

आगमोद्धारकग्रन्थमालाया एकचत्वारिंशं रत्नम् ।

णमोत्थु णं समणस्स भगवओ महावीरस्स ।

आगमोद्धारक-आचार्य प्रवरश्री-आनन्दसागरसूरीश्वरेभ्यो नमः ।

साधुसत्तम-श्रीशुभशीलगणिविरचितवृत्तिविभूषितः

तपागणाधीश-आचार्य श्रीधर्म घोषसूरिप्रणीतः

सित्तुंज-कप्पो

(शत्रुञ्जय-कल्पः)



—: सशोधकः :—

पूज्य गच्छाधिपति आचार्य-श्रीमन्माणिक्यसागरसूरीश्वरशिष्यः

शतावधानी मुनिराज-लाभसागरगणिः



वीर संवत् २४९६

विक्रम सं० २०२६

आगमोद्धारक सं० २०

प्रतयः ५००]

[मूल्यम् १५-००

आगमोद्धारकग्रन्थमालाया एकचत्वारिंशं रत्नम् ।

णमोत्थु णं समणस्स भगवओ महावीरस्स ।

आगमोद्धारक-आचार्य प्रवरश्री-आनन्दसागरसूरीश्वरेभ्यो नमः ।

साधुसत्तम-श्रीशुभशीलगणिविरचितवृत्तिविभूषितः

तपागणाधीश-आचार्य श्रीधर्म घोषसूरिप्रणीतः

सित्तुंज-कप्पो

(शत्रुञ्जय-कल्पः)



—: संशोधकः :—

पूज्य गच्छाधिपति आचार्य-श्रीमन्माणिक्यसागरसूरीश्वरशिष्यः

शतावधानी मुनिराज-लाभसागरगणिः



वीर संवत् २४९६

विक्रम सं० २०२६

आगमोद्धारक सं. २०

प्रतय : ५००]

[मूल्यम् १५-००

प्रकाशक :

आगमोद्धारकग्रन्थमालाना एक कायवाहक

शा० रामणलाल जयचन्द्र

कपडवज (जि०) खेडा



इ. न.पे.

द्रव्यसहायक—

३०००-०० वीसाश्रीभाणीतपगच्छ जैनसंघ-जामनगर, ज्ञानभाताभांथी.



: मुद्रक :

भाईलालभाई मोहनभाई पटेल
मेनेजिंग डीरेक्टर
सहकारी छापखानुं धडोदरा लि.
रावपुरा, धडोदरा.

: मुद्रक :

ज्ञान्तिप्रिन्टर्स
वाघमारियां बगीचेके पीछे
जवाहरमार्ग रुट नं. २
इन्दौर (M. P.)

प्रास्ताविकम्

श्रीमद्भिः श्रीतरागसर्वज्ञपरमात्मभिः जगज्जन्तूदाराय सम्यग्दर्शनसहित-ज्ञानपरिपूत-क्रियात्मकाऽऽत्मकल्याणमार्गः ज्ञाननिश्चा-विधिस्तनुपसेवासमुपबृंहितः प्रज्ञानः विषमकर्मावरणविलयनप्रभुः । नैकत्र विप्रतिप्रतिः यदेतस्मिन् राजमार्गे सञ्चरणे सत्यपि कर्मावरणानपगमे वाऽऽत्मिकसुखानवाप्तिश्च । नैकराधाधकपुण्यात्मभिरेतन्मार्गस्याव्याहतत्वमुदघुष्टं पुरा कोटिलक्षाधधिविपुलसम्हात्मकसिद्धिगमनेनेशानीमपि विवेकिभिः पुण्यात्मभिः विषमदुष्पमारप्रभावमपमर्षयद्भिः विविधव्यामोहजनकविषमनिमित्तानुपजीवकैः विषयवासनाव्यावर्त्तवर्द्धकमोहकपदार्थप्रलोभनं निष्कलयद्भिः सद्गमाराधनपरैरिति ।

परन्तु नहि सर्वे आराधकपुण्यभाजः तादृशसत्त्वगुणसनाथाः भवन्तीत्यतः कर्मणां च कषाय-लेशावशेन चिगप्ररूढानां निकान्चितानामनिकान्चितानां द्रव्य-क्षेत्र-काल-भाव-भवस्वरूपनिमित्तपञ्चकेनोद्यः विपाकरूपः भवतीत्यतश्च पुणऽज्ञानादिवलेनेपाजितानां कर्मणामशुभद्रव्यादिपञ्चकलेन जायमानाऽऽशुभोदयसन्निरोधार्थं सकामनिर्जरार्थं च परिपुष्टप्रगुणतमविशिष्टसामर्थ्यसहयोगसम्पत्तये उपयोगिपाप-ह्रासपुण्योदयप्रावल्याधानाय जम्बूद्वीपगतैतद्भक्तक्षेत्रातिरिक्तचतुर्दशकर्मभूमिषु लोकत्रये वा यदधिकं यत् सदृशं वा कर्मक्षयायानन्यथासिद्धहेतुभूतयात्रास्पर्शनादिवत्तीर्थं भूमिश्च न वर्त्तते । एतादृशासुमहिम-शालिपरमप्रभावसम्पन्नं विशिष्टशुद्ध-शुभाऽध्यवसायप्राप्तये उपयोगे कर्मनिर्जरार्थं विशिष्टतमक्षेत्रावल-म्बनरूपैतच्छ्रीविमलाचलक्षेत्रप्रभावेण बहूनां पुण्यशालिनां सुविशदभावाध्यवसायप्राप्तिश्च सुतरां भवत्ये-वेत्यतः पारगतगदितागमानुसारिश्चालुजनेषु 'श्रीशत्रुञ्जयसमं तीर्थं न भूतं न भविष्यती' ति सूक्तिः सुप्रसिद्धतरा वर्त्तते ।

अत एव श्रीमज्जिनेन्द्रशासनपुराधरणधौरेयमनोवल्भ्राजिष्णुनिष्कारणरूपावरुणालय-मुमुक्षुभव्य-जीवजीवजीवनजीवातुसमजिनपतिगदितविशुद्धात्मस्वरूपपरिचायकजिववाणिमर्मस्पर्शिसुदेशनादक्ष-सीमातीत-वर्णनातिगुणगरिमाञ्चित-सुविशुद्धक्रियासम्यग्ज्ञानपरिपूत-श्रीमत्तपामणमगनाहर्मणिसमप्रभयथार्थाभिधा-नुगुणचिरप्ररूढकर्मप्रपञ्चोच्छेदनक्षमधर्मधोपकरणप्रत्यल-सुधीराञ्चितधिवणाप्राग्भारपराभूतसुगुरुगुरु-पूजिताऽहर्निशस्मरणीयनामधेयैः श्रीमद्भिः धर्मधोपसूरीश्वरमन्त्रज्ञैः विषमारकालसहज-मेधा-श्रद्धा-ऽऽशु-धरिणाशक्तिह्रासमवगत्य सर्वजावात्मतुल्यभावप्रकर्षेण भववनप्रजायमानमप्रतारण्यानी समूलङ्काषो-च्छेदनसमजिनशासनाराधना-सुभगाध्यवसायनैर्मह्यप्रवृद्धेन भावद्वयारूपेण विशुद्धपरिणामव्रतेन मनुजत्वाऽऽर्थक्षेत्रोत्तमकुल-पञ्चेन्द्रियपादवसद्गमाराधनसफलसामग्रीपरिकलितश्राद्धकुलोत्पत्तिसन्मार्ग-श्रवणादि यथोत्तरदुर्लभतमधमद्भिप्राप्तिसनाथाराधकपुण्यात्मनां श्रेयःप्रेप्सूनां हिताय प्रत्नातिप्रत्नपूर्वग-नेद्वतवृद्धश्रीशत्रुञ्जयकल्पादेरुद्धत्य एकानचत्वारिंशद्गुणायात्मक-श्रीशत्रुञ्जयलघुकल्पः प्रप्रथितः ।

यमुपजीव्य विषमभववाग्धिनिमज्जन्तूद्वारे यानपात्रायमानसकलभुवनानन्यश्रेष्ठं तीर्थाधिराजं श्रीसिद्धगिरिराजं संस्मरेयुः शब्दकलेवरलघुतया मुखपाठकरणेन च प्रत्यहं कल्पपठितं स्वात्मानं गिरिराजसंस्मरणोद्भवविशुद्धपरिणामत्रातेन विषमेभ्यः कर्मनिगडेभ्यो मोचयेयुः इति ।

परं संक्षिप्तरुचीनां परमपवित्रश्रीशत्रुञ्जयतीर्थराजस्मृत्याऽन्तःकरणं गिरिराजस्पर्शनाभावना-बलेन विनिर्मलीकृत्य श्रीविमलाद्रियात्रातुल्यलाभस्य प्राप्तावपि तीर्थोत्तंसभ्य सिद्धक्षेत्रस्यैतस्य पवित्र-गिरिराजस्य विशदतरमहिमानभिज्ञबालजीवानां संक्षिप्तगाथापद्धतिना बीजकरूपेण ग्रथितस्य श्रीविमलाद्रेः सातिशयं सप्रभावं माहात्म्यं यथावत् बुद्धिगम्यं स्यात्, येन च जनिमृतिविषमचक्रेऽव-स्थितिमूलभूतकर्मबीजसन्तानोच्छेदाय गिरिराजस्य विमलाद्रेः यथार्थाभिधानस्य सद्भूतं गुणगरिमाण-मवगम्य भावोल्लासेनैतत्तीर्थस्पर्शन-दर्शन-वन्दन-अर्चा-पूजा-स्मरणादिप्रकारैः विविधमुद्यच्छेयुः स्वात्म-शुद्धिलक्ष्यं च सफलयेयुरितिहेतोः तपागच्छाधिराज-श्रीयुत-सहस्रावधानिसूरिसत्तम-श्रीमुनिसुन्दरसूरि-शिष्यैः नैककथाप्रबन्ध-चरित्रग्रन्थादिप्रणेतृभिः श्रीशुभशीलगणिभिः लघुकल्पस्यैतस्य गाथानां प्रतिपदं व्याख्यात्मकं मन्दबुद्धितत्त्वज्ञानबोधनेऽप्युद्धिमतां हिताय च सरसैतिहासत्यघटनारूपविविधपुण्यशालि-जीवदृष्टान्तबहुलतासनाथं विवरणं ब्रह्मचर्यमेव (१८) कर्मभूमिप्रमित (१५) (१५१८) वैक्रमेऽवदे बाल-जीवानां प्रबोधायाऽकारि ।

महाकायश्चैव ग्रन्थः नाद्यावत्रि मुमुक्षूणां वाचनध्रुवणमोचर आसीदिति विभाव्य प्राचीननैकह-स्तलिखितसङ्ग्रहानवलोक्य विवित्रप्रतीः गवेषय्य सुगृहित-नामधेयाऽऽगमतलस्पर्शिमर्मज्ञ-प्रौढप्रति-भेद्रेकविराजिताऽऽगमवाचनादायक-ध्यानस्थ-स्वर्गताऽऽचार्याऽऽगमोद्धारकापराह-श्रीआनन्दसागर-सूरीशैरतद्ग्रन्थस्य सुतरां सम्यग्दर्शननिर्मलताऽवन्ध्यबीजस्य श्रीसिद्धाचलतीर्थाधिराजमन्महिम-क्यापकस्य ग्रन्थराजस्य योग्यत्वच्छप्रतिलिङ्गः भूयसा श्रमेण विविधागमसाहित्यमुद्रापण-शिला-ताम्र-पत्रोत्कीर्ण-व्याख्यान-विवेचनादिकार्यजाते व्यापृतत्वेऽपि तीर्थाधिराजमहिमानं विविधकलमपक्षालन-प्रभविष्णु विभाव्य स्वरोपकाराय कारिताऽऽसीत् । सा च सूर्यपुरीयाऽऽनन्दपुस्तकालयसङ्ग्रह-पूज्याऽऽ-गमोद्धारकाचार्यश्रीश्रुतभक्तिस्मारक-विपुलतमसङ्ग्रहे सुरक्षिताऽऽसीत् ।

परमेतस्याः प्रकाशनं तु काललब्धिसापेक्षं एवं हि सञ्जातं यत् पूज्यपादागममर्मज्ञाऽऽचार्यश्री-जन्मना नवाङ्गवृत्तिकारश्रीमदभयदेवसूरीश्वरस्वर्गवासेन च परिपूतश्रीकर्पटवाणिज्यद्वेये यतिधर्म (१०) तत्पालनरूपेण च परित्यज्यमानहिंसाया विश्वा (२०) संज्ञमेदमित-(२०१५) वैक्रमेऽवदे श्रीचिन्तामणि-पार्श्वराथजीर्णोद्धारिततूतनप्रासादे वर्णप्रमाणचतुर्विंशतिविम्बाञ्जनशलाकादिमहोत्सवप्रसङ्गे पूज्यागमो-द्धारकपट्टप्रतिष्ठित-शास्त्रैदम्पर्यबोधक-मूलीशरेनप्रतिबोधक-वात्सल्यसिन्धु-पूज्यतमगच्छाधीश्वर-श्रीमन्मा-णिक्यसागरसूरीश्वरप्रभुनिश्रायां पूज्यागमोद्धारकाचार्यश्रीलघुशिष्योत्तंस-सप्तवर्षमितलघुवयसि पित्रा-

मात्रा स्वस्त्रा सत्रा सुदीक्षित-सप्तविंशतिसंख्यसुदीक्षितस्वजनसम्बन्धिक-कर्मग्रन्थादिविचारचतुरमुनि-
पुणमतिराजित-पूज्य-गणिवर्यश्रीसूर्योद्यसागरजिन्महाराजप्रेरणया पूज्याऽऽचार्यपादसुभक्तिरागाञ्चित-
श्राद्धवर्यैः पूज्यागमोद्धारकाचार्यैराजीवनं वाचना-पठन-पाठन-व्याख्यानुयोगादिरूपेण कृतायाः श्रुतभक्ते-
रुपबृंहणाय तैः प्रस्थापितां श्रुतभक्तिं समुपजीवयन्ती 'श्रीआगमोद्धारक-ग्रन्थमाला' पूज्यागमोद्धारका-
चार्यश्रीसन्धविधिविधिसाहित्यं तैः पूज्यपुरुषैश्च मुद्रणाय सङ्कलितग्रन्थराशिगतं महत्त्वपूर्णं साहित्यं पूज्य-
गच्छाधिपतिनिश्रया प्रकाशमाप्नुयादिति निर्णयस्य मूर्त्तस्वरूपभूता संस्थापिता ।

एतया ग्रन्थमालया च षोडशवर्षीययाऽद्ययावत् विविधानि भव्यजनेपयोगीनि पुस्तकानि पूज्या-
गमोद्धारकाऽऽचार्यविरचितानि प्रकाशितानि ततश्च यद्योत्तरमेषा च ग्रन्थमाला सुविशदोच्चवलयशः-
ख्यातिमाप्नुवती, शिरोरत्नभूतो ह्येष ग्रन्थ एतस्या ग्रन्थमालायाः नाऽद्यावधि कुत्रापि प्रतिशर्करमनन्त-
सिद्धावासभूतस्य गिरिराजस्य विमलाद्रेः विधिविषयविवेचकः माहात्म्यरूपकः सुन्दरतमदृष्टान्तेप-
निशङ्कव्याख्यासनाथः बालजीवापयोगी प्रकाशितो वर्त्तते ।

अत एव वार्धक्यशरीरपाटवजैकविधशासनसम्बन्धिकार्यजानव्यापृतिप्रवृत्तिप्रत्यपायानविगणय्य
तत्त्वविवेचक-शान्तमूर्त्ति-करुणावात्सल्यपरिपूर्णान्तःकरण-श्रीमद्गच्छाधिपतिभिः गुरुभक्तिसेवापरायण-
विद्वन्मत्तल्लिकाज्योतिषशास्त्रसुनिपुण-प्राचीनशास्त्रसंशोधनादिकार्यसुदक्ष-पूज्यगणिवर्यश्रीलाभसागरजिन्म-
हाराजद्वारैतद् ग्रन्थमुद्रापणं विहितमेतद्धि अतिशयेन प्रमोदावहं गुणगरिमाञ्चितविदुषां सरलाशयमुमुक्षु-
ताविभ्राज्जिबालजीवानां चेति ।

प्रान्ते च प्रार्थये समधिकपवित्रपरमाणुपुञ्जमय-श्रीशैलेन्द्रनगाधिराज-श्रीशत्रुञ्जयस्य तीर्थस्य
महिमव्यावर्णनमर्मस्य कल्पस्रैवा भूरिप्रथितैतिहाचरितकथासन्दर्भात्मिकां सुविशदतरां वृत्ति सम्प्रधार्य
सुखिपूर्वं भावोल्लासवृद्धये एतद्वाचनादि समुपयुज्य समेऽपि भव्यजीवाः कल्याणपथगामिने भवेयुरिति
शुभाशंसापूर्वं प्रचुरपुण्यसन्दोहलभ्यस्य विमलाद्रेरतस्य लघुकल्पव्यावर्णनस्वरूपस्य ग्रन्थस्य 'प्रास्ताविक'
लिखनसौभाग्यं वात्सल्यवारांनिधि-प्रशमपयोनिधि-पूज्यतमगच्छाधीश्वरप्रेरणया सहृदयि जनेनात्सविद्वन्मत्त-
ल्लिकाश्रीलाभसागरगणिवरैः सम्पादितमिति च भूयोभूयोऽनुमोदये एतादृशं स्पृहणीयसेवाऽवसरप्राप्त्या
शासनपद्धत्या कर्मनिर्जरापथि समुत्सर्पणलाभाधिगयेति विनिवेदये क्षयोपशमवैविध्यमूलक-स्वस्खल-
नासम्बन्धि मित्याहुकृतदानपूर्वं पूज्यागमोद्धारकाचार्यश्रीपट्टविनेय-श्रीसिद्धचक्राराधनतीर्थोद्धारक-वैयाक-
रणकेशरी स्वर्गताचार्यश्रीचन्द्रसागरसूरिवरश्रीपरमविने-यशान्तमूर्त्ति-तपस्विधुरीण-शासनसंरक्षक-सुगु-
हिसनामधेयतारकवर्य-पूज्यगुरुदेवोपाध्यायश्रीधर्मसागरजिन्महाराजचरणारविन्दमिलिन्दायमानोऽभयाधिः
भ्रमणसह्य सेवकः इति ।

जैन उपाश्रयः इन्द्रपुरं: (इन्दौर) (म. प्र.)

वीर नि. सं. २४९६ वि. सं. २०२६.

शुभं भूयान् सर्वजीवानाम् ।

विषया नुक्रमः

विषयः	पृष्ठाङ्कः
मङ्गलाचरणम्	१
एकविंशतिः नामानि ।	२
विमलगिरिनामविषये सूरभूपर्षिकथा ।	२
मुक्तिनिलयनामदाने वीरसेननृपकथा ।	५
शत्रुञ्जयनामोपरि शुकभूपकथा ।	८
सिद्धक्षेत्रनामोपरि वृण्डवीर्यनृपकथा ।	१४
पुण्डरीकनामोपरि श्रीनृषभजिन- प्रथमगणधरपुण्डरीककथा ।	१५
सिद्धशेखरनामोपरि पद्मभूपकथा ।	१६
सिद्धपर्वतोपरि निर्जरकथा ।	१८
सिद्धराजोपरि चन्द्रचूडाविभूपकथा ।	१९
बाहुबलीनामोपरि केलिप्रियभूपकथा ।	२०
मरुदेवोपरि चन्दनमहीपतिकथा ।	२१
भगीरथनामोपरि सगरचक्रिपुत्र- भगीरथकथा ।	२२
सहस्रपत्रनामोपरि सहस्रपत्रकुमारकथा ।	२३
शताघर्त्तनामोपरि सोमदेवमहीपतिकथा ।	२४
कूटशताष्टोत्तरनामोपरि वीरनृपतिकथा ।	२५
नगाधिराजोपरि निर्जरकथा ।	२६
सहस्रकमलोपरि वीरभूपकथा ।	२७
दङ्कुनामोपरि हरभूपकथा ।	२८
कोट्टिनिघासोपरि धर्मनन्दनभूपतिकथा ।	२९
लौहित्यनामोपरि लौहित्यर्षिकथा ।	३०
तालध्वजनामोपरि धरापालभूपकथा ।	३१
कदम्बकनामोपरि इन्द्रश्रेष्ठिकथा ।	३२
रत्नाकरविषये सोमभीमकथा ।	३६
चिवरविषये भीमभूपकथा ।	३७
औषधविषये पद्मसेननृपकथा ।	३८
रसकूपिकोपरि सुन्दरकथा ।	३९
षट्सु अरकेषु गिरिप्रमाणम् ।	४१
उष्वादि प्रमाणम् ।	४१
असंख्याता तीर्थकरा अत्र सिद्धि गताः ।	४१
ऋषभजिनस्य शत्रुञ्जयगमनसम्बन्धः ।	१४

विषयः	पृष्ठाङ्कः
पद्मनाभादि भाविजिना अत्र मुक्तिं गमिष्यन्ति ।	४२
भाविजिनानां शत्रुञ्जये मुक्तिगमन- सम्बन्धः ।	४२
नेमिनाथं विना त्रयोविंशतिः जिनाः शत्रुञ्जये समवासार्षुः ।	४५
अजितजिनसम्बन्धः ।	४५
सम्भवजिनसम्बन्धः ।	४६
अभिनन्दनजिनसम्बन्धः ।	४७
सुमतिजिनसम्बन्धः ।	४९
पद्मप्रभजिनसम्बन्धः ।	५०
सुपार्श्वजिनसम्बन्धः ।	५२
चन्द्रप्रभजिनसम्बन्धः ।	५३
सुधिधिजिनसम्बन्धः ।	५४
शीतलजिनसम्बन्धः ।	५५
श्रेयांसजिनसम्बन्धः ।	५६
वासुपूज्यजिनसम्बन्धः ।	५८
विमलजिनसम्बन्धः ।	५९
अनन्तजिनसम्बन्धः ।	६१
धर्मजिनसम्बन्धः ।	६२
शान्तिजिनसम्बन्धः ।	६३
कुन्धुजिनसम्बन्धः ।	६४
अरजिनसम्बन्धः ।	६५
मल्लिजिनसम्बन्धः ।	६७
मुनिसुव्रताजिनसम्बन्धः ।	६८
नमिजिनसम्बन्धः ।	६९
पार्श्वजिनसम्बन्धः ।	७०
वीरजिनसम्बन्धः ।	७५
श्रीनेमिनाथस्य शत्रुञ्जयगिरेरुष्वाता- रोहणस्वरूपम् ।	७६
चन्द्रवेगजिनस्य शत्रुञ्जयसमागमन- सम्बन्धः ।	७७
पुण्यपालकथा ।	७८

विषयः	पृष्ठाङ्कः	विषयः	पृष्ठाङ्कः
महागङ्गुभूपत्रिविक्रमराजर्षिमुक्तिः ।	८०	गुहास्थश्रीकृष्णभजिननमनत एकःवतारी ।	५३
सर्पजीवसम्बन्धः ।	८८	„ भवत्रयमुक्तिगमने नन्दभूपकुमारः ।	५३
सुधासेनभूपकथा ।	९०	देवमङ्गलविबुधदेवनमस्कारः ।	५५
धरापालभूपादीनां मुक्तिगमनम् ।	९१	सम्प्रत्यादीनामुद्धारः ।	५५
नीलपुत्रादिसम्बन्धः ।	९३	सम्प्रतिनृपचरित्रम् ।	५६
शत्रुञ्जयानदीप्रभावे शास्तनभूपकथा ।	९७	विक्रमार्ककृतोद्धारः ।	७३
चन्द्रप्रभासतीर्थसम्बन्धः ।	९८	धाम्नभट्टमन्त्रिकथा ।	७४
नेमिस्थापनासम्बन्धः ।	९९	बाहूडेनपट्टकूलकाः पत्तने धानीताः ।	७६
भरतचक्रिसम्बन्धः ।	१००	बाहूडोद्धारप्रबन्धः ।	७७
धैर्यासकुमारसम्बन्धः ।	१०२	सातवाहननृपोद्धारः ।	८०
पुण्डरीकसिद्धिगमनम् ।	१०४	पादलिप्तोद्धारः ।	८२
बाहुबलिकारितश्रीमरुदेवीभवनम् ।	१०५	आमभूपकृतशत्रुञ्जयोद्धारः ।	८६
नमिबिनमिमुक्तिगमनम् ।	१०६	षण्णभट्टिसूरिचरित्रम् ।	८७
नमित्तुपुत्रीमुक्तिगमनम् ।	१०८	आमभूप-तत्पुत्रकुन्दुक-भोज-बप्प-	
आदित्यशोभूपानां सम्बन्धः ।	१०९	भट्टिसूरिसम्बन्धः ।	९७
ईशानेश्वरोद्धारः ।	११३	शिलादित्यभूप-घनेश्वरसूरिसम्बन्धः ।	१०३
प्रथमनाकीन-वीर्यसारनृपोद्धारः ।	११३	कालकसूरिसम्बन्धः ।	१०५
क्रियतां सङ्घेषानां सम्बन्धः ।	११४	जावडिप्रबन्धः ।	१०६
सगरचक्रिसम्बन्धः ।	११४	शिलादित्यप्रबन्धः ।	११७
व्यन्तेशकृतोद्धारः ।	१२५	ललितासरोऽनुपमासरःसम्बन्धः ।	११७
शान्तिनाथस्य चतुर्मासस्थितिः		मरुदेवीसंतिभवणगाथासम्बन्धः ।	११९
शत्रुञ्जयेऽभूदिति ।	१२७	तिरश्चामपि मुक्तिगमने निःपुण्यकथा ।	१२१
द्राविडवालिक्लिहादि-भूपालर्षिमुक्तिः ।	१३२	व्याख्याते भीमकथा ।	१२४
जैनगीता ।	१३५	जलोपसर्गनिवारणे मीनध्वजभूपकथा ।	१२९
नारदमुक्तिगमनम् ।	१९८	ज्वलनोपशमे विद्याधरकथा ।	१३१
नन्दिषेणसूरि-अजितशान्तिस्तवसम्बन्धः ।	२००	रणे जयप्राप्तिविषये मित्रसेनकथा ।	१३२
श्रीकृष्णचरितम् ।	२०१	हरिविषये क्षमर्षिकथा ।	१३४
		करिविषये चतुर्भिन्नकथा ।	१३५
		विषहरविषये देवसेनकथा ।	१३६
		रोगोपशमे कुण्डिकथा ।	१३७
		भद्रबाहुरचितकल्पसम्बन्धः ।	१३७
		वज्रस्वामिसम्बन्धः ।	१४१
		पादलिप्तसूरिसम्बन्धः ।	१४४
		शत्रुञ्जयस्मरणे पृथ्वीपालभूपकथा ।	१४७
		शत्रुञ्जययात्रायां साधुगुणराजसम्बन्धः ।	१४८
द्वितीया विभागः			
स्थापत्यसुत-शुकसूरिमुक्तिगमनम् ।	१		
असहस्रयोद्धारविषये कथा ।	४		
द्विप्रहररामकथा ।	८		
कुलध्वजकुमारकथा ।	१२		
बागडचन्द्रप्रभजिनसम्बन्धः ।	१५		
पाण्डवचरित्रम् ।	१९		

પ્રકાશકીય-નિવેદન

સાડા બાર હજાર શ્લોકપ્રમાણ્ય શૃત્તિસહિત 'શ્વેતુજય-કલ્પ' નામના આ મહાકાવ્ય ગ્રંથને આગમોદ્ધારક-અંશમાલાના ૪૧મા રત્ન તરીકે પ્રગટ કરતાં અમને બહુ આનંદ આવે છે.

આ ગ્રંથ જલ્દી પ્રકાશિત થાય એ માટે જુદા જુદા એ પ્રેસમાં છપાવવામાં આવ્યો છે. તેથી એના એ વિભાગ પાડવામાં આવ્યા છે. પરંતુ એ ગ્રંથકારના કરેલા નથી.

આનું સંશોધન એક પ્રતિ 'જૈનાનંદ-પુસ્તકાલય-સુરત'ની અને બીજી જાણીના ભંડારની વિધિવાળા સોમચંદભાઈ હરજોવિંદલાસ દ્વારા પ્રાપ્ત થયેલી હસ્તલિખિત પ્રતિના આધારે કરવામાં આવ્યું છે.

આ ગ્રંથનું સંશોધન પૂજ્ય ગન્જાધિપતિ આચાર્ય શ્રીમાણિક્યસાગરસૂરીશ્વરજી મહારાજની પવિત્ર-દષ્ટિ નીચે શતાવધાની મુનિરાજ લાભસાગરજી ગણિએ કરેલ છે. તે બદલ તેઓશ્રીને તથા પ્રતિ અને દ્રવ્ય આપવાની સહાય કરી છે. તે બધાનો આભાર માનીએ છીએ.

લી.

પ્રકાશક

આનન્દોદધિસ્રરિરાદ્ જિનમતે દીપોપમો યોઽભવત્
પદ્મે તસ્ય ચ યોઽસ્તિ સૂરિપદમૃદ્ માણિક્યસિન્ધુઃ સુધીઃ ।
પાનાચન્દ્રસુશ્રાવકસ્ય તનયઃ સચ્છીલગઙ્ગાઽઙ્ગજઃ
શ્રીશત્રુઙ્ગયકલ્પ ઇષ વિવૃત્તિ-સ્પૃક્ તેન સમ્પાદિતઃ ॥૧॥

સંશોધકઃ

—: शुद्धिपत्रकम् :—

तथाहि-तपागच्छाम्बरादित्याः श्रीमद्देवेन्द्रसूरयः । आसंस्तेषां विनेयास्तु श्रीविद्यानन्दसूरयः ॥१४॥

पृष्ठम् पंक्तिः	अशुद्धम्	शुद्धम्	पृष्ठम् पंक्तिः	अशुद्धम्	शुद्धम्
२ २१	निलय-पुं डरिओ	निलयं-पुं डरीओ	२६ २७	मुक्तिर्य	मुक्ति य
२ २६	जओ	जयउ	३१ ७	द्रुतम्	द्रुतम्
३ ४	शैकं	शैकौ	३१ १०	प्रकटो	प्रकटो
३ १२	नश्यते	नश्यते	३२ २५	तत्प्रिये	तत्प्रिये
३ २०	धनैः	धनाद्यैः	३२ २८	दध्यौ	दध्यौ
३ २६	राज्य	राज्यं	३३ २८/२९/३०	श्वसुर	श्वशुर
४ २२	ज्ञान्युदित	ज्ञान्युदितं	३४ २४	त्व	त्वं
४ २५	कुर्वन्	कुर्वन्	३५ १०	जातं	ज्जातं
५ ५	वर्ष	वर्ष	३५ १६	कैलाशः	कैलासः
६ २३	कुर्वतो	कुर्वन्तो	३६ २८	वरिदा	वरिदा
८ ११	बलं	बलं	३६ १७	सुनु	सुनु
८ ११	पृच्छं चलः	पुच्छाम्बलः	३६ २४	श्रेष्ठ्या	श्रेष्ठ्या
८ १२	मृषा	मृषा	३६ २८	मंत्रि	मित्र
९ १६	मेदनी	मेदिनी	४१ १७	गजाहि	गजादि
११ ३	समीयि	समीयि	४२ २२	मो	मे
११ ५	ध्वजपिं	ध्वजपिं	४२ २६	सम्पूर्णा	सम्पूर्णाः
११ १०	करत्वं	करत्वं	४२ २८	धूनियि	धूनियि
११ १६	स्वेच्छया	स्वेच्छया	४५ ६	गुरु	गुरु
१३ २६	रुवर्तं	रुवर्तं	४६ ५	कारितः	वारितः
१६ १५	तिजि	ति ज	४८ १६/२३/२८	श्रेष्ठ्य	श्रेष्ठ्य
१७ १९	महीं	महीं	४८ २८	सूनोव्य	सूनोव्य
१८ १७	सभा	समा	४६ २४	हस्ता	हस्ती
२१ १	यन्	यत्	५० ८	हस्तः	हस्ताद्
२१ ६	प्राप्य	प्राप	५० १५	उत्तीर्य	उत्तार्य
२२ १३	यथौ	यथौ	५१ ८	कमा	क्रमा
२४ २	न्तहृष्टो	न्तहृष्टो	५१ २७	वा-र्ष	चा-र्ष
२४ १४	बलं	बलं	५२ २७	त्वं सु	त्व-सु

पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्
५४	६	सुन्दरे	सुन्दरा	१०२	३	सहस्रा	सहस्रा
५५	५	कमर	कर्मर	१०२	१४	भवच्छिदे	भवतमच्छिदे
५६	१०	पुण्यं	पुण्यं	१०२	२२	यशो	यशा
५७	१६	पत्र्यङ्ग	पत्र्यङ्ग	१०२	२३	तेषां	तेषां
५६	१	वैचित्र्यं	वैचित्र्यं	१०३	२	सङ्ग्रहः	सङ्ग्रहः
५६	१६	म्	म्	१०३	८	लोहू	लोह
६०	६	लला	ललौ	१०३	२१	मय	मयं
६१	८	ह्यपु	ह्यपु	१०३	२१	अतिष्ठ	अतिष्ठि
६८	१६	वका	वैका	१०४	५	तं	तयं
७०	१३	दीक्षां	शिखां	१०४	५	पुंडरीय	पुंडरी
७०	२०	कदाचि	कदाचि	१०४	८	गुरु	गुरुः
७७	७	कर	करः	१०५	५	अतिष्ठपद्	अतिष्ठिपद्
७७	२६	नाथोक्तं	नाथोक्तं	१०५	११	बाहुबली	बाहुबलि
७६	१०	द्वहि	द्वहि	१०५	१३	गिरि	गिरी
८०	१०	वान्धवा	वान्धवाः	१०५	२७	अतिष्ठपन्	अतिष्ठिपन्
८१	४	नृष	नृषं	१०७	१	थ	य
८१	२६	स्तरा	स्तरो	१०७	५	मुष्टिर्यतो	मुष्टिर्यतो
८१	२८	भोक्तव्य	भोक्तव्यं	१०७	२८	येऽश्वभवन्	येऽश्वभवन्
८१	२६	बाणं	बाणाद्	१०७	२६	वंस	वंस
८४	५	पुष्पैः	पुष्पैः	१०८	१	अचलभदे	अचलभदे
८४	२१	सरा	सरो	१०८	२४	निक्षिप्वा	निक्षिप्या
८५	७	द्रवम्	रवम्	१०६	२३	द्रयुत्तर	द्रयुत्तर
८५	१७	एव	एवं	११०	१२	सङ्ख्यां	सङ्ख्यां
८१	१५	कातिं	कीतिं	१११	२६	श्रुत्वेदु	श्रुत्वेतदु
८१	२४	क्वचिच्च	क्वचिच्च	११२	२१	प्रशंस्येति	प्रशंससे
८२	१	तदा नहि	तदा सोऽपि	११५	५	यादे	याद्दे
८४	१५	उपवि	उपावि	११६	२३	व हारा	वसुहारा
८४	१७	श्लाघ्या	श्लाघ्या	११६	३०	शीति	शीति
८८	६	नेशु	नेशु	११७	८	प्रभौः	प्रभौ
१०१	२५	चक्रिराट्	चक्रिराट्	११८	४	शाश्वतः	शाश्वतः

पृष्ठम्	पंक्तिः	अशुद्धम्	शुद्धम्
११८	१४	खङ्गैः	खड्गैः
१२५	२	व्यजन	व्यजन
१२६	२३	मूर्ध्वोर्ध्वं च	रूर्ध्वमूर्ध्वं
१२६	१६	निष्क्रयं	निष्क्रयं
१३०	२	पुष्य	पुष्य
१३०	८	सुतान्ते ते	सुतान्तिके
१३१	१	ध्वजादा	ध्वजदा
१३१	३१	नामकु	नागकु
१३३	२०	पुन वंहिता	पुनर्विहिता
१३३	२१	देह सुद्यो	देहसुद्यो
१३४	२६	त्ति	त्ति
१३५	१	गमि	गम
१३६	१०	धरे	धरेइ
१३६	२१	राज्यं	प्राज्यं
१३६	२३	ज्जं	ज्जं
१३७	७।१६	हरिण्य	हिरण्य
१३७	१४	मान्धात्	मान्धात्
१३८	२४	वृद्धिश्च	वृद्धिश्च
१३६	२६	वत्या	वत्याः
१४१	३	दधन्	दधद्
१४३	१२	कर्मणो	कर्मणा
१४३	२४	लया	लयाः
१४४	६	मेदनी	मेदिनी
१४४	३१	ककेय	केकय
१४५	२७	वगू	वगू
१४८	१३	तिन्नि	तस्स
१४८	१८	त्ता सो	त्तामो
१४८	१९	कहं	कहंति
१४८	२२	य वर	पवर
१४८	२३	होहिइ-य जुत्तं	होइ पज्जत्तं


पृष्ठम्	पंक्तिः	अशुद्धम्	शुद्धम्
१४८	२४	वरिंदे-उरे	वरिंदे-उर
१४८	२८	सरुग्	सरुड्
१४६	१	पयक्केणं	पयत्थेणं
१४६	१६	मिद्धाय	समिद्धा
		सिद्धिओ	सिद्धीअ
१४६	२१	लिमाइ	लधिमामा य
१४६	२२	य खोहा	अखोहा
१४६	२३	इत्तो	य एत्तो
१४६	२३	विव	अव
१४६	२४	खीरा-तरु	वीरा-वरु
१४६	२६	व्भा-का-	व्भ-को-
१४६	२६	जोगिसी	जोगेसी
१४६	२६	चंडामा	चंडाली
१४६	२८	रहइ	रुहरइ
१४६	२६	निव्वाया	निव्वायाया
१५१	५	न्नरी	न्नरि
१५३	१	कुल	कूल
१५३	११	मत्या	मत्यां
१५३	२२	भीमं	भीम
१५३	२४	शूः	शू
१५६	१२	ससरं	सशरं
१५७	३	अक्षपणं	क्षपणं
१५८	८	हता	हता
१५८	१४	रभ्यहं	रभ्यहं
१०८	१४	क्वासित	क्वास्ति/सि
१५९	२१	दढः	दढः
१६०	६	कोणपापिनो	कोणपादिनो
१६०	१९	पिदं	मिदं
१६३	१०	विधी	विधी
१६३	१२	संशि	शंसि

पृष्ठम्	पंक्तिः	अशुद्धम्	शुद्धम्
१६४	२४	दशास्य	दशास्यं
१६७	१३	उतरी	उत्तरि
१६७	१५	तस्सेव य पाव	तस्सेवं चैव
१६७	२१	चाष्टम्पा	चाष्टम्या
१६७	२२	जावज्जीवं	जावच्चिय
१६९	२३	निःपाना	निःपादना
१७०	६	मर्त्य	मन्य
१७१	१	भीमे	भीमे
१७१	२७	दशा	सदशा
१७७	१	मधु	मधुः
१७८	२	हस्ते	हस्ते
१७९	२४	पभिहं	पभिहं
१८२	२४	उचि	ऊचि
१८३	१३	राज्यकार्य	राज्यकार्य
१८४	६	स्वस्वोत्त	स्वस्वोत्त
१८४	३०	नन	नन
१८४	३१	मुधा	मुधा
१८५	६	नेव	नैव
१८५	२३	जानक्या	जानक्याः
१८५	३१	जिह	जिह
१८६	३०	किता	किता
१८७	२	दत्ताथ	दत्तोऽथ
१८७	२४	व वं	वइवं
१८८	१९	न्दो	न्दो
१८८	२५	ललो	ललौ
१८६	२५	स्वम्भू	स्वयम्भू
१९०	१	दोरं	बोरं
१९१	२४	पुत्रो	पुत्रौ
१९१	२	यत्ना	यत्या
१९२	१३	दातः	दानतः

पृष्ठम्	पंक्तिः	अशुद्धम्	शुद्धम्
१९२	१८	विश	विश
१९५	२०	एव	एवं
१९५	१९	पृष्टे	पृष्टे
१९६	१५	अवधि	अवधि
१९६	२०	भवोद्भूतः	भवोद्भूतः
१९६	३१	यस्मिन्	न्यस्मिन्
१९८	२०	उद्ध	ऊद्ध
१९४	२०	युतो	युतौ
१९९	७	च्युतो	च्च्युतो
२०१	२५	ञ्चक्रुः	ञ्चक्रुः
२०४	२८	प्ना	प्नाँ
२०७	७	दृशुजान्	दृशुजम्
२०९	५	सर्वैः	सर्वैः
२०९	१२	वृष्टिण	वृष्टि
२१०	२८	रतदा	हृदो दा
२११	३१	विघ्नेयु	विघ्नयेयु
२१२	५	श्येत्	श्येच्च
२१२	२६	हेपितो	होपितो
२१४	२७	क्षणो	क्षणे
२१६	११	राणि	राणि
२१८	२५	मुखा	मुखाः
२१६	३	कंसारी	कंसारि
२१६	२३	स्वबन्धो	स्वबन्धौ
२२०	२६	बोधो	बोध्यो
२२४	१४	तयोभूत्	तयोरभूत्
२२८	६	चदण	चंदण
२२८	२१	षडपि	षडपीयुः
२२८	२१	च ते	ते
२२६	१४	भूयिष्ठ	भूयिष्ठ
२३३	८	प्रद्युम्नाद्या	प्रद्युम्नाद्याः

पादलिप्तपुरे श्रीवर्धमानजैन-आगममंदिर तथा सूर्यपुरे श्रीवर्धमान-जैनताम्रपत्र-
आगममंदिरना संस्थापक आगमवाचनादाता आगमदिवाकर शैलाना-नरेशप्रतिबोधक-

प० पृ० आगमोद्धारक-आचार्यप्रवरश्री आनन्दसागरसूरीश्वरजी महाराज.



जन्म-रूपडवंज-

विक्रम संवत्-१९३१

आषाढ कृष्णा०))

दीक्षा-लीवडी-

विक्रम संवत्-१९४७

माघशुक्ला-५

पंचासपद-राजनगरे

विक्रम संवत् १९६०

आषाढ शुक्ला-१३

आचार्यपद-सूर्यपुरे

विक्रम संवत् १९७४

वैशाख शुक्ला १०

निर्वाण सूर्यपुरे

विक्रम संवत् २००६

वैशाख कृष्णा-५

योऽदत्तागमवाचनाः सुशमिनां येनोद्धृता आगमा
यश्चारोहितवाञ् श्रुतान् वरशिला-सत्ताम्रपत्रास्तथा ।
ग्रन्था येन परःशता विरचिता यस्याऽमलः संयमः
श्रीआनन्दपयोनिधिर्विजयते पूज्यः स सूरीश्वरः ॥

जेओश्रीनी आजीवन-अद्वितीय आगमसाहित्य सेवानुं सौं केई अभिवादन करे छे ।

❀ णमोत्थु णं समणस्स भगवओ महावीरस्स ❀
॥ पू० आगमोद्धारक-आचार्य-श्रीआनन्दसागरसूरीश्वरेभ्यो नमः ॥

तपागणाधीश-श्रीधर्मघोषसूरिवररचितः

❀ शत्रुञ्जय-कल्पः ❀

श्रीशुभशीलगणिविहितवृत्तियुतः ।

यस्यादेशादुपेत्य प्रथमगणधरः पुरङ्गरीकाभिधानः, सिद्धाद्रौ पञ्चकोटीमितयतिसहितः केवलज्ञानमाप्य ।
श्रेयःपुर्यामयासीदमरनरपतिश्रेणिसंसेविताङ्घ्रिः, स श्रीमानादिदेवः शिवसुखमचिरात् प्राणभार्जां प्रदेयात् ॥१॥
यत्र तीर्थेऽखिलं कर्म-राशिं क्षिप्त्वा चिरार्जितम् । असङ्ख्या यतयो जग्मु-र्यास्यन्ति च शिवश्रियम् ॥२॥
तस्मिंस्तीर्थे जिनाधीशान् वृषभादीन् सुरार्चितान् । नृणां पूजयतां ध्यानं कुर्वतां शिवशं भवेत् ॥३॥
यतः शत्रुञ्जये दृष्टे दुर्गतिद्वितयं क्षिपेत् । सागराणां सहस्रं च पूजास्नात्रविधानतः ॥४॥
पत्न्योपमसहस्रं तु ध्यानाल्लक्ष्मभिग्रहात् । दुष्कर्म क्षीयते मार्गे सागरोपमसञ्चितम् ॥५॥
सिद्धाद्रौ पक्षिणः सन्ति क्षुद्रा अन्येऽपि येऽङ्गिनः । हिंसका अपि सेत्स्यन्ति ते भवैस्त्रिभिरुत्तमाः ॥६॥
तावद् गर्जन्ति हत्यादि-पातकानीह सर्वतः । यावच्छत्रुञ्जयेत्याख्या श्रूयते न गुरोर्मुखात् ॥७॥
शास्त्रान्तरेऽप्युक्तं-अष्टपष्टिषु तीर्थेषु यात्रया यत्फलं भवेद् । आदिनाथस्य देवस्य स्मरणेनापि तद्भवेत् ॥८॥
इत्यादि भूरिशो यस्य माहात्म्यं श्रूयते जने । तस्य तीर्थस्य वर्येत तत्कथं मन्दबुद्धिभिः ॥९॥
सुधर्मस्वामिना यस्य माहात्म्यं ग्रन्थकोटिभिः । वर्णितं तच्च सङ्क्षिप्तं भद्रबाहुगुरुत्तमैः ॥१०॥
तच्च वज्रपिणा भव्योपकाराय लघूकृतम् । ततः श्रीपादलिप्तेन सूरिणापि हितेच्छुना ॥११॥
ततो धनेश्वरसूरी-श्वरः सङ्क्षिप्तवाँस्तदा । ततोऽन्येऽपि गुरुत्तमाः सञ्चिपुश्च तत्पुनः ॥१२॥
ततस्तपागणाधीशो धर्मघोषगुरुत्तमः । श्रीशत्रुञ्जयकल्पं तु चकारामुं तमोऽपहम् ॥१३॥
तथोजति मृतेऽकस्मात्त्रयोदशदिनान्तरे । धर्मकीर्तिरुपाध्यायोऽजनि तस्मिन् गणे तदा ॥१४॥
क्रमात्तस्य पदे सूरैर्जाते सति शुभोदये । धर्मघोषगुरुरिति नामाऽजनि जनेऽभितः ॥१५॥
तेनैव धर्मघोषेण सूरिणा विदधेतराम् । श्रीशत्रुञ्जयकल्पोऽर्थं भव्याऽङ्गिबोधहेतवे ॥१६॥

तत्त्वेदं स्तवनं तथाहि—‘सुधर्ममकित्तिअं तं तित्थं’

धर्मघोषगुरुत्तम-कृतस्यास्य स्तवस्य तु । वृत्तिविधीयते तत्तत्कथायुक्ता मया किल ॥१७॥
तथाहि-सोमसुन्दरसूरीशस्तपागच्छवियद्रवेः । पट्टालङ्करणो जातो मुनिसुन्दरसूरिराट् ॥१८॥
तस्य पट्टोदयाद्रिं तु भामयन्त्यधुना ध्रुवम् । रत्नशेखरसूरीशस्सूर्याः प्रतापिनः पुनः ॥१९॥
मुनिसुन्दरसूरीश-शिष्येण मुग्धबुद्धिना । शुभशीलाभिधेनैव भव्याङ्गिबोधहेतवे ॥२०॥
धर्मघोषगुरुत्तम-कृतस्यास्य स्तवस्य तु । वृत्तिस्तत्तत्कथायुक्ता क्रियते साम्प्रतं किल ॥२१॥ ॥युग्मम्॥

तस्य स्तोत्रस्य प्रथमगाथायाः सम्बन्ध आदौ प्रोच्यते । तथाहि—

सुयधम्मकित्तिअं तं तित्थं देविंद [विंद] वंदिअं थुणिमो ।

पाहुडए विजाणं देसिअमिगवोसनामं जं ॥ १ ॥

व्याख्या-श्रुतस्य धर्मः-बोधः श्रुतधर्मः-सिद्धान्तः । अथवा श्रुत एव धर्मः । स च द्विधा-श्रमण-धर्मः श्राद्धधर्मश्च, शास्त्रे उक्तं च—

दुह दव्वभावधम्मो दव्वे दव्वस्स दव्वमेवऽहवा । तित्ताइसहावो वा गम्मा इत्थी कुलिगो वा ॥१॥ [आव०]
दुह होइ भावधम्मो सुअ चरणे वा सुअम्मि सज्जाओ । चरणम्मि समणधम्मो खंतीमाई भवे दसहा ॥२॥

एवंविधे श्रुतधर्मे-धर्मशास्त्रे तस्मिन् कीर्तितं-व्याख्यातं गणधरादिभिः 'तीर्थ' शत्रुञ्जयाभिवं तीर्थम् । तीर्थते संसाराम्भोधिरनेनेति तीर्थम्, भवोद्भूततापोपशामकत्वात् तीर्थम्, उक्तं च—

नामं ठवणातित्थं दव्वतित्थं च भावतित्थं च । इक्किक्कंपि अ इत्तोऽणोगविहं होइ नायव्वं ॥१॥

दाहोवसमं तएहाइ छेअणं मलपवाहणं चैव । तीहिं अत्थेहि निउत्तं तम्हा तं दव्वओ तित्थं ॥२॥

कोहम्मि अ निग्गहिए दाहस्सोवसमणं भवे तित्थं । लोहम्मि अ निग्गहिए तएहावुच्छेअणं होइ ॥३॥

अट्टविहं कम्मरयं बहुएहिं भवेहिं संचिअं जम्हा । तव-संजमेण धोवइ तम्हा तं भावओ तित्थं ॥४॥

दंसण-नाण-चरित्तेसु निउत्तं जिणवरेहिं सव्वेहिं । तिसु अत्थेसु निउत्तं तम्हा तं भावओ तित्थं ॥५॥

'देविंद'त्ति । देवाः-सुरास्तेषामिन्द्राः-स्वामिनः तेषां 'वृन्दानि' समूहाः तैर्वन्दितं 'वदि स्तुत्यभिवा-दनयोः' क्ते रूपं, 'थुणिमो' स्तवीमि, ततीर्थं 'पाहुडे'त्ति प्राभृतं-अधिकारविशेषः विद्यानां-चतुर्दशपूर्वाणां प्राभृते 'देशितं' कथितं, एकविंशतिः नामानि यस्य तत्, स्तुमः । द्वितीयोऽर्थः कथ्यते-'श्रुतो' विख्यातो धर्मकीर्तिरूपाध्यायस्तस्यापरं नाम धर्मधोषद्वरिस्तेन कीर्तितं-स्तुतं, तीर्थं 'देविंद'त्ति धर्मधोषद्वरेर्गुरुः देवेन्द्राचार्यः, तेन 'वन्दितं' स्तुतं 'थुणिमो' सु (स्तुमो) विद्यानन्दद्वरिणा देशितं-त्वं कुरु कल्पं धर्मधोष-स्याग्रे प्राभृते-अधिकारे अधिकारविशेषे वा कथितं विद्यानन्ददेशितं 'एकविंशतिनाम' यस्य तत् । शत्रुञ्जय-तीर्थस्य एकविंशतिर्दत्तानि यानि सुरनृपनरैर्मुनिभिश्च तेषां नामकथनाय गाथात्रयमुच्यते—

विमलगिरि^१मुत्तिनिलय^२सित्तुंजो^३सिद्धखित्त^४पुंडरिओ ।

^५सिरिसिद्धसेहरो^६सिद्धपव्वओ^७सिद्धराओ अ ॥२॥

^८बाहुवली^९मरुदेवो^{१०}भगीरहो^{११}सहसपत्त^{१२}सयवत्तो ।

कूड^{१३}य अट्टुत्तरओ^{१४}नगाहिराओ सहसकमलो^{१५} ॥३॥

ढंको^{१६}कोडिनिवासो^{१७}लोहिच्चो^{१८}तालज्झओ^{१९}कयंबुत्ति^{२०}

सुरनरमुणिकयनामो सो विमलगिरी जओ तित्थं ॥४॥

तत्रादौ विमलगिरेर्नाम्न उत्पत्तिः प्रोच्यते, तथाहि—

अत्रं लिहमहेभ्यार्हन्-महीरमणमन्दिरैः । रराज नगरं नाम्ना पद्माह्वं भूमिभूषणम् ॥१॥

तत्रासीन् मदनः क्षोणी-पतिन्यायैकमन्दिरम् । तथाऽपात् पृथिवीं श्रौख्य-भाजोऽभूवन् यथा प्रजाः ॥२॥

यतः—दुर्बलानामनाथानां बालवृद्धतपस्विनाम् । अन्यायैः परिभूतानां सर्वेषां पार्थिवो गुरुः ॥१॥
 तस्य प्रेमवती पत्नी मन्त्रीशो मतिसागरः । सुराहो नन्दनो वर्य-रूपोऽभूवन्नमी क्रमात् ॥३॥
 साधयन् विषयान् भूपः प्रत्यर्थिपार्थिवान् बहून् । स्वीयाज्ञां ग्राहयामासाऽर्जयामास यशोऽमलम् ॥४॥
 एकदा भूप उद्याने गतः सारपरिच्छदः । कुर्वन् क्रीडां ददर्शकं श्वेताम्बरधरां स्त्रियम् ॥५॥
 अप्राचीद् भूयतिर्नारी काऽसौ त्वं कुन आगता ? । स्त्री प्राह किं तवेदानीं नामादिपृच्छन्नैरिह ॥६॥
 राजाऽऽचष्ट करोषि त्वं किं लोकस्य सुखासुखे । नार्याहैमि गृहे यस्य तस्य स्यात् कमला बहु ॥७॥
 राजाऽवक् तर्हि मे सन्न कृतार्थय निजागमात् । देव्यभाणीत् प्रगे गेहे समेष्यामि तवेश्वर ! ॥८॥
 हृष्टो नृपो-गृहेऽभ्येत्य द्वितीये दिवसे प्रगे । यावद्विलोकते देव्या आगमं संसदि स्थितः ॥९॥
 तावद् भम्भारवं कुर्वन् नरोऽभ्येत्य जगावदः । स्वामिन् ! सिंहस्थोऽरिस्त्वद्राज्यं लातुमिहागमत् ॥१०॥
 भूप उत्थाय सन्नह्य युद्धं कर्तुं पुराद् बहिः । ययौ यावद्रिपोः सैन्यं महद्वीच्येत्यचिन्तयत् ॥११॥
 यद्यहं करवै युद्ध-मनेन रिपुणा समम् । तदाऽहं हत एवास्मि नूनं स्त्रीजल्पनच्छलात् ॥१२॥
 नंस्यते साम्प्रतं चेद्दि तदा मे जीवितं भवेत् । जीवन् पुनर्नरो भद्र-शतानि लभते किल ॥१३॥
 ततः प्रविश्य पुर्यन्तर्दत्त्वा वप्राररिं दृढम् । विमृश्य मन्त्रिणा सार्द्धं नष्टुकामोऽभवन्नृपः ॥१४॥
 कियतो कमलां लान्वा पत्नीनन्दनमन्त्रियुक् । राजा छन्नं पुराद्रात्रौ निर्ययौ जीवितेच्छया ॥१५॥
 यतः—अमेध्यमध्ये कीटस्य सुरेन्द्रस्य सुरालये । समाना जीविताकाङ्क्षा समं मृत्युभयं द्वयोः ॥१६॥
 मव्ये जीवावि इच्छन्ति जीविउं न मरिज्जिउं । तम्हा पाणवहं घोरं जावज्जीवाइ वज्जए ॥२॥
 गतं भूपं प्रगे ज्ञात्वा वैर्यभ्येत्य पुरान्तरे । मदनच्चारते राज्य-मलंचक्रे सुखेन सः ॥१६॥
 यावन्मदनभूरालो गच्छन् पल्लवां ययौ क्रमात् । तावद्विल्लैर्हृता सर्वा लक्ष्मीस्तस्य महीपतेः ॥१७॥
 यतः—गतसारेऽत्र संसारे सुखभ्रान्तिः शरीरिणाम् । लालापानमिवाङ्गुण्टे बालानां स्तन्यविभ्रमः ॥१८॥
 सम्पदो जलतरङ्गचिलोला यौवनं त्रिचतुराणि दिनानि । शारदाभ्रमिव चञ्चलमायुः किं धनैः कुरुत धर्ममभिद्यं । २।
 गतायां श्रियि निःशेषः परिवारोपि गतः क्वचित् । एक एव स्थितो मन्त्री स्वामिभक्तिपरायणः ॥१९॥
 बुभुक्षापीडितो भूपः पत्नीतनयमन्त्रियुग् । स्वनिर्वाहं फलैश्चक्रे जीवितेच्छुरनारतम् ॥२०॥
 चलन्नुमापुरेऽभ्येत्य भूपः स्थित्वा क्वचिद् गृहे । काष्ठादिविक्रयाञ्चक्रे निर्वाहं कष्टतो निजम् ॥२०॥
 तदा मन्त्र्यपि कष्टेन विभ्राणः स्वोदरं स्वयम् । भूपृष्टिं न मुञ्चेत क्षणमेकं सुभक्तितः ॥२१॥
 यतः—चिचज्ञः शीलवम्पन्नो वाम्भी दत्तः प्रियंवदः । यथोक्तवादी रमृतिमान् मन्त्रीशः श्लाघ्यते जनैः ॥२१॥
 गते वर्षाष्टके भूप एधान्यानेतुमेकदा । यावद्ययौ वने तावद् वनितैका जगावदः ॥२२॥
 तव गेहेऽहमेष्यामि यदि ते रोचतेऽधुना । चटिप्यति पितृ राज्यं हस्ते रिपोः शयान्ननु (हस्ते मेऽतिशयान् ननु) ॥२३॥
 राजाऽवग् वाहितः पूर्व-महं नार्यैकया छलात् । राज्यापहारतः किं मे साम्प्रतं लास्यते त्वया ? ॥२४॥
 नार्यभाणीद्यया राज्यं गमितं तव भूपते ! । सा तु दारिद्रिणी देवी समेता ते कुकर्मतः ॥२५॥
 अहं शुभोदयाद्राज्या-धिष्ठात्री देवताऽधुना । आगताऽस्मि प्रदातुं ते राज्यं पैतामहं द्रुतम् ॥२६॥
 भूपोऽभ्रणद्वचोदम्भात् किं वाहयसि मामिह ? । देव्याचष्ट व्रज स्वीय-पुरे तिष्ठ रहोऽधुना ॥२७॥

मासत्रये गते श्वेत-पञ्चम्यां दिवसात्यये । अनपत्यो रिपुर्याता तवैव यममन्दिरम् ॥२८॥
 तदा त्वामागतं ज्ञात्वा मन्त्र्याद्या राज्यमञ्जसा । तुभ्यं दास्यन्ति सद्भ्रातृभ्यो-दयादेवावनीपते ! ॥२९॥
 ततो भूपः स्रुवाक्याद् गत्वा स्त्रीयपुरे रहः । मृते तस्मिन् नृपे रात्रौ राज्यं प्राप स्वकं क्रमात् ॥३०॥
 स्वराज्यगमनोदन्तो राज्ञा पृष्टोऽन्यदा मुनिः । जगौ पूर्वं भवे भीम-पुरेऽभूत् क्षत्रियस्त्वकम् ॥३१॥
 तत्र कस्याः स्त्रिया रत्नं हत्वा छन्नं त्वया ननु । अष्टयामान्तिके दत्तं पश्चादेवानुकम्पया ॥३२॥
 सा स्त्री मृत्वाऽभवत् सिंह-रथो राजा रिपुस्तव । क्षत्रियो मरणं प्राप्तस्त्वमभून्मदनो नृपः ॥३३॥
 अष्टौ यामान् त्वया रत्नं हृतं यस्याः पुरा भवे । तेनाष्टौ हायानान् यावद्राज्यं तव ललेऽरिणा ॥३४॥
 यतः-‘फरुसवयणेण दिशतवं अहिक्खिवंतो हणेइ मासतवं । वरिसतवं सवमाणो हणइ हणंतो अ सामन्नं’ ॥१॥
 तिव्वयरे उ पत्रोसे सयगुणिओ सयसहस्सकोडिगुणो । कोडाकोडिगुणो वा हुज्ज विवागो बहुतरो वा ॥२॥
 श्रुत्वैतन्निजपुत्राय दत्त्वा राज्यं सदुत्सवम् । प्रान्तेऽनशनतो मृत्वा मदनः स्वर्गमीयिवान् ॥३५॥
 सूरः कुसङ्गतेर्योगात् आप व्यसनसप्तकम् । दिनं प्रति पशून् भूरीन् हन्ति पापद्विसङ्गतः ॥३६॥
 एकदा शूकरो हन्यमानो भूमीसुजा दृढम् । दंष्ट्रया भूपतिं पृष्ठे जघानातीव निर्दयम् ॥३७॥
 यथा यथा विधीयेत् चिकित्सा भूपविग्रहे । तथा तथाऽभवत्कुण्ठं मलत्पीडाविधायकम् ॥३८॥
 राजा चिकित्सितो वैद्यैर्भूरिभिविधौषधैः । सज्जो नाभूद्यदा दुःखी तदात्तिं कुरुते हृदि ॥३९॥
 गङ्गा-गयादितीर्थानां पयोभिः स्नपितो नृपः । नीरोगो न यदा जातस्तदा मन्त्रीश्वरान् जगौ ॥४०॥
 पावकेन करिष्यामि प्राणत्यागमहं लघु । ततो राजा ययौ प्रेत-वने त्यक्तुं तनूमसी ॥४१॥
 तदा तत्रागतो ज्ञानी जगौ प्रियस्व मा नृप ! । राजा प्राह न शक्नोमि क्षणं कुष्टप्रपीडितः ॥४२॥
 यदि कुण्ठं व्रजेद् देहान्मदीयात् साम्प्रतं द्रुतम् । तदा मे जीवितं भूयान्नान्यथा मरणं पुनः ॥४३॥
 ज्ञानी प्रोवाच चैत्रस्य पूर्णिमाया दिने प्रगे । गत्वा शत्रुञ्जये चन्द्र-कुण्डे नीरेण हारिणा ॥४४॥
 स्नात्वा कृत्वा मुदा राजा-दन्या अधःस्थमृत्स्नया । रूपयित्वा तनुं स्नानं क्रियते शतसङ्ख्यया ॥४५॥
 ध्यानं युगादिदेवस्य क्रियते प्रतिवामरम् । तदा पञ्चदशे घन्ते कुण्ठं याति न-संशयः ॥४६॥
 श्रुत्वैतां ज्ञानिनो वार्णां राजा ज्ञान्युदितं मुदा । कुर्वन् कुण्ठं निजाद् देहाद् गमयामास वेगतः ॥४७॥
 विमले विग्रहे जाते भूपोऽसङ्ख्यनृपान्वितः । शत्रुञ्जयस्य नामादाद्विमलाद्रिरिति ध्रुवम् ॥४८॥
 ततः स एव भूपालस्तीर्थे विमलनामनि । यात्राः शतप्रमाश्रुके-ऽसङ्ख्यचमापसमन्वितः ॥४९॥
 कुर्वन् शत्रुञ्जये यात्रां भूपोऽसङ्ख्यजनाश्रितः । अर्जयामास कन्याण-गमकृत्कर्म धर्मतः ॥५०॥
 यतः-यो दृष्टो दुर्गतिं हन्ति प्रणतो दुर्गतिद्वयम् । सङ्के शार्हन्त्यपदकृत् स जीयात् विमलाचलः ॥१॥
 स्वपुत्राय निजं राज्यं वितीर्य सूरभूपतिः । शत्रुञ्जये गिरौ लात्वा (गत्वा) तपश्चक्रेऽतिदुष्करम् ॥५१॥
 सूरस्तीव्रं तपः कुर्वन् केवलज्ञानमाप्तवान् । ततः प्राबुधुधद् भव्य-जनान् धर्मं जिनादितम् ॥५२॥
 सहस्रत्रयसत्साधु-सहितः सूरसंयतः । विमलो विमलचमाध्रे मुक्तिपुर्यां समीयिवान् ॥५३॥
 यतः-‘कृत्वा पापसहस्राणि हत्वा जन्तुशतानि च । तपोऽस्मिन् ये वितन्वन्ति ते गच्छन्ति शिवालयम्’ ॥५४॥
 मुनिसुन्दरसूरीशां तपागच्छस्वभास्वताम् । शुभशीलेन शिष्येण वृत्तिरेषा विनिर्मिता ॥५५॥

यत्र साधनं बहन् मुक्तिं गतान् वीरनृपः समम् । निरीक्ष्य प्रददौ मुक्तिनिलयेत्यभिधा यथा ॥१॥
 तथाहि-भूभूषणे पुरे भीम-सेनस्य मेदिनीपतेः । आसन् पत्न्यः शतं तास्वा-दिमा पद्मावती प्रिया ॥२॥
 कुर्वाणि नृपतौ राज्यं सुखिनी जनताऽजनि । धर्मकर्म करोति स्म सर्वैव भूषसंयुता ॥३॥
 यतः-‘राज्ञि धर्मिणि धर्मिष्ठाः पापे पापाः समे समाः । राजानमनुवर्तन्ते यथा राजा तथा प्रजा’ ॥१॥
 उच्चस्थे तरणौ वर्ष-वासरे विशदक्षणे । सारस्वप्रोचिंतं पद्मा-वत्यसूत सुतं वरम् ॥४॥
 यतः-“अजवृषमृगाङ्गनाकर्कमीनवणिजांशकेष्विनाद्युच्चाः । दशशिरस्यष्टाविंशतितिथीन्द्रियत्रिघनविंशेषु ॥१॥
 उच्चावीचं ससम-मर्कादीनां त्रिकोणसञ्ज्ञानि । सिंहवृषाजप्रमदा-कामुं कभृत्तौलिकुम्भधराः ॥२॥
 सुखी भोगी धनी नेता जायते मण्डलाधिपः । नृपतिश्चक्रवर्ती च क्रमाद्बृहद्वे फलम् ॥३॥
 नीचो नीचरतश्चैरो निष्प्रजो बुधवर्जितः । शत्रूषपीडितो रोगी अर्क्यैर्नीचगैः क्रमात् ॥४॥”
 जन्मोत्सवं पिता कृत्वा, सर्ववजनसार्द्धकम् । पुत्रस्य वीरसेनेति नामाऽदात् शोभनेऽहनि ॥५॥
 वर्द्धमानः क्रमात् पित्रा विमुच्य लेखसन्ननि । धर्मकर्मादिशास्त्राणि पाठितस्तनयः क्रमात् ॥६॥
 यतः—“प्रथमे नाजिता विद्या द्वितीये नाजितं धनम् । तृतीये नाजितो धर्मश्चतुर्थे किं करिष्यति ? ॥१॥
 जायमि जीवलोए दो.चेव नरेण सिक्खिअच्चाइं । कम्मेण जेण जीवइ जेण सुओ सुग्गइं जाइ ॥२॥”
 इतः-पद्मपुरे वैर-सिंहस्य मेदिनीपतेः । चन्द्रलेखामुखाः पत्न्य आसन्नष्टौ सदाशयाः ॥७॥
 तासामासन् क्रमात्पुत्राः पञ्च पञ्च पृथक् पृथक् । एकैका तनया वर्य-रूपाः प्रत्येकतोऽभवन् ॥८॥
 पद्मा रामा रमा लक्ष्मी कमला विमलाऽचला । श्रीमतीति सुता अष्टौ बभूवुर्गुणमन्दिरम् ॥९॥
 पठन्त्यः पण्डितोपान्ते सर्वाः शास्त्राणि भूरिशः । बभूवुः कोविदोत्तंसा भारतीव तनूभवाः ॥१०॥
 यतः-“जले तैलं खले गुह्यं पात्रे दानं मनागपि । प्राज्ञे शास्त्रं स्वयं याति विस्तारं वस्तुशक्तितः” ॥१॥
 भगिन्योऽन्येद्युरेकत्र मिलित्वेति जगुर्मिथः । अस्माकं कान्त एकः स्याद्यदि विद्वांस्तदा वरम् ॥११॥
 मूर्खश्चेज्जायते कान्तो यदा नार्याः कुकर्मतः । यावन्नैवं तदा दुःखं पृष्टि नैव विमुञ्चते ॥१२॥
 अस्मत्कृतमस्यानां पूरणं यः करिष्यति । स एव रमणोऽस्माकं भवताद् वह्निरन्यथा ॥१३॥
 एवं कृतां प्रतिज्ञां तां पुत्रीभिरवगत्य च । भूष आकारयामास भूषातुद्वाहहेतवे ॥१४॥
 वीरसेनोऽपि तत्रामाद् मानितो मेदिनीसुजा । सुस्थानदानतोऽन्येपि नृपाः सन्मानिताः स्थिताः ॥१५॥
 सद्ब्रह्मभूषणाः सर्वा भगिन्यः सखिसंयुताः । अभ्येत्य भूभुजां पार्श्वे समस्यामपृच्छन्निति ॥१६॥
 सव्वन्नु हुंति अरिहंता सा नारी मम कथ्यताम् । तइया गवरावए गीअं मूलं च सुकृतस्य कः ।
 तथो लग्गाउ पम्मन्थि किं कुर्वन्ति तपोधनाः जग सकलत्थो जिणि ऊधरिओ दिवसकयं किं हरइ पावं ? ।
 एतासां तु मस्यानां पूरणं न महीधरैः । यदा कृतं तदा वीर-सेनः प्राहेति ताः प्रतिः ॥१७॥

घरमज्जे घररहिआ चउवीस जिणा (जया) निरावरणा ।

केवलनाणममग्गा सव्वन्नु हुंति अरिहंता ॥१८॥ [धुट् २४]

रोचते या सुगुण्यानां पापानां या न रोचते ।

गौराङ्गी बल्लभा पत्युः सा नारी मम कथ्यताम् ॥१९॥ [राका पूर्णिमा]

भिल्लस्स तिन्नि भज्जा एगा पभणेइ पाणीयं पाइ ।
 बीआ मग्गइ मंसं तइआ गवरावए गीयं ॥२०॥ [सरो नत्थि]
 किमाशीर्वचनं राज्ञां ? का शंभोस्तनुमण्डनम् ? ।
 कः कर्त्ता सुखदुःखानां ? मूलं च सुकृतस्य कः ? ॥२१॥ [जीव-रक्षा-विधिः]
 नयरि भर्मंतइ दिट्ठ महं केसरि चडिओ हत्थि ।
 जलनिही परघरि रमइ तओ लग्गउ परमत्थि ॥२२॥ [चुरपलकः]
 कथं सम्बोध्यते राजा ? सुग्रीवस्य च का प्रिया ? ।
 निर्धनास्तु किमिच्छन्ति ? किं कुर्वन्ति तपोधनाः ? ॥२३॥ [देव-तारा-धनं]
 एकनारि वनगहनि उप्पन्ना, सच्चसुलक्खण जग सइ वनि ।
 इसिउ बेंटउं कूरपइं धरिओ जग सकलो जिणि ऊधरिओ ॥२४॥ [चउणि]
 का चीवराणं पवरा ? किं दुलहं मरुदेसमज्झम्मि ? ।
 किं पवणाओ चवलं ? दिवसकयं किं हरइ पावं ? ॥२५॥ [पडि-क-मणं]

पूरितासु समस्यासु वीरसेनेन भूञ्जता । तं वत्र भूपनन्दिन्यो रुचिरोत्सवपूर्वकम् ॥२६॥
 वीरसेनकुमाराय हस्त्यश्वमणिसञ्चयान् । ददौ महीपतिर्वर्य-वस्त्रदानपुरस्सरम् ॥२७॥
 अष्टकन्यायुतो वीर-सेनोऽभ्येत्य निजे पुरे । मातापित्रोः पदौ नत्वा प्रमोदं चक्रवांस्तराम् ॥२८॥
 भीमसेनोऽन्यदा वीर-सेनपुत्राय सत्सवम् । राज्यं दत्त्वा गुरुपान्ते संयमश्रियमाप्तवान् ॥२९॥
 कुर्वन्तीव्रं तपः प्राप्य केवलज्ञानमन्यदा । भीमसेनमुनिः पुत्र-प्रबोधायामत् क्रमात् ॥३०॥
 वीरसेनो ययौ धर्मं श्रोतुं तातान्तिकेऽन्यदा । तदा ज्ञानी ददौ धर्मो-पदेशमिति सादरम् ॥३१॥
 कः सकलः ? सुकृतरुचिः कः सद्बुद्धिर्विधेयकरणगणः । कः सुभगः ? शुभवादी को विश्वजयी ? जितक्रोधः ॥३२॥
 मैथुनं ये न सेवन्ते ब्रह्मचारिदृढव्रताः । ते संसारसमुद्रस्य पारं गच्छन्ति सुव्रताः ॥३३॥
 उत्तमजणेश संगो जइ किज्जइ कइवि नेहपडिबंधो । सो जम्मेवि न विहडइ सच्चंचिय पत्थरे रेहा ॥३४॥
 यः सिद्धाद्रौ जिनान् पूजा-ध्यानमौनविधानतः । आरराध स यात्येव कल्याणनगरीं रयात् ॥३५॥
 कृतानेककुकर्माणो जीवा विमलपर्वते । कुर्वतो ध्यानमौनादि स्वर्गादि वृणुते सुखम् ॥३६॥
 यत्राऽसङ्ख्या जना ध्यान-मौनपूजातपःपराः । ययुर्यान्ति च यास्यन्ति मुक्तिं स सेव्य एव तु ॥३७॥
 इत्यादितीर्थमाहात्म्यं श्रुत्वा वीरनृपो जगौ । यावच्छत्रुञ्जये नैव नमस्यामि जिनाधिपम् ॥३८॥
 तावन्मर्यकशो जेम-नीर्यं शेषं भुवस्तले । पाल्यं शीलव्रतं त्याज्यं पत्ररूगीफलादि च ॥३९॥ युग्मम् ॥
 मेलयित्वा बहुं सङ्घं वीरसेनः शुभेऽहनि । चचालाध्वनि तन्वान उत्सवं च पदे पदे ॥४०॥
 उत्तमानां सदा धर्म-करणे वद्धते मनः । नदीवाहीव नीरयन् नीचानां हीयते पुनः ॥४१॥
 तीर्थे दृष्टिपथायाते भूपः सङ्घसमन्वितः । तत्र स्थित्वा दिने तस्मिन् प्रथमं तीर्थमानमत ॥४२॥
 अर्हत्स्नात्रमहः कृत्वा प्रलभ्य लपनश्रियम् । सङ्घमध्ये नृपः साधून् प्रत्यलम्भत भक्तितः ॥४३॥
 जिनेन्द्रगुरुगीतानि गायन् सङ्घः पदे पदे । आरुरोहाऽनघं तीर्थं सिद्धशैलं तमश्छिदे ॥४४॥

अभूलिकपदे देवं प्रपूज्य प्रथमं जिनम् । सङ्क्षेशो ददते दान-मर्थिभ्यो मुखमार्गितम् ॥ ४५ ॥
 स्नात्रपूजाध्वजादान-मुख्यकृत्यान्यनेकशः । कृत्वा मुख्यार्हतश्चक्रे नृपः पादुकयोः पुनः ॥४६॥
 भूपः प्रदक्षिणीकृत्य राजादन्या वराक्षतैः । वद्वीपिनं व्यधाद् भूपो गीतगानपुरस्सरम् ॥४७॥
 तदा तीर्थस्य माहात्म्यात् साधूनां कोटिपञ्चकम् । सम्प्राप्य केवलज्ञान-मलञ्चक्रेऽक्षयां पुरीम् ॥४८॥
 मुक्तिं गतान् बहून् साधून् निरीच्यावनिनायकः । तीर्थस्य प्रददौ मुक्ति-निलयेत्यभिधां यदा ॥४९॥
 तदाऽन्येपि जनाः प्रोचु-रेवं तीर्थस्य तस्य तु । एतच्च मुक्तिनिलयं तीर्थं मुक्तिप्रदानतः ॥५०॥
 एवं विस्तरतो यात्रां विधायाऽवनिनायकः । निजे पुरे समायातः प्रवेशोत्सवपूर्वकम् ॥५१॥
 वीरसेनः प्रजां न्याय-भार्गोणं पालयन् सदा । चकार दानशीलादि-धर्मं चतुर्विधं मुदा ॥५२॥
 तुर्ये वयसि पुत्रस्य मीनकेतोरिलापतिः । दत्त्वा राज्यं ललौ दीक्षां श्रुतसागरसन्निधौ ॥५३॥
 कुवाणो गुरुणा साद्रं विहारं वीरसेनकः । ययौ विमलभूमित्रे तीर्थे मुक्तिसुखपदे ॥५४॥
 तत्र वितन्वतो ध्यानं वीरसेनस्य सुन्दरम् । उत्पन्नं केवलज्ञानं लोकालोकप्रकाशकम् ॥५५॥
 सर्वकर्मक्षयाद् वीर-सेनवाचंयमो मुनिः । तत्रैव निवृत्तिं प्राप भूरिसाधुसमन्वितः ॥५६॥
 मुनिसुन्दरसूरीशस्तपागच्छस्वभास्वतः । शुभशीलेन शिष्येण वृत्तिरेषा विनिर्मिता ॥५७॥

✽ इति मुक्तिनिलयनामदाने वीरसेननृपकथा ✽

शुकभूमिपतिः शत्रु-ञ्जयेत्याह्वां यथा ददौ । तथा सङ्क्षेपतोऽत्रैव कथ्यते मयका किल ॥१॥
 श्रीमदिलपुरे वर्ये जितारेमेदिनीपतेः । हंसी च सारसी पत्न्या-वभृतां वरमानसे ॥२॥
 स्वभावात् सरला हंसी सारसी कुटिलाशया । नरोत्पत्तिभवं कर्म हंसी बबन्ध सद्बुधात् ॥३॥
 शत्रुञ्जये नृपो यात्रां कृत्वाऽभ्येत्य निजालये । प्रासादमर्हतः प्रौढं कारयामास सुन्दरम् ॥४॥
 कृतपुण्योऽपि भूपालोऽन्यदा मृत्युक्षणे किल । प्रासादशिखरे कीर-मुपविष्टं व्यलोकत ॥५॥
 शुभध्यानान्नुपो मृत्वा वने चन्द्रवराभिधे । शुद्धोऽजनि यतः प्रान्ते या मतिः सा गतिर्भवेत् ॥६॥
 भर्तुर्मरणकर्तव्यं कृत्वा ते बल्लभे वरे । व्रतं जगृहस्तुतीव्रं तपश्च चक्रतुः सदा ॥७॥
 मृत्वा द्वे अपि ते देव-लोके गन्वाऽधेर्वलात् । ज्ञात्वा निजं पतिं कीरं तत्रैत्येत्युचतुः स्फुटम् ॥८॥
 जितारिस्त्वमभद्राजा भद्रिलाह्वे पुरे वरे । इत्यादि चरितं मृत्यु-प्रान्ते कीरपुरस्तदा ॥९॥ (युग्मम्)
 न्वं चेदज्ञानं लाहि मास्प्रतं कीरभावनः । देवलोके सुरस्फार-रूपधारी भविष्यसि ॥१०॥
 गृहीत्वाऽनशनं कीर-स्तयोर्देव्योरभृत् पतिः । च्युत्वा देव्यौ ततो मर्त्य-भवं चालभतां क्रमात् ॥११॥
 नतस्तत्र सुरवासे कीरस्य बल्लभे वरे । अभृतां पूर्वपुण्येन हृष्टोऽभूत्स सुरस्तदा ॥१२॥
 हंसी देवी च्युता स्वर्गात् क्षितिप्रतिष्ठपत्तने । मृगध्वजोऽभवद् भूपो रूपलावण्यसुन्दरः ॥१३॥
 सारसी स्वर्गात् च्युत्वा गागलेश्च तपस्विनः । पुत्री कमलमालेति बभूवार्हतधर्मकृत् ॥१४॥
 जितारिनिर्जरीऽन्देद्युः पप्रच्छ ज्ञानिसन्निधौ । भविष्यत्यर्हतो धर्म-प्राप्तिर्न वा निगद्यताम् ॥१५॥
 केवलयाहाभवद् हंसी मृगध्वजमहीपतिः । क्षितिप्रतिष्ठनगरे मरुत्पुरसहोदरे ॥१६॥
 गागलेस्तापसस्यासीत् सारस्या असुमान् पुनः । नाम्ना कमलमालेति रूपनिर्जितनिर्जरी ॥१७॥

मृगध्वजस्य कमल-मालायाः पाणिपीडने । जाते त्वं चैतयोः पुत्रो भविष्यसि शुक्रामर ! ॥१८॥
 तदा ते सर्वविद्धर्म-प्राप्तिर्भवति निश्चितम् । श्रुत्वैतत् स सुरः कीररूपभृद्भवत् क्षणात् ॥१९॥
 क्षितिप्रतिष्ठनगरे यावद्यातः शुक्रामरः । तावद् भूपः पुरोध्याने चूतस्याधःस्थितो मुदा ॥२०॥
 क्षणाद्वाया (स्याः) प्रिया दृष्ट्वा सर्वा दध्याविदं हृदि । ममान्तःपुरनारीणां तुल्या नारी न विद्यते ॥२१॥
 तदा माकन्दशाखायां स्थितः सुरः शुकः स च । जगौ गर्वो न कर्तव्य उत्तमैर्मानवैरिति ॥२२॥
 यतः-‘स्वचित्तचिन्तितो गर्वः कस्य नाम न विद्यते ? । उत्क्षिप्य टिड्ढिभः पादौ शेते भङ्गभयाद् भुवः ॥१॥
 रे ! पक्षिन्नागतस्त्वं कुत इह सरसः तत् कियद्भो ! विशालं,
 किं मद्गाम्नोपि बाढं नहि नहि सुमहत् पाप ! मा जल्प मिथ्या ।
 इत्थं कूपोदरस्थः शपति तटगतं ददुरो राजहंसं,
 नीचः स्वल्पेन गर्वीभवति विषया नापरे येन दृष्टाः ॥२॥
 दन्ताः सप्त बलं विषाणयुगलं पुच्छं चलः कर्बुरः, कुक्षिशन्द्रकितो वपुः कुमुमितं सच्चच्युतं चेष्टितम् ।
 अस्मिन् दृष्टवृषे वृषाग्रिमगुणप्राप्तानभिज्ञात्मनो, ग्रामोणस्य तथापि चेतसि चिरं धुर्येति विस्फूजितम् ॥३॥
 शुकोक्तं भूप आकर्ष्य जगौ मेऽन्तःपुरं वरम् । यादृशं विद्यते तादृक् शुक ! क्वापि न वीक्ष्यते ॥२३॥
 शुकोऽवग् भूपते ! गर्वः क्रियते न सता क्वचित् । यतो हि विद्यते तार-तम्यं विश्वत्रयेऽपि हि ॥२४॥
 श्रीपुरनगरे वयं बभूव गागलिनृपः । स चोत्पन्नविरागः सन् जग्राह तापसं व्रतम् ॥२५॥
 सगर्भापि प्रिया कान्त-प्रप्रावजनि तापसी । ऋषभस्य जिनेशस्यो-पास्तिं तौ कुरुतः स च ॥२६॥
 वने सा तापसी पुत्रीं प्रसूय सूतिरोगतः । प्राय मृत्युं ततस्तातो वर्द्धयामास तां क्रमान् ॥२७॥
 यादृक् कमलमाला सा सुरुया विद्यतेऽवला । तादृगेकापि नो ताव-कीनाऽस्ति सहचारिणी ॥२८॥
 यद्यस्ति वीक्षितुं कन्यां तां वाञ्छाऽस्ति तत्राधुना । तदा प्रष्टौ ममाऽऽगच्छ दर्शयामि यथाऽऽभुतम् ॥२९॥
 इत्युक्त्वा चलिते कीरे वायुवेगं तुरङ्गमम् । आरुह्य नृपतिस्तस्य प्रष्टौ चचाल वेगतः ॥३०॥
 तथाऽश्वो वेगतोऽचालीद् यथा गच्छति कीरराट् । क्रमाद्ययौ महादृव्यां महीशः कीरप्रष्टितः ॥३१॥
 दृष्ट्वाऽऽद्यार्हद्गृहं स्फारं गत्वा मध्ये जिनेश्वरम् । योवन्ननाम तावच्च स शुकः क्वचिदीयिवान् ॥३२॥
 ततो भूपो विशिष्टार्थ-स्तोत्रैश्चास्तरैस्तदा । तुष्टावेति जगद्वन्द्यं युगादीशं जिनाधिपम् ॥३३॥
 सुरासुरमहीनाथ-मौलिमालानतक्रम ! । श्रीनाभिभूपपुत्र ! त्वं स्तवीमि शिवशर्मणे ॥३४॥
 संसारविपुलाम्भोधि-तारणैकतरीनिभ ! । दत्तानन्तसुख ! श्रीमद्वृषभ ! त्वं चिरं जय ॥३५॥
 श्रुत्वैतद् गागिलिस्तत्राऽऽगत्य नत्वा जिनेश्वरम् । स्वाश्रये नृपतिं नीत्वाऽभोजयत् स्वान्नशनतः ॥३६॥
 ततो गागिलिराचष्ट कन्यामेनां ममाऽधुना । परिणीय व्रज स्वच्छ ! ततो भूपो जगावदः ॥३७॥
 अज्ञात्वा मत्कुलं मह्यं त्वं दास्यसि कनीं कथम् । ऋषिः प्राह शुकेनोक्तं समेत्येति ममाश्रमे ॥३८॥
 अहं मृगध्वजं भूप-मानेभ्येऽत्र ऋषे ! द्रुतम् । तस्मै दत्त्वा सुतां कुर्या भक्तिं श्रीवृषभप्रभोः ॥३९॥
 तेनोक्तस्त्वमगा अत्रो-द्वाहयाङ्गभवां मम । ततः कमलमालां तु परिणीय मृगध्वजः ॥४०॥
 यियासुं स्वपुरीं कान्तं मत्वा तापसनन्दिनी । वृषभावसथे नत्वा युगादीशं जगाविति ॥४१॥
 सामी सुण्ड अतुलबल बल जाणीसि इहेव हीअड। अडिभतर मइ गहिअो जइसकि नीकलि देव ! ॥४२॥

एवं स्तुत्वा प्रभुं भक्त्या गागल्यङ्गभवा तदा । प्रणम्य पितरं पत्युः समीपं समुपागमत् ॥४३॥
 मृगध्वजोऽपि सर्वज्ञं प्रणम्य गागलिं पुनः । यावच्चलितुकामोऽभूत् तावत्कीरो जगावदः ॥४४॥
 मृगध्वजो भवताऽऽगम्यं त्वरितं त्वरितं नृप ! । ततोऽचलद् नृपः कीर-पृष्ठौ पत्नीसमन्वितः ॥४५॥
 इतश्चन्द्रवतीपत्न्या पत्युराज्ये स्वसोदरम् । आनीय वेष्टयामास नेतुं नगरमञ्जसा ॥४६॥
 सोऽपि मृगध्वजं भूय-मागतं चावगत्य तु । गत्वा सन्मुखमाचष्ट पातुं ते पुरमागमम् ॥४७॥
 त्वत्सेवकैरहं शत्रुः कृत्वेति पुरमध्यतः । सम्प्रविशन्निषिद्धस्तु पूर्या बहिः स्थितस्ततः ॥४८॥
 मृगध्वजो जगौ वर्यं कृतं तु भवताऽधुना । रक्षितं नगरं यस्मात् त्वया मे चन्द्रशेखर ! ॥४९॥
 ततोऽभ्येत्य पुरीमध्ये मृगध्वजो लसन्महम् । तस्यै पत्न्यै ददौ सन्न स्फारं वासकृते तदा ॥५०॥
 मृगध्वजविमृष्टोऽथ चन्द्रशेखर ईयिवान् । मृगस्ततः पपालोर्वी न्यायमार्गेण सन्ततम् ॥५१॥
 कीरो जितारिजीवस्तु स सुरः स्वर्गतश्च्युतः । अवातरत् ऋषेः पुत्र्याः गर्भे शोभनवासरे ॥५२॥
 क्रमाज्जाते सुते पित्रा कृत्वा जन्मोत्सवं महत् । शुकेति प्रददे नाम सर्वस्वजनसाक्षिकम् ॥५३॥
 कौमुद्या उत्सवेऽन्येद्यु-भूर्मीनाथः प्रियायुतः । गत्वोद्याने निविष्टः सन् चूतस्याधो जगाविति ॥५४॥
 अस्मिन् चूते स्थितो गर्वं कुर्वन् शुकेन केनचित् । निषिद्धोऽहं पुरा श्लोक-जल्पनात् प्रेयसि ध्रुवम् ॥५५॥
 'स्वचित्तचिन्तितो गर्व' इत्यादि ऋषिनन्दिन्या स्वगेहानयनान्तिमे । प्रोक्ते विवाहसम्बन्धे शुको मूर्च्छामुपागमत्
 वायुचेपादिना पुत्रो लब्धचैतन्यवैभवः । जातिस्मृत्या भवं पूर्वं दृष्ट्वा जजल्प नो मनाम् ॥५६॥
 उपचारेषु भूयस्तु कृतेषु भूभुजा तदा । शुकोऽजल्पद् यदा नैव तदेति मनुजा जगुः ॥५७॥

यतः— “शशिनि खलु कलङ्कं कण्टकाः पद्मनाले, उदधिजलमपेयं पण्डिते निर्धनत्वम् ।

दयितजनवियोगो दुर्भगत्वं सुरूपे, धनपतिकृपणत्वं रत्नदोषी कृतान्तः ॥१॥”

द्वितीयवत्सरे लोकाम्भयितो मेदनीपतिः । कौमुद्या उत्सवे वाञ्छे चूते पूर्ववदीयिवान् ॥५६॥
 पुत्रयुतो जगौ राजा तस्मिन्नाम्रतरौ त्वया । मयापि च न गन्तव्यं यतो मूकोऽभवत् सुतः ॥६०॥
 जल्पत्येवं नृपे कश्चिदागत्य सेवको जगौ । तस्मिन् आम्रतले साधो-रुत्पन्नं ज्ञानमव्ययम् ॥६१॥
 राजा राज्ञीयुतस्तत्र गत्वा नत्वा मुनीश्वरम् । धर्म्मं श्रोतुमुपाविष्टः भूरिलोकसमन्वितः ॥६२॥

सद्वंशजन्म गृहिणी स्पृहणीयशीला, लीलायितं वपुषि पौरुषभूषणश्रीः ।

पुत्राः पवित्रचरिताः सुहृदोऽपदोषाः, स्युर्धर्मतः खलु फलानि पचेलिमानि ॥१॥

विरोधिता बन्धुजनेषु नित्यं, सरागता मूर्खजने प्रसङ्गः ।

क्रूरस्वभावः कदुवाक् सरोषा, नरस्य चिह्नं नरकाऽऽगतस्य ॥२॥

स्वर्गच्युतानामिह जीवलोके, चत्वारि नित्यं हृदये वसन्ति ।

दानप्रसङ्गो विमला च वाणी, देवार्चनं सद्गुरुसेवनं च ॥३॥

देशनान्ते महीपालो योजयित्वा करद्वयम् । पप्रच्छ भगवन् ! केन हेतुना वक्ति नो सुतः ॥६३॥

ज्ञान्याचष्ट भवो ह्येष विद्यते गहनो भृशम् । पिता पुत्रो भवेत् पुत्रः पिता वा जननी पुनः ॥६४॥

यतः—“मातापितृसहस्राणि पुत्रदारशतानि च । संसारेऽत्र व्यतीतानि कस्याऽहं कस्य बान्धवः” ॥६५॥

नृपोऽमाणीत् सुतः स्वामिन् ! जल्पन्नेव (ल्पेदेवं) विधीयताम् । ततो ज्ञान्यखिलं पूर्वं भवं प्रोक्त्वा जगावदः ॥६६॥
 स्वपूर्वभवसम्बन्धो मातापित्रादिसम्भवः । ज्ञातोऽपि ज्ञानतो जीवैश्चिन्तनीयो न चेतसि ॥६७॥
 पुत्रपित्रादिसम्बन्धा विद्यन्ते नैकशो मिथः । नृणां स्त्रीणां भवेत्तेन सम्बन्धो नैव चिन्त्यते ॥६८॥
 यतः—“अतीतं नैव शोचन्ते भविष्यं नैव चिन्तयेत् । वर्त्तमानेन कालेन वर्त्तन्ते च विचक्षणाः ॥६९॥
 यत्त्वं चिन्तयामि स्वान्ते माता तातो प्रिये मम । अतो माता पितेत्यत्र कथं जल्पामि साम्प्रतम् ॥७०॥ इत्यादि ।
 ततः प्राग्भवसम्बन्धं त्यक्त्वाशेषं शुकाऽधुना । वन्दस्वाऽस्मान् पितुर्मातुर्नाम लाहि ग्रहं त्यज ॥७१॥
 श्रुत्वेति शुक उत्थाय वन्दित्वा विधिवद् गुरुम् । लात्वा मातुः पितुर्नाम्नी ननाम चरणौ मुदा ॥७२॥
 ततः सम्यक्त्वमूलानि श्रावकस्य व्रतानि हि । राजा राश्यन्यलोकाश्च ललुः केवलिसन्निधौ ॥७३॥
 मृगध्वजो जगौ मे क्व वैराग्यं प्रभविष्यति ? । ज्ञान्याचष्ट यदा चन्द्र-वत्याः पुत्रं निरीक्षसे ॥७४॥
 ततः स केवली स्वीय-चरितं गहनं तदा । प्रोक्त्वा भव्यप्रबोधाय विजहार धरातले ॥७५॥
 क्रमात्पुत्रोऽभवद्धर्मसनामा तस्य महीपतेः । ऋषिपुत्री सुतौ द्वौ तु वर्द्धयामास सन्ततम् ॥७६॥
 अन्यदा गागलिर्गत्वा मृगध्वजनृपान्तिके । आपृच्छ्य भूपतिं पुत्रीं शुकं स्वावटजेऽनयत् ॥७७॥
 तत्र तीर्थवनकृते मुक्त्वा शुकं सुतासुतम् । सिद्धाद्रौ ऋषभं नन्तु-मचालीद् गागलिर्मुदा ॥७८॥
 शुकः कुर्वन् युगादीश-पूजां सततमन्यदा । देवीकस्थां स्त्रियं वीच्याप्राक्षीत् त्वमागमः कुतः ? ॥७९॥
 नारी साऽऽचष्ट चम्पाया-मरिमर्दनभूपतेः । श्रीमतीगेहिनीजाता पद्मावत्यभवत् सुता ॥८०॥
 धात्र्या मात्रा च सा पाल्य-माना यौवनमासदत् । पिता विलोकमानोऽभूद्रस्य कन्यकाकृते ॥८१॥
 पद्मावतीं मया साद्धं गवाक्षस्थां दिनोदये । वायुवेगः खगो लात्वा विमानस्थोऽम्बरेऽचलत् ॥८२॥
 विमानात् पतिताऽत्राहं प्रासादे समुपागमम् । खेटः पद्मावतीं लात्वा क्वाप्यगात्तेन रोदिमि ॥८३॥
 ततः शुको व्रजन् द्रष्टुं तां कन्यामाप्तवान् धुरि । ततोऽग्रे यान् नरं त्वेकं क्रन्दन्तं वीक्षते स्म मः ॥८४॥
 शुकोऽवक् क्रन्दते कस्मात् सोऽवक् पद्मावतीं कनीम् । लात्वा विमानमारूढो यावदत्राहमागमम् ॥८५॥
 तावदेकाऽवला यानात् पपाताऽनघवालिका । ततोऽहमपतं नष्टं विमानं च क्वचिन्मम ॥८६॥
 खगामिनी गता विद्या तेन रोदिमि साम्प्रतम् । स्व्यपहारो मयाऽकारि यत्ततः श्वभ्रगाम्यहम् ॥८७॥
 पापादुपरतं तं तु ज्ञात्वाऽऽनीय जिनाश्रये । नत्वा देवं खगस्त्रीयुक् स्वाश्रये शुक ईयिवान् ॥८८॥
 वानेयान्नप्रदानेन भोजयित्वाऽऽद्राच्च तान् । शुकोऽवग् व्योमगा विद्याऽऽयाति वा विस्मृता तव ॥८९॥
 खगोऽवक् प्रथमं पद्यं समेति मम साम्प्रतम् । शुकोऽवक् श्रावय त्वं तत् कर्णयोर्व्योमगाऽधुना ॥९०॥
 खगामिनाऽऽदिमे पद्ये प्रोक्ते सति शुकस्तदा । सम्पूर्णा व्योमगा विद्यां शिक्षयामास तं तदा ॥९१॥
 शुकनापि (खगेनापि) खगा विद्या शुकाय प्रददे मुदा । द्वावप्यथ खगौ जातो वायुवेगशुकावपि ॥९२॥
 शत्रुञ्जये जिनान् नत्वा गागलौ समुपागते । शुकः खगयुतश्चम्पा-नगर्यां समुपेयिवान् ॥९३॥
 खगोऽरिमर्दनक्षोणी-पतेरग्रे जगाविति । मया पापात्मना पद्मा-वती तव हृता सुता ॥९४॥
 इत्यादि सकलं स्वीय-वृत्तं तत्रागमान्तिकम् । वायुवेगो जगौ वृत्तं शुकस्य च नृपाग्रतः-॥९५॥
 शुके पद्मावतीचेतो ज्ञात्वाऽरिमर्दनस्तदा । शुकाय प्रददौ चारु-महोत्सवपुरस्सरम् ॥९६॥

वायुवेगस्ततो नीत्वा स्वपुरे शुक्रमादरात् । वायुवेगां सुतां तस्मै व्यश्राणयद्गरोत्सवम् ॥६७॥
 तत्र शाश्वतचैत्यानि वायुवेगयुतः शुक्रः । ववन्दे चार्चयामास सुमनोभिर्वरैर्मुदा ॥६८॥
 वरं विमानमारुह्य शुक्रः पत्नीद्वयीयुतः । वायुवेगखगाऽऽसेव्यः स्वपुरान्ते समीयिवान् ॥६९॥
 गृहूर्ते रुचिरे चारु-महोत्सवपुरस्सरम् । मातापित्रोः पदाभोजं विनयेनाऽनमत् शुक्रः ॥१००॥
 वायुवेगस्ततोऽशेषं शुक्रस्य चेष्टितं तदा । मृगध्वज्जपिनन्दिन्योः पुरतः प्रोक्तवान् मुदा ॥१०१॥
 मृगध्वजनृपां वायु-वेगव्योमगपुत्रयोः । विशेषाद् गौरवं चक्रे स्वन्नपानादिदानतः ॥१०२॥
 परिधाप्याम्बरैर्वीर्यु-वेगं मृगध्वजो नृपः । वितसर्ज यदाऽनंभीत् शुक्रः सोपि पुरस्सरम् ॥१०३॥
 भूपोऽथ शुद्धंसाभ्यां पुत्राभ्यां सह सन्ततम् । पालयन् पृथिवीं सौख्य-सहितां विदधेतराम् ॥१०४॥
 वंशयं मेऽभवन्नैव चन्द्रवत्यां सुतोऽपि च । ध्यायत्येवं नृपे कश्चिद् बालोऽभ्येत्य नतिं व्यधात् ॥१०५॥
 कस्त्व कुतः समायातो जल्पन्त्येवं गहीपती । खेऽभूद् वाणी तदा तेऽसौ पुत्रश्चन्द्रवतीभवः ॥१०६॥
 यद्यस्ति तव सन्देहो तदा चम्पककानने । गत्वा यशोमतीं पृच्छ योगिनीं सा च वक्ष्यति ॥१०७॥
 श्रुत्वैतद् भूपतिरतत्र गत्वा चन्द्रवतीजयुग्म् । पप्रच्छाऽयं सुतो मेऽसौ कथं योगिनि ! जल्पताम् ॥१०८॥
 ततोऽवग् योगिनी भूप-चन्द्रवत्यां तवाङ्गजः । विषमोऽयं भवोऽसारो यतो न कस्य को निजः ॥१०९॥
 कोऽहं कस्त्वं कुत आयातः कामे जननी को मे तातः । यद्येवं दृष्टः संसारः सर्वोऽयं (ते) स्वप्नविचारः ॥११०॥
 चन्द्राह्वपुरि सोमचमा-पतेर्भानुमतीप्रिया । असूत पुत्रनन्दिन्यात्रेकस्मिन् वासरे किल ॥१११॥
 क्रमाज्ञातिस्मृतिं प्राप्य दृष्ट्वा स्वं युगलिनो भवम् । मियो विवाहमीहानौ तौ पृथक् परिणायितौ ॥११२॥
 दूरस्थावपि सङ्गं न प्रापतुर्द्वौ यदा नृप ! । आराधितस्तदा देवश्चन्द्रेण प्रोक्तवानिति ॥११३॥
 मृगध्वजप्रिया चन्द्र-वती सुतं सुविष्यति । यं तं पश्यति नो यावद् मृगध्वजो नरेश्वरः ॥११४॥
 तावद् विद्या तवादृश्य-कारिणी चन्द्रशेखर ! । भविष्यति ततश्चेतश्चिन्तितं स्वेच्छया कुरु ॥११५॥
 ततश्चन्द्रवतीजातं चन्द्राङ्गं तनयं रहः । आनीयाऽत्रामुच्यन्तरो मयाऽस्थापि सुतस्तव ॥११६॥
 त्यक्त्वा भोगसुखेनाहं पत्याऽन्येद्युरतवाङ्गजम् । अवचं भुञ्च मां भोगांश्चन्द्राङ्ग ! विलसत् सुखम् ॥११७॥
 ततश्चन्द्राङ्ग आचष्ट मातरेवं किमुच्यते ? । मया प्रोचे न मे पुत्र-स्त्वं तु मृगध्वजेशितुः ॥११८॥
 तेन त्वं देहि मे भोग-सुखं चन्द्राङ्ग ! साम्प्रतम् । चन्द्रोऽवग् धिग् भवतीं तु धिग् भवं धिग् मनोभवम् ॥११९॥
 यतः-गजपत्नी गुरोः पत्नी मित्रस्य त्रेयसी तथा । स्वमाता पत्नीमाता च पञ्चैता मातरः स्मृताः ॥१२०॥
 त्यक्त्वा मां जननीं सद्यश्चन्द्राङ्गस्ते पदद्वयम् । नन्तुं चेतोऽचलत् सायं योगिन्यामं ततोऽहकम् ॥१२१॥
 चन्द्रवत्या स्वसोदर्यो भोगाय चन्द्रशेखरः । स्थापितोऽस्ति भवद्गोहे दृश्यतेऽतो न केनचित् ॥१२२॥
 अत्रधिज्ञानतो मत्वा मर्यतत्त्वं निवेदितम् । ततः क्रुद्धस्य भूपस्योपशमाय जगाद् सा ॥१२३॥
 पुत्ता भित्ता हुइ अनेरा नरह नारि अनेरी । मोहइ मोहियत्रौ मूढउ जंपइ मुहीत्रा मोरी मोरी ॥१२४॥
 अतिहिं गहना अतिहिं अपाग संसारसायरखारा । बूभउ बूभउ गोरख बोलइ साराधर्मविचारा ॥१२५॥
 कवण केग तुरंगम हाथी कवण केरी नारी । नरकी जाता कोइ न राखइ हीअडइ जोइ विचारी ॥१२६॥
 क्रोध परिहरि मान म करी माया लोभ निवारे । अवर वयरी मनि म आणे केवल आपू तारे ॥१२७॥

इत्याकर्ण्य नृपो मुक्त-क्रोधश्चन्द्रकर्मयुतः । स्वपुर्या बहिरुद्याने समेत्याऽस्थात् व्रतेच्छया ॥१२८॥
 व्रतेच्छं नृपतिं मत्वा तत्रैतस्य सचिवा जगुः । राज्यं वितीर्य पुत्राय लातव्यः संयमस्त्वया ॥१२९॥
 राजाऽऽचष्ट न मे किञ्चिद् विद्यते विग्रहादिकम् । ततो दिनोदये गत्वा गुर्वन्ते संयमं श्रेये ॥१३०॥
 जिघृहोः संयमं बाह्यो-द्यानस्थस्य सुचेतसः । मृगध्वजस्य भूपस्य शुक्लध्यानजुषो भृशम् ॥१३१॥
 अनित्यतादिकाऽशेष-भावनाभावितात्मनः । बभूव केवलज्ञानं लोकालोकावलोककम् ॥१३२॥ (युग्मं)
 रंपद्मे विहिते सद्य उपविश्य मृगध्वजः । धर्मोपदेशनं चक्रे भव्यानां पुरतस्तदा ॥१३३॥
 व्याख्यान्ते हंसचन्द्राङ्कौ युतौ कमलमालया । जगृहाते व्रतं श्रेयः सुखदं ज्ञानिसन्निधौ ॥१३४॥
 उत्पन्नेऽप्यव्यये ज्ञाने पत्न्या वृत्तं मृगध्वजः । कस्याप्यग्रे जगौ नैव धर्मवृद्ध्यादिहेतवे ॥१३५॥
 इतश्चन्द्राङ्कमायातं मृगध्वजस्य चक्षुषोः । मत्वा स्पष्टतनुश्चन्द्र-शेखरः स्वपुरं ययौ ॥१३६॥

चकार राजपिरिविहारं, भव्याङ्गि-राजीवविबोधनार्थम् ।

शुकः चितीशश्च चकार राज्यं, प्रवर्त्तयन् न्यायपथे जनौघम् ॥१३७॥

आराध्याथ सुरं चन्द्र-शेखरो भक्तिपूर्वकम् । भोक्तुं चन्द्रवर्ती रूपं शुकस्यामार्गयत्तमाम् ॥१३८॥
 चन्द्रशेखरभूपालो राज्यं वाञ्छन् शुकस्य हि । विदेशगमनं तस्य ववाञ्छ प्रतिवासरम् ॥१३९॥
 शुकः पद्मावतीवायु-वेगापत्नीयुतोऽन्यदा । शाश्वतानर्हतो नन्तुं चचाल शुभवासरे ॥१४०॥
 शुकरूपधरश्चन्द्रशेखरः शुकसञ्चनि । गत्वा निश्यमिलत् चन्द्र-वत्या भोगस्य हेतवे ॥१४१॥
 शुकरूपधरो देव-प्रभावात् चन्द्रशेखरः । कुर्वाणे निशि पूत्कार-मुत्तस्थाविति तत्त्वणात् ॥१४२॥
 मम पत्नीद्वयं व्योम-विद्यां च कोऽपि खेचरः । लात्वा ययावहं तेन पश्चादत्र समागमम् ॥१४३॥
 मन्त्रिणो जगदुः स्वामि-स्तवास्ति कुशलं तनौ । शुकोऽत्रक् कुशलं मेऽस्ति शरीरे साम्प्रतं किल ॥१४४॥
 उक्तं च मन्त्रिभिः स्वामिन् ! लक्ष्मीपत्नीसुतादयः । भवन्ति भूरिशो भूयो जीवितं न कदाचन ॥१४५॥
 यतः—“मातापितृमहस्राणि पुत्रदारशतानि च । संसारेऽत्र व्यतीतानि कस्य कोऽयं भवेज्जनः” ॥१४६॥
 शुकदेहधरो देव-प्रभावात् चन्द्रशेखरः । प्रजाः पाति सदा सत्य-शुकवत् निखिलाः खलु ॥१४७॥
 चन्द्रवत्या समं भोग-सुखं श्रेयन् मुदा सदा । मायायाः सदनं चन्द्र-शेखरोऽभून् महीपतिः ॥१४८॥
 इतः शाश्वततीर्थेषु नत्वा देवान् त्रियायुतः । उद्याने समगाद्यावत् तावत् कूटशुको जगौ ॥१४९॥
 भो मन्त्रीश ! प्रिये व्योम-विद्यां हत्वा य ईयिवान् । स एवात्र समायातो राज्यं लातुं ममाधुना ॥१५०॥
 स चार्ति मायिकः कूट-कपटादिविधौ पटुः । कार्यस्तस्य न विश्वासो भवद्भिर्वचने मनाम् ॥१५१॥
 ये पत्न्यौ मोहिते तस्मिन् परस्त्रीलम्पटे नरे । तयोरपि न विश्वासः कार्यो भवद्भिरेकदा ॥१५२॥
 चक्रे कूटः शुकः सर्वान् स्ववशान् सचिवांस्तदा । यथा सत्यशुकस्याऽद्धि-गोचरे ते ययुर्नहि ॥१५३॥
 यतः—आसन्नमेव नृपतिर्भजते मनुष्यं, विद्याविहीनमकुलीनमसंस्तुतं वा ।

प्रायेण भूमिपतयः प्रमदा लतावा, यत्पाश्वर्तो भवति तत् परिवेष्टयन्ति ॥१५४॥

अथः शास्त्रं शस्त्रं वीणा वाणी नरश्च नारी च । पुरुषविशेषं प्राप्ता भवन्त्ययोग्याश्च योग्याश्च ॥१५५॥
 यदा कोपि प्रधानादि-जनः सत्यशुकं मनाम् । न मन्यते तदा दध्यौ शुको राज्यं गतं मम ॥१५६॥

प्रतिकूले विधौ किञ्चिन्नैव स्यादात्मनः क्वचित् । ममाधुनाऽखिलो मन्त्रि-वर्गो विघटितः खलु ॥१५७॥
 यतः—तावच्चन्द्रबलं ततो ग्रहबलं तावद् बलं भूबलं, तावत्सिद्धयति वाञ्छितार्थमखिलं तावज्जनः सज्जनः ।
 मुद्रामण्डलमन्त्रतन्त्रमहिमा तावत्कृतं पौरुषं, यावत्पुण्यमिदं महद्विजयते पुण्यक्षये क्षीयते ॥१५८॥
 ततस्तस्मात् पुरात्तस्य यातोऽन्यत्राऽम्बराध्वना । विमानं स्वखलितं यत्र तत्रेति ध्यातवान् शुकः ॥१५९॥
 ज्ञते प्रहारा निपतन्त्यवश्यं, धान्यक्षये स्फूर्जति जाठरोऽग्निः ।

आपत्सु मित्राणि विसंवदन्ति, छिद्रेष्वनर्था बहुलीभवन्ति ॥१६०॥

ततोऽधस्तात् शुको दृष्ट्वा दिशन्तं धर्ममार्हतम् । तातं तत्रैत्य शुश्राव देशनां नतिपूर्वकम् ॥१६१॥
 देशनान्ते शुकोऽप्राचीन्द्राज्यं केन हृतं मम । तातेनाऽनर्थदण्डस्य भियोक्तं तस्य नाम न ॥१६२॥
 यतः—‘शरीराद्यर्थदण्डस्य प्रतिपन्नतया स्थितः । योऽनर्थदण्डस्तस्यागस्तृतीयं तु गुणव्रतम् ॥१॥’
 वैरिघातो नरेन्द्रत्वं पुरघाताग्निदीपने । खचरत्वाद्यपध्यानं मुहूर्त्तात् परतस्त्यजेत् ॥२॥
 वृषमानं दमय क्षेत्रं कृष षण्डय वाजिनः । दाक्षिण्याऽविषये पापोपदेशोऽयं न कल्पते ॥३॥
 यन्त्रलाङ्गलशस्त्राग्नि-मुशलोदूखलादिकम् । दाक्षिण्याविषये हिंस्रं नाप्येत् करुणापरः ॥४॥
 कुतूहलाद् गीतनृत्य-नाटकादिनिरीक्षणम् । कामशास्त्रप्रसक्तिश्च द्युतमद्यादिसेवनम् ॥५॥
 जलक्रीडाऽऽन्दोलनादिविनोदो जन्तुयोधनम् । रिपोः सुतादिना वैरं भक्तस्त्रीदेशराटकथाः ॥६॥
 रोगमार्गश्रमौ मुक्त्वा स्वापश्च सकलां निशाम् । एवमादि परिहरेत् प्रमादाचरण सुधीः ॥७॥
 विमृश्येति तदा ज्ञानी कृत्यं निष्पापमञ्जसा । प्राह द्वयो रिपोः सन्वोहिताय हितकृद्यथा ॥१६३॥
 गच्छ सिद्धाचले चन्द्र-गुहायां वृषभं जिनम् । स्मरंस्तिष्ठै कभक्तः सन् षण्मासान् ब्रह्मचर्ययुग्म् ॥१६४॥
 यदा तस्यां गुहायां तु तेजः स्फुरति सर्वतः । तदा याम्यत्यारिर्नष्टा करे ते राज्यमेष्यति ॥१६५॥
 नत्वा तातं शुको गत्वा सिद्धशैले गुहान्तरे । स्थित्वाऽऽदिमं जिनं चित्तं दध्यौ तातोक्तयुक्तितः ॥१६६॥
 तेनोक्तविधिना सर्वं स्मरतस्तस्य तत्र तु । षण्मासान्तेऽस्फुरत्तेजो गुहायां सर्वतो बहु ॥१६७॥
 इतश्चन्द्रो निजं रूपं निरीक्ष्य प्रकटं रहः । मृतपृभीतो निजं स्थानं तरसा समुपागमत् ॥१६८॥
 शुकस्तु स्वपुरेऽभ्येन्य पत्नीद्वययुतस्तदा । निजं राज्यमलञ्चके नानोत्सवपुरस्सरम् ॥१६९॥
 एव्य मन्त्रवादयो लोकाः प्रणम्य भूपतेः पदौ । भक्त्या निजापरार्थं तु क्षमयामागुरञ्जसा ॥१७०॥
 ततो भूपो बहुं सङ्घं भूरिभूपसमन्वितः । गत्वा सिद्धगिरौ स्नात्रा-द्युत्सवं निखिलं व्यधात् ॥१७१॥
 ततो राजा जगौ भूरि-भृमुजामग्रतस्तदा । ममाऽस्मान् तीर्थमाहात्म्यात् जयः शत्रोरजायत ॥१७२॥
 अतोऽस्य भूमतः शत्रुञ्जयेत्याह्वा विधीयते । भूपैस्वतं तवाभीष्टं नामास्याऽस्तु नरेश्वर ! ॥१७३॥
 अयं शत्रुञ्जयः शैलो घोषयन्नमितो नृपः । सप्तक्षेत्रे धनं भूरि व्ययति स्म सदुत्सवम् ॥१७४॥
 इतस्तत्राऽऽगतश्चन्द्र-शेखरः प्रथमं जिनम् । नत्वा दध्यौ मया पापं कृतं दुर्गतिदायकम् ॥१७५॥
 ध्यात्वेति मंथमं पार्श्वं महोदयमुनेस्तदा । लात्वाऽऽत्मना भृशं निन्दन् चन्द्रश्चिक्षेप पातकम् ॥१७६॥
 शुकोऽप्राचीन् गुरुपान्ते कृत्वा मद्रूपमत्र तु । येन राज्यं लले तस्य नाम साम्प्रतमुच्यताम् ॥१७७॥
 मुनिः प्राह भवादस्माद् द्विदश्याश्चक्षते भवे । भवतोऽदालितं यस्य ललौ स धरणीधरः ॥१७८॥

यस्यात्र क्षणतो ज्ञानं विश्वविश्वावलोककम् । उत्पत्स्यते तमेव तं भूपं जानीहि भूपते ! ॥१७६॥
 चन्द्रशेखरराजर्षेः केवल्युत्सवमादरात् । मुहूर्त्तात् कुर्वतो देवान् दृष्ट्वा जज्ञौ रिपुं तकम् ॥१८०॥
 ततस्तत्र समेत्याऽऽशु क्षमयित्वाऽतिभक्तितः । शुक्रोऽपि श्लाघयामास ज्ञानिनं चन्द्रशेखरम् ॥१८१॥
 यात्रां विस्तरतः कृत्वा शुक्रो भूपो निजे पुरे । समेत्य स्वीयपुत्राय राज्यं दत्त्वा व्रतं ललौ ॥१८२॥
 सहस्रद्वितयं भूपाः सामान्याः स्वामिभक्तितः । जगृहुः संयमं ज्ञानि-पार्श्वे विशदमानसाः ॥१८३॥
 पालयन् निरतीचारं चारित्रं शुकसंयतः । शत्रुञ्जये ययौ तुर्य-तीर्थेशसमये क्रमात् ॥१८४॥
 सर्वकर्मक्षयात् प्राप्य ज्ञानं शुकयतीश्वरः । क्रीटिसाधुयुतो मुक्तिं ययौ सिद्धमहीधरे ॥१८५॥

ॐ इति शत्रुञ्जयनाम्नोपरि शुकभूपकथा सङ्क्षेपादुक्ता, विस्तरात् मत्कृतविक्रमार्कचरित्राद् ज्ञातव्या ॐ

समं भूरिनृसङ्घातान् सिद्धान् वीच्य सुमानसः । दण्डवीर्यो ददौ नाम सिद्धक्षेत्रेति तस्य तु । ॥१॥
 अयोध्यायां पुरि श्रीमन्नाभेयस्यान्वये क्रमात् । जलवीर्यनृपस्याभूद् दण्डवीर्याभिधो नृपः ॥२॥
 दिग्यात्रां कुर्वता तेन भुवः खण्डत्रयं क्रमात् । तथाऽसाधि यथा सर्वे तस्यासन् वशगा द्विषः ॥३॥
 यतः—‘राया आइच्चजसे महाजसे अइबले अ बलभइदे । बलविरिअ क्तविरिए जलविरिए दण्डविरिए अ’ ॥१॥
 एएहिं अद्वभरहं सयलं भुत्तं सिरेण धरिओ अ । जिणसंतीओ मउडो सेसेहिं न चाइओ वोहुं ॥२॥
 धर्माचार्यान्तिकेऽन्येद्युर्दण्डवीर्यमहीपतिः । धम्मं श्रोतुं ययौ यावत्तावच्चेति जगौ गुरुः ॥४॥
 धम्मो मंगलमउलं ओसहमउलं च सच्चदुक्खाणं । धम्मो बलं च विउलं धम्मो ताणं च सरणं च ॥५॥
 इत्यादिदेशनां श्रुत्वा दण्डवीर्यनृपोऽलपत् । तीर्थे शत्रुञ्जये गच्छन् योऽस्मिन् मार्गे समेष्यति ॥६॥
 तं तं सर्वं लसद्भक्तदानात् सन्मान्य भक्तितः । जेमितव्यं मया प्राणात्ययेऽपि नान्यथा पुनः ॥७॥
 लक्षक्रीटिमितान् श्राद्धान् तत्र मार्गे समागतान् । भोजयित्वा स्वयं दण्ड-वीर्यो जेमति भूपतिः ॥८॥
 इतः सुरालये शक्रो दण्डवीर्यमहीपतेः । शस्त्राघाऽभिग्रहं घोरं समायां द्युसदां पुरः ॥९॥
 दण्डवीर्यो नृपः स्वीया-भिग्रहात् निर्जरादिभिः । न चाल्यते ततश्चैकः सुरः स्वर्गाद्विनिर्ययौ ॥१०॥
 इतो देवगृहे देवं पूजयित्वा वरैः सुमैः । दण्डवीर्यनृपो गेह-देवौकस्यर्चयज्जनम् ॥११॥
 उपविष्टे नृपे जग्धुं यावत् सपकृतो वराः । मुञ्चन्ति भाजने भक्तं तावद् भृत्यो जगावदः ॥१२॥
 शत्रुञ्जये व्रजन् सङ्घः समेतोऽस्ति पुराद् बहिः । राजोत्थाय गतः सङ्घं तत्राऽऽकारयितुं द्रुतम् ॥१३॥
 सङ्घं निमन्त्र्य लेहायानीय भोजितवान् नृपः । यावत्तावत् समायातो महान् सङ्घोऽपरः पुनः ॥१४॥
 जेमयित्वाऽखिलं सङ्घं यावद् भूपोऽत्तुमिच्छति । तावदन्यः समायातो महान् सङ्घः पुराद्बहिः ॥१५॥
 एवं जेमयतः सङ्घं भूपस्याऽस्तं ययौ रविः । पुनः प्रौढः समायातः सङ्घः प्रातः पुराद् बहिः ॥१६॥
 तस्मिन् भुङ्क्ते तदा सङ्घे पुनः सङ्घः समीयिवान् । तं च जेमयतः सङ्घं भूपस्याऽस्तं ययौ रविः ॥१७॥
 एवं समदिना याता अभुक्तस्य महीपतेः । ततो देवोऽवधिज्ञानाद् जज्ञौ भूपं स्थिराशयम् ॥१८॥
 प्रादुर्भूय ततो देवो वर्यभूषणभूषितः । जगौ धन्यो महीश ! त्वं स्थिरं चेतोऽस्ति ते यतः ॥१९॥

सङ्घमेनं विकुर्व्याहं तेऽकरिष्यं परीक्षणम् । त्वं तु नो चलितः स्वीयाभिग्रहाद् भूप ! साम्प्रतम् ॥२०॥
 सप्त चिन्तामणीन् दत्त्वा दण्डवीर्यमहीभुजे । तत्प्रशंसापरः स्वर्गं समगाद् भूरिसातदम् ॥२१॥
 ततःप्रभृति भूपालो विशेषाद् धर्मकृत्यकृत् । सप्तक्षेत्रे धनं स्वीयं वपते स्म सदा मुदा ॥२२॥
 दण्डवीर्यो नृपः श्रुत्वा तीर्थमाहात्म्यमद्भुतम् । यात्रायै मेलयामास सङ्घमेवंविधं क्रमात् ॥२३॥
 महीपालाः सहस्राणि षोडशोत्तंसवद्धकाः । पञ्च कोट्यो महेभ्यानां कुलान्यष्टौ नृणां पुनः ॥२४॥
 जाम्बूनदमया देवा-लयाः सप्तशतप्रमाः । एकादशशती रौप्य-मयदेवौकसां पुनः ॥२५॥
 मनुष्या विशतिः कोट्यः स्त्रियः कोट्यो द्विसप्ततिः । महिषाः कोटिरेकं च जलानपनहेतवे ॥२६॥
 स्यन्दनाः स्थगिता वस्त्रैर्विशतिः कोटिरद्भुताः । एवमन्यदपि ज्ञेयं सङ्घे तस्य महीपतेः ॥२७॥
 एवंविधेन सङ्घेन दण्डवीर्यः समन्वितः । चलन् शत्रुञ्जये तीर्थे ययौ कुर्वन् महोत्सवम् ॥२८॥
 स्नात्रार्चाध्वजदानादि-कृत्यानि समहोत्सवम् । दण्डवीर्योऽर्जयामास कर्म मुक्तिगमोचितम् ॥२९॥
 तस्मिन् सङ्घे स्थिते तत्र सप्त कोट्यो नराः स्त्रियः । लेभिरे केवलज्ञानं ययुर्मुक्तिं क्रमात् पुनः ॥३०॥
 सिद्धक्षेत्रे गतेष्वेषु नरादिषु तदा क्रमात् । सिद्धक्षेत्रमिति च्मापो नाम तीर्थस्य दत्तवान् ॥३१॥
 यात्रां कृत्वा समेतः स्व-नगरे मेदिनीपतिः । राज्यं दत्त्वा स्वपुत्राय जग्राह संयमश्रियम् ॥३२॥
 क्रमात् क्षरिपदं प्राप्य केवलज्ञानमप्यथ । ययौ शत्रुञ्जये मुक्तिं दण्डवीर्यनरेश्वरः ॥३३॥

★ इति सिद्धक्षेत्रनामोपरि दण्डवीर्यनृपकथा ★

॥ अथ पुण्डरीकनामोपरि श्रीवृषभजिन-प्रथमगणधरपुण्डरीककथा ॥

तृतीयस्याऽरकस्यान्तेऽवस्रपिण्यामिहाऽधुना । आसन् कुलकराः सप्त युगलित्वेन शोभिताः ॥१॥
 तथाहि-‘पठमित्थ विमलवाहण चक्रसुम जसमं चउत्थमभिचंदे । तत्तो अपसेणइए मरुदेवे चेव नाभी य ॥२॥
 चंदजस चंदकंता सुरूव पडिरूव चक्रसुकंता य । सिरिकंता मरुदेवी कुलगरपत्तीण नामाई’ ॥३॥
 नामेः कुलकरस्यासीन्मरुदेवाभिधा प्रिया । तयोः ऋषभनामाभूत् पुत्र आद्यो जिनाधिपः ॥४॥
 सुमङ्गला प्रिया तस्य भरतं भारतीयुतम् । अग्रत युग्मतश्चै कोनपञ्चाशत्सुतद्वयम् ॥५॥
 पुत्रं बाहुवलि पुत्रीं सुन्दरीं युग्मयोगतः । आदिदेवप्रियाऽहृत, सुनन्दाऽन्या शुभेऽहनि ॥६॥
 भरतस्यादिमः पुत्रः पुण्डरीकाभिधोऽभवत् । अन्ये तु नन्दनाः कोटि-प्रमाणा अभवन् क्रमात् ॥७॥
 निवार्य युग्मधर्मं तु व्यवहारपथं समम् । प्रकाश्य वृषभो राज्यं विदधे समयं बहुम् ॥८॥

इत्यादि शास्त्रान्तराद् ज्ञेयं स्वयम् ॥

अयोध्याया ददौ राज्यं भरतायाऽऽदिमो जिनः । विभज्य राज्यमन्येभ्यः पुत्रेभ्यो नीवृतां पुनः ॥९॥
 लात्वा व्रतं प्रपद्याऽथ ज्ञानं श्रीवृषभः प्रभुः । प्रबोधितुं जनान् भव्यान् विजहाराऽवनीतले ॥१०॥
 पुण्डरीको गृहीत्वादौ व्रतं श्रीवृषभान्तिके । गणभृत्सु पदं धुर्यं लभते स्माखिलेष्वपि ॥११॥

पुण्डरीको जनान् भव्यान् बहून् प्रबोधयन् वृषे । पूर्वाण्यनेकेशो निन्द्ये जीवितव्यस्य सन्ततम् ॥१२॥
 वृषभान्तेऽन्यदाऽप्राप्तीन् पुण्डरीको गणाधिपः । मम कुत्र शिवं भावि स्वामिन्नादिश्यतामिति ॥१३॥
 स्याम्याचष्ट सुराष्ट्रासु तुङ्गोऽस्ति धरणीधरः । तत्र ते गमनं मोक्षे भविष्यति न संशयः ॥१४॥
 श्रुत्वा प्रभोर्वचः सम्यग् भूरिसाधुसमन्वितः । पुण्डरीकोऽचलद् गन्तुं तुङ्गं महीधरं प्रति ॥१५॥
 सुराष्ट्रासु स्थितं तुङ्गं पर्वतं भूविभूषणम् । दृष्ट्वा चक्रे नतिं भक्त्या पुण्डरीको गणाधिपः ॥१६॥
 तुङ्गपर्वतमारूढः पुण्डरीको गणाधिपः । ध्यानमौनपरो जातो भूरिवाचंयमान्वितः ॥१७॥
 पालयन् शुद्धचारित्रं वर्षं क्रियाकलापकृत् । पुण्डरीको ददौ धर्मो-पदेशं भविनां पुरः ॥१८॥
 धर्मोपदेशोऽत्र वाच्यः-तदानीं पञ्चकोटीभिर्वर्यसाधुभिरन्वितः । पुण्डरीको गणी ध्यान-लीनचित्तोऽभवत्तदा ॥
 मासक्षपणसुचर्यं पुण्डरीकादयस्तदा । सर्वे वाचंयमाः शुक्लध्यानारूढा बभुर्भृशम् ॥२०॥
 चैत्रस्य पूर्णिमारात्रौ पुण्डरीको गणाधिपः । सम्प्राय केवलज्ञानं ततोऽन्ये साधवोऽश्रयन् ॥२१॥
 पुण्डरीके गते मुक्तौ कृत्वा मोक्षमहोत्सवम् । देवास्तस्यैव तीर्थस्य पुण्डरीकाभिधां ददुः ॥२२॥
 यतः-“चित्तस्स पुण्ड्रिणमाए समणानं पंचकोडीपरिवरिओ । निम्मलजसपुण्डरीअं सो विमलगिरी जयउ तिन्यं” ॥
 भरतस्तत्र कल्याण-मयं स्फारं जिनालयम् । कारयामास कल्याण-कोटिकोटिशतव्ययात् ॥२४॥
 तत्र रत्नमयं विम्बं श्रीयुगादिजिनेशितुः । स्थापयामास भरतः प्रतिष्ठोत्सवपूर्वकम् ॥२५॥
 द्वाविंशतिर्जिनावासान् द्वाविंशत्यर्हतां पुनः । भरतः कारयामास भूरिस्वर्णव्ययात् पुनः ॥२६॥

उक्तं च पुण्डरीकप्रकीर्णके—

“चित्तस्स पुण्ड्रिणमाए मासक्खमणेण केवलं नाणं । उप्पन्नं सव्वेसिं पढमं वर पुण्डरीअस्स ॥१॥
 केवलिमहिमं दट्ठुं पुण्डरीए सुरगणेहिं कीरंतं । उप्पन्नानाणरयणा केवलि जाया तओ सव्वे ॥२॥
 देवेहिं कया महिमा सिद्धिं पत्ताण सव्वसाहूणं । पुण्डरीयकेवलिस्स वि सरीरपूया कया विहिणा ॥३॥
 पूअं काऊणं तओ देवा वच्चंति अप्पणो ठाणं । पुण्डरीअकेवलिस्स वि भरहेण कयं तु जिणभवणं ॥४॥
 देवेहिं इमं घुट्टं जिणेण परिसागएण भविआणं । पुओ एस नगवरो नामेण य पुण्डरीओत्ति ॥५॥”

● इति पुण्डरीकनामोपरि श्रीवृषभजिन-प्रथमगणधरपुण्डरीककथा ●

॥ अथ सिद्धशेखरनामोपरि पद्मभूपकथा ॥

यथा सिद्धान् जनान् भूरीन् दृष्ट्वा पद्ममहीपतिः । तीर्थस्याऽस्य ददौ सिद्ध-शेखरेत्युच्यते तथा ॥१॥
 लक्ष्मीपुर्यामभूलक्ष-महीशो न्यायतः प्रजाः । पालयन् कुरुते जैनं धर्मं शिवसुखप्रदम् ॥२॥
 तस्याऽऽसीत् प्रेयसी प्रीति-मती लावण्यशालिनी । पालयन्ती सदा शीलं सीतेव रामभूपतेः ॥३॥
 पुत्रः पद्मकुमारोऽभूत् मन्त्री मुकुन्दनामकः । मन्त्रिहनुर्धरो नाम्ना सर्वशास्त्रविशारदः ॥४॥
 यतः-“विद्वत्त्वं च नृपत्वं च नैव तुल्यं कदाचन । स्वदेशे पूज्यते राजा विद्वान् सर्वत्र पूज्यते ॥५॥

मध्यरात्रेऽन्यदा नारी-रोदनं नगराद्बहिः । श्रुत्वैकाकी ततः पद्मो गत्वा स्वयन्ते जगावदः ॥६॥
किं त्वया स्वयते नारि ! किं दुःखमस्ति तेऽधुना ? । नारी जगावहं राज्या-धिष्ठातृकाऽस्मि देवता ॥७॥
रक्षां करोमि राज्यस्य सर्वविघ्नापहारतः । मन्त्रीशनन्दनो योऽस्ति पुण्यवान् मदनोपमः ॥८॥
स एव योगिनाऽऽनीतो वनेऽत्र हन्तुमिच्छता । अग्निकुण्डे प्रक्षिप्याऽथ साध्यते रैनरोऽचिरात् ॥९॥
कोऽपि पाता न तस्याऽस्ति साहसी भुवि साम्प्रतम् । यो रक्षति सुतं मन्त्रि-नाथस्य कष्टतोपि च ॥१०॥
पद्मः प्राह स कुत्रास्ति ? देव्याहाऽस्य तरोः पुरः । अग्निकुण्डान्तिके योगि-समीपे विद्यतेऽधुना ॥११॥
पातयित्वाऽग्निकुण्डान्तस्तं धरं योगिराट् दृढं । साध्यिष्यति कल्याण-पुरुषं दुष्टमानसः ॥१२॥
पद्मस्तत्रैत्य मन्त्रीश पुत्रं विमोच्य वेगतः । योगिनं पातयामास बह्मिकुण्डे दुराशयम् ॥१३॥
बह्मिकुण्डे तदा योगी पतितो हेमपुरुषः । अभूत् तं वारिणा सिक्त्वा शीतं चक्रे नृपाङ्गजः ॥१४॥
इतो मन्त्रिसुतं योग्यपहतं स्वसुतं गतम् । ज्ञात्वा मन्त्रियुतो भूपोऽचालीत् तयोर्विलोकितुम् ॥१५॥
अवीच्य स्वसुतं मन्त्रिसुतं चाभून्न पोऽसुखी । यतो मोहोऽस्ति संसारे बन्धनं महतामपि ॥१६॥
निपिध्य गीतगानादि समेत्य स्वगृहे नृपः । प्राह यः कथिता पद्म-धरयोः शुद्धिमज्जसा ॥१७॥
तस्मै ग्रामशतं वर्य-वाजिविंशतिसंयुतम् । दास्येऽहं विलसन्मान-दानपूर्वं न संशयः ॥१८॥
इतोऽभ्येत्य जगौ काष्ठ-विक्रयी कोऽपि मानवः । भवतो नन्दनो हेम-नरयुग्ं वीक्षितो वने ॥१९॥
भूपालोऽप्रेसरं तं च कृत्वाऽचालीद् यदा पुरात् । तदाऽकस्मात् सुतो मन्त्रिसुतयुग्ं मिलितोऽध्वनि ॥२०॥
पुत्रं हेमनृसंयुक्तं प्रोच्य भूपो जगावदः । भो ! मन्त्रिपुत्र ! कुत्रायं हेमना प्रापि सूनुना ? ॥२१॥
ततो मन्त्रिसुतः प्राह सर्वं योगिविचेष्टितम् । समहं नन्दनं स्वयि गेहेऽनैषीन् नृपस्ततः ॥२२॥
काष्ठवाहकमर्त्याय स्वोक्तं भूपो ददौ धनम् । मन्त्रिसूनोर्विशेषेण भक्तिरामीन्नुपात्मजे ॥२३॥
सुवर्णमर्त्यसान्निध्याद् राजाऽनृणां महीं व्यधात् । सप्तलक्ष्यां धनं भूरि व्ययति स्म यथाचिधि ॥२४॥
'जिणभवण-विंश-पुत्थय-संघसरूवेसु सत्तखित्तसु । वविश्रं धर्णपि जायइ सिवफलयमहो अणंतगुणं ॥२५॥
लक्षभूपः स्वपुत्राय दत्त्वा राज्यं सदुत्सवम् । जग्राह संयमं मुक्ति-मुखश्रीकारणं रयात् ॥२६॥
पद्मोऽथ पृथिवीं पाति न्यायमार्गात् तथा सदा । विसस्मार प्रजा लक्ष-महीशं निजचेतसः ॥२७॥
रैनराद् विभवं भूरि प्राप्य प्रगे प्रगे सदा । अर्थिभ्योऽदात्तया जाता इभ्यास्तेऽपि श्रिया क्रमात् ॥२८॥
राजा सङ्घमसङ्ख्यातं मेलयित्वा शुभेऽहनि । यात्रां कर्तुं चचालाथ शत्रुञ्जयगिरिं प्रति ॥२९॥
सिद्धभूमीधरारूढः पद्मभूपो जिनेशितुः । स्नात्रार्चारात्रिकादीनि कृत्यानि विदधेतराम् ॥३०॥
धर्मघोषो गुरुः साधुकोटिद्वयनिषेधितः । कुर्वन् ध्यानं तदा प्राप केवलज्ञानमज्जभा ॥३१॥
स्तोकैर्दिनेर्गतान् सिद्धि-पुर्यां तांस्तान् मुनीन् नृपः । दृष्ट्वाऽदात्तस्य तीर्थस्य सिद्धशेखरनाम तु ॥३२॥
तदा भूपोऽपि तत्रस्थो भावनां भावयन् हृदि । सर्वकर्मक्षयान्मुक्ति-नगरीं समुपेयिवान् ॥३३॥
राज्ञोऽङ्गरक्षकाः पञ्च-शतं ध्यानपरायणाः । क्षीणकर्माष्टकाः सिद्धि-पुरीं प्रपेदिरे रयात् ॥३४॥
तदाऽभ्येत्य सुरास्तत्र कृत्वा सिद्धमहोत्सवम् । ययुः स्वर्गं ततः पद्म-पुत्रो हीरो व्यधान्महः ॥३५॥
ततो हीरः समेत्य स्व-नगरे सङ्घमादरात् । भोजयित्वाभ्वरैर्वर्यैर्मुदा पर्युदधापयत् ॥३६॥

पद्मपट्टे मिलित्वाथ, मन्त्रिमुख्यैस्तदङ्गजः । हीरोऽस्थापि शुभे घस्त्रे महोत्सवपुरस्सरम् ॥३७॥

❀ इति सिद्धशेखरोपरि पद्मभूपकथा ❀

॥ अथ सिद्धपर्वतोपरि निर्जरकथा ॥

यत्र केवलिनः पाश्वे ज्ञात्वा मुक्तिगतिं निजाम् । सिद्धपर्वत इत्याख्यां ददतुर्निर्जरौ यथा ॥१॥

श्रीपुरे धनदेभ्यस्य पत्नी धन्याभिधाऽभवत् । नाम्ना हरहरीपुत्रौ वरौ बभूवतुः क्रमात् ॥२॥

व्यवसायं करन् (रचन्) श्रेष्ठी (रैणां) रायां कोटित्रयं क्रमात् । अर्जयन्न तथाऽप्याप लोभस्यान्तं स्वचेतसि

यतः- “अर्था नराणां पतिरङ्गनानां, वर्षा नदीनां ऋतुराट् तरूणाम् ।

सद्गमचारी नृपतिः प्रजानां, गतं गतं यौवनमानयन्ति ॥१॥”

तृष्णा खनिरगाधेयं दुष्पूरा केन पूर्यते ? । या महद्भिरपि क्षिप्तैः पूरणैरेव खन्यते ॥५॥

धनेषु जीवितव्येषु स्त्रीषु चाहारकर्मसु । अतृप्ताः प्राणिनः सर्वे याता यास्यन्ति यान्ति च ॥६॥

एवंविधं धनं प्राप्या-व्ययित्वा च वृषे क्वचित् । प्रथमं नरकं प्राप धनदोऽपुण्यवान् क्रमात् ॥७॥

ततो हरहरी कृत्वा मृत्युकृत्यं पितुर्धनात् । व्यवसायं वितन्वानौ न क्षणं निवृतः स्म तौ ॥८॥

यथा यथा वितन्वाते व्यवसायं हरो हरिः । तथा तथा नृदत्येव धनं ग्रीष्मे यथा पयः ॥९॥

के वंका के पद्गरा पहा दीहा हुंति नराणा । हरिस विसाय न आणीइ निअ हिअडइ अप्पाण ॥१०॥

क्रमान्निर्विभवौ जातौ सोदरौ तौ हरो हरिः । धनार्थं गणकान् नित्यं पप्रच्छतुः कृतादरौ ॥११॥

यतः-रोगिणां सुहृदो वैद्याः प्रभूणां चाटुकारिणः । मुनयो दुःखदग्धानां गणकाः क्षीणसम्पदाम् ॥१२॥

तत्रान्यदा समायाताः श्रीधनेश्वरसूरयः । गत्वा तेषां समीपेऽतो पप्रच्छतुः कृताञ्जलि ॥१३॥

विलोक्य ज्योतिषं यूयं ब्रूथावयोः कदेन्दिरा । भविष्यति गृहे प्रोचु-स्ते तु तौ नैगमौ प्रति ॥१४॥

ज्योतिष्क-मन्त्र-तन्त्रादि कथितुं कल्पते नहि । साधूनां निवृत्तीच्छूनां मनाक् पातकहेतुकात् ॥१५॥

यतः-“जोइसनिमित्तअकवरकोउःआएसभूइकम्मसेसु । करणाणुमोअणेहि अ साहुस्स तवकखओ होइ ॥१६॥”

कृतपुण्यस्य जीवस्य स्थितस्य शयितस्य वा । अनुद्यमस्य सद्मैति लक्ष्मीर्नद्य इवाम्बुधिम् ॥१७॥

यद्यस्ति भवतो वाञ्छा सुखायाऽत्र परत्र च । तदा जैनं वृषं भावात् कुरुतां वां शिवप्रदम् ॥१८॥

ततस्तौ प्रोचतुर्लक्ष्मीः सद्नेऽस्त्यावयोर्नहि । धर्मस्थानेषु तेन श्री-रावाभ्यां व्ययते कथम् ? ॥१९॥

गुरवो जगदुस्तर्हि कुरुतं सन्ध्ययोर्द्वयोः । प्रतिक्रान्तिं नमस्कारान् स्मरतं च शतत्रयम् ॥२०॥

गुरुदितं वितन्वानौ धम्मं द्वावपि सोदरौ । ययतुः पुण्डरीकाद्रौ नन्तुं श्रीवृषभं जिनम् ॥२१॥

तत्र देवान् नमस्कृत्य ध्यानमौनपरायणौ । मृत्वा तौ सोदरौ स्वर्गे प्रथमे ययतुः समम् ॥२२॥

अवधिज्ञानतो ज्ञात्वा प्राग्भवं स्वं सुरौ च तौ । आगत्य पुण्डरीकाद्रौ स्थितौ यावत् प्रमोदितौ ॥२३॥

तावत्तत्र रमापर्याः स्वामी मुकुन्दभूपतिः । असह्यसङ्घसंयुक्तः समागात्रन्तुमर्हतः ॥२४॥

भूपे स्नात्रं वितन्वाने जिनस्य तौ सुरौ तदा । अपूर्वं चक्रतुर्नाट्यं नमन्तौ श्रीजिनाधिपम् ॥२५॥
 मुकुन्दो भूपतिः पूजां ध्वजान्तां त्रिधिपूर्वकम् । कृत्वा केवलिनः पार्श्वे धर्मं श्रोतुं समीपिवान् ॥२६॥
 तदोचतुः सुरौ द्वौ तु क्वाऽऽवां मुक्तिर्भविष्यति ? । केवल्यहाऽत्र सिद्धाद्रौ गमिष्यतो युवांशिवम् ॥२७॥
 ततस्तौ प्रोचतुर्देवौ सिद्धपर्वत एव तु । आशयोर्मुक्तिगमनाह गीयताममरैरपि ॥२८॥
 तौ देवौ पर्वते तत्र सेवित्वाऽर्हत्क्रमाम्बुजम् । नत्वा च ज्ञानिनं स्वर्गं जग्मतुर्मुदिताशयौ ॥२९॥
 ततश्च्युत्वा सुरौ तौ तु प्राप्य मन्वर्भवं क्रमान् । लात्वा दीक्षां गतौ सिद्धिं सिद्धपर्वतमस्तके ॥३०॥

❖ इति सिद्धपर्वतोपरि निर्जरकथा ❖

॥ अथ सिद्धराजोपरि चन्द्रचूडादिभूपकथा ॥

यात्रां कृत्वा नृश्वन्द्र-वूडो धर्मपरायणः । सिद्धाद्रेः सिद्धराजेति नाम चक्रे सदुत्सवम् ॥१॥
 कलाकेलिपुरे लक्ष्मी-धरस्य मेदिनीपतेः । लक्ष्मीवत्यभिधा पत्नी बभूवानवशीलभाग् ॥२॥
 बहूपयाचितैः पुत्रोऽजनिष्ट शुभवासरे । तस्य राज्ञोऽभवत् प्राणादपि बल्लभ एव सः ॥३॥
 जन्मोत्पन्नं नृपः कृत्वा भूयिष्ठविभवव्ययात् । चन्द्रचूडेति नामाऽदात् सूनोः सज्जनसाक्षिकम् ॥४॥
 धर्मकर्मकला या या विद्यन्ते विबुधान्तिके । तास्ताः सर्वाः कुमारेण शिञ्जिता लीलया किल ॥५॥
 कुमारः केनचिद्व्योम-गामिना पूर्ववैरिणा । अपहृत्य महारण्ये मुमुचे दुःखहेतवे ॥६॥
 जलाभावात्तृपा लग्ना यावत्प्राणापहारिका । तावत् स केनचिद् व्योम-गतिनोत्पाद्य यत्नतः ॥७॥
 मुक्तो जलाशये पातुं पानीयं राजनन्दनः । यतः पुरयवतां पुरयं जागर्ति विपदि ध्रुवम् ॥८॥ सुग्मम् ।
 यावत् पिशति पानीयं कुमारो माररूपभृत् । तावदुत्पाद्य तं व्योम्नि हन्तुं विद्याधरोऽचलत् ॥९॥
 आस्फालयति कीराद्रि-प्रस्थे तं यावता स्वगः । तावदेको बली व्योम-गामी तत्राऽऽगतो जगौ ॥१०॥
 दुष्ट ! पापिष्ठ ! विद्याभृत् ! किमेनं नरपुङ्गवम् । हंसि ? विभेषि नो पायात् मत्तो वा किल साम्प्रतम् ॥११॥
 उन्वेति व्योमगो व्योम-गमरिं तं दुराशयम् । हत्वा पृथ्वीं दृढं कुब्जं व्यधान्मुष्टिप्रहारतः ॥१२॥
 स्वगो भग्नकटिः सोऽपि रुदन् क्रन्दन् बहुस्वरम् । रोदयामास पार्श्वस्थान् मृगफेरुकरूपि ॥१३॥
 तदा स्वगो जगौ व्योम-गामिन् ! किं रुद्यते त्वया । स्वगोऽवग्मं मम देहेऽस्ति वेदना प्राणहारिका ॥१४॥
 व्योमगामिन् ! त्वया भूमी-पतिपुत्रापहारतः । यत्पापं विहितं तस्य बीजमात्रमिदं फलम् ॥१५॥
 परलोकफलं श्वभ्र-पातरूपं भविष्यति । तत्र या विद्यते पीडा तस्या (सा हि) वक्तुं न शक्यते ॥१६॥
 स दुष्टव्योमगोऽप्राचीत् मया पारं कृतं बहु । अतः परं कुमारस्यो-परि दुष्टं न चिन्त्यते ॥१७॥
 ततोऽन्यो व्योमगो विद्या-प्रभासात् तस्य विग्रहात् । अपाचक्रेऽचिराद् दूरं वेदना दुःखदायिनी ॥१८॥
 ततो द्वाभ्यां स्वगामिभ्यां मिथो मैत्रीं प्रपद्य च । ददिरे तस्य तद्विद्या व्योमगाद्या मनोहराः ॥१९॥
 इतोऽप्रेक्ष्य सुतं भूपो दुःख्यरण्ये जनेऽभितः । न्यवर्त्तयत् पुरीमध्ये गीतगानादि सर्वतः ॥२०॥

दुःखितो नृपतिर्यावदुपाविष्टः सभान्तरे । तावत्पुत्रो युतो द्वाभ्यां स्वगाभ्यामीयिवान् ध्रुवम् ॥२१॥
 विद्याधरं मुतं मत्वा तयोर्व्योमगयोमुखात् । राजा हृष्टो ददौ राज्यं सूनवे नयशालिने ॥२२॥
 लक्ष्मीधरो नृपुः कृत्वाऽष्टाह्निकां जिगसद्मसु । अग्रहीत् संयमं धीर-धुरीश्वरान्तिके मुदा ॥२३॥
 लक्ष्मीधरयतिस्तीव्रं तपः कुर्वन् सदादरात् । ययौ शत्रुञ्जये तीर्थे साद्रं गुरुभिरन्यदा ॥२४॥
 इतस्तत्र नृपश्चन्द्र-चूडोऽपि भूरिसङ्घयुगम् । अभ्येत्य सङ्घकृत्यानि चक्रे स्नात्रपुरस्तरम् ॥२५॥
 लक्ष्मीधरयतेस्तत्र शुक्लध्यानैर्भूवितन्वतः । उत्पन्नं केवलज्ञानं विश्वविश्वप्रकाशकम् ॥२६॥
 ततो लक्ष्मीधरस्यर्षेः केवलज्ञानसूक्तवम् । ज्यमाणं सुरैः श्रुत्वा सङ्घः शेषः समागमन् ॥२७॥
 देवैर्विनिमित्ते हेम-पद्मे निविश्य केवली । श्रीसङ्घस्य पुरो धर्मोपदेशमिति दत्तवान् ॥२८॥
 "दिवमनिसाषाडिमालं आऊ-सलिलं जणस्स धित्तुणं । चंदाइच्च-वइल्ला कालरहट्टं भमाडंति ॥२९॥
 जलनिहिसंठिअपवहण इकावनभागसरिसिगिहकज्जे । वावन्न-भागसरिसो जिणधम्मो होइ कायव्वो ॥३०॥
 छायामिसेण कालो मयलजिआणं छलं गवेसंतो । पासं कह नवि मुंचइ तो धम्मो आयरं कुणइ ॥३१॥
 दोहाः-कम्मह वारह रूपउओ धम्मह मंदी हेह । आपणसरिसो चोरडो तइं किमु सीखी एह ॥३२॥
 एवं धम्मोपदेशं तु श्रुण्वतां भव्यदेहिनाम् । कोटिद्वयप्रमाणानां जज्ञे ज्ञानमनुचरम् ॥३३॥
 सर्वेषां ज्ञानिनां तेषां ज्ञानोत्पत्तिमहोत्सवम् । आदौ चक्रुः सुरा भूपास्ततो भूधिधनच्ययात् ॥३४॥
 अस्मिंस्तीर्थे तपोध्यान-मीनार्हत्पूजनादिभिः । भवन्ति भविनः सिद्ध-राजानोऽनेकशः क्षणात् ॥३५॥
 अतोऽस्य तीर्थराजस्य सिद्धराजाभिधा वरा । उच्यतां निखिलैर्लोकैरित्यवक्त्वा नरेश्वरः ॥३६॥ युग्मम् ॥
 सिद्धराजेति लोकेषु ध्यायत्सु भूरिषु स्फुटम् । बभूव केवलज्ञानं देवा ज्ञानोत्सवं व्यधुः ॥३७॥
 चन्द्रचूडस्तदा ज्ञानि-पार्थे श्रयन् वृषं वरम् । शत्रुञ्जयस्य माहात्म्य-मश्रुणोदिति सादरम् ॥३८॥
 पञ्चाशद्योजनो मुक्तिर्दर्शनात् स्पर्शनादपि । ये जानास्ते गमिष्यन्ति कालेनापि परां गतिम् ॥३९॥
 तेषां जन्म च चित्तं च जीवितं सार्थकं च ये । सिद्धक्षेत्राचलं यान्ति परेषां व्यर्थमेव तत् ॥४०॥
 चतुर्विंशतयोऽनन्ताः सिद्धाः सिद्धाचलेऽर्हताम् । सेत्स्यन्ति चैवानन्ता याः तत्सङ्घ्यां वेत्ति केवली ॥४१॥
 श्रुत्वेति चन्द्रचूडचमा-पतिः पुष्पैः सुगन्धिभिः । अरूजयन्मुदा सिद्ध-राजं तीर्थं च सङ्घयुग्म् ॥४२॥
 विधाय विस्तराद्यात्रां चन्द्रचूडावनीधवः । आजगामोत्सवाद्द्वैतं स्वपुरोध्यानभूतले ॥४३॥
 भोजयित्वाऽखिलं सङ्घं परिधाप्याम्बरैर्वरैः । विसृज्य नृपतिः स्वीय-सद्माऽगात्ममहोत्सवम् ॥४४॥

❀ इति सिद्धराजोपरि चन्द्रचूडादिभूपकथा ❀

॥ अथ बाहुबलिनामोपरि केलिप्रियभूपकथा ॥

यात्रां शत्रुञ्जये कृत्वा केलिप्रियमहीपतिः । सिद्धाद्रेः प्रददौ बाहु-बलिनाम सदुत्सवम् ॥१॥
 कलाकेलिपुरे केलि-प्रियस्य मेदिनीपतेः । केलिप्रिया प्रिया जाता शीलादिगुणशालिनी ॥२॥
 शोभनेऽह्नि मुतं केलि प्रियाऽसूत मुलक्षणम् । पिता बाहुबलिनाम ददौ मुनोः सदुत्सवम् ॥३॥

वर्द्धमानः क्रमाद्वाहु-बलिः पण्डितसन्निधौ । अशिक्षयन् कलावर्षास्तथाऽत्रनि यथा बुधः ॥४॥
 तत्रोद्यते समायाता मानमर्दनधूरयः । ददते देशतां भव्याङ्गिभ्यः शिवसुखप्रदाम् ॥५॥
 जन्तूनामवनं जिनेशमहनं भक्त्याऽऽगमाकर्णनं, माधूनां नमनं मदापनयनं सम्यग् गुरोर्माननम् ।
 मायाया हननं क्रुधश्च शमनं लोभद्रुमोन्मूलनं, चेतः शोधननिन्द्रियाश्चदमनं यत्तच्छिशोपायनम् ॥६॥
 तदा राजा प्रियापुत्र-मित्रादिपरिवारयुग्म् । धर्मं श्रोतुं ययौ श्रेयःसुखमन्ततिदायकम् ॥७॥
 कुमागो बाहुवल्धाह्वः कृत्वा पूजां जिनेशितुः । कुर्वन् ध्यानं मितं प्राप्य केवलज्ञानमञ्जसा ॥८॥
 विहिते केवलज्ञानो-त्सवे देवैः प्रमादतः । बाहुवलिर्ददौ धर्मो-पदेशमिति सादरम् ॥९॥
 तदा वाचंयमाः कोटि-मिताः प्राप्य व्रतश्रियम् । क्रमात् क्षीणतमोव्राताः प्रापुर्ज्ञानमनुत्तरम् ॥१०॥
 तत्रैव क्षीणनिशेषा-युषो वाचंयमाः समे । मुक्तिपुण्यां ययुर्देवाश्चक्रुश्चारुत्सवं पुनः ॥११॥
 तत्राऽऽयुषः क्षये बाहु-बलिमु क्तं यदा ययौ । तदा राजा ददौ बाहु-बलिनाम्नाऽस्य भूमृतः ॥१२॥
 अथवा श्रीऋषभजिनस्य बाहुबलिपुत्रोऽत्र तीर्थे विद्धि गतः अतोऽस्य तीर्थस्य बाहुबलिनाम दत्तं देवैः ॥

● इति बाहुबलिनामोपरि केलिप्रियभूषकथा ●

॥ अथ चन्दनमहीपतिदत्त-मरुदेवभूधरेति सम्बन्धः श्री शत्रुञ्जयकथा ॥

मुक्तिगतं निर्जं तातं मत्वा चन्दनभूषतिः । मिद्धाद्रेर्मरुदेवेति नामाऽदात् लसदुन्मवम् ॥१॥
 तथाहि-वीरगह्वे नगरेऽतङ्ग-मेनस्य धरणीपतेः । मरुदेव्यांभवा पत्नी वभूवाऽतत्रशीलभाग् ॥२॥
 राज्यन्यदा सुखं सुप्ता मरुदेवा लसत्तनुः । स्वप्नेऽपश्यत्तमां नाभि-नन्दनं पूजितं सुमैः ॥३॥
 प्राप्ता राज्ञी नृपस्याग्रं स्वप्नवृत्तान्तमचुषी । राजाऽऽचष्टात्मनः पुत्रः पुण्यवांश्च भविष्यति ॥४॥
 ततो राज्यदरे पुण्य-वर्तिं प्राणिनि मद्दिने । अवतीर्णोऽमन्त्रेवं दोहदाः प्रतिवासरम् ॥५॥
 अर्चयामि जिनं दानं शुद्धं ददामि साधुषु । यात्रां कुर्वे सुतीर्थेषु सुश्राद्धान् भोजयाम्यहम् ॥६॥
 उच्चस्थे तरणौ चन्द्रे राज्यसूतं सुतं वरम् । तस्य नाम महीपालो मरुदेवेत्यदानमुदा ॥७॥
 यथा यथा कुमारोऽय ववर्द्धे मदनोपमः । तथा तथाऽवनीपाल-राज्यं वृद्धिसुपति च ॥८॥
 चन्द्रपुरे हरच्चाप-नन्दिनीं कमलाभिधाम् । पित्रा परिखायितः पुत्रो मरुदेवो वरेऽइनि ॥९॥
 कृत्वा जिनार्चनं भावान् प्रतिलाभ्य यतीन् मुदा । भोजयित्वा वरश्र-द्धान् कुमारोऽत्ति निरन्तरम् ॥१०॥
 यतः-‘पटमं जर्णं दाऊण अप्पणा पणमिऊण पारेइ । अमई अ सुविहियाणं भुं जेइ अ कयदिमालोओ ॥११॥
 माहण कप्पणिञ्जं जं नवि दिञ्जं क्कहिंचि किंपि तहिं । धीरा जहुत्तकारी सुपावगा तं न भुंजंति ॥१२॥
 “वमहीमयणासणभत्तपाणभेसज्जवन्थपत्ताई । जइ वि न पज्जत्तधणो थोवावि हु थोवयं देइ” ॥१३॥
 राजा राज्येऽभिपिच्य स्वं नन्दनं सूरिसन्निधौ । प्रव्रज्यामग्रहीत् मुक्ति-सुखसंपत्तये क्रमात् ॥१४॥
 मरुदेवपुत्रो न्याया-दपालीजनतां तथा । यथाऽभूत् सुखिनी वाहं धर्मं हर्मणि कर्मठा ॥१५॥
 यतः-“राज्जि धम्मिणि धम्मिण्णः पापे पापाः समे समाः । राजानमनुवर्त्तन्ते यथा राजा तथा प्रजा” ॥१६॥

मरुदेवन्नुपस्याऽभून् नन्दनश्चन्दनाभिधः । धर्मकर्मरतोऽकार्षीद् जिनार्चा च दिवानिशम् ॥१६॥
 जिनधर्मरतं भूप-सूनुं वीक्ष्य प्रजाऽपि च । जैनधर्मं वितन्वन्ति कल्याणसातहेतवे ॥१७॥
 मरुदेवः सुतं राज्ये विन्यस्य संयमश्रियम् । लात्वा गुर्वन्तिकेऽभाटीद् भूरि शास्त्राणि यत्नतः ॥१८॥
 मरुदेवं विनीतं च सर्वशास्त्राब्धिपारगम् । मत्वा स्वरिपदं स्वरिर्ददौ शौभनवासरे ॥१९॥
 क्रमात् पञ्चशती वाचं-यमानां शुद्धचेतसाम् । सेवते मरुदेवस्य सूरिशस्य पदाम्बुजम् ॥२०॥
 क्रमेण विहरमाणो मरुदेवो यतीश्वरः । तीर्थे शत्रुञ्जये देवान् नन्तुं साधुयुतो ययौ ॥२१॥
 तस्मिँस्तीर्थे शुभध्यानान्मरुदेवो यतीश्वरः । प्रापाऽऽदौ केवलज्ञानं ततोऽन्येऽपि यतीश्वराः ॥२२॥
 प्रबोध्य भूरिशो जीवान् मरुदेवो यतीश्वरः । सिद्धशैले ययौ मुक्ति-मन्येऽपि भूरिसाधवः ॥२३॥
 शिवप्राप्तिं पितुः श्रुत्वा तस्मिन् सिद्धमहीधरे । चन्दनचमापतिभूरि-सङ्घयुक् चलितोऽध्वनि ॥२४॥
 गत्वा शत्रुञ्जये पूजां कृत्वा स्तुत्वाऽर्हतः पुनः । पितुर्मुक्तिगमस्थाने प्रासादं चन्दनो व्यधात् ॥२५॥
 पितुर्मुक्तिगमस्थानं मत्वा शत्रुञ्जये गिरौ । मरुदेवेति तीर्थस्य तस्य नाम ददौ नृपः ॥२६॥
 चन्दनचमापतिस्तोर्थ-पूजां कृत्वाऽतिविस्तरात् । स्वपुरेऽभ्येत्य सस्मार शश्वच्छत्रुञ्जयं गिरिम् ॥२७॥
 चन्दनोऽपि स्मरन् नित्यं तीर्थं शत्रुञ्जयं हृदि । स्वपुरस्थोऽपि सम्प्राप्य ज्ञानं मुक्तिपुरीं ययौ ॥२८॥

❀ इति चन्दनमहीपतिदत्त-मरुदेवभूधरेति सम्बन्धः शत्रुञ्जयस्य कथा ❀

॥ अथ भगीरथनामोपरि सगरचक्रिपुत्रभगीरथकथा ॥

सगरक्षोशीनाथस्य पुत्रो भगीरथाभिधः । यात्रां कृत्वा निजं नाम तीर्थस्याऽदाद् वरोत्सवम् ॥१॥
 अयोध्यानगरे चक्री द्वितीयः सगरोऽजनि । सन्तु भगीरथो नाम्ना तस्याऽऽश्रोऽजनि रूपवान् ॥२॥
 अन्येऽभूवन् सुताः षष्टि-महस्रप्रमिता वराः । तस्यैव चक्रिणोऽशेष-विद्याम्भोनिधिपारगाः ॥३॥
 सगरश्चक्रिराट् तीर्थ-माहात्म्यमजितान्तिके । श्रुत्वा श्रीआदिदेवस्य सद्म स्फारंमकारयत् ॥४॥
 मेलयित्वा बहु सङ्घं सगरश्चक्रिराट् क्रमात् । शत्रुञ्जयादितीर्थेषु यात्रां विस्तरतो व्यधात् ॥५॥
 भगीरथोऽन्यदा यात्रां कर्त्तुं शत्रुञ्जये गतः । सङ्घेशः सर्वकृत्यानि विधिवद्विदधेतराम् ॥६॥
 कोटीकोटियतीशानां तत्र ध्यानं वितन्वताम् । बभूव केवलज्ञानं तदा विधावलोकरुम् ॥७॥
 तत्र तेषां क्रमादायुः-क्षयान्मुक्तिरजायत । सिद्धोत्सवः सुरैश्चक्रे गीतनृत्यपुरस्सरम् ॥८॥
 यत्र स्थाने गता मुक्तिं साधवश्चायुषः क्षयात् । कोटाकोट्यभिधं सद्य तत्र व्यधाद् भगीरथः ॥९॥
 अजितस्वामिनं मूल-नाथं तत्र जिनालये । सगरस्याऽऽदिमः पुत्रोऽतिष्ठिपत् रुचिरोत्सवम् ॥१०॥
 प्रासादमादिदेवस्य कारयित्वा भगीरथः । विम्बं रत्नमयं पञ्च-कोटिस्वर्णैरतिष्ठिपत् ॥११॥
 तीर्थरक्षाकृते दण्ड-रत्नेन मेदिनीं क्रमात् । खनित्वाऽब्धिप्रवाहं तु तत्रानयद् भगीरथः ॥१२॥
 तदा तत्र समेत्येन्द्रः प्रोवाच भो ! भगीरथ ! । अब्धिना वेष्टिते तीर्थे नन्तुं को जन एष्यति ? ॥१३॥
 भगीरथः सुरेशेन वारितो नाग्रतोऽभ्युधिम् । अनैषीत् सलिलं तत्रा-द्याप्यब्धौ दृश्यते जनैः ॥१४॥

तेनेन्द्रदिशि पाथोधि-जलं तीर्थस्य तस्य तु । वेष्टयित्वा स्थितं स्तम्भ-तीर्थं यावन्निरन्तरम् ॥१५॥
भगीरथस्ततस्तीर्थं गत्वा श्रीऋषभप्रभोः । भगीरथाभिधं सार्व-मद्म भगीरथो व्यधात् ॥१६॥
ततो देवा ददुस्तत्राऽऽगतास्तीर्थस्य तस्य तु । भगीरथेति नामाऽभून् नानोत्सवविधानतः ॥१७॥
भगीरथोऽपि निरशेषकर्मं क्षिप्त्वा तपोवलात् । शत्रुञ्जये ययौ मुक्तिं तथाऽन्येऽपि महीधराः ॥१८॥

★ इति भगीरथनामोपरि सगरचक्रिपुत्रभगीरथकथा ★

॥ अथ सहस्रपत्रनामोपरि सहस्रपत्रकुमारकथा ॥

यतेः सहस्रपत्रस्य केवलज्ञानसूत्रमवम् । कुर्वन् शक्रो ददौ नाम सहस्रपत्र इत्यपि ॥१॥
रमापुरे महाजिष्णु-भूपतेः श्रीमती प्रिया । सहस्रपत्रः पुत्रोऽभूद् विनीतः कोविदोत्तमः ॥२॥
मभायां मेदिनीशस्य पुरतो दूत एककः । समागत्य प्रणम्याङ्घ्री लेखमेकं समर्पयत् ॥३॥
उत्खिल्य मुद्रितं लेखं भूमीपतिः शनैः शनैः । वाचयामासिचानेवं स्वयं मन्त्रिममन्वितः ॥४॥
वीरपुर्यामहं भूपो रोधनी (सु) कनीकृते । माघस्य श्वेतपञ्चम्यां शुक्रस्य वासरे वरे ॥५॥
मण्डपिष्यामि रोचिष्णु-सत् स्वयं वरमण्डपम् । शीघ्रं तत्र समागम्यं भवद्भिर्विशदाशयैः ॥६॥ युग्मम् ॥
वाचयित्वा तदा पुत्रं मनोरमपरिच्छदम् । प्रेषयामास भूपालः शोभने वासरे क्रमात् ॥७॥
तत्र दूत्या महीशानां बहूनां कीर्त्तने कृते । वृणुते स्म महीभुभूः सहस्रपत्रमादरात् ॥८॥
तदा तत्राऽऽगता भूपाः शतद्वयमिता वराः । एकैकां कन्यकां तस्मै महाजिष्णुभुवे ददुः ॥९॥
असङ्ख्यैरतुरङ्गादि प्राप्य जिष्णुतनूभवः । आययौ स्वपुरोद्याने यावत् तादृक्प्रियायुतः ॥१०॥
तावत्त्राऽऽगतो मोह-मर्द्दनाभिधकेवली । उपविष्टः सुवर्णाब्जे प्रददौ धर्मदेशनाम् ॥११॥
चामाभृद्भृङ्गः ऋयोमनीपिजडयोर्नीरोगरोगान्तयोः, श्रीमद्गुर्गतयोर्बलावलवतोः सद्रूपनीरूपयोः ।
सौभाग्यासुभगत्वमङ्गमजुषोस्तुल्येऽपि नृत्वेऽन्तरं, यत्तन् कर्मनिबन्धनं तदपि नो जीवं विना युक्तिमत् ॥१२॥
भवारण्यं भीमं तनुगृहमिदं छिद्रबहुलं, बली कालश्वीरो नियतममिता मोहरजनी ।
गृहीत्वा ध्यानासि विरतिफलकं शीलकवचं, समाधानं कृत्वा स्थिरतरदृशो जाग्रत जनाः ! ॥१३॥
तैलोदकायोऽनलवारिदुग्ध-लोहोल्लसन् सिद्धरमाः क्रमेश । सद्दर्मरङ्गो भवितां बहूनां दृष्टान्तभावं विभराम्बभूव ॥
श्रुत्वा गुरुवचः सर्व-पत्नीयुग्म जिष्णुनन्दनः । प्रबुद्धः पितरं पर्य-वसाय्य विनयान्वितः ॥१४॥
ललौ दीक्षां गुरुपान्ते संसाराम्भोधितारिणीम् । राजा तदा व्यधात् पुत्र-दीप्तोत्सवमनुत्तरम् ॥१५॥
प्रवर्तिन्याः समीपे ताः सहस्रपत्रवल्लभाः । मुक्ताः केवलिना शुद्ध-चारित्राराधनाकृते ॥१७॥ युग्मम् ॥
पठित्वैकादशाङ्गानि सूत्रार्थाभ्यां नरेन्द्रसूः । प्राप्तसूरिपदो भव्यान् बहून् प्राबोधयत् क्रमात् ॥१८॥
विहरन् सूरिराट् शत्रु-ञ्जये गत्वा सुसाधुयुग्म् । शुक्लध्यानेन सम्प्राप केवलज्ञानमुत्तमम् ॥१९॥
सूरैः सहस्रपत्रस्य कुर्वन् ज्ञानोत्सवं हरिः । सहस्रपत्रमम्भोजं रैमयं व्यरचन्मुदा ॥२०॥
तदा तत्र यतीनां तु कोटैर्ज्ञानमनुत्तरम् । उत्पन्नं धवलध्यान-योगात् कर्मक्षयात् किल ॥२१॥

हृष्टः शक्रस्तदा शेष-ज्ञानिनां रैमयान्यपि । चक्रे सहस्रपत्राण्यु-पवेशाय पृथक् पृथक् ॥ २२ ॥
 प्रत्येकमखिलज्ञान-वतां पार्श्वे सुराधिपः । धर्मोपदेशमाकर्ण्य स्वान्तहृद्योऽभवद् भृशम् ॥२३॥
 यदा तत्र महार्शले सहस्रपत्रसरिराट् । मुक्तिपुर्यां ययौ शक्र-शक्रे चारूत्सवं तदा ॥२४॥
 सहस्रपत्रगेहिन्यः समेत्य सिद्धपर्वते । संप्राप्याऽनुत्तरं ज्ञानं मुक्तिपुर्यां समागमन् ॥२५॥
 सहस्रपत्रसूरीशे मुक्तौ याते मरुत्पतिः । ददौ सहस्रपत्रेति नाम तीर्थस्य सूत्सवम् ॥२६॥

卐 इति सहस्रपत्रनामोपरि सहस्रपत्रकुमारकथा 卐

॥ अथ शतावर्तनामोपरि सोमदेवमहीपतिकथा ॥

यात्रां शत्रुञ्जये कृत्वा सोमदेवो नरेश्वरः । शतावर्त्तंति नामाऽदा-चारूत्सवपुरस्सरम् ॥१॥
 कुण्डकेलिपुरे सोम-देवो न्यायेन मेदिनीम् । पालयन् कुरुते धर्म-कर्माणि सततं मुदा ॥२॥
 साधयन् विषयान् भूपः क्रमादक्षिणदिकृतटे । अरिमर्दनभूपालं स्वाज्ञामग्राहयद् बलात् ॥३॥
 सोमदेवे महीपाले पालयति क्षमां नयात् । प्रजा प्रमुदिता जाता सोमे सत्युडुपङ्कितवत् ॥४॥
 यथा प्रह्लादनाचन्द्रः प्रतापात्तपनो यथा । तथा यथार्थनामाऽभूद् राजा प्रकृतिरञ्जनात् ॥५॥
 भेदयित्वाऽन्यदा सर्वं परिवारं धनार्पणात् । मदनोऽरिन्नुपः कुण्ड-केलिपुर्यां समागमत् ॥६॥
 सोमदेवो नृपः पुर्यां निर्गत्य बहिरञ्जसा । युद्धयन् सहाऽरिणा जज्ञे बलं विघटितं निजम् ॥७॥
 दध्यौ सोमोऽधुना कर्तुं युद्धं मे नाऽरिणोचितम् । यतो विघटितं सर्वं बलं दुष्कर्मयोगतः ॥८॥
 विमृश्येति तदा सर्वं बलं त्रिमुच्य वेगतः । पत्नीयुक्तो रहो रात्रौ निःससार पुराद् बहिः ॥९॥
 मार्गे तस्य महीशस्य पुत्रोऽसात्रि सुतो वरः । तस्य नाम ददौ देव-कुमारेति पिता तदा ॥१०॥
 चन्द्रपुर्यन्तिके चन्द्राऽऽचार्योपान्ते स भूपतिः । धर्मं श्रोतुमुपाविष्टः प्रणम्य गेहिनीयुतः ॥११॥
 पूत्र्या जिष्णुदेसु रुई वणसु, जत्तो असामाह्र पोसहेसु । दाणं सुपत्ते सवणं च सुत्ते सुसाहुसेवा सिबलोअमग्गो ॥
 नाणं नियमग्गहणं नवकारो नयरुई य निट्ठा य । पंच नयविभूसिआणं न पयारो तस्स संसारे ॥१३॥
 के गेगा कानि कष्टानि कानि पापानि भूतले । पुरतः पुण्डरीकाद्रेस्तमांसीव विवस्वतः ॥१४॥
 राजाऽप्राचीद् गतं राज्यं वलिप्यति कथं मम ? । गुरवो जगद्गच्छ तीर्थे शत्रुञ्जयाभिधे ॥१५॥
 तत्र श्रीशान्तिनाथस्य पूजां कृत्वा वरैः सुमैः । षष्ठं तपः प्रदा कार्यं भवता मेदिनीपते ! ॥१६॥
 श्रुत्वैतन्नृपतिः शत्रु-ञ्जये गत्वा निरन्तरम् । गुरुदितं तपः कुर्वन् ध्यायति प्रभुमन्वहम् ॥१७॥
 तत्र तुष्टेन गरुड-यक्षेण शान्तिसेविना । शतावत्तं महाचक्रं दत्त्वा तस्मै च जल्पितम् ॥१८॥
 लात्वा करे शतावत्तं चक्रं गच्छ निजे पुरे । यस्ते नाज्ञां तु मन्येत तस्य कृन्तति मस्तरुम् ॥१९॥
 लात्वा भूपः शतावत्तं-मायान्तं तं महीपतिम् । श्रुत्वा वैरी भियाऽभ्येत्य सन्मुखं प्राणमन्मुदा ॥२०॥
 जगौ वैरी गृहाण त्व-मिदं राज्यं तवाधुना । अहं ते किङ्करोऽस्म्येष कार्यमादिश्यतां मम ॥२१॥
 सोमदेवो निजं राज्यं प्राप्य शस्त्रेणानेन तु । अनेकशो रिपून् स्वाज्ञां ग्राहयामास वेगतः ॥२२॥

कृत्वा देवालयान् स्वर्ण-मयान् पञ्च शतान् वरान् । वर्यदारुमयान् सप्त-दशैव च शतानि च ॥२३॥
सप्तकोटिनृसंयुक्तः सोमदेवोऽवनीपतिः । कुर्वाण उत्सवं शत्रु-ञ्जये तीर्थे समीयिवान् ॥२४॥
सत्रपूजा-ध्वजारोप-कृत्यानि निखिलानि तु । कृत्वा सोममहीमालः तुष्टावाऽऽदिजिनेश्वरम् ॥२५॥
श्रीसङ्घसन्मुखं भूय-स्तीर्थस्य शिवदायिनः । शतावर्त्तेति नामाऽदान् शतावर्त्तायुधामितः ॥२६॥
शतावर्त्तान् गुहारुगान् निरीच्य मेदिनीपतिः । शतावर्त्तेति नामाऽदान् शतावर्त्तायुधामितः ॥२७॥ पाठान्तरं ।
सोमदेवोऽन्यतीर्थेषु यात्रां कृत्वाऽतिविस्तरात् । स्वपुण्यामेत्य पुत्राय निजं राज्यं वितीर्णवान् ॥२८॥
सहस्रैरष्टभिर्भृत्यैः पञ्चाशद्भिर्मिषैः समम् । सोमदेवो ललौ दीक्षां चन्द्रसूरीश्वरान्तिके ॥२९॥
पठन् गुर्वन्तिके सोम-देवराजैरिन्वहम् । गुरुभिः स्वपदे न्यस्तः सर्वशास्त्रार्थपारगः ॥३०॥
बोधो भविषो भूरीन् विहरन् सोमवतीश्वरः । शत्रुञ्जये ययौ भूरि-सुमुदुसहितोऽन्यदा ॥३१॥
अथ ध्यायन् जिनं सोम-देवसूरीश्वरः क्रमात् । प्राप्तज्ञानो ययौ मुक्तिं लक्षसाधुसमन्वितः ॥३२॥

❀ इति शतावर्तनामोपरि-सोमदेवमहीपतिकथा ❀

॥ अथ कूटशताष्टोत्तरनामोपरि वीरनृपतिकथा ॥

वीराहो भूपतिभूरि-पापकृत् सिद्धभृभृतः । अष्टोत्तरशतकूटं नाम व्यश्राणयन्मुदा ॥१॥
वीरपुर्यां नृपो वीरः कुर्वन् पापं निरन्तरम् । न मन्येत गुरुं देवं मातृपितृ नपि क्वचित् ॥२॥
पापद्वि-परजागी-स्व-हरणादिपापकृन् सदा । वारितोऽपि क्षणं नैव विग्राम स भूपतिः ॥३॥
एकदाऽन्यधनं ह-त्वा यावदागात् स्ववेश्यति । भूपस्तावदमुं श्लोकं शुश्राव वनवर्त्मनि ॥४॥
धर्मादाधर्मैश्चर्यो धर्ममेव निहन्ति यः । कथं शुभायतिः स्वामि-द्रोहकस्येह तस्य तु ॥५॥
अमुं श्लोकार्थमुर्वीशो ज्ञात्वा दध्याविदं हृदि । भूरिपापकृतो मे न ह्युद्धनं हि भविष्यति ॥६॥
तस्यैवमश्निद्धे वह्नौ प्रविशामि जलेऽथवा । ध्यायन्नेवं ययौ यावद् बहिः पुर्यां नरेश्वरः ॥७॥
तदाऽकस्मात् समायाता गौर्नन्ती मनुजान् बहून् । हताऽसिना महीशेन तेन वीरेण निर्दयम् ॥८॥
तदा काचित् समेत्य स्त्री कल्हिकां दधती करे । जगौ रे नृप ! किं जघ्ने गौरियं भवता मुधा ॥९॥
आरव्यपापशुद्धिता हता गौरस्त्रवर्जिता । यद्यस्ति कापि ते शक्तिस्तद् युध्यस्व मया सह ॥१०॥
श्रुत्वा तद् वान्तिता-श्रोक्तं कठोरं मेदिनीपतिः । नारीं प्रति जगावुच्चै-स्तरं चोत्पाट्यन्नसिम् ॥११॥
भवन्ती युवती काचित् कदलीदलकोमला । अहं तु क्षत्रियः शूरः शस्त्रशास्त्रविशादः ॥१२॥
स्त्री प्राह यदि ते शक्ति-युध्यस्वाऽमा मया तदा । तदा भूयो न्यहंस्तां च खड्गेन निर्दयं दृढम् ॥१३॥
ततः सा चाऽजुनी भूत्वा भाषते स्म नृभाषया । कथं गो-स्त्रीवधात् पापात् छुटिष्यसि नरेश्वर ! ॥१४॥
यतः-तावद् बलं महस्ताव-त्तावत् क्रीर्तिरखण्डिता । यावत् पुराकृतं पुण्यं नो म्लानिमधिगच्छति ॥१५॥
पुण्यमेव प्रमाणं स्याद् द्विजां शुभकर्मभिः । क्षीणतेजाः क्रियत्कालं तपत्यपि प्रभाकरः ॥१६॥
पुण्यं सम्भाव्यते सर्वं सुखदायि सदाऽऽयतिः । तदेव हीनपुण्यस्य विषवद् दुःखदायकम् ॥१७॥

एवं प्रोक्तो यदा राजा व्यरमन्न ततोद्य(धन)तः । तदोत्पाद्य महारण्ये मुक्तस्तया सुरस्त्रिया ॥१८॥
 बुभुक्षितस्तदा हिंसन् जीवान् तृपादितो भृशम् । राजापि सहतेऽत्यन्तं दुःखं नरकसन्निभम् ॥१९॥
 तदैको हरिरामच्छन् नन्मुखं भृशुजा हतः । ततश्चैको मृगो जघ्ने मृगीव पवनाशनः ॥२०॥
 ततो राजा व्रजन्नेकं साधुं दृष्ट्वाऽतिरोषतः । जघानाऽथाऽसिना तावद् यावत् प्राणा गता द्रुतम् ॥२१॥
 ततो भ्रमन् गतः शत्रुञ्जयाद्रौ वीरभूपतिः । म शत्रुञ्जयमाहात्म्य-मशृणोद् यतिमन्निधौ ॥२२॥
 अकर्त्तव्यं न कर्त्तव्यं प्राणैः कण्ठगतैरपि । सुकर्त्तव्यं तु कर्त्तव्यं प्राणैः कण्ठगतैरपि ॥२३॥
 मयूर-सर्प-सिंहाद्या हिंसा अप्यत्र पर्वते । सिद्धाः सेत्स्यन्ति सिध्यन्ति प्राणिनो जिनदर्शनात् ॥२४॥
 वज्रलेपायितैः पापै-र्जन्तुरत्यन्तदुःखभाग् । तावद् यावन्न सिद्धाद्रि-मधिरुह्य जिनं नमेत् ॥२५॥
 श्रुत्वैतन्नृपतिः प्राह जीवो नैको मया क्वचित् । हन्तव्यश्च विधातव्यं तपः षष्ठं निरन्तरम् ॥२६॥
 गौरूपादिककृद् देवी नत्वा भूपं तदा जगौ । अहं ते भगिनी पूर्व-भवभूता नरेश्वर ! ॥२७॥
 बोधितोपि मया नैव बुद्धस्त्वं भूमिशुग् यदा । तदोत्पाद्येह सिद्धाद्रौ नीतो जानीहि साम्प्रतम् ॥२८॥
 भूपोऽभ्येत्य पुरे स्वीये भूरिसङ्घसमन्वितः । शत्रुञ्जये पुनर्यात्रा-कृते कुटुम्बयुग् ययौ ॥२९॥
 अष्टयुगशतकूटेषु तालध्वजादिषु क्रमात् । गच्छतः संयतान् भूरीन् मुक्तिं ददर्श भूपतिः ॥३०॥
 तेषु कूटेषु सर्वेषु प्रत्येकं श्रीजिनालयान् । कारयित्वा नृपः सर्व-बिम्बान्यस्थापयन्मुदा ॥३१॥
 अष्टोत्तरशतकूटं पर्वतोऽयं निगद्यताम् । जगादेति नृपः सर्व-लोकभूमिशुजां पुरः ॥३२॥
 ततोऽभ्येत्य पुरे स्वीये राज्ये न्यस्य निजं सुतम् । दीक्षां वीरमहीपालो जग्राह गुरुसन्निधौ ॥३३॥
 प्राप्तस्वरिपदो भूरि-साधुयुग् वीरधूरिराट् । शत्रुञ्जये गतो ज्ञानं प्रपेदेऽनुत्तरं तदा ॥३४॥
 लक्षत्रयमुसुक्ष्णां तत्र सिद्धमहीधरे । उत्पन्नं केवलज्ञानं वीरधूर्युपदेशतः ॥३५॥
 वीरभूमिपतिर्लक्ष-त्रयसाधुसमन्वितः । अलञ्चकार कल्याण-पुरीं सिद्धमहीधरे ॥३६॥

इति कूटशताष्टोत्तरनामोपरि वीरनृपतिकथा

॥ अथ नगाधिराजोपरि निर्जरकथा ॥

एत्य स्वयम्प्रभो देवः शत्रुञ्जयमहीधरे । ददौ नगाधिराजेति नाम भूपर्शुसाक्षिकम् ॥१॥
 तथाहि-स्वर्गेऽन्यदा हरिः प्राह सभायां सुवनत्रये । शत्रुञ्जयसमं तीर्थं विद्यते नहि कुत्रचित् ॥२॥
 तदा स्वयम्प्रभो देवो जगावेवं हरेः पुरः । प्रभुत्वात् प्रभुणा यद्यद् जल्प्यते तद्धि मन्यते ॥३॥
 इन्द्रोऽनक् सर्वतीर्थेभ्यस्तीर्थे शत्रुञ्जये गिरौ । पदे पदे शिवं जग्मुरसङ्ख्याता मुमुक्षवः ॥४॥
 तीर्थेऽन्यस्मिन्सपोदाना-दिभिर्यद् जायते वृषम् । ततः शत्रुञ्जयेन तं फलं भवति निश्चितम् ॥५॥
 सर्वशाश्वततीर्थेषु विलोकयन् स्वयम्प्रभः । ददर्शल्लयान् शिवं यात-स्तीर्थेषु कृत्रिमेवपि ॥६॥
 ततः शत्रुञ्जये याव-दायातः स सुरो भ्रमन् । यावन्मुक्तिर्यथुर्लक्ष-मिता वाच्यमा लघु ॥७॥
 द्वितीये दिवसे कोटि-मिता वाच्यमाः किल । तृतीये दिवसे पञ्च-सहस्रप्रमितान् यतीन् ॥८॥

चतुर्थेऽह्नि शतं पञ्च-साधून् पण्ठे यतीन् दश । सप्तमेऽष्टौ शतान्यष्ट-विंशतिः पङ्क्तिदिनेऽष्टमे ॥६॥
 एवं दिने दिने मुक्तिं यातोऽसङ्ख्ययतींस्तदा । दृष्ट्वा स्वयम्प्रभो देशे जगादैवं नृणां पुरः ॥१०॥
 असङ्ख्यस्त्रीनृणां मुक्ति-गमनादस्य भूभृतः । नगाधिराज एषोऽस्तु पर्वतः सुकृतास्पदम् ॥११॥
 ततोऽन्वैर्मनुजैर्देवैर्भू-पैर्वीचंयमैरपि । नगाधिराजनामाय-मिति घृष्टं तदाऽमितः ॥१२॥

★ इति नगाधिराजोपरि निर्जरकथा ★

॥ अथ सहस्रकमलोपरि वीरभूपकथा ॥

मेलयित्वा बहुं सङ्घं गत्वा शत्रुञ्जयाऽचले । रणवीरो ददौ नाम सहस्रकमलाभिधम् ॥१॥
 कल्याणकोटिनगरे कल्याणधरणीपतिः । कल्याणिन्यभिधा पत्नी शीलभूषणशालिनी ॥२॥
 रणवीराभिधः पुत्रो रणनिर्जितशात्रवः । विनीतोऽभूद् भृशं माता-पित्रोः सेवनतत्परः ॥३॥
 निर्गच्छन्नन्यदा पुर्या बहिः शण्डद्वयं दृढम् । मिथो युध्यन्तभैर्योर्वी-पतिर्दध्याविदं हृदि ॥४॥
 इदं शण्डद्वयं पीनं जीविष्यति चिरं ननु । तेन केलिकृते स्वीय-सदने स्थाप्यते मया ॥५॥
 गत्वोद्याने समागच्छन् पश्चाच्छण्डद्वयं मृतम् । दृष्ट्वा महीपतिर्दध्यौ संसारासारतामिति ॥६॥
 आयुर्वीरितरङ्गभङ्गुरतरं श्रीस्तूलतुल्यस्थितिः, तारुण्यं करिकर्णचञ्चलतरं स्वभोपमाः सङ्गमाः ।
 यद्दान्यद् रमणीमणीप्रभृतिकं वस्त्वस्ति तच्चास्थिरं, विज्ञायेति विधोयतामसुमता धर्मः सदा शाश्वतः ॥७॥
 इत्याद्यनित्यतां ध्यायन् गत्वोद्याने महीपतिः । स्वयम्प्रभगुरूपान्ते प्रत्रज्यामग्रहील्लघु ॥८॥
 तदाऽभ्येत्य पितुः पार्श्वे रणवीरो जगाविति । तात ! राज्यमिदं कस्या-धारे सम्प्रति वर्तते ॥९॥
 अहमप्यस्मि ताताऽद्य कस्याधारेऽधुना वद । त्वां विना निखिलं राज्यं विनश्यति न संशयः ॥१०॥
 राजाऽऽचष्ट न मेऽसि त्वं नाहं तव कदाचन । एकोऽस्म्यहं निराधारो निष्पुण्यो नन्दनोत्तम ! ॥११॥
 निषिद्ध इति तातेन रणवीरो नृपाङ्गजः । तत्पट्टस्थापितो मन्त्रि-सामन्तैर्लसदुत्सवम् ॥१२॥
 रणवीरोऽन्यदा धर्म-सूरिपार्श्वे गतो वने । धर्मोद्देशमश्रोषी-देवं कृताञ्जलिस्तदा ॥१३॥
 प्रासाद-प्रतिमा-यात्रा प्रतिष्ठादिप्रभावना । अमायुर्दुधोषणादीनि महापुण्यानि गेहिनाम् ॥१४॥
 श्रुत्वेति देशनां सम्यग् रणवीरमहीपतिः । शत्रुञ्जये जिनागर-मकारयन् महत्तमम् ॥१५॥
 सहस्रस्तम्भरोचिष्णौ तस्मिन् श्रीवृषभालये । अस्थापयद् युगादीश-विम्बं रणमहीपतिः ॥१६॥
 तदा सहस्रसाधूनां ज्ञाने जातेऽव्यये क्षणात् । उपवेशाय शक्रो रै-मयान्यब्जानि संव्यधात् ॥१७॥
 तदा ज्ञानोत्सवं तेषां कृत्वा भूपो जगावदः । सहस्रकमलो ह्येष गिरिर्त्रिजयतां चिरम् ॥१८॥
 रणवीरोऽपि पुत्रं स्वं राज्ये न्यस्य सदुत्सवम् । दीक्षां ललौ श्रुताचार्य-पार्श्वे बहु व्यधातपः ॥१९॥
 प्राप्य सूरिपदं कालाद् रणवीरो यतीश्वरः । भूरिसाधुयुतः शत्रु-ञ्जये तीर्थे समीयिवान् ॥२०॥
 प्राप्य तत्रान्ययं ज्ञानं साधुलक्षत्रयान्वितः । आयुःक्षयाद् ययौ मुक्तिं रणवीरयतीश्वरः ॥२१॥

☀ इति सहस्रकमलोपरि-वीरभूपकथा ☀

॥ अथ ढङ्कनामोपरि हरभूपकथा ॥

शत्रुञ्जये युगादीश-पूजां कृत्वाऽतिविस्तरात् । ढङ्केति प्रददौ नाम हरक्षोणीपतिमुदा ॥१॥
 हीराह्वे नगरे ढङ्क-भूपस्य न्यायशालिनः । ढङ्कश्रीः प्रेयसी चञ्चद्-गुणमाणिक्यभूरभूत् ॥२॥
 सत्स्वप्नसूचितं पुत्र-मसूत ढङ्कगेहिनी । जन्मोत्सवं पिता कृत्वा हरेत्याह्वां ददौ सुते ॥३॥
 कुमारोऽन्येद्युरानन्द-सुरिक्षमणयामलं । प्रणम्य देशनां श्रोतु-मुपविष्टः कृताञ्जलिः ॥४॥
 पूजा पञ्चकलाणं पडिकमणं पोसहो परुवयारो । पञ्च पयारा जस्त य न पयारो तस्स संसारे ॥५॥
 शुद्धं धर्मं करन् जीवो लभते सुखमुत्तमम् । पापं कुर्वन्नाप्नोति श्वभ्रे दुःखपरम्पराम् ॥६॥
 तत्र भूपसुतः प्राह नमस्कारशतत्रयी । गणनीया मया नम्यो जिनेन्द्रः प्रतिवासरम् ॥७॥
 राज्यभारं समारोप्य सुतस्कन्धे निर्जासतः । अलञ्चकार चारित्र-रमां ढङ्कमहीपतिः ॥८॥
 पठित्वा भूरिशास्त्राणि गुरुणां सन्निधौ क्रमात् । बृहस्पतिसमो जातो विद्यया ढङ्कसंयतः ॥९॥
 प्राप्य सूरिपदं कुर्वन् विहारं वसुधातले । बोधयामास सर्वज्ञ-धर्मं भूरिजनान् क्रमात् ॥१०॥
 शत्रुञ्जये गतोऽन्येद्यु-ढङ्कसूरिः सुसाधुयुग् । ढङ्ककूटे तपस्तीव्रं चकार शिवशर्मदम् ॥११॥
 ढङ्कसूरिः शुभध्यानात् केवलज्ञानमाप्तवान् । तदाऽन्ये बहवो वाचं-यमा ज्ञानजुषोऽभवन् ॥१२॥
 आयुःक्षयेऽखिला वाचं-यमा मुक्तिं यदाऽगमन् । तदा सिद्धोत्सवं तेषां चक्रुरेत्य सुधाभुजः ॥१३॥
 पितुमुक्तिमतिं तुङ्गे कूटे शत्रुञ्जयाचले । श्रुत्वां हरमहीपालो हृष्टोऽजनि स्वचेतसि ॥१४॥
 असङ्ख्यसङ्खसंयुक्तः कुर्वन् हरः क्षमापतिः । शत्रुञ्जये ययौ देवान् नन्तुं पूजयितुं मुदा ॥१५॥
 मूलनाथस्य कृत्वाऽर्चां तुङ्गे कूटे नृपो ययौ । तत्र स्फारं जिनागारं भूपश्वाचीकरन् मुदा ॥१६॥
 तत्र युगादिदेवस्य विम्बं रत्नमयं वरम् । शुभेऽहि स्थापयामास सङ्खयुग् मेदिनीपतिः ॥१७॥
 तत्राष्टकोटयो हेम्नां व्ययिता मेदिनीभुजा । ततस्तीर्थं समं पुष्पै-रपूजयन् नरेश्वरः ॥१८॥
 अनेकभूपमर्त्यानां साक्षिकं हरभूधरः । ढङ्केति प्रददौ नाम शत्रुञ्जयक्षमाभृतः ॥१९॥
 यात्रां विस्तरतः कृत्वा हरोर्वीशो निजे पुरे । समेत्य मानसेऽस्मार्षां ढङ्क ढङ्केति मुक्तिदम् ॥२०॥
 ढङ्क ढङ्क इति ध्यायन् चित्ते शत्रुञ्जयाचलम् । भूपः स्वकपुरे तिष्ठन् ज्ञानं प्रापाऽक्षयं क्षणात् ॥२१॥
 तदा कोटिद्वयं वाचं-यमाः प्राप्तलसच्चिदः । कल्याणनगरीनारी-भूषणा अभवन् क्रमात् ॥२२॥
 अन्तकृतकेवली धर्म-धोषसूरीश्वरः पुनः । अलञ्चकार कल्याण-नगरीमायुषः क्षये ॥२३॥

✽ इति ढङ्कनामोपरि हरभूपकथा ✽



॥ अथ कोटिनिवासोपरि धर्मनन्दनभूपतिकथा ॥

धर्ममाराधयन् जैनं शुद्धं धर्ममहीधरः । नाम कोटिनिवासेति सिद्धाद्रेर्हर्षतो ददौ ॥१॥
 धरणीभूषणे नाम्ना पुरे चन्द्रमहीपतेः । पत्नी प्रेमवती पुत्रं प्राप्तुं शुभवासरे ॥२॥
 कारयित्वा महिपालः सूनोर्जन्मोत्सवं महत् । धर्मनन्दन इत्याह्वां ददौ सज्जनसाक्षिकम् ॥३॥
 द्वितीयो नन्दनो दामो-दराह्णोऽजनि तस्य तु । द्वावेव पाठितौ धर्म-कर्मशास्त्राणि भूरिशः ॥४॥
 क्रमाच्चन्द्रः कुसङ्ग्या द्युतादिसक्तमानसः । राज्यचिन्तां विसस्मार चित्तादधर्ममर्त्यवत् ॥५॥
 क्रमात् यमागते तत्र द्विट्यैत्ये प्रवले सति । धर्मपुत्रो बलं लात्वा युद्धं कर्तुं समुत्थितः ॥६॥
 तथा युद्धं कृतं धर्म-नन्दनेनाऽरिभिः समम् । यथा दिशोदिशं भग्ना नेशुनिश्शेषवैरिणः ॥७॥
 ततस्तत्र महानन्द-सूरिराट् समुपागमत् । पुत्रयुक्तो नृपो धर्म-माकर्णयितुमीयिवान् ॥८॥
 तदेति गुरुभिर्धर्म-देशना विहिताऽऽदरात् । धर्मेण लभ्यते राज्यं कल्याणकमला पुनः ॥९॥
 द्युतादिव्यसनं यस्तु सेवते मानवः खलु । स एव लभते दुःख-मिहामुत्र निरन्तरम् ॥१०॥
 द्युतं सर्वापदां धाम द्युतं दीव्यन्ति दुर्धियः । द्युतेन कुलमालिन्यं द्युताय श्लाघ्यतेऽधमः ॥११॥
 वैर-वैश्वानर-व्याधि-वाद-व्यसनलक्षणाः । महानर्थाय जायन्ते वकाराः पञ्च वद्धिताः ॥१२॥
 श्रुत्वेति भूपतिस्त्यक्त्वा द्युतस्य व्यसनं तदा । राज्यं वरोत्सवं वृद्ध-सूनवे दत्तवान् मुदा ॥१३॥
 युवराजपदं दत्त्वा लघुपुत्राय भूपतिः । धर्मसेनगुरुपान्ते जग्राह संयमं तदा ॥१४॥
 शत्रुञ्जयस्य माहात्म्य-माकर्ण्य धर्मभूपतिः । बहुसङ्घयुतोऽचालीद् वन्दितुं जिननायकम् ॥१५॥
 गत्वा शत्रुञ्जये मूल-नायकप्रतिमां धुरि । पूजयित्वा नृपोऽन्येषां जिनादामर्चनं व्यधात् ॥१६॥
 विस्तरादादिदेवस्य ध्वजान्तामर्चनां तदा । कृत्वाऽऽनर्च प्रभोः पादौ प्रियालोश्च प्रदक्षिणाम् ॥१७॥
 शान्तिनाथस्य कृत्वाऽर्चां निशीथिन्यां महीपतिः । ध्यानं वितन्वतः प्रादुर्भूत्वा यज्ञो जगावदः ॥१८॥
 तीर्थभक्तेस्तत्रेदानीं तुष्टोऽस्मि मेदिनीपते ! । दृश्या श्रीशान्तिनाथस्य समस्ति रसकूपिका ॥१९॥
 तां मुत्कलमुखामद्य करिष्यामि दिनोदये । त्वया ग्राह्यो रसस्तस्यास्ततो हेम भविष्यति ॥२०॥
 यत्तदर्थितकूपान्तु रसं लात्वा यथेप्सितम् । कोटिभारमितं हेम व्यरचन् मेदिनीपतिः ॥२१॥
 दशवारप्रमाणानि शतबिम्बानि रुक्मिनाम् । चतुर्विंशतिसार्वाणा-मकारयन् महीपतिः ॥२२॥
 लक्षबिम्बानि रूप्यस्य पित्तलस्य वरस्य च । नवलक्षभितान्येव नवतिं प्रास्तराणि च ॥२३॥
 एवं कोटिमितान्येव बिम्बानि सिद्धपर्वते । स्थापयित्वा नृपः सङ्घं भक्तितः पर्यधापयन् ॥२४॥
 तदा धर्मधनाचार्यः प्राह नृप ! नृणां पुरः । अयं कोटिनिवासाह्णो गिरिर्निगद्यतां जनैः ॥२५॥
 धर्मभूपः क्रमाद् राज्ये न्यस्य स्वनन्दनं गजम् । दीक्षां लात्वा तपः शत्रु-ञ्जये तीर्थे बहु व्यधात् ॥२६॥
 क्षिप्त्वा कर्माऽखिलं धर्म-राजविज्ञानमव्ययम् । प्राप्य शत्रुञ्जये मुक्तिं ययौ भूरिसुसाधुयुग्म् ॥२७॥

॥ लौहित्यनामोपरि लौहित्यर्षिकथा ॥

लौहित्यादियतीन् भूरीन् दृष्ट्वा सिद्धिपुरीगतान् । लौहित्याह्वां व्यधा-दिन्द्रः श्रीमत्सिद्धमहीभृतः ॥१॥
 पद्मेपुरे धनः श्रेष्ठी धर्म श्रुत्वाऽन्तिके गुरोः । अदत्तं लाति नो कस्य तृणमात्रमपि क्वचित् ॥२॥
 स्थानाधिष्ठापकं देव-मनुज्जाप्यैव सन्ततम् । श्रेष्ठी तिष्ठति मुहुक्ते च करोति कायिकामपि ॥३॥
 नाऽदत्तं लब्धति कस्मापि धन इत्युदिते सति । शक्रेणैकः सुरश्चालयितुं तं निर्ययौ दिवः ॥४॥
 पातयित्वा बहुं लक्ष्मीं मार्गं स निर्जरोऽनिशम् । यदा चालयितुं नेश-स्तदेति प्रोक्तवान् स्फुटम् ॥५॥
 यादृशो वर्णितो नाकि-पतिना तादृशः स्फुटम् । अतो रत्नद्वयं दत्त्वा सुरलोकं समोयिवान् ॥६॥
 श्रेष्ठ्यन्वेद्युर्वहिर्भूमौ देहचिन्ताकृते गतः । यत्र यत्रानुजानाति स्थानाधिष्ठापकं प्रति ॥७॥
 तत्र तत्र जगौ स्थानाधिष्ठाता निर्जरः स्फुटम् । श्रेष्ठिन् ! माऽत्रोपविश त्वं गच्छाऽन्यत्र यथेप्सितम् ॥८॥
 एवं सन्ध्याक्षणां यावद् भ्रमन् श्रेष्ठी वनान्तरे । तं यत्नं वञ्चयित्वाऽऽशु कायिकामकरोल्लघु ॥९॥
 यत्नः प्राहाऽद्य तुष्टोऽस्मि याचस्व त्वं यथेप्सितम् । श्रेष्ठ्यवग् यदि मे धर्मो विद्यते किं तदा नहि ? ॥१०॥
 अलोभिनं तदा श्रेष्ठि-राजं मत्वा मणोन् दश । कोटीमूल्यान् वितीर्यावग् यत्नो ध्वयोऽस्म्यहं सदा ॥११॥
 गते यत्ने मणीन् लात्वा समेत्य श्रेष्ठिराड्गृहम् । पञ्च रत्नानि विक्रीय जनेभ्यो राजमानितः ॥१२॥
 भूरिसङ्घयुतः श्रेष्ठी गत्वा श्रीसिद्धपर्वते । पञ्चभिर्मणिभिः पूजां चकाराऽऽदिजिनेशितुः ॥१३॥
 तदा तुष्टो जगौ यत्नः श्रेष्ठिन् ! मार्गय वाञ्छितम् । श्रेष्ठ्यवग् विद्यते सर्वं जिनेन्द्राङ्घ्रिप्रसादतः ॥१४॥
 ततो यत्नो मणीन् पञ्च विंशतिकोटिमूल्यकान् । प्रददौ श्रेष्ठिने किं किं जायते न जिनार्चनात् ? ॥१५॥
 विक्रीय तान् मणीन् श्रेष्ठी स्फारं जिनवरालयम् । कारयामास तत्राऽऽदि-जिनबिम्बमतिष्ठितम् ॥१६॥
 धनश्रेष्ठी तदा ध्यायञ् जिनेशं प्रथमं मुदा । प्राप्य ज्ञानं ययौ मुक्ति-पुर्यां क्षीणाघसन्ततिः ॥१७॥
 इतः पुण्यपुराधीशो लौहित्यो धरणीधरः । राज्ये न्यस्याऽङ्गजं दीक्षा मलात् कोटिज्जनान्वितः ॥१८॥
 भणितद्वादशाङ्गीकः प्राप्तहरिपदः क्रमात् । कोटिसाधुयुतः शत्रु-ञ्जये तीर्थे समाप्तम् ॥१९॥
 जिनागारे जिनागारे नत्वा तीर्थङ्कराधिपान् । लौहित्यर्षिः पुनर्मूल-नाथं स्तौति च नौति च ॥२०॥
 धनेन श्रेष्ठिना नाभि-पुत्रसन्नि कारिते । लौहित्यर्षिर्ययौ देवं नन्तुं भूयिष्ठसाधुयुग् ॥२१॥
 श्रीयुगादिजिनस्त्राग्रे ध्यानं तस्य वितन्वतः । बभूव केवलज्ञानं हेमाङ्गं निर्जरैः कृतम् ॥२२॥
 तस्मिन् हेमाम्बुजे ज्ञान्यु-पविश्य धर्मदेशनाम् । तथा चक्रं यथा सर्वे साधवो ज्ञानिनोऽभवन् ॥२३॥
 लौहित्यादियतीन् सिद्धि-गतान् ज्ञात्वा हरिर्जगौ । लौहित्याह्वमिदं तीर्थं नाम्ना जयतु भूतले ॥२४॥

● इति लौहित्यनामोपरि लौहित्यर्षिकथा ●



॥ अथ तालध्वजनामोपरि धरापालभूपकथा ॥

श्रीसिद्धधरणीधस्य धरापालः क्षमापतिः । तालध्वजेति नामाऽदात् नानोत्सवपुरस्सरम् ॥१॥
 कुम्भपुर्या धरापाल-भूपस्य न्यायशालिनः । बभूव प्रेयसी पद्मा नाम्ना श्रीः श्रीपतेरिव ॥२॥
 पुत्रः पुरन्दरस्तस्य पुरन्दरपराक्रमः । मातापित्रोस्तनोतिस्म हर्षं सद्विनयो नयी ॥३॥
 राजाऽन्वदा गुरोः पार्श्वे धम्मं श्रुत्वा जिनोदितम् । पूजां श्रीजिननाथस्य तनुते स्मोपवैणवम् ॥४॥
 इतः स्वर्गे सुरेन्द्रोऽवग् धरापालो महीपतिः । पूजां कुर्वन् प्रभोर्नैव चान्यते निर्जराऽसुरैः ॥५॥
 अश्रद्धयत् सुधामोजी मुकुन्दाह्वो जगावर्हं(दः) । अहं तं चालयिष्यामि भूपं स्वाभिग्रहात् द्रुतम् ॥६॥
 उक्त्वेति स्वर्गतः कुम्भ-पुर्यामेत्य स निर्जरः । भूपस्य कुर्वतः पूजां हस्तात् पुष्पाप्यपाहरत् ॥७॥
 एवं यदा यदा भूपः पुष्पाणि स्वशये ललौ । तदा तदाऽहरद्देवः पुष्पाप्यलक्ष्यरूपभाग् ॥८॥
 एवं दिनत्रयीं यावद् विना पूजां नरेश्वरः । बुभुजे न यदा तावत् स सुरः प्रकृतोऽवदत् ॥९॥
 धन्योऽसि त्वं यतस्ताव-क्रीनं चेतोऽवलन् नहि । लाहि चिन्तामणिं चित्त-चिन्तितार्थप्रदं वरम् ॥१०॥
 चिन्तामणिं समाराध्य याचं याचं च वैभवम् । व्ययति स्म नृपः सप्त-क्षेत्रेषु प्रतिवासरम् ॥११॥
 राजा स्फटिकपापाणै-रष्टोत्तरशतप्रभैः । मण्डपैः कारयामास जिनैकः स्वगृहाङ्गणे ॥१२॥
 प्रासादमण्डपच्छत्र-पर्यङ्कामनविग्रहैः । निर्दोषपूर्त्या दध्यौ च देवो नास्ति जिनात् परः ॥१३॥
 प्राच्यरत्नमयी मूल-नाथमूर्तिररप्रभोः । तस्मिन् जिनालयेऽस्थापि भूपेन लसदुत्सवम् ॥१४॥
 तत्राऽरजिननाथस्य मणीमयविभूषणैः । भूपयामास भूपालो मूर्तिं सद्गतिहेतवे ॥१५॥
 दिने दिनेऽर्हतः पूजां नव्यां नव्यां लसत्सुमैः । कुर्वाणः कारयामास भूपो नृत्यं नवं नवम् ॥१६॥
 चतुष्कोटिनुसंयुक्तो भूत्वा सङ्घपतिर्नृपः । ग्रामे ग्रामे महं कुर्वन् तीर्थे शत्रुञ्जये ययौ ॥१७॥
 तत्र मुख्यजिनावासे स्नात्रपूजाध्वजादिभिः । स्वजन्म सकलं चक्रे भूपः सङ्घयुतो मुदा ॥१८॥
 तस्मिन् सङ्घे जिनध्यानाद् लक्षमेकं जनास्तदा । सम्प्राप्य केवलज्ञानं मुक्तिपुर्या ययुः क्रमात् ॥१९॥
 यत्र तालध्वजः सूरि-लक्षसाधुसमन्वितः । सर्वकर्मक्षयाद् ज्ञानं प्राप्य मुक्तिपुरीं ययौ ॥२०॥
 तत्र शृङ्गे जिनागारं कारयित्वा महत्तमम् । स्थापयामास नाभेर्यं धरापालो महीधरः ॥२१॥
 श्रीसिद्धभूभृतस्ताल-ध्वजेति नाम भूपतिः । साक्षिकं सर्वसङ्घस्य व्यश्राणयद् वरोत्सवम् ॥२२॥
 धरापालः पुरे स्वीये समेत्य स्वकसङ्गजम् । न्यस्य राज्ये ललौ दीक्षां पद्माचार्यान्तिके क्रमात् ॥२३॥
 पठित्वाऽनेकशास्त्राणि गुरुपान्ते सुभक्तियुग् । प्राप्य सूरिपदं चक्रे विहारं स यतीश्वरः ॥२४॥
 प्रोध्य भविनो भूरीन् गत्वा शत्रुञ्जयाचले । प्राप्तज्ञानोऽगमन्मुक्तिं धरापालगणाधिपः ॥२५॥

❀ इति तालध्वजनामोपरि धरापालभूपकथा ❀



॥ अथ कदम्बकनामोपरिइन्द्रश्रेष्ठिकथा ॥

स्वर्गादागत्य देवेशोऽमरमानवसाक्षिकम् । ददौ कदम्बकेत्याह्वां श्रीभिद्वधरणीभृतः ॥१॥
 लक्ष्मीपुरे पुरे भीम-भूपतेन्यायशालिनः । लक्ष्मीवती प्रिया पुत्रः पद्मोऽभूतां मनोहरौ ॥२॥
 तत्रैव नगरे भीम-श्रेष्ठिनः श्रेष्ठचेतसः । रतिप्रीत्यभिधे पत्न्यौ सुष्ठुरूपे बभूवतुः ॥३॥
 ते-द्वे प्रिये अपि प्रीति-रोचिष्णु सततं मिथः । न पृथक् तिष्ठतः कस्मिन् वासरे क्षणमेकरुम् ॥४॥
 श्रेष्ठी दध्याविदं चित्तेऽन्यदेति गृहिणीद्वयम् । कथं प्रीतियुतं त्यक्त्वा सपत्नीभावमस्ति मे ! ॥५॥
 ध्यायन् छन्नं निशि श्रेष्ठ्य-न्यदा पत्न्योर्निरीक्षितुम् । चरित्रं तस्थिवान् यावत् तावत्ते उत्थिते शनैः ॥६॥
 वटवृक्षं समारुह्य द्वे अपि श्रेष्ठिनः प्रिये । नभोऽध्वना क्वचिद्याते हुंकारारावततपरे ॥७॥
 श्रेष्ठी दध्याविधे पत्न्यौ मदीये व्योमवर्त्मना । यत्रास्य जग्मतुः स्थाने तज्ज्ञातव्यं मयाऽचिरात् ॥८॥
 एवं चिन्तयतस्तस्य यामादनु प्रिये तके । समेत्योत्तीर्य तरुतः स्वस्थाने तस्थतुः शनैः ॥९॥
 श्रेष्ठी दध्या मया पत्न्यो-रमुयोश्चरितं पुरा । ईदृशं वीक्षितं नैव कदाचित्तिष्ठता गृहे ॥१०॥
 एवं निशि नितम्बिन्यो याः प्रयान्ति निजेच्छया । तासां सुशीलता नैव दृश्यतेऽत्र महीतले ॥११॥
 यतः-‘यात्रा-जागर-दूरनीरहरणं मातुर्गृहेऽवस्थिति-वस्त्रार्थं रजकोपसर्पणमपि स्याच्चिकामेलकः ।
 स्थानभ्रंश-सखीविवाहगमनं नृत्यप्रवासादयो, व्यापाराः खलु शीलजीवितहराः प्रायः सतीनामपि ॥१२॥
 ततोऽन्येद्युर्निशि श्रेष्ठी तस्य वृक्षस्य कोटरे । पत्न्योः पूर्वं समेत्यास्थात् तयोश्चरितमीक्षितुम् ॥१३॥
 ते गेहिन्यौ समारूढे तस्मिन् महीरुहे द्रुतम् । व्योमाध्वना गते स्वर्ण-द्वीपे लक्ष्मीपुरान्तिके ॥१४॥
 सरःपालौ तरुं न्यस्व तत्पुरं वीक्षितुं तदा । जग्मतुः श्रेष्ठिनः पत्न्यौ निर्गतोऽथ स कोटरात् ॥१५॥
 इतः तत्पुरवास्तव्यः श्रेष्ठी श्रीदः कुलामरीम् । आराराध स्वनन्दिन्या वरार्थं पूजयन् सुमैः ॥१६॥
 तथा सन्तुष्टया प्रोक्तं भो ! श्रेष्ठिन् पञ्चमे दिने । सरःपालौ निशामध्ये यः समेति नरो वरः ॥१७॥
 तस्मै त्वया प्रदातव्या तनया सुरसुन्दरी । विचारोऽत्र त्वया श्रेष्ठिन् ! विधातव्यो न चेतसि ॥१८॥
 यतः-जं जेण किंपि विहियं सुहं व दुक्खं व पुव्वजम्मम्मि । तं सो पावइ जीवो वच्चइ दीवंतरं जइवि ॥१९॥
 श्रुत्वंतद्वचनं श्रेष्ठी सरःपालौ समाययौ । वराकारं वरं वीक्ष्य श्रेष्ठी च मुमुदेतराम् ॥२०॥
 तमानीय गृहे सद्यः श्रेष्ठी प्राहेति सद्गिरा । गृहाणोद्वाहतः (मे) पुत्री-मिमां त्वं सुरसुन्दरीम् ॥२१॥
 ततो विवाहवस्त्रादि-भूषितो भीमनैगमः । माहरे श्रीदहस्तां तां गृहीत्वा समुपाविशत् ॥२२॥
 इतस्ते तत्प्रिये तत्राऽऽगते वीक्ष्य वरं वरम् । जजल्पतुर्वरो ह्येष दिद्यते स्वपतेः समः ॥२३॥
 भ्रमद्भिर्भूतले तुल्य-रूपा नायौ नरा अपि । वीक्ष्यन्ते तेन न भ्रान्तिः कार्याऽऽवाभ्यामिहाधुना ॥२४॥
 प्रोक्तं त्वं वरमालोक्य द्रष्टुमन्यं वरं पुनः । जग्मतुस्ते नितम्बिन्यौ पुरमध्ये कृतत्वरे ॥२५॥
 श्रेष्ठी दध्या मृगाक्षीणां विद्यते चपलं मनः । कौतुकानि यतो द्रष्टुं ययतुर्मे प्रिये पुनः ॥२६॥
 यतः-पुरतोपि स्थितं वस्तु नैवान्धो द्रष्टुमीशते । अहो ! चित्रं यदीक्षन्ते रागान्धा रैमयं जगत् ॥२७॥
 इतः पाणिग्रहं तस्या विधाय भारपट्टके । स्वाह्वां निजपुराह्वां च लिलेख भीमनैगमः ॥२८॥
 देहचिन्ता-छलं कृत्वा समेत्य वटकोटरे । तस्थौ श्रेष्ठी रहो याव-त्तावत्ते समुपागते ॥२९॥

वृक्षमारुह्य तत्कालं समेत्य निजसन्ननि । उत्तरेतुः तरोस्तस्माच्छ्रेष्ठियत्न्यौ प्रमोदतः ॥३०॥
 श्रेष्ठी तु रहसि स्वीय-तल्पे समेत्य तत्क्षणात् । सुष्वाप यावता तावत् स्वस्थाने ते अपि स्थिते ॥३१॥
 श्रेष्ठी दध्यौ सृमीनेत्रा अचलाः शास्त्रमध्यतः । यत्कथ्यन्ते तदेवात्र स्त्रियोवृथा विलोक्यते ॥३२॥
 यतः—“जीवतोऽपि गलन् मत्स्यान् मुनिवद् दृश्यते वक्रः । सृतानपि न गृह्योऽस्ति धिगाकारदुरन्तताम् ॥३३॥”
 प्रातः सुप्तं विवाहोदवस्त्रयुक्तं निजं पतिम् । दृष्ट्वाचतुर्भिश्चद्वन्द्वं छन्नं भीमप्रिये इति ॥३४॥
 येन लक्ष्मीपुरे कन्याऽङ्गीकृता सुरसुन्दरी । स एवायं पतिः स्वीयो विवाहाम्बरसंयुतः ॥३५॥
 आशां तत्र गते ज्ञाते पत्याऽनेन बलात्मना । तेन जागरितो वां श्राग् हनिष्यति पतिः स्फुटम् ॥३६॥
 विचार्येति तदा ताभ्यां निवध्य मूलिकां कटौ । शुक्रं कृत्वा पतिं काष्ठ-पञ्जरे स्थापितो द्रुतम् ॥३७॥
 इतः श्रीदो धनी प्राह पुत्रीं प्रत्यन्यदा स्फुटम् । त्वां परिणीय जामाता जगाम किं करिष्यते ॥३८॥
 पुत्री प्राह पितर्भार-पट्टे स्वकीयमद्मनः । लिखिताऽस्त्यक्षरश्रेणी जामात्रा गच्छता तव ॥३९॥
 वाचयित्वाऽक्षरश्रेणीं जगद् सुरसुन्दरी । श्रीपुरेऽस्ति पतिर्भीमनामा मम पितर्वरः ॥४०॥
 तेन विश्राणयाऽऽदेशं मद्यं तत्र प्रयाम्यहम् । पिताऽऽचष्ट न ते पुत्रि ! गमनं युज्यते तव ॥४१॥
 आदौ तत्र तव भ्राता-पत्योपलक्ष्यते पतिम् । आयात्यत्र ततो गच्छेस्त्वमपि स्वेशसन्निधौ ॥४२॥
 एकाङ्गिन्या स्त्रियः स्वेच्छं गच्छन्त्या दूरनीवृति । शोभा भवति नो, याति प्रतिष्ठा स्वयमेव च ॥४३॥
 विचार्येति तदा श्रीदः स्वं पुत्रं चन्द्रनामकम् । प्रेषयामास जामातुः शुद्धिं ज्ञातुं कृतत्वरः ॥४४॥
 चन्द्रोऽब्धिवर्त्मना गत्वा श्रीपुरे भीमसद्मनि । मिलितो भीमगेहिन्योः सन्नमस्कृतिपूर्वकम् ॥४५॥
 चन्द्रोऽप्राचीत् क्व ते कान्तो जगामाऽत्र निवेद्यताम् । ताभ्यामुक्तं तवेदानीं किं कार्यं विद्यते वद ॥४६॥
 चन्द्रस्ततो जगौ स्वीया-गमनोदन्तमादितः । सपत्नीभ्रातरं ज्ञात्वा ताभ्यामुक्तं ललात् तदा ॥४७॥
 भूरि-लक्ष्मीं समादाय व्यवसायायाऽन्यनीवृति । भवतो भगिनीकान्तश्चलितोऽस्ति परेऽहनि ॥४८॥
 ततस्ताभ्यां विशिष्टान्न-पानदानविधानतः । चन्द्रो भ्राताऽऽदरेणैव भोजितो मुदितोऽभवत् ॥४९॥
 ताभ्यामूचे भवशामि-पतिर्दूरे गतोऽस्ति हि । तेन मासा लभिष्यन्ति बहवस्त्रव तस्य हि ॥५०॥
 भवतो भगिनीकान्तो यदैष्यत्यत्र पत्तने । तदा तत्र समेत्येव (त्वेव) नेतुं तु सुरसुन्दरीम् ॥५१॥
 चन्द्रो दध्याचिर्द्रं काष्ठ-पञ्जरं शुकभासुरम् । नीयते चेत्तु पुरे स्वीये भगिन्याः स्यात्तदा च मुहुः ॥५२॥
 ततश्चन्द्रो रहः काष्ठपञ्जरं शुकभासुरम् । नीत्वा निजपुरे स्वीये भगिन्यै दत्तवान् द्रुतम् ॥५३॥
 समयन्ती शुक्रेनाऽसा स्वमतः सुरसुन्दरी । समयं गमयामास बहु पितुर्गोहे स्थिता ॥५४॥
 एकदा मूलिकां कीर-पत्रमध्यस्थितां वराम् । दृष्ट्वा सुरसुन्दर्याऽऽशु लोटयामास यावता ॥५५॥
 तावदाविर्भूत् कान्तस्यक्त्वा शुकत्वमञ्जसा । तदा श्रीदसुता हृष्टा मातृपितृयुताऽभवत् ॥५६॥
 तथा समं सदा भोगान् सुज्जानो भीमवैगमः । श्वसुरस्य गृहे कालं गमयामास भूरिशः ॥५७॥
 अन्यदा रहसि प्राह श्रीदपुत्री पतिं प्रति । श्वसुरस्य गृहे शोभा न स्यात् पुंसः स्थितस्य हि ॥५८॥
 यतः—“उत्तमा स्वगुणैः खयाता मध्यमास्तु वितुर्गुणैः । अधमा सातुलैः खयाताः श्वसुरैश्चाधमाधमाः ॥५९॥”
 भोभोऽवग् भो ! प्रिये पत्न्यौ द्वे स्तो मम गृहे पुरा । कौटिल्यकुशले तेन गन्तुं तत्र स्पृहा न मे ॥६०॥

सुरसुन्दर्यवक् कान्त ! पुरुषैर्नैव कर्हिचित् । कातर्यं क्रियते तस्मात् त्वमत्र साहसं कुरु ॥६१॥
 “अपमानं पुरस्कृत्य मानं कृत्वाऽद्य पृष्ठतः । कार्यमुद्धरते प्राज्ञः कार्यभ्रंशो हि भूर्खता ॥६२॥
 दोषेणैकेन न त्याज्यः सेवकः सद्गुणोधिपैः । भ्रमदोषभयाद्बहिर्नहि केनाप्यपास्यते ॥६३॥
 अत्याचारमनाचार-मतिनिन्दामतिस्तुतिम् । अतिशौचमशौचं च षडेते जडबुद्धयः ॥६४॥
 तेजस्विनां मनस्तुङ्गं नभखदन्तदशास्त्रपि । गच्छतस्तरणोरस्तं स्फुटपूर्ध्वमरीचयः ॥६५॥
 जल्पितं सुरसुन्दर्याः श्रुत्वा भीमो जगावदः । भो पत्नि ! यत्त्वया प्रोक्तं तद्वर्यं रोचते मम ॥६६॥
 यदि ताभ्यां गृहिणीभ्यामहं पशुः करिष्यते । तदा किं क्रियते तत्र मया त्वया च तत्र हि ॥६७॥
 सुरसुन्दर्यवक् कान्त ! मां लात्वा स्वगृहे व्रज । सर्वं ते सुकरं तत्र करिष्येऽहं सुखग्रहम् ॥६८॥
 यतः-‘महिषविषाणे मशकः शशकः शैले विपीलिका पङ्के । सच्चरित्रे गुणिनि जने पिशुनः कुपितोऽपि किं कुरुते
 आकर्येति प्रियावाक्यमायतौ हितकारकम् । भीमो दध्यौ गुणैः श्लाघ्या ममेयं गेहिनी किल ॥७०॥
 यतः-“ऋतुर्वसन्तः प्रियवादिनी प्रिया, प्रभुर्गुणज्ञो गुणगौरवक्रिया ।
 सुतो विनीतः समये घनाघनः, करोति नो कस्य मुदास्पदं मनः ? ॥७१॥”
 गृहिणीप्रेरितो भीमः सप्रियः स्वपुरं प्रति । चलन् ततो निजे ग्रामे समागात् मुदिताशयः ॥७२॥
 द्वाभ्यां सहचरीभ्यां स सप्रिय आगतस्तदा । निरीक्ष्य स्वागतं चक्रे तस्यास्तस्य च सादरम् ॥७३॥
 आलोचि पूर्वपत्नीभ्यां स्थिता रहसि तत्क्षणम् । आवाभ्यां विहितः कीर एष पूर्वं पतिः स्वयम् ॥७४॥
 न तदा निहतो महां, (भूद्यः) कृतः पञ्जरगः शुक्रः । आवयोः कीरकरणं ज्ञातं भाव्यमुना ननु ॥७५॥
 आगतः प्रेयसीयुक्तोऽधुनाऽत्र रमणः खलु । मण्डयित्वा छलं छन्नमावामेव भविष्यति ॥७६॥
 तेनाऽऽत्राभ्यां विधातव्य उपाय एव साम्प्रतम् । स्वीयजीवितरक्षायै अभीष्टा असौ यतः ॥७७॥
 यतः-“ सव्ये जीवावि इच्छन्ति जीविउं न मरिज्जिउं । तम्हा पाणिवहं घोरं निग्गंथा वृजयंति णं ॥७८॥”
 विचार्येति तदा ताभ्या-मुक्तं विनयपूर्वकम् । भो पते ! त्वं कुरु स्नानं कृतमुष्णं जलं वरम् ॥७९॥
 भीमः स्नानं यदा कर्तुं मुपविष्टः सुविष्टरे । तदा ताभ्यां पयःपूर्णां कुल्या नीता गृहान्तरे ॥८०॥
 स्नानं वितन्वतस्तस्य भीमस्य तन्निकेतनम् । प्रपूर्णं पयसा शीषं यावत् सर्वत्र तत्त्वणात् ॥८१॥
 जले भीमो ब्रू डन्नाइ आक् सुरसुन्दरीं प्रति । मग्नोऽहं साम्प्रतं पत्नि ! पूर्वोक्तं त्वं कुरु द्रुतम् ॥८२॥
 सुरसुन्दर्यवक् कान्त ! मा त्व भीतिं कुरु प्रभो ! । अहमत्र स्थिता त्रातुं त्वां नीराच्च प्रदत्तद्गम् ॥८३॥
 मज्जन्तं मानवं वार-त्रयं स्वोर्ध्वं पयः स्वयम् । उच्छालयति निष्पाप-कृते ख्यातिः समस्ति हि ॥८४॥
 उच्छलितेऽम्भसा वार-त्रयं पत्यौ तदोर्ध्वतः । फुम्फया सुरसुन्दर्या गमितं निखिलं पयः ॥८५॥
 द्वाभ्यां हुंकाररावाभ्यां द्वे सपत्न्यौ दुराशये । शकुन्यौ विहिते मन्त्रात् श्रोदनन्दनया तदा ॥८६॥
 ततः पाणिगृहीतीनां तिस्रुणां दुष्टचेष्टितम् । मत्वा भीम इदं दध्यौ किमत्र स्थीयते मया ? ॥८७॥
 एवं ध्यात्वा क्षणं त्यक्त्वा गेहिनीत्रितयं तदा । प्रययौ बहिरुद्याने सुव्रताचार्यसन्निधौ ॥८८॥
 श्रीगुरुभिस्तदा ज्ञान-शालिभिः करुणात्मभिः । उपदेशो ददे तस्मै कैवल्यसौख्यदायकः ॥८९॥
 तथाहि-अशुभं वा शुभं वापि स्वस्वकर्मफलोदयम् । सुज्ञानानां हि जीवानां कर्ता हर्ता न कश्चन ॥९०॥

मृतप्रायं यदा वित्तं मृतप्रायं यदा वपुः । मृतप्रायं यदाक्षणा-मृद्धंपक्वं तदा सुखम् ॥६१॥
 कायेन मनसा वाचा यत् कर्म कुरुते यदा । सावधानस्तदा तत्र धर्मान्वेषी भवी भवेत् ॥६२॥
 दृष्टानिष्टेषु भावेषु सदाऽव्यग्रमना मुनिः । सम्यग्निश्चयतत्त्वज्ञः स्थिरीकुर्वीत सात्त्विकः ॥६३॥
 इत्यादिदेशनां श्रुत्वा भीमः श्रीगुरुसन्निधौ । जग्राह संयमं सद्यः संसारार्णवतारकम् ॥६४॥
 गुरुक्तं विधिवद् यत्नं सर्वजीवेषु सर्वदा । कुर्वन् भीमयतिस्तीव्रं तपस्तपति भावतः ॥६५॥
 पालयित्वा चिरं वृत्तं क्षिपन् दुष्कृतसन्ततिम् । भीमवाचंयमो मृत्वाऽऽदिमे स्वर्गेऽभवद्भरिः ॥६६॥
 सवासवोऽन्यदा शत्रु-ञ्जये श्रीप्रथमं जिनम् । प्रणम्य ज्ञानिनः पार्श्वे सुश्राव धर्मदेशनाम् ॥६७॥
 तदा कदम्बकाचार्या लक्षसंयतसंयुताः । शत्रुञ्जये समायांता नन्तु श्री जिननायकान् ॥६८॥
 पार्श्वे केवलिनस्तस्य सिद्धाद्रिमहिमां किल । हरिः कदम्बकः श्रोतु-मुपविष्टो मुमुक्षुयुग् ॥६९॥
 तेषां कदम्बमुख्यानां साधूनां शृण्वतां वृषम् । शुक्लध्यानादभूज्जातं केवलं सर्वलोकगम् ॥१००॥
 तेषां ज्ञानशिवप्राप्त्यु-त्सर्वं स निर्जराधिपः । कृत्वा कदम्बकेत्याह्वां सिद्धाद्रेर्दत्तवान् मुदा ॥१०१॥

★ इति कदम्बकनामोपरि इन्द्रश्रेष्ठिकथा ★

उक्तं च “शत्रुञ्जयस्य नामानि—

शत्रुञ्जयः पुण्डरीकः सिद्धिचेत्रं महाबलः । सुरशैलो विमलाद्रिः पुण्यराशिः श्रियः पदम् ॥१॥
 पर्वतेन्द्रः सुभद्रश्च दृढशक्तिरकर्मकः । मुक्तिगेहं महातीर्थं शाश्वतः सर्वकामदः ॥२॥
 पुष्पदन्तो महापद्मः पृथ्वीपीठं प्रभोः पदम् । पातालमूलः कैलाशः क्षितिमण्डलमण्डनम् ॥३॥
 शतमष्टोत्तरं नाम्नामित्याद्युक्तममुष्य हि । महाकल्पे विजानीयात् सुधर्मोक्तेऽतिशर्मदे ॥४॥ चतुर्भिः कलापकम् ॥
 नामान्यमूनि यः प्रातः पठत्याकर्णयत्यपि । भवन्ति सम्पदस्तस्य व्रजन्ति विपदः क्षयम् ॥५॥

रयणायरविवरोसहि रसकूवजुआ सदेवया जत्थ ।
 ढंकाइ-पंचकूडा सो विमलगिरी जयउ तित्थं ॥५॥

व्याख्या-रत्नानां “आकरः” खानिः वृत्तते “विवराणि” गुहारूपाणि यक्षौषधाद्यधिष्ठितानि, औष-
 धयो विविधाः याभिरनेके रोगा यान्ति, वशीकरणादिर्भवति “रसकूपिका” स्वर्णरसकूपिका एकगुदी-
 आनकमात्रो रसः तन्मध्ये चतुःपष्टिगुदीआनका लोहं ताम्रं वा क्षिप्यते, अग्निसंयोगात् सुवर्णं भवति,
 दङ्कादयः पञ्चकूडा यत्र सन्ति, स “विमलगिरीः” शत्रुञ्जयपर्वतः “जयउ” जयतात् “तित्थं” तीर्थम् ॥
 आदौ रत्नाकरस्य सम्बन्ध उच्यते—

॥ अथ रत्नाकरविषये सोमभीमकथा ॥

श्रीपुरेऽभवतां सोम-भीमाह्वौ सोदरद्वयम् । तयोः पत्न्यौ रमारामे बभूवतुर्मनोरमे ॥१॥
 पृथग् जातावपि द्वौ तु सोदरौ विहृतिं सदा । एकत्र कुहृतः स्मैव स्नेहलौ तु परस्परम् ॥२॥
 गुरुपान्तेऽन्यदा सोम-भीमौ वन्दितुमीयतुः । तदेति देशनां श्रीमद्गुरवो ददुरादरात् ॥३॥
 हस्तो दानविधौ मनो जिनमते वाचः सदा स्रजृते, प्राणाः सर्वजनोपकारकरणे वित्तानि चैत्योत्सवे ।
 येनैवं विनियोजितानि शतशो विश्वत्रयीमण्डनं, धन्यः कोपि स विष्टपैकृतिलकं काले कलौ श्रावकः ॥४॥
 दोर्भाग्यं प्रेष्यतां दास्य-मङ्गच्छेदं दरिद्रताम् । अदत्तात्तफलं ज्ञात्वा स्थूलस्तेयं विवर्जयेत् ॥५॥
 देशनान्ते ललौ सोमोऽभिग्रहं चातिसादरम् । अतः परमदत्तं नो मया ग्राह्यं मनागपि ॥६॥
 भीमो जग्राह नादत्ता-भिग्रहं गुरुखोदितः । यतः सर्वे न जायन्ते सदृशाः मनुजाः क्वचित् ॥७॥
 एकोदरसमुत्पन्ना एकनक्षत्रजातकाः । न भवन्ति समाः शीलैः (समशीला) यथा बदरीकण्टकाः ॥८॥
 द्रव्यार्जनार्थमन्येषुर्द्वावेव सोदरौ मुदा । गच्छन्तौ विषयेऽन्यत्र गतौ वीरपुरान्तिके ॥९॥
 ततः सोमो ब्रजन्मग्रे मणीखचितकुण्डलम् । कोटिमूल्यं निरीच्यालान्न निर्लोभतया तदा ॥१०॥
 भीमश्छन्नं गृहीत्वा तत् सोदरस्यामिलत् पथि । सोमोऽवक् किं त्वया दृष्टं भीमः प्राह मया नहि ॥११॥
 ततस्तावपि पद्मायां पुर्यगातां सहोदरौ । कुर्वाणौ व्यवसायं तौ लक्ष्मीमर्जयतः क्रमात् ॥१२॥
 विक्रीय कुण्डलं छन्नं भीमो भूरिक्रयाणकम् । यदाऽगृह्णात्तदा पृष्टं सोमेनेति कृतादरम् ॥१३॥
 भूरिक्रयाणकं ताव-क्रीनोपान्ते किमीक्ष्यते ? । भीमोऽभाणीन्न पृष्टव्यं त्वया भ्रातरिहाधुना ॥१४॥
 पृष्टः बह्नाग्रहाद् भ्राता भीमः कुण्डलसङ्ग्रहम् । यदाऽगदत्तदा सोमः प्राहेति सोदरं प्रति ॥१५॥
 कुण्डलेन क्रयाणं यद् गृहीतं भवताऽधुना । तदस्तु तव नो लामि विभागं तस्य सोदरः ॥१६॥
 व्यवसायमतः कुर्म आत्रां पृथक् सहोदरौ । परकीयं धनं प्राणा त्ययेपि लामि न क्वचित् ॥१७॥
 ततः पृथक् पृथक् स्वीयं क्रयाणं द्वौ सहोदरौ । लात्वाऽऽगत्य पुरे स्व-स्वसदने निन्यतुश्च तत् ॥१८॥
 तस्यामेव निशीथिन्यां भीमस्यैव निकेतने । प्रविश्य घाटिकाऽहापीतं सर्वं विभवसञ्चयम् ॥१९॥
 गतं सर्वं धनं दृष्ट्वा कुट्टपन्तुदरं दृढम् । भीमोऽभणन्ममाऽऽवाप्तो धाट्याऽद्य मुषितो निशि ॥२०॥
 सोमोऽभ्येत्य जगौ भ्राता ! रुदनेन तवाऽस्ति किम् । अदत्तं द्रविणं लातं त्वया तन्न वरं कृतम् ॥२१॥
 अदत्तो विभवो लातोऽप्रेतनविभवं समम् । नाशयत्येव भूपाग्नि-तस्करादिकपार्श्वतः ॥२२॥
 अन्यायोपार्जितं द्रव्यं दश वर्षाणि निष्ठति । प्राप्तो षोडशमे वर्षे समूलं च विनश्यति ॥२३॥
 वरं बह्निशिखा पीता सर्पस्य डङ्कितं वरम् । वरं हलाहलं पीतं परस्वहरणं न तु ॥२४॥
 चौरश्रौरापको मन्त्री भेदज्ञः काणकक्रयी । अन्नदः स्थानदश्चैते चौरः सप्तविधः स्मृतः ॥२५॥
 हरिकुणं परद्वयं पूजं जो करइ जिखवरिदाणं । दहिऊण चंदणतरुं कुणइ अंगारवाशिज्जं ॥२६॥
 अतः परं त्वयाऽन्यस्याऽदत्तं द्रव्यं मनागपि । न ग्रहीतव्यं ततस्ते स्या-दिहामुत्र सुखं खलु ॥२७॥
 सन्तोषं कुर्वतां पुंसां सुखं चात्र परत्र च । जायते सततं दुःख-मसन्तोषान्न संशयः ॥२८॥

सर्पाः पिबन्ति पवनं न च दुर्बलास्ते, शुष्कैस्तृणैर्वनगजा बलिनो भवन्ति ।
 कन्दैः फलैर्मुनिवरा गमयन्ति कालं, सन्तोष एव पुरुषस्य परं निधानम् ॥२९॥
 ततो भीमो जगादेति परद्रव्यं मया मनाम् । अदत्तं न ग्रहीतव्यं सदा सद्गतिहेतवे ॥३०॥
 एकदा सोदरौ द्वौ तु गतौ श्रीगुरुसन्निधौ । अश्रोष्टामिति माहात्म्यं शत्रुञ्जयावनीभृतः ॥३१॥ 'रयणायरे' त्यादि ।
 भीमोऽभणद् गतः सिद्ध-शैलेऽपश्यत् पदेपदे । अपश्यन्न मणीस्तेन त्वयेत्थमुच्यतां किमु ? ॥३२॥
 गुरुराह मणीखानिर्देवताधिष्ठिताऽस्ति हि । अतो भाग्यं विना नैव कोपि परयति मानवः ॥३३॥
 ततो भीमः समेत्याद्रौ तस्मिन्नभ्यर्च्य तीर्थपम् । जगौ यदा मणीखानिं दृच्याम्यन्नि तदा ह्यहम् ॥३४॥
 गतेषु दशघ्नोषु सुरोऽभ्येत्येवमूचिवान् । उत्तिष्ठ भीम ! ते रत्न-खनिः प्रादुर्भविष्यति ॥३५॥
 यावदुत्थाय भीमोऽग्रे वीक्ष्यते तावदेव तु । रत्नखानिरभूद् दृष्टि-गोचरेऽथ सुरो जगौ ॥३६॥
 तृष्टोऽस्म्यहं मणीन् पञ्च गृहाणाऽनुगृहाण माम् । साहसी त्वमसीदानीं चालितोऽप्यचलन्नहि ॥३७॥
 ततः पञ्च मणीन् प्राप्य तस्या रत्नखनेर्वणिम् । प्रासादं रत्नखन्याह-मकारयदधार्हतः ॥३८॥
 सोमभीमौ क्रमाज्जात्वा चारित्रं गुरुसन्निधौ । गतौ शत्रुञ्जये कर्म-क्षयान्मुक्तिं समीपतुः ॥३९॥

☀ इति रत्नाकरविषये सोमभीमकथा ☀

॥ अथ विवरविषये भीमभूपकथा ॥

विवराणि गुहारूपाणि सन्ति बहूनि, येषु विवरेषु साधवस्तपस्तपन्तो मुक्तिं गच्छन्ति जग्मुर्यास्य-
 न्ति, यत्तादिदेवा रचां कुर्वते, चन्द्राहविवरस्य स्वरूपं प्रोच्यते--

वाराणस्यां प्रजापाल-भूपस्य प्रेयसी रमा । अजनिष्टाऽनघाङ्गश्री-जितप्रीतिसुराङ्गना ॥१॥
 अनपत्या सुतप्राप्त्यै ज्योतिष्कादिकक्रोविदान् । पृच्छन्ती ददते तेभ्यो धनधान्यादि भूरिशः ॥२॥
 यतः--"रोगिणां सुहृदो वैद्याः प्रभूणां चाटुकारिणः । मुनयो दुःखदग्धानां गणकाः क्षीणसम्पदः ॥३॥"
 तथापि न सुतो जातस्तस्या दुष्कर्मयोगतः । ततः सन्तोषमाधाय तस्थौ सा नृपगेहिनी ॥४॥

यतः--'सर्पाः पिबन्ति पवनं न च दुर्बलास्ते, शुष्कैस्तृणैर्वनगजा बलिनो भवन्ति ।

कन्दैः फलैर्मुनिवरा गमयन्ति कालं, सन्तोष एव पुरुषस्य परं निधानम् ॥५॥

निरीहस्य निधानानि प्रकाशयति काश्यपी । अङ्गोपाङ्गानि डिम्भानां न गोपयति कामिनी ॥६॥

शुभकर्मोदयेऽन्येद्यु-रागत्यैकः सुरो जगौ । एकस्मिन् हायने याते तत्र पुत्रो भविष्यति ॥७॥

ततो राज्ञाऽन्यदा पृष्ट एको ज्योतिषिकस्त्विति ! कस्मिन् क्षणे सुतो जातो भविष्यति लसत्तमः ॥८॥

ज्योतिषिको जगावुच्च-ग्रहेषु यो भवेत् सुतः । स एव जायते चक्री वासुदेवोऽथवा बलः ॥९॥

यतः--"अजवृषमृगाङ्गनाकर्कमीनवणिजांशकेष्विनाद्युच्चाः । दशशिख्यष्टाविंशति तिथीन्द्रियत्रिघनविंशेषु । १०।

सुखी भोगी धनी नेता जायते मण्डलाधिपः । नृपतिश्चक्रवर्ती च क्रमादुच्चगृहे फलम् ॥११॥

यस्मिन् क्षणे ग्रहा उच्चा द्वित्रा भवन्ति वासरे । तस्मिन्नौषधयोगेन राज्यसूत सुतं वरम् ॥१२॥
 जनिते तनये तस्मिन् राज्ञीमृत्युमुपाययौ । चिन्तितं नहि कस्यापि जायते दुष्कृतोदयात् ॥१३॥
 अघटितघटितानि घटयति सुघटितघटितानि जर्जरीकुरुते । विधिरेव तानि घटयति यानि पुमान् नैव चिन्तयति ।
 स्तन्यपानादिदानेन धात्र्या संवर्धितोऽनिशम् । भीमनामा सुतोऽभीष्टोऽभवत् तातस्य सन्ततम् ॥१५॥
 ततोऽन्या भूमिभूषणनी सूते स्म नन्दनं वरम् । तस्याऽदाजनको नाम हरेत्याह्वां नरेश्वरः ॥१६॥
 राज्ञी स्वसुनवे राज्यं दातुकामा सपत्निजम् । निहन्तुं ददते धान्य-मध्ये च्चेडं निरन्तरम् ॥१७॥
 दृढायुष्कतया तस्य लग्नं न गरलं मनाम् । विमातृचेष्टितं सर्वं भीमो जज्ञे नृपाङ्गजः ॥१८॥
 भोमो दध्यौ न राज्येच्छा विद्यते मम चेतसि । विमातेयं मुधा हन्तुं मां वाञ्छति सदा दृढम् ॥१९॥
 निर्गत्य नगराद् भीमो ययौ शत्रुञ्जयाचले । ददर्श तत्र भूरीणि विवराणि वराणि सः ॥२०॥
 तेषु किन्नर-किन्नर्यो गीतानि वृषभप्रभोः । गायन्ती रञ्जयन्त्येव सुरान् यक्षान् नरानपि ॥२१॥
 निर्भरेषु पिबन्त्यम्बु व्याघ्र-पञ्चास्य-फेरवः । अदन्तः स्वेहितं भित्तं तत्र तिष्ठन्ति सौख्यतः ॥२२॥
 तपन्तः सन्ततं तीव्रं तपोध्यानपरायणाः । गमयन्ति सुखात् काल-मर्जयन्ति शिवश्रियम् ॥२३॥
 औषधीभिः सदोद्योतो जायते तत्र सन्ततम् । केलिं कुर्वन्ति यक्षाद्या निर्जरा भूरिशो मुदा ॥२४॥
 विलोक्य कौतुकान्येवं भीमः पदे पदे मुदा । पूजयित्वा प्रभुं ऋम्पां शैलादातुं यदोद्यतः ॥२५॥
 तदा तत्र स्थितो ज्ञानी जगादेति नरोत्तम ! । आत्मनो घाततो जीवा न ह्युटन्ति स्वकर्मतः ॥२६॥
 तेन त्वं कुरु तीव्रं तु तपः ते स्याद्यतः सुखम् । चन्द्राह्वविवरे गत्वा कुरुष्व च तपोऽनिशम् ॥२७॥
 तत्र गत्वा तपस्तस्य भीमस्य कुर्वतः सतः । श्रीपुरस्याऽभवद्राज्यं चतुरङ्गचमूयुतम् ॥२८॥
 राज्यं कृत्वा चिरं शत्रु-ञ्जये गत्वा व्रतं स च । लात्वा तपो व्यधातीव्रं चन्द्राह्वविवरस्थितः ॥२९॥
 तत्र भीमश्चपेस्तीव्रं तपो वितन्वतः सतः । बभूव केवलज्ञानं जगत्त्रयावलोककम् ॥३०॥
 तत्रैत्य निर्जरा ज्ञान्युत्सवं चक्रुस्तयाऽऽदरात् । यथा तं पश्यतां नृणां ज्ञानमाप्तीन्निरत्ययम् ॥३१॥
 तत्र भीमोऽगमन्मुक्तिमन्येऽपि बहवः पुनः । साधवश्च ययुः केचित् प्रथमादिसुरालये ॥३२॥

इति विवरविषये भीमभूपकथा

॥ अथ औषधविषये पद्मसेननृपकथा ॥

‘ओसह’त्ति-व्याख्या-औषधयो रोगाद्यपहाः सन्ति, तथाहि—

क्षितिभूषापुरे वीर-भूपतेर्न्यायशालिनः । पत्नी पद्मावती पुत्रः पद्मसेनाभिधोऽभवत् ॥१॥
 वर्धमानः क्रमात् पित्रा पुत्रः पण्डितसन्निधौ । पाठितोऽभूद्यथाधर्म-कर्मशास्त्रेषु कोविदः ॥२॥
 यतः—“जायमि जीवलोए दो चेत्र नरेण सिक्खियव्वाइं । कम्मणेण जेण जीवइ जेण मुओ सुग्गई जाइ ॥३॥”
 भूपतीनां सुताः पञ्च शतानि परिणायितः । पुत्रः पिता सुखो जातो दो(गुन्दुक)दुं गककुमारवत् ॥४॥
 सन्ततं गीतनृत्यादि कारयन् नृपनन्दनः । अस्तोद्गते न जानाति मार्तण्डस्य मनागापि ॥५॥

एवं सुखातिलीनस्य कुमारस्य निरन्तरम् । राजयच्चाभिधो रोगो जातस्तीव्रार्तिकारकः ॥६॥
 ततश्चिकित्सका राज्ञाऽऽकारिताः सुतरुक्छिदे । औषधानि ददुस्तस्य यानि तानि मुधाऽभवन् ॥७॥
 राज्ञाऽऽकार्योदिता विज्ञा गणकाः पुत्ररुक्छिदे ! जगुस्तत्र सुतस्यैति क्षयं रोगोऽष्टभिर्दिनैः ॥८॥
 तेषामप्युदितं नैव मिलितं च यदाऽभवत् । तदा शान्तिकपौष्यादि कारयामास भूपतिः ॥९॥
 तस्मिन्नपि मुधा जाते कृत्ये नन्दनदुःखतः । महीपालोऽभवद्दुःखी बाढं नारकजीववत् ॥१०॥
 मेलयित्वा ततः सङ्घं भूपः पुत्रसमन्वितः । ययौ शत्रुञ्जये तीर्थे नन्तुं श्रीजिननायकान् ॥११॥
 गेहे गोमुखयज्ञस्य कृत्वा क्षणसप्तकम् । उपविष्टो जगौ भूप-सुनुरेवं तदग्रतः ॥१२॥
 भो यत्त ! वक्षि मे रोगच्छिदे त्वमौषधं हि तत् । येन मद्भिग्रहाद् याति राजयच्चा क्षयं क्षणात् ॥१३॥
 गोमुखः प्रोक्तवान् राज-पुत्राऽमुष्य तरोः फलम् । आस्वादयाऽधुना रोगः सद्यस्ते यास्यति क्षयम् ॥१४॥
 यज्ञोक्तवृत्ततो लात्वा फलान्यास्वाद्य भूपभूः । नीरोगोऽभूत्तदा देवकुमार इव वेगतः ॥१५॥
 पद्मसेनस्ततो गत्वा श्रीयुगादि-जिनालये । पूजयित्वा जिनं चक्रे पारणं भवतारणम् ॥१६॥
 ततो वीरनृपो मत्वा नीरोगं तनयं तदा । प्रासादं कारयामास तुषाराचलसोदरम् ॥१७॥
 ततः श्रीशान्तिनाथस्य प्रतिमां रैमयीं वराम् । स्थापयित्वा नृपः स्वीय-नगरं समुपेयिवान् ॥१८॥

❁ इति औषधविषये पद्मसेननृपकथा ❁

॥ अथ रसकूपिकोपरि सुन्दरकथा ॥

कुन्तलाहपुरे श्रेष्ठी धनदो धनदोपमः । धनवत्यभिधा पत्नी शीलादिगुणभूषिता ॥१॥
 क्रमात् सोमामरश्रीदसुन्दराह्वास्तनूभवाः । चत्वारो जनिताः श्रेष्ठि-पत्न्या शोभनवासरे ॥२॥
 सुवस्त्राभरणैः सर्वान् पुत्रान् विषयान् सदा । सद्ब्रह्मपानतः श्रेष्ठो पुत्रोऽपि मुदिताशयः ॥३॥
 भूरिरैव्ययतो धर्म-कर्मशास्त्राणि हूरिभिः । पाठिता नन्दनाः सर्वे पित्रा च परिणायिताः ॥४॥
 श्रेष्ठी पृथक् पृथक् सर्व-पुत्रेभ्यो धवलालयान् । वितीर्य जनको मोदं तनुते वीक्ष्य नन्दनान् ॥५॥
 क्रमाच्छ्रेष्ठिसुताः सर्वे स्वस्वपत्नीवशीकृताः । धनं लात्वा पृथग् भूताः पशुवत्पितृपार्श्वतः ॥६॥
 लक्ष्म्यर्जनकृते सत्सु चतुर्षु तनयेष्वपि । रलति श्रेष्ठिराट् रात्रिं दिवं विश्रामवर्जितः ॥७॥
 एकदा श्रेष्ठिनं सर्पिरानयन्तं स्वयं गृहे । दृष्ट्वाऽऽह विमलो मित्रं श्रेष्ठिन् ! रलसि किं स्वयम् ! ॥८॥
 श्रेष्ठ्याह वसति ग्रामे नारीभिर्मुषिताऽस्म्यहम् । श्रेष्ठी बभाण का नार्यो याभिस्त्वं मुषितः सुहृत् ? ॥९॥
 श्रेष्ठ्यवक् पश्यतो मेऽत्र स्नुषाभिर्मुषिताः सुताः । विमलोऽवक् स्नुषाः किं स्युस्तस्कर्यस्तव सम्प्रति ? ॥१०॥
 श्रेष्ठ्यभाणीद् वरं स्तेनास्ते ये लात्वा धनं गृहान् । नायान्ति चक्षुषोरेताः स्नुषास्त्वाऽऽयान्ति सन्ततम् ॥११॥
 सुहृज्जगौ वधूभ्यस्ते वालयिष्यामि नन्दनान् । त्वया दुःखं न कर्तव्यं कार्यो धर्मादरः पुनः ॥१२॥
 ततो मंत्रिसुतोपान्तेऽभ्येत्येति विमलो जगौ । मातुः पितुः समं तीर्थं विद्यते न जगत्त्रये ॥१३॥
 यतः-ते पुत्रा ये पितुर्भक्ता स पिता यस्तु पोषकः । तन्मित्रं यत्र विश्वासः सा भार्या यत्र निवृत्तिः ॥१४॥

जनेता चोपनेता च यस्तु विद्यां ग्रयच्छति । अन्नदः प्राणदश्चेति पिता पञ्चविधः स्मृतः ॥१५॥
 स एव कथ्यते पुत्रः यः स्वीयं कुलमन्वहम् । पितुः क्लीर्तिं च धर्मं च गुणांश्चापि विवद्ध्येत् ॥१६॥
 इत्यादि स्रपदेशेन श्रेष्ठिपुत्रास्त्रयः क्रमात् । वालिताः सुहृदो भेजुस्तातं सद्भक्तिपूर्वकम् ॥१७॥
 मित्रेण वालितान् पुत्रांस्त्रीन् मत्वा श्रेष्ठिपुङ्गवः । हृष्टः करोति पुण्यानि स्वदानादीन्यनेकशः ॥१८॥
 यतः—“वज्रलेपस्य मूर्खस्य नारीणां मर्कटस्य च । एको ग्रहस्तु मीनानां नीलीमद्यपयोस्तथा ॥१९॥”
 चतुर्थस्तनयो निःस्वी-भूतस्त्यक्त्वा पुरं निजम् । ययौ शत्रुञ्जयोपान्ते भीमे कक्षे दिवात्यये ॥२०॥
 प्रातस्तत्र यतीन् दृष्ट्वा गत्वा नत्वा सुभक्तिततः । मुख्यसाधोः पुरोऽश्रोषी-देवं सुन्दरनैगमः ॥२१॥
 अस्मिन् शत्रुञ्जये तीर्थे श्रीशान्तिर्दृष्टिगोचरे । रसकूपी ममस्त्येव स्वर्णकूटसंपूरिता ॥२२॥
 यः श्रीशान्तिजिनस्याग्रे षष्ठादि कुरुते तपः । कुल्माषान् पारणे भुङ्क्ते विंशतिप्रमितान् पुनः ॥२३॥
 रसकूपीसुरस्तस्य स्मरतः शान्तिमर्हत्तम् । दर्शयेच्च रसस्याशुकरिं स्वर्णविधायिकाम् ॥२४॥
 उक्तं च-श्रीशान्तिचैत्यस्य पुरो हस्तानां त्रिंशतः पुनः । पुरुषैः सप्तभिरधः (नीचैः) स्वानी द्वे स्वर्णरूप्ययोः ॥२५॥
 ततो हस्तशतं गत्वा पूर्वद्वारेऽस्ति कूपिका । अधस्तादष्टभिर्हस्तैः श्रीसिद्धरसपूरिता ॥२६॥
 श्रीपादलिप्ताचार्येण तीर्थोद्धारकृते किल । अस्ति संस्थापितं रत्न-सुवर्णं तत्समीपगम् ॥२७॥
 पूर्वस्यामृषभविम्बा-दधश्चर्षभकूटतः । धनूंषि त्रिंशतं गत्वोपवासांस्त्रीन् समाचरेत् ॥२८॥
 कृते बलिधिधानादौ वैरोद्या स्वं प्रदर्शयेत् । तदाज्ञया समुत्पाद्य शिलां रात्रौ प्रविश्यते ॥२९॥
 तत्रोपवासतः सर्वाः सम्पद्यन्ते च सिद्धयः । तत्रर्षभार्चानमनाद् भवेदेकावतारभाक् ॥३०॥
 पुरो धनुःपञ्चशत्या सप्तपाषाणकुण्डिका । ततः सप्त क्रमान् नीत्वा कुर्याद्भलिविधिं बुधः ॥३१॥
 शिलोत्पाटनतस्तत्र कस्यचित् पुण्यशालिनः । उपवासद्वयेन स्यात् प्रत्यक्षा रसकूपिका ॥३२॥
 श्रुत्वैतत् सुन्दरो गत्वा तीर्थे तस्मिन् गुरुदितम् । तपश्चक्रे तथा प्रादु-रभूत् कूपीसुरोऽचिरात् ॥३३॥
 जगौ सुरस्तवेदानीं तुष्टोऽस्मि रसकूपिकाम् । दर्शयिष्याम्यहं तुभ्यं गृहाण रसमञ्जसा ॥३४॥
 रसभारत्रयं स्वर्णकरं प्राप्य ततस्तदा । आगतः स्वपुरेऽकार्षीत् सुन्दरः कनकं बहुम् ॥३५॥
 सुरोक्त्या सुन्दरो माता-पित्रोर्भक्तिपरः सदा । प्रासादं कारयामास कैलासगिरिसोदरम् ॥३६॥
 तन्मध्ये शान्तिनाथस्य प्रतिमां रैमयीं वराम् । त्रिंशद्भारमितामस्थापयत् सुन्दरनैगमः ॥३७॥
 प्रतिमां प्रवरां स्वर्ण-मयीं शत्रुञ्जयाचले । कारयित्वाऽर्हतः शान्ते-गेहे सोऽतिष्ठिपन्मुदा ॥३८॥
 सुन्दरो विस्तरान् मातृ-पितृभ्रातृसमन्वितः । यात्रां वितनुते सिद्ध-पर्वते भूरिरैव्ययात् ॥३९॥
 तत्र शान्तिजिनस्याग्रे श्रीशान्तिं ध्यायतः सतः । सुन्दरस्याभवज्ज्ञानमव्ययं पातकक्षयात् ॥४०॥
 देवतादत्तलिङ्गः सन् सुन्दरः केवली तदा । तथा दिदेश सर्वज्ञा-गमोपदेशमादरात् ॥४१॥
 यथा लक्षत्रयी दाचं-यमानां शृण्वतां वृषम् । उत्पेदे केवलज्ञानं विश्वत्रयप्रकाशकम् ॥४२॥

ढङ्कादिपञ्चकूटेषु याता यास्यन्ति यान्ति ये । शिवं तेषां न छद्मस्थैः संख्या ज्ञायेत च क्वचित् ॥१॥
इत्यादि ढङ्कादिपञ्चकूटवर्णनं पुरापि कृतमप्यस्ति । तेनाऽत्र नोच्यते ।

जो अरयच्छग(च्छक्क)म्मि असीसत्तरिसट्ठीपन्नवारजोयणए ।
सगरयणीविच्छिन्नो सो विमलगिरी जयउ तित्थं ॥६॥

‘यो’ गिरिः अरकेषु षट्सु क्रमात् अशीति-सप्तति-षष्टि-पञ्चाशत्-द्वादश-सप्तहस्तप्रमाणोऽस्ति, स विमलगिरिस्तीर्थं जयतात् चिरम् ॥६॥

जो अट्टजोअणुच्चो पन्ना-दसजोअणं च मूलवरिं ।
विच्छिन्नो रिसहजिणे सो विमलगिरी जयउ तित्थं॥७॥

‘यो’ गिरिः-पर्वतः श्रीऋषभदेवे विजयमाने अष्टौ योजनान्युच्चः, “मौलौ” धुरि षञ्चाशद्योजनानि चित्तौ विस्तीर्णः “उपरि” ऊर्ध्वं दशयोजनानि विस्तीर्णः, प्रथमजिने वर्तमाने स विमलगिरिर्जयतात्तीर्थम् ॥७॥

जहिं रिसहसेणपमुहा असंख तित्थंकरा समोसरिआ ।
सिद्धा य सिद्धसेले सो विमलगिरी जयउ तित्थं ॥८॥

यत्र ऋषभसेनप्रमुखास्तीर्थकरा असङ्ख्याताः समवसृताः ‘सिद्धाः’ सिद्धिगताः ‘सेले’ शैले, स च विमलगिरिस्तीर्थं जयतात् । अत्र कथा--

॥ अथ ऋषभजिनस्य शत्रुञ्जयागमनसम्बन्धः ॥

अयोध्यायां जनानन्दा-भिधो भूमीपतिर्नयी । पत्नी शीलवती नाम्ना तस्यासीच्छीलशालिनी ॥१॥
गजाहिवह्निपर्यन्तैः स्वप्नैश्चतुर्दशप्रमैः । सूचितस्तनयोऽप्रावि शीलवत्या सुखं निशि ॥२॥
“गयवसहसीहअभिसेयदामससिदिणयरं भयं कुंभं । पउमसरसागरविमाणभवणरयणुच्चयसिहिं च” ॥३॥
जन्मोत्सवः कृतः शक्र-पितृभ्यां तस्य तु क्रमात् । पिता ऋषभसेनेति नामाऽदान्तसदुत्सवम् ॥४॥
वर्द्धमानः क्रमात् प्राप्य राज्यं पैतृकमद्भुतम् । त्यक्त्वा च तृणवद्राज्यं जग्राह संयमं स च ॥५॥
छद्मस्थतां व्यतिक्रम्य श्रीमान् ऋषभसेनकः । सम्प्राप्य केवलज्ञानं सुरासुरनमस्कृतः ॥६॥
वप्रत्रये मणीरूप्य-जाम्बूनदमये वरे । उपविश्याऽऽसने तीर्थ-ङ्करोजगौ वृषं तदा ॥७॥
अपि लभ्यते सुराज्यं लभ्यन्ते पुरवराणि रम्याणि । नहि लभ्यते विशुद्धः सर्वज्ञोक्तो महाधर्मः ॥८॥
चत्वारः प्रहरा यान्ति देहिनां गृहचेष्टितैः । तेषां पादे तदद्भौवा कर्तव्यो धर्मसङ्ग्रहः ॥९॥
उत्थायोत्थाय बोद्धव्यं किमद्य सुकृतं कृतम् । आयुषः खण्डमादाय रविरस्तमुपागतः ॥१०॥
अनित्यानि शरीराणि विभवो नैव शाश्वतः । नित्यं सन्निहितो मृत्युः कर्तव्यो धर्मसङ्ग्रहः ॥११॥

अन्यदा बोधयन् भव्य-जीवान् वृषभसेनकः । ययौ शत्रुञ्जये शैले कल्याणकमलाप्रदे ॥१२॥
 देवैर्वप्रत्रये रत्न-स्वर्णरूप्यमये कृते । उपविश्य ददौ धर्म-देशनामिति शर्मदाम् ॥१३॥
 अन्यायन्यायभेदेन चतुर्भङ्गी धने ततः । सतां सर्वोत्तमी भङ्गी न्यायार्जितस्य सद्भवयात् ॥१४॥
 पादमायान्निधिं कुर्यात् पादं वित्ताय घट्टयेत् । धर्मोपभोगयोः पादं पादं भर्तव्यपोषणे ॥१५॥
 संसाराम्बुनिधौ सत्त्वाः कर्मोर्मिपरिघट्टिताः । संयुज्यन्ते वियुज्यन्ते तत्र कः कस्य बान्धवः ? ॥१६॥
 श्रुत्वेति तत्र सर्वज्ञधर्मं धर्मशरीरिणः । सम्यक्त्वसहितं श्राद्ध-धर्मं जग्रहुरादरात् ॥१७॥
 आयुःप्रान्ते जिनः सोऽपि भूरिसाधुसमन्वितः । शत्रुञ्जये ययौ मुक्ति-नगरीं क्षीणपातकः ॥१८॥
 ततश्चन्द्रधनः सार्वः क्षीणाष्टकर्मसञ्चयः । अस्मिन् सिद्धगिरौ भूरि-मुमुक्षुयुक् शिवं ययौ ॥१९॥
 ततोऽनन्तजिनः कुर्वन् विहारमायुषः ह्ये । अत्रैव पर्वते मुक्ति-नगरीं समुपेयिवान् ॥२०॥
 एवं चासङ्ख्यसर्वज्ञा युक्ता असङ्ख्यसाधुभिः । शत्रुञ्जये समाजगु-र्ययुमुक्तिपुरीं क्रमात् ॥२१॥
 उत्सर्पिष्यामतीतायां सम्प्रत्याह्वो जिनेश्वरः । तस्याऽजनि कदम्बाख्यो गणेशः प्रथमो वरः ॥२२॥
 स च शत्रुञ्जयेऽभ्येत्य मुनिकोटिसमन्वितः । सिद्धिं ययावतः कादम्बक एष गिरिः स्मृतः ॥२३॥
 सन्त्यत्र दिव्यौषधयः प्रभावपरिपेशलाः । रसकूपोऽपि रत्नानि कल्पवृक्षास्तथा परे ॥२४॥
 दीपोत्सवे शुभे वारे सङ्क्रान्तावुत्तरायणे । न्यसेन् मण्डलमत्रैत्य स्युः प्रत्यक्षा हि देवताः ॥२५॥
 न ता औषधयः काश्चित् हृदकुण्डानि तानि न । सिद्धयोऽपि न ताः पृथ्व्यां या न सन्ति गिराविह ॥२६॥
 सुराष्ट्रामण्डलजुषो दारिद्र्येण कथं जनाः । पीड्यन्ते यत्र कादम्ब-गिरिः सिद्धिनिकेतनम् ॥२७॥
 तुष्टो यस्याऽस्त्ययं शैलः कामधेनुः सुरद्रुमः । चिन्तामण्यादयस्तस्य सर्वे तुष्टाः समन्ततः ॥२८॥

तह पउमनाहपमुहा समोसरिस्सन्ति जत्थ भाविजिणा ।
 तं सिद्धखित्तनामं सो विमलगिरी जयउ तित्थं ॥१॥

व्याख्या—‘तहा’ तथा पन्ननाभप्रमुखा जिनेश्वराः असङ्ख्याता भाविनो यत्र सिद्धगिरौ समवसरि-
 ष्यन्ति, तत् सिद्धक्षेत्रं नाम नाम्ना वर्तते, अतः स विमलगिरिः पर्वतो जयतात् । अत्र कथा—

भगधाविषये राज-गृहे सुरपुरोपमो । आसीत् प्रसेनजिद् भूपो वैरिमातङ्गकेसरी ॥१॥
 तस्याऽऽसीत् प्रथमः पुत्रः श्रेणिकोऽमलविक्रमः । पृथक्पृथक् प्रिया-जाताः सुता नवनवप्रभाः ॥२॥
 राजा दध्यौ ममेदानीं पुत्राः सन्ति शतं पुनः । न परीक्षा विना ज्ञेयो राज्ययोग्योऽधुना सुतः ॥३॥
 स्वर्णरूप्यमणीकुम्भि-वाजिनृस्त्रीमु(सु)खादि वा । परीक्ष्य सत्तमैर्ग्राह्यं यथा धर्मोऽत्र धर्मिणा ॥४॥
 ततः पक्वान्नसम्पूर्णां करण्डाः कोरका घटाः । जलपूर्णाः गृहस्यान्तो मोचिता मेदिनीभुजा ॥५॥
 पुत्रानाऽऽकार्यं भूपोऽवग् भोज्यं पेयं पयः पुनः । करण्डका घटा नैवोद्घात्या बद्धा अपाट्टम् ॥६॥
 बुभुक्षितेषु सर्वेषु भ्रातृषु श्रेणिको जगौ । धूनियित्वा करण्डाँश्च कुम्भानाऽऽद्वाद्य वाससा ॥७॥
 निष्पीड्य भोजयामास पाययामास सोदरान् । अभोजयन् स्वयं तेषु भुङ्क्तेषु सोदरेष्वपि ॥८॥ युग्मम् ।
 श्रेणिकस्य धियं मत्वा राजाऽध्यासीत् स्वचेतसि । सूनुरेषु समस्त्येव राज्ययोग्यो परे नहि ॥९॥

यतः—वाजिवारणलोहानां काष्ठपापाणवाप्तसाम् । नारीपुरुषतोयानामन्तरं विद्यते महत् ॥१०॥
ततः मिताघृतक्षीर-मृतेषु भाजनेष्वथ । नन्दनेषूपविष्टेषु भोक्तुं भूपनिदेशतः ॥११॥
बुधक्षितान् शुनस्तेषु भाजनेष्वत्तुमञ्जसा । मोचयामास भूपालः परीक्षार्थं रहः पुनः ॥१२॥ युग्मम् ।
क्षीरमत्तुं समेतेषु श्वसु नष्टा नृपाङ्गजाः । एकः श्रेणिक उक्तस्थौ न तदा बुद्धिभाजनम् ॥१३॥
खण्डितान्यमत्राणि कुमारैरुज्जितान्यथ । तेभ्यः श्वभ्यः क्षिपन्नाद श्रेणिको नृपनन्दनः ॥१४॥
भूपाऽऽवासे ज्वलत्याशु भम्भा लात्वाऽऽदिमः सुतः । निर्ययौ निर्ययुश्चान्ये दुकुलादि गृहान्तरात् ॥१५॥
ततो भूपो जगौ रे रे ! श्रेणिकाऽतो ब्रजाऽधुना । भम्भा त्वं वोदयन् स्वीयोदरं भर गृहे गृहे ॥१६॥
आकारणं विना नात्राऽऽगन्तव्यं भवता पुनः । त्वया शुना समं युक्त-मतोऽसि त्वं शुना समः ॥१७॥
श्रेणिकोऽथ निशि च्छन्नं निर्गत्य स्वपुरात्तदा । गतोऽटव्यां ददर्शकं स्वप्नं सत्सातदायकम् ॥१८॥
कन्ये गच्छन्नदीतीरे दृश्यस्यश्चत्थ-सागरौ । तन्मूलयोः समस्त्येका शिला मध्ये महत्तमा ॥१९॥
मणयोऽष्टादश प्रौढ-प्रभावाः सन्ति सुन्दराः । पयोग्निव्याघ्रसिंहेम-शाकिनीस्तम्भकारकाः ॥२०॥
अन्धत्वशूलशीर्षाति-स्फेटका वर्यकारकाः । मौढ्योत्पादकसन्तान-वर्धकः कमलाप्रदः ॥२१॥
भवहृन् प्रीतिदः पुष्टि-शान्तिदो रोगहारकः । एतान् मणीन् गृहीत्वा त्वं श्रेणिकाऽदुःखवान् भव ॥२२॥
प्रातस्तांस्तान् मणीन् लात्वाग्रन्थौ बद्ध्वा पृथक् पृथक् । प्रभावं च स्थिरीकृत्य श्रेणिकोऽचलदग्रतः ॥२३॥
भिल्ल्यै का मिलिता मार्गे प्राह मां वृणु सत्तम ! । भिल्लोऽसि मत्पिता लक्ष-ग्रामस्वामी मनोरम ! ॥२४॥
अहं विभेमि नो व्याघ्राद् भूतात् प्रेतात् मतङ्गजात् । अन्यस्मादपि नो कस्माद् भीति मेऽस्त्यस्ति वाऽग्निनतः
श्रेणिकोऽवग् न ते पाणि-ग्राहं कुर्वेऽत्र भामिनि ! । अहं भूपसुतोऽस्मि त्वं भिल्लीत्येवं कथं वद ॥२६॥
एवं जल्पन् कुमारस्तु तत्राऽऽयाते दवानले । स्मृत्वा बह्निमणिं शीघ्रं प्रविश्याऽवक् च तां प्रति ॥२७॥
आगच्छाऽत्र वृणु त्वं मां ततो भिल्ली जगावदः । मौढ्यानमयोदितो भेदस्तेनाहं वञ्चिता त्वया ॥२८॥
ततो गच्छन् कुमारस्तु गतो विज्ञानदीतटे । यावद् बृचेऽचटन् तावन्मूलात् पपात वारिणि ॥२९॥
आरुह्य तं तरुं भूप-पुत्रो वेत्नाटपत्तने । ययौ यावत्तदा जज्ञे करेषु चन्दनं द्रु मम् ॥३०॥
इभ्येभ्यस्तं वितीर्य द्रुं प्राप्य भूरीन् मणीन् वरान् । श्रेणिकः प्रययौ हृष्टो धनावहस्मावतः ॥३१॥
तस्मिन् हृष्टस्थिते भूरि-लाभे जाने वणिग् जगौ । कस्य प्राधूर्णकोऽसि त्वं ? स प्राह भवतोऽस्म्यहम् ॥३२॥
स्वगृहे श्रेष्ठिनाऽऽनीतं दृष्ट्वा च रुचिराकृतिम् । नन्दापुत्री जगौ ताताऽमुना मां परिणायय ॥३३॥
श्रेष्ठिना भोजयित्वा तं तस्मै नन्दां निजाङ्गजाम् । वितीर्य स्वगृहेऽस्थापि स श्रेणिको नृपाङ्गजः ॥३४॥
धूलिं पूर्वागतं यान-पात्रेभ्यः स धनावहः । हृष्टस्याग्रेऽक्षिपद्यां तु तां दृष्ट्वा श्रेणिकोऽगदत् ॥३५॥
एवं कथं त्वया क्षिप्ता धूलि तेजनतूरिका । श्रेष्ठि प्राहाऽनया धूल्या विद्यते किं प्रयोजनम् ? ॥३६॥
श्रेणिकः प्रोक्तवानेया न धूलिविद्यते वणिग् ! । इयं क्षिप्ताऽनले स्वर्णं जायते त्रपुयोगतः ॥३७॥
श्रेष्ठ्यपि स्वर्णमादाय धूलितो धनवानभूत् । श्रेणिकोऽन्धां महीपाल-पुत्रीं दिव्यदृशं व्यधात् ॥३८॥
सगर्भां गेहिनीं मुक्त्वा तातेनाऽऽकारितो रहः । श्रेणिकोऽभ्येत्य तातस्य ननाम चरणौ मुदा ॥ ३९॥
प्रसेनजिन्नृपो राज्यं दत्त्वा श्रेणिकसूनुवे । तपो लात्वाऽऽयुषः प्रान्ते स्वर्गसातमवाप्तवान् ॥४०॥

अथ पश्चात् सुतोऽसावि नन्दया शुभवामरे । तस्याऽभयकुमारेति नाम तत्राऽभवत् क्रमात् ॥४१॥
 वर्द्धमानः क्रमात्तातं मत्वा राजगृहाधिपम् । दर्शयित्वा धियं स्वीया-ममिलत् पितुरञ्जसा ॥४२॥
 चतुर्वृद्धिनिधिं पुत्रं मत्वा श्रेणिकभूपतिः । सर्वमन्त्रिषु मुख्यं तं तद्गुणै रञ्जितस्तदा (तो व्यधात्) ॥४३॥
 अनाधिसाधुपार्थे तु श्रुत्वा धर्मं जिनोदितम् । श्रीवीरस्याऽर्हतः सेवां चकार श्रेणिकः सदा ॥४४॥
 पूजयित्वा प्रभुं प्रात-रष्टोत्तरशतं यवान् । रैमयान् ढोकयित्वैव श्रेणिकोऽत्ति निरन्तरम् ॥४५॥
 प्रभोः पूजां वितन्वानः श्रेणिकोऽखण्डभक्तितः । तीर्थकृत्पदवीयोग्य-मर्जयत् कर्म सुन्दरम् ॥४६॥
 पूर्वं मृगवधाद् बद्धकर्मा श्रेणिकभूधवः । प्रथमे नरके यातो मध्यमायुषि शीघ्रतः ॥४७॥
 इतश्चोत्सर्पिणीकाले द्वितीयारावसानके । भविष्यन्ति क्रमात् सप्त वर्याः कुलकरोत्तमाः ॥४८॥ तथाहि-
 'पठमित्थ विमलवाहन बीओ सुदामो तइअ संगमओ, चउत्थ सुपासो दत्तो पंचमओ छट्टो सुमुहो सत्तमो समुची'
 आदिमः कुलकृजाति-स्मृत्या पुर्यादिकं समम् । स्थापयिष्यति सञ्जाते प्रकटे ज्वलने भुवि ॥४९॥
 उत्सर्पिण्यरकद्रैता-तिक्रमे भरतान्तरे । पुण्डवर्द्धनदेशे तु शतद्वाराह्वये पुरे ॥५०॥
 समुच्चिन्मापतेर्भद्रा-भिधा सहचरी वरा । भविष्यति लसद्रूपा पराभूतामरप्रिया ॥५१॥ युग्मम् ॥
 सुखसुप्ताऽन्यदा भद्रा स्वप्नान्येवं चतुर्दश । गजादीनि विशन्त्यास्ये निजे दृक्ष्यत्यहोऽत्यये ॥५२॥
 रत्नप्रभाभिधे श्वभ्रे प्रस्तटे रोरकाह्वये । चतुरष्टसहस्राब्दीं पालयित्वाऽऽयुषः स्थितिम् ॥५३॥
 श्रेणिकस्यासुमान् भद्रा-देव्याः कुक्षौ शुभे क्षणे । अवातरिष्यति चोर्णी क्षणं सुशं (स्थां) करिष्यति ॥५४॥
 उचेषु रविचन्द्रादि-ग्रहेषु सकलेष्वपि । शुक्लचैत्रत्रयोदश्यां भद्रा साविष्यते सुतम् ॥५५॥
 करिष्यतो हरि-क्षमापौ तस्य जन्मोत्सवं क्रमात् । पन्ननाभेति भूपालोऽभिधां दास्यति स्रत्सवम् ॥५६॥
 सप्तहस्ततनुः स्वर्ण-वर्णः पञ्चाननध्वजः । पन्ननाभमहीभुग्भूः सेविष्यते नृपादिभिः ॥५७॥
 वर्द्धमानः क्रमाद्रै-रि-मर्दनक्षितिभुक्सुताम् । पन्ननाभकुमारः सः समहं परिणेष्यति ॥५८॥
 त्रिंशद्वर्षेषु जातेषु मार्गकृष्णदशम्यथ । पन्ननाभस्य दीक्षाया दात्री क्रमाद्भविष्यति ॥५९॥
 वैशाखस्य षिते पक्षे दशमी ज्ञानदायिनी । भविष्यति क्रमात् पन्ननाभस्य प्रथमार्हतः ॥६०॥
 कृते सालत्रये देवैः रूप्य-स्वर्ण-मण्णोमये । उपविष्टो जिनो धर्मं कथयिष्यति मुक्तिदम् ॥६१॥
 देशनान्ते जिनो गच्छ-नायकान् स्थापयिष्यति । ग्राहयिष्यति सुश्राद्ध-धर्मं श्राद्धान् बहूनथ ॥६२॥
 प्रतिबोध्य चिरं भव्य-जीवान् धर्मे शिवप्रदे । कात्तिकामावसी-रात्रौ गमिष्यति स निवृत्तिम् ॥६३॥
 सूरदेवः सुपार्श्वश्च स्वयंप्रभो जिनेश्वरः । सर्वानुभूतिः सर्वज्ञो देव-श्रुतोदयो जिनौ ॥६४॥
 पेठालः पोट्टिलश्चापि श्रीशतकीर्तिसुव्रतो । अममो निष्कषायोऽथ निष्पुलाकश्च निर्ममः ॥६५॥
 चित्रगुप्तसमाधी च संवर-श्रीयशोधरौ । विजयो मल्ल-देवौ चा-ऽनन्तवीर्यश्च भद्रकृत् ॥६६॥
 एते जिनाः क्रमाच्छत्रु-ञ्जये तीर्थे शिवप्रदे । समेत्य भव्यजीवेभ्यो दास्यन्ति धर्मदेशनाम् ॥६७॥
 तदा कोटिमिता भव्य-जीवाः क्षिप्तवा तमोऽखिलम् । कल्याणकमलां सद्यो लभिष्यन्ति न संशयः ॥६८॥

एवं भाविनस्तीर्थङ्करा असंख्याता मुक्तिं गमिष्यन्ति शत्रुञ्जये तीर्थे —

सिरिनेमिनाहवज्जा जत्थ जिणा रिसहपमुहवीरंता ।
तेवीस समोसरिआ सो विमलगिरी जयउ तित्थं ॥१०॥

व्याख्या—‘श्रीनेमिनाथो’ द्वाविंशस्तीर्थकृत तेन वज्जिता-रहिताः श्रीऋषभाजिताद्याः श्रीवद्धमान-पर्यन्तास्त्रयोविंशतिजिनाः समवासाषुः यत्र गिरौ स विमलगिरिः-शत्रुञ्जयनामा पर्वतो जगद्वन्धो जयतात् इति सम्बन्धः । तत्रादौ श्रीऋषभजिनस्य समवसृतिस्वरूपं प्रोच्यते—

विहरन् वृषभः स्वामी साधूनां शिवहेतवे । सुरार्च्यः समवासार्थीत् तीर्थे शत्रुञ्जयेऽन्यदा ॥१॥
तत्रेति सुरमर्त्यानां पुरतो वृषभः प्रभुः । धर्मोपदेशनां चक्रे पापहन्त्या गिरा किल ॥२॥
विरोधिता बन्धु जनेषु नित्यं सरोगता मूर्खजनेषु सङ्गः । क्रूरः स्वभावः कटुवाक् सरोषो नरस्य चिह्नं नरकागतस्य स्वर्गच्युतानामिह जीवलोके चत्वारि नित्यं हृदये वसन्ति । दानप्रसंगो विमला च वाणी देवार्चनं सद्गुरुसेवनं च दुर्वारा वारणेन्द्राः जितपवनजवा वाजिनः स्यन्दनौघाः, लीलावत्यो युवत्यः प्रचलितचमरैर्भूषिता राज्यलक्ष्मीः । उच्चैः श्वेतातपत्रं चतुरुदधितेटी संकटा मेदिनीयं, प्राप्यन्ते यत्प्रभावात् त्रिभुवनविजयी सोऽस्तु नो धर्मलाभः ॥ तत्रस्थस्य प्रभोर्लक्ष-मिता वार्चयमा वराः । आसाद्य केवलज्ञानं मुक्तिपुर्यां समागमन् ॥६॥ ततः श्रीवृषभः कृत्वा विहारं बोधयन् जनान् । भूयश्च समवासार्थीन्मुमुक्षुमुक्तिहेतवे ॥७॥ तदा तत्र प्रभोरर्द्ध-लक्षं तपस्विनो वराः । अलञ्चक्रुः क्रमात् प्राप्य ज्ञानं मुक्तिपुरीं पुनः ॥८॥ एवं वारानसङ्ख्याता-नेत्य तत्रादिमो जिनः । साधून् भव्यजनान् भूरीन् प्रापयन्निर्वृतेः पुरीम् ॥९॥ यतः ‘नवनवई पुच्चाई’ विहरंतो आगतो अ सित्तुंजे । उसभो देवेहिं समं समोसटो पढमतित्थम्मि’ ॥१०॥ ६६८५४४०००००००००००० एकोनसप्ततिः कोटाकोट्यः पञ्चाशीतिः कोटिलक्षाः चतुश्चत्वारिंशत् कोटि-सहस्रा एतावान् वारान् वृषभः शत्रुञ्जये समवासार्थीत् ।

तत्र प्रभोगिरं श्रुत्वा ये लात्वा संयमं खलु । मुक्तिं जग्मुर्न हि तेषां संख्या ज्ञायेत कोविदैः ॥११॥

★ इति ऋषभजिनस्य शत्रुञ्जयागमनसम्बन्धः ★

॥ अथ अजितजिन-शत्रुञ्जयसमागमनसम्बन्धः ॥

अजिततीर्थकृत भव्य-जनान् भूरीन् प्रबोधयन् । आगात् शत्रुञ्जये तीर्थे भव्याङ्गिमोक्षहेतवे ॥१॥
सालत्रये कृतेऽमर्त्यैर्हेमरूप्यमणीमये । उपविश्याऽजितस्वामी धर्ममाख्यातवानिति ॥२॥
वरपूजया जिनानां धर्मश्रवणेन सुगुरुसेवनया । शासनभासनयोगैः सृजन्ति सफलं निजं जन्म ॥३॥
श्रवाप्य धर्मावसरं विवेकी कुर्याद्विलम्बं नहि विस्तराय । ततो जिनरतक्षशिलाधिपेन रात्रिं व्यतिक्रम्य पुनर्न नेमे तथाहि—छद्मस्थावस्थितो नाभि-पुत्रस्तक्षशिलान्तिके । कायोत्सर्गे स्थितः सायं स्वकर्मक्षयहेतवे ॥५॥
वनपालानानाद् बाहु-बलिर्ज्ञात्वाऽऽगमं पितुः । दध्यौ प्रभोर्नतौ रात्रौ शोभा भवति नो मनाग् ॥६॥

तेनाहमुपसि न्यक्त-विभूत्या चरणौ प्रभोः । वन्दिष्ये कृतशोभायां नगर्यां भूरिभूपयुग्म् ॥७॥
 सामग्रीं रुचिरां कृत्वा बाहुवलिः सदुत्सवम् । वन्दितुं वृषभं यावद-चालीद् बहुभूपयुग्म् ॥८॥
 इतस्तावत् प्रगे स्वामी वायुवच्चलितोऽग्रतः । तत्राऽऽयातः सुतस्तात-मनीच्येत्यरुदत् स च ॥९॥
 स्वामिन् ! किं न त्वयाऽदर्शि दर्शनं स्वं ममैकशः । अलक्ष्यत्वं कथं जातो ह्यगथात् साम्प्रतं प्रभो ! ॥१०॥
 इत्यादि विलपन् बाहु-वलिः सचिवपुङ्गवैः । कारितः कारयामास स्तूपं जिनाङ्घ्रिराजितम् ॥११॥ युग्मम् ॥
 धर्मच्छुर्यो जनश्रुते विलम्बं क्षणमेककम् । स एवं शोचति स्वस्मिन् बाहुवलिनरेन्द्रवत् ॥१२॥
 इत्यादि धर्ममाकर्ण्य बहवो भविनो जनाः । मुक्तिं तत्र गिरौ जग्मुः सर्वकर्मस्थितिज्ञयात् ॥१३॥
 एकदाऽजिततीर्थेशे कुर्वाणे धर्मदेशनाम् । साधु-लक्षत्रयं मुक्ति-मीयिवत् सिद्धपर्वते ॥१४॥

❀ इति अजितजिन-शत्रुञ्जयसमागमनसम्बन्धः ❀

॥ अथ सम्भवजिनस्य शत्रुञ्जयागमनसम्बन्धः ॥

एकदा सम्भवस्तीर्थ-करः प्रबोधयन् जनान् । बहुसंयतसंयुक्तः सिद्धाद्रौ समुपेयिवान् ॥१॥
 कृते वप्रत्रये देवैः रूप्य-स्वर्ण-मणीमये । उपविश्य ददौ धर्मो-पदेशं सम्भवो जिनः ॥२॥
 नन्दीश्वरेषु यत्पुण्यं द्विगुणं कुण्डले नगे । त्रिगुणं रुचके हस्ति-दन्तेषु च चतुर्गुणम् ॥३॥
 एतद् द्विगुणितं जम्बू-चैत्ये यात्रां वितन्वताम् । षोढा तु धातकीखण्डे तच्छाखिजिनपूजनात् ॥४॥
 पुष्करोदरविम्बानां द्वात्रिंशद्गुणसम्मितम् । मेरुचूलार्हदर्चायां पुण्यं शतगुणं भवेत् ॥५॥
 शत्रुञ्जये कोटिगुणं स्वभावात् स्पर्शतो मतम् । मनोवचनकायानां शुद्ध्याऽनन्तगुणं नृणाम् ॥६॥
 वर्द्धमानपुरे पद्म-श्रेष्ठिनः श्रीमती प्रिया । तिस्रः पुत्र्योऽभवन् पद्मा-लक्ष्मी-चन्द्रावती क्रमात् ॥७॥
 तिस्रोऽपि पाठिताः पित्रा धर्मकर्मकलाः समाः । सन्ध्याद्वये प्रतिक्रान्तिं जिनार्चां च वितन्वते ॥८॥
 एकमेव वरं तिस्रो भगिन्यः कोविदोत्तमम् । वाञ्छन्त्यो जनकस्याग्रे जगदुश्चित्तचिन्तितम् ॥९॥
 ततः पिता धनश्रेष्ठि-नन्दनं श्रीदसञ्जितम् । विज्ञमाकर्ण्य शास्त्राणा-मर्थं पप्रच्छ सादरम् ॥१०॥
 लक्ष्णालङ्कृतिच्छन्दो-मुख्यशास्त्रार्थमद्भुतम् । श्रेष्ठी पप्रच्छ यं यं च तं तं सोऽचकथद् द्रुतम् ॥११॥
 ततः श्रेष्ठी व्ययन् भूरि-विभवं लसदुत्सवम् । तिस्रः पुत्रीर्ददौ श्रीद-वराय धनसूनुवे ॥१२॥
 वर्षद्वये गतेऽकस्माद्दुत्पन्ने विषमामये । चिकित्सितोपि वैद्यैः स पञ्चत्वमगमत्क्रमात् ॥१३॥
 यतः-मातापिता भैषजमिष्टदेवो विद्याप्रियानन्दनवान्धवाश्च । गजाश्च भृत्या बलपद्मवासे नेशा जनं रक्षितुमन्तकाले
 अनाज्यं भोज्यमप्राज्यं विप्रयोगः प्रियैः सह । अप्रियैः सम्प्रयोगश्च सर्वं पापविजम्भितम् ॥१५॥
 ततस्तिस्त्रः सहोदर्यः मिथः प्रोचू रहः स्थिताः । अस्माभिर्न कृतं पुण्य-मखण्डं पूर्वजन्मनि ॥१६॥
 तेनेदानीं समायातं वैधव्यं नः कुकर्मतः । अखण्डं चेद् विधीयेत पुण्यं वरं तदा भवेत् ॥१७॥
 यतः-पत्यौ मृतेपि या योषिद् वैधव्यं पालयेत् क्वचित् । सा पुनः प्राप्य भर्तारं स्वर्गभोगान् समश्नुते ॥१८॥

मृते भर्तरि साध्वीं स्त्रीं ब्रह्मचर्ये व्यवस्थिता । स्वर्गं गच्छत्यपुत्रापि यथा ते ब्रह्मचारिणः ॥१६॥
 ध्यात्वेति ताः सहोदर्यो भावारीन् जेतुमन्वहम् । धर्मकर्मक्रियास्वेव-मस्थापयन् मनो निजम् ॥२०॥
 इतः संसदि मोहस्य जगादेति स्मरानुगः । शश्वत् श्रेष्ठिसुतास्तिस्रस्तथा धर्मं वितन्वते ॥२१॥
 पश्चात् स्तोत्रैर्दिनैरेव भवन्तं भवतोऽनुमान् । जित्वा पद्मसुताः स्वाज्ञां ग्राहयिष्यन्ति नृन् पुनः ॥२२॥
 तेनाऽधुना विजेतुं ता भवतोऽवसरोऽस्ति हि । उद्गच्छन्नेव नो शत्रुर्हतः सैव हनिष्यते ॥२३॥
 ता जेतुं मोहभूयेन वीटके स्वकरे कृते । प्रमीला-विकथे मोहं नत्वेति प्रोचतुस्तदा ॥२४॥
 आद्योर्बोटकं देहि प्रसद्य मोहभूपते ! । तवाज्ञां ग्राहयिष्यावो गत्वा तास्तत्र शीघ्रतः ॥२५॥
 ता निद्रा-विकथे जेतुं चलन्त्यौ स्वामिपार्श्वतः । पद्मनार्यन्तिके गत्वा प्रथमं चेति जल्पतः ॥२६॥
 वीरश्रेष्ठिप्रिया वर्य-रसवत्यादिदानतः । भोजयामास भूयिष्ठाः श्राद्धीः किमजमीस्त्वकम् ॥२७॥
 पद्माऽवक् चिन्तया किं मे तथा सम्प्रतिवार्तया । गुणवन्त्यश्च ताः श्राद्ध्यो भोजिता नागुणास्पदम् ॥२८॥
 एवं निद्राविकथाभ्यां कुर्वतीभ्यां कथां पृथग् । विकथा कारिता पद्मा निद्रापि ग्राहिता पुनः ॥२९॥
 प्रमीला-विकथे एवं लक्ष्मीमपि क्रमात् तदा । ग्राहयामास तु स्वाज्ञां विकथादिविधानतः ॥३०॥
 चन्द्रावती तु भक्तादि-कथाभिभूरिभिर्भृशम् । चालिता न मनाग् धर्मध्यानान्निर्जरशैलवत् ॥३१॥
 पद्मा-लक्ष्म्यौ तु भक्तादि-कथाकरणतत्परे । मृत्वा श्वभ्रे गते भूरि-दुःखभाजौ बभूवतुः ॥३२॥
 चन्द्रावती वितन्वाना शुद्धं धर्मं जिनोदितम् । अस्मिंस्तीर्थे समायाता नन्तुं श्रीवृषभं जिनम् ॥३३॥
 कुर्वाणा सततं ध्यानं तपश्च पुरतः प्रभोः । सम्प्राप्य केवलज्ञानं ययौ मुक्तिपुरीं क्रमात् ॥३४॥
 एवं श्रीगम्भवप्रोक्तं वचः श्रुत्वा जना मुदा । बहवः चीणकर्माणः कल्याणनगरीं ययुः ॥३५॥

☀ इति सम्भवजिनस्य शत्रुञ्जयागमनसम्बन्धः ॥ ☀

॥ अथ अभिनन्दनस्य शत्रुञ्जयागमनसम्बन्धः ॥

विहरन्नेकदा पृथ्व्या-मभिनन्दनतीर्थकृत् । सिद्धाद्रौ समवासापीत् भूरिसंयतसेवितः ॥१॥
 धर्मं श्रोतुं समेतेषु भव्येषु बहुष्वन्यदा । अभिनन्दनतीर्थेशो जगौ भव्याङ्गिशर्मणे ॥२॥
 एकैऽहिभ्यां जना लक्ष्मीं हस्ताभ्यां मौलिना धिया । अर्जयन्ति क्रमात्तत्र पादाभ्यामर्जने कथा ॥३॥
 वीणापुरे वणिग् भीमो दुःस्थो महेश्वरभूभुजाम् । लेखं लात्वा ब्रजत्येव दूरदेशे श्रियः कृते ॥४॥
 प्राप्य लेखाद् धनं स्वस्य निर्वाहं स वणिग् व्यधात् । लेखवाहक इत्यासीन्नाम तस्य जने क्रमात् ॥५॥
 सन्ध्याद्वये प्रतिक्रान्तिं गच्छन् मार्गं ततान सः । मध्याह्ने जिननाथस्य पूजां वितनुते स्म च ॥६॥
 गुरुयोगो भवेद् यत्र तत्र श्री गुरुपादयोः । वितीर्य बन्दनं नीरमपि पिबति (व्ययति) सर्वदा ॥७॥
 वने तथाविधे दुःखो-पाजितं धर्मकर्मणि । एकं लौहडिकं सोऽपि व्ययति स्म सुभावतः ॥८॥
 एवं पद्म्यां धनं भीमोऽर्जयित्वा धर्मकर्मणि । व्ययित्वा च वृषं कृत्वा स्वर्गलोकेऽगमद् वणिग् ॥९॥

ततश्च्युत्वा नरभवं प्राप्य भीमः सुरः स च । कल्याणनगरे यातः क्षिप्त्वा कर्माष्टकं क्रमात् ॥१०॥
 इत्यादि धर्ममाकर्ष्य बहवो भव्यमानवाः । श्रेयःपुरीमलञ्चक्रुः सिद्धतीर्थे शिवप्रदे ॥११॥
 श्रीपुरे मण्डनश्रेष्ठी हस्ताभ्यां वस्तु तोलयन् । अर्जयामास यद् द्रव्यं तदद्भ्यं व्ययति वृषे ॥१२॥
 हस्ताभ्यां जिननाथस्य पूजां कुर्वन् सुभावतः । शत्रुञ्जये ययौ नन्तुं नाभिभूपतिनन्दनम् ॥१३॥
 पूजां श्री ऋषभेशस्य कुर्वन् प्राप्याऽव्ययां विदम् । मुक्तिमत्र गिरेः शृङ्गे ययौ स च तमःक्षयात् ॥१४॥
 चन्द्राह्ननगरे चन्द्र-वणिग् वस्तु स्वमौलिना । आनीयानीय विक्रीय निर्वाहं स वणिग् व्यधात् ॥१५॥
 मस्तकेन प्रणम्याऽऽदिजिनं शत्रुञ्जयाचले । क्षीणकर्मा ययौ चन्द्रः कल्याणनगरीं क्रमात् ॥१६॥
 वीराह्ननगरे वीर-श्रेष्ठिराड् बुद्धिविक्रमात् । अर्जयित्वा धनं शत्रु-ञ्जये यात्रां व्यधान्मुदा ॥१७॥
 बुद्ध्या श्रीजिननाथार्चां भङ्गिभिर्बहुभिः सदा । कुर्वन् शत्रुञ्जये प्राप पञ्चमं ज्ञानमन्यदा ॥१८॥
 क्रमाद् भूरिजनान् जैन-धर्मे प्रबोधयन् सदा । शत्रुञ्जये ययौ मोक्षं भूरितपस्विसंयुतः ॥१९॥
 इत्यादि बहवो भव्या अभिनन्दनसार्वतः । धर्मं श्रुत्वा ययुर्मुक्तिं सिद्धपर्वतमस्तके ॥२०॥
 तारापुरे हरो भार-वाहो भूरिभरं वहन् । एकादिविंशतिप्रान्तान् मणान् स्कन्धेऽवहत् परम् ॥२१॥
 दिनं प्रति द्रमान् पञ्च-सप्ताष्टौ वाऽर्जयन् सदा । द्रममेकं वृषे पञ्च गृहे कोशे द्रमद्वयम् ॥२२॥
 हरो व्ययन् सुखे दुःखे धर्मकृत्यं न मुञ्चते । प्रत्याख्यानं यथाशक्ति तनुते गुरुसाक्षिकम् ॥२३॥
 मस्तकेनार्जिता लक्ष्मी-धर्मकृत्ये व्ययन् हरः । अभिनन्दनसर्वज्ञं सेवते स्म सुभावतः ॥२४॥
 अभिनन्दनजिनस्यान्ते दीक्षां लात्वा क्रमात् हरः । सर्वकर्मक्षयान्मुक्तिं ययौ सिद्धमहीधरे ॥२५॥
 जम्बूपुरे मधुश्रेष्ठी विक्रीणन् सुमतीर्वराः । वर्यवेषधरोऽनर्घ्ये हृष्टो तस्थौ निरन्तरम् ॥२६॥
 एकदा तत्र वास्तव्य-चम्पकश्रेष्ठिनन्दनः । तत्रैत्याऽवग् तवाड्डेऽत्र क्रयाणं किं न दृश्यते ? ॥२७॥
 श्रेष्ठ्यवग् धीः क्रयाणं मे विद्यतेऽहृष्टे मनोहरम् । तद् यो गृह्णाति नित्यं स सुखवान् जायते खलु ॥२८॥
 द्रमान् पञ्चशतीं तस्मै स दत्तकैकां धियं ललौ । न स्थेयं भवताऽऽस्थेयं द्वयोः कुर्वाणयोः कलिम् ॥२९॥
 तदा कश्चिन्नरोऽभ्येत्य श्रेष्ठिनोऽग्रे जगाविति । भवत्पुत्रो ललौ वर्यं पण्यं लाभो भविष्यति ॥३०॥
 ततः श्रेष्ठी मधूपान्ते गत्वाऽवक् त्वं वरोऽसि न । यतो धीदानतः पुत्रोऽदण्डयन्मम नन्दनम् ॥३१॥
 श्रेष्ठ्यवग् यदि ते नैव रोचते मे क्रयाणकम् । तदा पश्चाद् धियं देहि धनं त्वं स्वं गृहाण भो ! ॥३२॥
 अनेन श्रेष्ठिपुत्रेण द्वयोः कलिं वितन्वतोः । स्थेयं न चेद्यदा देयं मह्यं दशशतीं द्रमान् ॥३३॥
 चम्पकः प्रतिपद्येति दत्त्वा पश्चाद् धियं च ताम् । लात्वा स्वं स्वं ययौ स्वीय-गृहे जनकसंयुतः ॥३४॥
 मन्त्रिणः सेल्लहस्तस्य सुनोर्वितन्वतोः कलिम् । पाश्वर्सेऽस्थात् श्रेष्ठिपूर्याव-त्ताभ्यां सालीकृतः स च ॥३५॥
 कुर्वाणो कलहं मन्त्रि-सेल्लहस्तसुतौ क्रमात् । गत्वा भूपान्तिके दोषं मिथो जजल्पतुस्तदा ॥३६॥
 आकारितस्तदा साक्षी द्वाभ्यां श्रेष्ठ्यङ्गजस्तदा । मन्त्रिपूनोव्यधात् पक्षं सेल्लहस्तोऽरुपत्तदा ॥३७॥
 सेल्लहस्तोऽथ भूपान्तान् क्लेनेन चम्पकं क्रमात् । दण्डयामास भूयिष्ठ-पद्माया अपहारतः ॥३८॥
 ततो भूरिधनं दत्त्वा धीदाय चम्पको धियम् । लात्वा तस्यौ त्रिके मार्गे धीऽप्रोक्ते प्रसोदतः ॥३९॥
 चम्पकस्त्रिकामार्गे तु तिष्ठन् पृच्छति मार्गागात् । भवद्विर्वीक्षितं दृष्टं किं किं सम्प्रति जल्पताम् ॥४०॥

एकः पान्थो जगौ लब्धो मयैकः प्रस्तरोऽधुना । रोचते यदि ते लाहि दत्त्वा द्रमाष्टकं मम ॥४१॥
 पथिकाय द्रमान्तौ वितीर्य चम्पकस्तदा । ग्रहीत्वा प्रस्तरं तं च समापयौ स्वमन्दिरे ॥४२॥
 तस्मात् प्रस्तरतः कोटि-द्रमानासाद्य विक्रयात् । महेभ्यो राजमान्योऽभूत् चम्पकश्रेष्ठिनन्दनः ॥४३॥
 मृत्युं गतेऽथ जनके चम्पको गृहनायकः । अभिनन्दनसर्वज्ञ-पार्थो जैनं वृषं ललौ ॥४४॥
 क्रमात् स्वसूनुवे गेह-भारं वितीर्य रङ्गतः । अभिनन्दनसार्वान्ते संयमं प्राप्तवान् ध्रुवम् ॥४५॥
 गुरुपान्ते वृषं श्रुत्वा मधुः श्रीजिनपूजनम् । कुर्वन्नुपार्जयामास पुण्यं मुक्तिगमोचितम् ॥४६॥
 धर्मिणां धर्मधिषणां कर्मिणां कर्मशेषुषीम् । मधुश्रेष्ठी ददन् नित्यं श्लाघ्योऽजनि नृपादिषु ॥४७॥
 क्रमान्मधुजिनोपान्ते लात्वा दीक्षां दराद्गवः (दराद्गतः) । साधुना चन्दनेनाऽमा विहारं तनुते मुदा ॥४८॥
 गत्वा शत्रुञ्जये तीर्थे कृत्वा तीव्रं तपः पुनः । चन्दनो मधुना सार्द्धं केवलज्ञानमाप्तवान् ॥४९॥

★ इति अभिनन्दनस्य शत्रुञ्जयागमनसम्बन्धः ★

॥ अथ सुमतिजिनस्य शत्रुञ्जयसमवसृतिस्वरूपम् ॥

सुमतिस्तीर्थकृद् भव्य-जीवान् धर्मे विबोधयन् । कोटाकोटिसुरैः सेव्यः सिद्धाद्रौ समवासरत् ॥१॥
 तत्र स्थिते प्रभौ वाचं-यमाः लक्षद्वयप्रमाः । क्षीणकर्माष्टका मुक्तिं नगरीं समुपागमन् ॥२॥
 व्ययन् धर्मे धनं जीवो न्यायमार्गाजितं खलु । लभते शाश्वतं शर्म कुन्तलश्रेष्ठिवत् क्रमात् ॥३॥
 पद्मानन्दपुरे पद्म-नाभो वणिगभूद्वरः । तस्य पत्नी कलादेवी कलायु कुराला किल ॥४॥
 व्यवसायं वितन्वानः श्रेष्ठी लक्षं द्रमान् क्रमात् । अर्जयामास नो धर्मे व्ययति स्म च कर्हिचित् ॥५॥
 तस्याभून्नन्दनश्चन्द्र-नामा मञ्जुलविग्रहः । ताते मृतेऽभवत् स्वामी विभवस्याप्तमस्य स ॥६॥
 चन्द्रस्याभूत् क्रमाद् द्रव्यं लक्षद्वयमितं स्फुटम् । मृते तस्मिन् सुतो लक्ष-त्रयस्वामी मनोऽजनि ॥७॥
 मने मृते च तत्पुत्रः सिंहाहोऽजनि सुन्दरः । तस्याभवच्चतुर्लक्ष-प्रमितो विभवः क्रमात् ॥८॥
 सिंहे मृत्युं गते हस्ति-नामाऽजनिष्ट तत्सुतः । पञ्चलक्षद्रमस्वामी सोऽप्यभूदर्जयन् धनम् ॥९॥
 तस्याऽजनि प्रिया गङ्गा-देवी गङ्गेव निर्मला । गङ्गा वक्ति प्रियेदानीं धर्मे व्यय धनं सदा ॥१०॥
 धर्मकृत्सेषु या लक्ष्मी स्थाप्यते साऽतिसुन्दरा । अन्याऽवकेशभूमीव लक्ष्मीवान्नेव शस्यते ॥११॥
 यतः-‘अथः क्षिपन्ति कृपणा वित्तं तत्र यियासवः । सन्तस्तु गुरुचैत्यादौ तदुच्चैः फलकाङ्क्षिणः’ ॥१२॥
 एकदा श्रीगुरुपान्ते हस्ता नत्वा गुरुकर्मौ । धर्मं श्रोतुमुपाविष्टो यावत्तावद् गुरुर्जगौ ॥१३॥
 अभयं सुवत्तदाणं अणुकंपा-उच्चिन्न-कित्तिदाणं च । दोहिवि मुक्खो भणित्तो तिन्निवि भोगाङ्गं दिति ॥१४॥
 न कयं दीणुद्वरणं न कयं साहम्मिआण वच्छल्लं । हिअयम्मि वीथराओ न धारिओ हारिओ जम्मो ॥१५॥
 व्याजे स्याद् द्विगुणं वित्तं व्यवसाये चतुर्गुणम् । क्षेत्रे शतगुणं प्रोक्तं पात्रेऽनन्तगुणं भवेत् ॥१६॥
 श्रुत्वा धर्मं जगौ हस्तो मया जिननतिं विना । नो भोक्तव्यं पयः पेयं शयितव्यं कदाचन ॥१७॥
 सोऽप्रणम्यैकदा सार्वं भोक्तुं यावदुपाविशत् । तावत् पत्नी जगौ स्वामिन् ! न नतोऽद्य त्वया जिनः ॥१८॥

हस्तेऽथाभ्युच्छिते(ष्टे) पत्नी प्राह हस्तं पवित्रय । हस्तोऽवग् धावने पाशो-धृतं याति च तत्स्थितम् ॥१६॥
 स्थगयित्वा शयं गत्वा जिनौकसि जिनं स च । नत्वा यावच्चचालाऽऽशु पश्चात्तावत् सुरो जगौ ॥२०॥
 यक्षोऽहं गोमुखस्तुष्ट-स्तुभ्यं जिनेन्द्रभक्तिततः । वरं याचस्व चित्तेष्टं दास्येऽदस्तव साम्प्रतम् ॥२१॥
 श्रेष्ठयवग् गेहिनीं पृष्ट्वा मार्गयिष्यामि वाञ्छितम् । ततो हस्तस्तथावस्थो गत्वा भार्यान्तिके जगौ ॥२२॥
 तुष्टो मे गोमुखो यक्षः किं याचेऽहं प्रिये ! वद ? । प्राणप्रियाऽऽह याचस्व सद्बुद्धिं यक्षसन्निधौ ॥२३॥
 याचित्वा सुमतिं यक्षात् श्रेष्ठयैत्य सदने जगौ । आनयाम्भः शयं प्रक्षालयिष्यामि प्रियोत्तमे ! ॥२४॥
 प्रियाऽभाषीद् घृतं हस्त-लग्नं तव गमिष्यति । हस्तोऽवग् न शयास्याहीन(न)प्रक्षाल्याद्दम्यहं ननु ॥२५॥
 पत्नी दध्यावयं कान्तो जातोऽस्ति मतिमान् मम । प्रतिक्षाल्य ततो हस्तं हस्तः प्रास्फेद्यद् घृतम् ॥२६॥
 इतस्तत्र पुरे राजा स्वकारितसरोवरे । संस्थाप्य स्तम्भमाहेति पौराणां पुरतस्तदा ॥२७॥
 यो ना पालिस्थितः स्तम्भं गुणेन वेष्टयिष्यति । तोलयिष्यति पट्टेभं निजबुद्धिप्रपञ्चतः ॥२८॥
 मन्त्रिमुख्यपदं तस्मै दास्येऽहं मानदानतः । हस्तः श्रुत्वेति भूपेन समं सरोवरे ययौ ॥२९॥
 लम्बां रज्जुं सरःपालौ मुक्त्वाऽऽदौ परितस्तदा । शये लात्वैकरज्जुं तं द्वितीयं कर्षयन् पुनः ॥३०॥
 सरःकण्ठस्थितो हस्तः स्तम्भं बन्ध रज्जुना । तदा सन्मानयामास राजा तं हस्तनैगमम् ॥३१॥
 यानमध्यस्थिते पट्ट-गजे तेन कृते तदा । यावन्मात्रं जले मग्नं यानं रेखा कृता तदा ॥३२॥
 उत्तीर्य कुञ्जरं यानं भृत्वाऽश्मभिश्च तान् पुनः । तोलयित्वा च जज्ञौ स कुम्भभारं प्रमाणतः ॥३३॥पुग्मम्॥
 ततो ग्रामशतं तस्मै दत्त्वा मन्त्रिपदं पुनः । भूभुजा सत्कृतः सर्व-मन्त्रिमुख्यः सदुत्सवम् ॥३४॥
 राजकार्यं प्रजाकार्यं कुर्वन् हस्तः सः मन्त्रिराट् । धर्मकृत्यानि सर्वाणि चकार मुक्तिहेतवे ॥३५॥
 हस्तमन्त्री त्रिसन्ध्यां तु कुर्वन् पूजां जिनेशितुः । प्रतिक्रान्तिं करोति स्मो-भयकालं निरन्तरम् ॥३६॥
 सिद्धाचलादितीर्थेषु प्राप्य सङ्घपतेः पदम् । चकार हस्तमन्त्रीशो यात्रां भूरिधनव्ययात् ॥३७॥
 अस्मिन्नेव गिरौ सिद्ध-ध्यानं कुर्वन् स मन्त्रिराट् । सम्प्राप्य केवलज्ञानं ययौ मुक्तिपुरीं क्रमात् ॥३८॥
 धर्मोपदेशमित्यादि दत्त्वा तत्र महीधरे । सुमतिस्तीर्थकृच्चक्रे विहारमन्यनीवृति ॥३९॥
 एवं सुमतितीर्थेशो वारान् सहस्रशः क्रमात् । सिद्धाद्रौ समवासापार्श्वं भव्याङ्घ्रिबोधहेतवे ॥४०॥

☀ इति सुमतिजिनस्य शत्रुञ्जयसमवसृतिस्वरूपम् ☀

॥ अथ पद्मप्रभस्य शत्रुञ्जयसमवसृतिस्वरूपम् ॥

कौशाभ्यां पुरि भूपस्य धरस्य शासतो महीम् । सुसीमा गेहिनी शुद्ध-शालमाणिक्यशालिनी ॥१॥
 इतो ग्रैवेयकाद् देव-श्च्युत्वा धरमहीपतेः । सहचर्याः सुसीमाया उदरेऽवतरन्निशि ॥२॥
 तदा राज्ञी महास्वप्नान् चतुर्दशमितान् वरान् । मुखे प्रविशतोऽाशयन् निशीथसमये मुदा ॥३॥
 यतः-“गयवसह-सीह-अभिसेय-दामससिदिणपरं भयं कुंभं । पउमसरसागरविमाण-भवणारयणुचयसिर्हि च”
 जन्म जन्मोत्सवं राज्य-प्राप्तिदीक्षाग्रहौ पुनः । ज्ञानप्राप्तिस्वरूपं च प्रोच्यान्येतानि कोविदैः ॥५॥

पद्मप्रभप्रभुः पृथ्वीं क्रमाभ्यां पावयन् क्रमात् । भूरिसाधुयुतः शत्रु-ञ्जयेऽथ समवासरत् ॥६॥
 तत्र द्वादश पर्षत्सू-पविष्टासु यथाक्रमम् । पद्मप्रभोऽतिदिशति देशनां भविनां पुरः ॥७॥
 सुपात्रेभ्यो दददानं भव्यजीवः सदादरात् । धर्मं श्राद्ध इवाप्नोति कल्याणकमलां क्लिप्त ॥८॥
 तथाहि-अयोध्यायामभूद्धर्म-श्रेष्ठी पत्नी मनोरमा । पुत्रः पद्मरथो धर्म-कर्मैककरणादरः ॥९॥
 श्रेष्ठी प्रोवाच पुत्राग्रे श्रीरिक्तो भाति नो नरः । तेनान्यविषये गत्वाऽऽनेष्यामि विभवं बहुम् ॥१०॥
 यतः-“जाईरुवं विजा तिलि वि निवडंतु कंदरे विवरे । अत्युच्चि प्र परिवडडू जेण गुणा पायडा हुंति ॥११॥
 रूप्यकाञ्चनमञ्जिष्ठा-मुख्यभूरिकयाणकैः । भृत्वाऽनोऽह्नि शुभे धर्मोऽचालीदन्यपुरं प्रति ॥१२॥
 मार्गं गच्छन् कमाद्धर्म आयातांस्तस्करान् बहून् । निरीच्य सम्पुखं गत्वा तेषां नति व्यधुर्धुरि ॥१३॥
 हसन्तस्तस्कराः प्रोचु-र्भो वणिग् ! मायिकोत्तम ! । यतः आदौ समेत्याऽस्मान्नमश्चक्रे मलिम्लुचान् ॥१४॥
 यतः-“मायासीलह माणुमह किमु पतीज ण जाई । नीलकंठ महुरं लवइ सविषभुयंगम खाइ” ॥१५॥
 श्रेष्ठ्याह यस्य यद्वस्तु ग्रहिष्यति बलादिह । स परत्र गतो लक्ष-कोटिगुणं च दास्यति ॥१६॥
 यतः-वहमारण्यअम्बकखाण-दाणपरघणविलोचणाईणं । सव्वजहन्नो उदओ दसगुणिओ इकसि कयाणं ॥१७॥
 तिच्चयरे उ पओसे सयगुणिओ सयसहस्सकोडिगुणो । कोडाकोडिगुणो वा हुज्ज विवागो बहुतरो वा ॥१८॥
 हसन्तो जगदुः स्तेना अस्मभ्यं वस्तु देहि भो ! । इहैव दास्यते वस्तु तुभ्यमस्माभिरञ्जसा ॥१९॥
 श्रेष्ठ्यवक्त्र कोऽत्र साक्ष्यस्ति यत् साक्षो पूरयिष्यति । चौराः प्रोचुरयं साक्षी मार्जारोऽरण्यवासकः ॥२०॥
 ततो वस्त्वखिलं त्यक्त्वा गणयित्वा स नैगमः । तस्करेभ्यो वितीर्याथ नमश्चक्रे स धीरवाग् ॥२१॥
 हसन्तस्तस्करा वस्तु गृहीत्वा श्रीपुरे ययुः । वणिक् छन्नं चलंस्तत्र नगरे समुपेयिवान् ॥२२॥
 मिलित्वा भूपतेर्धर्मः प्राहेति त्वं प्रजापतिः । अशरणस्य शरणं शिष्टसङ्ग्रहकारकः ॥२३॥
 दुष्टस्य दमको दीन-दुःस्थानाथादिपालकः । दाता भोक्ता विवेकी त्वं चिरं नन्द चिरं जय ॥२४॥
 राजाऽभाषीद् वणिक् ! किं ते कार्यं सम्प्रति विद्यते । धर्म आचष्ट मे वस्तु गृहीतं तस्करैः पथि ॥२५॥
 ततो भूपतिराकार्यं मन्त्रीशान् प्रत्यवग् दृढम् । अस्य वस्तु गृहीतं ये-स्तान् विलोकयाऽर्प्यतां च तत् ॥२६॥
 ततस्ते मन्त्रिणोऽभ्येत्य प्रोचुः क्व सन्ति तस्कराः ? । धर्मश्चौरगृहं तेभ्यो दर्शयामास तत्क्षणात् ॥२७॥
 ततस्तत्र स्थिताश्चौराः प्रोक्ता मन्त्रीश्चरैरिति । युष्माभिरस्य यद्वस्तु गृहीतं तत् समर्प्यताम् ॥२८॥
 स्तेनास्ते जगदुः स्तैन्यं वयं कुर्मः कदापि न । यद्यस्माभिर्गृहीतं चेद् वस्तु साक्ष्यस्ति कोऽत्र च ॥२९॥
 प्रोचुर्मन्त्रीश्चराः धर्मं साक्षिणं त्वमिहानय । ततो धर्मोऽऽनयत्तत्र मार्जारं कृष्णदेहभम् ॥३०॥
 तदा ते तस्कराः प्रोचुः सोऽभूद् रक्ततनुच्छविः । तेनार्यं वक्ति कूटं तु गृहीतुं मे धनं ध्रुवम् ॥३१॥
 ततो मन्त्रीश्चराः प्रोचुर्भो ! स्तेना यूयकं ध्रुवम् । धनं जगृहियाऽस्यवा-र्पयतास्मै ततः क्लिप्त ॥३२॥
 ततस्तान् कुट्टयित्वाऽलं मन्त्रीशास्तस्य तद् धनम् । निखिलं दापयामासु-श्चौरैभ्यः प्रसभं तदा ॥३३॥
 ततस्ते तस्करा लक्ष्मी-हरणान्मेदिनीभुजा । स्वदेशं त्याजिता धर्मः श्रेष्ठी सन्मानितः पुनः ॥३४॥
 धर्मो द्विगुणमूल्येन तद्वस्तु निखिलं तदा । विक्रीय टङ्कान् लक्ष मर्जयामास कर्मतः ॥३५॥
 क्षेत्रेषु सप्तसु ततो व्ययन् स्वं विभवं तदा । धर्मश्चकार सद्धर्मं प्रतिपन्नं पुरापि यत् ॥३६॥

यतः-‘वरमग्निगम्भि पवेसो वरं विसुद्वेण कम्मुणा मरणं । मा गहिअव्वयभंगो मा जीअं खलियसीलस्स’ ॥३७॥
 अर्चयित्वाऽन्यदा देवं ध्यानं धर्मस्य कुर्वतः । उत्पन्नं केवलज्ञानं सर्वविश्वप्रकाशकम् ॥३८॥
 देवतादत्तलिङ्गः स निविष्टः स्वर्णविष्टरे । भव्येभ्यः प्रददौ धर्मो-पदेशं शिवशर्मदम् ॥३९॥
 स धर्मः केवली भव्यान् बोधयन् भूरिशो भुवि । भूरिसाधुयुतः शत्रुञ्जये तीर्थे समागमत् ॥४०॥
 सहस्रसाधुसंयुक्तः स धर्मः केवली तदा । शत्रुञ्जयेऽत्र कल्याण-पुरीमेयुः क्रमाच्च ते ॥४१॥
 इत्यादिदेशनां पद्म-प्रभस्याकार्यं शर्मदाम् । अनेके भविनः स्वर्गे मुक्तिपुर्यां ययुस्तदा ॥४२॥

❁ इति पद्मप्रभस्य शत्रुञ्जयसमवसृतिस्वरूपम् ❁

॥ अथ सुपार्श्वजिन-कथा ॥

वाणारस्यां प्रतिष्ठस्य भूपस्य पृथिवी प्रिया । प्राप्तं तनयं वर्यं-रूपलक्षणलक्षितम् ॥१॥
 शक्रपितृकृते जन्मो-सवे प्रतिष्ठभूपतिः । सुपार्श्व इति नामाऽदात् सूनोः सज्जनसात्त्विकम् ॥२॥
 राज्यं प्राप्य क्रमाच्यक्त्वा दीक्षां लात्वा तमःक्षयात् । प्राप्तज्ञानः प्रभुर्भव्य-बोधाय व्यहरद् भुवि ॥३॥

अत्र सुपार्श्वचरित्रं ज्ञान-प्राप्तिं यावद् वाच्यम् ।

सततं विहरन् पृथ्व्या-मन्येद्युः सिद्धपर्वते । बोधाय भव्यजीवानां सुपार्श्वः समवासरत् ॥४॥
 तत्र सुपार्श्वतीर्थेशो मेघगम्भीरघोषया । वाण्या धर्मोपदेशं प्रददौ मुक्तिशर्मदम् ॥५॥
 चरित्रं च कपियञ्च च आहरणं दुविहमेव नायव्वं । भव्यजीवबोहत्यं इंधणमिव ओअण्णट्ठाए ॥६॥
 हस्ती बद्धो यथा दुःखी मुक्तः स्यात् सुखवान् यथा । तथैव कर्मणा जीवो जायते जगति ध्रुवम् ॥७॥
 भीमघोषाभिधारण्ये सप्तशत्या करेणुभिः । युक्तो मतङ्गजो मत्तः सल्लकीर्भन्नयन्नभूत् ॥८॥
 तस्योपान्तेऽन्यदाऽभ्येत्योन्दरः प्राह गजाधिपम् । यदि ते रोचते सेवां तदा करोम्यहं सदा ॥९॥
 अहं ते रक्षणं कुर्वे दुष्टारातिसमीपतः । मया तु रक्षिताः सिंहा-दयः सत्त्वा अनेकशः ॥१०॥
 हसन्निभो जगौ त्वं चेन्मां रक्षसि कुकष्टतः । तदाऽस्माकं समं कार्यं सिद्धमुन्दर ! वेगतः ॥११॥
 उन्दरोऽवक् कदावित् स्यात् रक्षको महतां लघुः । रक्षितुं नहि शक्येत महतापि लघोः क्वचित् ॥१२॥
 हसन् हस्ती जगौ विघ्ने पतितं मामवेर्यदा । तदाऽहं त्वां वरं मन्ये भृत्यं विश्वोपकारकम् ॥१३॥
 भक्षयन् सल्लकीर्भ्राम्यन् स्वेच्छया सर्वतो वने । पाशे व्याधकृते हस्ती न्यपतत् कर्मयोगतः ॥१४॥
 विभ्यन्मृ युमयाद्दस्ती निर्गन्तुं पाशतो दिशः । ततो विलोकयामास पाशच्छेदनहेतवे ॥१५॥
 तदोन्दरः समागत्य नत्वा गजं जगादिति । स्वामी चतुःपदेषु त्व-मस्यतो मे प्रभुः पुनः ॥१६॥
 त्वां व्याधाः प्रहनिष्यन्ति तेनातो निस्सराऽधुना । हस्त्यवक् पाशतोऽमुष्मात् लुट्टनं दुश्शकं मम ॥१७॥
 यदि शक्तिस्तवास्तीह छोड्ढने मम साम्प्रतम् । तदोद्यमं कुरुष्व त्वं सुन्दरोत्तम ! वेगतः ॥१८॥
 ततः आलुर्बहुनाऽऽसून् मेलयित्वा क्षणात्तदा । पाशमाद्रं व्यधादास्य-धूत्कृतेनाऽम्भसेव सः ॥१९॥

दन्तैश्च त्रोटयामास पाशमास्तुस्तथा तदा । यथाऽऽसन् शतशः खण्डाः स्वस्थोऽभवदतो गजः ॥२०॥
 निर्गत्य पाशतो हस्ती सर्वानासूस्तदा द्रुतम् । धान्यौघदर्शनेनैव प्रीणयामास सादरम् ॥२१॥
 एवं गजसमो जीवो मनो व्याघसमं मतम् । व्याघ्रपाशोपमं कर्म भवोऽरण्यसमः पुनः ॥२२॥
 जीवः कुमनसा बद्धः शुक्लध्यानाऽऽखुना पुनः । मोचितः सुखवान् सद्यो जायते सामयोनिवत् ॥२३॥
 एष दृष्टान्तः कल्पितोऽस्ति “चरिञ्चं च कपिञ्चं वा आहरणं दुविहमेव नायव्वं० ॥
 अत एव विधातव्यं सन्मार्गो देहिना मनः । मन एव नयत्याशु जीवं श्वभ्रे शिवेऽपि च ॥२४॥
 इत्यादिदेशनां श्रुत्वा भविनस्तत्र भूरिशः । दीक्षां लात्वा यमुमुक्तिं सर्वकर्मत्रजज्ञयात् ॥२५॥

ॐ इति सुपार्थ—जिनकथा ॐ

॥ अथ चन्द्रप्रभजिनस्य समवसृतिस्वरूपम् ॥

चन्द्रपुर्या महीशस्य महासेनस्य लक्ष्मणा । पत्नी शीलगुणेनाऽऽप रेखां सर्वाऽबलासु च ॥१॥
 चतुर्दशमहास्वप्न सूचितः शोभनेऽहनि । सुतो लक्ष्मणयाऽसावि सर्वलक्षणलक्षितः ॥२॥

इन्द्रपितृकृतजन्मोत्सवादिज्ञानप्राप्तिपर्यन्तं वाच्यम् ।

चन्द्रप्रभप्रभुः पृथ्वीं पावयन् पदरेणुभिः । शत्रुञ्जये महातीर्थे सुरार्च्यः समवासरत् ॥३॥
 तत्र द्वादशवर्षत्सु-पविष्टेषु सुरादिषु । वाण्या योजनगामिन्या चन्द्रप्रभो जगाविति ॥४॥
 क्षेत्रेषु सप्तसु स्वीय-श्रियं व्ययन् सदाऽऽदरात् । वीरसेनेभ्यवन् मुक्ति-सातवान् जायते भवी ॥५॥
 रामपुर्या महेभ्यस्य वीरसेनस्य सन्मतेः । चन्द्रकेत्वभिधः पुत्रो-ऽजनि मन्मथरूपवान् ॥६॥
 पित्राऽथ पाठितो धर्म-कर्मादिशास्त्रपद्धतिम् । चकार धर्मकृत्यानि तातेन सह सन्ततम् ॥७॥
 श्रीपुरे मदनश्रेष्ठि-पुर्यां त्रैलोक्यसुन्दरीम् । परिणीन्ये शुभे लग्ने चन्द्रकेतुः सदुत्सवम् ॥८॥
 गेहकृत्यं वितन्वाना त्रैलोक्यसुन्दरी सदा । विततान प्रतिक्रान्ति सन्ध्ययोर्द्वितये किल ॥९॥
 गृहेऽन्यदा स्नुषा दीपं यावच्चक्रे दिनात्यये । तावद्दीपादधः पेतु-स्तैलस्य विन्दवो नव ॥१०॥
 मेदिनीपतितान् विन्दून् दृष्ट्वा श्रेष्ठी उपानहोः । सद्यश्चोपडयामास (स्निग्धयामास तत्कालं) तैलत्रजनभीतितः ।
 स्नुषा दध्यात्रयं श्रेष्ठी कृपणः किं करिष्यति ? । व्रतं द्वादशमं पाल-यिष्यतेऽत्र मया कथम् ? ॥१२॥
 मया सप्तसु क्षेत्रेषु धनं चेद् व्ययते मनाक् । तदाऽसौ श्वसुरो मर्त्या-ऽथवा मां मारयिष्यति ॥१३॥
 परीक्षार्थं प्रगे सुप्तां स्नुषां वीक्ष्य स नैगमः । पप्रच्छ किं स्नुषे ! सुप्ताऽधुना दुःष्यति किं ज्वरः ? ॥१४॥
 स्नुषाऽवग्ं विद्यतेऽत्यन्तं शिरोऽस्तिः प्राणहारिका । अचीक्रेत् ततः श्रेष्ठ्यौ-षधानि भूरिशस्तदा ॥१५॥
 वधुः प्राह नहीदृक्षै-रौषधैर्याति वेदना । श्रेष्ठ्यभाखीञ्च कीदृक्षैः शिरोऽस्तिर्जति क्षयम् ॥१६॥
 वध्ववग्ं मे शिरःपीडा साम्प्रतं बद्धैतेतराम् । मुक्ताचूर्णैः शिरोलिप्तैः शिरोऽस्तिर्मे क्षयं व्रजेत् ॥१७॥
 जाता(त्य)मुक्तास्ततः श्रेष्ठी नीत्वा तत्राऽश्मना द्रुतम् । चूर्णीकतुं यदा लग्न-स्तदोचे स्नुषया पिता ॥१८॥

मा मुक्ताश्चूर्णयेदानीं शिरोऽर्तिर्मे गता क्षयम् । श्रेष्ठ्याह किं स्नुषे ! शोर्ष वेदना त्वरितं ययौ ॥१६॥
 वधुः प्राह तवौदार्य-गुणौषधिनिरीक्षणात् । शिरोऽर्तिर्मे ययौ सद्यो ध्वान्तं रविकरादिव ॥२०॥
 भूमीपतिततैलस्य बिन्दून् गृह्णन् मयेक्षितः । अतः कृत्वा मिषमिदं परीक्षा ते कृता पितः ! ॥२१॥
 श्रेष्ठ्याहाऽव्यवहारेण यद्याति तद् वृथाऽखिलम् । व्यवहारे तु भूयिष्ठो विभवो व्ययते ध्रुवम् ॥२२॥
 विशेषाद्धर्मकृत्येषु व्ययंलक्ष्मीमहं सदा । खेदं कुर्वे मनाग् नैव व्ययत्सु नन्दनादिषु ॥२३॥
 ततो वधूर्जगौ तात ! त्वं धन्यः पुण्यवानसि । यतस्तवेदशी बुद्धि-धर्मकर्मणि सुन्दरे ॥२४॥
 सद्व्ययः क्रियते सद्भिः सदा सद्गतिहेतवे । असद्व्ययो विधीयेत मूढैर्दुर्गतिहेतवे ॥२५॥
 अन्यायन्यायभेदेन चतुर्भङ्गी धने भवेत् । अन्त्यः सर्वोत्तमो भङ्गो न्यायाजितस्य सद्व्ययात् ॥२६॥
 श्रेष्ठिस्नुषे ततो याव-जीवं लक्ष्मीं लसद्व्ययात् । सफलीचक्रतुः सप्त-क्षेत्रेषु विभवव्ययात् ॥२७॥
 प्रान्ते श्रेष्ठिस्नुषे मृत्वा-ऽऽदिमे स्वर्भवतां सुरौ । ततश्च्युतौ धरापुर्या भीमभूपाङ्गजौ पुनः ॥२८॥
 द्वावपि भ्रातरौ प्रीति-वन्तौ गुर्वन्तिके गतौ । धर्मं दयामयं श्रुत्वा ललतुः संयमं पुनः ॥२९॥
 पालयित्वा व्रतं भूरि वर्षाण्याहाविदौ क्रमात् । महोदयपुरीं सद्यो-ऽलक्षक्रतुः सहोदरौ ॥३०॥
 पुण्योपदेशमित्यादि श्रुत्वा भूरिजनास्तदा । व्रतं लात्वा शिवं जग्मु-स्तीर्थं विमलपर्वते ॥३१॥

★ इति चन्द्रप्रभजिनस्य समवसृतिस्वरूपम् ★

॥ अथ श्रीसुविधिजिनस्य समागमनस्वरूपम् ॥

काकन्धां पुरि सुग्रीव-भूपस्य न्यायशालिनः । मार्गस्यासितपञ्चम्यां रामाऽसूत सुतं प्रिया ॥१॥

इन्द्रजन्मोत्सवकरणादि ज्ञानप्राप्तिं यावद्वाच्यम् ।

बोधयन् भविनो जीवान् सुविधिजिननायकः । सिद्धाद्रौ समवासापीत् भूरिसाधुसमन्वितः ॥२॥

तत्र द्वादशसंसत्सू-पविष्टासु जिनेश्वरः । धर्मोपदेशनां दातु-मारेभे शिवशर्मणे ॥३॥

अन्धीभूताऽबला वृद्धा वैद्योक्तौषधयोगतः । दिव्यनेत्रा यथा जाता तथा भव्यो गुरुकित्ततः ॥४॥

मीनाह्वनगरे भीम-वैद्यस्य सूनवस्त्रयः । काम-राम-मुकुन्दाहा बभूवुः श्रीप्रियाभवाः ॥५॥

त्रयोपि पाठिता विद्याः पित्रा पुत्रा धनार्जनात् । धन-चन्द्र-वनेभ्यानां नन्दिनीः परिणायिताः ॥६॥

श्वशवा समं स्नुषाः सर्वाः कुर्वन्त्यः कलहं सदा । क्षणमेकं न विश्रामं लेभिरे कारुलोकवत् ॥७॥

कुर्वत्सु तेषु कलहं वृद्धाऽथैका नितम्बिनी । प्रष्टुकामौषधं वैद्यो-पान्तेऽभ्येत्य जगावदः ॥८॥

अन्धत्वस्फोटकं दृष्ट्यो-रौषधं रुचिरं मम । वैद्यराड् यच्छ कृत्वा त्वं प्रसादं मयि साम्प्रतम् ॥९॥

पुनः पुनस्तयेत्युक्ते रुष्टो वैद्यो जगाविति । अस्याऽर्कस्य क्षिप क्षीरं दृष्ट्योरन्धत्वभिद् ध्रुवम् ॥१०॥

तया तथा कृतेऽर्कस्य क्षीरक्षेपविधानतः । दिव्यनेत्राऽभवद् दृष्टि वैद्यप्रोक्तविधेस्तदा ॥११॥

टङ्कानां शतं लात्वा वृद्धा नारी कुटुम्बयुग् । वैद्योपान्ते समेत्यावक् प्रसद्यैतद्दनं वृणु ॥१२॥

अहं त्वया कृता दिव्य-चन्द्रः स्वौषधदानतः । सत्योऽसि त्वं महान् वैद्यः परोपकृतिकारकः ॥१३॥
 वैद्यो जगौ मया कुत्र ददे तवौषधं वद । वृद्धाऽऽह भवता प्रोक्त-मर्कस्य क्षीरमौषधम् ॥१४॥
 वृद्धादत्तं धनं लात्वा वैद्यस्तस्य तरोरधः । खनित्वा घृतसम्पूर्णं भाजनमाप्तवान् रहः ॥१५॥
 घृतेन तेन लोकानां बहूनामन्धतां दृशोः । स्फोटयित्वा महेभ्योऽभृद् विख्यातो देशमध्यतः ॥१६॥
 क्रमात् स वैद्यराट् प्राप्त-वैराग्यो गुरुसन्निधौ । लात्वा व्रतं तपश्चके तीव्रं कमरजश्छिदे ॥१७॥
 वैद्यपुत्रास्त्रयः पितृ-दत्तरिकथा धनं निजम् । दीनदुःस्थादिलोकेभ्यो ददते सादरं सदा ॥१८॥
 ततोऽशेषतमश्छेद कृते वैद्य-तपोधनः । मासे मासे करोति स्म पारणं भवतारणम् ॥१९॥
 क्षिप्त्वा सर्वं तमो वैद्यः प्राप्तकेवलवित् क्रमात् । उपविश्य ददौ धर्मो-पदेशमिति देहिने ॥२०॥
 धर्मोऽयं धनवल्लभेषु धनदः कामार्थिनां कामदः, सोभाग्याधिषु तत्प्रदः किमथवा नानाविकल्पैर्नृणाम् ।
 वैद्यज्ञान्युपदेशेन गुर्वाद्या बहुसाधवः । सम्प्राप्तकेवलज्ञाना ययुर्मुक्तिपुरीं क्रमात् ॥२१॥
 श्रुत्वेति जिननाथोक्तं धर्मं भूयिष्ठभाविनः । जिनधर्मं व्रतं चापि तदा प्रपेदिरे सुखम् ॥२२॥
 क्षिप्त्वा निःशेषकर्माणि केचित्तत्र यतीश्वराः । अभवन् स्वामिनो मुक्ति-नितम्बिन्या गिरौ क्रमात् ॥२३॥
 एवं श्रीसुविधिः सार्वः प्रबोध्य भविनो बहून् । अन्यत्र विजहाराऽथ भव्याङ्गिबोधहेतवे ॥२४॥

❀ इति श्रीसुविधिजिनस्य समागमनस्वरूपम् ❀

॥ अथ शीतलजिनस्य शत्रुञ्जयसमागमनस्वरूपम् ॥

महिलाहपुरे वयो, भूपो दृढरथोऽजनि । तस्य नन्दाभिधा राज्ञी बभूवाऽनघशीलभाग् ॥१॥

चतुर्दशमहास्वप्न-सूचितो नन्दया सुतः । असावि माघमासस्य, कृष्णस्य द्वादशीतिथौ ॥२॥

शक्रकृतजन्मोत्सव-ज्ञानप्राप्तं यावद्वाच्यम् ।

शीतलतीर्थकृत् कुर्वन्, विहारं वसुधातले । सिद्धाद्रौ समवासापीं दनेकसाधुसंयुतः ॥३॥

तत्राऽऽगतेष्वसङ्ख्येषु, यात्रार्थं भविषु ध्रुवम् । धर्मोपदेशनां चक्रे, शीतलस्तीर्थनायकः ॥४॥

परिग्रहप्रमाणं तु, यश्चकार धनादिषु । कालनैगमवद् याति, मुक्तिपुर्यां स मानवः ॥५॥

कुन्तपुर्यां वणिक् कालो, यद् यन्लाति क्रयाणकम् । द्वित्रिचतुर्गुणैर्लाभै-र्विक्रीणीते स्म तत्तदा ॥६॥

भाग्योदये भवेत् पुंसां पुत्रपौत्रादिकं धनम् । अभाग्यस्योदये दुःखं जायते च भवे भवे ॥७॥

यथा यथा गृहेऽभ्येति, लक्ष्मीस्तस्य निरन्तरम् । तथा तथा भवेत्तृष्णा बद्धमानाऽन्तरिक्षवत् ॥८॥

यतः-तृष्णाखानिरमाधेयं, दुष्पूरा केन पूर्यते ? । या महद्भिरपि क्षिप्तः पूरणैर्बद्धतेतराम् ॥९॥

अर्जयन् कमलां कालो, विश्रामं लाति नो यदा । तदा रमा प्रिया प्राह कण्ठं किं क्रियतेऽधिकम् ? ॥१०॥

यतः--“अर्थानामर्जने दुःख-मर्जितानां च रक्षणे । आये दुःखं व्यये दुःखं, धिग् द्रव्यं दुःखभाजनम् ॥११॥

परत्र गच्छतः कस्य (कैश्चित्) सह याति रमा नहि । तेन श्रीर्व्ययते सप्त-क्षेत्रेषु स्याद् यतः स्थिरा ॥१२॥

एवं बहूपदेशेषु, दत्तेषु प्रियया तदा । कालः स्तोकं धनं नैव, विततार वृषे क्वचित् ॥१३॥
 कालेऽन्यदा प्रसुप्तस्य, स्वप्ने श्रीदेवतेत्यवगम् । यास्याम्यहं त्वदावासात्, पुण्यं क्षीणं यतस्तव ॥१४॥
 इह त्वया न दानादि-धर्मः स्तोकोऽपि निर्ममे । यस्य पुण्यं भवेत्तस्य गृहे तिष्ठाम्यहं सदा ॥१५॥
 यतः—'गुरवो यत्र पूज्यन्ते वित्तं यत्र नयाजितम् । अदन्तकलहो यत्र तत्र शक्र ! वसाम्यहम्' ॥१६॥
 'द्यूतपोषी निजद्वेषी धातुवादी सदाऽलसः । आयव्ययम(स्या)नालोची तत्र तिष्ठाम्यहं नहि' ॥१७॥
 प्रातः पत्न्याः पुरः प्रोक्ते नैशे वृत्ते श्रियोदिते । प्रिया प्राह मयाऽप्युक्तं व्यय धर्मं धनं प्रिय ! ॥१८॥
 अधुना व्ययते लक्ष्मीं दानधर्मे पते ! यदि । तदा स्थिरा भवेत्लक्ष्मीः पुण्यवद्धा यतो रमा ॥१९॥
 व्ययित्वा निखिलां लक्ष्मीं क्षेत्रेषु सप्तसु क्रमात् । रात्रौ स्मृतनमस्कारः सुष्वाप सुखनिद्रया ॥२०॥
 यतः—जे कुच्छिण्डेषु दाणं दिति सुहभोगकारणनिमित्तं । ते कुञ्जराइ जाया भुजंति हि दाणजं सोक्खं ॥२१॥
 जह खेत्तम्मि सुकिट्टे वड्डह (धन्नं) न तस्स परिहाणी । एवं सुसाहुदाणे विउलं पुण्णं समज्जिणइ ॥२२॥
 एककम्मि जह तलाए गो-सप्पेणं च पाणियं पीयं । सप्पे परिणमइ विसं धेणुसु खीरं समुम्भवइ ॥२३॥
 तह निस्सीलसुसीला-दीणं दाणं फलं अफल्यं च । होही परम्मि लोए पत्तविसेसेण से पुन्नं ॥२४॥
 कालेन व्ययितां लक्ष्मीं सर्वां ज्ञात्वा रमासुरी । तत्पुण्यगुणवद्वाऽवक् श्रिया त्वत्सदनं भृतम् ॥२५॥
 एवं तेन धने वसो तस्मिंश्च व्ययिते सति । द्वितीयेऽह्नि प्रगे पूर्णं श्रियाऽपश्यत् स्वमन्दिरम् ॥२६॥
 एवं विंशतिघसान्ते कालोऽभ्येत्यान्तिके गुरोः । परिग्रहप्रमाणं तु ललावेवं प्रमोदतः ॥२७॥
 टङ्कानां चतुःपञ्च सहस्राणि दशालयाः । महिष्योऽष्टौ प्रिया चैका गावो दश वृषा दश ॥२८॥
 घोटका विंशतिर्हेम-रूप्ययोः पलसप्ततिम् । इत्याद्यभिग्रहं लात्वा कालः सुख्यभवत्तदा ॥२९॥
 तदाऽकस्मान् मृते भूपे निष्पुत्रे मन्त्रिपुङ्गवैः । राज्यं दत्तं बलात्तस्मै कालाय लसदुत्सवम् ॥३०॥
 कालो राज्ये युगादीश-विम्बं निवेश्य तत्क्षणात् । स्वयं तु सेवकीभूतः सेवते स्म प्रभुकर्मौ ॥३१॥
 परिग्रहप्रमाणं तु पालयन् कालभूपतिः । जिनभूपधनेनैव व्यधाद् भूरि जिनालयान् ॥३२॥
 कालः स्वं तनयं भीमं स्थापयित्वा निजे पदे । सहस्राष्टवणिग्वाहु-जातैः सह-व्रतं ललौ ॥३३॥
 पठित्वा जिनसिद्धान्तं प्राप्य सूरिपदं क्रमात् । भविनो बोधयामास लक्ष्णो जिनधर्मिणि ॥३४॥
 अयुतप्रमितैर्वाचं-यमैर्युक्तः स सूरिराट् । बोधयन् भविनः शत्रु-ञ्जये शैले समीपिकान् ॥३५॥
 तत्र कर्मक्षयं कृत्वा केवलज्ञानमाप्स्य च । कालः सूरिर्ययौ मुक्तिं भूरिवाचंयमान्वितः ॥३६॥
 एवं धर्मोपदेशेन प्रबोध्य भविनो बहून् । श्रीशीतलो जिनोऽन्यत्र विजहार ततोऽद्वितः ॥३७॥

❧ इति श्री शीतलजिनस्य शत्रुञ्जयसमागमनस्वरूपम् ❧

॥ अथ श्रेयांसजिनस्य शत्रुञ्जयसमागमनस्वरूपम् ॥

सिंहाभिधे पुरे विष्णु-भूपतेः शासतो महीम् । विष्णुदेवी प्रिया विष्णो-र्लक्ष्मीरिवाभवद्द्वारा ॥१॥
 चतुर्दश-महास्वप्न-सूचितो विष्णुभार्यया । फाल्गुनासितगौरीश-तिथावसावि नन्दनः ॥२॥

शक्रेण काञ्चतच्चाध्रे नीत्वा प्रभुं जनुर्महः । कृत्वा मुक्तोऽन्तिके मातु-र्जग्मे त्रिदशमन्दिरम् ॥३॥
 प्रातः पिता विधायाऽथ जन्मोत्सवं मनोहरम् । श्रेयांसेत्यभिधां सूनोर्ददौ स्वजनसाक्षिकम् ॥४॥

राज्यप्राप्ति-ज्ञानप्राप्तिं यावत् सम्बन्धोऽत्र स्वयं वाच्यः ।

श्रीश्रेयांसो जिनो भव्य-जीवान् भुवि विबोधयन् । सिद्धाद्रौ समवासापीद् भूयिष्ठसंयतान्वितः ॥५॥
 तत्र स्थितः प्रभुर्भव्य-जीवान् बोधयितुम् दृढम् । पुण्योपदेशमाधातुं प्रावर्त्तत लसद्गिरा ॥६॥
 देवपूजा गुरुपास्तिः स्वाध्यायः संयमस्तपः । दानं चेति गृहस्थानां षट् कर्माणि दिने दिने ॥७॥
 चन्द्राह्ने नगरे चन्द्र-वीरस्य मेदिनीपतेः । चन्द्रावती प्रिया चञ्चच्छीलसौभाग्यवत्यभूत् ॥८॥
 अन्यदा नृपतिर्यावत् सभायां समुपाविशत् । तावच्छुक्र-शुक्लीयुग्मं कुर्वत् कलिं समागमत् ॥९॥
 किमर्थं क्रियतेऽत्यन्तं, युवाभ्यां कलहोऽधुना । इत्युक्ते भूसुजा शुक्रया, प्रोक्तमेष सुतो मम ॥१०॥
 शुक्रोऽवग्ं मम पुत्रोऽथ-मेष एव नरेश्वर ! । भूयोऽवग्ं क्रियते नैव विवादो हितमिच्छता ॥११॥
 यतः--“विवादं कुर्वतां पुंसां, पशुनामिव जायते । दुःखं परत्र पातः स्यात् श्वभ्रे शङ्का (सङ्ख्या) सुखे पुनः
 सुतोऽयं युवयोरेष, युवाभ्यां जनितो यतः । स्वकुले कलहो दुःख-दायी स्यादुभयोरपि ॥१३॥
 ततो मुक्तविवादः सन्, शुक्रः पत्नीसुतान्वितः । ययौ युगादिदेवस्य, गृहे तस्थौ समाहितः ॥१४॥
 तत्रासन्नप्रदेशे तु, ज्ञानतुङ्गगुरुत्तमान् । नत्वा शृण्वत्सु भव्येषु, धर्मं कीरः समागमत् ॥१५॥
 श्रीमज्जिनेशनमनं तिलकत्यलीके, वत्तःस्थले विमलमालति सद्विवेकः ।

ताडङ्कति श्रवणयोः सुगुरुपदेश-स्त्यागस्तु कङ्कणति पाणितले सतां हि ॥१६॥

पूत्रा पञ्चकखाणं पडिक्रमणं पोसह-परोवयारो य । पंच पयारा जस्स य न पयारो तस्स संसारे ॥१७॥
 अर्हत्पूजाफलं ज्ञात्वा, प्रत्यहं बहवो जनाः । सप्रेत्य सदने भावात्, कुर्वते जिनपूजनम् ॥१८॥
 तदा शुक्रोऽपि पत्र्यङ्गभूशाली दिवसोदये । दौकयित्वा प्रभोरग्रे, शस्त्रशीर्षाणि गच्छति ॥१९॥
 अर्हत्पूजाप्रभावेण, मृत्वा कीरः समाधिना । चन्द्रवीरस्य पुत्रोऽभूत्, चन्द्रदेवाभिधानतः ॥२०॥
 अर्हत्पूजाप्रभावेण, मृत्वा शुक्रयमरे पुरे । लक्षभूपसुता जाता, सुन्दरी नामतः क्रमात् ॥२१॥
 चन्द्रदेवकुमारोऽयं, लक्षभूपतिनन्दिनी । परिणिन्ये शुभे लग्ने, तातस्यादेशतः क्रमात् ॥२२॥
 क्रमात् शुक्रसुतः कीरो मृत्वा पूजाप्रभावतः । चन्द्रदेवकुमारस्य पुत्रोऽभूत् कमलामिधः ॥२३॥
 वीरभूषः सुतं न्यस्य स्वपट्टे गुरुसन्निधौ । दीक्षां ल्वात्वा चकारोग्रं, तपो मुक्तिमुखप्रदम् ॥२४॥
 गुरुपान्ते पठन्नित्य-मागमं कोविदोऽजनि । ततः स्मरिपदं प्राप्य प्राप ज्ञानमनुत्तरम् ॥२५॥
 चन्द्रदेवोऽन्यदा पत्नी-पुत्रयुक्तो दिनोदये । युगादिजिनगेहेऽगाद् नन्तुं श्रीवृषभं प्रभुम् ॥२६॥
 केनचिद्धौकितं शस्य-शीर्षं वीच्य नरेश्वरः । पत्नीपुत्रयुतो मूर्च्छामवाप्य न्यपतत् चित्तौ ॥२७॥
 शीतोपचारतः स्वस्थी-कृतो भूयः प्रियादियुग्ं । स्वं प्राग्भवस्वरूपं च, प्रोवाच मन्त्रिणां पुरः ॥२८॥
 अर्हत्पूजाफलं ज्ञात्वा भूपात्तस्माच्च तत्र तु । प्रभुपूजापरा आस-न्ननेके मनुजास्तदा ॥२९॥
 पत्नीपुत्रयुतो राजा, पूजयित्वा प्रभुं सदा । अन्नपाने मुखे स्वीये क्षिपत्येवान्यथा न हि ॥३०॥

संसारसारतां मत्वा गुरोरास्याद्धराध्वः । त्रितिर्यं सूतवे राज्यं संयमं सप्रियो ललौ ॥३१॥
 तस्मिन्नेव भवे कर्मै-धांसि दग्ध्वा तपोऽग्निना । चन्द्रदेवयतिः प्राप महोदयपुरं रयात् ॥३२॥
 राज्ञी तप्त्वा तपो गत्वा तृतीये ताविषे क्रमात् । प्राप्य मर्त्यभवं मुक्तौ गन्ता सर्वतमःक्षयात् ॥३३॥
 कमलः स्वं तनूजार्तं स्वपट्टे न्यस्य सूत्सवम् । लात्वा दीक्षां ययौ मुक्तिं प्राप्य ज्ञानमनुत्तरम् ॥३४॥
 एवं प्रभोगिरं श्रुत्वा भूयांसो भव्यदेहिनः । छित्त्वा निःशेषकर्माणि जग्मुः शत्रुञ्जये शिवम् ॥३५॥

इति श्रीश्रेयांसस्य शत्रुञ्जयसमागमनस्वरूपम्

॥ अथ श्रीवासुपूज्यजिनस्य श्रीशत्रुञ्जयतीर्थे समागमनस्वरूपम् ॥

चम्पायां वसुपूज्यस्य भूपस्याऽभूजया प्रिया । चतुर्दशमहास्वप्न-सूचितं गर्भमादधौ ॥१॥
 फाल्गुनासितमार्त्तण्ड-तिथानुच्चग्रहेष्वथ । जयाऽसूतं सुतं वर्य-लक्ष्णैर्लक्षितं शुभैः ॥२॥
 शक्रेण विहिते जन्मो-त्सवे जन्मोत्सवं पिता । कृत्वाऽदात् वासुपूज्येति नाम सूतोः सदुत्सवम् ॥३॥

अत्र ज्ञानप्राप्तिं यावच्चरित्राद् ज्ञेयं त्व(स्व)यम्—

विहरन्नन्यदा वासु-पूज्यस्तीर्थङ्करो भुवि । सिद्धभूमीधरस्योर्ध्व-धरणौ समवासरत् ॥४॥
 तत्रानेके जना स्वामि-वाणीं योजनगामिनीम् । सर्वपापछिदं श्रोतुं समीयुर्दरदेशतः ॥५॥
 तथाहि—प्रासादप्रतिमाधर्म-शालादिपुण्यतः किल । लभन्ते मनुजाः स्वर्गा-पवर्गादिरमां रयात् ॥६॥
 यतः—अङ्गुष्ठमात्रमपि यो बिम्बं कारयति वरम् । वृषभादिमवीरान्त-जिनानां स शिवं श्रयेत् ॥७॥
 अङ्गुष्ठमात्रमपि यः प्रकरोति बिम्बं, वीरावसानवृषभादिजिनेश्वराणाम् ।

स्वर्गप्रधानविपुलर्द्धिसुखानि भुक्त्वा, पश्चादनुत्तरमतिं लभते स धीरः ॥८॥

अर्हत्प्रासादबिम्बानि कारयन्ति जनाश्च ये । तेषां स्वर्गादिशर्म स्या-द्वीरभूपकलत्रवत् ॥९॥
 आसंश्चन्द्रपुरे धीर-भूपस्याष्टौ प्रियाः प्रियाः । आसीत्तासु वरा पट्ट-राज्ञी वीरमतिः क्रमात् ॥१०॥
 जैनधर्मं वितन्वानो-पदेशं ददतीतराम् । पट्टराज्यन्यराज्ञीभ्य-स्तासां तत्राभवद् गुरुः ॥११॥
 आदौ जिनालयं वर्यं कारयित्वा धनव्ययात् । पट्टराज्ञी ददौ तासा-मुपदेशं शिवप्रदम् ॥१२॥
 आरोग्यभाग्याभ्युदयप्रभुत्वं, सत्त्वं शरीरे स्वजने महत्त्वम् ।

तत्त्वं च चित्ते सदने च सम्पत्, सम्पद्यते पुण्यवशेन पुंसाम् ॥१३॥

पट्टराज्ञीजिनावासा-दन्या भूप्रियाः प्रियाः । अधिकान् स्वान् जिनागारा-नचीकरन् मनोहरान् ॥१४॥
 तासां जिनालयान् प्रौढान् वीक्ष्य दृष्यौ च सा हृदि । मया मोघाद् ददे धर्मो जैन आसां पुरोऽधुना ॥१५॥
 आभिये कारिताः सर्वा(सार्वा)-लया उच्चतरा वराः । ते पतिष्यन्ति चेच्छीघ्रं जायते मे तदा वरम् ॥१६॥
 प्रायो विभूतिमन्येषा-मालोक्य मानवाः सदा । ईर्ष्यां वितन्वते शश्वत् कर्तुं तानि सदादरात् ॥१७॥

एवं दुर्ध्यानतो जातं-शूला भूषप्रियाऽऽदिमा । मृता तत्र शुनी जाता वैत्रिच्यं कर्मणामहो ? ॥१८॥
 प्रविशन्तीं शुनीं तत्र देवमन्दिरमध्यतः । कुट्टयित्वा बहिर्निष्का-शयन्ति मनुजाः सदा ॥१९॥
 अरुस्मादेकदा विम्बं प्रभोर्वाक्ष्य प्रगे शुनी । प्राप्य जातिस्मृतिं दृष्ट्वा प्राग्भवं रोदिति ध्रुवम् ॥२०॥
 कुट्टितापि जनैरश्रु-प्रवाहोन्मोचका सदा । प्रभवोकोद्धारतोऽन्यत्र न याति कुत्रचित् शुनी ॥२१॥
 पुनर्निजं कृतं कर्म परेष्याविहितं शुनी । निन्दन्ती पशुभावत्वात् शक्नोति जल्पितुं नहि ॥२२॥
 लोका दध्युः कुतो हेतोः शुनीयं याति न क्वचित् । विना केवलिनं तच्चा-ज्ञानिभिर्ज्ञायते नहि ॥२३॥
 इतस्तत्राऽऽगतो ज्ञानी सर्वराज्ञोभिरादरात् । वन्दितः शुश्रुवे धर्मो-पदेशः शिवशर्मदः ॥२४॥
 उपदेशोऽत्र । देशनान्ते महीपाल-पत्न्यः पप्रच्छुरादरात् । अस्माकं गुरुणीवीर-मत्युत्पन्नाऽस्ति कुत्र नु ॥२५॥
 केवल्यवग् जिनागार-द्वारे तिष्ठति या शुनी । सैव वीरमती मृत्वा जाताऽस्तीर्ष्याविधानतः ॥२६॥
 ताभिः प्रोक्तं कथं पुण्य-वती वीरमती शुनी । ज्ञान्यवक् प्राप्यते तिर्यग्भव आर्त्तिविचिन्तनात् ॥२७॥
 यतः आर्त्तं तिर्यग्गतिस्तथा गतिरधो ध्याने च रौद्रे सदा, धर्मे देवगतिस्तथा भवति हि शुक्ले च जन्मक्षयः ।
 केवली प्राह यद्यत्रा गता मामनमत् स्फुटम् । आदिनाथार्चकप्रोक्ता शुनी चेद् वीक्ष्यते त्वथः ॥२८॥
 तदा ज्ञेया भवन्तीभिः स्वकीया गुरुणी शुनी । कर्मयोगादियं भाग्य-वती मुक्तिं गमिष्यति ॥२९॥
 तत्राऽऽनीता शुनी ताभिर्गुरूक्तं विदधेऽखिलम् । गुरुः प्राहाऽधुना पुण्यं कुरु तस्माच्छिवं भवेत् ॥३०॥
 ततोऽनशनमादाय शुन्यगात् ताविषे क्रमात् । दिवश्च्युता महावीर-भूपुत्री भविष्यति ॥३१॥
 शुद्धं धर्मं विधायाऽथ पालयित्वा च संयमम् । गमिष्यति शुनीजीवो महोदयपुरीं रयात् ॥३२॥
 ददतो देशनामेवं वासुपूज्यार्हतो जनाः । केचित् प्रपेदिरे श्राद्ध-धर्मं केचिद्यतेवृषम् ॥३३॥
 अन्या अपि महीपाल-पत्न्यः सप्ताऽऽर्हतं वृषम् । पालयन्तो व्रतं प्राप्य ययुर्मुक्तिपुरीं क्रमात् ॥३४॥
 तत्रस्थस्य प्रभोर्वाणीं श्रुत्वाऽनेके तपस्विनः । अलञ्चक्रुः क्रमान्मुक्ति-नगरीं कर्मणां क्षयात् ॥३५॥

❀ इति श्रीवासुपूज्यजिनस्य श्रीशत्रुञ्जयतीर्थे समागमनस्वरूपम् ❀

॥ अथ विमलजिनस्य शत्रुञ्जयागमन-समवसृतिस्वरूपम् ॥

काम्पीलाह्णे पुरे भूपः, कृतवर्माभिधोऽभवत् । श्यामादेवी लमल्लीला, तस्याऽऽसीत् प्राणवल्लभा ॥१॥
 फाल्गुनासितभूतेष्टा तिथावुच्चग्रहव्रजे । श्यामाऽस्रत स्रतं कुम्भि मुख्यस्वप्नाभिसूचितम् ॥२॥
 इन्द्रेण विहितजन्मो-त्सवे कृत्वा जनुर्महम् । पिताऽदाद् विमलेत्याह्वां, सूनोः सञ्जनसाक्षिकम् ॥३॥
 ततः प्राप्य क्रमाद्राज्यं, त्यक्त्वा लात्वा व्रतं पुनः । क्षिप्त्वा कर्माव्ययं ज्ञानं विमलो जिन आप्तवान् ॥४॥
 विमलो विमलां भूर्मां, कुर्वन् निजाङ्घ्रिरेणुभिः । कोटाकोटिमुर्धैः सेव्यः सिद्धाद्रौ समवासरत् ॥५॥
 तत्र द्वादशपर्षत्सू-पविष्टासु जिनाधिपः । धर्मोपदेशानां दातुं प्रवर्त्तते लसद्गिरि ॥६॥
 प्राणिभिर्यं समारूढै-ल्लोकाग्रमतिदुर्लभम् । प्राप्यते तस्य तीर्थेशः, शाश्वतोऽयं गिरिर्वरः ॥७॥
 अनादितीर्थमेतद्धि, सिद्धास्तीर्थकृतोऽत्र वा । अनन्तपुनयथापि क्षिप्त्वा स्वं कर्मसञ्चयम् ॥८॥

मुक्तेषु तीर्थनाथेषु, गते ज्ञाने महीतले । लोकानां तारकः सोऽयं, श्रवणात् क्लीर्चनादपि ॥९॥
 भाग्यं वर्यं भवेद् यस्य, पुंसः पूर्वभवागतम् । जायते तस्य चित्तेष्ट-योगोऽत्र च परत्र च ॥१०॥
 धरापुर्यां वणिग् मीना-भिधोऽजनि विचक्षणः । तस्याभूद् गेहिनी गौरी नाम्ना गौरगुणावली ॥११॥
 भग्ने तस्मिन् पुरे द्विभि-गौरी लाताऽरिणा तदा । वैरिसैन्यं चलत्तस्थौ मध्याह्ने प्रहिसन्निधौ ॥१२॥
 तत्रैत्य गृहिणीं छोट-यितुं दङ्कशताष्टकाम् । मानयित्वा गतो मीनो धनं लातुं निजालये ॥१३॥
 सर्वशून्यं गृहं दृष्ट्वा भूमिस्थं द्रविणं रहः । लात्वा मीनोऽचलद् यावत्तावदेको द्विजोऽमिलत् ॥१४॥
 मीनपार्श्वे धनं भूरि ज्ञात्वा विप्रश्छली सदा । लातुं वाञ्छन् नहि प्रापा-वसरं विपिने बवचित् ॥१५॥
 यतः-मीनश्चलन् क्रमात् कूपो-पान्ते यावत् समीयिवान् । तावद् विप्रो जगावत्र स्थीयते पीयते पयः ॥१६॥
 तापतप्तनुमीनः पयः पीत्वा धनं यदा । शीर्षे दत्त्वा च सुध्याप तावच्छिद्रं द्विजो लला ॥१७॥
 उत्पाद्य तं प्रहौ क्षिप्त्वा धनं लात्वा द्विजो ययौ । कटिदध्ने जले मीनो न्यपतद् वयोगतः ॥१८॥
 क्षणात्तत्र प्रियां दृष्ट्वा मीनो हृष्टो जगावदः । त्वं प्रिये ! कथमत्रागाः ? केनाऽऽनीता वंदाऽधुना ॥१९॥
 पत्नी प्राह धृताऽहं तु वैरिणा दुष्टचेतसा । वाञ्छन्ती सरणौ नष्टुं न शक्ता वैरितस्ततः ॥२०॥
 अत्रायाते द्विषः सैन्ये छलं कृत्वा प्रहाविह । पतिताया ममाभूवन् घसा पञ्च कुकर्मतः ॥२१॥
 ततोऽन्धुपतनोदन्ते मीनेन कथिते सति । पत्नी प्राहाऽन्धुतोऽस्माद्भि कथं च निःसरिष्यते ॥२२॥
 स कोपि संनिधावस्य प्रहेः कण्ठे समाययौ । यः कर्षयति मामस्मान् कृपाकवचिताशयः । २३॥
 तदाऽकस्मात् प्रहेस्तस्या-धस्था(स्ता)द्विवरतः शिवा । पयः पातुं समायाता दृष्ट्वा ताभ्यां प्रमोदितम् ॥२४॥
 पयः पित्वा शिवा यस्मिन् विवरे निर्गता तदा । तस्माद्विवरतः क्रोश-द्वयान्मीनो विनिर्ययौ ॥२५॥
 पातालस्थधरान्तस्थ-विवरद्वारि नित्यशः । प्रायः (पयः) शिवा पिवत्येव न सदा सरसीस्थितम् ॥२६॥
 कूपान्तस्थां प्रियां मीनो मञ्चिकायाः प्रयोगतः । कर्षयामास निन्येऽथ स्वकीये सद्ने क्रमात् ॥२७॥
 उपलक्ष्य द्विजं स्वीय-धनापहारकं क्रमात् । स्वां लक्ष्मीं वालयामास मीनः प्रोक्त्वा नृपान्तिके ॥२८॥
 ज्ञापयित्वा स्वविभवा-पहारं मेदिनीपतेः । द्विजान्ताद् वालयामास लक्ष्मीं मीनो वणिक् क्रमात् ॥२९॥
 ततो मीनः प्रियायुक्तो व्ययित्वा निखिलं धनम् । गुरूपान्ते व्रतं लात्वा तप्यते स्म तपः सदा ॥३०॥
 आराध्य संयमं मीनो ययौ षष्ठे सुरालये । गेहिनी ताविषे तुर्ये ययावायुःक्षये सति ॥३१॥
 यतः-“ठाणं उच्चुच्चयरं मज्जं हीणं च हीणतरगं वा । जेण जहिं गन्तव्वं चिद्वावि से तारिसी होइ ॥३२॥
 ततो मर्त्यभवं प्राप्य मीनजीवः प्रियायुतः । शत्रुञ्जये ययौ मुक्तिं सर्वकर्मगणक्षयात् ॥३३॥
 विमलस्य प्रभोः पार्श्वे श्रुत्वेति धर्ममादरात् । अनेके भविनो जग्मु-र्महोदयपुरीं रयात् ॥३४॥
 केचित्तत्र गिरौ स्वामि-वचः श्रुत्वा शिवं ययुः । केचिद् देवालये जग्मुः केचिद्राज्यमनुत्तरम् ॥३५॥
 विमलस्य प्रभोस्तत्र तिष्ठतः साधवस्तदा । लक्ष्मेकं ययुर्मुक्ति-नगरीं पातकक्षयात् ॥३६॥

॥ अथ अनन्तजिनस्य शत्रुञ्जयागमन-समवसृतिस्वरूपम् ॥

अयोध्यायां पुरि च्चापः सिंहसेनोऽभवन्नयी । तस्यासीत् सुयशाः पत्नी लक्ष्मीरिव रमापतेः ॥१॥
 वैशाखासितपक्षस्य त्रयोदश्यां शुभे क्षणे । सुयशाः सुपुत्रे पुत्रं गजादिस्वप्नसूचितम् ॥२॥
 हरिणा विदिते जन्मो-त्सवे जन्मोत्सवं यिता । कृत्वा सुनोरनन्तेति नाम दत्ते स्म सादरम् ॥३॥
 प्राप्य राज्यं पितुः पार्श्वान् त्यक्त्वा लात्वा च संयमम् । कर्मक्षयादनन्तोऽर्हन् केवलज्ञानमञ्जसा (माप्तवान्)
 वीरं अरिद्वनेभिं पापं मल्लिं च वासुपुञ्जं च । एए मोक्षेण जिणे अवसेप्ता आसि रायाणां ॥५॥
 अनन्तस्तीर्थकृत् पृथ्वीं बोधयन् स्वविहारतः । सिद्धाद्रौ समवासापात् कोटाकोटिसुरार्चितः ॥६॥
 तत्रामङ्कुरं पु भव्येषु मिलितेषु शिवाचले । अनन्तेशो ददौ धर्मो-पदेशमिति शर्मदम् ॥७॥
 आर्यदेशकुरूपबलायु बुद्धिबन्धुरमवाप्य नरत्वम् । धर्मकर्म न करोति जडो यः पोतमुञ्जति पयोधिगतः सः
 “मञ्जं विमयकमाया निदा विमहा य पंचमी भणिया । एए पंच पमाया जीवं पाडंति संसारे ॥६॥”
 जीवस्याभयदानेन मनुजोऽत्र परत्र च । सुखवान् जायते श्रेष्ठि-यदेव बहुकालतः ॥१०॥
 पुरे श्रीनिलये जीर्ण-श्रेष्ठिनस्तनयास्त्रयः । कर्मा-ऽमर-मुकुन्दाह्वा बभूवु रूपशालिनः ॥११॥
 पृथक् पृथग् महेश्यानां नन्दिनीर्निजनन्दनाः । तातेन कुर्वता चारू-त्सवं तु परिणायिताः ॥१२॥
 परिग्रहप्रमाणं तु गृह्णता श्रेष्ठिना पुरा । महिष्येका च गौरिका मुत्कले मोचिते ननु ॥१३॥
 वत्सस्य कुरुते चिन्तां, वारकेण बध्नयम् । चारि-पानीयदानेन सुस्थानबन्धनेन च ॥१४॥
 जायमानेऽन्यदोद्वाहो-त्सवे पुत्र्या बुभुक्षतः । विस्मृतो वत्सकश्चारि-पानीयदानतस्तदा ॥१५॥
 द्वितीये दिवसे श्रेष्ठी वत्सं वीक्ष्य बुभुक्षितम् । जगाद भो स्नुषा ! वत्सः कशो जातः कथं भृशम् ? ॥१६॥
 “तिरिञ्चा कसंकुसारानिवायवहबंधजंतणमयाई । नवि इहयं पाविता परत्थ जइ निअमिआ हुंता ॥१७॥”
 स्नुषाः प्रोचुरयं वत्सः पुत्र्या विवाहवासरे । विस्मृतोऽतस्तृणादीनां दानात्तस्मात् कशोऽभवत् ॥१८॥
 दत्ते तृणजलादौ च वत्सो मन्दोऽभवत्तदा । ततः सर्वप्रकारेण चिकित्साः कारिताश्च तैः ॥१९॥
 विश्राणिते नमस्कारे मृत्वा वत्सः सुरालये । गतोऽवधिविदा जज्ञौ श्रेष्ठिनं स्वोपकारिणम् ॥२०॥
 अभ्येत्य स्वर्गतो वत्स-देवः श्रेष्ठिमतल्लिकास् । प्रणम्याऽवग् ममासि त्वं गुरुर्नमस्कृतिप्रदः ॥२१॥
 अहं वत्सो गृहे ताव-कीनेऽभूवं मृतः पुनः । तत्र त्वया नमस्कारा दत्ता मे म्रियतः सतः ॥२२॥
 त्वत्प्रदत्तनमस्कार-प्रभावात्ताविषे सुरः । अहं वत्सो मृतस्ताव-कीने गेहे तदा ध्रुवम् ॥२३॥
 कोटिप्रलयानि रत्नानि दश दत्त्वा दृढाग्रहात् । श्रेष्ठिने तत्स्नुषाणां तु हारं पृथक्पृथग् ददौ ॥२४॥
 ततः श्रेष्ठी विशेषेण धर्मं जीवद्यामयम् । आराध्य ताविपि तुर्ये ययौ बध्नयं पुनः ॥२५॥
 वत्सादयोऽपि ताविषाच् च्युत्वा सुरपुरे वरे । धर्मश्रेष्ठिसुतो राम-नामाऽजनि मनोहरः ॥२६॥
 रामोऽन्यदा गुरुपान्ते श्रुत्वा धर्मं विरागवान् । दीक्षां लात्वा तपस्तीव्रं चक्रे कल्याणशर्मदम् ॥२७॥
 यतः-पोरिमि चउत्थल्लङ्गे काउं कम्मं खवंति जं मुणिणो । तं नो नारयजीवा वाससयसहस्सलक्खेहिं ॥२८॥
 अत्र सिद्धगिरौ राम-वतिरेतोऽन्यदा क्रमात् । तपःषष्ठादि बहुश-श्चकाराऽनघमानसः ॥२९॥

तीर्थस्यास्य प्रभावेण प्राप्य ज्ञानमनुत्तरम् । प्रबोध्य भविनो भूरीन् रामोऽत्र मुक्तिमीयिवान् ॥३०॥
 श्रेष्ठि-स्तुषासुराः सर्वे च्युताः स्वर्गाद् धरापुरे । प्रजापतेः सुता जाताः सोमो भोमो धनाभिधः ॥३१॥
 श्रेष्ठिजीवसुरः सोऽपि च्युत्वा स्वर्गात्ततोऽन्यदा । प्रजापतेरभूत् स्रु-रमराहो वराकृतिः ॥३२॥
 चत्वारोऽपि मिथः प्रीति-भाजः सहोदराः क्रमात् । धर्मधोषगुरूपान्ते जैनं धर्मं प्रेपेदिरे ॥३३॥
 प्रपाल्य धर्ममनिशं चत्वारोऽप्यच्युतं ययुः । ततश्च्युताः कलापुर्यां जाताः श्रीदसुताः पुनः ॥३४॥
 अत्र शत्रुञ्जये यात्रा-कृते समागताश्च ते । लात्वा दीक्षां तपस्तीव्रं चक्रिरे शिवसातदम् ॥३५॥
 क्रमात् कर्मक्षयाञ्ज्ञान-मासाद्यानुत्तरं खलु । कल्याणनगरीं जग्मुश्चत्वारोऽपि सहोदराः ॥३६॥
 इत्याद्यनन्तनाथस्य वाणीं योजनगामिनीम् । आकर्ण्य भविनोऽनेके महोदयपुरीं ययौ ॥३७॥

❀ इति अनन्तजिनस्य शत्रुञ्जयागमन-समवसृतिस्वरूपम् ❀

॥ अथ धर्मजिनस्य शत्रुञ्जयागमनस्वरूपम् ॥

पुरे रत्नपुरे भानु-भूपस्य सुव्रता प्रिया । माघशुक्लतृतीयस्यां सुषुवे नन्दनं वरम् ॥१॥
 शक्रेण विहिते जन्मोत्सवे जन्मोत्सवं पिता । कृत्वा धर्मेति नामाऽदात् सुनोः सज्जनसाक्षिकम् ॥२॥
 राज्यं प्राप्य पितुः पार्श्वार्त् पालयित्वा प्रजाश्रिरम् । लात्वा दीक्षां क्रमात् प्राप केवलज्ञानमञ्जसा ॥३॥
 धर्मो जिनोऽन्यदा शत्रु-ञ्जये तीर्थे समागतः । ददौ धर्मोपदेशं तु भव्याङ्गिभ्यः शिवप्रदम् ॥४॥
 शुद्धं क्रियाकलापं ये कुर्वते गुरुजल्पितम् । ते लभन्ते जनाः स्वर्गा-पवर्गादिमुखश्रियम् ॥५॥
 धर्माधिगतै र्वर्यो धर्ममेव निहन्ति यः । कथं शुभगतिर्भावी स स्वामिद्रोहपातकी ॥६॥
 अङ्कस्थाने भवेद्धर्मः शून्यस्थाने ततः परम् । अङ्कस्थाने पुनर्भग्ने सर्वशून्यं दरिद्रता ॥७॥
 अत्र कथा-कुण्डाह्वनगरे सोम-वीर-धीरा-मराह्वयाः । चत्वारः सुहृदः प्रीति-भाजो मिथोऽभवंस्तदा ॥८॥
 धनार्जनकृतेऽन्येद्युश्चलिताः सुहृदः ममे । मङ्गु शैले वरं सिद्ध-पुरुषं भेजुरादरात् ॥९॥
 षण्मासान्ते नृणां तेषां कुर्वतां तस्य सेवनम् । पुमान् सिद्धो जगौ यूयं वरं मार्गयताऽधुना ॥१०॥
 ते नरा जगदुर्देहि धनं दारिन्ध्यभेदकम् । सिद्धो जगौ च तुम्भ्या हि फलानि लात पूर्वकम् ॥११॥
 योगे पुष्पाङ्कयोर्मध्यं-दिने धारान् शतं महीम् । खेटयित्वा प्ररोप्यन्ते तुम्बीबीजानि भावतः ॥१२॥
 मण्डपः क्रियते तस्यो-परि छायाकृते वरः । ओं ह्रीं मिति जल्पेत लक्षमेकं रहःस्थितः ॥१३॥
 इत्यादिविधिनोप्तानि तुम्बीबीजानि सादरम् । तासां बीजानि गृह्यन्ते पुनर्वपनहेतवे ॥१४॥
 चूर्णाङ्कृत्य च पत्राणि स्थाप्यन्ते निजसन्निधौ । त्रपुर्कषं ऋषयन्तश्च र्णं वालमितं क्षिपेत् ॥१५॥
 क्षिप्त्वाऽमत्रे च तद्ब्रह्मौ धमपते प्रहराष्टकम् । सर्वं भविष्यति स्वर्णं जात्यं दारिन्ध्यभेदकम् ॥१६॥
 एवं चेद्यदि युष्माभिर्मदुवतं क्रियतेऽधुना । तदा गच्छति दारिन्ध्यं भवतो मन्दिरान्ननु ॥१७॥
 श्रुत्वैतत् सिद्धमानस्य बीजानि तानि तत्क्षणात् । लात्वा ते सुहृदः स्वस्व-सदनं समुपागमन् । १८॥

गुरुक्तविधिना येन बीजान्युत्त्वाऽवनीतले । कृत्वा चामीकरं भूरि सुखीभूतं चिरं पुनः ॥१९॥

[विधिनैव कृता धर्मक्रिया शिवप्रदा भवेत्]

द्वितीयेन नरेणाद्ध क्रियां कृत्वान्तरान्तरा । साधितं रजतं किञ्चित् सुखीजातो नरः स च ॥२०॥

तृतीयेन गुरुप्रोक्ते स्तोके विधौ कृते सति । कृतं लोहं चतुर्थं तस्मिंश्चक्रे च हीलनाम् ॥२१॥

स च लोहमपि प्राप्य(प) दुःखी जातो भृशं सदा ।

एवं पुण्यमपि कृतं सुख [पुण्यात् सुखं पापात् ध्रुवं] दुःखादि जायते ॥२२॥

देवपूजाप्रतिक्रान्ति-मुख्यानि निखिलान्यपि । कुर्वन् जीवः समाप्नोति सुखदुःखादि (माहादि) सन्ततम् ॥२३॥

सोमः सङ्घेन संयुक्तो गत्वा शत्रुञ्जयाचले । भूरि धनं व्ययित्वाऽऽशु पुण्यौघमार्जवद् बहु ॥२४॥

क्रमात् स्वं विभवं सप्त क्षेत्रे वप्त्वाखिलं मुदा । दीक्षां जग्राह देवेन्द्र-धरिणाश्च शिवाप्तये ॥२५॥

सोमपिः सिद्धभूमिर्ध्रे तपस्तप्त्वा बहु क्रमात् । अवाप्य केवलज्ञानं ययौ कैवल्यपत्तने ॥२६॥

वीरधीरावपि प्रौढ-भावाच्छत्रुञ्जयाचले । यात्रां कृत्वाष्टमे स्वर्गे ययतुः स्वायुषः क्षये ॥२७॥

चतुर्थो भावरहितोऽप्राप्य द्रव्यमसातवान् । यावज्जीवमभूद्दुःखी विना धर्मं भवे भवे ॥२८॥

अस्मिन् शत्रुञ्जये देवान् नोति यः कुरुते तपः । स एव लभते स्वर्गा-पवर्गादिसुखं द्रु तम् ॥२९॥

यतः—“अन्यतीर्थेषु यद् यात्रा-शतैः पुण्यं भवेन् नृणाम् । तदेकयात्रया पुण्यं शत्रुञ्जयगिरौ स्फुटम् ॥३०॥

एकैकस्मिन् पदे दत्ते पुण्डरीकगिरिं प्रति । भवकोटिकृतेभ्योऽपि पातकेभ्यः प्रमुच्यते ॥३१॥

धर्मोपदेशमित्यादि श्रुत्वा धर्मजिनान्तिके । अनेके भविनो मुक्तिं ययुः शत्रुञ्जयाचले ॥३२॥

☀ इति धर्मजिनस्य शत्रुञ्जयागमनस्वरूपम् ☀

॥ अथ श्रीशान्तिजिनस्य शत्रुञ्जयागमनस्वरूपम् ॥

हस्तिनागपुरे विश्व-सेनस्य मेदिनीपतेः । अचिराद्वा प्रिया जाता शीलादिगुणशालिनी ॥१॥

चतुर्दशमहास्त्रप्र-सूचितं नन्दनं वरम् । ज्येष्ठसितव्रयोदश्या-मचिरा सुपुत्रे सुखम् ॥२॥

हरिणा विहिते जन्मो-त्सवे जन्मोत्सवं पिता । कृत्वा शान्तिकुमारंति नामाऽदात् तनयस्य तु ॥३॥

क्रमाच्चक्रिपद् प्राप्य त्यक्त्वा च संयमश्रियम् । लात्वा कर्मक्षयात् प्राप शान्तिर्ज्ञानमनुत्तरम् ॥४॥

बोधयन् भविनो भूरीन् शान्तिस्तीर्थङ्करः क्षितौ । सिद्धाद्रौ समवासापीद् भूरिसाधुसमन्वितः ॥५॥

शुद्धधर्मोपधेनैव भावयन्नात्मनो मनः । भवी भवति कल्याण-सातभाक् तमसां क्षयात् ॥६॥

भीमाह्वनगरे भीम-भूपस्याभूत् सुरी प्रिया । बहूपयाचितैः पुत्रोऽजनि जीवामिधानभृत् ॥७॥

वर्धमानः क्रमात् पुत्रो जीवितादतिवल्लभः । आसीद् भूस्य लोकानां सदारामकुमारवत् ॥८॥

राज्ञा ध्यातं सुतायाऽस्मै वेद्यैर्दास्यामि स्वौषधम् । तथा यथा भवेत् सूनोर्नारोगोऽयं चिरं खलु ॥९॥

तत आकार्य चत्वारो वैद्याः पृष्टा इति स्फुटम् । दत्थौषधं तथा सूनो-र्यथा रोगो न जायते ॥१०॥

आद्यो वैद्यो जगावग्रे-तनं हन्ति ममौषधम् । यदि रोगो भवेन्नैव तदा हिनस्ति तं द्रु तम् ॥११॥

राजा प्रोवाच भो वैद्य ! सृतं तवौषधैर्मम । सदसद्रोगसत्तां तु केवली वेत्ति नापरः ॥१२॥
 द्वितीयः प्राह यद्यस्ति रोगस्तं हन्ति स्वौषधम् । न चेत्तदा गुणं नैव दोषं नैव करोत्यलम् ॥१३॥
 राजा प्राहौषधैस्ताव-कीनैः सृतं सुतस्य मे । रोगस्य सदसत्सत्तां वेत्ति ज्ञान्येव नापरः ॥१४॥
 तृतीयो वैद्यराट् प्राह रोगो यद्यस्ति पूर्वतः । तदा तं हन्ति नान्यं तु भवन्तं हन्ति चौषधम् ॥१५॥
 चतुर्थोऽत्रक् पुराचीन-विद्यमान-भविष्यतः । रोगान् ममौषधं हन्ति पुष्टिं च कुरुते तनोः ॥१६॥
 दापितं भूभुजा तुर्य-मौषधं सूनुवे तथा । आजन्माऽजनि नीरोगो यथा भूपतिनन्दनः ॥१७॥
 उपनयोऽत्र — दानशीलतपोभावा बलिनः स्युर्यथोत्तरम् । भावना विद्यते तुर्यौ-षधतुल्या शिवप्रदा ॥१८॥
 इत्यादिधर्ममाकर्ष्य भव्या जीवा अनेकशः । लात्वा व्रतं यद्युमुक्तिं सिद्धपर्वतमस्तके ॥१९॥
 तत्र वर्षाचतुर्मासं स्थितः षोडश तीर्थकृत । बोधयामास भूयिष्ठ-भव्यान् जिनमते क्रमात् ॥२०॥
 एवं विहारमातन्वन् शान्तिनाथोऽवनीतले । शत्रुञ्जये समायातो बहून् वारान् सुसाधुयुग् ॥२१॥

★ इति श्रीशान्तिजिनस्य शत्रुञ्जयागमनस्वरूपम् ★

॥ अथ श्रीकुन्धुतीर्थङ्करस्य शत्रुञ्जयागमन-समवसृतिस्वरूपम् ॥

हस्तिनागपुरे सूर-भूपस्य श्रीरभूत् प्रिया । वैशाखासितभूतेष्टा-तिथौ सृतेस्म सा सुतम् ॥१॥
 वासवेन कृते जन्मो-त्सवे अनुर्महः पिता । कृत्वा सूनोर्ददौ नाम कुन्धुः सज्जतसाक्षिकम् ॥२॥
 साधयित्वाऽथ षट्खण्डां भुवं त्यक्त्वा च रेणुवत् । जग्राह संयमं दत्त्वा दानं हायनमात्रतः ॥३॥
 क्षिप्त्वा कर्म क्रमात् प्राप्य ज्ञानं श्रीकुन्धुतीर्थकृत । बोधयन् भविनः शत्रु-ञ्जये तीर्थे समोयिवान् ॥४॥
 तत्र द्वादश पर्षत्सू-पविष्टासु जिनेश्वरः । दातुं धर्मोपदेशं तु प्रववत्ते शिवप्रदम् ॥५॥
 अत्र कथा-सिद्धाह्ननगरे सिद्ध-सेनस्य मेदिनीपतेः । प्रजाः पालयतः सर्वाः सुखकृत्योऽभवन् क्रमात् ॥६॥
 तत्र भीमाभिधः कुम्भ-कारोऽतीव विचक्षणः । परजल्पनभूत्यादौ कुरुतेऽणक्षरं सदा ॥७॥
 परेषां गमने वस्त्र-भूषादिपरिधापने । जल्पनं वीक्ष्य कुरुतेऽणक्षरं कुम्भकृत सदा ॥८॥
 अणक्षरोऽयमायाति याति शेते प्रजल्पति । जल्पन्निति जनो नाम तस्य कुम्भकृतो ददौ ॥९॥
 लोकानां जल्पनादीनि कृत्यानि वीक्ष्य कुम्भकृत । अनीशः सहितुं वाप्त-माण्ये विजने व्यधात् ॥१०॥
 तृणात्मके कुटीरे तु तिष्ठन् नित्यं स कुम्भकृत । अश्वापहतभूपेन तत्राऽऽयातेन वीक्षितः ॥११॥
 बुभुक्षितो नृपः स्वान्न-पानदानेन तत्क्षणम् । भक्त्या कुम्भकृता स्वस्यी-चक्रे च मुमुदे यथा ॥१२॥
 पुरीमध्ये तमानीय त्रितीर्थं सदनं नृपः । भूरिद्रव्यप्रदानेन कुम्भकारममोदयत् ॥१३॥
 इतोऽरण्ये बदरिका-फलानि तैलिकाङ्गजाम् । चुटन्तीममरीतुल्यां वीक्ष्य रागी नृपोऽजनि ॥१४॥
 तामुद्वाह्य लसद्ब्रह्मा-भरणां स्फारसन्नानि । स्थापयामास भूपालः पौलोमीं निर्जरेशवत् ॥१५॥
 लसत्सुखासनासीनां वर्यवेषधरां स ताम् । मोटयन्तीं मुखं राज-मार्गे यान्तीं सखीयुताम् ॥१६॥

प्रजल्पन्तीं निजोत्कर्षं राज्ञीं तैलपनन्दिनीम् । निरीक्ष्येष्यां वितन्वानां (नो) प्राहेत्यणक्षरस्तदा ॥१७॥
 “कल्ले बोरज वीणती अञ्ज न जाणइ खंख (तैल) । पुणरवि अडवि करमि घर न सह एह अणक्ख ॥१८॥
 ततश्च कुम्भकृद् गत्वा पुराद्धिनिकेतनम् । कृत्वा तस्थौ वितन्वान ईर्ष्यां सर्वजनेष्वपि ॥१९॥
 इतस्तत्र समायाता धम्मसुन्दरसूरयः । अणक्षरस्य पुरतो जगदुर्धर्मदेशनाम् ॥२०॥
 यतः—“कोहो पीईं पणसेइ माणो विणयनासणो । माया मित्ताणि नासेइ लोभो सव्वविणासणो ॥२१॥
 कोह पयठो देहघरि तिन्नि विकार करेइ । अप्पं तावइ परतपइ परतह हाणि करेइ ॥२२॥
 जल्पनादि परेषां ये लक्ष्मीं चैच्य रूपन्ति च । ते लभन्ते इहाऽमुत्र विपदश्च पदे पदे ॥२३॥
 अणक्षरो जगावीर्ष्यां परेषु कुर्वता मया । उपाजितं तमो यद्यच्छुद्धनं स्यात्ततः कथम् ? ॥२४॥
 गुरुगोक्तं महेशा-गो-बाल-संयतघातिनाम् । शुद्धिर्भवति सिद्धाद्रौ तपो वितन्वतां नृणाम् ॥२५॥
 यतः—“सिंहव्याप्राहिशंबर-पत्तिणोऽन्येऽपि पापिनः । दृष्ट्वा शत्रुञ्जयेऽर्हन्तं भवन्ति स्वर्गगामिनः ॥२६॥
 न रोगो न च सन्तापो न दुःखं न वियोगिता । न दुर्गतिर्न शोकरच पुंसां शत्रुञ्जयस्पृशाम् ॥२७॥
 श्रुत्वैतद् गुरुणा प्रोक्त-मणक्षरोऽपि कुम्भकृत् । ययौ शत्रुञ्जये क्षेप्तुं पापपुञ्जं पुराजितम् ॥२८॥
 तत्र षष्ठाष्टमादीनि तपांसि तस्य कुर्वतः । उत्पन्नं केवलज्ञान-मणक्षरस्य गेहिनः ॥२९॥
 देवतादत्तलिङ्गोऽथ स्वर्णपद्मे निविश्य च । कुम्भकृत्केवली धर्मो-पदेशं प्रददाविति ॥३०॥
 यतः—“धम्मो मंगलमउलं ओसहमउलं च सव्वदुक्खाणं । धम्मो वलं च विउलं धम्मो ताणं च सरणं च ॥३१॥
 इत्यादि देशनां तस्य श्रुत्वा भव्याङ्गिनस्तदा । श्राद्धधम्मं यतिधम्मं जगृहः शिवशर्मदम् ॥३२॥
 दो चेव जिणवरेहिं जाइजरामरणविप्पमुक्केहिं । लोगम्मि पहा भणिया सुत्तमणु-सुसावओ वावि ॥३३॥
 अनेकसाधुसंयुक्तः कुम्भकृत् केवली क्रमात् । आयुःक्षये ययौ मुक्ति-नगरीं सिद्धपर्वते ॥३४॥
 एवं धर्मोपदेशेन प्रबोध्य भविनो बहून् । कुन्थुतीर्थङ्करोऽन्यत्र व्यहाषात् सिद्धपर्वतात् ॥३५॥

卐 इति श्रीकुन्थुतीर्थङ्करस्य शत्रुञ्जयागमनसमवसृतिस्वरूपम् 卐

॥ अथ अरजिनस्य शत्रुञ्जयागमनसम्बन्धः ॥

हस्तिनागपुरे वर्ये सुदर्शनमहीपतिः । पपाल पृथिवीं सुष्टु न्यायमार्गेण सन्ततम् ॥१॥
 तस्य देव्यभिधा भार्या गजादिस्वप्नसूचितम् । असूत तनयं चञ्चल्ललक्षणलक्षितम् ॥२॥
 वासवेन कृते जन्मो-त्सवे जन्मोत्सवं पिता । कृत्वा सूनोररेत्याह्ला-मदात् सञ्जनसाक्षिकम् ॥३॥
 साधयित्वा क्रमात् पृथ्वीं षट्खण्डां चक्रिराडरः । पपाल पृथिवीं न्याय-मार्गेण सन्ततं ध्रुवम् ॥४॥
 त्यक्त्वा राज्यं व्रतं लात्वा तप्त्वा तीव्रं तपः पुनः । अवाप केवलज्ञान-मरतीर्थकरः क्रमात् ॥५॥
 अरस्तीर्थेश्वरः क्षोणीं पावयन् पदरेणुभिः । अनेकसाधुसंशोभी सिद्धाद्रौ समवासरत् ॥६॥
 तत्रैति मध्यजीवानां पुरतो धम्मदेशनाम् । चकारारजिनाधीशो वाण्या मधुरया तदा ॥७॥

महीशानपुरे श्रौदः श्रेष्ठी श्रीदोपमः श्रिया । पुत्रोऽभून्मदनस्तस्य पत्नी प्रीतिमतिः सती ॥८॥
 कामाभिलाषकोऽत्यन्तं मदनो गेहिनीयुतः । क्षणमेकं विना पत्न्या स्थातुं शक्नोति साऽपि न ॥९॥
 मदनो जनकं पृष्ट्वा सार्थवाहाभिधानभृत् । भूरिक्रयाणकैः पृष्ट-वाहानभृत् भूरिशः ॥१०॥
 सुदिने मदनो लक्ष्मी-कृतेऽन्यविषयं प्रति । यियासुः भामिनीं प्राह त्वमत्रास्थाः सुखं प्रिये ! ॥११॥
 पत्न्यवग् न विनाऽत्र त्वां क्षणं स्थातुं प्रभुः प्रभो ! । मदनः प्राह न स्थातुं त्वां विनेह प्रियोत्तमे ! ॥१२॥
 साम्प्रतं दुष्करं दूर-गमनं विद्यते प्रिये ! । तेन त्वमत्र तिष्ठाय रमाहेतोर्त्रं जाम्यहम् ॥१३॥
 स्थापितापि बलात् पत्या पत्न्यचालीत् समं तदा । मदनो नगराद् बाह्योद्याने वासमुपागमत् ॥१४॥
 तत्र तुङ्गपटीं कृत्वा मदनो गेहिनीसखः । तस्थौ रात्रौ तदाऽभागी-देवं सहचरीं प्रति ॥१५॥
 यदि पत्या समं पत्नी विदेशं व्रजति स्वयम् । प्रतिबन्धात् तदा पत्न्याः पतिः स्याद् दुःशको दृढम् ॥१६॥
 अतिष्ठन्तीं प्रियां सुप्तं मुक्त्वा तत्र तथास्थिताम् । अचलन्मदनश्छन्नं जजागार प्रिया प्रगे ॥१७॥
 चलितं रमणं मुक्त्वा गतं ज्ञात्वा प्रिया तदा । रोदं रोदं भृशं स्थित्वा तत्र दध्याविदं हृदि ॥१८॥
 अहं मुग्धा समं पत्या चलन्त्यस्मि जडाशया । सदस्त्राभरणा नारी विना कान्तं न शोभते ॥१९॥
 यतः-भचारविरहित्राणं होइ पिया आलओ महिलीआणं । अह पुण पुण्येहिं विणा सो पुण बडो समो जाओ ॥
 तावच्चिअ हिययइड्डा माऊणं पिऊण बंधवाणं च । जाव न धाडेइ पई महिलं नीआओ गेहाओ ॥२१॥
 ताव सिरी सोहग्गा ताव य गुरुआउ होंति महिलाओ । जाव य पई महग्घं सिणेहपक्खं समुव्वहइ ॥२२॥
 माया पिईया भाया वञ्छन्लं तारिसं करेऊणं । अवराहविरहिआए कपहुज्जपणासियं मन्वं ॥२३॥
 ध्यात्वेत्याभरणादीनि बद्ध्वा पोडुलके स्वयम् । श्वेताम्बरधरा स्वौकः समागान्मदनप्रिया ॥२४॥
 पपात पादयोः श्वश्र्वाः स्नुषा यावत्सुमक्तिः । तावत् श्वश्रूर्जगौ किन्तु खनोर्मङ्गलमस्ति मे ॥२५॥
 स्नुषाऽवक् कुशली पुत्र-स्तव मां पदवन्धकम् । मत्वा मुक्त्वा रहोऽचालीत् दूरदेशं प्रति ध्रुवम् ॥२६॥
 सदस्त्राभरणा गेहे यदि पत्या विना कृता । स्थास्याम्यहं तदा मे न सन्मार्गे तिष्ठते मनः ॥२७॥
 एवं ध्यात्वा मयोत्तार्य भूषणादि शरीरतः । एवंविधा समायाता भवत्या श्वश्रुसन्निधौ ॥२८॥
 सबलाहारताम्बूला-दिकं रागविधायकम् । शीलरक्षाकृते प्रीति-मती समत्यजत् तदा ॥२९॥
 पत्यौ समागते प्रीति-मती सद्वसनादिभृत् । पत्युर्यथोचितं चक्रे विनयं जल्पनादिभिः ॥३०॥
 मातापित्रोर्गिरा पत्नी-विहितं सत्यु(स्र)चितं च तत् । मत्वा सन्मानयामास प्रियां भूषणदानतः ॥३१॥
 पितुरग्रे बहुलचर्मां ढौकयित्वा नतिं व्यधात् । ततो मातुः पदौ भक्त्या ननाम मदनः सुतः ॥३२॥
 क्रमाद् गुर्वन्तिके श्रुत्वा चारित्रस्य फलं शिवम् । सप्रियो मदनो दीक्षां जग्राह निवृत्तिप्रदाम् ॥३३॥
 शुद्धं चारित्रमाराध्य मदनः संयतः क्रमात् । शत्रुञ्जये तपस्तप्त्वा श्रेयःपुर्यां समीयिवान् ॥३४॥
 प्रीतिमत्यपि चारित्रमाराध्य शुद्धमादरात् । प्रथमे ताविषे जातोऽमरो भासुरविग्रहः ॥३५॥
 इत्याद्यरजिनाधीश-वचः श्रुत्वा जनो बहुः । तत्र तीर्थे ययौ मुक्तिं सर्वकर्मक्षयात् क्रमात् ॥३६॥
 तीर्थे तत्र दिनान् भूरीन् स्थित्वा श्रीअरतीर्थकृत् । भव्यान् बोधयितुं चक्रे विहारमन्यनिवृत्ति ॥३७॥

॥ अथ मल्लिजिनस्य शत्रुञ्जयागमनसम्बन्धः ॥

मिथु(धि)लाहपुरे कुम्भ-भूपपत्नी प्रभावती । असूत तनयं कुम्भ-मुख्यस्वप्नादिसूचितम् ॥१॥
जम्भारिणा कृते जन्मो त्सवे जन्मोत्सवं पिता । कृत्वा मल्लिकुमारीति नाम पुत्र्या अदान्मुदा ॥२॥
गृहावासं कमाच्यक्त्वा लात्वा वृत्तमनुत्तरम् । मल्लिः प्रायाऽमलं ज्ञानं समस्ततमसां क्षयात् ॥३॥
मल्लिनाथोऽन्यदा कुर्वन् विहारं बोधयन् जनान् । सिद्धाद्रौ समवासाशीद् भूरिसाधुसुरश्रितः ॥४॥
सुरैर्वप्रत्रये रूप्य-रत्नहेममये कृते । उपविश्य दिदेशेति मल्लिनाथोऽथ देशनाम् ॥५॥
वन्दे जन्म मनुष्यसम्भवमहं किं तद्विहीनं गुणै स्तानेव त्वरितं स्तुमः किमसमां लक्ष्मीं विना तैर्गुणैः ।
तां लक्ष्मीं प्रमुपास्महे किमनया दानादिभिर्वन्ध्यया, दानं स्तौमि वृथैव भावरहितं भावो हि भरतं (हितैषी) ततः
अत्र कथा—रमापुरे धरापाल-राज्ञो मन्त्री धनाभिधः । राज्यकार्यं वितन्वानो ररञ्ज जनता-नृपौ ॥७॥
यतः—नरपतिहितकर्ता द्वेष्यतामेति लोके, जनपदहितकर्ता त्यज्यते पार्थिवेन ।

इति महति विरोधे वर्त्तमाने समाने, नृपतिजनपदानां दुर्लभः कार्यकर्त्ता ॥८॥
एकदाऽवग्ं नृपो मन्त्रिन् ! परीच्यैव भटास्त्वया । स्थापनीया ममोपान्ते राज्यवर्द्धनहेतवे ॥९॥
अपरीच्य कृते कार्ये दुःखं भवति निश्चितम् । सुपरीच्य कृते कार्ये जायते सुखमङ्गिनाम् ॥१०॥
अत्रान्तरे समायाता भटाः पञ्चशती वराः । मिलिताः क्षमापतेः प्रोचु-र्भविष्यामोऽनुशा वयम् ॥११॥
रैदानेन तु सन्मान्य भूपोऽवग्ं मन्त्रिणं प्रति । शिष्टादिज्ञप्रये कार्या परीक्षैषां त्वयाऽधुना ॥१२॥
दापयित्वा धनं तेषां परीक्षणकृते वरम् । शयनाय ददे शय्या सायमेका तु मन्त्रिणा ॥१३॥
ममेयमर्षिता शय्या मन्त्रिणा शयनाय तु । स्वपिहि त्वं धराशैठे वक्तव्यं नाधिकं त्वया ॥१४॥
एवं ते कलहं चाहं कुर्वाणाः सुभटा मिथः । विरामं तेनिरे नैव क्षणमेकं क्षु(क्रु)धाकुलाः ॥१५॥
दृष्टं तद् मन्त्रिराट् तत्र सर्वसुभटचेष्टितम् । जगाद् भूपतेरग्रे समेत्यामूलचूलतः ॥१६॥
भटा मूर्खतया एते कुर्वते कलहं मिथः । अतो नैको भटो भृत्यो विद्यते ह्येषु साम्प्रतम् ॥१७॥
यतः-सर्वस्यात्मा गुणवान् सर्वः परदोषदर्शने कुशलः । सर्वस्य चास्ति वाच्यं न चात्मदोषान् वदति कश्चित् ॥१८॥
परवादे दशवदनः परदोषनिरीक्षणे सहस्राक्षः । सद्र त्वितहरणे बाहुसहस्राजुनः पिशुनः ॥१९॥
मुक्ता भूमीभुजा ते तु गता अन्यावनीभुजाम् । पार्श्वे न मानितास्तैस्ते कृत्वा परीक्षणं पुनः ॥२०॥
यावज्जीवं ततस्ते तु कुर्वन्तः कलहं मिथः । बभ्रुवुर्दुःखिता अत्र परत्र च पदे पदे ॥२१॥
एवं विरोधिनो ये ये मिथो न मन्वते गुरुम् । ते तेऽत्र परलोकेऽपि भवन्ति दुःखिनश्चिरम् ॥२२॥
ये ये जना गुरुं देवं तातं च जननीं (च मन्वते) वृषम् । ते ते स्वर्गापवर्गादि-सुखभाजो भवन्ति हि ॥२३॥
इत्यादि श्रीजिनेन्द्रोक्तं श्रुत्वा भूरिजनास्तदा । स्वर्गापवर्गासातानि लेभिरे तत्र पर्वते ॥२४॥
एवं परीच्य मन्त्रीशो भटान् पञ्चशती वरान् । चक्रे यान् कुर्वते सेवां ते भक्त्या भूपतेः क्रमात् ॥२५॥
एकदा स नृपो मन्त्रि-भटादिवहसंयुतः । शत्रुञ्जये ययी नन्तुं युगादिजिनपुङ्गवम् ॥२६॥
तत्र श्रीऋषभं तेषां भटानां ध्यायतां मुदा । उत्पन्नं केवलज्ञानं मन्त्रीशस्य तदा पुनः ॥२७॥

क्रमात् सर्वेऽपि सिद्धाद्रौ मन्त्रीशाद्या भटाश्च ते । मुक्तिपुर्यां समाजग्मुर्नःशेषकर्मणां क्षयात् ॥२८॥
मल्लितीर्थकृतो वाचं-यमा अष्टायुतं तदा । शत्रुञ्जये इहैवेयु-मुक्तिपुर्यां तमःक्षयात् ॥२९॥

● इति मल्लिजिनस्य शत्रुञ्जयागमनसम्बन्धः ●

॥ अथ मुनिसुव्रतजिनस्य शत्रुञ्जयागमनस्वरूपम् ॥

श्रीमद्राजगृहे राजा सुमित्राहो नयी धनी । तथाऽरक्षद् जनान् सर्वे यथा ते सुखिनोऽभवन् ॥१॥
तस्य पद्मा प्रिया कुम्भि-मुखपसतस्वप्नश्चिन्तम् । ज्येष्ठासिताष्टमीरात्रौ सुषुवे नन्दनं वरम् ॥२॥
जम्भारिणा कृते जन्मो-त्सवे जन्मोत्सवं पिता । कृत्वा सूनोर्ददौ नाम मुनिसुव्रत इत्यपि ॥३॥
क्रमात् प्राप्य व्रतं क्षिप्त्वा सर्वकर्मव्रजं समम् । लेभे च केवलज्ञानं मुनिसुव्रततीर्थकृत् ॥४॥
श्रीमुनिसुव्रतो भूरि-भव्यान् प्रबोधयन् भुवि । सिद्धाद्रौ समवासापीत् साधु-निर्जरसंयुतः ॥५॥
तत्र द्वादश संसत्स्व-पविष्टासु यथास्थिति । श्रीसुव्रतो ददौ धर्मो-पदेशं भविनां पुरः ॥६॥
तथाहि-कल्याणनगरे भानु-भूपस्य रुक्मिणी प्रिया । सूते स्म तनयं चारु-लक्ष्णैर्लक्षितं वरम् ॥७॥
जन्मोत्सवं नृत्यः कृत्वा सूनो रूपाभिधां ददौ । धात्रीभिः पञ्चभिः स्तन्य-पानैः संवर्द्धितः स च ॥८॥
पाठितो यौवनप्राप्तः पुत्रो भीमनृपाङ्गजाम् । तातेनोद्वाहितो भोगान् भुङ्क्ते स्म गेहिनीमखः ॥९॥
मोदका एव रोचन्ते तस्य सूनोर्निरन्तरम् । मोदकप्रिय इत्यापी-न्नाम लोकेऽभितः पुनः ॥१०॥
वसन्ते सोऽन्यदा प्रात-रुत्थाय मोदकप्रियः । नर्तनं कारयामास नर्तकान् नर्तकीयुतान् ॥११॥
मध्याह्ने मोदकान् वर्यान् जनन्या प्रेषितास्तदा । आदौ परिजनस्यादान् कुमारोऽस्ति ततः स्वयम् ॥१२॥
यतः—“उत्तमैः सह साङ्गत्यं पण्डितैः सह संकथाम् । अलुब्धैः सह मित्रत्वं कुर्वाणो नावसीदति” ॥१३॥
अमृतं शिशिरे वह्नि-रमृतं क्षीरभोजनम् । अमृतं राजसन्मान-ममृतं प्रियदर्शनम् ॥१४॥
वंकालिकं पुनः कृत्वा मोदकैरनुगान्वितः । रात्रियामान्तिके नृत्यं विससर्ज नृपाङ्गजः ॥१५॥
स्वयं पञ्च नमस्कारान् गुणयित्वा शतत्रयम् । यावत् स्वपिति तावत्तु वायुर्विनिर्गतो गुदात् ॥१६॥
नाशायां पूतिगन्धं तु प्रविष्टमसुखप्रदम् । ज्ञात्वा मोदकरुग् दध्यौ वस्तुनोऽशुचितेदृशी ॥१७॥
मिष्टान्नान्यपि विष्टासा-दमृतान्यपि मूत्रसात् । स्युर्यस्मिन्नङ्गकस्यास्य कृते कः पापमाचरेत् ? ॥१८॥
रसासृग्-मांसमेदोऽस्थि-मज्जाशुक्रान्त्रवर्चसाम् । अशुचीनां पदं कायः शुचित्वं तस्य तत्कृतः ? ॥१९॥
नवस्रोतःश्रवद्विस्र-रसनिःष्यन्दपिच्छले । देहेऽपि शौचसङ्कल्पो महन्भोहविजृम्भितम् ॥२०॥
अशुचिसुभाषितान्यत्र वाचयानि —
यद्येवं मोदका वर्या अपि दुर्गन्धतां श्रिताः । तदार्यं विग्रहो दुष्टं गन्धतां नाश्रयिष्यति ? ॥२१॥
कस्तूरीप्रभृतीन्येव वस्तून्यङ्गाश्रितान्यपि । क्षणादशुचितां भेजु-रहो ईदृग् जगत् खलु ॥२२॥
इत्याद्यशुचितां सर्व-विश्वस्य मोदकप्रियः । मत्वा त्यक्त्वेभवाज्यादि गुर्वन्ते संयमं ललौ ॥२३॥
तलितं गुलितं सर्वं स्निग्धाहारमतः परम् । गृहीष्याम्यहकं नैव ह्येवमादादभिग्रहम् ॥२४॥

यतः-जह चयइ चकवेद्वी पवित्थरं तत्तिअं मुहुत्तेण । न चयइ तहा अहन्नो दुब्बुद्धी खप्परं दमओ ॥२५॥
 तीव्रं तपो वितन्वानः सम्प्राप्तावधिचित् क्रमात् । बोधयन् भविनो भूरीन् सिद्धाद्रौ यतिरीयिवान् ॥२६॥
 वितन्वानः शुभं भावं मोदकप्रियसंयतः । तत्राद्रौ केवलज्ञानं प्राप्य सिद्धिं समीयिवान् ॥२७॥
 यतः-संसारबीजभूतानां कर्मणां जरणादिह । निर्जेरा सा स्मृता द्वेषा सक्रामा कामवज्रिता ॥२८॥
 ज्ञेया सक्रामा यमिना-मक्रामा त्वन्यदेहिनाम् । कर्मणां फलवत्पाको यदुपायात् स्वतोऽपि च ॥२९॥
 सदोपमपि दीप्तेन सुवर्णं वह्निना यथा । तपोऽग्निना तप्यमान-स्तथा जीवो विशुद्धयति ॥३०॥
 अनशनमौनोदर्यं वृत्तेः संक्षेपणं तथा । रसत्यागस्तनुक्लेशो लीनतेति बहिस्तपः ॥३१॥
 प्रायश्चित्तं वैयावृत्त्यं स्वाध्यायो विनयोऽपि च । व्युत्सर्गोऽथ शुभं ध्यानं षोढेत्याभ्यन्तरं तपः ॥३२॥
 दीप्यमाने तपोवह्नौ बाह्ये चाभ्यन्तरेऽपि च । यमी जरति कर्माणि दुर्जराण्यपि तत्क्षणात् ॥३३॥
 इत्यादि-रुचिरां धर्म-देशनां मुनिसुव्रतः । वितीर्य भविनो भूरीन् गमयामास निवृत्तिम् ॥३४॥
 तत्रस्थस्य प्रभोर्लक्ष-त्रयं वाचयमा वराः । सम्प्राप्य केवलज्ञानं मुक्तिपुर्यां समीययुः ॥३५॥

❀ इति मुनिसुव्रतजितस्य शत्रुञ्जयागमनस्वरूपम् ❀

॥ अथ नमिजिनेश्वरस्य शत्रुञ्जयसमागमनस्वरूपम् ॥

मिथिलायां पुरि श्रीमान् विजयक्षोणिनायकः । प्रशशास प्रजां न्याय-मार्गेण धर्मतत्परः ॥१॥
 तस्य वप्रा प्रिया कुम्भि-मुख्यसुखस्वप्नसूचितम् । श्रावणस्यासिताष्टम्या-मसूत तनयं वरम् ॥२॥

इन्द्रकृतं जन्मोत्सवादि ज्ञानप्राप्तिपर्यन्तमत्र वाच्यम् ।

नमिनाथो बहून् भव्यान् बोधयन् प्रथिवीतले । सिद्धाद्रौ समवासापीद् भूरिसाधुसुराचितः ॥३॥
 तत्रैवमुपदेशं ददौ-मुञ्जाभिधे पुरे मुञ्ज-श्रेष्ठिनो धर्मशालिनः । पद्मापत्नीभवः पुत्रो मण्डनोऽजनि सुन्दरः ॥४॥
 वर्धमानः क्रमाद् विज्ञ-समीपे पाठितस्तथा । यथा कर्मण्यु धर्मेषु कुशलोऽजनि मण्डनः ॥५॥
 यतः-“विद्वत्त्वं च नृपत्वं च नैव तुल्यं कदाचन । स्वदेशे पूज्यते राजा विद्वान् सर्वत्र पूज्यते ॥६॥
 श्रेष्ठिनोक्तं सदा कार्यं चकार मण्डनाङ्गजः । विनीतः सरलस्वान्तः सर्वेषां रोचितोऽभवत् ॥७॥
 श्रेष्ठो शिवां ददानस्त्व-न्यदा प्राह सुतं प्रति । वृद्धस्य नोत्तरो देयः कदाचिद्धितमिच्छता ॥८॥
 अङ्गीकृत्य पितुर्वाणो मन्येद्युर्मदनः सुतः । वितीर्य सदनद्वारं शय्यायां समुपाविशत् ॥९॥
 इतः श्रेष्ठो समेतोऽयम् भोः पुत्रोत्तिष्ठ साम्प्रतम् । उद्घाटय गृहद्वारं कार्यमस्ति ममाऽधुना ॥१०॥
 पितुर्वचः स्मरंश्चित्ते मदनः सरलाशयः । ददौ प्रत्युत्तरं नैव मताम् बिभ्यन् तमोभयात् ॥११॥
 पित्रा बहूदितः पुत्रो घटीचतुष्टयान्तिके । द्वारमुद्घाटयामास गेहस्य स्वार्थहेतवे ॥१२॥
 पिता प्राह कथं ह्यनो ! त्वया नोद्घाटितं गृहम् । पुत्रो जगौ मया तात ! भवदीयं वचः कृतम् ॥१३॥
 पिताऽयम् मद्बचश्चक्रे कथं ? ततोऽङ्गजो जगौ । तात ! त्वयोदितं पुत्र ! देयः प्रत्युत्तरो न च ॥१४॥

वृद्धस्य दीयते तस्माद्नादां प्रत्युतरं तव । यतः पितुर्वचः पाल्य मुत्तमैः सुखमिच्छुभिः ॥१५॥
 पिताऽऽचष्टे दृशे कार्ये देयः प्रत्युत्तरः सुत ! । ततः पुत्रो ददौ मिथ्या-दुष्कृतं पितरि ध्रुवम् ॥१६॥
 आराध्य जनकं भूरि कालं सद्दिनयाद् दृढम् । प्रत्रज्यां श्रीगुरुमान्ते ललौ मण्डननन्दनः ॥१७॥
 पालयित्वा चिरं दीक्षां प्राप्य ज्ञानं चतुर्थकम् । शत्रुञ्जये ययौ भूरि-मुमुक्षुसुरसंश्रितः ॥१८॥
 बाह्याभ्यन्तरभेदेन तपो द्वादशधा सदा । कुर्वाणः मदनः साधुः पञ्चमं ज्ञानमाप्तवान् ॥१९॥
 ततोऽनेकजनान् जैन-धर्मे प्रबोध्य मण्डनः । पुण्डरीकाचले मुक्ति-नगरं समुपेयिवान् ॥२०॥
 इत्यादि भूरिशो धर्म-कथां नमिजिनेश्वरः । कथयित्वा जनांस्तत्र ग्राहयामास संयमम् ॥२१॥
 नमितीर्थपतेर्धर्मो-पदेशाद् बहवो जनाः । प्राप्य ज्ञानं ययुर्मुक्तिं केचिच्च त्रिदिवं ययुः ॥२२॥
 इत्यादि भूरिशो भव्यान् बोधयित्वा नमीश्वरः । विजहाराऽवनीपीठे जनान् बोधयितुं बहून् ॥२३॥

❖ इति नमिजिनेश्वरस्य शत्रुञ्जयसमागमनस्वरूपम् ❖

॥ अथ पार्श्वनाथस्य शत्रुञ्जयसमागमनस्वरूपम् ॥

वाणासीपुरे वर्ये-ऽश्वसेनस्य महीपतेः । वामादेवीभवः पार्श्व-नामाऽभूत् तनयो वरः ॥१॥
 कमालात्वा व्रतं दीक्षां गृहीत्वा लब्धवित्तमः । शत्रुञ्जये ययौ भूरि-साधुसन्ततिसंयुतः ॥२॥

अत्र श्रीपार्श्वजिनेश्वरेण धर्मदेशना कृता । तथाहि—

गुरुभ्योऽप्यधिकः शिष्यः कोऽपि स्याद्गुणराजवत् । करभी-तुरगेभादि-रूपैर्योऽञ्जयद् गुरुम् ॥३॥
 ददानो भीमवद् दानं जीवः प्राप्नोति स क्रमात् । जिनार्चा भङ्गिभिः कुर्वन् सोमवल्लभते शिवम् ॥४॥
 तथाहि—वसन्तनगरे वीर-श्रेष्ठिनोऽभूत् प्रिया रमा । कोटिद्वयमितं हेम्नां व्यवसायात् क्रमात् गृहे ॥५॥
 अपत्याऽभावतः श्रेष्ठि-श्रेष्ठिन्यौ दुःखितौ सदा । पृच्छतोऽपत्यसिद्धयर्थं नैमित्तिकविदो जनान् ॥६॥
 यतः—‘देवहीनं देवकुलं यथा राज्यं विना नृपम् । विना नेत्रे मुखं नैव यथा राजति भूतले ॥७॥
 तथा सत्यपि भूयिष्ठे विभवेऽभ्रं लिहे गृहे । कुलं न शोभते नृणां क्रदचिन्नन्दनं विना ॥८॥
 यतः—यत्र न स्वजनसङ्गतिरुच्चैर्यत्र नैव लघुलघूनि शिशुनि ।

यत्र नास्ति गुणगौरवचिन्ता, हन्त तान्यपि गृहाण्यगृहाणि ॥९॥

तयोः कुर्वाणयोर्धर्मं कुलायातं निरन्तरम् । रमाया उदरे जीवो-ऽवततार निशात्यये ॥१०॥
 ददे दानं सुपात्रेभ्यः कुर्वेऽर्चां श्रीजिनेशितुः । पालयिष्याम्यहं शुद्धं शीलं चित्ताङ्गवाणिभिः ॥११॥
 इत्यादिदोहदेष्वेव जायमानेषु सन्ततम् । तस्यास्तांस्तान्वितन्वत्यास्तुटत्येव रमा गृहे ॥१२॥ युग्मम्
 श्रेष्ठौ प्राह प्रिये वर्य-दोहलेषु तवाधुना । जातेषु किं रमा याति नीरवच्छिद्रहस्ततः ॥१३॥
 रमा प्राहाऽऽगतं नूनमभाग्यमात्मनो गृहे । कस्याप्यभाग्यवद्गर्भा-वतारदम्भतोऽधुना ॥१४॥
 क्रमाज्जातेऽङ्गजे जन्मो-त्सवे पित्रा कृते सति । पुत्रस्य वत्सराजेति ददौ नाम शुभे दिने ॥१५॥
 एवं पुत्रे द्वितीयेऽपि जाते पित्रा जन्महे । कृते नाम ददौ तस्य गुणराजेति च क्रमात् ॥१६॥

पित्रा द्वौ तनयौ लेखगृहे मुक्तौ बुधान्तिके । पठन्तौ बहुशास्त्राणि बभूवतुर्विशारदौ ॥१७॥
 श्रेष्ठिनः सद्ने सर्वा-धान्याभावेन कष्टतः । निर्वाहो दुःशक्रो जातो दुःखी श्रेष्ठी ततोऽजनि ॥१८॥
 सर्मापे गणकादीनां लक्ष्यार्थं श्रेष्ठिराट् सदा । पृच्छन् वितनुते सेवां वागङ्गाभ्यां सुभक्तितः ॥१९॥
 यतः—रोगिणां सुहृदो वैद्याः प्रभूणां चाटुकारिणः । मुनयो दुःखदग्धानां गणकाः क्षीणसम्पदाम् ॥२०॥
 परमेहेषु कर्मणि कारं कारं दिवानिशम् । धान्यं किञ्चित् समाज्ञाद्यो-दरं श्रेष्ठी बभार सः ॥२१॥
 श्रेष्ठी पत्न्या समं वार्त्ता-मेवं वितनुते सदा । एतयोः पुत्रयोरात्म-पत्न्यायातयोः सतोः ॥२२॥
 गता लक्ष्मीः समायातं दारिद्र्यं दुःखदायकम् । लक्ष्मीं विना नरा नैव शोभन्ते कर्हिचित् क्वचित् ॥२३॥
 यतः—“जाई रूवं विज्ञा तिन्नि वि निवडंतु कंदरे विवरे । अत्थुच्चिय परिवडुडउ जेण गुणा पायडा हुंति” ॥२४॥
 तेन तौ तनयौ कस्मिँ-चिन्नरायाऽर्थसाधने । वितीर्यावां सुखी स्यावो दारिद्र्यं नो यतो वरम् ॥२५॥
 यतः—“अनाज्यं भोज्यमप्राज्यं विप्रयोगः प्रियैः सह । अप्रियैः सम्प्रयोगश्च सर्वं पापविजृम्भितम्” ॥२६॥
 एवं वितन्वतो वार्त्ता श्रेष्ठिनः प्रियया समम् । एको योगी समेत्यावम् भिक्षां देहीह मेऽधुना ॥२७॥
 ताभ्यामुक्तं कथं भिक्षा दीयते भवतोऽधुना । यतो न मुञ्चतेऽस्माकं गृहं दारिद्र्यपादपः ॥२८॥
 यतः—सहोदरवपयाः(धाः) पंच दारिद्र्यस्यानुजीविनः । ऋणं दीर्भाग्यमालस्यं बुभुक्षाऽपत्यसन्ततिः ॥२९॥
 विपुलमतेरपि बुद्धि-नेश्यति पुरुषस्य विभवहीनस्य । घृतलवणतैलतन्दुल-वस्त्रेन्धनचिन्तया सततम् ॥३०॥
 योग्याचष्टाऽनयोस्सून्वो-र्लसल्लक्षणशालिनोः । सतोर्भवद्गृहे दुःखं दारिद्र्यसम्भवं कथम् ? ॥३१॥
 श्रेष्ठ्यभागीतु सदाकारं बहिर्वर्यतमद्युति । अन्तःकटु कथं मोद-प्रदं स्यादिन्द्रवारणम् ? ॥३२॥
 योगी जगौ गृहे यस्य नास्त्येकोऽपि तनूभवः । शून्यं तस्य समस्त्येव गेहं जानीहि नैगम ! ॥३३॥
 यतः—“अपुत्रस्य गृहं शून्यं दिशः शून्या अवान्धवाः । मूर्खस्य हृदयं शून्यं सर्वशून्यं दरिद्रता” ॥३४॥
 श्रेष्ठ्यवक् क्रियते तेन हेम्ना किं येन शालिना । नृदतः श्रवणे दुःखं जायते देहिनां यतः ॥३५॥
 योग्यवक् तनयावेतौ मह्यमर्थ्य सम्प्रति । येन सर्वाः कलाः कल्पाः (ल्याः) शिक्षयाम्येतयोर्द्रुतम् ॥३६॥
 श्रेष्ठी बभाण तनयावर्ष्यते भवतः कथं ? । त्वं तु लात्वा मम सुतौ नंष्ट्रा यास्यसि दूरतः ॥३७॥
 योग्यवक् शिक्षयिष्यामि तथा ते तनयौ कलाः । यथा ताभ्यां महीशाद्या नरा रज्यन्त एव च ॥३८॥
 तयोर्मध्ये भवेद् वर्य-तमो यस्तनयस्तव । स एव भवता ग्राह्यो देवोऽन्यो मम नैगम ! ॥३९॥
 एवं चेत् क्रियते श्रेष्ठि-स्त्वया ममोदितं ध्रुवम् । तदा तवालये लक्ष्मी-भूयसो भवति ध्रुवम् ॥४०॥
 मर्येव शिक्षिता नूनं मनुजाः सुकलाः कलाः । श्लाघ्या भवन्ति विश्वेषां जनानां भूषुजामपि ॥४१॥
 अथः शस्त्रं शास्त्रं वीणा वाणी नरश्च नारी च । पुराविशेषं प्राप्ता भवन्ति योग्या अयोग्याश्च ॥४२॥
 वाजि-वारण-लोहानां काष्ठ-पापाण-वाससाम् । नारी-पुरुष-तोयानामन्तरं विद्य-ते बहु ॥४३॥
 ततः श्रेष्ठी ददौ तस्मै योगिने तनयौ निर्जौ । कलाशिक्षाकृते पत्न्या साह्यं विचार्य तत्क्षणात् ॥४४॥
 उज्जयन्ताचले गत्वा योगी कलकलाभिधः । श्रेष्ठिपुत्रौ कला रम्या अशिक्षयदनेकशः ॥४५॥
 आद्यः श्रेष्ठिपुतः प्रातः कृतैककलाऽभसा । मुखात् पतति दीनार-शतपञ्चरुमञ्जसा ॥४६॥
 द्वितीयः कलयेमाश्च-पत्न्यादि रुचिरं बलम् । विधाय विक्रयात्तेषा-मर्जयद् बहुशो धनम् ॥४७॥युग्मम्॥

योगिना कथिते घस्रे श्रेष्ठिनोऽग्रे च तौ सुतौ । आनीतौ स्वकलाः सर्वा दर्शयामासतुः प्रगे ॥४८॥
 आद्यं पुत्रं ललौ श्रेष्ठी द्वितीयं योगिराट् पुनः । योग्यवग् भवतो गेहे भवताद् भूयसी रमा ॥४९॥
 श्रेष्ठिपुत्रं द्वितीयं तु गृहीत्वा योगिराड् ययौ । तत्र पञ्चशती रैणां दत्ते श्रेष्ठिसुतः पितुः ॥५०॥
 जाते भूरिधने श्रेष्ठी भूयिष्ठविभव्ययात् । आवासं कारयामास कैलासाचलसोदरम् ॥५१॥
 यतः—“घोटकैः क्षत्रिया विप्रा व्याजेन वणिजो गृहैः । कौटुम्बिकाः कृषेर्लक्ष्मीं गमयत्यर्जितामपि” ॥५२॥
 आगत्य यस्य कुर्वन्ति स्वजनाः सेवनां सदा । मान्यन्ते सधना लक्ष्म्या निर्धना न कदाचन ॥५३॥
 धर्मकृत्यानि कुर्वाणः श्रेष्ठी दानमनर्गलम् । ददानो दानिनामादौ रेखां पुरि क्रमोद्ययौ ॥५४॥
 यतः—“विद्यावृद्धास्तपोवृद्धा ये च वृद्धा बहुश्रुताः । सर्वे ते धनवृद्धस्य द्वारे तिष्ठन्ति किङ्कराः” ॥५५॥
 श्रेष्ठिन्याहैरुदा पत्युः पुरोऽस्ति नो धनं बहु । तेनायान्ति गृहे स्वीये स्वजना बहवः सदा ॥५६॥
 लघुपुत्रः कदाचिन्न समेति स्वकमन्ननि । एतदेवास्ति मे दुःखं नान्यत् किञ्चित् पतेऽधुना ॥५७॥
 पुत्रेण जायते सौर्यं मातापित्रोर्निरन्तरम् । पुत्रं विना गृहं शून्यं श्मशानमिव भासते ॥५८॥
 यतः—“शर्वरीदीपकश्चन्द्रः प्रभाते रविदीपकः । त्रैलोक्यदीपको धर्मः सुपुत्रः कुलदीपकः ॥५९॥”
 यादृशा लघवः पुत्राः पित्रोर्भवन्ति बल्लभाः । न हि तादृग् धनं धान्यं गेहं देहं कदाचन ॥६०॥
 सत्सु भूरिषु पुत्रेषु रूपसौभाग्यशालिषु । लघुपुत्रो विशेषेण मातुर्भवति बल्लभः ॥६१॥
 सतीषु भूरिलक्ष्मीषु गृहे श्रेष्ठिप्रिया रतिम् । तं नन्दनं विना नाऽऽपत् मत्सीव स्तोक्वारिणि ॥६२॥
 इतो योग्यन्तिके प्राह गुणराजः कृताञ्जलिः । मातुः पितुरहं पादान्नन्तुकामोऽस्मि माम्प्रतम् ॥६३॥
 योग्यवक्त्वां विना सारां मदीयां कः करिष्यति ? । त्वत्तः स्थान्मे सुखं भूरि विनीतोऽपि त्वमन्वहम् ॥६४॥
 गुणराजोऽभणद् माता-पित्रोर्नत्वा पदाम्बुजम् । स्थित्वा तत्र दिनान्यष्टौ वन्दिष्येऽहं तव क्रमौ ॥६५॥
 योग्यभाणीत्वया तत्र स्यात्तव्यं नाधिकं दिनम् । यदि स्थानाधिकं त्वं चेत् तदा मृतिस्तवानघ ! ॥६६॥
 त्वदुक्तादधिकं स्थाता तत्राहं न क्षणं विभो ! । उक्त्वेति गुणराजोऽगाज् जनकस्थालये लघु ॥६७॥
 मातापित्रोस्ततो भ्रातु-भ्रातृपत्न्याः क्रमौ क्रमात् । प्रणम्य विधिवन्मोदं गुणराजो व्यधात्तमाम् ॥६८॥
 ततो द्वौ सोदरौ राम-लक्ष्मणाविव सन्ततम् । भेजाते प्रीतिमत्यन्तं रविचन्द्राविवाभितः ॥६९॥
 लक्ष्मण्यः स्वयं ताचर्यो भूत्वा कुम्भी कचित्पुनः । गुणराजोऽपि विक्रीय स्थित्वान्यसदने स्वकम् ॥७०॥
 पितुर्गृहे श्रियं बह्वी-मानीयानीय तत्क्षणात् । स्वरूपं कुरुते माता-पित्रोः प्रमोदहेतवे ॥७१॥
 महत्यां पुरि तस्यां तु कृत्वाऽश्वान् भूरिशस्तदा । गुणराजो निनायाऽऽशु पितुर्गेहे बहुश्रियम् ॥७२॥
 गतेषु बहु-घस्रेषु, तस्य स्थाणोः पितुर्गृहे । रुष्टो योगी समायात-स्तमाकारपितुं द्रुतम् ॥७३॥
 योगिनाऽऽकारितो नैति गुणराजो यदा वणिग् । योगी जज्ञौ तदा तं च ताचर्यादिरूपकारकम् ॥७४॥
 अश्वरूपधरं योगी गुणराजं मनोहरम् । धनाल्लात्वा रुरोहाऽऽशु कशावातैरताडयत् ॥७५॥
 ताडयंस्तुरगं योगी वक्तीति तं प्रति स्फुटम् । अबज्ञां मे कुरुष्व त्वं प्रतिज्ञाया विलोपनात् ॥७६॥
 सायं यावत्तुरगं तं प्रकुट्टयन् कशादिभिः । स्नानं कर्तुं ययौ योगी जलपूर्णे सरोवरे ॥७७॥
 प्रविष्टे सवनं कर्तुं तस्मिन् योगिनि तत्क्षणात् । मत्स्वरूपधरो भूत्वा ताक्षर्यः सरसि सोऽविशत् ॥७८॥

बकरूपधरो योगी मत्स्यं हन्तुं यदेहते । तदा मत्स्यो जलस्यान्त-विंशते भयतो भृशम् ॥७६॥
 ततो मत्स्योऽत्रनिष्ठैण-रूपभृद् विपिने क्वचित् । ततो बकोऽभवत् सिंह-रूपस्तं हन्तुमुद्यतः ॥८०॥
 ततो मृगो व्यवात् कीर-रूपं माकन्दपादपे । ततो सिंहोऽभवत् श्येन रूपस्तं हन्तुमुद्यतः । ८१॥
 श्येनं निहन्तुमायान्तं दृष्ट्वा नंष्ट्रा तदा शुक्रः । गवाक्षस्थमहीपाल-पत्न्या हस्ते ह्युपाविशत् ॥८२॥
 श्येनोऽशक्तः शुक्रं हन्तु-मोतुरूपधरोऽजनि । ओतुः शुक्रस्य परितो बभ्राम वधवाञ्छया ॥८३॥
 तत्र वृश्चिकसर्पादि-रूपाणि बहुशस्तदा । योगी कृत्वा शुक्रं हन्तुं राज्ञीहस्तस्थमीहते ॥८४॥
 ततः एकावलीहार-रूपभृत् कीर एव सः । राज्ञीहस्ते समागत्या-ऽकस्मात्स्थौ समाहितः ॥८५॥
 अनालोक्य शुक्रं राज्ञी दुःखिता यावताऽजनि । तावद्दस्तागतं हारं वीच्य राज्ञोऽजनिष्ठ मुद् ॥८६॥
 राज्ञ्या हृदि निजे हारे क्षिप्ते सति स योगिराट् । अशक्तो हिंसितुं चक्रे नक्तक्या रूपमद्भुतम् ॥८७॥
 नृत्येन नक्तकी राज-राज्ञोश्चित्तं सुमोदभाग् । कुर्वाणा याचते हारं राज्ञीकण्ठस्थितं नृपम् ॥८८॥
 राजाऽभाषीत् प्रिये ! देहि हारमस्यै स्त्रियै द्रुतम् । राज्ञी जगौ न दास्येऽङ्ग-मेकावल्यभिधं त्विमम् ॥८९॥
 एकदा भूपतिर्यावद् हारं राज्ञीहृदि स्थितम् । लाति तावत् स तुत्रोट मणिकान्यपतन् भुवि ॥९०॥
 नक्तकी कर्कटो भूत्वा मणिकान् भक्षयन् क्रमात् । न जज्ञौ मणिकं तं च यत्रास्थात्तस्य जीवितम् ॥९१॥
 गुणराजस्ततश्चोतु-रूपभृत् कर्कटं तकम् । तथाऽदशद्यथा योगी मृत्वा श्वभ्रं समीयिवान् ॥९२॥
 योगिनाऽभहतं पुत्रं ज्ञात्वा श्रेष्ठी प्रियायुतः । अभ्येत्य भूपतेः पार्श्वे जगादेत्युच्चनिःस्वनम् ॥९३॥
 स्वामिन् ! वसति ते ग्रामे हतो मे योगिना सुतः । दुःखितानामनाथानां शरणं त्वं महीपते ! ॥९४॥
 राजाऽऽह्वार्यानुगान् प्राह दृष्ट्वा तं द्रुपयोगिनम् । हत्वाऽस्य तनयं दत्त्य प्रजापो नृपतिर्यतः ॥९५॥
 विलोक्य भूमिभृगभृन्वै-र्ह्य दृष्टे योगिनि ध्रुवम् । पुत्राप्राप्तौ सपत्नीकः श्रेष्ठी दुःख्यभयद् भृशम् ॥९६॥
 दुःखितौ मातरं तातं मत्वा मार्जाररूपभृत् । ध्यातवान् गुणराजोऽथ पित्रोः स्नेहविच्छेदितम् ॥९७॥
 त्यक्त्वौतुरूपमद्वाय गुणराजोऽभवद्यदा । तदोचतुर्नृपो राज्ञी केऽपमत्रागतो नरः ? ॥९८॥
 जननीजनकौ पुत्रं विलोक्य प्रोचतुर्मुदा । पुत्रः क्रिभेप नौ अत्र समेतोऽस्त्यन्य एव न ॥९९॥
 उपलक्ष्य सुतं मम्यग् दोर्भ्यामालिङ्ग्य रङ्गतः । ताताम्ब्रे प्रोचतुः पुत्र ! कुत्रास्थाः क गतोऽसि भोः ! ॥१००॥
 पुत्रो मातुः पितुः पादौ प्रणम्य भूपतेः पुनः । योगिनो विहितं सर्वं जगाद् मरणान्तिकम् ॥१०१॥
 निशम्य गुणराजस्य योगिनो विहितं समम् । महीपतिरुवाचेति शृण्वत्सु नृपु भूरिपु ॥१०२॥
 गुरुभ्योऽप्यधिकः शिष्यः कोऽपि स्याद् गुणराजवत् । करभीतुरगेमादि-रूपैर्योऽवश्ययद् गुहम् ॥१०३॥
 परहिसेच्छया जीवाः परद्रोहविधानतः । इहामुत्र च दुःखानि लभन्ते योगिराडिव ॥१०४॥
 ततः सन्मान्य भूपाळः श्रं छिन्नं सुतसंयुतम् । ददौ ग्रामशतं पञ्च पुराणि पृथुलानि च ॥१०५॥
 गुणराजं गजारूढं विधाय मेदिनीपतिः । प्रेषयामास मन्त्रीश-पार्श्वीतस्य निकेतने ॥१०६॥
 ततः श्रेष्ठी तनूजाभ्यां समं क्षेत्रेषु सप्तसु । लक्ष्मीं व्ययन्न जानाति सङ्ख्यां श्रीणां गृहे मनाग् ॥१०७॥
 गुणराजो विशेषेण दर्शयन् स्वकलाः कलाः । मान्योऽजनि महीशस्य लोकानामपि सन्ततम् ॥१०८॥
 महेश्वकन्यके पित्रा नन्दनौ परिणायितौ । धम्मर्नुरोधतोऽर्थं तु तृतीयं चक्रतुः सदा ॥१०९॥
 यतः त्रिवर्गसंसाधनमन्तरेण पशोरिवायुर्बिफलं नरस्य । तत्रापि धम्मं प्रवरं वदन्ति न तं विना यद्भवतोऽर्थकामौ

श्रेष्ठयन्यदा सुतद्वन्द्व-युक्तो ज्ञान्यन्तिके गतः । धर्मं श्रुत्वाऽऽह पुत्राभ्यां प्राग्भवे किं कृतं वृषम् ? ॥१११॥
 गुरुराह रमापुर्या श्रीदस्य श्रेष्ठिनो गृहे । भीमसोमाभिधौ भृत्यौ गोहे कर्म वितन्वतः ॥११२॥
 श्रेष्ठो देवगृहे देव-मानर्चं प्रवरैः सुमैः । अर्जयामास भूयिष्ठं पुण्यं मुक्तिगमोचितम् ॥११३॥
 श्रीदः श्रेष्ठयन्यदा चन्द्रसूनोः पाणिग्रहोत्सवे । कारयामास पक्वान्-मुखां रसवतीं वराम् ॥११४॥
 मध्याह्ने श्रेष्ठिनस्तस्य गृहे संयतयामलम् । विहर्तुमागमद्याव-त्तावच्चन्द्रो व्यचिन्तयत् ॥११५॥
 अद्य मे जायमानेऽस्मि-न्नुद्राहे सदने पितुः । मोदकादिकरोचिष्णु-र्जाता रसवती वरा ॥११६॥
 यद्येतयोर्लसत्साध्वो-र्दीयतेऽन्नं च किञ्चन । तदा मे जायते वर्यं जनुश्च पाणिपीडनम् ॥११७॥
 यतः-“पश्चाद्दत्तं परैर्दत्तं लभ्यते वा न लभ्यते । स्वहस्तेन च यद्दत्तं लभ्यते तन्न संशयः ॥११८॥”
 निर्भाग्यविभवैर्वर्षुं सप्तक्षेत्र्यां न लभ्यते । यत्र पात्रादयोप्युप्ताः फलं यच्छ्रुति वाञ्छितम् ॥११९॥
 ध्यात्वेति चन्द्र उत्थाय स्थालं मोदकपुरितम् । प्रवृत्तो ददितुं साधु-युग्मं गृह्णाति तन्न हि ॥१२०॥
 बलेन मोदकान् पञ्च चन्द्रः साध्वोर्वितीर्णवान् । विशुद्धमन्यमन्नं च पानं च वरभावतः ॥१२१॥
 तदाऽऽहाग्ने तनः साधु-रत्रैयुः सोमसूरयः । परिवारो बहुस्तेषां विद्यते चन्द्र ! सम्प्रति ॥१२२॥
 यस्य कल्पिष्यते साधो-मोदकादि विशुद्धिभाग् । दास्यते च मया तस्मै पुण्यं तव भविष्यति ॥१२३॥
 तदा तत्र स्थितो भीमो भृत्यो दृष्ट्वा व्यचिन्तयत् । मोदकादि ददौ चन्द्रः साधोरेष वरस्ततः ॥१२४॥
 मोदकाद्यस्ति मे चेद्धि तदा दास्येऽहमप्यहो ? । किं कुर्वे किं करोम्यत्र श्रेष्ठिनः तुच्छपुण्यवान् ॥१२५॥
 यतः-यदुपातमन्यजन्मनि शुभमशुभं वा स्वकर्मपरिणत्या । तच्छक्यमन्यथा नैव कर्तुं देवासुरैरपि ॥१२६॥
 उड्यंमि सहस्रकरे सलोअणो पिच्छइ सयल्लोअं । जन्न उलूओ पिच्छइ सहस्रकिरणस्स को दोसो ? ॥१२७॥
 एवं भावयतः शुद्धां भावनां तस्य तत्र तु । पुण्यं बभूव कल्याण-नगरीगमनोचितम् । १२८॥
 श्रेष्ठिना शिञ्चितः सोमः प्रवरैः कुसुमैः प्रभोः । शरीरेऽङ्गौ तथा चक्रे यथाऽन्येषां बभूव मुद् ॥१२९॥
 क्रमात् सोमो मृतो जातो गुणराजः सुतस्तव । मृत्वा भीमोऽभवद्वत्स-राजेत्याहोऽङ्गजोऽपरः ॥१३०॥
 जिनाङ्गीकरणत् प्राप नामरूपकरीं कलाम् । गुणराजः सुतस्ताव-कीनोऽयमिह संसृतौ ॥१३१॥
 चन्द्रदत्तं सुपात्राय दानं भीमोऽनुमोदयन् । वत्सराजः प्रगे प्राप दीनारशतपञ्चकम् ॥१३२॥
 चन्द्रो मृत्वा कलापुर्यां पञ्चमोदकदानतः । पञ्चकोटीसुवर्णस्या-भवदिभ्योऽधिपो धनः ॥१३३॥
 तस्मादानाद्गनो मुक्तिं गन्ता पञ्चमके भवे । तव सूनोर्भवे पण्डे मोक्षो भावीति चिन्तय ॥१३४॥
 पुण्यक्रिया न मोक्तव्या दुष्कर्मक्षयहेतवे । पापे सति यतो मुक्तिर्नैव जायेत देहिनाम् ॥१३५॥
 श्रुत्वेति पुत्रयोः पूर्वं भवं निष्पादितं वृषम् । श्रीदः पुत्रयुतो धर्मं ललौ सम्पक्त्वसंपुतम् ॥१३६॥
 मातृपितृयुतौ धर्म-मार्हतं तौ सहोदरौ । कुर्वाणौ चक्रतुर्यात्रां सिद्धचेत्रादिषु क्रमात् ॥१३७॥
 श्रीदः पत्नीयुतो लात्वा संयमं गुरुसन्निधौ । पालयँस्त्रिदिवं षष्ठं जगामामलमानसः ॥१३८॥
 पूजादानप्रभावेण श्रीदश्रेष्ठितन्भवौ । तत्तश्च्युतौ शिवं स्तोत्र-भवान्मुक्तिमिहैयतुः ॥१३९॥
 इत्यादि-देशनां श्रुत्वा श्रीपार्श्वजिनसन्निधौ । बहवो भविनो भेजुः श्राद्ध-साधुव्रते तदा ॥१४०॥
 तत्र श्रीपार्श्वनाथस्य शिष्याः शतत्रयं क्रमात् । प्राप्य ज्ञानं ययुर्मुक्तिं स्वस्यायुषः क्षये-लघु ॥१४१॥

॥ अथ श्रीवीरजिनस्य शत्रुञ्जयागमनसम्बन्धः ॥

पुरे तत्रिपकुण्डाह्वे सिद्धार्थस्य नरेशितुः । अस्य त्रिशला पत्नी पुत्रं सुस्वप्नसूचितम् ॥१॥
वासवेन कृते जन्मो-त्सवे जन्मोत्सवं पिता । कृत्वा सूनोर्ददौ वीर-कुमारोत्पमिधां तदा ॥२॥
वर्धमानः क्रमाद्द्वीरो लात्वा दीक्षां शुभेऽहनि । क्षिप्त्वा कर्म्मखिलं ज्ञानं केवलं प्राप्तवान् क्रमात् ॥३॥

विस्तरोऽस्य चरित्रात् स्वयं ज्ञेयः—

श्रीवीरो बोधयन् भव्यान् गौतमादिसुसाधुयुग्म् । शत्रुञ्जये महार्तीर्थे शिवदे समवासरत् ॥४॥
तत्र सिद्धाद्रिमाहात्म्यं श्रीवीरः प्रोक्तवानिति । अस्मिँस्तीर्थे शिवं जम्बु-रनेके भविनः किल ॥५॥
यतः—“अन्यतीर्थेषु सद्ध्यान-शीलदानार्थं(र्च)नादिभिः । यत्फलं स्यात् ततोऽसङ्ख्यं शत्रुञ्जयकथाश्रुतेः॥६॥
“विंशतिर्भवनस्येन्द्रा द्वात्रिंशद् व्यन्तराधिपाः । द्वौ ज्योतिर्वासवावूर्ध्व-लोकसंवाaminो दश ॥७॥
चतुःषष्टिमिता एते इन्द्रा देवैर्वृता घनैः । शत्रुञ्जये जगन्नाथ-भूषितं नेमुरादरात् ॥८॥
पापिनां शल्यरूपोऽयं धर्मिणां सर्वशर्मदः । कामिनां कामितं दाता विद्यतेऽयं गिरिवरः ॥९॥
विना तपो विना दानं विनाऽर्चा शुभभावतः । केवलं स्पर्शनं सिद्ध-क्षेत्रस्याक्षयसौख्यदम् ॥१०॥
एवं प्रभोर्वचः शृण्वन् लेपः संयतपुङ्गवः । संप्राप केवलज्ञानं लोकालोकावलोककम् ॥११॥
तस्यपैः केवलज्ञानो त्सवं देवान् वितन्वतः । ज्ञात्वा भव्यप्रबोधाय वीरं पप्रच्छ गौतमः ॥१२॥
भवन् ! ज्ञानमभूद्यस्या-धुना कोऽपौ तभोधनः । लले तेन कथं दीक्षा कथं क्षिप्तं तमोऽखिलम् ? ॥१३॥
यतः-‘भदो विणीअविणओ पढमगणहरो समत्तमुअनाणी । जाणंतोवि तमतथं विमिहअहियओ सुणइ सर्व्वं’ ॥१४॥
प्रभुः प्राहेन्द्रभूते ! न्वं शृणु सम्प्रति गौतम ! । पुरे राजगृहे लेप-श्रेष्ठी मिथ्येक्षणोऽभवत् ॥१५॥
शिवभूतेर्गुरोः पाद्वे लेपः शृण्वन् वृषं सदा । वापी-कूप-तडागादि-पुण्यस्थानान्यकारयत् ॥१६॥
स्तानं कृत्वातिशुङ्कस्म चक्रे रात्र्यदनं पुनः । बुभुजे कन्दमूलाद्य-भक्ष्याणि च निरन्तरम् ॥१७॥
यदा यदा समाप्नोति शिवभूतिस्तपोधनः । तदेत्यामिमुखं पञ्च योजनानि सुभक्तितः ॥१८॥
अन्येषुः शिवभूतौ तु गते चान्यत्र नोवृति । अहं तु समवासार्पं पुरोद्याने मनोहरे ॥१९॥
श्रेणिकृत्तोणि रालाद्या वद्वो मानवास्तदा । ममोपान्ते वृषं श्रातु-मीयुर्निजनिजालयात् ॥२०॥
जिनश्चेन मित्रेण समं लेपः स नैगमः । मनो विनापि सर्वज्ञं प्रणम्य मां समाविशत् ॥२१॥
“दो चेत्र जिणश्रेणं जाइ जगमरणविप्पमुक्केण । लोगम्मि पहा भणिआ सुसमण सुसावओ वावि ॥२२॥”
सम्यक्त्वमूलानि पञ्चा-शुभ्रतानि त्रयो गुणाः । शिन्नात्रतानि चत्वारि एतानि पालयेद् भ्रुवम् ॥२३॥
स एव लभते स्वर्गा-रवर्गादिसुखावलिम् । यतो जीवदया सम्यक् पालिता शिवशर्मदा ॥२४॥
यतः-‘जयणा य धम्मजणणो जयणा धम्मस्य पालणी होइ । तव्वुडिड करी जयणा एगंत सुहावहा जयणा ।२५।’
पुराणेऽप्युक्तम्-“यो दद्यात् काञ्चनं मेरुं कृत्स्नां चैव वसुंधराम् । एकस्य जीवितं दद्यात् च तुल्यं युधिष्ठिर !”
पृथिव्यामप्यहं पार्थ ! वायावग्नौ जलेऽप्यहं । वनस्पतिगतथाहं सर्वभूतगतोऽप्यहम् ॥२७॥
यो मां सर्वगतं ज्ञात्वा तं न हिंसेत् कदाचन । तस्याहं न प्रणश्यामि स च मां न प्रणश्यति ॥२८॥

अस्तं गते दिवानाथे आपो रुधिरमुच्यते । अन्नं मांससमं प्रोक्तं मार्कण्डेन महर्षिणा ॥२६॥”
 इत्यादि मेऽन्तिके धर्मं श्रुत्वा लेपो वणिग्वरः । त्यक्त्वा मिथ्यात्वमहाय जैनं धर्ममलात्तदा ॥३०॥
 ततः कूपतटाकादि धर्मकृत्यं स नैगमः । न करोति न कारयति नै(त्यै)वानुमन्यते ध्रुवम् ॥३१॥
 ततो मिथ्यात्विनो लोका वदन्त्येवं च तं प्रति । लेपोऽयं श्रेष्ठिराड् मूर्खो जैनधर्माश्रितोऽभवत् ॥३२॥
 कुतक्रमागतं धर्मं यस्त्यक्त्वान्यवृषं श्रयेत् । स एव लभते पुत्र ! परत्र विपदं पराम् ॥३३॥
 प्रशंसां कुर्वते श्राद्धा लेपोऽयं पुण्यवान् धनी । इहामुत्र सुखश्रेणीं ललिष्यति न संशयः ॥३४॥
 लेपो लोकोदितं नैव चित्ते धारयति ध्रुवम् । किन्तु धर्मं जिनैः प्रोक्तं कुरुते प्रतिवासरम् ॥३५॥
 यतः—“सर्वथा स्वहितमाचरणीयं, किं करिष्यति जनो बहुजल्पः ? ।

विद्यते स नहि कश्चिदुपायः, सर्वलोकपरितोषकरो यः ॥३६॥”

शिवभूतिमितस्तत्रा-यान्तमार्कर्यं दूरतः । संमुखं न समायातो लेपो नन्तुं गुरुकर्मौ ॥३७॥
 ततः स तापसो रुष्टो दध्यावेवं निजे हृदि । अयं पाप्यभवज्जैन-धर्मस्याश्रयणाद् ध्रुवम् ॥३८॥
 पुरमध्ये समायातः शिवभूतिः स तापसः । लेपमनागतं नन्तुं ज्ञात्वा रुष्टोऽभवद् भृशम् ॥३९॥
 आहूतो न यदा लेपो गुरुणा(गतो) शिवभूतिना । तदा तत्र स्वयं गत्वा लेपं प्रति जगौ गुरुः ॥४०॥
 रे दुष्टात्मन् ! त्व(स)मुत्थान-नमनादिक आदरः । न त्वया विहितस्तेन दुर्गतिस्ते भविष्यति ॥४१॥
 लेपः प्राह वितन्वानो धर्मं स्नानादिकं सदा । कारयन्ननुजानंश्च दुर्गतिं श्राग् भविष्यति ॥४२॥
 संवत्सरेण यत्पापं कैवर्त्तस्य च जायते । एकाह्नेन तदाऽऽप्नोति अपूतजलसङ्ग्रही ॥४३॥
 चित्तमन्तर्गतं पापं तीर्थस्नानैर्न शुद्ध्यति । शतशोऽपि जलैर्भूतं सुराभाण्डमिवाशुचि ॥४४॥
 ततः स तापसः प्राह वर्यं ते न भविष्यति । शापं दत्त्वेति लेपाय तपस्वी स्वाश्रयं ययौ ॥४५॥
 ततो लेपो गुरुपान्ते श्रावकप्रतिमां सदा । कुर्वन्नर्जयति श्रेयो महोदयममोचितम् ॥४६॥
 दंसण-वय-सामाङ्ग-पोसह-पडिमा-अर्चम-सच्चित्ते । आरंभ पेस-उदिद्ववज्जए समणभूए अ । ४७॥
 इत्यादि प्रतिमां कृत्वा स्वर्णकोटीर्दश द्रुप्तम् । त्यक्त्वा ममान्तिके दीक्षां जग्राह शुभभावतः ॥४८॥
 तस्य लेपयतेज्ञानं केवलं शुभभावतः । बभूव साम्प्रतं गच्छ भृद् ! गौतमगुणाकर ! ॥४९॥
 श्रुत्वेति स्वामिनः पार्श्वे साधवो बहवस्तदा । संप्राप्तकेवलज्ञाना ययुः शत्रुञ्जये शिवम् ॥५०॥
 ततो वीरजिनोऽन्यत्र विहारं कृतवाँस्तदा । गौतमोऽपि गणाधीशो भव्यान् भूरीन् प्रबोधयन् ॥५१॥

卐 इति श्रीवीरजिनस्य शत्रुञ्जयागमनसम्बन्धः 卐

॥ अथ श्रीनेमिनाथस्य शत्रुञ्जयगिरेरूर्ध्वानारोहणस्वरूपम् ॥

अन्यदा विहरन्नेमि-नाथो विमलभूभृतः । उपत्यकाक्षितो देव-पहितः समवासरत् ॥१॥
 तत्र प्रबोध्य भूयिष्ठ-भव्यजीवान् जिनेश्वरः । अनारुह्य गिरेरूर्ध्वं व्यहारीन्दन्यनीवृत्ति ॥२॥

卐 इति श्री नेमिनाथस्य शत्रुञ्जयगिरेरूर्ध्वानारोहणस्वरूपम् 卐

मणिरूपकणयपडिमं जत्थ रिसहचेइअं भरहविहिअं । सट्टवीसजिणाययणं सो विमलगिरी जयउ तित्थं ॥१॥

व्याख्या-यत्र तीर्थे शत्रुञ्जयाख्ये 'ऋषभचैत्यं' नाभेयचैत्यं काञ्चनमयं भरतेन स्फारं कारितं, तस्य परितो हेममयानि द्वाविंशतिः जिनायतनानि-जिनालयानि देवकुलिकाः कारितानि, तत्र मुख्यप्रासादे मणिमयी श्रीऋषभजिनप्रतिमा पुण्डरीकप्रतिमा च कारिते, अन्येषु जिनगृहेषु नेमिनाथवर्जिता अजितादि-वीर-जिन-पर्यन्ता मणिरूपकनकप्रतिमाः स्थापिताः, स विमलगिरिः पर्वतो जयतात्तीर्थम् ॥ अत्र विमल-वाहनादि-कुलकर, श्रीऋषभजिनजन्म, युगलधर्मनिवारणं, राज्यादिस्थापना, नन्दा-सुमङ्गलापत्नीद्वयपाणीग्रहः, शतपुत्रपुत्रीद्वयभवनं, भरतादिपुत्रराज्यार्पणं, यमग्रहणं, केवलज्ञानप्राप्तिं यावत् श्रीऋषभचरित्राद् वाच्यम्—

अयोध्यावहिरुद्याने विहगन्नादित्तीर्थकृत् । भूरिकोटियतिस्वर्गि-सेवितः समवासरत् ॥१॥

तत्रादिमजिनाधीश-समोपे श्रोतुमागमम् । भरतश्चक्रिराट् सार-परिवारः समागमत् ॥२॥

धर्मोपदेशोऽत्र—“धम्मिड्ढी भोगिड्ढी पाविड्ढी इय तिहा भवे इड्ढी ।

सा धम्मिड्ढी मन्नइ जा दिज्जइ धम्मकज्जेसु ॥३॥

सा भोगिड्ढी गिज्जइ सरौरभोगम्मि जीइ उवओगो । जा दागभोगरहिया सा पाविड्ढी अणत्थफला ॥४॥

पाविड्ढी पाविज्जइ फलेण पावस्स पुव्वविहिअस्स । पावेण पाविणा वा इत्थत्थे सुणह दिड्ढंता ॥५॥

धर्मोपदेशमाकर्ण्य चक्रवाचष्ट जिनं प्रति । भगवँस्तीर्थमुत्कृष्टं विद्यते किं महीतले ? ॥६॥

प्रभुः प्राह भवत्पुत्रः पुण्डरीको गणाधियः । यत्र तुङ्गे गिरौ मुक्तिं गमी भूरिसुप्ताधुयुग् ॥७॥

तत्र तुङ्गाभिधे शैले कल्याणसुखदायके । अतीतानागते काले वत्तमाने जिनाधियाः ॥८॥

केचिद्युगमिष्यन्ति निवृत्तिं समवासरन् । संसरिष्यन्ति केचिच्च ज्ञानिनः साधवः पुनः ॥९॥ युगम् ।

इतश्चतुर्विंशतिक्रियायां जिननायकः । चन्द्रवेगो ययौ मुक्तिं भूरिसाधुसमन्वितः ॥१०॥

कल्याणनगरे चन्द्र-भूपतेः पद्माऽभवत् प्रिया । चन्द्रचूडः सुतश्चारु-गुणमाणिक्यसद्म च ॥११॥

पृथो राज्ञाऽन्यदा धर्म-वोपसूरीश्वरस्त्विति । भगवन् ! कानि रत्नानि वर्याणि सन्ति भूतले ॥१२॥

गुरुराचष्ट रत्नानि द्रव्यभावविभेदतः । द्वेषा सन्ति नृप ! ह्यत्र परत्र सुखदानतः ॥१३॥

द्रव्यरत्नानि पाषाण-मयानि धूरिशो भुवि । विद्यन्ते पुनराप्यन्ते धर्मादेव नरेश्वर ! ॥१४॥

तानि न ददते स्वर्गा-पवर्गशर्म कर्दिचित् । ज्ञानदर्शनचारित्रा-णि रत्नानि तु सन्ततम् ॥१५॥

य एतानि नरो भक्त्या ऽऽराधयत्यनिशं ध्रुवम् । स एव लभते मुक्तिं स्वर्गशर्म न संशयः ॥१६॥

तदा सम्यक्त्वमादाय गुरुपान्ते महीपतिः । चक्रात् जितनाथोक्तं धर्मं जीवदयामयम् ॥१७॥

पद्माऽन्यदा सुखं मुक्ता महास्वप्नान् चतुर्दश । समालोक्य जजागार मध्यरात्रे शुभे क्षणे ॥१८॥

क्रमात्पुत्रं प्रसूते स्म शुभवेलासु सुन्दरम् । आदाविन्द्रो व्यधाञ्जन्मो-त्सवं निर्जरपर्वते ॥१९॥

प्रातर्जन्मोत्सवं चक्रे पिता सूनोमहत्तमम् । ततो नाम ददौ चन्द्र-वेगेति स्वजनान्वितः ॥२०॥

चन्द्रवेगः क्रमात् प्राप्त-यौवनो मेदिनीभुजा । भूपानां भूरिशः कन्याः सोत्सवं परिणायितः ॥२१॥

जातेषु भूरि पुत्रेषु चन्द्रवेगो नृपाङ्गजः । विख्यातोऽजनि सर्वत्र विनयादिगुणसुन्दरः ॥२२॥
 ततः पित्रा ददे राज्यं चन्द्रवेगाय सूनवे । चन्द्रवेगश्च सर्वेषां भ्रातृणामभवन्मतः ॥२३॥
 पृथुदेशप्रदानेन चन्द्रवेगो नरेश्वरः । रञ्जयामास निःशेषान् भ्रातृन् सन्मानदानतः ॥२४॥
 पञ्चमात् स्वर्गतोऽभ्येत्य तदा सारस्वतैः सुरैः । प्रवर्त्तय प्रभो ! धर्म-तीर्थमित्युदितं स्फुटम् ॥२५॥
 चन्द्रवेगस्ततो राज्यं त्रितौर्यं वृद्धसूनवे । धरानृणकृते दानं वर्षं यावद्दौ वरम् ॥२६॥
 लात्वा दीक्षामयं भूरि-कर्मक्षयणतोऽन्तिमम् । अवाप केवलज्ञानं लोकालोकप्रकाशकम् ॥२७॥
 बोधयन् भविनो भूरीन् ग्रामे ग्रामे पुरे पुरे । पात्रस्तीर्थङ्करः शत्रुञ्जयाद्रौ समवासरत् ॥२८॥
 तदेति पुरतो भूरि-भव्यानां देहिनां स्फुटम् । उपदेशं ददौ तीर्थ-ङ्करो मधुरया गिरा ॥२९॥
 तावद् गर्जति हत्यादि-पातकानीह सर्वतः । यावत् शत्रुञ्जयेत्याख्या श्रूयते न गुरोर्मुखात् ॥३०॥
 पदे पदे विलीयन्ते भवकोटिभवान्यपि । पापानि पुण्डरीकाद्रे-र्यात्रां प्रति यियासताम् ॥३१॥
 श्रुत्वेति तीर्थमाहात्म्यं भविनो भूरिशस्तदा । तीर्थङ्करान्तिके दीक्षां ललुः संसारतारिणीम् ॥३२॥
 तदा तत्र प्रजापालो महीपालो जिनेशितुः । प्रासादं कारयामास भवपर्वतसोदरम् ॥३३॥
 चन्द्रवेगजिनाधीशः साधुकोटिद्वयान्वितः । शत्रुञ्जये ययौ मुक्तिं सर्वकर्मव्रजक्षयात् ॥३४॥
 शत्रुञ्जयावनिस्पर्शाञ् जीवा भव्याः शुभोदयाः । पुण्यपालनराधीशा इव गच्छन्ति निर्वृत्तिम् ॥३५॥

। अथ-पुण्यपाल कथा ॥

तस्येदं कथानकं तथाहि—

पुण्यपुर्यां नृपः पुण्य-पालः पुण्यकरः सदा । पालयामास भूपीठं न्यायमार्गं प्रवर्त्तयन् ॥३६॥
 तस्यासीत् कमला पत्नी शीलदिगुणशालिनी । पुत्रः पद्मरथो नाम्ना धाम्ना मन्मथसन्निभः ॥३७॥
 राजान्यदा सभासीनो मन्त्रिसामन्तसंगुतः । स्वदेश परदेशादि-वार्तां पप्रच्छ मन्त्रिणः ॥३८॥
 तदा वैदेशिको-मर्त्य एकस्तत्रागतो नटः । प्रणम्य भूपतिं तस्था-वग्रे पश्यन् नृपाननम् ॥३९॥
 भूपोऽप्राचीत् कुतः स्थानात् कुतो देशादिहागतः ? । किमर्थं ? किं त्वया दृष्टमपूर्वं ? किं श्रुतं ? वद ॥४०॥
 वैदेशिको जगौ पद्म-पुराद् भ्राम्यन्नहं भुवि । अर्गा कुन्दपुगोपान्ते नानोद्यानविराजिते ॥४१॥
 तत्रासीन्मेदिनीपालः प्रजापालाभिधो नयी । तस्याभूच्छ्रीमती पत्नी सप्ताऽभूवस्तनूभवाः ॥४२॥
 बहूपयाचितैस्तेषां सुतानामुपरि क्रमात् । एकाऽभून्नन्दिनी नन्दा नाम्ना रूपजितामरी ॥४३॥
 धर्मकर्मकला वर्या शिल्पिता धुरि नन्दनाः । पश्चाद् भूपतिनन्दिन्यः पित्राणि परिणायिताः ॥४४॥
 पठन्ती नन्दिनी नन्दा बुधोपान्ते निरन्तरम् । भारतीवामवद्वर्ष-विद्याम्भोनिधिपारगा ॥४५॥
 यतः-‘जले तैलं खले गुह्यं पात्रे दानं मनागपि । प्राज्ञे शास्त्रं स्वयं याति विस्तारं वस्तुशक्तितः’ ॥४६॥
 ज्वलनोत्पादिकां विद्यां तुष्टेन व्योमगामिना । प्रददे पुण्यपालाय धर्मात् किं किं भवेन्नहि ? ॥४७॥
 यतः-‘धनदो धनमिच्छूनां कामदः काममिच्छताम् । धर्म एवावर्गस्य परम्पर्येण साधकः ॥४८॥
 ध्यातं राज्ञाऽन्यदा सर्व-वर्यविद्याविशारदा । विनीता विद्यते पुत्री मदीयेयं मनोहरा ॥४९॥

श्रीदार्यसत्त्वधैर्यादि मनोहरगुणान्वितः । भूपुत्रो वरोऽनघो जायते स्यात् तदा वरम् ॥५०॥
 ध्यात्वेति भूपतिः पुर्या बहिः पीठं मणीमयम् । कारयित्वा प्रगे तत्रो-पवेशयति नन्दिनीम् ॥५१॥
 भूपो वक्ष्य(क्ती)ति योऽत्रास्ति सात्त्विको मानवो नृपः । गृह्णातु मत्सुताहस्ता-द्वरमालां स एव तु ॥५२॥
 ततः पुत्रोमहं तस्मै दास्ये ग्रामायुतान्विताम् । अष्टौ च कुञ्जरान् वर्यान् अयुतं च तुरङ्गमान् ॥५३॥
 यो भूपो भूपुत्रो वा नरो वाऽन्यो विशारदः । स समायातु सृग्मालां लातुं कन्यामिमां द्रुतम् ॥५४॥
 तदाशु दहनज्वाला कन्यायाः परितो घना । परिखावद्भवन्त्येवं यमजिह्वासहोदरा ॥५५॥
 तेन विभ्यन्न को मर्त्यः कन्याहसस्थितां सृजम् । लातुमभ्येति तत् कन्या विद्यते सा कुमारिका ॥५६॥
 श्रुत्वेति पुण्यपालः च्मा-पालः सारपरिच्छदः । ययौ कुन्दपुरे कन्यां वरीतुं तां शुभेऽहनि ॥५७॥
 श्रनेकभूमिपालेषु मिलितेषु कनीकृते । पुण्यपालोऽवलम्ब्यैव साहसं कन्यकान्तिके ॥५८॥
 ययौ यावत्तदाऽकस्माद्वह्निज्वाला महत्यपि । पुण्यपालकरस्पर्शाञ्जगाम शान्तिमञ्जसा ॥५९॥ युग्मम् ॥
 ततो नृपः प्रजापालो नन्दां स्वां नन्दिनीं तदा । प्रददौ पुण्यपालाय वरोत्सवपुरस्सरम् ॥६०॥
 नानाभरणवस्त्रादि-भूषिता नृपनन्दिनी । तदा देवकुमारीव शोभते वररूपभृत् ॥६१॥
 स्नानं कर्णवतंसिका च कबरो पुष्पान्विता साञ्जनं, नेत्रं गात्रविभूषणं सुतिलकं ताम्बूलमेवालकम् ।
 वासस्चन्दनलेप कञ्चुकर्मथो लीलासरोजं लसद्दन्ताभा नखशुक्त्यलक्तरचना शृङ्गारकाः षोडश ॥६२॥
 प्रजापालाङ्गजां नन्दां परिणीय सदुत्सवम् । लब्धग्रामशतः पुण्य-पालः स्वपुरमीयिवान् ॥६३॥
 ततो दशसु वर्षेषु नन्दाऽसूत सुतं वरम् । पिता सूनोर्ददौ नाम रामाह्वं रुचिरोत्सवम् ॥६४॥
 वर्षाष्टममितः पुत्रो रामो यावदजायत । तावत्तस्य तनौ कुष्ठं निन्द्यमासीत् कुकर्मतः ॥६५॥
 श्रनेकेषूपचारेषु कृतेषु तनुजन्मनः । नाभूद्यदा गुणो देहे तदा दुःखी नृपोऽभवत् ॥६६॥
 इतस्तत्र पुरे पुण्य-धर्मः श्रावकपुङ्गवः । वन्दमानो जिनान् ग्रामे ग्रामे नन्तुं समागमत् ॥६७॥
 पूजयित्वाऽर्हतो देव-गृहेषु श्रावकः स च । राज्ञो गेहे ययौ देव-देवं पूजयितुं क्रमात् ॥६८॥
 अर्चयित्वा जिनं श्राद्धः पप्रच्छेति महीपतिम् । तवाऽऽस्यं वीक्ष्यते श्यामं किमिदानीं नरेश्वर ! ॥६९॥
 राजाऽवग् मम पुत्रस्य कुष्ठं तीव्रं समागतम् । औषधैर्बहुभिर्नैव गतं दुःखं ततो मम ॥७०॥
 यत्-अनाज्यं धोज्यमप्राज्यं विप्रयोगः प्रियैः सह । अप्रियैः संप्रयोगश्च सर्वं पापविजृम्भितम् ॥७१॥
 पुण्यधर्मो जगौ राजन् ! सुगष्टाविषये वरे । अस्ति शत्रुञ्जयोपान्ते नदी शत्रुञ्जया वरा ॥७२॥
 तस्या नीरेण नाभेयार्हतः स्नात्रं विधाय च । निजाङ्गं स्नपयामास स स्याद् दिव्यतनुर्नरः ॥७३॥
 श्रुत्वेति भूधरो भूरि-संघलोकसमन्वितः । पुत्रं नीत्वा ययौ शत्रु-ञ्जये यात्राकृते लघु ॥७४॥
 शत्रुञ्जयापयो नीत्वा कृत्वा स्नात्रं प्रभोर्नृपः । तन्नीरेण सुतस्याङ्ग-मभ्यपिञ्चत भावतः ॥७५॥
 तदा कुष्ठं गतं देहात् सूनोर्भूमिभुजोऽचिरात् । ततो राजा विशेषेण जिनभक्तिं व्यधान्मुदा ॥७६॥
 राजा स्फारं जिनागारं शत्रुञ्जयनदीतटे । कारयित्वाऽऽदिदेवस्य दिम्बं न्यवीविशन्मुदा ॥७७॥
 एकं कैलाशशैलानु-कारि सर्वज्ञमन्दिरम् । कारयित्वा नृपः शान्ति प्रतिमासस्थापयत्तदा ॥७८॥
 पुण्यपालः स्वपुत्राय राज्यं दत्त्वा सदुत्सवम् । गृहीत्वा संपमं चक्रे तपो मुक्तिसुखप्रदम् ॥७९॥

तपः कुर्वन् सदा पुण्य-पालो ध्यानान्मनागपि । न चचाल मरुद्भूमी-धरवत् हृष्टमानसः ॥८०॥
 यतः-सन्तः सन्तोऽपि संसारे न मुञ्चन्ति निजां स्थितिम् । मिष्ट एव समुद्रेऽपि महीरावणवाहकः ॥८१॥
 क्रमाच्छत्रुञ्जये गत्वा पुण्यपालस्तपःपरः । पुण्यपापक्षये मुक्तिं भूरिसाधुयुतो ययौ ॥८२॥

★ इति पुण्यपालकथा ★

॥ अथ महाबाहुभूपत्रिविक्रमराजर्षिमुक्तिगमनसम्बन्धः ॥

अतो गतचतुर्विंश-तिकायां कमले पुरे । सुमतेर्वणिजो जाता पत्नी पद्माभिधा वरा ॥१॥
 पुत्रः पद्माभिधो वर्य-रूपः शास्त्राण्यनेकशः । तथाऽयाठीद् बुधोपान्ते यथाऽभूद् गुरुसन्निभः ॥२॥
 व्यवसायपरस्यास्य सुमतेर्वणिजः क्रमात् । तुत्रोट कमला कृष्ण-पक्षचन्द्रमरीचिवत् ॥३॥
 लक्ष्म्यभावान्न सन्मानं लभते सुमतिः क्वचित् । ततोऽतीव स्वयं धते दुःखं चेतसि सन्ततम् ॥४॥
 यतः-‘यस्यार्थास्तस्य मित्राणि यस्यार्थास्तस्य बान्धवा । यस्यार्थाः स पुमान् लोके यस्यार्थाः स च पूज्यते’ ॥५॥
 तथा-जीवन्तो मृतकाः पञ्च श्रूयन्ते किल भारते । दरिद्रो व्याधितो मूर्खः प्रवासी नित्यसेवकः ॥६॥”
 इहलोकेऽपि धनिनः परोऽपि स्वजनायते । स्वजनोऽपि दरिद्राणां तत्क्षणाद् दुर्जनायते ॥७॥
 ततः क्रमात् समानीय तृणकाष्ठानि सन्ततम् । विक्रीय निजनिर्वाहं चकार सुमतिः सदा ॥८॥
 यतः—“बुभुक्षितः किं न करोति पापं, क्षीणा नरा निष्करुणा भवन्ति ।

किं नीचकर्मादि रमावियुक्ताः, कुर्वन्ति लोकाः कुलजा अपीह” ॥९॥

ततः पत्रो विदेशं तु गत्वा भूरि धनं क्रमात् । अर्जयित्वा समायातो हायनैर्दशभिर्ध्रुवम् ॥१०॥
 ततोऽखिलैर्जनैः शश्वत् सुमतिर्मान्यते मुदा । यतः श्रोः पूज्यते लोकैर्न दरिद्र्यं कदाचन ॥११॥
 ततः सुमतिरुद्याने धर्माचार्यान्तिकेऽन्यदा । धर्मं जीवदयामूलं शुश्रावेति कृतादरम् ॥१२॥
 ‘स्वर्गस्तस्य गृहाङ्गणे सहचरी साम्राज्यलक्ष्मीः शुभा, सौभाग्यादिगुणावलिर्विलसति स्वैरं वपुर्वेदमनि ।
 संसारः सुतरः शिवं करतलक्रीडे लुठत्यञ्जसा, यः श्रद्धाभरभाजनं जिनपतेः पूजां विधत्ते जनः’ ॥१३॥
 “दिवसनिसा वडमालं आउं सलिलं जणस्स धित्तां । चंदाइच्चवइल्ला कालरहड्डं भमाडंति” ॥१४॥
 कम्मह वरेइ रुडपडउ धम्मह मंदी देह । आपण सरिसी चोरडो तइं किमुं साख्या एह ॥१५॥
 जीव कडेवर इम भणइ मइं हुतइं करि धम्मु । हुं माटी तू रयणमय हारि म माणुसजम्मु ॥१६॥
 हिअडा सकुडि मरिअ जिम मन पसरंत निवारि । जेतूं पहुचइ पुं गरण तत्तिअ पाय पसारि ॥१७॥
 यः सिद्धपर्वते भूमेः स्पर्शं वितनुते नरः । स एव लभते स्वर्गा पवर्गसुखसन्ततिम् ॥१८॥
 श्रुत्वैति सुमतिः श्रेष्ठी गत्वा तुङ्गमहीधरे । ननामादौ जिनान् पश्चात् पूजयामास सादरम् ॥१९॥
 तत्र संस्मरतस्तस्य जिनान् भावेन चेतसि । लोकालोकस्वरूपज्ञं ज्ञानमासीत्तमः क्षयाद् ॥२०॥
 तथा स सुमतिर्ज्ञानी धर्मोपदेशनां व्यधात् । तुङ्गे गिरौ मुक्तिपुर्यां भव्या जग्मुश्च भूरिशः ॥२१॥
 श्रुत्वैवं भरतश्चक्री प्राहेति पुरतः प्रभोः । तत्र तीर्थे मया यावन्न नम्येत जिनेश्वरः ॥२२॥

तावद्भोज्यं मया वार-द्वयमेव जिनाधिप ! । एकैव विकृतिर्ग्राह्या वासरं प्रति सन्ततम् ॥२३॥
 अयोध्यातोऽन्यदा वयं वासरे भरतो नृपः । देशान् साधयितुं भूरि-कटकश्चलितः स्फुटम् ॥२४॥
 आयातं भरतं प्रौढ-सैन्यं श्रुत्वा रमापुरे । सहस्रमल्लभूपालो योद्धुं सम्मुखमीयिवान् ॥२५॥
 भरतेन समं मासमेकं कुर्वन् रणं भृशम् । भग्नोऽभ्येत्य नृपं भक्त्या सिषेवे दण्डदानतः ॥२६॥
 ततः—मागधादिरिपून् सर्वान् जित्वाऽथ भरतो नृपः । वैताड्यस्य गुहोपान्ते ययौ सर्वबलेन तु ॥२७॥
 भरतभूमिपादेशात् सैन्यपो बलसंयुतः । ततोऽचलच्च वैताड्य-गुहायाः सन्निधौ नृपः ॥२८॥
 तत्सुरस्याष्टमं चक्रे पौषधेन युतं तदा । अश्वारूढो गुहां वज्र-दण्डवातादाताडयत् ॥२९॥
 गुहामुद्धटितां ज्ञात्वा भरतो(भूपो) द्वादशयोजनीम् । पश्चाद्यदाश्वमारूढो ययौ पवनवेगतः ॥३०॥
 गुहाज्वालं गतां पश्चा-ज्ज्ञात्वा भरतभूपतिः । गुहायामविशदीप-तुल्यमण्डलतेजसा ॥३१॥
 उन्मग्नां निमग्नां कूल-ङ्कषामुत्तीर्य वेगतः । वैताड्यात् पुरतो यातो भरतो मेदिनीपतिः ॥३२॥
 आगतं सबलं भूवं म्लेच्छास्तत्र स्थिता रुषा । युद्धं कर्तुं समाजगमु र्यमा इव दृढीजसः ॥३३॥
 योधं योधं भृशं म्लेच्छा भग्ना दुर्गेऽतिदुर्गमे । गत्वाशु साधयामासु-र्विद्यां रोगविधायिकाम् ॥३४॥
 अशक्ताः समरं कर्तुं म्लेच्छा मत्सरधारिणः । रोगमुत्पादयामासु-र्भरतक्षमापतेर्बले ॥३५॥
 रोगेण पीडितं चक्रं ज्ञात्वा चक्री तदा भृशम् । उपायान् भूरिशश्वके मन्त्रतन्त्रादिभिः खलु ॥३६॥
 सुबुद्धिर्मन्त्रिणाड् नत्वा भरतेशं व्यजिज्ञपत् । आत्मसैन्येऽभवद्रोगो-ऽशक्यो हन्तुं तु भैषजैः ॥३७॥
 नाथं त्रिदोषजो रोगो विद्यते स्वबले नृपः । आगन्तुकोऽभिचारादि-दोषादुत्पादितः परैः ॥३८॥
 एवं जल्पति मन्त्रीशे द्वौ खगौ त्रिमलद्युती । व्योम्नोऽभ्येत्य नति भूमि-पतेश्चक्रतुरादरात् ॥३९॥
 भूषो जगौ कुतः स्थानात् किमर्थमिह वां खगौ । आगतौ ? प्रोचतुस्तौ तु खगावाऽऽवां महीपते ! ॥४०॥
 वायुवेगमनोवेगौ खगावावां नभोऽध्वना । अगच्छाव युगादीशं वन्दितुं भवतः पितुः ॥४१॥
 तत्र श्रो ऋषभेनेति शत्रुञ्जयमहीभृतः । माहात्म्यं जल्पताऽश्रावि प्रियालमहिमाऽद्भुतः ॥४२॥
 शत्रुञ्जये गिरौ राजा-दनीचक्रोऽस्ति योऽयुना । स एव शाश्वतोऽनेक-दंष्ट्रदानवसेवितः ॥४३॥
 वैताल-शाकिनो-भूत-दुष्टदेवादिदोषहृत् । तत्प्रभावो युगादीशा-दावाभ्यां बहुशः श्रुतः ॥४४॥
 तत्सम्भ्रमृत्तिहाशाखा-पत्रार्थं विद्यतेऽत्र च । तच्चूर्णसेवनात् सर्वे भवन्ति नीरुजो जनाः ॥४५॥
 चक्रिणोक्तौ च तौ व्योम चारिणौ चक्रिणो बलम् । नीरोगं चकत् राजा-दनीःमृत्पत्रयोगतः ॥४६॥
 नीरोगं सबलं राजा-दनीपत्राम्बुयोगतः । ज्ञात्वा चक्री जगौ शत्रु-ञ्जयोऽयं विद्यते वरः ॥४७॥
 यत्र राजादनी पत्र-पुष्पादिरोगहृन्नुणाम् । अधस्तस्यास्तरार्मत्स्या असङ्ख्याश्च शिवं ययुः ॥४८॥
 मया दिग्विजयप्रान्ते भूरिसङ्घयुतेन हि । यात्रां करिष्यते शत्रु-ञ्जये सद्गतिहेतवे ॥४९॥
 करिष्यते यदा यात्रा मया शत्रुञ्जयाचले । तदा द्वितीयवारं तु भोक्तव्यं नान्यथा पुनः ॥५०॥
 भरतः साधयन् पृथ्वीं तीर्थे प्रभासपञ्चिके । दिव्यबाणं वशीचक्रे प्रभासेशं क्षणादपि ॥५१॥
 ददां चूडानि वक्षो-मणिं हारं मनोहरम् । कटकानि कटीसूत्रं भरताय प्रभासराट् ॥५२॥
 तद्गस्ते स्वर्णकुम्भस्थं नीरं दृष्ट्वा जगौ नृपः । प्रभासेशाऽत्र किं तिष्ठेद् गोपितं जीववच्यया ? ॥५३॥

अथ प्रभासराट् प्राह सुराष्ट्रामण्डले वरे । शत्रुञ्जयाभिधं तीर्थं विद्यते शिवशर्मदम् ॥५४॥
 अनन्तमहिमापूर्णा-मनन्तसुकृताऽऽस्पदम् । नानारत्नौषधिकुण्ड-रसकूपीमहर्द्धिमत् ॥५५॥
 वीक्षणात् कीर्तनात् स्पर्शा-च्छ्रवणादपि पापहृत् । स्वर्गापवर्गसातानि दत्ते यत् प्राणिनां क्षणात् ॥५६॥पुग्मम्॥
 उक्तञ्च-“तीर्थं भूतपुराराम-नगदेशादिभूमिषु । शत्रुञ्जयसमं तीर्थं नास्ति त्रैलोक्यपावकम् ॥५७॥
 अन्यतीर्थेषु यद्यात्रा-शतैः पुण्यं भवेन्नृणाम् । तदेकयात्रया पुण्यं शत्रुञ्जयमहागिरौ ॥५८॥”
 तस्य तीर्थस्थ पाश्चैऽस्ति नदी शत्रुञ्जयाभिधा । सत्प्रभावपयःपूर्णा याऽर्हच्चैत्यविभूषिता ॥५९॥
 शत्रुञ्जयी पवित्रेयं विशेषात्तीर्थसङ्गमात् । गङ्गासिन्धुनदीदिव्य-जलाधिकफलप्रदा ॥६०॥
 या पूर्ववाहिनी गङ्गा या पूर्वसुकृतैकभूः । नानाहृदप्रभावाढ्या बहुचित्रकरा नदी ॥६१॥
 शत्रुञ्जया जाह्नवीव पवित्रजलपूरिता । प्रक्षालयात् पापानि शत्रुञ्जयाद्रिसङ्गता ॥६२॥
 कादम्ब-पुण्डरीकाद्रि-शीर्षयोरन्तरा हृदः । तस्यामुच्चप्रभावाढ्यो विद्यते कमलाभिधः ॥६३॥
 हृदस्यास्य मृदं लात्वा पिण्डीकृत्य च तज्जलैः । बद्ध्वा चक्षुषि तद्रोगान् हन्ति दोषान्धतादिकात् ॥६४॥
 तस्य हृदस्य पानीयं कान्तिकीर्तिमतिप्रदम् । शाकिनी-भूत-त्रेताल-धातपित्तादिदोषहृत् ॥६५॥
 उपसर्गा घनास्ते ते तत्पयःस्पर्शनाद् भ्रुवम् । यान्ति दूरं तमोत्रातं सूर्यस्येवोदयात् क्लिप्त ॥६६॥
 प्रत्यर्द्धं पुण्डरीकाद्रि-तीर्थं नन्तुं त्रजाम्यहम् । अर्हत्स्नात्रकृते नीरं हृदान्नेष्याम्यहं वरम् ॥६७॥
 निःशेषविघ्ननाशाय रक्षितं नीरमप्यदः । प्रया तु स्वाभिने तुभ्यं देयं प्रीतिकरं पुनः ॥६८॥
 दौकितं मयका ह्येतद्वारि शत्रुञ्जयीभवम् । दिग्जयं कुर्वतः सर्व-विघ्नहृत् भावि ते प्रभो! ॥६९॥
 प्रभासेशकृतस्फार-विमानारोहणात्ततः । सिद्धाद्रौ भरतो गत्वा ननाम तीर्थमादरात् ॥७०॥
 स्नात्वा शत्रुञ्जयायां तु स्पृष्ट्वा तत्तीर्थमुत्तमम् । स्मरन् शत्रुञ्जयं राजा स्वसेनामीयिवान् स्वयम् ॥७१॥
 साधर्मिकोऽसि मित्र ! त्वं तीर्थप्रभावदर्शनात् । सन्मान्य भरतस्तं च ददौ देशाननेकशः ॥७२॥

शत्रुञ्जयनदीहृद-प्रभाववर्णनम् ।

साधयित्वाऽखिलान् देशान् भरतो मेदिनीपतिः । कारयामास चक्रीशा-भिषेकं भूपपार्श्वतः ॥७३॥
 एकदा भरतो यावत् सभायां समुपाविशत् । तावदेको नरोऽभ्येत्य जगादेति कृतादरम् ॥७४॥
 स्वामिं स्तव सुतः पुण्ड-रीको गणाधिपो वरः । प्रथमः प्रथमेशस्य तुङ्गक्षोणीधरोपरि ॥७५॥
 साधुभिः पञ्चकोट्या तु सार्द्धं सर्वतमःक्षयात् । चित्रस्य पूर्णिमारात्रौ मुक्तिपुर्यां समीयिवान् ॥७६॥
 आकण्ठ्यैतत्तदा चक्री दानं भूरितरं द्रुतम् । तस्मै दत्त्वा स्वचित्ते तु दध्यावेवं पुनः पुनः ॥७७॥
 समस्तक्लेशसङ्घातान्निर्गतोऽसौ गणाधिपः । पुण्यवान् पुण्डरीकस्तु मुक्तिपुर्यां समीयिवान् ॥७८॥
 मोहपाशैरहं बद्धः क्लिश्यमानः पदे पदे । रागादिवैरिभिर्दुःखं सहिष्ये करवे किमु ? ॥७९॥
 ततस्तुङ्गगिरौ चक्री प्रासादं रम्यं पृथुम् । कारयामास नाभेय देवस्य भूरिभावतः । ८०॥
 तत्र रत्नमये विम्बे नाभेय-पुण्डरीकयोः । अस्थापयत् शुभे लग्ने चक्री वृषभनन्दनः ॥८१॥
 नेमिवज्यां जिना अन्ये द्वाविंशतिः सुरार्चिताः । शत्रुञ्जये ममेष्यन्ति पावयन्तो महीं क्रमात् ॥८२॥
 श्रुत्वेति चक्रिराट् तेषां द्वाविंशतिं जिनालयान् स्वर्णरूप्यमयान् भूरि-लक्ष्मीव्ययादचीकरत् ॥८३॥

तेषु देवालयेष्वेव नेमिवर्जान् जिनेश्वरान् । द्वाविंशतिं मणिस्वर्ण-मयान् न्यवीविशन् मुदा ॥८४॥
 तेषां जिनेन्द्रविम्बानां चन्द्रगच्छाधिपान्तिकात् । प्रतिष्ठां कारयामास भूरिसङ्घसमन्वितः ॥८५॥
 एकदा वृषभोपान्ते माहात्म्यं सिद्धभूभृतः । (श्रुत्वा)सङ्घाधिपपदं वाञ्छन् जगादेति कृताञ्जलिः ॥८६॥
 स्वामिन् ! सङ्घाधिपपदं कथं सम्प्राप्यते जनैः ? । स्वामी जगाद् भरत ! शृणु सम्प्रति भूधव ! ॥८७॥
 न प्राप्यते विना भाग्यं सङ्घाधिपपदं जनैः । प्राप्यते भाग्यतः सङ्घ-नाथस्य पदवी खलु ॥८८॥
 ऐन्द्रं पदं चक्रिपदं श्लाघ्यं श्लाघ्यतरं पुनः । लभ्यते प्राणिभिर्भाग्यात् सङ्घनाथपदं पुनः ॥८९॥
 तीर्थङ्करनामगोत्र-मर्जयत्यतिदुर्लभम् । भूत्वा सङ्घपतिर्भव्य जीवो विशदमानसः ॥९०॥
 चतुर्विधेन सङ्घे न सहितः शुभवासनः । अधिरोप्य रथे सार्व-विम्बानि लसदुत्सवम् ॥९१॥
 यतः— यच्छन् पञ्चविधं दान-मुद्गरं दीनसञ्चयम् । पुरे पुरे जिनागारे कुर्वाणो ध्वजरोपणम् ॥९२॥
 शत्रुञ्जयादितीर्थेषु यो गत्वा श्री जिनार्चनम् । करोति लभते मुक्ति-सातं स एव वेगतः ॥९३॥ त्रिभिर्विशेषकम्
 श्रुत्वेति स्वामिनो वक्त्रात् चक्री प्रोल्लासिताशयः । आजुहाव बहुं सङ्घं प्रेष्य कुङ्कुमपत्रिकाः ॥९४॥
 अष्टाङ्गिका-महः सार्व-प्रासादेषु पृथक् पृथक् । यदा चक्री व्यधाच्छक्र-स्तदागात्तत्र ताविषात् ॥९५॥
 विम्बं रत्नमयं स्वर्ण-देवमन्दिरमध्यगम् । वासवः सार्वभौमाय दत्तवान् स्नेहपूर्वकम् ॥९६॥
 मणिमयैः स्वर्णमयैर्वर्यकाष्ठमयैः पुनः । सहस्रप्रमितैर्देवा-लयैर्मध्यगतोर्थपैः ॥९७॥
 रथस्थैश्चामरैर्वीज्य-मानैश्छत्रविराजितैः । चक्री गुरुयुतोऽचालीत् शत्रुञ्जयं गिरिं प्रति ॥९८॥
 तस्मिन् सङ्घेऽभवन् सङ्घा-धिपाश्चत्वार एव च । महीधराश्च बहवो राजानो धनिनो वराः ॥९९॥
 सङ्घेन तिलकं भाले भरतस्य सदुत्सवम् । चक्रे शक्रस्ततोऽन्येषां सङ्घेशानां पृथक् पृथक् ॥१००॥
 ग्रामे ग्रामे जिनेन्द्रार्चा कुर्वाणश्च पुरे पुरे । सुराष्ट्रासु ययौ चक्री यावत् कुर्वन् महोत्सवम् ॥१०१॥
 तावद्भरतभूपस्य आतुव्यो विशदाशयः । सुराष्ट्रस्य सुतः शक्ति-सिंहः सन्मुखमागमत् ॥१०२॥
 भरतस्यानमत्पादौ शक्तिसिंहां महीपतिः । ततस्तस्य व्यधाच्चक्री दोर्भ्यामालिङ्गवं दृढम् ॥१०३॥
 चक्री जगौ भवान् धन्यः पुण्यवान् प्रवराशयः । यतः शत्रुञ्जयं तीर्थं विद्यते त्वद्दृशोः सदा ॥१०४॥
 धन्याः सौराष्ट्रका लोका एते सुकृतिनः खलु । ये नित्यं पुण्डरीकाद्रिं निरुषा निवसन्ति हि ॥१०५॥
 अस्य तीर्थस्य सच्छाया स्पृष्टाऽपि प्राणिनां सदा । हरते भूरिपापानि ददते सुखसन्ततिम् ॥१०६॥
 ये पुण्डरीकमीक्षन्ते पुण्डरीकमिवोज्ज्वलम् । ते त्यजन्त्येनसां पुञ्जं पुण्याभूतपवित्रिताः ॥१०७॥
 इत्युक्त्वा कुपुमैर्जीर्जैर्वर्यैः शत्रुञ्जयाचलम् । नर्द्धयित्वाऽऽरुोहाशु कुर्वन् महोत्सवं नृपः ॥१०८॥
 शत्रुञ्जयादितीर्थेभ्यः पय आनीय सुन्दरम् । स्नात्रं कृत्वाऽर्हतश्चक्री पुष्पैरभ्यर्चयन् मुदा ॥१०९॥
 मालायाः परिधानस्य क्षणेऽवगम् भरतं हरिः । त्वं श्रीवृषभपुत्रोऽसि मुक्तिं गन्ता भवेऽत्र हि ॥११०॥
 अतो मे दीयतां माला वृषभस्य जिनेशिनः । अत्याग्रहात्तदा चक्री मालां शक्राय दत्तवान् ॥१११॥
 ततो यदा हरिर्मालां परिधत्ते रस भावतः । तदोचे मनुजैरिन्द्र-मालां परिदधे हरिः ॥११२॥
 ततस्तस्याश्च मालाया इन्द्रमालाभिश्चा जनैः । विश्राणिता ततोऽप्यपि शक्रमाला निगद्यते ॥११३॥
 आरात्रिकं च मङ्गल-प्रदीपं विधिवत्तदा । चक्री कृत्वा व्यधाच्चार्चं स्तुतिं स्फारतरैः स्तवैः ॥११४॥

जीवाभिगमेऽप्युक्तं-“वरपुष्पगंधअकखयपर्द्वफलधूवनीरपत्तेहिं । नेविज्जविहाणेहि अ जिणपूआ अट्टहा होइ ॥
 गंधोदएण लवणं पूआ अट्टविह मंगलाइं च । आरतिगाइमाई कायव्वं सव्वमणुदिअहं ॥११६॥”
 एवं यात्रां विधायाथ चक्रयागत्य निजे पुरे । पपाल पृथिवीं न्याय-मार्गेण जनताहितः ॥११७॥
 पुनः सङ्घं महान्तं तु कृत्वा प्रथमचक्रिराट् । शत्रुञ्जये ययौ नन्तुं युगादिजिनपुङ्गवम् ॥११८॥
 यदा वरपयःपुष्पैः धूपोत्क्षेपनकैः पुनः । चक्रे प्रथमचक्रोशः प्रथमस्य प्रभोमुदा ॥११९॥
 तदादिमद्वितीयस्वः-शक्रौ च चमरो बलिः । मत्वाऽऽदिमं जिनं सार्व-भौमं नेमुः कृताऽऽदराः ॥१२०॥
 उक्तञ्च-चमरेन्द्रबलीन्द्राद्याः सर्वे भवनवासिनः । सेवन्ते यं सदा तीर्थ-राजं सद्भक्तिभाविताः ॥१२१॥
 अणपत्नी पणपत्नी-मुख्या व्यन्तरनायकाः । सेवन्ते यं सदा तीर्थं ॥१२२॥
 ज्योतिषां वासवौ चन्द्र-सूर्यावित्येऽपि खेवराः । सेवन्ते यं सदा तीर्थं ॥१२३॥
 मनुष्यलोकसंस्थाना वासुदेवाश्च चक्रिणः । सेवन्ते यं सदा तीर्थ-राजं सद्भक्तिं ॥१२४॥
 इन्द्रोपेन्द्रादयोऽप्येते सिद्धा विद्याधराधिपाः । सेवन्ते यं सदा तीर्थ-राजं ॥१२५॥
 श्रैवेयकानुत्तरस्था मनसा त्रिदिवौकसः । सेवन्ते यं सदा तीर्थ-राजं ॥१२६॥
 एवं त्रैलोक्यसंस्थाना ह्येते नरसुरासुराः । सेवन्ते यं सदा तीर्थ-राजं सद्भक्तिं ॥१२७॥
 वापीकूपतडागानि दीर्घिकापल्वलानि च । जलस्यानानि भान्ति स्म यत्रोद्यानानि चोचकैः ॥१२८॥
 आरोहति गिरिं सङ्घे नन्तुं जिनेश्वरान् द्रुतम् । सुधर्मगणभृच्छिष्यः चिल्लणो नाम सत्तमः ॥१२९॥
 पश्चिमेनाध्वना भूरि-साधुलोकसमन्वितः । अर्द्धमार्गे ययौ यावत् सङ्घोऽभूत्तृषितस्तदा ॥१३०॥
 तदाऽतितृषितः सङ्घ-शिल्लणं मुनिमूचिवान् । विनाऽम्बु साम्प्रतं प्राणा यास्यन्ति नो मुनीश्वर ! ॥१३१॥
 भवत्पादप्रसादेन जीवितं जायते यदि । तदाऽस्माभिजिनाधीशो वन्द्यते शिवशर्मदः ॥१३२॥
 ततश्चिल्लणमुनिना वीच्य लाभं मुविद्यया । प्रादुशक्रे सरो वारि-पूर्णं सद्योगतस्तदा ॥१३३॥
 स्वादं स्वादं जलं तत्र सद्यो वितृषितस्तदा । सुस्थितोऽजनि सर्वज्ञ-मतं प्रशंसति स्म च ॥१३४॥
 श्रोसङ्घस्य हितायाशु चिल्लणो यत् सरा व्यधात् । चिल्लणाख्यमभूत् ख्यातं तदद्यापि जनेऽभितः ॥१३५॥
 चिल्लणः सुमुनिस्तत्र तीर्थ ईर्यापथं स्फुटम् । प्रतिक्रमन् पुनर्नीर-जीवान्नामयद् बहु ॥१३६॥
 निन्दन् स्वयं कृतं पापं पयो-विकुर्वणादिकम् । चूर्णीचक्रेऽविलं कर्म-पुङ्गुं पूर्वभवाजितम् ॥१३७॥
 अष्टकर्मक्षयात्तस्य चिल्लणस्य मुनेः क्षणात् । उत्पन्नं केवलज्ञानं मुक्तिस्तत्राभवत्क्रमात् ॥१३८॥
 यत्रागान् स मुनिर्मुक्तिं तत्राद्यश्चक्रिराट् मुदा । चिल्लणाख्यं विहारं तु कारयामास सुन्दरम् ॥१३९॥
 भृङ्गारस्थालकलश-च्छत्रचामरदीपकान् । विभूषणारात्रिकाणि जिनार्चायै मुमोच सः ॥१४०॥
 यतः-कारयन्ति जिनानां ये तृणान्नाशनपि स्फुटम् । अखण्डितविमानानि ते लभन्ते त्रिविष्टपे ॥१४१॥
 काष्ठादीनां जिनावासे यावन्तः परमाणवः । तावन्ति पल्यलज्ञाणि तत्कर्त्ता स्वर्गभागभवेत् ॥१४२॥
 ततः प्रथममालां तु इन्द्रमालाभिधां वराम् । चक्री परिदधाति स्म नानोत्सवपुरस्सरम् ॥१४३॥
 तुष्टो यस्यास्त्ययं शैलः कामधेनु-सुरद्रुमाः । चिन्तामण्यादयस्तस्य सर्वे तुष्टाः समन्ततः ॥१४४॥
 सिद्धाद्रि-सर्वभृङ्गेषु प्रासादा निखिलाहंताम् । चक्रिणा कारिता भूरि-रैव्ययान्मुक्तिहेतवे ॥१४५॥

परिधाप्याम्बरैर्वयैः श्रीगुरुं सहसंयुतम् । अयोध्यायामियायाऽऽद्य-चक्री भरतभूपतिः ॥१४६॥
 अन्धेद्युरादिदेवस्य प्रासादे विपुले स्फुटम् । अष्टोत्तरशतं चक्री सन्मण्डपानकारयत् ॥१४७॥
 भारतो भूधरोऽन्ये-द्युर्ज्ञानिपार्थो जगालदः । भूरिपापा अपि प्राण-भाजो येऽत्र शिवं ययुः ॥१४८॥
 तेषां सम्प्रति सम्बन्धं श्रावय त्वं मम प्रभो ! । ततो ज्ञानी जगौ पूर्वं श्रावस्त्यां सुन्दरश्रियि ॥१४९॥
 त्रिशङ्कोभूपतेः पुत्र-स्त्रिविक्रमाभिधोऽजनि । शास्त्राणि भूरिशोऽपाठि पित्राद्यैर्बुधसन्निधौ । १५० त्रिमिर्विशेषकम्
 गुणोः पार्थो निशम्या-ईद्वर्म न्यस्य सुतं निजम् । राज्ये जग्राह चाग्निं पापध्वान्तरविप्रभम् ॥१५१॥
 त्रिविक्रमोऽन्यदोद्याने यावत्तरोरधः स्थितः । तावत्पक्षी कुतोऽभ्येत्य तच्छीर्षोर्ध्वं व्यधाद् द्रवम् ॥१५२॥
 उड्ढापितोऽपि भूपेन पन्थुड्ढानो यदा न हि । तदा राज्ञेपुणा विद्धा रटन् पञ्चत्वमाप्तवान् ॥१५३॥
 मृतं पक्षिणमालोक्य पश्चात्तापरो नृपः । आगतः स्वगृहे भूयो भूयः सस्मार पक्षिणम् ॥१५४॥
 आर्या मृत्वा तदा पक्षी भिल्लो भीमवनेऽभवत् । तत्र भिल्लो व्यधात् पापं भूरिजीवादिर्हिसनात् ॥१५५॥
 यतः-“जीवान् निःशकृतायोगाद् यो हिनस्ति निरन्तरम् । नरकेषु स च सर्वेषु वेदना लभते दृढम् ॥१५६॥
 हसन्तो हेलया कर्म यत् कुर्वन्ति प्रमादिनः । जन्मान्तरशतैरेते शोचन्त्यनुभवन्ति च ॥१५७॥
 इतो धर्मरुचेः पार्थो गत्वा नत्वा तमाद्रात् । त्रिविक्रमोऽशृणोद् धर्मं जैनं जीवदयामयम् ॥१५८॥
 जीवान् रक्षन् सदा जीवो लभतेऽव्ययसम्पदम् । यतो जीवोऽस्ति जीवानां सर्वेषां बल्लभः खलु ॥१५९॥
 यतः-हेम-धेनु-धरादीनां दातारः सुलभा भुवि । दुर्लभः पुरुषो लोके यः प्राणेष्वभयप्रदः ॥१६०॥
 वृथा दानं वृथा विद्या वृथा निर्ग्रन्थताऽपि च । अनिन्द्ययोगचर्याऽपि विना जीवदयां किञ्च ॥१६१॥
 एव धर्मं समाकर्य भूपालः करुणापरः । स्मरन् पक्षिवधं चित्ते दध्यात्रेवं पुनः पुनः ॥१६२॥
 श्रहो ! मया कृतं पापं प्रत्यक्षं पक्षि-र्हिसनात् । तेन पापेन मे श्वभ्रे पात एव भविष्यति ॥१६३॥
 किं जीवितेनाप्यमुना किं राज्येनामुना पुनः । ययोः सतोरपि श्वभ्र-पातो भवति मेऽग्रतः ॥१६४॥
 अमारादेव संसारात् सारं देहाद् व्रतं स्मृतम् । तेन पङ्कादिवाग्मोजं धर्मं गृह्णामि शर्मदम् ॥१६५॥
 ततो राज्येऽङ्गं न्यस्य लात्वा त्रिविक्रमो व्रतम् । पठन् शास्त्राण्यभूत् सर्व-तत्त्वविद् यतनापरः ॥१६६॥
 श्रीगुर्वनुज्ञया साधु-रेकाकी विहरन् सदा । भीमे वने स्थितः कापो-त्सर्गेण ध्यानतत्परः ॥१६७॥
 यतिं प्रेक्ष्य समुत्पन्न वैरो भिल्लो रुषं दधौ । यष्टि-मुष्ट्यादिभिर्वाढ-मताडयच्च निर्दयम् ॥१६८॥
 प्रशान्तात्मापि स यति-जार्त-क्रोधस्त्रिविक्रमः । भस्म्यकार्षोद् द्रु तं भिल्लं तेजोलेश्याविमोचनात् ॥१६९॥
 विपद्य भिल्ल जीवोऽथ तत्रैव कानने हरिः । अजनिष्ट यतिः सोऽपि विहृत्येयाय तत्र च ॥१७०॥
 प्राग्धैरात् यतिं वीक्ष्य जातरोपो हरिर्भृशम् । हन्तुं जगाम तत्पृष्ठौ नष्टः स संयतः क्वचित् ॥१७१॥
 पश्यन् यतो यतो याति यतिस्तत्र स केसरी । हन्तुं तं समगात् क्रूर-कर्मा रोषाऽरुणेक्षणः ॥१७२॥
 हरिणा खेदितः साधुः प्रशान्तात्मा रुषारुणः । अग्निसाद्विदधे तेजो-लेशयया मृगशात्रवम् ॥१७३॥
 त्यक्तप्राणस्तदा पश्चा-नने द्वीप्यभयद्वने । अतिक्रूरः स हन्ति स्व जीवान् नित्यमनेकशः ॥१७४॥
 साधुस्त्रिविक्रमोऽन्येद्युर्विहरंस्तत्र कानने । समेतो द्वीपिना दृष्टः प्राग्धैरात् क्रुचेतसा ॥१७५॥
 द्वीपः हन्तुं यतिं यावद्दधाव तावता यतिः । नष्टो यत्र व्रजत्येव द्वीपी तत्रैति हिंसितुम् ॥१७६॥

कषायाणां फलं साधु-र्जानन्नायतिदारुगम् । अग्निसाद् द्वीपिनं चक्रे तेजोलेश्याविमोचनात् ॥१७७॥
 ततो द्वीपी मृतः क्लृप्ते भैरवेऽर्तिवशात्तदा । अभवद् गवयः पीनस्कन्ध उन्मत्तशण्डभः ॥१७८॥
 तपस्यन्तं तपस्तोत्रं तत्रायान्तं मुनिं च तम् । दृष्ट्वा स गवयो हन्तुं चेता आसीद् रुषारुगः । १७९॥
 गवयेन यदा तीव्रः सङ्कटे मरणप्रदे । पातितः स तदा हन्तु-कामोऽभूत् त्रिविक्रमः ॥१८०॥
 मृत्वा स गवयजीवः उज्जयिन्या बहिर्वने । आशीविषो विषोऽग्न आसीत् कर्मनियोगतः ॥१८१॥
 विहरन्ननिशं ग्रामाद् ग्रामं त्रिविक्रमो यतिः । उज्जयिन्या बहिरुद्याने ययौ यत्रास्त्यहिः स च ॥१८२॥
 दृष्ट्वाऽहिः संयतं पूर्व-वैरादुत्पन्नतीव्ररुट् । दंष्टुं यावदगात्ताव-दन्यत्र स यतिर्ययौ ॥१८३॥
 तत्रापि भुजगः सोऽपि दंष्टुं तं यतिमीयवान् । सोऽपि नष्ट्वा यतिर्यातोऽन्यत्र स्थाने यतीश्वरः ॥१८४॥
 तत्राप्यायान्तमालोक्य सर्पं यतिस्त्रिविक्रमः । सद्यो ज्वलनसाच्चक्रे तेजोलेश्याप्रयोगतः ॥१८५॥
 यतः-अपूर्वः कोऽपि कोपाग्निः सज्जनस्य खलस्य च । एकस्य शाम्यति स्नेहाद् वर्द्धतेऽन्यस्य वारितः ॥१८६॥
 “तं नत्थि घरं तं नत्थि राउलं देउलं पितं नत्थि । जत्थ अकारणकुविआ दो तिन्नि खलां न दीसंति ॥१८७॥”
 अकामनिर्जरायोगात् द्वियन् कर्म पुराजितम् । अहिजीवो द्विजो रोरोऽभवद्राजगृहे पुरे ॥१८८॥
 यतः-“संसारबीजभूतानां कर्मणां जरणादिह । निर्जरा सा स्मृता द्वेषा सकामा कामवर्जिता ॥१८९॥”
 ज्ञेया सकामा यमिना-मकामास्त्वन्यदेहिनाम् । कर्मणां फलवत्पाको यदुपायात्स्वतोऽपि च ॥१९०॥ इत्यादि
 पर्यटन्नन्यदा ग्रामाद् ग्रामं यतिस्त्रिविक्रमः । मध्येराजगृहं भिक्षा-कृते वभ्राम सन्नसु । १९१॥
 कर्मयोगाद् भ्रमन् गेहे गेहे शुद्धान्नेहेतवे । अहिजीवस्य विप्रस्य दृग्गोचरं समीयवान् ॥१९२॥
 स द्विजो जातरुद् हन्तुं तं साधुमोहतेतराम् । ग्राममध्ये न शक्नोति हन्तुं भूपतिमीतितः ॥१९३॥
 यतः-“राजदण्डभयात्पार्षं नाचरन्त्यधमो जनः । परलोकप्रयान्मध्यः स्वभावादेव नोत्तमः ॥१९४॥
 भिक्षां लात्वा बहिर्यातं तं पुर्याः साधुशेखरम् । निहन्तुं स द्विजस्तत्र ययौ यष्टिसखा रुषा ॥१९५॥
 तत्रादौ बहुशो विप्रः क्रूरजल्पनतः परम् । कृत्योसर्गमादाय तस्य हन्तुमधावत ॥१९६॥
 भिक्षयन्तं यतिं यष्टि-मुष्टिभिः स द्विजाधमः । यदा न व्यरमद् हिंसन् तदा क्रुद्धोऽभवद्यतिः ॥१९७॥
 तेजोलेश्याप्रयोगेण कोपाविष्टस्त्रिविक्रमः । द्विजं तं जन्तमहाया-नैषीत् सद्यो यमालयम् ॥१९८॥
 अकामनिर्जरायोगात् क्षिप्त्वा कर्माशुभोदयम् । वाणारस्यां महाबाहुर्भूपो जातः स वाडवः ॥१९९॥
 मेलयित्वा बलं भूरि महाबाहुर्नरेश्वरः । साधयामास भूयिष्ठ प्रत्यर्थिपार्थिवान् क्रमात् ॥२००॥
 पालयन् न्यायतः पृथ्वीं भोगान् भुञ्जन् यथेप्सितान् । हृष्टचित्तो महाबाहुर्बहुं समयमत्यगात् ॥२०१॥
 वातायनस्थितोऽन्येद्यु-र्महाबाहुर्यतीश्वरम् । आलोक्य ध्यातवानेवं भूयो भूरः स्वचेतसि ॥२०२॥
 पुराऽप्येवंविधं साधुं महनीयं मनीषिणाम् । अपश्यन् क्वाप्यहं शान्त-दान्तचित्तं जितेन्द्रियम् ॥२०३॥
 ध्यायन्नेवं नृपः प्राप्तो जातिस्मृतिं रजःक्षयात् । जन्मसप्तसप्तसप्तार्षाद् निष्पादितवधात्मकम् ॥२०४॥
 राजा दध्यां निहन्ता मे प्राग् योऽभूद् भवसप्तके । स हि चेद् ज्ञायते मिथ्या-दुष्कृतं दीपते तदा ॥२०५॥
 न मिथ्यादुष्कृतमृते वैराभावो भवेन्नृणाम् । मिथ्यादुष्कृततो ज्ञानं चन्दनाया अजायत ॥२०६॥
 ध्यात्वेति भूपतिः स्वीय-वधकृत्प्रिहेतवे । समस्यायोः पदद्वन्द्वं कृत्वा नृभ्यो ददाविति ॥२०७॥

पक्षी भिल्लो हरिद्वीपी शण्डः फणी द्विजोरयः । ॥२०८॥
 सचेता जन एतेषां समस्यां पूरयिष्यति । तस्मै दास्यामि दीनार-लक्षं सन्मानदानतः ॥२०९॥
 समस्यायाः पदद्वन्द्वं सर्वो लोकः पुरे वने । पपाठोच्चैर्धनप्राप्ति-लिप्सया निशि वासरे ॥२१०॥
 सञ्चरिष्णुरितः साधुर्दित्तु सर्वासु सन्ततम् । तत्रोद्याने समस्यायाः पदद्वन्द्वमथाश्रुणोत् ॥२११॥
 पामरोक्तां समस्यां तां श्रुत्वा त्रिविक्रमो जगौ । 'येनामी निहताः सप्त सोऽहं भावी कथं हहा' ? ॥२१२॥
 समस्यां पूरितां वाचं-यमेन पामरस्तदा । समेत्य नृपतेरग्रे पपाठ मुदिताशयः ॥२१३॥
 राजा जगौ त्वयाऽपूरि समस्या वाऽन्येन केनचित् । पामरोऽवक्त् पुरोद्याने स्थितेन साधुना ननु ॥२१४॥
 ततोऽभ्येत्य नृपस्तत्र प्रणम्य तं मुनिं जगौ । समस्या पूरितेदानीं कथं साधो ! त्वया वद ? ॥२१५॥
 यतिर्जगौ मया ज्ञानाज्-ज्ञातमेतन्नरेश्वर ! । दध्यौ भूपो ह्ययं साधुः कुत्रापि वीक्षितो मया ॥२१६॥
 एवं संस्मरतो भूमी-पतेर्जातिस्मृतिस्तदा । अजायत ततो ज्ञातो यतिर्हन्ता निजात्मनः ॥२१७॥
 यतिः प्राह मया पूर्वा-भवेषु सप्तसु ध्रुवम् । कोपाविष्टेन निहत-स्तपोऽपि गमितं स मे ॥२१८॥
 राजाऽऽचष्ट मयाऽपि त्वं भवेषु तेषु तेष्वपि । खेदितोऽभूस्तथा पापं तीव्रं मेऽजनि संयत ! ॥२१९॥
 उत्थाय नृपतिः साधोः प्रणम्य चरणद्वयम् । क्षमयामास तं साधुं संयतोऽपि क्षमापतिम् ॥२२०॥
 यति-भूपौ मिथो यावत् क्षमयित्वोचतुर्मुदा । तावद् न्दुभिनिहादोऽजनिष्ट मरुतां पथि ॥२२१॥
 किमेतदिति जल्पन्तौ यतिक्षमापौ सुरोक्तिततः । अज्ञासिष्टां मुनेर्ज्ञानो-त्पत्तिं सुन्दरकानने ॥२२२॥
 साधुक्षमापौ ततस्तत्र वने गत्वा प्रमोदतः । नत्वा केवलिनं जैनं धर्म-मित्यश्रुणोत्तदा ॥२२३॥
 न्यग्रोधे दुर्लभं पुष्पं दुर्लभं स्वातिजं पयः । दुर्लभं मानुषं जन्म दुर्लभं देवदर्शनम् ॥२२४॥
 अनर्ध्याण्यपि रत्नानि लभ्यन्ते विभवैः सुखम् । दुर्लभो रत्नकोट्याऽपि क्षणोऽपि मनुजायुषः ॥२२५॥
 ताभ्यामुक्तं कृतं पापं तीव्रं दुःखशतप्रदम् । तस्मान्मे छुट्टनं पापात् कथं ज्ञानिन् ! भविष्यति ? ॥२२६॥
 ज्ञानी-जगौ विना शत्रु-ञ्जयं तीर्थं मनोहरम् । भविष्यति न पापेभ्यो विमुक्तिर्भवतो द्रुतम् ॥२२७॥
 इमं यतिं पुरस्कृत्य भूप ! त्वं सङ्घसंयुतम् । सिद्धचेत्रादितीर्थेषु कुरु यात्रां समाहितः ॥२२८॥
 तत्र तीर्थे यतेस्ते च सर्वेषां कर्मणां क्षयात् । महोदयसुखं सद्यो भविष्यति न संशयः ॥२२९॥
 यतः-“ऽङ्गणेन यथा हेम जलेन लवणं यथा । तथा शत्रुञ्जयस्मृत्या याति कर्म पुरा कृतम् ॥२३०॥”
 श्रुत्वेति भूपतिर्वाचं-यमेन तेन संयुतः । शत्रुञ्जये ययौ देवा-न्नन्तुं कुर्वन् महोत्सवम् ॥२३१॥
 तत्र विस्तरतः पूजां कुर्वतो मेदिनीपतेः । उत्पन्नं केवलज्ञानं मुक्तिरप्यभवत् क्रमात् ॥२३२॥
 त्रिविक्रमयतीशस्य कुर्वतो ध्यानमादरात् । सर्वकर्मक्षयात् सद्यो मुक्तिसातमजायत ॥२३३॥
 तदा वाचंयमास्तत्र बहवः सिद्धपर्वते । कर्मणां क्षयतो मुक्तिं प्रापुः स्वर्गं गता पुनः ॥२३४॥
 श्रुत्वेति भरतः शत्रु-ञ्जये गत्वा जिनेश्वरान् । नत्वा च पूजयित्वा च सफलं स्वजनुर्व्यधात् ॥२३५॥

॥ अथ सर्प-जीवसम्बन्धः ॥

पट्खण्डां मेदिनीं नाभि-सुतो भरतभूपतिः । साधयित्वा मरुकूल-ङ्कषाकूले स्थितोऽन्यदा ॥१॥
 चारुणश्रमणौ साधू धर्ममूर्त्ती दयापरौ । उत्तीर्य व्योमतोऽन्येषु-भरतस्यान्तिके स्थितौ ॥२॥
 अकस्मादागतौ साधू दृष्ट्वा भरतचक्रिराट् । तिस्रः प्रदक्षिणाः कृत्वाऽनंसीत्पादौ तयोर्मुदा ॥३॥
 दत्त्वा धर्माशिषं तस्मै भरतायाऽऽदिमो यतिः । धर्मोपदेशमादातुं प्रावर्त्तत शिवप्रदम् ॥४॥
 मैत्रीचतुष्कमष्टाङ्ग-योगाभ्यासरतिर्धृतिः । परीषहोपसर्गाणां सहिष्णुत्वमथार्जवम् ॥५॥
 कषायविषयारम्भ-परिहारोऽप्रमत्तता । प्रसन्तिर्मुदुता साम्यं मुक्तिमार्गा भवन्त्यमी ॥६॥
 मैत्री-प्रमोद-कारुण्य-माध्यस्थ्यानि नियोजयेत् । धर्मध्यानमुपस्कृत् तद्धि तस्य रसायनम् ॥७॥
 मा कार्षीत् कोऽपि पापानि मा च भूत् कोऽपि दुःखितः । मुच्यतां जगदप्येषा मतिर्मैत्री निगद्यते ॥८॥
 अपास्ताऽशेषदोषाणां वस्तुतत्त्वावलोकिनाम् । गुणेषु पक्षपातो यः स प्रमोदः प्रकीर्तितः ॥९॥
 दीनेष्वात्तेषु भीतेषु याचमानेषु जीवितम् । प्रतीकारपरा बुद्धिः कारुण्यमभिधीयते ॥१०॥
 क्रूरकर्मसु निःशङ्कं देवता-गुरुनिन्दिषु । आत्मशंसिषु योपेक्षा तन्माध्यस्थ्यमुदीरितम् ॥११॥
 सबलो दुर्बलस्यापि हन्ति यो यस्य सोऽत्र वा । सहेत वेदनां घोरा-ममुत्र तत्कृतां ध्रुवम् ? ॥१२॥
 पुरुषः कुरुते पापं बन्धुनिमित्तं वपुर्निमित्तं च । वेदयते तत् सर्वं नरकादौ पुनरसावेकः ॥१३॥
 परद्रव्यापहारेण लभते बधवन्धनम् । घोरदुःखमिहापुत्र परस्वं त्यज सर्ववत् ॥१४॥
 परस्त्रीसङ्गमासक्ता येऽधमा नष्टबुद्धयः । बधवन्धादिकं प्राप्य श्वश्रे ते यान्ति सप्तमे ॥१५॥
 अष्टम्यामुपवासं यो विधत्ते भावपूर्वकम् । हत्वा कर्माष्टकं सोऽपि याति मुक्तिपदं ध्रुवम् ॥१६॥
 पौषधं नियमेनाऽपि यः कुर्यादष्टमीदिने । स्वर्गं राज्यादिकं प्राप्य सोऽपि याति परं पदम् ॥१७॥
 उपवासं विधत्ते य-श्वतुर्दश्यां स ना व्रजेत् । चतुर्दशगुणस्थाना-न्युन्लङ्घ्याहो ! परं पदम् ॥१८॥
 मासे मासे विधातव्य-श्वतुःपर्वसु पौषधम् । प्राणान्तेऽपि न मोक्तव्यो बुधैः स्वमुक्तिकारणम् ॥१९॥
 देशान्ते नृपोऽप्राज्ञी-चतुर्दश्यष्टमीदिने । उपवासो मया कार्यः पूर्वपातकविष्टये ॥२०॥
 निर्ममौ तु युवां देहे दृश्येयां साम्प्रतं कथम् । ततोऽवक् प्रथमः साधु-भरतचमापतेः पुरः ॥२१॥
 युगादीशं जिनं नन्तुं गतावावां यदैकदा । तदा जगौ प्रभुः शत्रु-ञ्जयमाहात्म्यमद्भुतम् ॥२२॥
 तावत्तिष्ठन्ति हत्यादि-पातकानि तनूमताम् । यावच्छत्रुञ्जयं तीर्थं श्रूयते नहि कर्णयोः ॥२३॥
 एकैकस्मिन् पदे दत्ते पुण्डरीकगिरिं प्रति । भवकोटिकृतेभ्योऽपि पातकेभ्यः प्रमुच्यते ॥२४॥
 दृष्टः श्रुतोऽपि सिद्धाद्रि-दृष्टिकर्णैः सुभक्तितः । येन स जायते मुक्ति-रुन्याभर्त्ता न संशयः ॥२५॥
 श्रुत्वेत्यावां जिनेन्द्राऽऽस्याद् गतौ शत्रुञ्जयाचले । अनमाव तदा तीर्थं कल्याणकमलाप्रदम् ॥२६॥
 तत्रेतो भूरिगीर्वाणैः सेवितः स्वर्गनायकः । नमस्तीर्थं पप्रच्छे स आवाभ्यामिति सादरम् ॥२७॥
 कुतस्त्वमीदृग्रूपश्रीः समागा जल्प साम्प्रतम् । स प्राह श्रवतामत्रा-गमहेतुं ममाधुना ॥२८॥
 विदेहेषु पशुग्रामे सुशर्माऽभून्महीसुरः । दारिद्र्यभाजनं मूर्ख-शिरोरत्नं जडाशयः ॥२९॥

ग्रामे न्यचेऽन्यदा भ्रान्त्वा कणानऽप्राप्य पञ्चवान् । द्विजो यावद्गाद् गेहे तावत्पत्नी जगाविति ॥३०॥
त्वं मूर्खो निःकृपः पुण्य-रहितो सहितो श्रिया । लत्वाऽन्यत्र सुखं गच्छ निर्धनेन त्वया किमु ॥३१॥

यतः—“यस्यास्ति वित्तं स नरः कुलीनः स पण्डितः स श्रुतवान् गुणज्ञः ।

स एव वक्ता स च दर्शनीयः सर्वे गुणाः काञ्चनमाश्रयन्ते ॥१॥”

“जाई रूबं विजा विनिवि निवडंतु कंदरे विवरे । अत्यच्चिअ परिवड्ढउ जेण गुणा पायडा हुंति ॥२॥”

इत्याक्रोशं ददाना सा पत्नी मुशलमुल्वणम् । उत्पाद्याशुत्थिता यावद् हन्तुं कान्तं दुराशया ॥३२॥

तावद् द्विजस्तथा स्फारं पापाणं गृहिणीं प्रति । प्राक्षिपद् बलतः प्राणैर्मुमुक्षे सा यथाऽबला ॥३३॥

ततः पुत्रो जगौ पापिन् ! पितुः किं दुःकृतं कृतम् । अनेन तमसा पातो दुर्गतौ ते भविष्यति ॥३४॥

ततः क्रुद्धो द्विजः पुत्रं जल्पन्तं हतवान् हठात् । ततोऽपि तनयां स्वीयां जघान वाडवः क्रुधा ॥३५॥

ततः—मभीर्जन-विप्रः सैरभ्या-स्खलितोऽध्वनि । तामप्यहन् स गां स्फार-पापाणेन दुराशयः ॥३६॥

हत्वैतानि द्विजो गच्छं-स्तलारक्षैर्दृत्तः करे । छलान्नंष्ट्वा व्रजन् कूपे न्यपतन् नरकोपमे ॥३७॥

स पतन् खण्डशो जात-स्तथा यातो मृतिं यथा । नरकं सप्तमं प्राप दुःखलक्षप्रदायकम् ॥३८॥

यतः—“पुरुषः कुरुते पापं बन्धुनिमित्तं वपुर्निमित्तं च । वेदयते तद् सर्वं नरकादौ पुनरसावेकः ॥१॥

यत्नेन पापानि समाचरन्ति, धर्मं प्रसङ्गादपि नाचरन्ति ।

आश्चर्यमेतद्वि मनुष्यलोके, क्षीरं परित्यज्य विषं पिबन्ति ॥२॥”

सहित्वा तत्र दुःखानि स द्विजो निर्गतस्ततः । सिंहोऽजनिष्ट दुष्टात्मा जन्तून् हन्ति स्म निर्दयम् ॥१॥

ततो मृत्वा गतः श्वभ्रे चतुर्थे स द्विजासुमान् । ततो निर्गत्य चाण्डालोऽजनि ग्रामे रमाभिधे ॥३९॥

तत्र कृत्वा तमो भूरिचाण्डालः क्रूरकर्मकृत् । मृत्वा च सप्तमे श्वभ्रे जगामासुखदायके ॥४०॥

तीव्रदुःखानि सम्भोज्य तत्रैव नरकेऽनिशम् । वने भीमेऽभवद् दृष्टि-विषोऽहिदुष्टमानसः ॥४१॥

सोऽन्यदाहिविलाऽऽसन्नं मुनिं शान्तात्ममानसम् । निरीच्य फूत्कृतिं कुर्वन् दधाव दशनेच्छया ॥४२॥

तदाऽपश्यन्नहिः साधुं शान्तं सुस्थितमानसम् । शत्रुञ्जयस्य माहात्म्यं वरविद्याभृतां पुरः ॥४३॥

शत्रुञ्जयस्य तीर्थस्य स्मरणात् स्पर्शनात् पुनः । दर्शनान्निवृत्तिर्हस्त-गता नृणां भविष्यति ॥४४॥

उक्तं च—“पल्योपमसहस्रं तु ध्यानाल्लक्षमभिग्रहात् । दुःकर्म क्षीयते मार्गे सागरोपमसञ्चितम् ॥१॥”

लाववात् कर्मणां शत्रुञ्जयमाहात्म्यसंयुते । जातजातिस्मृतिः सप्यो-ऽस्मापीन् पूर्वान् भवान् निजान् ॥४५॥

मया पत्नी सुतः पुत्री सैरभिनिहता पुरा । तेनाहं नरके पातं भूरि प्रापमशर्म च ॥४६॥

ततो विलाद् विनिर्गत्य स सर्पः कुण्डलीभवन् । ननामांही मुनेर्हेतुं स्वस्य कल्याणसम्पदः ॥४७॥

तदा तत्रागतानां ख-गामिनां पुरतो मुनिः । श्रीशत्रुञ्जयतीर्थस्य नमस्कृतिफलं जगौ ॥४८॥

शत्रुञ्जयस्य तीर्थस्य स्मरणात् स्पर्शनान्नतेः । दर्शनान्जायते नृणां कल्याणकमला करे ॥४९॥

पल्योपमसहस्रं तु ध्यानाल्लक्षमभिग्रहात् । दुःकर्म क्षीयते मार्गे सागरोपमसञ्चितम् ॥५०॥

शत्रुञ्जयं स्मरन् सप्यो मुनेर्वन्दनतस्तदा । ललावनशनं विद्या धराणां पर्यतां पुरः ॥५१॥

स सर्पस्तैः खगैर्नीतः पुण्डरीकाभिधेऽचले । भ्रावितश्च नमस्कारं मृतोऽभून्नर्जरेश्वरः ॥५२॥

यतः—कृत्वा पापसहस्राणि हत्वा जन्तुशतानि च । इदं तीर्थं समासाद्य तिर्यञ्चोऽपि दिवं गताः ॥५३॥
 एतन्मेऽङ्गमहिभवं सर्पजीवोऽस्म्यहं पुनः । अस्य तीर्थस्य माहात्म्यात् शक्रोऽहमभवं क्लिप्त ॥५४॥
 ततः शक्रो निजं सर्प-देहं शत्रुञ्जये गिरौ । लसच्चन्दनकर्पूर-काण्ठैर्दहनसाद् व्यधात् ॥५५॥
 सर्पदाहावनौ रत्न-मयं पीठं सुरेश्वरः । विधाय तीर्थमानस्य ययौ शक्रो निजास्पदम् ॥५६॥
 इत्थं विज्ञाय सर्पस्य चरितं शक्रजल्पितम् । आवां गत्वा तु वंताढ्ये प्रप्रच्छन्न जनकाम्बिके ॥५७॥
 दीक्षां श्रीवृषभोपान्ते लात्वा शास्त्राणि भूरिशः । पठित्वा वृषभादेशा-दागताविह साम्प्रतम् ॥५८॥ युग्मम् ॥
 शत्रुञ्जयस्य माहात्म्य-माकर्ण्य भरतेश्वरः । नन्तुं शत्रुञ्जयं चक्रे स्वान्तं कल्याणशर्मणे ॥५९॥
 सर्पजीवः क्रमाच्छक्र-भवाद्भवे त्रयोदशे । सर्वकर्मक्षयान्मुक्ति-पुर्यां यास्यति निश्चितम् ॥६०॥

★ इति सर्पजीव-सम्बन्धः ★

॥ अथ सुधासेन-भूपकथा ॥

एकदा वृषभोपान्ते भरतः प्रोक्तवान् प्रभो ! । कोऽधुनाऽगात् शिवं सिद्ध-शैले स्वामी जगौ ततः ॥१॥
 पद्मपुरे धरापालो भूपतिः पालयन् प्रजाः । ययौ शत्रुञ्जये शैले कुर्वन् कीडावनेऽनघे ॥२॥
 तत्र साधुं सुधासेनं तपस्यन्तं तपो बहु । दृष्ट्वात्पन्नरूपो हन्तु-मुत्पाद्याधात् करं निजम् ॥३॥
 शिलातले सुधासेनं भूयो भूयो महीपतिः । यदैव स्फालयामास तदा दध्याविदं यतिः ॥४॥
 रे जीव ! भवता भूरि पापं जीववधात्पुरा । यच्चक्रे तत् समायात-मधुनैतत् ताडनात्तव ॥५॥
 रे जीव ! न त्वया क्रोधः कार्यः कस्योपरि ध्रुवम् । यतः स्याद् भ्रमणं भूरि संसारे विषमे क्रुधः ॥६॥
 यतः—सन्तापं तनुते भिनत्ति विनयं सौहार्दमुच्छाद्य-त्युद्वेगं जनयत्यवद्यवचनं द्यूते विधत्ते कलिम् ।
 क्वचित् कृन्तति दुर्गतिं वितरति व्याहन्ति पुण्योदयं, धत्ते यः कुगतिं स हातुमुचितो रोपः सदोपः सताम् ॥७॥
 एवं तस्य यतेध्वानं कुर्वतः करुणात्मनः । उत्पन्ने केवलज्ञाने देवाश्चक्रमहोत्सवंम् ॥८॥
 प्रजापालः सुरान् ज्ञानो-त्पच्युत्सवं वितन्वतः । दृष्ट्वा विस्मितचेतस्कः पप्रच्छ निर्जरानिति ॥९॥
 किमर्थं क्रियते साधो-रस्योत्सवो मनोहरः । देवाः प्रोचुरयं साधुः पूज्योऽस्ति मरुतामपि ॥१०॥
 ततो भूपः समुत्थाय प्रणम्य तं यतिं जगौ । मया ते विहितं विधनं जीवितव्यान्तकृद् ननु ॥११॥
 केवल्यवग् मया त्वं तु हतो दण्डाभिधाततः । तेनाहं भवता राजन् ! निहतः साम्प्रतं दृढम् ॥१२॥
 राजाऽवग् भवता कुत्र भवेऽत्र परत्र च । हतोऽहं श्रावयेदानीं ततः प्राह स केवली ॥१३॥
 चन्द्राह्ननगरे चन्द्रः क्षत्रियोऽजनि सुन्दरः । नैगमः कमलाह्नोऽभूत् कुन्तलाभिधपत्तने ॥१४॥
 चन्द्रेण कमलोऽन्येद्यु-निहतो यष्टिना मुधा । कमलोऽवग् मुधा मां त्वं कथं हंसि दुराशय ! ॥१५॥
 क्षत्रियो धर्मघोपान्ते श्रुत्वा धर्मं जिनोदितम् । चकार जिननाथस्य पूजां पुष्पर्मनोहरैः ॥१६॥
 मृत्वाऽद्य क्षत्रियो वीर-पुरे वीरवणिक्मुतः । सुधासेनाभिधो जातः कलासु कुशलः क्रमात् ॥१७॥
 श्रुत्वा धर्मं जिनेन्द्रोक्तं लात्वा संयममादरात् । तपः कुर्वन्निहायातः स एवाहं नरेश्वर ! ॥१८॥

कमलः पञ्चतां प्राप्तो धरापालो नरेश्वरः । त्वमभूः सुपात्रदानेन भूरिलक्ष्मीसमन्वितः ॥१९॥
 मया त्वं निहतः पूर्वं-भवे भूमीपते ! ननु । तेनाहं न त्वयाऽत्रैव भवे हतस्तपोधनः ? ॥२०॥
 तीर्थमाहात्म्यतः सर्वं क्षीणं कर्म ममाधुना । सम्प्राप्तं केवलज्ञानं मया तव प्रसादतः ॥२१॥
 ततो राजाऽपि सन्त्यज्य राज्यं लात्वा व्रतं क्षणात् । शत्रुञ्जये ययौ मुक्तिं क्षिप्त्वा कर्माखिलं क्रमात् ॥२२॥
 तदाऽनेके नरा वयं लात्वा दीक्षां शिवाचले । सर्वकर्मक्षयान्मुक्ति-पुरीशर्म प्रलेभिरे ॥२३॥
 श्रुत्वेति भरतः शत्रु-ञ्जये भूयिष्ठसङ्घयुग् । गत्वा विस्तरतः सर्वान् जिनानानर्च भावतः ॥२४॥

卐 इति सुधामेन-भूपकथा 卐

॥ अथ शत्रुञ्जये धरापाल-भूपादीनां मुक्तिगमनस्वरूपम् ॥

उज्जयन्तगिरेः पार्श्वे गिरिदुर्गाभिधे पुरे । वयं ऐश्वराकुवंशेऽभू-द्रविमल्लाभिधो नृपः ॥१॥
 तस्य सर्वज्ञभक्तस्य रक्षतः पृथिवीं नयात् । शशिलेखाभिधा पत्नी बभूवाऽनघरूपभृत् ॥२॥
 अन्यदा यज्ञयात्रायां भूपे याते च तत्प्रिया । महेश्वरं गोहिनीं पुत्रं लालयतीं ददर्श सा ॥३॥
 ततो राज्ञी सुताभावं स्वस्मिन्नालोक्य तत्क्षणात् । शुशोचेत्यहं भाग्य-हीनाऽस्मि जगत्तिले ॥४॥
 हसतो जन्पतो भूमौ लुठतो रुदतः सुतान् । या पालयति वामाक्षी सैव धन्या सुभाग्यभाग् ॥५॥
 यतः-उत्पतन्निपतद् रिखन् हसन् लालावलीं वमन् । कस्याश्चिदेव धन्यायाः क्रोडमायाति नन्दनः ॥६॥
 स एव पुत्रः पुत्रो यः कुलमेव न केवलम् । पितुः कर्त्तिं च धर्मं च गुणांश्चापि विवर्द्धयेत् ॥७॥
 ततो राज्ञ्या जिनेन्द्रार्चा कुर्वत्याः प्रतिवामरम् । सुरपाल-धरापालौ सुतौ जातौ मनोहरौ ॥८॥
 समस्तनृकलादक्षौ समरूपौ सहोदरौ । द्वावपि प्रीतिसंयुक्तौ जातौ कुशीलवाश्रिव ॥९॥
 गुरुशार्धे मदा तौ तु शस्त्रशास्त्रकलाः कलाः । अधीयानौ पितुर्मातु-र्जातौ प्रमोददायकौ ॥१०॥
 यतः-“विद्वत्त्वं च नृपत्वं च नैव तुल्यं कदाचन । स्वदेशे निधनं यान्ति काकाः कापुरुषा नराः ॥११॥”
 बह्वोभूपाङ्गजाः पित्रा रुचिरोत्सवपूर्वकम् । सुरपाल-धरापालौ क्रमेण परिणायितौ ॥१२॥
 मानी यशस्वी तेजस्वी विनीतो नीतिरीतिवद् । सर्वैर्गुणैर्धरापालः सुरपालादभूद्ररः ॥१३॥
 निशाशेषेऽन्यदोन्निद्रो धरापालो नृपाङ्गजः । ददर्श काननं घोरं नानाश्रापदसङ्कुलम् ॥१४॥
 क्वचित् शूकरवृन्दानि मातङ्गानां घटाः क्वचित् । क्वचिन् मृगारिसञ्चारं स तत्रापश्यदुन्मनाः ॥१५॥
 क्वचिञ्चन्द्राश्म-सूर्याश्म-मयान् सुधवलालयान् । मणिहेमौघसम्पूर्णान् धरापालो ददर्श च ॥१६॥
 विलोक्यन् वनं हेम-मये धवलसद्यनि । अद्राक्षीद्योगिनं पद्मा-सनासीनं नृपाङ्गभूः ॥१७॥
 धरापालो नमद्यावद्योगिनां तावता स च । ध्यानं मुक्त्वा जगौ वत्स ! स्वागतं तव विद्यते ॥१८॥
 विद्या दातुं मया तुभ्यं त्वमानीत इहाधुना । अभोजयत्ततो योगी सारां रसवतीं च तम् ॥१९॥
 मत्वा तमुत्तमं खड्ग-सिद्धिविद्यां स योगिराट् । धरापालाय भूपाल-पुत्राय प्रददौ मुदा ॥२०॥
 ततो वरुण्याच्यक्त्वा योगी विशदमानसः । सुरलोकं ययौ यावत्तावत् स विस्मितोऽजनि ॥२१॥

तदा नहि धरापालो ददर्श न च योगिनम् । वनं पश्यन् ययौ द्रष्टुमग्रे कौतुकमादरात् ॥२१॥
 ततो गच्छन् पुरः कूप-मन्तवर्ति बकस्थलम् । ददर्श च नरं तत्र जलस्थं रुचिराकृतिम् ॥२२॥
 स च प्राह धरापाल ! यद्यस्तीच्छा तव श्रिये । तदाऽत्राऽऽगच्छ दास्यामि तुभ्यं सिद्धिं गरुत्मनः ॥२३॥
 कृत्वा साहसं यावद् भ्रम्पां कूपे ददौ रयात् । तावत्कूपोऽभवद् हेम-मयपीठं महत्तमम् ॥२४॥
 ततोऽभूत् विस्मितो भूप-सुतो यावत् स्वचेतसि । तावत्तत्रागतो देवो जगादेति च तं प्रति ॥२५॥
 त्वत्साहसेन तुष्टोऽस्मि वरं वृणु यथेप्सितम् । कुमारः प्राह कल्याण-सिद्धिं देहि ममाधुना ॥२६॥
 ततस्तुष्टेन देवेन स्वर्णसिद्धिर्मनोहरा । ददे तस्मै धरापाल कुमाराय महात्मने ॥२७॥
 ततोऽभ्येत्य धरापालो गिरिदुर्गपुरे भ्रमन् । ननामाम्बापितृभ्रातृ-पादान् विनयपूर्वकम् ॥२८॥
 सम्प्राप्तहेमविद्यादि-सम्बन्धं निखिलं तदा । प्रोक्त्वा प्रमोदयामास पित्रादीन् स्वजनानपि ॥२९॥
 भाग्यवन्तं धरापालं मत्वा तातः सदुत्सवम् । राज्यं वितीर्य जग्राह संयमं गुरुसन्निधौ ॥३०॥
 पालयन् संयमं भूप-यतिः शत्रुञ्जये गतः । क्षिप्त्वा कर्माखिलं मुक्ति-नगर्पां समुपेयिवान् ॥३१॥
 खड्गविद्याप्रभावेन साधयन् पृथिवीं क्रमात् । धरापालः ससाधाऽऽशु भुवः खण्डत्रयं स्फुटम् ॥३२॥
 एकदा तस्य देहेऽभूद् गलत्कुष्ठमिधाऽऽमयः । ततः सो विदधे नाना-प्रकारान्यौषधानि च ॥३३॥
 नाभूद् गुणस्ततः प्राणास्त्यक्तुं चितां महत्तराम् । विधाय विशति स्मार्ग्नौ कुमारो मारसन्निभः ॥३४॥
 तदाऽकस्मात् खगस्तत्राभ्येत्य प्राहेति तं प्रति । त्वं किं प्राणास्त्यजेदानीं प्रविश्य ज्वलने वद ॥३५॥
 स्वस्मिन् रोगस्वरूपे तु प्रोक्ते तेन खगो जगौ । शत्रुञ्जये जिनस्तात्र-वारि यद्विद्यते वरम् ॥३६॥
 तेन कुष्ठं मदीयाङ्गाद् गतं तमो रवेरिव । तदम्बुना वपुस्त्वं वाऽभिषिञ्चाभ्येत्य तत्र च ॥३७॥
 त्वदीयो विग्रहो रोग-रहितः सहितः श्रिया । भविष्यत्यचिरात्तीर्थ-प्रभावात् सिद्धपर्वते ॥३८॥
 यतः-“टङ्कणेन यथा हेम जलेन लवणं यथा । तथा शत्रुञ्जयस्मृत्या कर्मपङ्को गलत्यहो ? ॥१॥”
 तमो यथोष्णरुचिना पुण्येन च दरिद्रता । तथा शत्रुञ्जयस्मृत्या विनश्यति कुकर्म तत् ॥३९॥
 कुलिशेन यथा शैलः सिंहेनेत्र कुरङ्गकः । तथा शत्रुञ्जयस्मृत्या भिद्यते पूर्वकर्म तत् ॥४०॥
 आकरयैतत् खगप्रोक्तं धरापालः ससोऽरः । मेलयित्वा ब्रह्मं सङ्घं चचाल शोभनेऽहनि ॥४१॥
 दिनानां दशकं तत्र स्थित्वा कुर्वन् महोत्सवम् । प्रासादं कारयामास धरापालो महत्तमम् ॥४२॥
 धरापालो जिनं नाभि-नन्दनं शोभनेऽहनि । स्थापयामास तत्रैव प्रासादे भूरिरेव्ययात् ॥४३॥
 प्रभोः कृत्वाऽर्चनां पुष्पैः प्रवरैर्वरभङ्गिभिः । ध्यानं कर्तुं महीपाल उपविष्टो वरोदयः ॥४४॥
 तत्रैव ध्यायतस्तस्य भूपस्य नाभिनन्दनम् । केवलज्ञानमुत्पन्नं लोकालोकावलोककम् ॥४५॥
 तत्राभ्येत्याऽमराधीशै-विहिते स्वर्णवारिजे । धरापालो गृहीत्वाऽद्य साधुवेषं ह्युपाविशत् ॥४६॥
 उपविष्टेषु भूयिष्ठ-श्राद्धेषु स च केवली । धर्मोपदेशमादातुं प्राववर्त्ते कृपापरः ॥४७॥
 तथाहि-धर्मादाऽऽसाद्यते राज्यं धर्माद् देवत्वमाप्यते । धर्मादेव शिवप्राप्तिः धर्मः सेव्यस्ततो बुधैः ॥४८॥
 धर्मो मङ्गलमुत्कृष्टं धर्मः स्वर्गापदर्गदः । धर्मः संसारकान्तारो-ल्लङ्घने मार्गदेशकः ॥४९॥
 धर्मो मातेव पुष्पाति धर्मः पाति पितेव सः । प्रीणाति पुत्रवद् धर्मः धर्मः स्निहति बन्धुवत् ॥५०॥

धर्मस्य जननी जीव-दया मान्या सुरासुरैः । तस्माच्चद्वैरिणीं हिंसां नाद्रियेत सुधीर्नरः ॥५१॥
दानं तपो देवपूजा शीलं सत्यं जपः पुनः । सर्वमप्यफलं तस्य यो हिंसां न परित्यजेत् ॥५२॥
कण्टकेनापि संविद्धो देहो दूयेत निश्चितम् । तत्कथं शस्त्रसङ्घातैर्हन्यते हि परो जनः ॥५३॥
दयां विनापि मन्यन्ते ये धर्मं मूर्खशेखराः । बन्ध्यायां तनयं तेऽपि जनयन्ति विसंस्थूलाः ॥५४॥
दयैव हि परो धर्मो दयैव हि परं श्रुतम् । दयां विनाऽखिलो धर्मो भवेन्नःफल एव तु ॥५५॥
नाद्रियेत कृतघ्नत्व-माद्रियेत कृतज्ञताम् । स्वोपकारिणि धर्मं त-दादरं कुरुते भवी ॥५६॥
इत्यादि धर्म-माकर्ण्य बहवो भव्यमानवाः । जगृहुः संघमं स्वर्गा-पवर्गमुखदायकम् ॥५७॥
केचिच्च मानवाः श्राद्ध-धर्मं द्वादशधा मुदा । आद्ध्युजीवरक्षाद्य-तिथिदानादिकं व्रतम् ॥५८॥
तेन केवलिना भव्या बोधिता बहवः क्रमात् । शत्रुञ्जयाचले क्षिप्त्वा कर्माऽशेषं शिवं ययुः ॥५९॥
धरापालसुतश्चन्द्रोऽप्यात्यै राज्ये निवेशितः । मेदिनीं पालयामास न्यायमार्गेण सन्ततम् ॥६०॥
इतः प्रबोध्य भूयिष्ठ-भव्यान् धर्मं जिनोदिते । धरापालः शिवं प्राप शत्रुञ्जय-शिलोच्चये ॥६१॥
धरापालोऽगमद्यत्र मुक्तिं शत्रुञ्जये भिरौ । तत्र चन्द्रो जिनागारं शान्तिनेतुरकारयत् ॥६२॥
तस्मिन् जिनालये मूर्त्तिं शान्तेर्होममयीं वराम् । सूत्सवं स्थापयामास धरापालसुतः क्रमात् ॥६३॥
चन्द्रोऽन्यदा गुरुपान्ते सम्यक्त्वस्य फलं वरम् । शुभ्रावेति शिवश्रीः स्यात् सम्यक्त्वादेव देहिनाम् ॥६४॥
सम्यग्दर्शनमंशुद्धः सत्पुमानुच्यते बुधैः । सम्यक्त्वेन विना जीवः पशुरेव न संशयः ॥६५॥
सम्यक्त्वं यस्य जीवस्य हस्ते चिन्तामणिर्भवेत् । कल्पवृक्षो गृहे तस्य कामगव्यनुगामिनी ॥६६॥
सम्यक्त्वालङ्कृतो यस्तु मुक्तिश्रीस्तं वरिष्यति । स्वर्गश्रोः स्वयमायाति राज्यलक्ष्मीः सखी भवेत् ॥६७॥
एवं सम्यक्त्वमाहात्म्यं श्रुत्वा चन्द्रमहीपतिः । मुक्तिगमोचितं पुण्य-मर्जयामास वेगतः ॥६८॥
मृत्वाऽऽद्यताविपे गत्वा लक्ष्मीपुण्यां महीपतेः । भीमस्य मदनः पुत्रो-ऽजनिष्ट जिनधर्मकृत् ॥६९॥
ब्रह्मान्छत्रुञ्जये गत्वा श्रीनाभेयार्हतः पुरः । ध्यानं कुर्वन् ययौ मुक्तिं सर्वकर्मायुषां क्षयात् ॥७०॥

● इति शत्रुञ्जये धरापाल-भूपादीनां मुक्तिगमनस्वरूपम् ●

॥ नीलपुत्र-सम्बन्धः ॥

राजादन्या अधः स्वामी वृषभः सुरसेवितः पावयन् पृथिवीं सिद्ध-पर्वते समवासरत् ॥१॥
द्वितीयो गणभृच् चन्द्र-सेनो भूयिष्ठसाधुयुग्म् । तत्र तीर्थं समायातो नन्तुं तीर्थं जिनान् पुनः ॥२॥
व्रतिन्यः सुन्दरीमुख्या बह्व्यो भासुरभावतः । तीर्थं नन्तुं समायाताः भूरिसाध्वीनिसेविताः ॥३॥
एकदा वृषभं नत्वा चन्द्रसेनो गणी जगौ । अस्य तीर्थस्य माहात्म्यं जल्पतां भगवन् ! ध्रुवम् ॥४॥
प्रभुर्योजनगामिन्या वाण्या मधुरया तदा । जगाद तीर्थमाहात्म्य-मेवं गणभृतः पुनः ॥५॥
प्राणिभिर्यं समारूढै-र्लोकप्रमतिदुर्लभम् । अवाप्यते स तीर्थेशः शाश्वतोऽयं गिरिर्वरः ॥६॥
अनादितीर्थमेतद्धि सिद्धास्तीर्थकृतोऽत्र च । अनन्ता मुनयश्चापि क्षिप्त्वा स्वं कर्म-उच्चयम् ॥७॥

ये चात्र पक्षिणः सन्ति लुद्रा अन्येऽपि जन्तवः । हिंसका अपि सेत्स्यन्ति ते भवैस्त्रिभिरुत्तमाः ॥८॥
 अभव्याः पापिनो जीवा नामुं पश्यन्ति पर्वतम् । लभ्यते चापि राज्यादि नेदं तीर्थं हि लभ्यते ॥९॥
 मुक्तेषु तीर्थनाथेषु गते ज्ञाने महीतले । लोकानां तारकः सोऽयं श्रवणात् कीर्तनादपि ॥१०॥
 दुःषमाख्येऽपि समये गते ज्ञानेऽपि केवले । धर्मे विसंस्थूले जाते तीर्थमेतज्जगद्वितम् ॥११॥
 अत्रार्हतां कृता पूजा स्तुतिपुष्पाक्षतादिभिः । आसंसारं कृतं पापं प्राणिनां हि व्यपोहति ॥१२॥
 यतः—पूजाऽर्हतो गुरोर्भक्तिः श्रीशत्रुञ्जयसेवनम् । चतुर्विधस्य सङ्घस्य सङ्गमः सुकृतेर्भवेत् ॥१३॥
 येनात्र गुरवो वस्त्र-भक्तदानादिभिर्मुदा । सन्मानिता लभिष्यन्ते ते स्वर्गशिवसम्पदः ॥१४॥
 यतः—वस्त्रान्नजलदानेन गुरोः शत्रुञ्जये गिरौ । इहापि परलोकेऽपि जनाः सुखजुषोऽभवन् ॥१५॥
 सङ्घपादरजो यस्य शिरः स्पृशति देहिनः । तीर्थसेवाफलं तस्य पवित्रस्य भवत्यहो ? ॥१६॥
 शत्रुञ्जयादितीर्थेषु प्रासादान् प्रतिमाश्च ये । कारयन्ति हि तत्पुण्यं ज्ञानिनो यदि जानते ॥१७॥
 कारयन्ति जिनानां ये तृणावासानपि स्फुटम् । अखण्डितविमानानि लभन्ते ते त्रिविष्टपे ॥१८॥
 श्रुत्वेति गणभृन्मुखजनास्तत्र जिनान्तिके । जगुस्तीर्थमिदं वर्षं वर्षं प्रति नमस्यते ॥१९॥
 तदा तत्र महीशान-पुराधीशो धनो नृपः । भूरिसङ्घगतो नन्तुं तीर्थदेवान् समागमत् ॥२०॥
 सोऽपि भूमीपतिर्मुख्य-प्रासादे प्रथमं जिनम् । पूजयित्वा सुमैर्वयै-स्तुतिं चक्रे मनोहराम् ॥२१॥
 ततो गत्वा जिनोपान्ते धर्मं श्रोतुं नरेश्वरः । उपविशद्यदा ताव-जिनाधीशो जगावदः ॥२२॥
 निद्रान्ते परमेष्ठिसंस्मृतिरथो देवार्चनव्यापृतिः, साधुभ्यः प्रणतिः प्रमादविरतिः सिद्धान्ततत्त्वश्रुतिः ।
 सर्वस्योपकृतिः शुचिव्यवहृतिः सत्यात्तदाने रतिः, श्रेयो निर्मलधर्मकर्मनिरतिः श्लाघ्या नराणां स्थितिः ॥२३॥
 पादमायान्निधिं कुर्यात् पादं वित्ताय घट्टयेत् । धर्मोपभोगयोः पादं पादं भर्त्सव्यपोषणे ॥२४॥
 दिने दिने मङ्गलमञ्जु लाली सुसंपदः सौख्यपरम्परा च । इष्टार्थसिद्धिर्बहुला च बुद्धिः सर्वत्र वृद्धिः सृजतां च धर्मं
 कृत्वा पापसहस्राणि हत्वा जन्तुशतानि च । इदं तीर्थं समासाद्य तिर्यञ्चोऽपि दिवं गताः ॥२६॥
 शत्रुञ्जये जिने दृष्टे दुर्गतिद्वितयं क्षिपेत् । सागराणां सहस्रं च पूजास्नात्रविधानतः ॥२७॥
 “लङ्घ्येणं भस्त्रेणं अपाणएणं तु सत्त जत्ताओ । जो कुणइ वित्तुं जे सो तइयभवे लहइ मोक्खं ॥१॥
 जो गुणइ लकखमेगं पूयइ विहिइं च जिणनमुक्करं । तित्थयरनामगोयं सो बंधइ नत्थि संदेहो ॥२॥”
 श्रुत्वेति भूरि भव्यानां षष्ठादिकं तपोऽनिशम् । कुर्वतामभवज्ज्ञानं पञ्चमं च शिवं ततः ॥२८॥
 केचिद्भवान्तरे गत्वा सर्वार्थसिद्धिमन्दिरे । प्राप्य मर्त्यजनिं मुक्तिं गमिष्यन्ति न संशयः ॥२९॥
 राजादन्या अधोऽस्याश्च ध्यायन्तः परमं पदम् । असङ्ख्याता ययुर्गन्ति यास्यन्ति शिवपत्तने ॥३०॥
 श्रुत्वेति धनभूपस्तां लाजैर्यावदवर्द्धयत् । तावद् वर्षं दुग्धं सा सङ्घेशस्योपरि स्फुटम् ॥३१॥
 यतिन्योऽपि तदा बह्वयः सम्प्राप्य ज्ञानमन्तिमम् । अलञ्चक्रुः शिवं क्षेत्र-मनन्तसुखदायकम् ॥३२॥
 ततोऽन्यत्र युगादीशो भव्यान् बोधयितुं जनान् । विहारं विदधे भूरि-वाचंयमगुरश्रितः ॥३३॥
 अन्यदा चक्रिराडाद्यः कमलाचार्य-सन्निधौ । सुश्रावेति जिनप्रोक्तं धर्मं जीवदयामयम् ॥३४॥
 तथाहि—शत्रुमर्दनभूपस्य पुरतोऽन्येद्युरादरात् । श्रुतशेखरसूरीशाः प्रददुर्धम्मदेशनाम् ॥३५॥

यो दृष्टो दुरितं हन्ति प्रणतो दुर्गतिद्वयम् । सङ्घेशार्हन्त्यपदकृत् स जीयात् विमलाचलः ॥३६॥
यस्मिन्नदीपयोमृत्स्ना-वृक्षाद्यौषधयोऽखिलाः । रोगादिव्याधिहन्त्र्यः स्युः श्रियो दात्र्यः पदे पदे ॥३७॥
यतः-शत्रुञ्जयनदीमृत्स्नाः स्पृष्टा रोगापहाः स्मृताः । कादम्बौषधिभिर्घ्मिताः प्राप्नुवन्ति च हेमताम् ॥३८॥
तस्यास्तीरद्रुमफला-न्यास्वदन्ति नराश्च ये । एतत्पयोऽपि नियमा-दामासावधि ये पपुः ॥३९॥
ते वातपित्तकुष्ठादि-रोगान् जित्वैव हेलया । स्वं वपुस्तप्तहेमाभं प्राप्नुवन्ति सुकान्तिमत ॥४०॥ युग्मम् ॥
यज्जलस्नानतो यान्ति पापान्यपि शरीरतः । का कथा वातपित्तादे र्यद-साध्यस्यागदैरपि ॥४१॥
सर्वतीर्थफलावाप्ति-प्रतिभूरियमङ्गिनाम् । सर्वपापहरः स्पर्शा-दपि शत्रुञ्जया नदी ॥४२॥
यस्या नद्याः पयःस्पर्शाद् गदस्य चाम्बुपानतः । लेभिरे सुखसङ्घातं शान्तनच्चापसुनुवत् ॥४३॥
श्रीपुरे शान्तनत्तोणि-पतेः शीलप्रिया प्रियो । स्वप्नेऽद्य धूमरं वह्निं वीक्ष्याह पत्युरग्रतः ॥४४॥
तयाऽसावि सुतो नील-नामा यदा शितिद्युतिः । तदा च भूपतेः कुम्भ-सैन्यं क्षयमुपाययौ ॥४५॥
महानीलाभिधः कालो महाकालाह्वयोऽपरः । दुःस्वप्नसूचिता एते यदाऽभूवन् सुताः क्रमात् ॥४६॥
तदाश्वाङ्गं धनं मन्त्रि-मुख्याश्च निधनं ययुः । ततोऽकस्मात् परवलै-र्वेष्टितं नगरं हि तत् ॥४७॥
प्रचीणकोशदण्डः सन् निशायां शान्तनो नृपः । पत्नीपुत्रयुतो नष्टा ययौ कापि पुरे रहः ॥४८॥
चत्वारस्तनयाः सप्त-व्यसनग्रस्तचेतसः । कुर्वन्ति न मनाग् धर्मं पापं च कुर्वते सदा ॥४९॥
यतः-“द्युतं मासं सुरा वेश्या चौर्यं पापद्विसेवनम् । परस्त्रीषु रतिः सप्तव्यसनी दुःखदा ह्यसौ ॥१॥”
द्युतात् सर्वाणि जायन्ते व्यसनानि पराण्यपि । लोकद्वयाहिनकरं तस्माद् द्युतं त्यजेद्भूधः ॥५०॥
द्युतेनापयशो धर्म-बन्धुवर्गकुलक्षयः । भवेत् तैरश्चनरक-गतिदुःखौघदायिनी ॥५१॥
गोमायुश्च पिशाचास्ते ज्ञेया नरकगामिनः । जिह्वास्वादरसान्मांसं ये यदश्नन्ति दुर्धियः ॥५२॥
ते गत्वा नरके छेद-भेदकुम्भ्यादिपाकजाम् । वेदनां दुःशकां वाढं सहन्ते बहुकालतः ॥५३॥
कुरुषोः क्रूरविषणाः कुसंसर्गपराश्च ते । राजानं मुमुक्षुर्नैव कुग्रहा इव वक्रगाः ॥५४॥
तैः कुपुत्रैः समं भूपो भ्रमन् पुरात् पुरं प्रति । लभन्ते स्थानकं नैव कुत्रापि विषये मनाग् ॥५५॥
विप्रतार्यं कुतोऽप्येनं पत्नीं पुत्रसमन्विताम् । करिष्याम्यहकं स्वायुःशेषमद्यात्मनो वधात् ॥५६॥
ध्यात्वेति भृगुयाताय महाशैलाभिधं गिरिम् । आरूढः शान्तनोऽपश्यद् जिनायतनमुत्तमम् ॥५७॥
प्राणप्रयाणके वाञ्छन् शम्बलं सुखहेतवे । कुटुम्बयुग् ययौ चैत्ये सम्प्रतेरर्हतस्तदा ॥५८॥
नत्वाऽर्हच्चरणौ भक्त्या नमस्यन्तं जनं वरम् । ददर्श शान्तनः च्चापः सर्वकुटुम्बसंयुतः ॥५९॥
तस्येक्षणाद्वारानाथः समुत्पन्नसुवासनः । अनंसीत् जिनपं तच्चा-दैक्यं कुर्वन् जिनात्मनोः ॥६०॥
यतः-अल्पापि मनःशुद्ध्या जिनभक्तिर्विनिर्मिता । इहलोकेऽपि यत् सात दायिनी परलोकवत् ॥६१॥
पूर्वापातो नरः प्राह शेषोऽहं जिनसेवकः । तुष्टोऽस्मि जिनभक्त्या ते वरं ब्रूहि यथेप्सितम् ॥६२॥
ततो भूपो जगौ हृष्टोऽस्म्यहं शेष ! तवेक्षणात् । सम्पदो निखिला हस्ते मामके सगुपागताः ॥६३॥
मम पुत्रेषु जातेषु गजादिसर्वसम्पदाम् । आदौ नाशः कथं जातः प्रसद्य त्वं निवेदय ॥६४॥
धरणेन्द्रो जगौ पत्न्यां भिल्लोऽभूत् कमलाभिधः । क्रूराशयोऽशुभध्याना-धारो ध्वस्ताङ्गिसञ्चयः ॥६५॥

हिंसन् जीवान् वनेऽन्येद्युः कायोत्सर्गस्थितं मुनिम् । दृष्ट्वाऽप्राक्षीत् मृगो गच्छन् दृष्टोऽत्र भवता नवा ॥६६॥
 कृपात्मा स मुनिः प्राह या पश्यति न वक्ति सा । यच्च वक्ति न पश्येत्तत् कथं वच्म्यहं वद ? ॥६७॥
 ततो रूष्टेन भिल्लेन मार्गणैर्निहतो मुनिः । स्मरन्नमस्कृतिं सद्यः परलोकमसाधवत् ॥६८॥
 ततो भिल्लो ब्रजन्नग्रे दृष्ट्वा धावन् हरिं प्रति । सिंहेन निहतः पृथ्व्यां पपात गिरिकूटवत् ॥६९॥
 मयाघाऽघाति निःपापो निरागा मुनिपुङ्गवः । इदं तत्फलमायातं दध्यौ भिल्लः स्वचेतसि ॥७०॥
 स मृत्वा सप्तमीं भूमिं साधुघातजपातकात् । ययौ सेहं च दुःखानि त्रयस्त्रिंशत् पयोनिधौ ॥७१॥
 ततो निर्गत्य सिंहादि-भवान् भूरीन् भ्रमन् क्रमात् । भिल्लजीवो ययौ श्वभ्रे तीव्र-दुःखौघमन्दिरे ॥७२॥
 प्रान्तस्मृतमुनिवध-कृतदुःकृतगर्हणः । निर्गत्य नरकात्पुत्रो नीलाह्वस्तेऽभवत् सुतः ॥७३॥
 यतः-स्वयं कृतस्य पापस्य निन्दया गर्हणात् पुनः । जीवा भवन्ति निःपापाः स्वर्गभाजो भवन्ति च ॥७४॥
 तवासौ तनयो भिल्ल-भवे मुनेर्वधात्तमः । अर्जयत् यत् तदेवान्ते निनिन्द स्वयमञ्जसा ॥७५॥
 यत्पुण्यात्ते सुतो जातः कुले नीलाभिधो नृप ! । अवशिष्टेन पापेन ह्यनोदुःस्थं समागमत् ॥७६॥

❖ इति नीलपुत्र-सम्बन्धः ❖

॥ अथ महानीलस्य द्वितीयपुत्रस्य सम्बन्धः ॥

कङ्कापुर्यामभूद्धीम-भूपस्य सेवको धनः । सो प्राप्नुवन्निजं ग्रामं सचिवान् हन्तुमिच्छति ॥१॥
 दारिद्र्योपहतोऽन्येद्यु-जिम्न धनोऽन्नमध्यतः । अस्यारं प्रत्यजन् दृष्ट्वा पत्न्या प्रोक्तमिदं तदा ॥२॥
 त्वया तु यादृशं धान्यमानीयेत पते ! गृहे । तादृशं पक्तमेवास्ति नक्रं किं मोक्ष्यते त्वया ? ॥३॥
 आकर्ण्यैतद् धनः क्रुद्धो महता लेष्टुना तथा । जघान गेहिनीं मृत्यु मगमन्मूर्च्छिता यथा ॥४॥
 धनेन निहतां पत्नीं ज्ञात्वा तं राजसेवकाः । बद्ध्वा भूपान्तिके निन्युः जगुश्च गेहिनीवधम् ॥५॥
 राजादेशात्तलारेण शूलायां रोपितो धनः । मुनिदत्तं नमस्कारं सस्मारैकाग्रमानसः ॥६॥
 पूर्वं बद्धकुक्कर्मत्वात् पृष्ठीं पृथ्वीं समेत्य सः । नमस्कारस्मृतेर्जातो महानीलाभिधाङ्गजः ॥७॥
 यतः-“निःशरण्या सदाभीरु-घातनीयापि नाबला । यतः सा कुपिता लोक-द्वयघाताय जायते ॥८॥

❖ इति महानीलस्य द्वितीयपुत्रस्य सम्बन्धः ❖

॥ अथ कालपुत्र सम्बन्धः ॥

धर्मार्हन्नगरे धीर-महेभ्य नन्दनो हरः । कामान्धः सेवते नारी-र्बलाद् द्रव्येण वा क्वचिन् ॥१॥
 द्रव्ययौवनगर्वेण गुरुदेवाभिनिन्दकः । धर्मघातकरः पित्रो-राज्ञां न मन्यते मनाग् ॥२॥
 गुरुदेवादिपितृणां कुर्वन्निन्दां निरन्तरम् । हरः क्रूरशयो भूत्वा चाण्डालोऽजनि पापतः ॥३॥
 ततो मृत्वाऽगमत् श्वभ्रे ततो व्याघ्रोऽभवद्वने । ततश्च नारकी जातो भूरिदुःखौघभाजनम् ॥४॥
 यतः-न बोधिबीजं नो मुक्तिर्न स्वर्गः कुशलं न हि । शुक्लद्रव्यस्य नो लब्धि-र्देवनिन्दापरस्य तु ॥१॥
 मूकत्वम् काहलत्वम् च लूताकुष्ठादिदोषजाः । मुखरोगाः सप्तपष्टि-र्जायन्ते जिननिन्दया ॥५॥

अयशोऽकालमरणं दुःखं वक्त्रविगन्धता । लूतातन्तुमुखा दोषा जायन्ते गुरुनिन्दया ॥६॥
संसारी नरके तिर्यग्-भवे स्यात् स पुनः पुनः । धर्मिणां निन्दको नैव लभते मानुषं भवम् ॥७॥
त्रयाणामपि यस्तेषां निन्दको घोरपातकी । तस्य संसर्गमात्रेण मलिनाः स्युः परेऽपि हि ॥८॥
अस्मत्कुलकलङ्काय नन्दनोऽयं भविष्यति । ध्यात्वेतीभ्येन स त्यक्तो दूरे तस्करवद् गृहात् ॥९॥
स लूतामुखपाकेन प्रान्ते वेदनयाऽर्दितः । मृत्वा कालाभिधः पुत्र स्तवायमभवत् क्रमात् ॥१०॥

❀ इति कालपुत्रसम्बन्धः ❀

॥ अथ महाकालसम्बन्धश्चतुर्थः ॥

कुल्यपुर्वा मुकुन्दस्य द्विजस्याऽभूद्रिसुतः । भिक्षोपजीवितां याञ्जा-परो दुःखस्य भाजनम् ॥१॥
देशादेशं भ्रमन् विप्रो दुःपूरोदरपूतये । सार्वार्चकस्य कस्यापि गेहे किङ्करतां श्रितः ॥२॥
सोऽन्यदाऽऽदाय सर्वज्ञ-भूषणानि दिनात्यये । लात्वा विक्रीय वक्षस्वं (!) वभार वाडवाधमः ॥३॥
साधोरप्युपकरणानि लात्वा विक्रीय वाडवः । वेश्याऽऽसक्तो ददौ तस्मै तद्धनं कामविह्वलः ॥४॥
तदैकेऽऽनार्हतेनोक्तं गुरु-देवधनादनात् । लभते नरकं घोरं जीवः संसारभाग् भवेत् ॥५॥
देवद्रव्यं गुरुद्रव्यं दहेदाऽऽसप्तमं कुलम् । विषं वा तैलसम्मिश्रं भोज्यं देवधनं न तु ॥६॥
देवद्रव्यविनाशेन प्रथमं नरकं व्रजेत् । सप्तवारान्नरस्तीव्रं दुःखलक्षं व्यथार्दितः ॥७॥
यथान्ने विषसंसर्गो दुग्धे कञ्जिकसङ्गमः । तथाऽऽत्मनो धनेनोच्चैः संसर्गो गुरुसम्पदाम् ॥८॥
जीविताशाऽस्ति या देव-गुरुद्रव्येण देहिनः । धत्तूरकरमोन्मिश्र-विद्यास्वादोद्भवा हि सा ॥९॥
“भक्तव्रणे देवद्रव्यस्त, परत्यीगमणेण य । सत्तमं नरयं जंति, सत्तवारा य गोयमा !” ॥१०॥
वारितोऽपि द्विजोऽन्येन देवगुर्वोर्धनं हरन् । न तस्थौ नरके तस्मात् पापान्मृत्वाऽगमत् क्रमात् ॥११॥
ततो निर्गत्य चाण्डालो भूत्वा कृत्वा तमो बहु । पुनः श्वश्रुं ययौ विप्र-जीवोऽहिरभवत्ततः ॥१२॥
सोऽप्येकदा मुनेरास्यान् ग्रियन् श्रुत्वा नमस्कृतिम् । महाकालाभिधः पुत्र स्तवाजनिष्ट साम्प्रतम् ॥१३॥

★ इति महाकालपुत्रसम्बन्धश्चतुर्थः ★

॥ अथ शत्रुञ्जयानदीप्रभावे शान्तनभूपकथा ॥

एतेषां तव पुत्राणामवशिष्टेन साधुना । श्रितं राज्यं ततः कुर्या मा चिन्तां मरणेऽधमे ॥१॥
शान्तनोऽवक् कथं तस्मात् पापात् स्यान् मम ह्युद्धनम् । पुत्राणां च कथं तेभ्यः पापेभ्यः ह्युद्धनं पुनः ॥२॥
गुरुराचष्ट सिद्धाद्रौ गच्छ सार्धं तनूभवैः । गच्छतश्च तनूजानां पापमुक्तिर्भविष्यति ॥३॥
शत्रुञ्जया नदी वरा स्नात्वा तत्पयसा पुनः । स्नात्रं कुरु प्रभोर्भक्त्या सर्वपातकपिष्टये ॥४॥

तत्तटस्थजिनागारप्रासादे प्रथमं जिनम् । स्थापितं सूर्यभूपेन त्वं प्रपूजय सन्ततम् ॥५॥
 तदेनःशान्तये तत्र विधिवजिनचर्चनम् । विधेहि त्वं त्रिधा शुद्ध्या रक्षणीयाश्च जन्तवः ॥६॥
 षष्ठाष्टमादि ते पुत्राः कुर्वन्तो जिनचर्चनम् । भवन्ति लघुकर्माणां मुक्तिभाजो भवन्ति च ॥७॥
 शत्रुञ्जयाम्बुना स्नात्वा स्नात्वा तद्धारिणा प्रभुम् । षण्मासैः स्युर्नरा रोग-रिक्ता राज्यं श्रयन्ति च ॥८॥
 स्नानात् कुर्मनिमुक्ताः सुरोपमशरीरिणः । स्वराज्यस्य तु भोक्ताः स्वाराज्यस्यापि भाविनः ॥९॥
 शत्रुञ्जयाम्बुना स्नानं कुर्वन् कारयन् जिनम् । षण्मासान्ते च वः पाप-मुक्तिरेव भविष्यति ॥१०॥
 शेषेनोक्तं निशम्येति नत्वाऽहीनक्रमौ मुदा । भूपः पुत्रप्रियायुक्तो ययौ शत्रुञ्जये गिरौ ॥११॥
 शत्रुञ्जयानदीतीरे कृत्वा तृणकुटीरकान् । स्वकृतैर्नश्लिखेदं तस्थौ भूपः कुटुम्बसंयुतः ॥१२॥
 अर्हत्स्नात्रं त्रिसन्ध्यं ते कुर्वतस्तज्जलैः सदा । नेशुर्भक्त्या जिनाधीशं तत्तीरद्रु फलादनाः ॥१३॥
 मासान्ते तनया जाता नीरोगा निखिलास्तदा । ततः शेषोदितो राजा षण्मासीं तत्र तस्थिवान् ॥१४॥
 षण्मासान्ते स्मृतः शेषो-ऽभ्येत्य शान्तनभूपतिम् । विमानारूढमाधाय च चाल तत्पुरं प्रति ॥१५॥
 शेषसान्निध्यतो राजा निर्घाटय निखिलान् रिपून् । उपविष्टो निजे राज्ये जिनेन्द्रार्चनपूर्वकम् ॥१६॥
 शान्तनो भूपतिः सङ्घं मेलयित्वा बहुं क्रमात् । यात्रां शत्रुञ्जये चक्रे भूयिष्ठद्रविणव्ययात् ॥१७॥
 कारयित्वा जिनागारं स्फारं शत्रुञ्जयाचले । जिनौकोलंक्रतां पृथ्वीं कारयामास शान्तनः ॥१८॥
 चतुःपष्टिशरल्लक्षा-ण्यास्वाद्य विभुतासुखं । राज्यं दत्त्वा च नीलाय राजा संयममाददौ ॥१९॥
 त्रिभिः पुत्रैश्च गेहिन्या भूपपृष्टौ व्रतं लले । ततो नीलः पपालोर्वी न्यायमार्गेण नित्यशः ॥२०॥
 शान्तनः पुत्रपत्नीयुक् पालयंश्चरणं सुखम् । शत्रुञ्जये ययौ वर्ष-लक्षप्रान्ते तपःपरः ॥
 तत्रानशनमादाय पालयन्तो नृपादयः । क्षीणनिःशेषकर्माणाः कल्याणनगरीं ययुः ॥२१॥
 नीलोऽपि भूपतिर्दत्त्वा राज्यं स्वकीयसूनुवे । आत्तव्रतो ययौ शत्रु-ञ्जये तीर्थे तमश्लिखेदे ॥२२॥
 सोऽपि कुर्वन्तपस्तीव्रं ज्ञानमासाद्य केवलम् । शिवपुर्यां ययौ सर्व-क्षीणकर्मा नरेश्वरः ॥२३॥
 उक्तं च-शत्रुञ्जयमहातीर्थे श्रिता शत्रुञ्जया नदी । राज्यभ्रष्टस्य राज्यानि सुखभ्रष्टस्य शर्म च ॥२४॥
 विद्याभ्रष्टस्य सद्विद्यां कान्तिं कीर्तिं मतिं श्रियम् । स्वर्गसौख्यानि दत्ते च सेविता हेलया ननु ॥२५॥
 शत्रुञ्जयाश्रिता ये ये नदीहृद्द्रु मादयः । तेषां मृत्स्ना जलं पत्रं फलं पुष्पं प्रभावभृत् ॥२६॥ युग्मम् ॥

卐 शत्रुञ्जयानदीप्रभावे शान्तनभूपकथा 卐

॥ अथ चन्द्रप्रभास-तीर्थसम्बन्धः ॥

आकर्ष्यैतन्नृपश्चक्री शत्रुञ्जयशिलोच्चये । पुनर्यात्रां व्यधाद् भूरिश्रीव्ययाद् बहुसङ्घयुग्म् । १॥
 अन्येद्युस्तापसा भीम-मुख्याः प्रोचुः प्रभोः पुरः । कुत्राऽस्माकं शिवं भावि ततः स्वामी जगाविति ॥२॥
 शत्रुञ्जये गिरौ देव-शृङ्गे वो निवृत्तिः क्रमात् । कुर्वतां सत्तपो नूनं भविष्यति न संशयम् ॥३॥
 ततस्ते तापसाः शत्रुञ्जये गत्वा प्रभूदिते । स्थाने चक्रुस्तदां तीव्रं तपःसुध्यानमानसाः ॥४॥
 यथा तेषामशेषाणां कर्मणां क्षयतोऽभवत् । ज्ञानं मुक्तिः गतिश्चासीत् तदाऽन्येषां च देहिनाम् ॥५॥

तत्र स्थानेऽर्हतो गेहं स्फारमादिजिनेशितुः । कारयित्वाऽऽदिमश्वक्री तापसाह्वं व्यधात्तदा ॥६॥
 एकदा भरतश्वक्री चन्द्रप्रभजिने-शितुः । कारयित्वाऽऽलयं मूर्तिं तत्र तस्य व्यधात् वराम् ॥७॥
 तत्तीर्थमधुना लोके ख्यातं प्रभासनामतः । अद्यापि तस्य तीर्थस्य माहात्म्यं विद्यते महत् ॥८॥
 तस्मिंश्चन्द्रप्रभामाह्वे तीर्थे तीव्रतरं तपः । कुर्वाणा बहवो वाचं-यमा मुक्तिपुरीं ययुः ॥९॥
 बहवस्तापसास्तत्रा-भ्येत्य जैनं व्रतं क्रमात् । प्राप्य क्षिप्त्वाऽखिलं कर्म मुक्तिपुर्या समागमन् ॥१०॥

❀ इति चन्द्रप्रभास-तीर्थसम्बन्धः ❀

॥ अथ नेमिस्थापनासम्बन्धः ॥

उज्जयन्ताभिधे शृङ्गे नेमेर्भविष्यतोऽर्हतः । दीक्षा-ज्ञान-शिवप्राप्तिं ऋषभस्यार्हतः पुरः ॥१॥
 आकर्य प्रथमश्वक्री कल्याणकत्रिकाभिधम् । प्रासादं प्रवरशिल्पि-पाश्वर्वादिकारयत्तदा ॥२॥
 राजते तत् प्रतिदिश-मेकादशमुमण्डपैः । चतुर्द्वारो महानन्य-नाम्ना यः सुरसुन्दरः ॥३॥
 बलानकैर्गोवाक्षैश्च तौरणैश्च मनोहरैः । प्रासादो भासतेऽत्यन्तं सर्वत्रोद्यानमण्डितः ॥४॥
 तत्र तीर्थे तु नागेन्द्र-मोरादिकुण्डसप्तकम् । विद्यते यत्र पानीयं सुधायूपसहोदरम् ॥५॥
 वनानि तत्र शोभन्ते नानावृक्षैर्मनोहरैः । शृङ्गाणि शतशः सन्ति यत्र हेमादिघातवः ॥६॥
 तत्रानेकास्तु विद्यन्ते स्वर्णरेखादयो वराः । सरितोऽमृतदेशीय-पानीयपूरिताः सदा ॥७॥
 हंस-कारण्ड-हारीत-शुक-सारसपक्षिणः । तत्र तीर्थे स्थिता भेजुः सुखं स्वर्गसुखोपमम् ॥८॥
 अथाभ्येत्य परामोद-पूरपूर्णहृदन्तराः । अपूजयन्नेमिजिनं देवाः शक्त्याहृतैः सुमैः ॥९॥
 शृङ्गे तत्र जिना पयु-रनन्ताः सुरसेविताः । आयास्यन्ति पुनः सङ्ख्या-व्यतीता ज्ञानशालिनः ॥१०॥
 तदानीं भूभुजोऽन्येऽपि प्रासादान्नेमिनोऽर्हतः । कारयामासु रम्यांश्च भृश्लिचमीव्ययात् क्रमात् ॥११॥
 तेषु तेषु च सर्वज्ञान-गारेषु ध्यायतां नृणाम् । जिनं येषामभूज्ज्ञानमन्यूनं चाभवच्छिवम् ॥१२॥
 तेषां न ज्ञायते सङ्ख्या विनाऽव्ययविदं क्वचित् । अतस्तीर्थमिदं पूज्यं नृपाणां मरुतामपि ॥१३॥
 तत्र नेमिजिनं भक्त्या संस्मृत्य भरतेश्वरः । पूजयित्वा प्रभुं तस्थौ विलोकयन् सुखं प्रभोः ॥१४॥
 इतः पञ्चमकल्पेशो ब्रह्मेन्द्रोऽमरकोटियुग्म् । आगतो नेमिनं नन्तुं पञ्चमात् कल्पतस्तदा ॥१५॥
 प्रभुं प्रणम्य भरतं वन्दित्वा च प्रमोदयुग्म् । ब्रह्मेन्द्रः प्रोक्तवान् चक्रिन् ! जय त्वं चिरकालतः ॥१६॥
 यथा श्रीऋषभस्वामी प्रथमस्तीर्थनायकः । तथा त्वं प्रथमसङ्घ-पतिस्तीर्थप्रकाशकः ॥१७॥
 भरतोऽवक् कुतः स्थानादत्राऽऽगाः किंकृते वद । स प्राह ब्रह्मकल्पेशो-ऽहमस्मि धरणीधव ॥१८॥
 भवता कारिते नेमि-चैत्ये नेमिजिनेशितुः । बिम्बं नन्तुमगां ज्ञात्वा-ऽग्निज्ञानात् नरेश्वर ! ॥१९॥
 उत्सर्पिण्यामतीतायां सागरस्यार्हतोऽन्तिके । ब्रह्मकल्पाधिपोऽप्राचीत् कदाऽहं निवृत्तिं गमी ॥२०॥
 जिनोऽत्रगवसर्पिण्यां भाविनो नेमिनोऽर्हतः । द्वाविंशस्य गणाधीशो भूत्वाऽथो मुक्तिमेष्यसि ॥२१॥
 स च शक्रो निजे कल्पे या मूर्तिं नेमिनो व्यधात् । अपूजयत् चिरं भक्त्या दिव्यपुष्पैर्मनोहरैः ॥२२॥

गिरिनारगिरेरन्तः कृत्वा स्वर्णबलानकं । अस्थापि प्रतिमा रत्न-मयीन्द्रेण च्युतिक्षणे ॥२३॥
 रैरूप्याश्ममया अन्या भूपस्य प्रतिमा दृढाः । स्थापितास्तत्र शक्रेण स्वश्रेयोऽर्थं शिवेच्छुना ॥२४॥
 साऽद्यापि मूर्त्तिरस्माभिः पूज्यतेऽन्यैश्च वासवैः । कल्याणत्रयमत्रैव भविष्यत्येव नेमिनः ॥२५॥

✽ इति नेमिस्थापनासम्बन्धः ✽

सुराष्ट्रां रक्षतः शक्ति-सिंहस्य मेदिनीपतेः । अत्रत्रयं वितीर्याथ भरतश्चक्रिराड् जगौ ॥१॥
 सुराष्ट्रायां त्वया राज्यं कुर्वता तीर्थयोर्द्वयोः । विघ्नापसारतो रक्षा विघ्नातव्या दिवानिशम् ॥२॥
 हारादिभिरलङ्कारैर्गजवाजिरथैर्वनैः । रत्नैर्द्रव्यैः स सन्मान्य शक्तिसिंहं व्यसर्जयत् ॥३॥
 पुण्यानुबन्धिपुण्यं तु कुर्वाणः शक्तिसिंहराट् । आराधयन् जिनं सर्वाः प्रजाः पालयति स्म सः ॥४॥
 पश्चाच्चक्री समागच्छन्ननु दे धरणीधरे । प्रासादानर्हतां चक्रय-चीकरत् पुण्यहेतवे ॥५॥
 प्रतिमास्तेषु सर्वज्ञ-गेहेषु भरताधिपः । स्थापयामास तीर्थेश-युगादीशार्हतां वराः ॥६॥
 ततो भरतचक्रीशः कारयन्नुत्सवं सदा । अयोध्यायां समायातः प्रवेशोत्सवपूर्वकम् ॥७॥
 तथाहि—भटैर्जयजयाराव-मुच्चरद्भिः पुरोगतैः । गायद्भिर्गायनैर्ग्राम-रागरङ्गपवित्रितम् ॥८॥
 उच्चारिणीभिर्धवलान् कुलस्त्रीभिश्च पृष्ठितः । गणभृद्भिः पुरस्ताच्च सङ्गतः सुकृतैरिव ॥९॥
 अनुव्रजन् सर्वशोभा सङ्गतेऽमी देवतालयम् । प्रविवेश पुरीं चक्री समं सङ्घसुरासुरैः ॥१०॥ त्रिभिर्विशेषकम् ॥
 पुरान्तमुख्यतीर्थेषु तत्त्वा श्रोप्रथमं प्रभुम् । नरेशोऽगान्निजावासं परिधाप्य गुरुनपि ॥११॥
 हायनानां शतप्रान्ते पुनर्भरतभूपतिः । मेलयित्वा बहूँ सङ्घं यात्राहेतुं चचाल सः ॥१२॥
 मार्गं पुरे पुरे ग्रामे-ग्रामे तीर्थकृतं पुनः । पूजयन् प्रददद् दानं ददानोऽचलदादरात् ॥१३॥
 श्रीसिद्धाद्रेरधो भूमौ गत्वाऽऽदिमजिनेशितुः । विस्तरादर्चनां कृत्वा ध्वजादानं व्यधात् पुनः ॥१४॥
 शोभने वासरे सङ्घ-नायकस्तिलकं वरम् । कारयामास भूयिष्ठ-विभवव्ययतः खलु ॥१५॥
 तत्र श्रीआदिदेवस्य प्रासादं प्रवरं तदा । कारयित्वाऽऽदिमं देव-मस्थापयन्नरेश्वरः ॥१६॥
 याचकेभ्यो ददन् दानं मुखमार्गितमादरात् । ऊर्ध्वं सिद्धमहीध्रस्य ययौ भरतसङ्घराट् ॥१७॥
 स्नात्र-पूजाध्वजारोप-मुख्यकृत्यान्यनेकशः । कृत्वादिजिननाथस्य भावनां नृपतिर्व्यधात् ॥१८॥
 विधाय विस्तराद्यात्रां चक्री शृङ्गेषु तेषु च । सदुत्सवमयोध्यायां समागात् सङ्घसंयुतः ॥१९॥
 अन्येद्युश्चक्रिराड् भूयः पुण्डरीकमहीभृतः । उपत्यकावनावेत्य तस्थौ सङ्घममन्वितः ॥२०॥
 तत्र प्रौढं पुरं सौपा-रकपत्तनसञ्ज्ञितम् । स्थापयित्वाऽऽदिदेवस्य प्रासादं विपुलं व्यधात् ॥२१॥
 स्थापयित्वाऽऽदिदेवस्य प्रतिमां चक्रिराट् तदा । आरुरोह गिरेः शृङ्गं मुख्यं कुर्वन् महोत्सवम् ॥२२॥
 स्नात्र-पूजाध्वजारोप-मुख्यकृत्यान्यनेकशः । कृत्वा सङ्घपतिस्तत्र विनीतापुरमीयिवान् ॥२३॥

एकदा चक्रिराड् भूयः श्रीसिद्धधरणीभृतः । उपत्यकावनावेत्य तस्थौ सङ्घसमन्वितः ॥२४॥
 तत्र स्फारं पुरं पार-कराह्वं स्वपुरोपमम् । स्थापयित्वाऽऽदिदेवस्य सदनं विपुलं व्यधात् ॥२५॥
 तत्रादिमजिनेशस्य प्रतिमां चक्रिपुङ्गवः । स्थापयित्वाऽऽरुहोहाशु शृङ्गं सिद्धमहीभृतः ॥२६॥
 पूजां विस्तरतः कृत्वा प्रभोरादिमचक्रिराट् । व्ययन् भूरिधनं स्वीय-नगरीं समुपेयिवान् ॥२७॥
 भूयः शत्रुञ्जयस्याधो गत्वा भाङ्गपुराभिधम् । स्थापयित्वाऽऽदिदेवस्यावासं पृथुरं व्यधात् ॥२८॥
 तत्र श्रीऋषभाप्तस्य विधाय विपुलं गृहम् । विम्बमस्थापयत् चारु-त्सवं भूरिधनव्ययात् ॥२९॥
 तत्र शत्रुञ्जयशृङ्गेऽधिस्थ्य प्रथमप्रभोः । स्नात्रं विस्तरतश्चक्रे सार्वभौमः प्रमोदतः ॥३०॥
 तत आरात्रिकं दीप्रं कृत्वा मङ्गलदीपकम् । इन्द्रमालां परिधाय चक्रिराड् विदधेतराम् ॥३१॥
 परिधाप्य गुरून् दानं दत्त्वाऽर्धिस्यो मुखोदितम् । चक्री स्वपुरमायातो नानोत्सवपुरस्सरम् ॥३२॥
 एकदा वासवोऽसङ्ख्य-देवश्रेणिसमन्वितः । एत्यायोध्यान्तिके-ऽनंसीत् श्रीनाभेयं प्रमोदतः ॥३३॥
 तत्र शक्रावताराख्ये तीर्थे भरतचक्रिराट् । प्रासादं वृषभेशस्य विदधे बहुरैव्ययात् ॥३४॥
 विम्बं रत्नमयं तत्र स्थापयित्वाऽऽदिमप्रभोः । आदिमश्चक्रिराड् मोदा-दस्थापयत्सुभक्तितः ॥३५॥
 एवं भरतचक्रेशो भूरिसङ्घयुतो मुदा । शत्रुञ्जये व्यधाद् बह्वीं यात्रां व्ययन् धनं बहु ॥३६॥
 यत्राष्टापदभूमिध्रे श्रीआदिजिननायकः । मुक्तिं ययौ यतीनां तु सहस्रं बहूभिः समम् ॥३७॥
 तत्र श्री भरतः सिंह-निषद्याकारमद्भुतम् । प्रासादं कारयामास चतुर्द्वारं च रैमयम् ॥३८॥
 तत्रादिजिनवीरान्त-जिनानां प्रतिमा वराः । जिनमानप्रमाणश्चा-स्थापयद् भरतो नृपः ॥३९॥
 'उत्तमो पंचधनुसय नव पासो सत्त रयणीत्रो वीरो । सेसद्व पंच अद्वय पन्ना दस पंच परिहाणी ॥४०॥'
 स्तूपानां च शतं भ्रातृ-शतसत्कं जिनान्वितम् । कारयामास चक्रीशः कल्याणप्राप्तिहेतवे ॥४१॥
 अथ कालाञ्जनान् लोम-भाजो मत्वाऽऽदिचक्रिराट् । अष्टापदगिरौ तीर्थ-रक्षायै चक्रिवानिति ॥४२॥
 योजनान्ते योजनान्ते दण्डरत्नेन चक्रिराट् । अष्टौ सोपानकान्येव चकार तीर्थभक्तितः ॥४३॥
 भरतो भूरिशो यात्राः शत्रुञ्जयशिलोच्चये । भूरिसङ्घयुतोऽकार्षीद् भूयिष्ठविभवव्ययात् ॥४४॥
 गच्छन् सुप्तः स्थितो भुञ्ज-मानो वार्त्तां करन्नपि । भरतो ध्यातवान् शत्रुञ्जयं तीर्थं पुनः पुनः ॥४५॥
 स्नानं कृत्वाऽन्यदा सर्व-भूषणानि स्वविग्रहे । परीधाय निजं देहं मुकुरे पश्यति स्म सः ॥४६॥
 दर्शं दर्शं तनुं रम्या-भरणैर् भूषितां वराम् । दध्यौ चक्री विभात्येत-दङ्गं सुपर्ववृक्षवत् ॥४७॥
 तत उत्तारयन् देहान् मौलिप्रभृतिभूषणम् । दवदग्धमिवाङ्गं स्वं वीक्षते चक्रीराट् क्रमात् ॥४८॥ युग्मम् ॥
 उक्तं च-मौलेर्मौलिमपाकरोत् श्रुतियुगात् सत्कुण्डलं कण्ठतो निष्कं हारमुरुस्थलाच्च सहसैर्वासद्वयादङ्गदे ।
 चक्री पाण्डियुगाच्च वीरवलये मुद्रावलीमङ्गुली-वर्गाद्भारमिव प्रशान्तहृदयो वैराग्यभामित्यथ ॥४९॥
 फाल्गुने मासि निष्पन्न-फलपुष्पमिवाह्वयम् । व्यलङ्कारं वपुर्वीक्ष्य सस्मारैवं स्वमानसे ॥५०॥
 कायभित्तिरियं भूषा-वर्यविच्छित्तिचित्रिता । अनित्यताजलक्लिन्ना पतत्यन्तरसारतः ॥५१॥
 अहो शरीरिणां मोहः शरीरस्यास्य दुस्त्यजः । रुक् समीरचलत्पक्व-पत्रस्येव पतिष्यतः ॥५२॥
 त्वगियं देहिनां सारं शरीरे साध्यहर्निशम् । लिप्तापि चन्दनरसैः पिच्छलत्वं न मुञ्चति ॥५३॥

यत्कृते कुरुते लोकः पापं दुष्कर्मणोरितः । तद्देहं नलिनी पत्र-स्थितवन्भवलाचलम् ॥५४॥
 संसारखाले दुर्गधे शृङ्गाररसपिच्छले । जानन्तोऽपि निमज्जन्ति गत्ताशूकरवज्रनाः ॥५५॥
 षष्टिं वर्षसहस्राणि भ्रामं भ्रामं धरातले । कलेवरस्याऽस्य कृते धिगकृत्यं मया कृतम् ॥५६॥
 धन्यो बाहुबलिवीरो धन्या अन्येऽपि बान्धवाः । यदि सारममी त्यक्त्वा संसारं मुक्तिमासदन् ॥५७॥
 राज्यं चलाचलं प्राज्यं यौवनं च पत्तापतम् । लक्ष्मीश्वराचरा यत्र भवे तत्र स्थिरं कथम् ॥५८॥
 माता पिता कलत्राणि बान्धवाः पुत्रसम्पदः । जन्तूनां भवकूपान्तः-पततां कोऽपि नाऽविता ॥५९॥
 अनित्यमारोग्यमनित्ययौवनं विभूतयो जीवितमप्यनित्यम् ।

अनित्यताभिप्रहतस्य जन्तोः कथं रतिः कामगुणेषु जायते ? ॥६०॥

इत्यादि भावनाभावा-दनित्यं भावयन् हृदि । भरतः परविद्वारि-मग्नोऽजनि दृढं तदा ॥६१॥
 सुध्यानपारदं देह-भाजने न्यस्य चक्रिराट् । सुभाववह्निना पक्वं चक्रे कल्याणसिद्धये ॥६२॥
 क्षपकश्रेणिमारूढः क्षपन् दुःकर्मसन्ततिम् । भरतः केवलज्ञानं प्रपेदे विश्वबोधकम् ॥६३॥
 उपेत्य तत्क्षणाद् देव-नाथेन कुर्वता महः । यतिलिङ्गे त्रितीर्णे तु रुचिरे हेमविष्टरे ॥६४॥
 उपविश्यादिमश्वक्री दिदेश धर्मदेशनाम् । तथा यथाऽभवद्भूरि नृणां वैराग्यमञ्जसा ॥६५॥ ॥युगम्॥
 नृपा दश सहस्राणि भरतस्यान्तिके व्रतम् । लात्वा तदा तपस्तेषु-रुग्रं भवश्छिदे ॥६६॥
 धर्मं प्रबोधयन् भव्यान् पूर्वं लक्षं च वत्सरान् । भरतर्षिर्यावष्टा-पदे तीर्थे शिवप्रदे ॥६७॥
 कृत्वा चतुर्विधाहारं मासान्ते भरतो यतिः । अलक्षक्रे शिवं क्षेत्रं सिद्धानन्तचतुष्टयः ॥६८॥
 तदान्ये साधवो भूरि-लक्षाणि पातकक्षपात् । जगुरष्टापदे तीर्थे मुक्तिपुर्यां शिलोच्चये ॥६९॥
 तस्मिन् गिरौ सुरा एत्य भरतादितपस्विनाम् । निर्वाणगमनाद्द्वैतो-त्सवं विदधिरे मुदा ॥७०॥
 उक्तं च—“भरतः पूर्वलक्षाणां कौमार्ये सप्त सप्ततिम् । सहस्रं शरदामेकं मण्डलीकत्वमाश्रयत् ॥१॥
 एकवर्षसहस्रोत्त-पूर्वलक्षाणि षट् तथा । स चक्रवर्त्तित्वमपात् पूर्वलक्षं च केवलम् ॥२॥
 पूर्वलक्षाणि चतुर-शीतिं सर्वायुरप्यथ । प्रपूर्य भरतो मुक्ति-पुर्यां तत्र समीपिवात् ॥३॥
 गिरावष्टापदे भूरि-सङ्ख्युग् भरताङ्गभूः । नृपः सूर्ययशो देवान् नत्वाऽऽनर्च सुमैर्वरैः ॥४॥”
 यानि श्री धर्मकृत्यानि भरतो विदधे नृपः । तेषां सङ्ख्यां गिरां देवो न वेत्ति न कविः पुनः ॥७१॥

● इति श्री भरतचक्रिसम्बन्धः संक्षेपतोऽकेलि मया ●

॥ अथ श्रेयांसकुमारसम्बन्धः ॥

अन्येषुर्विशन् स्वामी वृषभः प्रथमः प्रभुः । पुरे गजपुरे गहलो-द्याने तु समवासत् ॥१॥
 तदा तत्राभवद् बाहुबलेः सोमयशाः सुतः । तस्य श्रेयांसनामा तु सुतो राज्यं नयाद् व्यधात् ॥२॥
 प्रभुं समागतं श्रुत्वा श्रेयांसो मेदिनीपतिः । गत्वा तत्र जिनं नत्वा धर्ममित्यश्रुणोन्मुदा ॥३॥
 राज्यं सुसम्पदो भोगाः कुले जन्म सुरूपता । पाण्डित्यमायुगारोग्यं धर्मस्यैतत्फलं (विदुः) ॥४॥

भवन्ति भूरिभिर्भाग्यैः धर्मकर्ममनोरथाः । फलन्ति यत्पुनस्ते तु तत् सुवर्णस्य सौरभम् ॥५॥
 चत्वारः प्रहरा यान्ति देहिनां गृहचेष्टितैः । तेषां पदे तदर्द्धे वा कर्त्तव्यो धर्मसङ्ग्रहः ॥६॥
 श्रुत्वेति स्वं सुतं राज्ये न्यस्य श्रेयांसभूपतिः । चारित्रं लातवान् मुक्ति-सातसन्ततिदायकम् ॥७॥
 श्रेयांसं स्वामिनो भक्तं दृष्ट्वाऽऽदिचक्रिराट् पुनः । पप्रच्छाऽयं कथं भक्त-स्त्वयि स्वामिन् ! विलोक्यते ॥८॥
 प्रभुः प्राहाऽस्य पूर्वस्य भवस्य मम विद्यते । सम्बन्धोऽतो विशेषेण भक्तो मयि तु वीक्ष्यते ॥९॥

तथाहि वसुदेवहिरडौ—“जया ईसाणे देवलोए सिरिप्पहे विमाणे अहयं ललितांगो देवो जाओ । ताहे सिज्जंसो सयंप्पहा देवी पुव्वभवणिएणामिअभिहाणा ते जाया” तत्रो पुव्वविदेहे पुक्खलावती विजए लोह्मगले नयरे । अहयं वयरजंघो आसी सिज्जंसो सिरिमई भज्जा ॥ तत्रो उत्तरकुरुए अहयं जुम्मी जाओ तत्थ सिज्जंसो जुगलिणी जाया ॥ तत्रो अहयं सिज्जंसजीव सोहम्मो कप्पे देवा ॥ तत्रो अहयं अवरविदेहे विज्जपुत्तो सिज्जंसो पुण जुएणसिद्धिपुत्तो केसवाभिहाणो छट्ठो मित्तो ॥ तत्रो दुवे अचुए सम्मो देवा ॥ तत्रो अहयं पुंडरिक्किणीए नयरीए वयरणाभो सिज्जंसो तत्थ ममं सारही ॥ तत्रो सव्वट्ठ-सिद्धिविमाणे दुवे देवा भित्ते ॥ तत्रो अहयं रिसह नामा नाभिकुलकर पुत्तो सिज्जंसजीवो पुण बाहुबलिपुत्तस्स सोमयसस्स पुत्तो सिज्जंसो जाओ ॥

श्रेयांसेनाऽमृता पूर्वं दृष्ट्वा पूर्वभवानिति । अहं पारणकं चेलुरसेन कारितो भ्रुवम् ॥१०॥
 तदेति बहवो भव्य-जीवाः श्रुत्वा प्रभूदितम् । विशुद्धसंयतश्राद्ध-धर्मं प्रपेदिरे मुदा ॥११॥
 भरतोऽपि प्रमोर्वाणीं श्रुत्वा दध्याविदं हृदि । कदा ममाऽत्र वैराग्यं भविष्यति शिवप्रदम् ? ॥१२॥
 बहवश्च प्रभोः पार्श्वे लात्वा श्री संयमं वरम् । सेवां वितन्वते वैया-वृत्यादिकरणाद् दृढम् ॥१३॥
 श्रेयांसः प्रभुणा सार्द्धं विहारं भुवि नित्यशः । कुर्वन् शत्रुञ्जये तीर्थे जगामानवमानसः ॥१४॥
 तत्र वितन्वतो ध्यानं शुक्लं श्रेयांसभूपतेः । उत्पन्नं केवलज्ञानं विश्वत्रयप्रकाशकम् ॥१५॥
 तत्रैत्य कमलो नामा श्रेयांसस्य तनूभवः । श्रेयांसाह्वं विहारंतु कारयामास रैव्ययात् ॥१६॥
 तत्र प्रथमदेवस्य चिम्बं रत्नमय वरम् । अतिष्ठपत् मुदा पुत्रः श्रेयांसस्य शुभेऽहनि ॥१७॥
 श्रेयांसः केवली भूरि-साधुश्रेणिसमन्वितः । शत्रुञ्जये समायातो बोधयन् भविनो बहून् ॥१८॥
 श्रेयांसः केवली भूरीन् भव्यान् प्रबोध्य सद्गिरा । अप्रेषयत् शिवावासं सर्वकर्मविमोचनात् ॥१९॥
 क्षीणकर्मा क्रमात् मुक्तिं यदा श्रेयांस ईयिवान् । तदा शतत्रयं त्राचं-यमाः शिवपुरीं ययुः ॥२०॥
 श्रेयांसनन्दनाः पञ्च प्राप्य दीक्षां जिनान्तिके । शत्रुञ्जये ययुर्मुक्ति-नगर्यां तमसां क्षयात् ॥२१॥
 श्रेयांसपुत्रपुत्राश्च त्रिंशतिर्मदनादयः । तीर्थे शत्रुञ्जये यात्रां चक्रुर्विस्तरतः क्रमात् ॥२२॥
 तेषां मध्ये शिवं जग्मु-र्दश सिद्धमहीधरे । सर्वार्थाह्वे विमाने तु दशापि प्रययुस्ततः ॥२३॥

॥ अथ पुण्डरीकसिद्धिगमनसम्बन्धः ॥

ओसपिणीइ पढमं, सिद्धो इह पढमचकि-पढम सुओ :
पढमजिणस्स य पढमो, गणहारी जत्थ पुं डरीओ ॥११॥
चित्तस्स पुण्णिमाए, समणाणं पंचकोडिपरिवरिओ ।
णिम्मलजसपुं डरीअं, जयउ तं पुं डरीयतित्थं ॥१२॥

अनयोः व्याख्या—अवसर्पिण्यामस्यां 'प्रथमं' आदौ 'प्रथमचक्री' भरतस्तस्य प्रथमः पुत्रः पुण्डरीकाभिधः ऋषभसेनापरनामभृत् प्रथमजिनस्य प्रथमो गणधरः सिद्ध इह-शत्रुञ्जये सिद्धिं ययौ, तदा शिष्यः प्राह—कस्यां तिथौ कतिभिः साधुभिः सह मुक्तिं गतः ? गुरु प्राह—“चित्तस्स पुण्णिमाए ॥१॥” यत्र चैत्रमासस्य पूर्णिमायां-राकायां पञ्चकोटिमितैः श्रमणैः परिवृतः-सहितो निषेवितो गृहीतानशनोऽर्थात् पुण्डरीको गणी सिद्धः इति पश्चाद्वाथायाः सम्बन्धः । जयतात् 'तं' तत् 'पुण्डरीकं तीर्थं' शत्रुञ्जयाख्यं, किं विशिष्टं ? 'निम्मलं' निर्मलं यश एव पुण्डरीकं-कमलविशेषो यस्य तत् ॥

एकदा ऋषभोपान्ते पुण्डरीको गणाधिपः । पप्रच्छ भगवन् ! कुत्र मम मुक्तिर्भविष्यति ? ॥१॥
प्रभुः प्राह सुराष्ट्रासु तुङ्गाह्वो विद्यते गिरिः । विस्तरो योजनानां तु पञ्चाशच्छिखदायकः ॥२॥
तत्र यातस्य ते मुक्तिर्भविष्यति गणाधिप ! । अन्येषामपि साधूनां बहूनां तमसः क्षयात् ॥३॥
श्रुत्वेति वृषभस्योक्तं पुण्डरीको गणाधिपः । पञ्चकोटिमितैर्वाचं-यमैर्युक्तोऽचलत्ततः ॥४॥
ध्यानमौनपरः शत्रु-ञ्जये गत्वा गणाधिपः । पञ्चकोटिमितैर्वाचं-यमैर्युक्तोऽभवद्भृशम् ॥५॥
तदा तत्र स्थितश्चाद्यो गणधारी सुसाधुयुग् । शत्रुञ्जयस्य माहात्म्य-मित्यवगन् भविनां पुरः ॥६॥
जिनेन्द्रभवनं भव्या ये कारयन्ति मानवाः । तेषां भवति कल्याण-कमला भीमसेनवत् ॥७॥
चन्द्रोदयपुरे भीम-सेनश्रेष्ठी वराशयः । अर्जयामास लक्षाद् दीनाराखां क्रमात् किल ॥८॥
गुरुपान्ते गतोऽन्येद्यु-भीमसेनो वणिग्वरः । प्रासादकरणे पुण्यं शुभ्रावेति कृतादरम् ॥९॥
यतः—“अङ्गुष्ठमात्रमपि यः प्रकरोति विम्बं, वीरावसानऋषभादिजिनेश्वराणाम् ।

स्वर्गप्रधानविपुलसिद्धिसुखानि भुक्त्वा पश्चादनुत्तरगतिं समुपैति धीरः ॥१॥”

इत्यादि धर्ममाकर्ण्य भीमसेनो वणिग्वरः । यात्रां शत्रुञ्जये कृत्वाऽ-चीकरद् वृषभालयम् ॥११॥
ध्यानमेकाग्रचित्तस्य कुर्वतस्तस्य तत्र तु । उत्पन्नं केवलज्ञानं सिद्धिरासीत् क्रमात् पुनः ॥१२॥
श्रुत्वेति सिद्धशैलस्य माहात्म्यं बहवा जनाः । आदाय संयमं मुक्ति-नगरीं समुपागमन् ॥१३॥
गृहीतानशनश्चैत्र-राकायां भरताङ्गत्रः । सर्वकर्मक्षयान्मुक्ति-नगरीं समुपेयिवान् ॥१४॥
तदा वाचंयमा पञ्चकोट्योऽनशनग्रहात् । क्षिप्त्वा कर्म्मखिलं मुक्तिपुर्यां समागमत् किल ॥१५॥
तदा तत्र समागत्य पञ्चकोटिः यतीन् वरान् । दृष्ट्वा मुक्तिं गतान् शक्र-शक्रे मुक्तिगमोत्सवस् ॥१६॥

पुण्डरीको गणाधीशः प्रथमः प्रथमार्हतः । महोदयपुरीमैयुः ! (माप) पञ्चकोटियतिश्रितः ॥१७॥
 अतोऽस्य तुङ्गशैलस्य पुण्डरीकाभिवां तदा । ददौ सुरपतिभूरि-सुरसेव्यः सदुत्सवम् ॥१८॥
 ततः श्रीपुण्डरीकेति नाम ध्यायन् जनो बहु । स्वर्गापवर्गसौख्यानि लभते स्म लभिष्यते ॥१९॥
 पुण्डरीको गणाधीशो यत्र स्थाने मनोहरे । तत्र श्रीभरतश्चक्री जिनागारमकारयत् ॥२०॥
 प्रतिमां पुण्डरीकस्य सिद्धस्य गणधारिणः । अतिष्ठपद् युगादीश-प्रथमो नन्दनो मुदा ॥२१॥
 तामपि प्रतिमां भव्य-जनानां पश्यतां सताम् । मुक्तिर्बभूव भवति भविष्यति क्रमात् पुनः ॥२२॥
 चैत्रे मासे च सिद्धाद्रौ गत्वा भव्यजना मुदा । पूजां श्रीपुण्डरीकस्य कुर्वन्ते कुसुमैर्वरैः ॥२२॥
 स्तोत्रेनैव तु कालेन ते क्षिप्त्वा निखिलं तमः । अलंकुर्वन्ति कल्याण-पुरीमशिष्ययन् क्रमात् ॥२४॥

✽ इति पुण्डरीकसिद्धिगमनसम्बन्धः समाप्तः ✽

एकविंशतितमाधिकारे पुण्डरीकसम्बन्धः प्रोक्तोऽस्ति, पुनरत्र गाथाया अधिकारादुक्तो मया ।

॥ अथ बाहुबलीकारितश्रीमरुदेवीभवनसम्बन्धः ॥

बाहुबलिणा उ रम्मं सिरिमरुदेवाइ कारिअं भवणं ।

जत्थ समोसरणजुअं सो विमलगिरि जयउ तित्थं ॥१४॥

‘यत्र’ सिद्धशैले “बाहुबलिना” श्रीवृषभदेवद्वितीयपुत्रेण “श्रीमरुदेवाया” श्रीनाभिकुलकरपत्न्याः
 कारितं-कारापितं भवनं-सदनं प्रासादः “रम्मं” मनोहरं “समवसरणयुतं” चतुःप्रतिमायुतं मरुदेवी
 प्रतिमां गजाधिरूढां तत्र च स्थापयामास बाहुबलिः, स विमलगिरिर्जयतात् ।

पुण्डरीको गणी कुर्वन् विहारं वसुधातले । तत्क्षशिलापुरोद्याने रुचिरे समवासरत् ॥१॥
 तदा बाहुबलिस्तत्रा-गतो धम्मं जिनोदितम् । शुश्रावेति मुदा स्वर्गा-पवर्गसातदायकम् ॥२॥
 जिनेन्द्रभवनं भव्या ये कारयन्ति मानवाः । तेषां भवति कल्याण-कमला भीमसेनवत् ॥३॥
 तथाहि-चन्द्रोदयपुरे भीम-सेनः श्रेष्ठी वराशयः । अर्जयामास लक्षाद् दीनाराणां क्रमात् किल ॥४॥
 गुरुपान्ते गतोऽन्येषु-भीमसेनो वणिग्गरः । प्रासादकरणे पुण्यं शुश्रावेति कृतादरम् ॥५॥
 यतः—“अङ्गुष्ठमात्रमपि यः प्रकरोति बिम्बं, वीरावसानवृषभादिजिनेश्वराणाम् ।

स्वर्गप्रधानविपुलद्विसुखानि भुक्त्वा, पश्चादनुत्तरगतिं समुपैति धीरः” ॥१॥

“धम्मंजो धम्मं कर्त्ता च सदा धम्मं प्रवर्त्तकः । सत्त्वेभ्यो धम्मं शास्त्रार्थ-देशको गुरुच्यते” ॥२॥

इत्यादि धम्ममाकर्यं सम्यग्बाहुबलिनृपः । ययौ शत्रुञ्जये तीर्थे भूरिश्रीसङ्घसंयुतः ॥६॥

तत्र सङ्घकृत्यानि कृत्वा बाहुबलिनृपः । प्रासादं कारयामास कैलासाचलसोदरम् ॥७॥

समवसृनियुग्ं बिम्बं मरुदेव्याः शिवप्रदम् । अतिष्ठयन् मुदा शत्रु-ञ्जये बाहुबलिनृपः ॥८॥

उक्तं च—“माघस्य पूर्णिमास्यां तु जननी वृषभप्रभोः । मुक्तिं ययावतो बाहु-बलिनाऽऽद्यासन्ननुना ॥१॥”
 तद्दिने ये नरा नार्यः पूजयन्त्यादियोगिनीम् । ते सर्वे सर्वसाम्राज्यं सुभगाः स्युर्मुमुक्षवः ॥६॥
 नार्योऽद्य विधवाः पुत्र-वत्यःसौभाग्यभाजनम् । चक्रि-शक्रगृहे भूत्वा क्रमान्मुक्तिं व्रजन्त्यपि ॥१०॥
 बाहुबल्यादयः सर्वे सोदरा यत्र निवृताः । तत्र सार्वगृहं बाहुबल्याहं भरतो व्यधात् ॥११॥
 तीर्थेऽत्र वह्निसंस्कारः कार्यो नृणां कदापि न । यतस्तत्तीर्थलोपः स्याद् जिनाज्ञायाश्च खण्डनम् ॥१२॥
 मुख्यशृङ्गादधो मुक्त्वा सर्वतोऽपि द्वियोजनीम् । गिरौ सार्वभिधे कार्या देहिनामग्निसंस्कृतिः ॥१३॥
 तत्र तेषां च कर्त्तव्या मूर्तिः शैलमयी वरा । अन्येषामपि तत् कृत्य-निर्देशाय महीभुजा ॥१४॥
 जीवहिंसां विधायापि खगा वैताड्यवासिनः । तत्पातकच्छिदे तीर्थं निसेवन्ते निरन्तरम् ॥१५॥
 तदानीं तत्र वज्रश्री-विद्याधराशिरोमणिः । लक्षविद्याधराऽऽसेव्यो नन्तुं श्री वृषभं जिनम् ॥१६॥
 स्नात्रपूजा-ध्वजारोप-कृत्यानि जिनसन्नानि । विधाय वन्दते सर्वान् प्रत्येकं जिनसन्नानि ॥१७॥
 ततो विद्याधरः शत्रु-ञ्जयमाहात्म्यमादरात् । शुश्रावेति गुरुपान्ते भूरिजनसमन्वितः ॥१८॥
 यः शत्रुञ्जये तीर्थे कारयेज्जिनमन्दिरम् । तस्य स्वर्गापवर्गश्री-दुर्लभा नैव जायते ॥१९॥
 यश्च दानं सुभावेन दत्तोऽत्र सिद्धपर्वते । स एव लभते स्वर्गा-पवर्गश्रियमञ्जसा ॥२०॥
 यतः—“शत्रुञ्जये जिने दृष्टे दुर्गतिद्वितयं क्षिपेत् । सागरोपममहस्रं तु पूजास्नात्रविधानतः” ॥१॥
 श्रुत्वेति श्रीजिनागारं स्काटिकैरश्मभिवर्चैः । कारयित्वाऽऽदिदेवस्य विम्बमस्थापयत् स च ॥२१॥
 तस्य सार्वगृहस्थाऽऽह्वा वज्रश्रीरिति मानवैः । व्यश्राणि विदधुर्विद्या-धराद्याः पूजनं ततः ॥२२॥
 क्रमात्तत्र स विद्याभृद् लात्वा चारित्रसम्पदम् । सर्वकर्मक्षयात् सिद्धो लक्षत्रययतिश्रितः ॥२३॥

✽ इति बाहुबलिकारितश्रीमरुदेवीभवनसम्बन्धः ✽

। अथ नमिबिनमिमुक्तिगमनसम्बन्धः ॥

गमि-विणमीखयरिंदा सह मुणि-कोडीहिं दोहिं संजाया ।
 जहिं सिद्धसेहरा सइ जयउ तयं पुण्डरी तित्थं ॥१५॥

नमि-विनमिखचरेन्द्रौ द्विकोटिमित-साधुभ्यां सह-साद्धं जहिं-यत्र ‘सिद्धशेखराः’ सिद्धमुकुटाः
 ‘सञ्जाताः’ बभूवुः जयतात् पुण्डरीकाहं तीर्थं ।

वृषभस्य सुतौ कच्छ-महाकच्छौ मनोहरौ । अभूतां सबलौ स्वामि-भक्तौ रुचिरमानसौ ॥१॥
 कच्छस्याऽभूदपि (न्नमि) पुत्रो विनीतो विशदाशयः । महाकच्छस्य पुत्रोऽभू-द्विनभिर्हितकृत् पितुः ॥२॥
 प्रभोः कच्छमहाकच्छौ स्वस्वसन्नुसमन्वितौ । सेवां वितनुतेऽमीक्ष्यं भक्तिभावितमानसौ ॥३॥
 दानं सांवत्सरं दत्त्वा याचकेभ्यो मुखोदितम् । वृषभाहं व्यधाद्वर्षं वृषभस्तोर्थकृत्तदा- ॥४॥
 यतः—“एगा हिरण्यकोडी अट्टे व य अरण्णमा सयसहस्ता । सरोदयमाइयं दिज्जइ जा पायरासाओ ॥१॥

तिण्णो व थ कोडिसया अड्ढासीई उ हुंति कोडीओ । असीयं च सयसहस्या एवं संवच्छरे दिण्णं ॥२॥”
 देशान् सर्वास्तनूजेभ्यो विभज्य च पृथग् पृथक् । अपर्पयन् भरतायादा-दयोध्यां वृषभध्वजः ॥५॥
 बाहुवलितनूजाय ददौ तक्षशिलां पुरीम् । प्रभुस्ततो ललौ दोक्षां संसारार्णवतारिणीम् ॥६॥
 तदा कच्छमहाकच्छ-मुख्याः श्रीवृषभानुगाः । सहस्राणि तु चत्वारः प्रभूणाऽमा व्रतं ललुः ॥७॥
 चतुर्मुष्ट्या कृते लोचे प्रभूणाऽऽचष्ट वासवः । तिष्ठतात् पञ्चमी मुष्टियतो भाति तव शिरः ॥८॥
 ततः कच्छादयः सर्वे चतुर्भिर्मुष्टिभिस्तदा । लोचं चक्रुश्चतुर्मुष्ट्या स्वस्वामिभक्तितः खलु ॥९॥
 विहारे प्रभूणाऽन्यत्र कृते कच्छादिशालिना । विदेशादागतौ तत्र नमिश्च विनमिर्द्रुतम् ॥१०॥
 मातृभ्यां गदितौ वत्सौ हे नमे विनमे ! लघु । याचेथां भरतं राज्यं सेवेयां तत्पदौ सदा ॥११॥
 कल्पतस्तौ न वाचा तु भरतं वृषभाङ्गजम् । याचेवहि प्रभुं किन्तु राज्यं याचिष्यते क्लि ॥१२॥
 एवं प्रोक्त्वाऽऽदिदेवस्य पार्श्वे गत्वोचतुस्तदा । राज्यं देहि प्रभो ! त्वं च यतः आवां तवानुगौ ॥१३॥
 प्रभोर्यातोऽध्वनि द्वौ तु भृत्यौ कण्ठापसारतः । उपास्ति चक्रतुः सायं यावच्चाखिन्नमानसौ ॥१४॥
 सायं यत्र प्रभुस्तस्यौ पार्श्वे योरुभयोः प्रभोः । आसीनावनुगौ रात्रौ तिष्ठतः स्मावितुं प्रभुम् ॥१५॥
 प्रातस्तौ प्रोचन् राज्यं देहि स्वामिन् ! प्रसद्य वाम् । एवं गतेषु घस्तेषु बहुध्वागाद् भुजङ्गराट् ॥१६॥
 प्रभुं प्रणम्य शेषाहि-राचष्ट तौ प्रति स्फुटम् । अयं मानी प्रभुः पुंसो राज्यं दत्ते न कस्यचित् ॥१७॥
 तेन गत्वा युवां पार्श्वे भरतस्य महीभुजः । राज्यं याचेयाथां हे सद्यः स वां तु प्रदास्यति ॥१८॥
 एवमुक्तेऽपि शक्रेण सेवातः स्वामिनस्तदा । यदा च विरमतो नैव शेषो हृष्टोऽभवत्तदा ॥१९॥
 प्रभोरास्पेऽवतीर्येति जगौ शेषोऽपि तौ प्रति । युवामागच्छतं पृष्टौ मे वां राज्यं वितीर्यते ॥२०॥
 इत्युक्त्वा सपर्राट् कृत्वा प्रभो रूपं मनोहरम् । वैताड्यपर्वतेऽनैषीन्नमिं च विनमिं समम् ॥२१॥
 रोहिणी-प्रज्ञप्त्याद्या विद्या वर्याः सहस्रशः । आदौ तयोरदाच्छेषः प्रभुरूपधरस्तदा ॥२२॥
 नमेः पष्टि पुराण्येव पञ्चाशद्विनपेस्तदा । दत्त्वाऽहिपो निजं रूपं प्रादुःकृत्य जगावदः ॥२३॥
 प्रभो रूपं मया कृत्वा भवतोर्भक्तयोः प्रभोः । एता विद्या वरा दत्ता ध्येयोऽतः प्रभुरन्वहम् ॥२४॥
 उक्त्वेति धरणे याते स्वस्थाने प्रभुसेवकौ । साधयित्वा च ता विद्या जातौ विद्याधरौ क्रमात् ॥२५॥
 “णमि-विणमीणं जायण णामिंदो विज्जराण वेयड्ढे । उत्तर-दाहिणसेठी सट्ठी-पण्णास णगराई ॥२६॥
 विद्याभिस्ताभिर्हृद्याभिर्दुर्जयौ तौ स्वगेश्वरौ । अभूतां भरतस्यापि त्रिखण्डाधिपतेस्तदा ॥२७॥
 पुरे पुरे जिनावासाः कैलासाचलसोदराः । कारिता रैव्ययात् ताभ्यां खगाभ्यां बिम्बशोभिताः ॥२८॥
 शतृज्जयादितीर्थेषु यात्रा भूरिधनव्ययात् । ताभ्यां विरचिता विद्या-धराभ्यां शिवशर्मदाः ॥२९॥
 शेषप्रदत्तविद्याभि-र्नानारूपाणि सन्ततम् । तयोर्विनन्वतोर्विद्या-धरवंशोऽभवत्तदा ॥३०॥
 उक्तं च-‘इच्छुकादिमहावंशा-श्चत्वारो विदिता भुवि । येऽप्यभवन् जिनाधीशाः पुण्यवन्तो जना अपि’ ॥१॥
 तथाहि-‘इकलागवंसपठमो वीओ सोमो अ होइ णायव्वो । विज्जाइराण तइओ हवइ चउत्थो उ हरिर्वंसो’ ॥
 भरतस्याऽऽदिमः पुत्रः नाम्नाऽऽदित्ययशा अभूत् । ततः सिंहयशः पुत्रो बलभद्रस्ततोऽभवत् ॥३१॥

आवश्यकं उक्तम्—“राया आइच्चजसे महाजसे अइबले अचलभदे ।

बलविरई कीचिवीरिय जलवीरिए दंडवीरिए अ ॥१॥”

अभूद्वाहुवलेः पट्टे सोमनामा नरेश्वरः । ततः सोम इति ख्यातो वंशो वरनरेन्द्रभाग् ॥३२॥

नमेश्व विनमेश्वाक्षीद् वंशो विद्याधराभिधः । हरिवर्षामताद् युग्माद् हरिवंशोऽभवत् क्रमात् ॥३३॥

अन्येयुरादिदेवस्य समीपे द्वौ खगाधिपौ । धर्मस्य देशनामेवं श्रुतः स्म कृतादरौ ॥३४॥

तथाहि-भव्या भवारहट्टे कम्मजलं गहिअ अविरईघडिहिं । दुहविसवल्लिं रोवीय मा सिंचह जीवमंडवए ॥३५॥

“लङ्गणवि जिणदिक्खं पुणो पुणो जे भमंति संसारे । अमुणंता परमत्थं ते णाणावरणदोसेणं ॥१॥

आसणसिद्धिआणं विहिबहुमाणो अ होइ णायव्वो । विहिचाओ अविहिभत्ती अभव्वजियदूरमव्वाणं ॥२॥

घण्णाणं विहिजोगो विहिपक्खाराहणा सया घण्णा । विहिबहुमाणा धएणा विहिपक्ख अदूसया घण्णा” ॥३॥

इत्यादि देशनां श्रुत्वा नमिश्च विनमिस्तथा । पुत्रौ राज्येऽभिषिच्यथ ललतुः संयमं तदा ॥३६॥

आदिनाथक्रमौ सेव-मानौ तौ श्रमणोत्तमौ । अभूतां कोविदोत्तंसौ पठनादागमस्य हि ॥३७॥

पालयन्तौ व्रतं शुद्धं नमिश्च विनमिश्च तौ । प्राप्य सूरिपदं भव्यान् बोधयामासतुर्वहून् ॥३८॥

साधुकोटोद्वयान्वितौ तौ नमिर्विनमीर्यते । सिद्धाद्रौ जग्मतुर्ज्ञानं केवलं श्रयतः स्म तौ ॥३९॥

ऋषिकोटियुग्मायुक्तौ क्रमादायुःक्षयात्तदा । सिद्धाद्रौ जग्मतुर्मुक्ति-नगरीं तौ यतीश्वरौ ॥४०॥

❀ इति नमिर्विनमिमुक्तिगमनसम्बन्धः ❀

। अथ नमित्पुत्रीमुक्तिगमनस्वरूपम् ॥

अथवा एवम्-अन्यदा भरतः शत्रुञ्जये नत्वा जिनेश्वरान् । उज्जयन्ते गिरौ नन्तुं चचाल यावता मुदा ॥१॥

मुनीन्द्रौ नमिर्विनमी प्रोचतुर्नृपतिं प्रति । स्थास्यावोऽत्र धरेशाऽऽवां मुनिकोटिद्वयान्वितौ ॥२॥

तेषामप्यावयोर्मुक्ति-र्भविता सिद्धपर्वते । ततस्तान् संयतान् नत्वा भरतो रैवते ययौ ॥३॥

फाल्गुने मासि शुक्लपक्षां दशम्यां तौ मुनीश्वरौ । साधुकोटिद्वयीसेव्यौ शुक्लध्यानपरायणौ ॥४॥

सम्प्राप्य केवलज्ञानं लोकालोकप्रकाशकम् । आदौ च नमिर्विनमी मुक्तिपुर्यां समीयतुः ॥५॥

ततोऽन्येऽपि क्रमान्मुक्ति-पुर्यां वाचंयमा ययुः । अतः सा दशमी शुक्ला सेव्या तपोविधानतः ॥६॥

उक्तं च—“तद्दिनेऽल्पमपि कृतं सत्तपस्तप्तमत्र च । कालोत्तमिव सद्बीजं भवेद्भूरिफलप्रदम् ॥७॥

फाल्गुनीसितदशम्यां सिद्धशैलं स्पृशन्ति ये । निचिष्वाऽखिलपापानि भवन्ति शिवभाजिनः ॥८॥

यत्र नम्यादयो वाचं-यमा सिद्धिमगुः पदे । प्रासादं विपुलं तत्राचीकरँस्तत्तनुभवाः ॥९॥

तत्र रत्नमयीं नाभि-पुत्रमूर्तिं मनोहराम् । स्थापयित्त्वोभयोः पार्श्वे नमेश्व विनमेः पुनः ॥१०॥

रत्नमूर्तीं जगल्हादकारिण्यौ रुचिराकृती । स्थापयामास नाभेय-सुरादिमचक्रिराट् ॥११॥ युग्मम् ।

व्रतिन्यो नमिपुत्रयोऽथ चतुःपष्ट्यङ्कसम्मिताः । चर्चाद्या सिद्धशैले तु यस्मिन् शृङ्गे शिवं ययुः ॥१२॥

कृष्णचैत्रचतुर्दश्यां निशीथे तत्र ताः समम् । अतः शृङ्गस्य तस्यासीत् चर्चाऽऽख्यं लोकविश्रुतम् ॥१३॥

★ इति नमित्पुत्रीमुक्तिगमनस्वरूपम् ★

॥ अथ आदित्यशोमुख्यभूपानां सम्बन्धः ॥

सव्वट्टुसिद्धपत्थड अंतरीया पण्णकोडिलक्खुदही ।
सेढीहि असंखाहिं चउदस लक्खाहिं संखाहिं ॥ १६ ॥

जत्थाइच्चजसाई सगरंता रिसहवंसजनरिंदा ।
सिद्धिं गया असंखा जयउ तयं पुंडरीतित्थं ॥ १७ ॥

सर्वार्थसिद्धग्रस्तटे मुक्तौ च अन्तरान्तरा पञ्चाशत्तत्त्वकोट्युदधयः-पञ्चाशत्कोटिसागरास्तेषां श्रेणि-
भिरसङ्ख्याताभिः चतुर्दशलक्षैः सङ्ख्याश्च मिथः तत्र आदित्यशोमभूपाः सगरचक्रवर्तिपर्यन्ताः
श्रीश्रृंगभवंशजाता नरेन्द्रा-राजानः असङ्ख्याताः सिद्धिं गताः, स विमलगिरिर्जयतात् 'तित्थं' तीर्थम् ।

जं उसहकेवलाओ अन्तमुहुत्तेण सिवगमो भणिओ ।
जा पुरिसजुग असंखा तत्थ इमा सिद्धदंडीओ ॥१॥ इत्यादि ।

(१) सिद्धिगतलक्षा असङ्ख्यातवारा अनुलोमसिद्धदण्डिकाः—

सिद्धिगताः	१४	१२	१४	१४	१४	१४	१४	१४	१४	१४	असङ्ख्येयवाराः
सर्वार्थगताः	१	२	३	४	५	६	७	८	९	१०	असङ्ख्येयवाराः

(२) सर्वार्थसिद्धिगता विलोमसिद्धदण्डिकाः—

सिद्धिगताः	१	२	३	४	५	६	७	८	९	१०	असङ्ख्येयवाराः
सर्वार्थगताः	१४	१४	१४	१४	१४	१४	१४	१४	१४	१४	असङ्ख्येयवाराः

(३) [सिद्धिगतः सर्वार्थसिद्धिगतः] समसङ्ख्यसिद्धदण्डिकाः—

सिद्धिगताः	२	३	४	५	६	७	८	९	१०	११	१२	एवं यावदसङ्ख्येयलक्षाः
सर्वार्थगताः	२	३	४	५	६	७	८	९	१०	११	१२	एवं यावदसङ्ख्येयलक्षाः

(४) [सर्वार्थसिद्धिगतः] एकोत्तरसिद्धदण्डिकाः—

सिद्धिगताः	१	३	५	७	९	११	१३	१५	१७	१९	एवं यावदसङ्ख्याः
सर्वार्थगताः	२	४	६	८	१०	१२	१४	१६	१८	२०	एवं यावदसङ्ख्याः

(५) सिद्धिगतः सर्वार्थसिद्धिगतः एवं जाव असंखा एवं जाव असंखा द्वयुत्तरसिद्धदण्डिकाः—

सिद्धिगताः	१	५	९	१३	१७	२१	२५	२९	३३	३७	एवं यावदसङ्ख्याः
सर्वार्थगताः	३	७	११	१५	१९	२३	२७	३१	३५	३९	एवं यावदसङ्ख्याः

(६) सिद्धिगतः सर्वार्थसिद्धिगतः एवं जाव असंखा एवं जाव असंखा प्रथमाविषमोत्तरसिद्धदण्डिकाः—

सर्वार्थगताः । ३ । ८ । १६ । २५ । ११ । १७ । २६ । १४ । २० । ८० । ५ । ७५ । ७२ । ५६ । २६ । एवं यावदसङ्ख्याः

सर्वार्थगताः । ५ । १२ । २० । ६ । १५ । ३१ । २८ । २६ । ७३ । ४ । ६० । ६५ । २७ । १०३ । ० । एवं यावदसङ्ख्याः

(७) सिद्धिगतः सर्वार्थसिद्धिगतः द्वितीयविषमोत्तरसिद्धदण्डिकाः—

सर्वार्थगताः । २६ । ३४ । ४२ । ५१ । ३७ । ४३ । ५५ । ४० । ७६ । १०६ । ३१ । १०० । ६८ । ७५ । ५५ । एवं यावदसङ्ख्याः

सिद्धिगताः । ३१ । ३८ । ४६ । ३५ । ५१ । ५७ । ५४ । ५२ । ६६ । ३० । ११६ । ६९ । ५३ । १२६ । ० । एवं यावदसङ्ख्याः

एवं तृतीय जाव असंखा सर्वार्थ० एवं जाव असंखा ।

आदित्ययशसा यत्र प्राप्ता मुक्तिपुरी तदा । महायशा व्यधात्तत्र प्रासादं तत्तनूधवः ॥१॥

अपि सौम्यशाः स्वस्य बन्धुनां जनकस्य च । प्रासादान् कारयामास तत्र वार्द्धकिना मुदा ॥२॥

महायशाः स्वपुत्राय राज्यं दत्त्वा सदुत्सवम् । लात्वा दीक्षां ययौ मुक्तिं तीर्थे शत्रुञ्जयाह्वये ॥३॥

एवं श्रीआर्षभे वंशे असङ्ख्याता नगाधिपाः । दीक्षां लात्वा ययुर्मुक्तिं तीर्थे सिद्धाचलाभिधे ॥४॥

अन्येऽपि तत्र ये मुक्तिं तस्मिन् काले ययुस्तदा । तेषां सङ्ख्यां तु सर्वज्ञो वेत्ति नान्यश्च मानवः ॥५॥

अथ सगरस्य सम्बन्धः प्रोच्यते तथाहि—

नृपः सूर्ययशा राज्यं कुर्वन् न्यायाध्वनाऽन्यदा । प्रासादमर्हतो नाभि-नृपसूनोरकारयत् ॥६॥

अखण्डशासनो दुष्टप्र-त्यर्थान् खण्डयन् क्रमात् । त्रिखण्डां मेदिनीं सूर्य-यशाः शशास नीतितः ॥७॥

शक्रेण ढौकितं वर्यं मुकुटं धारयन् स्वयम् । नृपः सूर्ययशा राज्यं कुरुते स्म सुरेन्द्रवत् ॥८॥

कनकाह्वलशेखरस्य पुत्रीं जयश्रियं वराम् । राधावेधं विधायैव परिणिन्ये स भूपतिः ॥९॥

द्वाविंशतिसहस्राणि खगक्षोणिपजान्यपि । कलत्राण्यभ्रवंस्तस्य पवित्राण्यपराण्यपि ॥१०॥

अष्टम्यां च चतुर्दश्यां गृह्णानः पौषधं सदा । चकार क्षणं सूर्ययशा भरतनन्दनः ॥११॥

इतो धर्मं स्थिरं भूयं भरतक्षोणिभुक्सुतम् । ज्ञात्वा शक्रो जगौ देव-देवीनां पुरतस्तदा ॥१२॥

[भ्राहोर्वशी हरे ! यद्यत् प्रोच्यते स्वाभिना स्वयम् । तत्र वर्यमवर्यं चापत्याङ्गीक्रियते सुखम् ॥१३॥]

स चाष्टमीचतुर्दशयोः पर्वणोस्तपसः क्वचित् । चाल्यते निश्चयान्नैव कृतयत्नैः सुरैरपि ॥१४॥

यतः—“पूर्वां काष्ठामतिक्रम्य भानुश्चेदभ्युदेत्यहो ? । मेरुर्वा कम्पते वातैर्मर्यादां चाम्बुधित्यजेत् ॥१५॥”

सुरद्रुवावकेशी स्यात् तथाऽप्येष स्वनिश्चयम् । अपि प्राणैः कण्ठगतै-जिनाज्ञां नैव मुञ्चते ॥१५॥

ततः प्राहोर्वशी देवी गीर्वाणनायकं प्रति । स्वामी जल्पति यच्चात्र सत्यं तदपि विद्यते ॥१६॥

सप्तधातुमयाङ्गो य-श्चर्मदेहोऽन्नमक्षकः । सोऽपि देवैरचाल्यो यत् श्रद्धधाति हि कोऽपि तत् ॥१७॥

एवं प्रोक्त्वोर्वशी रम्भा-सहिता स्वर्गतस्तदा । अयोध्यानगरीपार्श्वे समियाय कृतत्वरा ॥१८॥

रम्भायुतोर्वशी पाणी वीणां विदधती स्वयम् । अयोध्यासन्निधौ चागात् प्रथमार्हन्निकेतने ॥१९॥

गायन्ती मधुरं गीतं मोहयन्ती च पत्निणः । उर्वशी विदधे चित्र-लिखितानिव सन्ततम् ॥२०॥

तस्या गीतं वरं गोधान-नकुलानिलभुग्मुखाः । शृण्वानाश्चित्र लिखिता इवासंस्तत्र कानने ॥२१॥

इतः सूर्ययशा वाह-केल्यर्थं निर्गतः पुरात् । तयोर्गीतरवान् वर्यान् शुश्राव भरताङ्गवः ॥२२॥
 तद्गीतं मधुरं तत्र श्रृण्वानाः स्वतुरङ्गमाः । चलितं शेकिरे नैकं पदं गन्तुं तदाग्रतः ॥२३॥
 असमर्थं बलं स्वीयं चलितुं च तदग्रतः । निरीक्ष्य धरणीनाथोऽरश्यद्वाङ्मनाद्वयम् ॥२४॥
 अनयोर्नादतः सर्वे पशवोऽपि वनेऽभितः । आलेख्यलिखिता जाता अन्येषां का कथा पुनः ? ॥२५॥
 यतः-“देवा नादेन तुष्यन्ति धर्म्मो नादात् प्रजायते । नादान्महीपतेरथो नादान्नार्योऽपि वश्यगाः ॥१॥”
 गायन्त्यौ ते युगादीश-गेहेऽभ्येत्य मनोहरम् । चक्रतुर्नर्त्तनं यद्यद् यथा भूपश्चमत्कृतः ॥२६॥
 प्रणम्य वृषभं देवं गच्छन्त्यौ ते सुराङ्गने । वीक्ष्य मारेषुविद्धोऽभूद् नृप आलेख्यविव्रवत् ॥२७॥
 तयोः सकर्त्तं नृपं ज्ञात्वा सचिवः प्राह ते प्रति । के भवन्त्यौ कुतः स्थाना-दायाते ! वदतं युवाम् ॥२८॥
 श्रोचतुस्ते सुते आवां भीमस्य व्योमगामिनः । नन्तुं युगादितीर्थेश-मायाते संघतः क्रिल ॥२९॥
 मन्त्री जगौ समस्येष नृपः सूर्ययशा वरः । भोगमीष्टे भवन्तीभ्यां सह पाणिग्रहान्तु ॥३०॥
 पौत्रोऽसौ वृषभेशस्य भरतच्चापनन्दनः । चञ्चत्कलौघरोचिष्णुः सौम्यः सद्गुणवान् बली ॥३१॥
 सन्तुष्टो वृषभस्त्रामी षवत्पोरिह साम्प्रतम् । यदि सूर्ययशा भूपो वत्रे च गुणसागरः ॥३२॥
 यथा भातः शशाङ्के न कौमुदीक्षणे अपि । युवां श्री सूर्ययशासा तथा भातं नरेश्वरः ॥३३॥
 ताभ्यां सन्मानिते नाभि-पुत्रसूनुश्च नाचिकम् । भरताङ्गमुवा चक्रे तयोः पाणिग्रहस्तदा ॥३४॥
 तयोः प्रीतिरसाकृष्टो भरतच्चापनन्दनः । अनुमेने सुखं स्वर्ग-नाश्ववद् धरणीस्थितः ॥३५॥
 सेवमानो नृपः कामं धर्माऽर्थावाधयाधिकं । पुमर्थरथमेकेन चक्रोणाचालयद् बलाद् ॥३६॥
 अन्यदा नृपतिः पत्नी-द्वययुक्तः स्मरोपमः । पृष्टो गवाक्षगस्ताभ्यां पत्नीभ्यामिति सादरम् ॥३७॥
 पटहोद्घोषणा पुर्यां कार्यतेऽत्र कथं जनैः । जगौ भूपश्चतुर्दश्यष्टमी पर्वद्वयं वरम् ॥३८॥
 अष्टाह्निकाद्वयं पर्वं चतुर्मासीत्रयं तथा । पर्वं पयुषणाख्यं च पर्वारयेतान्यवक् प्रभुः ॥३९॥युग्मम्॥
 ज्ञानं हि प्रथमं रत्नं जायते शिवशर्मदम् । तस्याराधनमाप्तेन पञ्चमीपर्वं जल्पितम् ॥४०॥
 पर्वारयेतानि सत्पुण्य-कारणानि जिनाज्ञया । आगाधितानि कल्याणकमलायै भवन्ति हि ॥४१॥
 उक्तञ्च-“न पर्वदिवसे स्नानं न स्त्रीसेवा कलिर्न च । न द्यूतं परहास्यादि न मात्सर्यं न च क्रुधम् ॥१॥
 मनाक् कषायसङ्गो न ममता न प्रियेष्वपि । यथारुचि न च क्रीडा प्रमादश्च न किञ्चन ॥२॥
 विधेयं धर्म्मरुचिना पुंसायतनताजुषा । शुभध्यानवता भाव्यं परमेष्ठिस्मृतिः पुनः” ॥३॥ त्रिभिर्विशेषकम्
 सामायिकं पौषधं च पष्ठाष्टममुखं तपः । कृत्वा जनो जिनस्यार्चां पर्वं शस्या च पञ्चमी । ४२॥
 गुरुवाद्समीपस्थः परमेष्ठिस्मृतिं स्मरन् । जनोऽर्जयति पुण्यानि क्षिप्त्वा कर्म्मार्ष्टकं दृढम् ॥४३॥
 त्रयोदश्यां च सप्तम्यां लोकबोधकृतेस्तदा । अयं पटहोद्घोषो मदादेशात् प्रवर्त्तते ॥४४॥
 चतुर्दश्यष्टमी पर्वं त्रैलोक्येऽप्यस्ति दुर्लभम् । सेवते यो जनो भक्त्या स याति परमं पदम् ॥४५॥
 श्रुत्वैदुर्वशी प्राह कथं नाथ ! त्वयाऽधुना । कार्यते मानुषं जन्म विना भोगसुखं खलु ॥४६॥
 श्रुत्वैतन्नृपतिः प्राह रे ! रे ! त्वं धर्म्मनिन्दके ! । अधर्मवचनं प्रोक्तं दुःखदुर्गतिदायकम् ॥४७॥
 धिक् चतुरतां धिग् धिग् रूपं कुलं बलं यशः । विना धर्म्मेण कल्याण-कमला शर्मदायिना ॥४८॥

अष्टम्यां पात्तिके पत्ति-मृगसिंहादिशावकाः । अप्याहारं न गृह्णन्ति कथं गृह्णाम्यहं प्रिये ! ॥४९॥
 युगादीशेन यत्पूर्वं प्रोक्तं कल्याणहेतुकम् । अहं कण्ठगतप्राण-स्तन्यजामि न कर्हिचित् ॥५०॥
 श्रुत्वेति उर्वशी प्राह चतुर्दश्यष्टमीदिने । रतमौख्यं न मेऽदास्पः तदाहं च मृता भ्रुवम् ॥५१॥
 नृपः सूर्ययशाः प्राह पूर्वां त्यक्त्वाऽर्यमा यदि । उदेति पश्चिमायां तु तदा धर्माच्चलामि न ॥५२॥
 यतः—“वरं प्रयातु मे राज्यं वरं प्राणक्षयोऽत्र हि । न पुनः पर्वतपसो अष्टो लोके भवाम्यहम् ॥१॥”
 प्राहोर्वश्यधुना प्राप्तं वयो भोगसुखं विना । गमिष्यत्यावयोः काक-नाशं जीवितमप्यहो ? ॥५३॥
 एवं प्रोक्त्वा तदा ताभ्यां निश्चेष्टकाष्टवत् स्थितम् । तथापि तपसो अष्टो न भूमीशो मनागपि ॥५४॥
 क्षणान्निःश्रस्य ताभ्यां वा स्थितं प्रोक्तमिति भ्रुवम् । निष्ठुरोऽसि कृपारिक्तो विद्यते त्वं नरेश्वर ! ॥५५॥
 आवयोर्हत्यया श्वभ्र-पातस्तव भविष्यति । तेनाऽऽवयोर्ददस्व त्वं सद्यो भोगसुखं खलु ॥५६॥युग्मम्॥
 निषिद्धोऽपि नृपस्ताभ्यां प्रातरादाय पौषधम् । यदा तस्थौ तदा ताभ्यां विदारितं वपुर्नैजम् ॥५७॥
 एतयोश्चेष्टितमाकर्ण्य नाचलन्नृपतिर्यदा । तदा ताभ्यां महासेना समानीता पुराद्बहिः ॥५८॥
 लुण्ठ्यमाने पुरे च स्व-भृत्यैः प्रोक्ते नृपो जगौ । लुण्ठितेष्यते न मे पुण्यं वैरिभिः प्रबलैरपि ॥५९॥
 यतः—“बाह्या श्रीवैरिभिर्बाह्यं हिंयते नान्तरा पुनः । न चान्तरं वृषं द्विड्भिर्बाह्यैर्वा हन्यते क्वचित् ॥१॥”
 ततो द्विषो यमाकाराः पार्श्वेऽभ्येत्य महीपतेः । हन्तुं लग्ना यदा नैव तदापि लुण्ठवान् नृपः ॥६०॥
 महायशोमुखा पुत्राः पुत्र्यो बद्ध्वा दृढं तदा । आनीता भूवतेरग्रे हन्तुं तैर्वैरिभिर्द्रुतम् ॥६१॥
 हन्यमानान् सुतान् पुत्री-द्विड्भिर्वीक्ष्य महीपतिः । धर्मध्यानात्मनाग नैव चचालाचलमानसः ॥६२॥
 ततस्ते मानुषीं रूपां त्यक्त्वा कृत्वा निजाकृतिम् । देवाङ्गने लसद्रूप-धरे प्रोचतुरादरात् ॥६३॥
 जय त्वं वृषभस्वामि-कुलसागरचन्द्रमाः । जय सत्त्ववतां धुर्य ! जय चक्रीशनन्दन ! ॥६४॥
 स्वर्गे संसदि शक्रेण सत्त्ववान् गदितोऽथवा । आवाभ्यां तु तथा ज्ञातो भवान् धर्मणि निश्चलः ॥६५॥
 रुध्यतेऽब्धि मरुच्छैलः चाल्यते वध्यते मरुत् । यदि पुंसा तदा धर्म-ध्यानाच्चं चाल्यते न हि ॥६६॥
 स्तुवत्योस्तं तयोरेवं शक्रोऽभ्येत्य मणीमयीम् । वृष्टिं कृत्वा प्रशंस्येति जय त्वं भूपते ! चिरम् ॥६७॥
 मुकुटं कुण्डलाहार-मङ्गदं वरमुद्रिकाम् । तस्मै दत्त्वा प्रणम्याङ्घ्री भक्त्या स्वर्गालये ययौ ॥६८॥
 कुरु धर्मं चिरं जैनं चिरं पालय भूतलम् । उपकारं चिरं कुर्याः यशःसञ्चयमञ्जुलम् ॥६९॥
 ताभ्यां प्रशंस्य भूपालं क्षमयित्वा मणान् बहून् । वितीर्य नर्त्तनं कृत्वा गतं गीर्वाण उच्चिन् ॥७०॥
 चतुर्दश्यष्टमीपर्व-पुरुष्येष्वहःसु सन्ततम् । तपः कुर्वन् नृपो नैव चाल्यते सुरदानवैः । ७१॥
 ज्ञानदर्शनचारित्र-धारिणः श्रावकोत्तमाः । स्थापिताश्चक्रिणा येन ये ये भोजनदानतः ॥७२॥
 तेभ्यः पृथक् पृथक् स्वर्णोपवीतं रुचिराकृतिम् । वितीर्य ददते भूपः स्वन्नं स्वीयनिकेतने ॥७३॥
 सिद्धाद्रौ विस्तराद् यात्रां कृत्वा सूर्ययशा नृपः । उद्धारं चकृवान् श्रीमद्भुगादिजिनसम्बनः ॥७४॥
 आदर्शं स्वं मुखं पश्यन् नृपः सूर्ययशा नृपः । भरतेश इव प्राप ज्ञानं केवलसंज्ञकम् ॥७५॥
 लिङ्गं प्राप्येन्द्रतः सूर्य-यशाः सुविहरन् क्षितौ । बोधयामास भूयिष्ठ-मन्वान् सर्वज्ञधर्मणि ॥७६॥
 क्रमाच्छत्रुञ्जये शैले गत्वा सूर्ययशा मुनिः । सर्वकर्मक्षयान्मुक्तिसातमापायुषः क्षये ॥७७॥

भरतेश इवादित्य-यशोमुख्या महीधराः । यात्रां विस्तरतश्चक्रुः शत्रुञ्जये शिलोच्चये ॥७८॥
 भरतेश इवादित्य-यशोमुख्या महीधराः । अष्टौ परयन्त आदर्शं मुखं ज्ञानजुषोऽभूवन् ॥७९॥
 यतः—“राया आइच्चजसे महाजसे अहवले अ बलमदे । बलवीरिय कित्तिवीरिए जलविरिए दंडविरिए अ ॥”
 एभिभूर्पैश्च वुसुजे भरताद्धं समन्ततः । भगवन्मुकुटः शक्रो-पनीतो मूर्ध्न्यधारि च ॥८०॥
 भरतादनुसन्ताने सर्वे भरतवंशजाः । अजितस्वामिनं यावद् मुक्त्यनुत्तरगामिनः ॥८१॥
 सर्वे सङ्घपतीभूय तीर्थे शत्रुञ्जयादिके । यात्रां व्यधुर्गृहान् तुङ्गा-नचीकरन् जिनेशितुः ॥८२॥
 एभिःष्टभिर्हवीशैः श्रीआदित्ययशोमुखैः । उद्धारान्शक्रिरे शत्रु-ञ्जय आदिजिनालये ॥८३॥

❀ इति आदित्ययशोमुख्यभूपानां सम्बन्धः ❀

॥ अथ ईशानेन्द्रोद्धारः ॥

क्षेत्रे महाविदेहाख्ये ईशानस्त्रिदशेश्वरः । सुव्रतस्यार्हतः पार्श्वे शुश्रावेति कृतादरः ॥१॥
 यथा भवेषु मानुष्यो ग्रहेष्विव दिवाकरः । तथा द्वीपेषु जम्बूवाख्यो द्वीपः सर्वोत्तरैर्गुणैः ॥२॥
 तस्य दक्षिणदिग्भागे गिरिः शत्रुञ्जयाभिधः । सर्वतीर्थेषु विद्येत प्रकृष्टः शिवशर्मदः ॥३॥
 साम्यत्वं सर्वतत्त्वेषु दैवतेषु यथा जिनः । दुर्लभः सर्वतीर्थेषु तथा शत्रुञ्जयो गिरिः ॥४॥
 शत्रुञ्जयसमं तीर्थं जम्बूगं भारतं विना । विद्यनेऽन्यत्र कुत्रापि नैव मुक्तिसुखप्रदम् ॥५॥
 श्रुत्वेत्यादि वचो जैन-मीशानेन्द्रो मरुद्युतः । एतय शत्रुञ्जये चक्रे-ऽऽटाह्निकामहमादरात् ॥६॥
 किञ्चिज्ज्ञैरितान् जैना-ज्ञयान् वीक्ष्य सुराधिपः । दिव्यशक्त्या नवी चक्रे भरतावनिनाशवत् ॥७॥

● इति ईशानेन्द्रोद्धारः ●

॥ अथ प्रथमनाकीन-वीर्यसारनृपोद्धारसम्बन्धः ॥

वंशे वृषभदेवस्य वीर्यसारोऽवनीपतिः । सप्त कोटिनृपुग्ं नन्तुं जिनान् शत्रुञ्जयेऽचलत् ॥
 मार्गे बहून् गिरीन् शत्रु-ञ्जयतुल्यान् मनोहरान् । प्रासादप्रतिमाद्यैश्च ददर्श सङ्घनायकः ॥१॥
 वीर्यसारो नृपो दध्या-वेकः शत्रुञ्जयो गिरिः । सुराष्ट्रासु श्रुतो मुक्ति-शर्मसन्ततिदायकः ॥२॥
 अधुनैते कुतः शत्रु-ञ्जयाः स्फारा महीधराः । दृश्यन्तेऽतो मया कस्मिन् गम्यते भरणीधरे ॥३॥
 विषमत्वान् महीध्रेषु तेष्वारोद्धुं महीपतिः । न शशाक यदा चक्रे-ऽभिग्रहं त्विति दुष्करम् ॥४॥
 यावन्न ज्ञायते सम्यग्ं गिरिः शत्रुञ्जयाभिधः । न पूज्यते जिनस्तावन्न भोक्तव्यं मया क्वचित् ॥५॥
 मासान्ते न यदा राजा वेद शत्रुञ्जयं गिरिम् । तदा सङ्घोऽभवद् बाहं व्याकुलो मानसे भृशम् ॥६॥
 ततः शस्त्र्या नृपश्छेतुं शिरो लग्नोऽतिदुःखितः । तदा तत्रैतय शक्रोऽवक् साहसं कुरु मा नृप ! ॥७॥
 अहं प्रथमनाकेशः साहसं तव वीक्षितुम् । समागामिह भूमिध्रा मया विकुर्विता घनाः ॥८॥

त्वं तु धर्मान्मनाग् नैव चलितो मेदिनीपते ! । प्रादुःकरोम्यहं मुख्यं गिरिं वन्दस्व बोधिदम् ॥६॥
 ततो शेषेषु शैलेषु संहृतेष्वसुरारिणा । शत्रुञ्जयं समारूढो वीर्यसारो महीपतिः ॥१०॥
 स्नात्र-पूजा-ध्वजादानैर्मुख्यैः कृत्यैर्महीपतिः । स्वजन्म सफली कृत्वा ययौ राजादनीतले ॥११॥
 तत्र राजादनीं लाजैर्बद्धयित्वा प्रभुक्रमौ । पूजयामास भूपालो भूमिसङ्घजनान्वितः ॥१२॥
 तदा सुधर्मदेवेशः पतितान् श्रीजिनालयान् । उद्दघ्ने दिव्यशक्त्या च वीर्यसारो नृपोऽपि च ॥१३॥
 एवं शत्रुञ्जये यात्रां कृत्वा विस्तरतो नृपः । समेत्य स्वपुरे धर्मं कुरुते स्म दिवानिशम् ॥१४॥
 क्रमाद्वीर्यनृपो राज्ये न्यस्य पुत्रं निजं मुदा । लात्वा दीक्षां तपस्तीव्रं कुरुते स्म निरन्तरम् ॥१५॥
 वीर्यसारो नृपः कोटि-मितैः साधुभिरन्वितः । शत्रुञ्जये ययौ कर्म-क्षयाय मासि फाल्गुने ॥१६॥
 तत्र तीव्रं तपः कृत्वा क्षिप्त्वा शेषतमश्रयम् । सम्प्राप्य केवलज्ञानं साधुभिस्तैर्युतो नृपः ॥१७॥
 प्रबोध्य भविनो भूरीन् वीर्यसारो मुनीश्वरः । कोटिसाधुयुतो मुक्तिं ययौ निजायुषः क्षये ॥१८॥

卐 इति प्रथमनाकीन-वीर्यसारनृपोद्धारसम्बन्धः 卐

एवं तृतीय-चतुर्थ-पंचमस्वर्गस्वामिनामुद्दारा अत्र शत्रुञ्जये ज्ञेयाः । एवं चमरेन्द्रादिभिरिन्द्रैः
 उद्दाराः कृता उक्तञ्च—

कोटिलक्षणवे जाते ब्रह्मेन्द्रोद्धारतो गते । भवनेन्द्रसमुद्धारो बभूव विमलाचले ॥
 अन्तरा अन्तराप्येवं तीर्थे शत्रुञ्जयाभिधे । पुण्योद्दारा इवोद्दारा बभूवुर्नृसुरैः कृताः ॥१॥
 भरतक्षोणिनाथस्यो-द्दाराब्रह्ममिताः क्रमात् । उद्दारा येऽभवन्स्तेषां सङ्ख्यां कर्तुं क्षमोऽस्ति कः ? ॥२॥
 भरतप्रमुखा भूषाः सङ्ख्यातीता सुभावतः । सङ्घे शीभूय सिद्धाद्रौ यात्रां विस्तरतो व्यधुः ॥३॥
 यैरन्यैरपि भूदेव-महेभ्यादिभिरादरात् । यात्रां शत्रुञ्जये चक्रे सङ्ख्या तेषां न जायते ॥४॥

★ इति कियतां सङ्घे शानां सम्बन्ध उक्तः ★

॥ अथ सगरचक्रिसम्बन्ध उच्यते ॥

जम्बूद्वीपेऽस्ति भरते या चायोध्याऽरिभिः सदा । सा चायोध्येति विल्याता गतातङ्का रमाश्रिता ॥१॥
 आगता रिपवो यत्र मणिशालिषु बिम्बितान् । स्वदेहानेव संवीक्ष्य नेशुर्वेरिभयाद् द्रुतम् ॥२॥
 अर्हच्चैत्येषु घण्टानां यत्र नादैरहनिशम् । धर्मभूषवपु(वदत्)तूर्यै-रिव पापनृपोऽनशत् ॥३॥
 मुक्तिं शिवं च भूपाला असङ्ख्याता समागमन् । श्रीमया तेष्वसङ्घेषु चैकः सर्वार्थसिद्धिगः ॥४॥
 । श्रीमदाद्यविभोर्वशे द्वौ तीर्थीयजिनावधि ॥५॥

तस्यां पुर्यां जिताऽराते-जितशत्रोर्महीपतेः । राज्यभूद्विजया नाम्नी शीलादिगुणशालिनी ॥६॥
 जितशत्रोरभूद् भ्राताऽनुजः सुमित्रनामभृत् । युवराजपदं सोऽपि पपाल न्यायतत्परः ॥७॥

प्रिया यशोमती तस्य लसच्छीलगुणश्रिता । अभूच्छचीव शक्रस्य कमलेव पुरद्विषः ॥८॥
 पक्षद्वयविशुद्धा या हंसीव सुविवेकिनी । निर्मलं मानसे पत्युर्वासस्थानमसूत्रयत् ॥९॥
 अन्यदा विजया राज्ञी सुखसुप्ता दिनात्यये । चतुर्दश महास्वप्नान् ददर्श कुञ्जरादिकान् ॥१०॥
 यतः—“गजः सिंहो वृषोऽम्भोज-वासा दाम शशी रविः । ध्वजः कुम्भः सरो वार्धि-र्विमानमणिवह्यः ॥११॥
 राधशुक्लत्रयोदश्यां रोहिण्यां मृगलाञ्छने । विमानाद्विजया देवोऽनुत्तराद् भवसंक्षयात् ॥१२॥
 च्युत्वा निशीथे तत्कुक्षा-वततार समाधिना । उद्योतश्च महान् जज्ञे सुखं नारकिणामपि ॥१३॥युग्मम्॥
 यतः—“नारका अपि मोदन्ते यस्य कल्याणपर्वसु । पवित्रं तस्य चारित्रं को वा वर्णयितुं क्षमः ?” ॥१४॥
 इतो यशोमती रात्रौ महास्वप्नान् चतुर्दश । ददर्श च ततः पत्नी पत्युः पार्श्वे न्यवेदयत् ॥१५॥
 पूर्णेषु मात्सु नवसु सार्द्धाष्टमदिनेष्वथ । माघशुक्लाष्टमीरात्रौ शशाङ्के रोहिणीस्थिते ॥१६॥
 असूत विजया पुत्रं स्वर्णवर्णं गजध्वजम् । तदाऽजनि क्षणं सौख्यं नारकाणामपि ध्रुवम् ॥१७॥युग्मम्॥
 षट्पञ्चाशद्विंशकुमार्यादि-केन्द्रपितृभिः क्रमात् । जन्मोत्सवो मनोहारी विदधे सुखकृन्नुत्साम् ॥१८॥
 अत्र विस्तरः स्वयं वाच्यः । यशोमती वरे वसन्ते प्रासूत तनयं वरम् । यदा तदा पिता चक्रे विस्तराज्जननोत्सवम् ॥
 तयोः सन्वोरभूत्नामा-ऽजितश्च सगरः क्रमात् । वर्धमानौ मुदं पित्रो-र्ददाते स्म निरन्तरम् ॥२०॥
 केकीभूय हयीभूय गज्जीभूय च केचन । अजितं रमयामासुः सुराः शक्रनिदेशतः ॥२१॥
 अर्द्धपञ्चमकोदण्ड-शतान्युत्तुङ्गविग्रहौ । अजितः सगरोऽभूतां रूपलावण्यशालिनौ ॥२२॥
 पित्रोर्मोदकृते कन्यां रूपसेनाभिधां वराम् । मत्वा भोगफलं स्वामी परिणिन्ये सदुत्सवम् ॥२३॥
 सगरो भूरिकन्यानां पितृमातृनिदेशतः । उद्वोढाऽजनि सत्कर्म-योगान् मञ्जु लवासरे ॥२४॥
 गतेषु पूर्वलक्षेष्वाष्टादशसु प्रभोः क्रमात् । जितशत्रुः पिता राज्य-मज्जिताय मुदा ददौ ॥२५॥
 युवराजः सुमित्रोऽपि जितशत्रोर्निदेशतः । स्वपट्टे सगरं सन्तु न्यवेशयद्गरोत्सवम् ॥२६॥
 यतः—“वीरं अरिद्वु नेभिं पासं मल्लि च वासुपुञ्जं च । एण मोत्तूण जिणे अवसेसा आसि रायाणो ॥१॥”
 जितशत्रुः सुमित्रश्च सोदरौ रुचिरोत्सवम् । धर्मघोषगुरोः पार्श्वे ललतुः संयमं सुखम् ॥२७॥
 अजितः श्लोणिभृग् आत्रा समं राज्यं नयाध्वना । जनताः पालयामास जीवरक्षापरः सदा ॥२८॥
 जितशत्रुः सुमित्रश्च तीव्रं तपो निरन्तरम् । कुर्वाणौ कुरुतः स्मा-ऽलं विहारं पृथिवीदले ॥२९॥
 जितशत्रुर्यतिः कुर्व-स्तपस्तीव्रं निरन्तरम् । ईशाने ताविषे देवो बभूवाऽमलविग्रहः ॥३०॥
 यतः—“उसभपिआ नागेसु सेसाणं सत्त हुंति ईसाणे । अट्ट य सणंकुमारे माहिंदे अट्ट बोधव्वा ॥१॥
 अट्टएहं जणणीओ तित्थयराणं हुंति सिद्धिओ । अट्ट य सणंकुमारे माहिंदे अट्ट बोधव्वा ॥२॥”
 अजितभ्रातुरादेशं प्राप्य सगरसोदरः । साधयामास भूयिष्ठ-देशान् वैरिनिहन्तनात् ॥३१॥
 वसन्तेऽजितभूपालः सगरभ्रातृसंयुतः । पुष्पैः फलैश्चिरं क्रीडां चक्रतुः सरसीष्वपि ॥३२॥
 तदैको हरिणोऽकृन्मात् पीनदेहोऽद्रिभृङ्गवत् । पतितो मरणं प्राप्तस्तं-चाऽपश्यन्महीपतिः ॥३३॥
 ततो दध्यौ नृपोऽसार-संतारो विद्यते खलु । यतो विनश्चरं विश्वं दृश्यते ससुरासुरम् ॥३४॥

यतः—“स्वैरिणो वैरिणो लोके विषया भवचत्वरे । छलाद् हरन्ति पुण्यैकचैतन्यं हि जडात्मनाम् ॥३५॥
 पुत्र-पितृ-कलत्रादि-पार्श्वैर्बद्धो भवे भवे । पक्षित्त्वे स्वेच्छया धर्मे रन्तुं न लभते जनः ॥३६॥
 यत्तुच्छसुखलोभेन पुण्यं स्वं द्रावयन्ति हि । तेषां पीयूषमंहीणां क्षालनाय भवत्यपि ॥३७॥
 तदेवं ध्यायति स्वामिन्याऽऽजगमुस्त्रिदिवात् सुराः । लोकान्ता जयजयेत्यु-च्यन्तश्च तद्ग्रतः ॥३८॥
 अनेके प्रोच्यन्ते-‘सारस्वयमाइवा बह्वी वरुणा य गदतोऽत्रा य । तुसिआ अन्वावाहा अग्निचा चैव रिद्धा य ॥१॥’
 तीर्थं प्रवर्तय स्वामिन् ! भवकूपे महत्यपि । पततो भविनो वाणी-वेडयोद्गर साम्प्रतम् ॥३६॥
 स्वयंबुद्धोऽपि सर्वज्ञः श्रुत्वा देवगिरं तदा । आरेभे वार्षिकं दानं दातुं द्वितीयवासरे ॥४०॥
 वर्षं यावत् प्रभुर्दायं दायं दानमनर्गलम् । दीक्षां लातुमना राज्यं समराय वितीर्णवान् ॥४१॥
 वर्षेण यद्दौ दान-मर्थिभ्यः प्रभुरादरात् । तस्य किञ्चिन्निगद्येत सङ्ख्यामिति जिनागमे ॥४२॥
 “एगा हिरण्यकोडी अट्टेव य अराणुणा सयसहस्सा । सरोदयमार्दयं दिज्जइ जा पायरासाओ ॥१॥
 तिन्नेव य कोडि सथा अट्टासीयं च हुंति कोडीओ । असिअं च सयसहस्सा एअं संवच्छरे दिन्नं ॥२॥”
 गज-वाजि-हयोवीणां रत्न-माणिक्य-वाससाम् । दाने संवत्सरे सङ्ख्यां वेत्ति नो ज्ञानिनं विना ॥४३॥
 ततः सगरभूपालः सौधमेशानवासवैः । क्रियमाणोत्सवे स्वामी शिविकायां स्थितः प्रभुः ॥४४॥
 सहस्रपर्वतेऽभ्येत्यावतीर्थं किल यानतः । पञ्च मुष्ट्या व्यधाल्लोचं नृपालसुरसाक्षिकम् ॥४५॥
 विधायथ नमस्कारं सिद्धानामजितस्तदा । दीक्षां स्वयं ललौ शक्र-भूपयोः कुर्वतोर्महम् ॥४६॥
 माघशुक्लनवम्यां तु शशाङ्के रोहिणी-स्थिते । उत्तराल्हे प्रभोज्ञानं चतुर्थं समजायत ॥४७॥
 यतः-तिहिं नाणेहिं समग्गा तित्थयरा जाव हुंति गिहिवासे । पडिचन्नम्मि चरित्ते चडनाणी जाव छउमत्था ॥
 तदा च संयमं भूपाः सहस्रं प्रभुणा समम् । अङ्गीचक्रुर्गृहवासं-श्रियं प्रौज्मयसुभावतः ॥४८॥
 यतः-“एगो भयवं वीरो पासो मल्ली अ तिहितिहि सएहिं । भयवंपि वासुपुज्जो छहिं पुरिससएहिं निकखंतो ॥१॥
 उग्गाणं भोगाणं रायन्नाणं च खत्तियाणं च । सहस्सेहुसभो सेसा य सहस्सपरिवारा ॥२॥”
 द्वितीयेऽह्नि त्वयोध्यायां ब्रह्मदत्ताऽऽलयं प्रभोः । पारणं परमान्नेन वभूव भवसारणम् ॥४९॥
 निष्काणां कोटयः सार्द्धा द्वादश ब्रह्मसन्ननि । निपेतुः सुरनिर्मुक्ता-श्चञ्जयजयारवम् ॥५०॥
 यतः-“सव्वेहिं जिग्गिदेहिं जहि अ लद्धाओ पढमभिकखाओ । तहिअं व हाराओ वुट्टाओ पुप्फवुट्टीओ ॥१॥
 अद्ध य तेरस कोडी उक्कोसा होइ तत्थ वसुहारा । अद्धतेरस लक्खा जहन्निया होइ वसुहारा ॥२॥
 सव्वेसिंपि जिणाणं जेहिं दिन्नाउ पढमभिकखाउ । ते पयणुपिज्जदोसा दिव्ववरपरकमा जाया ॥३॥”
 प्रभोः पारणकस्थाने ब्रह्मदत्तः प्रभोदत्तः । धर्मचक्रं व्यधाद् विश्व विश्ववन्द्यं सुशर्मणे ॥५१॥
 आर्यानार्येषु देशेषु विहरन्निर्ममः प्रभुः । घात्यानि सर्वकर्मणि ध्यानाग्निनाऽदहत् क्षणात् ॥५२॥
 अहो हारे मणौ लोष्टे तृणे स्त्रौगोऽरिपौ रिपौ । काञ्चने काचसङ्घाते समदक् समभूत्प्रभुः ॥५३॥
 सुखे दुःखे भवे मोक्षे निर्जने जनसङ्कुले । दिवा रात्रौ च सन्ध्यायां समभावोऽभवजिनः ॥५४॥
 शीति स्फीते तथा तापे समेऽपि विषमे पुनः । मानापमानयोस्तुल्य-स्वान्तोऽजनि जिनस्तदा ॥५५॥

वायुवद् विहरन् स्वामी नानादेशेषु सन्ततम् । अयोध्यामीयिवान् प्रान्ते छन्नस्थस्य शुभाशयः ॥५६॥
 रोहिणीस्थे विधौ पौष-शुक्रद्वादशमीदिने । पश्चिमाह्नि प्रभोज्ञानि-सुत्पन्नं पञ्चमं क्षणात् ॥५७॥
 वप्रत्रये कृते तत्र देवैः श्रीअजितः प्रभुः । तीर्थायाऽस्तु नमश्चादौ जगादाचारहेतुतः ॥५८॥
 मरुकृतवृहद्धेम-विष्टरे अजितः प्रभुः । उपविष्टः प्रबोधाय भव्यानां प्राणिनां तदा ॥५९॥
 इतः सगरभूपत्या-ऽऽयुधसन्ननि सुन्दरे । चक्ररत्नं समुत्पन्नं स्फुरद्भाभासिताम्बरम् ॥६०॥
ज्ञानोत्पत्तिं महीपतेः । उद्यानयो जगौ याव-त्तावद्ध्यौ क्षमापतिः ॥६१॥
 चक्रं प्रपूजयित्वाऽऽदा-वर्चयिष्ये ततो जिनम् । क्षणाद्ध्यौ नृपो धिग् मां निर्विवेकजनाग्रणीम् ॥६२॥
 प्रभोः प्रपूजिते चक्रं पूजितं सुलभं भवेत् । यतः प्रभुः शिवस्वर्ग-चक्र्यादिकमलाप्रदः ॥६३॥
 मिथ्यादुःकृतमादाय सगरस्तत्क्षणात्तदा । लात्वा बलिं प्रभुं नन्तुं स्वामिनः सन्निधौ ययौ ॥६४॥
 बलिमुच्छालयन् कुर्वन् सगरस्त्रिःप्रदक्षिणाम् । बलिमादात्तदा स्वीयो-चितां रोगाद्यहन्तृकां ॥६५॥
 उक्तं च-‘राया व रायमच्चो तस्सासई पउरजणवओ वावि । दुब्बलिव्खडिअबलि-छडिअ तंदुलाणाढयं कलमा ॥
 भाइअ पुणाणिआणं अखंडफुडीआण फलमसरियाणं । कीरइ बली सुरावि अ तत्थेय छुईति गंधाइ’ ॥२॥
 बलिपविसण समकालं पुव्वदारेण ठाइ परिकहणा । तिगुणं पुरओ पाडण तस्सद्धं अवडियं देवा ॥३॥
 अद्धद्धं अहिवइणो अवसेसं होइ पगयजणस्स । सव्वामयप्पसमणी कुप्पइ नन्नो अ छम्मासे’ ॥४॥
 वन्दित्वाऽथ प्रभुं पृथ्वी-प्रभुः स्वस्योचिते पदे । धर्मं श्रोतुमुपाविष्टः प्रमोदभरभासुरः ॥६६॥

अत्र धर्मोपदेशो वाच्यः ।

देशान्ते प्रभुर्गच्छ-नायकान् निजपाणिना । स्थापयामास ते सर्वेऽभूवन् विद्याब्धिपारगाः ॥६७॥
 सङ्घं चतुर्विधं तत्र श्रीमानजितबोधितः । स्थापयामास नाकीन-महीनायकसाक्षिकम् ॥६८॥
 श्राद्धधर्मं समादाय चक्री स्वगृहमीयिवान् । विज्रहाराऽजितस्वाम्य-न्यत्र बोद्धुं जनान् ब्रह्मन् ॥६९॥
 अन्वेष्युरजितस्वामी विहरन् वसुधातले । आदिनाथाश्रितं शत्रु-ञ्जयं प्रत्यचलत् स्वयम् ॥७०॥
 यावच्छत्रुञ्जयोपान्ते गत्वा स्वाम्यजितः क्रमात् । कायोत्सर्गे स्थितस्तावत् केकिवृन्दं समागमत् ॥७१॥
 एकेन केकिना स्वामि-शीर्षस्योपरि भक्तितः । स्वकलापः कृतशस्त्रा-कारेण तमसः छिदे ॥७२॥
 घानान्ते केकिनो धर्मं बोधिताः प्रभुणा गिरा । पशवोऽपि तदा भद्र-स्वभावा अभवन् किल ॥७३॥
 यतः देवा देवीं नरा नारीं शश्वराश्चापि शश्वरीम् । तिर्यञ्चोऽपि हि तैरर्शीं मेनिरे भगवद्गिरिम् ॥७४॥
 तैः केकिभिः समं स्वामी शैलमारुह्य यत्नतः । मुख्यशृङ्गे स्थितो राजा-दन्या अधो दिनत्रयम् ॥७५॥
 तदा ते केकिनः स्वामि-मुखालोकनतत्पराः । आलेख्यलिखिता आस-न्निव स्वीयतमश्छिदे ॥७६॥
 तदैकं केकिनां वृद्ध-मासन्नमरणं ध्रुवम् । ज्ञात्वा संलेखनां स्वामी कारयामास सद्गिरा ॥७७॥
 मृत्वा केकी गतस्तुर्य-स्वर्गे भासुरभूतिमात् । ज्ञात्वोपकारिणं स्वस्य प्रभूपान्ते समागमत् ॥७८॥
 बयं समवसरणं कृत्वा नृत्यन् प्रभोः पुरः । सौधर्मस्वामिना पृष्टः स्वामीत्येष सुरोऽस्ति कः ? ॥७९॥
 स्वाम्यवक्त् तस्य देवस्य यथाऽभूत् स्वर्गतिस्तथा । इदं च विद्यते देहं केकिनोऽस्य सुरस्य हि ॥८०॥

ततः केकिसुरो हृष्टः स्वमृत्युस्थानके तदा । स्वरूपं व्यलिखत् स्वामि-पादुकान्तेऽन्यत्रोद्यकृत् ॥८१॥
 स केकीनिर्जरः प्राप्य मानुषं भवमद्भुतम् । मुक्तिं गमिष्यति क्षिप्रं शैले सिद्धाभिधे क्रमात् ॥८२॥
 तदाऽनेके मयूराद्या जीवा जैनं वृषं वरम् । प्रपद्य त्रिदिवं जग्मु-स्ततो यास्यन्ति निवृत्तिम् ॥८३॥
 यतः-नगः शत्रुञ्जयाखण्डोऽयं शास्वतः सर्वदा स्थिरः । भवाब्धौ मज्जतां पुंसां तारणाय तरीनिभः ॥८४॥
 तीर्थेऽस्मिन् यानि कर्माणि विधीयन्ते सुमेधता । तानि कर्मक्षयाय स्यु-र्भवेऽत्र च परत्र च ॥८५॥
 शत्रुञ्जयेऽत्र ये सिद्धाः सेत्स्यन्त्यपि च सर्वदा । तांश्च केवलिनं मुक्त्वा न वेत्स्यन्त्यो जनो मनाम् ॥८६॥
 इतश्चक्री विधायाऽर्चा चक्रस्य पृष्टितस्तदा । चचाल साधितुं पृथ्वीं षट्खण्डां भूरिसैनिकः ॥८७॥
 दण्डपाणि-गज-ऊत्र-मणि-काकिणि-वर्द्धकान् । पुरोधो गृहचक्राणि चर्मरत्नमुखान्यपि ॥८८॥
 रत्नान्यादाय भूमीशो यक्षलक्षैरधिष्ठितः । ससैन्यैश्चालयन् विश्वं चचालाऽचलविक्रमः ॥८९॥ युग्मम् ॥
 पूर्वाब्धौ मागधाधीशं वायव्यां वरदामकम् । प्रतीच्यब्धौ प्रभासेशं बलेन वलिनं भृशम् ॥९०॥
 कृत्वाऽष्टमं तपः साधयित्वा सगरभूपतिः । ययौ सिन्धुमहासिन्धो रोधति क्रमतस्तदा ॥९१॥
 जित्वा सिन्धुपतिं भूपः वैताड्यव्योमगानपि । स्ववशान् विदधे भूमी-पतिनन्यानपि क्रमात् ॥९२॥
 एवं चक्रानुगो भूपं षट्खण्डां वसुधां समात् । साधयामास निःशेष-प्रत्यर्थिभूमिभुग्जयात् ॥९३॥
 स लक्षैश्चतुरशीत्या कुम्भि-स्यन्दन-वाजिनाम् । सपादकोटिभिः खड्गैः सगरोऽलङ्कृतः क्रमात् ॥९४॥
 षट्खण्डां मेदिनीं भूपः साधयित्वा निजौजसा । स्वाह्वां लिलेख ऋषभ-कूटे कुर्वन् महोत्सवम् ॥९५॥
 विस्तराद्देशसाधन-वैताड्यपर्वतगुहागमन-गंगानदीतटनवनिध नवटनादिसम्बन्धश्चरित्रात् ज्ञेयः ।
 सगरश्चक्रिराट् स्वीयपुरेऽभ्येत्य चमूयुतः । राज्याभिषिञ्चनविधिं व्यधाद् द्वादशवत्सरीम् ॥९६॥
 विहरन्नन्यदा स्वामी शृङ्गे सुमद्रसंज्ञिके । चतुर्मासीं स्थितो वर्ष-त्यब्दे सिद्धमहीभृतः ॥९७॥
 अन्येऽपि यतयः शृङ्गे पृथक् पृथक् गुहासु च । तस्थुः कर्तुं तपस्तीव्रं संसारोच्छेदहेतवे ॥९८॥
 तत्रस्थे स्वामिनि व्याघ्रा-दयोऽपि श्वापदास्तदा । प्रभोर्वाणीं निशम्याशु वैरं तत्यजुरात्मना ॥९९॥
 व्याघ्रादयोऽपि जीवास्तु लात्वाऽनशनमादरात् । शृण्वन्तः स्वामिनो वाणीं ययुः स्वर्गं शुभाशयाः ॥१००॥
 ततश्च्युत्वा भवैरेक-द्वित्र्यादिभिर्मनोहरैः । सम्प्राप्य मानुषं जन्म ते प्रयास्यन्ति निवृत्तिम् ॥१०१॥
 इतः श्रो सुव्रताचार्य-स्तन्दुलोदकभाजनः । ग्लानत्वात् प्रथमे शृङ्गे समागान्मुनिसैवितः ॥१०२॥
 कस्यचित् पादपस्याधो विमुच्य जलभाजनम् । यावत् सूरिः स्थितस्तावत् काको व्यलुठयच्च तत् ॥१०३॥
 काकेन गमितं नीरं दृष्ट्वा शुष्यन्मुखाम्बुजः । चुकोप मुनिपः काकं प्रतीदं प्रोक्तवान् पुनः ॥१०४॥
 यतः-यत् काग ! भवता प्राण-रक्षणं क्षणतः पयः । अलोठि तदकृत्येन नात्र त्वत्सन्ततेर्गतिः ॥१०५॥
 अशेषमुनितोषाय निर्जन्तु-प्रासुकं पयः । अत्रैव सततं भावि प्रभावात्तपसो मम ॥१०६॥
 यत्तदैव ययुः काकाः काकुहोलाहलाऽऽकुलाः । तत्तदादि सिद्धशैले काकानामाऽऽगतिर्नाहि ॥१०७॥
 दुर्मिक्षं विडम्बरानर्थ-समर्थनपरोऽत्र चेत् । अत्रैति काकस्तत्कार्यं शान्तिकं विघ्ननाशनम् ॥१०८॥
 उक्तं च-“श्रीयुगादिजिनस्याग्रे राजादन्याश्च शान्तिकम् । पुरतो जैनमुनिभिः क्रियतेऽरिष्टनाशकृत् ॥११॥”

यच्छैलसन्धौ ततोयं प्रवृत्तं तपसो बलात् । नैरुत्यां दिशि विद्येत विघ्नोपशमकारकम् ॥१०९॥
 रोगशोकात्तवैताल-ग्रहदुःखानि कोटिशः । तस्यैव वारिणःस्पर्शाद्-गच्छन्त्येव न संशयः ॥११०॥
 पुनः क्षणाद् गणाधीशो दध्यावेवं स्वचेतसि । मयैव चिन्तितं ध्यानं पापात्मकं दुःखहेतवे ॥१११॥
 एवं तस्य गणेशस्य ध्यायतः परमं महः । प्राप्य ज्ञानं ययौ मुक्तिं सर्वपापक्षयात्तदा ॥११२॥
 तत्र चक्री समेत्यैव सुव्रताचार्यनामकम् । प्रासादं कारयामास नाभेयप्रतिमान्वितम् ॥११३॥
 इतस्तत्राजितस्वामि-वचः श्रुत्वा मनोहरम् । बहवो यतयः सिद्धिं जग्मुः सर्वतमःक्षयात् ॥११४॥
 ततः श्री अजितस्वामी प्रबोधय भूरिशो जनान् । विजहार महीपीठं बोधितुं भविकाङ्गिनः ॥११५॥
 एकदा सगरक्षमापा-देशं लब्ध्वा तनूभवाः । यात्रां कर्तुं मणीन् लात्वा भगीरथादयो (नारीरत्नमृते)ऽचलन् ॥
 वन्दमानो जिनान् ग्रामे ग्रामे ग्रामे पुरे नगे । ययौ भागीरथो भ्रातृ-युतोऽष्टापदपर्वते ॥११७॥
 श्रारुह्याऽष्टापदं शैलं भरतक्षमापकारिते । जिनागारे जिनानादि-नाथादीन् सोऽनमन्मुदा ॥११८॥
 “चत्वारि अष्ट दस दो य वंदिया जिणवरा चउवीसं । परमदु निट्टिअट्टा सिद्धा सिद्धिं मम दिसंतु ॥११॥”
 स्नात्रपूजा-ध्वजादान-कृत्यानि रुचिरोत्सवम् । कृत्वा भगीरथश्चक्रं गीतनृत्यादि भावतः ॥११६॥
 भारतेनात्मनः पूर्व-जातेनादिजिनालयम् । रैमयं कारितं ज्ञात्वा भ्रातृन् भगीरथो जगौ ॥१२०॥
 लोभिनो भाविनो लोकाः प्रासादं रैमयं किल । पातयित्वा गृहीष्यन्ति हेम सर्वं न संशयः ॥१२१॥
 तेनाऽस्य तीर्थराजस्य रक्षा धुरि विधीयते । परिखाया विधानेन परितोऽत्रानुजाः खलु ॥१२२॥
 तदा सर्वेऽनुजाः प्रोचु-र्वयं भ्रातस्त्वयोदितम् । क्रियतां परिखाऽस्यैव तीर्थस्य परितो लघु ॥१२३॥
 ततो दण्डेन रत्नेन ते सर्वे सगराङ्गजाः । अष्टापदस्य परितः खातिकां कर्तुंमुद्यताः ॥१२४॥
 खनतां खातिकां तेषां परितोऽष्टापदेऽचले । अणुपन्नि-प्रमुखाणां व्यन्तराणां गृहेषु तु ॥१२५॥
 बर्ही धूर्ली पतन्तीं तु दृष्ट्वा ते व्यन्तरा जगुः । कोऽयं दुराशयो धूर्लीं क्षिपत्यत्रात्मनां गृहे ॥१२६॥युग्मम्॥
 अवधिज्ञानतो ज्ञात्वा सगरस्याङ्गजा जगुः । सगरदोणिभुक्पुत्रा यूयं स्थ करुणापराः ॥१२७॥
 किं यूयं क्षिपथास्माकं शीर्षेषु धूलिपद्धतिम् । कृपापि विद्यते नैव जीवेष्वस्मादशेष्वहो ? ॥१२८॥
 यतः-अहिंसासम्भवो धर्मः स हिंसातः कथं भवेत् । न तोयजानि पद्मानि जायन्ते जातवेदसः ॥१२९॥
 कृपानदी-महातीरे सर्वधर्मास्तृणाङ्कु राः । तस्यां शोषमुपेतार्या क्रियन्नन्दन्ति ते पुनः ॥१३०॥
 निगुणेष्वपि सन्धेषु दयां कुर्वन्ति साधवः । न हि संहरति ज्योत्स्नां चन्द्रश्चाण्डालवेश्मसु ॥१३१॥
 ‘इकह जीवह कारणेहिं मारि म जीवसयाइं । अज्ज वि कल्ल वि मरणं पामिसि दुक्खसयाइं’ ॥१३२॥
 तैरेवं व्यन्तरैः प्रोक्ते भ्रातृयुक्तो भगीरथः । खातिकां स्वर्नदीनीरै-र्भर्तुं यत्नं व्यधात्तदा ॥१३३॥
 दण्डरत्नेन गंगायाः प्रवाहेन च खातिकाम् । यावद् विभक्तिं सगर-पुत्रः सोदरसंयुतः ॥१३४॥
 तावत् कर्दमपातेन ज्वलनो व्यन्तरो जगौ । पङ्कस्य पाततो नाग-लोकोऽद्य पृथ्यतेतराम् ॥१३५॥
 गङ्गाप्रवाहनयनं तदा भगीरथादिभिः । विज्ञाय ज्वलनो नाग-नाथः प्रोवाच तान् प्रति ॥१३६॥
 यूयं पद्मान् कुरुध्वं स्व-र्नद्याः प्रवाहमङ्गसा । नो चेच्छिञ्जतां द्रुतं दास्ये युष्माकं पापकारिणाम् ॥१३७॥

यतः—“अत्युग्रपुण्यपापाना-मिहैव फलमाप्यते । त्रिभिर्मासैस्त्रिभिः पक्षैस्त्रिभिर्वर्षैस्त्रिभिर्दिनैः ॥१॥”
 तेष्वतिष्ठत्सु चक्रीश-पुत्रेषु ज्वलनोरगः । जह्नु-भीमौ विना पथिं सहस्राण्यदहत् सुतान् ॥१३८॥
 दग्धान् (ग्ध्वा) चक्रिसुतान् सद्यो ज्वलनो रुष्टमानसः । स्वं स्थानमगमत् कोपो भवेद्विपुवधावधि ॥१३९॥
 दग्धान् चक्रिसुतान् दृष्ट्वा भृत्या रोदनतत्पराः । जह्नुभीमयुता दृक्षा-नपि चारोदयन् भृशम् ॥१४०॥
 वियोगाच्चक्रिपुत्राणां कुर्वे भृत्याश्रितां पृथुम् । काष्ठैर्व्यरचयन् प्राणांस्त्यक्तु कामास्तदा द्रुतम् ॥१४१॥
 यावत्से वह्निना भृत्या ज्वालयन्ति चितां स्वयम् । ज्ञात्वा चाऽवधिना तावद् विप्ररूपधरो हरिः ॥१४२॥
 समेत्य प्रोक्तवान् भृत्याः ! मा म्रियध्वं मुधाऽधुना । जीवद्भिर्लभ्यते सर्वं राज्यादि न मृतैः पुनः ॥युग्मम्॥
 भृत्या प्रोचुर्द्विजाऽस्माकं पश्यतां चक्रिसूनवः । स्वस्वामिनो हूता वह्नि-दानेन ज्वलनाहिना ॥१४४॥
 तेन किं जीव्यतेऽस्माभिर्विना स्वेषान् द्विजाऽधुना । विधीयन्तेऽनुगा भूपैः स्वरक्षायै यतोऽनघाः ॥१४५॥
 तैरेव स्वामिनः पृष्ठौ म्रियते न हि चेद्यदि । तदा स्वस्वामिभावो हि निरर्थोऽजनि सर्वतः ॥१४६॥
 विप्रोऽवगं वचनं ह्येतत् भवतां न वरं पुनः । एवं चेन्म्रियते भृत्यैस्तदा विश्वं प्रलीयते ॥१४७॥
 स्वामिपृष्ठौ म्रियन्ते यद् भृत्याः पत्यौ मृते सति । म्रियन्ति योषितस्तच्च मोहस्यैव विजृम्भितम् ॥१४८॥
 मोह एव बली विश्वे सर्वेषां दृश्यतेऽङ्गिनाम् । यतो मोहो नयत्येव श्वश्रे जीवान् बहून् हठात् ॥१४९॥
 ‘यतः-पुत्रो मे भ्राता मे स्वजनो मे गृहकलत्रवर्गो मे । इति कृतमे मे शब्दं पशुमिव मृत्युर्जनं हरति ॥१॥
 दाराः परिभवकारा बन्धुजनो बन्धनं विषं विषयाः । कोऽयं जनस्य मोहो ये रिपवस्तेषु सुहृदाशा’ ॥२॥
 आकण्ठैस्तदा सर्वे चक्रिपुत्रानुगाः समे । निवृत्ता मरणात् शोकं दधुरात्यन्तिकं हृदि ॥१५०॥
 ततो विप्रो जगौ शोकः क्रियते नोत्तमैर्जनैः । शोकेन जायतेऽमुत्र परत्राऽसुखसन्ततिः ॥१५१॥
 यतः—“धर्म-शोक-भया-हारा-निद्रा-काम-कलि-क्रुधः । यावन्मात्रा विधीयन्ते तावन्मात्रा भवन्त्यमी ॥१॥”
 इत्यादि जल्पिताश्चक्रि-भृत्या जहुः शुचं तदा । ततो विप्रो गतोऽन्यत्र विद्युदपुञ्ज इवाचिरात् ॥१५२॥
 विप्रवेषधरः शक्रो वृद्धीभृय सुतं मृतम् । उत्पाद्य सगरस्याग्रे विमुच्य च रुदन् जगौ ॥१५३॥
 सर्वसहाऽसि भूमे ! त्वं ऋठिनाऽसि दृढं पुनः । भरतं भरताधीशं नानुयाताऽसि रे जडे ! ॥१५४॥
 दिग्पाला निखिला यूयं कथं स्थ मेऽवनीतले । यतो न रक्ष्यते दीनो निर्नाथो मरणाच्चया ॥१५५॥
 प्रजापालो निगद्येत जनैस्त्वं सर्वतः सदा । मृतं मम सुतं तेन किं नात्र जीवयिष्यसि ? ॥१५६॥
 वार्द्धक्ये मे सुतो नीतो यमेनाऽयं निजालयम् । तेनाऽहं दुःखितोऽन्यन्तं जातोऽस्मि भूप ! सम्प्रति ॥१५७॥
 यतः—वृद्धस्य मृतभार्यस्य मृतपुत्रस्य निश्रियः । जीवितान्मरणं श्रेयो न स्थातुं युक्तमत्र हि ॥१५८॥
 विप्रवर्णीं समाकर्ण्य चक्रयाकार्यं भिषग् वरान् । औषधं दापयामास तस्य जीवितहेतवे ॥१५९॥
 औषधैर्भूरिभिर्दत्तैर्न जिजीव यदा स च । तदा शक्रो भिषग् रूप-धरोऽभ्येत्य जगावदः ॥१६०॥
 यस्यालये न कः पूर्वं मृतोऽस्ति मानवः खलु । भूतिर्महानसात् तस्या-नीयतां भृत्यपार्श्वतः ॥१६१॥
 तेनैव भस्मना विप्र-पुत्रोऽवगुण्डयते यदि । तदा जीवति चक्रीश ! नान्यथा कर्हिचिच्चदा ॥१६२॥
 ततो यस्य गृहे यान्ति भस्म लातुं नृपानुगाः । तदा तद्गेहनेतारः प्रोचुरेवं जनान् प्रति ॥१६३॥
 अस्माकं सदने पित्रा-दयः पूर्वं मृताः किल । ततो भूपानुगा लोक-प्रोक्तं प्रोचुर्नृपाग्रतः ॥१६४॥

ततो जगाद् चक्रीशो मारिहीनाद् गृहान्मम । महानसोद्भवं भस्म भृत्या आनय तं द्रुतम् ॥१६५॥
चक्रिभृत्येषु गृह्णत्सु भस्म चक्रिनिकेतने । चक्रिपत्न्यो जगुर्मृत्युं प्रययुः पूर्वजा घनाः ॥१६६॥
ज्ञात्वैतच्चक्रिराट् प्राह समस्तलोकसन्नसु । पञ्चत्वं पूर्वजा जग्मुः क्रियतेऽत्र किमौषधम् ? ॥१६७॥
ततो रुदति भूदेवेऽत्यन्तं चक्रिसुतानुगाः । तत्रैत्योचुर्मृतिं स्वीय-स्वामिनां ज्वलनाहितः ॥१६८॥
श्रुत्वैतत् सगरोऽत्यन्तं रुदन् दीनस्वरं भृशम् । रोदयामास पार्श्वस्थान् मानवान् पत्निषोऽपि च ॥१६९॥
रुदन् बाहं न चक्रेशो यदा तस्थौ मनागपि । तदा स बाहवः प्राह रुद्यते किं त्वया नृप ! ॥१७०॥
ममैको नन्दनो मृत्युं-गतोऽभूवमहं हतः । निराधारस्य मे सारं कः करिष्यति सम्प्रति ? ॥१७१॥
यदा जीविष्यति मे पुत्रस्तदा जीवाम्यहं ननु । मृते पुत्रे मयाऽवश्यं हत्या देया तवाधुना ॥१७२॥
तदा चक्री जगौ विप्र ! जीवो मृत्युं व्रजन् क्वचित् । न रक्ष्यते सुरैर्भूर्पै-र्मातृ-पितृ-सहोदरैः ॥१७३॥
ततो विप्रोऽगदद् राज-न्नहं-निर्नन्दनोऽभवम् । द्वौ पुत्रौ तिष्ठेतां तेन किं रुद्यते त्वयाऽधुना ? ॥१७४॥
ततश्चक्री जगौ विप्र ! मृता मे निखिलाः सुताः । तेनाहं त्वरितं प्राणां-स्त्यक्ष्यामि बह्वियोगतः ॥१७५॥
ततश्चक्री चितां स्फारां निष्पाद्य नगराद्बहिः । प्रविश्याग्निं ददौ यावद्बलात् सज्जनसाक्षिकम् ॥१७६॥
तदा द्विजन्मनो रूपं त्यक्त्वा शको जगौ नृपम् । मया ते नन्दनौ द्वौ तु रक्षितावनुगाः पुनः ॥१७७॥
विप्ररूपं मया कृत्वा शक्रेण रक्षिता मृतेः । एतौ तौ नन्दनावत्राऽऽनीतौ सम्प्रति वीक्ष्यताम् ॥१७८॥
संसारो विद्यतेऽनित्यः पुत्रपौत्रादयः पुनः । सर्वं विनश्वरं वस्तु तेन शुचं क्रियते न हि ॥१७९॥
इतोऽभ्येत्य नरः कश्चिन् नृपोपान्ते जगावदः । त्वत्सुतैः स्वर्नदी नीता क्षमां प्लावयति स्फुटम् ॥१८०॥
तां पश्चान्नय मार्गे त्वं नो चेद्भावी प्रजाक्षयः । ततः सगरचक्रेश-क्षितातो निरगात् क्षणात् ॥१८१॥
दण्डरत्नेन गङ्गायाः प्रवाहं तं च दुःशकम् । निन्ये चक्री मरुन्नद्या मध्ये वैताढ्यशैलतः ॥१८२॥
अत्रान्तरे मुकुन्दाह्लाः सूरयो ज्ञानशालिनः । अजितस्वामिनः शिष्या स्तत्राजग्मुः पुरान्तिके ॥१८३॥
तत्र द्वितीयचक्रेशो गत्वा नत्वा गुरुत्तमान् । धर्मं श्रोतुमुपाविष्टः स्वकुटुम्बसमन्वितः ॥१८४॥

अत्र धर्मोपदेशो वाच्यः ।

देशनान्ते जगौ चक्री पुत्रा मम कथं समम् । मृतिं प्रापुस्ततः पापं विहितं किं निगद्यताम् ? ॥१८५॥
ज्ञानी प्राह धरापत्न्यां ग्रामे श्रीपुरसञ्ज्ञके । वसन्तो बहवो भिल्लाः स्तैन्यं चक्रुर्निरन्तरम् ॥१८६॥
श्रीमद्विलपुरात् सङ्घो-ऽगच्छन्नुज्जयं प्रति । यदाऽगाच्छ्रीपुरे भिल्लाः प्रोचुरेवं मिथस्तदा ॥१८७॥
अस्मिन् सङ्घे धनं भूरि विद्यते कनकादिकम् । लुण्ठयित्वा ततोऽस्माभिः सुखेन भुज्यते सदा ॥१८८॥
भिल्लैः पृथ्या सहस्रैस्तु द्वाभ्यामूनैः प्रजल्पितम् । गृह्यते धनमेतेषां निर्वाहोऽस्ति सुखेन च ॥१८९॥
तदोचतुः कुलालौ द्वौ तेषामग्रे शुभाशयौ । परस्वं नैव गृह्येत यात्रिकाणां विशेषतः ॥१९०॥
एते श्राद्धा वपन्ति स्वं क्षेत्रेषु सप्तसु ध्रुवम् । यात्रां कुर्वन्ति तीर्थेषु व्ययन्तो विभवं निजम् ॥१९१॥
पाप्मभिः प्राक्कृतैरेवा-धुनाऽस्माकं कुजन्मना । दुर्भरं विद्यते बद्ध-दुःस्थत्वात् सन्ततं पुनः ॥१९२॥
पुण्यानुबन्धिभिः पुण्यैः श्रावका दानिनोऽप्यमो । कुर्वाणाः सन्ततं पुण्य-मर्जयन्ति वृषं बहु ॥१९३॥
आत्मभिः क्रियते पापं जनानां धनलुण्ठनैः । भविष्यति ततः पातो दुर्गतावात्मनः खलु ॥१९४॥

जल्पन्ताविति तौ कुम्भ-कारौ भद्रकभावकौ । निराकृत्य च तं सङ्घ-मलुण्टयन्मलिम्लुचाः ॥१९५॥
 षष्टिरेव सहस्राणि द्वाभ्या-मूनानि भिल्लकाः । लुण्टयित्वा च तं सङ्घं निर्वाहं स्वं व्यधुस्तदा ॥१९६॥
 इतश्च श्रीपुराधीशोऽभ्येत्य तत्र नृपो धनः । अवेष्टयत् पुरं तच्च भिल्लैः पूर्णं समन्ततः ॥१९७॥
 तदा तौ निर्गतौ कुम्भ-कारौ ग्रामात्ततो बहिः । भिल्लास्ते कुर्वते युद्धं धनेन भूयुजा समम् ॥१९८॥
 ग्रामे ज्वालिते तस्मिन् तेन भिल्लास्तके तदा । अस्माभिर्यत् कृतं पापं तत्प्रादुरभवच्च नः ॥१९९॥
 ततः कुध्यानयोगात्ते दग्धाः कृपीटयोनिना । मृत्वा श्वभ्रे ययुः सर्वे पापिनां गतिरीदृशी ॥२००॥
 यतः-“अनाज्यं भोज्यमप्राज्यं विप्रयोगः प्रियैः सह । अप्रियैः संप्रयोगश्च सर्वं पापविजृम्भितम् ॥१॥
 मांचइ मांकुण घरु चूअइ चिल्लकडां बहू आइं । अक्कुवालणि जव तउणि नरगह एह फलाईं ॥२॥”
 यः सङ्घोऽप्यर्हतां पूज्य-स्तीर्थङ्करैर्निवेदितः । तस्यापि प्रत्यनीकं ये कुर्वते नारका हि ते ॥२०१॥
 आराध्यः सर्वथा सङ्घो न विराध्यः कदापि सः । सङ्घाराधनतो मुक्ति-र्नरकस्तद्विराधनात् ॥२०२॥
 वर्तमानांस्तीर्थमार्गं यात्रिकान् पीडयन्ति ये । समोत्रास्ते विनश्यन्ति कुगतिं यान्ति च ध्रुवम् ॥२०३॥
 ते निर्गत्य ततः श्वभ्रान् मत्स्या जाता महाम्बुधौ । क्रमाच्च धीवरैर्बद्धाः प्रययुर्मरणं ध्रुवम् ॥२०४॥
 कर्णशृगाल्य आसंस्ते ततः केसरिणोऽभवन् । ततो मत्स्या महाम्बोधौ बभूवुः पातकोदयात् ॥२०५॥
 ततो मृत्वाऽभवन् भिल्ला वने क्वापि दुराशयाः । पापद्वितत्पराः साधु-मपश्यन् शान्तचेतसा ॥२०६॥
 धर्मोपदेशमाकर्ण्य ते भिल्लाः साधुसन्निधौ । लेभिरे भद्रकं भावं सदयत्वं च तत्त्वणात् ॥२०७॥
 चतुर्मासीं च भिल्लानां तेषां बोधकृते स्थितः । तत्र साधुस्ततस्ते त्व-त्यजन् व्यसनसप्तकम् ॥२०८॥
 ततो मृत्वा क्रमाच्चक्रि-स्ते ते भूर्वंस्तनूभवाः । सङ्घलुण्टनपापेना-धुनाऽपि मरणं ययुः ॥२०९॥
 यतः-“अन्पायुर्निर्धनो रोगो किङ्करो मुखरोगयुग् । जायते तनुमान् श्वभ्रेऽनन्तानन्तामुखः क्रपात् ॥१॥
 दीर्घमायुः परं रूप-मारोग्यं श्लाघनीयता । अहिंसायाः फलं सर्वं किमन्यत् कामदैव सा ॥२॥”
 भीमो भगीरथः कुम्भ-कारजीवौ तु पुण्यतः । जिजीवतुर्यतः सङ्घं तदाऽलुण्टयतां न हि ॥२१०॥
 यतः-“मनसापि च सङ्घस्य ये भक्तिं कुर्वते जनाः । तेषां स्वर्गावर्गादि-मुखं भवति निश्चितम् ॥१॥”
 यतः-“ये तीर्थयात्रितो लोकान् वस्त्रान्नाम्बुविसर्जनैः । प्रीणयन्ति भवेत्तेषां तीर्थयात्राफलं महत् ॥१॥”
 श्रोसङ्घः प्रथमं तीर्थं सोऽपि तीर्थेपथे व्रजन् । पूज्यते हि विशेषेण श्रेयः कामयताऽऽत्मनि ॥२११॥
 एभिस्तत्र सुतैः पापं यत्कृतं सङ्घलुण्टनात् । तस्योदयान्मृताः सर्वे समकालं नरेश्वर ! ॥२१२॥
 अतः शोको न कर्तव्यः पुत्राणां मरणे सति । अनित्यं विद्यते सर्वं वस्तु पुत्रादिकं पुनः ॥२१३॥
 यः करोति तमःपुण्ये स एव तनुमान् पुनः । दुःखं सुखं च लभते परत्राऽत्र न संशयः ॥२१४॥
 राज्ये पुत्रे कलत्रेऽपि मा मोहं कुरु भूपते ! । स्वहितं श्रय सौख्याय क पुनर्मानवो भवः ॥२१५॥
 इति ज्ञानिमुखाज्ज्ञात्वा पुत्राणां पूर्वजान् भवान् । मुक्तशोकोऽभवच्चक्री वैराग्यं प्राप्तवान् पुनः ॥२१६॥
 इन्द्रोऽपि क्षमयित्वा स्व-मपराधं चक्रिसन्निधौ । वन्दित्वा ज्ञानिनं स्वर्गं जगामाऽनघमानसः ॥२१७॥
 समरोऽपि प्रणम्याथ ज्ञानिनं तं सुभक्तितः । निजावाप्तमलञ्चक्रे पुत्रद्वयसमन्वितः ॥२१८॥
 अन्येद्युश्चक्रिराड् गत्वाऽजितस्य स्वामिनोऽन्तिके । शत्रुञ्जयस्य माहात्म्यं शुश्रावेति कृतादरः ॥२१९॥

ये शत्रुञ्जयतीर्थे तु यात्रां कुर्वन्ति मानवाः । तेषां स्वर्गापवर्गादि-सुखाली जायते चिरम् ॥२२०॥
 “यतः-प्राणिभिर्य समाहूढैः लोकाग्रमतिदुर्लभम् । प्राप्यते स च सिद्धाद्रि-दुर्लभो देदिनामिह ॥१॥”
 अभव्या पापिनो जीवा सिद्धाद्रि भावतो न हि । पश्यन्ति न नमस्यन्ति पूजयन्ति च नो पुनः ॥२२१॥
 सिद्धाद्रौ मणिरत्नाद्यै-हेमरूप्यदृषच्चयैः । काष्ठैर्वा जिननाथस्य प्रासादः प्रचितन्यते ॥२२२॥
 कारयन्ति जिनानां ये तृणावासानपि स्फुटम् । अखण्डितसुखान्येव लभन्ते ते त्रिविष्टपे ॥२२३॥
 काष्ठादीनां जिनावासे यावन्तः परमाणवः । तावन्ति पत्न्यलक्ष्याणि तत् कर्त्ता स्वर्गभाग् भवेत् ॥२२४॥
 नूतनार्हद्वारावास-विधाने यत्कलं भवेत् । तस्मादष्टगुणं पुण्यं जीर्णोद्वारे विवेकिनाम् ॥२२५॥
 शत्रुञ्जयादितीर्थेषु प्रासादाः (न्) प्रतिमाश्च ये । कारयन्ति हि तत्पुण्यं ज्ञानिनो यदि जानन्ते ॥२२६॥
 विम्बानि जिननाथानां मणिरत्नैश्च हेमभिः । रूप्यैः काष्ठैर्दृष्टिर्वा मृदा वा भावशुद्धितः ॥२२७॥
 एकाङ्गुष्ठादिसत्सप्त-शताङ्गुष्ठावधि प्रभोः । यः कारयति भव्यात्मा मुक्तिश्चेतस्य वश्यगा ॥२२८॥युग्मम्॥
 प्रतिष्ठामर्हतोयो हि कारयेत् स्वरिमन्त्रतः । सोऽर्हत् प्रतिष्ठां लभते यथा वापस्तथा फलम् ॥२२९॥
 यावद्दर्पसहस्राणि पूजयन्ति जिनां जनाः । तावत्कालं विम्बकर्त्ता लभते तत्फलांशकम् ॥२३०॥
 श्रुत्वेति सगरश्चक्री हेम्नो देवालयान् वरान् । शतान्यष्टौ व्यधान्मन्त्रि-पाश्र्वाद् भूरिधनव्ययात् ॥२३१॥
 सहस्रं सप्तकं काष्ठ-मयान् देवालयान् पुनः । कारयामास चक्रेश-स्तीर्थयात्राकृते तदा ॥२३२॥
 आकारितस्तदा सङ्घ-त्रिंशत् कोटिनरप्रमः । मिलितश्चक्रिणः सङ्घे आचार्या बहवः पुनः ॥२३३॥
 द्वात्रिंशत् सहस्राणि नृपा मुकुटवद्वनाः । आगताश्चक्रिणस्तस्य सङ्घे यात्राकृते तदा ॥२३४॥
 इत्यादि भूरिभिः श्राद्धैः श्राधिकामिश्च भूरिशः । महाधरैर्महोभिश्च सहितश्चक्रनायकः ॥२३५॥
 गायत्सु मागधाद्येषु नृत्यत्सु नर्त्तकेषु च । धवलेषु दीयमानेषु पुरन्ध्रोभिश्च सोऽचलत् ॥२३६॥
 प्रपूजयन् पुरे ग्रामे जिनाधीशान् सदुत्सवम् । नमन्मुनीन् ददद्दानं चक्री सिद्धाचले ययौ ॥२३७॥
 तत्रानन्दपुरे नाम्ना वृद्धनगरसञ्ज्ञके । कारिते भरतेनाऽऽदि-जिनौकस्यनमज्जिनम् ॥२३८॥
 आनन्दाहपुरे देव-पूजां कृत्वा सुविस्तरात् । चक्री चकार साधर्म्य-वात्सल्यं विपुलं तदा ॥२३९॥
 त्रिःप्रदक्षिण्यंस्तीर्थं भूपः सङ्घेन शालितः । आरुरोह गिरिं दानं ददन्नुत्सवपूर्वकम् ॥२४०॥
 आदौ श्रीवृषभं पुष्पै-रर्चयित्वा च चक्रिराट् । राजादनीतले पादौ प्रभोरपूजयन्मुदा ॥२४१॥
 तदा तत्राऽऽगतः शक्रः प्रणम्य वृषभं प्रभुम् । मिलितश्चक्रिणा राजा-दनीवृक्षतले मुदा ॥२४२॥
 ततो विस्तरतो मूल-नायकस्य पुरो नृपः । स्नात्रपूजा-ध्वजारोपा-ऽऽरात्रिकादिविधिं व्यधात् ॥२४३॥
 ततो देवाभिधे शृङ्गे बाहुबन्धभिधे पुनः । तालध्वजे च कादम्ब्रे हस्तिसेनाह्वये पुनः ॥२४४॥
 लौहिताख्ये मुकुन्दाख्ये सुन्दरे च पुरन्दरे । इत्यादि सर्वशृङ्गेषु पूजां चक्रेऽर्हतां नृपः ॥२४५॥युग्मम्॥
 मृदङ्ग-क्वलरी-घण्टा-छत्र-चामरमोचनम् । प्रभोः पूजाकृते चक्री चकारामोदपूरितः ॥२४६॥
 इन्द्रोत्सवं हारपूजा छत्र-चामरमोक्षणम् । रथावन्यश्चदानानि व्यधाचक्री गुरोर्गिरा ॥२४७॥
 प्रासादान् कारितान् रूप्य-रत्नहेममयान् वरान् । अन्यैरपि नृपैर्दृष्ट्वा सगरो ध्यातवानिदम् ॥२४८॥
 विवेकविकला धर्म-रिक्ता लोभान्धचक्षुषः । कालमाहात्म्यतो लोका भविष्यन्त्यग्रतः खलुः ॥२४९॥

ततो हेमादिलोभेन लोकाः पापमलीमसाः । करिष्यन्त्येव विध्वंसं प्रासाद-विम्बयोरपि ॥२५०॥
 तेनाहमस्य तीर्थस्या-म्भोधेर्वेलाधिकर्षतः । विधाय परिखां रक्षां करोम्येष प्रयत्नतः ॥२५१॥
 नयन्नब्धिप्रवाहं स सगरः परितो गिरैः । टंककान् कङ्कणान् स्वर्णान् बर्बरान् सिंहलानपि ॥२५२॥
 लाट-सुराष्ट्र-भाटादि-विषयान् विविधास्तदा । प्लावयन् चक्रिराट् प्रोक्तः शक्रेणेति सुभक्तिकम् ॥२५३॥
 अधुना प्लावयन् पृथ्वीं वेलया वारिधिः खलु । शत्रुञ्जयस्य तीर्थस्य विध्वंसं त्वं करिष्यति (सि) ॥२५४॥
 याते तीर्थस्य विध्वंसे कस्मिन् भविष्यमानवाः । यात्रां कृत्वाऽर्जयिष्यन्ति मुक्तियोग्यं वृषं खलु ॥२५५॥
 यतः—“रविं विना यथा घस्रो विना पुत्रं यथा कुलम् । विना जीवं यथा देहं विना दीपं यथा गृहम् ॥१॥
 विना विद्यां यथा मर्त्यो विना चक्षुर्यथा सुखम् । विना छायां यथा वृद्धो यथा धर्मो दयां विना ॥२॥
 विना धर्मं यथा जीवो विना वारि यथा जगत् । विना तथा तीर्थमिदं भूतसृष्टिर्हि निःफला ॥३॥”
 निरुद्धेऽस्मिन् महातीर्थे भवाब्धौ मज्जतां नृणाम् । तारकं विद्यते तीर्थ-मन्यन्नात्र महीतले ॥२५६॥
 सर्वज्ञो न यदा देवो न धर्मो न सदागमः । तदाऽसौ सर्वलोकानां शैलः कामातिदायकः ॥२५७॥
 इति शक्रगिरा चक्र-वर्त्यभिज्ञानहेतवे । तस्थौ वार्द्धिप्रवाहस्या-तीचलस्थापना कृता ॥२५८॥
 त्र्यम्बावती-सोपारक-द्वारवत्यादिसन्निधौ । अद्यापि दृश्यतेऽम्भोधि-वाहस्तालध्वजान्तिके ॥२५९॥
 शक्रमापृच्छ्य चक्रेशो मूर्त्ती रत्नमणीमयीः । रैगुहायां निनायाशु जिनगेहे स्वकारिते ॥२६०॥
 तत्रस्थाः प्रतिमा जैनी रत्नस्वर्णमणिमयीः । पूजयन्ति सुरा यक्षा-शक्रीशक्रनिदेशतः ॥२६१॥
 चतुर्विंशतितीर्थेषां प्रासादांश्च पृथक् पृथक् । कारयित्वाऽर्हतां मूर्त्ती-रतिष्ठिपत् स चक्रिराट् ॥२६२॥
 सगरः क्षोणिमुगुप्तै-रन्यैरपि महीधरैः । कारितास्तत्र सर्वज्ञा-ऽऽलयाः कैलाससोदराः ॥२६३॥
 यत् उक्तं च—“प्रभोः पश्चिमदिग्भागे संस्थां स्वर्णगुहामधः । कूपिका-कल्पवृक्षादि-वनानि निर्जराधिपः ॥२६४॥
 कारयित्वा प्रयत्नेन तत्र मूर्त्तिजिनेशितुः । निदधावपि पूजायै यक्षान् चादिशदादरात् ॥२६५॥ युगमम् ॥
 शिखरेऽथ सुभद्राऽऽख्ये द्वितीयस्य जिनेशितुः । अचीकरन् जिनागारं चक्री रूप्यमयं महत् ॥२६६॥
 सुचारित्रैर्गणाधीशैः सुश्राद्धैः सुसुरैरपि । चक्रे तत्र प्रतिष्ठाया महः पूजापुरस्सरम् ॥२६७॥
 प्रासादोद्वरणं कृत्वा सगरो विमलाचले । अवालीद्रैवतं शृङ्गं नन्तुं नृपनरैः समम् ॥२६८॥
 चन्द्रप्रभं जिनं तीर्थे वर्ये चन्द्रप्रभासके । नत्वा चक्री ययौ नन्तुं रैवतं शृङ्गमज्जसा ॥२६९॥
 त्रिःप्रदक्षिणयन् शृङ्गं रैवतं सगरो नृपः । पूजां व्यधाजिनेशस्य विस्तरात् कुसुमादिभिः ॥२७०॥
 एवमवुद्दभूमीध्रा-दिकतीर्थेषु शालिषु । अर्चयित्वा जिनानागा-दयोध्यां लसदुत्सवम् ॥२७१॥
 पावयन् धरणीं पद्भ्या-मजितस्तीर्थकृत् क्रमात् । अयोध्यानगरोद्याने सुरार्च्यः समवासरत् ॥२७२॥
 श्रुत्वा जिनागमं चक्री गत्वा नत्वा जिनक्रमौ । धर्मं श्रोतुमुपाविष्टो यथास्थानं च संसदि ॥२७३॥
 सार्वभौमप्रबोधाय जिनाधीशोऽजितस्तदा । धर्मोपदेशनां कर्तुं प्रववर्ते इति स्फुटम् ॥२७४॥
 तथाहि—“राज्यं पुत्रकलत्रबन्धुनगराण्यवाप्तचित्तादिकं, देवद्विंश भवे भवेऽत्र सुलभान्यन्यानि रम्यान्यपि ।
 मुक्ताविद्रुमरत्नवत्पुनरिदं वारित्रमुक्तं जिने-श्चिन्तारत्नमिवातिदुर्लभतमं सर्वार्थसंसाधकम् ॥१॥”
 चारित्रादेकदिवस-पालितादपि मानवः । अवश्यं कर्मसङ्घातं क्षिप्त्वा याति परं पदम् ॥२७५॥

न च राजभयं न च चौरभयं इहलोकसुखं परलोकहितम् । वरकीर्त्तिकरं नरदेवनतं श्रमणत्वमिदं रमणीयतरं ॥
 मही रम्या शय्या विपुलमुपधानं भुजलता, वितानं चाकाशं व्वजनमनुकूलोऽयमनिलः ।
 स्फुरद्दीपश्चन्द्रो विरतिवनितासङ्गमुदितः, सुखं शान्तः शेते मुनिरतनुभूतिर्नृष इव ॥२७७॥
 “दो तु बडाई हत्थे वयणे धम्मकखराणि चत्तारि । विउलं च भरहवासं को अम्ह पहुत्तणं हरइ ? ॥१॥”
 आकरुण्यैतज्जिनाधीश-वचः सगरचक्रिराट् । भगीरथसुतं स्वीय-पट्टे चास्थापयल्लघु ॥२७८॥
 अष्टाह्निकामहः सर्व-जिनागारेषु विस्तरात् । कृत्वा स्वयं धनं भूरि ददावर्थिभ्य आदरात् ॥२७९॥
 महीपालः सहस्रेण समं सगरचक्रिराट् । अजितान्ते ललौ दीक्षां शक्र-सूनुकृतोत्सवः ॥२८०॥
 तदा प्रभुर्जगावेवं सगरर्थे ! त्वयाऽधुना । पालनीयं व्रतं शुद्धं कल्याणसुखहेतवे ॥२८१॥
 यतः-“सिंहत्ताए निक्खित्ता सिंहत्ताए पालित्ता, सिंहत्ताए निक्खित्ता सीआलत्ताए पालित्ता,
 सीआलत्ताए निक्खित्ता सिंहत्ताए पालित्ता, सीआलत्ताए निक्खित्ता सीआलत्ताए पालित्ता ॥”
 अजितस्वामिना सार्द्धं विहरन् सगरो यतिः । वैयावृत्त्यं वितन्वान-श्चकार विविधं तपः ॥२८२॥
 यत-“अनशनमौनोदर्यं वृत्तेः संक्षेपणं तथा । रसत्यागस्तनुक्केशो लीनतेति बहिस्तपः ॥२८३॥
 प्रायश्चित्तं वैयावृत्त्यं स्वाध्यायो विनयोऽपि च । व्युत्सर्गोऽथ शुभध्यानं षोढेत्याभ्यन्तरं तपः ॥२८४॥
 दीप्यमाने तपो वह्नौ बाह्ये चाभ्यन्तरेऽपि च । यमी जरति कर्माणि दुर्जराण्यपि तत्क्षणात् ॥२८५॥
 स्वामिनुसिंहसेनाद्या रुचिरा गणधारिणः । अभूवन् पञ्चनयति-प्रमाणा जिनभक्तिकाः ॥२८६॥
 शत्रुञ्जये बहून् वारान् गत्वा प्रबोध्य मानवान् । समेतशिखरेऽन्येद्यु-रजितस्तीर्थकृत् ययौ ॥२८७॥
 यतः-सहस्रत्रितयवारान् शत्रुञ्जयमहीधरे । अजितः समवासापीत् साधुसुरनृपाऽऽनतः ॥१॥”
 सहस्रसाधुसंयुक्त-स्त्यक्तमासाशनोद्यतः । चैत्रस्य शुक्लपञ्चम्यां जगाम परमं पदम् ॥२८८॥
 सगरोऽपि बहून् भव्यान् बोधयन्नजितेशवत् । घातिकर्म चयादाप केवलज्ञानमुज्ज्वलम् ॥२८९॥
 प्रबोध्य सुचिरं भव्य-जीवान् सुधर्मकर्मणि । श्रीमत्-सिद्धाभिधे शैले सगरर्षिः शिवं ययौ ॥२९०॥

● इति सगरोद्धारः समाप्तः ●

॥ अथ व्यन्तरेशकृतोद्धारः ॥

जिनोऽभिनन्दनोऽन्येद्यु-विहरन् वसुधातले । ययौ शत्रुञ्जये शैले भवाब्धितारणे नृणाम् ॥१॥
 राजादनीतले देव-कोटाकोटि-निसेवितः । शत्रुञ्जयस्य माहात्म्यं जगादेत्यभिनन्दनः ॥२॥
 अयं शत्रुञ्जयक्षमात्र आन्तराऽरिनिषूदनः । सर्वपापहरो मुक्ति-सातसन्ततिदायकः ॥३॥
 प्राप्तुषु मुक्तिमर्हत्सु नष्टे धर्मोऽपि केवले । सर्वकल्याणकृत्तीर्थ-मिदमेव भविष्यति ॥४॥
 सिद्धाद्रौ ये जना देवं ध्यायन्ति पूजयन्ति च । अल्पकालादपि क्षिप्त्वा कर्म यास्यन्ति ते शिवम् ॥५॥
 प्रासादप्रतिमायात्रा-पूजादानादि कुर्वते । सिद्धाद्रौ ये गमिष्यन्ति तेऽपि निवृत्तिमञ्जसा ॥६॥
 श्रुत्वेति व्यन्तराधीशा-स्तदैवोत्पन्नभक्तिकाः । चक्रुः सिद्धाचले जीर्णो-द्धारान् नव्यान् जिनालयान् ॥७॥

☀ इति व्यन्तरेशकृतोद्धारः समाप्तः ☀

॥ अथ चन्द्रयशःकृतो नवमोद्वारः ॥

चन्द्रप्रभुर्जिनाधीशो बोधयन् भव्यमानवान् । ययौ शत्रुञ्जये शैले सुरासुरनमस्कृते ॥१॥
 तत्र प्रबोध्य भव्याङ्गि-व्रातं भूरि जिनेश्वरः । समरानीतपाथोधि-तीरे ब्राह्मयास्तटेऽगमत् ॥२॥
 शशिप्रभापुराधीश-शशिशेखरभूपतेः । राज्ञी चन्द्रप्रभाह्लाऽऽसीत् पुत्रश्चन्द्रयशोभिधः ॥३॥
 राज्ञीपुत्रयुतो राजा नत्वा चन्द्रप्रभं जिनम् । धर्मं श्रोतुमुपाविष्टो भवाम्भोनिधितारकम् ॥४॥
 आदित्यस्य गतागतैरहरहः संक्षोभते जीवितं, व्यापारैर्बहुकर्मभारगुरुभिः कालो न च ज्ञायते ।
 दृष्ट्वा जन्मजराविपत्तिमरणत्रासश्च नोत्पद्यते, पीत्वा मोहमयीं प्रमादमदिरामुन्मत्तभूतं जगत् ॥५॥
 सेवितात् पुण्डरोकाद्रे-ध्वानाजिनपतेरपि । इह सम्पद्यते लक्ष्मीः परत्र निवृत्तिर्नुणाम् ॥६॥
 तीर्थेष्विदं मुख्यतीर्थं देवेष्विव जिनेश्वरम् । ध्यानेषु सुन्दरं ध्यानं ब्रह्मचर्यं व्रतेषु च ॥७॥
 श्रामण्यं सर्वधर्मेषु प्रथमं खलु कथ्यते । अतः शत्रुञ्जये तीर्थे ध्येयः सद्भिः जिनेश्वरः ॥८॥
 प्रभोर्मुखाद् वृषं श्रुत्वा चन्द्रशेखरभूपतिः । सप्रियः स्वं सुतं राज्ये न्यस्य संयममाददौ ॥९॥
 धरणेन्द्रः प्रभोः कायो-त्सर्गस्थानेऽम्बुधेस्तटे । चन्द्रकान्तमखीधिस्रं प्रासादेऽतिष्ठिपत्तदा ॥१०॥
 ततश्चन्द्रप्रभो जीवान् बोधयन् भूरिशो भुवि । श्रीउज्जयन्तभूमिध्रे ययौ साधुसुरार्चितः ॥११॥
 तत्र प्रभोगिरा प्राप्य संयमं बहवो जनाः । सर्वकर्मक्षयान्मुक्ति-नगरीमगमन् क्रमात् ॥१२॥
 बहु कालं बहून् भव्यान् प्रबोध्य जिनधर्मणि । चन्द्रप्रभो जिनाधीशो ययो सम्मेतभूधरे ॥१३॥
 चन्द्रशेखरराजर्षि-र्गत्वा सम्मेतपर्वते । चन्द्रप्रभशिवस्थानं ननाम बहुसाधुयुग्म् ॥१४॥

यतः—“निक्रमणनाणनिव्वाण जम्मभूमोओ वंदइ जिणारं ।

न य वसइ साहुविरहिअंमि देसेवि बहुगुणेवि ॥१॥”

तदा तत्र समागत्य वैरिमर्दनभूपतिः । प्रासादं कारयित्वा श्री-चन्द्रप्रभमतिष्ठिपत् ॥१५॥
 मुनेरागमनं श्रुत्वा भूषश्चन्द्रयशास्तदा । तत्र गत्वा प्रणम्य श्री-धर्मं श्रोतुमुपाविशत् ॥१६॥
 देशान्ते नृपोऽप्राचीत् केनेदं मेदिनीभुजा । ‘चन्द्रप्रभास’ नामेति तीर्थं प्रावर्तितं किल ॥१७॥
 चन्द्रशेखर आहाऽय चन्द्रप्रमोऽत्र तीर्थकृत् । धर्मस्य देशनां चक्रे भव्येभ्यो हितकाम्यया ॥१८॥
 अतश्चन्द्रप्रभासाख्यं विख्यातमभवद् भुवि । सेवया चास्य तीर्थस्य जायन्ते शिवसम्पदः ॥१९॥
 यतः—“विभुर्वत्र जलध्यन्त-रस्थात् प्रतिमया स्थिरः । उद्वे लथाभवद् वाद्धि-मूर्धोर्ध्वं च गतस्तदा ॥१॥”
 लवणाम्बुधिनायेन लवणेन च भक्तितः । स एवारुन्धि जलधि-श्ङ्कत्रीभूतेन सर्वतः ॥२०॥
 इह पूर्वं युगादोश-गौत्रेण शशिकीर्तिना । चन्द्रोद्यानान्तिके चन्द्र-प्रभस्य भाविनोऽर्हतः ॥२१॥
 प्रासाद-प्रतिमे वर्ये कारिते भूरि-रैव्ययात् । ततश्चेदं महत्तीर्थं पावनं जगतामभूत् ॥२२॥ युग्मम् ॥
 अभूत् समवसरणं योजनप्रमितं क्षितौ । चन्द्रप्रभस्य देवस्य वप्रत्रयविराजितम् ॥२३॥
 प्रायस्तत्र मृता जीवा गच्छन्ति त्रिदशालयम् । शुद्धभावाश्च कल्याण-कमलां वृण्वते किल ॥२४॥
 त्यक्त्वाऽत्र सर्वसावद्यं ये तपन्ति तपः सदा । सर्वकर्मक्षयं कृत्वा ते गच्छन्ति शिवालयम् ॥२५॥
 नरके न न तिर्यक्तु प्रयान्त्यत्र मृता जनाः । किन्तु नृत्रिदिवश्रेयः-सुखानि वृण्वते द्रुतम् ॥२६॥

अस्य तीर्थस्य रक्षायै सागरः सागरं किल । अत्रानैषीजिनेन्द्रस्य वृषभस्य निषेवितुम् ॥२७॥
 जिनस्नात्रकृते ब्राह्मी नदी ब्रह्मविडौजसा । अत्रानीताऽभवन्तृणां क्रमात् पवित्रहेतवे ॥२८॥
 श्रुत्वेति भूपतिश्चन्द्र-यशाश्चन्द्रमणीमयम् । प्रासादं च प्रभोर्विम्ब-मिहैवातिष्ठिपन्मुदा ॥२९॥
 पितुर्भक्त्या पितुर्मूर्तिं चन्द्रकान्तमणीमयीम् । अस्यापयन्नुपस्तस्मिन् प्रासादे पुण्यहेतवे ॥३०॥
 चन्द्रशेखरराजपिः सर्वकर्मक्षयात् क्रमात् । अलञ्चकार कल्याण-नगरीं क्षीणपातकः ॥३१॥
 नृपश्चन्द्रयशाः सङ्घं मेलयित्वा बहुं क्रमात् । सिद्धशैले ययौ नन्तुं जिनान् कुर्वन् महोत्सवम् ॥३२॥
 सोऽपि भूपः क्वचित्त्र वीक्ष्य जीर्णान् जिनालयान् । उद्धार व्ययँल्लक्ष्मीं नवीनांश्च व्यधाद् वरान् ॥३३॥
 ततो रैवतसम्भेत-शिखरावुदसानुषु । यात्रां कृत्वा व्यधाद् भूपो नवीनान् श्रीजिनालयान् ॥३४॥
 लक्षाद्दं जिनसन्नानि बिम्बानि कोटिपञ्चकम् । कारयामास भूपालो भूयिष्ठविभवव्ययात् ॥३५॥
 क्रमात् स्वं नन्दनं राज्ये न्यस्य चन्द्रयशा नृपः । गृहीत्वा संयमं कर्मक्षयात् कल्याणमीयिवान् ॥३६॥

❀ इति चन्द्रयशःकृतो नवमोद्धारः ❀

वासासु चउमासं जत्थ ठिया अजियसंतिजिणनाहा ।
 वियसोलधम्मचकी जयउ तयं पुंडरी तित्थं ॥ १८ ॥

शान्तिनाथस्य वर्णनत्वात् इयं गाथाऽत्र व्याख्येया, अजितजिनस्य पश्चाद् व्याख्या कृता, वर्षा चतुर्मासी
 यत्र तीर्थे अजित-शान्तिनाथौ द्वितीय-षोडशधर्मचक्रिणौ स्थितौ, तत् पुण्डरीकं तीर्थं जयतात् तथाहि—

॥ अथ शान्तिनाथस्य चतुर्मासस्थितिः शत्रुञ्जयेऽभूदिति सम्बन्धः ॥

हस्तिनागपुरे वर्ये विश्वसेन-नरेशितुः । अचिरामेहिनी पुत्रं प्राप्तु रुचिरेऽहनि ॥१॥

तस्येन्द्रकृतोत्सवादि वाच्यम् ।

क्रमाच्चक्रिपदं प्राप्य षट्खण्डां मेदिनीं समाम् । पालयन् जनतां मुख्य-कापीत् शान्तिनृपोऽनघः ॥२॥

सार्वभौमद्विमहाय त्यक्त्वा लात्वा व्रतश्रियम् । क्रान्त्वा छत्रस्थतां प्राय ज्ञानं पञ्चममञ्जसा ॥३॥

शान्तिनाथोऽन्यदा कोटा-कोटिनिर्जरसेवितः । शत्रुञ्जयान्तिके सिंहो-द्यानं वर्यमशिश्रियत् ॥४॥

इतः पुरे प्रतिष्ठाने ब्राह्मणो मदनाभिधः । मिथ्यात्वी मण्डयामास यज्ञं शोभनवासरे ॥५॥

तत्र भिचार्यमन्येद्युः साधु-र्यावद्ययौ किल । तावत् स ब्राह्मणः साधुं हक्यामास कर्कशम् ॥६॥

साधुः प्राह युगादीश-पुत्रो भरतभूपतिः । पठनाय द्विजानां यान् व्यधाद् वेदानहिंसकान् ॥७॥

लोभान्धैस्तैर्द्विजैः काल-क्रमादाजीविकाकृते । वेदा हिंसात्मकास्ते तु कृता दुर्गतिहेतवे ॥८॥

श्रुत्वेति ब्राह्मणो रुष्टः श्रवमुत्पाठ्य वेगतः । धावन् हन्तुं मुनिं स्तम्भे स्खलितो न्यपतद् भुवि ॥९॥

मृत्वाऽऽर्चितो द्विजः सोऽपि सिद्धाद्रिगिरिपार्श्वगे । सिंहोद्यानेऽभवत्पञ्चा-ननः क्रूरतराशयः ॥१०॥

सोऽपि पञ्चानन-स्तत्र स्थितोऽनेकांस्तनूमतः । हन्ति कोपवशात्तेन कोऽपि नोपैति तत्र च ॥११॥
 भ्रमन् पञ्चाननः शान्ति-नाथमालोक्य कोपतः । हन्तुमुत्पाद्य पाणिं स्व-मथावच्छोषितेश्चणः ॥१२॥
 धावन् सिंहस्तरोः स्कन्धे आस्फान्य लोष्टुवत् दृढम् । पश्चादपासरद्भ्रमौ न्यपतत् काष्ठवत् क्षणात् ॥१३॥
 उत्थायोत्थाय पञ्चास्यो धावन् हन्तुं प्रभुं तदा । पपात लोष्टवद् भूमौ कुष्ठं देहे ततोऽभवत् ॥१४॥
 ततः पुनः पुनः पश्यन् प्रभुं दध्याविदं हृदि । एवंविधो मया साधुः कुत्रापि वीक्षितः पुरा ॥१५॥
 एवं ध्यायन् हरिर्जाति-स्मृतिं प्राप्य क्षणान्तदा । प्राग्भवं द्विजर्जं चित्ते सस्मार शान्तमानसः ॥१६॥
 तदोक्तं प्रभुणा पश्चाद्भ्रवं स्मर द्विजाधम ! । हिंसस्त्वं श्रमणं मृत्वा जातो हरिरिहाधना ॥१७॥
 ततः पञ्चाननः शान्त-चेताः प्रभोः क्रमद्वयम् । नमन् निन्दति कर्म स्वं प्राग्भवोपार्जितं स्वयम् ॥१८॥
 सिद्धाद्रेरुपरि स्वामी यदागाद् विहरन् क्रमात् । तदा सोऽप्यापयौ तत्र पञ्चास्यः शान्तमानसः ॥१९॥
 गृहीत्वाऽनशनं तत्र प्रभोः पार्श्वे हरिः स च । द्वितीये ताविषे जातः सुरो भासुरदीप्तिमान् ॥२०॥
 मरुदेवाभिधे शृङ्गे स्वामी साधु-सुरैर्वृतः । अजितस्वामिवन्मासांश्चतुरोऽस्थात् क्षरागमे ॥२१॥
 तत्रैत्य हरिर्गीर्वाणः प्रणम्य प्रभुमुक्तवान् । त्वत्प्रसादादहं सिंहो मृत्वाऽभवं सुरो वरः ॥२२॥
 त्वं मे माता पिता त्वं मे त्वं चार्या मे च सोदरः । त्वं सुहृत् त्वं मम स्वामी स्वर्गसौख्यप्रदानतः ॥२३॥
 विहृते शान्तितीर्थेशेऽन्यत्र पञ्चाननः सुरः । तत्र शृङ्गे महच्चैत्यं व्यधाच्छान्तिजिनेशितुः ॥२४॥
 तस्मिंश्चैत्ये स्फुरद्भ्रतन-मयं बिम्बमनोहरम् । न्यवीविशत् शिवप्राप्त्यै स्वस्याऽन्यस्य च बोधकृत् ॥२५॥
 अध्युष्टकोटयो देवाः शान्तिसेवकतत्पराः । शान्त्याराधककृतृभ्यो ददते नृभ्य ईप्सितम् ॥२६॥
 तत्र शृङ्गे सुरः सोऽपि प्रासादान् भूरिशोऽर्हताम् । चकार निर्वृतेः सौख्य-प्राप्त्यै कैलाससोदरान् ॥२७॥
 विहृत्य शान्तिनाथोऽथ भगवान् पावयन् भुवम् । क्रमाद् गजपुरोद्याने सुन्दरे समवासरत् ॥२८॥
 श्रीशान्तितनयश्चक्र-धराह्रस्वरितं तदा । नत्वा प्रभुं वृषं श्रोतुं यथास्थानमुपाविशत् ॥२९॥
 ततः शान्तिजिनः प्राह धर्मं मुक्ति-सुखप्रदम् । दान-शील-तपो-भावं चतुर्धा भवभेदकम् ॥३०॥
 "पंचभूतानां पूत्रा पडिकमणं पोसहो पल्लव्यागे अ । पंच पयारा जस्स य न पयारो तस्स संसारे ॥१॥
 सामायिका-ऽऽवश्यक-पौषधानि, देवाचन-स्नान-विलेपनानि ।

ब्रह्मक्रिया-दान-दयामुखानि भव्याः सदा भावभरात् श्रयन्तु ॥२॥"

शीलं शत्रुञ्जयः शैलः समत्वं सार्वसेवनम् । श्रीसङ्गाधिपतित्वं च शिवश्रीदायका अमी ॥३१॥

श्रुत्वा प्रभौर्वशश्चक्र-धरभूपो जगावदः । यात्रां शत्रुञ्जये कुर्वे विस्तराद्भरतेशवत् ॥३२॥

भव्यान् बोधयितुं शान्तिनाथेऽन्यत्र गते सति । चक्री चक्रे सदा धर्मं जैनेन्द्रं शिवशर्मदम् ॥३३॥

अन्येषुश्चक्रिर्दुर्ध्वो प्रातरेवं शिवाचले । गम्यते चेजिनान्नन्तुं तदा श्लाघ्यं जनुर्भवेत् ॥३४॥

विमृश्येति तदा चक्रधरो भरणिनायकः । सङ्गमाहातुमग्रैषीद् बह्वीः कुडकुमपत्रिकाः ॥३५॥

आगते तु बहु सङ्गे सुलग्ने शान्तिनन्दनः । यात्रां कर्तुं चचालाऽथ कुलस्त्रीकृतमङ्गलः ॥३६॥

जाम्बूनदमया देवा-लया शतानि षोडश । चेलुः काष्ठमया वर्या-श्वतुःसहस्रसम्मिताः ॥३७॥

द्वात्रिंशच्च सहस्राणि भूपारचेलुर्मनोरमाः । इम्या लक्षमिता कोटि-मिता अन्ये जनाः पुनः ॥३८॥

चलन् सङ्घः पुरे ग्रामे कुर्वन् स्नात्रमहोत्सवम् । सुराष्ट्राष्ट्रमायातः शत्रुञ्जयस्य सन्निधौ ॥२९॥
 देवालयपुरस्तस्य निपण्णस्य महीपतेः । एत्य कश्चित् खगो नत्वा कृताञ्जलिः स्थितो मुदा ॥४०॥
 भूयोऽप्राचीन् कुतः स्थानात् कस्त्वं किमर्थमागतः । दीनास्यो दृश्यसे कस्माच्चारुरुपधरोऽपि हि ? ॥४१॥
 खेटद्रङ्गपते रत्न-प्रियस्य व्योमगामिनः । कलाप्रियाभिधः पुत्रोऽभूवं जनकवल्लभः ॥४२॥
 क्रमाद्राज्ये निजे मां तु स्थापयित्वा वरोत्सवम् । जग्राह संयमं सोम-देवाचार्यान्तिके पिता ॥४३॥
 अधुना बलिभिर्गोत्रैर्वेष्टितं नगरं बलात् । विहस्ता मनुजा जाता-स्ततोऽहं व्याकुलोऽभवम् ॥४४॥
 आराधिता मया चक्रे-श्वरी देवी जगावदः । कार्यं राज्येन चेत्तेऽस्ति यदि कलाप्रियाऽधुना ॥४५॥
 तदा चक्रधरं भूप-मिहानयाचिराच्चक्रम् । तस्य दृष्टौ रिपोश्चक्रं नष्ट्वा यास्यति दूरतः ॥४६॥
 ततो बालयितुं राज्यं स्वकं वाञ्छंस्तवान्तिके । आगामिह कृपां कृत्वा मयि तत्राऽऽव्रज द्रुतम् ॥४७॥
 त्वयि तत्रागते सर्वं रिपुसैन्यं गमिष्यति । तव तुल्योऽस्ति को लोके परोपकारकोऽधुना ? ॥४८॥
 यतः-दानं वित्ताद् ऋतं वाचः कीर्तिधर्मो तथाऽऽयुषः । परोपकरणं काया-दसारात् सारमुद्धरेत् ॥४९॥
 सङ्घमापृच्छ्य भूपालः कलाप्रियविराजितः । खेटद्रङ्गान्तिके यावत् समागान्नेत्रयोर्द्विषाम् ॥५०॥
 तावदिशोदिशं कम्प-माना लात्वा स्वजीवितम् । ययुर्द्विषोऽखिलाः सूर्यो-दयादिव तमश्वयाः ॥५१॥
 गते वैरिवलेऽशेषे-कलाप्रियः खगेश्वरः । नत्वा चक्रधरस्याङ्घ्री जगादेति कृताञ्जलिः ॥५२॥
 भ्राता माता सुहृत्तातः स्वामी पितृपिता त्वकम् । यतस्त्वया गतं राज्यं बालितं करुणात्मना ॥५३॥
 गुणमालां स्वसारं मे त्वमुद्राह्याधुना नृप ! । निःचक्रयं मां कुरुष्ववाशु मयि कृत्वा कृपां द्रुतम् ॥५४॥
 भूपेन मानिते तत्र गुणमालां गुणाकराम् । कलाप्रियो ददौ तस्मै चारुत्सवपुरस्सरम् ॥५५॥
 अन्या अपि तदा व्योम-गामिकन्याः सहस्रशः । वत्रुश्चक्रधरं भूपं गुणिनं ससुणा यथा ॥५६॥
 कलाप्रियो जगावत्रो-द्यानमस्ति सुराभिधम् । तत्र क्रीडाकृते स्वामि-नवधारय साम्प्रतम् ॥५७॥
 गत्वा तत्र वने कृत्वा क्रीडां सुधवलालये । गवान्स्थो द्रुमश्रेणी-र्विधिषा दृष्टवान् नृपः ॥५८॥
 यतः-पालीतालीद्रुमालीतलमिलितपथश्रान्तविश्रान्त पान्थ-त्रातप्रख्यातधर्मातपहरणचक्रणश्रीर्धरिच्याम् ॥
 हेलोन्मीलननवीनामलबहुललुल्लोलकल्लोलमाला लीलाखेलनमरालीकुलकजविरुतैरुत्वणः पल्वलोऽयं ॥
 ईपल्लोलोर्मिपातप्रभववरभवल्लास्यलीलाभिरुच्चैरेष च्छेकश्च केकी कलयति विरुतान्यावहन्नृत्तवृत्तम् ।
 मद्रारावं प्रलुभ्यन्निजयुवतियुत्थै प चक्रोऽपि चक्री-कृत्य ग्रीवानताम्भोरुहविशकवलानति चात्यन्तहृष्टाः ॥
 इत्यादि सरसी वृत्त-चक्रादि शकुनव्रजम् । पश्यन् राजाऽग्रतश्चैत्य-प्रपश्यद् व्योममार्गगम् ॥६१॥
 तत्र गत्वा नृपश्चैत्य-मध्ये वर्यमणीमयम् । विश्वं श्रीआदिदेवस्य सभार्योऽपूजयतमम् ॥६२॥
 वरपुष्पाक्षतस्तोत्रैः पूजयित्वाऽऽदिमं जिनम् । राजा चक्रधरो देव-गृहाद् गृह्यिदा ययौ ॥६३॥
 तदैकां वानरीं वर्य-नारीभिरभितो वृताम् । तत्रापातां भिरीच्येति जगौ चक्रधरस्तदा ॥६४॥
 भो ! नार्यो यूयं किं वर्य-रूपलावण्यसंयुताः । सेवध्वं वानरीं तिर्यग्-जातिजां वदताऽधुना ॥६५॥
 तत्राऽऽसन्नस्थितो विद्याधर एको जगाविति । वैताह्यस्योत्तरश्रेण्यां भीमाह्ने नगरे वरे ॥६६॥
 चन्द्रचूडाभिधो विद्या-धरोऽहमभवं किल । शृङ्गारसुन्दरी नाम्ना पुत्री मेऽभूत् सुरूपभृत् ॥६७॥

रन्तुं गताऽन्यदोद्याने नन्दिनी सा सखीयुता । रेमे परस्परं पुष्प-क्रीटीरचनादिभिः ॥६८॥
 गृह्णन्ती स्वेच्छया पुष्प-फलानि तरुतस्तदा । हसन्ती तरुशाखासु पुत्री मे सुरसुन्दरी ॥६९॥
 चापल्यत्वं वितन्वाना धृत्कृतिं च पदे पदे । वनदेवतया शप्ता वानरी समजायत ॥७०॥
 वानरी वनदेव्यास्तु पादौ नत्वा दृढं जगौ । अपराधो मया चक्रे यस्ते क्षन्तव्य एव सः ॥७१॥
 वानरीत्वमपाकृत्य नारीरूपं ममाचिरात् । कुरु प्रसद्य देवी त्वं ततो देवी जगावदः ॥७२॥
 यदा चक्रधरो राजा श्रीशान्तिजिननन्दनः । तत्र पाणिग्रहं नारि ! करिष्यति कलोत्सवम् ॥७३॥
 तदा त्वं लभसे नारी-रूपं विद्याधराङ्गजे ! । ततस्त्वां वरितुं नित्य-प्रीहते मम नन्दिनी ॥७४॥
 पृच्छं पृच्छं स्थितिं ताव-क्रीणां ग्रामे पुरे पुरे । ज्ञात्वाऽतो वानरीरूपां सुतान्ते तेऽहमानयम् ॥७५॥
 एतस्याः किल वानर्या मम पुत्र्याः करग्रहात् । त्वं कुरुष्वचाचिरात् राजन् ! पृष्वं रूपं मनोहरम् ॥७६॥
 उपकारपरो राजा तस्या पाणिग्रहं यदा । कर्तुं कामोऽभवत्ताव-न्मन्त्री प्राह नृपं प्रति ॥७७॥
 वानर्याः कार्यते पाणि-ग्रहः केनापि कुत्रचित् । कदाचित् कपटं केन मण्डितं स्थान्न वरं तदा ॥७८॥
 राजाऽवगू जीवितव्यस्य सारं तद् विद्यते खलु । यदेव क्रियतेऽन्येषा-मुपकारः सुखावहः ॥७९॥
 वानर्या भूभुजा याव-चक्रे पाणिग्रहः स्वयम् । तावन्नार्यभवद्दीव्य-रूपमृत् सुरसुन्दरी ॥८०॥
 कलाप्रियेण तुष्टेन विद्या बह्वीः खगादिमाः । तस्मै दत्ताः कनीतुल्या-श्चक्रधराय भूभुजे ॥८१॥
 भ्रमस्तस्मिन् वने दृष्ट्वा तापसान् कन्दमक्षकान् । जगौ चक्रधरो यूयं के ? किं किं क्रियते तपः ? ॥८२॥
 जगदुस्ते वयं कच्छान्वये जातास्तपस्विनः । कन्दमूलफलाहारा वसामस्तटिनीतटे ॥८३॥
 आह चक्रधरो भो भो ! तापसाः शुद्धमार्गतः । अथा यूयं न कुर्वीध्व-ममक्षयमक्षयं क्षणम् ॥८४॥
 यतः-“गूढस्नसाश्लिन्नरुहाः समभागाश्च पल्लवाः । मिथ्यादृशामविज्ञाता अखाद्या हि प्रकीर्तिताः ॥८५॥
 तीक्ष्णशूचोमुखाक्रान्ति-भागोऽनन्ताः शरीरिणः । उत्पद्यन्ते विलीयन्ते यत्र तेऽनन्तकायिनः ॥८६॥
 उदुम्बरवटप्लक्ष-काकोदम्बरशाखिनाम् । अश्वत्थस्यापि न फल-मश्नीयात् कृमिसङ्कुलम् ॥८७॥
 त्याज्या महाविकृतय-श्वत्सोऽनन्तदोषदाः । मद्यं मांसं नवनीतं मधु त्याज्यान्यमूनि हि ॥८८॥
 हिमं विषं च करकान् सर्वमज्ञातकं फलम् । रजनीभोजनानन्त-कायान् सन्धानकांस्तथा ॥८९॥
 वृन्ताक्रमूलकांश्चापि निखिलं पुष्पितौदनम् । बहुबीजामगोरस-सम्पृक्तद्विदलं त्यजेत् ॥९०॥पुग्मम्॥
 इत्यादिभूषपदेशेन प्रबोध्य ते तपस्विनः । मिथ्यात्वं त्याजिता चक्र-धरेण मेदिनीशुजा ॥९१॥
 जगौ चक्रधरो भो भो ! तापसाः सिद्धपर्वते । गत्वा प्रणमताऽऽदीशं जिनं कल्याणहेतवे ॥९२॥
 ततश्चक्रधरेणाऽमा तापसा हृष्टमानसाः । नन्तुं शत्रुञ्जये तीर्थे चेलुः श्रीवृषभं जिनम् ॥९३॥
 भूरिभार्या-बहुव्योम-गामितापससंयुतम् । आयान्तं शान्तितीर्थेश-पुत्रं चक्रधरं नृपम् ॥९४॥
 दृष्ट्वा सङ्गजो हृष्टः सन्मुखं समुपागभत । ततश्चक्रधरः सङ्गं सन्मानयति भक्तितः ॥९५॥
 नृपश्चक्रधरश्चारू-त्सवं दानं ददन् बहु । सङ्गमध्ये समायातो-ऽर्चयच्छ्रीनाभिनन्दनम् ॥९६॥
 तापसास्तेऽपि सावद्या-हारं त्यक्त्वा जिनोदितम् । शुद्धमन्नं प्रगृह्णन्तो धर्मं कुर्वन्ति सादरम् ॥९७॥
 देवपूजां सङ्गपूजां कृत्वा तत्र महीधरः । तीर्थं शत्रुञ्जये शीघ्र-मारुरोह कृतोत्सवम् ॥९८॥

विधिवत्तत्र तीर्थेशं स्नपयित्वा सुवारिभिः । पुष्पैश्च विदधे भूपो ध्वजादानादिकां क्रियाम् ॥६६॥
 आरात्रिकं च मङ्गल-दीपकं विधिवत्तदा । कृत्वा प्रभोः पुरो भाव-स्तुतिं चक्रे धराधिपः ॥१००॥
 स्वामिनः पादुकाऽर्चां च कृत्वा राजादनीतरोः । प्रदक्षिणां महीपाल-श्चकार सङ्घसंयुतः ॥१०१॥
 इतस्तत्र सुरः सिंहोऽभ्येत्याऽवग्ं भूपतिं प्रति । तिर्यग्गतौ गतोऽथाहं तव तातेन शान्तिना ॥१०२॥
 प्रबोधय ताविषे नीतो भूयिष्ठसुखमन्दिरे । ततो मयाऽत्र ते तात-सब्र स्फारं विधापितम् ॥१०३॥ युग्मम् ॥
 ततस्तत्रैत्य पूजां श्री-शान्तेः श्रीवृषभप्रभोः । कृत्वा पूजां निजं जन्म सफलं कुरु भूपते ! ॥१०४॥
 ततस्तत्र नृपो गत्वा कृत्वाऽर्चां श्रीजिनेशितुः । चक्रे चक्रधरः सङ्घ-युतः स्वं सफलं जनुः ॥१०५॥
 तापभास्तेऽपि सिद्धाद्रौ युगादीशं जिनेश्वरम् । प्रणम्य सफलं चक्रु-निजं जन्म सुभावतः ॥१०६॥
 घातिकर्मक्षयात्तेषां तापसानां सुचेतसाम् । उत्पन्नं केवलज्ञानं लोकालोकावलोककम् ॥१०७॥
 यत्र ते तापसाः सिद्धा-स्तत्र चक्रधरो नृपः । व्यधात्तापससञ्ज्ञं श्री-सर्वज्ञसदनं महत् ॥१०८॥
 चक्रे चक्रधरो नव्यान् जिनावासान् बहून् क्रमात् । तत्र जीर्णजिनागारा-नुद्धार धनव्ययात् ॥१०९॥
 प्रभासे गिरिनाराद्रौ सम्भेतशिखरेऽबुदे । यात्रां कृत्वा व्यधाज्जीर्णो-द्धारान् भूपो जिनीकसि ॥११०॥
 इत्थं बहुषु तीर्थेषु यात्रां कृत्वाऽतिविस्तरात् । अचीकरद् जिनागारान् नव्यान् जीर्णोद्भूतीनपि ॥१११॥
 प्रतिलाभ्य गुरून् वस्त्र-दानेन सङ्घमप्यथ । भोजयित्वा परीधाप्य विससर्ज धराधवः ॥११२॥
 भूपः सदुत्सवं पुर्यां प्रवेशमकरोन्नृपः । ततो न्यायान्महीपीठं प्रशसास लसद्भलः ॥११३॥
 इतः शान्तिजिनो गत्वा सम्भेतशिखरे गिरौ । सर्वकर्मक्षयान्मुक्ति-नगरीमगमद् द्रु तम् ॥११४॥
 यत्र स्थाने ययौ मुक्तिं श्रीमान् शान्तिजिनेश्वरः । तत्र चक्रधरः शान्ति-नायालयमकारयत् ॥११५॥
 अन्येद्युर्ज्ञानचन्द्रस्य सूर्येश्वरस्य सन्निधौ । धर्मं श्रोतुं गते चक्र-धरे गुरुर्जगाविति ॥११६॥
 क्षमया निखिलकर्मणि शुभानि वाऽशुभानि च । लभते केवलज्ञानं संयतज्ञोपिनाथवत् ॥११७॥
 संखेटकाभिधे ग्रामे वणिग्ं हितकराभिधः । श्राद्धधर्मं समाराध्य ययौ त्रिदशमन्दिरम् ॥११८॥
 तत्रश्च्युत्वा सुमापुर्यां वर्धमानाभिधो नृपः । बभूव न्यायमार्गेण पालयन् पृथिवीं सदा ॥११९॥
 तत्रैव वाडवश्चन्द्रः कृत्वा बालतपः सदा । ज्योतिर्मध्ये समेत्याऽभूत् ब्राह्मणो ज्वलनाभिधः ॥१२०॥
 तदा भूपस्य तस्याभूत् सत्यवादी पुरोहितः । मायया ज्वलनो लोकान् वञ्चयामास भूरिशः ॥१२१॥
 वणिजो नेमदत्तस्य वञ्चयित्वा धनं बहु । जग्राह ज्वलनो नेम-दत्तो दुःखी ततोऽभवत् ॥१२२॥
 वञ्चयित्वा तदा तत्र ज्वलनं गणिकैकिका । बाल्यामास विभवं नेमदत्तस्य सद्विया ॥१२३॥
 कुट्टयित्वा महीपालो ज्वलनं मायिनं तदा । स्वदेशाच्चरितं निष्का-शयामास च दूरतः ॥१२४॥
 वैराग्यं ज्वलनः प्राप्त-स्तपः कुर्वन् निरन्तरम् । माहेन्द्रे ताविषे देवो-ऽजनि भासुरदेहभाग् ॥१२५॥
 ततो निर्गत्य वैताह्य-शैलदक्षिणयाम्ययोः । श्रेणोः स्वाम्यभवद् वज्र-दंष्ट्रोऽयं वाडवासुमान् ॥१२६॥
 श्रीवर्द्धनोऽपि भूपालो लात्वा दीक्षां तपःपरः । गत्वा स्वर्गे तत्रश्च्युत्वा संयतोऽहमिहाभवम् ॥१२७॥
 पाश्चात्प्रभवसंजातान् वैराद् वज्रदंष्ट्रकः । जघान इण्डघातेन मामत्रैव भवे भृशम् ॥१२८॥
 नेमदत्तासुमान् कृत्वा धर्मं जैनं निरन्तरम् । धरणेन्द्रोऽभवत्स्वं च सर्वनागकुमारराट् ॥१२९॥

श्रुत्वेति वज्रदंष्ट्रोऽपि क्षमित्वा निजसूत्रवे । राज्यं दत्त्वा ललौ वृत्तं संसाराम्भोधितारकम् ॥१३०॥
 वज्रदंष्ट्रस्तपस्तीव्रं कुर्वन् शत्रुञ्जयाचले । नत्वाऽऽदिमं जिनं शान्ति-जिनं नन्तुं समीयिवान् ॥१३१॥
 शान्तितीर्थपतेरग्रे ध्यानं कुर्वन् स संयतः । अवाप केवलं ज्ञानं लक्षसाधुसमन्वितः ॥१३२॥
 सर्वकर्मक्षयाद्वज्र-दंष्ट्रिभिः सिद्धपर्वते । शत्रुञ्जये ययौ मुक्ति-नगर्यां रुचिरश्रियि ॥१३३॥
 श्रुत्वेति स्वं सुतं राज्ये न्यस्य चक्रधरो नृपः । लात्वा व्रतं तपस्तीव्रं कृत्वा सम्मेतपर्वते ॥१३४॥
 सर्वकर्मक्षयान्मुक्ति-नगर्यां समुपेयिवान् । तदाऽन्ये बहवो भूप-यतयोऽपि ययुः शिवम् ॥१३५॥

★ इति शान्तिनाथस्य चतुर्मासस्थितिः शत्रुञ्जयेऽमूद्दिनि सम्बन्धः ★

॥ अथ द्राविडवालिखिल्लादि-भूपालविमुक्तिगमनसम्बन्धः ॥

दसकोडिसाहुसहिआ जत्थ दविडवालिखिल्लपमुहनिवा ।

सिद्धा नगाहिराण् जयउ तयं पुण्डरी तित्थं ॥ १९ ॥

दशकोटिसाधुसहिआ द्राविड-वालिखिल्लप्रमुखा नृपा इक्ष्वाकुवंशमवा यत्र शत्रुञ्जये शैले मुक्ति
 ययुः, तत् शत्रुञ्जयाह्वं तीर्थं चिरं जयतात् । तथाहि—

ऋषभस्वामिनः सूनो-द्रविडस्य महीपतेः । द्रविडविषयोपान्ते द्वावभूतां तनूभवौ ॥१॥
 आद्योऽभूद् द्राविडो नाम्ना वालिखिल्लो द्वितीयकः । जयन्तौ रूपतश्चेतो-भवौ दानपरायणौ ॥२॥
 द्रविडो भूपतिः शत्रु-ञ्जये यात्रां सुविस्तरात् । विधाय कारयामास प्रासादं प्रथमप्रभोः ॥३॥
 द्राविडाय सुतायाऽदा-न्मथिलाराज्यमञ्जसा । ग्रामाल्लक्षं ददौ वालि-खिल्लाय द्रविडोऽन्यदा ॥४॥
 भवद्भ्यां वैरवैरस्यं न कार्यं नन्दनोत्तमौ ! । इत्युक्त्वाऽलात् प्रभोः पार्श्वे द्रविडः संयमश्रियम् ॥५॥
 राज्यश्रिया क्रमाद्दुर्द्ध-मानं कीर्त्या च सन्ततम् । दृष्ट्वाऽनुजं दधौ द्वेषं तस्मिन् द्राविडभूपतिः ॥६॥
 द्राविडो लोभतो वाली-खिल्लं स्वीयानुजं सदा । हन्तुमिच्छन् दिवा रात्रौ निद्रां न लभते मनाम् ॥७॥
 यतः—“पितरं मातरं बन्धुं मित्रं भार्यां सुतं गुरुम् । लोभेनाभिभूतः सँथ हन्त्येव मानवः खलु ॥८॥
 मेलयित्वा महासैन्यं द्वावपि भ्रातरौ तदा । रणं भरत-बाहुवन् चक्राते तौ परस्परम् ॥९॥
 वालिखिल्लो धनं भूरि वितीर्य द्राविडानुगान् । लक्षशः स्ववशीचक्रे दानात् किं किं न ज्ञायते ? ॥१०॥
 कोटयो दश पत्नीना-मभूवन् बलयोर्द्वयोः । प्रत्येकं दश लक्षाश्च स्यन्दनानां च कुम्भिनाम् ॥११॥
 पञ्चाशदशलक्षाश्च तथाऽन्येऽपि महीशुजः । अभूवन् सैन्ययोः साम्य-मेवं त्रैलोक्यभीतिकृत् ॥१२॥
 अहव्यहव्यम्बकानां नादैर्दिगन्तगामिभिः । आदिशूकरयूथानि त्रेसुर्जगुरधीरताम् ॥१३॥
 रणं सप्तमितान् मासान् यावदासीत् सुदुःसहम् । कोटयो दश मर्त्यानां तदा मृता बलद्वये ॥१४॥
 अत्रान्तरे पयोवाहो वर्षत्रेव दिवानिशम् । आगतः पृथिवीं शश्वत् प्रीणयामास सर्वतः ॥१५॥

अभितः स्थलंगत्तादीन् नदीहृदतटाककान् । अपूरयद्रयावीरैः सञ्चरिष्णुभिरभुदः ॥१६॥
सुबुद्धिः सचिवः ग्राह वनेऽत्र सुमतिगुरुः । विद्यते तत्र गम्येत धर्मं श्रोतुं नराधिप ! ॥१७॥
श्रुत्वेति द्राविडो भूपः सुबुद्धिधीसखान्वितः । धर्मं श्रोतुं ययौ पार्श्वे सुमतेः सुमतेगुरोः ॥१८॥
गुरुः ग्राह महीपाल ! कषाया वैरिणः खलु । इहामुत्र च दुःखानि ददते देहिनां पुनः ॥१९॥
यतः-“जं अञ्जिअं चरित्तं देखणाए अ पुव्वसोडीए । तंपि कसाइय मित्तो हारेइ नरो मुहुत्तेण ॥१॥”
न कश्चिच्चण्डकोपाना-मात्मीयोऽस्तीह भूतले । होतारमपि जुह्वानं स्पृष्टो दहति पावकः ॥२०॥
क्रोधो नाम मनुष्याणां शरीरे जायते रिपुः । येन त्यजति मित्राणि धर्माच्च परिहीयते ॥२१॥
सञ्चरन्तं शुभे मार्गे छलयन्ति जनं घनम् । पिशाचा इव दुःखौघ-दायिनो विषयाः समे ॥२२॥
युगपत् पञ्चभिर्वातो विषयैर्विषसन्निभैः । हन्तुं जन्तुरयं किन्तु कल्याणमपि गच्छति ॥२३॥
क्रोधेन ग्रसितो जीवो हिंसन् जीवान् बहून् भृशम् । नरके लभते दुःखं चन्द्रसेन इव क्षणात् ॥२४॥
श्रीपुरे भीमसेनस्य चन्द्रसेनसुतोऽभवत् । वर्धमानः क्रमाच्चाते द्वेषं करति सन्ततम् ॥२५॥
विदित्य जनकं चन्द्र-सेनः प्राप्य बहुं श्रियम् । तृणप्रायं जगत् सर्वं मेनेऽहङ्कारमन्दिरम् ॥२६॥
यतः-“इक्षुक्षेत्र-वंशजाली-कदली-विषपादपाः । फले जाते विनश्यन्ति दुःपुत्रेण कुलं यथा ॥१॥”
मृत्वा श्वभ्रं गतश्चन्द्र-सेनो दुःखं श्रयन् घनम् । निर्गत्य जलधौ मत्स्यो जातः स्फाति भक्षान् बहून् ॥२७॥
जीवहिंसोद्यतः श्वभ्रं गत्वाऽतिदुःखसन्ततिम् । सहित्वाऽथ वने भिल्लो-ऽभवत् हिंसापरायणः ॥२८॥
ततः श्वभ्रं गतो दुःखं सेहे भिल्लासुमान् स च । ततो निर्गत्य भीमाह्वे वने पञ्चाननोऽभवत् ॥२९॥
इत्यादि बहुशः श्वभ्र-मत्स्यव्यात्रादिकान् भवान् । चन्द्रसेनासुमान् प्राप्य सेहे दुःखपरम्पराम् ॥३०॥
एवं कषायतो जीवाः संसारे दुःखसन्ततिम् । लभन्तेऽतो न कर्तव्याः कषाया दुःखलक्षदाः ॥३१॥
यतः-“धर्मव्युच्छेदपरगु-बौधि क्लृप्तदवानलः । परद्रोहोऽस्ति नरक-द्वारोद्घाटनकुञ्चिका ॥३२॥
मनसापि स्मृता हिंसा भवे दुःखौघदायिनी । सा पुनर्विहिता तन्वा नरकं नयते न क्रम ? ॥३३॥
ये राज्यादिसुखेष्वार्त्ता घ्नन्तीभाश्चनरान् बहून् । ते दहन्ति निजं देह-सुद्योतकृतबुद्धयः ॥३४॥
नरकान्तस्य राज्यस्य हेतवे किं नरेश्वर ! । बन्धुना सह वैरेण हन्यन्ते जन्तुकोटयः ॥३५॥
अनिन्यानि शरीराणि लक्ष्मीर्बुद्बुदसन्निभा । तृणाग्निदुःखा यत्प्राणाः पार्श्वं मा कुरु तत्कृते ॥३६॥
ये राज्यादिकृते बन्धुन् निःशुभो घ्नन्ति कोपतः । ते स्वाङ्गानि स्वयं भिन्वा भुञ्जते दुःखसन्ततिम् । ३७॥
“लोए अणाइनिहणे एवं अन्नाणमोहिआ जीवा । अणुहोति कुजोणिगया दुःखं संसारकंतारे ॥१॥
धम्मो पारभवन्धू ताणं सरणं च होइ जीवस्स । धम्मो सुहाण मूलं धम्मो कामदुहा थेण्ण ॥२॥
सयलम्मि वि तेलुकके जं दव्वं उत्तमं महग्घं च । तं सर्व्वं धम्मकलं लहइ नरो उत्तमतवेण ॥३॥
जिणवरविहिण मग्गे धम्मं काऊण निच्छिअं पुरिसा । उम्मुक्कम्मनकलुसा जंति सिवं सासयं ठाणं ॥४॥”
श्रुत्वेति श्रीगुरोर्वाणीं वैराग्यवासिताशयः । द्राविडो वालिखिल्लं स्वं बन्धुं क्ष तुमना ययौ ॥३८॥
आपान्तं द्राविडं बन्धुं क्षन्तुं ज्ञात्वा तदा क्षणात् । वालिखिल्लोऽनमद् गत्वा-जभिमुखं सोदरं मुदा ॥३९॥
धरापीठे लुठित्वा स चरणौ पूर्वजन्मनः । अपार्जयद् रजोधूम्रान् दोषानिव शिरोरुहैः ॥४०॥

द्राविडोऽवगु गृहाणेदं राज्यं भटिति सोदर ! । वालिखिल्लो जगौ भ्रात-स्त्वं राज्यं लाहि मे ध्रुवम् ॥४१॥
 मम सुतं श्रिया भ्रात-र्भया युद्धं वितन्वता । यत्पापमत्रितं तेन श्वभ्रपातो भवेन्मम ॥४२॥
 वैरं मुक्त्वा मिथः श्वन्त्वा सोदरौ द्वौ तदा क्षणात् । मेलयित्वा बहु सङ्घं ययौ सिद्धाचले क्रमात् ॥४३॥
 तत्र स्नात्रार्चनादीनि कृत्यानि द्वौ सहोदरौ । प्रासादौ प्रथमासस्य कारयामासतुस्तदा ॥४४॥
 तयोः प्रासादयोरष्टोत्तरशत्या सुमण्डपैः । रेजुद्वाराणि चत्वारि सत्तोरणयुतानि च ॥४५॥
 मुख्याईत्सदनस्याधो द्वारं सज्जविधानतः । कारयामासतुर्मोदात् सिद्धाद्रौ द्वौ सहोदरौ ॥४६॥
 ततोऽभ्येत्य निजे राज्ये स्वं स्वं तनुभवं क्रमात् । न्यस्याकारयतां पूजां जिनानां जिनसत्रसु ॥४७॥
 ततो महोत्सवं कुर्वन् द्राविडो वालिखिल्लयुग् । महोदयमुनेः पार्श्वे जग्राह संयमं मुदा ॥४८॥
 महोदयमुनिर्विद्या-धरतंयतसन्निधौ । अमुच्यतिसम्बन्धि-क्रियां शिक्षयितुं तदा ॥४९॥
 शिक्षयित्वा क्रियाः सम्यक् तपःकरणतत्परौ । पेठतुभूरिशास्त्राणि द्वावेव सोदरौ तदा ॥५०॥
 प्राप्ताचार्यपदौ द्वौ तु सोदरौ दशकोटिभिः । साधुभिः सहितौ सिद्ध-पर्वते ययुः क्रमात् ॥५१॥
 तत्राऽऽगतस्य भव्यस्य पुरतस्तौ सहोदरौ । शत्रुञ्जयस्य माहात्म्य-मेवं प्रजल्पतुस्तदा ॥५२॥
 तथाहि—“अनन्तमुकृताधारः संसाराब्धितरण्डवत् । शत्रुञ्जयः सुराष्ट्रासु गिरिर्जयति शाश्वतः ॥५३॥
 अत्र शत्रुञ्जये सिद्धा अनन्तास्तीर्थयोगतः । सेत्स्यन्त्यत्रैव बहवो-ऽर्हद्यतिप्रमुखा जनाः ॥५४॥
 सिद्धलक्ष्यो ह्ययं क्रीडा-शैलः शत्रुञ्जयोऽद्भुतः । अत्रायतान् नरान् सद्यः शिवस्थानं नयेत् द्रुतम् ॥५५॥
 इहायातै नरैर्मुक्ति-मुखास्वादोऽनुभूयते । मुक्तिभुक्तिप्रदो देवः प्रथमो विद्यतेऽत्र यत् ॥५६॥
 शैलं दुर्गस्थितं चात्र नरं नाभिभवन्त्यहो ? । कुक्कर्मरिपवः क्रूरा अप्यनन्त-भवाजुगाः ॥५७॥
 अत्र हत्यादिपापानि विलयं यान्त्यपि क्षणात् । सूर्योदये तमिस्राणि सज्जने कुगुणा इव ॥५८॥
 इतस्तत्र समायाता-स्तापसा बहवो गिरौ । शत्रुञ्जयस्य माहात्म्यं श्रुत्वा तेषुश्चिरं तपः ॥५९॥
 तत्र शुद्धोपदेशेन तापसा अपि ते तदा । मिथ्यात्विकीं क्रियां मुक्त्वो-रुरीचक्रुर्जिनव्रतम् ॥६०॥
 आलोचनां गृहीत्वाथ तयोः साध्वोश्च सन्निधौ । षष्ठाष्टममुखं तीव्रं तपस्तन्वन्ति सन्ततम् ॥६१॥
 प्रणम्य तौ प्रभुं राजा-दन्यास्ते तापयोत्तमाः । त्रिप्रदक्षिण्यांचक्रु-र्भवाब्ध्युत्तारहेतवे ॥६२॥
 मासक्षरणपर्यन्ते द्राविडो वालिखिल्लयुग् । दश कोटिमितात् साधून्त्वाऽशिष्टे ति सादरः ॥६३॥
 भवद्भिर्नाशुभं ध्यानं कर्तव्यं नरकप्रदम् । कर्तव्यं तु शुभध्यानं मुक्तिसातततिप्रदम् ॥६४॥
 यतः—“प्रणिहन्ति क्षणाद्धेन साम्यमालम्ब्य कर्म तत् । यत्र हन्यान्नरस्तीव्र-तपसा जन्मकोटिभिः ॥६५॥
 अस्मिन्नेव महातीर्थे शुभध्यानस्य योगतः । आसाद्य केवलज्ञानं यूयं मुक्तिं गमिष्यथ ॥६६॥
 द्राविडो वालिखिल्लश्चा-कार्षा ध्यानं तथा तदा । यथाऽऽपतुर्द्रुतं ज्ञानं केवलं पातकक्षयात् ॥६७॥
 तस्मिन् क्षणे समुत्क्षणां दशकोटेः तमःक्षयात् । उत्पन्नं केवलज्ञानं लोकालोकप्रकाशकम् ॥६८॥
 अन्तर्मुहूर्त्तात्ते सर्वे साधवो मासि कार्तिके । पृथिमास्यां स्थिते चन्द्रे कृत्तिकायां ययुः शिवम् ॥६९॥
 समेत्य तत्क्षणात्तत्र केवलितामहम् । विधाय हंस इत्याह्वं ददौ तीर्थस्य तस्य तु ॥७०॥
 यतः उक्तं च—“कार्तिकके पृथिमास्यां कृत्तिकास्थे निशाकरे । मुनयः केवलेनैते सिद्धिं शत्रुञ्जये ययुः ॥१॥”

यथा चैत्रस्य राकायां पुण्डरीकोऽगमिच्छिवम् । कार्तिकस्य तथैते तु ततो द्वे पर्वणी स्मृते ॥७१॥
 चतुर्मासावधिः तुर्य-पृथिमास्यां भवेदपि । शिवलब्धुत्सवो तेषां तस्यामेव सुरैः कृतः ॥७२॥
 यात्रया तपसा दानाद्-देवार्चनविधानतः । अन्यतीर्थाद् भवेत् पुण्य-मनन्तं तत्र पर्वणि ॥७३॥ युग्मम् ॥
 कार्तिकमासि क्षपणात् तत् कर्म क्षपयत्यहो ? । नरकेऽब्धिंशतेनापि यत्कर्म क्षिप्यते न हि । ७४॥
 एकेनाप्युपवासेन कार्तिक्यां धिमलाचले । ब्रह्मयोषिद्भ्रूणहत्या-पातकान्मुच्यते नरः । ७५॥
 यः कुर्यात् कार्तिकीं राका-मत्रार्हद्व्यानतत्परः । स भुक्त्वा चक्रिसौख्यानि निर्वृतिं लभते द्रुतम् ॥ ७६॥
 वैशाखकार्तिकमधुप्रमुखेषु मात्सु, राकासु यत् समधिगम्य समं च सङ्घैः ।

श्रीपुण्डरीकगिरिमूर्द्धनि देवपूजां, कुर्वन्ति ते शिवसुखानि भजन्ति सद्यः ॥७७॥

यत्र स्थाने ययौ मुक्तिं द्राविडो बहुसाधुयुग्म् । तत्र तत्तनयः स्फारं गेहमाद्यार्हतो व्यधात् ॥७८॥
 पूर्वकोटौ गतायां श्री-भरतस्य शिवोदयात् । द्राविडिर्वालिलिखिष्व सिद्धाद्रौ जग्मतुः शिवम् ॥७९॥
 सर्वे ते तापसाः क्षोण-कर्माणः सिद्धपर्वते । मुक्तिमैयुर्यदा देवा-स्तदा व्यधुर्महोत्सवम् ॥८०॥
 तेषामपि तापसानां महोदयमहोत्सवम् । द्राविडेस्तनयश्चक्रे व्ययन् भूरितरं धनम् ॥८१॥
 द्राविडेर्वालिलिखिष्व तनया बहवः क्रमात् । राज्यं प्राप्य च सन्त्यज्य जगृहुः संयमश्रियम् ॥८२॥
 क्रमाच्छुभ्रये गत्वा क्षिप्त्वा शेषतमस्ततिम् । महोदयपुरीसात-मलञ्चक्रुश्च ते पुनः ॥८३॥
 यत्र शत्रुजयोपान्ते द्राविडिर्वालिलिखिष्वयुग्म् । दश कोट्या यतीनां तु समं मुक्तिपुरीं ययौ ॥८४॥
 तत् स्थानं नृसुरैरर्चि तदानां बहुभक्तितः । ततः क्रमाच्च मिथ्यात्व-भावेन जगृहे जनैः ॥८५॥
 तत्राधुना पुरं सिद्धाह्वं विद्यते वरम् । मिथ्यात्वान्मुमुचे तीर्था-भावात् सम्यक्त्वधारिभिः ॥८६॥

ॐ इति द्राविडवालिलिखिष्व-भूपालर्षिमुक्तिगमनसम्बन्धः ॐ

॥ अथ जैनगीतासम्बन्धः ॥

जहि रामाइ तिकोडी इगनवई अ नारयाइ मुणिलक्खा ।
 जाया उ सिद्धिराया जयउ तयं पुं डरी तित्थं ॥ २० ॥

यत्र तीर्थे श्रीरामः कोटित्रयसाधुयुतो मुक्तिं गतः, तथा नारदा एकनवतिःलक्षमुनियुता मुक्ति-
 राजानोऽभूवन् जयतात् तत्तीर्थं, तथाहि--

आदित्ययश आद्ये षु भूपेषु पुण्यशालिषु । असङ्ख्येषु प्रयातेष्व-योध्यायां पुरि सुश्रियि ॥१॥
 विजयस्य नृपस्याभूद्-हिमचूलाभिधा प्रिया । अभूता नन्दनौ वर्यौ वज्रबाहुपुरन्दरौ ॥२॥ युग्मम् ॥
 धर्मं श्रुत्वा गुरुपान्ते लात्वा दीक्षां तमःक्षयात् । अवाप्य केवलज्ञानं विजयां मुक्तिमीयिवान् ॥३॥
 ततः पुरन्दरो भूपोऽभवन् न्यायिशिरोमणिः । तत्पत्नी पृथिवी कीर्ति-धरं पुत्रमजीजनत् ॥४॥
 कुशस्थलपुरे स्वामि-भूपस्य न्यायशालिनः । सहदेवीं सुतां कीर्ति-धरश्च परिणीतवान् ॥५॥

पुरन्दरोऽपि राज्यं स्वं कीर्तिधराय सूनवे । वितीर्यादाद् व्रतं क्षेम-धरसूर्यन्तिके मुदा ॥६॥
 राजा कीर्तिधरोऽन्येद्यु-निविष्टो विष्टरे वरे । राहुणा प्रसितं सूर्य-विम्बं व्योम्नि व्यलोकयत् ॥७॥
 दध्यौ च नृपतिः सूर्यो राहुणा जगृहे यथा ! तथा जीवोऽपि ममता-युक्तो यमेन लास्यते ॥८॥
 तस्मादसारमेतद्धि राज्यं नरकदायकम् । लघु मुक्त्वा व्रतं लात्वा तपः कुर्वे शिवाप्तये ॥९॥
 व्रतं लास्यामि भूपेन प्रोक्ते मन्त्रीश्वरा जगुः । विना त्वां पृथिवी सर्वा कस्याधारे भविष्यति ॥१०॥
 अमात्याग्रहतस्तस्य पातः पृथ्वीं नयाध्वना । सहदेवी सुतं वर्य-मसूत शुभवामरे ॥११॥
 जन्मोत्सवे कृते तस्य सुकोसलेति नाम च । दत्त्वा राज्यं वितीर्या-थ व्रतं कीर्तिधरो ललौ ॥१२॥
 गुरुक्त-विधिना तीव्रं तपः कुर्वन् निरन्तरम् । भिक्षार्थं नगरे तस्मिन्नागात् कीर्तिधरो यतिः ॥१३॥
 यतः-“घोरं तव तप्पद् गिम्हकाले, मेहागमे चिद्गृह रत्नठाणे ।

हिमंतमासेषु तवोत्रणत्थो भ्राणं पसत्थं विमलं धरे ॥१॥

भिक्षायै यान्तमालोक्य सहदेवी पतिं निजम् । दध्यौ मे नन्दनस्यैव कान्त एष्यति चक्षुषोः ॥१४॥
 यदा तदा विहायाऽऽशु राज्यं लास्यति संयमम् । ततोऽधुना पुराद्ब्राह्म-देशे निःकाशयाम्यमुम् ॥१५॥
 ततः स्वसेवकोपान्तात् तं यतिं चान्यलिङ्गिनः । राज्ञी निःकाशयामास पुर्या बहिश्च निःकृपा ॥१६॥
 धात्री कीर्तिधरं साधुं कर्षितं नगराद्बहिः । सहदेव्या विलोक्यैव स्रोद करुणस्वरम् ॥१७॥
 रुदतीं धात्रिकीं वीच्य सुकोसलो जगावदः । माता किं स्वतेऽथाऽवग् धात्री स्वं नन्दनं प्रति ॥१८॥
 वत्स ! मात्रा तवेदानीं पिता भिक्षाकृते स्फुटम् । प्रविष्टो नगरीमध्ये निरकासि पुराद्बहिः ॥१९॥
 अतो रुदाम्यहं बाहं सुकोसलाऽवधारय । यतस्ते जननी हन्ति यतिं कान्तमपि ध्रुवम् ॥२०॥
 तव पित्रादयः पूर्वं सर्वे दीक्षां ललुध्रुवम् । अतोऽधुना व्रतं मा मे पुत्रोऽसौ लास्यतु ध्रुवम् ॥२१॥
 ध्यात्वेति जननी ताव-क्रीना पतिं यतिं खलु । पुरान् निःकाशयामास जानीहीदं सुतोत्तम ! ॥२२॥
 ततः सुकोसलः सद्यो गत्वा पार्श्वे पितुः ध्रुवम् । वैराग्यवासितो जातः श्रुत्वा धर्मं जिनोदितम् ॥२३॥
 तृणवत् त्वरितं राज्यं त्यक्त्वा राज्यं सुकोसलः । दीक्षां लात्वा समं पित्रा विजहाराऽवनीतले ॥२४॥
 रत्नावल्यादि भूयांसि तपांसि सन्ततं करन् । सुकोसलयतिः कर्म क्षयति स्म क्षणे क्षणे (पुरार्जितम्) ॥२५॥
 “रयणावलि मुत्तावलि कणयावलि कुलिसमज्ज्म जवमज्जं ।

जियगुणसंपत्ती य विअविही य तह सव्वओमहा ॥१॥

एतो तिलोयसारो मुईगमज्ज्मा पिवीलिआमज्जा । सीसं कारयलद्धी दंसणनाणस्स लद्धीय ॥२॥
 अह पंच मंदिरा वि अ केसरिकीला चरित्तलद्धी अ । परिसहजयाय पवयणमाया आइअसुहनामा ॥३॥
 पंचनमुक्कारविहि तित्थयर सुया य सोक्खसंपत्ती । धम्मोवएसण लद्धी तहेव अणुवट्टमाणा य ॥४॥
 एआसु अन्नासु अ विहीसु दसमाह पक्खमासेसु । वेमासिअ तिमासिअ खवेइ छम्मास जोएसु ॥५॥”
 एवं तपःपरो पुत्र-पितरौ विपुले वने । गच्छन्तो निजकर्मणि क्षियतः स्मपुरार्जितम् ॥२६॥
 इतो मृत्वाऽऽर्चितो राज्ञी सहदेवी दुराशया । तत्रैव कानने व्याघ्री बभूव क्रूरमानसा ॥२७॥
 तत्र मेघागमे कृत्वा चतुर्मासीं च पारणे । गच्छन्तोऽतो पुरीं व्याघ्रया दृष्टः क्रूरतराशया ॥२८॥

व्याघ्री सुकोसलं चादा-वाहत्यापातयद् भुवि । विदार्य खादितुं लग्ना मांसं च तस्य निर्दयम् ॥२६॥
 कन्याणखचितान् दन्तान् दृष्ट्वा व्याघ्री व्यचिन्तयत् । किमेतद् वदनं पूर्वं मया दृष्टं चिरं स्फुटम् ॥३०॥
 तदा तयेक्षितः पूर्व-भवो जातिस्मृतेर्द्रुतम् । यावत् सा व्यरमद् व्याघ्री तावत् सद्ध्यानमाश्रिता ॥३१॥
 सुकोसलस्याभवज्ज्ञानं केवलं च शिवं पुनः । कृते ज्ञानोत्सवे कीर्ति-धरस्यापि च विद्वरा ॥३२॥
 सा व्याघ्री स्वं कृतं कर्म निन्दति ज्ञानिसाक्षिकम् । गृहीतानशना स्वर्ग-लोके समगमत्तदा ॥३३॥
 देवा ज्ञानोत्सवं कृत्वा तयोर्यत्योस्तदाऽऽदरात् । जग्मुः सुरालये लान्तो गुणांश्वरित्रीणोस्तदा ॥३४॥
 सुकोसलस्य पट्टेऽभूद् हरिण्यगर्भभूपतिः । तस्य पट्टेऽभवद् वर्यो नघुषो मेदिनीपतिः ॥३५॥
 नघुषे शात्रवान् जेतुं गते पूर्वदिशि स्फुटम् । आगतं वैरिणश्चक्रं जिगाय सिंहका प्रिया ॥३६॥
 पश्चाद् भूपः समायातो राजा ज्ञात्वा प्रियावलम् । दूनोऽजनि निजे चित्ते शीलभङ्गादिहेतुतः ॥३७॥
 श्रन्यदा भूपतेरङ्गो रोगोऽसाध्योऽजनि स्फुटम् । तदा केनापि वैद्येन नास्फेदि तच्छरीरतः ॥३८॥
 ततो राज्ञ्या सुशीलिन्या करस्पर्शान्महीपतेः । शान्तो रोगस्ततः सर्व-प्रजाभिर्मुदितं भृशम् ॥३९॥
 स भूपस्त्वरितं त्यक्त्वा लात्वा गुर्वन्तिके व्रतम् । कर्मक्षयाद्ययौ मुक्ति-पुर्या भूयिष्ठसाधुयुग्म् ॥४०॥
 सोदासोऽथाऽभवत् सिंह-रथो विजितशात्रवः । ततो ब्रह्मरथो जात-श्वतुमुखोऽभवत्ततः ॥४१॥
 ततो हेमरथशत-रथराजादयस्तथा । आदित्यरथमान्धात वैरासनस्ततः क्रमात् ॥४२॥
 प्रतिमन्युनृपस्तत्र बन्धुभूमिपतिस्ततः । रथिमन्युरभूद्राजा वसन्ततिलकस्ततः ॥४३॥
 ततः कुबेरदतोऽभूत् श्रीऋण्डः शरभस्ततः । ततः सिंहो महासिंहो हरिण्यकभिपुस्ततः ॥४४॥
 पुञ्जस्थलः ककुडोऽथ रघुभूमीपतिस्ततः । एतेषु निवृत्तिं केचिद् गताः केचित् सुरालयम् ॥४५॥
 अनरणो नृपस्तस्मात् साकेतपत्तनेऽभवत् । ततोऽजयोऽभवत् पुत्रो रूपनिर्जितमन्मथः ॥४६॥
 स शत्रून् स्ववशान् कुर्वन् पूर्वोपाजितकर्मणा । सप्तोत्तरशतेनैव व्याधिभिः पीडितोऽजनि ॥४७॥
 एवं विधामयाग्रस्तो लसत्पौरुषशालितः । साधयामास दुःसाधान् धराधीशान् परःशतान् ॥४८॥
 जयन् शत्रून् महीपालः सुराष्ट्रमण्डलं ययौ । नत्वा शत्रुञ्जये देवान् गतश्च देवपत्तने ॥४९॥
 इतः सांयात्रिको रत्न-सारो विभवहेतवे । आपूर्य वस्तुभिर्यानं चचालाऽम्भोधिवर्त्मनि ॥५०॥
 शुभवाताचलघानं घस्रांस्त्रिशत् पयोनिधौ । एकत्रिंशत्तमे घस्रे रत्न-सारो वगिकूपतिः ॥५१॥
 द्वीपं निरोक्ष्य भूयिष्ठं दानं विश्राणयन् भृशम् । वादित्रनिन्दैः पूर्य-कापीत् सर्वं नमस्तलम् ॥५२॥ युग्मम् ॥
 तदाऽकस्माद् घनो व्योम छादयन्नभ्रमण्डलैः । गर्जन् कराटवद् भीष्मा-कारस्तत्रागमत् क्षणात् ॥५३॥
 वात्यावर्त्तभ्रमत्पोतं वीच्य सांयात्रिका जनाः । जगुर्यानस्य भङ्गेन प्राणा यास्यन्ति वोऽधुना ॥५४॥
 ततः सर्वे जनाः स्वं स्वं देवं स्मरत आदरान् । एकाग्रमानसा जाता ध्यानगाः संयता इव ॥५५॥
 जीवन्ति येन मेघेन वर्षता मनुजाः खलु । स एव साम्प्रतं जीवान् घातयिष्यति शीघ्रतः ॥५६॥
 लुलत्कन्दुकवत् पोतः प्रहतः परितोऽधुना । कल्लोलयष्टिभिः सद्यः शतखण्डो भविष्यति ॥५७॥
 यावद्घानं न शीर्येत यावद् ब्रूडन्ति नो जनाः । तावन्निपत्य पाथोथी प्राणान् त्यजाम्यहं स्वयम् ॥५८॥
 ध्यात्वेति स यदा पोत-प्रान्ते त्यक्तुमसून् ययौ । तदाऽकस्माद्भूद्वाणी तच्छ्रोतो(त्र)र्हर्षदायिनी ॥५९॥

मा त्रियस्व स्थिरं तिष्ठ हिताय तव साम्प्रतम् । इदं मया कृतं सर्वं रत्नसार वशिग्वर ! ॥६०॥
 अत्र नीरनिधेरन्तः कल्पद्रुसंपुटावृता । भाविनः श्रीजिनेन्द्रस्य पार्श्वस्य प्रतिमाऽस्ति हि ॥६१॥
 धाणेनाऽर्चिता वर्ष-लक्षं सा बलिसन्ननि । षड्वर्षशतयुग्ं वर्ष-लक्षं वैश्रमणेन च ॥६२॥
 वर्षलक्षाणि सप्ताथ वरुणेन निजालये । पूजिता प्रतिमैषा च कल्याणसुखहेतवे ॥६३॥
 अधुना चाऽजयक्षमाप-भाग्याद् रोगछिदे पुनः । दातुमिच्छाम्यहं पार्श्व-बिम्बमीच्चाकुजन्मनः ॥६४॥
 स च जित्वा दिशः सर्वा द्वीपाख्ये पत्तने वरे । समेतोऽस्ति ततस्तस्मै देहि बिम्बं सुसम्पदे ॥६५॥
 कुर्वतोऽजयपालस्य पूजां पार्श्वजिनेशितुः । यास्यन्ति निखिला रोगा भविष्यन्ति च सम्पदः ॥६६॥
 तव पार्श्वजिनेशस्य तस्य पूजयतोऽनिशम् । सम्पदो राजमानत्व-मिह मुक्तिः परत्र च ॥६७॥
 प्रतिमाया अहं तस्याः सेविकाऽस्मि प्रभावती । मयैतन्निखिलं चक्रे मेवविकुर्वाणादिकम् ॥६८॥
 आकर्ण्यैतद्वचस्तस्या रत्नसारोऽथ सेवकान् । प्रविश्य जलधौ पार्श्वं सम्पुटस्थमकर्षयत् ॥६९॥
 सम्पुटं रत्नसारस्त-द्यावद्यानान्तरेऽनयत् । तावद् मेधो ययौ नाशं गम्भीरोऽभूत् पयोनिधिः ॥७०॥
 ततः पार्श्वस्थिते द्वीपे विक्रीय च क्रयाणकम् । त्रिगुणं चार्जयामास धनं तस्मात् क्रयाणकात् ॥७१॥
 समर्धवस्तुना भृत्वा यानं सांयात्रिकः स च । वहनं चालयामास द्वीपं प्रति जिनें स्मरन् ॥७२॥
 पार्श्वनाथप्रभावेण रत्नसारः सुखं लघु । अनैषीद्वहनं द्वीप-पत्तनेऽतिमनोहरे ॥७३॥
 प्रतिमां पार्श्वनाथस्य सप्रभावां नराननात् । आगतां नृपतिर्ज्ञात्वा-ऽदात्तस्मै पारितोषिकम् ॥७४॥
 कुर्वन् महोत्सवं भूपः पादचारी प्रमोदतः । संमुखं पार्श्वनाथस्य ययौ पाथोनिधेस्तटे ॥७५॥
 वाद्येषु वाद्यमानेषु नृत्यत्सु नर्तकेषु च । भट्टलोकेषु गायत्सु दीयमाने धनेऽर्थिने ॥७६॥
 उत्सुजद्भ्वजसद्गन्धि-कण्ठूरागरुधूपनैः । तत् सम्पुटं करे कृत्वा भूपस्तत्र समानयत् ॥७७॥युग्मम्॥
 कृत्वा पूजोपहारादि सम्पुटं नृपतिः स्वयम् । उद्घाटयन् जिनें पार्श्वं ददर्श शेषसेवितम् ॥७८॥
 फणीशसेवितं छत्र-त्रयी-भासितशीर्षकम् । पद्मासनस्थितं बीज्य-मानोभय(मु)चामरम् ॥७९॥
 श्रीवत्सलाञ्छितो हृष्टं (रस्कं) कल्पद्रुमसहोदरम् । बिम्बं श्रीपार्श्वनाथस्य ददर्शोऽवनिनायकः ॥८०॥
 निजनामाभिर्धं ग्राम-मजयाह्वं मनोहरम् । वासयित्वा जिनागारं महत्तममचीकरत् ॥८१॥
 कारयित्वा जिनागारं स्फारं ग्रामान्तरे नृपः । तस्मिन्नतिष्ठितं पार्श्व-प्रतिमां रुचिरोत्सवम् ॥८२॥
 प्रभोः स्नात्राम्बुना राज्ञोऽन्येषां च देहिनां तदा । रोगा ययुः क्षयं ऋद्धि-वृद्धिश्च समजायत ॥८३॥
 पार्श्वस्य प्रतिमां रत्न-सारस्यार्चयतः सतः । त्रिंशत्कोटिमितं हेम जातं गेहे वृषं पुनः ॥८४॥
 शाकिनी-भूत-वैताल-रक्षो-यक्षोद्भवा अपि । उपसर्गाः क्षयं यान्ति श्रीपार्श्वस्मरणात् किल ॥८५॥
 कालज्वर-विषोन्माद-सन्निपातमुखा अपि । आमया विलयं यान्ति श्रीपार्श्वस्मरणाद् नृणाम् ॥८६॥
 विद्या-लक्ष्मी-प्रिया-पुत्र-पुत्री-कीर्त्यभिज्ञाषिणाम् । विद्यादयो भविष्यन्ति श्रीपार्श्वस्मरणात् नृणाम् ॥८७॥
 प्रतिमा बहुकालीना तीर्थमेवोच्यते बुधैः । इदं तीर्थमतः सेव्यं सुरासुरनरैरपि ॥८८॥
 यतः-“षड्वर्षशतातीतं तद्बिम्बं तीर्थमेव हि । वर्षलक्षव्यतीतस्य बिम्बस्य तु किमुच्यते ॥१॥”
 शत्रुञ्जयेऽजयो राजा स्फारं सर्वज्ञमन्दिरम् । कारयित्वाऽऽदिदेवस्य प्रतिमां तु न्यवीविशत् ॥८९॥

क्रमात् स्वराज्यमासाद्य कुर्वन् धर्मं जिनोदितम् । पूजां श्रीवृषभेशस्य चकार प्रतिवासरम् ॥९०॥
 प्रान्तेऽजयनृपोऽनन्त-रथं स्वं नन्दनं वरम् । स्वपट्टे न्यस्य जग्राह संयमं गुरुसन्निधौ ॥९१॥
 अनन्तरथभूपस्य पुत्रो दशरथाभिधः । बभूव विक्रमाऽऽक्रान्त-वैरिवर्गो महाभुजः ॥९२॥
 अन्यदा संभदि चमापे निविष्टे नारदो मुनिः । आगतो भूभुजा पृष्टो वार्त्तां विनयपूर्वकम् ॥९३॥
 कुत आगास्त्वं किं दृष्टं ? ततो नारद ऊचिवान् । महाविदेहमध्येऽस्ति नगरी पुण्डरीकिणी ॥९४॥
 तत्र सीमन्धरस्तीर्थ-करोऽलात् संयमश्रियम् । महोत्सवो महान् दृष्टः क्रियमाणः सुरेश्वरैः ॥९५॥
 यतः—“अह अन्नया कयाइ सहाए मज्झमि दसरहो राया । चिट्ठइ सुखासणत्थो तावत्तिअ नारओ पत्तो ॥१॥
 अब्भुद्धिओ य सहसा नरवइणा आसणे पुह निमन्नो । परिपुच्छिओ य भयवं कुतोऽसि तुमं परिममीओ ? ॥२॥
 दाऊणं आसीसं भणइ तओ नारओ जिणहराणं । वंदणनिमित्तहेउं पुव्वविदेहे गओ अहयं ॥३॥
 अहं पुंढरीगिणीए सीमंधरजिणवरनिकखमणं दिट्ठं । मए महायस ! सुर-असुर-समाउलं तत्थ ॥४॥
 सीमंधरं भगवंतं नमिऊण चेइयाइं तत्थ पुणो । मंदरगिरिं गओऽहं पणमामि जिणालये उड्ढे ॥५॥”
 केचिदाहुः—“एवं इक्खागकुले समइक्कतेसु नरवरिदेसु । साएयपुरवरीए अणरणो पत्थिवो जाओ ॥१॥
 तस्स महादेवीए पुहईए दो सुआ ससुप्पन्ना । पढमो अणंतरहो (अ) बीओ पुण दसरहो नाम ॥२॥
 अणरणो विअ नरवइ पुत्तं चिअ दसरह ठविअ रज्जे । निकखमइ सुयसमग्गो पाप्पे मुणि अभयसेणस्स ॥३॥
 छट्ठमदसमदुवालसेहिं मासद्धमासखवणेहिं । काऊण तवं घोरं अणरणो गओ मोक्खं ॥४॥
 साहूवि अणंतरहो अणंतवलवीरिअसत्तसंपन्नो । संजमतवनियमरओ संपत्तो सासयं ठाणं ॥५॥”
 तस्य न्यायाध्वना पृथ्वी-गीठं पालयतः सदा । चतस्रो बल्लभा आसन् शीलरत्नविभूषिताः ॥९६॥
 कौशल्या कंक्रेयाह्वा च सुमित्रा सुप्रभा तथा । रूपनिर्जितकन्दर्पाःपत्न्यो नाम्ना क्रमादिमाः ॥९७॥युग्मम्॥
 कुम्भसिंहेभमार्त्तण्ड-स्वप्नाभिसूचितं सुतम् । कौशल्याऽसूत तनयं रामं पन्नं च नामतः ॥९८॥
 सिंहाकेंदुगजाग्निश्री-वाद्धिस्वप्नोपसूचितम् । सुमित्रा लक्ष्मणं नारा-यणं सूते स्म नन्दनम् ॥९९॥
 कंक्रेयी सुपुत्रे सुष्टु-स्वप्नाह्वं भरतं सुतम् । असूत सुप्रभा पुत्रं शत्रुघ्नाभिधमद्भुतम् ॥१००॥
 पन्ननारायणौ प्रीति-भाजौ जातौ क्रमान्मियः । शत्रुघ्नभरतौ प्रेम-परौ परस्परं पुनः ॥१०१॥
 इतश्च मिथिलापुर्यां भूपोऽभूज्जनकाभिधः । हरिवंश्या विदेहेत्य-भिधा तस्याऽभवत् प्रिया ॥१०२॥
 पुत्रपुत्रीयुगं वयं विदेहा सुपुत्रे सुखम् । प्राग्जन्मवैरतोऽहार्षीत् पिङ्गलभुः सुतं रहः ॥१०३॥
 सञ्जातकरुणो देवो भूषणैः कुण्डलादिभिः । भूषयित्वाऽमुचत्तं तु वैताड्यस्य वने क्वचित् ॥१०४॥
 रयनूपुरतः स्वामी खगश्चन्द्रगती रहः । तमासाद्यार्पयत् पुष्प-वत्या पत्न्यास्ततो जगौ ॥१०५॥
 त्वयोच्यं तनयोऽस्मावि मयाऽथ गूढगर्भया । पत्योक्ते विहिते पत्न्या भूपो जन्मोत्सवं व्यधात् ॥१०६॥
 सन्मान्य सञ्जानान् सूनो-देहे भामण्डलेक्षणात् । भामण्डल इति चमापो नामाऽदात् सञ्जानान्वितः ॥१०७॥
 लाल्यमानस्तदा मित्रा भामण्डलो दिने दिने । यौवनं युवतीमोह-करं प्राप स रूपभाग् ॥१०८॥
 इतो हूतं सुतं मत्वा विशोको जनको नृपः । सीताभिधां ददौ पुत्र्याः सर्वसज्जनसाल्मिकम् ॥१०९॥
 सम्प्राप्तयौवनां सीतां दृष्ट्वा जनकभूपतिः । वरचिन्तापयोराशौ पयाताऽतनुविक्रमः ॥११०॥

तदाऽकस्मात् समागत्य म्लेच्छा दैत्या इवोद्धताः । जनकच्चापतेर्देश-मुपाद्रोषुर्जनानपि ॥१११॥
 स्वदेशपीडनोदन्तं प्रेष्य स्वसेवकान् रहः । सौहार्दाद् ज्ञापयामास दशरथाय भूभुजे ॥११२॥
 चलन्तं पितरं मित्र-सान्निध्यहेतवे तदा । निविध्य चलितो रामो गृहीत्वा शिविरं कियत् ॥११३॥
 रामो जनकभूपान्ते गत्वा नत्वा द्विषद्ब्रजम् । नाशयामास मार्तण्डा इव ध्वान्तगर्खं क्षणात् ॥११४॥
 ग्रहृष्टो जनको राम-मानीयोत्सवपूर्वकम् । सदन्नपानदानेन गौरवं विदधेतराम् ॥११५॥
 ध्यातवान् जनकः पुत्रो रामाय दीयते यदि । तदा योगो भवेद्द्वयो हरिशच्योरिवानिशम् ॥११६॥
 रामे स्वनगरे याते सीतादृग्गोचरे तदा । नारदश्छत्रिकाशोभो पिङ्गकेशः समागमत् ॥११७॥
 तदा च विभ्यती सीता यावन्नष्टा च तावता । नारदश्च गले धृत्वा तत्सख्या हकितो द्रुतम् ॥११८॥
 लुप्तोऽथ नारदः सीता-रूपं चित्रपटस्थितम् । कृत्वा भामण्डलस्यैव दर्शयामास तत्क्षणात् ॥११९॥
 सीतारूपं जगत्श्लाघ्यं दृष्ट्वा भामण्डलस्तदा । मनोभूविह्वलो जात-स्तां वरितुं च वाञ्छति ॥१२०॥
 सीताया वरितुं वाञ्छां ज्ञात्वा भामण्डलस्य तु । खगश्चन्द्रगतिभृत्यं प्रति प्राहेति सादरम् ॥१२१॥
 गच्छ त्वं जनकस्यान्ते जल्पेति मद्गिरा किल । खगश्चन्द्रगतिः सीतां भामण्डलाय वाञ्छति ॥१२२॥
 तदा चन्द्रगतेभृत्यो गत्वा जनकसन्निधौ । स्वस्वामिगदितं याव-दाहाऽथ जनको जगौ ॥१२३॥
 रामायाऽहं स वाञ्छामि सीतां दातुं पुरा ध्रुवम् । अधुनेच्छास्ति न दातुं भामण्डलाय निश्चितम् ॥१२४॥
 वज्रावर्त्ताखिवावर्त्ते द्वे चापे स्तो ममालये । देवताधिष्ठिते जीवा-सबले वज्रवद् दूढे ॥१२५॥
 यस्तयोश्चापयोर्मोर्व्या-रोषं किल करिष्यति । तस्मै सीतां प्रदास्यामि कन्यामन्यां च सुन्दराम् ॥१२६॥
 माघशुक्लाष्टमीघस्रे स स्वयंवरमण्डपे । भूपा आकारयिष्यन्ते सीतावरणहेतवे ॥१२७॥
 तत्रैकस्मिन्नपीष्वासे द्वयोर्वा यो नरो गुणम् । आरोपयिष्यति सोऽह्नाय सीतां परिणयिष्यति ॥१२८॥
 भामण्डलो दिने तस्मिन्-स्तत्रागच्छतु शीघ्रतः । चापोत्पाटनतः सीता-मङ्गीकुर्यात्तदा ध्रुवम् ॥१२९॥
 जल्पिते जनकेनेति भृत्यश्चन्द्रगतेस्तदा । गत्वा जनकभूपोक्तं सर्वं स्वामिपुरोऽवदत् ॥१३०॥
 माघशुक्लाष्टमीघस्रे बहवोऽवनिपाः खगाः । आकारिताः समाजग्मु-स्तत्र सीतासिंहेतवे ॥१३१॥
 भामण्डलो ऽपि सीतायाः पाणिपीडनहेतवे । तस्मिन् समागतोऽनेक-विद्याधरनिषेवितः ॥१३२॥
 चञ्चद्विमानमारूढा सुवेपा सुसखीवृता । दिनोदये दिने तस्मिन् सीता मण्डपमागमत् ॥१३३॥
 राज्ञां वंशावली चैत्रं वर्ण्यमाना सुगायनैः । उत्पाटयितुमुर्वीशा ववाञ्छुर्धनुषी तदा ॥१३४॥
 शृङ्ग-वङ्ग-तिलङ्गादि-भूपास्ते धनुषी तदा । उत्पाटयन्त आश्वाऽऽप्य मूर्च्छां पेतुश्च भूतले ॥१३५॥
 भामण्डलोऽपि ते चापे उत्पाटयन् करे करन् । कम्पमाप्य द्रुतं पश्चात् स्वस्थाने समुपाविशत् ॥१३६॥
 उत्थाय लीलया रामो धनुर्त्पाट्य चादिमम् । अधिज्यं विदधे चञ्चत्-टण्टकारपुरस्सरम् ॥१३७॥
 पुष्पवृष्टौ कृतायां तु सुरैर्जयजयारवम् । सीता विक्षेप रामस्य कण्ठे वरसृजं तदा ॥१३८॥
 लक्ष्मणेन द्वितीये तु चापे आरोपते सति । उमिका कन्यकाऽक्षैष्पीत् तस्य कण्ठे वरसृजम् ॥१३९॥
 अष्टादश तदा कन्या लक्ष्मणाय वरात्मने । खेचराः प्रददुश्चारु-महोत्सवपुरस्सरम् ॥१४०॥
 अङ्गीचक्रेऽथ भरतो भद्रां कनकभूपजाम् । शत्रुघ्नाय ददौ कन्यां पुत्रीं नन्दाभिधां खगः ॥१४१॥

वस्त्रादिदानतः सर्वान् भूपान् सन्मान्य मोदतः । स्वं स्वं पुरं प्रति च्मापो जनको ऽचालयत् क्रमात् ॥१४२॥
 अश्वादिदानतो भूमी-भुजा दशरथो नृपः । सन्मानितश्चतुःपुत्र-युतः स्वपुरमीयिवान् ॥१४३॥
 भामण्डलोऽपि रामेण सह प्रीतिं दधन् भृशम् । आगाद् दशरथेनाऽमा तत्रैव नगरे तदा ॥१४४॥
 रामेण मानितोऽत्यन्तं वस्त्रान्नादिप्रदानतः । भामण्डलो ययौ स्वीये पुरे व्योमगसेवितः ॥१४५॥
 सर्वासां तु वधूटीनां वासावासान् पृथक् पृथक् । ददौ दशरथः च्मापः सन्मानदानपूर्वकम् ॥१४६॥
 राजा दशरथो लात्वा बलमश्वेभशालिनम् । साधयामास भूपीठं सागरान्तिकमञ्जसा ॥१४७॥
 स्वकारिते जिनागारे-ऽन्यदा दशरथो नृपः । स्नात्रं विस्तरतश्चक्रे शान्तेस्तीर्थपतेर्मुदा ॥१४८॥
 मङ्गलार्थं जिनस्नात्र-पयः पृथक् पृथक् नृपः । राज्ञीभ्यः प्रेषयामास वधूटीभ्यश्च सादरम् ॥१४९॥
 भूपेन प्रेषितं स्नात्र-पयो राज्ञीभ्य आर्हतम् । स्वपार्श्वे नागतं मत्वा सुमित्रा मत्तुं मिच्छति ॥१५०॥
 मत्तुं पाशं गले यावत् सुमित्रा क्षिपति स्वयम् । तावद् दृष्ट्वा नरः कश्चिद् भूपाग्रे तन् न्यवेदयत् ॥१५१॥
 तत्रैत्य त्वरितं पाशं सुमित्राकण्ठगं नृपः । क्षिप्त्वा प्राह प्रिये ! प्राण-त्यागः किं क्रियते त्वया ? ॥१५२॥
 सुमित्राऽवक् त्वयाऽन्यासां राज्ञीनां स्नात्रजं पयः । प्रेषितं न हि मह्यं तु म्रियेऽहं तेन पाशतः ॥१५३॥
 राजा प्राह मया प्रैषि तुभ्यं स्नात्रपयस्तदा । तत्रैत्य वामनो नीरं लात्वा तत्रागमच्चिरात् ॥१५४॥
 राजाऽवग् वामनोत्सरे त्वयाऽत्राऽऽनायि किं पयः ? । वामनः प्राह चार्द्धत्वा-दंहयोर्मन्दगतिर्मम ॥१५५॥
 आकरण्यैतत्तदा दध्यौ सुमित्रा मयका मुधा । कान्तस्योर्ध्वं कृतः क्रोधो मत्तुं च वाञ्छितं मुधा ॥१५६॥
 यतः-“अपूर्वः कोऽपि कोपाग्निः सञ्जनस्य खलस्य च । एकस्य शाम्यति स्नेहा द्रद्धृतेऽन्यस्य वारितः ॥१॥
 न कश्चित् चण्डकोपाना-मात्मीयोऽस्तीह भूतले । होतारमपि जुह्वानं स्पृष्टो दहति पावकः ॥२॥
 इकोहुं जाणइ कोइ पाणी मही पालेवणउं । बाहिरि धूम न होइ अग्निभर भडके बलइ ॥३॥”
 भूपो दध्यौ मृगाक्षीणा-मीर्ष्येदत्ता प्रजायते । पापबुद्धिः स्त्रियामेव नृणां चित्ते न विद्यते ॥१५७॥
 एवं चिन्तयतो राज्ञोऽभ्येत्यावग् वनपालकः । उद्याने कमलाचार्यो ज्ञानी च (व) समवासरत् ॥१५८॥
 दानं तस्मै त्रितीर्यादौ राजा रामादिपुत्रयुग्म् । नन्तुं धूरिं ययौ यावद् भामण्डलस्तदाऽगमत् ॥१५९॥
 प्रदक्षिणात्रयीं दत्त्वा सूरं राजाऽथ देशनाम् । श्रोतुं-चोपाविशद् याव-त्तावज्ज्ञानी जगावदः ॥१६०॥
 पात्रमुत्तमगुणैरलङ्कृतं दायकस्तु पुलकं दधत्तनौ । देयवस्तु परिशुद्धपुष्कलं निष्कलङ्कतपसामिदं फलम् ॥१६१॥
 यस्य कुक्षिगतं चान्नं शास्त्राभ्यासेन जीर्यति । तारयेत् स्वं परांश्चापि दश पूर्वान् दशाऽपरान् ॥१६२॥
 पौषध-प्रतिमा-पार्श्व-सेवा-पद्मभार्चनाः । परमेष्ठिपरं ध्यानं पुण्डरीकश्च मुक्तिदाः ॥१६३॥
 स्पृष्ट्वा शत्रुञ्जयं तीर्थं नत्वा रैवतकाचलम् । स्नात्वा गजपदे कुण्डे पुनर्जन्म न विद्यते ॥१६४॥
 आकरण्यैतद्दशरथो जगौ शत्रुञ्जये जिनः । न नम्पते मया यावद् भूरिसङ्घौघशालिना ॥१६५॥
 तावन्मयैकशो भोज-नीयं वासरमध्यतः । भूशय्या ब्रह्मचर्यं च ताम्बूलवर्जनं पुनः ॥१६६॥
 सचित्तानां परित्यागः एकैव विकृतिः पुनः । गृहीतव्या मया नूनं भवत्वेवमभिग्रहः ॥१६७॥
 ततो भामण्डलोऽवादीद् भगवन् ! किं मनो मम । सीतां दृष्ट्वा विक्रसति चार्द्धिश्चन्द्रोदयं यथा ? ॥१६८॥
 ज्ञानी प्राह पुरे चक्रे चक्रध्वजमहीपतेः । मनःमुन्दर्यभूत् पत्नी पुत्री च रतिसुन्दरी ॥१६९॥

गेहगर्भे बुधोपान्ते पठन्ती रतिसुन्दरी । पुरोहितसुतो दृष्ट्वा राग्यभून्मधुपिङ्गलः ॥१७०॥
 यतः-‘पठम् चित्र आलावो आलावाओ रइ रइओ वीसंभो । वीसंभाओ पणओ पणयाओ वुडूए पेम्मं ॥१॥’
 तां कन्यां पिङ्गलो हत्वा विदर्भनगरे वरे । गत्वा कस्मिन् गृहे स्थित्वा भोगी जातो तया समम् ॥१७१॥
 क्रमान्निष्ठितलक्ष्मीकः पिङ्गलस्तृणदारुभिः । विक्रीतैर्निजनिर्वाहं कुरुते गेहिनीयुतः ॥१७२॥
 बहिर्वनेऽन्यदा पत्नीं पिङ्गलस्य मनोहराम् । रथकुण्डल आलोक्य हतुं कामोऽभवद् हृदि ॥१७३॥
 दूतीमुखात् प्रलोभ्याथ कुण्डलो मदनातुरः । आनीय तां स्त्रियं भुङ्क्ते लक्ष्मीमिव चतुर्भुजः ॥१७४॥
 अनीक्ष्य गेहिनीं तत्र पिङ्गलो दुःखितो भृशम् । दीनास्यो नरपोपान्ते गत्वाऽवग् मे प्रिया गता ॥१७५॥
 रथकुण्डल आचष्ट पोतनाभिधपत्तने । एका नारी मया दृष्टा साध्वीवार्धे मनोहरा ॥१७६॥
 गत्वा तत्र पुरे पत्नी-मदृष्ट्वा मधुपिङ्गलः । पुनः पश्चात् समेत्याऽवग् न दृष्टा स्वप्रिया मया ॥१७७॥
 कुण्डलेन तदा हत्वा नृपपार्श्वेच पिङ्गलम् । बहिर्निष्कासयामास तत्पत्न्यासक्तचेतसा ॥१७८॥
 ततोऽन्यत्र पुरे दीनः पिङ्गलः साधुसन्निधौ । धर्मं श्रुत्वा ललौ दीक्षां भवासातच्छिदं तदा ॥१७९॥
 तपस्तीव्रं वितन्वानः पिङ्गलर्षिर्हिमागमे । सहते शीतमुष्णं च तापमन्यत्र यत्नवान् ॥१८०॥
 दुर्गेऽतिविषमे तिष्ठन् कुण्डलो दुर्दमो बली । अखरणमहीशस्य देशं मनक्ति सन्ततम् ॥१८१॥
 देशं विनाशितं तेन बहु श्रुत्वा महीपतिः । पियासुरभवधाव-त्तं हन्तुं कुण्डलं रिपुम् ॥१८२॥
 तावदादेशमादाय बलचन्द्रो महाभटः । प्रणम्य भूपतिं हन्तुं तं शत्रुमवलत् पुरात् ॥१८३॥
 बलचन्द्रश्छलं कृत्वा गत्वा तत्र रणाङ्गणे । बद्ध्वाथ कुण्डलं दुर्गं तमात्मीयं व्यधात् द्रुतम् ॥१८४॥
 आगत्य स्वपुरे स्वामि-पार्श्वे तं बलिनं रिपुम् । मुक्त्वाऽनंसीधदा बल-चन्द्रो हृष्टो नृपस्तदा ॥१८५॥
 तुष्टो नृपो ददौ तस्मै भृत्याय कमलां बहु । कुण्डलं ताडयित्वाथ चिक्षेप गुप्तिवेशमनि ॥१८६॥
 खनोर्जन्मनि भूनेन रथकुण्डलमण्डितः । मुक्तोऽन्यबन्दिंसंयुक्तो हर्षपूरितचेतसा ॥१८७॥
 गच्छन् बनेऽन्यदाऽन्यत्र रथकुण्डलमण्डितः । साधुं दृष्ट्वाऽनमद्वर्म्मं श्रुत्वा च जिनजल्पितम् ॥१८८॥
 तथाहि-‘हिंसा पुण जीववहो सोवि अ मंसस्स कारणं होइ । तम्हा कुण जीवदयं सांसयसुक्खकए सययं ॥१॥’
 [आ] संसारत्था जीवा आसि चिय बंधवा परमवेसु । खायंतएणं मंसं ते सव्वे भक्खिआ नवरम् ॥२॥
 जे इत्थ जीववहया महुमंससुराइलोलुया पावा । ते हु मुआ परलोए हवंति नरएसु नरेइआ ॥३॥
 जो पुण मंसनिविदिं कुणइ नरो सीलदाणरहिओवि । सोविअ सग्गाइगमणं पावइ नत्थेत्थ संदेहो ॥४॥’
 श्रुत्वेति कुण्डलः श्राद्ध-धर्मं जीवदयामयम् । अङ्गीचक्रे गुरुपान्ते चञ्चद्विनयपूर्वकम् ॥१८९॥
 ततो नत्वा यतिं गच्छन् श्राद्धधर्मं जिनोदितम् । प्रयालयन् कुण्डलो याम्य-दिशम्रत्यचलत् क्रमात् ॥१९०॥
 अटव्यां सलिलाभावात् तृषाऽऽक्रान्तोऽथ कुण्डलः । दध्वौ जीव ! त्वया भूरि पीतं वारि पुरा ध्रुवम् ॥१९१॥
 यतः-‘जंणेण जलं पीयं घम्मायवजगडिण्ण तंपि इहं । सव्वेसु वि अगड-त्तलाय-नई-समुद्दे सु नवि हुज्जा ॥१॥’
 नहदंतमंसकेसट्टिएसु जीवेण विप्पमुक्केसु । तेसुवि हविज्ज केलाय-पेरुगिरिसंनिभा कूडा ॥२॥
 हिमवंत-मलय-मन्दर-दीवोदहिधरणिगरिसरासीओ । अहिअयरो आहारो ह्रुहिण्णाहारिओ हुज्जा ॥३॥
 पीयं थणयच्छीरं सागरसलिलाउ हुज्ज बहुअयरं । संसारम्मि अणंते माऊणं अन्नमन्नाणं ॥४॥

पत्ता य कामभोगा कालमण्यंतं इहं स उवभोगा । अप्पुव्वं पिव मन्तइ तहवि य जीवो मणे सुखं ॥५॥
 तदा ध्यायन्निति प्राण-त्यागात् कुण्डलमण्डितः । जनकमपगोहिन्याः कुक्षौ च समवातरत् ॥१६२॥
 तदा तप्त्वा तपस्तीव्र-तरं वेगवती सती । गत्वा स्वर्गे ततश्च्युत्वा पत्न्या जनकभूपतेः ॥१६३॥
 गर्भे समागता पूर्व-वर्यपुण्योदयान्ननु । ततो जनकगोहिन्या गर्भे युग्मं विवर्द्धते ॥१६४॥
 तदा मृत्वा सुरो भूत्वा पिङ्गलः श्रमणो ध्रुवम् । वैरं ज्ञात्वा लषाद् गर्भे तौ स्तम्नाति स्म निर्दयम् ॥१६५॥
 ततो जनकगोहिन्या विदेहाया जिनार्चनम् । कुर्वाणाया अभून्मुक्ति-गर्भस्य पुण्ययोगतः ॥१६६॥
 विदेहा पुत्रपुत्र्यौ च यावत् सूते स्म सौरुपतः । तावत् स पिङ्गलो देवो जहार जनकाङ्गजम् ॥१६७॥
 दूरं नीत्वा शीलायां त्वा-ऽऽस्फालयन् ध्यातवान् स च । किं मया मौढ्यतो बालो हन्यते क्रूञ्चेतसा ॥१६८॥
 ध्यात्वेति तं शिशुं हार-कुण्डलाभ्यां समन्वितम् । मुक्त्वा तत्रैव देवः स निजं स्थानं समीपिवान् ॥१६९॥
 तदा तत्राऽऽगतश्चन्द्र-गतिर्विद्याधरोत्तमः । लात्वाऽभ्येत्य गृहे प्राह वनदेव्याऽर्पितः सुतः ॥२००॥
 ततो भामण्डलेत्याह्वां दत्त्वा तस्य खगेश्वरः । वर्धयद्भूरिशो विद्या-स्तस्मै वितीर्णवान् स्वयम् ॥२०१॥
 अस्मिन्नेव भवेऽतस्ते भगिनी जनकात्मजा । भामण्डल ! विजानीहि वियोगः कर्मणोऽभवत् ॥२०२॥
 भवतो जनकोऽभूत् ते विदेहा जननी पुनः । वियोगात्तव पत्न्या युग्मं जनको दुःख्यजनिष्ठ च ॥२०३॥
 यतः-उल्लो सुक्री य दो छूढा गोलया मट्टिया मया । दोवि आवडोया कुड्डे जो उल्लो सोत्थ लग्गई ॥१॥
 भामण्डलो निशम्येति नत्वा सीतापदाम्बुजम् । जगौ मया कृतो रागो भवत्यां दुःखदायकः ॥२०४॥
 तेन रागेण मे श्वभ्रे पात एव भविष्यति । अतस्त्वया भगिन्यश्च क्षम्यतां मयि साम्प्रतम् ॥२०५॥
 तत आलोचनां लात्वा ज्ञानिपाश्वरे स्वशक्तितः । भामण्डलोऽखिलं पापं स्वं निनिन्द मुहुसुं हुः ॥२०६॥
 आलोयणापरिणत्रो सम्मं संपट्टिओ गुरुसगासे । जइ अंतरावि कालं करेज्ज आराहओ तहवि ॥२०७॥
 ततो भामण्डलो गत्वा जनकेश-विदेहयोः । मातापित्रोर्मिलित्वाशु प्रमोदं तनुतेतराम् ॥२०८॥
 सीतायाः स्वस्य सम्बन्धं ज्ञान्युक्तं मातृतातयोः । पुरतः प्रोक्तवान् सद्यो भामण्डलस्तनूभवः ॥२०९॥
 ततो वैताल्यभूमिध्रे दक्षिणश्रेणिशालिनि । रथनूपुरभूर्यां तु भामण्डलो नृपोऽजनि ॥२१०॥
 स्वगश्चन्द्रगतिः प्राप्य चारित्रं विमलं क्रमान् । सर्वकर्मक्षयान्मुक्ति-नगर्यां समुपेयिवान् ॥२११॥
 इतो दशरथो भूयः प्रेष्य कुङ्कुमपत्रिकाम् । सङ्गमाकारयामास यात्रार्थं सिद्धपर्वते ॥२१२॥
 हैमा देवालयसप्त शतानि विंशतिः पुनः । वरकाष्ठमया दन्त-मयाश्चत्वार एव च ॥२१३॥
 सङ्गाधिपाः शतान्यष्टौ मनुजाः पञ्च कोटयः । राजानः शतमेकं च महेभ्या गणनातिगाः ॥२१४॥
 इत्यादि सङ्घसंयुक्तो राजा दशरथस्तदा । रामादिपुत्रसंशोभी भामण्डलमन्वितः (युतोऽचलत्) ॥२१५॥
 याचकेभ्यो दददान-मसङ्ख्यं मेदिनीपतिः । पठत्सु वन्दिषु प्रोच्यै-निन्दं विरुदावलीः ॥२१६॥
 ददानासु पुरन्धीषु धवलानि वरावम् । सिद्धाद्रावर्हतो नन्तुं चचाल सुखमध्वनि ॥२१७॥
 ग्रामे ग्रामे पुरे द्रङ्गे जिनपूजनतत्परः । प्रभावनां व्यधाद् भूयः कैवल्यसुखदायिनीम् ॥२१८॥
 मार्गे सिद्धाचलं वीक्ष्य जिनपूजापुरस्सरम् । लम्भयामास भूपालः श्रोसङ्घे लपनश्रियम् ॥२१९॥
 ततश्चलन् महीपालो गत्वा सिद्धाद्रिसन्निधौ । सङ्घेशतिलकं सङ्घ-पतिपाश्र्वादिकारयत् ॥२२०॥

आरुह्य पुण्डरीकाद्रिं स्नात्रपूजे जिनेशितुः । कृत्वा ध्वजपताकाया दानं चक्रे जिनालये ॥२२१॥
 आरात्रिकोऽद्यमङ्गल-दीपावर्तिं छिदे तदा । कृत्वा चक्रे नृपो भाव-स्तुतिं स्तोत्रविधानतः (?) ॥२२२॥
 नाभेयपादुके पुष्पैः पूजयित्वा नरेश्वरः । अक्षतैर्वर्द्धयामास तदा राजादनीं मुदा ॥२२३॥
 अन्येषु जिनगोहेषु पूजयित्वाऽर्हतो मुदा । भूपालो वारिकामत्र दीनादवाहयत्तदा ॥२२४॥
 सिद्धाद्रावादिदेवस्य प्रासादं विपुलं तदा । कारयामास कल्याण-सुखायाऽवनिनायकः ॥२२५॥
 प्रतिलाभ्य गुरुन् भक्त्या नत्वा च मेदनीपतिः । धर्मोपदेशनां धर्म-सुरिपार्षेऽश्रुणोदिति ॥२२६॥
 यतः-‘जं लहइ अब्रतित्थे चरणेन तत्रेण बंभचेरेण । तं लहइ पयत्तेण सित्तुञ्जगिरिम्मि संपत्तो (निवसंतो) ॥१॥
 जं कोडीए पुष्पं कामियआहारभोइया जे उ । तं लहइ तत्थ पुष्पं एगोववासेण सित्तुंजे ॥२॥
 जो पडिमं चेइहरे सित्तुंजगिरिस्स मत्थए कुणइ । भोत्तए भरहवासं वसइ सग्गे निरुवसग्गे ॥३॥
 जो पुण तवं च तप्पइ उडुभूओ इक्काय निक्कंपो । सित्तुंजे चडिऊणं होइ सुरिंदो नरिंदो वा ॥४॥
 छत्तं ज्झयं पडागं चामरमिंगारन्हवण कलसा य । बलिघालं सित्तुंजे दिंतो विजाहरो होइ ॥५॥
 नवकार-पोरिसीए पुरिमड्ढेकासणं च आयामे । पुंंडरीअं च सरंतो फलकंखी कुणइ अमतट्टं ॥६॥
 छड्डुम-दसमदुवालसाइं मासद्वमासखमणाइं । तिगरणसुद्धो लहइ सित्तुंजं संभरंतो उ ॥७॥’ इत्यादि ।
 भूपो दशरथः पुष्पैः प्रवरैर्दिवसोदये । प्रपूज्योत्ताराद्रैः सिद्धात् सङ्घसमन्वितः ॥२२७॥
 जिमयित्वाऽखिलं सङ्घं परिघाप्याम्बरैर्वरैः । भूपश्चलन् ययौ चन्द्र-प्रभाभिधे च पत्तने ॥२२८॥
 तत्र चन्द्रप्रभं देवं पूजयित्वाऽतिविस्तरात् । प्रासादं कारयामास चन्द्रप्रभजिनेशितुः ॥२२९॥
 सीता सतीशिरोरत्नं प्रासादमपरं पुनः । कारयित्वा तदा चन्द्र-प्रभविम्बं न्यवीविशत् ॥२३०॥
 ततो रैवतके नेभिं नत्वा चाभ्यर्च्य भूधवः । तत् सत्र कारयामास शम्भुपर्वतसोदरम् ॥२३१॥
 कैकेयी वरटक्ष्मात्रे गत्वा नत्वा जिनेश्वरम् । प्रासादमादिदेवस्य कारयामास रैव्ययात् ॥२३२॥
 रामेण वरटे शैले कारिते शान्तिमन्दिरे । न्यवीविशज्जिनं शान्तिं महामहःपुरस्सरम् ॥२३३॥
 ढङ्कशैलान्तिके ढङ्क-पुर्यां श्रीऋषभप्रभोः । बिम्बं न्यवीविशद्रामः प्रासादे कारिते स्वयम् ॥२३४॥
 वल्लभ्यां पुरि सर्वज्ञ-गेहे निष्पादिते स्वयम् । सुप्रभा शान्तिबिम्बं तु न्यवीविशद्रोत्सवम् ॥२३५॥
 काम्पील्ये नगरे राम ऋषभस्य जिनेशितुः । लक्ष्मणो वामनस्थल्यां प्रासादं च वरं व्यधात् ॥२३६॥
 रामादिभिः सुतैर्मण्ड-लीकैर्माण्डलादिभिः । शत्रुञ्जयादितीर्थेषु प्रासादाः कारिता वराः ॥२३७॥
 एवं दशरथो यात्रां कृत्वा तीर्थेषु भूरिषु । समहं स्वपुरीमागात् श्रीसङ्घं विससर्ज च ॥२३८॥
 भवोद्विग्नोऽन्यदा भूपो रामादिनन्दनान् समान् । आकार्यं राज्यमात्मीयं रामाय ददते यदा ॥२३९॥
 कैकेयी कपटाऽभ्येत्य तदा पत्युः पुरो जगौ । तव पार्ष्वे वरौ द्वौ तु विद्यते मम सम्प्रति ॥२४०॥
 रणे पङ्के रथो मग्नो मयाऽकर्षिं यदा पते ! । तदोक्तं भवता राज्यं तव पुत्राय दास्यते ॥२४१॥
 रोगे समागते प्रोक्तं भवतेति वरो वरः । याच्यतां तु मयेत्युक्तं याचिष्येऽवसरे खलु ॥२४२॥
 यतः-‘प्रायः पुमांसः सरलस्वभावा, रण्डास्तु कौटिल्यकलाकरुण्डाः ।
 ताताद्ययाचे कथमन्यथाऽस्मिन्, काले वरं ककेयसम्भवेयम् ॥१॥’

राज्यमेकवरेणैव देहि मे सूनवेऽधुना । द्वितीयवरतो रामो वने द्वादश हायनान् ॥२४३॥
 तिष्ठतात् सीतया युक्त-स्ततो दशरथो जगौ । प्रतिज्ञा मयका चक्रे या सा तु पूरयिष्यते ॥२४४॥युग्मम् ॥
 पत्न्यास्तादृग् वचः श्रुत्वा वज्रपातसहोदरम् । तस्थौ दशरथो मौनी यावद्रामो जगौ तदा ॥२४५॥
 तात ! राज्यमिदं दत्त्वा भरतायैव सूनवे । आशा सम्पूर्यतां मातुः कैकेय्या मम साम्प्रतम् ॥२४६॥
 राज्येच्छा विद्यते मे न पितस्तव पदाम्बुजे । सेवावाञ्छा समस्त्येव भरतोऽतोऽस्तु भूपतिः ॥२४७॥
 ततो भरतपुत्राय दत्त्वा राज्यं सदुत्सवम् । यावद्दशरथोऽचाली-ल्लातुं संयममात्मसात् ॥२४८॥
 तावद्रामः पितुः पादौ प्रणम्येति जगौ मुदा । वनवासाय मे देहि त्वमादेशं प्रसद्य हि ॥२४९॥
 कृते दशरथेनैव मौने दध्यौ तु राघवः । मानितं वनवासाय तातेन मम साम्प्रतम् ॥२५०॥
 सीता-लक्ष्मणयुग्ं रामो नत्वा तातपदाम्बुजम् । चचाल वनवासाय राज्यनिस्पृहमानसः ॥२५१॥
 उक्तं च—“आहूतस्याभिषेकाय विसृष्टस्य वनाय च । ददृशुर्विस्मितास्तस्य मुखरंगं समं जनाः ॥१॥”
 तदा विशेषतोऽसारं संसारं निखिलं स्फुटम् । मत्वा दशरथश्चन्द्र-सूर्यन्ते संयमं ललौ ॥२५२॥
 रामपृष्ठौ प्रजा मत्वा प्रोचुर्विनयपूर्वकम् । त्वां विनाऽद्य निराधारा भविष्यामो वयं कथम् ॥२५३॥
 यतः—“देहयष्टिर्विना मूर्ध्ना मुखश्रीर्नासया विना । दृग् विना तारया वल्ली विना पत्रेण नैधते ॥१॥
 विजला सरसी चैत्य-शिलाका देववर्जिता । विद्या निरधिदेवी च गुहेव हरिवर्जिता ॥२॥”
 एवं भूरिमहेभ्याली-प्रासादश्रेणिसंयुता । विना रामेण शोभेत नायोध्या साम्प्रतं मनत् ॥२५४॥
 एवं जल्पत्सु लोकेषु जगौ रामो जना ! ननु । अहं तातप्रतिज्ञां तु पालयिष्यामि निश्चितम् ॥२५५॥
 यतः-सकृजल्पन्ति राजानः सकृजल्पन्ति साधवः । सकृत् कन्याः प्रदीयन्ते त्रीण्येतानि सकृत् सकृत् ॥२५६॥
 भरतोऽपि मम आता पाता न्यायाध्वना प्रजाः । माभिवाश्रितव्यो हि भरतः प्रजयापि च ॥२५७॥
 शून्यं रामेण राज्यं तु प्रपश्यन् भरतस्तदा । ययौ बालयितुं रामं राज्याय रामसन्निधौ ॥२५८॥
 प्रणम्य भरतो राम-पदयोरुचिवानिति । राज्यं पश्चात् समेत्य त्वं गृहाणाऽनुगृहाण माम् ॥२५९॥
 अहं तु संयमं मुक्ति-शर्मदं संश्रयामि तु । संसारो रोचते मे न रोचते संयमः पुनः ॥२६०॥
 अथवा लक्ष्मणो राज्यं करोतु तव सेवनम् । करिष्येऽहं सदा राम ! सुखे दुःखेऽपि निश्चितम् ॥२६१॥
 लक्ष्मणोऽथ तदा प्राह भरतोक्तं त्वया वरम् । अहं प्राणाऽत्यये राम-मेककं न त्यजामि च ॥२६२॥
 उक्तं च—“प्रपतेद् द्यौः सनक्षत्रा पृथिवी शकलीभवेत् । शैत्यमग्निरयान्नाहं त्यजामि रघुनन्दनम् ॥२६३॥
 भरहो उ नमिअ सिरो काउणं सिरंजलिं भणइ रामं । रजं करिहि सुपुरिस ! सयलं आणा गुणविसालम् ॥
 अहयं धारेमि च्छत्तं चामरधारो हविज्ज सत्तुग्घो । लच्छीहरो य मंती तुज्झं ण सुविहिअं किं वा ॥२॥
 भरतं प्रति रामोऽवगू-निन्दन्तु नीतिनिपुणा यदि वा स्तुवन्तु, लक्ष्मीः समाविशतु गच्छतु वा यथेच्छम् ।
 अथैव वा मरणमस्तु युगान्तरे वा, न्याय्यात् पथः प्रविचलन्ति पदं न धोराः ॥२६४॥
 इत्थं कैकेयी देवी तत्राभ्येत्य जगावदः । मया मुधा वने वासो भवता दापितः खलु ॥२६५॥
 पश्चादेत्य भवान् राज्यं करोतु भरतस्तव । छत्रादि-धरणात् सेवां करिष्यति निरन्तरम् ॥२६६॥
 यतः-महिजा सहावचवला अदीहपेहीह सहावमाइला । तं मे खमेहि पुत्त ! जं पडिकूलं कयं तुज्झ ॥२६७॥

ततः पद्मो जगौ मात-भरतो राजभृष्टदि । तदा मम मनो तीव्रं मोदते लक्ष्मणस्य च ॥२६८॥
 उक्त्वेति सर्वभूपानां प्रत्यक्षं राघवस्तदा । राज्याभिषेचनं चक्रे भरतस्य स्वपाणिना ॥२६९॥
 रामलक्ष्मणसीतानां प्रणम्य भरतः पदौ । यदा च भरतोऽचालीत्तदा रामो जगावदः ॥२७०॥
 यतः-“आलस्योपहतः पादः पादः पाखण्डसंश्रितः । राजानं सेवते पाद एकः पादः कृषीबलः ॥१॥
 एकं पादं त्रयः पादा भक्षयन्ति दिने दिने । तथा भरत ! कर्तव्यं यथा पादो न सीदति ॥२॥”
 एताः पश्य पुरो वत्स ! भुजप्रावरणः प्रजा । आभ्य एव प्रसूयन्ते चामरो चामराः श्रियः ॥२७१॥
 प्रपद्य रामवार्णीं तु भरतो राघवक्रमौ । प्रणम्य चलितः स्वोय-पुरे यातुं शनैः शनैः ॥२७२॥
 कैकेय्यपि यथायोग्यं रामादीन्निखिलाँस्तदा । आलाप्य चलिता सार्द्धं सूनुना हृतमानसा ॥२७३॥
 ततश्च राघवो हृष्टः सीता-लक्ष्मणसंयुतः । चचाल काननात्तस्मात् स्मरन् पञ्चनमस्कृतिम् ॥२७४॥
 आहूतस्याभिषेकाय विसृष्टस्य वनाय च । ददृशुर्विस्मितास्तस्य सुखरङ्गं समं जनाः ॥२७५॥
 पथि पथिकवधूभिः सादरं पृच्छ्यमाना, कुवलयदलनीलः कोऽयमार्ये ! तवेति ।

स्मितविकचकपोलं व्रीडविभ्रान्तनेत्रं मुखमवनमयन्ती स्पष्टमाचष्ट सीता ॥२७६॥

एतावता पथिकवधूभिर्ज्ञातमयमस्या भर्ता रामः ।

रामो गच्छन् वनेऽन्येद्यु-र्गम्भीरातटिनीतटे । वृक्षस्याधः स्थितोऽप्राची-ल्लक्ष्मणं सोदरं प्रति ॥२७७॥
 देशोऽयमुद्भवः कस्मा-द्भूल्लक्ष्मण ! जल्प्यताम् । लक्ष्मणोऽवगन् नरोऽत्रैति क्रोऽपि यः पृच्छयते स च ॥२७८॥
 देशोद्भवसन्हेतुं तु पृष्टः कश्चिन्नरस्तदा । रामेणावगन् वरे देशे पुरे राणापुरेऽत्र च ॥२७९॥
 कर्णो भूषो जिनं देवं जैनं साधुं विना क्वचित् । नान्यं कुलिङ्गिनं नौति सरागं निर्जरं पुनः ॥२८०॥
 यतः-सर्वज्ञो जितरागादि-दोषत्रै लोक्यपूजितः । यथास्थितार्थवादी च देवोऽर्हन् परमेश्वरः ॥२८१॥
 ध्यातव्योऽयमुपास्योऽय-मयं शरणमोष्यताम् । अस्यैव प्रतिपत्तव्यं शासनं चेतनास्ति चेत् ॥२८२॥
 सरागोऽपि हि देवश्चेद् गुरुरब्रह्मचार्यपि । कृपाहीनोऽपि धर्मः स्यात् कष्टं नष्टं हहा ! जगत् ॥२८३॥
 श्रुत्वैतन् नियमं तस्या-भ्येत्य सिंहोदरो नृपः । यावद् हन्ति नृपं कर्णं तावन् नष्टा गतः स च ॥२८४॥
 साधर्मिकः स कर्णो मे ध्यात्वेति रामभूधवः । हत्वा सिंहोदरं कर्णं राज्ये तस्मिन् न्यरीविशत् ॥२८५॥
 यतः-दानं वित्ताहतं वाचः कीर्तिधर्मौ तथाऽऽयुषः । परोपकरणं काया-दसारात् सारमुद्वरेत् ॥१॥
 इतोऽन्यत्र गते रामे विद्याधरमुनी उभौ । सीतया शुद्धभक्तेन हर्षेण प्रतिलामितौ ॥२८६॥
 यतः-अभयं सुपत्तदाणं अणुकंपा उचिञ्च कित्तिदाणं च । दोहि विमुक्त्वो भण्णित्थो तिण्णिवि भोगाइयं दिति ॥
 व्याजे स्याद् द्विगुणं वित्तं व्यवसाये चतुर्गुणम् । क्षेत्रे शतगुणं प्रोक्तं पुण्येऽनन्तगुणं भवेत् ॥२८७॥
 तदा सुगन्धनीरेण पुष्पाणां प्रकरैर्वरैः । सुमनोभिः कृता वृष्टि-स्तत्र सीताप्रतस्तदा ॥२८८॥
 भरतोऽपि स्वपुरेऽभ्येत्य प्रणम्य रामपादुके । सभायां तस्थिवान् भूरि-नृपसेव्यपदाम्बुजः ॥२८९॥
 एकदा बहिरुद्याने धनेश्वरगुरोः पुरः । सुश्राव भरतः क्षोणी-पतिरेवं कृतादरम् ॥२९०॥
 रयणदीवम्भिम गत्रो गिण्हइ इक्कं पि जो महारयणं । तं तस्स इहाणीयं महग्घमोल्लं हवइ लोए ॥१॥
 जिणधम्मरयणदीवे जं णियममणि लहइ इक्कं पि । तं तस्स अणग्घयं होहिइ पुण्णं परभवम्मि ॥२॥

पठममहिंसारयणं णिण्हेउं जो जिणं समच्चेइ । सो भुंजइ सुरलोण इंदियसोक्खं अणोवमिअं ॥३॥
 न्यग्रोधे दुर्लभं पुष्पं दुर्लभं स्वातिजं पयः । दुर्लभं मानुषं जन्म दुर्लभं जिनदर्शनम् ॥२६१॥
 अन्ध्याण्यपि रत्नानि लभ्यन्ते विभवैः सुखम् । दुर्लभो रत्नकोट्याऽपि ज्ञाणोऽपि मानुषाऽऽयुषः ॥२६२॥
 कैऽप्याप्तमपि पुण्येन तत् प्रमादपरायणाः । हारयन्ति नराः सुप्ता इव चिन्तामणिं करात् ॥२६२॥
 तत्रापि दुर्लभः श्राद्ध-धर्मः शिवसुखप्रदः । ततोऽपि दुर्लभः साधु-धर्मः शीघ्र-शिवप्रदः ॥२६४॥
 श्रुत्वेति भरतः प्राह श्रीरामागमनादनु । संयमः साधुधर्मस्य गृहीतव्यो मया खलु ॥२६५॥
 इतः शुभः खगो विद्यां राक्षसाह्वां तु दुःशकाम् । साधयित्वा बहून् लोकान् भाषयामास सन्ततम् ॥२६६॥
 ततस्तस्याऽभवन्नाम राक्षसेति जनोक्तिः । वैताढ्यतः स चाम्भोधिमध्ये वासमचीकरत् ॥२६७॥
 ततो द्वीपस्य तस्यैव राक्षसेत्यभिधाऽभवत् । चाद्वै सपादलक्षा स्युर्द्वीपा गुप्ताः स्फुटा यतः ॥२६८॥
 तस्मिन् द्वीपे खगः सोऽपि लङ्कां स्वर्णमयीं पुरीम् । अवासयदरातीना-मग्राह्यां वप्रशालिता(नी)म् ॥२६९॥
 रक्षोद्वीपेऽथ लङ्कायां विहरत्यजिते जिने । धनवाहन इत्याख्यो रक्षोवंशेऽभवन्नृपः ॥३००॥
 तत्सुनुस्तु महारक्षा जिनाङ्घ्रिसेवनापरः । देवरक्षा सुतस्तस्य प्रव्रज्य च शिवं ययौ ॥३०१॥
 देवरक्षःसुतो धर्म-रक्षा राजा नयी वृषी । पद्मरक्षं सुतं न्यस्य राज्ये जग्राह संयमम् ॥३०२॥
 एवं जातेष्वसङ्ख्येषु भूपेषु राक्षसान्वये । बभूव कीर्तिधवलो भूमि-विद्याब्धिपारगः ॥३०३॥
 श्रेयांसस्याहर्तस्तीर्थे समुद्राचार्यसन्निधौ । प्रपदे कीर्तिधवलो धर्मं सर्वज्ञभाषितम् ॥३०४॥
 इतो वैताढ्यभूमिग्राह् नीत्वा श्रीकण्ठलेचरम् । न्यवासयत् कपिद्वीपे स कीर्तिधवलः खगः ॥३०५॥
 तत्र किष्किन्धभूमिग्रे योजनत्रिशतीमिते । अतिष्ठिपत् स किष्किन्धां राजधानीं नवां स च ॥३०६॥
 ये खगा वानरद्वीपे-ऽवसन् ते वानराः स्मृताः । वानराङ्गधरां विद्यां वानराह्वामसाधयन् ॥३०७॥
 श्रीकण्ठाद् वानरीविद्या-वित्सु जातेषु भूरिषु । मुनिसुव्रततीर्थेऽभूद् धनोदधिः कपिः खगः ॥३०८॥
 तदा लङ्काधिपो राजा तडित्केशाभिधोऽभवत् । तडित्केश-धनोदधयोः प्रीतिरासीन्मिथो द्वयोः ॥३०९॥
 किष्किन्धायां किष्किन्धि-धनोदधिसुतोऽभवत् । लङ्कायां तु तडित्केशा-सुकेशोऽभूत् खगेश्वरः ॥३१०॥
 इतो वैताढ्यभूमिग्रे चक्रवालाभिधे पुरे । खेचरोऽशनिवेगाहो बहुविद्याधरोऽभवत् ॥३११॥
 अन्येद्युः प्रातरुत्थाया-ऽशनिवेगो व्यचिन्तयत् । वीक्ष्यते चेन्महीपीठं तदा स्यात् सफलं जनुः ॥३१२॥
 यतः-भ्रमद्भिर्दृश्यते पृथ्वी नानातीर्थपुराऽन्विता । श्लाघ्यं च क्रियते जन्म ज्ञायते शक्तिरात्मनः ॥३१३॥
 यो न निर्गत्य निशेषा-मवलोकयति मेदिनीम् । अनेकाश्चर्यसम्पूर्णां स नरः कूपददुरः ॥३१४॥
 दीप्तं विविहचरिअं जाणिज्जइ सुजण-दुज्जणविसेसो । अप्पाणं कलिज्जइ हिंडिज्जइ तेण पुहवीए ॥३१५॥
 विमृशन्निति स व्योम-गामी स्वीयात् पुरात्तदा । मेदिनीमण्डलं द्रष्टुं निर्ययौ स्वविमानगः ॥३१६॥
 भ्रमन्नशनिवेगस्तु किष्किन्धायां पुरि ध्रुवम् । सन्मानितो न किष्किन्धि सुकेशाभ्यां मनाग यदा ॥३१७॥
 ततस्तौ हन्तुकामोऽभू-द्यावदशनिवेगकः । तावत् किष्किन्धिसुकेशा-वभूतां सजितौ युधे ॥३१८॥
 किष्किन्धिश्च सुकेशश्च जितौ तेन रणे तदा । वासं पाताललङ्कायां चक्रतुर्विभ्यतौ ततः ॥३१९॥
 तत्र पाताललङ्कायां सुकेशस्य महीपतेः । इन्द्राणी प्रेयसी जाता सञ्जीलगुणशालिनी ॥३२०॥

इन्द्राणी मालिनं पुत्रं प्रसूते स्म सुमालिनम् । मान्यवन्तं क्रमात् चारु-लने शोभनवासरे ॥३२१॥
 किष्किन्धेर्भूपतेः पत्न्या श्रीमालया विशिष्टया । जनितश्चादित्यरजा ऋक्षरजाश्च नन्दनौ ॥३२२॥
 नित्यार्हतः प्रणम्यायान् किष्किन्धिर्मधुपर्वते । किष्किन्धाह्वं पुरं स्थापयित्वा वासमचीकरत् ॥३२३॥
 सुकेशस्य सुता रुष्टा लङ्कायां च समेत्य ते । जन्नुश्चाशनिवेगस्य निर्घाताभिधसेवकम् ॥३२४॥
 लङ्कायामभवन् माली राजा प्रपालयन् महीम् । किष्किन्धायामभूदादि-त्यरजा वरनीतिमान् ॥३२५॥
 मालिनश्चाभवत् प्रीति-रादित्यरजसि स्फुटम् । प्राभृतादिप्रदानेन तयोः प्रीतिर्विद्वते ॥३२६॥
 विद्याभृतोऽशनिवेग-नाम्नोऽभूद् गुणसुन्दरी । पत्नी पुत्रः सहस्रारा-भिधोऽजनि मनोहरः ॥३२७॥
 सहस्रारस्य पत्न्यासी-न्नाम्नाथ चित्रसुन्दरी । इन्द्रनामाभवत् पुत्रो मातृपितृप्रमोददः ॥३२८॥
 इन्द्र इन्द्र इवाशेष-लोकपालव्यवस्थया । राज्यं कुर्वन् तृणं सर्वं विश्वं च मन्यतेतराम् ॥३२९॥
 इन्द्रः पाताललङ्कायां समेत्य भूरिभृत्ययुग्म् । रक्षांसि वानराँश्चैव न्यधात् सेवकभावतः ॥३३०॥
 इत इन्द्रेण विद्याभृ-न्नाथेन रक्षता भुवम् । स्थापिता लोकपालाश्च नाम दत्त्वा महीभृताम् ॥३३१॥
 यतः—“चत्तारि लोगपाला सत्त य अणियाइं तिन्नि परिसाओ । एरावणो गइंदो वज्जं च महा उहं तस्स ॥१॥
 चत्तालीसं ठविआ तिन्नि सहस्सा हवंति जुवईणं । मंती विहण्फइ से हरिणेगमेसी बलानीओ ॥२॥
 तो सो नमि व्व नजइ सव्वेसिं खेअराणं सामितं । कुणइ सुवीसत्थमणो विज्जावलगविओ धोरो ॥३॥”
 इन्द्रमेवंविधं श्रुत्वा जेतुं माली नरेश्वरः । आतृभिर्वारितोऽप्येव चचालाऽतुलसैन्ययुग्म् ॥३३२॥
 सुमाली सोदरः प्राह वैरी सोऽतीव दुःशक्रः । तेन भेदेन हन्येत स वैरी बलवानपि ॥३३३॥
 उक्तं च—“सव्वन्थ सत्थकुसलो भणइ सुमाली सहोदरं जेट्टं ।

इत्थं कुणहावासं अहव पुर्दि पडिनिअत्ता सो ॥१॥

दीसंति महाधोरा उप्पाया सउणया य विवरीआ । एए क्हं अजयं अम्हं न-थेत्थ संदेहो ॥२॥
 रिट्ठखरतुरयवसहा सारससयवत्त कोल्हायाईया । वासंति अ दाहिणिल्ला एए अजयावडा अम्हं ॥३॥”
 श्रुत्वेति प्रोक्तवान् माली गर्हितः सोदरं प्रति । किं शूकरभयात् सिंहो रक्षति स्वगृहं क्वचित् ? ॥३३४॥
 नदणवणे महंता जिणालया कारिया रयणवित्ता । अणुहूयं य वरसुहं दाणं च किमिच्छियं दिरणं ॥३३५॥
 समलंकिअं च भोत्तं जसेण ससिकुं दनिम्मलयरेणं । जं होहिइ समरमज्जे मरणं किं न य जुत्तं ॥१॥
 एवं सुमालिवयणं अवगण्णेऊण पत्थिओ माली । वेयडुनगवरिं दे रहनेउरे चक्कवाल्लिपुरं ॥२॥”
 आयातन्तं मालिनं भूपः श्रुत्वा रावणकुञ्जरम् । आरुह्य निर्गतः कर्तुं युद्धमिन्द्रोऽपि संमुखम् ॥३३६॥
 रथीव रथिना सार्द्धं तूणीव तूणीना समम् । खड्गीव खड्गिना सार्द्धं युद्धं कर्तुं प्रवर्तितः ॥३३७॥
 खड्गेन मालिना शक्र आहतो निर्दयं तदा । यदा मूर्च्छामवाप्योर्व्या पपात शुष्कवृक्षवत् ॥३३८॥
 उत्थायेन्द्रः सरुम् बाहं कुन्तेन मालिनं तथा । जघान हृदये प्राप पञ्चत्वं क्षणतो यथा ॥३३९॥
 मालिनं विहतं श्रुत्वा शक्रेण समराङ्गणे । सुमाली समगादिन्द्रं निहन्तुं (स्व) स्थानतस्तदा ॥३४०॥
 सुमाल्यपि रणं कुर्वन् इन्द्रेण सह सङ्गरे । अशक्तो वैरिणं हन्तुं नष्टा स्वपुरमीयिवान् ॥३४१॥
 एवं निर्जित्य निःशेषान् वैरिणः समराङ्गणे । वासवः कुरुते राज्यं स्वपुरे त्रिदशेशवत् ॥३४२॥

उक्तं च—“भजइ रहो रहेण निवडइ हत्थि समं गयवरेणं । तुरएण समं तुरंगो पायको सह पयक्केणं ॥१॥
सर-सत्तिवाण-मोग्गर-फलिह-सिला सेल्लआउहसएसु । खिप्पंतेसु समत्थं छन्नं गयणं गणं सहसा ॥२॥”
ततो लङ्कापुरीस्थस्य सुमालिभेदिनीपतेः । अभूद् रत्नश्रवाः पुत्रो वर्यलक्षणलक्षितः ॥३४३॥
सुमाली स्वसुतं राज्ये न्यस्य पार्श्वे गुरोर्मुदा । प्रव्रज्य निखिला साता-सातक्षयाद् ययौ शिवम् ॥३४४॥
भूपस्य रत्नश्रवसोऽभूवन् विद्यावशा वरा । प्रेयसी कैकसी चासीत् शीलादिगुणशालिनी ॥३४५॥
कैकसी सूर्यचन्द्रादि-स्वप्नसूचितमङ्गजम् । असूत शोभने घस्त्रे लसल्लक्षणलक्षितम् ॥३४६॥
सूनोरारोपिते कण्ठे हारे नवमणीमये । प्रतिविम्बत आस्ये तु मुखान्यासंस्तदा दश ॥३४७॥
“रयणकिरणेषु एत्तो मुहाइं नव नियवयणसरिसाइं । हारे दिट्ठाइ फुडं तेण कयं दहमुहो नामं ॥१॥”
ततो दशास्य इत्यासीत्तस्य नाम जनेऽखिले । वर्द्धमानः क्रमान्माता-पित्रोर्मोदकरोऽजनि ॥३४८॥
कैकसी सुषुप्ते कुम्भकर्णं पुत्रं च सुन्दरम् । ततः सूर्पणखां पुत्रीं रूपनिर्जितनिर्जरीम् ॥३४९॥
ततो विभीषणं पुत्रं चञ्चत्स्वप्नाभिसूचितम् । कैकसी सुखतोऽसूत शोभने वासरे स्फुटम् ॥३५०॥
वर्द्धमानाः क्रमादेते रावणाद्याः शुभोदयात् । बभूवू रूपलावण्य-लक्ष्मीकलितविग्रहाः ॥३५१॥
मातापित्रोर्मुखात् स्वस्य द्विषां पराभवं बहु । भीमारण्ये त्रयोऽप्येयू रावणाद्याः सहोदराः ॥३५२॥
तत्र पूजोपहाराद्यैः पुष्पैस्तीव्रतपःकृतेः । रोहिण्याद्यां वरां विद्या-ममाधर्यंश्च ते तदा ॥३५३॥
दशास्यस्याऽभवन् विद्याः सहस्रशो वशंवदाः । पूर्वपुण्योदयात् किं किं जायते न तनूमताम् ? ॥३५४॥
आसन् विद्याः सहस्रं तु वशगाः पुण्ययोगतः । अन्या अपि दशास्यस्य विद्याः साधयतस्तदा ॥३५५॥
विद्याः साधयतस्तत्र कुम्भकर्णस्य भूपतेः । आसन् विद्या सहस्रं तु पूर्वपुण्योदयात्तदा ॥३५६॥
विद्यानां त्रिंशतान्यासन् विभीषणमहीपतेः । पूर्वपुण्योदयेनैव विद्याः साधयतस्तदा ॥३५७॥
यतःसञ्चायरेण एवं पुण्यं कायव्ययं मरुसेण । पुण्ये णवरि लब्धइ कम्ममिद्धा य सिद्धीओ ॥३५८॥
उक्तं च ग्रन्थान्तरे रावणस्य विद्याप्राप्तिस्वरूपम् —
कालम्भि अ संपुण्ये सिद्धाओ महंतविज्जाओ । आगासगामिणी कामदायिणी कामुगामिणी ॥१॥
विजयं दोण्णि वारा जय कम्मा तह य पन्नत्ती । अह भानुमालिणी विअ अणिमालिमाइ णायच्चा ॥३५९॥
मणथंभणी य खोहा विज्जा सुहदाइणी रओ रूवा । दिण-रयणी करी विज्जा परी य पयत्तो समा दिट्ठी ॥३६०॥
अजरामरा विसन्ना जलथंभणि अग्गिगथंभणी चेव । गिरिदारिणी इत्तो विज्जाय विव लोयणी चेव ॥३६१॥
अरिदिट्ठंसी घोरा खीरा य भुयंमिणी तह तहा तरुणी । सुवणा विज्जाय पुणो दारुणीमयणा सणी य तहा ॥३६२॥
रवितेया भयत्रणणी ईसाणी तह भवेत्तयात्रिज्या । वंघणि वाराहात्रिअ कुडिला कित्ती मुणेअच्चा ॥३६३॥
वाउन्भावापयत्ती कावेरी संकरी य उट्टिडा । जोगि सीवलमहणी चंडाभावरिसिणी चेव ॥३६४॥
विज्जाओ एवमाइ सिद्धाओ तस्स बहुविह गुणाओ । शोवदिवसे विजाया वसया दसमुहस्स तहिं ॥३६५॥
सच्चा रहइ दिट्ठी आगास गमा य जंभिणी चेव । निदाणि पंचमिआ सिद्धा विजाय कुंभकर्णस्स ॥३६६॥
सिद्धत्था अरिदमणी निच्चाया खगामिणी पमुहा । एआविहु विजाय पताओ विभोसणेण तथा ॥३६७॥
एवंत्रिधमहाविद्याः प्राप्य त्रयोऽपि बान्धवाः । महोत्सवेन पुर्यन्तः समायुर्निजमन्दिरम् ॥३६८॥

कुर्वाणस्य दशास्यस्य विद्याप्राप्तिमहोत्सवम् । पितामहः सुमान्यागाद् मान्यवानपि तत्र च ॥३६६॥
 उत्थाय रावणो भ्रातृ-युक्तो विनयपूर्वकम् । तयोश्चरणपाथोजं ननामाऽतुलभक्तिमान् ॥३७०॥
 विद्याभिस्ताभिर्हृद्याभिः स्वेच्छया रावणो भ्रमन् । कैलास-हिमवन्मेरु-सुख्येषु गिरिषु ध्रुवम् ॥३७१॥
 वैताड्यादक्षिणश्रेण्यां सुरसङ्गीतपर्युथ । मयो विद्याधरश्चासीत् पत्नी हेमवती पुनः ॥३७२॥
 तयोर्मन्दोदरी पुत्री बभूव वरविग्रहाम् । यौवनस्थां सुतां दृष्ट्वा मयोऽवग्मन्त्रिणां पुरः ॥३७३॥
 एषा पुत्री दशास्याय दास्यते लसदुत्सवम् । विचार्येति दशास्याय दातुं मयोऽचलत्तदा ॥३७४॥
 मार्गे मयो ब्रजन् स्फारां भुवनस्यान्तरस्थिताम् । कन्यां दृष्ट्वा जगौ काऽसि किमर्थं त्वमिह स्थिता ? ॥३७५॥
 साऽवग् दशाननो भ्राता मेरौ नन्तुं जिनान् गतः । अहं चन्द्रनखा खड्गरक्षार्थं स्थापितेह तु ॥३७६॥
 अक्षिचन्द्रप्रमासाहो नाम्ना स विद्यते वरः । अत्रान्तरे समायातो दशास्यो मेरुपर्वतात् ॥३७७॥
 वर्यं वरं दशास्यं तु ज्ञात्वा विद्याधरो मयः । मन्दोदरीं सुतां तस्मै ददौ सूतसवपूर्वकम् ॥३७८॥
 स(म)होदरस्य भूपस्य तडिन्मालां सुतां वराम् । विद्युलतामिवाभ्योदः कुम्भकर्ण उपायत ॥३७९॥
 वीरविद्याभृतः पुत्री नामतः पङ्कजश्रियम् । पर्यणैषीत् सुहर्षेण पित्रादेशाद् विभीषणः ॥३८०॥
 आदौ शक्रजितं मेघ-नादं च नन्दनवृधौ । अजीजनत् शुभे लग्ने राज्ञी मन्दोदरी क्रमात् ॥३८१॥
 ज्ञात्वा वैश्रमणं शक्र-भृत्यं कस्यचिदाननात् । गत्वा दशाननस्तेन सार्द्धं युद्धं व्यधाद् भृशम् ॥३८२॥
 बहुध्वहस्तु जातेषु विज्ञाय स्वं जितं रणे । नष्टो वैश्रमणो जीव-मेव लात्वाऽतिदूरतः ॥३८३॥
 विज्ञायाऽसारसंसारं तदा वैश्रमणो हृदि । लात्वा दीक्षां ययौ मुक्तिं सर्वकर्मत्रजक्षयात् । ३८४॥
 जित्वा वैश्रमणं तस्य लात्वा लक्ष्मीं समां द्रुतम् । रावणः पुष्पकारूढः स्वपुरीं ससुपेयिवान् ॥३८५॥
 शक्रभृत्यं च तं जित्वा दशास्यो मुदिताशयः । आदित्यरजसेऽदाच्च किष्किन्धां सुहृदे पुरीम् ॥३८६॥
 नवं ऋक्षपुरं कृत्वा स ऋक्षरजसे ददौ । आदित्यरजसश्चासीद् बाली नामा सुतो बली ॥३८७॥
 द्वितीयोऽजनि सुग्रोवः पुत्रो रुचिरविक्रमः । कनीयसी कनी तस्य सुप्रभेत्यभवत् क्रमात् ॥३८८॥
 ऋक्षरजःप्रिया वर्या हरिकान्ता शुभेऽहनि । नलनीलाभिधौ पुत्रा-वसूत वरलक्षणौ ॥३८९॥
 पित्राऽथ विबुधोपान्ते नलनीलौ स्वनन्दनौ । पाठितौ विदुरौ जातौ सर्वशास्त्रेषु सन्ततम् ॥३९०॥
 किष्किन्धायामथादित्य-रजा वैराग्यवासितः । बालये सूनुवे राज्यं ददौ सूतसवपूर्वकम् ॥३९१॥
 युवराजपदं सोऽथ सुग्रीवाय वितीर्णवान् । अष्टाह्निकां व्यधात् सार्व-वासेष्वादित्यभूपतिः ॥३९२॥
 भूरिभिर्मेदिर्न नाथैः सार्द्धं शोभनवासरे । श्रीसुव्रतगुरोः पार्श्वे जग्राहाऽऽदित्यभूपतिः (सर्व संयमम्) ॥३९३॥
 अथ सूर्पणखां हत्वा जित्वा चन्द्रोदरं नृपम् । आदित्यरजसः सूनुं बिललङ्कां खरोऽग्रहीत् ॥३९४॥
 हतां सूर्पणखां ज्ञात्वा खरेणाय दशाननः । रुष्टो हन्तुं चलन् मन्दो-दर्या पत्न्याऽथ वारितः ॥३९५॥
 असावपि खरो विद्या-धरो विद्याबलोऽस्ति च । अतोऽस्मै दीयते सूर्प-णखा चेन्न तदा वरम् ॥३९६॥
 आदित्यरजसः पुत्रं चन्द्रोदराऽभिधं वरम् । बलिष्ठं हतवान् युद्धे खरोऽस्थात्तत्पुरे बिले ॥३९७॥
 कदाचिद् भवता युद्धे संग्रामे निहतः खरः । तदा ते भगिनी भर्तृ-हीना नूनं भविष्यति ॥३९८॥
 ततः सूर्पणखां जामिं रावणस्य सदुत्सवम् । उपयेमे खरो विद्याधरः शोभनवासरे ॥३९९॥

गतक्रोधो दशास्योऽथ स्वज्ञामिरमणं खरम् । सदूषणं न्यधाच्चन्द्रो-दरराज्ये सदुत्सवम् ॥४००॥
मृते चन्द्रोदरे भार्या-ऽनुराधा कानने स्थिता । विराधारूपं सुतं चारु गुणगेहमजीजनत् ॥४०१॥
किष्किन्धायां बलिष्ठं तु बालिनं जितशात्रवम् । श्रुत्वा दशाननो दूत-पार्ष्वादाकारयद् ध्रुवम् ॥४०२॥
बाली प्राह विनाऽर्हन्तं नापरं निर्जरं नृपम् । नमाम्यहं क्वचित् प्राणात्ययेऽपि रावणं प्रति ॥४०३॥
श्रुत्वैतद्रावणः क्रुद्धो मेलयित्वा बलं महत् । चचाल बालिनं जेतुं कम्पयन्नरीमानसम् ॥४०४॥
युध्यन् दशाननोऽनश्यद् बालिना बलिना तदा । चन्द्रहासामियुक् कण्ठे गृहीतः पशुवद् ध्रुवम् ॥४०५॥
सखड्गं रावणं कक्षा-कोटरे पश्यतां नृणाम् । प्रक्षिप्य चतुरम्भोधि बभ्राम प्रतिवासरम् ॥४०६॥
कुक्षौ क्षिप्त्वा दशास्यं तु बाली तद्वैरिसन्नसु । दर्शयित्वा प्रणम्यासान् शाश्वतानैति मन्दिरम् ॥४०७॥
तत्रान्यदा धनाचार्य-समीपे धर्मदेशनाम् । श्रोतुं बाली ययौ यावत् तावद् गुरुर्जगाविति ॥४०८॥
चत्वारः प्रहरा यान्ति देहिनां गृहचेष्टितैः । तेषां पादे तदूर्ध्वे वा कर्त्तव्यो धर्म-संग्रहः ॥४०९॥
बावत्तरि कलाकुसला पंडियपुरिसा अपंडिया चेव । सव्वकलाणं पदरं जे धम्मकलं न याणांति ॥४१०॥
तं रुवं जत्थ गुणा तं मितं जो न विहाडेइ । सो हत्थो जो हत्थे तं विन्नाणं जहिं धम्मो ॥४११॥
परपीडा न कर्त्तव्या बन्धन-छेदनादिभिः । भूपानां तु विशेषेण न कर्त्तव्या महात्मभिः ॥४१२॥
कोहो पीइं पणासेइ माणो विणयनासणो । माया मित्ताणि नासेई लोभो सव्वविणासणो ॥४१३॥
उवसमेण हणे कोहं माणं महवया जिणे । मायं अज्जवभावेणं लोभं संतोसओ जिणे ॥४१४॥
ततो रावणमुन्मुच्य क्षमयित्वा स्वपातकम् । विससर्जाचिराद् बाली लङ्कां प्रति बली बलात् ॥४१५॥
सुग्रीवं स्वपदे न्यस्य बाली वैराग्यवासितः । विधायाऽष्टाह्निकां सार्वगेहेषु व्रतमाददे ॥४१६॥
दशकण्ठाय सुग्रीवः श्रीप्रभां तनयां ददौ । यौवराज्यं मुदा बालि-सूनवे चन्द्ररश्मये ॥४१७॥
वैताल्ये वायुवेगस्य पुत्रीं रत्नवतीं वराम् । उद्रोद्धुं चलितो व्योम-वर्त्मना रावणोऽन्यदा ॥४१८॥
गच्छतो दशकण्ठस्या-ष्टापदस्योर्ध्वमन्यदा । विमानं पुष्पकं बाढ-मन्यदा स्वलितं ध्रुवम् ॥४१९॥
अधस्ताद् बालिनं साधुं वीक्ष्य दशाननस्तदा । साधुवेषधरोऽप्येष विमानं मेऽस्खलद् दृढम् ॥४२०॥
साधुवेषमसौ दम्भाद् दधानो बालिसंयतः । मयि क्रोधी मयि द्रोही दृश्यतेऽद्यापि मायिकः ॥४२१॥
यतः—“मायाशीलः पुरुषो यद्यपि न करोति किञ्चिदपराधम् ।

सर्प इवाविश्वास्यो भवेत् तथाप्यात्मदोषहतः ॥४२२॥

शृणुतः सेवयेदर्कं जटरेण हुताशनम् । स्वामिनं सर्वभावेन तथा वंचयते शठः ॥४२३॥
विमानमधुनाऽनेन स्वलितं व्रतदम्भतः । अतोऽमुं गिरिसंयुक्तं क्षिप्स्यामि लवणाम्बुधौ ॥४२४॥
पुराऽप्यनेन वृक्षायां क्षिप्तोऽहं वासरान् बहून् । यत्तित्वेऽप्यधुना वैरं न मुञ्चति मया समम् ॥४२५॥
अस्य पापयतेः प्राणान् नीत्वा यमनिकेतनम् । स्वस्थीभवाम्यहं भूरि-कालवैरिविवर्जितः ॥४२६॥
विदार्योर्वीं ततोऽधस्ताद् गिरेः प्रविश्य रावणः । पर्वतोत्पाटनीं विद्यां सस्मारैकाग्रमानसः ॥४२७॥
पर्वतोत्पाटनीं विद्या-बलात् स्फुट्ये च तं गिरिम् । स कृत्वा यावता चक्रे प्रयत्नं रावणो नृपः ॥४२८॥
शृणुशृणुहृषन् सन्धि-रुद्धभ्रान्तभूतसन्नतिः । कम्पमानतरुश्रेणि-न्यपतन् शृङ्गपञ्चयः ॥४२९॥

उन्मार्गे प्रचलन्नीर-प्रवाहः प्रबलानिलः । तदाऽष्टापदभूमीध्रो बभूव भयकृद् भृशम् ॥४३०॥
 बाली दध्यौ च कः पापी शैलमुत्पाद्य सम्प्रति । क्षिप्स्यत्यब्धौ यदा तीर्थ-ध्वंस एव भविष्यति ॥४३१॥
 सत्यां शक्तौ च यस्तीर्थ-ध्वंसकारिनरं किल । निवारयति नो यस्य भूरि पापं प्रजायते ॥४३२॥
 यतः-ध्यात्वेति स मुनिर्वाम-पादाङ्गुष्ठाभिषङ्गतः । अष्टापदगिरेर्मौलि-मपीडयत्तदा मनाम् ॥४३३॥
 दशास्यः सङ्कचद्देहो वमञ्छोणितपङ्किलः । तदैव दीनवद् विश्वं रावयन् विरराव सः ॥४३४॥
 तदैत्य निर्जरैः प्रोक्तं मा मुने ! बालयाचलम् । अयं दशाननो मृत्युं गमिष्यत्येकहेलया ॥४३५॥
 प्रसधाऽस्य दशास्यस्य मुनीश ! देहि जीवितम् । अतः परं दशास्यो ना-पराधं ते करिष्यति ॥४३६॥
 ततः कृपापरो बालिः प्रसद्य रावणोपरि । विररामाऽऽशु तस्यैव भूधरस्यातिपीडनात् ॥४३७॥
 निःसृत्य रावणो बालिं नत्वा चन्त्वा जगाविति । अस्मात् पापान्ममाधस्ताद् गतिर्नूनं भविष्यति ॥४३८॥
 शैलस्थाधः स्थितो बालि-पादाङ्गुष्ठाभिपीडितः । रावं चक्रे ततो देवै रावणाह्वा कृताऽस्य तु ॥४३९॥
 ततोऽमात्यैरगादीति भो रावण ! नराधम ! । श्रमणाद्या न हन्तव्याः कदाचिदुत्तमैररैः ॥४४०॥
 यतः-समणा य वंभणा वि य गोपसुहृत्थी य बालया बूढा । जह वि हुं कुण्ति दोसं तह वि य ए न हंतव्या ॥
 ततः सान्तःपुरश्चैत्ये कारिते भरतेन तु । रावणः पूजयामास नाभेयादिजिनाधिपान् ॥४४१॥
 क्षमयित्वाऽपराधं स्वं भावपूजाकृते तदा । स्वसां तंत्रां भुजं वीणां विदधे दशकन्धरः ॥४४२॥
 तादृश्या वीणया नाद-पूजामग्रे जिनेशितुः । कुर्वन् दशाननः प्राप तदैक्यं प्रभुणा समम् ॥४४३॥
 तदा तत्राऽऽगतः शेषो नत्वा भक्त्या जिनेश्वरान् । दशास्यं ध्यानमारूढं दृष्ट्वा हृष्टो जगावदः ॥४४४॥
 दशास्य ! प्रभुभक्त ! त्वं वरं वृणु यथेप्सितम् । रावणोऽवक प्रभोर्भक्ति-रेवाऽस्तु सुचिरं मम ॥४४५॥
 अनिच्छतो दशास्यस्य प्रभुभक्तस्य सर्पराट् । अमोघविजयांशक्तिं दत्त्वा विद्याश्च निर्ययो ॥४४६॥
 नित्यालोकपुरे गत्वा नमस्कृत्य जिनेश्वरान् । बायुवेगसुतां रत्न-वतीं स परिखीतवान् ॥४४७॥
 तत्र वैताह्यभूमित्रे अन्याः खगकनीर्वराः । परिणीय दशास्यः स्व-पुरीं लङ्कां समीपिवान् ॥४४८॥
 इतो बाली तपस्तीव्रं कुर्वन् ध्यायन् परं महः । घातिकर्मक्षयादाप केवलज्ञानमञ्जसा ॥४४९॥
 बालिः प्रबोध्य भवाङ्गि-जनान् भूरीन् सुधर्मणि । आयुःक्षये ययौ मुक्तिं शत्रुञ्जयशिलोचये ॥४५०॥
 तदा वाचंयमा लक्ष द्वादश प्रतिमात्राः । अत्राप्य पञ्चमं ज्ञानं मुक्तिपुर्यां समागमन् ॥४५१॥
 विद्याभृद्ज्वलनशिख-प्रियाऽसूत सुतां वराम् । तस्यास्तारेति नामाऽदात् पिता कृत्वा जनुर्मदः ॥४५२॥
 यौवनस्यां सुरूप्यां तु साहसगतिसञ्ज्ञिकः । याचते व्योमगोऽभ्येत्य परिशेतुं तमन्वहम् ॥४५३॥
 इतः समेत्य सुग्रीव-स्तारां कन्यां सदुत्सवम् । परिणीय ययौ स्वीय-नगरेऽनघविक्रमः ॥४५४॥
 सत्स्वप्नस्रचितौ पुत्रा-वंगदं च जयं पुनः । ताराऽसूत वरे घस्रे सूर्येन्द्रोरुवयोः सतोः ॥४५५॥
 स साहसगतिस्तारां सुग्रीवोढां जनाननात् । श्रुत्वा दध्यावहं नूनं वञ्चितोऽस्मि ह हा ! किल ॥४५६॥
 तारामङ्गीचिकीः कामं स साहसगतिः खगः । विद्यां साधयितुं यातो रुचिरे हिमवद्गिरौ ॥४५७॥
 इतोऽहङ्कारिणं शक्र-मनन्तं कुमदोद्धतम् । श्रुत्वा खरमुखैर्विद्या-धरैः सुग्रीवसेवितः ॥४५८॥
 शोभने वासरेऽचालीद् विजेतुं दशकन्धरः । चतुरङ्गचमूयुक्तो जितानेकद्विषचयः ॥४५९॥ युगम् ॥

रेवाकुलङ्कषातीरे स्थितो दशाननो ब्रजन् । स्थापयित्वाऽर्हतो विम्ब-मानर्चं सुन्दरैः सुमैः ॥४६०॥
 अकस्मादागतेनाऽम्बु-प्रवाहेन जिनार्चना । व्युदस्यत दशास्ये तु ध्यानलीने प्रभोः पुरः ॥४६१॥
 क्रुद्धे दशानने कश्चि-दागत्य मानवोऽवदत् । इतो माहिष्मतीशोऽस्ति सहस्रांशुर्महीपतिः ॥४६२॥
 संरुद्धाम्बुप्रवाहस्य मोक्षणाद् जिनपार्चना । अपाकृताऽमुना क्रुद्धो दशास्यो रावणोऽजनि ॥४६३॥
 प्रजिघाय दशास्यो यान् भृत्यांस्तज्जयहेतवे । ते सहस्रांशुभूपेन हताः पश्चात् समाययुः ॥४६४॥
 ततो दशाननस्तत्र गत्वा जित्वा रिपुं तकम् । दृढबद्धं सहस्रांशुं स्वकीये शिविरेऽनयत् ॥४६५॥
 जाते जयजयारावे यावत् संसदि रावणः । उपाविशत् प्रगे तावद् व्योम्न्येकः साधुरागमत् ॥४६६॥
 नत्वा दशमुखः साधु-मुपावेश्य वरासने । धर्मं श्रोतुमुपाविष्ट-स्ततो मुनिर्जगावदः ॥४६७॥
 धर्माज्जन्म कुले शरीरपटुता सौभाग्यमायुर्वलं, धर्मेणैव भवन्ति निर्मलयशो विद्यार्थसम्पत्तयः ।
 कान्ताराच्च महाभयाच्च सततं धर्मः परित्रायते, धर्मः सम्यगुपासितो भवति च स्वर्गाववर्गप्रदः ॥४६८॥
 रावणोऽवग्ं मुने ! केन वैराग्येण त्वया व्रतम् । गृहीतं स जगौ माहिष्मत्या भीमोऽभवत् स्वगः ॥४६९॥
 तस्याऽजनि सहस्रांशु-स्तनयो विनयी नयी । धर्मकर्मकलाविज्ञः कृपाकवचिताशयः ॥४७०॥
 यतः-रज्जोरप्युपरि भ्रमन्ति कतिचित्तीव्राभियोगान्तरा-स्तर्कव्याकरणादि शास्त्रनिपुणाभ्यासस्तु शिल्पं कियत् ।
 यद् गार्हो विनयः श्रुतं यदमलं यद्वीतरागं मनो, यत् सौजन्यमखण्डितं स हि गुणरतेनैव विद्वान् पुमान् ॥४७१॥
 विज्ञानं किमु नोर्णनाभ-सुगृहीशुष्माशिहंसादिषु, द्वन्द्वं किं न लुलायलावककुले मेपे तथा कुर्कुटे ।
 गीतं नृत्यकला च केकिपिकयोर्वाकसारिकाकीरयोः, सद्दर्माचरणे परं चतुरता यद्यस्ति मानुष्यके ॥४७२॥
 भीमोऽन्येद्युर्भावाक्षस्थो वीक्ष्याऽभ्रं गगने महत् । जायमानं प्रगे यावत् पुनः पुनर्त्रिलोकते ॥४७३॥
 तावत्तत्र समायातः तीव्रवातेन सर्वतः । अभ्रं विशीर्णतां नीतं विद्युद्गर्जितसंयुतम् ॥४७४॥
 अभ्राभं भवमालोक्य सहस्रांशुममुं सुतम् । न्यस्य राज्ये मया दीक्षा गृहीता शिवशर्मदा ॥४७५॥
 मुनेः सुतं सहस्रांशुं मत्वा चोन्मुच्य बन्धनात् । क्षमयित्वा दशास्येन स्वराज्ये स्थापितः स च ॥४७६॥
 सहस्रांशुरपि प्रौढ-प्राभृतं दशमौलये । दत्त्वा क्षान्त्वा जगौ भृत्य-स्तवाऽतोऽहं च किङ्करः ॥४७७॥
 स्वराज्ये स्वसुतं न्यस्य सहस्रकिरणो नृपः । भीमं पित्रन्तिके दीक्षां जग्राहाऽनघमानसः ॥४७८॥
 ततो भीमेन संयुक्तः सहस्रांशुर्यतिः सदा । तपःपरो ययौ शत्रु-ज्जये तीर्थे शिवप्रदे ॥४७९॥
 तत्र भीमसहस्रांशुः कुर्वाणै सन्ततं तपः । लभेते केवलज्ञानं लोकालोकप्रकाशकम् ॥४८०॥
 दशाननस्ततो गच्छन् रेवाकृते बहून् पशून् । तुरगान् पक्षिणो दीनान् वीक्ष्येति सेवकान् जगौ ॥४८१॥
 क्रिमेष ज्वाल्यते वह्नि-वीक्ष्यन्ने पशवोऽत्र क्रिम् । भृत्या जगुर्द्विजैर्यज्ञः क्रियमाणोऽस्ति साम्प्रतम् ॥४८२॥
 क्षिप्यन्ते पशवो ह्येते वह्नौ धर्मधिया द्विजैः । ततो दशाननस्तत्र यज्ञे गत्वा जगावदः । ४८३॥
 एते किं पशवो वह्नौ क्षिप्यन्ते धर्महेतवे ? । भवद्भिरविचारज्ञैर्नरकोव्यां च यास्यते ॥४८४॥
 जीवानां हिंसयाऽमुत्र परत्राऽसुखसन्ततिः । श्वभ्रादौ लभ्यते नूनं प्राणिभिर्नात्र संशयः ॥४८५॥
 यतः-“सर्वे वेदा न तत् कुर्बुः सर्वे यज्ञाश्च भारत ! । सर्वे तीर्थाभिवेकाश्च यत् कुर्यात् प्राणिनां दया ॥१॥
 वरमेकस्य सूत्रस्य प्रदत्ताऽभयदक्षिणा । न तु विप्रसहस्रेभ्यो गोसहस्रमलङ्कृतम् ॥२॥

महतामपि दानानां कालेन क्षीयते फलम् । भीताभयप्रदानस्य क्षय एव न विद्यते ॥३॥
 यावन्ति रोमकूपाणि पशुगात्रेषु भारत ! । तावद्वर्षसहस्राणि पच्यन्ते पशुघातकाः ॥४॥
 पृथिव्यामप्यहं पार्थ ! वायावग्नौ जलेऽप्यहम् । वनस्पतिगतश्चाहं सर्वभूतगतोऽप्यहम् ॥५॥
 यो मां सर्वगतं ज्ञात्वा नहि हिंस्यात् कदाचन । तस्याहं न प्रणस्यामि स च मे न प्रणस्यते ॥६॥
 मार्यमाणस्य हेमाद्रिं राज्यं वापि प्रयच्छतु । तदनिष्टं परित्यज्य जीवो जीवितमिच्छति ॥७॥
 यूपं कृत्वा पशून् छित्वा कृत्वा रुधिरकर्दमम् । यद्येवं गम्यते स्वर्गं नरके केन गम्यते ? ॥४८६॥
 इत्यादि बहुभिः सूक्तैः क्रतुं हिंसामयं तदा । निविध्य रावणो विप्रा-नग्राहयद् दयामयम् ॥४८७॥
 यतः-आत्मा नदी संयमतोयपूर्णा सत्यावहा शीलतटा दयोर्मिः ।

तत्राभिषेकं कुरु पाण्डुपुत्र ! न वारिणा शुद्धयति चान्तरात्मा ॥४८८॥
 ततस्ते वाडवा जैन-धम्मं कुर्वन्त आदरात् । तीर्थे शत्रुञ्जये गत्वा तपस्तेपुथिरं मुदा ॥४८९॥
 क्रमात् कर्मक्षयाच्छत्रु-ञ्जये तीर्थे शिवं ययुः । तत्र चक्रे दशास्यस्य विहारं तापसाभिधम् ॥४९०॥
 दुर्लङ्घ्यनगरे कुम्भ-कर्णामुरल्यान् सहोदरान् । अनेकभृत्यसंयुक्तान् कुम्भयश्चबलराजितान् ॥४९१॥
 रावणोऽप्रेषयज् जेतुं-मरातिं नलकूबरम् । शोभने वासरे वर्य-शकुनेषु बहुष्वथ ॥४९२॥
 स्वपुर्यां परितो वप्रं योजनानां शतैर्युतम् । आशाल्या विद्यया तत्र बलीयानरिभूपतिः । ४९३॥
 तत्र पुर्यन्तिकं कुम्भ-कर्णाद्यास्ते महीभुजः । न शेकुर्वीक्षितुं वप्रं ज्वलज्ज्वालाभिवेष्टितम् ॥४९४॥
 कुम्भकर्णादयो भूपा अशक्तास्तत्र पत्तने । प्रवेष्टुमभवन् दीन-मानसा लज्जिताशयाः । ४९५॥
 ततः पश्चात् समागत्य रावणक्ष्मापसन्निधौ । दुर्लङ्घ्यनगराग्राह्य-स्वरूपं ते न्यवेदयन् ॥४९६॥
 रावणोऽथ समागत्य दुर्लङ्घ्यनगरान्तिके । ज्वलद्वह्निमयं वप्र-मपश्यच्चरितं तदा ॥४९७॥
 अग्राह्यनगरं तत्र ज्ञात्वा रावणभूधवः । सर्वकामितदां विद्यां स सस्मारैकमानसः ॥४९८॥
 नलकूबरपत्नी तु सासुरागा दशानने । स्वयमेत्य ददौ तस्मै विद्यामाशालिनीं द्रुतम् ॥४९९॥
 वह्निप्रमपाकृत्य तथैव विद्ययाऽचिरात् । अग्रहीन्नगरं तच्च चक्रं चापि सुदर्शनम् ॥५००॥
 यतः-धम्मेण कुलपसूई धम्मेण य दिव्वरूवसंपत्ती । धम्मेण धणसमिद्धी धम्मेण सुवित्थडा किन्ती ॥१॥
 धम्मो मंगलमउलं उसहमउलं च सव्वदुक्खाणं । धम्मो बलं च विउलं धम्मो ताणं च सरणं च ॥२॥
 नलकूबरभूपोऽवक् प्रणम्य रावणं प्रति । अहमस्मि तवैवाऽतः-परं भृत्यो दशानन ! ॥५०१॥
 तद्राज्यं रावणस्तस्मै वितीर्य तत्प्रियां पुनः । त्वं मे यस्मीति जल्पित्वा विससर्ज स्वं पुरं प्रति ॥५०२॥
 ततो दशाननोऽभ्येत्य वैताह्यधरणीधरे । रथनूपुरसञ्ज्ञं तत् पुरं चावेष्टयद् रुपा ॥५०३॥
 कोपवह्निज्वलन्ने ता इन्द्रो विद्याधराधिपः । स्वबलं ज्ञापयामास रावणाय महीभुजे ॥५०४॥
 संग्रामः क्रियते चेद्दि तदा जीववधो भवेत् । अतोऽहंच भवान् युद्धं कुर्वेऽधुना परस्परम् ॥५०५॥
 ततस्तौ द्वीपमारूढौ स्वस्वविद्यास्त्रवर्षिणौ । अभूतां भीतिदौ नृणां स्वर्णिणामपि तत्क्षणात् ॥५०६॥
 संग्रामं रावणः कुर्वन् बद्ध्वेन्द्रं दृढबन्धनैः । निजाज्ञां ग्राहयामास-नुमानिन्द्रस्य लीलया ॥५०७॥
 जयदक्कां दशास्योऽथ वादयन् सर्वतस्तदा । लङ्कामभ्येत्य कारायां चित्तेपेन्द्रं शकुन्तवत् ॥५०८॥

सहस्रारः समेत्याऽथ भक्त्या नत्वा दशाननम् । जगौ कृत्वा कृपां मुञ्च मत्पुत्रं गुप्तिवेशमतः ॥५०९॥
मोक्षेऽहं गुप्तिश्चैनं तदा राज्यं ददामि च । अङ्गीकृत्य दशास्योक्त-मिन्द्रः स्वपुरमीषिवान् ॥५१०॥
लङ्कां प्रमार्जयन् शश्व-दिन्द्रो लज्जापरोऽन्यदा । राज्ये स्वं नन्दनं न्यस्य जग्राह संयमश्रियम् ॥५११॥
तप्त्वा तपश्चिरं क्षिप्त्वा कर्मशकृमशेषतः । इन्द्रिभिः केवलज्ञानं प्राप्य प्राबोधयञ् जनान् ॥५१२॥
बोधयित्वा जनान् भूरीन् गत्वा शशुञ्जयाचले । आयुःक्षयाद्ययौ मुक्ति-मिन्द्रः साधुसहस्रयुग्म् ॥५१३॥
परस्त्रीसङ्गमान् मृत्युं विदन् दशाननस्तदा । इच्छन्तीमपि वामार्क्षीं न्यषेवयन् निरन्तरम् ॥५१४॥
वरुणस्याऽऽहये वीच्य हनुमद्वलमुल्लवणम् । हृष्टो दशाननोऽप्रार्क्षेत् कस्यायं नन्दनः खलु ? ॥५१५॥
मन्त्रीश्वरोऽवगादित्य-पुरे प्रल्हादभूवतेः । पवनञ्जयपुत्रोऽभूत् पत्नीकेतुमतीभवः ॥५१६॥
माहेन्द्रनगराधीश-माहेन्द्रनृपनन्दिनीम् । अञ्जनामुन्दरीं पाणि-ग्रहादङ्गीचकार सः ॥५१७॥
पवनञ्जयभूभृ-रञ्जनामुन्दरीभवः । हनुमानाभिधः सनु-रयं प्रबलविक्रमः ॥५१८॥
एकदा जननीपार्श्वाद् विमाने याति वेगतः । अर्भकौऽयं पतन् शैलं देहभारादचूर्णयत् ॥५१९॥
चूर्णिता दृषदो भग्नां-स्तरुन् भूरीन् सुतं पुनः । अक्षताङ्गं निरीच्याऽम्बा स्वौक्रीऽनैशीत् प्रमोदतः ॥५२०॥
एवंविधोऽयं बलवान् हनुमान् विद्यतेऽद्भुतः । क्रियते सेवकश्चायं तदा वर्यं भवेन्ननु ॥५२१॥
रावणेन ततश्चक्रे हनुमान् सेवको निजः । रावणस्याऽऽदरात् सेवां चकार च दिवानिशम् ॥५२२॥
तत्र सत्यवती खेटनन्दिनीं जितनिर्जरीम् । अनङ्गमुभगाश्चान्या उपयेमे दशाननः ॥५२३॥
विद्याभृतो विभाकान्त-रविचन्द्रारबुधान् गुरुम् । शुक्रशनिश्वरान् राहु-केतुसञ्ज्ञान् ग्रहान्नव ॥५२४॥
अनङ्गसेनभूकान्त-वीर्यवर्धराधवान् । वर्यऽकापीदशास्योऽथ स्वकीयमुज्जलीलया ॥५२५॥ युग्मम् ॥
दशानने गृहे सर्वे एते कर्मकरा इव । कार्याणि रावणोक्तानि कुर्वते स्म दिवानिशम् ॥५२६॥
त्रिखण्डां मेदिनीं सर्वा साधयित्वा दशाननः । समेत्य स्वपुरे राज्यं चकार न्यायवर्त्मना ॥५२७॥
षोडशाथ सहस्राणि भूषा मुकुटवद्धतः । सेवन्ते रावणं भूषं समेत्य स्वपुराद् भृशम् ॥५२८॥
त्रिखण्डेशो रसक्षोणी मितसहस्रभूषवैः । सेव्यमानो व्यधाद् राज्यं दशास्यः शक्रवन्ददा ॥५२९॥
कालादिनन्दना लल्ल-प्रमिताः प्रबलौजसः । रावणस्याभवन् वर्याः पृथक् पृथक् प्रियाभवाः ॥५३०॥
एकदा तीर्थमाहात्म्यं श्रुत्वा दशाननो नृपः । [महत् सङ्घपुतः] ग्रामे ग्रामे महं कुर्वन् तीर्थे शत्रु-ञ्जये ययौ ॥५३१॥
तत्र स्नात्रार्चनामुख्यं पुण्यं कृत्वा दशाननः । ऋषभस्य पदौ नत्वा गिरिनारगिरौ ययौ ॥५३२॥
तत्र विस्तरतः श्रमन्नेभि-जिनार्चा भावपूर्वकम् । विधाय स्वपुरे चारूत्सवमागाद् दशाननः ॥५३३॥

स्वयं विस्तरतोऽत्र वाच्यः—

इतश्च दण्डकारण्ये रामस्य तस्युषः सतः । लक्ष्मणः कानने आस्यन् खड्गमेकमलोकत ॥५३४॥
कौतुकात् करे कृत्वा पार्श्वस्थां वंशजालिकाम् । क्षित्वाऽञ्जनालवत् शीर्ष-मपश्यत् पतितं पुरः ॥५३५॥
ध्यातवान् लक्ष्मणः कोऽपि मया मोक्ष्याद् हतो नरः । अगुधयमाननृहते भवेत् श्वभ्रप्रदं तमः ॥५३६॥
लात्वाऽसिं लक्ष्मणोऽभ्येत्य रामान्ते नृवधं जगौ । रामोऽवन् व्रत्स ! न वरं विहितं साम्प्रतं त्वया ॥५३७॥
यो ना हतस्त्वया तस्य चन्द्रहासोऽसिरस्ति नु । कोऽपि मर्त्योऽथवा नारी समस्त्युत्तरसाधिका ॥५३८॥

इतः सूर्पणखा सिद्ध-विद्यं सम्भाव्य नन्दनम् । तत्रैता मस्तकं छिन्नं सूनोर्वीक्ष्य जगाविति ॥५३९॥
 हा वत्स ! स्वच्छ शम्बूक ! केन त्वं विदिषा खलु । नीतोऽसि यमसंस्त्यायं मृताऽहं त्वां विनाऽधुना ॥
 दृष्ट्वा तत्र नृपादालीं यान्तीमन्यत्र सा तदा । वीक्ष्याऽऽसन्नवनेऽपश्यद् रामं मन्मथसन्निभम् ॥५४१॥
 मोहिता सा ययाचे तं रामं भोगसुखाय तु । रामोऽवग् मे प्रियाऽस्त्यत्र लक्ष्मणं वृणु भामिनि ! ॥५४२॥
 लक्ष्मणो याचितः सूर्प-णखया भोगहेतवे । जगौ नाहं कदाप्यङ्गी-कुर्वे परप्रियां क्वचित् ॥५४३॥
 यतः-अनृतं साहसं माया-मूर्खत्वमतिलोभता । निःस्नेहो निर्दयत्वं च स्त्रीणां दोषाः स्वभावजाः । ५४४॥
 अष्टा ह्युभयतः सूर्प-णखाऽथ स्मृतनन्दना । कुट्टयन्ति शिरः सूनो-र्वधं पत्युः पुरो जगौ ॥५४५॥
 श्रुत्वैतत् सरोषोऽत्यन्तं खराद्या व्योमगामिनः । चतुर्दश सहस्रैस्तु खगैर्युक्तास्तदाऽचलन् ॥५४६॥
 रिपुनाऽऽगच्छतो भूरीन् वीक्ष्य रामो जगावदः । तिष्ठ भो ! लक्ष्मणाऽत्र त्वं हन्म्यहं विदिषोऽखिलान् ॥५४७॥
 लक्ष्मणः प्राह राम ! त्वं सीतामत्र स्थितोऽव हि । त्वत्प्रसादादहं शत्रून् हनिष्याम्येकलीलया ॥५४८॥
 रामो जगौ व्रज भ्रात-र्भवेद् यत्तेऽरिसङ्कटम् । ज्ञापयेथास्तदा सिंह-नादान् मां रिपुसूदनम् ॥५४९॥
 रामाऽऽदेशं शिरस्याऽऽशु कृत्वा नत्वा च लक्ष्मणः । हन्तुं तान् वैरिणश्चापं ससरं शब्दयन् ययौ ॥५५०॥
 क्रुद्धेऽथ लक्ष्मणे सूर्प-णखैत्य रावणान्तिके । भ्रातद्वौ मानवौ मारो-पमौ दण्डककानने ॥५५१॥
 जघ्नतुस्तव जामेयं शम्बूकं खचरं ध्रुवम् । मद्वाण्या भावुकस्ते तु ययौ तद्वधवाञ्छया ॥५५२॥
 लक्ष्मणेन समं ताव-कीनः स भगिनीपतिः । कुर्वन् घोरं रणं वाढं वैरिणा सह विद्यते । ५५३॥
 तज्ज्येष्ठः सोदरो रामः स्वबलेन दृढेन तु । सीतया सहितो विश्वं वनेऽपि मन्यते तृणम् ॥५५४॥
 सा सीता विद्यते स्वीय-रूपनिर्जितनिर्जरी । सर्वलक्ष्मीरतिप्रीति-देव्यो यस्याः पुरस्तरणम् ॥५५५॥
 सैव तेऽन्तःपुरं सीताऽलङ्करोति सहोदर ! । तदा तव अनुर्वर्यं जायते नान्यथा मनाम् ॥५५६॥
 श्रुत्वैतद्रावणः सीतां स्मरन् दण्डककानने । गतो रामयुतां सीतां दृष्ट्वा दध्याविदं हृदि ॥५५७॥
 अस्मिन् रामे स्थिते तस्याः पार्श्वे सीतां मनोहराम् । लातुं शक्नोति न शक्रो न शेषो न सुरोऽसुरः ॥
 बाहुभ्यां तीर्यतेऽम्भोधि-र्वर्ध्मणाऽऽलिङ्गयते शिखी । पञ्चाननमुखे हस्तः क्षिप्यते मनुजेन तु ॥५५९॥
 असौ रामो न गृह्येत केनापि बलिना क्वचित् । गृहीतव्या कथं सीता मयेयं साम्प्रतं ध्रुवम् ॥५६०॥
 ततोऽवलोकिनी विद्या दशास्येन स्मृता तदा । सीतार्थमागता प्राह किमर्थं च स्मृताऽस्म्यहम् ? ॥५६१॥
 रावणोऽवक् कुरुष्व त्वं तथा सीता यथा सती । अलङ्करोति मेऽद्यैव शुद्धान्तं शोभते ततः ॥५६२॥
 अवलोकिन्यवग् विद्या भो दशास्येह साम्प्रतम् । रामपार्श्वे स्थिता सीता केनचिद् हियते न हि ॥५६३॥
 रावणोऽवक् ततो देवि ! प्रसद्यस्व तथा मयि । यथा सीता ह्यलाद्वस्ते ममाऽऽगच्छति शीघ्रतः ॥५६४॥
 ततोऽवलोकिनी प्राह रामे शृण्वति द्रुतः । कुरु लक्ष्मणवत् सिंह-नादं त्वं दशकन्धर ! ॥५६५॥
 तदा रामो त्रिमुच्यैमां सीतामेकाकिनीमिह । लक्ष्मणस्यान्तिके सद्यो यास्यत्येव दशानन ! ॥५६६॥
 रावणेन कृतो सिंह-नादः लक्ष्मणवत्तदा । रामो लक्ष्मणसाहार्यं कर्तुं कामोऽवलद् द्रुतम् ॥५६७॥
 एकः पक्षी स्वयं प्राप्य जातिस्मृत्याऽभिधां मतिम् । स्वकीयं प्राग्भवं जज्ञा-वेवं काननसंस्थितम् ॥५६८॥
 प्राग्भवे दण्डको राजा भूत् कोपसर्गमंध । पुनः क्षिप्ता क्रमादार्ति-ध्यानतो मृतिमीयिवान् (?) ॥५६९॥

अत्राऽभवं जटायुश्च पक्षी दुर्ध्यानयोगतः । ततः कुर्वे जिनेन्द्रोक्तं धर्मं मुक्तिसुखप्रदम् ॥५७०॥
 मत्वेति सेवते राम-लक्ष्मणौ धर्महेतवे । साद्धं च कानने ताभ्यां चचाल पक्षिराट् स च ॥५७१॥
 जटायुर्जानकीराम-लक्ष्मणानां च सन्निधौ । श्रुत्वा जैनं वृषं भूते-ष्टाष्टम्योःश्चक्षुषणं व्यधात् ॥५७२॥
 इतोऽम्बरात् समागत्य रावणो धरणीतले । सीतां जहार कुर्वन्तीं विलापमिति स क्ष(ण)पम् ॥५७३॥
 हा ! मातर्हा ! पितर्हा हा ! आतर्हा देवराऽधुना । अस्माद् दुराशयाद्रक्ष रक्षेति मां कृपापरा ॥५७४॥

हा ! धीमतां प्रथम लक्ष्मण ! हाऽऽर्यपुत्र ! हा ! तात हा ! दशरथ चित्तिपालचन्द्र ! ।

नीताऽस्मि निर्जनवने पिशिताननेन, त्रायस्व मामिति मुहुर्विललाप सीता ॥१॥

सा नीयमाना विललाप सीता, श्येनेन चिल्लीवदशाननेन ।

भामण्डल ! आतरहं कनीये हा राम ! हा देवर ! तात मातः ॥२॥

विभूषणं किं कुचमण्डलानां ? कीदृश्युमा ? चन्द्रमसः कुतो भाः ? ।

सीता कथं रौति दशास्यनीता ? हा राम हा देवर तात मातः ! ॥३॥

सीतावचो निशम्येति जटायुरेत्य तत्र विः । जगौ दुराशयेमां मा हर सीतां सतीं त्वकम् ॥५७५॥
 एषा सती हतात्रैव परत्र चासुखप्रदा । भविष्यति तवात्मनोऽतो मुंचेमां नरेश्वर ! ॥५७६॥
 एवं प्रोक्ते यदा नैव विरराम दशाननः । तदा दशमुखं हन्तु-मधावत विरंजसा ॥५७७॥
 प्राह चेति-रे रे राक्षस ! मा स्म शङ्करवरभ्रान्त्या विभांक्षीर्नयं, रुष्टो मूढ तदैव यन्मतिमदात्सीतापहारे हरः ।
 नो चेदिष्टकपालमण्डलभृताप्याखण्ड्य मुण्डावलीं, भक्त्या दौकितमीश्वरेण किमिति प्रत्यर्पितं प्राप्तम् ॥५७८॥
 अत्रोद्यन् दशास्याङ्गं जटायुर्नखैर्यदा । तदाऽनैषीदशास्यस्तं यमसन्न विमञ्जसा ॥५७९॥

सीता भीता तदाऽजल्प-दिति भामण्डलं प्रति । हा भामण्डल ! हा आत-र्ममावेहाधमादतः ॥५८०॥

भामण्डलानुगो विद्या-धरो रत्नजटी तदा । सीतां हृतां दशास्येन ज्ञात्वाऽधावत रक्षितुम् ॥५८१॥

तमापतन्तमालोक्य लङ्केशः पृष्ठितस्तदा । स्वविद्ययाऽथ तद्विद्यां हत्वा क्षोण्यामपातयत् ॥५८२॥

तत्पत्नीतामनिच्छन्तीं सीतामविघ्नतस्तदा । सुभोच रावणो देव-रमणाभिधकानने ॥५८३॥

वरीतुं रावणं सीता बोध्यमानाऽङ्गनादिभिः । राम रामेति नो नामा-ऽमुञ्चच्चित्तान्मनागपि ॥५८४॥

इतो रामं समायान्तं निरीक्ष्य लक्ष्मणो जगौ । सीतामेकाकिनीं मुक्त्वा त्वं आतः ! किमिहागतः ? ॥५८५॥

रामेणोक्तं त्वया सिंह-नादोऽकारि प्रयत्नतः । तेन त्वत्सन्निधावागा-मिह साहाय्यकृते तव ॥५८६॥

लक्ष्मणः प्राह न च्चेडा मया चक्रे सहोदर ! । किन्तु सीतापहारार्थं केनचिद् विहिता च सा ॥५८७॥

याहि पाहि द्रुतं सीतां त्वमहं सर्वशात्रवान् । हत्वा तव पदोपास्तिं कर्तुं मेप्यामि शीघ्रतः ॥५८८॥

रामः पश्चात् समायातो-ऽपश्यन् सीतां प्रियां प्रियाम् । मूर्च्छामाप्य क्षणान्लब्ध-चैतन्योऽथारुदद् भृशम् ॥५८९॥

हे सीते ! हे प्रिये ! प्राण-वल्लभे ! त्वमिहाऽऽव्रज । नोत्तरं देहि किं छन्नं स्थिताऽसि साम्प्रतं प्रिये ! ॥५९०॥

इतस्ततो भ्रमन् सीतां सीतामिति गदन् भृशम् । जटायुषं व्रजत्प्राण-मपश्यद्रामभूपतिः ॥५९१॥

श्रुत्योः स्थित्वा नमस्कारान् दायं दायं जटायुषम् । अलभयत् सुरावासं रामो धर्मज्ञशेखरः ॥५९२॥

यतः-पंच नमुक्कारे समायाते वचंचति जस्स दस पाणा । सो जइ न जई मुक्खं अबस्स वेमाणिओ होइ ॥१॥

भावनमुक्कारिविजयाइं जीवेण अकयकरणाइं । गहिआणि य मुक्काणि य अणंतसो दव्वलिंमाणि ॥२॥
 कृत्वा पावसहस्राणि हत्वा जन्तुशतानि च । अमुं मन्त्रं समाराधय तिर्यञ्चोऽपि दिवं गताः ॥५६३॥
 त्रिशिरोदूषणखरान् भूरिभिर्वैरिभिः सह । हत्वा विराधसखिना युक्तोऽचालीत् स लक्ष्मणः ॥५६४॥
 आगतो लक्ष्मणः पश्चान्नत्वा ज्येष्ठं सहोदरम् । द्विषां विजयवृत्तान्त-मगदद् भ्रातुरग्रतः ॥५६५॥
 अजल्पन्तं तदा रामं निःप्रियं वीक्ष्य लचनगः । पप्रच्छ सोदर ! कास्ति जानकी माम्प्रतं वद ! ॥५६६॥
 रामः सगद्गदं प्राह ततो यावदिहागमम् । तावत् सीता हता केन-चित् खगेनैत्य पापिना ॥५६७॥
 जटायुषं हतं कञ्चित् श्वसन्तं वीक्ष्य वेगतः । नमस्कारप्रदानेना-नैषं स्वर्गमहं तदा ॥५६८॥
 आचष्ट लक्ष्मणः सिंह-नादो येन कृतस्तदा । तेनैव जानकी भ्रात-हता सम्भाव्यते रहः ॥५६९॥
 शशहर क्षीणो काइं रोहिणि पासिबइठी अहं । अम्हइं दुक्खमयाइं मगणे रावणो लेउ मञ्चो ॥६००॥
 एवं पुनः पुना रामं जल्पन्तं शशिनं प्रति । लक्ष्मणः प्रोक्तवान् स्वीयं भ्रातरं बोधहेतवे ॥६०१॥
 काइं भूइं तूं राम सीता गई वलि आविसि । खनइ न लागइ संधिमाणिक मेलवइ सइ तही ॥६०२॥
 रामविलापार्थं वम्—

कोऽहं वत्स ! स एष आर्य भगवानार्यः सको राघवः के गृयं बत नाथ पूज्यपदयो दासोऽस्म्यहंलक्ष्मणः ।
 कान्तारे किमिहारभ्यहं ननु विभो ! देवीगतामृष्यते, का देवी जनकाधिराजतनया हा जानकि ! कासित हा ! ॥
 साधु साधवम्ब ! यत् पृथ्वी-भारो नारोपितो मधि । कलत्रस्यापि न त्राता स्यां कथं रक्षिता क्षितेः ? ॥६०४॥
 रक्तस्त्वं नवपल्लवैरइमपि श्लाघ्यैः प्रियाया गुणै-स्त्वामायान्ति शिलीमुखः स्मरधनुर्मुक्ताः सखे मामपि ।
 कान्तापादतलाहतिस्तव मुदे सत्यं ममाप्यावयोः, सर्वं तुल्यमशोक ! केवलमहं धात्रा सशोकः कृतः ॥६०५॥
 राज्यभ्रंशो वने वासः सीता नीता पिता मृतः । एकैकमपि तद्-दुःखं यदन्धीनपि शोषयेत् ॥६०६॥
 कातर्यं मुच्यतां भ्रातः ! साहसं श्रयतां पुनः । विलोक्य नेष्यते सीता दुःखं कार्यं मनाम् नहि ॥६०७॥
 ततः ससोदरो रामः श्वभ्रलङ्कापुरि द्रुतम् । गत्वा खरसुतं सुन्दं जिग्ये युद्धं विना ततः ॥६०८॥
 ततः पाताललङ्कायां विराधं न्यस्य सेवकम् । रामः ससोदरस्तस्थौ क्रियन्तो वासरान् ध्रुवम् ॥६०९॥
 पूर्वमिच्छुरितस्तारां स साहसगतिः खगः । इष्टरूपकरां विद्यां ससाध विप्रतारिणीम् ॥६१०॥
 सुग्रीवे क्रीडितुं याते शुभोद्यानेऽन्यदा मुदा । स साहसगतिर्विद्या-धरः सुग्रीवरूपभृत् ॥६११॥
 तारामिच्छुः पुरीमध्ये-ऽभ्येत्य सुग्रीवविष्टरे । उपविष्टोऽनुगैः सर्वैः सेव्यते भक्तिपूर्वकम् ॥६१२॥
 उत्थायान्तःपुरे याव-द्याति सुग्रीवरूपभृत् । तावत् सत्योऽपि सुग्रीवो रुद्रो द्वारि समागतः ॥६१३॥
 सुग्रीवद्वितयं दृष्ट्वा संशये पतितस्तदा । चन्द्ररश्मिः सुतो बालेः शुद्धान्तमरुणत् स्वयम् ॥६१४॥
 सुग्रीवो मायिको नान्तःपुरे प्रवेशमाप्तवान् । अन्योऽपि न पुरीमध्ये प्रवेशं लभते तदा ॥६१५॥
 क्लिष्टिन्धानगरीमध्ये स्थितः सुग्रीवभूपतिः । क्रियद्भिर्मन्त्रिभिश्चान्तःपुरं नाना निसेव्यते ॥६१६॥
 बहिस्थोऽपि स सुग्रीवः क्रियद्भिः सुभटादिभिः । मन्त्रिभिः सेव्यते व्यक्ति-कृतुं शक्तस्तयोर्न कः ? ॥६१७॥
 सुग्रीवयोर्द्वयोरास-न्नत्रौहिण्यश्चतुर्दश । ततो द्वाभ्यां विधीयेत सङ्ग्रामो दारुणः तदा ॥६१८॥
 क्षीणान्नः पुरवाह्यस्थः सुग्रीवो ध्यातवानिति । अक्षीणपौरुषो बालि-दीक्षां लात्वा शिवं ययौ ॥६१९॥

अन्तःपुरेऽधुना शत्रुं प्रविशन्तं रुरोध यः । अजानानो द्वयोर्भेदः (दं) स बालिसुनुरद्भुतः ॥६२०॥
 खरो मम सखा पूर्व रामेण दोषमता हतः । ततो राज्यं विराधस्य ददौ श्रयाम्यहं च तम् ॥६२१॥
 सुग्रीवोऽपि विमृश्यैवं विराधसुहृदन्तिके । गत्वाऽऽहाहं श्रये रामं रोचते यदि तेऽधुना ॥६२२॥
 ततः ससोदरं रामं नत्वा सुग्रीव ऊचिवान् । कृपां कृत्वाऽरितस्त्वं मे राज्यं बालय साम्प्रतम् ॥६२३॥
 किष्किन्धार्यां सह आत्रा गत्वा रामः ससोदरः । युद्धायाऽऽकारयन्माया-सुग्रीवं सपरिवह(कर)म् ॥६२४॥
 द्वयोः सुग्रीवयोस्तुल्य-रूपं जल्पनमेव च । निरीक्षयाध्यायि रामेणान्तरे सत्योऽनयोश्च कः ॥६२५॥
 युद्धं चेत् क्रियते तर्हि नृसंहारो भवेद्बहुः । ततस्तथा करिष्येऽहं सुमुखं स्याद्यद्वावयोः ॥६२६॥
 रामोऽथ सत्यसुग्रीव-ज्ञप्तये समरे तथा । वज्रावर्त्तस्य चापस्य गुणघातमताडयत् ॥६२७॥
 वेश्मप्रवर्तिनी विद्या मायासुग्रीवविग्रहम् । मुक्त्वा नश्यन्तमेवाप्तु-मपश्यन् मायिनं जनाः ॥६२८॥
 तत एकेन बाणेन सुग्रीवं मायिनं द्रु तम् । रामोऽनैषीद्यमावासं ततोऽन्यं शिश्रियुः प्रजाः ॥६२९॥
 ततो दाशरथिर्भात-युतः सुग्रीवभूसुजे । किष्किन्धानगरीराज्यं ददौ सन्मानपूर्वकम् ॥६३०॥
 भामण्डलो विराधश्च कालज्ञौ सपरिच्छदौ । रामं नत्वोचतुः कार्यं मह्यं दिशतु साम्प्रतम् ॥६३१॥
 जाम्बुवान् हनुमान् नीलो निषधश्चन्द्रनोऽपि च । गम्भीरोऽरिदमः सुन्दः सुग्रीवं शिश्रियुर्मुदा ॥६३२॥
 सुग्रीवो राममापृच्छथ सीताऽन्वेषणहेतवे । हनुमन्तं लसत्सारं प्रजिघाय विचक्षणम् ॥६३३॥
 हतो दशमुखो वाञ्छन् भोगाय रामगेहिनीम् । स्वप्रियाः प्रेषयामास सन्मानयितुमञ्जसा ॥६३४॥
 गत्वा सीतान्तिके प्रोचू रावणस्य प्रियास्तदा । रावणं वृणु भो ! सीते ! त्रिखण्डभूमिनायकम् ॥६३५॥
 द्वात्रिंशत्सहस्राणि पत्न्यो यस्य मनोहराः । रूपेण जयति स्वर्ग-नारीर्मन्मथगेहिनीः ॥६३६॥
 विभीषणादिभिर्भूपैः सीतात्यजनहेतवे । बोधितोऽपि दशास्यो न तत्याज जानकीं तदा ॥६३७॥
 यतः-वरमग्निग्मि पवसो वरं विसुद्वेण कम्पुणा मरणं । मा महियच्चयभंगो मा जीयं खल्लिअसीलस्स ॥
 दत्तस्तेन जगत्यक्रीर्त्तिपटहो गोत्रे मषीकूर्चक-श्चारित्रस्य जलाञ्जलिगुणगणाऽऽरामस्य दावानलः ।
 सङ्केतः सकलापदां शिवपुरद्वारे कपाटो ददुः, शीलं येन निजं विलुप्तमखिलं त्रैलोक्यचिन्तामणिः ॥६३८॥
 प्रच्छं प्रच्छं क्रमाद् विद्या-धरान् लोकान् बहूनपि । रावणापहतां सीतां जज्ञौ दाशरथिध्रुवम् ॥६३९॥
 सुग्रीवेगच्छति रामः साधयामः क्रियान्तरे । नैवाश्चर्यग्रहव्यग्रः सुग्रीवो नागमिष्यति (?) ॥६४०॥

तदा सुग्रीवं प्रति लक्ष्मणोऽवगु-

समये तिष्ठ सुग्रीव ! मा बालिपथमन्वगाः । न स सङ्कुचितः पन्था येन बाली हतो गतः ॥६४१॥
 ततः सुग्रीवं आगत्य जगाद राघवं (सत्वादर्यः) प्रति । आदेशं देहि सीताया वीक्षणं क्रियते मया ॥६४२॥
 विषमे स्थानके लङ्का-रूपे ज्ञाते सति क्रमात् । प्राइको व्योमगो रत्न-जटीति राघवं प्रति ॥६४३॥
 सीता हता दशास्येन नीता तस्य बनान्तिके । तत्र स्थिता सती धर्म-परास्तीति मया श्रुता ॥६४४॥
 अन्यदा गणकः पृष्टो मृत्युं स्वं रावणेन तु । जगौ कोटिशिलां यस्तु-त्पाटयिष्यति हन्ति सः ॥६४५॥
 ततो रामादिविद्याभृद्-युतो गत्वा स लक्ष्मणः । उदपाटयत् शिलां कोटिं पश्यत्सु नृषु भूरिषु ॥६४६॥
 यदा रामः सीतां ज्ञातुं कृशाङ्गं हनुमन्तं । प्रेषयामास तदा को प्यवगु ॥६४७॥

आशे सर्वस्य सर्वत्र न क्वचित् प्रतिहन्यते । ईदृशादपि यत् सत्त्वा-दार्यः कल्याणमिच्छति ॥६४८॥
 ज्ञातुं सीतास्थितिं [रामो] हनुमन्तं सुचिक्रमम् । प्रेषयामास लङ्कायां रहः शोभनवासरे ॥६४९॥
 उल्लङ्घयन् गिरीन् ग्रामान् पुराणि सरितस्तदा । हनुमान्नमसा गच्छन् लङ्कायाः सन्निधौ ययौ ॥६५०॥
 लङ्कायाः सन्निधौ त्रिधा-माशालिं दुःशकां नृणाम् । स्थापितां दशवक्त्रेणा-पाचकार भुजावलात् ॥६५१॥
 गतेषु रावणाद्येषु राक्षसीव सत्वरम् । हनुमान् गगन इवोऽभूत् सीताया गोचरे दृशः ॥६५२॥
 ततो वज्रमुखान् क्रोशपापिनो भीषणाननान् । निहत्य हव्यतोऽचाली-दग्रतो हनुमान् बली ॥६५३॥
 उत्प्लुत्य हनुमान् व्योम्नि वने सीतापवित्रितम् । ज्ञात्वा रक्षोमुखात् सीता-पार्श्वे छन्नं रहः स्थितः ॥६५४॥
 राक्षसीभिर्दशास्याय बोध्यमाना च जानकी । मलक्लिन्नाम्बरीं सीतां जल्पद्रामाभिधां तदा ॥६५५॥
 गृह्णन्तीमर्हतो नाम रामनामान्तराऽन्तरा । सीतां दृष्ट्वा मरुत्पुत्रो दध्यावेवं निजं हृदि ॥६५६॥
 विश्वस्य पावनी सर्व-सतीनारीशिरोमणिः । सीतेयं विद्यते राम-नेहिनी शीलशालिनी ॥६५७॥
 युक्तमस्याः सुधर्मिण्याः कृते दाशरथिः सदा । खिद्यते कुरुते वाल-यितुं चोपक्रमं पुनः ॥६५८॥
 रामहस्तगतां मुद्रां हनुमत्करसंस्थिताम् । वीच्य सीता पतिं मृत्यु-गतं ध्यात्वेति चेतसि ॥६५९॥
 रुरोदोच्चैः स्वरं कान्त ! कथं मुक्त्वेह मां मृतः । अधुनाऽहं करिष्यामि प्राणत्यागं मृतेस्तव ॥६६०॥
 रुदन्तीं जानकीं पत्युः पञ्चत्वशङ्कया तदा । हनुमान् जीवयामास श्रीरामचन्द्रवार्त्तया ॥६६१॥
 उक्तं च-भर्ता ते मानुजो मातः ! कुशली रावणान्तकृत् । तद् दूतोऽहं तु हनुमान् पवनाञ्जनयोः सुतः ॥१॥
 यतः-मुद्रे(मुद्रे)सन्ति सलक्ष्मणाः कुशलिनः श्रीरामपादाः स्वयं,

सन्ति स्वामिनि ! मा विधेहि विधुरं चेतोऽनया चिन्तया ।

एतं व्याहर देवि ! मैथिलिसुते नामान्तरेणाधुना,

रामस्त्वद्विरहेण कङ्कणपिदं यद् दापितोऽस्यै चिरात् ॥६६२॥

तव पत्युरहं भृत्यो हनुमान्नामतोऽस्मि हि । मां मुद्रासहितं रामो प्रैषीत् ज्ञातुं तव स्थितिम् ॥६६३॥
 श्रुत्वैतद् वचनं सीता हृष्टाऽऽशु व्यरमन्मृतेः । ततः सत्याः पुरो मुद्रां मुक्त्वाऽनंसीन्मरुत्सुतः ॥६६४॥
 सीतोत्थाय नतिं कृत्वा मुद्रायास्तां सुविष्टरे । मुक्त्वाचित्वा सुमैस्तां चा-नंसीत् पुनः पुनर्मुदा ॥६६५॥
 उक्तं च-“तिष्ठतो दण्डकारण्ये रामलक्ष्मणयोस्तयोः । आदेशादहमत्राऽऽगां राममुद्रासमन्वितः ॥१॥
 आकर्ण्यैतद् वचः सीता मुद्रां मौलिगतां तदा । कृत्वा मुद्रं व्यधाद् भूयो भूयोऽनंसीच्च तां पुनः” ॥६६६॥
 वायुपुत्रोपरोधेन रामस्य कुशलश्रुतेः । एकविंशत्यहोरात्रि-प्रान्ते पारणकं व्यधात् ॥६६७॥

हनुमन्तं प्रति सीता प्राह -

“असावगाधो बहुनीरपूरै-निस्तीर्णवान् यो मनसोऽप्यगम्यः ।

त्वां पुत्र ! पश्यामि च हीनगात्रं निस्तीर्यते किं भवतात्मपुत्रः ॥१॥

अमुं तपो रक्षतु लक्ष्मणस्य तदारजवं रक्षतु चा(दा)युसूनोः ।

बलीमुखं रक्षतु संशयस्थ-ममायन्तःकरणं ममापि ॥२॥”

सीतायै मुद्रिकां दत्त्वा रामस्मरणहेतवे । सीता चूडामणिं लात्वा सीताङ्घ्री अनमच्च सः ॥६६८॥

जगाद् मारुतिर्मात-स्त्वया खिद्यं मनाग् नहि । हत्वा दशाननं राम-स्त्वामेवाङ्गीकरिष्यति ॥६६६॥
 स्मरन्ती त्वं जिनेन्द्रांही रामनाम च नित्यशः । धर्मकृत्यं न मोक्तव्यं दुःखं कार्यं च नो त्वया ॥६७०॥
 चूडामणिरयं राम-भद्राय दास्यते मया । ततो रामः सर्तो त्वां च मत्वा हृष्टो भविष्यति ॥६७१॥
 नत्वा सीतां व्रजन् देव-रमणोध्यानपादपान् । वभञ्जाऽऽदौ मरु पुत्रो वनपालं ततो न्यहन् ॥६७२॥
 जवानान्च ततोऽन्यानि वनानि मारुतिस्तदा । इतस्तत्राऽऽगतः शक्र-जेता रावणनन्दनः ॥६७३॥
 युद्धं कुर्वन् दशास्याङ्ग-जन्मा मारुतिमञ्जसा । ववन्ध सर्पराड्बन्धै-र्निर्दयं हर्षिताशयः ॥६७४॥
 सत्यां शक्त्यामणि व्योम-श्वासपुत्रस्तदा स्वयम् । स्वशक्तिं दर्शयामास नहि शक्रजिते मनाग् ॥६७५॥
 इन्द्रजिन् मारुतिं तात-पार्श्वे नीत्वा जगावदः । अस्मौ सीताक्रमौ नत्वा रामशुद्धिमचीकथत् ॥६७६॥
 अनेन जानकीपार्श्वे प्रोक्तं रामः सलक्ष्मणः । हत्वा दशाननं त्वां त्व-ङ्गीकरिष्यति वेगतः ॥६७७॥
 वभञ्जाऽऽसौ तरुन् देव-रमणोध्यानसङ्गतान् । वनपालमसावचं वनान्यन्यानि च स्फुटम् ॥६७८॥
 रावणोऽथ जगौ दुष्ट ! पापिष्ठाधमशेखर ! । सीतायै रामभद्रस्य सन्देशादीनचीकथः ॥६७९॥
 उद्यानवनच्छेदादि-पापानि त्वमचीकरः । मत्तुमत्र त्वमायातः स्मर रामं निजं पतिम् ॥६८०॥
 मारुतिः प्राह यत् पापं सीताया हरणात् कृतम् । तस्मै दास्यति मत्स्वामी राम आलोचनां द्रुतम् ॥६८१॥
 मुञ्चेमां जानकीमद्य यदि त्वं दशकन्धर ! । तदा ते कुशलं नो चेन्मृत्युरेव त्वाऽऽगतः ॥६८२॥
 श्रुत्वाैतद्रावणो रुष्टो जगाद् सेवकान् प्रति । अमुं खड्गप्रहारेण नयध्वं यममन्दिरम् ॥६८३॥
 यावदायान्ति पौलस्त्य-प्रहिता हननोद्यताः । सेवका मारुतिं खड्ग-प्रहारैर्निर्दयं धनम् ॥६८४॥
 श्रोयित्वाऽऽशु तावच्चा-ऽहिवन्धं मारुतिर्द्रुतम् । पौलस्त्यमुकुटं चूर्णी-चक्रे पर्यटपुञ्जवत् ॥६८५॥
 ततो दशाननः प्राह पुच्छमस्य च दह्यताम् । पुच्छे प्रज्वालिते सोऽपि लङ्कां प्राज्जालयत्तदा ॥६८६॥
 उत्पत्योत्पत्य स व्योम्नि दग्ध्वा रावणमन्दिरम् । उद्यानं च मरुत्पुत्रो रावणाग्रे जगावदः ॥६८७॥
 तत्रैव मृत्युत्रेलेषा वरिष्का दर्शिता मया । गच्छाम्यहं समायातं रामं विद्वि दशानन ! ॥६८८॥
 लङ्का दग्धा वनं भग्नं (दग्धं) राक्षसाः प्रलयं गताः । यत् कृतं रामदूतेन स रामः किं करिष्यति ? ॥६८९॥
 पश्यतो मे दशास्यस्य राक्षसानां प्रपश्यताम् । उड्डीय हनुमान् यातो दृष्टिगोचरतस्तदा ॥६९०॥
 सीताचूडामणिं सीता-मित्र रामाग्रतस्तदा । मुञ्चन्वा मरुत्सुतोऽनंसीद् रामं च लक्ष्मणं क्रमात् ॥६९१॥
 सीतासत्याः शुभोदन्ते प्रोक्ते हनुमता तदा । आलिङ्ग्य मारुतिं प्रेम्णा रामोऽवक् कुशलं तव ॥६९२॥
 मरुत्पुत्रो जगौ स्वामिन् ! प्रसत्तेस्तव सेवकः । दुष्करं सुकरं कार्यं करोत्येव न संशयः । ॥६९३॥
 सीतामिलनपौलस्त्य-विगोपनादिकेऽखिजे । प्रोक्ते हनुमता रामो मुमुदे ससहोदरः ॥६९४॥
 ततः सद्बचनैर्वायु-पुत्रमालाप्य सादरम् । मारुतेः पुगतो राम-चन्द्र एवं जगौ तदा ॥६९५॥
 त्रिदशैरपि दुर्लङ्घ्या लङ्का नाम महापुरी । कथं वीर ! त्वया दग्धा विद्यमाने दशानने ॥६९६॥
 उक्तं च-‘सत्तेव जोअणसया त्रित्थिण्णो सव्वत्रो समतेण । तस्स त्रिअ मउक्क देसे अत्थि तिकूडोत्ति वरसेलो ॥
 नव जोअणाणि तुंगो पण्णासं जोयणं सव्वत्रो य त्रित्थिण्णो । सिंहं तस्स विरायइ उम्भासेउं दस दिसाओ ॥
 सिंहस्स तस्स हेड्डे जंबूणयक्कणगवित्तपागारं । लंकापुरित्ति नामं नयरी सुरसंपयसपिड्ढा ॥३॥’

ततः कृताञ्जलिभूयो-भूयः प्रणमस्तकः । हनुमानुक्तवान् भक्ति-रसपूरितमानसः ॥६६७॥
 प्रतापेन तु रामस्य देव्या निःश्वसितेन च । पूर्वं दग्धा तु सा लङ्का पश्चाद्वायुवशं गता ॥६६८॥
 शाखाभृगस्य शाखायाः शाखां गन्तुं पराक्रमः । यत्पुनस्तीर्यतेऽम्भोधिः प्रभावः प्राभवो हि सः ॥६६९॥
 रावणेन हृतां सीतां ज्ञात्वा दाशरथिस्तदा । लक्ष्मणभ्रातृसुग्रीव-मारुतीनां पुरो जगौ ॥७००॥
 लङ्कायां गम्यते लात्वा चमूमात्मभिरञ्जसा । विजित्य रावणं सीता सती सम्प्रति वान्यते ॥७०१॥

सुग्रीवे विभीषणे च लक्ष्मणेन सह रहो मन्त्रयतो रामो जगौ—

मा स्म विश्वस सौमित्रे ! सुग्रीवे च विभीषणे । यस्य प्रीतिर्न सौदर्ये का प्रीतिस्तत्र विद्यते ? ॥७०२॥
 लक्ष्मणोऽवग्—यान्ति न्यायप्रवृत्तस्य तिर्यञ्चोऽपि सहायताम् ।

अपन्थानं तु गच्छन्तं सोदरोऽपि विमुञ्चते ॥७०३॥

ततो लक्ष्मणसुग्रीवौ ज्ञात्वा राममनस्तदा । ताडयामासतुर्दंकां चमूं मेलयितुं द्रुतम् ॥७०४॥
 असह्यैः सुमटैरश्वैर्गजैर्दृढरथेस्तदा । मिलितेश्वेलतू राम-लक्ष्मणौ शोभनेऽहनि ॥७०५॥
 उक्तंच—“मगसिरवहूलपक्खे पंचमिदिवसे दिवायरे उदिए । सुहकरणलग्गजोए अह ताण पयाणयं जायं ।
 दिट्ठो सिही जलंतो निद्धूमो पयलदाहिणावत्ते । आहरणभूसिअंगी महिला सेअसिचयधरा ॥२॥
 णिगंगंथमुण्णिवरिंदो छत्तं हयहसियं तथा कलसो । पवणो अ सुरभिगंधो अहिणवं तोरणं विउल्लं ॥३॥
 खीरदुमंमि अ वासइ वामत्थो वायसो चलियपक्खो । वरभेरिसंखसदो सिद्धिं सिग्घं पसाहिति ॥४॥”
 विमानैः खेचराश्चेलुरश्चभस्यन्दनैः पुनः । भूचरा अचलन् सिंह-नादं कुर्वन्त आदरात् ॥७०६॥
 दशास्यसुभटो सेतु-समुद्रौ द्वौ लसद्गलौ । वाद्विकूलस्थितौ रामो बबन्ध दृढबन्धनैः ॥७०७॥
 यदा सेतोः समुद्रस्य बन्धं दाशरथिर्व्यधात् । तदाऽयमभवल्लोके प्रघोषः सर्वतो ननु ॥७०८॥
 यतः—“दृषद्भिः सागरो बद्धो मनुष्यैरिन्द्रजिजितः । वानरैर्वेष्टिता लङ्का जीवद्भिः किं न दृश्यते ॥१॥
 ये मज्जन्ति निमज्जयन्ति च परांस्ते प्रस्तग दुस्तरे, वाद्वौ वीर ! तरन्ति वानरभटान् सन्तारयन्तेऽपि च ।
 नैते प्रावगुणा न वारिधिगुणा नो वानराणां गुणाः श्रीमहाशरथेः प्रतापमहिमा सोऽयं समुज्जृम्भते ॥७०९॥
 गत्वा सुबेलशैलेऽथ सुबेलं नाम पार्थिवम् । जित्वा दाशरथिर्लङ्का-समीपे समुपेयिवान् ॥७१०॥
 लङ्कापारवं समायाते काकुत्स्थे सबले तदा । रावणो रणतूर्याणि नादयामास सर्वतः ॥७११॥

अत्र अङ्गदरावणयोर्मिथो जल्पनमिति —

रामः किं कुरुते ? न किंचिदपि च प्राप्तः पयोधेस्तटं, कस्मात् साम्प्रतमेवमेव हि ततो बद्धः किमम्भोनिधिः ।
 क्रीडाभिः किमसौ न वेत्ति पुरतो लङ्केश्वरो वर्तते, जानात्येव विभीषणोऽस्ति लङ्कापदे स्थापितः ॥१॥
 तदा तत्र स्थितं रामं प्रणम्य मारुतिर्मुदा । प्रोवाच स्वामिभक्त्या तु लक्ष्मणे शृण्वति स्फुटम् ॥७१२॥
 बन्धयित्वा दृढं पाशैर्दशास्यं बलवर्धितम् । इहाऽऽनयेऽद्य वा हन्मि तत्रस्थमसिघाततः ॥७१३॥
 रामं सबलमायान्तं श्रुत्वा भ्राता विभीषणः । प्रणम्य रावणं प्राह सुकृती त्वं सहोदर ! ॥७१४॥
 त्वयाऽऽदौ जानकी देवी हता विमृशानं विना । तन्नैवं विहितं वर्यं यतः सत्यस्ति जानकी ॥७१५॥
 एकस्यान्यकलत्रस्य हेतवे को विचक्षणः । गमयेदिहलोकं च परलोकं चमूद्यतः ? ॥७१६॥

यतः—“अप्पउ धूलिहिं मेलिअो सयणदीधअो छार । पगि पगि माथा ढंक्णु जिणि जोइ परनारी ॥१॥
जे परदारह परंमुह ते बुच्चइ नरसिंह । जे परिरंभइ परथीह तह फुसिजइ लीह ॥२॥”
आदौ हनुमता यद्यद् वनादिभञ्जनं कृतम् । बन्धः सेतोः समुद्रस्य रामेण विहितो दृढम् ॥७१७॥
तेन दाशरथिर्ह्येष बली सम्प्रति वीक्ष्यते । अतः सीतां सतीं देहि रामाय सुखहेतवे ॥७१८॥
रामे स्वनगरोपान्ते समेने रावणो जगौ । भो अङ्गद ! तव स्वामी किं करोति वदाऽधुना ॥७१९॥
बलं प्रदर्शयन् स्वीय-स्वामिनां रामभूपतेः । अङ्गदः प्रोक्तवानेवं रावणस्य पुरस्तदा ॥७२०॥
विश्रम्भादुत्तमाङ्गं प्लवगवलपतेः पादयक्षस्य जेतुः कृत्वोत्सङ्गे सलीलं त्वविक्रमकर्मगस्याङ्गशेषं दधानः ।
बाणं रक्षःकुलधनं प्रगुणितमनुजनं नादरात् तीक्ष्णमक्षयः काणेनाऽवीक्ष्यमाणस्त्वदनुजवदने दत्तकर्णोऽयमास्ते ॥
सुबलशैलदुर्गस्थं सुबेलं बलिनं नृपम् । विजित्य तत्र सैन्यं स्व-मात्मसाद्धिदधे क्षणात् ॥७२१॥
तेन साद्धं नहि स्पर्द्धां विधीयेत मनामपि । रामोऽयं दृश्यते वर्ध-मानतेजा लसद्बलः ॥७२२॥
तदा विभीषणं राम-गुणान् लान्तं पुनः पुनः । दृष्ट्वा दशाननः क्रुद्ध-स्तं हन्तुमुद्यतोऽभवत् ॥७२३॥
शत्रौ प्रसंशिते क्रुद्ध-चेता दशाननस्तदा । विभीषणं गलेकृत्य सभाया निरकाशयत् ॥७२४॥
तदाऽन्ये भूधवाः प्रोचुः नायं वर्यो दशावनः । सहोदरोदितं नैव मन्यते मम हितं मनाम् ॥७२५॥
यतः दिवा पश्यन्ति नो घूका काको नक्तं न पश्यति । न पश्यति मदोन्मत्तः स्वार्थी दोषं न पश्यति ॥१॥
एके तदा जनाः प्रोचुः न वर्योऽयं विभीषणः । यतो वेत्ति न वक्तुं तु भूभुजां पुरतो मनाम् । ७२६॥
यतः—‘सेवकेन सदा स्वस्मिन् हितमेव तु वाञ्छता । स्वामिनो रोच्यमानं तु वक्तव्यं नापरं मनाम् ॥१॥’
ततो विभीषणस्त्रिंश-दशौहिणीसमन्वितः । रामं प्रमोदयामास स्वसेवाकरणात्तदा ॥७२७॥
एगावीस सहस्रा सत्तरिमहिश्राणि अद्दु य सयाणि २१८७० ।
एसा रहाण संखा हत्थीण वि एत्तिया चैव ॥७२८॥
एकं च सयसहस्रं णव य सहस्रा सयाणि तिन्नेव ।
पन्नासा चैव तहा जोहाण वि एत्तिया संखा १०६३५० ॥७२९॥
पंचुत्तरा य सट्ठी होइ सहस्राणि छ चिअ सयाणि ।
दस चैव वरतुरंगा संखा अक्खोहिणीए उ ६५६१० ॥७३०॥
अट्टारस य सहस्रा सत्त सया दोणिण सयसहस्राइं ।
एकाय इमा संखा सेगिअ ! अक्खोहिणीए य २१८७०० ॥७३१॥
एकसट्ठि सहस्राणि लक्षा पञ्च षष्टियुग् । त्रिंशदशौहिणीः सर्व-कुम्भ्यादि मानमुच्यते ॥७३२॥
रामोऽवगं रावणश्चेद् वि-जिष्यते हन्यतेऽथवा । तदा तुभ्यं च लङ्काया राज्यं प्रदास्यते मया ॥७३३॥
विभीषणो जगौ राम ! राऽयेन मे कृतं ध्रुवम् । तवैव यदि सेवाऽस्तु मम सातप्रदायिनो ॥७३४॥
श्रुत्वात्तद्वचनं रामो दध्याविदं हृदि स्फुटम् । भृत्या एवंविधा भाग्या-ज्जलभ्यन्ते पुण्यशालिना ॥७३५॥
यतः—“अरैः सन्धार्यते नाभि-र्नाभौ वाऽराः त्रिप्रिष्टिताः । स्वामिसेवकयोरेवं दृत्तचक्रं प्रवर्त्तते ॥७३६॥”
चित्तज्ञः शीलमम्पन्नो वाग्मी दक्षः प्रियंवदः । यथोक्तवादी स्मृतिमान् भृत्यः स श्लाघ्यते नृपैः ॥७३७॥

कम्पयन् भूतलं सैन्यैर्दिशो बधिरयन् रथैः । रजोभिः छादयन् व्योम रामो लङ्कामवेष्टयत् ॥७३८॥
 अक्खोहिणी सहस्रं एककं चित्र वानराण सव्वाणं । भामंडलेण सहियं भणियं चउरंगसेन्नस्स ॥७३९॥
 तदा दशाननः सर्वं बलं सन्नद्य वेगतः । लङ्काया निर्गतो युद्धं कर्तुं रामाऽरिणा समम् ॥७४०॥
 अक्खोहिणी सहस्सा हवंति चत्तारि बुहजणुदिट्ठा । रावणबलस्स एवं मगह्वई ! होइ परिमाणं ॥७४१॥
 दैवतैराऽऽयसैरत्तं मिथः क्षेपणदारुणैः । दशास्य-यत्तसैन्यानां सडग्रामो दारुणोऽभवत् ॥७४२॥
 गजस्थो गजगैः सार्द्धं-मश्वस्थस्तुगस्थितैः । रथस्थो रथगैः सार्द्धं युद्धं वितेनिरे भटाः ॥७४३॥
 जायमाने रणे घोरे मिथस्तत्र जयेच्छ्रया । उद्धतेषु भटेष्वेव जयश्रीः संशयेऽपतत् ॥७४४॥
 आदेशं प्राप्य रामस्य युद्धं कुर्वति मारुतौ । दशास्यस्य महायोधौ भग्नौ हस्तप्रहस्तकौ ॥७४५॥
 रामादेशादितो युद्धं कुर्वतो नलनीलयोः । सिंहनादा द्विषां वन्नः स्फोटयन्ति दिशोदिशम् ॥७४६॥
 वाद्यमानेषु तूर्येषु सर्वेषु सङ्गरे तदा । युद्धयन्ति सुभटा चाटं द्वयोश्चम्बोः परस्परम् ॥७४७॥
 यतः-भंभामुद्गंडमरुपठका हुंकारसंखपउराइं । खरमुहि-हुडुकपावय-कंसालयतिव्वसद्दाइं ॥७४८॥
 गयतुरस्यकेसरीणं सद्दो वित्थइ महिसवसहाणं । मयपक्खीण बहुविहो कायरपुरिसाग भयजणणो ॥७४९॥
 यदा नलः कपिहस्तं प्रहस्तं नीलवानरो । निन्यतुर्मरणं पुष्प-वृष्टिस्तदाऽपतत् खतः ॥७५०॥
 नलवाननीलैस्तु कपिहस्तप्रहस्तकान् । हतान् श्रुत्वा मुदं रामो लेभे लक्ष्मणसंयुतः ॥७५१॥
 हतौ हस्तप्रहस्तौ तु श्रुत्वा दशास्यसैन्यतः । सारणः शुक्रमारीचौ सिंहव्याघ्रस्वयम्भुवः ॥७५२॥
 बीभत्सोद्दामचन्द्रार्काः कामवामौ स्मरामरौ । क्षेमङ्करो ज्वरो भीमो वीरो बलिदमो धनः ॥७५३॥
 भीमदन्तमहास्कन्धौ महारथप्रजापती । अरिंदमः शतरथः सहस्रांशुर्मतङ्गजः ॥७५४॥
 वज्रोदरो महावेगः सुन्दपसेन्दुमाधवाः । उत्थिताः समरं कर्तुं यमाइव भयङ्कराः ॥७५५॥ चतुर्भिः कलापकम्
 एते युद्धं धितन्वानाः शरैः खड्गैश्च दारुणैः । रामस्य शिविरं चक्रुर्हंतप्रायं क्षणादपि ॥७५६॥
 संहारं भूरिजीवानां निरीक्ष्य सप्तघोटकः । यथावस्तल्लादन्य-विषयं करुणापरः ॥७५७॥
 प्रातः पन्नभुवा सद्यः प्रेरिता वानरादयः । अटौरुन्त दशास्यस्य सैन्यं हन्तुं बलोत्कटाः ॥७५८॥
 संग्रामाङ्गणमागतेन भवता चापे समारोपिते, देवाकर्णय येन येन सहसा यद्यत् समासादितम् ।
 कोदण्डेन शराः शरैरपि शिरस्तेनापि भूमण्डले, तेन त्वं भवता च कीर्त्तिरतुला कीर्त्या च लोकत्रयी ॥
 जायमाने तदा युद्धे सैन्ययोरुभयोरपि । लक्ष्मणोऽवग् दशास्य त्वा-श्रित्येति प्रकटारवम् ॥७६०॥
 रे राक्षसाः कथयत क्व स रावणाख्यो रत्नं रवीन्दुकुलयोरपहत्य नष्टः ।

त्रैलोक्यदीपकरवित्रिशिखाकराले यो रामनामदहने भविता पतङ्गः ॥७६१॥

अथोत्तस्युर्दशास्यस्य भटा वीररसोत्कटाः । नटीमिव कराग्रस्थां नर्चयन्तोऽसिबल्लरीम् ॥७६२॥
 ध्वानयन्तो दिशः शब्दै-स्तिरयन्तो दिशः शरैः । दारयन्तोऽवनीं पद्भ्यां कम्पयन्तोऽवलानपि ॥७६३॥
 अब्धोनुद्वेलयन्तश्च मञ्जयतोऽवनीरुहान् । उत्पतन्तः पतन्तश्च भटा जघ्नुः परस्परम् ॥७६४॥ त्रिमिर्शिशोःकम्
 दशास्यस्य तु हुङ्कारैः प्रेरिता यामिनीचराः । बभञ्जुर्वानरान् भूरीन् तटवृक्षानिवोर्म्ययः ॥७६५॥
 भग्नं रामबलं वीच्य सुग्रीव उत्थितो युधे । निशार्य हनुमोस्तं च कौणपान् हन्तुमुत्थितः ॥७६६॥

तदा माली धनुःशाली खड्गमुल्लालयंश्च खे । युद्धं हनुमता कर्तुं-मुत्तस्थौ यमसोदरः ॥७६७॥
 हनुमान्मालिनं चक्रे निरस्त्रं करलाघवात् । नष्टा मान्यपि शरणं दशास्यस्य ययौ तदा ॥७६८॥
 अथाऽस्तं तरणौ याते रामेण प्रेषितोऽङ्गदः । गत्वा दशाननोपान्ते जगौ सीता समर्प्यताम् ॥७६९॥
 नो चेत्ते सकुटुम्बस्य रामान्मृत्युमुपागतम् । हकितोऽथ दशास्येन पुनरङ्गद ऊचिवान् ॥७७०॥
 रक्षोदुर्भिक्षमाधातु-मवतीर्णोऽस्ति यः क्षितौ । तस्य रामस्य दूतोह मनस्तस्य च बालिनः ॥७७१॥
 शिरोभिर्मा देवी शिव इव न ते दास्यति पुनः, प्रबन्धं पश्याधः सरस इव कैलाससुभटः ।
 हितं तु त्वां ब्रू मो मम जनकदोर्दण्डविजय-बलात् कीर्तिस्तम्भं त्यज कमलबन्धो ! कुलवधूम् ॥७७२॥
 सन्धौ वापि गृहे वापि मयि द्यूते दशाननी । अक्षिता वा क्षिता वापि क्षितिपीठे लुठिष्यति ॥७७३॥
 एवं जाते द्वितीयेऽह्नि रामरावणयोरपि । ततः स्वस्वबले गत्वा वभूवुः सुस्थिता भटाः ॥७७४॥
 अथ वायुसुतो वैरि-बलं निघ्नंस्तदाऽभितः । भ्रान्त्वाऽरातिचमूमध्ये स्वसेन्यं समुपागतम् ॥७७५॥
 कुम्भकर्णोऽसिघातेन निघ्नन् रामबलं तदा । सुग्रीवेण समं युद्धं चक्रे शमनसोदरः ॥७७६॥
 सुग्रीवेण निरस्तास्त्रः कुम्भकर्णः कृतस्तदा । भामण्डलो जघानाऽथ राक्षसान् भूरिशोऽभितः ॥७७७॥
 मरुत्पुत्रासिघातेन कुम्भकर्णोऽपतद् भुवि । ततो दशाननो युद्धं विधातुमुत्थितो रणे । ७७८॥
 दशाननं निषिध्याऽथ तत्सूनुरिन्द्रजित्तदा । उत्तस्थौ रामभद्रस्य बलं निहन्तुमादरात् ॥७७९॥
 द्वयोः शिथिरयोर्वीरा आस्फालन्तो मिथो भुजान् । मल्ला इव नियुध्यन्तो दृश्यन्ते यमसन्निभाः ॥७८०॥
 बन्ध नागपाशेन शक्रजित् कपिनायकम् । भामण्डलं बन्ध्याऽहि-पाशेन मेघवाहनः ॥७८१॥
 जीर्णदोरमित्राऽह्वाय त्रोटयित्वाऽहिबन्धनम् । उत्थितौ तत्क्षणात् तत्र भामण्डलकपीश्वरौ ॥७८२॥
 भामण्डलकपीशाभ्यां दशाननबलं समम् । तथा विलोडितं बाढं जीविताऽऽशाऽत्रुटद् यथा ॥७८३॥
 अङ्गदः कुम्भकर्णेन साद्धं युध्यन् रणाङ्गणे । कुम्भकर्णं व्यधाद् बाढं व्याकुलं जर्जरङ्गकः ॥७८४॥
 अथ तार्क्ष्यामरोऽभ्येत्य रामाय पुण्यशालिने । विद्या बह्वीः प्रभावाढ्याः प्रददौ भक्तिपूरितः ॥७८५॥
 लक्ष्मणाय हलं स्फारं स्यन्दनं मुशलं पुनः । विद्यां गालुडिकीं तार्क्ष्य-निर्जरः प्रददौ तदा ॥७८६॥
 एवमन्यानि शस्त्राणि विद्या नानाविधा वराः । वितीर्य रामभद्राय वासवोऽथ तिरोदधे ॥७८७॥
 (समरे लक्ष्मणे युद्धं राक्षसे महसंततम् । अदृष्ट्वा रावणं प्रोच्चै-श्वरमेवं जगौ ध्रुवम् ॥७८८॥
 निघ्नन्तं लक्ष्मणं सौव-मैन्यं दृष्ट्वा दशाननः । करे चकार धरण-दतां शक्तिं ज्वलद्ब्रह्मम् ॥७८९॥
 मुभोच रावणः शक्तिं यदैव लक्ष्मणं प्रति । वायुपुत्रादयो रोद्ध्यु-मढौकन्त तदा द्रुतम् ॥७९०॥
 सर्वेषां शस्त्रसङ्घातान् न्यत्कृत्य शक्तिरञ्जसा । हलिनो हृदयेऽकस्मान्-न्यपतत् वह्निपिण्डवत् ॥७९१॥
 लक्ष्मणो मूर्च्छितः सद्यः पपात छिन्नवृक्षवत् । तदाऽऽशु रावणो हृष्टः स्वसेवकसमन्वितः ॥७९२॥
 इतो युद्धं वितन्वानो रामो विशिखण्ड्कितभिः । उत्रं दशास्यशीर्षस्थं चिच्छेद रावणं रथम् ॥७९३॥
 लक्ष्मणं मूर्च्छितं श्रुत्वा-ऽभ्येत्य तत्र तदा द्रुतम् । दृष्ट्वा च मूर्च्छितो रामो न्यपतद् वसुधातले ॥७९४॥
 क्षणात् स्वसेवकैर्वीत-प्रक्षेपादिभिरादरात् । सचेतनीकृतो रामः प्राहेति करुणस्वरम् ॥७९५॥
 अहत्वा वैरिसङ्घात-मदृष्ट्वा जानकीं मम । लङ्काराज्यमदत्त्वा त्वं विभीषणाय कथं गतः ? ॥७९६॥

राममेकाकिनं वैरि-वेष्टितं वैरिसन्ननि । सुरलोकं व्रजन् किं न लज्जसेऽथ वदाऽधुना ॥७६७॥
 त्वया विना निराधारो जातोऽहं लक्ष्मणाऽधुना । मृते त्वयि मम प्राणाः करिष्यन्ति प्रयाणकम् ॥७६८॥
 त्वयि मृत्युं गते वैरि-गेहे वादिब्रवादनम् । भविष्यति ततस्ते तु हृष्यन्ति वैरिणोऽखिलाः ॥७६९॥
 आशा विभीषणादीनां कथं भ्रातस्त्वया विना । मया पूर्णोकरिष्येत वद त्वमेकशोऽधुना ॥८००॥
 तदा वायुसुतः प्राह बद्ध्वा दशाननं त्विह । आनयाम्यथवा लङ्का-वप्रं चूर्णीकरोम्यहम् ॥८०१॥
 यत-“देवाऽऽज्ञापय किं करोमि किमहं लङ्कामिहैवानये, जम्बूद्वीपमितो नये किमथवा वारानिधिं शोषये ।
 हेलोत्पाटितविन्ध्यमन्दरहिमस्वर्णत्रिकूटाचल-क्षेत्रक्षोभविष्वक्मानसलिलं बध्नामि वारानिधिम् ॥८०२॥

तदा रामो दुःखी लक्ष्मणं प्रत्यवग-
 मुह्यते स्म भोजनपरे स्वपिति स्म सुप्ते, जन्मापि मामनु भवानतनोत् किमन्यत् ।

त्यक्त्वा क्रमं यदकरोत् सुरलोकयात्रां, सापत्यजः प्रकटितः किमयं विकारः ॥८०३॥
 स्थाने स्थाने कलत्राणि मित्राणि च पदे पदे । तं देशं नैव पश्यामि यत्र भ्राता सहोदरः ॥८०४॥
 न मे दुःखं हता सीता न दुःखं लक्ष्मणो हतः । एतदेव महद् दुःखं यत्र राज्ये विभीषणः । ८०५॥

उक्तं च मारुतिनेति तदा —

पश्चात्तापहते विभीषणबले खिन्ने स्रवङ्गेश्वरे मूढे जाम्बुवति प्लवङ्गमगणे सम्भूय भूयः स्थिते ।
 शक्तिप्रौढदृढप्रहारविधुरे मूर्च्छां गते लक्ष्मणे श्रीरामे विलपत्यहो ! हनुमता प्रोक्तं स्थिरैः स्वीयताम् ॥८०६॥
 पातालतः किमु सुधारसमानयामि, निष्पीड्य चन्द्रममृतं किमु वाऽऽनयामि ।

उद्यन्तमुष्णकिरणं किमु वारयामि कीनाशमाशु कणशः किमु चूर्णयामि ? ॥८०७॥

तदा हनुमन्तं प्रति रामोऽवग-चतुर्णामपि भ्रातॄणां पञ्चमो मम मारुते ! ।

गच्छ शीघ्रं महावीर ! भ्रातृभिर्चां च देहि मे ॥८०८॥

जगौ विभीषणो राम ! त्यज खेदं वृत्तिं श्रय । शक्त्या हतो नरो रात्रिं जीवत्येवोद्यमं कुरु ॥८०९॥
 ततो लक्ष्मणरक्षायै परितो बलसप्तकम् । रामादेशाद् व्यधुः सद्यः सुग्रीवाद्यः खगास्तदा ॥८१०॥
 सुग्रीवाङ्गचन्द्रांशु-भामण्डलमुखाः खगाः । तस्युः संवेष्ट्य तद्देहं लक्ष्मणावनहेतवे ॥८११॥
 भामण्डलसुहृद्भानु-र्नभोविद्याधराग्रणीः । द्वितेच्छू राममभ्येत्य नत्वाऽऽहेति कृताञ्जलिः ॥८१२॥
 अयोध्यानगरापार्थाद् विशत्या योजनैः खलु । रक्षितं द्रोणभूपेन विद्यते द्रोणपत्तनम् ॥८१३॥
 कैकरोसोदरो द्रोगः स भूरो विद्यतेऽधुना । विशिल्याह्वा सुता तस्य विद्यते वरलक्षणा ॥८१४॥
 तस्यां गर्भस्थितायां तु मातू रोगोऽतिदुःशक्रः । ययौ क्षयं च भूरीगां नृणां स्त्रीणां क्षणादपि ॥८१५॥
 तस्या शरीरसंमूर्च्छो यस्यांगे लगति ध्रुवम् । तस्य दुष्टोऽपि रोगः श्राम् विलयमयतेतराम् ॥८१६॥
 देवनाऽधिष्ठितं शल्यं निर्गच्छति शरीरतः । शाकिनी-व्यन्तरीमुल्याः पराभवन्ति नो मनाम् ॥८१७॥
 तस्यारचेत् करसंस्पर्शो लक्ष्मणाङ्गे लगिष्यति । तदाऽयं लक्ष्मणः सज्जो जायते नान्यथा पुनः ॥८१८॥
 श्रुत्वैतद्राम आचष्टा-ङ्गदभामण्डलादिकान् । यूयं यताऽधुनाऽयोध्या-पुर्यां भरतसन्निधौ ॥८१९॥
 सीताहरणवृत्तान्तं शक्त्या लक्ष्मणताडनम् । विशिल्यानवनोदन्तं भरताग्रे निवेद्यताम् ॥८२०॥

ततस्तत्र द्रुतं गत्वा निवेद्य राघवोदितम् । भरताय मरुत्पुत्रा-दयो द्रोणपुरं ययुः ॥८२१॥
 रामोक्तं निखिलं प्रोक्त्वा द्रोणभूमीपतेः पुरः । मरुत्पुत्रश्च भरत-द्रोणभूपतिसंयुतः ॥८२२॥
 तस्यामेव निशोथिन्यां विशिल्यां द्रोणनन्दिनीम् । आनिनायाऽचिराद्राम-सन्निधौ स्वामिभक्तिभाग् ॥धुग्मम्॥
 विशिल्यायाः करस्पर्शात् लक्ष्मणस्य शरीरतः । शक्तिर्याती धृता हस्ते जल्पितेति हनुमता ॥८२४॥
 भोः शक्ते ! किं दशास्यस्य किङ्करी भवसि त्वक्कम् । साऽवक् प्राग् भवतोऽहं च किङ्करी विहिताऽमुना ॥८२५॥
 शुभ्र मां हनुमद् यामि कृपां कृत्वा ममोपरि । अतः परं करिष्यामि नापराधं भवद्वले ॥८२६॥
 ततो हनुमता मुक्ता शक्तिर्निजालयं ययौ । ततो जयजयारात्रो रत्नसैन्येऽभितोऽभवत् ॥८२७॥
 कन्यामहस्रसंयुक्तां विशिल्यां द्रोणभूधवः । लक्ष्मणाय ददौ तत्र चञ्चदुत्सवपूर्वकम् ॥८२८॥
 विशिल्यास्नाननीरेण स्नापिताः कपयो नराः । सद्यो रूढव्रणा जाता गजताक्षर्यादयोऽपि च ॥८२९॥
 उक्तं च ग्रन्थान्तरे—“ददृग्ण सत्तिभिन्नं सहोअरं महीअलम्मि पल्हत्थं ।

रामो गलंतनयणो मुच्छ्रावसभिभलो पडिओ ॥८३०॥

सीपलजलोल्लिअंगो आसत्थो वाखरोहिं परिकिओ । अह विलविउं पवत्तो रामो कलुणेण सदेण ॥८३१॥
 हा वच्छ ! सायखरं उतरीऊणं इमं अइदुलहं । विहिजोएण अणत्थं एरिसयं पाविओसि तुमं ॥८३२॥
 सुलहा नरस्स लोए कामा अत्था अणेय संवेहा । खवरं इह य न लब्भइ भाया माया य जणओ य ॥८३३॥
 अहा परम्मि लोए पावं अइदारुणं मए चिन्नं । तस्सेव य पावफलं जायं सीआनिमित्तम्मि ॥८३४॥
 ततो दशाननः श्रुत्वा जीवन्तं लक्ष्मणं प्रगे । विद्याया बहुरूपायाः साधितुं चोद्यतोऽजनि ॥८३५॥
 पूजां कृत्वाऽष्टधा वर्या श्रीशान्तेः पोडशार्हतः । विद्याः सावयितुं लङ्का-धिपस्तामुद्यतोऽभवत् ॥८३६॥
 चैत्रे मासे समायाते प्रोचत् रामरावणौ । चैत्रस्याष्टाहिकां कर्तुं विद्यतेऽवसरोऽधुना ॥८३७॥
 अत्राहःसु नवस्वेव जिनसअसु सादरम् । विधीयतेऽर्चना सर्व-जिनानां श्रावकोत्तमैः ॥८३८॥
 आचाम्लानि विधीयन्ते श्रावकैरत्र पर्वणि । अर्हदादिपदानां तु जापश्च प्रतिवासरम् ॥८३९॥
 चैत्रस्य शुक्लपक्षे चाष्टम्यादौ महोत्सवः । पृणिमां यावतारब्धो रामरावणयोर्बले ॥८४०॥
 चित्तस्य सुक्लपक्षे उभयबले अट्टमीमाई । जावजीवं पंचदसी अट्टाहिमहूसवो लग्गो ॥८४१॥
 मन्दोदर्या निदेशेन सर्वःपौरजनस्तदा । अष्टाहिकामहश्चक्रे दशास्यो विघ्नशान्तये ॥८४२॥
 सिद्धविद्यो दशास्योऽथ प्रातः कृत्वा जिनाचनम् । बुभूजे भूरिभिभृत्त्यै-र्वान्धवैश्च समं मुदा ॥८४३॥
 द्वितीयेच दिने प्राता रामरावणयोर्भिथः । प्रावर्तत रणं घोरं भूरिजीवधवात्मकम् ॥८४४॥
 तदा दशाननो हन्तुं वाञ्छन् लक्ष्मीपतिं द्रुतम् । भूरिकौणपयुक् साद्वं इढौके वैरिभिभृशम् ॥८४५॥
 भरतोऽथ रणं कर्तुं प्रवृत्तो राक्षसैः समम् । कौणयान् लक्ष्मणोऽप्रीपीत् यमसन्न बहूस्तदा ॥८४६॥
 दूरीकृत्यासिघातेन राक्षसान् हनुमान् बहून् । पौलस्त्यशिविरं बाढं व्याकुलीकृतवान् खलु ॥८४७॥
 तीक्ष्णैः खड्गप्रहारैस्तु लक्ष्मणो यमसोदरः । शतसङ्घवान् यमावासं प्रेषयामास कौणयान् ॥८४८॥
 क्रोधोद्धमामनास्तत्र लक्ष्मणः समराङ्गणे । आहत्य विशिखैर्बाढं दशाननमताडयत् ॥८४९॥
 विद्यया बहुरूपिण्या रावणोऽथ रणाङ्गणे । चक्रे स्वरूपतुल्यानि वपुंषि कोटिशस्तदा ॥८५०॥

ततो व्योम्नि क्षितौ पृष्ठेऽग्रे पार्श्वयोश्च लक्ष्मणः । ददर्श रावणान् भूरीन् विविधायुधवर्षिणः ॥८५१॥
 यं यं दशाननं हन्ति लक्ष्मणः स स एव तु । द्विगुणादिक्रमोऽध्वान्त-प्रमाणो जायते रणे ॥८५२॥
 लक्ष्मणो विशिखैर्वारं वारं लक्षशतप्रमान् । निध्नन् कोटिमितास्तत्र ददर्श रावणान् पुनः ॥८५३॥
 लक्ष्मणस्य तदा बाण-गणेषु निशितेष्वहो । हिंसरसु रावणान् प्रादु रासन् भूरिदशाननाः ॥८५४॥
 ततो लक्ष्मण आचष्ट किं रावणप्रहरन् । गर्तायाः शूक्री यस्म इ दृश्यन्ते भूरिरावणाः ॥८५५॥
 किं वाऽभूच्छत्रमी किं वा सर्पिणो किमु गोधिका । यतोऽधुना विलोकयन्ते रावणा बहवो रणे ॥८५६॥
 लक्ष्मणो बहुरूपाणां संहारिण्या च विद्यया । विना दशाननं मुख्यं जघानान्वान् दशाननान् ॥८५७॥
 ततो दशाननः क्रुद्धः स्वं चक्रं वह्निपिण्डवत् । करे कृत्वा जगौ गच्छ नंयु लक्ष्मण ! हेतया ॥८५८॥
 नो चेच्चक्रमिदं शीर्षं तव छेत्स्यति साम्प्रतम् । लक्ष्मणोऽवग्न् न नश्यन्ति शूराः वैरिभयात् क्वचित् ॥८५९॥
 मुञ्च ते चक्रमागच्छन् मुष्ट्या चूर्णींकरिष्यते । लोहखण्डस्य नो गर्वो विधातव्योऽधुना त्वया ॥८६०॥
 श्रुत्वैतद्रावणः क्रुद्धो भ्रमयित्वा शिरोऽभितः । चक्रं चित्तेषु लक्ष्मणोऽं गमितुं यमसन्ननि ॥८६१॥
 चक्रं प्रदक्षिणीकृत्य सौमित्रेः परितस्तदा । अलक्ष्मणे शयो वास्तो-ष्यतेर्दम्भालिवत्तदा ॥८६२॥
 लक्ष्मणोऽवग्न् दशास्य ! त्वं मुञ्च सीतां सतीं यदि । तदा ते जीवितव्यं स्या-दन्यथा चक्रतो मृतिः ॥
 रावणः प्राह मे चक्रं प्राणान्न मे हरिष्यति । मुञ्च त्वं लक्ष्मणेदानीं मम हस्ते समेष्यति ॥८६४॥
 तदा मन्दोदरी पत्न्यऽभ्येत्याऽवग्न् रावणं प्रति । नखे तौ मानवौ राम-लक्ष्मणौ किन्तु निर्जगौ ॥८६५॥
 यतः-मनुष्यौ न मनुष्यौ तौ वानरास्ते न वानराः । व्यञ्जेन किमपि छन्नं समेतावत्र निर्जरौ ॥८६६॥
 विपरीते विधौ पुत्र-भार्यापित्रादयः पुनः । विघटन्ते पुनश्चक्रं किमात्मीयं भविष्यति ? ॥८६७॥
 यतः—“विहडइ विहवो विहडइ बंधवो ॥८६८॥
 अतो न क्रियते कान्त ! साहसं दीयतेऽधुना । सीता सती तु रामाय ततो वर्यं भविष्यति । ८६९॥
 एवं मन्दोदरीप्रोक्तो नात्यज्द्रावणो मदम् । तदा लक्ष्मण आचष्ट मृत्युस्ते रावणाऽऽगतः । ८७०॥
 मुञ्च सीतां सतीं राम-भद्रस्य पदयोर्द्वयोः । सेवां कुरुष्व मुक्त्वा त्वं मानं भूयसुखप्रदम् ॥८७१॥
 यतः-प्रौचित्याचरणं विजुम्पति पयोवाहं नभस्वानिव प्रध्वंसं विनयं नयत्यहिरिव प्राणस्पृशां जीवितम् ।
 कीर्तिकैरविणीं मतङ्गज इव प्रोन्मूलयत्यञ्जसा मानो नीव इवोपकारनिकरं हन्ति त्रिरर्गं नृणान् ॥८७२॥
 स्वाधीनेऽपि कलत्रे नीचः परदारलम्पटो भवति । सम्पृशोऽपि तटाके काकः कुम्भोदकं पिबति ॥८७३॥
 रावणोऽवक्त् सुमित्राङ्ग-भव ! त्वं मां गदक्षिति । लभसे त्वरितं मृत्युं मम हस्तादतो व्रज ॥८७४॥
 एवंविधानि वाक्यानि जल्पन्ते सुहृदां पुरः । मौनं कृत्वा व्रजित्वा त्व(त्वा)मन्वत्र सुखवान् भव । ८७५॥
 शीर्षोपरितश्चक्रं भ्रमयित्वा च लक्ष्मणः । हन्तुं दशाननं रोषाद् मुमोच विगतकृपम् ॥८७६॥
 चक्रेण तेन तत्कालं छिन्ने रावणमस्तके । लक्ष्मण ! त्वं जयाभीक्षण-मित्यभूद्वाग् वनाध्वनि ॥८७७॥
 तदानीं व्योम्नि गीर्वाणा जगुर्भूमौ नरा नृपाः । रेजू रावणशीर्षाणि पतितान्यधुना यतः ॥८७८॥
 इह खलु विषमः पुराकृतानां भवति हि जन्तुषु कर्मणां विषाकः ।

क च ननु जनकाधिगजपुत्री क च दशरुन्धरमन्दिरे निवासः ॥८७९॥

इह खलु० हरशिरसि शिरांसि यानि रेजुः । हर हर तानि लुठन्ति गृध्रपादे ॥८८०॥
 पौषे कृष्णस्य पक्षस्यै-कादस्यां पश्चिमेऽहनि । दशग्रीवो मृतो यात-श्चतुर्थे नरके ध्रुवम् ॥८८१॥
 यतः-एगो य सत्तमाए पंच पंच य छट्टि ए एगो । एगो पुग चउत्तीए कन्हो पुग चउत्थपुढवीए ॥८८२॥
 तदा जयजयेत्पुरुचै-व्याहरन्तः सुधाभुजः । विदधुः सुमनोवृष्टिं सौमित्रैर्मस्तकोपरि ॥८८३॥
 विभीषणस्तदा सद्यः स्वस्थीकृत्य निशाचरान् । जगाद यदि सौमित्रं सेवध्वं जीवितं तदा ॥८८४॥
 कुम्भकर्णेन्द्रजिन्मेघ-वाहनाद्याः क्षपाचराः । रामं नत्वा दशास्यस्य प्रेतकर्मर्ष वितेनिरे ॥८८५॥
 प्रणम्य श्री जिनाधीशं मातृवर्गं समं तदा । कारयामास सर्वत्र रामो जिनार्चनं मुदा ॥८८६॥
 तत उद्यानवनतः सीतामानीय सत्वरम् । गीतगानादिनृत्यानि राघवो स्वं व्यधापयत् ॥८८७॥
 ततः सर्वं परिशरं स्वीयं दशमुखस्य च । राघवः प्रीणयामास सदननयानदाततः (पूजां व्यधात् स्वयम्) ॥
 इतोऽमितबलो ज्ञानी लङ्कानगरसन्निधौ । षट्पञ्चाशत् सहस्रं स्तु साधुभिर्युक्त ईयिवान् ॥८८८॥
 राम-लक्ष्मण-सुग्रीव-कुम्भकर्ण-विभीषणाः । इन्द्रजित्प्रमुखा भूपाः श्रुत्वा साधुसमागमम् ॥८८९॥
 महादानं वितोर्याऽऽशु कुर्वाणा रुचिरोत्सवम् । धर्मं श्रोतुं समाजग्मु-ज्ञानिनस्तस्य सन्निधौ ॥८९०॥
 तिस्रः प्रदक्षिणा दत्त्वा साधोस्तस्य कृतादराः । धर्मं श्रोतुमुपाविष्टा रामाद्या मेदिनीभुजः ॥८९१॥
 यतः-“अह तस्स दिणस्संते साहु णामेण तत्थ अमिअबलो । छप्पन्नसहससजुओ मुणीण लंकापुरी पत्तो ॥
 जइ सो भुष्णी महप्पा एन्तो लंकाहियम्मि जीवते । तो लकखणस्स पीइ होन्ती सह रक्खसिंदेण ॥८९२॥
 भायंतस्स भगवओ नूणं घाइक्खण कम्मणं । रयणिसमयम्मि तइआ केवलनाणं समुप्पन्नं ॥८९३॥
 सोऊण दुन्दुहिरवं देवाण समागयाण पउमाओ । खेयरबलेण सहिओ साहुसयासं समल्लीणो ॥८९४॥
 त्तो ज्ञानी जगौ धर्म-देशानां शिवशर्मदाम् । राम-लक्ष्मण-सुग्रीव महीशानां पुरस्तदा ॥८९५॥
 मनसि जराभिभूता जायन्ते यौवनेऽपि विद्वांसः । मन्दधियः पुनरितरे न भवन्ति वृद्धत्वयोगेऽपि ॥८९६॥
 आरोहन्ती शिरःस्वान्तावौ न्नत्यं भजतेतराम् । शिरसः स्वान्तमायान्ती दिशते नीचतां पुनः ॥८९७॥
 विकम्पतं हस्तयुगं वपुःश्रीः, प्रयाति दन्ता अपि विद्रवन्ति ।

मृत्युः समागच्छति निर्विलम्बं, तथापि जन्तुर्विषयाभिलाषी ॥९००॥

पूर्वसंसारजात् पुण्या-पुण्यनिःपा नात् क्लि । द्वेषप्रीत्यादि जायेत धनदश्रेष्ठिनो यथा ॥९०१॥
 श्रीपुरे धनदश्रेष्ठी वभूत्राऽनघवैभवः । तस्य पत्नी सुरूपाऽभूद् रूपेण जितनिर्जरी ॥९०२॥
 तस्याभूवन् नृपो भीमः कमलाह्वः पुरोहितः । मन्त्री धनाभिधः श्रेष्ठी चन्द्रः सुहृदः क्रमात् ॥९०३॥
 एकदा धनदश्रेष्ठि-गेहेऽभ्येत्य धनो द्विजः । जातः कर्मकरो गेह-कृत्यानि कुरुते सदा ॥९०४॥
 अन्यदा तेन विप्रेण श्रेष्ठिनः सदानाद् रमा । छन्नं लात्वा गतं रात्रौ दूरदेशे कृतत्वरम् ॥९०५॥
 ततः श्रेष्ठी रमां यातां दृष्ट्वा विप्रसमन्विताम् । ज्ञात्वा लात्वा पदौ तस्य विप्रस्य पृष्ठितो ययौ ॥९०६॥
 धृत्वा तं तस्करं पश्चात् समानीय नृपान्तिकात् । यावद्वन्तुं रुपा श्रेष्ठी बालयामास शीघ्रतः ॥९०७॥
 तावत्त्रागतो ज्ञानी चन्द्रचूडाभिधो जगौ । श्रेष्ठिं न हन्यते स्तेनो विप्रोऽसौ भवताऽधुना ॥९०८॥
 श्रेष्ठी जगौ ममानेन हता बह्वी रमा रहः । अतश्चैनं हनिष्यामि चोरदण्डेन हेलया ॥९०९॥

ज्ञानी जगौ त्वया चन्द्र-पुरे पूर्व-भवे किल । सोमस्य श्रोहृता ऊन्नं प्रविश्य सद्ने निशि ॥६१०॥
 अतोऽनेन भवेऽस्मिंश्च तव लक्ष्मी हता रहः । अत एव न हन्येत विप्र एष वणिग्वर ! ॥६११॥
 पद्मे पुरे वणिग् वीरो भूपो मन्त्री पुरोहितः । श्रेष्ठिराट् श्रीधरश्चापि प्रीतिभाजोऽभवत् मिथः ॥६१२॥
 अतस्तेषां नृपादीनामिह प्रीतिः परस्परम् । अजायत भृशं पूर्व-भवजस्नेहतः किल ॥६१३॥
 यतः-“यस्मिन् दृष्टे मनस्तोषः द्वेषश्च प्रलयं व्रजेत् । स विज्ञेयो मनुष्येण बान्धवः पूर्वजन्मनः ॥६१४॥
 यदुपात्तमर्त्यजन्मनि शुभमशुभं वा स्वकर्मपरिणत्या । तच्छक्यमन्यथा नैव कर्तुं देवासुरैरपि ॥६१५॥
 ततो भीमः समुत्थाय मिथ्यादुःकृतपूर्वकम् । प्रीतिं चकार वैरेण समं धर्मप्रदानतः ॥६१६॥
 ते सर्वे धर्ममार्हन्त्यं कृत्वा स्वर्गसुखं क्रमात् । भुक्त्वा प्राप्य पुनर्जन्म मानुषं सुखदायकम् ॥६१७॥
 प्राप्य भूरिभवान् सर्वे नृलोके च परस्परम् । आससादुः सुखं शैवं भूपादयोऽखिलाः क्रमात् ॥६१८॥
 श्रुत्वेति राघवोऽप्राचीद् हस्तो नलेन मारितः । प्रहस्तश्च विनीलेन कर्मणा केन जल्पताम् ? ॥६१९॥
 केवल्याह पुरे वर्ये कुशस्थलाभिधे श्रिया । इन्धकः पल्लवो विप्रा-वभूतां सोदरौ वरौ ॥६२०॥
 कृषिकर्मरतौ द्वौ च जनेन्द्रमतसंश्रितौ । सेवेते संयतौ शुद्ध-भिन्नाया दानतो मुदा ॥६२१॥
 यतः-‘रोगिणां सुहृदो वैद्याः प्रभृणां चाटुकारिणः । मुनयो दुःखदग्धानां गणकाः क्षीणसम्पदाम् ॥६२२॥
 तत्रैव सोदरौ कृष्ण-मुकुन्दौ वाड्यौ सदा । निर्दयौ निन्दनं मौढ्यात् कुर्वते साधुषु स्फुटम् ॥६२३॥
 श्रीपुरे भूतेर्वैरि-मर्दनस्य सुधर्मि(र्म)णः । दानं लातुं गताः कृष्ण-मुकुन्दाद्या द्विजाः क्रमात् ॥६२४॥
 लोभात् कृष्णमुकुन्दाभ्यां द्विजाविन्धकपल्लवौ । निहतौ हरिवर्षे तु अभूतां युग्मिनौ वृषात् ॥६२५॥
 मृत्वा कृष्णमुकुन्दौ तु वने कालिञ्जराभिधे । अभूतौ शशकौ पाप-कर्मणा रोगसंयुतौ ॥६२६॥
 यतः-‘तिव्वकसायाण इहं पुरिसाणं साधुनिदणपराणं । इंदियवसाणुयाणं णियमेणं दोग्गइमणं’ ॥१॥
 मृत्वा ततो मृगौ जातौ भीमेऽरण्येऽतिदुःखितौ । ततश्च जम्बूकौ चन्द्रे वनेऽभूतां सरोगिणौ ॥६२७॥
 एवं भ्रान्त्वा भवांस्तिर्यग्-योनिषु प्रचुरांस्तदा । अभूतां तापसौ बाल-तपोनिष्ठौ जटाधरौ ॥६२८॥
 मृत्वा विष्णुकुमारस्य भूयस्पारञ्जिकापुरे । पुत्रौ हस्तप्रहस्तौ तु प्रशस्तरूपधारिणौ ॥६२९॥
 युग्मिनौ ताविधे गत्वा श्रीपुरे वणिजौ वरौ । अभूतां धर्मकर्मदि-परौ सर्वज्ञसेवकौ ॥६३०॥
 ततो गत्वा सुरावासे किष्किन्धाह्ने पुरे वरे । रत्नरजःसुतौ जातौ नलनीलाभिवौ वरौ ॥६३१॥
 पूर्ववैरेण सङ्ग्रामे नलनीलौ नृपाङ्गजौ । नयतः स्म यमावासं हस्तप्रहस्तभूधवौ ॥६३२॥
 यतः-“जो जेण ह्यो पुब्बं सो तेण हम्मए ण संदेहो । तम्हा ण हणेअव्वो अन्नो मोहादिई सत्तू ॥६३३॥
 जो जीवाणं सेणिय ! देइ सुहं सो सुंजए सोकखं । दुक्खं दुक्खावतो पावइ नत्थेत्य संदेहो ॥६३४॥”
 पुनः पप्रच्छ रामस्तं ज्ञानिनं तु विशिष्यया । किं कृतं सुकृतं येन भवेऽत्र लक्ष्मणस्य तु ॥६३५॥
 शक्तिर्विनिर्गता देहा-द्विशिष्याकरसङ्गतः । ततो ज्ञानी जगौ राम ! शृणु प्रष्टव्यमेव हि ॥६३६॥
 विजये पुराडरीकाह्ने धीरस्य चक्रिणः प्रिया । प्रीत्याह्वया सुताऽनङ्ग-श्रीः सञ्जाता लसद्गुणा ॥६३७॥
 सुप्रतिष्ठपुरीशेन पुनर्वसुखगामिना । हत्वा यावद् गतो दूरे ताव-चत्रामिलन् खगाः ॥६३८॥
 जायमाने रणे भग्ने विमाने तस्य खेचरैः । क्वचिद्वनेऽपतत् कन्या प्रभेव शशिनो यथा ॥६३९॥

भीमे श्वापदमंद्रावे वने स्मृत्वा निजान् जनान् । रुदन्ती करुणारावं लाति पित्रादिकाभिधाम् ॥६४०॥
 रुदित्वैव चिरं स्वं तु धीरयित्वा कनी च सा । कुर्वाणास्य फलाहार-मष्टमादि तपो व्यधात् ॥६४१॥
 पृष्ठाष्टमादिकं तीव्रं कुर्वाणा सा तपः सदा । निन्येऽब्दानां सहस्राणि त्रीणि संवैगवासिता ॥६४२॥
 इतो मेरौ जिजान् नत्वा लब्धिवामः स्वोश्वरः । तत्रायातो विलोक्याधः कनीं भूमिं समीयिवान् । ६४३॥
 नत्वा तामवलच्याऽवक् स्वगः स एहि साम्प्रतम् । त्वां नेष्ये त्वत्पितुः पार्श्वे ततः सा प्राह तं प्रति ॥६४४॥
 मया त्वनशनं लातं येनान्यत्र व्रजाम्यहम् । ततः स्वगो जगौ कन्या-स्वरूपं चक्रिणः पुरः ॥६४५॥
 वने तत्रागमच्चक्री यावत्तावन्निजाङ्गजाम् । ददर्श गल्यमानां त्व-जगरेण कुटुम्बयुग्म् ॥६४६॥
 तदाऽऽस्यात् ऋषितुं लम्ने भूपे प्राहेति सा तदा । मयकाऽनशनं नूनं गृहीतं स्वर्गशर्मदम् ॥६४७॥
 ममानेन शरीरेण भक्तितेनाधुना किल । आशाऽस्य मकरस्यैव पृथतां तात ! साम्प्रतम् ॥६४८॥
 भव्येऽस्मिन् मच्छरीरे तु गृहीतेऽस्य तनुमतः । मृत्युर्भावी ततः पापं भविष्यति तवाऽतुलम् ॥६४९॥
 भक्तां नन्दिनीं तेन ज्ञात्वाऽभ्येत्य पुरे निजे । राज्यं दत्त्वाऽङ्गजायाऽऽशु दीक्षां लिप्पुरभूच्च सः ॥६५०॥
 द्वाविंशत्या सहस्रैश्च पुत्राणां सह चक्रिराट् । जग्राह संयमं चन्द्र-शेखराचार्यसन्निधौ ॥६५१॥
 तपस्तप्त्वा चिरं प्राप्य केवलज्ञानमन्यदा । भूरिसाधुपुत्रश्चक्री जगाम शिवसन्नि ॥६५२॥
 इतः सा कन्यका खाद्य-माना तेन दुरात्मना । धर्मध्यानपरा देवी दिव्यरूपाऽभवद्विधि ॥६५३॥
 अनङ्गश्रीस्ततो मृत्वा जिनधर्मस्य सेवया । द्रोणस्य भूपतेः पुत्री विशिल्याऽजनि रूपभाग् ॥६५४॥
 अस्यां गर्भे प्रजातायां मानू रोगश्चिरोद्भयः । गतोऽन्येषां च लोकानां क्षयादिदुःशक्रो द्रुतम् ॥६५५॥
 जिनेन्द्रस्यार्चनां शश्व-तया करोति साम्प्रतम् । यथाऽधुनाऽपि लोकाना-मरिष्टं व्रजति क्षयम् ॥६५६॥
 उक्तं च-‘सो भणइ दोणदुहिआ अत्थि विसल्ला गुणाहिया लोए । जीसे गम्भथाए जणणी रोगेण परिमुक्का ॥
 जिणसासणाणुरत्ता णिच्चं प्आसमुज्जयमईआ । बंधूहिं परियणेण य पूज्जइ देवया चेव ॥२॥
 सहाणोदयेण तीसे सुरहितुगंधेण म देव ! सित्तोऽहं । समयं खिययजणेण तेण शिरोमत्तणं पत्तो ॥३॥’
 पुण्येन लभ्यते राज्यं पुण्येन मेहिनी सुताः । पुण्येन जायते देहो नीरोगश्चामलं यशः ॥६५७॥
 अस्मिन्नेव भवे क्षिप्त्वा कर्माशेषं पुराजितम् । विशिल्या यास्यति श्रेयः-पुर्वा शुद्धवृषोदयात् ॥६५८॥
 तदेति धर्ममाकर्ष्येन्द्रजिन्मन्दोदरी मुदा । कुम्भकर्णादयो भूपा बहवश्च व्रतं ललुः ॥६५९॥
 निःकलङ्कां प्रियां सीतां गृहीत्वा रघुनन्दनः । विभीषणोक्तमार्गेण लङ्कायां प्राविशन्मुदा । ६६०॥
 लङ्काराज्यं प्रदायऽऽशु विभीषणाय राघवः । जिनाचां कारयामास चक्रे च (समस्त) जिनसद्यसु ॥६६१॥
 भरतोऽथ प्रणम्याऽवग्ं रामं प्रति लसद्गिरा । चतुर्विंश समा जाता कानने वसतस्तव ॥६६२॥
 मातृपितृदिता पूर्णा प्रतिज्ञाऽजनि साम्प्रतम् । राजते त्वां विनाऽयोध्यां रमशान दृशा(शी) ननु ॥६६३॥
 अतः स्वागमतः स्वर्भ-तुल्यां जिजां पुरीं कुरु । रावणाद्या द्विषोऽशेषा विजिता भवताचिरात् ॥६६४॥
 ततो विभीषणं पृष्ठा रामोऽयोध्यापुरीं प्रति । उपक्रमं व्यधाद्याव-थातुं तावन्नरो जगौ ॥६६५॥
 अत्राऽऽसन्ने महातीर्थे दृषभाजितमञ्जुके । विद्येते तत्र गत्वा त्वं नम श्रीवृषभाजितौ । ६६६॥
 पुष्पकं यानमाख्य गत्वा च तीर्थयोस्तयोः । जिनयोः पूजनं चक्रे रामो वर्धमहोत्सवम् ॥६६७॥

दृष्ट्वा विभीषणं यानं पुष्पकं चाधिरुह्य च । रामो यातुमयोध्यायां चचाल लक्ष्मणादियुग्म् ॥६६८॥
 भूपेभ्य उपदां गृह्णन् ग्रामे ग्रामे पुरे पुरे । बहुमानं ददंस्तेभ्योऽचालीद् दाशरथिस्तदा ॥६६९॥
 अयोध्यायां सुशोभायां तल्लिकतोरणादिभिः । रामो भ्रातृयुतश्चक्रे प्रवेशं रुचिरोत्सवम् ॥६७०॥
 आदौ जिनालये गत्वा प्रणम्य श्रीजिनाधिपम् । उदारैः स्तवनेश्चक्रे स्तुतिं रामनरेश्वरः ॥६७१॥
 तथाहि-प्रातः प्रभूतपुरुहूतनतानि पश्य पश्येति पश्यति पदानि तत्र प्रभोर्यः ।

तस्याङ्घ्रियामलमलं विमलं मरुत्वान् संसेवते समसुपर्वयुतो नितान्तम् ॥६७२॥

त्रैलोक्यलोककुमुदप्रमदप्रदायी कल्कान्धकारनिकरैकनिराकरिष्णुः ।

आनम्रसर्वसुरराजसमाज ! राज-राजेति राजति तवाननर्षणिमेन्दुः ॥६७३॥

जय जयेति जपन्ति निरन्तरं मनसि नाम नरास्तव ये विभो ! ।

तुद तुदेति तुदन्ति न तान् मनाग् मदनमोहमुखान्तरवैरिणः ॥६७४॥

निःशेषनाकिनरनाथनताङ्घ्रिपद्म ! पत्रातनूभवभवाभवभीतिनेतः ।

भक्त्या भवी भुवि विभो ! वदनं प्रपश्यन् सत्सतभाग् भव भवेति भवेन् न को हि ॥

अर्थिभ्यो मार्गितं दानं दत्त्वा सन्मान्य सज्जनान् । रामो निजालयं वर्यं समायातः सदुत्सवम् ॥६७६॥

तदाऽयोध्यापुरि भूरि-कुलकोटिकुटुम्बयुग्म् । वर्यवप्रमहेभ्याली-संयुता शोभतेतराम् ॥६७७॥

यतः-सुरभवणसमं गेहं खितिसरो णाम हवइ पायारो । मेरुस्त चूलिआ इव तह य सभा वेजयंती अ ॥६७८॥

साला य विउलसोहा चंक्रमणं हवइ सुविहिनामेषं । गिरिकूडं पासायं तुं गं अत्रलोअणं चैव ॥६७९॥

नामेष वद्धमाणं चित्तं पेछाहरं गिरिसरिच्छं । कुकुडअंडावयवं कूडं गब्भगिहं रम्मं ॥६८०॥

कप्पतरुसमं दिव्वं एगत्यंभं च हवइ पासायं । तस्स पुण सव्वओ च्चिअ ठियाणि देवीण भवणाइं ॥६८१॥

अह सीह[साह]घ्राहणीविअ सेजाहर विट्ठरं दिणयराभं । ससिक्किरणसन्निभाइं चमराइं मउअफरिसाइं ॥

वेरुलिअविमलदंडो छत्तं ससिसन्निहं सुइच्छायं । विसमोइयाउ मयणं लंघंती पाउयाओ य । ६८३॥

वत्थाइ अणग्घाइं दिव्वाइं चैव भूसणवराइं । दुब्भिज्जं चिअ क्वयं मणिकुंडलजुवलयं कंतं ॥६८४॥

खग्गं गया य चक्कं कणयारि मिलीमुहा विअ अमोहा । विविहाइ महत्थाइं अरणाणि वि एवमाइंणि ॥

परणास सहस्साइं कोडीणं साहणस्स परिमाणं । एक्का य हवइ कोडी अब्भहिआ पवरधेणूणं ॥६८६॥

सत्तरि कुलकोडीओ अहियाउ कुटुं विआण जिट्ठाणं । साएयपुरवरीए वसंति धणरयणपुएमाओ ॥६८७॥

कइलाससिहरसरिसोवमाइ भवणाइं ताण सव्वाइं । बलयग्गामहिसीहिं समाउलाइं सुरम्माइं ॥६८८॥

पोक्खरिणिदीहियासु अ आरामुज्जाणकाणससिद्धा । जिणवरधरेसु रम्मा देवपुरी चैव साएया ॥६८९॥

जिणवरभवणाणि तहिं रामेणं कारिआणि बहुआणि । हरिसेणेण व तइआ भविअजणाणंदिअकराइं ॥६९०॥

गामपुरखेइ कब्बडणयरी सा पट्टणाण मज्झत्था । इंदपुरी व कया साएया रामदेवेण ॥६९१॥

सव्वो जणो सुरूवो सव्वो धणधन्नरयणसंपुएणो । सव्वो करभररहिओ सव्वो दाणुज्जओ णिच्चं ॥६९२॥

अत्रान्तरे लसद्गीत-नृत्यवाद्येषु भूरिषु । सुखलीनोऽपि भरतो-ऽसारं संसारमीक्षते ॥६९३॥

तथाहि— दुक्खेहि माणुसत्तं लद्धं जलबुच्चुओवमं चवलं ।

गपकणचवललच्छी कुसुमसमं च जोव्वणं हवइ । ६६४॥

किंपागफलसरिच्छा भोगा जीअं च सुविणपरितुल्लं । पक्खिसमागमसरिसा बंधवनेहा अइदुरंता ॥६६५॥
 धन्ना हु तायमाई ते सव्वे उज्झिऊण रजाइं । उसभसिरी देमिअत्थं सुगइपहं जे समोइएणा ॥६६६॥
 धन्ना ते बालमुणी बालत्तणम्मि गहियसामण्णा । न य णाओ पेमरसो सज्झाए वावडमणेहिं । ६६७॥
 भरहाइमहापुरिसा धन्ना ते जे सिरिं पयहिऊणं । णिग्गंथा पव्वईआ पत्ता सिवसासयं सोक्खं ॥६६८॥
 तरुणत्तणंमि धम्मं जइहं न करेभि सिद्धिसुहगमणं । गहिओ जराए पच्छा डज्झिभस्सं सोगअग्गीणं ॥६६९॥
 गलगंडसमाणेसु सरीरळीरं तथा वहतंसे । थणफोडएसु कावि हु हवइ रई मंसपिण्डेसु ॥१०००॥
 तंबोलरसालित्ते भरिए चिअ दंतकीडयाण मुहे । केरिसया हवइ रई चुं बिज्जंते अहरचम्मे ॥१००१॥
 अंतो कयवरभरिए बाहिरमट्टे सहावदुग्गंधे । को णाम करिज्ज रई जुवइसरीरे णरो मूढो ॥१००२॥
 सुरभोगेसु न तित्तो जीवो सुरवरविमानवासम्मि । सो कह अविअण्हमणो माणुसभोगेसु तिप्पिहिइ ॥१००३॥
 एवं भरतभूपस्य ध्यायतोऽसारसंसृतिम् । मनो विरागवद् ज्ञात्वा रामोऽवग् भरतं प्रति ॥१००४॥
 त्वत्पित्रा यद्दे राज्यं तुभ्यं तद् वत्स ! साम्प्रतम् । भुङ्क्ष्व धर्मं वितन्वानो जिनोक्तं शिवसम्पदे ॥
 उक्तं च-अम्ह पिअरेण जो विहु भरह ! तुमं ठाविओ महारज्जे । तं भुंजसु णिस्सेसं वसुहं तिसमुदपेरंतं ॥
 एयं सुदरिसणं तुह वसे य विजाहराहिवा सव्वे । अहयं धरेमि च्छत्तं मंतीव अ लक्खणो णिययं ॥२॥
 होइ तुहं सत्तुहणो चामरधारो भडा य संनिहिआ । बंधव ! करेहि रज्जं चिरकालं जाइओसि मया ॥
 श्रुत्वेति भरतः प्राह यदुक्तं सोदर ! त्वया । तत् सर्वं मयका मौला-वधारि भक्तिपूर्वकम् ॥१००७॥
 युक्ता पृथ्वी प्रजाऽरक्षि दत्तं दानं सुसाधवे । मयाऽतो मेऽधुना चेतो विरागमभवद् भृशम् ॥१००८॥
 अनुमन्यध्वमाशु त्वं दीक्षाग्रहणहेतवे । कुरुष्व(ष्वा) प्रतिबन्धं तु मम सम्प्रति सोदर ! ॥१००९॥
 यतः—जह इंधणेण अग्गी न तिप्पइ सायरो णइसएहि । तह जीवो वि न तिप्पइ महएसु वि कामभोगेसु ॥
 अग्निविप्रो यमो राजा समुद्र उदरं गृहम् । समैतानि न पूर्यन्ते पूर्यमाणानि नित्यशः ॥२॥
 श्रोक्त्वैवं स यदा वृत्त-ग्रहणायोत्थितो द्रुतम् । तदा रामेण संरुद्धः स्नेहेन व्याप्तचेतसा ॥१०१०॥
 तदा सीता विशिल्या च भद्रा भानुमती रमा । सुभद्रेन्द्रमुखीरत्न-वती पद्मा सुकोमला ॥१०११॥
 चन्द्रकान्ता शुभानन्दा-मुख्या लक्ष्मणयोषितः । अन्या अपि वितन्वन्ति क्रीडां भरतमन्निधौ ॥१०१२॥
 भरतस्य प्रियाः सर्वाः समेत्य तत्क्षणात् तदा । रागमुत्पादयन्त्यः श्राक् तत्रैत्येति जगुस्तदा ॥१०१३॥
 उन्मत्ता सिन्धुरेन्द्रा रयज्जितपवना वीतयः स्यन्दनाश्च । लक्ष्मी रूपा युवत्यः सततकथितकृत् सेवकाश्चामरीवाः ॥
 श्वेतं छत्रं च राज्यं बहुविभवयुतं भोगसौख्यं विहाय ।

दोक्षां भिक्षादिकृष्टां भरत ! कथमिहालासि सद्योऽधुना त्वम् ॥१०१४॥

भोगान् भुङ्क्वाऽधुना पूर्व-पुण्यायातान् मनोहरान् । गृह्णीयाश्चरमे काले त्यक्त्वा भोगसुखं किल ॥१०१६॥
 इत आलानमुन्मूल्य कुम्भी त्रैलोक्यमण्डपात् पातयन् भित्तिवृक्षादीन् समागाद्भरतान्तिके ॥१०१७॥
 तदा हाहारवं कुर्वन् लोकः सर्वो दिशोदिशम् । नष्टो हलिहरी तत्रा-जग्मतुस्त्वरितं स्फुटम् ॥१०१८॥

बद्ध्वा कुंजरौ नीय-मानोऽथ भरतादिभिः । पश्यन् पुनः पुनः दृग्भ्यां भरतं याति वर्त्मनि ॥१०१६॥
 आलानाह्वे दृढे स्तम्भे बद्धस्तैः कुञ्जरः स च । भरतं वीक्ष्य संप्राप जातिस्मृतिं स्वयं तदा ॥१०२०॥
 विस्मेरनयनः कुम्भी भरतामिसुखो ध्रुवम् । स्थित्वाऽक्षिसलिलं मुञ्चन् नात्ति भिक्षां बुभुक्षितः ॥१०२१॥
 पुनः पुनर्गजो मुञ्च-अश्रुणि प्राग्भवं स्मरन् । मित्रं पूर्वभवो द्भूतं भरतं वीक्षते स्म स ॥१०२२॥
 सोमदिद्वी संजुञ्चो मित्तो धंभे सुरो पुरा आसि । चङ्कण नरवरिंदो जात्रो बलसत्तिसंपन्नो ॥१०२३॥
 हा ! कहां अहयं पुण निदिअकम्मो तिरिक्खजोणीसु । कह हत्थि समुत्पन्नो विवेगरहियो अनयकारी ॥१०२५॥
 तम्हा करेमि संपइ तं कम्मं जेण सच्चदुक्खाइं । छेतुं देवलोए भुंजामि जहिच्छिए भोगे ॥१०२५॥
 श्रीरामो लक्ष्मणः श्रीमान् भरतोऽपि परे जनाः । दध्युश्चेत् केवलीहैति तदा हस्तिमनो वदेत् ॥१०२६॥
 इतस्तत्र पुरे देश-भूषणः कुलभूषणः । संयतौ द्वौ समायातौ विशुद्धचरणादरौ ॥१०२७॥
 कुर्वाणयोस्तयोः शुक्रं ध्यानं पुण्यतमः क्षयात् । उत्पन्नं केवलज्ञानं लोकालोकप्रकाशकम् ॥१०२८॥
 देवैर्विरचिते ज्ञान्युत्सवेऽथ देशभूषणः । दातुं यदोपदेशं तु लग्नो रैविष्टरस्थितः ॥१०२९॥
 तदा पद्मः समायातं ज्ञानिनं भ्रातृसंयुतः । अग्रे कृत्वा गजं नन्तुं ज्ञानिपार्श्वं समीपिवान् ॥१०३०॥
 प्रदक्षिणात्रयं दत्त्वा ज्ञानिनो राघवो मुदा । भ्रातृहस्तियुतो धर्मं श्रोतुमग्रे ह्युपाविशत् ॥१०३१॥
 ततो भव्यावबोधाय केवली देशभूषणः । धर्मं जीवदयायुक्तं द्विधा प्राहेति विस्तरात् ॥१०३२॥
 तथाहि-पढमो गिहवासीणं सायारो गोगपञ्जवो धम्मो । होइ निरायारो पुण णिमंथाणं जइवराणं ॥१॥
 धम्मो अ परमबंधु ताणं सरणं च होइ जीवस्स । धम्मो सुहाण मूलं धम्मो कामदुहा धेणु ॥२॥ इत्यादि
 अथ लक्ष्मीभरोऽप्राक्षीद् भरतं प्रेक्ष्य कुम्भययम् । मोदते मुञ्चते चाशु कथं तत् कथ्यतां सुरो ! ॥१०३३॥
 देशभूषण आचष्ट प्राप्य जातिस्मृतिं गजः । भरतेक्षणतः पूर्वं भवं निन्दति साम्प्रतम् ॥१०३४॥
 लक्ष्मणोऽवग् वदेदानीं कुम्भिपूर्वमवान् यते ! । ततो ज्ञानी जगौ पूर्व-भवाँस्तरयैव दन्तिनः ॥१०३५॥
 यदा श्रीवृषभो वृत्तं जग्राह सुरसाक्षिकम् । तदा कच्छमहाकच्छा-दयो वृषभसेवकाः ॥१०३६॥
 चतुःसहस्रसङ्ख्याकाः संयमं प्रभुणा समम् । लात्वा तपःपराश्वेलु-ग्रामाद् ग्रामे पुरात्पुरे ॥१०३७॥ युग्मम्
 भिक्षामलभमानास्ते बुभुक्षावाधिता भृशम् । षण्मासान्तः प्रभुं मुक्त्वा बभूवुस्तापसाः पुनः ॥१०३८॥
 तरुमूलफलाहाराः शश्वद्वल्कलधारिणः । जटाधरा निजछन्द-चारिणस्तापसाश्च ते ॥१०३९॥
 गत्वा मरुन्नदीकूले कुर्वाणाः स वनं पुनः । भिक्षां लान्तो गृहस्थेभ्यो निर्वाहं कुर्वते निजम् ॥१०४०॥ युग्मम् ॥
 उत्पन्ने स्वाभिनो ज्ञाने मरीचिस्तापसाः पुनः । व्रतं लात्वा पुनर्भग्नः संयमादजनिष्ट सः ॥१०४१॥
 तदा प्रल्हादनक्षोणी-पतेः पातो रमापुरीम् । सते स्म श्रीप्रिया चन्द्रो दयसूरोदयौ सुतौ ॥१०४२॥
 वैराग्यवाप्तिस्वान्त-स्तदा चन्द्रोदयः सुतः । सरोदययुतो दीक्षां जग्राह प्रभुणा समम् ॥१०४३॥
 भग्नौ वृत्तात् क्रमाच्छिष्यौ मारिचेश्च तपस्विनः । भूत्वा मृत्वा भवान् भूरीन् भ्रमतः स्म तपस्विनौ ॥१०४४॥
 अथ चन्द्रोदयो नाग-पुरे हरिमतेः खलु । प्रल्हादनाप्रियाजातो-ऽभवत् कुलङ्करो नृपः ॥१०४५॥
 सरोदयोपि तस्मिँस्तत्-पुरे विश्वभवात्मजः । विप्रोऽग्निकुण्डिका-जातो नाम्ना शुचिरतोऽजनि ॥१०४६॥
 कुलङ्करो नृपोन्वेद्यु-स्तापसोपास्तथे व्रजन् । अभिचन्द्रं मुनिं मार्गे वीक्ष्याऽनमीद्यदा मुदा ॥१०४७॥

तदा धर्माशिषं दत्त्वा ज्ञात्वा तं भद्रकात्मजम् । कुलङ्करं प्रति प्राह प्रबोधाय मुनीश्वरः ॥१०४८॥
 यत्र त्वं तापसं नन्तुं यासि तत्राऽस्ति दारु यत् । तन्मध्ये सर्परूपेण विद्यते ते पितामहः ॥१०४९॥
 तस्मिन् विदारिते काष्ठे गत्वा तत्र महीभुजः । दृष्टः सर्पस्ततोऽरक्षि तत्र तेन तपस्विना ॥१०५०॥
 ततस्तं ज्ञानिनं सत्यं मत्वा भूयो यतेर्गिरा । लिलासुरभवद् वृत्तं कल्याणकमलाप्रदे(दं) ॥१०५१॥
 राज्ञो मुखादहिः सोऽपि स्मृत्वा पञ्चनमःकृतिम् । मृत्वा मरुद्गृहे देवो महद्विः समजायत ॥१०५२॥
 पत्नी पुरोहिताऽऽसक्ताऽऽन्यदा कुलङ्करं प्रति । विषदानाच्चिनायाऽऽशु मृतिं क्रूरतराशया ॥१०५३॥
 मृतः कुलङ्करः च्चेड-योगादार्षिपरस्तदा । शशकोऽभूत्ततो मोर-स्ततो नागस्ततो गजः ॥१०५४॥
 कुर्कुरो ददुरस्तस्माद् भवात् सर्पश्च ददुरः । अभूत् शुचिरतो मृत्वा गजः सरोदयासुमान् ॥१०५५॥
 ततो मच्छ्रोऽभवत् क्राक-भक्षितः कुर्कुरोऽजनि । ततः क्राकस्ततः कुम्भी तत ओतुस्ततो गजः ॥१०५६॥
 चन्द्रोदयासुमान् विप्रो भूत्वा स्नानेन भूरिशः । जीवान् हत्वाऽभवद् व्याघ्र-स्ततो मच्छ्रोऽभवत् पुनः ॥
 चतुर्योनिषु सम्प्राप्य भवान् भूरीन् नरादिषु । चन्द्रोदयासुमान् जातो विप्रः कमलपत्तने ॥१०५८॥
 तत्र प्राप्य दृषं जैनं कुर्वाणो वरभावतः । मृत्वा गत्वा दिवि च्युत्वा भरतोऽयमभून्नृपः ॥१०५९॥
 अकामनिर्जराकर्म तीव्रतपोयोगात् क्षयन् तप । कमलेपत्तने तस्मिन् विप्रस्य च स्यतित्वतं (?) ।

सुहृत् प्रीतिपरो जातो जैनधर्मरतः पुनः ॥पुत्रमम्॥१०६०॥

मायया वञ्चयन् लोकान् धर्माज्ञातः स निर्जरः । पूर्वोपाजितपुण्येन सदैव सुखवानभूत् ॥१०६१॥
 मायोपाजितपापस्यो-दयाद्विप्रासुमान् च्युतः । विन्ध्याटव्यामभूद्दस्ती हस्तिनीशतसेवितः ॥१०६२॥
 सरोदयासुमान् भ्रान्त्वा भवेषु भूरिषु क्रमात् । विन्ध्याटव्यामभूद्दस्ति हस्तिनीशतसेवितः ॥१०६३॥
 बलिनं हस्तिनं दृष्ट्वा रावणो भूमिनायकः । आनिनाय निजावासे महामहःपुरस्सरम् ॥१०६४॥
 दशास्यस्तस्य ध्रुवना-लङ्कारेत्यभिधां ददौ । अधुना लक्ष्मणावासे विद्यतेऽसौ मतङ्गजः ॥१०६५॥
 अधुना भरतं पूर्वभव-सोदरमेक्ष्य स । कुञ्जरो निन्दति स्वीयं भवं तिर्यग्भवं ध्रुवम् । १०६६॥
 यतश्चैतौ यतिचन्द्रो-दयसरोदयाभिधौ । दीक्षां श्रीवृषभोपान्ते लान्वा प्रमादमोयतुः ॥१०६७॥
 अतो भूरिभवान् भ्रान्त्वा-ऽधुना भरतकुञ्जरौ । अभूतां भूपमातङ्ग-वंशभूषणकारकौ ॥१०६८॥
 अयं कुम्भ-धुना वृत्तं लिलासुमुक्तिहेतवे । अशक्तो निन्दति स्वीयं भवं तिर्यग्भवोद्भवम् ॥१०६९॥
 यतः-भन्तूण लोहखंभं एषो हु गश्रो वलेण संलुभिश्रो । मरहालोए सुमरिअ पुव्वभवं उवसमं पत्तो ॥१०७०॥
 यतः-नाऊणं एवमेयं चवलतडियसमं सच्चसत्ताणजीयं, संजोगाविप्पओगा पुणरवि बहवो होंति संबंधिबंधा ।
 संसारं दुःखसारं परिभामिय चिरं माणु तं लहेउं, तुज्जेत्थं धम्मकज्जं कुणह सुविमलं बुद्धिमन्ताऽयमत्ता ॥
 एवं ज्ञानी वचः श्रुत्वा भरतादिमहीभुजः । बहवः संयमं लातु-कामा जाता शिवाप्तये ॥१०७२॥
 तत उत्थाय भरतः कृताञ्जलिर्जगावदः । भग्नोऽहं भवदुःखेभ्यो आर्भं आर्भं भवान् बहून् ॥१०७३॥
 दीक्षातरणिदानेन महान्तं भववारिधिम् । उत्तारय ऽऽशु मां ज्ञानिन् ! कर्माष्टकंविनाशये ॥१०७४॥
 विहाय तृणवद्राज्यं त्यक्तनि शेषभूषणः । सहस्रभूसुम् दीक्षां भरतोऽलाद् गुरोः पुरः ॥१०७५॥
 साधु साध्विति गीर्वाणा जल्पन्तो गगनाङ्गणात् । पुष्पवृष्टिं व्यधुस्तेषां यतीनां मस्तकोपरि ॥१०७६॥

अन्ये तु बहवो भूपाः श्राद्धधर्मं दयामयम् । अङ्गीचक्रुस्तथाऽन्येऽपि लोका मुदितमानसाः । १०७७॥
 इतो भरतमवाप्त-संयमं वीक्ष्य कैकयी । मूर्च्छया न्यपतद् भूमौ सूनोर्वियोगदुःखिता ॥१०७८॥
 क्षणात् समुत्थिता राज्ञी कैकयी ज्ञानिना तदा । प्रोक्ता किं क्रियते शोकः सूनोर्वियोगजस्त्वया ॥१०७९॥
 अनन्ता नन्दना जाता अनन्तेषु भवेष्वहो । तेषां वियोग आसीत्ते शोकोऽतः क्रियते कथम् ॥१०८०॥
 यत उक्तं च—“माता पितृसहस्राणि पुत्रदारशतानि च । संसारेऽत्र व्यतीतानि कस्याऽहं कस्य बान्धवाः ॥
 अहं तात ! त्वया जातो मया त्वं च सहस्रशः । सुत एव पिता जातस्तातमायाविमोहितः ॥१०८२॥
 संसारे विविधैर्भेदैः मया दृष्टा सहस्रशः । मातरः पितरः पुत्रा बान्धवाश्चैते कोटिशः ॥१०८३॥
 आगतोऽहं गतश्चाहं नानायोनिशतेष्वपि । भ्रान्तोऽहं सुचिरं तत्र यन्त्रबद्धघटीनिभः ॥१०८४॥
 एवं तवाऽस्य पुत्रस्यान्यस्यापि देहिनः पुनः । पुत्रपौत्रादिसम्बन्धा बभूवुर्बहुशः खलु ॥१०८५॥
 अथ संवेगमापन्ना कैकयी संसृतिं तदा । निन्दन्ती मन्यते देह-पुत्रादि फल्गु तत्क्षणात् ॥१०८६॥
 ततः स्त्रीणां सहस्रं च संयुता कैकयी मुदा । संयत्याः सन्निधौ दीक्षां लात्वा प्रापुः शिवश्रियम् ॥१०८७॥
 मुनिपार्श्वे स मातङ्गः प्रव्रज्य विरतिं तदा । षष्ठाष्टमादि कुरुते तपस्तीव्रं निरन्तरम् ॥१०८८॥
 पारणे शुष्कपत्रादि प्रासुकं भक्षयन् गजः । चत्वारि हायनान्येव तपः षष्ठादि स व्यधात् ॥१०८९॥
 कृत्वा संलेखनां प्रान्ते मृत्वा स कुञ्जरः क्रमात् । ब्रह्मस्वर्गे गतः सौख्यं मुहुक्ते स्म समयं बहु ॥१०९०॥
 ततश्च्युतो गजो देवः सम्प्राप्य मानुषं भवम् । सर्वकर्मक्षयान्मुक्ति-सातमासादयिष्यति ॥१०९१॥
 सुमेरुवत् स्थिरो धीरो विहरन् भरतो भुवि । समशत्रुसुहृद्भावो-ऽसातमातसमाशयः ॥१०९२॥
 भरतस्तीव्रतपसा क्षिप्त्वा शेषतमश्वयम् । सम्प्राप्य केवलज्ञानं सिद्धाद्रौ शिवमाप्तवान् ॥१०९३॥
 भरतेन समं ये तु सिद्धार्थरतिवर्द्धनौ । घनवाहसुखा भूपा-स्तेऽपि केचिच्छिवं ययुः ॥१०९४॥
 केचित् स्वर्गे तृतीये तु केचित् तुर्ये च पञ्चमे । केचित् सर्वार्थसिद्धे च विमाने समुपागमन् ॥१०९५॥
 तेऽपि वाचंयमाः स्वर्गाच्च्युत्वाऽऽस्य मानुषं भवम् । क्षिप्त्वा कर्माखिलं मुक्ति-पुरीं यास्यन्ति हेलया ॥
 भरतस्य वियोगेन लक्ष्मणो दुःखितो हृदि । यावदासीत्तदाऽऽगत्य विराधः सेवको जगौ ॥१०९७॥
 भरतोऽखिलकर्मौघं क्षिप्त्वा गत्वा शिवाचले । ययौ मुक्तिपुरीं हर्षे मागमल्लक्ष्मणो भृशम् ॥१०९८॥
 रामोऽथ भूपतीन् भूरी-नाकार्यं रुचिरोत्सवम् । अभ्यषिञ्चत् तदा राज्ये लक्ष्मणं चक्रधारिणम् ॥१०९९॥
 विभीषणं त्रिकूटे तु सुग्रीववानरराधिपम् । किष्किन्धायां मरुत्पुत्रं श्रीपुरे श्रीगिरिस्थिते ॥११००॥
 नीलं रक्षःपुरे वर्ये प्रतिसूरं हनुरूहे । चन्द्रोदरं च पाताल-लङ्कायां न्यविशन्मुदा ॥११०१॥ त्रिभिर्विशेषकम्
 वैताढ्ये दक्षिणश्रेण्यां नगरे रथनूपुरे । भामण्डलो मुनक्ति स्म भूरिविद्याधराश्रितः ॥११०२॥
 अथ रामो जगौ भ्रातुः शत्रुघ्नस्य पुरस्त्विति । रोचते या पुरी चित्तेऽयोध्या तव साम्प्रतम् ॥११०३॥
 त्वं मार्भय शत्रुघ्न ! राज्यरीतिहेतवे । अयोध्यां वा गृहाण त्वं पैतृकीं नगरीं वराम् ॥११०४॥
 अथ शत्रुघ्न आचष्ट रामं प्रति कृताञ्जलिः । मयुरां नगरीं मह्यं विश्राण्य प्रसद्य तु ॥११०५॥
 रामोऽवगम् मथुरापुर्व्यां मथुराजा बलोत्कटः । जामाता दशवक्त्रस्य चमर-प्रत्तशूलभृत् ॥११०६॥
 तस्य हस्ते त्रिशूलं यद् विद्यते ज्वलनद्युति । तन्मुक्तं विद्विषां शीर्ष-सहस्रं धृति हेलया ॥११०७॥

अनः स दुःशको भूपो मधुसुरसदामपि । बलवन्तो भटा लक्ष-मितास्तं संश्रिताः किल ॥११०८॥
 पालयन् पृथिवीं न्याया-न्नैव केनापि जिप्यते । ततः कथं पुरी सा तु तुभ्यं प्रदास्यतेऽधुना ? ॥११०९॥
 शत्रुघ्नोऽवगहं जित्वा मधुभूपं बलोत्कटम् । राज्यं लास्यामि मह्यं तु त्वमादेशं प्रदेहि हि ॥१११०॥
 रामस्याऽऽदेशमादाय शत्रुघ्नो वैरिणं प्रति । जेतुं चचाल यावच्च तावन्माता जगाविति ॥११११॥
 पुत्र ! सोऽस्ति बली वैरी सन्तोषं कुर्वनस्त्वकम् । शत्रुघ्नोऽवग् जिना मह्यं राज्यं दास्यन्ति निश्चितम् ॥१११२॥
 यतः तिलोक्तमंगला विहु असुरसुरणमंसिश्चा भयविमुक्ता । ते दितु मंगलं मम जिञ्जिभावरिउबला सव्वे ॥
 रामोऽवक् छलतो वैरी जिप्यते न बलेन च । यतश्छली स विद्यते विद्याशस्त्रादिभिर्भृशम् ॥१११४॥
 ततो जिनालये गत्वा प्रणम्य वृषभं जिनम् । शत्रुघ्नः सबलोऽचाली-ज्जेतुं शत्रुं शुभेऽहनि ॥१११५॥
 समेत्य मधुरोपान्ते शत्रुघ्नो यावता स्थितः । तावन्मन्त्री जगौ दुष्टो दुर्जयो विद्यते मधुः ॥१११६॥
 अतिवीर्यश्च गन्धारो वरवीर्यो महीपतिः । मधुना विजितः पूर्वं शूलं च धरता करे ॥१११७॥
 इतोऽन्यः सुभटोऽभ्येत्य जगौ शत्रुघ्नं साम्प्रतम् । मथुराया बहिर्भीमो-द्यानेऽस्ति मधुभूपतिः ॥१११८॥
 नर्त्तकीपार्श्वतो नृत्यं कारयन् मधुभूपतिः । न वेत्स्यस्तमितं सूर्य-सुदृतं च विलोकयन् ॥१११९॥
 येन शूलेन मधुना जिप्यन्ते वैरिणः खलु । तदस्त्रं विद्यते गेहे पुर्यन्तः तत्र गम्यते ॥११२०॥
 श्रुत्वेति नगरद्वारं भंक्त्वा शत्रुघ्नभूपतिः । प्रविश्य मथुरामध्ये जयदकामवादायत् ॥११२१॥
 जयदकारवं श्रुत्वा प्रविष्टं वैरिणं पुरि । ज्ञात्वा मधु रणं कर्तुं समागान्मथुरामुखे ॥११२२॥
 शूलरिक्तो मधुयुद्धयन् बलिष्टोऽपि रणाङ्गणे । वेष्टितः परितोऽत्यन्तं शत्रुघ्नेन महीभुजा ॥११२३॥
 तदा मधुसुताऽतीव बलिष्ठो लवणाभिधः । युद्धं कुर्वन् हतो मृत्यु-मगात् शत्रुघ्नभूसुजा ॥११२४॥
 दृष्ट्वा इतं मुतं क्रोध-बह्विना ज्वलितो मधुः । उत्थितो यमवद् युद्धं कुर्वन् साद्वं च शत्रुणा ॥११२५॥
 विशृङ्खलितोऽप्येव मधुर्महाबलो नृपम् । शत्रुघ्नेन समं युद्धं माममेकं व्यधात्तदा ॥११२६॥
 प्राणतं मरणं दृष्ट्वा पुत्रशोकसमाकुलः । मधुर्दध्यौ मया पूर्वं किं लले न हि संयमः ॥११२७॥
 यतः—“मरणं णाऊण धुवं कुमुमसमं जोव्वणं चला रिद्धि ।

अवसेण मए तइया ण कओ धम्मो पमाएणं ॥१॥

पल्लियम्मि वि भवणे कूवतलायस्स खण्णमारंभो । अदिणा दट्टस्स जए को कालो मन्तजवणस्स । २।
 तस्सा पुरिसेण जए अप्पहिअं नियययेव कायव्वं । मरणम्मि समावडीए संपइ समरामि अरहंतं । ३॥
 अरहंते सिद्धे चिअ साहु तह केवलीय धम्मो य । एए हवंति निययं चत्तारि वि मंगलं मज्झ ॥४॥
 एणो जायइ जीवो इको उप्पजइ भमइ इको । सो चेव मरइ इको इको चिअ पावए सिद्धि ॥५॥”
 ध्यात्वेति त्यक्तशस्त्रादि-मधुलुञ्चितमस्तकः । सर्वसावधिविरति - मुञ्चचार स्वयं तदा ॥११२८॥
 तत्रैत्य निर्जरा व्योम्नि मधुसंयतमस्तके । व्यधुः कुसुमवृष्टिं तु देववाद्यपुरस्सरम् ॥११२९॥
 शत्रुघ्नेन ततस्तत्रा-भ्येत्य तस्य पदोस्तले । पतित्वा क्षमितो मिथ्या-दुष्कृतस्य प्रदानतः ॥११३०॥
 त्वं मधो ! भाग्यवानेव यतो राज्यं तृणवत्तदा । त्यक्त्वाऽऽदाः संयमं मुक्ति-सुखसन्ततिदायकम् ॥११३१॥
 अहं तु परराज्येषु-रस्मि दुष्टमना भृशम् । मम श्वश्रं विनाऽन्यत्र गतिर्नान्या भविष्यति ॥११३२॥

धर्मध्यानपरोऽत्यन्तं मधुः साधुशिरोमणिः । तृतीये ताविषे देवो-ऽजनि भासुरविग्रहः ॥११३३॥
 आराध्य चमरं शूलं शत्रुघ्नो लसदुत्सवम् । हस्ते जग्राह चक्रीव चक्रं भासुरदीप्तिमत् ॥११३४॥
 जित्वा मधुं तु शत्रुघ्नो मथुरामात्ममात्पुनः । कृत्वाऽयोध्यापुरीमैत्या-नंसीद्रामादिसोदरम् ॥११३५॥
 रामोऽपि नगरे तत्र गत्वा राज्याभिषेचनम् । शत्रुघ्नस्य व्यधानाना - महोत्सवपुरस्सरम् ॥११३६॥
 अन्येद्युर्ज्ञानिनं नत्वा श्रुत्वा धर्मं जिनोदितम् । रामोऽप्राक्षीत् कथं भूरि-पुरेषु प्रवरेष्वपि ॥११३७॥
 याचिता मथुरा भ्रात्रा शत्रुघ्नेन निगद्यताम् । ततो ज्ञान्यभणद् राम ! श्रूयतां यत् त्वयोदितम् ॥११३८॥
 मथुरायां तु जवण-देवो धनप्रियो वणिग् । वसन् धर्ममकुर्वाणो मृत्वाऽथ वायसोऽजनि ॥११३९॥
 वायसोऽपि मृतो जातो महिषो मथुरापुरि । ततोऽभूद् गवलस्तस्माद् गत्वा महिषोऽन्तरा ॥११४०॥
 कर्मौषधमनाज्जातो दारिद्री मनुजः पुनः । विप्रो यतिपदाम्मोजं सेवते स्म निगन्तर्गम् ॥११४१॥
 तस्यैव नगरस्येशो शङ्किते दूरतो गते । महादेवी प्रियाऽऽसक्ता तस्मिन् विप्रेऽभवद् भृशम् ॥११४२॥
 अकस्मान् नृपतौ तस्मिन् समायाते निजालये । भीता पत्नी जगामेष तस्करोऽयमिहागतः ॥११४३॥
 स्तेनं कृत्वा नृपो धृत्वा तमचालयदञ्जसा । वधाय बहिरुद्याने तत्र साधुः समागमत् ॥११४४॥
 साधुना मोचितो दीक्षां लात्वा विप्रस्तपःपरः । मृत्वा प्रान्ते सुरो दिव्य-तनुर्जातः सुरालये ॥११४५॥
 जीवो जवणदेवस्य भुक्त्वा तत्र सुखं चिरम् । च्युत्वाऽभून्मथुरापुर्यां महेश्वो धनदाभिधः ॥११४६॥
 एवं जवणदेवस्य जीवो भूरि-भवान् क्रमात् । उत्पन्नो मथुरापुर्यां नरनारीभवादिभिः ॥११४७॥
 इतश्च मथुरापुर्यां चन्द्रभद्रमहीपतेः । पत्न्यस्त्रिभोऽभवन् वर्या लक्ष्मी-पद्मा-रमाभिधाः ॥११४८॥
 आद्यपत्न्याः सुतः सूरः शूरतुल्यपराक्रमः । बभूव क्रमतो मार-रूपः स्वीयतनुत्विषा । ११४९॥
 द्वितीयाऽसूत पुत्रौ तु रामभीमाभिधानतः । क्रमेण भवतां रूप-पराभूतरमाभवौ ॥११५०॥
 तृतीयस्या अभूत् पुत्रो धनदस्यासुमान् पुनः । तस्यासीदचलेत्याह्वा चारुत्सवपुरस्सरम् ॥११५१॥
 इतो मृगाङ्कनगरे मङ्गिकाया सुतोऽभवत् । अङ्कनामा लसद्रूपः पर्वपुण्यशुभोदयात् ॥११५२॥
 क्रमादविनयीभूतो जनकेनाथ ताडितः । अङ्को देशान्तरे ग्रामे ग्रामे बभ्राम सन्ततम् ॥११५३॥
 सपत्नीतनयैः श्वेड-दानाद् भूप्रियोऽपि च । हन्यमानोऽचलच्छन्नं प्रविष्टो दिवसात्यये ॥११५४॥
 कङ्कतेनाऽथ विद्वाङ्घ्रि-रशक्तश्चलितुं वने । अचलो वीक्षितोऽङ्केन गच्छतेन्धनमोलिना ॥११५५॥
 उत्तार्येन्धनभारं स कण्टकं चाचलाङ्घ्रितः । उच्चकर्षं यदा प्राह तं प्रतीत्यचलस्तदा ॥११५६॥
 ततोऽचलो जगादाङ्कं प्रत्येवं यदि चेन्मम । राज्यं भावि तदा तत्रा-गन्तव्यं भवताऽङ्क ! ॥११५७॥
 अचलेनेति गदिते श्रावस्त्यामङ्क ईयिवान् । अचलोऽपि कोशाख्या-मुद्याने सपुपेयिवान् ॥११५८॥
 कोशाग्नीशस्तदैवेन्द्र-दत्तः स्वरुलिका-गतः । धनुर्विद्याविदं-ज्ञात्वा-चलं हृष्टोऽभवन्नृपः ॥११५९॥
 विश्राणितेन्द्रदत्तेन मित्रदत्ता स्वनन्दिनी । अचलाय ततो राज्यं नृपोऽदाद् रुचिरोत्सवम् ॥११६०॥
 अङ्गादि-विषयान् जित्वा भूरीभाश्चनृसंयुतः । मथुरामन्त्रिण्यौ प्राप्तोऽचलो विग्रहहेतवे ॥११६१॥
 धनप्रदानतः सर्वान् पुत्रादिनृपसेवकान् । वशीकृतान् द्विषाऽनेन चन्द्रभद्रो विवेद च ॥११६२॥
 ततः सन्धिकृते राजा समुद्रं निजशालकम् । अचलस्यान्तिके प्रैषीद् ददर्श सोऽचलं तदा ॥११६३॥

वितीर्य प्राभृतं तस्मै पश्चादेत्य स शालकः । अचलागमनं भूमी-पतेरग्रे न्यवेदयत् ॥११६४॥
 ततो राजा बलिष्ठं तं पुत्रं ज्ञात्वाऽथ सम्मुखम् । यावद् याति सुतस्तावत् पितुः पादौ ननाम सः ॥११६५॥
 अचलाय निजे राज्ये वितीर्णं भूभुजा तदा । पुत्राद्या निखिला भृत्या अचलं नेमुरादरात् ॥११६६॥
 चन्द्रभद्रो व्रतं लात्वा तीव्रं तप्त्वा तपश्चिरम् । सिद्धक्षमाधरे मुक्तिं ययौ सर्वतमःचयात् ॥११६७॥
 अङ्गाय मिलितायाऽथा-चलेन प्रीतिसंजुषा । श्रावस्तीनगरीराज्यं दत्तं सम्मानपूर्वकम् ॥११६८॥
 कृत्वा राज्यं चिरं स्वीय-सूनुवेऽचलभूपतिः । अङ्गयुक्तो ललौ दीक्षां समुद्रमुनिसन्निधौ ॥११६९॥
 अचलाङ्कौ यती तप्त्वा तपः स्वर्गं गतौ सकौ । भुञ्जाते स्वर्गजं सौख्यं देवीदिव्यसमन्वितौ ॥११७०॥
 अचलो निर्जरः स्वर्गाच्च्युतश्च कैकयीसुतः । शत्रुघ्नोऽभूदशरथ नन्दनो-विश्वनन्दनः ॥११७१॥
 शत्रुघ्नस्य पुग भूरि-भवेषु मथुरापुरि । जन्माऽभवद्रतिस्तेना-धुनाऽस्यैव तु सन्ततम् ॥११७२॥
 यतः—“गेहस्स तरुवरस्स छायाए जस्स एकमवि दियहं । परिवसइ तत्थ जायइ जीवस्स रई सहावेण ॥१॥
 किं पुण जत्थ बहुभवे जीवेण संगइ कया ठाणे । जायइ तत्थ बाढं रई अ जीवाण निच्चम्मि ॥२॥”
 अथ सोऽङ्कसुरः स्वर्गात् च्युतो हलधरस्य तु । कृतान्तवदनो नाम्ना सेनानीः समजायत ॥११७३॥
 श्रुत्वेति ज्ञानिनो वाणीं रामाद्याः सोदराः समे । विशेषतो जिनेन्द्रोक्तं धर्मं वितेनिरतराम् ॥११७४॥
 मधोस्त्रिशूलमादत्तं शत्रुघ्नेनावगत्य च । चमरो मथुरापुर्यां चक्रे मारिं जनेऽखिले ॥११७५॥
 ततः शत्रुघ्न उर्वीशो ज्ञात्वा शून्यां पुरीं च तां । अयोध्यायां समेत्यास्यात् पार्श्वे रामस्य भूपतेः ॥११७६॥
 इतो वर्षा-ऋतौ पूर्याः मथुराया बहिर्वने । सप्तर्षयश्चतुर्मासीं स्थितास्तपःपरायणाः ॥११७७॥
 तेषां तपःप्रभावेण मारिर्नष्टा गता क्वचित् । ततो रोगोपशान्तिश्च जाता तत्रैव पत्तने ॥११७८॥
 ततस्तेषां सुतवसः मारि नष्टामत्रेत्य च । शत्रुघ्नो भूपतिस्तत्र समेत्य तान् ननाम च ॥११७९॥
 तेषामुपदेशतो मारि-शान्तये स महीपतिः । पूजां शान्तिजिनेशस्य चकारोत्सवपूर्वकम् ॥११८०॥
 मथुरायां चतुर्द्वार-देशेषु जिनपालयान् । कारयित्वा जिनाधीशान् द्वासप्ततिमतिष्ठपत् ॥११८१॥
 ततश्च सप्ततिशतं जिनानां जिनसन्नसु । चतुर्षु स्थापयामास शत्रुघ्नो विघ्नशान्तये ॥११८२॥
 सप्तर्षिप्रतिमा स्थाने स्थाने भूपः पुगन्तरे । न्यत्रीविशत् तदा रोग-शान्तये स महीपतिः ॥११८३॥
 शत्रुघ्नेन ततो नीता नगरी सा महत्तमा । अर्हन्महेभ्यसन्नाली शालिता वप्रशालिता ॥११८४॥
 उक्तं च शत्रुघ्नेन—“अजपमइं च इहं जिणपडिमा जस्स णत्थि णिययधरे ।

तं णिच्छएण मारी मरीहति मयं व जह वग्घी ॥१॥

श्रंगुदुषमाण्यावि हु जिणपडिमा जस्म होही धरम्मि । तस्स भवणाउ मारी णासिहिति लहुँ ण संदेहो ।२।”
 शत्रुघ्नो भूरिसङ्घेन सहितः सिद्धपर्वते । यात्रां व्यधाजिनेन्द्रार्चा-स्नात्रपूजादि-कृत्यतः ॥११८५॥
 अर्हतां जन्मदीक्षादिस्थानेषु सङ्घसंयुतः । शत्रुघ्नो विदधे यात्रां सम्मैतशिखरे पुनः ॥११८६॥
 ततः—“निकखमणनाणनिव्वाणजम्मभूमीओ वंदइ जिणाणं ।

नय वसइ साहुविरहिअम्मि देसे बहुगुणेवि ॥१॥”

चक्रं छत्रं शत्रुः शक्तिः गदा मणिरसिः पुनः । सप्तैतानि क्रमान् लक्ष्मी-भृतोऽभूवन् शुभोदयात् ॥११८७॥

सहस्राणि षोडश स्त्रीणां लसत्तमकुलोद्भुवाम् । लक्ष्मणस्याभवन्नष्टौ पट्टराज्यः प्रिया वराः ॥११८८॥
यतः—“तुंग कुल-जाइयाणं उत्तम गुण-रूव-जोव्वणधराणं ।

दस-छचवेव सहस्सा रामकणिट्टस्स महिलाणं ॥१॥

अट्टमहादेवीओ सव्वण वि ताण उत्तमगुणाओ ।

॥२॥”

सहस्राण्यष्ट गेहिन्यो रामस्य क्रमतोऽभवन् । पट्टराज्यश्चतस्रश्च महादेव्यादयः पुनः ॥११८९॥

उक्तंच—पट्टमा उ महादेवी सीया बीआ पभावई भणिया । तइआ चैव रइणिहा सिरिदामा अंतिमा भवइ ॥

लक्ष्मणस्य सुताः सार्द्ध-द्विशतप्रभिता मताः । वृषभो धरणश्चन्द्रः सोदराश्च मनोहराः ॥११९१॥

बद्धमौलिनृपाणां तु सहस्राणि च षोडश । तेषां कोटिः सुताः सार्द्धा-श्रुत्वारो रूपशालिनः ॥११९२॥

अन्यदा सीतया प्रोक्तमेवं दाशरथेः पुरः । पस्फार दक्षिणं नेत्र-मनिष्टस्य प्रदं कथम् ? ॥११९३॥

साहइ विप्फुरंतं इट्टं पुरिसस्स दाहिणं नयणं । ता वामं चिअ फुसि(रि)अंसहसत्ति विलोअणं तस्स ॥११९४॥

ततो रामो जगौ पत्नि ! दुःखं कार्यं त्वया न हि । मयि जीवति कस्ते स्याद्दुःखकर्ता नरः सुरः ॥११९५॥

अहंत्सअसु सारवाणां कुरु पूजां सुमैर्वरैः । अन्यैरपि सखीलोकैः कारय त्वं निरन्तरम् ॥११९६॥

जिनानां पुरतो दीपं कुरुष्व संयतोत्तमान् । प्रतिलाभय मत्प्रादान् भोजय स्वन्नदानतः ॥११९७॥

श्रु त्वेति सीतया सार्व-पूजां कुर्वाणयादरात् । अन्येऽपि स्वसखीलोका कारिता श्रीजिनार्चना ॥११९८॥

यतः—“सीया विय जिणपूयं करेइ तवणिअमगंजमुजुत्ता ।

ताव य पया समत्था कुणंति पृअं जिणिंदाणं ॥१॥”

इतो रामो ब्रजन् मार्गे तिष्ठंश्च संसदि स्फुटम् । जनानामिति वाक्यानि सुश्राव प्रतिवासरम् ॥११९९॥

चिरकालं स्थिता सीता रावणस्य निकेतने । तेन शीलं न जानक्या पालितं भावि तत्र च ॥१२००॥

सीतामेवंविधां दुष्ट-कलङ्कसहितां क्लि । यदि रामो रक्षति श्वोय-गेहे मुदितमानसः ॥१२०१॥

तदा कस्य वितीर्यंत दोषः सामान्यलुः पुनः । अतो नो रक्षितुं युक्तं जानक्या निजसन्ननि ॥१२०२॥

यतः—“जंपइ पुणो पुणो चिअ जह सीआ रक्खसाण साहेणं ।

हरिउण य परिमुत्ता इहाणीआ तहवि रामेणं ॥१२०३॥

उज्जाणेषु घरेषु य तलाव-वावीसु जणवओ सामी । सीया अववायकहं मोत्तूणं ण जंपए अण्णं ॥

दसरहणिवस्स पुत्तो रामो तिसमुदमेइणीणाहो । लंकाहिवेण हरियं कह पुण आणेइ जणयसुयं ? ॥१२०५॥

एवं वचस्तदा श्रुत्वा रामो हतमनास्तदा । वज्राहत इवातीव दुःखितोऽजनि चेतसि ॥१२०६॥

यस्याः कृते मया पापं भूरि-जीवध्यात्मकम् । कृतं बाढं मुधा तस्मात् श्वभ्रेऽहं पातमाप्तवान् ॥१२०७॥

दुःखमूलं भन्वेन्नारी नरकस्य नृणां खलु । यस्या मोहेन दुःखानि लभतेऽङ्गी पदे पदे ॥१२०८॥

उक्तंच—“धएणा ते वरपुरिसा जे चिअ मोत्तूण निययजुवईओ ।

पव्वइआ कयनियमा सिवमयलमणुत्तरं पत्ता ॥१॥”

रामस्य मानसं दूनं दृष्ट्वाऽवग्लक्ष्मणस्तदा । मेरुचूलेव सीताऽस्ति निश्चला शीलपालने ॥१२०९॥

वारितो लक्ष्मणेनापि राघवः प्रोक्तवानिति । सीता चैत्यज्यते साधु-वाद एव तदा भवेत् ॥१२१०॥

कलङ्किताऽथ सीता चेन्द्रस्यते स्वीयसन्ननि । तदा कलङ्क आत्मीय-देशे भवति निश्चितम् ॥१२११॥
ततो दाशरथश्छन्नं भृत्यं कृतान्तनामकम् । आकार्याऽवगं रथारूढां कृत्वा जनकनन्दिनीम् ॥१२१२॥
गङ्गायाः पुरतः कूले गत्वा त्यक्त्वाऽधुना द्रुतम् । आगम्यं भवताऽत्रैव निर्विचारं त्वमेककः ॥१२१३॥
ततोऽष्टापदसर्वज्ञ-वन्दनाञ्छलितस्तदा । कृत्वा सीतां रथारूढां कृतान्तश्चलितो निशि ॥१२१४॥
मन्यस्यां दिशि गच्छन् स कृतान्तः सीतयोदितः । आतस्त्वं कथमन्यस्यां दिशि यासि निगद्यताम् ? ॥१२१५॥
कृतान्तोऽवक् तव प्राण-प्रियेणोचे ममाऽग्रतः । सीतां कलङ्किनीं गङ्गा-वरकूले त्याजाऽचिरात् ॥१२१६॥
ततो जनकनन्दिन्या ध्यातं मे रमणोऽधुना । दैवेन प्रेरितो गङ्गा-कूले त्याजयति ध्रुवम् ॥१२१७॥
उत्तीर्य तु नदीकूलं सीतां तत्र त्यजन् वने । दध्यावहमधन्योऽस्मि यतोऽभूवं हि किङ्करः ॥१२१८॥
यतः—“णिअइद्ववज्जिअस्स उ आहिअं दुक्खेकं तग्गय मणस्स ।

भिच्चस्स जीवियाओ कुक्कुरजीयं वरं हवइ ॥१॥

पधरलद्दाहारो साणो होऊण वसइ सच्छंदो । भिच्चो परच्चसो पुण विक्खिअदेहो निअयकालं ॥२॥
भिच्चस्स णरवइणं दिन्नादेसस्स पावणिरयस्स । न य हवइ अकरणिजं णिंदियकम्मपि जं लोए ॥३॥
पुरिसत्तणम्मि सरिसे जं आणा कुणइ सामिसालस्स । तं सव्वं पच्चक्खं दीसइ अ फलं अहम्मस्स ॥४॥
धिद्धी अहो अकजं जं पुरिसा इंदिएसु आसत्ता । कुव्वंति अह भिच्चत्तं ण कुणंति सुहालयं धम्मं ॥५॥”
सीता प्राह कृतान्त ! त्वं मे पत्युः पुरतस्त्वया । वक्तव्यं प्रसद्यैव मयि दुष्टतमोजुषि ॥१२१९॥
अहं पूर्वकृतं कर्म दुष्टं भोक्ष्ये वनस्थिता । त्वया जिनोदितो धर्मो न मोक्तव्यः शिवप्रदः ॥१२२०॥
यतः—“रयणं पाणितलाओ कह वि पमाणेण मायरे पडियं । केण उवाएण पुणो तं लब्भइ मग्गमाणेहिं ॥१॥
पस्सिधिऊण य कूवे अमयफलं दारुणे तमंधारे । जह पडिवज्जइ दुक्खं पच्छायावाहओ बालो ॥२॥”
आकृष्यैतद्वचः सीतां विमुच्य तत्र कानने । कृतान्तश्चलितः पश्चा-न्नत्वा सीतापदाम्बुजम् ॥१२२१॥
सीता तत्र स्थिताऽत्यन्तं दुःखिनी करुणस्वरम् । रुदन्तीति जगौ कान्त ! कथं त्यक्तास्म्यहं वने ? ॥१२२२॥
यतः—“हा पउम नाह सत्तम ! हा विहलिअजणसुवच्छल गुणोह ।

सामिय भयहुआए किं ण महं दरिसणं देहि ॥१॥

तुह दोसस्स महाजस ! थेवस्स वि णत्थि एत्थ संबंधो । अइदारुणाण सामिअ मह दोसो पुव्वकम्माणं । २।”
किमत्र कुरुते तातः किं पतिः किं च बान्धवः । दुःखं पूर्वजितं चेन्न भोक्तव्यं मयका किल ॥१२२३॥
यतः—“नूणं अबन्नवारयं लोए अणुद्धियं मए पुव्वं । घोराटवीए मज्जे पत्ता जेणेरिसं दुक्खं ॥१॥
अहवा वि य अन्नजम्मे धित्तूणं वयं मए पुणो भग्गं । तस्सोदएण एयं दुःखं अइदारुणं जायं ॥२॥
किं वावि कमलसंडे विओइयं हंसजुअलयंपुव्वं । अइणिग्घिणाए संपइ तस्स फलं चेव भोत्तव्वं ॥३॥
अहवा वि मए समणा दुगंछिया परभवे अपुन्नाए । तस्स इमं अणुसरिसं खुं जेयव्वं महादुक्खं ॥४॥”
घ्यात्वेति जाननी चित्ते स्मरन्ती श्रीजिनप्रियौ । व्याघ्रादि भैरवैऽरण्ये तस्थौ निर्भयमानसा ॥१२२५॥
यत् कृतं मयका पूर्वं पापं जीववधादिकम् । तदत्र विलयं शीघ्रं यास्यत्येव मम स्फुटम् ॥१२२६॥
उर्वैः स्वरं कृपास्थानं रुदन्तीं जनकान्तमजाम् । निशम्य वज्रजङ्घाह्वः पुण्डरीकपुराधिपः ॥१२२७॥

तत्र गत्वा मृग-व्याघ्र-शश-जम्बुकसेवितम् । दृष्ट्वा चाऽवक् कुतोऽत्रागाः किं नामा कस्य गेहिनी ? ॥११२८॥
 एवं प्रोक्ता यदा नैव जजल्प जनकात्मजा । तदा नृपानुगः प्राह मदनस्तत्पुरस्तदा ॥१२२९॥
 पुण्डरीकपुरस्वामी वज्रजङ्घाभिधो नृपः । ज्ञानदर्शनचारित्र-सेवी जिनार्चकोऽस्त्यसौ ॥१२३०॥
 शङ्कादिदोषरहितः श्रुतार्हद्वचनश्रुतिः । परोपकारकृजीव वत्सलः करुणापरः ॥ १२३१ ॥ युग्मम् ॥
 गजानां धरणार्थं स भूषो धर्मिशेखरः । आयातोऽत्र वने विद्या-बलशाली सतां हितः ॥१२३२॥
 उक्तं च—“पंचाणुव्यधारी वच्छे सम्मत्त उत्तमगुणोहो । देव-गुरुपृथ्वरओ साहम्मिअवच्छलो वीरो ॥१॥”
 श्रुत्वेति जानकी मातृ-पितृकान्तादिकं समम् । सम्बन्धं स्ववनत्यागं यावत्तावजगौ शनैः ॥१२३३॥
 अहमर्हजनुभूम्या-दिकवन्दनछन्नतः । रामेण त्याजिताऽत्रैव पूर्वकर्मभियोगतः ॥१२३४॥
 यतः—‘ निखमणनाणनिव्वाणजम्मभूमिओ वंदइ जिणणं । न य वसइ साहुजणविरहियम्मि देसे बहुगुणेवि
 एवं प्रोक्त्वा निजं कान्तं स्मृत्वा चेतसि जानकी । रुदन्ती धारिता वज्र-जङ्घेनेति महीभुजा ॥१२३६॥
 मा त्वं रुदिहि सीते हे ! जानन्ती सर्वविद्वचः । न ह्युद्यते पुरा चीर्ण-कर्मणा देहिभिः क्वचित् ॥१२३७॥
 यतः—“किं ते साहुसयासे ण सुअं जह गिययकम्मपडिवद्धो । जीओ धम्मेण विणा हिंडइ संसारकंतारे ? ॥१२३८॥
 संजोगविप्पओगा उ सुहदुक्खाइं बहुप्पयाराइं । पत्ताइ दीहकालं अणाइणिहणेण जीएणं ॥२॥
 खिइतेअजलथलाइसु सकयकम्मदएण जीवाणं । तिरिअभवे दुक्खाइं छुहतिण्हाईणि भुत्ताइं ॥३॥
 विवहाववायतज्जण-निम्भत्थणरोअसोअमाइसु । जीवेण मणुअजम्मे अणुहूर्यं दारुणं दुक्खं ॥४॥
 कुच्छिअतवसंभूया देवा दड्डू ण परमसुरविहवं । पावंति तेवि दुक्खं विसेसओ चवणकालम्मि ॥५॥
 णरएसु वि उववण्णा जीवा पावंति दारुणं दुक्खं । करवत्त-जंत-सामलि-विअरणीमाइअं विविहं ॥६॥
 तं णत्थि जणयधूए ! ठाणं सुरासुरसेविते वि तेलोके । जम्मं मच्चू य जरा जत्थ ण जीवेण संपत्ता ॥७॥
 अशुभोदयतस्त्वं तु रामेण त्याजिता वने । शुभोदयात् पुना रामो भवतीं नेष्यते गृहे ॥१२३८॥
 भो भो भगिनि ! सीते ! त्वमुत्तिष्ठैहि पुरे मम । कुर्वन्ती धर्ममाप्नोक्तं सन्तिष्ठ सद्ने सुखम् ॥१२३९॥
 श्रुत्वेति वचनं वज्र-जङ्घस्य जनकात्मजा । ध्यायन्ती जिनपं चित्ते हृष्टा धत्ते धृतिं तदा । १२४०॥
 जानकीं शिविकारूढां कृत्वा वज्रमहीपतिः । भगिनीमिव नीन्ये स्व-गेहे स्वत्सवपूर्वकम् ॥१२४१॥
 वज्रजङ्घमहीशेन दत्ताऽऽवासे सुखं स्थिता । सीता भामंडलावासे स्थितिं स्वां मन्यते तदा ॥१२४२॥
 इतो रामान्तिकेऽभ्येत्य कृतान्त उचिवाविति । स्थाने त्वयोदिते सीता यदा मुक्ता तदा जगौ ॥१२४३॥
 सिंहर्क्षमल्ल-चित्रक-गोमायु-व्याघ्रभीषणे । वने मुक्ता मयाऽवादी-दश्रु पुरितलोचना ॥१२४४॥
 पत्युर्मै दूषणं नास्ति दूषणं मे कुकर्मणः । येन छलादहं भृत्य-पार्श्वदत्र विमोचिता ॥१२४५॥
 त्वयोच्यं मे पुरः पत्युः सीता मुक्ता वने वरे । ध्यायन्ती श्रीजिनं वन्यहाराऽस्ति सुखशालिनी ॥१२४६॥
 मा मे वियोगतो दुःखं श्रुत्वा दाशरथिः पतिः । हृदयस्फोटतो याया-न्मरणं जीवितात्ययात् ॥१२४७॥
 सिंह-व्याघ्रादिजीवेभ्यो दुष्टेभ्यो विभ्यतीतराम् । कम्पमानतनुमुक्ता मया परं तु सा पुनः ॥१२४८॥
 न ज्ञायतेऽधुना सा तु सिंहादि-ध्यापदैवने । भक्षिताऽस्त्यथवा जीव-धारिणी जीवितौत्रसा ॥१२४९॥
 यतः—“सामिय सहावभीरू अहिययरं दारुणे महारणे ।

बहुसत्तभीसणरणे जणयसूत्रा दुक्करं जियइ ॥१२५०॥”

आकर्ष्यैतद्वचो रामो मृच्छीमाप्य पुनः पुनः । सीतां सस्मार चित्तान्त-विललाप मुहुर्मुहुः ॥१२५१॥
हा! मृदेन मया सीता-ऽत्याजि भीषणकानने । किं धात्रा प्रददे बुद्धि-रीदृशी मम काम्प्रतम् ॥१२५२॥
निर्दोषा सा सती सीता लोकालोक प्रजल्पनात् । यत् त्याजिता वने भीष्मे तन्मे मौढ्यविजृम्भणम् ॥१२५३॥
जानक्या विप्रयोगेन दुःखितं राघवं भृशम् । आलोक्य लक्ष्मणः प्राह दुःखं किं क्रियतेऽधुना ॥१२५४॥
अविमृश्य कृतं कार्यं दुःखाय जायते नृणाम् । सुविमृश्यं तु सौख्याय जायते नात्र संशयः ॥१२५५॥
यतः—“सहसा विदधीत न क्रिया-मविवेकः परमापदां पदम् ।

वृणते तु विमृश्यकारिणं गुणलुब्धाः स्वयमेव सम्पदः ॥१२५६॥

धीरतां प्रतिपद्यस्व कातरत्वं त्यज द्रुतम् । न कृतात् कर्मणः कोऽपि ह्युटिष्यति शरीरभाग् ॥१२५७॥
यतः—“आयामे गिरिसिहरे जले धले दारुणे महारण्ये ।

जीवो संकडवडिओ रक्खिज्जइ पुव्वसुकएण ॥१॥

अह पुण पावस्सुदए रक्खिज्जं तोवि धीरपुरिसेहिं । जंतु मरइ गिरुत्तं संसारं द्विई इहं लोए ॥२॥”
बोधितो लक्ष्मणेनैव तदा रामोऽपि सन्ततम् । राज्यं कार्यं वितन्वानः सीतां सस्मार चेतसि ॥१२५८॥
सीतागुणगणान् नित्यं स्मरन् जनपदोऽखिलं । रोरुयते तथा पाश्वे स्थितानपि च दुःखयेत् ॥१२५९॥
ततस्तत्र वने प्रेष्य भृत्यं जनकनन्दिनीम् । असतीं ज्ञातवान् रामो मृतां च व्याघ्रपार्श्वतः ॥१२६०॥
रामः सीतां मृतामेव ध्यायन् मन्त्रीश्वरं जगौ । प्रेतक्रिया विधीयेत नानाश्लिविधानतः ॥१२६१॥
सीताया विहिते प्रेत-कर्मण्येवाखिले तदा । रामेण निखिला लोका बभूवुर्दुःखिनो भृशम् ॥१२६२॥
यतः—‘जुवईण सहस्सेहिं अइहिं अणुमंतयंपि परिक्रिणो ।

पउमो सिएकमणो सिवियेवि पुणो पुणो सरई ॥१२६३॥

“एवं सणियं सणियं सीयासोए गए विरलभावं । सेसमहिलासु पउमो कह कहवि धिइं समणुपत्तो ।१॥”
इतश्च पुण्डरीकाह्णे पुरे सुरपुरोपमे । बज्रजङ्घनपावासे सीता सुन्दर (स्वप्न) सञ्चितम् ॥१२६४॥
अतिक्रान्तेषु मासेषु नवस्वेषु श्रवणे स्थिते । चन्द्रेऽसूत सुतद्वन्द्वं स्मररूपमनोरमम् ॥१२६५॥ युग्मम् ॥
तयोजन्मोत्सवं कृत्वा बज्रजङ्घमहीपतिः । अनङ्ग-लवणेत्याह्ला-माद्यशूनोर्ददौ मुदा ॥१२६६॥
मदनाङ्कुश नामेति द्वितीयस्य ददौ नृपः । बवर्द्धते ततः पुत्रौ द्वावेव वरविग्रहौ ॥१२६६॥
इतः सिद्धार्थमाधुश्च भूरि-विद्यावल्लान्वितः । विहरन् पुण्डरीकाह्णे नगरे समुपेयिवान् ॥१२६८॥
भिक्षार्थं विहरन् साधु-गृहाद् गृहं प्रति स्फुटम् । सीताधिष्ठित-संस्त्याये यत्नापरः समीपिवान् ॥१२६९॥
प्रत्यलाभि वराहारैः स साधुः सीतया तदा । सीता ततोऽनमत्पुत्र-द्वययुक्ता सुभावतः ॥१२७०॥
ततस्तेनादराद्धम्मे-शास्त्राणि लवणाङ्कुशौ । पाठितौ च तथा जातौ यथा धर्मिष्ठशेखरौ ॥१२७१॥
इतोऽन्यदा धनोऽष्टाङ्ग-निमित्तज्ञो वराशयः । तत्रागतो ददौ विद्या लवणाङ्कुशयोर्निजाः ॥१२७२॥
सौम्यत्वेनेन्दुसङ्काशौ तेजसा रविसन्निभौ । द्विद्व्यधान्मङ्गलाभौ तु ज्ञातृत्वेन बुधोपमौ ॥१२७३॥
विश्या गुरुतुल्यौ तु सद्बुध्या कविमुन्दरौ । क्रूरेषु शनिभौ जातौ लवणाङ्कुशनन्दनौ ॥१२७४॥ युग्मम् ॥

विनयादिगुणग्रामै रञ्जयन्तौ सदा जनान् । वज्रजङ्घं निषेवेते सद्भक्त्या लवणाङ्कुशौ ॥१२७५॥
 वज्रजङ्घमहीशेन शशिचूलामुखी वराः । द्वात्रिंशत् कन्यका आद्यो लवणः परिणायितः ॥१२७६॥
 पृथ्वीपुरे पृथुत्माप-पुत्री कनकमालिका । वज्रजङ्घधरेशेना-ङ्कुशोऽथ परिणायितः ॥१२७७॥
 अनयोः परिणयनविस्तरः शास्त्रान्तराज्ज्ञेयः ।

बहुभूपखगैः सेव्य-मानक्रमसरोरुहौ । तिष्ठतः स्म सुखे तत्र नगरे लवणाङ्कुशौ ॥१२७८॥
 क्रमाल्लवणाङ्कुशौ पञ्च सहस्र व्योमगाश्रितौ । दुर्जयौ द्युसदां जातौ स्वस्वोलसद्भुजौजसा ॥१२७९॥
 एकदा तौ प्रणम्याङ्घ्रिं मातुः प्रपञ्चतुमुदा । किंनामा ते पतिः कस्य सूनुः सोऽस्ति निगद्यताम् ॥१२८०॥
 ततो माता जगौ भूमी-पतेर्दशरथस्य तु । वृद्धः पुत्रो बलीयोऽरित स मे कान्तो जगद्वितः ॥१२८१॥
 येनाहं प्रहृताकस्मा-दशास्येन दृढौजसा । वालिता युद्धयोगेन स मे कान्तो मनोरमः ॥१२८२॥
 लोकदत्तं कलङ्कं तु मुधा मय्यवगत्य सः । त्याजयामास मां दूरेऽरण्ये स्वीयानुगान्तिकात् ॥१२८३॥
 निशम्य जननीवाक्यं चमत्कृतिकृते तदा । असङ्ख्यबलसंयुक्तौ त्वरितं लवणाङ्कुशौ ॥१२८४॥
 जनकं वज्रजङ्घं तु पुरः कृत्वा पुरात्ततः । चेलतुः सुदिनेऽयोध्या-पुरिं प्रति प्रमोदतः ॥१२८५॥ युगम् ।
 योजनानां चतुः प्रान्तेऽयोध्याया विद्विषो बलम् । आयान्तमधिगम्याशु सन्नह्य रामलक्ष्मणौ ॥१२८६॥
 निर्गतौ कुञ्जरारूढौ नानावाद्यपुरस्सरम् । सम्मुखं ययतुर्जेतुं वैरिणं बलशालिनम् ॥१२८७॥
 रामरावणवचत्र सङ्ग्रामो दारुणस्तदा । लवणाङ्कुशपुत्राभ्यां रामलक्ष्मणयोरभूत् ॥१२८८॥
 लक्ष्मणेन विमुक्ते तु चक्रे तौ वैरिणौ प्रति । प्रयासो विफलो जातो वैरिमृत्योर्भागतः ॥१२८९॥
 ततश्चक्री जगौ राममावां बलिहरी न हि । किन्त्वेतौ हरि-लक्ष्मीशौ समुत्पन्नौ नवौ स्फुटम् ॥१२९०॥
 यतः—“एअंतरे अमोहं चकक्रं जालागहससपरिवारं । लच्छ्रीहरेण मुक्कं कुसस्स तेलोकभयजणणं ॥१॥
 गंतूणं कुससयासं तं चकक्रं वियसियप्पहं मिग्गं । पुणरवि अ पडिनियत्तं संपत्तं लक्खणस्स करे ॥२॥
 तं लक्खणेण चकक्रं खित्तं खित्तं कुसस्स रोसेणं । विहलं तं पडिनियत्तइ पुणो पुणो पवणवेएणं ॥३॥”
 अत्रान्तरे तथाऽस्फालि धनुसङ्कुशशत्रुणा । यथा रामबलं सर्वं भूमिमुपनिवाभवत् ॥१२९१॥
 प्रोचतुः भ्रातरौ द्वौ तु नवीनौ रामलक्ष्मणौ । समुत्पन्नौ ततः प्राट् लक्ष्मणो राघवं प्रति ॥१२९२॥
 मया कोटिशिला प्रौढो-त्पाटिता यच्च तदृथा । यतश्चैतौ समायातौ नवीनौ रामलक्ष्मणौ ॥१२९३॥
 आत्मनोर्यदभूद्राज्या-भिषेकस्तद् वृथाजनि । अनयोः क्रियते राज्य-भिषेकः साम्प्रतं ध्रुवम् ॥१२९४॥
 मुधा को त्रियते मूढो दुःशास्य इव मानवः । जीवद्भिः प्राप्यते सौख्यं क्रियते धर्म एव च ॥१२९५॥
 धर्मेण जायतेऽमुत्र परत्र च सुखावली । ततो रागो न कर्त्तव्यो राज्येऽस्मिन् नयवर्जिते ॥१२९६॥
 ततो हलिरमाधीशौ दीनौ स्वसुजनिन्दकौ । ज्ञात्वोत्तीर्य गजाभ्यां तु सञ्जातौ पादचारिणौ ॥१२९७॥
 रामस्य नन्दनावावां स्वनामाङ्कितसायकौ । प्राभृतीचक्रतू राम-भूपस्य स्वपितुः पुरः ॥१२९८॥
 ततश्चक्रियुतो रामो बाणाक्षरततिं स्फुटम् । वाचयन् विस्मितो जातः किन्त्वेतद् हि विचिन्तयन् ॥१२९९॥
 अत्रान्तरे पुरःकृत्य मातरं लवणाङ्कुशौ । समेत्य रामपादाब्जं मुदा ननमतुस्तराम् ॥१३००॥
 ततो जगादानुजौ तु प्राञ्जली राघवं प्रति । अस्मन्माता मुधाऽरण्ये त्याजिता भवता पितः ! ॥१३०१॥

त्याजिता भवतीऽरण्ये यदाऽऽवां जननी पितः ! । तदा त्वावां स्थितौ गर्भे भवदीयौ सुतौ ननु ॥१३०२॥
 ज्ञात्वेति स्वसुती रामो दोर्भ्यामालिङ्ग्य वेगतः । स्वाङ्के निवेशयामास वर्यमन्मानदानतः ॥१३०३॥
 रामोऽवग्ं हा ! मया पत्नी सीता युष्मन् समन्विता । यदत्याजि बने तेन श्वश्रे पातो भविष्यति ॥१३०४॥
 उक्तञ्च—“हा हा महातिकट्टं पुत्ता मन्मद्विआ अणज्जेणं । सीयाए समं चत्ता भयजणणे दास्येऽरण्ये ॥११॥”
 लवणोऽडकुशयुग्ं प्राह नत्वा रामपदाम्बुजम् । एकस्त्वं वा पिताऽन्यस्तु वज्रजङ्घमहीपतिः ॥१३०५॥
 येन वां जननी वज्र-जङ्घेनेव भूभुजा । पालिता स्वगृहे नीत्वाऽरण्यान् मुक्ता त्वया सती ॥१३०६॥
 जानक्यपि जगौ तातो जनको जनकादभूत् । अरण्ये रक्षणादन्यो वज्रजङ्घः पिताऽभवत् ॥१३०७॥
 ततो दाशरथिर्वज्र-जङ्घाय मेदिनीभुजे । ग्रामाणामयुतं दत्त्वा तोपयामास सादरम् ॥१३०८॥
 पुष्पविमानमारूढां सीतां पुत्रद्वयान्विताम् । कृत्वा रामो निजावास-मानिन्ये रुचिरोत्सवम् ॥१३०९॥
 यतः—“एत्तो साएयपुरी सग्गसरिच्छा कया खणद्धेणं । बहुतूर-मंगलरवा गडणडुपणच्चिउग्गीआ ॥१॥
 पुत्तेहि समं रामो पुष्कविमाणं तत्रो समारूढो । तत्थ वि लग्गो रेहइ सोमिन्ती विरइयाभरणो ॥२॥”
 ततो निःशेषसर्वज्ञ-प्रासादेषु जिनार्चनाम् । कुर्वाणः कारयंश्चान्यैः स पुष्पादिभिरादरात् ॥१३१०॥
 केचिद् भणन्ति सीता तु पुण्डरीकपुराद् वरात् । आनीता दाशरथिना मिलनात् पुत्रयोरनु ॥१३११॥
 तदा रामो जगौ सीते ! त्वं सती विद्यसे खलु । लोका वदन्ति पौलस्त्य-गृहे बहुदिनान् स्थिता ॥१३१२॥
 तेन नो ज्ञायते सीता सती वाप्यसती पुनः । एतदेव महद्दुःखं विद्यते नापरं पुनः ॥१३१३॥
 ततः सीता पुरोद्याने गत्वा प्राह पतिं प्रति । यदाऽहं दिव्यकरणाच्छुद्धा स्यां ज्वलनादिषु ॥१३१४॥
 निशत्या तु करैर्व्यूढा परिखान्यक्षदिलु च । खदिगाङ्गारभृच्चक्रेऽनुगै रामनिदेशतः ॥१३१५॥
 ततश्च खदिराङ्गारै-ज्वलद्भिर्बहुभिर्भृशम् । खातिकायां भृतायां तु विवेश जनकात्मजा ॥१३१६॥
 तदा ते खदिराङ्गारा बभूवुः सलिलं द्रुतम् । वर्यशीलप्रभावेण सीतोत्तीर्णा ततश्च ताम् ॥१३१७॥
 रामं कालमुखं दृष्ट्वा पश्यतीषु प्रजासु च । सीता स्वभक्तिसूचार्थं काव्यमेकं जगादिति ॥१३१८॥
 मा गा विषादभवनं भुवनैकवीर ! निःकारणं विगुणिता किमियं मयेति ।
 दैवेन केनचिदहं दहने निरस्ता निस्तारिता तु भवता हृदयस्थितेन ॥१३१९॥
 ततस्तदा जनाः सर्वे जानक्या शीलमद्भुतम् । निरीच्य जगदुः प्रोच्यैः स्वरैः हर्षप्रपूरिताः ॥१३२०॥
 सीतया दुरपवादशङ्कया पावके स्वतनुराहुतिः कृता ।

पावकः सुजलतामियाय यत् तत्र शीलमहिमानिबन्धनम् ॥१३२१॥

यतः—“रामेण तत्रो भणिया पासत्था किंकरा खणह खाणिं ।

तिण्णैव उ हत्थसया समचउरंसावगाढा य ॥१३२२॥

पूहे इंधणेहिं कालागरु-चंदणाइचूलेहिं । चंडं जालेह लहुं खाणीए सव्वओ अग्गिं ॥१३२३॥

षण्णगतंसहो प्पज्जलिओ हुअवहो कणयवण्णो । गाउयपरिमाणासु य जालासु णहं पदीप्पंतो ॥१३२४॥

अइवव ल चंचलाउ सव्वत्तो विप्फुरंति जालाओ ।

[जम जम्म जिह्व समा दारा] सोयामणीओ नज्जइ गयणयले उग्गतेयाउ ॥१३२५॥

जह मणवयण तरूणं रामं मोक्षूण परणरो अन्नो ।

सुविणे विअ अभिलसिओ तो डहउ मम इमो अग्गी ॥१३२६॥

सा एवं जंपिऊणं तओ पविट्ठाऽणलं जणयधूया । जायं जलं सुविमलं सुद्धा दढसीलसंपुण्णा ॥१३२७॥

सीतां शुद्धां तदा वीक्ष्य सुरलोका जगुः स्फुटम् । सतीयं विद्यते सीता रत्नाघनीयाद्य नाकिना ॥१३२८॥

वर्द्धापनं जनाः सर्वे गीतगानपुरस्सरम् । कुर्वते जनकक्षमाप-पुत्र्या गृहे गृहे मुदा ॥१३२९॥

यतः—“विज्जाहरा य मणुया नच्चंता उल्लवंति परितुट्ठा ।

सिरिजणयरायधूया सुद्धा दित्ताणले सीया ॥१॥”

तदा लवाङ्कुशौ पुत्रौ भूरिभूपखगान्वितौ । समेत्य जननीपादौ नेमतुमुदिताशयौ ॥१३३०॥

पुष्पविमानमारूढा सीता नारीशतान्विता । सर्वज्ञसदनेष्वेत्य नमामाऽमलमानसा ॥१३३१॥

ततो भूरितरं दानं ददाना जनकात्मजा । वीक्ष्यमाणा पुरीलोकै-राजगाम निजालयम् ॥१३३२॥

ततोऽवग जानकी कान्त ! मा खेदं कुरु साम्प्रतम् । स्वकर्मणा कलङ्कं तु प्राप्यं ते दूषणं न हि ॥१३३३॥

कलङ्कात् प्रसादेनो-त्तीर्णाहं राघवाऽधुना । तत्कुर्वे कर्म येनाऽथ न स्यां नारी भवादतः ॥१३३४॥

यतः—“इंदधणु-फेण-बुब्बुयसमेसु भोएसु दुरभिगंधेसु । किं एएसु महाजस ! का रइ बहुदुक्खजणएसु ॥१॥

बहुजोणीसयसहस्सा परिहिंडंती अहं सुपरिसंता । इच्छामि दुक्खमोक्खं संपइ जिणदेसियं दिक्खं ॥२॥

ततो रामो बलात् सीतां प्रति प्रोवाच सादरम् । अधुना त्वं व्रतं लाहि यदा शोभा तदा नहि ॥१३३५॥

अथावसर आयाते गृहीतव्यं त्वया व्रतम् । अहं चापि व्रतं लातुं वाञ्छन्मस्मि तदा पुनः ॥१३३६॥

इतस्तस्य पुरोधाने ज्ञानी सकलभूषणः । समेत्य समवासार्षाद् भूरिसंयतसेवितः ॥१३३७॥

ततो रामः ससोदर्यो विभीषणादिसेवितः । धर्मं श्रोतुं यतेः पार्श्वे ययौ ननाम चादिरात् ॥१३३८॥

श्रुत्वा धर्मोपदेशं तु विभीषणो जगाविदम् । रामेण किं कृतं पुण्यं लक्ष्मणेन च पूर्वतः ॥१३३९॥

येनेट्ठी रमा जाता गजाश्वादिविभूषिता । लक्ष्मणेन च किं मृत्युं नीतो दशाननो रणे ॥१३४०॥

जानकीं दण्डकारण्ये स्थितां मोहेन रावणः । सति सुन्दरशुद्धान्ते छलेन किमपाहर ? ॥१३४१॥

अथ ज्ञानी जगौ जम्बूद्वीपेऽत्र भरते वरे । पुरे क्षेमङ्करे श्रेष्ठो जयदत्तामिधोऽभवत् ॥१३४२॥

तस्यासीद् गेहिनी नाम्ना सुनन्दा शीलशालिनी । नन्दनो धनदत्तोऽभूद् वसुदत्तोऽपरः पुनः ॥१३४३॥

जन्यचक्रामिधो विप्रो मित्रं जातस्तयोः क्रमात् । त्रयस्ते सुहृदः शश्वत् क्रीडां वितन्वतेतराम् ॥१३४४॥

यतः—“कोऽहं कस्मिन् कथमायातः का मे जननी को मे तातः ।

इति परिमावयतः संसारः सर्वोऽयं स्वप्नव्यवहारः ॥१३४५॥

हा हा दुष्ट ! कदर्थितकायैः क्षिप्तं जन्म मुधा व्यवसायैः ।

काकिण्यार्थे चिन्तारत्नं हारितमेतदकृत्वा यत्नम् ॥१३४६॥

प्रथमे वयसि यः शान्तः स शान्त इति मे मतिः । धातुषु क्षीयमाणेषु शमः कस्य न जायते ? ॥१३४७॥

यौवनं धनसम्पत्तिः प्रभुत्वमविदेक्षिता । एकैकमप्यनर्थाय किं पुनस्तच्चतुष्टयम् ? ॥१३४८॥

तस्मिन्नेव पुरे वर्ये वणिक् सागरदत्तकः । अभूत्स्थाभवत्पत्नी रत्नाभाह्वा वराशया ॥१३४९॥

तयोर्गुणधरः पुत्रौऽभूतां गुणमती सुता । नयदत्तस्य पुत्राय धनदत्ताय शालिने ॥१३५०॥
 ददौ सागरदत्ताय पुत्रीं गुणमतीं निजाम् । दातुं मिमेल यावत् स सर्वसज्जनसाक्षिकम् ॥१३५१॥
 तत्रैव नगरे श्रेष्ठी श्रीकान्तो भूरिरैभरम् । रत्नाभायै वितीर्याऽथ रहो गुणमतीं ललौ ॥१३५२॥
 श्रीकान्तेन हृतां छन्नं तदा गुणमतीं कनीम् । विज्ञाय जन्यचक्रोऽवग् वसुदत्तस्य सन्निधौ ॥१३५३॥
 धनदत्तं गतं ग्रामे-ऽन्यत्र मत्वा तदा रुषा । वसुदत्तो निहन्तुं च श्रीकान्तं निर्गतो निशि ॥१३५४॥
 वसुदत्तो भ्रमन् ब्राह्मो-द्याने श्रीकान्तमेक्ष्य च । मुमोचाऽसि यदा शत्रौ तदा सोऽप्यमुचच्च तम् ॥१३५५॥
 तदा मिथोऽसिघातेन निघ्नन्तौ तौ तु निःकृपम् । मृत्वा विन्ध्याटवीमध्ये मृगौ सद्यो बभूवतुः ॥१३५६॥
 मृत्वा गुणमती तत्राटव्यां मृग्यमवत्तदा । मृगौ लातुं मृगौ तौ तु युध्यन्तौ मृत्तिमीयतुः ॥१३५७॥
 भूत्वा तौ दंष्ट्रिणौ तत्र वने युद्धपरायणौ । मृत्वाऽभूतां गजौ तस्मान् महिषौ वृषभौ ततः ॥१३५८॥
 ततः प्लवङ्गमौ तस्माद् द्वीपिनौ हरिणौ ततः । तत्र युद्धपरौ मृत्वा संजातौ वटपादपौ ॥१३५९॥
 ततो भू-नीर-वृक्षा-ग्नि जम्बुका-म्बु-मृगादिकान् । भवान् भूरीन् भ्रमतः स्म श्रीकान्तवसुदत्तकौ ॥१३६०॥
 इतो भ्रातृवधोदन्तं श्रुत्वाऽतिदुःखितस्तदा । धनदत्तो विनिर्यातः स्वपुर्या दूरतो गतः ॥१३६१॥
 धनदत्तो भ्रमन् भूमौ तृषितो रजनौ भृशम् । उद्यानेऽम्बु ययाचे स साधुपार्ष्वे कृपास्पदम् ॥१३६२॥
 ततः साधुर्जगौ नीरं पीयते न हि साधुभिः । यतोऽम्बु जायते भूरि-जीवात्मकं दिनात्यये ॥१३६३॥
 पतः-“मंसज्जीवसंघातं भुञ्जाना निशि भोजनम् । राक्षसेभ्यो विशिष्यन्ते मूढात्मनः कथं न ते ? ॥१३६४॥
 उक्तं च-“मच्छी-क्रीड-पयंगा केसा अन्नं पि जं असुज्जं तं । भुंजंतएण रत्तिं तं सव्वं भक्खिअं णवरं ॥
 अत्थमिण दिणपरं जो भुंजइ मूढभावदोसेणं ! सो चउमइवित्तिवण्णं संसारं भमइ पुणरुत्तं ॥१३६६॥
 लिमी व अलिमी वा जो भुंजइ सव्वरीसु रसगिद्धो । सो एइ नरयगमणं पावइ अचरित्तदोसेणं ॥१३६७॥
 जे सव्वरीसु पुरिसा भुंजंति हि सीलसंयसविहूणा । पहुमज्जमंसनिरया ते जंति मया महानरयं ॥१३६८॥
 हीणहुत्संमवा विहु पुरिसा उच्छन्नदारधणसयणा । परपेसणाणुकारी जे भुत्ता रयणिसमयम्मि ॥१३६९॥
 काचरण फुट्ट केसा बोहच्छा दूहवा दरिदा य । तणदारु-जीविया ते जेहिं भुत्तं विअलम्मि ॥१३७०॥
 जे पुण जिणवरधम्मं घेत्तुं महुमज्जमंसविरइं च । ण कुणंति राइभुत्तं ते हुंति सुरा महिड्डिया ॥१३७१॥
 ते तत्थ वरविमाणे देवीस्यपरिमिआ विसयसोक्खं । भुंजंति दीहकालं अच्छरसंगीयमाहप्पा ॥१३७२॥
 चइण इहं आया गरवइवंसेसु खायक्कितीसु । उवभुंजिऊण सोक्खं पुणरवि पावंति सुरसरिसं ॥१३७३॥
 पुणरवि जिणवरधम्मं बोहिं लहिऊण गहिअ वयनियमा । काऊण तवं घोरं पावंति सिवालयं धीरा ॥१३७४॥
 ‘अस्तं गते दिवानाथे आपो रुधिरमुच्यते । अन्नं मांससमं प्रोक्तं मार्कण्डेन महर्षिणा ॥१३७५॥
 चत्वारो नरकद्वाराः प्रथमं रात्रिभोजनम् । परस्त्रीगमनं चैव संधानानन्तकायिके’ ॥१३७६॥
 श्रुतेति धर्ममाप्तोक्तं प्रथमं धर्ममार्हतम् । धनदत्तो मृतः स्वर्गे प्रथमे समुपेयिवान् ॥१३७७॥
 तत्र स्वर्गसुखं भुङ्क्त्वा महासुगामिधे पुरे । मित्रश्रेष्ठिसुतः पद्म-रुचिनामाऽभवत् कृती ॥१३७८॥
 पद्मरुचिर्वज्रं पुर्या मध्ये जरद्गवं वरम् । अस्मन्तं पतितं दृष्ट्वा कृतारावं महीदले ॥१३७९॥
 स च पञ्चनमस्कारं गात्रमश्रावयत्तथा । यथा स श्रद्धे कर्ण-गतं सुन्दरभावतः ॥१३८०॥

तस्मिन्नेव पुरे छत्र-छायाभूमीपतेस्तदा । श्रीकान्ताप्रेयसी-कुक्षा-वततार स गौमृतः ॥१३८१॥
जाते तस्मिन् सुते जन्मो-त्सवं कृत्वा महीपतिः । वृषभध्वज इत्याह्वां ददौ सज्जनसाक्षिकम् ॥१३८२॥
कुमारः प्रथमं पूर्व-भवं मृत्युभवं निजाम् । दृष्ट्वा जातिस्मृतिं प्राप्य दध्यावेवं पुनः पुनः ॥१३८३॥
मम गोः प्राग्भवे शीत-वृषाच्चित्तनोभृशम् । त्रियतः प्रददौ पञ्चनमस्कारं नृपाङ्गभूः ॥१३८४॥
नमस्कारप्रभावेन मम राजकुले जनुः । अभूदतः करिष्येऽह-मत्र श्रीजिनमन्दिरम् ॥१३८५॥
कारयित्वा जिनागारं तत्र वृद्धककुब्जतः । रूपं कुमारसंयुक्त-मचीकरत् नृपाङ्गजः ॥१३८६॥
राजपुत्रो जगौ भृत्यान् योऽत्रैत्य मानवो ननु । चिरं तिष्ठति वक्तव्यं तदा मे पुरतो द्रुतम् ॥१३८७॥
ततो जिनालये भूरि-जनेषु वन्दनाकृते । आगच्छत्सु समायातः पद्मरुचिर्वणिग्वरः ॥१३८८॥
नत्वा जिनं नृगोरूपं पश्यन् पद्मरुचिर्यदा । नान्यत्रेति तदा भृत्यै-ज्ञापितं नृपसूत्रवे ॥१३८९॥
भूषपुत्रः समागत्य नत्वा पद्मरुचिर्जगौ । नमस्कारप्रदानेन श्रीरीदृग् मे त्वया ददौ ॥१३९०॥
वृषभोऽपि नमस्कार-दानाद्राज्यं महत्तमम् । लभितोऽहं त्वयाऽतस्त्वं गुरुः संसारतारकः ॥१३९१॥
यतः—“तं चिय ण कुणइ माया नेव पिआ णेव बंधवा सव्वे ।

जं कुणइ सुप्पसण्णो समाहिमरणस्स दायारो” ॥१३९२॥

ततो द्वावपि सर्वज्ञ-गुरुपुत्रां निरन्तरम् । कुर्वाणौ तिष्ठतः प्रीति-भाजौ परस्परं मुदा ॥१३९३॥
क्रमादायुःक्षये पद्म-रुचिःश्रीवृषभध्वजौ । मृत्वा स्वर्गे द्वितीये तु सुरौ जातौ लसत्तनू ॥१३९४॥
च्युत्वा पद्मरुचिः स्वर्गा-न्नन्दावर्त्तपुरे वरे । नन्दीश्वरनृपस्याभूत् पुत्रो नयननन्दकः ॥१३९५॥
खेचरद्विं विभुज्याऽथ तत्र नन्दीश्वराङ्गजः । लात्वा दीक्षां ययौ स्वर्गे चतुर्थे जीवितात्ययात् ॥१३९६॥
च्युत्वा भरतपुरे क्षेम-करे पूर्वविदेहमे । स श्रीचन्द्राभिधः पुत्रो विमलाद्वाहनेशितुः ॥१३९७॥
तत्र भोगसुखालीनो धनदत्तासुमान् भृशम् । श्रीचन्द्रो वेत्ति सूर्येन्दो-रुदयास्तं न चेतसि ॥१३९८॥
अथाऽन्यदा पुरोद्याने समाधिगुप्तनामकम् । स्वरिं समागतं श्रुत्वा नन्तुं श्रीचन्द्र ईशिवान् ॥१३९९॥
उपविष्टे कुमारे तु धम्मं श्रोतुं जिनोदितम् । प्रारंभे देशनां कर्तुं प्रवृत्तः स मुनीश्वरः ॥१४००॥
“जीवो अणाइकालं हिंडंतो बहुविहासु जोणीसु । दुक्खेहिं माणुसत्तं पावइ कम्माणुभावेण ॥१॥
इंदधणु-फेण-वुब्बुय-संज्झासरिसोवमे मणुअज्जमे । जो ण कुणइ जिणधम्मं सो हू मणो वच्चए नरयं ॥२॥
जह इंधणेसु अग्गी ण य तिप्पइ जलेसु धि समुदो । तह जीवो न य तिप्पइ विउलेसु वि कामभोगेसु ॥३॥”
श्रुत्वेति साधुवचनं श्रीचन्द्रो राज्यमञ्जसा । दत्त्वा स्वसूत्रवे दीक्षां ललो मुनीशसन्निधौ ॥१४०१॥
षष्ठाष्टमादि कुर्वाण-स्तपः श्रीचन्द्रसंयतः । आयुःक्षये समुत्पन्नो ब्रह्मलोके सुरालये ॥१४०२॥
नगरे नीलकुण्डाह्ने विजयात् सेनभूपतेः । पत्नी नयनचूलाऽभूद् गुणालङ्कारभूषिता ॥१४०३॥
वज्रकम्बुः सुतस्तस्य स्तुपा हेमवती वरा । अभूर्ता सद्गुणश्रेष्ठि(णि)-शालिनौ रुचिराशर्यौ ॥१४०४॥
श्रीकान्तस्यासुमान् पुनः स्वयम्भूरभवत्तयोः । वसुदत्तस्य जीवोऽथा-ऽभ्रमद् भूरिभवेष्वहो ॥१४०५॥
जिनेन्द्रमतसंसेवी श्रीभृत्याहः पुरोहितः । तस्मिन्नेव पुरे जातो वसुदत्तासुमान् क्रमात् ॥१४०६॥
पत्नी सरस्वती तस्य पतिभक्ता गुणाकरा । कुर्वाणा श्रीजिनप्रोक्तं धम्मं तस्थौ समाहिता ॥१४०७॥

इतो गुणमती जीवो भ्रमन् भूरिषु योनिषु । विन्ध्याटव्यामभूत् कर्म-वशान्मातङ्गगेहिनी ॥१४०८॥
 गङ्गापङ्के निमग्नां तां गच्छज्जीवां गजप्रियाम् । वीच्य साधुरदात् पञ्च-नमस्कारं कृपाशया ॥१४०९॥
 मृत्वा सरस्वती कुचा-वततार वसा वशा । सरस्वती प्रयते स्म पूर्णे मासे सुतां क्रमात् ॥१४१०॥
 पुत्र्या वेगवती नाम श्रीभूतिः सप्रियो ददौ । क्रमाद्देगवती जैन-धर्मद्विष्टाऽभवत् किल ॥१४११॥
 इतस्तत्र पुरोधानं श्रीसुन्दरयतीश्वरम् । वन्द्यमानं जनैर्वीच्य दध्यौ वेगवतीति सा ॥१४१२॥
 अयं कलङ्कितः साधुर्यदि स्यात् साम्प्रतं द्रुतम् । तदा जिनमते भूयान् कलङ्को जायतेऽखिलः ॥१४१३॥
 जगौ वेगवती नृणां पुरो ह्यैष यतिः स्त्रिया । रममाणः समं दृष्टो मया कल्पे दिनात्यये ॥१४१४॥
 'रागेषु व दोषेषु व जो दोसं संजयस्स भासेइ । सो हिंइइ संसारे दुक्खसहस्साइ' अणुहवंतो ॥१४१५॥
 श्रुत्वेति नगरीलोकैः तस्मिन् साधवनादरः । चक्रे तथा यथा सार्व-मते स्यादवहीलना ॥१४१६॥
 तस्मिन् कलङ्कदानं तु मत्वेत्यभिग्रहं ललौ । साधुर्येन ममाऽदायि मुधा कलङ्ककालिमा ॥१४१७॥
 तस्य पुंसस्त्रियो वापि विष्णं भवतु विग्रहे । यद्यहं स्यां कलङ्की तु तदाऽस्तु भस्म मे तनुः ॥१४१८॥
 एवं कृत्वा प्रतिज्ञां स कायोत्सर्गे स्थितो यतिः । चक्रे शासनदेव्यैत्य वक्रं वेगवतीमुखम् ॥१४१९॥
 उक्तं शासनदेव्या च वेगवत्या स्त्रिया मुधा । कलङ्कः प्रददे साधोः भाव्यस्या मरणं ततः ॥१४२०॥
 ततोऽतिपीडिता वेगवत्यभ्येत्यान्तिके यतेः । नत्वाऽवग् मयाऽदायि कलङ्कोऽस्य मुनेमुधा ॥१४२१॥
 अभ्यागानां शिरोरत्न-मस्म्यहं धुरि साम्प्रतम् । यतो मया मुधा साधोः कलङ्कः प्रददे तदा ॥१४२२॥
 ततो वेगवती सज्जी-भूता धर्मं जिनोदितम् । प्रपेदे सन्निधौ तस्य साधोरेव मुधा तदा ॥१४२३॥
 ततः प्रभावना जाता शासने श्रीजिनेशितुः । धर्मं वेगवती चक्रे पूजयन्ती जिनक्रमौ ॥१४२४॥
 दृष्ट्वा वेगवतीरूपं स्वयम्भूपतिस्तदा । ययाचे पितरं तस्याः पाणीपीडनहेतवे ॥१४२५॥
 श्रीभूतिरवदत् पुत्रीं निजां वेगवतीमिमाम् । न हि मिथ्यादृशो दास्ये दास्ये सुश्रावकाय तु ॥१४२६॥
 स्वम्भूपतिर्हत्वा श्रीभूतिं तत्सुतां तदा । रुदन्तीं स्वगृहेऽनैषीद् भोगसौख्यकृते खलु ॥१४२७॥
 तदा वेगवती प्राह हत्वा मे जनकं त्वकम् । नीताहं ततोऽहं स्यां परत्र तव मृत्यवे ॥१४२८॥
 मोचयित्वा बलान् स्वं तु तदा वेगवती सती । लात्वा दीक्षां तपस्तीव्रं चक्रे द्वादशधा मुदा ॥१४२९॥
 मृत्वा वेगवती प्रान्ते विहिताराधनाक्रिया । दिव्यरूपधरा देवी द्वितीये ताविषेऽभवत् ॥१४३०॥
 मिथ्यात्वभावितस्वान्तः स्वयम्भूपतिस्तदा । मृत्वाऽगान्तरकं घोरे प्रथमे बहुदुःखदे ॥१४३१॥
 ततो निर्गत्य भूयिष्ठ-भवान् तिर्यग्भवान् क्रमात् । प्राप्य स्वम्भूपालोऽवाचकार तमो बहु ॥१४३२॥
 क्रमोपशमनान् लक्ष्मी-पुरे कुशद्विजन्मनः । स्वयम्भूज्जीव उत्पन्नः सावित्रिकाप्रियोदरे ॥१४३३॥
 जाते तस्मिन् सुते विप्रौ विधाय जननोत्सवम् । प्रभासकुन्द इत्याह्वां ददौ सज्जनसाक्षिणम् ॥१४३४॥
 वर्षमानः क्रमात् प्राप्त-पौवनोऽय विरागवान् । दीक्षां प्रभासकुन्दस्तु ललौ संयतसन्निधौ ॥१४३५॥
 सदा तीव्रं तपः कुर्वन् पष्ठाष्टमादिकं मुदा । शरीरं कृशवामाम प्रभासाभिधसंयतः ॥१४३६॥
 विद्याधरविभूतिं तु दृष्ट्वाऽन्येद्युः स संयतः । निदानमकरोदेवं भूयासं खेचरेश्वरः ॥१४३७॥
 तपोविक्रयतोऽनेन साधुना संयमो मणिः । त्यक्तो मुधा गृहीतस्तु शोकमुष्टिरशर्मदः ॥१४३८॥

यतः—“छेत्तूण य कप्पूरं कुणइ वई कोदवस्स सो मूढो । आत्तुण्णिऊण रयणं अविसेसो गेण्हए दोरं ॥
 दहिऊण य गोसीसं गेण्हइ छारं तु सो अबुद्धीओ । जो चरिअ तवं घोरं मरइ सनियार मणोणं” ॥१४४०॥
 अथ प्रभासकुन्दस्तु निदानोऽभिमतपण्यकः । मृत्वा तृतीयताविपे उत्पन्नो निर्जरो वरः ॥१४४१॥
 च्युत्वा ततो दशास्यः स रत्नश्रवः-खगेशभूः । त्रिखण्डाधिपतिभूरि-विद्याभृत्सैवितोऽजनि ॥१४४२॥
 श्रीकान्तस्याऽसुमान् भूरि-भवान् भ्रान्त्वा भवान् क्रमात् । दशाननोऽभवल्लङ्का-नायको वरविक्रमः ॥
 ब्रह्मस्वर्गाच्च्युतो जीवो धनदत्तस्य राघवः । अभूदाशरथिः पुत्रो वृद्धो दशरथस्य तु ॥१४४३॥
 वसुदत्ताऽसुमान् मृत्वा श्रीभूतिश्च पुरोहितः । स लक्ष्मणोऽभवत् पुत्रोऽपरो दशरथस्य तु ॥१४४४॥
 उक्तं च-‘जो वि हु सो सिरिभूर्ई वेगवइरूणण सयंभूणं वहिओ । धम्मकल्लेणं देवो जाओ अह वरविमाणंमि ॥
 चइउं पइट्टणयरे पुणव्वसू खेयरहिवो जाओ । महिलाहेउं सोयं करिअ नियणं च पवइओ ॥१४४५॥
 काऊण तवं घोरं सणकुमारे सुरो समुप्पन्नो । चइओ सोमिच्चिसुओ जाओ वि हु लक्खणो एमो ॥१४४६॥
 सिरिकंतो य सयंभू कमेण जाओ पभासकुंदो सो । विज्जाहराण राया जाओ लंकाहिवो सूर्गे’ ॥१४४६॥
 गुणमत्यसुमान् मृत्वा भ्रान्त्वा भूरिषु योनिषु । भूत्वा वेगवती स्वर्गे गत्वा सीताऽभवत्ततः ॥१४४७॥
 धनदत्तादिभ्रात्रोर्यो जन्यचक्रोऽभवत् सुहृद् । सोऽस्मिन् भवे भवान् जातस्त्वं विभीषण ! साम्प्रतम् ॥
 योऽभूद् वृद्धो वृषः पञ्च-नमस्कारस्मृतः मृतः । छत्रछायमहीशस्य नन्दनो वृषभध्वजः ॥१४४८॥
 सोऽस्मिन् भवे दिवश्च्युत्वा कपिविद्याधराधिपः । सुग्रीवोऽजनि रामस्य लक्ष्मणस्याधुना सुहृत् ॥१४४९॥
 यतः—“एए सव्वेवि पुरा आसि णिरंतरं सिणेहसंबद्धा । रामस्स तेण णेहं वहंति णिययं च अणुकूला”
 पूर्व वेगगतीष्टाभू-द्वाहं स्वयम्भूभूपतेः । येन तेनेह सीतेयं दशास्येन हुताऽधुना । १४५०॥
 वेगावत्या भवे पूर्वं कलङ्कः साधवे ददे । अस्मिन्नतो भवे प्रापि कलङ्कः सीतया किल ॥१४५१॥
 यतः—“रागेण व दोसेण व जो दोसं संजयस्स भाग्गेइ । सो हिंडइ संसारे दुक्खस्सइहस्साइं अणुहवंता ॥१॥”
 स्वयम्भुवा पुराऽमारि श्रीभूतिश्च पुरोहितः । तेनेह लक्ष्मणेनापि हतो दशाननः खलु ॥१४५२॥
 यतः—“जो जेण हओ पुव्वं सो तेषेव हणिज्जए ण संदेहो । एसा ठिईय निययं संसारत्थाण जीवाणं ॥१॥”
 ततो विभीषणः प्राह भगवन् ! केन कर्मणा । लवाङ्कु शौ बलिष्ठौ तु जातौ तच्च निगद्यताम् ॥१४५३॥
 ज्ञान्याचष्टाऽथ कारुण्द्यां पूर्यभूद् रतिवर्द्धनः । भूवस्तस्याभवत् पत्नी वर्या सुदर्शनाभिधा ॥१४५४॥
 तयोरभवतां पुत्रो प्रियङ्करहितङ्करो । सर्वगुप्तोऽभवन्मन्त्री प्रतिकूलो महोपतेः ॥१४५५॥
 सर्वगुप्तप्रिया दुष्टशीलाऽथ विजयावलिः । भोगाय प्रार्थयामास निश्चयन्येद्यं महीपतिम् ॥१४५६॥
 मणिताऽथ महीशेन मन्त्रिपत्नि ! त्वयाऽधुना । प्रोक्तमत्र परत्रापि भूरिदुःखप्रदं वचः ॥१४५७॥
 यतः—“अप्पाधूलिहि मेलिउं सयणा दीधउ जे उच्चार । पगि पगि माया ढांकणुं जेणि जोइ परनारि ॥
 क्रमात् परनराश्लेषां वाञ्छती स्वीयगोहिनी । विज्ञाय मन्त्रिणा द्वेषो विशेषाद् भूपतौ दधे ॥१४५८॥
 क्रोधेन मन्त्रिणा गोहे ज्वालिते मेदिनीपतिः । पुत्रपत्नीयुतो दातो वाराणास्यां पुरि ध्रुवम् ॥१४५९॥
 सर्वगुप्त इतो मन्त्री राज्यं कृत्वाऽऽत्मसाद् द्रुतम् । दूतमप्रेषयत् दारयां जेतुं काशीपुराधिपम् ॥१४६०॥
 मन्त्रिणः सर्वगुप्तस्य यद्याज्ञा ध्रियते त्वया । तदा ते कुशलं भूरि-कालं भूप ! भविष्यति ॥१४६१॥

काशीपतिर्धनः प्राह योऽस्ति स्वस्वामिवञ्चकः । तस्य को मन्यते चाज्ञां जानन् न्यायपथं किल ? ॥
यतः—“सती पत्युः प्रभोः भृत्यः गुरोः शिष्यः पितुः सुतः । आदेशे संशयं कुर्वन् खण्डयन्नात्मनो व्रतम्’ ॥
काशीशेन तदाऽत्यन्तं धिक्कृतो दूत एव स । सर्वगुप्तान्तिके गत्वा काशीशोक्तं न्यवेदयत् ॥१४६८॥
श्रुत्वेति सर्वगुप्तोऽथ सन्नह्य शिविरं निजम् । काशीनाथं विजेतुं तु चचालाऽतुलविक्रमः ॥१४६९॥
काशीसत्कर्मथो देशं लुण्ठयन् सर्वगुप्तकः । तृणवन्मन्यते विश्वं स्वीयदोरोजसा तदा ॥१४७०॥
काशीशः कसिपो भूपः आकार्य रतिवर्द्धनम् । सपत्नीनन्दनं भक्त्या गौरवं तस्य च व्यधात् ॥१४७१॥
ततः कसिपभूपालं स्वामिनं रतिवर्द्धनम् । अग्रे कृत्याऽचलज्जेतुं सर्वगुप्ताभिर्धं रिपुम् ॥१४७२॥
युद्धं कुर्वन् रणे सर्वगुप्तो भग्नबलस्तदा । रतिवर्द्धनभूपेन सार्द्धं दीनमना अभूत् ॥१४७३॥
लात्वा सर्वबलं सर्व-गुप्तस्य मन्त्रिणोऽन्तिकात् । रतिवर्द्धनभूपालो यदाऽभूत् सबलो भृशम् ॥१४७४॥
तदा नष्टा द्रुतं सर्व-गुप्तो गत्वाऽतिदूरतः । अरण्येऽभूत् पुलिन्दस्य सदृशो विभवक्षयात् ॥१४७५॥
विजित्य वैरिणं सद्यो रतिवर्द्धनभूपतिः । स्वीयपुर्यां समायातः कुर्वाणो विजयोत्सवम् ॥१४७६॥
रतिवर्द्धनभूपाले स्वीये शेषबले सति । कसिपो मेदिनीपालः सुखं राज्यं चकार सः ॥१४७७॥
अन्येषु नगरोद्याने सूर्यशं शीलसुन्दरम् । रतिवर्द्धनभूपालो वन्दितुं समुपेयिवान् ॥१४७८॥
श्रुत्वा धर्मं समुत्पन्न वैराग्यो रतिवर्द्धनः । वितीर्य पुत्रयो राज्यं ललौ दीर्घा तदन्तिके ॥१४७९॥
विजयावलिक्रा मृत्वा संजाता राज्ञसी तदा । रतिवर्द्धनराजर्षे-रुपसर्गं व्यधाद् भृशम् ॥१४८०॥
उपसर्गं वितन्वत्यां राज्ञस्यां रतिवर्द्धनः । अवाप्य केवलज्ञानं मोक्षसौख्यमसाधयत् ॥१४८१॥
इतः सम्प्राप्तवैराग्यो प्रियङ्करहितङ्करौ । दत्त्वा स्वसूनुवे राज्यं जगृहत्तुव्रतं तदा ॥१४८२॥
पष्ठाष्टमादिकं तीव्रं तपो नित्यं समाहितौ । कुर्वाणौ सुखिनौ जातौ प्रियङ्करहितङ्करौ ॥१४८३॥
समाधिमरणं प्राप्य प्रियङ्करहितङ्करौ । ग्रैवेयके गतौ धर्म-ध्यानैः क्लीनमानसौ ॥१४८४॥
ग्रैवेयकं सुखं भुङ्क्त्वा प्रियङ्कर-हितङ्करौ । सञ्जातौ नन्दनौ दाश-रथेऽत्र लवाङ्कुशौ ॥१४८५॥
श्राभवाजितपुण्येन रामपुत्रौ लवाङ्कुशौ । सञ्जातौ बलिनौ वर्य-रूपनिर्जितमन्मथौ ॥१४८६॥
एवं पूर्वभवान् राम-लक्ष्मणादिमहीभुजाम् । प्रोक्त्वा विशेषतो धर्मं जगौ सकलभूषणः ॥१४८७॥
तथा हि—“वरिसह ते गोत्रा दीहडा जे जिणधम्मिहिं सार । तिन्नि सया ऊ ण सट्टुडीइं तइं गुणइ गमार ॥१॥
‘इयं मायारात्रिर्बहुलतिमिरा मोहललितैः, कृतज्ञानालोकास्तदिह निपुणं जाग्रत जनाः ।
अलक्षः संहतुं ननु तनुभृतां जीवितधना-न्ययं कालश्रौरो भ्रमति भुवनान्तः प्रतिदिनम्’ ॥२॥
‘श्रासन्नसिद्धिआणं विहिबहुमाणो अ होइ नायव्वो । विहिचाओ अविहिभत्ती अभव्वजीअदूरभव्वणां ॥३॥
धनणां विहियोगो विहिपक्खाराहगा सया धन्ना । विहिबहुमाणा धन्ना विहिपक्ख अदूसगा धन्ना’ ॥४॥
शत्रुञ्जयादितीर्थेषु ये यात्रां कुर्वते जनाः । तेषां स्वर्गापवर्गादि-सुखं हस्ततले भवेत् ॥ १४८८ ॥
अनादिकालसम्भूतं तीर्थं शत्रुञ्जयाचलः । यत्रानन्ताः शिवं प्राप्ता मुनयः क्षिप्रपातकाः ॥१४८९॥
ये शत्रुञ्जयतीर्थे तु तिष्ठन्ति पक्षिणोऽपीह । तेऽपि स्तोत्रैर्भवेरेव गमिष्यन्ति शिवालयम् ॥१४९०॥
गतेषु तीर्थनाथेषु गते ज्ञाने च केवले । लोकान् भवाम्बुधेः शत्रु-ञ्जयाद्रिस्तारयिष्यति ॥१४९१॥

जिनेष्वर्हन् यथा मुख्यः शैलेषु मन्दरो यथा । तथाऽयं सिद्धिभूमिध्रो मुख्यो निगद्यते जनैः ॥१४६२॥
 यः श्रीसङ्घपतीभूय भूरीन् भव्यान् शिवाचले । वन्दयन्ति शिवं नेतुं लभन्ते नात्र संशयः ॥१४६३॥
 एवं श्रुत्वा वचो रामो जगौ शत्रुञ्जयाचले । यात्रां कर्तुं ममाऽस्तीच्छा साम्प्रतं मुनिसत्तम ! ॥१४६४॥
 ज्ञानी प्राह तु भव्यानां तीर्थे शत्रुञ्जयाभिधे । वाञ्छा यात्रां विधातुं हि भव्यानां भवति ध्रुवम् ॥१४६५॥
 येषां शत्रुञ्जये यात्रां कर्तुं वाञ्छा प्रजायते । सिद्धिं याति च धन्यः स शिवगामी भविष्यति ॥१४६६॥
 ततो दाशरथिः प्रेष्य बह्वीः कुडकुमपत्रिकाः । सङ्घमाकारयामास यात्रां कर्तुं शिवाचले ॥१४६७॥
 कन्याणखचितः पञ्च शतानि जिनपालयाः । कलधौतमयाः सप्त शतानि द्वादशाधिकाः ॥१४६८॥
 वर्यकाष्ठमयाः पञ्च सहस्रा द्वादशाधिकाः । चेलुः पुर्यास्तदा दाश-रथे सङ्घे मनोहरे ॥१४६९॥ युग्मम् ॥
 अनसां कोटयः सप्त भूरिकोट्य नरास्त्रियः । महिषाः पृष्टिवाहाश्च कोट्य एकोनविंशतिः ॥१५००॥
 गजा दश सहस्राणि ताक्ष्यां विंशतिकोटयः । चेलुर्दाशरथे सङ्घे भूरिवाद्यपुरस्सरम् ॥१५०१॥
 ग्रामे ग्रामे पुरे पुर्यां कुर्वन् स्नात्रोत्सवं मुदा । ययौ दाशरथिः शत्रुञ्जये तीर्थे शिवप्रदे ॥१५०२॥
 तीर्थे तत्राऽऽदिदेवस्य कृत्वा स्नात्रादिकं महः । आनर्च पादुके नाभि-सूनोर्दाशरथिर्मुदा ॥१५०३॥
 ततो मुक्ताफलैः स्फारतरं राजादनीतरम् । वर्द्धयामास काकुत्स्थो गीतनृत्यपुरस्सरम् ॥१५०४॥
 तत्र श्रीभादिदेवस्य जीर्णस्य जिनसघ्ननः । श्रीरामः कारयामास समुद्धारं शुभाशयः ॥१५०५॥
 कृत्वा दाशरथिः पूजां विस्तरात् प्रथमार्हतः । सङ्घं सन्मानयामास भक्तवस्त्रादिदानतः ॥१५०६॥
 प्रतिलाभ्य गुरुन् भक्त-वस्त्रविश्राणनादिभिः । रामः सन्तोषयामास याचकानपि भावतः ॥१५०७॥
 ततो रैवतके तीर्थे गत्वा श्रीनेमिनाथकम् । विस्तरात् पूजयामास भक्त्या दशरथात्मजः ॥१५०८॥
 पश्चादायात् क्रमाद्रामो विसृज्य सङ्घमादरात् । वर्योत्सवमलञ्चक्रे साक्रेतं भ्रातृसंयुतः ॥१५०९॥
 अन्यदाऽऽष्टापदे तीर्थे चक्रिणाऽऽद्येन कारिते । सिंहनिषिद्ययाकारे प्रासादेऽभ्रलिहे वरे ॥१५१०॥
 चतुर्विंशतिरर्हन्तो वृषभाद्यास्तमोपहाः । मानप्रमाणभृद्देहाः श्रुता रामेण सद्गुरोः ॥१५११॥
 उक्तं च—“उसभो पंच धणुस्सय नव पासो सत्त रयणीओ वीरो ।

नव सत्त पंच अट्टु य पन्ना दस पंच परिहाणी ॥१॥”

ततः श्रीसङ्घमाकार्यं भूत्वा सङ्घपतिः स्वयम् । रामोऽचालीज् जिनान् नन्तुं तीर्थेऽष्टापदनामनि ॥१५१२॥
 आरुह्याऽष्टापदं शैलं प्रत्येकं जिननायकम् । वृषभादीन् मुदाऽऽनर्च नानोत्सवपुरस्सरम् ॥१५१३॥
 यतः—“चत्तारि अट्टु दस दौय वंदिया जिणवरा य चउर्वीसं ।

परमट्टुनिट्टिअट्टा सिद्धा सिद्धिं मम दिसंतु ॥१५१४॥”

ततः सम्मेशित्वरे तीर्थे गत्वा जिनेश्वरान् । पूजयित्वा सुमै रामः स्वं जनुः सफलं व्यधात् ॥१५१५॥
 अट्टावयम्मि उसभो सिद्धिगत्रो वासुपुज्ज चंपाए । पावाए वट्टमाणो अरिट्टुनेमि अ उज्जंते ॥१॥
 अवसेसा तित्थयरा जाइजरापरखुबंधणविमुक्का । सम्भेयसेलसिहरे वीसं परिनिव्वुए वंदे ॥२॥
 ततो रामो वितन्वान् उत्सवं स्वपुरे क्रमात् । पृथिवीं न्यायभार्गेण पालयामास सन्ततम् ॥१५१६॥
 अन्यदोत्पन्नवैराग्यो लोचं कृत्वा स्वपाणिना । सीता त्यक्तगृहारम्भा जिघृक्षुरभवद् व्रतम् ॥१५१७॥

।।दशौं जानकीं दृष्ट्वा रामो मूर्च्छामुपागतः । पतितो धरणीं स्वस्थी-कृतश्चन्दनसेवनैः ॥१५१८॥
 इधे रामो मया पत्नि ! कोऽपराधः कृतस्तत्र । कथं मामेककं मुक्त्वा व्रतं लास्यति साम्प्रतम् ? ॥१५१९॥
 त्वां विना मेऽधुना प्राणाः करिष्यन्ति प्रयाणकम् । सीताऽवग्नं न पते ! शोकः क्रियते पुरुषोत्तमैः ॥१५२०॥
 एक एवासुमान् याति परलोकं स्वकर्मणा । एक एव समायाति प्राग् जन्माऽजितकर्मणा ॥१५२१॥
 'भवारण्यं भीमं तनुग्रहमिदं त्रिद्रवहुलं बली कालशौगे नियतमसिता मांहरजनी ।

गृहीत्वा ज्ञानस्वं विरतिफलकं शीलकवचं समाधानं कृत्वा स्थिरतरदृशो जाग्रत जनाः ! ॥१५२२॥
 एवं पर्यवसायैव रामं जनकनन्दिनी । सर्वगुप्तगुरुपान्ते ललौ दीक्षां शिवप्रदाम् ॥१५२३॥
 तदा रामेण विदधे तथा दीक्षोत्सवो महान् । यथा प्रापुर्जना बोधि-बीजं निवृत्तिदायकम् ॥१५२४॥
 धरिणोक्तं त्वया सीते ! पालनीयं तथा व्रतम् । यथा करतलेऽभ्येति शिवश्रीस्तव लीलया ॥१५२५॥
 सुव्रतायतिनीपार्श्वे सर्वगुप्तेन सूरिणा । मुक्ता सीता तदा शुद्ध-क्रियाशिक्षणहेतवे ॥१५२६॥
 श्रीसर्वगुप्तसूरीश-पार्श्वे श्रीरामलक्ष्मणौ । लवाङ्कुशौ तथाऽन्येऽपि धर्मं श्रोतुमुपागमन् ॥१५२७॥
 सीतादिव्यतिनीयुक्ता सुव्रता च प्रवर्तिनी । धर्मोपदेशनां श्रोतुं श्राद्धीयुक्ता समागमत् ॥१५२८॥
 सूरीशः सर्वगुप्तोऽथ गिराऽब्दगजिताऽऽभया । देशनां कर्तुं मारेभे भव्याङ्गिबोधहेतवे ॥१५२९॥
 पतः-“जत्य अहिंसा सच्चं अदत्तपरिव्रजणं च बंधं च । दुविहपरिभगहविरई तं हवइ सिवाय चारित्तं ॥१॥
 विणयो दया दास्यं सीलं णाणं दमो तथा भाणं । कीरइ जं मोक्खट्ठा तं हवइ सिवाय चारित्तं ॥२॥
 जइ धम्मकवर संभलइ नयणे निद न माइ । वत्त करंताए मर कूलरेडा व किं रयणि त्रिहाइ (?) ॥३॥
 धम्मसरिसा जे गया ते गुणसायरा दीह । अवरह पायारंभी जिउं भा सम देजे लीह ॥४॥
 सोइ पुण भवियसीहो इक्कमवे भाविऊण सम्मतं । वीरो कम्मविसोहिं काऊण य लहइ निव्वारणं ॥५॥
 लहण वि जिणधम्मो बोहिं स कुडुं बकहमंमि निहुत्तो । इंदियसुहसाउलओ परिहिंडइ सो वि संसारे ॥६॥”
 श्रुन्वतद्राम आचष्ट संसारासारतां पुनः । जानतो मे कथं नैव विरागो जायतेतराम् ? ॥१५३०॥
 ज्ञान्याऽऽचष्टाच्युतेनामा बलिना मोह एधते । तेन मोहेन ते नैव वैराग्यं जायतेऽधुना ॥१५३१॥
 ततो रामो जगो मोक्षो भवात् कस्माद् भविष्यति । ज्ञान्याह ते शिवप्राप्ति-र्जायते ऽत्र भवे बलिन् ! ॥१५३२॥
 श्रुन्वति राघवः सर्व-सर्वज्ञसदनेष्वपि । व्यधात् पूजां जिनेशानां सर्वसौरसमन्वितः ॥१५३३॥
 इतः सीता तपस्तीव्रं कुर्वाणा प्रतिवासरम् । दयदग्धावनीरुड्वत् कृशदेहाऽभवत्तदा ॥१५३४॥
 महाव्रतानि पञ्चैव शुद्धानि जनकात्मजा । पालयन्ती तपस्तीव्रं ततान शिवशर्मदम् ॥१५३५॥
 षष्ठादिकं तीव्रं कुर्वाणा जनकात्मजा । षष्ठिं वर्षाणि दिवसा-ह्यस्त्रिंशद् व्यधात्तमाम् ॥१५३६॥
 पान्ते संलेखनां कृत्वा-ऽऽराधनां क्षमणात्मिकाम् । सीता मृत्वाऽच्युते स्वर्गे-ऽच्युतेन्द्रोऽजनि सत्तनुः ॥१५३७॥
 दशविंशतिसमुद्रायु-भूर् रिदेवनिषेवितः । मनसा निर्जरीभोग-लीनोऽच्युताधिपोऽजनि ॥१५३८॥
 पतः-“दो कप्प कायसेवी दो दो फरिसरूवसहेहिं । चउरो मणेणुवरिमा अप्पविआरा अणंतसुहा ॥१॥”
 गी मूवा प्रजायेत नरो नरोऽवला पुनः । राजा रङ्को भवेद्रङ्को राजा कर्मनियोगतः । १५३९॥
 पतः-“राया जायइ भिच्चो भिच्चो रायत्तणं पुण उवेइ । माया वि हवइ धूया पिया वि पुत्तो समुब्भवइ ॥१॥

एवं अरहरघडो-जंतसमे इह समत्थ संसारे । हिंडंति सव्वजीवा सकम्म विप्फंदिअं सुइरं ॥२॥”
 रामो लक्ष्मणसंयुक्तः पालयन् मेदिनीं चिरम् । लक्ष्मणे निविडां प्रीतिं धत्ते सोऽपि च राघवे ॥१५४०॥
 अन्यदा वासवोऽप्राक्षी-दुपविष्टः सभान्तरे । अयोध्यायां नयी रामो भूपोऽस्ति लक्ष्मणान्वितः ॥१५४१॥
 रामेऽस्ति यादृशी प्रीति-लक्ष्मणस्याधुना किल । रामस्य लक्ष्मणे प्रीति-विद्यते यादृशी पुनः ॥१५४२॥
 न तादृश्यधुनाऽन्यत्र कस्यापि वीक्ष्यते भुवि । तदैको निर्जरः प्राह सत्यमेतच्चयोदितम् ॥१५४३॥
 अहं तयोः करिष्येऽहं परीक्षां साम्प्रतं प्रभो ! । ततः स निर्जरोऽयोध्या-नगरीं समुपेयिवान् ॥१५४४॥
 लक्ष्मणस्यानुजस्यैव भृत्यस्य रूपमञ्जसा । कृत्वा रामान्तिकेऽभ्येत्य जगादेति कृपास्पदम् ॥१५४५॥
 उत्पन्नशूलरोगः सन् रामोऽद्य मृतिमीयिवान् । आकरयैतद्वचोऽकस्माद् वज्रगतसहोदरम् ॥१५४६॥
 लक्ष्मणस्य तदा प्राणाः परलोकमसाधयन् । मोहेन जायते किं न नृणां दुःखादिकं खलु ॥१५४७॥
 लेख्यविम्बमिव श्रीशं स्थितं प्रगतजीवितम् । दृष्ट्वा देवो निजे चित्ते दध्यावेवं पुनः पुनः ॥१५४८॥
 मयोक्ते हास्यवचने लक्ष्मणोऽयं महीपतिः । मृतोऽतोऽहं कथं पापा-च्छुटिष्यामि दुराशयः । १.१५४९॥
 मृतस्य चक्रिणोऽशक्तो जीवितं दातुमात्मना । जानन् देवो ययौ स्वर्गे विषादग्रस्तमानसः ॥१५५०॥
 यतः-‘असमिक्खिअकारीणं पुरिसाणं इत्थपाव हिययाण । सयमेव कयं कम्मं परितावपरं हवइ पच्छा’ ॥१५५१॥
 तदा तत्रैत्य गेहिन्यो मृतं वीच्य पतिं स्फुटम् । रुदन्त्यो जगदुःकान्त ! जल्प त्वमेकदा किल ॥१५५२॥
 निशम्य लक्ष्मणं त्यक्त-प्राणं दाशरथिस्तदा । आगत्यावग् वचो देहि भो लक्ष्मण ! सहोदर ! ॥१५५३॥
 अजल्पन्तं रमानाथं रामोऽवगन् न मया तव । अपराधः कृतोऽतस्त्व-मुत्तरं वितरैकशः ॥१५५४॥
 आलिङ्ग्य लक्ष्मणं रामः प्राहोत्तिष्ठ सहोदर ! । त्वं विना निखिलं राज्यं दुःखितं विद्यतेऽधुना ॥१५५५॥
 यतः-“उट्टे हि सयणवच्छल ! वाया मे देहि विलवमाणस्स । किं व अकारण कुविओ हरसि मुहं दोसरहियस्म ॥
 ण तथा उहइ णिदाहो दिवायरो हुअवहो व्व पज्जलिओ । जह उहइ णिरवसेसं देहं एक्कोअरविओगो । २॥
 किं वा करेमि वच्छय ! कत्तो वच्चाभिहं तुमे रहियो । ठाणं पिच्छामि न तं निव्वाणं जत्थ उल्लहामि ॥३॥
 हा वच्छ ! मुं चसु इमं कोवं सोमो अ होहि संखेवं । संपइ अणगाराणं वट्टइ वेला महरिसीणं ॥४॥”
 सूर्योऽस्तमगमत् पश्य लक्ष्मणोत्थाय वेगतः । कुमुदानि प्रफुल्लानि निद्राणानि कजानि च ॥१५५६॥
 इष्टं यद्विद्यते तेऽथ तज्जल्प पुरतो मम । विषादं त्यज संहर्ष श्रय श्रीनिलयाऽधुना ॥१५५७॥
 उत्तिष्ठ सोदरेदानीं व्यतिक्रान्ता निशाऽखिला । उदयन् विद्यते सूर्यो बोधयन् पद्मकाननम् ॥१५५८॥
 त्वय्यजल्पति वादित्रं वाद्यते न हि केनचित् । जिनालयेऽपि सङ्गीतं कारयिष्यति कोऽधुना ॥१५५९॥
 लक्ष्मणं चाऽद्य लक्ष्मीशं मृतं ज्ञात्वा विभीषणः । सुग्रीवो वर्द्धनो मेघ-अन्द्रोदरः समागमन् ॥१५६०॥
 रामं प्रति जगुः स्वामिन् ! शोको न क्रियते सता । जलवृद्भुद तुल्यानि देहानि सन्ति देहिनाम् ॥१५६१॥
 यतः-“जलवुब्बुय सरिसाईं राहव ! देहाइं सव्वजीवाणं । उप्पज्जंति चयंति अ णाणाजोणीसु पत्ताणं ॥१॥
 इंदा सलोगपाला भुंजंता उत्तमाइ सोक्खाइं । पुण्णखयग्मि तेऽविअ चइउं अणुहोति दुक्खाइं ॥२॥
 ते तत्थ मणुअदेहे तणविंदुचलाचले अइदुग्गंथे । उप्पज्जंति महाजस ! का सत्ता पायए लोए ॥३॥
 अन्नं तु मयसमाणं सोयइ अहिअं विमूढभावेणं । मच्चुवयणे पविट्टं ण सोयईं चेव अप्पाणं ॥४॥

तं णत्थि जीवलोए ठाणं तिलतुसतिभागमित्तंपि । जत्थ ण जाओ जीओ जत्थेव ण पाविओ मरणं ॥५॥”
 एवं पुनः पुनः प्रोक्ते सुग्रीवेण खगामिना । रामो जगौ मृतो नैव सोदरो मेऽधुना खलु ॥१५६२॥
 ततो लक्ष्मणवक्त्रं तु दृष्ट्वाऽऽहोत्तिष्ठ सोदर ! । साध्यते विषयोऽन्योऽपि वैरिवर्गाखिलोऽपि च ॥१५६३॥
 ततो प्रासं मुखे लक्ष्मी-पतेः कृत्वाऽऽह राघवः । भो भ्रातर ! भ्रुङ्क्व पकान्नं पिव स्वच्छं पयः पुनः ॥१५६४॥
 ततो विभीषणः प्राह भो ! रामोत्तिष्ठ शीघ्रतः । वैरिणः शिविरं चन्द्र(ण्ड)-मामतं स्वपुरान्तिके ॥१५६५॥
 ततो रामः समुत्थाय चटयित्वा गुणे धनुः । टण्टकारं विधायाशू-पविष्टो लक्ष्मणान्तिके ॥१५६६॥
 इतोऽच्युतेश्वरः सीताजीवोऽपि मोहकर्दमे । रामं स्वकान्तमैक्ष्येति दध्यौ पुनः पुनर्हृदि । १५६७॥
 मदीयो रमणो रामो मोडजालेऽसुखप्रदे । पतितो नरके गामी कथं रक्षिष्यते मया ॥१५६८॥
 ततोऽच्युतेश्वरोऽभ्येत्य विप्रवेपथरस्तदा । रामं प्रति जगौ मोह-पाशे किं पतितोऽसि हि ? ॥१५६९॥
 यतः-“न य होइ कजसिद्धी एव कुणंताण मोहगहियाणं । जायइ सरिरखेयो खवरं विवरीअबुद्धीणं ॥१॥”
 ए ते सोदरो मृत्युं प्राप्तोऽतस्त्वं च राघव ! । कुरुष्व वह्निसंस्कारं नीत्वा प्रेतवनेऽधुना ॥१५७०॥
 रामोऽवग् भवता कूटं जल्पयते साम्प्रतं स्फुटम् । सुप्तोऽस्ति निर्भरं ब्राह्म विनिद्रोऽथ भविष्यति ॥१५७१॥
 एवं प्रोक्त्वा निजस्कन्धे कृत्वा पुरवर्हिबने । गत्वा मुक्त्वा वने राम आनीयात्राणि ऊचिवान् ॥१५७२॥
 भ्रातरुत्तिष्ठ वर्याणि सहकारफलानि तु । अमृनि भक्षयेदानीं तप्तो भवेह साम्प्रतम् ॥१५७३॥
 ततोऽे लक्ष्मणं कृत्वा यावच्चाल राघवः । तावत् स निर्जरश्चै कं मृतं नरं निजांसगम् ॥१५७४॥
 कृत्वा सन्मुखमायात-स्तदा दाशरथेः पुरः । रामोऽवग् मृतकं स्कन्धे किं कृतं भवताऽधुना ॥१५७५॥ युग्मम् ।
 देवोऽवग् मृतकस्यास्य दक्ष्यौघानि साम्प्रतम् । जीवयिष्याम्यतो राम-स्तं प्रति प्रोक्तवानिति ॥१५७६॥
 मृतः कोऽपि न जीवेद्वि ततः स निर्जरो जगौ । इदं चेन्मृतकं ह्येत-ज्जीविष्यति कथं तव ? ॥१५७७॥
 ततः स निर्जरः पत्रं शिलापृष्टे दृढे तदा । वप्ट्वा सिञ्चन् कवन्धेन राववेणावलोकितः ॥१५७८॥
 रामेणोक्तं शिलायां तु न पत्रं वद्धं ते क्वचित् । स देवोऽवक् कथं तर्हि मृतकं जीववद्भवेत् ? ॥१५७९॥
 इत्यादि बहुशो वारान् बालुकादिप्रदर्शनात् । रामं सीताऽच्युताधीशो बोधयामास स वृषे ॥१५८०॥
 ततः स वासवः प्रादुर्भूय स्वगमनं दिवः । ज्ञापयित्वा स्थिरीचक्रे रामं दीक्षास्त्रिहेतवे ॥१५८१॥
 शत्रुदो राववो वह्नि-संस्कारं कमलापतेः । कृत्वा दीक्षां गृहीतुं तु शत्रुघ्नं प्रत्यवक् तदा ॥१५८२॥
 अहं दीक्षां गृहीष्यामि राज्यं त्वं लाहि साम्प्रतम् । शत्रुघ्न ऊचिवान् पूर्व-महं लास्यामि संयमम् ॥१५८३॥
 उक्तं च-“पिय विभवेण एत्तो सकारेऊण लक्खणं रामो । पुहइए पालणद्धा सिग्घं चिअ भणइ सत्तुग्घं ॥१॥
 कथ ! तुमं सयलमिणं भुंजसु रूजं गराहिव समगं । संसारभमणभीओ पविशामि तवोदणं अहयं ॥२॥
 सत्तुग्घो भणइ तओ अलाहि रज्जेण दुग्गइकरेण । संपइ भोत्तूण तुमे देव ! गई णत्थि मे अण्णा ॥३॥”
 शत्रुघ्नं राज्यमगृह्णन्तं ज्ञात्वा दाशरथिस्तदा । अनङ्गलवणं पुत्रं प्रत्युवाच स्फुटाक्षरम् ॥१५८४॥
 राज्यमेतद् गृहाण त्वं गृहीष्येऽहं तु संयमम् । पुत्रो जगौ विना त्वं तु स्यातुं शक्नोमि न क्षणम् ॥१५८५॥
 ततो रामो निजे पट्टे बलेन दृढमङ्गजम् । अतिष्ठिपद् बहुत्त्माप-सात्तिकं लसदुत्सवम् ॥१५८६॥
 तदा विभीषणः पुत्रं सुभूषणाभिधं वरम् । स्वपट्टेऽतिष्ठिपत्पुत्रं सुग्रीवोऽङ्गदनामकम् ॥१५८७॥

अन्येषामङ्कुशादीनां नन्दनानां यथोचितम् । रामो विश्राणयामास विषयान् विषयोज्झितः ॥१५८८॥
 तदाऽन्ये बहवो भूया रामेण सह संयमम् । लातुकामा निर्जं राज्यं स्वपुत्रेभ्यो ददुर्मुदा ॥१५८९॥
 तदाऽर्हदाससुश्राद्ध-मुखात् सुव्रतसंयतम् । समागतं निशम्याशु रामो हर्षं समागमत् ॥१५९०॥
 ततोभूरि-महीपाल-विद्याधरसमन्वितः । तत्रैत्य तं यतीशं तु ननामाऽनघमानसः ॥१५९१॥
 उच्चार्य मुकुटादीनि भूषणान्यखिलान्यपि । रामो व्रतं ललौ भूरि-भूषविद्याधरान्वितः ॥१५९२॥
 तदा बहु सहस्राणि भूपालाः साधुसन्निधौ । जगृहुः संयमं सद्यः संसाराम्बुधितारकम् ॥१५९३॥
 विशुद्धं चरणं शश्वत् पालयन् राघवो मुदा । विनयादपठद् भूरि-शास्त्राणि गुरुसन्निधौ ॥१५९४॥
 शत्रुघ्नोऽपि तदा दीक्षां ललौ विभीषणोऽपि च । ताभ्यां साद्धं महीपालाः बहवः संयमं ललुः ॥१५९५॥
 साद्धं रामेण भूपालाः सहस्राणि तु षोडश । जगृहुः संयमं मुक्त्वा तृणवद्राज्यमञ्जसा ॥१५९६॥
 (नारीणां)सहस्राणि त्रयस्त्रिंशत् सप्ताधिकानि तद्दिने । प्रव्रज्यां जगृहुः लक्ष्मी-वती साध्यन्तिके मुदा ॥१५९७॥
 श्रीसुव्रतान्तिके रामः पठन् शास्त्राणि भूरिशः । पपाठ नवपूर्वाणि साद्धानि विनयाश्रितः ॥१५९८॥
 ततो गुरुपदेशेन विहारमेककः करन् । रामर्षिः कुरुते स्मोग्रं तपोऽभिग्रहभाक् सदा ॥१५९९॥
 “यतः-अहं शिग्गञ्चो मुष्णी सो गुरुणा अणुमोहञ्चो पउमनाहो । पडिचण्णो अ विहारं उच्चमसामत्थसंपरणो ॥१॥
 भूमिभृद्गह्वरे तस्यां रात्रौ दाशरथेर्यतेः । तृतीयं ज्ञानमुत्पन्नं तद्ज्ञानावरणक्षयात् ॥१६००॥
 अबधिज्ञानतस्तुर्ये नरके लक्ष्मणं गतम् । विज्ञाय ध्यातवानेवं भवस्य विपमां स्थितिम् ॥१६०१॥
 सय सत्त कुमारत्ते तिन्नेव सयाणि मंडलिते य । चत्तालिमय विजए जस्स उ संवच्छरातीआ ॥१॥
 एकारस य सहस्सा सपंच शवया तहेव सट्टिजुआ । वरिसाणि महारज्जे जेण सयासे ठिया विसया ॥२॥
 बारस चेव सहस्सा हवंति वरिसाण पंचवीसणा । भोत्तूण इंदियसुहं गञ्चो य नरयं अणिमिअप्पा ॥३॥
 देवाण को व दोसो परभवजणिअं समागयं कम्मं । बंधवनेहनिहेणं मञ्चो गञ्चो लक्खणो नरयं ॥४॥”
 मम पूर्वभवोद्भुतः स्नेहोऽभूल्लक्ष्मणे मुधा । न कृतात् कर्मणः कोऽपि छुटिष्यति तनूधरः ॥१६०२॥
 प्रायो मोहसुरामत्तो जीवो नैव हिताहिते । जानीते स्माऽनादिसंसार-भ्रमखिन्नो दिवानिशम् । १६०३॥
 लक्ष्मणोऽपि मम भ्राता तुर्ये श्वश्रे गतो यदि । तदाऽन्येषां नृणां पापात् किं किं दुःखं न जायते ? ॥१६०४॥
 यतः-“एगो य सत्तमाए पंच य छट्ठी पंचमाए एगो । एगो चउत्थीए करहो करहो पुण तच्चपुढवीए ॥१॥
 अथ राममुनिः षष्ठो-पवासी विहरन् भुवि । महापुर्यां विवेशैव भिक्षाग्रहणहेतवे ॥१६०५॥
 तत्रैत्य भूपतिः सोमः प्रणम्य राघवं प्रति । प्राहाऽथाऽस्मद्गृहात् भिक्षां गृहाणाऽनुगृहाण माम् ॥१६०६॥
 ततो राम ऋषिः प्राह न ह्ये कस्मिन् गृहे मम । भिक्षां प्रकल्पते लातुं ततो नोच्यमिदं वचः ॥१६०७॥
 ततो रामयतिभिक्षां शुद्धां पश्यन् गृहे गृहे । भीमस्य वणिजो गेहे शुद्धान्नमाप्तवाँस्तदा ॥१६०८॥
 तदा तस्याऽऽलये पुष्प-रत्नवृष्टिं सुधाभुजः । वित्तेनिरे तथा हर्षो यथाऽभूद् व्यसदामपि ॥१६०९॥
 तत्र रत्नपुरे यत्र यत्र गेहे च गेहिनः । रामो याति तदा ते तु पक्वान्नं ददते जनाः । १६१०॥
 अतीवादरतोऽशुद्धमाहारं राघवो यतिः । ज्ञात्वेत्यभिग्रहं धोरं जग्राह शिवहेतवे ॥१६११॥
 यदाऽऽव्यां ममाहारः शुद्धो हस्ते चटिष्यति । भोक्तव्यं मयका तस्मिन् दिनेऽ यस्मिन् मनाग् न हि ॥१६१२॥

कदाचिद् वासरे तस्मिन् कदाचिदपरे पुनः । कदाचित् सप्तमे षष्ठे मासे मासद्वये पुनः ॥१६१३॥
 भिक्षां शुद्धामटव्यां तु लभमानश्च राघवः । चकार पारणं घोरं संसाराम्बुधितारणम् ॥१६१४॥
 एकदा श्रीपुरेशस्य मधुभूमिपतेर्वने । जिमतः शुद्धमाहारं प्रापद् रामो यतिर्यदा ॥१६१५॥
 तदा देवैः समागत्य वृष्टिः कुटुमरत्नयोः । विदधे भूपतेरग्रे रामर्षेस्तिष्ठतः सतः ॥१६१६॥
 रामे कौटिशिलायां तु तस्थुषि ध्यानतत्परे । प्रतिकूलानुकूलान्धो-पसर्गा विहिताः सुरैः ॥१६१७॥
 माघस्य शुद्धपक्षे तु द्वादश दिवसात्यये । पश्चिमे प्रहरे चन्द्रे भरणीमस्थितेऽन्यदा ॥१६१८॥
 तपकश्रेणिकारूढः रामः क्षिपस्तमश्चयम् । अवाप केवलज्ञानं विश्वविश्वप्रकाशकम् ॥१६१९॥ युग्मम् ॥
 तदाऽभ्येत्य सुरा दाश-रथेः केवलचिन्महः । चक्रुर्विधवाद्यादि-मुन्दरं मुदिताशयाः ॥१६२०॥
 रामस्य केवलज्ञानोत्पत्तिं ज्ञात्वाऽवधेश्विदः । स्वर्गात् सीतेन्द्र आगत्य चक्रे चारु महोत्सवम् ॥१६२१॥
 त्वयाऽद्य कर्मसङ्घातं क्षिप्त्वा तीव्रतपोऽसिना । प्राप्तं ज्ञानमिति स्तौति सीतेन्द्रो मुदिताशयः ॥१६२२॥
 यतः बहुदुःखजालपुष्पं कसायगाहाउलं भयावचं । संजमजाणारूढो संसारमहोयही तिष्णो ॥१६२३॥
 भाणाणिलाहणं विविह तदिधणमहंतजलिणं । णाणाणलेण राहव ! तुमए जम्माडवी दड्डा ॥१६२४॥
 “वैरगमुग्गरेणं विचुण्णिअं कम्मपंजरं सिग्घं । हण्णिओ अ मोहमत्तू उवसमसुलेण धीरेणं ॥१॥”
 अथ सीतेन्द्र आकर्ष्य चतुर्थे नरके स्थितम् । लक्ष्मणं नरके तत्र गत्वा ददर्श नारकान् ॥१६२५॥
 यतः—“नरएसु जाई अइककखदुक्खाई परतिकखाई । को वण्णेइ ताई जीवंतो वासकोडीवि ॥१॥
 ककखडदाहं सामलि असिबणवेअरणिपहरणमएहिं । जा जा अण्णाओ पावंति नारया तं अहम्मफलं ॥२॥”
 क्रियमाणां भृशं पीडां देवैः परमधार्मिकैः । लक्ष्मणस्य दशारयस्य सीतेन्द्रो दृष्टवान् स्वयम् ॥२६२६॥
 ततो मिथो वितन्वानौ युद्धं लक्ष्मणरावणौ । सीतेन्द्रोऽवग् महाऋष्टं सर्वं पापविजृम्भितम् ॥१६२७॥
 यतः—“के इत्थ सामलीए कंठयपउराए विलइया संता । ओयरणारुहगाई कारिज्जंतेऽत्थ बहुआई ॥१॥
 जंतेसु केवि छुडा पीलिज्जंते पुरा अकयपुत्ता । कंइसु डड्डपाया उज्झंति अहोमुहा अन्ने ॥२॥
 असिचक्कमोग्गरहता लोलंता ककखडे धराणिवट्टे । खजंति आरसंता चित्तयवयवग्घसीहेहिं ॥३॥
 पाइज्जंति रडंता सुत्तत्तवुतंभसण्णिहं कललं । असिपत्तवणंमया विअ अन्ने छिज्जंति सत्थेहिं ॥४॥”
 ततः सीताऽच्युताधीशो दध्यौ स्वयं कृताघतः । किं किं न लभते दुःखं जीवश्चतुर्गतौ गतः ? ॥१६२८॥
 ततः सीताऽपुमान्द्रिन्द्रः समेत्य रामसन्निधौ । नत्वाऽप्राप्तीत् कदा मोक्षं गन्ता लक्ष्मणनायकः ॥१६२९॥
 रामोऽवक् पुष्करे द्वीपे विदेहे पद्मपत्तने । लक्ष्मणप्राणभृच्चक्री पद्मनामा भविष्यति ॥१६३०॥
 प्रण्य चक्रिपदवीं भूत्वा तीर्थङ्करः पुनः । छिन्त्वाऽखिलतमो मोक्षं गन्ता पद्मजिनेश्वरः ॥१६३१॥
 हनुमान्द्रुदं स्वीयं राज्ये न्यस्य विरागवान् । ललौ दीक्षां क्रमाच्छ्रु-ज्जये मुक्तिभीषिवान् ॥१६३२॥
 विन्ध्याशैलवने प्राप्ता—विन्द्रजिन्मेघवाहनौ । प्रापतुः केवलज्ञानं तत्तीर्थं च तदाह्वया ॥१६३३॥
 नर्मदापारतटे यत्र कुम्भकर्णः शिवं ययौ । तत्तीर्थं कुम्भकुर्णाहं बभूव भुवि विश्रुतम् ॥१६३४॥
 राज्ये स्वं स्वं सुतं न्यस्य सोऽरौ द्वौ लवाङ्कुशौ । लात्वा दीक्षां विदं प्राप्य सेत्स्यतः सिद्धपर्वते ॥१६३५॥
 रामं केवलिनं नत्वा सीतेन्द्रो धर्मवासितः । अन्युते तविपे मद्यो जगामामलमानसः ॥१६३६॥

ततो दाशरथिर्ज्ञानी विहरन् वसुधातले । अयोध्यानगरो-पान्तवनेऽथ समवासरत् ॥१६३७॥
 उद्यानपालकाद्राम-मागतं नगरान्तिके । श्रुत्वाङ्कुशलवौ (तौ तु) धर्मं श्रोतुं समागतौ ॥१६३८॥
 ततो रामो ददौ धर्मो-पदेशमिति सादरम् । धर्मादेव शिवप्राप्ति-र्जायते देहिनां किल ॥१६३९॥
 “आयुर्वायुचलं सुरेश्वरधनुर्लोलं चलं यौवनं, विद्युद्दण्डतुलं धनं गिरिनदीकल्लोलवच्चञ्चलम् ।
 स्नेहं कुञ्जरकर्णतालचपलं देहं च रोगाकुलं, ज्ञात्वा भव्यजनाः सदा कुरुत भो ! धर्मं महानिश्चलम् ॥१॥
 कर्तव्या देवपूजा शुभगुरुवचनं नित्यमाकर्णनीयं, दानं देयं सुपात्रे प्रतिदिनममलं शीलनीयं च शीलम् ।
 तप्यं शुद्धं विशालं तप इह महती भावना भावनीया, श्राद्धानामेष धर्मो जिनपतिगदितः पृतनिर्वाणमार्गः ॥
 श्रुत्वेति रामवचनं तदाऽङ्कुशलवौ नृपौ । वैराग्यवासितस्वान्तौ दीक्षां गृहीतुमाद्यताम् ॥१६४१॥
 ततः स्वं स्वं सुतं राज्ये न्यस्याङ्कुशलवौ नृपौ । दीक्षां दाशरथेः पार्श्वे ललतुः शिवहेतवे ॥१६४२॥
 सामाचारिं गुरुप्रोक्तां कुर्वाणौ तु लवाङ्कुशौ । पेठतुभूरिशास्त्राणि जिनोक्तानि कृतादरम् ॥१६४३॥
 क्रमादवधिविज्ञानं सम्प्राप्यचाङ्कुशलवौ । भूरीन् भव्याङ्गिनो धर्मे बोधयतः स्म सन्ततम् ॥१६४४॥
 अन्येद्यु राघवो ज्ञानी विहरन् मेदिनीतले । साधुकोटित्रयीयुक्तः सिद्धाद्रौ समुपागमत् ॥१६४५॥
 तत्र राममुनिः शत्रुञ्जयतीर्थननेः फलम् । साधुभ्यः कथयामास सदेति मुक्तिहेतवे ॥१६४६॥
 प्राणिभिर्यं समारूढैर्लोकग्रमतिदुर्लभम् । प्राप्यते स च सिद्धाद्रि-र्जयतात् सुचिरं भुवि ॥१६४७॥
 बहुपापा अपि प्राण-भाजः शत्रुञ्जयाचले । तीव्रं तपो वितन्वानाः शिवं यास्यन्ति यान्ति च ॥१६४८॥
 मुक्तेषु तीर्थनाथेषु गते ज्ञाने च केवले । लोकानां तारकः सिद्ध-शैलोऽयं कीर्तितो भवेत् ॥१६४९॥
 तीर्थे शत्रुञ्जये ध्यायन् जिनं प्रपूजयन् भवी । अचिरंशैव कालेन लभते शिवसम्पदम् ॥१६५०॥
 इत्यादि तीर्थमाहात्म्यं श्रुत्वाः सन्ततं मुदा । कोटित्रयमिता वाचं-यमाः प्रापुः विदं वराम् ॥१६५१॥
 साधुकोटित्रयीयुक्तः क्षीणकर्माष्टकव्रजः । रामः शत्रुञ्जये तीर्थेऽलञ्चक्रे शिवपत्तनम् ॥१६५२॥
 सम्प्राप्य केवलज्ञानं सिद्धशैलेऽङ्कुशलवौ । भूरिसाधुवृत्तो मुक्तिं जग्मतुः पातकक्षयात् ॥१६५३॥
 इत्यादि विस्तराद् राम-चरित्रं शिवदायकम् । ज्ञेयं पञ्चचरित्रात् भव्यैः स्वहितमिच्छुभिः ॥१६५४॥
 मुनिसुन्दरसूरीशां तपागच्छस्वभास्वताम् । शुभशीलाभिधः शिष्य-श्चकारैर्न कथानकम् ॥१६५५॥

❀ इति रामनरेन्द्रकथा समाप्ता ❀

॥ अथ नारदमुक्तिगमनस्वरूपम् ॥

जहि रामाइतिकोडी इगनवई नारयाइमुणि लक्खा ।

जाया य सिद्धराया जयउ तयं पुंडरी तित्थं ॥२०॥

नारदानां मुनीनां सम्बन्धः प्रोच्यते—

श्रीवीरस्याहंतो धर्म-घोषो धर्मयशाः पुनः । विनथौ द्वावजायेतां चारित्राराधनादरौ ॥१॥

अशोकपादपस्याधः स्थितौ तौ संयतौ तदा । स्वाध्यायं कुरुतः स्मोच्चै-स्तच्छाया नाऽनमत् तदा ॥२॥

समेत्य स्वामिनः पार्श्वे पप्रच्छतुः प्रभुं च तौ । स्वामिन् ! अशोकवृक्षस्य छाया नमति नो कथम् ? ॥३॥
 प्रभुः प्राह पुरि शौर्ये समुद्रविजयाभिधः । नृपोऽभवद्यदा न्यायी यादवानां शिरोमणिः ॥४॥
 तापसस्य तदा यज्ञ-यशसः सोममित्रिका । पत्न्यासीत्तनयो यज्ञ-दत्तः सोमयशा स्तुपा ॥५॥
 यज्ञदत्तस्य पुत्रोऽभून्नारदाहो मनोहरः । सोऽर्हद्वर्मरुचिर्जन्म यावदासीज्जलसत्तनुः ॥६॥
 उञ्छवृत्तिं वितन्वाना यज्ञयशोमुखाः प्रगे । एकान्तरोपवासादि कुर्वते प्रतिवासरम् ॥७॥
 अन्यदा नारदं बालं मुक्त्वाऽशोकतरोरधः । उञ्छहृत्यर्थमन्यत्र जग्मुर्यज्ञयशोमुखाः ॥८॥
 इतो वैताल्बभूमिभ्रान् ब्रजद्भिर्जृम्भिकामरैः । स्वनिकायाच्युतो बालो विज्ञातोऽवधितस्तदा ॥९॥
 स्तम्भवित्वा तरोस्तस्य छायां ते निर्जरा ययुः । पश्चात्ते जृम्भिका आगच्छन्तस्तं ददृशुस्तथा ॥१०॥
 नीत्वा तं बालकं स्वीय-स्थाने ते जृम्भकामराः । प्रज्ञप्तिरोहिणीमुख्या विद्यास्तस्मै वितेनिरे ॥११॥
 माणिस्यपादुकारूढो हेमकुण्डलिकाकरः । नभोऽध्वना ब्रजन्नित्यं तीर्थानि वन्दते स च ॥१२॥
 शीलव्रतधरो मुञ्ज-जटामण्डितमस्तकः । चारित्रिणो यतीन् भक्त्या वन्दते नारदोऽनिशम् ॥१३॥
 अन्यदा नारदो द्वार-वन्यां यातो मुरारिणा । प्रणम्य भक्तितः पृष्टः किं शौचमुच्यते सता ? ॥१४॥
 प्रत्युत्तरस्य दाने त्वसमर्थो नारदस्तदा । मत्वा पूर्वविदेहेष्व-नमीत् सीमन्धरं जिनम् ॥१५॥
 ततोऽवगुं नारदः स्वामिन् ! सत्यं किं प्रोच्यते बुधैः । सीमन्धरो जिनोऽवोचत् सत्यं शौचं निगद्यते ॥१६॥
 पुनः कृष्णेन शौचार्थे पृष्टे स्वं नारदस्ततः । विदेहेष्वपरेऽप्राक्षी-न्नत्वा युगन्धरं जिनम् ॥१७॥
 किं सत्यं प्रोच्यते स्वामी जगौ तपो निगद्यते । एवं बाहुर्जगाधिन्द्र-निग्रहं नारदाग्रतः ॥१८॥
 दयां सुबाहुराचष्ट श्रुत्वेतन्नारदोऽखिलम् । (द्वारवत्यां समागत्य) जगौ मुरद्विषः पुरः ॥१९॥
 पुनः कृष्णेन शौचार्थे पृष्टे दधौ च नारदः । ऊहापोहपरो जाति-स्मृतिमान् प्रोक्तवानिति ॥२०॥
 सत्यं शौचं तपः शौचं शौचमिन्द्रियनिग्रहः । सर्वभूतदया शौचं जलशौचं च पञ्चमम् ॥२१॥
 भूत्वा प्रत्येकबुद्धः स शौचाध्ययनमद्भुतम् । नारदः प्रोक्तवान् कृष्ण-भूषणोऽधाय तत्क्षणम् ॥२२॥
 नक्तं दिनं निमज्जन्तः कैवर्त्ताः किन्तु पाप्मनाः । शतशोऽपि तथा स्नाता न शुद्धा भावदृष्टिजाः ॥२३॥
 चित्तं शमादिभिः शुद्धं वचनं सत्यभाषणैः । ब्रह्मचर्यादिभिः कायः शुद्धो योगी (जलं) विनाऽप्यहो ! ॥२४॥
 मृदो भारसहस्रेण जलकुम्भशतेन च । न शुध्यन्ति दुर्गाचाराः स्नातास्तीर्थशतैरपि ॥२५॥
 आग्नेयं वारुणं ब्राह्म्यं वायव्यं दिव्यमेव च । पार्थिवं मानसं चैव स्नानं सप्तविधं स्मृतम् ॥२६॥
 सप्त स्नानानि प्रोक्तानि स्वयमेव स्वयम्भुवा । द्रव्यभावविशुद्धयर्थं ऋषीणां ब्रह्मचारिणाम् ॥२७॥ इत्यादि
 नारदो विहरन् सोऽपि भुवि प्रबोधयन् जनान् । शत्रुञ्जये ययौ भूरि-साधुयन्ततिसेवितः ॥२८॥
 इतस्तदा रमापुर्वा भूपो मदनमण्डनः । सप्तकोटिमितश्राद्ध-युतस्तत्र समागमन् ॥२९॥
 प्रपूज्य वृषभं देवं जिनानन्वानपि क्रमात् । स्वामिनः पादुकां पूज-यामास भूपतिर्मुदा ॥३०॥
 ततः प्रदक्षिणां दत्त्वा राजादन्या महीगतिः । संघयुग्ं वर्द्धयामास मुदा मुक्ताफलैः क्रमात् ॥३१॥
 ततो नरपतिर्गत्वा नारदस्यान्तिके मुदा । नत्वा सिद्धाद्रिमाहात्म्य-मश्रोवीदिति सादरम् ॥३२॥
 तावद् गर्जन्ति हत्यादि-पातकानीह सर्वतः । यावच्छत्रुञ्जयेत्याख्या श्रूयते न गुरो मुखात् ॥३३॥

न भेतव्यं न भेतव्यं पातकेभ्यः शरीरिभिः । श्रयतामेककेलं श्री-सिद्धचेत्रगिरिकथा ॥३४॥
 वरमेकदिनं सिद्धि-चेत्रसर्वज्ञसेवनम् । न पुनस्तीर्थलक्षेषु भ्रमणं क्लेशभाजनम् ॥३५॥
 पदे पदे विलीयन्ते भवकोटिभवान्यपि । पाषाणि पुण्डरीकाद्रे-र्यात्रां प्रति यियासताम् ॥३६॥
 इति सिद्धाद्रिमाहात्म्यं शृण्वन्तो बहवो जनाः । प्रपन्नाः संयमं सम्यक् तदा नारदसन्निधौ ॥३७॥
 नारदो दशभिलक्षैः साद्गं वाचंयमैर्वरैः । शत्रुञ्जये ययौ मुक्ति-नगर्यां मासि माधवे ॥३८॥
 एवमष्टौ क्रमाद् भूरि-लक्षसाधुसमन्विताः । शत्रुञ्जये ययुर्मुक्ति-नगर्यां पातकक्षयात् ॥३९॥
 एतेषां चरित्राणि शास्त्रेभ्यो ज्ञेयानि,—
 यतः—“लक्षैरेकनवत्या तु मुनिभिः सह नारदाः । नवापि निवृत्तिं भेजु-स्तोर्थे शत्रुञ्जये क्रमात् ॥१॥”
 उक्तं च—“एतस्यामवसर्पिण्या-मित्येवं नारदाः क्रमात् । लक्षैरेकनवतिः प्रापुः सिद्धिं शत्रुञ्जयाचले ॥१॥”

★ इति नारदमुक्तिगमनस्वरूपम् ★

॥ अथ नन्दिषेणसूरि-अजितशान्तिस्तव-मुक्तिगमनसम्बन्धः ॥

नेमिवयणेण जन्ता-गण जहिं नन्दिसेणजइवइणा ।
 विहिओऽजियसंतिथओ जयउ तयं पुंडरी तित्थं ॥२१॥

श्रीनेमिनाथस्य वचनेन यात्रागतेन नन्दिषेणयतिपतिना-नन्दिषेणसूरिणा ‘विहित’ श्रुते ‘अजि-
 शान्तिस्तवः’-द्वितीय-षोडशजिन ‘स्तवः’ स्तोत्रं यत्र सिद्धाचले तत्तीर्थं पुण्डरीकाभिधं जयताञ्चिरम् ॥
 श्री नेमीशान्तिकेऽन्येद्यु-नन्दिषेणमहीपतिः । धर्मं जीवदयामूलं श्रोतुं भावादुपागमत् ॥१॥
 रम्यं रूपं करणपटुताऽऽरोम्यभायुर्विशालं, कान्ता रूपवितरतयः सूनवो भक्तिमन्तः ।
 षट् खण्डोर्ध्वतिलपरिवृढत्वं यशः चीरशुभ्रं, सोभाग्यश्रीरिति फलमहो धर्मवृद्धस्य सर्वम् ॥२॥
 चत्वारः प्रहरा यान्ति देहिनां गृहचेष्टितैः । तेषां पादे तदद्गं वा कर्तव्यो धर्मसंग्रहः ॥३॥
 “दो चेव जिणवरेहिं जाइजराभरणविष्णुककेहिं । लोगम्मि पहा भणिया सुसमण सुसावओ वावि ॥१॥”
 यात्रार्थं भोजनं येषां दानार्थं च धनार्जनं । धर्मार्थं जीवितं येषां ते नरा स्वर्गगामिनः ॥४॥
 अनित्यं निखिलं विश्वं पुत्रपौत्रादिकं खलु । ज्ञात्वा राज्यं स्वपुत्राय नन्दिषेणनृपो ददौ ॥५॥
 अष्टाङ्घ्रिका महः कृत्वा श्रीजिनेश्वरसबासु । नन्दिषेणनृपो दीक्ष्यं जग्राहाऽनघमानसः ॥६॥
 पठन् गुर्वन्तिके शास्त्रं नन्दि-षेणयतिः क्रमात् । सर्वशास्त्राब्धिपारीणो बभूवाऽमलबुद्धिमान् ॥७॥
 ज्ञात्वा योग्यं तदा नन्दि-षेणं नेमिजिनेश्वरः । सूरिश्वरपदं वर्य-वासरे दत्तवान् किल ॥८॥
 नन्दिषेणोऽन्यदा नेमि-पाश्र्वेऽप्राचीत् कृताञ्जलिः । भगवन् ! क्व शिवप्राप्तिर्भविष्यति ममोत्तमा ॥९॥
 नेमिः प्राहाऽस्ति सिद्धाद्रिः पुण्यस्थानं तमोपहम् । तत्र तीर्थे शिवं यान्ति जग्भुर्यास्यन्ति मानवाः ॥१०॥
 यतः-तेषां जन्मचरित्रं च जीवनं सार्थकं च ये । सिद्धचेत्राचलं यान्ति परेषां व्यर्थमेव तत् ॥११॥
 चतुर्विंशतयोऽनन्ताः सिद्धाः सिद्धाचलेऽर्हताम् । सेत्स्यन्ति चैत्योद्धृतयस्तत् सह्यां वेत्ति केवली ॥१२॥

ऋषिहत्यादिभिः पापैर्भवकोटिकृतैरपि । मुच्यते दर्शनादस्य स्पर्शान्तु किमुच्यते ? ॥१३॥
 तत्र शत्रुञ्जये तीर्थे गतस्य तव संयत ! । भविष्यति शिवप्राप्ति-निःशेषकर्मणां क्षयात् ॥१४॥
 श्रुत्वैतन्नेमिनो वाक्यं नन्दिपेण्यतीश्वरः । भूरिसाधुयुतः सिद्ध-पर्वते समुपेयिवान् ॥१५॥
 मुख्यसार्वालये मूल-नाथमादिजिनेश्वरम् । नत्वा स्तुत्याऽन्यसर्वज्ञान् ननाम स च स्मरिराट् ॥१६॥
 जिनं श्रीअजितं सूरिः स्तवन् शान्तिजिनेशितुः । स्वपृष्ठे वीक्ष्य चित्ते नु ध्यातवानिति तत्क्षणात् ॥१७॥
 षुष्टिं मे ददतः शान्तेः पापं भवति निश्चितम् । अतःस्तौम्यऽजितं शान्तिं युगपद् द्वौ जिनाविति ॥१८॥
 "अजियं जियसव्वभयं संतिं च पसंतसव्वगयपावं ।

जयगुरु संति गुणकरे दोवि जिणदरे पणिवयामि ॥१॥गाहा॥

वगयमंगुलभावे तेहिं विउलतवनिम्मलसहावे ।

निरुदममहप्पभावे थोसामि सुदिट्टसुभावे ॥२॥गाहा॥" इत्यादि गाथा ४०,

एवं श्रीनन्दिपेणस्या-चार्यस्य स्तवतः सतः । श्रीशान्तिमजितं सार्वौ युगपद् वरभावतः ॥१६॥
 मन्मुखौ द्वौ जिनावासौ श्रीशान्त्यजितयोस्तदा । अभूतां त्वरितं प्राज्य-प्रभावौ विलसद्द्युती ॥२०॥युग्मम्॥
 नन्दिपेणगुरुस्तत्रागतानां देहिनां पुरः । शत्रुञ्जयस्य माहात्म्यं जजल्पेति निरन्तरम् ॥२१॥
 प्राणिभिर्यं समारूढै-र्लोकप्रमतिदुर्लभम् । प्राप्यते स च तीर्थेशः शाश्वतोऽयं गिरिवरः ॥२२॥
 अस्मिंस्तीर्थे महापापी चन्द्रसेननरेश्वरः । समेत्यार्चां प्रभोश्चक्रे तथा पुष्पैः सुगन्धिभिः ॥२३॥
 यथाऽजितं तमः सर्वं नरकोत्पतिहेतुकम् । छित्त्वा प्राप्य गृहस्थोऽपि ज्ञानं मुक्तिं समीयिवान् ॥२४॥
 कलापुर्यां नृपो भीम-नामा पापकरोऽपि हि । अत्र तीर्थे तपः कृत्वा सम्प्राप परमं पदम् ॥२५॥
 गतेषु तोर्थनाथेषु मुक्तौ तीर्थे गतेऽर्हतः । लोकानां ताम्रकः स्तोऽयं श्रवणात् कीर्तनादपि ॥२६॥
 अत्रार्हतां कृता पूजा स्तुतिपुष्पाक्षतादिभिः । आसंसारं कृतं पापं प्राणिनां हि व्यपोहति ॥२७॥
 इत्यादि बहुशो धर्मो-पदेशं तत्र शृण्वताम् । भविनामभवन्मुक्ति-सातं स्वर्गसुखं पुनः ॥२८॥
 श्रीशान्तेः पुरतोऽन्येद्युर्मेववाहनभूपतिः । ध्यानं कुर्वन् शिवं प्राप सर्वपापतत्क्षयात् ॥२९॥
 सहस्रैः सप्तभिर्वाचं-यमैः सच्छरणादरैः । सहानशनमादत्ते नन्दिपेणो गुरुत्तमः ॥३०॥
 तदा तत्र महीपालाः समेत्य बहवो द्रुतम् । प्रभुं प्रपूज्य विदधुः सुरैरनशनोत्सवम् ॥३१॥
 सर्वकर्मक्षयात् प्राप्य ज्ञानमादावनुत्तरम् । नन्दिपेणो ययौ मुक्तिं शान्तिसन्नान्तिके क्रमात् ॥३२॥
 अन्येऽपि साधवः प्राप्य ज्ञानं केवलसंज्ञकम् । स्वस्वायुषः क्षये मुक्ति-मलञ्चकुः समीहिताः ॥३३॥

❀ इति नन्दिपेणसूरि अजितशान्तिस्तवरचन-मुक्तिगमनसम्बन्धः ❀

॥ अथ श्रीकृष्णचरिते नेमिनाथसम्बन्धगुम्फित-साम्बप्रद्युम्नप्रमुख-श्रीकृष्णतरकगमनस्वरूपम् ॥

पञ्जुन्न-सन्नपमुहा कुमरवरा सड्ढ-अट्ट-कोडिजुआ ।

जत्थ सिवं संपत्ता जयउ तयं पुंडरी तित्थं ॥२२॥

व्याख्या—प्रद्युम्नशास्त्रप्रमुखकुमाराः सादृष्टिकोटियुता यत्र श्रीशत्रुञ्जये 'शिवं' मुक्तिं 'सम्प्राप्ताः'
गता—जग्मुर्जयतात् तत्तीर्थं शत्रुञ्जयाभिधम् —

पूर्वमादिजिनस्याभूत् सुतो बाहुबलिर्नृपः । तस्य सोमयशाः स्रुतः सोमवज्जनहर्षदः ॥१॥
तदंशे येऽभवन् भूपाः सोमवंशा स्मृताश्च ते । सोमभूमीपतेः पुत्रः श्रेयांसोऽजनि भूषति ॥२॥
सार्वभूमः स्रभूमश्च सुघोषो घोषवर्द्धनः । महानन्दी सुनन्दी च सर्वभद्रः शुभङ्करः ॥३॥
एवं क्रमादसङ्ख्येषु मुक्तिं स्वर्गं गतेषु च । चन्द्रक्रीतिरभूद्भूपः सोऽनपत्यो दिवं ययौ ॥४॥
कोऽस्य पट्टे महीपालः स्थाप्यते इति मन्त्रिषु । कुर्वाणेषु विचारं तु वाणीति गगनेऽभवत् ॥५॥
हरिवर्षाभिधात् क्षेत्राद् युगल्येको मनोहरः । अत्रैव मोक्षयते रोपान् वैराच्यैकेन नाकिना ॥६॥
अत्रान्तरे सुरः कश्चिन् क्षेत्राच्च हरिवर्षतः । नीत्वा युगलिनं तत्र पुरं मुक्त्वा रहो ययौ ॥७॥
ततो व्योम्नि पुनर्जाता वाणीति तत्र तत्क्षणात् । एष स्वामी भवद्भाग्यै-रागतोऽत्रास्ति निश्चितम् ॥८॥
ततस्तैः सचिवैः राज्येऽभिविक्तो युगली स तु । सेव्यते सर्वसामन्त-सेवकैर्भक्तिपूर्वकम् ॥९॥
हरिवर्षाभिधक्षेत्रा-त्तीर्थे श्रीशीतलेशितुः । तत्राभूद् युगली राजा हरिनामा मनोहरः ॥१०॥
उक्तं च—“सीञ्जलजिणस्स तित्थे सुहुमो(सुमुहो) नामेण आसि महिपालो । कोसंबीनयरीए तत्थेव य वीरयकुविं
हरिऊण तस्स महिलं वणमालं नाम नरवई तत्थ । भुंजइ भोगसमिद्धि रईए समं अणंगो व्व ॥२॥
अह अन्नया नरिंदो फासुयदाणं मुणिसस दाऊण । असण्हओ उववन्नो महिलासहिओ य हरिवासे ॥३॥
कंतावियोगदुहिओ पोड्डिउमुणिसस पायमूलम्मि । घेत्तूण य पच्चज्जं कालगओ सुरवरो जाओ ॥४॥
अवहिवासएण नाऊं देवो हरिवाससंभवं भिहुणं । अवहरिऊण य तुरियं चंपानयरम्मि आणेइ ॥५॥
हरिवाससमुप्यन्नो जेण य हरिऊण आणिओ इहयं । तेणं चिअ हरिराया विक्खाओ तिहुअणे जाओ ॥६॥
हरिवंशोऽभवत्समाद् हरिभूपात् सुविश्रुतः । हरेः पुत्रोऽभवत् पृथ्वी पतिः प्रबलविक्रमः ॥११॥
ततो महाहरिराजाऽभवद् हिमहरिस्ततः । ततो वसुगिरिभूष-स्ततः सूरगिरिर्नृपः ॥१२॥
ततो मित्रगिरिभूष-स्ततोऽभूत् सुयशा नृपः । ततो रूपगिरिभूषस्ततो हंसगिरिर्नृपः ॥१३॥
एते त्रिखण्डभोक्तार एते सङ्गाधिपा नृपाः । हरेभूमिपतेर्वंशे जिनधर्मधुरन्धराः ॥१४॥
एवं क्रमादसङ्ख्याता हरिवंशोऽभवन्नुपाः । केचिज्जगुः शिवं केचित् स्वर्गलोकं व्रतग्रहात् ॥१५॥
इतो राजगृहे वयं हरिवंशे मनोहरे । सुमित्रोऽजनि भूपालः समानस्तेजसा रवेः ॥१६॥
पद्मादेव्यभिधा पत्नी शीलादिगुणशालिनी । धर्मं जिनोदितं शश्व-च्चकार हर्षपूरिता ॥१७॥
निशीथे प्राणतात् स्वर्गात् पुण्यवान् निर्जरो वरः । तस्या राज्याः सुखं गर्भेऽवततार शुभे क्षणे ॥१८॥
चतुर्दशमहास्वप्न-वीक्षणान् नृपगेहिनी । हृष्टा पत्या समं जाता गर्भे तस्मिन् स्थिते तदा ॥१९॥
उच्चस्थाने तु सूर्यादि-मुख्यग्रहेषु शालिषु । स्थितेषु सुषुप्तेषु पुत्रं पद्मादेवी सुखस्थिता । २०॥
अत्रेन्द्रमहोत्सवादि मुक्तिगमनपर्यन्तं श्रीमुनिसुव्रतचरित्रं व्याख्येयं विस्तरभयान्नोक्तमत्र ।
मुनिसुव्रततीर्थेश-तीर्थे हरिकुलोद्भवः । सुदृढोऽजनि भूपालो जितप्रत्यर्थिभूपतिः ॥२१॥
तस्माद्रसुमहीपाल-स्ततो वसुध्वजो नृपः । वसुकेतुस्ततो रत्न-केतू रत्नध्वजस्ततः ॥२२॥

एवं चामह्वयभूपेषु जातेषु भुजशालिषु । हरिवंशेऽभवद्भूपो यदुनामा लसद्बलः ॥२३॥
 यदोर्भूपस्य पुत्रोऽभूद् धादवोऽखिवानलः । तस्याऽजनि सुतः सूरनामा सूरसमप्रभः ॥२४॥
 सूरस्य नन्दनौ शौरिः—सुवीरौ वरविक्रमौ । अभूतां हरिवंशे तु वैरिकुम्भिभिदाहरी ॥२५॥
 सूरः सञ्जातवैराग्यः शौरिं राज्ये निजे न्यधात् । युवराजपदं दत्त्वा सुवीराय व्रतं ललौ ॥२६॥
 शौरिदत्त्वा सुवीराय मथुराराज्यमञ्जसा । कुशार्त्तविषये शौर्या भिधं पुरं न्यवेशयत् ॥२७॥
 शौरिस्त्वन्धकवृष्ण्याद्या बहवः सूनवोऽभवन् । सुवीरस्याऽभवन् पुत्रा भोजवृष्ण्यादयः पुनः ॥२८॥
 वितीर्य मथुराराज्यं सुवीरो भोजवृष्णये । सुवीराह्वं पुरं सिन्धु-विषयेऽस्थापयद् वरम् ॥२९॥
 शौरिस्त्वन्धकवृष्णिं तु न्यस्य राज्ये निजेऽन्यदा । सुप्रतिष्ठपुरोन्ते दीक्षां लात्वा शिवं ययौ ॥३०॥
 मथुरां रक्ततो न्यायाद् भोजवृष्णेर्महीपतेः । उग्रसेनाभिधः पुत्रो-ऽजनिष्ठाद्भुतविक्रमः ॥३१॥
 शौर्याभिधं पुरं पातो-ऽन्धकवृष्णेर्नरेशितुः । सुमद्रा गेहिनी पुत्रान् दशाऽसूत यथाक्रमम् ॥३२॥
 समुद्रविजयोऽक्षोभ्यः स्तिमितः सागरोऽपि च । हिमवानचलश्चैव धरणः पूरणस्तथा ॥३३॥
 अभिचन्द्रो वसुदेवो दशार्हाख्यो दशापि ते । अन्धकवृष्णिभूपस्य दशैते नन्दनाः स्मृताः ॥३४॥ युग्मम् ॥
 वर्यशीला महीपाला अमी सर्वे नृपाङ्गजाः । प्रीतियुक्ता लसच्छास्त्राः पितुर्भक्तिं व्यधुस्तराम् ॥३५॥
 दशार्हानां दशानां द्वे कुन्ती माद्रचभिधे वरे । सहोदर्यौ मिथः प्रीति-परे जाते शुभाशये ॥३६॥
 समुद्रविजयं ज्येष्ठं पुत्र-मन्धकवृष्णिराट् । स्वराज्ये न्यस्य चारित्रं लात्वा प्राप शिवश्रियम् ॥३७॥
 समुद्रविजये भूपे न्यायात् पालयति क्षितिम् । सुखिनो(नी) जनता जाता रामभूमीपतेरिव ॥३८॥
 स्वयं जिनेश्वराज्ञां तु शीर्षे यो बहते सदा । दत्ते दानं सुरात्रेभ्यो जिनं पूजयति ध्रुवम् ॥३९॥
 स एव विद्विषोऽशेषान् समुद्रविजयो नृपः । आज्ञां स्वां ग्राहयामास लीलया समराङ्गणे ॥४०॥
 तस्यामीद् गेहिनी शील-गुणमाणिक्यरोहणः । शिवाभिधा मुकुन्दस्य श्रीरिवेशस्य पार्वती ॥४१॥
 सुवत्सला परीवारे भक्ता देवगुरावपि । सुकृपा सुक्ष्मजीवेऽपि निःकृपा पापहिंसने ॥४२॥
 पस्यं सदा प्रीति-परौ धर्मपरायणौ । शिवा-समुद्रविजयौ समर्थं निन्यतुः सुखम् ॥४३॥
 मथुरायामितो भोज-वृष्णौ प्रव्रजिते सति । उग्रसेनोऽभवद्राजा प्रिया तस्य च धारिणी ॥४४॥
 प्राग्भवोद्भववैरेण कश्चित् तापसपुङ्गवः । मृत्वाऽभूद्धारिणीकुक्षौ वासरे ह्यशुभेऽन्यदा ॥४५॥
 तस्यास्तदाऽभवद् भर्तृ-पलभक्षणादोहदः । तेन ज्ञातं तया पुत्रो भावी पत्युर्मृतिप्रदः ॥४६॥
 ज्ञातमात्रं सुतं क्षिप्त्वा कांस्यपेटां नरै रहः । यमुनायाः प्रवाहेऽम्बा मोचयामास वेगतः ॥४७॥
 यान्ती पेटा गता सूर्य-पुरे यावत् प्रवाहतः । तावदासादिता तत्र वणिजा केतचित्तदा ॥४८॥
 तामुद्घाट्य शिशुं तत्र स्थितं प्राप्य वशिष्ठरः । कांस्यपेटान्तराम्पत्त्वान् कंस इत्यभिधां ददौ ॥४९॥
 वर्द्धमानः क्रमात् कंसो-ऽकुट्टयत् परबालकान् । ततो दिने दिने तस्य राघो याति वशिष्ठगृहे ॥५०॥
 विज्ञाय स्वकुशलायोग्यं समुद्रविजयाय तम् । दत्त्वा वणिक् ततस्तत्र कंसो वृद्धिसमीपिवान् ॥५१॥
 क्रमात् कंसोऽभवद् गाढं वसुदेवस्य वल्लभः । वसुदेवो ददाति स्म सन्मानं स्वन्नदानतः ॥५२॥
 इतो राजगृहे न्यायी जरासन्धो महीपतिः । अभूत् त्रिखण्डभूमर्त्ता प्रतिविष्णुर्बली क्रमात् ॥५३॥

जरासन्धोऽन्यदा कंस-युतं यदुवरं वसुम् ! जेतुं सिंहस्थं सद्यो-ऽचालयत् सुबलं रिपुम् ॥५४॥
 युद्धे सिंहस्थो वैरी हतः कंसेन भूसुजा । ततस्तत्र जरासन्ध-भूपस्याऽऽज्ञा प्रवर्त्तिता ॥५५॥
 वसुदेवः समायातः पश्चात् कंसाय भूसुजे । अदापयज् जरासन्ध-पार्श्वार्थजीवयशोऽङ्गजाम् ॥५६॥
 पश्चाद्भवोद्भवाद् वैराद् जरासन्धसमीपतः । विवाहानन्तरं कंसो मथुराराज्यमाप्तवान् ॥५७॥
 उग्रसेनं नृपं तातं स्वं मत्वा कस्यचिदाननात् । कंसश्चिक्षेप कारयां पूर्ववैरनियोगतः ॥५८॥
 भोगास्तुङ्गतरङ्गभङ्गचपलाः प्राणा क्षणध्वंसिनः, स्तोकाभ्येव दिनानि यौवनसुखं स्फूर्तिः क्रियास्वस्थिरा ।
 तत् संसारमसारमेव निखिलं बुद्ध्वाऽऽत्मपापक्षये, लोकानुग्रहपेशलेन मनसा यत्नः समाधीयताम् ॥५९॥
 पितृदुःखाद् गुरुपान्ते-ऽतिमुक्तस्तत्तनूभवः । प्रव्रज्यामाददे मुक्ति-सातसन्ततिदायिनीम् ॥६०॥
 जरासन्धनृपं कंसो दशार्हा अन्धवृष्णिजाः । सेवमानास्तदा स्वं स्वं राज्यं यान्ति निरन्तरम् ॥६१॥
 यतः—“राज्ञि धर्मिणि धर्मिण्यः पापे पापाः समे समाः । राजानमनुवर्त्तन्ते यथा राजा तथा प्रजा ॥६२॥
 इतः सूर्यपुरे रूपं वसुदेवस्य सुन्दरम् । पश्यन्त्यो नाबला मेहे कृत्यानि कुर्वते मनाम् ॥६३॥
 समुद्रविजयोपान्ते स्वस्वपत्नीविचेष्टिते । पौरैः प्रोक्ते नृपः प्राह सर्वं वर्यं भविष्यति ॥६४॥
 समुद्रविजयः प्राह वसो-भ्रातुः पुरोऽन्यदा । वत्स ! ते भ्रमतः पुर्यां क्लमो देहेऽभिजायते ॥६५॥
 अतस्त्वया निजावासात् प्रतोल्याश्च बहिः क्वचित् । न यातव्यं विलोक्येत यद्यत्ते तच्च लास्यताम् । ६६॥
 आश्रोक्तं वसुदेवोऽथ प्रतिपद्य स्थितो गृहे । यद्यद् विलोक्यते स्वाद्यं तत्तदाऽऽनयतेऽनुगैः ॥६७॥
 श्रीखण्डरससम्पूर्णं रूप्यकञ्चोलकं वरम् । दासीहस्ताच्छिरा प्रैषीत् पत्युरन्ते तु तापहृत् ॥६८॥
 दासी हस्तात्तदाऽऽकर्ष्य कञ्चोलं वसुवासवः । चान्दनेन रसेन स्वं देहं लिलिम्प बाल्यतः ॥६९॥
 तदा दासी जगौ कुर्वन्नकृत्यं चेदृशं भवान् । न्पायेन गुप्तिवद् मेहे भ्रात्राऽस्यापि क्लिप्ताऽधुना ॥७०॥
 वसुदेवस्तदा दध्यौ यद्येवं सोदरो व्यधात् । तदा मयाऽत्र न रथेयं गन्तव्यं दूरतः क्वचित् ॥७१॥
 यदि दूरं व्रजन्तं मां ज्ञास्यते च सहोदरः । तदा यातुं न दास्येत भ्रात्रा मम मनागपि ॥७२॥
 तेन छन्नमहं यामी-ति ध्यात्वा वसुनिर्जरः । पुर्यां बहिःश्रितां चक्रे रात्रौ रहसि दारुभिः ॥७३॥
 तन्मध्ये मृतकं क्षिप्त्वा दस्वा बह्वि च गोपुरे । अक्षराणि लिलेखेति वसुः स्वाङ्गासृजा तदा ॥७४॥
 वसुदेवश्चितामध्ये प्रविश्य मृत्तिमीयिवान् । तेनान्यत्र न कुत्रापि विलोक्योऽहं सहोदरः ॥७५॥
 पत्तने च पुरे ग्रामे वैताल्ये विपुले गिरौ । खग-भूमिधवादीनां कन्यकानां सहस्रशः ॥७६॥
 स्वकलादर्शनात् रूप-सौभाग्याभ्यां वसुः सुरः । तदीयमातृपितृभ्यां दत्ताश्च परिणीतवान् ॥७७॥ युग्मम् ॥
 रोहणक्षोणिसुग्ं पुत्र्या रोहिण्याः सत् स्वयंवरं । भूपानाकाभ्यामास भूरीनुद्राहहेतवे ॥७८॥
 भूयःसु भूधवेवैव वाञ्छन्सु रोहिणीं तदा । परिणीयामिलद् भ्रातु-ज्येष्ठस्य वसुनिर्जरः ॥७९॥
 हलभृज्जन्मकथकान् सुस्वप्नाश्चतुरो निशि । निरीच्याऽसावि रोहिण्या शोभने वासरेऽन्यदा ॥८०॥
 जन्मोत्सवं पिता कृत्वा सूनोः सज्जनसान्निहम् । बलभद्रेति नामाऽदात् जनान्हादकरं मुदा ॥८१॥
 कंसोपरोधतोऽन्येद्यु-देवैकक्षमापनन्दिनीम् । देवकीं वसुगीर्वाणः परिणिन्ये सदुत्सवम् ॥८२॥
 तस्मिन् क्षणे जरासन्ध-पुत्री कंसस्य मेहिनी । मद्यं जीवयशाः पीत्वा ग्रहिलाऽभूत् सखीयुता ॥८३॥

यतः—“मघपानरसे मग्नो नग्नः स्वपिति चत्वरे । गूढं च स्वमभिप्रायं प्रकाशयति लीलया ॥१॥”
 वारुणीपानतो यान्ति कान्तिः कीर्त्तिः धृतिः श्रियः । विचित्राश्रितरचना विलुटत्कञ्जलादिव ॥८४॥
 तत्र भिक्षाकृते स्वीयं देवरं चातिमुक्तकम् । आगतं वीक्ष्य कंसस्य पत्नी जीवयशा जगौ ॥८५॥
 अस्मिन् क्षणे वरं कान्तानुज ! त्वमतिमुक्तक ! । आगतोऽसि मया सार्द्धं मघं पिब रमस्व च ॥८६॥
 जल्पन्त्येति तथा कण्ठैः श्लिष्टः कंसाऽनुजो जगौ । देवक्याः सप्तमो गर्भो हन्ता ते तात-कान्तयोः ॥८७॥
 आकर्ष्येन्दु वचो जीवयशा गतमदा क्षणात् । पत्यु र्हो मुनिप्रोक्तं कंसस्य पुरतो जगौ ॥८८॥
 मृत्युभीतेन कमेन प्रीत्यै-वानक्रदुन्दुभिः । अर्थितो देवकीगर्भान् जल्पन्नेवं कृपास्वरम् ॥८९॥
 स्वप्ने मेघसुरः कश्चित् प्राहेति कंस ! चेद्यदि । देवक्याः सप्तमर्भस्त्वं बद्धिष्यसि गृहे रहः ॥९०॥
 तदा ते जीवितं भावि चिरं नो चेन्मरिष्यसि । अनुमेने वचस्तच्च वसुदेवस्तदादरात् ॥९१॥
 देवक्या जनितं गर्भं कंसो नीत्वा रहस्तदा । हन्ति निःकल्याणं स्फार-शिलायामुपरि स्फुटम् ॥९२॥
 नैगमेषी तदाऽभ्येत्य रहोवृत्त्या तमर्भकम् । नीत्वाऽदात् सुलसाश्राद्ध्यै कंसाय तत्सुता पुनः ॥९३॥
 मृतं वसुसुतं गत्वा स्फालयित्वा दृष्टाश्मनि । न्यक्षिण्ड धरापीठे कंसभूपो रहोऽन्यदा ॥९४॥
 एवं षडपि तत्पुत्रान् सुलसाश्राद्ध्यै सुरो ददौ । सुलसाया सुताः पञ्च मृताः कंसाय चार्पयत् ॥९५॥
 कंसोऽप्यास्फालयन् स्फारः पाषाणोपरि निर्दयम् । अहो ! निर्दयता पुंसां विद्यते दुःखदायिनी ॥९६॥
 नाम्नाऽनीकयशोऽनन्त-सेनावजितसेनकः । निहतारिदेवयशा शत्रुसेनोऽभवत् क्रमात् ॥९७॥
 सुलसाऽपालयत् पुत्रान् देवक्याः षडपि स्वयम् । यथा यथाऽभवन् देव-कुमाराभाः स्वरूपतः ॥९८॥
 अन्येद्यु देवकी सिंह-सूर्याग्निकुञ्जरध्वजान् । विमानपद्मसरसी निशीथे सप्त चैक्षत् ॥९९॥
 सम्प्राप्तसमये प्राप्त-दोहदा देवकी क्रमात् । नभःसिताऽष्टमीरात्रौ प्राप्तुत तनयं वरम् ॥१००॥
 शुभकर्मोदियात्तस्य शिशोः कंसानुयापिनाम् । निघुक्तानां ददौ निद्रां बालकाश्रितदेवता ॥१०१॥
 नीत्वा शिशुं करे दुन्दु-मोक्तुं तु गोकुले यदा । चचालावक् तदा कारा-गृहस्य उग्रसेनकः ॥१०२॥
 कोऽधुना मध्यरात्रौ तु गच्छति त्वरितं रहः । तदाऽऽकाशेऽभवद्वाणी दिव्येति प्रकटाक्षम् ॥१०३॥
 वर्द्धमानो शिशुर्ह्येष कारागृहादितः क्लिप्तः । कर्षयित्वा भवन्तं तु सुखिनं श्राक् करिष्यति ॥१०४॥
 नन्दपत्न्या यशोदाया दत्त्वा पुत्रं निजं तदा । गोकुलात्तत्सुतां दुन्दुः स्वीयगोहे समानयत् ॥१०५॥
 अथ कंसानुगा बुद्धा-स्तामादाय सुतां तदा । कंसायार्पयन् दध्यौ ततः कंसो हृदि त्विति ॥१०६॥
 हनिष्यति कथं ह्येषा बाला मां बलिनं नृपम् । मत्वेति छिन्ननासां तां कृत्वा कंसोऽमुचत्तदा ॥१०७॥
 कंसोऽथ ध्यातवान् साश्रो-र्वाग् मया विहिताऽन्यथा । यतो मया हता गर्भाः सप्तापि देवकीभवाः ॥१०८॥
 एवं क्लान्तं तदा गत्वा गोकुले देवकी मुदा । स्तन्यपानादिना पुत्रं मोदयामास चेतसि ॥१०९॥
 कृष्णां गत्वाद् ददौ नाम कृष्णेति नन्दगोकुली । शकुनिं पृतनां कृष्णो-ऽवधीदादौ बलादपि ॥११०॥
 ततो विभेद शकटं पादपौ यमलार्जुनौ । बभञ्ज बलतः कृष्णो मातुर्मोदं ददौ ततः ॥१११॥
 कृष्णरक्षाकृते रामं दुन्दुस्तत्राऽमुचत्तदा । रेमाते तौ दशधनु-देहौ परस्परं सदा ॥११२॥
 इतः सूर्यपुरे वर्ये समुद्रविजयप्रिया । चतुर्दश महास्वप्नान् शिवाऽपश्यन्निशान्तरे ॥११३॥

“गयवसहमीहदामससिदिणयरं भयं कुम्भं । पउमसरसागर-विमाण-भवण-रणुच्चय सिहिं च ॥११४॥”
 तदैव कार्तिके कृष्णे द्वादश्यां त्वाष्ट्रगे विधौ । अवातरत् शिवाकुक्षौ च्युत्वाऽपराजितात् प्रभुः ॥११५॥
 नभसि श्वेतपञ्चम्यां निशीथे त्वाष्ट्रगे विधौ । शिवाऽसूत सुतं कृष्ण-देहं सञ्छद्गलाञ्छनम् ॥११६॥
 षट्पञ्चाशद्दिग्कुमार्यः स्वस्थानादेत्य तत्र च । चक्रुर्निजं निजं कृत्यं वैयावृत्यादिकं प्रभोः ॥११७॥
 स्वस्वस्थानात् ततोऽभ्येत्य चतुःषष्टिश्च वासवाः । मेरुशीर्षे व्यधुर्जन्मो-त्सवं तस्य जिनेशितुः ॥११८॥
 “मेरु-अह-उडूलोआ चउदिसिरुयगाउ अट्ट पत्तेय । चउविदिसिमङ्गरुयगाउ पईति छपन्न दिगकुमरी ॥”
 गतासु दिक्कुमारीषु कृत्वा कार्यं निजं निजम् । इन्द्र इन्द्रयुतो जन्मोत्सवं मेरौ व्यधात् प्रभोः ॥१२०॥
 तसु दिक्कुमारीषु कृत्वा गतासु शक्रः सर्वेन्द्रसहितोऽभ्येत्य जन्मोत्सवं प्रभोः करोति स्म ।

इन्द्रा १० देवलोकात् व्यन्तरेन्द्रा ३२ भवनेन्द्रा २० द्वौ चन्द्रसूर्यौ एवं शक्राः ॥

प्रातः पिता व्यधाजन्मो-त्सवं वन्दिविमोचनात् । अरिष्टनेमिरित्याह्वा-मदात् सजनसाक्षिकम् ॥१२२॥
 वर्धमानो जिनोऽरिष्ट-नेमिर्निर्जरसेवितः । मातापित्रोरदानमोदं स्वपराक्रमदर्शनात् ॥१२३॥
 समेत्य स्वर्गतः शक्रो नित्यं श्रीनेमिनः प्रभोः । सेवां वितनुते भूरि-देवनिर्जरसंयुतः ॥१२४॥
 नैमित्तिकमितोऽप्राचीत् कंसो मे स्यान्पृतिः कुतः । नैमित्तिको जगौ केशो मेपो हयः खरो णिपुः ॥१२५॥
 पूतना वृषभोऽरिष्टो दुर्दमाः दुष्टमानसाः । हनिष्यतेऽथ येनैते स ते हन्ता भविष्यति ॥१२६॥
 आरूपयिष्यति यः शाङ्गं धनुर्गुणं स्वलीलया । वरिष्यति च यः सत्य-भामां स त्वां हनिष्यति ॥१२७॥
 अथ केशि-हयारिष्ट-मुख्यान् नैमित्तिकोदितान् । कृष्णेन निहतान् ज्ञात्वा कंसोऽभूदाकुलो हृदि ॥१२८॥
 कंसो ज्ञातुमरिं शाङ्गं धनुः पूजापुरस्सरम् । सत्यभामां निर्जां जाभिं धनुर्ग्रे न्यविधिशद् ॥१२९॥
 कंसोऽवग् य इमं चापं गुणे चारोपयिष्यति । तस्मै दास्याम्यहं सत्य-भामां जाभिं सदुत्सवम् ॥१३०॥
 कंसेनाऽऽकारिता भूषा भूरिशस्तत्र मण्डपे । आययुर्वरितुं सत्य-भामां स्वस्वपुरात्तदा ॥१३१॥
 तत्र कर्मण्यनावृष्टि-र्वसुदेवसुतो बलो । रथारूढोऽचलद्वीर-भूरेषु मिलितेष्वथ ॥१३२॥
 रात्रौ स गोकुले सुप्तः कृष्णं सहायिनं प्रणे । कृत्वा विनिर्ययौ यातुं मथुरायां ततस्तदा ॥१३३॥
 रथस्खलनहेतुं द्रुं रथादु तीर्य माधवः । द्रुतमुन्मूलयामास तदा कमलनालवत् ॥१३४॥
 उपविश्य रथे कृष्णं प्रीत्यानावृष्टिरञ्जसा । सभायां शाङ्गं क्रोदण्ड-रोचिष्ठौ समुपाययौ ॥१३५॥
 गृह्णन् चापमनावृष्टि-रस्खलद् यदा तदा । जनोऽहासीत् समः सत्य-भामा लज्जामुपाययौ ॥१३६॥
 तदा स कुपितः कृष्णोऽधिज्यं शाङ्गं विधाय द्राम् । कृत्वा करे टण्टकारं चक्रे तथा स लीलया ॥१३७॥
 यथा कटाक्षकुसुमैः सत्य-भामाऽतिहर्षिता । अपूजयद् भुजायुग्मं कृष्णस्य देववत्तदा ॥१३८॥
 कंसाहूतास्तदाऽनेके भूषा एयुः स्वदेशतः । मण्डिते मल्लयुद्धे तु मल्लयुद्धदिदृक्षया ॥१३९॥
 कृष्णोऽपि कौतुकी साध्वं श्रीरामेणा ब्रजन् पथि । कालियाहिं जघानाशु यमुनार्या हूदे खलु ॥१४०॥
 कृष्णोऽवधीद् गजं पद्मो-त्तरं रामश्च चम्पकम् । ज्ञातमेतच्च कंसेन ज्ञातौ शत्रू ततः स्वकौ ॥१४१॥ युगम् ॥
 मल्लयुद्धाङ्गणे मल्लौ चारुण-मुष्टिकाभिधौ । भुजास्फोटं वितन्वाना-वागतौ कुञ्जराविव ॥१४२॥
 राम-कृष्णौ कुमारी तु कुर्वाणौ केलिमादरात् । तत्रायतौ वितन्वानौ कौतुकं भूजामपि ॥१४३॥

चिरं तत्र वितन्वानौ मल्लयुद्धं बलाऽच्युतौ । समुद्रविजयत्माप-सुख्ये भूपे समागते ॥१४४॥
मल्लाविव भुजास्फोट-परौ सिंहरवायुतौ । विराजेतांतरां तौ तु यमविग्रहसोदरौ । १४५॥
चारुणं हतवान् कृष्णः सौमित्रो मुष्टिकं यदा । मृत्युभीतस्तदा कंसश्चकम्पे हृदये दृढम् ॥१४६॥
अथ साहसमालम्ब्य भुजास्फोटं दृढं तदा । कुर्वाणः कंस आचष्ट बल-कृष्णौ प्रति स्फुटम् ॥१४७॥
रे रे गोपौ गर्वां दुग्धं पीत्वा पीनतनू स्फुटम् । युवां स्वमरणं नैव पश्यतं मम पार्श्वतः ॥१४८॥
कृष्णः प्रोवाच भो कंस ! स्वोत्कर्षं यत् प्रजल्पसि । लभिष्यसि फलं तस्य गमनाद्यमसन्नतः ॥१४९॥
ततः कंसः समुत्थाय हन्तुं कृष्णमधावत । तदा कृष्णोऽपि तं हन्तु-मुत्थितः स्फोरयद्भुजाम् ॥१५०॥
मल्लक्रीडां मिथः कृष्ण-कंसयोः कुर्वतोस्तदा । देवा अपि समायाता द्रष्टुं व्योम्नि क्षितौ नृपाः ॥१५१॥
तथा चण्डबलः कृष्णः कंसं जघान मर्मणि । यथा मुक्तौ मुनिः कंसो यमसन्न समीयिवान् ॥१५२॥
कंसं मृतेऽथ कारोको-मध्यान्निःकारय तत्क्षणात् । उग्रसेननृपं राज्ये समुद्रविजयो व्यधात् ॥१५३॥
रामकृष्णाङ्गजौ लात्वा समुद्रविजयादयः । आययुः स्वपुरे सूर्य-पुरे सत्सवपूर्वकम् ॥१५४॥
इतो जीवयशा रोदं रोदं पत्यौ मृते चिरम् । जरासन्धनृपोपान्ते गता प्राहेति गद्गदम् ॥१५५॥
वसुदेवसुताभ्यां ते जामाता दुर्दमोऽपि हि । गमितो यमगेहे तु मल्लयुद्धविधानतः ॥१५६॥
ज्ञात्वा कंसवधोदन्तं जरासन्धो जगौ सुताम् । वत्स ! मा त्वं रुदस्तेऽरीन् रोदयिष्याम्यहं द्रुतम् ॥१५७॥
जरासन्धस्ततो भूपं सोमाह्वं स्वाङ्गरचक्रम् । प्रजिघायानुशिष्येति समुद्रविजयान्तिके ॥१५८॥
समुद्रं सोमको नत्वा-ऽऽचष्टेति भूपतेः पुरः । रामकृष्णौ कुलाङ्गारौ जरासन्धोऽय याचते ॥१५९॥
एतो कंसस्य हन्तारौ रामकृष्णौ तवाङ्गजौ । अतो वध्याविभौ नूनं श्लादिक्षेपणैः स्फुटम् ॥१६०॥
स्वकीयकुलरक्षायै बलकृष्णौ बलोत्कटौ । जरासन्धान्तिके श्रेष्य कुरु राज्यं चिरं नृप ! ॥१६१॥
आद्यो दशार्हं आचष्ट भोः सोमक ! पतिस्तव । अर्थयन् रामकृष्णौ तु बालकौ लज्जते न हि ॥१६२॥
क्रीडयाऽऽभ्यां हतः कंसः कुर्वन् मल्लरणक्रियाम् । तयोरूर्ध्वं कथं कोपः क्रियते स्वामिना तव ॥१६३॥
समुद्रविजयप्रोक्तं पश्चादागत्य सोमकः । यावज्जगौ जरासन्ध-स्तावत् क्रुद्धोऽभवद् भृशम् ॥१६४॥
इतः स्वनन्दिनीं सत्य-भामां पूर्वानुगागिणीम् । उग्रसेनो ददौ प्रीत्या कृष्णाय लसदुत्सवम् ॥१६५॥
मेलयित्वा निजान् सर्वान् यादवान् यादवेश्वरः । स्वभद्रहेतवेऽप्राक्षीत् क्रोष्टिकं कुशलं तदा ॥१६६॥
क्रोष्टिकोऽवगं भवत्पुत्रौ रामकृष्णौ महाभुजौ । त्रिखण्डभरताधीशौ भविष्यतः क्रमादिमौ ॥१६७॥
एष नेमिकुमारस्तु भविष्यति सुभाष्यवान् । तेनेदं स्थानकं त्याज्यं भरद्भिर्हितमिच्छुभिः ॥१६८॥
अधुना तु जरासन्धाद् भवतामिह तिष्ठताम् । मया विलोक्यते विघ्नं युक्तं तेनात्र न स्थितिः ॥१६९॥
समुद्रोऽवगं गमिष्यामो वयं कस्यां दिशि द्रुतम् । जगाद् क्रोष्टिको यातं सूर्यं च वारुणीदिशि ॥१७०॥
सत्यभामा सुतद्वन्द्वं यत्र स्रुते स्म वासरे । तत्र निवेश्य नगरं स्थातव्यं सुखहेतवे ॥१७१॥
युष्माकं तिष्ठतां तत्र भविष्यति रिपुक्षयः । वद्विष्यति कुटुम्भादि सर्वं राज्यं च सर्वतः ॥१७२॥
युष्माकं गच्छतां मार्गं कुलाधिष्ठातृदेवता । भवन्तीरापदः सर्वा हनिष्यति न संशयः ॥१७३॥
षट्पञ्चाशत् कुलैः कोट्या यादवानां सहाऽन्यदा । पश्चिमां दिशमुद्दिश्या-ऽचालीद्यादवभूपतिः ।

देशानुलङ्घयन् भूरीन् मध्ये विन्ध्याचले क्रमात् । समुद्रविजयस्तस्थौ विश्रामार्थं कुटुम्बयुग्म् ॥१७४॥
 इतः समुद्रविजय-प्रोक्तं सोमकवक्रतः । श्रुत्वा हन्तुं रिपूँस्तथैव जरासन्धोऽचलत् क्षणात् ॥१७५॥
 कालकोऽथ सुतोऽभ्येत्य नत्वा तातं जगावदः । निहन्तुं कीटिकां स्वामिन्-नुद्यमस्ते न युज्यते ॥१७६॥
 त्वं तिष्ठाऽत्र रिपून् हन्तु-मादेशं देहि मेऽधुना । स्वर्गमर्त्य-धिलादिस्थान् हनिष्याम्येकहेलया ॥१७७॥
 हत्वा कंसं नृपं यच्च मेलितं पातकं किल । प्रायश्चित्तं प्रदास्यामि तस्य तेषां द्विपामहम् ॥१७८॥
 यतः-अत्युग्रपुण्य-पापाना-मिहैव फलमाप्स्यते । त्रिभिर्वर्षैस्त्रिभिर्मामै-स्त्रिभिः पक्षैस्त्रिभिर्दिनैः ॥१७९॥
 जठराग्निः पचत्यन्नं फलं कालेन पच्यते । कुमन्त्रैः पच्यते राजा पापी पापेन पच्यते ॥१८०॥
 राज्ञां सप्तशतीयुक्तो भूरीभाश्चमटान्वितः । कालकः प्राप्य ताताज्ञां हन्तुं तान् विद्विषोऽचलत् ॥१८१॥
 जरासन्धसुते काल-कुमारे समुपेयुषि । कृतान्त इव रामस्य कृष्णस्य रक्षका सुरी ॥१८२॥
 एकद्वाराश्रि(चि)ता बह्वी-र्ज्वलन्ती बह्विना भृशं । कृत्वोपान्ते स्थिता वृद्ध-रूपा रोति कृपास्वरम् ॥१८३॥
 कालस्तत्रागतोऽप्राक्षीद् भो रोदिषि किं त्वकम् ? । सा प्राहाऽस्ति जरासन्धो नृपस्त्रिखण्डभूमिभुग्म् ॥१८४॥
 जरासन्धनृपाद् भीताः समुद्रविजयादयः । यादवा बलकृष्णाभ्यां युक्ता नेशुः स्वदेशतः ॥१८५॥
 मार्गं ते यादवाः सर्वे चलन्तस्त्वरितं क्रमात् । अत्रायार्तां नृणामास्यात् शुश्रुवुस्त्विति सादरम् ॥१८६॥
 हन्तव्याः यादवाः सर्वे यत्र तत्र गता मया । प्रतिज्ञापिति कृत्वा स कालकः सबलोऽचलत् ॥१८७॥
 श्रुत्वेति यादवाः सर्वे वारिता मयका बहु । चितास्वाशु प्रविष्टास्ते मृत्युहेतोः कृतत्वरः ॥१८८॥
 तेषां वियोगतोऽत्राहं दुःखिता मानसे भृशम् । रोदिष्युच्चैःस्वरं नाभू-द्रक्षिता कोऽपि निर्जरः ॥१८९॥
 स्वां प्रतिज्ञां स्मरन् काल-कुमारो यादवाँस्तदा । कर्षितुं ज्वलने सद्यः प्रविष्टो मूढमानसः ॥१९०॥
 अपरे बहवः काल-कुमारस्यानुगास्तदा । प्रविष्टाः स्वामिनः पृष्ठे स्वामिभक्ताः कृतत्वरः ॥१९१॥
 यतः-क्षमी दाता गुणग्राही स्वामी दुःखेन लभ्यते । अनुकूलः शुचिर्दक्षः स्वामिन् ! भृत्योऽपि दुर्लभः ॥१९२॥
 प्रविश्य यादवा बह्वौ मृता विन्ध्याचलान्तिके । तत्पृष्ठे कालको गत्वा मरणं सन्नुपागमत् ॥१९३॥
 आकण्ठ्यैतज्जरासन्धो हर्षशोकमयाकुलः । भूत्वा दध्यौ मृतः काल-कुमारो न हि तद् वरम् ॥१९४॥
 यादवानामितो यातां पश्चिमाककुभि द्रुतम् । अध्येः कूले सुतौ सत्य-भामाऽमृत वरेऽहनि ॥१९५॥
 तयोर्जन्मोत्सवं कृत्वा यादवा भानुभामरौ । ददुर्नाम ततो देवा-नुज्जयन्तेऽचलेऽनमत् ॥१९६॥
 समुद्रविजयेनोक्तः कृतस्नानो बलिर्हरिः । कृताष्टमत्पा पूजां चकार पश्चिमाम्बुधेः ॥१९७॥
 तृतीयनिशि पाथोधि-देवोऽभ्येत्य जगौ हरिम् । स्मृतोऽहं भवता कस्मै हेतवे वद माधव ! ॥१९८॥
 कृष्णोऽवग् नगरीं स्फारां कारयित्वाऽम्बुधेस्तटे । आवासान् विपुलान् वास-हेतोर्वः कुरु साम्प्रतम् ॥१९९॥
 द्वादशयोजनायामां नवयोजनविस्तृताम् । रैरत्नवप्रे संयुक्तां पुरीं स धनदो व्यधात् ॥२००॥
 तत्रैकद्वित्रिकादींश्च भौमान् सप्तान्तिकान् वरान् । आलयान् धनदश्चक्रे जिनचैत्याननेकशः ॥२०१॥
 तस्या द्वारवतीत्याह्वां प्रददौ धनदो यदा । तदैव यादवाः सर्वे तत्र वासं व्यधुर्मुदा ॥२०२॥
 पाञ्चजन्याभिधं शङ्खं हारायाऽदात्तदा सुरः । रामाय च सुघोषं तु रत्नमाल्याम्बराणि च ॥२०३॥
 कुबेरो हरये पीत-वाससी कौस्तुभं मणिम् । शार्ङ्गं चापं वरं खड्गं नन्दनाह्वं प्रदत्तवान् ॥२०४॥

गदां कौमोदकीं वर्यं स्यन्दनं गरुडध्वजम् । धनदः प्रददौ कंस-द्विषे सन्मानपूर्वकम् ॥२०५॥
 वनमालां हरेस्ताल-ध्वजं नीलाम्बरे हलम् । रामाय प्रददौ सद्यो धनदो रुचिरोत्सवम् ॥२०६॥
 अरिष्टनेमये ग्रीवा-ऽऽभरणं बाहुरक्षकम् । हारं त्रैलोक्यविजयं चन्द्रसूर्याख्यकुण्डले ॥
 गङ्गातरङ्गनिशदे वासभि विमले वरे । सर्वतेजोमयं रत्न-मप्यदाद् धनदो मुदा ॥२०७॥
 मिलित्वा यादवैः सर्वैः धनदाऽऽद्यैः सुरैरपि । राज्येऽभिपिषिचे कृष्णो बलभद्रसमन्वितः ॥२०८॥
 नेमिर्दशधनुर्देहः क्रमात् प्राप्य च यौवनम् । निर्विकारः स्वरूपेण जिगाय स्मरवैभवम् ॥२०९॥
 एकदा दिवि शक्रेण सुराणामग्रतो मुदा । वर्णितं नेमिनाथस्य सत्त्वशौर्यादि सुन्दरम् ॥२१०॥
 सत्त्वे शौर्ये कुले शैले दानरूपगुणेष्वपि । प्रभुर्नेमिर्न केनाऽपि चाल्यते त्रिःशौरपि ॥२११॥
 आकर्ष्यतत् सुराः केचित् दधतोऽमर्षमात्मनि । प्रभुं चालयितुं द्वार-वत्युपान्ते समाययुः ॥२१२॥
 मर्त्यरूपधराः कृत्वा पुरं स्फारं तदन्तिके । स्थिता जह्नुर्वादीनि नरान् नारींश्च भूरिशः ॥२१३॥
 तान् जेतुं ये ययू राजसेवकास्ते तदा द्रुतम् । हताः पश्चात् समाधाताः प्रोचुश्च तद्विचेष्टितम् ॥२१४॥
 अनावृष्टिर्द्विषो जेतुं गतरतैः समराङ्गण । बद्ध्वा त्रिजगुमीमध्ये क्षिप्तश्च भृत्यसंयुतः ॥२१५॥
 ततः समुद्रविजयं यान्तं जेतुं रिपूँश्च तान् । निषिध्य रामकृष्णौ तु गतौ हन्तुं द्विषस्तदा ॥२१६॥
 कुवाली समरं राम-कृष्णौ तैर्वैरिभिः समम् । बद्ध्वा क्षिप्तौ दृढं कारा-गृहे स्वभृत्यसंयुतौ ॥२१७॥
 ततो नेमिकुमारस्तु गत्वा तत्र रणाङ्गणे । सकृपोऽपि च तैः सार्द्धं युद्धं चक्रेऽतिदारुणम् ॥२१८॥
 युद्धं कुर्वन् प्रभुः शत्रून् सर्वान् निश्चेष्टकाष्टदत् । चकार न यथोच्छ्वासं कर्तुं शेकुर्मनागपि ॥२१९॥
 ततस्ते निर्जराः सर्वे स्वं रूपं विश्रतस्तदा । नत्वा प्रभुं जगुः स्वीया-गमहेतुमशेषतः ॥२२०॥
 तदा तैर्निर्जरैश्चारुहारं कुण्डलयामलम् । दत्तं यदा तदा शक्रस्तत्रैत्य प्रभुमानमत् ॥२२१॥
 जगौ शक्रः प्रसुह्येष केनापि चाल्यते नहि । अनन्तौजालसत्पत्त्र-गाम्भीर्यशौर्यवानसौ ॥२२२॥
 रामकृष्णां वनावृष्टिं समुद्रविजयादयः । विधाय नेमिनं हस्त्या-रूढमानिन्पुरालये ॥२२३॥
 तदा शक्रयुताः सर्वे यादवा मुदिताशयाः । शत्रुञ्जयमहातीर्थं यात्रां चक्रुः सविस्तरात् ॥२२४॥
 नेमिं प्रणम्य गीर्वाणैर्भूरिभिः सह वायवः । आददानो गुणान्नेमि-जिनस्य स्वर्गमीयिवान् ॥२२५॥
 ततः कृष्णो बलेनाऽमा राज्यं कुर्वन् लसन्नयात् । पपालोक्षीं तथा बाहं सुखिन्वामीद्यथा दृष्टम् ॥२२६॥
 अन्यदानारदोऽभ्येत्य कृष्णस्य पुरतो जगौ । रुक्मिञ्छोणिपतेर्वर्या समस्ति रुक्मिणी स्वसा ॥२२७॥
 ततः कृष्णनृपः प्रेष्य रुक्मिभूमिर्नि स्फुटम् । याचते रुक्मिणीं पाणि-ग्रहहेतोः शुभेऽहनि ॥२२८॥
 यदा न ददते रुक्मी स्वपुत्रीं हरये स्वयम् । तदा दध्या हरिर्ग्राह्या रुक्मिणी हठतो मया ॥२२९॥
 तत्रैव रुक्मिणं भूत-मददानं सासोदरीम् । मत्वा हत्वा च तां कृष्णोऽचालीत् स्वीयपुरीं प्रति ॥२३०॥
 समायातं तदा पृष्ट्वा रुक्मिणं कमलावतिः । निर्जित्य स्वपुरोपान्ते सपियाय वराशयः ॥२३१॥
 परिणीय रमानाथो रुक्मिणीं लसदुत्सवम् । आनीय नगरीमध्ये तस्यै वर्यं गृहं ददौ ॥२३२॥
 अवाञ्छयुवतो विद्या-भृतो जम्बुवतीं सुताम् । स्नातां सुरनदीतीरे जहार पुरुषोत्तमः ॥२३३॥
 आनीय स्वपुरोपान्ते गन्धर्वाद्वाहतो द्रुतम् । परिणीयान्यद्विष्णुः पुर्वीं जम्बुवतीं प्रियाम् ॥२३४॥

लक्ष्मणा च सुसीमा च गौरी पञ्चावती ततः । गन्धारी चेति कृष्णस्याभूवन् यदष्ट बल्लभाः ॥२३५॥
 अन्यदा रुक्मिणी स्वप्ने बल्लभवृषभस्थिते । विमाने स्वां निषण्णां तु दृष्ट्वा पत्युः पुरोऽवदत् ॥२३६॥
 कृष्णोऽवक्त्ते प्रिये ! पुत्रो भविष्यति मनोहरः । श्रुत्वेति सत्यभामायै कापि दासी न्यवेदयत् ॥२३७॥
 ईर्ष्याया सत्यभामाऽपि गत्वा कृष्णान्तिकेऽवदत् । स्वप्नेऽदर्शि मया हस्ति-मल्लोऽथ गिरिसोदरः ॥२३८॥
 कृष्ण आचष्ट ते सूनु-रनूतवैभवक्रमः । भविष्यति लसद्रूप-पराभूतमनोभवः ॥२३९॥
 गर्वस्त्वया न कर्त्तव्यः कार्यो धर्मो जिनोदितः । श्रुत्वाैतत् कापि दास्येन्य रुक्मिण्याः पुरतो जगौ । २४०॥
 सत्यभामोदितं कूटं ज्ञात्वाऽवग् रुक्मिणी तदा । कूटं किं जल्प्यते सत्यभामे ! सत्कुलया त्वया ॥२४१॥
 भामाऽऽचष्ट ममोक्तं च कूटं भवति दैवतः । ततः सूनोर्विवाहस्य समये समुपागते ॥२४२॥
 रुक्मिण्योपि सुगुप्ति ! भवत्यै त्वरितं किल । भद्रीकृत्य शिरो देया वालास्तुभ्यं मया तदा ॥२४३॥
 रुक्मिण्यवगमयोक्तं चेत् कूटं भवति दैवतः । भद्रीकृत्य शिरो देया वालास्तुभ्यं मया तदा ॥२४४॥
 विधाय सालिणं ते द्वे गते स्वस्वगृहे क्रमात् । तदैव दधतु गर्भं पृथक् पृथक् शुभेऽहनि ॥२४५॥
 सुप्रद्योतं सुतं चारुदिने प्रद्युम्ननामकम् । रुक्मिणी सुषुप्ते सत्य-भामाथ भानुसंज्ञकम् ॥२४६॥
 पूर्ववैरात् सुरो धूम-केतुञ्जन्नं दिनात्यये । रुक्मिणीपुत्रमादाया-मुचद् वैताड्यपर्वते ॥२४७॥ युगमम् ॥
 गते तस्मिन् सुरे काल-संवराभिधखेचरः । लात्वा कनकमालायै पत्न्यै दत्त्वा जगावदः ॥२४८॥
 त्वयोच्यं सर्वलोकानां पुर एव स्फुटाक्षरम् । मयाऽसावि सुतो गूढगर्भयाऽथ शुभेऽहनि ॥२४९॥
 जल्पन्तीति पतिप्रोक्तं लोकानां पुरतस्तदा । पपाल तं सुतं स्तन्य-पानदानात् प्रमोदिता ॥२५०॥
 प्रद्युम्नाह्वां धरन् पुत्रः पोष्यमाणो दिने दिने । मातापित्रोर्ददौ मोदं वारिधेरिव चन्द्रमाः ॥२५१॥
 इतोऽकस्माद् हतं पुत्रं विज्ञाय रुक्मिणी हृदि । दुःखिताऽभूद् भृशं शश्वत् रुदन्ती करुणं स्वरम् । २५२॥
 तदैत्य कृष्ण आचष्ट शोको नैव विधीयते । पूर्वाजिताघुण्यानां वियोगो न हि जायते ॥२५३॥
 यतः—“यदुपात्तमन्यजन्मनि शुभमशुभं कर्मपरिणत्या । तच्छक्यमन्यथा नैव कर्त्तुं देवाऽसुरैरपि ॥२५४॥
 आरोहतु गिरिशिखरं समुद्रमुल्लङ्घ्य यातु पातालम् । विधिलिखिताऽक्षरमालं फलति कपालं न भूपालम् ॥२५५॥
 श्रुत्वाैतद् रुक्मिणी पुत्र-वियोगसम्भवं तदा । दुःखं त्यक्त्वा सदा धर्मं चकार जिनदरोदितम् ॥२५६॥
 इतः सीमन्धरोपान्ते प्रद्युम्नस्य गतं भवम् । निशम्य नारदोऽभ्येत्य कृष्णस्य सन्निधौ जगौ ॥२५७॥
 रुक्मिण्या प्राग्भवे ह्येक-मण्डं प्रलिप्य कुंकुमैः । दुःखिनीं चटिकां चक्रे षोडशप्रहरावधि ॥२५८॥
 तेन षोडशवर्षान्ते रुक्मिण्या नन्दनोऽनघः । मिलिष्यत्यन्यथा नैव प्राक् कृतं कर्म जायते ॥२५९॥
 यतः—“हसंतो हेलया कर्म ते कुर्वन्ति प्रमादिनः । जन्मान्तरशतैरेते शोचन्तेऽनुभवन्ति तत् ॥१॥”
 इतो निःशेषशास्त्रार्थ-विदुरं मदनोपमम् । प्रद्युम्नं वीक्ष्य रागान्धा-ऽभवत् स्वगप्रिया भृशम् ॥२६०॥
 प्रद्युम्नेन समं भोगं वाञ्छन्त्यवक् स्वगप्रिया । तापं स्मरोद्भवं मे त्वं रतदानाद् दयां कुरु ॥२६१॥
 श्रुत्वेति जननीवाणीं विस्मितः कृष्णसर्जगौ । इदं दुर्गतिदं प्रोक्तं वचः किं जननि ! त्वया ॥२६२॥
 यतः—“अप्यउं धूलिहिं मेलिउं सयणहं दीधउं छार । पगि पगि माथा ढाकणुं जिणि जोइ परनारि ॥
 अकर्त्तव्यं न कर्त्तव्यं प्राणैः कण्ठगतैरपि । सुकर्त्तव्यं तु कर्त्तव्यं प्राणैः कण्ठगतैरपि ॥२॥”

ततः कनकमालाऽवग नाहं ते जननी निजा । किन्तु त्वं कानने प्राप्तः पालितोऽत्र मयाऽधुना ॥२६३॥
जगज्जयकरे विद्ये गौरीप्रज्ञप्तिकाभिधे । गृहाणाऽनुगृहाण त्वं भोगदानात् कृपाऽऽकर ! ॥२६४॥
अकृत्यं न करिष्येऽह-मिति ध्यात्वाऽऽह कृष्णसूः । मातः ! प्रयच्छ मे विद्ये प्रमाणं वचनं तव ॥२६५॥
विद्ये तयोदिते प्राप्य साधयित्वा स कृष्णसूः । याचमानां हृदं तां च त्वक्त्वाऽगान् नमराद् बहिः ॥२६६॥
तदा दत्त्वा नखैः स्वाङ्गं तया कलकले कृते । उदायुधा रिपुं हन्तुं तत्रैयुस्तत्सुतास्तदा ॥२६७॥
मातुः परामवकरं नरं ज्ञात्वाऽथ तत्सुताः । कुपिता बहिरुद्याने प्रद्युम्नं हन्तुमागमन् ॥२६८॥
आयान्तस्ते हता विद्या-बलेन हरिद्विजुना । तथा यथाऽगमन् रक्तं वमन्तः स्वीयमन्दिरे ॥२६९॥
ताडितान् तत् सुतान् वीक्ष्य क्रुद्धः संवरखेचरः । ययौ कृष्णसुतं हन्तुं सर्वानुगसमन्वितः । २७०॥
प्रद्युम्नः संवरं खेटं बलिष्ठमपि लीलया । जित्बोद्याने स्थितो यावन् नारदस्तावदागमत् ॥२७१॥
प्रद्युम्नो नारदं नत्वो-पविश्य यावदग्रतः । तावद् ऋषिर्जगौ कृष्ण-रुक्मिण्योर्नन्दनोऽसि भोः ! ॥२७२॥
केशदानादिऽम्बन्धस्तव भानोश्च जन्मनि । रुक्मिणीसत्यभामाभ्यां कृतोऽस्ति कृष्णनन्दन ! ॥२७३॥
पदि त्वं नाधुना तत्र गत्वाऽम्बां श्राग् प्रमोदय । तदा बालप्रदानेन मृत्युमर्तुर्भविष्यति ॥२७४॥
प्रज्ञप्त्या विद्यया वर्य-विमाने रचिते तदा । उपविश्याऽचलत् कृष्ण-सुनुनरिदसंयुतः ॥२७५॥
परयन् पदे पदे ग्राम-नगराणि बहून्यपि । द्वारकानगरीपार्श्वे कानने समुपागमत् ॥२७६॥
तदोत्तरकुरुभागे कन्यां दुर्योधनो नृपः । दातुं भानुकुमाराया-गत्याऽस्थात् स्वीयपत्तनात् ॥२७७॥
विवाहां कन्यकां हत्वा प्रद्युम्नो नारदान्तिके । बहिर्यानिऽमुच्यद् विद्या-बलाददृश्यरूपभृत् ॥२७८॥
कृष्णोद्यानं ततश्चक्रे कलपुष्पच्छुतं स च । अशोपयञ्च पानीय-स्थानान्यखिलान्यपि ॥२७९॥
पञ्चप्राश्रमातङ्ग-गवां भक्षणहेतवे । यस्तृणौघ्रः कृतस्तं चा-ऽदृश्यी चक्रे स कृष्णभूः ॥२८०॥
विद्यया सार्थयो भूत्वा प्रद्युम्नो वाहयन् हयम् । दृष्टो भानुकुमारेण ततस्तत्रागमत् स च ॥२८१॥
ज्ञातुं मूल्यात् हयं भानु-वाहयन् पातितो भुवि । प्रद्युम्नविद्यया सर्वै-र्हस्यमानः पुरीं ययौ ॥२८२॥
प्रद्युम्नः प्रपठन् वेदं भच्छन् वाडववेपथुत् । भामायाः कुब्जिकां दासीं सरलां विदधेतराम् ॥२८३॥
दासीपार्श्वे तु भोज्यं समया विप्रोऽर्थयन् बहु । दास्या स्वस्वामिनी पार्श्वे नीतोऽन्यासि तयाऽऽपने ॥२८४॥
भामाऽवग् द्विज ! रुक्मिण्याः कुरु मां रूपतोऽधिकाम् । विप्रोऽवक् प्रथमं शीर्षं रूपार्थं मुण्डयाऽधुना ॥२८५॥
विप्रोक्ता वर्यरूपार्थं सत्यभामाऽतिहर्षिता । आचार्यं नापितं शीर्षं मुण्डयामास वेगतः ॥२८६॥
नीर्णाम्बरधरा चञ्चु-रञ्जयित्वैककं च सा । वषट् स्वाहेति वर्णालीं जल्पन्त्यस्थात् सुरीपुरः ॥२८७॥
चेटीविश्राणितं भोज्यं भुञ्जानो वाडवो बहुम् । न तप्तोऽभूद्यदा दासी तदेति प्राह तं प्रति ॥२८८॥
भक्तिं निखिलं भोज्यं तवपाऽद्य तिष्ठ साम्प्रतम् । उत्थाय स द्विजः प्राहान्यत्र भोज्याय गम्यते ॥२८९॥
सवालो मुनिवेषोऽथ यदाऽगात् रुक्मिणीमृहे । तदर्शनात्तदा तस्या-शिक्षे श्वासोऽभवत्तराम् ॥२९०॥
रुक्मिणीं विष्टरं यावन्नानिनाय गृहान्तरात् । तावत् कृष्णासने दृष्टो-पविष्टं तं जगाविति ॥२९१॥
हरिं वा हरिजातं वा विनाऽस्मिन् हरिदिष्टरे । अन्यं नरं समाप्तीनं सहन्ते न हि देवताः ॥२९२॥
मुनिः प्राह सुरा मां न विध्नेयुस्तपोबलात् । षोडशाब्दतपोन्तेऽहं पारणार्थमिहागमम् ॥२९३॥

देहि भोज्यं ममेदानीं नो चेद् भामानिकेतने । यास्यामि पारणावेति तेनोक्ते रुक्मिणी जगौ ॥२६४॥
 नारदोक्तोऽपि नो पुत्र आयातोऽत्र ममालये । तेनोद्वेगेन मे मेहे पेचेऽन्नं न मनाग् मया ॥२६५॥
 पृष्टया कुलदेव्या तु ममाऽद्य पुत्रसङ्गमः । कथितो नाभवन् सत्योऽतो त्वं वृत्ति तदागमम् ॥
 सोऽप्याह रिक्तपाणीनां पृष्टं न सफलं भवेत् । दीयते भोजनं वर्य-मथवा भक्तिपूर्वकम् ॥२९६॥
 यतः—“रिक्तपाणिर्न पश्येत् देवं नैमित्तिकं गुरुम् । उषाध्यायं च वैद्यं च फलेन फलमादिशेत् ॥२९७॥
 रुक्मिण्याऽऽचष्ट किं पेया रोचते वद साम्प्रतम् । स प्राह यदि लभ्येत पेया स्यादमृतं मम ॥२९८॥
 राध्यमाना तथा पेया न सिसेध यदा तदा । ययाचे स मुनिः कृष्ण-मोदकान् रुक्मिणीं वरान् ॥२९९॥
 रुक्मिण्याऽऽह मुकुन्दस्य मोदका अन्यदेहिनाम् । भक्षिता नहि जीर्यन्ति तेनान्यन् मार्गया धुना ॥३००॥
 सोऽवक्त्वं मोदकान् देहि किं ते जरणचिन्तया । तपोबलाद्बलिष्ठान्न-मपि जीर्यति तत्क्षणात् ॥३०१॥
 सशंका सा ददावेकं मोदकं मुनये तदा । सोऽपि भुक्त्वा क्षणात्तां च तं याचितवान् पुनः ॥३०२॥
 प्रदत्तान् मोदकान् भूरीन् भुञ्जानं तं मुनिं तदा । वीच्याऽवग् रुक्मिणी तेऽस्ति बलिष्ठं तपसो बलम् ॥३०३॥
 इतो मुण्डितशीर्षां तां जल्पन्तीं मुनिनोदितम् । भामां प्रत्यवदन् भृत्याः फलरिक्तमभूद्वनम् ॥३०४॥
 बभूवु निजलानीतः सरांसि सकलान्यपि । पपात तुग्माद् भानु-वाहयन् वाहनं क्षिणौ ॥३०५॥
 भान्वर्थागतकन्यास्तु स्वर्गनारीसहोदरीः । अकस्माज्जहिरे केद-चिन्नरेणापि साम्प्रतम् ॥३०६॥
 भामया प्रेषिता दासी केशानयनहेतवे । रुक्मिणीसदने गत्वा ममार्गं शीर्षवालकान् ॥३०७॥
 दासी सन्मानिता यावद् रुक्मिण्या रुचिरोक्तितः । तावत्तत्र स्थितो माया-मुनिरेवं जगाद् अ ॥३०८॥
 प्रच्छन्नं प्रेषिता सत्य-भामया तद्वरं कृतम् । रुक्मिण्याश्च शिरोजातान् सत्या ते स्वामिनी किल ॥३०९॥
 आनयन्ती स्वकीयान्ते भवत्याः पाणिनाऽधुना । कथं लज्जति नो पापा-न्न विभेति च साम्प्रतम् ॥३१०॥ दुग्मम् ॥
 मुनिस्तस्याः शिरोजातैर्भृत्वा कंचन भाजनं । तां दासीं प्रेषयामास भामोपान्ते तथास्थिताम् ॥३११॥
 अनागतान् शिरोजातान् रुक्मिण्या दासिकां पुनः । भद्रीकृतोत्तमाङ्गां तां वीक्ष्य सत्या चिखेद् सा ॥३१२॥
 दास्या एव शिरोजातान् दासीं तादृशमस्तकाम् । नीत्वा कृष्णान्तिके सत्य-भामा रोपादिदं जगौ ॥३१३॥
 प्रतिभूस्त्वमभू रुक्मि-पुत्र्या केशकृते तदा । रुक्मिण्या तु मे दासीं चक्रे एवंविधाऽधुना ॥३१४॥
 कृष्णोऽवग् दृश्यसे भद्री-कृतशीर्षाऽधुना कथम् । स्वामिन्या सदृशी दासी तथा चक्रेऽधुना प्रिये ! ॥
 सत्यभामा जगौ स्वामिन् ! हास्येनानेन मे सृतम् रुक्मिणी शीर्षजान् सद्यो भवानानयतु स्फुटम् ॥३१५॥
 कृष्णेन रुक्मिणीमेहे केशार्थं प्रेषितो हली । कृष्णं तत्र स्थितं वीक्ष्य लजितो ववले द्रुतम् ॥ १६॥
 पश्चादेत्य हली तत्रो-पविष्टं केशवं स्वयम् । प्राह रूपद्वयकृते स्नुषाऽहं हेरितो त्वया ॥३१७॥
 रुक्मिणीसदने रूपं त्वयैकं विहितं किल । रूपेणैकेन चात्रेदं वीक्ष्यसे साम्प्रतं हरे ! ॥३१८॥
 हरिराह न तत्रागा-महं शपथपूर्वकम् । मायेयं ते गदित्वेति रामः स्वस्थानमर्षिवाञ् ॥३१९॥
 इतो मुनिर्जगौ रुक्मि-पुत्र्यग्रे ते सुतो ह्ययम् । रुक्मिण्याह कथं पुत्र एष्यति क्षण ईदृशे ॥३२०॥
 प्रद्युम्नो ऽद्य स्वरूपस्थोऽनमन्मातुः पदौ मुदा । बाहुभ्यां रुक्मिणी पुत्र-मालिसिङ्गातिमोदतः ॥३२१॥
 रुक्मिण्याल्लिङ्गिते पुत्रे बाहुभ्यां स्नेहपूर्वकम् । पुत्रोऽाग् न पितुः पार्श्वे वाच्योऽहं पुत्रवःकवतः ॥३२२॥

उक्त्वेति स्पन्दनारूढां विधाय रुक्मिणीं लघु । शंखमापूरयन् राजमार्गेऽचालीत् स कृष्णभूः ॥
हृत्वाऽहं रुक्मिणीं यामि कृष्णो वाऽन्योऽपि रक्षतु । प्रद्युम्नो व्याहरन्नेवं ययौ पुर्या बहिः द्रुतम् ॥३२३॥
वैरिणं रुक्मिणीं हृत्वा गच्छन्तं नगराद्बहिः । श्रुत्वा कृष्णोऽचलद् हन्तुं प्रियां बालयितुं द्रुतम् । ३२४॥
तत्र गत्वा दृढं शाङ्ग-मास्फालयन् हरिर्जगौ । रे ! सुमूर्धुः कथं पत्नी-मिमां मम हरिष्यसि ? ॥३२५॥
मुञ्चे मां रुक्मिणीं सद्यो नो चेन्मत्तो मरिष्यसि । न ज्ञातं किं बलं माम-कीनं वैरिहरं त्वया ? ॥३२६॥
भङ्क्त्वा तच्छिविरं विद्यः-बलात् सद्यः स कृष्णभूः । कृष्णं निरायुधं चक्रे निर्दन्तमिव दन्तिनम् ॥३२७॥
यद्यच्छस्त्रं करे कृष्णः कुल्ले तच्छिरश्छिदे । तत्तद्दूरे क्षिपत्येव कृष्णपुत्रोऽर्कतूलवत् ॥३२८॥
विषण्णेऽथ हरावेत्य नारदः प्रोक्तवानिति । प्रद्युम्नोऽयं सुज्ञस्ते यो रुक्मिण्याऽसावि दीप्तिमान् ॥३२९॥
श्रुत्वेति हरिरालिङ्ग्य प्रद्युम्नं प्रेमपूर्वकम् । कृत्वा पट्टे भमारूढं चचाल स्वपुरं प्रति ॥३३०॥
प्रद्युम्न-रुक्मिणीयुक्तः कृष्णः कुर्वन् महोत्सवम् । दृश्यमानः पुगीलोकैः स्वीयगोहं समाययौ ॥३३१॥
इतो दुर्योधनोऽप्येत्य जगौ पुत्रकृते तव । आनीताऽत्र कनी सा तु हता केनाऽधुना रहः ॥३३२॥
कन्या विलोक्यमानापि यदा लब्धा न केनचित् । तदाऽतिदुःखिनश्चासन् सर्वे दुर्योधनादयः ॥३३३॥
अथ कृष्णो जगौ कोऽस्ति यः कन्यां नयतेऽत्र हि । आनयिष्याम्यहं कन्या-मित्युक्त्वा कृष्णजोऽचलत् ॥३३४॥
तेनानीतां कनीं तस्मै दीयमानां बलादपि । प्रद्युम्नो दापयामास भानवे लसदुत्सवम् ॥३३५॥
खेचराः खेचरीभूमि-चरा भूमिचरीर्वहूः । प्रद्युम्नाय ददुश्चारूत्सवं तत्रैत्य कन्यकाः ॥३३६॥
जीर्णमश्वस्थितां भामां दृष्ट्वाऽप्राचोद्रमापतिः । किं तेऽस्ति हृदये दुःखं ? सत्यभामा ततो जगौ ॥३३७॥
प्रद्युम्नसदृशं पुत्रं प्रापेऽहं तव पार्श्वतः । कृष्णोऽवगन् न त्वया दुःखं कार्यं पुत्रो भविष्यति ॥३३८॥
चतुर्थतपसा तुष्टो नैगमैपी हरिं जगौ । किं ते विलोक्यते कृष्ण ! ततो हरिर्जगावदः ॥३३९॥
तथा कुरु यथा सद्यः प्रद्युम्नस्य समः सुतः । जायते सत्यभामाया बलरूपमादिभिः ॥३४०॥
हारं दत्त्वा जगौ देवः पत्न्या देयस्त्वया ह्ययम् । भविष्यति क्रमात्पुत्रो भामाया मदनोपमः ॥३४१॥
गतेऽथ निर्जरे हार-स्वरूपं विद्यया तया । ज्ञात्वा जाम्बुवतीं भामा-तुल्यां घुम्नो ह्यकारयत् ॥३४२॥
विद्यया प्रेरिता जाम्बुवती कृष्णान्तिके ययौ । भामाभ्रान्त्या च तं हारं दत्त्वा तां बुभूजे निशि ॥३४३॥
सुस्वप्नसञ्चितः स्वर्गा-ञ्च्युतः कोऽपि सुधाशनः । चञ्चत् पुण्यप्रभावेन तस्याः कुक्षाववातरत् ॥३४४॥
गतायां जाम्बुवत्यां तु भामाऽगाद् भोगहेतवे । कृष्णो दध्यावियं भोग-कृतेऽगात्तत्क्षणात् पुनः ॥३४५॥
भोगेनैकेन जायेत तृप्तिः पुंसश्च न स्त्रियः । जायतेऽष्टगुणः कामो यतो नार्या नरात् क्लि ॥३४६॥
यतः-‘आहारो द्विगुणः स्त्रीणां त्रिधा तासां चतुर्गुणा । षड् गुणो व्यवसायश्च कामश्चाष्टगुणः स्मृतः ॥३४७॥
सुवंशजोऽप्यकृत्यानि कुरुते प्रेरितः स्त्रिया । रनेहलं दधि मथ्नाति पश्य मन्थानको न किम् ? ॥३४८॥
ध्यात्वेति बुद्धमानस्य कृष्णस्य तां प्रियां पुनः । भंभामवाद्यद् घुम्नो नि.शेषवलतस्तथा ॥३४९॥
केत्रेयं वादिता भम्भेत्वेवं संशयवान् हरिः । रत्पासकतोऽभवच्चित्ते चक्रितो हृदये बहु ॥३५०॥
प्रद्युम्नताडितां भम्भां ज्ञात्वा लुब्धो हरिर्जगौ । भावी तव सुतोऽनर्घ्य-रूपो भामे ! प्रियोत्तमे ! । ३५१॥
प्रगे जाम्बुवतीकण्ठे हारमालोक्य केशवः । प्रद्युम्ननिःकृतिं शंसन् वाटं विस्मयमाप्तवान् ॥३५२॥

काले जाम्बुवती पुत्रं शाम्वाभिधमजीजनत् । भामाऽपि जन्मतो भीरुं भीरुकाहं सुतं तदा ॥३५३॥
 अथोपायात् कर्नी वर्या वैदर्भी रुक्मिणीसुतः । उपयेमे तदा शाम्बः सुहृग्ण्यां हिमात्मजाम् ॥३५४॥
 भामाऽन्यदाऽवदद् जाम्बुवति ! शाम्बः सुतस्तव । मत्पुत्रं भीरुकं भीषयति त्वया स वार्यताम् ॥३५५॥
 भामया प्रेरितः कृष्णः प्राह जाम्बुवतीं प्रति । शाम्बस्त्वत्तनयो धीष्णो भीषयत्येव भीरुकम् ॥३५६॥
 जगौ जाम्बुवती शाम्बः सौम्योऽस्ति मे सुतः सदा । विरुद्धं न मनाक् कस्य कुरुते कर्हिचित् प्रिय ! ॥३५७॥
 यतः—“जो जस्त वट्टए हियए सो तं ठावेइ सुन्दरसहावं । वग्धी छावं जग्गणी भद्दं सोमं च मज्जेइ ॥१॥”
 कृष्णोऽवक्त्ते सुतः सौम्यो विद्यते तत् सदा प्रिये ! । तथाऽपि क्रियते स्वनोः परीक्षा तस्य साम्प्रतम् ॥३५८॥
 आभीरिरूपभृजाम्बुवत्याऽऽभीरोऽभवद्वरिः । तौ गतौ नगरस्यान्तर्दधिविक्रयदम्भतः । ३५९॥
 दृष्ट्वाऽऽभीरीं जगौ शाम्ब इहैहि लामि ते दधि । इत्युक्त्वा तां बलान्घोर्न्ये शून्यनेहान्तरे स च ॥३६०॥
 तदा जाम्बुवती लक्ष्मी-पतिभ्यां प्रकटीकृते । स्वरूपे चानशच्छाम्बो लज्जितः स्थगिताङ्गकः ॥३६१॥
 जगौ जाम्बुवतीं कृष्णः स्वनोः कृत्यं त्वयेक्षितम् । वरं सौम्यं सुतं सा ही मन्यते क्रूरमप्यहो ॥३६२॥
 द्वितीयेऽह्नि व्रजन् शाम्बो हस्तात्तक्रीलको जगौ । दृत्तं यो ह्यस्तनं मेऽत्र वक्तव्याऽऽस्येऽस्य क्षिपाम्यमुमु ॥३६३॥
 श्रुत्वैतद्वचनं तस्य रुष्टः कृष्णो जगौ तदा । स्वेच्छाचरणे रे शाम्ब ! मा तिष्ठाऽत्र पुरे मम ॥३६४॥
 शाम्बः प्रद्युम्नतो विद्यां प्रज्ञप्तिं प्राप्य निर्ययौ । प्रद्युम्नोऽप्यर्दयच्छाम्ब इव भीरुकमन्वहम् ॥३६५॥
 भामयोक्तं न किं याहि प्रद्युम्नान्यत्र शाम्बवत् । प्रद्युम्नोऽवक्क्व गच्छामि मातः ! सम्प्रति गद्यताम् ॥३६६॥
 सत्यभामा जगौ प्रेत-वने गच्छ त्वक्रं द्रुतम् । प्रद्युम्नोऽवग् वचो मात-स्तव प्रमाणमेव मे ॥३६७॥
 अहं मातः ! कदेप्यामि सत्यभामा जगौ ततः । शाम्बं हस्ते गृहीत्वाऽहं पुर्यां यदाऽऽनयाम्यहम् ॥३६८॥
 तदा त्वया समागम्यं महोत्सवपुग्स्सरम् । ततो मातुः गिरा सद्यः प्रद्युम्नोऽगात् पितृवृहे ॥३६९॥
 भ्रमन् देशान्तरे शाम्ब-स्तत्र प्रेतवने क्रमात् । ममेत्य मिलितो भ्रातुः प्रद्युम्नस्य करन्नतिम् ॥३७०॥
 इतो भामा कनीनां त्वे-कोनशतममेलयत् । भीरुद्राहकृते कन्या-नैकामिलति सुन्दरी ॥३७१॥
 प्रज्ञप्त्या विद्यया ज्ञात्वा भामाचेतसि चिन्तितम् । प्रद्युम्नः कृत्वान् शाम्बं दिव्यकन्यां च विद्यया ॥३७२॥
 जितशत्रुनृपो भूत्वा स्वयमादाय तां कनीम् । द्वारकासन्निधावेत्य तर्था भूरिपरिच्छदः ॥३७३॥
 ज्ञात्वा तामागतां कन्यां जितशत्रुनृपं कनीम् । भामाऽयात्त पुत्रार्थं वर्यन्मानपूर्वकम् ॥३७४॥
 जितशत्रुर्जगौ चेन्मत्-पुत्रीं धृत्वा करे स्वयम् । भामा नयति पुर्यन्तो महोत्सवपुरस्सरम् ॥३७५॥
 उद्राहसमये त्वरयाः शयं भीरशयोपरि । चेत् कारयसि भामे ! त्वं तदा भीरुर्दृशोत्विमाम् ॥३७६॥
 अङ्गीकृत्य वचस्तस्य धृत्वा तां कन्यकां करे । पुरे भामां समायान्तीं दृष्ट्वा त्व्युचुः पुरीजनाः ॥३७७॥
 भामा पुण्यवती ह्येषा पुत्रोद्वाहक्षणोऽधुना । सन्मान्य शाम्बमानैषीत् पुरीमध्ये विचक्षणा ॥३७८॥
 प्रज्ञप्त्या विद्यया शाम्बं कन्यारूपधरं स्फुटम् । सत्यभामेक्षते हृष्टा वधुवृद्धया पदे पदे ॥३७९॥
 शाम्बं पुरीजना दर्शं दर्शं तत्र नृपाध्वनि । दध्युः किं साम्प्रतं सत्याऽऽ-नयते जाम्बुवतीभवम् ॥३८०॥
 एके जना जगुः सत्य-भामेयं विद्यते वरा । यत आनयते शाम्बं सपत्नीजमपि स्फुटम् ॥३८१॥
 नात्मीयं न परं लोका उत्तमा मन्यन्ते क्वचित् । उन्मवे तु रिपुं केचि-न्मानयन्ति जनाः सदा ॥३८२॥

भामौकसि गता कन्या दक्षिणं स्वशयं तदा । भीरोर्हस्तोर्ध्वमायातः तस्थानुद्वाहमण्डपे ॥३८३॥
 कन्यानां नवनवतेः पाणीनामुपरि स्वयम् । कृत्वा निजं शयं कन्या-ऽनलस्य परितोऽभ्रमत् ॥३८४॥
 उद्वाहादनु शाम्बेन स्वरूपे प्रकटीकृते । अकृत्वा भीषितो भीरु-र्भामायाः शरणं ययौ ॥३८५॥
 भामाऽपि शाम्बमालोक्य प्राह रे ! केन हि त्वकम् । आनीतोऽसि पुरीमध्ये पापिन् ! मूर्खोत्तमाऽधुना ॥३८६॥
 ततो मातुः पदौ नत्वा भक्त्या शाम्बो जगाविदम् । आनीतोऽस्मि त्वयेदानी-महं सज्जनसाक्षिकम् ॥३८७॥
 सर्वासां कन्यकानां तु भीरुकस्य करग्रहम् । भवत्याऽऽकारितः सर्व-लोकमज्जनसाक्षिकम् ॥३८८॥
 तथा पृष्टा जनाः प्रोचुः शाम्बोऽस्माभिर्निरीक्षितः । अनेन कन्यका सर्वा परिणीता सदुत्सवम् ॥३८९॥
 जितशत्रुर्नृपो जातः प्रद्युम्नो रुक्मिणीसुतः । सत्यभामा जगौ खिन्ना शाम्बं प्रतीदमीष्येया ॥३९०॥
 मायी बन्धुः पिता मायी मायिनी यस्य च प्रसूः । मायी सोऽञ्जलयत्कन्या-रूपो मां सहजो रिपुः ॥३९१॥
 जननीजननभ्रातृ-प्रमुखा यस्य मायिनः । मायावी स भवत्पुत्रो-ऽञ्जलयन्मां रिपूपमः ॥३९२॥
 उक्त्वेति दुःखिनी भामा निःश्वस्य सुचिरं तदा । आगत्य स्वगृहे जीर्ण-मञ्चमाशिश्रियद् द्रुतम् ॥३९३॥
 वसुदेवं नमस्कृत्य शाम्बोऽवगम् भ्रमता त्वया । परिणीता बहुः कन्याः मयान्पेनानेहसा शतम् ॥३९४॥
 वसुदेवोऽगदत् कन्याः स्वयंवरसमागताः । सहस्रशः तदम्बादि-दत्ता अङ्गीकृता मया ॥३९५॥
 जननीं ललयित्वा त्वं मायया बन्धुसंयुतः । एकोनं च शतं कन्याः पर्यर्णैरीरिहागताः ॥३९६॥
 क्रुद्धं पितामहं मत्वा नत्वा शाम्बो जगावदः । जन्तव्यं मत्कृतं सर्व-मपराधं पितस्त्वया ॥३९७॥
 तादृग् विनयगर्भेण वचसा प्रीणितो भृशम् । शाम्बं पितामहस्तत्र प्रशशंस लसद्गिरा ॥३९८॥
 यादवानां कुमारास्तु प्रद्युम्नप्रमुखा वराः । पाण्डुभूपसुतैः सार्द्धं रंरम्यन्ते मुदा तदा ॥३९९॥
 इतश्च यवनद्वीपाद् वणिजो रत्नकम्बलान् । विक्रीणन्तः पुरे पुर्यां द्वाारवत्यां समापयुः ॥४००॥
 सपादलक्षद्रव्येण तत्रैकं रत्नकम्बलम् । विक्रीणतोऽन्यदा तेषु वणिजः शुश्रुवुर्ध्रुवम् ॥४०१॥
 पुरे राजगृहे रत्न-कम्बलं द्व्येकं किल । द्विलक्ष्या लभ्यते नैव प्राप्यते स्तोत्र एव सः ॥४०२॥
 वणिजस्ते ततो रत्न-कम्बलान् निखिलानपि । लात्वा राजगृहे जग्मु-र्भगधादेशभूपतेः ॥४०३॥
 विक्रीणन्तः क्रमात्पुर्यां जरासन्धमहीपतेः । गेहोपान्ते ययुर्यावद् वणिजस्ते च तावता ॥४०४॥
 जरासन्धमहीशाल-पुत्री जीवयशाः खलु । वणिजः सन्निधौ याता गृहीतुं रत्नकम्बलान् ॥४०५॥
 अल्पमूल्येन सा मार्ग-यन्ती जीवयशास्तदा । वणिग्भिर्जगदे पुण्य-वत्येवं किं प्रजल्पते ? ॥४०६॥
 द्वारकाहपुरीमध्ये एते च रत्नकम्बलाः । विक्रीता द्विद्विलक्ष्या तु कथं त्वमिति मार्गय ? ॥४०७॥
 अतस्तन्नगरं वर्यं विद्यतेऽतः पुरा ननु । ततो जीवयशाः प्राह कुत्रास्ति सा पुरी वरा ? ॥४०८॥
 वणिजो जगदुः स्फुटं पश्चिमाम्बोधिसन्निधौ । विद्यते द्वारका नाम्ना पुरी स्वर्गपुरीसमा ॥४०९॥
 तत्र यादववंशीयः कृष्णो नाम महोपतिः । पपाल जनता न्याय-मार्गेण शक्रविक्रमः ॥४१०॥
 समुद्रविजयो भूपो नवसोदरसंयुतः । प्रतापी विद्यतेऽन्येऽपि यादवाः कोटिसम्मिताः ॥४११॥
 हृद्येगौ मणीनां तु राशीन् कैलाससोदरान् । वीक्ष्य जैस्तर्क्यतेऽम्बोधि-र्मणिशेषोऽधुनाऽभवत् ॥४१२॥
 स्थाने स्थाने तु कल्याण-पुञ्जान् प्रौढतरान् बहून् । स्वर्णद्वीपः किमत्रागाद् वीक्ष्येति चिन्त्यते बुधैः ॥४१३॥

दुकूलसञ्चयान् भूरीन् स्थाने स्थाने निरीक्ष्य तु । लोकाः प्रोचुर्जगत् सर्व-दुकूलान्येयुरत्र तु ॥४१४॥
 कृष्णनामश्रुते जीवयशा एत्य पितुः पुरः । जगाद तत्र जामातु-हन्ता सम्प्रति जीवति ॥४१५॥
 तेन मे विद्यते शल्यं दुःखं कुर्वन् दृढे हृदि । तत् कर्षयाद्युना तात ! नो चेन्मृतारम्यहं द्रुतम् ॥४१६॥
 जरासन्धो जगौ सर्वे यादवाः कृष्णसंयुताः । प्रविश्याग्नौ मृतिं जग्मु-रतो मा-त्वं कराऽसुखम् ॥४१७॥
 इतस्तत्र समागत्य वणिजोऽप्यपरे पुनः । जरासन्धनृपस्याग्ने-ऽमुञ्चन् स्थालं मणीभृतम् ॥४१८॥
 सन्मान्य तान् नृभोऽप्राचीद्-रत्नानीदृशि कुत्र सु ? । विद्यन्ते च कुतः स्थाना-दानीतानि निवेद्यताम् ॥४१९॥
 रत्नानि चन्द्रमार्तण्ड-विम्बाभनि त्विषाम्भरैः । स्फारामलकमानानि मौक्तिकानि शुभानि च ॥४२०॥
 दर्शयित्वा नृपस्योचु-र्वणिजो विनयाश्रितम् । अपश्चिमाभिषितटे द्वार-वत्यस्ति नगरी वरा ॥४२१॥ युगम् ॥
 तत्र कृष्णाभिधो राजा सर्वे यादवगुह्वराः । पालयन्न्यायतो राज्यं रामं स्मारयति प्रजाः ॥४२२॥
 समुद्रविजयो राजा नवसोदरसंश्रितः । प्रीतिमान् विद्यतेऽत्यन्तं लोकेषु निखिलेष्वपि ॥४२३॥
 ईदृशानि मणीमुक्ता-फलानि भूरिशो नृप ! । लभ्यन्तेऽन्यानि वस्तूनि रुधिरानि बहून्यपि ॥४२४॥
 स्थित्वा द्वादश वर्षाणि रहोदृत्याऽथ पाण्डवाः । समागत्य हरेः पार्श्वे तिष्ठन्ति साम्प्रतं सुखम् ॥४२५॥
 तत्र सन्मानिता षाढं यदुभिः पाण्डुनन्दनः । स्वं राज्यं सस्मरुश्चन्द्रं चक्षोरा इव सन्ततम् ॥४२६॥
 दूतं दुर्योधनोपान्ते प्रेष्य राज्यं निजं स्फुटम् । पाण्डवा मार्गयामासुः स्नेहवाक्यपुरस्परम् ॥४२७॥
 यदा दुर्योधनो राज्यं पाण्डवेभ्यो ददौ न हि । तदा ते सुभटान् भूरीन् मेलयामासुरञ्जसा ॥४२८॥
 दुर्योधनोऽपि सन्नह्य स्वकीयं शिविरं द्रुतम् । आगच्छन् विद्यते युद्धं कर्तुं तैः सार्द्धं मञ्जसा ॥४२९॥
 श्रुत्वैतच्च जरासन्धो मेलयित्वा बलं बहुम् । चचाल वैरिणं कृष्णं हन्तुं राजगृहात् पुगात् ॥४३०॥
 तदा दुर्योधनोऽभ्येत्य जरासन्धान्तिके जगौ । हन्यहं पाण्डवान् याव-त्तावन्वं तिष्ठतात् स्थिरम् ॥४३१॥
 ततो दुर्योधनः कुर्वन् युद्धं पाण्डुसुतैः समम् । स्वसोदरयुतो यातः परलोकं रणाङ्गणे ॥४३२॥
 अयं सम्बन्धस्तच्चरित्राद्विस्तराद् ज्ञेयः ।
 ततो दुर्योधनं भूषं पाण्डवैर्यममन्दिरे । प्रेषितं मगधाधीशः श्रुत्वा खिन्नोऽभवद् हृदि ॥४३३॥
 ततः प्राह जरासन्धः स्वभ्रूयानां पुरस्त्विति । दुर्योधनो वरो भृत्यो हतः पाण्डुतनुमवैः ॥४३४॥
 अतश्चेद् हन्यते कृष्णः पाण्डुपुत्रैः सहाचिरात् । तदा मे निर्वृतिश्चित्ते भविष्यति शुभोदयात् ॥४३५॥
 विचार्येत्यनुगैः सार्द्धं जरासन्धो नरेश्वरः । शिञ्चयित्वा वरं दूतं मदनाह्वं स्फुटारवम् ॥४३६॥
 प्रेषयामास कृष्णस्य समीपे च जगौ स च । अहमस्मि जरासन्ध-भूपदूतो नरेश्वर ! ॥४३७॥ युगम् ॥
 जरासन्धोऽगदन्माम-क्रीनाऽऽस्यादिति साम्प्रतम् । जामाता मे हतः कंस-स्त्वया यत्तद्वरं न हि ॥४३८॥
 पार्थस्य सारथीभूत्वा दुर्योधनः सहानुजैः । मदभृत्यो गमितो मृत्युं त्वया यत्तद्वरं न हि ॥४३९॥
 जरासन्धोदितं दूत-मुखाच्छ्रुत्वा हरिस्तदा । धिक्कृत्य तं पुनः पश्चात् प्रेषयामास वेगतः ॥४४०॥
 ततो दूतो जरासन्धो-पान्ते गत्वा जगाविति । पाण्डुपुत्रैर्व्रजेनैव युतः कंसरिपुर्बली ॥४४१॥
 न मन्यन्ते सृष्टं त्वां तु साम्प्रतं चान्यभूपतीन् । ॥४४२॥
 ततः क्रुद्धो जरासन्धः सज्जोऽभूद्रणहेतवे । यावत्तावद् हरिरपि सन्नह्य प्रस्थितोऽध्वनि ॥४४३॥

गूर्जरात्रस्य देशस्य भूषणे वद्विकारके । विषये चाऽमिलत् सैन्यं जरासन्धमुकुन्दयोः ॥४४४॥
जरासन्धोऽथ सेनानीं हरिण्यनाभभूपतिम् । विधाय गरुडव्यूहं प्राववर्त्त युधे द्रुतम् ॥४४५॥
कृञ्जात् कृत्वा त्वनावृष्टिं सेनान्यं वरविक्रमम् । इडौके वैरिणं हन्तुं धर्मपुत्रादियुग् हरिः ॥४४६॥
हयानां हेपितैः साम-योनीनां च गर्जितैः । भटानां सिंहनादेन नभोऽभूद्भधिरं तदा ॥४४७॥
विभिद्य गरुडव्यूहं महानेमि-धनञ्जयौ । अनावृष्टिश्च भूयिष्ठ-शत्रून् यमगृहेऽनयत् ॥४४८॥
अथ स्वमी महानेमिं शिशुपालो धनञ्जयम् । हरिण्यनाभोऽनावृष्टिं योद्धुं क्रोधादचीचलन् ॥४४९॥
पण्णामपि महीशानां तेषां विशिखवर्षिणाम् । संग्रामो दारुणोऽत्यन्त-मसद्योऽभून्मिथस्तदा ॥४५०॥
न स सादी निषादी न पदाती न रथी न च । महानेमेः शरा यत्र नियतन्ति रणाङ्गणे ॥४५१॥
महानेमिशरैर्व्याप्तं रुक्मिणं रञ्चितुं नृपाः । वेणुवारिसुखाः सप्त जरासन्धाज्ञया स्थिताः ॥४५२॥
महानेमिशरैस्तेषा-मष्टानामपि सायकान् । चिच्छेद लघुहस्तत्वाज ज्योतिषीव प्रभाकरः ॥४५३॥
तदा यादवसुरेशै-र्मगधेशस्य भूपतेः । सङ्ग्रामे जघिनरे क्रुद्धैर्वहवो बाहुशालिनः ॥४५४॥
अवधीजयसेनं तु हरिण्यनाभभूपतिः । न्यहन् हरिण्यनाभं तु क्रुद्धाऽनावृष्टिभूधवः ॥४५५॥
एकोनविंशतिं स्रून्त् जरासन्धस्य भूपतेः । रथनेमिर्यमावासं प्रेपयामास वेगतः ॥४५६॥
विलोडिते निजे सैन्ये भूभुजा रथनेमिना । शिशुपालं च सेनान्यं जरासन्धो व्यधात्तदा ॥४५७॥
सप्तकृष्णवधे कृत्वा प्रतिज्ञां मगधेश्वरः । शिशुपालयुतोऽचाली-न्निहन्तुं रामकेशवौ ॥४५८॥
विह्वेन मुरविद्रे पि-हलिनावुपलक्ष्य च । जरासन्धो निहन्तुं तौ समागात् समराङ्गणे ॥४५९॥
ज्ञोऽष्टाविंशतिः पुत्रा जरासन्धावनिपतेः । रामेण सह युध्यन्तो-ऽलञ्चक्रु र्यममन्दिरम् ॥४६०॥
रामपुत्रान् जरासन्धो हत्वा नव निजासिना । गच्छन् भीमेन गदया निहतो न्यपतद्भुवि ॥४६१॥
बणादुत्थाय भीमं तं तथा शिरस्यताडयत् । जरासन्धो यथा वायुपुत्रोऽवभितलेऽपतत् ॥४६२॥
तदाऽर्जुनो जरासन्ध-मताडयत् तथा शरैः । यथा शकनोति नो चाणं संधितुं कार्मुके मनाग् ॥४६३॥
एकोनसप्ततिं पुत्रान् जरासन्धस्य युध्यतः । अवधीद् रुक्मिणीनाथ-स्ततश्च नव सप्त च ॥४६४॥
प्रोऽन्यदा चमूं सुप्त-प्रायां वीक्ष्य हरिर्जगौ । भो नेमे ! स्वं बलं सुप्तं किं नोत्तिष्ठति माम्प्रतम् ? ॥४६५॥
नेमिः प्राह जरा विद्या मुक्ता मगधभूभुजा । तेनात्मीर्यं बलं सुप्त-मिवाऽशेषं विलोक्यते ॥४६६॥
शान्तिकादिषु भूयिष्ठो-पचारेषु कृतेष्वपि । यदोत्तिष्ठति नो चक्रं तदाऽऽह नेमिमच्युतः ॥४६७॥
त्वं विज्ञोऽसि कृपावांस्त्वं नेमे ! जल्प यथाऽधुना । यथा स्वं शिविरं सर्वं जायतेऽत्र सचेतनम् ॥४६८॥
नेमिर्जगाविह क्षोणी-मध्ये पार्श्वजिनेशितुः । विम्बमस्त्यहिनाथाचर्यं सुप्रभावं शिवपदम् ॥४६९॥
उवाच त्रयप्रान्ते तुष्टः पातालनाथकः । तुभ्यं दास्यति लक्ष्मीश ! विम्बं पार्श्वजिनेशितुः ॥४७०॥
तस्य स्नात्राम्बुना सेना-ऽभिषिक्ता निखिला लघु । उन्थास्यति यतोऽस्यास्ति प्रभावः प्रचलो भुवि ॥४७१॥
नेम्पुक्तकरणत् पार्श्व-विम्बस्य स्नात्रवारिणा । अभिषिक्तं बलं कंस-शत्रुणोत्थितमञ्जपा ॥४७२॥
तत्र स्थाने मुकुन्देन प्रासादः कारितो महान् । तस्मिन्निवेशितं पार्श्व-नाथविम्बं च सूत्रपदम् ॥४७३॥
स्थापयित्वा पुरं तत्र वर्यं शङ्खैश्चराभिधम् । अपूरयत्तथा शङ्खं कृष्णो-रोभीर्यथाऽञ्जनि ॥४७४॥

तदद्यापि महातीर्थं श्रीमच्छङ्खेश्वराभिधम् । विज्ञानि निजभक्तानां हन्ति ध्यानाचर्नादिभिः ॥४७५॥
 अथ सन्नद्य मगध-नाथो हन्तुं द्विषद्भलम् । समेत उत्थितान् शत्रून् वीक्ष्येति ध्यातवान् हृदि ॥४७६॥
 मया दत्ता जरा ह्येषां केनाथोत्तारिता लघु । पार्श्वस्नात्राम्बुनोत्तीर्णां ज्ञात्वा मगधभृशुजा ॥४७७॥
 नभोमण्डपमातन्वन् रविमाच्छादयन् समम् । जरासन्धो व्यधाद्भाग-वृष्टिं पाथोदवत्तदा ॥४७८॥
 एकदा मगधाधीशे सम्पूर्णागुगसंयुते । कुर्वाणे सङ्गरे शत्रु-संहारकारकं भृशम् ॥४७९॥
 इन्द्रदत्तग्यारूढो नेमि-लक्ष्मिमतद्विषाम् । परितो भ्रामयामास तथा स्वं स्यन्दनं दृढम् ॥४८०॥ युग्मम् ॥
 यथा निगडसन्नद्धा इवासंस्ते द्विषोऽखिलाः । स्तम्भिता इव ते तत्र दृश्यन्ते नरनिर्जरैः ॥४८१॥
 निवृत्तेऽथ रणे ते तु मुत्कलाः प्रभुणा कृताः । कम्पमाना द्विषो नेमुः प्रभुपादाम्बुजद्वयम् ॥४८२॥
 बलभद्रोऽथ शत्रुघ्नं मुशलेन रणाङ्गणे । चूर्णयन् विदधेऽकस्मात् प्रलयानेहसं तदा ॥४८३॥
 पञ्चापि पाण्डवाः स्वस्व-शस्त्रैः शत्रून् प्रयुध्यतः । अतिथीन् विदधे प्रेत-पतेः प्राणापहागतः ॥४८४॥
 जरासन्धः शये चक्रं स्फुरद् वह्निकणाऽऽचितम् । लात्वा जगाद् भो गोप ! मुञ्च मानं च मां श्रय ॥
 जीवन् भद्रमवाप्नोति जीवन् पश्यति मेदिनीम् । जीवन् करोति पुण्यानि जीवन् पासि निजं पुरम् ॥४८६॥
 श्रियिष्ये त्वं न मे पादौ तदा चक्रमिदं द्रुतम् । कृष्ण ! भेत्स्यति ते मौलिं पयोजनालवद् द्रुतम् ॥४८७॥
 जल्पन्तमिति मगधा-धीशं प्राह जनार्दनः । हत्वा त्वामहं समागां तु पाताऽस्मि न्यायमार्गतः ॥४८८॥
 मुञ्च चक्रं जरासन्ध ! मा विलम्बं कुरु त्वकम् । इदं चक्रं ममेदानी-मनुकूलं भविष्यति ॥४८९॥
 क्रुद्धस्ततो जरासन्धो भ्रामयित्वा शिरोऽभितः । कल्पान्तानलवद् भीदं चक्रं मुमोच तं प्रति ॥४९०॥
 चक्रं प्रदक्षिणीकृत्य कृष्णस्य सुकृतोदयात् । अलञ्चक्रे शयं विद्युत्-पुञ्जवद्धरणीधरम् ॥४९१॥
 स्वमर्द्धचक्रिणं कृष्णो जानन् सुस्वप्नसूचनात् । भ्रामयित्वाऽभितः शीर्षं (घनं) प्राहेति वैरिणं प्रति ॥४९२॥
 चक्रं मम शये तस्थौ तव सेन्यं हतं बहु । यद्यद्यापि श्रय त्वं मां चक्रं मुञ्चामि नो तदा ॥४९३॥
 जरासन्धो जगौ चक्रं ममेदं दिद्यते हरे ! । तेन मे च न किमपि विघ्नमत्र करिष्यति ॥४९४॥
 कृष्णमुक्तं तदा चक्रं जरासन्धस्य मस्तकम् । तथाऽङ्घ्रिन्दद् यथा सद्यो जरासन्धो मृतिं गतः ॥४९५॥
 जरासन्धो हतः कंस-द्विषा चक्रेण तत्क्षणात् । जगाम नरकं तुर्यं नानादुःखप्रदायकम् ॥४९६॥
 यतः-“एगो य मत्तमीए पंच य छद्दीइ पंचमी एगो । एगो य चउत्थीए कण्हो पुण तच्चपुढवीए ॥१॥”
 जीयादेष सुराराति-श्विर वापवविक्रम ! । इत्युक्त्वा ववृषुर्देवाः पुष्पौघं तस्य मस्तके ॥४९७॥
 इतो मगधनाथस्य सहदेवमुखा सुताः । एतय नेमुसुरारातिं मुदत्वा प्राभृतमद्भुतम् ॥४९८॥
 मुकुन्दो विनयालोपां तुष्टो राजगृहेशताम् । तेभ्यो ददौ लसन्मान-दानपूर्वं तदाऽचिरात् ॥४९९॥
 पाटलाह्वां पुरीं वर्यां संस्थाप्य पञ्च पाण्डवाः । स्वकारिते जिनागारे-ऽतिष्ठिपन्नेभिनायकम् ॥५००॥
 पुरं पञ्चासुरं पञ्च सुराः संस्थाप्य हपिताः । प्रासादान् कारयामासुः पञ्च कैलासोदरान् ॥५०१॥
 तेषां पार्श्वमहावीर-शान्तिनेम्यादिवोधिदान् । अस्थापयन् गुरास्ते तु भूयिष्ठकमलाव्ययात् ॥५०२॥
 कुमारह्वां पुरं राज-कुमाराः कमलाव्ययात् । स्थापयित्वा जिनागारे नेमिनाथमतिष्ठिपन् ॥५०३॥
 पुरीं छत्रपतीत्याह्वां स्थापयित्वा शुभेऽग्नि । नृपाश्छत्रधराः स्फारं जिनागारमकारयत् ॥५०४॥

तत्र श्रीशान्तिनाथस्य प्रतिमां बहुरैव्ययात् । कुमाराः स्थापयामासुः पूजयामासुरादरात् ॥५०५॥
 येषां यत्राभवद्राज-धानी पूर्वमहीभुजात् । कृष्णस्तेभ्यस्सुतेभ्यस्तां ददौ सन्मानपूर्वकम् ॥५०६॥
 चक्रानुगोऽप्य कंसारी-भूर् रिरभूपनिषेवितः । चचाल भरताद्द्रुं तु सद्यः साधयितुं ध्रुवम् ॥५०७॥
 भरताद्द्रुं स्थितान् भूमान् मातैः पद्भिर्मु रारिणा । विदित्योर्ध्वं क्रोडिशिलां दध्ने च चतुरङ्गुलम् ॥५०८॥
 पतः—“चामभूयंगे पटमेण धारिआ सरीरेण बीएण । तइएण कंठदेसे नेइ चउत्थो अ वच्छप्रले ॥१॥
 पंचमओ पुण हियए छड्डो पावेइ वडियल पएसं । सुत्तमओ जा उरुजो जाणु नेइ अट्टमओ ॥२॥
 एएण नवमहरिणा एना चउरंगुलं सधु खिखत्ता । उच्चचित्थरेण पत्तेअं जोअणपमाणं ॥३॥”
 षोडशप्रमितै राज्ञां सहस्रैः सेवितः क्रमात् । कृष्णोऽलङ्कृतवान् द्वार-वतीं दिलददुत्सवम् ॥५०९॥
 मणी चक्रं धनुः खड्गं वनमाला गदा पुनः । शङ्खश्चेत्यभवद्रत्न-सप्तकं कमलावतेः ॥५१०॥
 अथ नेमिः सदा तुल्यैः कुमारैर्निर्जरोपमैः । सार्द्रं वितनुते क्रीडा-मुद्यानादिषु सन्ततम् ॥५११॥
 रममाणोऽन्यदा कृष्णा-युधशालान्तरे प्रभुः । गतो गदां शये यादल्लातु-कामोऽभवद्वल्लघु ॥५१२॥
 तावदायुधपालोऽन्यं गदामेनां विना हरिम् । नैवोत्पाटयितुं कोऽपि नरो वा नृपतिः प्रभुः ॥५१३॥
 एवं जल्पति तस्मिंश्च गदामुत्पाद्य लीलया । भ्रमयामास शीर्षस्या-मितो नेमिः शिवाङ्गजः ॥५१४॥
 तदैवायुधपालेन वार्यमाणः प्रभुस्तदा । कुलालचक्रवच्चक्रं नेमिरभ्रामयत्तदा ॥५१५॥
 ततश्चायुधपालेन वार्यमाणः प्रभुर्भृशम् । चटयित्वा धनुश्चक्रे टण्टकारं मुकुन्दवत् ॥५१६॥
 ततश्च वार्यमाणोऽपि शल्यपालेन तन्त्रणात् । खड्गमुल्लालयामास पतन्तं च करे दधौ ॥५१७॥
 ततश्चायुधपालेन मुकुन्दादधिकारवम् । वार्यमाणो भृशं स्वामी शङ्खमापूरयद् दटम् ॥५१८॥
 शङ्खादेन मातङ्गा रज्जुरत्रोटयन् दटाः । तुत्रोटुर्गिरिशृङ्गाणि कल्पमापवसुधया ॥५१९॥
 उत्कल्लोलेनाभवद्वाट्टिः प्लावयन् वसुधातलम् । आवासा भिच्यत्रोटं त्रोटं पेतुर्दटा अपि ॥५२०॥पुरमम् ॥
 उक्तश्च—“चक्रं येन कुलालचक्रवदलंगुल्या भृशं भ्रामितं, सारङ्गं च धनुर्मुखावदलं येन स्वयं नामितम् ।
 विष्णोरप्यसमं भ्रमभ्रमकरिं कौमोदकीं यष्टिवद्, येनोत्पाद्य निजं तदा भुजतरौ शास्त्राश्रयं प्रापिता । १॥
 विष्णोः शङ्खवरेऽरविन्द्रवदलं येन स्वयं पूरिते, स्तम्भोन्मूलननेकया हयवरा उद्वन्धनास्त्रस्तिरे ।
 विश्वं द्राग् बधिरं धरापि विधुरा वप्रश्चकम्पेऽधिकं, पेतुस्ते मृतका इवाभवदलं शङ्खा स्वबन्धो हरेः ॥२॥
 सञ्चेलुः शैलनाथा विचलितमिलया भीतिपीताः समुद्राः संत्रासुर्दिग् करीन्द्राः भ्रमणपरिगतै र्मूर्च्छितं याववेन्द्रैः
 ऋणाण्डं खण्डखण्डैः स्फुटितमुदधिभिः स्त्रावितं भूमिपीठं यस्येत्थं शङ्खखड्गं भ्रमरुविलसिते सोऽस्तु नेमिः शिवाय
 शङ्खस्यारथमाकर्ष्य चक्रितो ध्यातवान् हरिः । उत्पन्नः किं नवः कृष्णः शास्त्रतं बलवान् पुनः ? ॥५२१॥
 ब्रह्मन्ध इवाह्वाय प्रत्यर्थां सम्प्रदां ह्ययम् । यमस्य सदाने प्राण त्यागान्नेतव्य एव तु ॥५२२॥
 इत्युच्यन् हरिर्हस्तघात-कम्पितभूतलम् । सिंहनादादरिहन्तु-शुचरथौ त्वरितं तदा ॥५२३॥
 नेदुयावद्दण्डारम्भ-कारिवादित्रनिस्वनाः । तावदत्रशृङ्गाध्यक्षोऽभ्येत्य नत्वा हरिं जगौ ॥५२४॥
 नादयित्वा धनुः शाङ्गं कृत्वा खड्गं करे निजे । उत्पाद्य ते गदा चक्रे नेमिरभ्रामयद् भृशम् ॥५२५॥
 मयका वार्यमाणोऽपि कौतुकान्नेमिनन्दनः । लीलयाऽपूरयच्छङ्खं चक्रे च बधिरं जगत् ॥५२६॥

तस्मान्मुञ्च रुषं शत्रु-समागमसमुद्भवम् । तवाऽयं विद्यते भ्राता-ऽरिष्टनेमिर्बली नयी ॥५२७॥
 आकर्ष्यैतन्निजभ्रातु-बलं श्रीनेमिनस्तदा । कंसारिव्यैरमद् वैरि-वधारम्भाच्च तत्क्षणात् ॥५२८॥
 तदा नेमिः समागत्य तत्र संसदि केशवम् । बलभद्रं ननामान्य-दृद्धानपि च यादवान् ॥५२९॥
 नमन्तं नेमिनं बाल-कुमारं वीरविक्रमम् । वीच्य व्रीडावनश्रोऽभृद् भूमिं पश्यन् जनार्दनः ॥५३०॥
 क्षणात् कृष्णो जगौ भ्रात-र्गत्वा त्वमायुधालये । शङ्खस्य वादनं बाढं व्यधात् तच्च वरं कृतम् ॥५३१॥
 चक्रासिभ्रासणं चाप-ताडनं विहितं हि यत् । भवता तदपीदानीं वरं बालत्वभावतः ॥५३२॥
 कदाचिद् हस्ततश्चक्रं भ्रमत्पतति मस्तके । तदाऽकस्माद्भवत्येव मृतिर्वा तेऽङ्गभञ्जनम् ॥५३३॥
 तेन नैवंविधा क्रीडा क्रियते बालभावतः । त्वं विज्ञोऽपि ततः शिक्षा दीयतेऽस्माभिरत्र किम् ? ॥५३४॥
 शङ्खादिपूर्णं क्लृप्त-कारकं दुःखदायकम् । विद्यतेऽतो मया तेऽग्रे कथ्यते मृदुवाक् पुनः ॥५३५॥
 नेमिर्जगौ त्वया कृष्ण ज्येष्ठभ्रात्राऽत्र शिक्षणम् । जल्प्यते तद्वरं भ्रातु-र्लवोर्हितकृते भवेत् ॥५३६॥
 श्रुत्वैतच्चक्रितः कृष्णो द्रष्टुं नेमिबलं जगौ । मया तेऽसे शयो न्यस्तः सद्यस्त्वं बालयाऽधुना ॥५३७॥
 नेमिः सुलीलया कृष्ण-शयं कमलनालवत् । अवालयत् ततः कृष्णः प्राहेति नेमिनं प्रति ॥५३८॥
 स्वस्कंधे स्वशयं बाढं स्थापय त्वं तु लीलया । बालयिष्याम्यहं श्रीश-प्रोक्तं नेमिस्ततो व्यधात् ॥५३९॥
 मुकुन्दो बालयन्नेमि-हस्तं न बलतो यदा । तदा दोषि प्रभोः शाखा-लग्नकीर इवाभवत् ॥५४०॥
 नेम्यंसतरुशाखायां कृष्णो हिण्डोलिते सति । हरिर्हिण्डोलितः ख्याति-रिति जाता तदा जने ॥५४१॥
 नेमेस्ताड्य् बलं दृष्ट्वा त्रिखिन्ने केशवे सति । बलभद्रो जगौ कृष्ण ! त्वं विषादं कुरुष्व मा ॥५४२॥
 अस्मिन् नेमौ स्थितो गर्भे शिवा माता वराशया । चतुर्दश महास्वप्नान् सुखसुप्ता ददर्श सा ॥५४३॥
 तेनासौ न हि राज्यार्थी दीक्षार्थी नेमिरस्ति च । दृश्यतेऽस्य मनो नित्यं निस्पृहं-शिवशर्मणि ॥५४४॥
 असौ नेमिकुमारस्तु द्वाविंशो जिननायकः । तीर्थं चतुर्विधं स्थाप-यिष्यति शिवशर्मणे ॥५४५॥
 कृष्णेन स्वबलावभोकनकृते बाहुं तिरोनामितं, प्रोद्दण्डं निजलीलया व्यनमयत् स्वं नालनामं तदा ।
 यद् बाहुं नमयन्नयं पुनरभृत् पादोज्झितोर्वीतलः, शाखालम्बितकीरवत् स जयतात् त्वं विश्वविधाद्भुतः ॥
 श्रुत्वैतद् बलभद्रस्य वचस्तत्र जनार्दनः । हृष्ट सन्मान्य नेमिं तु निजावासे समीपिवाप् ॥५४७॥
 यतः-एवं बलोक्तमाकर्ष्य भिन्नसंशय आशये । स्वामसः क्षमयामास नेमिमालिङ्गयन् हरिः ॥५४८॥
 द्वास्थायुधगृहाङ्गवक्षानाकार्यादिशदच्युतः । निषेधो न हि कुत्राप्या-मच्छन् यान् नेमिरेष हि ॥५४९॥
 शिशो वक्ति मुकुन्दस्य पुरतो नेमिनन्दनः । बोधनीयस्तथा कन्यां यथाऽङ्गीकुरुतेऽग्रम् ॥५५०॥
 भो गोपिका ! भवन्तीभिस्तथा बोधाऽङ्गत्रो मम । यथाऽसौ वृणुते वन्या-मिन्याचष्ट शिवा तदा ॥५५१॥
 वत्सोद्वाह कर्त्नी माता यदाऽऽहाऽवम् तदा सुतः । कन्यां योग्यां यदा लप्स्येऽङ्गीकरिष्ये तदाऽम्ब ! तम् ॥५५२॥
 “वत्स ! त्वं कुरु नः प्रमोदविधये बीवाहमेवं यदा, प्रोक्तं श्रीशिवयाऽम्बया जिनमतोऽवादीस्त्वमेवं तदा ।
 योग्यामम्ब ! कनोमहं ननु यदा लप्स्ये वरिष्ये तदेत्युक्ता मोदयदं विका गुरुतरं तत्ते गुरुत्वं गुरोः ॥१॥”
 अन्यदा केशवो नेमि-युक्तोऽन्तःपुरसंयुतः । दीर्घिकायां जलक्रीडां विधातुं प्राविशत्तमाम् ॥५५३॥
 कृष्णेन प्रेषिता गोप्यो नेमेरुद्वाहहेतवे । जलोच्छलनदम्भेना-ल्लोटयन् देवरं भृशम् ॥ ५५४॥

चञ्चत् कुङ्कुमपिण्डेन निजघान हररुरः । काचित् कृष्णं जलक्षेपाद् व्याकुलं कुरुतेतराम् ॥५५५॥
 भो देवर ! जलक्रीडां क्रियतां हरिवल्लभाः । जल्पन्तीति जलक्षेपा-न्नेमिनं व्याकुलं व्यधुः ॥५५६॥
 गोपीनां बहुभिर्हाव-भावैर्लोचनकूणितैः । न विकारमगान् नेमि-चित्तं मेरुरिवानिलैः ॥५५७॥
 निर्गत्य जलतो गोप्यः सुमनोमुकुटादिभिः । भूयन्त्यो हरिं नेमिं भूषयामाहुरादरात् ॥५५८॥
 हास्यं रमं वितन्वन्त्यो गोप्यो मामादयो जगुः । भो नेमे ! कुरु कन्यायाः सङ्ग्रहं सुखहेतवे ॥५५९॥
 पुष्पः शोभते नार्यां नरेण तु नितम्बिनी । भाति भूपोऽनुगैर्भूषै राजन्ते सेवकाः पुनः ॥५६०॥
 किं नेमे ! प्रियया रिक्तो लब्धं देहमिदं किल । विश्ववन्द्य ! त्वसेकाकी हा ! हा ! हारयसि वृथा ॥५६१॥
 स्युः षोडश सहस्राणि स्त्रीणां भ्रातुर्हरेस्तव । एकस्या योषितोऽपि त्वं निर्वाहं किं करोषि न ? ॥५६२॥
 जगौ जाम्बुवती भामे ! देवरोऽयं नपुंसकः । विद्यते तेन न स्त्रीणां सङ्ग्रहं कुरुते मनाम् ॥५६३॥
 भामाऽवग्नाभिपुत्राद्या जिनाः कृतपरिग्रहाः । शिवं ययुरतः स्थान-मधिकं किं समीहसे ? ॥५६४॥
 नेमिः ग्राह कर्नो योग्या लप्स्ये तदा वृणांमि ताम् । भामा प्रोवाच ते योग्यां कन्यामत्रानयाम्यहम् ॥५६५॥
 यतः-धसन्ते विविधाः क्रीडा गोपिकामणमध्यगः । चकार निर्विकारस्तु सविकारं न मानसम् ॥५६६॥
 नेमिर्दध्यौ रूपमेषा विधाय स्थास्यति स्वयम् । तेन मौनव्रतं श्रेय इदानीं मम निश्चितम् ॥५६७॥
 आत्मनो मुखदोषेण बध्यन्ते शुक्रकारिकाः । वकास्तत्र न बध्यन्ते मौनं सर्वार्थसाधकम् ॥५६८॥
 नेमिना विहिते मौने सत्यभामा जगावदः । पाणिग्रहमसौ मेने देवरो नेमिनायकः ॥५६९॥
 तदा गोप्योऽखिला प्रोचुर्बर्ष्य जातमिदं खलु । यतोऽसौ देवरः पाणि-ग्रहणं च करिष्यते ॥५७०॥
 मया न मानितं ह्येतद् यद्येवं च वदाम्यहम् । तदैताभिः प्रजल्पेत देवरोऽसत्यवामयम् ॥५७१॥
 एवं मौने कृते तत्र कुमारेण जनार्दनः । नेमिनं गजमगोप्य सप्रियो गृहमाययौ ॥५७२॥
 नेमिर्मातुः पितुः पार्श्वे गत्वाऽऽचष्ट रमापतिः । कन्यापाणिग्रहोऽमानि नेमिना मद्रचञ्जलात् ॥५७३॥
 मन् प्रियोदितान् ॥५७४॥
 सद्गुर्विजयश्रीश-शिवाः प्रोचुर्वरां कनीम् । विलोक्य कार्यते पाणि-ग्रहं नेमिरयं क्षणात् ॥५७५॥
 भामा तदा जगौ राजी मती मे भगिनी कनी । योग्याऽस्ति नेमिनो रूप-लावण्यसम्पदा स्फुटम् ॥५७६॥
 शिवाया रुचितं ज्ञात्वा यदोग्रसेनसद्बनि । कृष्णो गतस्तदाऽमानि तेन विष्टरदानतः ॥५७७॥
 कृष्णोऽवग्भवतो राजी-मती पुत्री तु विद्यते । तेन नेमिकुमारेण सहोद्वाहश्च कार्यते ॥५७८॥
 उग्रसेनो जगौ गेहा-दिकं सर्वं तवास्ति च । मां किं प्रक्षयसि लक्ष्मीश ! यथारुचि विधीयताम् ॥५७९॥
 ततो नेमित्तकं मद्र आकार्य कमलापतिः । श्रावणश्चेत्पष्ट्यां तु ललौ लग्नं समीपतः ॥५८०॥
 ततो यदुनिक्तेषु मधुरैर्धवलारवैः । गापन्त्यो योषितः श्रुत्वा श्रोतुं लोकाः समाययुः । ५८१॥
 मुकुन्दो द्वारकापुर्या-मुद्वाहामन्त्रवासरे । प्रत्यङ् च प्रतिद्वारं तोरणात्लीमकारयत् ॥५८२॥
 मृङ्गारितेषु सर्वेषु सज्जनेषु मुरारिणा । दीयते स्वन्नपानादीरिस्तेभ्योऽप्यादरपूर्वकम् ॥५८३॥
 कर्पूरगन्धवृल्यादि-वासितैर्वारिभिर्वरैः । स्नपयित्वा प्रभुं गोप्यः प्रददुर्वलानि तु ॥५८४॥
 स्वामान्ते दिव्यवसनैः परिधाप्याऽथ नेमिनम् । गोप्यः सिंहासने वर्षे सद्यो न्यवीवशन् मुदा ॥५८५॥

उग्रसेनालये गत्वा कोसुम्भीं वघटिकां वराम् । राजिमत्यै ददौ कृष्णः सद्यः सन्मानपूर्वकम् ॥५८६॥
 अथ लग्नक्षणे श्वेत-वस्त्राभरणभूषितः । गोशीर्षचन्दनालिप्त-तनुः स्वामी विराजते ॥५८७॥
 चामरैर्वीज्यमानो स्व-धृतद्वजोलसच्छिरा । नेमिरारूढवान् वर्य-रथं मन्मथसन्निभः ॥५८८॥ युग्मम् ॥
 यदूनां कोटिभिर्वर्य-कुमारैः सदृशै रयात् । कृष्णादिभिर्नरेन्द्रैश्च नेमिः परिवृतोऽमितः ॥५८९॥
 उच्चार्यमाणैर्धवलै नृ त्यङ्घ्रिर्नर्तकैर्जनैः । पठद्भिर्वन्दिभिर्वाद्य-मानैस्तूर्यैरनेकशः ॥५९०॥
 दृश्यमानोऽन्तिकोटिभि-र्वर्ष्यमानो विचक्षणैः । बद्धाप्यमानो नारीभिः नेमिनाथः पदे पदे ॥५९१॥
 चचाल भूमिभ्रुग्मार्गे उग्रसेननृपात्मजाम् । राजीमतीं लसद्दरूपां परिणेतुं शुभे क्षणे ॥५९२॥ त्रिभिर्दिशेषकम्
 इतः स्नाता लसद्ब्रह्मा वर्यभूषणभूषिता । सखीपरिवृता तस्यौ ध्यायन्ती नेमिनं हृदि ॥५९३॥
 वातायनमथाऽऽरूढ सखी राजीमतीं जगौ । आयान्तं नेमिनं पश्य रूपावर्जितमन्मथम् ॥५९४॥
 तदा राजीमती वीक्ष्य नेमिमायान्तमध्वनि । अयं चेन्मे पतिर्जात-स्तदा भार्ग्यं महत्तमम् ॥५९५॥
 क्षणेन दक्षिणे नेत्रे स्फुरिते राज्यवक्त्रे तदा । दक्षिणं प्रस्फुरच्चक्षुः किं करिष्यति साम्प्रतम् ? ॥५९६॥
 यतः—“साहेइ विण्फुरंतं इड्डं पुरिससस दाहिणं नयणं । वामं कहेइ अण्णिट्टं इय भणियं पुच्चपुरिसेहिं ॥१॥
 साहेइ इड्डं नारीण वामयं चक्खु दाहिणं कहेइ अण्णिट्टं .. इय० ॥२॥”
 भूत्कारं तु सखी कृत्वा जगौ राजीमतीं प्रति । अशुभं ते गतं श्रेयः समेतं विद्धि साम्प्रतम् ॥५९७॥
 राजीमती जगौ भद्र-वाण्या किं जायते शुभम् ? । शर्करोच्चारतो वक्त्रे शर्करा किं प्रविक्ष्यति ? ॥५९८॥
 सखी प्राहेति तदा—इकच्चिअ राइमई विणयावगंमि वण्णणिज्जगुणा ।

जीसे नेमि करिस्सइ लावणनिही करग्गहणं ॥१॥

चन्द्रानना जगौ तदा-‘रायमईए रूवं विही विनिम्मिय रंमरुवहरं । न करिज्जावि संजोगं हविज्ज ता नूणमजसभरं ॥
 किं वा पापालकुवरो किं वा मयद्धओ अह सुरिंदो । मह चेव मुत्तिमतो अह एसो पुण्ण(संदोहो)मय वरो ॥२॥’
 हसित्वैका सखी जगौ-एषा परिणीतात्मनो नोपलक्षिष्यति इत्यादि ।
 इतो नेमिः ममागच्छन् पशून् करुणसंरवान् । श्रुत्वा सारथीमप्राची-देते के पशवो वद ? ॥५९९॥
 सारथिः प्रोक्तवान् पाणि-पीडने ते शिवाङ्गज ! । यदूनां गौरवार्यैते पशवो मेलिता यथा ॥६००॥
 आगी छग हुडा हुडा ललायुर्गण्डकः किरिः । मल्लूकोऽपि च जम्बूको मर्कटो हरिणो हरः ॥६०१॥
 कलाशो बर्हिणः काक पुष्टः सकृत्प्रजः पुनः । मद्गुर्वनाश्रयो घृक-स्ताग्रचूडः सितच्छदः ॥६०२॥
 चरटा खञ्जरीटश्च खञ्जरीटः सलक्षणः । ब्रौह्मः किकिदिवथक्क-वाकश्चतुटकरचुटी ॥६०३॥
 दात्यूहश्च बकोटश्च क्रूरः शारिकस्तथा । पारापतः शकुन्तश्च गुञ्जनो विषसूचकः ॥६०४॥
 तित्तिरं कुम्भकारश्च हार्गतो मरुलस्तथा । इत्याद्या पशवोऽनेके मेलिताः सन्ति साम्प्रतम् ॥६०५॥
 स्वं स्वं मोचयितुं ह्येतान् पशून् प्रजल्पतः सतः । नेमिर्ज्ञात्वा जगौ सूत ! रथं वालय सत्वरम् ॥६०६॥
 तदलं बन्धुवर्गस्य स्नेहेन विवयेन मे । प्रस्थितस्य शिवागारे जीवहिंसाऽर्भला स्मृता (तेनैव पापात्मनः) ॥६०७॥
 छोटयित्वा पशून् सर्वान् बन्धान् सारथिपार्श्वतः । नेमिः स्वस्यन्दनं सद्योऽवालदन् सूतपार्श्वतः ॥६०८॥
 नेमिं वगावर्त्तितरथं दृष्ट्वा तदा यदूत्तमः । समुद्रविजयो माता शिवा गोप्योऽखिला जगुः ॥६०९॥

वत्स ! स्वच्छाऽधुना मा त्वं रथं पश्चाच्च वालय । परिणीय वधूं हर्ष-मस्माकं कुरु शीघ्रतः ॥६१०॥
 नेमिः प्राह पशूनां तु वधे भवति दुर्गतिः । अतो मया न कर्तव्यं कन्यायाः पाणिपीडनम् ॥६११॥
 समुद्रविजयः प्राह पूरयाऽस्मन्मनोरथान् । नाभेयाद्याः कृतोद्वाहाः मुक्तिं जग्मुर्जिनोत्तमाः ॥६१२॥
 ततोऽप्युच्चैः पदं ते स्यात् कुमार ब्रह्मचारिणः । ततो राजीमती पाणि-पीडनं कुरु वेगतः ॥६१३॥
 नेमिः प्राहैककन्यायाः सङ्ग्रहेऽनन्तदेहिनाम् । वधो भवति नो तेन वक्तव्यं भवता यतः ॥६१४॥
 दाशिना जगौ-पत्येमि जगणिवच्छलवच्छ ! तुमं पढमपत्यं किंपि । काऊण पाणिग्गहखं मह दंसे निअ बहूवयणं
 चन्द्रानना जगौ—“आकृष्णय कृष्णारसायण जणणि भणियस्स पडिवयणं ।
 तित्थयरेहिं वि जणणी मन्निआ भिन्नए लोए ॥१॥”
 राजीमती जगौ—“जइ सयलसिद्धभुत्ताइ धुत्त ! रत्तोऽसि मुत्तिगणीयाए ।
 ता एवं परिणयणारंभेण विडंविआ किमहं ॥१॥”
 सत्यः प्रोचुरचेति—“पिम्मरहिअंमि पियसहिअ ! एयम्मि किं करिसि पियभावं ? ।
 पिम्मपरं किंपि वरं अन्नयरं ते करिस्सामो ॥१॥”
 राजीमती कृष्णो पिथाय जगाविति—“सहि ! एयं असोअव्वं तुमंपि जंपसि किमिह मज्झ पुर ।
 जइ कहं वि पच्छिमाए उदयं पावइ दिणयरो तहवि । मोत्तूण नेमिनाहं करेमि नाहं वरं अन्नं ॥१॥
 जय विहुएअस्स करे मज्झ करो नत्थि परिणयणसमए । तहवि सिरे मह सु चिय दिक्खासमए करो होउ ॥२॥”
 नेमिः प्राह मया ज्ञातं संसारस्य सुखं किल । ममाऽतो विद्यते मुक्ति-सातवाञ्छा मनोहरा ॥६१५॥
 इतः सारस्वता देवा समेत्य स्वर्गतस्तदा । प्रोचुरेवं जय त्वं तु धर्मतीर्थं प्रवर्तय ॥६१६॥
 अथ निजितकन्दर्प ! जन्तुजाताभयप्रद ! । नित्योत्सवावतारार्थं नाथ ! तीर्थं प्रवर्तय ॥६१७॥
 ततोऽभ्येत्य गृहे नेमि-दीनं सावत्सरं रथात् । वर्षं यावद्दौ पृथ्वी-मनुष्यां विदधे क्रमात् ॥६१८॥
 तथाहि-‘एगा हिरण्यकोडी अट्टे व य अरूणगा सयसहस्सा । खगोदयमाइयं दिज्जइ जा पाउरासाओ ॥१॥
 तिनैय य कोडो सया अट्टासीयं च हुंति कोडीओ । असीयं च सयसहस्सा एयं संबच्छरेदिन्नं ॥२॥’
 ततः स्नानं प्रभुः कृत्वा परिधायाऽम्बराणि च । कृष्णेन शिविकायां तु कृतायां न्यविशत्तमाम् ॥६१९॥
 विज्ञायाऽवधिना नेमेः संयमग्रहणक्षणम् । इन्द्रोऽभ्येत्य व्यधाच्चार्थी-मुत्तरां शिविकां वराम् ॥६२०॥
 आदौ तु कृष्णविहितां शिविकामारुह्य नेमिः । पुराद्बहि स्तात्सूतसथं समुपेयिवान् ॥६२१॥
 द्वयोः शिविकयोरेकी-भूतयोस्त्र तीर्थपः । उपविष्टोऽवलच्छक्र-भृतज्ञत्रेन्द्रवीजितः ॥६२२॥
 हरिमुखनृपः शक्रे-शानाभ्यां भूरिनिर्जरैः । परिवृतोऽर्थिभिर्गीय-मानानूनगुणव्रजः ॥६२३॥
 गत्वा रैवतकोद्याने-ऽवरुह्य शिविकासनात् । कृतपट्टतपाः पञ्च-मुष्ट्या लोचं व्यभात्तश ॥६२४॥ त्रिभिर्त्रिशेषकम्
 हयनानां त्रिशत्या तु जन्मवस्त्राद् गते सति । नभोधवलपट्ट्यां तु पूर्वाह्णे त्वाष्ट्रमे विधौ ॥६२५॥
 निवृत्ते तुमुले सामा-यिकस्योच्चरणक्षणे । प्रभोज्ञानं समुत्पन्नं तुर्यं वाचंयमोचितम् ॥६२६॥ युग्मम् ।
 तिहिं नाहेहिं समग्गा तित्थयरा जाव हुंति गिहिवामे । पडिवज्जम्मि चरित्ते चउताणी जाव छउमत्थे ॥१॥
 सखं भूमुजां लोचं विधाय प्रभुवत्तदा । जग्राह संयमं स्वामि-भक्त्या केचित् स्वभावतः ॥६२७॥

कृष्णेन्द्रादिषु यातेषु स्वस्वस्थाने नृपादिषु । धरदत्तद्विजावासे गोष्ठस्थेऽह्निद्वितीयके ॥६२८॥
 पारणं परमानेन यावत् प्रभुर्व्यधात्तमाम् । तावत्तत्र गृहे रत्न-दृष्टिं चक्रुः सुधाभुजः ॥६२९॥युग्मम्॥
 यत-अद् य तेरस कोडी उकोसा तत्थ होइ वसुहारा । अद् य तेरस लक्खा जहन्निया होइ वसुहारा ॥१॥
 विहारं कुर्वतोऽहस्सु चतुःपञ्चाशति व्रतान् । गतेषु केवलज्ञानं सहस्राश्रवनेऽजनि ॥६३०॥
 सद्यः सुरवरैरेत्य तत्र वप्रत्रये कृते । उपविष्टो जिनो नेमि-र्दातुं धर्मापदेशनाम् ॥६३१॥
 इत उद्यानपस्याऽऽस्याद् ज्ञानोत्पत्तिं प्रभोस्तदा । मत्वा हृष्टो ददौ दानं सुरारातिर्यथोचितम् ॥६३२॥
 कृष्णः समुद्रविजय-शिवाभामादिसंयुतः । मत्वा तत्र प्रभोस्तिष्ठः प्रदक्षिणा व्यधाद् द्रुतम् ॥६३३॥
 बलिं कृत्वा प्रभुं नत्वा स्थाने यथोचिते हरो । उपविष्टे परे स्वस्वो-चिते स्थाने न्यवीविशत् ॥६३४॥
 “राया व रायमच्चो तस्सासइ पउर जणवओ वावि । दुब्बलिकंडिय बलि छडीअ तंदुलाणाटगं कलमा ॥१॥
 भाइअपुणाणियाणं अखंडफुडियाण फलगसरियाणं । कीरइ बली सुरावि अ तत्थेव च्छुहंति गंधाइ ॥२॥
 बलिपविमणसमकालं पुव्वदोणेश्ठं ठाई परिक्रहणा । तिगुणं पुरओ पाडण तस्सद्दं अवडियं देवा ॥३॥
 अद्दद्दं अहिवइणो तदद्दमो होइ पागयजणस्स । सव्वायमपसमणी कुप्पइ नऽन्नो अ छम्मासे ॥४॥”
 इतः पुरे कुबेराह्णे कोटिनार्यभिधे पुरे । देवमद्दद्विजन्माभू-देवलाऽजनि गोहिनी ॥६३५॥
 क्रमात् तयो भूत् सोम-भट्टः पुत्रो मनोहरः । सोमभट्टस्य पत्न्यासी-दम्बिका जिनधर्मकृत् ॥६३६॥
 क्रमादिवं गते देव-भट्टे निकेतनप्रभुः । सोमभट्टो व्यधात् पितृ-कृत्यं सद्गतये तदा । ६३७॥
 तदैव श्राद्धदिवसे मासक्षरणपारणे । भिक्षायं संयतं द्वन्द्वं सोमभट्टालये ययौ ॥६३८॥
 साधू तौ शमिनौ वीच्य दध्यावित्यम्बिका हृदि । ममाऽद्य सदनं जातं पवित्रं संयतागमात् ॥६३९॥
 श्वश्रूरेव गृहे नास्ति शुद्धमन्नं गृहे पुनः । प्रतिलाभ्य यती चेमौ कृतार्थाऽद्य भवाम्यहम् ॥६४०॥
 ध्यात्वेति हर्षिताऽऽदाय शुद्धमन्नं करे निजे । अम्बिकाऽवग् यतीनां तु चान्नं प्रासुकमुत्तमम् ॥६४१॥
 शुद्धमन्नं तदा ज्ञात्वा धनः पात्रं यती वरौ । तदाऽम्बिका मुदा साध्वो-स्तयोरन्नं ददौ द्रुतम् ॥६४२॥
 हव्यकव्यमकृत्वा तां ददानां दानमम्बिकाम् । दृष्ट्वा प्रातिगृह्णियेका तस्यामीर्ष्या व्यधात्तमाम् ॥६४३॥
 तस्याः श्वश्रूर्यदाऽऽयाता तदाऽवक् प्रातिगोहिनी । अकृत्वा हव्यकव्यादि भवत्याः ससुगोहिनी ॥६४४॥
 अनादृत्य भवन्तीं तु साधुभ्यामन्नमादरात् । अदिताथ न तेनैव रुचिरा विद्यते ननु ॥६४५॥
 तदाऽम्बिका भिया कम्प-माना श्वश्रू समीपतः । कृष्णपक्षेन्दुवत् काश्यं बभारानघमानसा ॥६४६॥
 इतः सोमो द्विजान् प्रेत-कृत्यायाऽऽनीतवान् गृहे । पत्नीकृत्यं निशम्पाथ तर्जयामास तां प्रियाम् ॥६४७॥
 अम्बिका तर्जिता पत्या श्वश्रा च दूनचेतसा । लात्वा शुभंकरं विभुं-करं ससुद्वयं तदा ॥६४८॥
 तौ मुनी मानसेऽत्यन्तं स्मरन्ती नेमिनं जिनम् । चचाल रैवतक्षोणी-धरस्य दिशि वेगतः ॥६४९॥युग्मम्॥
 मार्गे यान्त्यम्बिका खिन्ना बुभुक्षापिडितौ सुतौ । दर्शं दर्शं रुोदेति जल्पन्ती दैवतं प्रति ॥६५०॥
 रं दैव ! किं मया चक्रे-ऽपराधस्तेऽधुना किल । येनेद्वहामहं नीताऽवस्थां पुत्रयुता त्वया ॥६५१॥
 साधुभ्यां शुद्धमाहारो मया मुक्तिप्रदो ददे । पापं न विहितं किञ्चित् किन्तु धर्मः कृतः किल ॥६५२॥
 एवं कृते मया पुण्ये साधुदानेन ते किल । यत्ते समे न चित्ते तत् कुरु त्वमपि साम्प्रतम् ॥६५३॥

जल्पन्त्या इति तस्यास्तु सरो वर्याम्बुपूरितम् । फलिताप्रतरुङ्गासि समागाद् दृष्टिगोचरे ॥६५४॥
 एकं पुत्रं कटौ धृत्वा कृत्वाऽन्यं पाणिनाऽन्तिके । अम्बिका त्वरितं कान्त-भीता चचाल कानने । ६५५॥
 पापयित्वा पयः पुत्रौ सरस्याप्रमहीरुहात् । गृहीत्वाऽऽम्रलताद्वन्द्वं पुत्राभ्यामम्बिका ददौ ॥६५६॥
 पुण्यप्रभावतोऽरप्य-मभूदाम्रलतोदयम् । ध्यायन्ती हृदयेऽचाली-दम्बिका नेमिनं जिनम् ॥६५७॥
 इतो ममान्मुच्छिष्टं बध्वाऽद्य साधुरानतः । चक्रे ध्यात्वेति गेहान्-र्ययौ रोषेण पूरिता ॥६५८॥
 अन्नपूर्णान्यमत्राणि बहिः क्षेप्तुं यदाऽम्बिका । गृहमध्ये ययौ ताव-दपश्यद् रमयानि सा ॥६५९॥
 अध्यासीदम्बिका जैन-साधुरानप्रभावतः । ममागमद् गृहे स्वर्णा-ऽमत्रमेतन् मनोहरम् ॥६६०॥
 मृधा मया वृषो जैनो धिक्कृतो मुक्तिशर्मदः । जगद्वन्द्या जगद्ध्येयाः साधवश्चवर्हीलिताः ॥६६१॥
 अतो मे दुर्गतौ पातो भविष्यति न संशयः । अमिध्यामि च ससारे भवान् भूषितान् पुनः ॥६६२॥
 इतः पतिः प्रियां पुत्र-युतां यातां निजालयात् । सद्यो बल्लयितुं भ्रान्त-चेताः पुर्या बहिर्ययौ ॥६६३॥
 पदे पदे प्रियापादौ पश्यन् सोमस्तदाऽचलन् । वने बभ्राम सर्वत्र सोमभद्रस्य गेहिनी ॥६६४॥
 शब्दयन् पतिः पत्नीति सोमभद्रः पुनः पुनः । आगच्छन् त्वरितं दृष्टोऽम्बिकया कम्पितं ततः ॥६६५॥
 अध्यासीदम्बिका रूष्टः कान्त एव ममोपरि । आहत्य हस्तपादाद्यैः मां हनिष्यति वेगतः ॥६६६॥
 नाधुना रक्षिता कोऽपि मामत्र वीक्ष्यते वने । दत्ते भूर्धिवरं चेन्मे प्रविशामि तदाऽहकम् ॥६६७॥
 मुनिभ्यां यन्मया दानं दत्तं तच्छरणं मम । ध्यायन्त्या इति तस्यास्तु कूप एकः समागमत् ॥६६८॥
 भ्यासुः शरणं मेऽत्र पञ्चैव परमेष्ठिनः । धर्मो जिनोदितो नेमि-नाथस्य चरणौ पुनः ॥६६९॥
 सरन्तीत्यम्बिका पुत्रौ स्मारयन्ती पदे पदे । पुत्रयुक्ता ददौ भ्रम्यां कूपे तस्मिन् कृतत्वरा ॥६७०॥
 श्रुत्वाऽजनिष्ट पाताल-वासिनी निर्जरी वरा । पुत्रद्वयाश्रितोत्सङ्गा भास्वरद्युतिधारिणी ॥६७१॥
 मा पत त्वं प्रिये ! कूपे सोमभद्रे प्रजल्पति । सनुद्वययुना सद्योऽम्बिका पपात वेगतः ॥६७२॥
 मृतां पुत्रयुतां पत्नीं दृष्ट्वा सोमो व्यचिन्तयत् । इमां प्रियां विना किं मे जीवितेनामुनाऽधुना । ६७३॥
 विना पुत्रौ विना पत्नीं गत्वा पश्चान्निजालये । कथं दर्शयिता वक्त्रं स्वजनानामहं किल ॥६७४॥
 प्रिया पुत्रयुता मृत्युं गता ममाधुना खलु । अतो मृत्युगपि श्रेयान् जीवितेन किमस्तु मे ? ॥६७५॥
 विमृशेति ततः कूपे पतित्वा सोमभद्रकः । आसीदम्बाशने सिंह-नामा देवः स्फुरद्द्युतिः ॥६७६॥
 श्मारिवाहनीं तां च जितेन्दुवरभूषणाम् । पीयू-देश्यवाग्सागं वम्बुकण्ठीं स्फुरद्द्युतिम् ॥६७७॥
 सुस्त्रीसेव्यमानाङ्घ्रिं दर्शनीय चतुष्टमाम् । पाशाभ्रलुम्बके वामे हस्ते च दधतीं वराम् ॥६७८॥
 वहन्तीं दक्षिणेनाङ्ग-जन्मद्वयाङ्कशौ पुनः । हेमप्रभावतीं वीक्ष्य प्राहेत्येकः सुरस्तदा ॥६७९॥ त्रिभिविशेषकम्
 देव ! त्वया पूर्वमवे तपांसि दानानि तीर्थानि वृषाणि कानि ।

कृतानि यद् व्यन्तरसुन्दरीणां जातासि नः स्वामिनि ! सेवनीया ॥६८०॥

निशम्येदं वचः पूर्व-मवं स्मृत्वाऽथ चेतसि । अम्बिका नेमिनं साधू तावस्मार्ष्टां पुनः पुनः ॥६८१॥

मल्लकृतलसद्याना-रूढा गीतगुणा सुरैः । द्योतयन्ती दिशोऽगादीद् रैवताचल-म्बिका ॥६८२॥

तस्मिन् कथयतो नेमे-जिनस्य धम्मदेशनाम् । नत्वाऽम्बिका वृषं श्रोतुं यथास्थानमुपाविशत् ॥६८३॥

वरदत्तादयो भूषा महेश्या बहवस्तदा । तत्राऽऽगत्य स्थितास्तत्र धर्मं श्रोतुं स्त्रियोपि च ॥६८४॥
धर्मो जगद्धन्पुरकारि येन धर्मो जगद्धत्सल आर्तिहर्ता ।

चेमङ्करो निर्वृतिदोऽत्र धर्मो धर्मस्ततो भक्तिभरणेन सेव्यः ॥६८५॥

सत्पात्रदानं प्रथमाऽत्र शाखा धर्मद्रुमे शीलमथ द्वितीया ।

ततस्तपोऽपायभयापहारि भवापहन्त्री शुभभावना च ॥६८६॥

सिद्धोज्जयन्ताचलतीर्थसेवा देवार्चनं सद्गुरुसेवनं च ।

अथौघहन्मन्त्रदानं पञ्च तदग्रशाखा कुसुमाङ्कुराणि ॥३८७॥ त्रिभिर्विशेषकम् ॥

श्रुत्वा नेमिगिरं तत्र वरदत्तमहीपतिः । राज्ञां द्वाभ्यां सहस्रेण समं संयममाददौ ॥६८८॥

वरदत्तादयो भूषा चर्वा एकादश क्रमात् । सम्प्राप्य त्रिपदीमासन् प्रभोर्नेमेश्याधिपाः ॥६८९॥

यत्क्षिप्याद्याः प्रवर्तिन्यो बह्व्योऽभूवन् सुमानसाः । सम्यक्त्वं लेभिरे विष्णु-मुख्याः श्राद्धाश्च भूरिशः ॥६९०॥

रुक्मिणी-सत्यभामाद्याः श्राद्धयो बह्व्योऽभवन् पुनः । एवं चतुर्विधः सङ्घ प्रभोरासीत् क्रमात्तदा ॥६९१॥

श्रीनेमिशासनाधिष्ठा-यिका श्रीसङ्घविघ्नहृत् । अम्बिकाऽजनि सुत्रामा-देशाद्रैतभूधरे ॥६९२॥

इतो गोमेधयागादि-कारी गोमेधवाडवः । सुग्रामेऽजनि निःशेष-क्षीणश्रीभूरिरोगयुग् ॥६९३॥

क्रमात् कुर्वन् भृगुपातं गोमेधः पूतिगन्धयुग् । निषिद्धः साधुना नत्वा तस्य पादाम्बुजं जगौ ॥६९४॥

किं मां प्राणंस्त्यजन्तं हि निषेधयसि संयत ! । न शक्नोमि रुजः पीडां सोढुं तेन त्रियेऽधुना ॥६९५॥

साधुः प्राह न छुट्टन्ति जीवाः स्वात्महतेः क्वचित् । किन्तु स्याच्छुट्टनं पापात् तीव्रेण तपसा पुनः ॥६९६॥

गच्छ त्वं रैवतशैले भजस्व नेमिनं जिनम् । स्नानं कुरु गजेन्द्राह्वे कुण्डे रोगहराम्भसि ॥६९७॥

ततः स वाडवो गत्वो-ज्जयन्ते संयतोदितम् । कृत्वा नीरोगतां प्राप्य जैनधर्मं व्यधात्तमाम् ॥६९८॥

नेमिनाथार्चनां कुर्वन् मृत्वा गोमेधवाडवः । यत्क्षेत्रोऽभवत्तत्रः सेवको नेमिनः प्रभोः ॥६९९॥

अन्यदेन्द्रो जगौ नेमे ! वरदत्तो गणी तव । कस्मात् पुण्यादभूत् तन्मे संशयं भिन्धि साम्प्रतम् ॥७००॥

प्रसुराचष्ट चम्पायां वरज्ञानधरो मुनिः । अवर्णयत् सभामध्ये मुक्तैः स्वरूपमादरात् ॥७०१॥

तथाहि-‘सिवमयलक्ष्मणमण्डलमकखयमध्वावाहमपुणराविति । सिद्धिगणनामधेयं ठाणं संपत्ताणं नमोजिणाणं ॥’

अनन्तमचलं शान्तं शिवं सङ्घ्याणि महत् । अक्षयारूपमव्यक्तं जगुः केवलिनः पदम् ॥७०२॥

“एषा जोअणकोडी वायाल सं भवे सयसहस्साइं । तीसं चैव सहस्सा दो चैव सया अउणवन्ना ॥१॥

जत्थ य एगो सिद्धो तत्थ अणंता भवक्खयविमुक्का । अन्नुत्तसमोगाढा पुट्ठा सच्चे य लोअंते ॥२॥

सुत्तगणमुहं समणं सब्बद्धापिडियं अणंतगुणं । नवि पावइ मुत्तिमुहंअणंताहिं वग्गदग्गुहिं । ३॥”

तदा पञ्चमकल्पेशो नत्वाऽप्राचीत् प्रभो ! मम । कदा मे भाविनी मुक्ति-स्ततो ज्ञानधरो जगौ ॥७०३॥

ज्ञान्यवगवसर्पिण्या-मग्रेतन्यां हरेस्तव । नेमेद्वैविंशसार्वस्य भविष्यत्यादिमो गणी ॥७०४॥

गणेशो वरदत्तस्त्वं प्रबोधय भविनो बहून् । श्रीरैवताभिधे शैले ज्ञानी भूत्वा गमी शिवम् ॥७०५॥

श्रीब्रह्मेशो निश्चयेति नत्वा तत्र जिनं मुदा । भत्वा स्वर्गे वरैः रत्नैर्व्यधान्मे मूर्त्तिमुत्तमाम् ॥७०६॥

तस्याः पुगेऽनिशं गीत-नृत्यादि सोऽकरन् मुदा । ततः प्रान्तेऽत्र शैलान्तर्गुप्तं देवगृहं व्यधात् ॥७०७॥

आयुःप्रान्ते ततश्च्युत्वा लब्ध्वोत्तरोत्तरान् भवान् । वरदत्ताभिधो गच्छा-धीशोऽयं मेऽभवद्दरे ! ॥७०८॥
यस्मान् मूर्तिस्तदा ब्रह्म-नाथेन पूजिता मम । तत्फलान् प्राप्य गच्छेश-पदं मुक्तिं गमिष्यति ॥७०९॥
उक्तं च— श्रीब्रह्म-न्द्रकृतेयं श्रीनेमि-मूर्तिरमरगणपूज्या ।

विंशतिसागरकोटीं स जयति गिरिनारगिरिगजः ॥२॥”

नेमिनाथान्तिके दीक्षां लात्वा राजीमती सती । ययौ मुक्तिं प्रभोर्वाक् पुण्यपापक्षयाल्लघु ॥७१०॥
नेमिपार्श्वे व्रतं लात्वा यादवा बहवः क्रमात् । कृष्णस्य पुत्रपुत्र्यश्च पत्न्यश्च निवृत्तिं ययुः ॥७११॥
महानमिरथनेमी तथाऽन्येऽपि यदृत्तमाः । श्रीनेमिसन्निधौ दीक्षां लात्वा मुक्तिं ययुः क्रमात् ॥७१२॥
यादधो मेघनादाह्व श्वलन् रैवतके गिरौ । यत्र सिद्धोऽभवत्तत्र तद्विम्बं सन्नसंश्रितम् ॥७१३॥
यत्रथेन भगवता नेमिनाऽऽलोकितो गिरिः । अश्लोकननामाऽभूत् शृङ्गं तन्नेमिबिम्बयुग्म् ॥७१४॥
उक्तञ्च—“पुण्डरीकगिरेः शृङ्गमेतन्मुख्यं हि काञ्चनम् । मन्दारकल्पवृक्षाद्यैर्गदतं तरुभिर्वरम् ॥१॥”
सम्पत्तिनिर्झरैर्धौत-पातकं प्राणिनां सदा । स्पर्शतोऽपि महातीर्थ-मेतत्पापं व्यपोहति ॥७१५॥
पुण्योऽयं पर्वतो वर्यः पृथिव्यास्तिलकोपमः । श्रीसर्वज्ञक्रमैः पूतो भाति त्रैलोक्यभूषणम् ॥७१६॥
उत्तमः सर्वतीर्थानां सर्वतीर्थफलप्रदः । दर्शनस्पर्शनेनापि दुरितं हन्ति सर्वतः ॥७१७॥
न्यायोपात्तं धनं पौत्र कुर्वते पात्रमङ्गिनाम् । तेषां समृद्धयः सर्वा सम्बन्धन्ते भवे भवे ॥७१८॥
अग्निका निर्जरी यत्र स्थिता पाति च यात्रिकान् । अग्निकाख्यमभूच्छृङ्गं तदम्बाविम्बसन्नयुग्म् ॥७१९॥
व्रतं यत्राऽमुचत्कृष्ण-स्तीर्थं नन्तुं समागतः । स्थानस्य तस्य तु छत्र-शिलेत्याह्वाऽभवत्तदा ॥७२०॥
सहस्रबिन्दुर्दुर्वीशः सहस्रभूपसंयुतः । आत्तदीक्षोऽगमन्मुक्तिं यत्र स्थाने तमःक्षयात् ॥७२१॥
सहस्रबिन्दुनामाऽभूत् तस्य स्थानस्य लोकतः । तीर्थं तदपि कल्याण-कमलादायि विद्यते ॥७२२॥
सहस्राव्रवने नेमि-जिनस्य प्रवरं गृहम् । कारयामास लक्ष्मीशो भूयिष्ठमलाव्रयात् ॥७२३॥
लक्षाप्रकानने नेमि-नाथस्य सदनं महत् । नेमिबिम्बयुतं कृष्णः कारयामास रैव्रयात् ॥७२४॥
कृष्णः सङ्गं बहून् नीत्वा सिद्धाद्रथं जयन्तयोः किल । यात्रां कुर्वन् बहूनां तु बोधिबीजं व्यधात्तमाम् ॥७२५॥
यत्र राजीमती साध्वी रथनेमियतीश्वरम् । यातमुन्मार्गमानैवीत् सन्मार्गं वरया गिरा ॥७२६॥
तस्य स्थानस्य लोकेन रथनेमिगुहाऽभिधाम् । ददेऽतो विद्यते तीर्थं तदेव शिवशर्मदम् । ७२७॥
मेघे वर्षति एकस्यां गुहायां रथनेमि-राजीमन्योः समागमनं जातं, राजीमतीरूपं दृष्ट्वा रथनेमिस्तां
भोगाय याचते स्म, तयाऽतः स प्रबोधित इत्यादिसम्बन्धः स्वयमेव विस्तराद् ज्ञेयः ।
“अहं च भोगरायस्स तं च सि अंधगवह्निणो । मा कुले गंधणा होमो संजमं निहुञ्चो चर ॥१॥”
अन्यदा प्राभूते ताक्षर्य-युग्मे समागते सति । शाम्बश्च पालकः पुत्रौ याचते युगपत् स्फुटम् ॥७२८॥
तदाऽऽचष्ट हरिः शाम्ब-पालकाङ्गजयोः पुरः । कल्पे यः प्रथमं नीति नेमिं तस्मै ददाम्यहम् ॥७२९॥
यामिनीपश्चिमे यामे उत्थायोच्चैःस्वरं गदन् । गत्वा पुर्या बहिर्नेमिं पालकः प्राणमन्मुदा । ७३०॥
स्वस्थानकस्थितः शाम्बः कृत्वोत्तरधिकं वरम् । रजनीपश्चिमे यामे नेमिं भक्त्याऽनन्यत्तमम् ॥७३१॥
प्रातः कृष्णः प्रभुं नत्वा जगौ पालकशाम्बयोः । मध्ये केन भवान् भक्त्याऽान्दि प्राह ततः प्रभुः ॥७३२॥

शाम्बेन भावतोऽवदि पालकेन च द्रव्यतः । ततः कृष्ण ददावश्वं शाम्बाय पालकाय न ॥७३३॥

यतः—“ध्यात्वा हृदि त्वं फलमाप शाम्बः साक्षान्निरीक्ष्यापि न पालकश्च ।

तेनान्तराङ्गं विधिमाननन्ति मनोविशो बाह्यविधेर्वलिष्टम् ॥१॥

द्वारवत्यां हरेर्भेर्ये-स्तिस्रो विद्यन्त एव तु । आद्या सहग्रामिकोद्भूता वर्या कौमुदिकी क्रमात् ॥७३४॥

उद्भूतिका तु कस्मिंश्चित् कार्येऽमात्यादिभृस्पृशाम् । ज्ञापनार्थं पुरीमध्ये वाद्यते सेवकैर्दृढम् ॥७३५॥

उक्तञ्च — ‘तिन्नि गोसीसचदणमइआउ देवयापरिग्गहियाओ । तस्म चउत्थी भेरि असिधोवसमणी । तीसे उप्पत्ति कहिजइ-सको देवलोमे वासुदेवस्स गुणकित्तणं करेइ-अहो ! उत्तमपुरिसा एए अवंगुणं न गिएहन्ति, नीएण जुद्धेण न जुज्झन्ति, तत्थ एगो देवो असदहंतो आगओ. वासुदेवोवि जिणसमासं वंदओ पट्टिओ, सो अन्तरा कालसुणयरूवं मययं दुब्धिभगंधं विउन्वइ, तस्स गंधेण सव्वो लोगो पराभग्गो, वासुदेवेण दिट्ठो, भगियं चखेण-अहो ! इमस्स कालसुणयस्स पंडुरा दंता मरगयभायण-निहिअमुत्ताहलव्व रेहंति, देवो चितइ सच्चं गुणग्गाही, तओ वासुदेवस्स आसरयणं हरइ, वासुदेवो भणइ, कीस मम आसरयणं हरसि ? देवो भणइ, नीअजुज्झेण पराजिऊण गिण्हाहि, वासुदेवेण भणियं, पराजिओहं, नेहि आसरयणं, नाहं नीअजुज्झेण जुज्झामि, देवो तुट्ठो भणइ-किं ते वरं देमि ? सो भणइ-असिधोवसमणिं भेरिं देहि, तेण दिक्का, सा छरहं मासाणं अंते वाइजइ, तत्थ जो सद्दं सुणेइ तस्स पुव्वुप्पन्ना रोगा उवसमंति नवगावि छम्मासे ण उप्पजंति । अन्नया आगंतुगो वाणियओ आगओ अईव दाहजरेण अभिभूओ तं भेरिपालगं भणइ-गिण्ह तुमं सयसहस्सं मम इत्तो पलमित्तं देहि, तेण लोभेण दिन्नं, तत्थ अन्ना चंदणथिगलिआ दिन्ना, एवं अन्नेण अन्नेण मग्गिओ दिन्नं च सा सव्वा चंदणकंथा जाया, सा कइया असिधे वासुदेवेण ताडाविया, जाव तं चैव सभं पूरेइ, तेण भणियं-भेरि सव्वा विणासिया, सो भेरीपालो ववरोविओ, अन्ना भेरी अट्टमंते देवेण दिन्ना ॥”

अन्यदा सुलसा श्राद्धी-वर्द्धिता देवकीसुताः । श्रीनेमिसन्निधौ दीक्षां गृहीत्वा कुर्वते तपः ॥७३६॥

द्वारकावहिरुद्याने नेमिं पृष्ट्वा हरेः सुताः । षडपि पुरीमध्ये च ते भिक्षायै मध्यवासरे ॥७३७॥

एकः साधुहरेर्गेहे देवकीकरतो यदा । भिक्षां लात्वा गतस्ताव-दन्यस्तत्र समागमत् ॥७३८॥

सोऽपि भिक्षां गृहीत्वाऽगा-थावत् तावत्तृतीयकः । आगाद् भिक्षाकृते सोऽपि देवक्या प्रतिलाभितः ॥७३९॥

एवं षडपि देवक्या प्रतिलाभ्येति चिन्तितम् । स एव संयतो भूयो भूयः किं याचतेऽदनम् ? ॥७४०॥

ततो नेम्यन्तिकेऽप्येत्य पप्रच्छ देवकी प्रभुम् । किमेको भूरिशो वाराञ् भिक्षायै साधुरागमत् ? ॥७४१॥

ततः प्रभुर्जगौ तेषां साधुनामादितस्तदा । सम्बन्धं देवकी हृष्टा नेमे षडपि नन्दनात् ॥७४२॥

ततो नत्वा प्रभुं गेहे समेत्य पुरतो हरेः । जगौ सप्तापि नो पुत्राः पालिता लालिता मनाम् ॥७४३॥

तेनैकश्चेत् सुतो मे स्या-त्तदा मम जीवितम् । ततो हरिः समागम्य सुरं याचितवानिति ॥७४४॥

एकं देहि सुतं मातुर्देवक्याः शर्मणेऽधुना । भाविनं तनयं नत्वा सुरः प्राह हरिं प्रति ॥७४५॥

देवक्या यः सुतो मात्रो स च दीक्षां गृहीप्यति । कृष्णोऽवगन् नन्दनो भूयात् गृह्णातु संवर्षं पुनः ॥७४६॥

एषा मे जननीवाञ्छा पूर्णाभवतु साम्प्रतम् । यतः पूज्या प्रसूः सर्व-जनानां हितकारिणी ॥७४७॥

क्रमाज्जाते सुते माता देवकी भर्तृसंयुता । सूनोर्नाम ददौ गज-सुकुमालेति सोत्सवम् ॥७४८॥
 सोमभट्टस्य विप्रस्य पुत्री मनोरमाभिधा । पितुरादेशतस्तेन ससुनाङ्गीकृता तदा ॥७४९॥
 अन्येद्युर्नेमिनः पार्ष्वे माहात्म्यं सिद्धभृभृतः । सुश्राव केशवश्चैवं योजयित्वाञ्जलिद्वयम् ॥७५०॥
 प्राणिभिर्यं समारूढैर्लोकाग्रमतिदुर्लभम् । प्राप्यते सर्वतीर्थेशः शाश्वतोऽयं शिवाचलः ॥७५१॥
 तीर्थं चानादि सिद्धाद्रि यत्रानन्ताः शिवं ययुः । तत्र यः कुरुते यात्रां नौति श्रीवृषभं जिनम् ॥७५२॥
 तस्य स्तोत्रं भवैरेव मुक्तिर्भवति निश्चितम् । प्रभुं पूजयतो भावात् स्तवतो रुचिरैः स्तवैः ॥७५३॥
 नमस्कारसमो मन्त्रः शत्रुञ्जयसमो गिरिः । गजेन्द्रपदजं नीरं निर्द्वन्द्वं भुवनत्रये ॥७५४॥
 कृत्वा पापसहस्राणि हत्वा जन्तुशतानि च । शत्रुञ्जयं समाराध्य तिर्यञ्चोऽपि दिवं गताः ॥७५५॥
 पत्न्योपमसहस्रं तु ध्यानाल्लक्ष्मभिग्रहात् । दुष्कर्म क्षीयते मार्गे सागरोपमसञ्चितम् ॥७५६॥
 श्रीतीर्थपान्थरजसा विरजीभवन्ति, तीर्थेषु वंभ्रमणतो न भवे भ्रमन्ति ।

तीर्थेश्वरार्चनकृतो जगदर्चनीया-स्तीर्थव्ययादिह नराः स्थिरसम्पदः स्युः ॥७५७॥

श्रुत्वेति तीर्थमाहात्म्यं रैमयान् जिनपालयान् । आदौ पञ्चशतीं कृष्णः कारयामास मोदतः । ७५८॥
 यात्रां शत्रुञ्जये कर्तुं सर्वान् देवालयान् क्रमात् । रथारूढान् व्यधात् कृष्णः शोभने वासरे किल ॥७५९॥
 काष्ठात्मकान् सहस्रं तु शतानि सप्त च क्रमात् । कारयामास कंसारि भूयिष्ठविभवव्ययात् । ७६०॥
 सम्प्रेष्य भूरिदेशेषु बह्वीः कुंकुमपत्रिकाः । सङ्घमाकारयामास कृष्णः शोभनवासरे । ७६१॥
 नृणां कोट्यश्चतुर्विंश-प्रमाणा भूधवादयः । मिलिता वृषभं देवं नन्तुं सङ्घो हरेस्तदा ॥७६२॥
 ग्रामे ग्रामे पुरे पुर्यां श्रीजिनेश्वरसङ्घसु । पूजोत्सवं वितन्वानः कृष्णः सङ्घयुतोऽचलत् । ७६३॥
 क्रमाच्छत्रुञ्जये गत्वा चक्रे स्नात्रमहोत्सवम् । विस्तरान्मुख्यसर्वज्ञ गेहे कृष्णनरेश्वरः ॥७६४॥
 ततो गङ्गादर्नी मुक्ता-फलरामलकोपमैः । मुदा वर्द्धापयामास त्रिःप्रदक्षिणया हरिः ॥७६५॥
 पुष्पैर्मनोहरैः स्वामि-पादुके मुक्तिशर्मदे । कंसारिः पूजयामास भूरिसङ्घसमन्वितः ॥७६६॥
 ततः सर्वेषु सर्वज्ञ-गेहेषु श्रीजिनाधिपान् । अर्चयामास कंसारिः पुत्रपत्न्यादिसंयुतः ॥७६७॥
 ततो रमाधवोऽभ्येत्य वरदत्तगुरोमुखात् । माहात्म्यं सिद्धशैलस्य सुश्रावेति कृतादरम् ॥७६८॥
 यतः—“वंभ्रमणस्वत्तियवइसा सद्वाविन्नाणवाहिरा जेवि । तित्थफलं पावेति अचयसंताते वि सित्तुं जे ॥१॥
 जं लहइ अन्नतित्थे चरणेण तवेण वंभचरेणं । तं लहइ पयत्तेणं सित्तुं जगिदिम्मि संपत्तो ॥२॥
 जं कोडोए दिन्नं ऋमिअआहारभोयशाए य । तं लहइ तित्थपुन्नं इको वासेण सित्तुं जे ॥३॥
 गाविय सुवण्णभूमिअ दाणे अ जं भवे पुण्णं । तं लहइ पयत्तेणं पूयाकरणेण सित्तुं जे ॥४॥
 जो पडिमां चेइयहरं सित्तुं जगिरिस्स मत्थए कुणइ । भोत्तूण भरहवासं वसइ सग्गे निरुवसग्गे ॥५॥
 पूयं करेइ विहिणा सित्तुं जेजे चेइयाण सच्चेसिं । सो पूइजइ निच्चं देवागुरमाणुसेहिंवि ॥६॥
 जंकिंचि नाम तित्थं सग्गे पायालि माणुसे लोए । तं सयलसेव दिट्ठं पुं डरीए वंदिए जाण ॥७॥
 श्रद्धाय सम्पेर् चंपा पावाइ उज्जितनये य । वंदिता पुण्णफलं सययुणियं होइ पुण्डरीए ॥८॥
 नवकारपोरिसिए पुरिमडुंगासणे य आयामे । पुं डरीअं च सरंतो फलकंली कुणइ अभत्तडुं ॥९॥

छड्डुमदसमदुवालसाईं मासद्वमासखमणाईं । तिगरणसुद्वो लहइ सित्तुंजं संभरंतो य ॥१०॥”
 इत्यादि तीर्थमाहात्म्यं श्रुत्वा कृष्णो धनं बहु । व्ययित्वा तत्र भूमिर्त्रे भूरि पुण्यमुपार्जयत् ॥७६६॥
 ततः श्री उज्जयन्ताद्रौ गत्वा नेमिजिनेश्वरम् । अर्चयन् विस्तरात् कृष्ण-भूयः सङ्घसमन्वितः ॥७७०॥
 परिधाप्याखिलं सङ्घं वस्त्रैर्वरतरैस्तदा । विसृज्य चाऽऽगमत् स्वीय-पुर्यां मधुरिपुः कमात् ॥७७१॥
 ततः प्रतिदिनं ध्यानं शशुञ्जयसमाश्रितम् । कृष्णश्चकार पूतात्मा प्रातः प्रमोदतः ॥७७२॥
 अन्यदा नेमिनः पार्श्वे देवकीनन्दनो गजः । धर्मोपदेशनामेतां सुश्रावाऽनघमानसः ॥७७३॥
 अनाज्यभोज्यमप्राज्यं विप्रयोगः त्रियैः समम् । अप्रियैः सम्प्रयोगश्च सर्वपापविजृम्भितम् ॥७७४॥
 निर्द्रव्यो धनचिन्तया धनपतिस्तद्रक्षणे व्याकुलो, निश्रीकस्तदुपायसङ्गतमतिस्त्रीप्राप्त्यपत्येच्छया ।
 प्राप्तापत्यपरिग्रहोऽपि सततं रोगैरभिद्रूयते, जीवः कोऽपि कथञ्चनाऽपि नियतं प्रायः सदा दुःखितः ॥७७५॥
 आकुर्यैतच्च सम्प्राप्त-वैराग्यो गजनन्दनः । नेमिपार्श्वे व्रतं लात्वा तीव्रं वितनुते तपः ॥७७६॥
 कायोत्सर्गे स्थितं गज-सुकुमालं यति स्थिरम् । विलोक्य श्वशुरो रुष्टो जगावेवं पुनः पुनः ॥७७७॥
 मुञ्च व्रतं न चेद् हन्मि त्वां नः पुत्रीपते ! द्रुतम् । ध्यानलीनोऽभवत् साधु-र्भजस्तत्र क्षणे दृढम् ॥७७८॥
 तदा तन्मस्तके मुक्त्वा शकटीं वह्निपूरिताम् । चित्तेपेन्धनसङ्घातं भूयोभूयः स वाडवः ॥७७९॥
 गजस्य कुर्वतः शुक्रं ध्यानं सर्वतमः क्षयात् । उत्पन्नमव्ययं ज्ञानं मुक्तिश्चाभूत्तदा द्रुतम् ॥७८०॥
 तदाऽप्राचीद्वरिः स्वामिन् ! गजस्य कस्य हस्ततः । अभून्मृतिस्ततोऽवादीन्नेमिर्हरे पुरः किल ॥७८१॥
 तवाऽद्य गच्छतः पुर्यां स्फुटित्वा हृदयं स्वयम् । मूर्तिं यास्यति ते भ्रातुर्हन्ता स एव भूपते ! ॥७८२॥
 आगच्छन् केशवः पुर्यां सोमभट्टं द्विजं तदा । अकस्मान्मरणे यान्तं भीत्या ददर्श वेगतः ॥७८३॥
 ततः कृष्णो जगावेष भाग्यहीनो द्विजो ननु । मुधाऽनेन यतिः प्राण-न्यागश्च कारितः किल ॥७८४॥
 कृष्णेनाभिग्रहो नेमि-पार्श्वे लले इति ध्रुवम् । यो लास्यति व्रतं पुत्रः पुत्री वा प्रसुमन्निधौ ॥७८५॥
 न निषेधो मया स्वामिन् ! स एव नन्दनः क्वचित् । ततो लले व्रतं विष्णो-भूरिपुत्रीसुतादिभिः ॥७८६॥
 कृष्णोऽन्यदा जगौ स्वामिन् ! द्वारकेयं मनोहरा । संस्थास्यति कियत्कालं कुतो मे स्यान्मृति पुनः ? ॥७८७॥
 द्वारकायाः स्वरूपं तु भावि ज्ञात्वा दृढं तदा । प्रसुर्नेमिजिनः प्राह विष्णोरिति पुरः स्फुटम् ॥७८८॥
 कृष्णद्वीपायनान्मद्याद् दाहः पुर्यां विष्यति । जराकुमारतो भ्रातु-मृत्युर्भावी तवाऽचिराद् ॥७८९॥
 ततः कृष्णो वहिः पुर्यां सुरामत्याजयत् क्षणात् । कृष्णद्वीपायनो बाह्यो-द्याने तस्थौ तपः परः ॥७९०॥
 अस्माद् भ्रातुर्मृतिं मत्वा जराको दूरमीयिवान् । ७९१॥
 प्रशुन्नसाम्भवीर्वाद्याः कुमाराः कंसविद्विपः । क्रीडां कर्तुं गता बाह्यो-द्याने शिलस्थितां सुराम् ॥७९२॥
 वीक्ष्याऽऽकण्ठं पपुर्नर्म-कुर्वाणाश्च परस्परम् । कृष्णद्वीपायनं दृष्ट्वा दधयुस्ते कृष्णनन्दनाः ॥७९३॥
 अस्माद् ऋषेः पुरश्छेदो भ व्यतः पापमानसः ।
 त्वं पापी त्वं पुरश्छेद-कारिति कृष्णसन्तवः । जन्वन्तो यष्टिसुष्ट्या तु बाढं तेऽकुट्टयस्तदा ।
 हन्यमान ऋषिस्तैश्च निदानमकरोदिति । द्वारकाया विनाशाय भूयासमहमग्रतः ॥७९४॥
 मृतप्रायं ऋषिं कृत्वा गत्वास्ते नगरान्तरे । स्वपुत्रचेष्टितं श्रुत्वा कृष्णोऽगाद् ऋषिभिर्भौ ॥७९५॥

पतित्वा पादयोस्तस्य कृष्णो जगाविदं तदा । क्षमस्व दुर्विनीतत्वं मम देहभूवां ऋषे ! ॥७६६॥
 न कुप्यन्ति रिपौ सन्तः पीडिता अपि बालिशैः । किन्तमःपीडितोऽपीन्दुः करैर्देहति जातुचित् ॥७६७॥
 द्वीपायनो जम्भौ क्षान्तं मयाऽद्योपरि ते नृप ! । निदानं नान्यथा प्रायो जायते विहितं नृप ! ॥७९८॥
 प्रणम्य तमृषिं कृष्णो गत्वा पुर्यां विस्मृत्य तत् । पपाल जनता भुङ्क्ते भोगान् स्वचित्चिन्तितान् ॥७६६॥
 ततो मृत्वा ऋषिर्वाहिकुमारेषु सुरोऽभवत् । जज्ञौ चावधिना कृष्ण-पुत्रैः कृतं पराभवम् ॥८००॥
 इतोऽप्राचींजनं कृष्णः कथं शाम्यत्युपप्लवः । पुरस्यास्य ततः प्राह नेमीशस्तपसा खलु ॥८०१॥
 श्रुत्वा तत् पटहात् कृष्ण-वादितान् नगरीजनः । आचाम्लादि तपः शश्वत् कुरुते स्माऽऽदरपूर्वकम् ॥८०२॥
 अत्रान्तरे प्रभुः कुर्वन् विहारं रैवताचले । उपेत्य समवासापीड् भूरिसंयतसेवितः ॥८०३॥
 तत्र प्रभोगिरं भूरि-भवासातापहारिणीम् । यादवा बहवा दीक्षां जगृहुः स्वामिसन्निधौ ॥८०४॥
 शाम्बप्रद्युम्नमुख्यास्ते कोटिशो हरिसूनुवः । वैराग्यवासितस्वान्ताः स्वाम्यन्ते संयमं ललुः ॥८०५॥
 रुक्मिण्याद्या हरेः पत्न्यो बहव्योऽन्याः श्राविकाः पुनः । प्रभोः प्राश्वे व्रतं लात्वा तेपुश्च प्रचुरं तपः ॥८०६॥
 भादिनं द्वारकादाहं निशम्य प्रभुसन्निधौ । जिनं नत्वा हरिः पुर्यां जगामाऽमलमानसः ॥८०७॥
 तपस्यति जने तीव्रं तपः श्रुत्वा जिनाननात् । दग्धुं न नगरीं शक्तः कृष्णद्वीपायनस्तदा ॥८०८॥
 देवयोगाद् विहारं तु प्रभावन्वत्र कुर्वति । कारं कारं तपो लोको निवृत्तस्तपसोऽखिलः ॥८०९॥
 ऋषिः सोऽग्निसुरः पुर्या-मुत्पातान् दर्शयन् जने । वात्याभिस्त्वृणकाटानि चिक्षेपान्तः पुरेऽमितः ॥८१०॥
 सर्वं पुरं तदा सोऽग्नि-कुमारोऽमरशात्रवः । भस्मीचक्रे दिना राम-कृष्णौ दीक्षाभिलाषिणः ॥८११॥
 तक्तञ्च-‘षष्टिं बाह्या कुलकोटिः द्वासप्ततिं तु मध्यगाः । संगीड्य द्वारकापुर्यां सो सुरोऽग्निमदीपयत् ॥८१२॥
 दह्यमाना जना ये येऽस्मापुर्नेभिं व्रतेच्छ्रवः । तांस्तान् सुराः प्रभूगन्ते सुमुचुस्ते व्रतं ललुः ॥८१३॥
 देवकीवसुदेवौ च कृष्यमाणौ पुराद्बहिः । पुत्राभ्यां ददते नासौ सुरो निर्गेन्तुमंहसा ॥८१४॥
 वसुदेवो देवकी च रोहिणी च समाधिना । गृहीत्वाऽनशनं प्रापु-निर्जगलयमञ्जसा ॥८१५॥
 बलकृष्णौ तदा देव-त्रोक्तौ पुर्यां बहिर्भुवि । गत्वाऽग्निदह्यमानां तु पुरीं वीक्ष्योचतुर्भिधः ॥८१६॥
 यतः-‘अनित्यानि शरीराणि विभवो नैव शाश्वतः । नित्यं सन्निहितो मृत्युः कर्त्तव्यो धर्मसङ्ग्रहः ॥१॥’
 स्फुरन्त्युपायाः शान्त्यर्थ-मनुकूले विधातरि । प्रतिकूले पुनर्यान्ति तेऽप्युपाया अषायताम् ॥८१७॥
 ज्वालामालाकुलां स्वीय-पुरीं द्रष्टुमशक्तुवन् । कृष्णो भ्रातृयुतोऽचालीन् मथुरां प्रति तत्क्षणाद् ॥८१८॥
 इतोऽनलासुरो ज्वाल-यित्वा तामग्निना पुरीम् । षण्मासातिक्रमे वाद्धि-वारिणाऽप्लावयत् पुनः ॥८१९॥
 मार्गं यान्तौ बलश्रीशौ जातौ बुभुक्षितौ तराम् । हस्तिकाह्वपुरोद्याने जग्मतुः कर्मयोगतः ॥८२०॥
 भुक्त्वा कृष्णं वने भक्ता-नयनाय पुरान्तरे । गतो बलो निरुद्धस्तत् पुरेशेनारिणा द्रुतम् ॥८२१॥
 युद्धं कुर्वन् बलस्तेनारिणा सार्द्धं पुरान्तिके । सिंहनादं तथा चक्रे यथा तत्रऽगमद्वरिः ॥८२२॥
 बलकृष्णौ रिपुं जित्वा तस्मिन्नेव पुरान्तरे । बुभुजाते ततोऽटव्यां जग्मतुर्निर्भयौ तदा ॥८२३॥
 गच्छन्तथ हरिर्लग्न-तपो बलं जलहेतवे । प्रेष्य स्वयं तु सुष्वाप वसनाच्छादिताननः ॥८२४॥
 इतो भ्रमन् मृगव्येन वने तत्र जराङ्गजः । मृगबुद्ध्या न्यहन् कृष्णं बाणैश्च चरणे दहम् ॥८२५॥

उत्थायाऽथ हरिः प्राह हतोऽहं केन पत्रिणा । वृत्तान्तरे स्थितो जज्ञौ जरायुनुर्हरैर्वचः ॥८२६॥
 आगत्य सोदरस्याङ्घ्री नत्वा जरासुतो जगौ । मया मृगधिया त्वं तु हतः पापात्मनाऽधुना ॥८२७॥
 द्वादशाब्दीमहं दूर-देशोऽस्थां ते मृतेर्मिया । पापात्मना मयाऽद्य त्वं हतो दुर्गतिहेतवे ॥८२८॥
 कृष्णो जगौ न छुट्येते कर्मतः केनचित् क्वचित् । जरासुतो ! व्रजाहाय दूरे व्रजतु साम्प्रतम् ॥८२९॥
 गतोऽम्बुनो(धुना) बलोऽत्रैतो मां त्वया निहतं यदि । ज्ञास्यति त्वां तदा सद्यो हनिष्यति सहोदर ! ॥८३०॥
 चमयित्वा ततः कृष्णं सद्यो जरासुतो ययौ । यावद्दरिभृत्स्तावत्तृतीयं नरकं ययौ ॥८३१॥
 यतः-‘एगो य सत्तमाए पंच य छट्टीइ पंचमी एगो । एगो य चउत्थीए कएहो पुण तच्चपुढवीए ॥१॥’
 यतः—“ब्रह्मा येन कुलालवन्नियमितो बह्नाण्डमाण्डोदरे, रुद्रो येन कपालपाणिपुटके भिच्चाटनं कारितः ।
 विष्णुर्येन दशावतारगहने क्षिप्तो महासङ्कटे, सूर्यो भ्राम्यति नित्यमेव गगने तस्मै नमः कर्मणे ॥१॥”
 इतो बलो जलं नीत्वाऽऽगतः सुप्तं सहोदरम् । मत्वा सोऽवक् पिव भ्रात-रुत्थाय सलिलं वरम् ॥८३३॥
 अब्रुवन्तं हरिं स्नेहात् धूनयन् सोदरो बलः । मृतं सहोदरं मत्वा मुमुच्छं च रुरोद च ॥८३४॥
 अपश्यन् घातकं भ्रातु-र्वनेऽभितो हली नदा । सिंहनादान् बहून् जीवान-त्रासयन् निरन्तरम् ॥८३५॥
 स्नेहादसे हरिं कृत्वा स्थाने स्थाने वने भ्रमन् । क्षितौ मुक्त्वा वचोभिस्त-मुदलापयदञ्जसा ॥८३६॥
 यदा न मन्यते कृष्णं मृतं लाङ्गलभृत्तदा । देवा एत्य शिलार्या तु पयोजरोपणं व्यधुः ॥८३७॥
 प्रपील्य बालुकास्तैलं कर्षयन्तः पुनः पुनः । प्राबोधयन् मृतं कृष्णं हलिनं युक्तिहेतुभिः ॥८३८॥
 षण्मासातिक्रमे कृष्णं मृतं ज्ञात्वा तु लाङ्गली । चकार वह्निसंस्कारं तस्याऽस्थीनि जलेऽक्षिपत् ॥८३९॥
 श्रीनेमिसन्निधौ दीक्षां लात्वा हली तपस्तपन् । तुङ्गिकाक्षितिभृच्छृङ्गे तस्थौ ध्यानपरायणः ॥८४०॥
 पारणायाऽन्यदा गच्छन् पुष्युपान्तेऽवटे स्त्रियम् । स्वरूपमोहितां रज्ज्वा बन्धन्तीं स्वसुतं गले ॥८४१॥
 कुम्भबुद्ध्या विमुञ्चानां वीच्योद्विग्नो हली जगौ । मा पुत्रं प्रक्षिपाऽन्धौ त्वं सावधानी भवाऽधुना ॥८४२॥ सुगमम्
 तस्यां स्त्रियि निवृत्तायां पुत्रकण्ठस्य बन्धनात् । अभिग्रहं हली तत्र जग्राहेति स्वचेतसि ॥८४३॥
 अतः परं मयाऽऽहारो निरवद्यो वनान्तरे । गृहीतव्योऽन्यथा भूया-दुपवासो निरन्तरम् ॥८४४॥
 तपस्यतो मुनेस्तस्य साम्प्रभाजोऽनुमावतः । व्याघ्रसिंहादयः सेवां कुर्वते श्रापदाः सदा ॥८४५॥
 पूर्वसंसारसम्बन्धो कश्चिदेको मृगो वने । हल्यधर्षेः शिष्यवत् सेवां करोति स्म पदोस्तले ॥८४६॥
 यदा तत्र वने कोऽपि सार्थो जिमति तत्र च । ऋषिं नीत्वा सदा प्रत्य-लाभयत् पारणे मृगः ॥८४७॥
 अन्यदा स मृगस्तं च मामक्षमणपारणे । काष्ठहेत्वागताऽनःकृत-पार्श्वेऽनैषीत् स्वसंज्ञया [मृगः] ॥८४८॥
 ऋषिं भिक्षा कृते तत्रा-गतं निरीक्ष्य सूत्रकृत् । मुक्त्वा क्षिन्नाद्दशाखाकं वृत्तं दानोन्सुकोऽभवत् ॥८४९॥
 ददानो रथकृद्दानं यतये घ्यातवानिति । मदीयं विद्यते भाग्य-मीदृक्साध्वन्नदानतः ॥८५०॥
 साधुर्दध्यौ तदा भाग्यं विद्यते च ममाधुना । यतो मे प्रासुकान्नस्य प्राप्तिर्वयाधुनाऽर्जिता ॥८५१॥
 मृगो दध्यौ ममान्नं चेत् प्रासुकं भवतीदृशम् । तदाऽहं साधुमीदृशं प्रत्यलाभयमादरात् ॥८५२॥
 तदाऽहं साधवे दानं ददामीदृक्साधुमादरात्, पाठान्तरे-एवं चिन्तयतां तेषां मुन्यादीनां तदस्मिन् ।

अकस्मान्मस्तके वृक्ष-शाखाऽपतन्महत्तमा ॥८५३॥

त्रयाणामपि तेषां तु प्राण-त्यागात्तदाऽभवत् । उत्पत्तिः पञ्चमे स्वर्गे एकस्मिन् स्थानके समम् ॥८५४॥
 “अट्टं तकडा रामा एगो पुण वंभलोयकप्पंमि । उववन्नो तत्थ भोए भोत्तुं अयरोवमा दस उ ॥१॥
 तत्तो अ चइत्ताणं इहेव उस्सप्पिणीइ भरहम्मि । भवसिद्धीओ भयवं सिज्जिभस्सइ कण्हतित्थम्मि ॥२॥”
 प्रद्युम्नाद्याः कुमाराश्च तपस्यन्तश्च भूरिशः । पप्रच्छुर्नेमिनं मुक्ति-सौख्यं कदा भविष्यति ॥८५५॥
 स्वाम्यवक्त् सिद्धिशैले च तपो वितन्वतांतराम् । भविष्यति शिवप्राप्ति-यूयं तत्रैत तद् द्रुतम् ॥८५६॥
 श्रुत्वा स्वामिगिरं सद्यः सार्द्धं त्रिकोटिसम्मिताः । प्रद्युम्नाद्याः कुमाराश्च ययुः शत्रुञ्जयाचले ॥८५७॥
 तत्र प्रदक्षिणीकृत्य प्रियालां जिनपादुके । सिद्धाद्रौ सप्तमे शृङ्गे तस्थू रैवतकान्तिके ॥८५८॥
 शुक्रध्यानवराः सर्वेऽध्युष्टा कोटयस्तदा । प्रद्युम्नाद्या कुमारास्तु विष्णोर्मुक्तिपुरीं ययुः ॥८५९॥
 अन्येऽपि यादवा दीक्षां लात्वा श्रीनेमिसन्निधौ । सर्वकर्मक्षयान्मुक्ति-नगरीमगमन् क्रमात् ॥८६०॥
 समुद्रविजयः पत्नी-युक्तो दीक्षां जिनान्तिके । लात्वा प्रान्ते मृतः प्राप माहेन्द्रं ताविषं क्रमात् ॥८६१॥
 “उसभपिया नागेषु सेसाणं सत्त हुंति ईसाणे । अट्ट य सणंकुमारे माहिंदे अट्ट बोधव्वा ॥ १ ॥
 अट्टण्हं जणणीओ तित्थयराणं तु हुंति सिद्धाओ । अट्ट य सणंकुमारे माहिंदे अट्ट बोधव्वा ॥२॥”
 अथ द्वारद्वतीदाहा-दनु भूयः परीक्षितः । नवीनद्वारकायां तु महानेमिसुतं यदुम् ॥८६२॥
 मेदिनीमल्लनामान-मानीय सूर्यपत्तनात् । सुराष्ट्राख्यजयन्ताद्रौ गिरिदुर्गे न्यवीविशत् ॥८६३॥युग्मम्॥
 तथा तेन प्रजा न्यायाद्रक्षिता विभवव्ययात् । यथा पूर्वनृपान् चित्ता-द्वयस्मापुं रुदितोदिताः ॥८६४॥
 शत्रुञ्जयोऽजयन्ताद्रौ यात्रां कृत्वा स विस्तरात् । आपृच्छद्य यादवं भूपं परीक्षिः स्वपुरं ययौ ॥८६५॥
 पवित्रपत्रितो नेमि-भुव टङ्काभिधे पुरे । प्रतिबोव्यासुरं धूम-केतुमभपुरे ययौ ॥८६६॥
 तत्र सकलवेतालं दुष्टं पापपरं सदा । ग्राहयामास सम्प्रकृत्वं नेमिनाथो जिनेश्वरः ॥८६७॥
 कोरटङ्कवने नागं कर्कोटमसुरं पुनः । अबोधयत् सिद्धवटे सिद्धनाथं सयोगिनम् ॥८६८॥
 नागं तु नगरे कोटे इन्द्रकेतुमिलागिरौ । दुर्गादित्यं देवगिरौ ब्रह्माद्रौ ब्रह्मनायकम् ॥८६९॥युग्मम्॥
 अन्यानपि बहून् भिल्ल-म्लेच्छादिकवनेचरान् । पक्षिणो धर्मविध्वंस-करान् लोकद्रु हान् पुनः ॥८७०॥
 चौरान् पारिस्त्रिकान् कूट-जल्पकांश्च कुतीर्थिकान् । प्रबोधय गमयामास सद्गतिं नेमितीर्थकृत् ॥८७१॥
 आर्यानार्येषु देशेषु विहरन् नेमिजिनेश्वरः । ज्ञात्वा निजायुषः प्रान्तं रैवताद्रिं समीयिवान् ॥८७२॥
 दिनानि कतिचित्तत्र स्थित्वा प्रबोध्य भाविकान् । प्रपेदेऽनशनं नेमिः सिताष्टम्यां शुचौ प्रभुः ॥८७३॥
 षट्त्रिंशदधिकैः पञ्च-शतैर्वाच्यमैः समम् । अलञ्चकार कल्याण-पुरीं पुरयतमःक्षयात् ॥८७४॥
 इन्द्रोऽभ्येत्य दिवो नेमेः कल्याणगमनोत्सवम् । कृत्वा नन्दीश्वरेऽष्टाह्नीं निष्पाद्य स्वर्गमीयिवान् ॥८७५॥
 दीक्षाज्ञानशिवान्यासन् यत्र नेमिर्जिनेशितुः । तं रैवतगिरिं भव्याः सेवघ्नं शिवहेतवे ॥८७६॥
 बन्धवोऽद्य विभोरष्टौ प्रेयस्योऽपि मुरद्विषः । राजीमती च मुक्तिश्री-भाजो रैवतकेऽभवन् ॥८७७॥
 यतः—“उज्जितसेलसिहरे दिक्खा नागं निसीहिआ जस्स । तं धम्मचक्कवट्ठिं अरिद्धनेमिं नमंसामि ॥१॥”
 यत्रार्हत एकमपि भवेत् कल्याणकं किल । तत्तीर्थं मुनयः प्राहुर्गिरिनारस्ततोऽधिकः ॥८७८॥

पवित्रा भगवत्पादै रैवताचलरेणवः । पुनन्ति विश्वसंयुक्ताः शुद्धिकृच्चूर्खाजा इव ॥८७६॥
 भूर्हा दृषदो भूमि वाय्वम्ब्वग्निशरीरिणः । अचेतना अपि शिवं यातारोऽत्र कियद्दिनैः ॥८८०॥
 तपःक्षमाभ्यां संयुक्तास्तथा साम्यरसप्लुताः । त्यक्त्वा धातुमयं देहं देही प्राप्नोति निर्वृतिम् ॥८८१॥
 यथा स्पृष्टमयः स्पर्शो-पलेनाप्नोति हेमताम् । तथाऽस्य स्पर्शतो देही भवेच्चिन्मयरूपभाग् ॥८८२॥
 मलयाद्रौ यथाऽन्वेऽपि यान्ति चन्दनतां द्रुमाः । तथाऽत्र पापिनोऽप्यङ्गि-गणा यान्ति हि पूज्यताम् ॥८८३॥
 न श्रीनेमिसमः स्वामी नोज्जयन्तसमो गिरिः । न गजेन्द्रपदाभं तु कुण्डमस्ति जगत्त्रये ॥८८४॥
 सिद्धाभिधगिरेः शृङ्गं रैवतोऽयं च विद्यते । अतोऽत्र कुर्वतः पुण्यं सिद्धाद्राविव जायते ॥८८५॥
 उक्तञ्च—“भावतः प्रतिमासत्र जिनानां जन्तुरर्चयन् । लभते शिवमौख्यानि नृमौल्यस्य किमुच्यते ? ॥१॥
 प्रत्याख्यानं दशविधं विवेकी यो व्यध्यान्नरः । अस्मात्तस्य क्रमात् स्वर्ग-सौख्यानि दशधा पुनः ॥२॥”
 न्यायोपात्तं धनं यत्र कुर्वते पात्रसान् निजम् । तेषां समृद्धयः सर्वाः सम्पद्यन्ते भत्रे भवे ॥८८६॥
 शैलमेकाहमत्रस्थो विभक्तिं भविकाग्रणीः । सुरासुरनृनारीभिः सेव्यते स सदा यतः ॥८८७॥
 शुद्धान्भवस्त्रपानार्घ्यैः साधुं प्रतिलाभयन् । मुक्तिनारीहृदानन्द-दाता स जायते नरः ॥८८८॥
 रूप्यस्वर्णसुवस्त्रादि यो ददात्यत्र भावतः । तदनन्तगुणं सोऽपि लभते लीलया जनः ॥८८९॥
 महातीर्थमिदं सर्व-तीर्थोत्कृष्टं जगत्त्रये । तिर्यञ्चोऽपि हि यद्वासात् सिध्यन्त्यन्तर्भवाष्टकम् ॥८९०॥
 द्रुमा घन्या मयूराद्याः पक्षिणः पुण्यशालिनः । वसन्ति रैवते यत्र मनुष्याणां किमुच्यते ? ॥८९१॥
 देवता ऋषयः सिद्धा गन्धर्वा किन्नरादयः । सोत्साहाश्च समायान्ति यं सेवितुमनारतम् ॥८९२॥
 न ता औषधयो दिव्या न ताः स्वर्णादिसिद्धयः । रसकूपा न ते यत्र गिरौ सन्ति न शाश्वताः ॥८९३॥
 गजेन्द्रपदमत्रास्ति कुण्डं तुण्डं शिवश्रियः । न यत्र जीवसंसक्तिः शक्तिः पापापनोदने ॥८९४॥
 परेषामपि कुण्डानां प्रभावोऽयं पृथक् पृथक् । पण्मासस्नानतो रोगा कुप्याद्या यान्ति जन्तुषु ॥८९५॥
 नेमिनिर्वाणतोऽब्दानां द्विसहस्रे गते सति । अम्बासान्निध्यतो हेम-बलानकादवाप्य च ॥८९६॥
 रत्नाहः श्रावको नेमे-बिम्बं वज्रमयं ततः । पूजयिष्यति भक्त्याऽत्रा-र्चयिष्यन्ति च मानवाः ॥८९७॥
 उक्तञ्च शत्रुञ्जयमाहात्म्ये-‘द्विमहस्त्रीमतिक्रम्य वर्षाणामतिदुःखदाम् । अस्मन्निर्वाणसमयादम्बादेशाद्द्विगणिवरः ।
 ततोऽप्यानीय रत्नाह् एतां सम्पूजयिष्यति । पुनरैवतकेऽत्रैव सुप्रसादां सुवासनः ॥८९८॥
 उक्तं च-स्थित्वा लक्षं सहस्राश्च समास्तिस्रः शतद्वयम् । पञ्चाशतं तथात्रासौ तिरोधास्यत्यतः परम् ॥८९९॥
 एकान्तदुःषमाकाले तां नेमिप्रतिमां किल । लात्वाम्बिका सुरी वाद्रीं पूजयिष्यति भावतः । ९००॥
 प्राग्वाट् स सुराष्ट्रीयः काश्मीरविषयादिह । समेत्य प्रतिमां पूज्य-मानां नेमेः करिष्यति ॥९०१॥
 अस्य सम्बन्धः मत्कृताद् जावडि प्रबन्धात् ग्रन्थान्तराद् वा ज्ञेयः स्वयम् ।
 पूर्वं कृष्णो गिरावुज्ज-यन्ते जिनालयं व्यधात् । ततो लेप्यमयं बिम्ब-मतिष्ठिपत्रमोदतः ॥९०२॥
 उक्तं च-‘विष्णुस्ततोऽवग्मच्चैत्ये स्थापितेऽयं मयाऽत्र किं । कालं स्थास्यत्यथान्यत्र क्व क्व पूजामवाप्स्यति ॥
 उवाच-स्त्राम्यपीयं ते प्राप्सादे त्वत्पुरावधि । पूजामवाप्स्यत्यतः शैले काञ्चनाख्ये सुरैः कृते ॥९०३॥

अस्मिन् रैवतके शैलेऽसङ्ख्याता जिनालयाः । कारिता नृपतीभ्याद्यै-स्तेषामुद्धृतयः पुनः ॥६०४॥
 विम्बान्यपि मणि मृत्स्ना-दपल्लेप्यमयानि च । असङ्ख्यातानि जातानि भविष्यन्ति वसन्ति च ॥६०५॥
 सर्वकर्मक्षयं कृत्वा सङ्ख्यातीतास्तनूभृतः । मुक्तिं याता गमिष्यन्ति प्रयान्ति च न संशयः ॥६०६॥
 क्रमाद्यादववंशेऽभूत् सोमचन्द्रमहीपतिः । जीर्णदुर्गे जिनागार-महेभ्योऽङ्को विराजते ॥६०७॥
 अन्येऽत्र नगरे चन्द्रशेखरसुरयः । बोधयन्तोऽवनीं भूरि-साधुयुक्ताः समाययुः ॥६०८॥
 तदानीं वन्दनायाते तस्मिन् वसुन्धरापती । गुरवो जगदुः शत्रु-ञ्जयमाहात्म्यमद्भुतम् ॥६०९॥
 कृता शत्रुञ्जये येन यात्रा विस्तारपूर्वकम् । स एव लभते सद्यो-ऽपवर्गस्वर्गसम्पदम् ॥६१०॥
 विना तपो विना दानं विनाऽर्चां शुभभावतः । केवलं स्पर्शनं सिद्ध-क्षेत्रस्याक्षयसम्पदाम् ॥६११॥
 शत्रुञ्जयसमं तीर्थ-मादिदेवसमः प्रभुः । जीवन्नासमो धर्मो नास्ति विश्वत्रये परः ॥६१२॥
 श्रुत्वेति भूपतिभूरि-संघलोकसमन्वितः । शत्रुञ्जये जिनं नन्तुं कुर्वन्महोत्सवं ययौ ॥६१३॥
 पुष्परादौ युगादीश-मर्चयित्वा सविस्तरम् । आरात्रिकं च मङ्गल-दीपकं च व्यधान्नृपः ॥६१४॥
 ततश्च स्वामिनः पादौ प्रणम्य च प्रपूज्य च । वर्द्धयामास भूपालः प्रियालुं मणिभिर्वरैः ॥६१५॥
 तत्र श्रीगुरुपादान्ते धर्मं श्रोतुं ययौ नृपः । यदा तदा जगादेति माहात्म्यं तस्य भूभृतः ॥६१६॥
 अत्र तीर्थे तपो यच्च क्रियते प्राणिभिर्मनाम् । तन्मुक्तिफलसङ्घातैः फलति क्षमापतेऽचिरात् ॥६१७॥
 न रोगा न च सन्तापो न दुःखं न वियोगिता । न दुर्गतिर्न नाशश्च पुंसां शत्रुञ्जयसृष्टशाम् ॥६१८॥
 दीक्षां लात्वा तपो योऽत्र कुरुते शुभभावतः । तस्याशु जायते मुक्ति-सातं तनु भृतो नृप ! ॥६१९॥
 श्रुत्वेतन्नृपतिः पुर्यां समेत्य निजसूनुवे । दत्त्वा राज्यं गुरुपान्ते ललौ दीक्षां शिवप्रदाम् ॥६२०॥
 क्रमात् सुरिपदं प्राप्य भूरिसाधुनिसेवितः । शत्रुञ्जये ययौ चन्द्र-शेखरसुरिराट् क्रमात् ॥६२१॥
 तत्र तीर्थं तपः कृत्वा केवलज्ञानमादरात् । आसाद्य निर्वृतिं यातो भूरिसाधुसमन्वितः ॥६२२॥

॥ इति श्रीकृष्णचरिते नेमिनाथसम्बन्धगुंफितसाम्बप्रद्युम्नप्रमुख श्रीकृष्णनरकगमनस्वरूपं समाप्तम् ॥



शत्रुञ्जय - कल्पवृत्तिः

(द्वितीयो विभागः)

अन्नेवि भरह—सेलक—थावच्चासुयसुयाइ असंखा । जहिं कोडिकोडि सिद्धा जयउ तं पुंडरी तित्थं ॥२३॥

अन्येऽपि भरतः सेलकः स्थापत्यासुतश्च तस्य सुतः, इत्यादयोऽसङ्ख्या कोटिकोटयः सिद्धाः यत्र जयतात् तत् पुण्डरीकाख्यं तीर्थम् ॥ अत्र कथा—

द्वारवत्यामभूत् स्थाप-त्याहः सार्धपतिर्वरः । स्थापत्या गेहिनी तस्य बभूव शीलशालिनी ॥ स्थापत्यासू नुरित्याहः सूनुस्तस्याऽभवत् क्रमात् । द्वात्रिंशत्कन्यकानां तु चकार पाणिपीडनम् ॥ यतः— “धम्मेण कुलप्पसूइ धम्मेण य दिव्वरूवसंपत्ती । धम्मेण धणसमिद्धी धम्मेण सवित्थरो किन्ती ॥१॥” अन्ये-द्युर्नेमिनः पार्श्वे स्थापत्यानन्दनोऽज्जघः । धर्मस्य देशनां सम्यक् सुश्रावेति कृताञ्जलिः ॥ संसारे पर्यटन् जन्तु-र्बहुदुःखसमाकुले । शरीरं मानसं दुःखं लभतेऽतीव दारुणम् ॥ आर्त्तध्यानगतो मूढो न करोत्यात्मनो हितम् । तेनासौ सुमहत् क्लेशं परत्रेह च गच्छति ॥ ज्ञानभावनया जीवो लभते हितमात्मनः । विनयाचारसम्पन्नो विषयेषु पराङ्मुखः ॥ आत्मानं भावयन्नित्यं ज्ञानेन विनयेन च । दुःखं न लभतेऽमुत्र परत्र च जनः क्वचित् ॥ इत्यादि-देशनां नेमि-नाथस्य सन्निधौ तदा । निशम्य विषय-प्रामे विमुखोऽजनि स क्रमात् ॥ स्थापत्यासू नुरन्येद्यु-र्यथाचे मातरं व्रतम् । माताऽवग् दुष्करा दीक्षा त्वं लघुर्विद्यसे सुतः ॥ पुत्रः प्राह लघुः कोऽस्ति वृद्धो वा मानवोऽत्र हि । वृद्धं लघुं यतो लाति दुःखिनं सुखिनं यमः ॥ यावत् स्वास्थ्यं शरीरस्य यावच्चेन्द्रियसम्पदः । तावद्युक्तं तपः कर्तुं वाद्धके केवलं श्रमः ॥ यतः— “गर्भस्थं जायमानं शयनतलगतं मातुरुत्सङ्गसंस्थं, बालं वृद्धं युवानं परिणतवयसं विज्ञमायं खलं वा । वृक्षाग्रे शैलशृङ्गे नभसि पथि जले कोटरे पञ्जरे वा, पाताले च प्रविष्टं हरति सततं दुर्निवार्यः कृतान्तः ॥१॥” गुरुशुश्रूषया जन्म चित्तं सद्धान्चिन्तया । श्रुतं यस्य शमे याति विनियोगं स पुण्यवान् ॥ छिन्त्वा स्नेहमयान् पाशान् भिन्त्वा मोहमहार्गलात् । सच्चारित्रसमायुक्ताः शूराः मोक्षपथे स्थिताः ॥ कर्मणा मोहनीयेन मोहितं सकलं जगत् । धन्या मोहं समुत्सार्य तपस्यन्ति महाधियः ॥ इत्यादि-सूक्तसङ्घातैः स्थापत्यानन्दनः क्रमात् । जननीं मानयामास संयमादानहेतवे ॥ तदा सर्वाः स्तुषाः प्रोचुः श्वश्रूं प्रति कृतादरम् । यत् पतिः करोत्येवा-स्माभिः कार्यं तदेव तु ॥ यतः— “पत्यौ प्रव्रजिते सा स्त्री गृह्णाति संयमं किल । तस्याः शिवेन्द्रिरा इस्ते जायते नात्र संशयः ॥१॥” स्थापत्या रत्नसम्पूर्णं स्थालं मुक्त्वाऽहरेः पुरः । व्यजिज्ञपत् स्वसूनेस्तु दीक्षादानकदाग्रहम् ॥ कृष्णोऽवक्त् ते सुतो धन्यो यस्यास्त्येवं मनोरथः । ममाभाग्यवतो नेच्छा संभमग्रहणे मनाम् ॥ ततस्तत्र समाकार्यं स्थापत्यासुतमच्युतः । प्राह कथं त्वया सौख्य-मीदृग् यत्र विमुच्यते ॥ स्थापत्यानन्दनः प्राह संसारे विषमेऽत्र हि । दुःखाघातं सुखं सर्वं दृश्यते साम्प्रतं मया ॥ २३ ॥

यतः—“अहो ! मोहस्य माहात्म्यं विद्वांसोऽपि च मानवाः । मुह्यन्ति तेऽपि संसारे कामार्थं रति-
 तत्पराः ॥ कामः क्रोधस्तथा लोभो रागो द्वेषश्च मत्सरः । मदो माया तथा मोहः कन्दर्पो दर्प एव च ॥
 एते हि रिपवो घोरा धर्मसर्वस्वहारिणः । एतैर्बन्ध्म्यते जीवः संसारे बहुदुःखदे ॥ रागद्वेषमयो जीवः
 कामक्रोधवशं गतः । लोभमोहमदाविष्टः संसारे संसरत्यसौ ॥ श्रुत्वैतद्वचनं तस्य कृष्णो दीक्षाभिलाषिणः ।
 पटहोद्घोषणात् तत्रा-कारयत् सर्वतो बहून् ॥ अभिलन् पुरुषा वृत्तेच्छिवः सहस्रशस्तदा । स्थापत्या कारया-
 मास पुरीशोभां पदे पदे ॥ स्थापत्यानन्दनोऽसङ्ख्य-सञ्जनश्रेणिसंयुतः । मातृकंसरिपुभ्यां च कार्यमाणे
 महोत्सवे ॥ पूजयित्वा जिनं दानं ददत् पदे पदेऽर्थिनः । नेमिनाथान्तिके दीक्षां गृहीतुं समुपेयिवान् ॥
 युग्मम् ॥ स्थापत्यानन्दनस्यैव गृह्यतः संयमं तदा । दीक्षोत्सवं व्यधात् कृष्णो भूयिष्ठकमलाव्ययात् ॥
 तदा सहस्रशो भूप-सुता इभ्याङ्गजादयः । नेमिपार्श्वे ललु-दीक्षां कल्याणकमलाप्तये ॥ स्थापत्यासूनु-
 रोहिन्यः सर्वाः पत्या समं तदा । संयमं जगृहुर्नेमि-जिनेशस्यान्तिके मुदा ॥ ज्ञातनिःशेषसिद्धान्तं
 स्थापत्यानन्दनं क्रमात् । ज्ञात्वा नेमिर्ददौ तस्मै पदं सूरैः सदुत्सवम् ॥ स्थापत्यासूनुराचार्यः समेत्य
 शैलके पुरे । शैलकं भूपतिं जैन-धर्ममप्राहयत्तदा ॥ तत्र सुदर्शनो मिथ्या-दृष्टिः शैलकसन्निधौ । त्यक्त्वा
 मिथ्यात्वमादातु-कामोऽभूदाहंतं वृषम् ॥ यतः—“या देवे देवताबुद्धि-गुरौ च गुरुतामतिः । धर्मं च
 धर्मधीः शुद्धा सम्यक्त्वमिदमुच्यते ॥१॥ अदेवे देवताबुद्धि-रगुरौ गुरुधीः पुनः । अधर्मं धर्मधीरे-
 व मिथ्यात्वमिदमुच्यते ॥ २ ॥ ” सुदर्शनगुरुः शिष्य-सहस्रयुक् शुकामिधः । सुदर्शनस्य बोधाय सद्य-
 स्तत्र समागमत् ॥ गत्वा सुदर्शनोपान्ते परिवाटं शुक उचिवान् । त्वया पाक्षिण्डनः पार्श्वे धर्मः किं
 जगृहेऽधुना ॥ सुदर्शनो जगौ ज्ञानी स्थापत्यानन्दनो गुरुः । कृपापात्रं गुरुधिया-ङ्गीचक्रे साम्प्रतं मया ॥
 स गुरुः सेव्यते सद्भिः योऽपारभववारिधिम् । स्वयं तरन् परानुत्ता-रयत्येव जनान् बहून् ॥ “ भारी
 कम्मा जीवडा जो बुज्झिस्सइ तो बुज्झ । सयल कुटुंबह खायसि माथाइ पडिसेह तुज्झ ॥ १ ॥ बाहिरि
 मूढ म जोइ ए खाइवा मेलावडो । धणकारणे सहु कोइ तूं कारणी कोइ नहीं ॥२॥ ” धर्मज्ञो धर्मकर्ता
 च सदा धर्मप्रवर्तकः । सत्त्वेभ्यो धर्मशास्त्रार्थ-देशको गुरुरुच्यते ॥ “ अक्खर अक्खइ किंपि न इहइं
 चउगइ भव संसारह बीहइ । संजमनियमेहिं खण नवि मुचइ साहमी सुहगुरु बुचचइ ॥१॥ दुहं थ धरि
 भज्जा करिसण किज्जइ कवण सीस कवणु । गुरु भणिज्जइ-मूढउ लोओ अथाणु भणिज्जइ (न बुज्झइ)
 कहम कहमेण किमु मुज्झइ ॥२॥ ” इत्यादि-युक्तिवचनैः सुदर्शनेन सद्भिया । शुको निरुत्तरीचक्रे तथा मौनं
 यथा व्यधान् ॥ ततो धर्ममयैर्वाक्यै-र्मिथ्यात्वगरलं क्रमात् । उत्तार्य सूरिणाऽप्राहि शुकः शिष्ययुतो
 व्रतम् ॥ पठित्वा जैनशास्त्राणि प्राप्य सूरिपदं गुरोः । शुकाचार्यो बहून् भव्यान् प्राहयामास धीवरः ॥
 प्रबोध्य भविनो भूरीन् जैनधर्मं शिवप्रदे । ज्ञात्वा मृत्युं ययौ सिद्ध-शैले स्थापत्यकाङ्गजः ॥ संसार-
 भीलुकस्तत्र स्थापत्यानन्दनो गुरुः । क्षमित्वा निखिलान् जीवान् सम्प्राप्याऽनशनं तदा ॥ मासान्ते केवल-
 ज्ञानं प्राप्य स्थापत्यकाङ्गजः । परिवारयुतः कर्म-क्षयात्तत्र शिवं ययौ ॥ इतः शुकगुरुः पृथग्यां
 प्रबोधयन् बहून् जनान् । शीलकाख्यपुरं प्राप शीलकश्मापपालितम् ॥ शुकः सूरिः प्रबोध्य च शीलकं
 तत्र भूपतिम् । मन्त्रि-पञ्चशतियुक्त-सदीक्षयत् सदुत्सवम् ॥ अधीत-द्वादशाङ्गः श्री शीलकाचार्य इद्धधीः ।
 प्राप्य सूरिपदं भव्यान् बोधयामास भूरिशः ॥ शुकाचार्योऽपि भव्याङ्ग-भाजः प्रबोधयन् बहून् । गत्वा
 शत्रुञ्जये प्राप केवलज्ञानमादरान् ॥ मासान्ते ज्येष्ठराकायां सहस्रसाधुसेवितः । सर्वकर्मक्षयात्तत्र

सिद्धिक्षेत्रमुपागमत् ॥ इतः शीलकसूरीशो रोगाक्रान्ततनुः क्रमात् । शीलके पत्तने स्वर्गि-पुरवर्षे समीयि-
वान् ॥ आगतं पितरं बाह्यो-द्याने मण्डुकभूपतिः । ज्ञात्वा गत्वा च तत्राशु शुश्राव धर्मदेशनाम् ॥ नास्ति
कामसमो व्याधि-र्नास्ति मोहसमो रिपुः । नास्ति क्रोधसमो वह्नि-र्नास्ति ज्ञानसमं सुखम् ॥ कषायविषया-
र्त्तानां देहिनां नास्ति निर्वृतिः । तेषां च विरमे सौख्यं जायते परमाद्भुतम् ॥ धर्मं करोति यो नित्यं
सम्पूज्यस्त्रिदशेश्वरैः । लक्ष्मीस्तं स्वयमायाति भुवनत्रयसंस्थिता ॥ वैराग्यसारं भज सर्वकालं निर्घन्थ-
सङ्गं कुरु मुक्तिवीजम् । विमुञ्च सङ्गं कुजनेषु मित्र ! देवार्चनं त्वं कुरु वीतरागे ॥ देशनान्ते गुरुपान्ते
श्राद्धधर्मं महीपतिः । लत्वाऽप्राक्षीद् गुरो ! किं ते रोग ईदृग् विलोक्यते ? ॥ चिकित्सा क्रियतां किञ्चित्
यया नीरोगता भवेत् । देहेन क्रियते धर्मो महोदयसुखप्रदः ॥ इत्यादि-युक्तिः पर्य-वसाय्य भूप-
तिर्गुरुम् । अनैषोद् भेषजं रोग-छेदाय तत्र तत्क्षणात् ॥ आदौ कुर्वन्नसावद्य-मौषधं स गुरुतमः ।
भुङ्क्ते मधुरमाहार-मौषधं च निरन्तरम् ॥ कल्पाकल्पाविभागोना-हारादिकौषधानि च । भुञ्जानो
गुरुराङ् नैव विरराम भनागपि ॥ बहूनि हायनान्येवं भोजं भोजं यथेप्सितम् । आहारमौषधं
सूरि-बुभुजे रसगृद्धितः ॥ यतः—“ क्रमाद्रोगे गतेऽप्येष सूरिः सुरसलोलुपः । भुङ्क्ते स्म स्वय-
मानीतं साध्वानीतं गलावधि ॥ १ ॥ ततश्चारित्रिणः शश्वद् गुरुणां पुरतस्त्विति । उपदेशं ददुर्नैवा-
कल्पं भोक्तव्यमेव हि ॥ धर्म एवौषधं शश्वत् कार्यं स्वहितमिच्छुभिः । धर्मौषधाद् भवन्त्येव
स्वर्गादिमुखसम्पदः ॥ यतः—“ व्याधिदुःखभराक्रान्ता नीयन्ते यममन्दिरे । प्राणिनः को भवेत्
आता धर्मं देवगुरुं विना ? ॥ १ ॥ ” धर्मं ज्ञानं च चारित्रं तपो दानं जपादिकम् । शरण्यं मुनिभिः
प्रोक्तं दुःखशोकान्तकं नृणाम् ॥ स्वयं वर्षति हस्तौ च प्राणी भालं निहन्ति च । वाक्येनापि
समर्थोऽयं हा ! हा ! धर्मं विना मृतः ॥ निषिद्धः साधुभिर्वृद्धै-र्न निवृत्तो यदा रसात् । तदैकं
पिच्छिकं साधुं मुक्त्वाऽन्यत्र ययुश्च ते ॥ भुङ्क्त्वा स्वपिति सूरीश-स्तथा निर्भरमन्वहम् । यथा जानाति नो सायं
प्रातर्वा धर्मकर्म च ॥ कार्तिके मासि राकाया-मन्यदा पिच्छिको यतिः । प्रतिक्रमन् गुरौ सुप्ते क्षमणार्थ-
मदाच्छयम् ॥ हस्तस्पर्शनतोऽकस्मा-दुत्थितः शीतलो जगौ । केनाथ पापिनेदानी-महमुत्थापितः खलु ॥
पिच्छिकस्तु गुरोः पादे लगित्वाऽऽचष्ट शिष्टधीः । चतुर्मासिकपर्वत्वात् क्षामिता गुरवो मया ॥ अपराधो
मया यो यश्चक्रे विमूढचेतसा । स एव भवतेदानीं क्षन्तव्यो हितमिच्छता ॥ यतः—“ अज्ञानतिमि-
रान्धस्य ज्ञानाञ्जनशलाकया । नेत्रमुन्मीलितं येन तस्मै श्रीगुरवे नमः ॥ १ ॥ ” विना गुरुभ्यो गुणनी-
रधिभ्यो जानाति धर्मं न विचक्षणोऽपि । विना प्रदीपं शुभलोचनोऽपि निरीक्षते कुत्र पदार्थसार्थम् ? ॥
धिग् मया क्षमणा-दम्भा-चतुर्मासिकपारणे । यूयं जागरिताः पूज्या-स्तत् क्षमध्वं क्षमापराः ॥ शिष्यस्वेति
वचः श्रुत्वा चित्ते विलज्जितो गुरुः । चारित्रदूषकं बाढं निनिन्दात्मानमात्मसात् ॥ रसनेन्द्रियदोषेन मया
पापात्मना खलु । आनीन्द्ये धर्ममाणिक्ये मालिन्यं साम्प्रतं ध्रुवम् ॥ यतः—“ यो जिह्वालम्पटो मूढः
खाद्याखाद्यं न मन्यते । अखाद्यं भक्षयित्वा स दुर्गतिं याति पापधीः ॥ १ ॥ तिलमात्रसमे कन्देऽनन्ता
जीवसंस्थिताः । तस्य भक्षणतो मुक्ताः सर्वे जीवाः कुट्टाभिः ॥ २ ॥ ” शीतलः सूरिराट् शिष्यं क्षम-
यित्वाऽऽत्मसाक्षिकम् । प्रतिक्रान्ति व्यधात् सम्यक् कृतपाप-ततिच्छिदे ॥ “ सीङ्ज कयावि गुरु
तंपि सुसीसा सुनिउण-महुरेहिं । मग्गे ठवंति पुणरवि जह सेलगपंथगो नायं ॥ १ ॥ ” विकृतीः षडपि
त्यक्त्वा स्वकृत्यगर्हणापरः । परिवारयुतोऽचालीद् भव्यान् बोधयितुं क्षितौ ॥ धारापुरे धरापाल-

पालिते शैलको गुरुः । ययौ यावत्तदाऽऽयातो वन्दितुं तं महीपतिः ॥ शीतलोऽवक् तदा जीवदयामूर्त्तं
 धृषं तु यः । करोति स ब्रजत्येव महोदयपुरीं रयात् ॥ यश्चारित्रमादाय गत्वा शत्रुञ्जये गिरौ । तंतन्यते
 तपस्तीव्रं स याति परमं पदम् ॥ श्रुत्वेति देशनां पुत्रं राज्ये न्यस्य निजे क्षणात् । धरापालो ललौ दीक्षां
 शीतलाचार्य-सन्निधौ ॥ भूपेन सह भूपालाः सहस्रं तस्य सेवकाः । संयमं जगृहुस्तत्र कल्याणसुखदाय-
 कम् ॥ प्रबोधयैवं नृपान् भूरीन् जनांश्च जिनधर्मिणः । ययौ शत्रुञ्जये शैले कल्याणकमलाप्रदे ॥ तत्रस्थः
 शीतलाचार्यो बोधयन् भविनो बहून् । अनेक-साधु-संयुक्तो ललावनशनं तदा ॥ तदा शैलकसूरीश-शिष्यः
 शुभङ्कराभिः । देवान् नन्तुं शिवक्षमाध्रे समागाद् भूरि-साधुयुग् ॥ तत्रोपदिशतस्तस्य सुरैर्भविक्रमानवाः ।
 लक्षमेकं ललौ दीक्षां संसारार्णवतारणीम् ॥ धर्मध्यानपरः सूरिः शीतलोऽसङ्ख्य-साधुयुग् । अवाप
 केवलज्ञानं धातिकर्म-ततिक्षयात् ॥ तत्र शीलकसूरीशः शुकाचार्यादि-संयुतः । सर्वकर्मक्षयान्मुक्ति-
 नगर्यां समुपेयिवान् ॥ शुभङ्करगुरोः शिष्य-शतानन्दगुरूत्तमः । विहरन् पृथिवीपीठे भृगुकच्छपुरे
 ययौ ॥ तत्र कुन्तलभूपालो गुरुपान्ते वरोशयः । धर्मं श्रोतुं यदायासी-तदेति गुरुरुचिवान् ॥ औषधं
 परमं ज्ञेयं धर्मो वृत्तं तपो जपः । दानं पूजादिकं सर्व-रोगक्लेशविनाशकम् ॥ नश्यन्ति येन धर्मेण
 जन्ममृत्युजरादिकाः । किं न नश्यन्ति तेनैव रोगक्लेशभयादयः ? ॥ इन्द्रियाणां जये शूरः कर्मबन्धे
 च कातरः । तत्त्वार्थाहितचेतस्कः स्वशरीरेऽपि निस्पृहः ॥ कुन्तलो भूपतिः श्रुत्वा धर्मं सोमाभिधं
 सुतम् । स्वपट्टे न्यस्य जग्राह चारित्रं मुक्तिदायकम् ॥ कुन्तलोऽथ यतिः शत्रु-ञ्जये गत्वाऽन्यदा क्रमात् ।
 ध्यानं कुर्वन् ययौ मुक्ति-नगर्यां तमसः क्षयात् ॥ एवं स्थापत्यकासूनु-सूरिमुख्या गणाधिपाः । शत्रुञ्जये
 गिरौ सिद्धि-नगर्यां समुपाययुः ॥ एवमन्येष्यासङ्ख्याताः साधवः सिद्धपर्वते । क्षिप्त्वा कर्माष्टकं
 मुक्ति-नगर्यां समुपागताः ॥ ८९ ॥

इति स्थापत्यासुत-शुकसूरिमुक्तिगमनस्वरूपम् ।

अस्संखा उद्धारा असंखपडिमाउ चेइआसंखा । जहिं जाया जयउ तयं सिरिसित्तुंजयमहातित्थं ॥२४॥

यत्र शैले प्रासादबिम्बोद्धाराः, असङ्ख्याता 'जाता' बभूवुः, तत्तीर्थं जयतात् ॥ तथा हि—

भरतप्रमुखक्षोणी-नायकैर्बहुभिः क्रमात् । चैरुद्धाराः कृताः शत्रु-ञ्जये तीर्थे शिवप्रदे ॥ तेषां
 सङ्ख्या मनाग् नैव ज्ञायते मन्दबुद्धिभिः । श्रूयन्ते ज्ञायन्तेऽधुना तेषां क उद्धारका जने ॥ अयोध्यायां
 पुरि क्षोणी-नाथश्चन्द्रमहीपतिः । स्वामिवंशेऽभवत् प्रौढो बहुसेनासमन्वितः ॥ सोऽन्यदा कमलाचार्य-
 समीपे धर्ममार्हतम् । शृण्वानः सिद्धशैलस्य माहात्म्यमशृणोदिति ॥ यो दृष्टो दुर्गतिं हन्ति प्रणतो
 दुर्गतिद्वयम् । सङ्घेशार्हन्यपदकृत् स जीयाद् विमलाचलः ॥ महास्नात्रमहापूजा-ध्वजावारिकथान्वितः ।
 सङ्घपूजेति कृत्यानि पञ्च सङ्घाधिपे क्रमात् ॥ तौ द्वाविडवारिखिल्लौ दशकोटिसमन्वितौ । निर्मलं
 केवलं प्राप्य सिद्धिं शत्रुञ्जये गतौ ॥ यथा चैत्रस्य राकायां पुण्डरीकोऽगमच्छिवम् । कार्तिकस्य तथै-
 वेति तदेते पर्वणी स्मृतौ ॥ सिंहल्याघ्रादिशबर-पक्षिणोऽन्येऽपि पापिनः । दृष्ट्वा शत्रुञ्जयेऽहन्तं
 भवन्ति स्वर्गगामिनः ॥ यात्रां शत्रुञ्जये तीर्थे ये कुर्वन्ति सुधर्मिणः । त एव स्वर्गसौख्यानि लब्ध्वा

चान्ति च निवृत्तिम् ॥ प्रासादं कारयन्त्येवो-द्धारं च जिनसद्गनः । त एव क्षोणकर्मणां ब्रजन्ति शिवपत्तने ॥ श्रुत्वेति चन्द्रभूपालो गत्वा शत्रुञ्जयाचले । पूजयित्वा युगादीशं व्यधात् ध्वजादिकं पुनः ॥ द्वासप्ततिसुरावास-सहितं जिनमन्दिरम् । कारयित्वा नृपा नाभि-पुत्रबिम्बमतिष्ठिपत् ॥ ततश्चन्द्रनृपस्तत्र लत्वा दीक्षां क्रमान्मुदा । शत्रुञ्जये ययौ मुक्ति-पुर्यां सर्वतमःक्षयात् ॥ धर्मपुर्यां धनक्षोणी-पति-न्यायैकमन्दिरम् । तथाऽपात् पृथिवीलोकान् यथाऽभूवन् सुखान्विताः ॥ आगते परचक्रे तु भूपः सन्नह्य तत्क्षणात् ॥ निर्गत्य विद्विषो शेषान् वशीचक्र भुजौजसा ॥ अन्येऽपि धर्मसूरीशो-पान्ते धर्मं जिनोदितम् । शुश्राव भूपतिर्भक्त्या कल्याणसातदायकम् ॥ आत्मानं सततं रक्षेद् ज्ञानध्यानतपोबलैः । प्रमादिनोऽस्य जीवस्य शीलरत्नं विलुप्यते ॥ छित्त्वा स्नेहमयान् पाशान् मित्त्वा मोहमहागलाम् । सचारित्रसमायुक्ताः शूरा मोक्षपथि स्थिताः ॥ कर्मणा मोहनीयेन मोहितं सकलं जगत् । धन्या मोहं समुत्सार्य तपस्यन्ति महाधियः ॥ अहो ! मोहस्य माहात्म्यं विद्वांसो येऽपि मानवाः । मुह्यन्ति तेऽपि संसारे कामार्थं रतितत्पराः ॥ शत्रुञ्जये गिरावेत्य येऽर्चयन्ति जिनेश्वरान् । तेषां स्यात् सफलं जन्म जीवितव्यं धनं पुनः ॥ शत्रुञ्जये जिनागारं कारयन्ति जना हि ये । तेषां करतले स्वर्ग-कल्याण-शर्म जायते ॥ पूजाऽर्हतां गुरौ भक्तिः श्रीशत्रुञ्जयसेवनम् । चतुर्विधस्य सङ्घस्य सङ्गमः सुकृतैर्भवेत् ॥ श्रुत्वेति धर्मभूपालः प्रेष्य कुङ्कुमपत्रिकाः । सङ्घमाकारयामास गन्तुं शत्रुञ्जयाचले ॥ भूरि स्वर्णजिनावासान् कारयित्वा वरेऽहनि । स्थापयित्वा जिनांस्तेषु चचालावनिनायकः ॥ ग्रामे ग्रामे पुरे पुर्यां स्नात्रपूजाध्वजादिकम् । कुर्वाणः कारयन् शत्रुञ्जये तीर्थं नृपाऽगमत् ॥ तत्र मुख्यजिनावासे स्नात्रपूजाध्वजादिकम् । कृत्यं स्वयं वितन्वानो नृपश्चाकारयञ्जनान् ॥ मुख्यार्हदालये तीर्थो-द्धारं विधाय रैव्ययात् । स्नात्रपूजादिकृत्यानि चकारावनिनायकः ॥ शिखरे मरुदेवाया अजितस्य जिनेशितुः । प्रासादं कारयित्वा तद्-बिम्बं न्यवीविशत् क्रमात् ॥ श्रीसम्भवजिनाधीश-प्रासादं प्रौढमन्यदा । कारयित्वा च तद् बिम्बं तत्र न्यवीविशन्नृपः ॥ क्रमाद्धात्वा व्रतं क्षिप्त्वा सर्वकर्म शुभाशुभम् । कल्याणनगरे भूपो जगामामलमानसः ॥ ३२ ॥

इति असङ्ख्योद्धारविषये कथा ।

अन्यदा पार्श्वतीर्थेशः प्रबोधयन् भुवस्तलम् । भूरिसाधुसुरासेव्यः सिद्धाद्री संमवासरत् ॥ कृते वप्रत्रये ह्य-स्वर्णरत्नमये सुरैः । उपविष्टः प्रमुग्धर्मो-पदेशमिति चकृवान् ॥ 'आदित्यस्य गतागतैर-हरहः संक्षीयते जीवितं, व्यापारैर्वहुकार्यभारगुरुभिः कालोऽपि न ज्ञायते । दृष्ट्वा जन्मजराविपत्तिमरणं प्रासञ्च नोत्पद्यते, पीत्वा मोहमयीं प्रमादमदिरामुन्मत्तभूतं जगत्' ॥ जइ धम्मकखर संभलइ नयणे निइ न माइ । वत्त करंता मरकलइं कवकइं रयाण विहाइं ॥ अनादि-भवपाथोधि-तारकोऽयं शिवाचलः । यं श्रयन्ति जना भव्या नाभव्याः स्पष्टुमप्यहो ! ॥ सर्वतीर्थमयोऽद्रीशो विमलो विमलात्मनाम् । दुर्गति-द्वितयं हन्ति दृष्टमात्रोऽर्चया तु किम् ? ॥ नामुष्य तीर्थतोऽप्युचो विद्यते कनकाचलः । अत्रस्थैस्त्वरितं मुक्तिः प्राप्यते दूरगापि हि ॥ आकर्ण्यैतञ्जना भूपा बहवः श्रीजिनोदितम् । धर्मं ललुञ्जतं चापि

कल्याणशर्मदायकम् ॥ प्रभोर्व्याख्यानतः सर्प-नकुलेभकुरङ्गकाः । प्रबुद्धाः प्रथयुस्तत्र शिवं साम्य-
समाश्रयाः ॥ रैवतादिषु शृङ्गेषु विहृत्य त्रिजगद्गुरुः । काशीपुर्यां समायतो भूरिसाधुसमन्वितः ॥
हस्तिसेनः प्रभोर्भ्राता राजाऽभ्येत्य नृपान्वितः । प्रणम्य स्वामिनं धर्मं शुश्रूवेति तदादरात् ॥ शत्रुञ्जयः
सुरेशार्चा संयतत्वं च सद्गुरुः । सम्यक्त्वं शीलसाम्ये च शिवसौख्याय सप्रकम् ॥ अनन्तभवसम्भूत-
दुष्कृतद्रोहकृद्गिरिः । शत्रुञ्जयः सिद्धिपदं शाश्वतः सेव्यते न कैः ? ॥ मिथ्यात्वविषसङ्घातं जनं सम्यग्ब-
चोऽमृतैः । निर्वापयन् गुरुर्ध्यातः पातकान्तकरोऽङ्गिनाम् ॥ तावज्जीवो भ्रमत्येव भवेन्मिथ्यात्व-
मोहितः । सम्यक्त्वं न स्पृशत्येष यावन्निःशेषपापनुद् ॥ जल्यग्निर्विषं पीयू-ष्यत्राही रज्जति । कि-
ङ्करन्ति सुरा यस्मात् तच्छीलं सेव्यमङ्गिभिः ॥ हस्तिसेनस्ततः प्राह सङ्घेशत्वं शिवाचले । प्राप्यते
भविकैः स्वामिन् ! ततः पार्श्वप्रभुर्जगौ ॥ मेलयित्वा बहु सङ्घं देवालयस्थितान् जिनान् । पूजयन् नगरे
ग्रामे जिनेन्द्रजिनसद्वसु ॥ तिलकं सङ्घनाथस्य पार्श्वान् स मेदनीपतिः । कारयन् विभवं भूरि
सफलं विदधेतराम् ॥ युग्मम् ॥ क्रमाच्छत्रुञ्जये गत्वा कृत्वा स्नात्रं जिनेशितुः । पूजयामास सङ्घेशः
सुगन्धिकुसुमैर्वरैः ॥ ततो ध्वजां जिनागारे शृङ्गे दत्त्वाऽतिविस्तरात् । चकाराऽऽरात्रिकं दीपं मङ्गलं च
नराधिपः ॥ तत आदिजिनाधीश-पादुके कुङ्कुमादिभिः । अर्चयित्वा स्तुतिं चक्रं श्रीमतो वृषभ-
प्रभोः ॥ ततो राजादनीं मुक्ता-फलैरामलकप्रभैः । हस्तिसेनो नृपो वर्द्धा-पयामास प्रमोदतः ॥ तदा
राजादनी क्षीर-वर्षतः सङ्घनायकम् । त्वरितं स्नपयामास बाह्येऽङ्गे मानसेऽपि च ॥ ततः सर्वेषु सर्वज्ञ-
गेहेषु जिननायकान् । हस्तिसेनोऽर्चयामास तुष्टाव च स्तवैर्वरैः ॥ ततस्तत्र गिरौ पार्श्व-नाथस्य
सदमं महत् । कारयित्वा प्रभोर्विभवं हस्तिसेनो न्यवीविशत् ॥ ततोऽन्येषु च सिद्धाद्रि-शृङ्गेषु श्रोजिना-
लयान् । हस्तिसेनो महीपालोऽकारयद् भूरि-रैव्ययात् ॥ ततोऽन्नपानसद्वस्त्र-दानेन हस्तिसेनकः ।
सङ्घं गौरवयामास श्रीमद्गुरुसमन्वितम् ॥ ततोऽभ्येत्य पुरे स्वीये दत्त्वा राश्वं स्वसूनवे । हस्तिसेनो
लटौ दीक्षां श्रीपार्श्वजिनसन्निधौ ॥ कुर्वन्तीत्रं तपः शत्रु-ञ्जयेऽभ्येत्यान्यदा क्रमात् । हस्तिसेननृपालर्षि-
र्ध्यानं चक्रे प्रभोः पुरः ॥ हस्तिसेनस्य राजर्षेः शुक्लं ध्यानं वितन्वतः । उत्पन्नं पञ्चमं ज्ञानं सर्वकर्म-
ततिक्षयात् ॥ तदा तेषां यतीशानां बहूनां ध्यानसञ्जुषाम् । उत्पन्नं पञ्चमं ज्ञानं सर्वकर्मततिक्षयात् ॥
तत्रायुःक्षयतो हस्ति-सेनो भूयिष्ठसाधुयुग् । यदाऽगान्निर्वृतिं देवा-स्तदा चकुर्महोत्सवम् ॥ ३३ ॥

इति असङ्ख्योद्धारप्रतिमाविषये कथानकं समाप्तम्

ललिताह्वे पुरे भीम-श्रेष्ठिनः पद्मिनी प्रिया । असूत तनयं चन्द्र-कुमारं मारसन्निभम् ॥
वर्द्धमाने सुत्रे तस्मिन् गृहे लक्ष्मीर्दिने दिने । वर्द्धते स्म तथा श्रेष्ठी यथाऽमूच्छ्रीदभः श्रिया ॥
अन्यदा श्रेष्ठिना लक्ष्मी-पुरे सोमधनेशितुः । पुत्रयो कमलया साद्धं विवाहोऽमिलि सद्दिने ॥ लभं
लात्वाऽन्यदा भीमो भूरिसञ्जनसंयुतः । दुकूलैरभयैर्वर्य-भूषणैर्भूषितो भृशम् ॥ रैरत्नशालितैः शृङ्गे
शृङ्गलाभितैर्गलैः । वृषभैर्भूषितार्श्वके स्यन्दनान् भूरिशस्तदा ॥ चलन् श्रेष्ठी यदा लक्ष्मी-पुरोद्याने समी-
यिवान् । सोमो दृष्यौ तदाऽनेन श्रेष्ठिना भूषिता वृषाः ॥ अतोऽहमपि कुर्वेऽत्र तथा यथा हि गौरवम् ।

यया गर्भं दधद् भीमो मार्गमायाति तत्क्षणात् ॥ ध्यात्वेति श्रेष्ठिनो रत्न-रूप्यसौवर्णकैर्वरैः । आपूर्यं
 शुण्डकान् जग्मुं गवामभ्रैषि हेळया ॥ तदा भीमो जगौ गाव-सृणान्यदन्ति निश्चितम् । न मे भक्षितं
 क्वचिद् गौभि-रैरत्नादिकवैभवः ॥ सोमोऽवग् भवतो गावः स्वर्णरत्नविभूषिताः । विद्यन्तेऽतो नो
 चारिं ते चरिष्यन्ति मनागपि ॥ अतो मया मणीस्वर्ण-रूप्यपूरितशुण्डकान् । प्रेषितास्ते गवां चारि-स्थाने
 भीमावधारय ॥ भीमोऽवग् मयका शोभा-हेतवे वृषभा अमी । शृङ्गारिता मणीस्वर्ण-रूप्यात्मकवि-
 भूषणैः ॥ ततः सोमो जगौ ध्यातं मया वैवाहिको वरः । यत् एवंविधं वास्त-वार्यं सम्यग्विलोक्यते ॥
 ततस्तयोरभूद्वर्यो विवाहो रुचिरोऽसवम् । सोमेन श्रीर्देवे बह्वी चन्द्राय भीमसूनवे ॥ परिणाय सुतं
 भीम-श्चलन् पद्मपुरान्तिके । समेत्य तस्थिवान् कर्तुं भोजनं सज्जनान्वितः । वरकन्ये तदा तत्रो-द्याने
 श्रीवृषभालये । जामतुर्वृषभं देवं नन्तुं सूत्सवपूर्वकम् ॥ प्रणम्य वृषभं स्तुत्वा यावत्ते तस्थतुमुदा । ताव-
 न्मूर्च्छा समायाता वरकन्यकयोस्तयोः ॥ वातादिक्षेपतः सज्जी-कृतौ तौ स्वजनादिभिः । प्राप्तजाति-
 स्मृतौ पूर्व-भवं ददृशतुर्निजम् ॥ ततश्चोह्लापितौ माता-पितृभ्यां वरकन्यके । जजल्पतः स्म नो मौनं
 विधाय तस्थतुर्दृढम् ॥ हर्षस्थाने विषादे तु जाते भीमो वणिग्वरः । मन्त्रतन्त्रौषधादीनि तयोः सज्जी-
 कृतेऽकरोत् ॥ तदा तत्र समायातो ज्ञानी शुभङ्करामिधः । वन्दित्वा देशनां श्रुत्वा पप्रच्छे श्रेष्ठिनेति सः ॥
 वरकन्ये च यद् ह्येतौ कथं मौनं प्रचक्रतुः ? । ज्ञानी जगौ पुरे हस्मिन् महेश्योऽस्ति धनामिधः ॥
 तस्य पत्नी रमादेवी प्रसूते स्म सुताङ्गजे । जन्मोत्सवे कृते वृद्धिं गच्छन्तौ यौवनं श्रितौ ॥ इतोऽकस्मात्
 समुत्पन्ने रोगे सुतसुते क्रमात् । विहिताराधने मृत्युं जग्मतुः शुभभावतः ॥ धनस्य श्रेष्ठिनः पुत्रो मृत्वा
 भीमाङ्गजोऽभवत् । पुत्री मृत्वाऽभवत् सोम-श्रेष्ठिनो नन्दिनी त्विमा(य)म् ॥ ज्ञात्वैतौ प्राग्भवं भ्रातृ-
 भगिनीभावमात्मनः । मौनं प्रचक्रतुः कान्त-पत्नीत्वं संश्रितौ ध्रुवम् ॥ ततः श्रेष्ठी जगावेतौ जल्पत स्म
 यथा तथा । विधीयेते त्वया ज्ञानिन् ! ततो ज्ञानी जगावदः ॥ प्रजल्पन्तौ कृतावेतौ संयमं लास्यतः
 खलु । श्रेष्ठी प्राह विधीयेते प्रजल्पन्तौ त्वया त्वरा ॥ ततो ज्ञानी जगौ मौनं मुक्त्वा स्वस्वमनोरथम् ।
 जल्पतं तु युवां मातृ-पित्रोरभ्रे हि साम्प्रतम् ॥ ततस्त्यक्त्वा तु तौ मौनं जजल्पतुः स्फुटाक्षरम् ।
 प्राग्भवे भगिनीभ्रातृ-भावावभवतां हि वाम् ॥ अस्मिन् भवेऽभवत् कान्त-कान्ताभावोऽधुना पुनः । अतः
 संयममावाभ्यां गृहीतव्योऽधुना द्रुतम् ॥ ततस्तौ संयमं लात्वा ज्ञानिनः सन्निधौ तदा । तपतः स्म
 तपस्तीव्रं स्वर्गापवर्गशर्मदम् ॥ कमलायतिनी माया-रहितं संयमं तदा । पालयन्ती बबन्धाऽऽशु नृभवं
 सरलाशया ॥ ततो मृत्वाऽच्युते स्वर्गे चन्द्रः पत्नीयुतः क्रमात् । उत्पन्नो निर्जरो दिव्य-देहेषुतिधरः
 स्फुटम् ॥ ततश्च्युत्वा रमापुर्यां मुकुन्दमेदिनीपतेः । अभूतां नन्दनौ पद्म-चन्दनाङ्गौ मनोहरौ ॥ राज्यं
 प्राप्य क्रमाच्छत्रु-ञ्जये कृ(ग)त्वाऽतिविस्तरात् । कारयामासतुः स्वामि-प्रासादं प्रवरं मुदा ॥ धर्ममाकर्ण्य
 सार्वोक्तं चन्द्राचार्यान्तिकेऽन्यदा । लात्वा दीक्षां तपस्तीव्रं तपेते भूपनन्दनौ ॥ तपःपरायणौ तौ तु
 विहरन्तौ भुवस्तले । शत्रुञ्जये गतौ ध्यानं कुर्वतः स्म जिनोदितम् ॥ तत्र क्षिप्त्वा स्वकर्माणि
 सम्प्राप्य ज्ञानमव्ययम् । आयुःक्षये तु कल्याण-नगर्यां तौ समीयितुः ॥ ३८ ॥

यः शत्रुञ्जयतीर्थं तु यात्रां कुर्वन् जिनाधिपान् । प्रपूजयति मोक्षं स प्राप्नोति रामविप्रवत् ॥
 तथाहि—भागेन सर्वसम्पत्तिः सञ्जायेत पदे पदे । द्वियामरामविप्रस्य यथा तथा नृणामपि ॥ अबन्यां
 हरिविप्रस्य गेहिनी हरिसुन्दरी । बभूव विना लक्ष्मीं दुःखी विप्रोऽभवद् भृशम् ॥ भ्रामं भ्रामं पुरी-
 मध्ये स्वल्पं प्राप्य धनं सदा । कष्टेन विदधे स्वीय-निर्वाहं विभवं विना ॥ क्रमात् समाऽभवन् पुत्र्य-
 स्तस्य न श्रीगृहे पुनः । अतो बुभुक्षयाऽत्यन्तं पीड्यते तत् कुटुम्बकम् ॥ यतः—“ कुप्रामवासो(सः)
 कुनरेन्द्रसेवा कुभोजनं क्रोधमुखी च भार्या । कन्याबहुत्वं च दरिद्रता च षड् जीवलोके नरका भवन्ति ॥
 व्रजत्येवं तदा काले पुत्रोऽभवद्यदा तदा । मध्याह्ने द्रम्मलाभोऽभूत्तदा तस्यैव भाग्यतः ॥ जन्मोत्सवे
 कृते तस्य सूनोः सज्जनसाक्षिकम् । द्विप्रहरक राम इति प्रददौ जनकस्तदा ॥ क्रमात् स यौवनं प्राप्तो
 जगौ मातुः पितुः पुरः । द्रव्यार्थमन्यदेशेऽहं गमिष्याम्यनुमन्यताम् ॥ यतः—“ दीसइ विविहचरियं
 जाणिज्जइ सुजणदुज्जणविसेसो । अप्पाणं च किलिज्जइ हिंढिज्जइ तेण पुह्वोए ॥ १ ॥ ” इत्युक्त्वा
 मातृपित्रंही-न्रत्वा देशान्तरे चलन् । रामोऽप्राक्षीन्नरं कञ्चित् कुत्र श्रीः प्राप्यते वद ? ॥ नरोऽवग् रोहणे
 वाद्धौ रत्नानि सन्ति भूरिशः । यस्य भाग्यं भवेत्तस्मै दत्तस्तौ तानि निश्चितम् ॥ ततो वार्द्धितटे गत्वा
 जगौ स जलधे ! त्वकम् । रत्नाकरोऽसि तेन त्वं मह्यं रत्नानि देहि भो ! ॥ नो चेदहं करिष्याम्या-त्मनो
 हत्यां तवोपरि । महस्त्वं तेऽम्बुधे ! सर्वं गमिष्यति न संशयः ॥ उपवासेषु बहुषु जातेषु स वारिधिर्जगौ ।
 साहसं तु त्वया चक्रे प्रसन्नोऽस्मि ततस्तव ॥ यतः—“साहसियाण लच्छी हवइ न हु कायराण पुरिसाई(ण) ।
 कन्नह कुण्डल रयणमय अंजणं होइ नयणाइं ॥१॥ ” मह्यं रत्नानि देहि त्व-मित्युक्ते तु द्विजन्मना । वितीर्थ
 पञ्च रत्नानि जगाविति पयोनिधिः ॥ कष्टेन तव रत्नानि स्थास्यन्ति सन्निधौ द्विज ! विप्रोऽवग् मयि रत्नानि
 कथं स्थास्यन्ति वारिधे ! ॥ अन्धिवेवोऽभणद् वाम-याम्यौ मार्गौ स्त एव तु । वामे मार्गेऽटवीमध्ये भिन्ना
 विद्यन्त एव हि ॥ ते लुण्टन्ति धनं पान्थ-पाइवात् सर्वं बलादिना । ज्ञापयन्ति व्रजन्तं श्री-मन्तं नन्वत्र-
 वायसाः ॥ यास्यामि दक्षिणे मार्गे गदित्वेति तदा द्विजः । सभौरं विदार्यैव रत्नानि प्राक्षिपद्रहः ॥
 ततश्चलन् द्विजो मूढो वाममार्गे गतो यदा । तदोर्ध्वं तस्य शीर्षस्य चक्रुः कोलाहलं द्विकाः ॥ रामो दध्याव-
 भाग्यं मे साम्प्रतं विद्यते भृशम् । यतोऽन्धिमरुता मार्गे निषिद्धोऽपि समागमम् ॥ यतः—“ अघटित-
 घटितानि घटयति सुघटितघटितानि जर्जरीकुरुते । विधिरेव तानि घटयति यानि पुमान् नैव
 चिन्तयति ॥ एवं चिन्तयतस्तस्य पल्लीशसेवकास्तदा । गृहीत्वा तं हठात् पल्ली-पतेः पाइवैऽनयन् द्रुतम् ॥
 पल्लीशः प्राह जामातः ! कुत आगा इहोधुना । स साहसी जगौ वार्द्धि-तटादन्नागमं ध्रुवम् ॥ पल्लीशोऽ-
 वक् पवित्रं मे गृहं जातं तवाऽऽगमात् । त्वं तिष्ठाऽत्र सुखं दास्ये भोजनं वसनादि च ॥ एका मे विद्यते
 पुत्री वर्या तां वृणु साम्प्रतम् । ततः कपटतः पुत्री तस्मै पल्लीपतिर्ददौ ॥ ततश्च मर्दानामङ्गे दापयित्वाङ्ग-
 मर्दकात् । पल्लीशः पञ्च रत्नानि जज्ञौ तस्यान्तिके तदा ॥ ततः पुत्र्यन्तिकाद् वर्यं दापयित्वाऽथ
 भोजनम् । हत्वा तमीहते पञ्च रत्नान्यात्तुं स पल्लिराट् ॥ ततः पल्लीपतेः पुत्री भोजयन्ती पतिं निजम् ।
 अन्तरा घूर्णिकं मयं ददौ रत्नाप्तये रहः ॥ शायितं वरपल्लयङ्गे सुप्तं पल्लीपतेः सुता । छत्रं करौ क्रमौ
 तस्याऽवध्नात्तर्याङ्घ्रिषु ध्रुवम् ॥ हन्तुं कान्तं गच्छे पाशं यावद् दत्ते प्रियाऽधमा । तावदुत्थाय रामोऽवग्
 वाण्या मधुरया प्रियाम् ॥ यतः—“ महुरं निरुणं थोवं कञ्जावडिअं अगञ्जियमतुच्छं । पुवं मइ-
 संकलियं भणति जं धम्मसंजुत्तं ॥ १ ॥ ” भो कान्ते ! त्वं कथं हंसि मां पतिं प्राणवल्लभम् । भर्तुर्हत्या

नदीन् स्वभ्र-पातो नार्या न संशयः ॥ यतः—“ नारी स्वं पात हन्ति या स्वं शीलं निहन्ति च । तस्मात्सिद्धयंगतौ स्वभ्रे आयते मात्र संशयः ॥ १ ॥ ” सती पत्युः प्रभोः पत्ति-गुरोः शिष्यः पितुः सुतः । आदेशे संशयं कुर्वन् स्वच्छयत्यात्मनो व्रतम् ॥ वरीतोऽहं त्वया नारि ! भुक्तं मया त्वया सभम् । जतो न हन्यते कान्तं वाञ्छत्या हितमात्मना ॥ ३८ ॥

एकं च कथानकम्—पुरापि कानने गत्वा भूपतिः कनकाभिधः । आखेटकगतो हन्ति पशून् दृष्टिपथामान ॥ मृगादिषु बहुष्वेव तिर्यक्षु निहतेषु च । राज्ञा, मृगकुलं प्राह्य-भ्येत्येति भूपतेः पुरः ॥ दुर्बलानामनाथानां बालवृद्धतपस्विनाम् । अन्यायैः परिभूतानां सर्वेषां पार्थिवो गुरुः ॥ वने निरपराधानां बाहुतोयलृणाशिनाम् । निघ्नन् मृगानां मांमार्थी विशिष्येत कथं शुनः ? ॥ एवं त्वयि मृगान् मित्यं प्रति सर्वे मृगाः क्रमात् । गमिष्यन्ति मृतिं तेऽनो भक्ष्यं नंक्ष्यति निश्चितम् ॥ जीवहिंसाकृतं पापं तव हस्ते समेप्यति । तस्मिन् दुर्गतिर्दुष्टा भविष्यत्यसुखप्रदा ॥ यतः—“ पुरुषः कुरुते पापं बन्धुनिमित्तं च बन्धुनिमित्तं च । वेदयते तत् सर्वं नरकादा पुनरमावेकः ॥ १ ॥ ” यत्नेन पापानि समाचरन्ति भ्रमं प्रसङ्गादपि नाचरन्ति । आश्चर्यमेतद्वि मनुष्यलोके श्रीरं परिन्यस्य विषं पिवन्ति ॥ २ ॥ ” एको दिनं प्रति प्राज्ञो मृगो मिश्राकृते सदा । तुभ्यमेको मृगोऽस्माभि-नित्यं प्राप्तः करिष्यति ॥ भूपेन(ते) ज्ञाप्तिं सर्वं मृगाः मुस्यितचेतसः । प्रेषयन्ति वधस्थाने मृगमेकं यथाक्रमात् ॥ यतः—“ त्यजेद्वैकं कुल-स्वार्थं भ्रामस्वार्थं कुलं त्वजेत् । प्राप्तं जनपदमर्थं आत्मार्थं पृथिवीं त्यजेत् ॥ १ ॥ ” एकं मृगं वानेषु हरिणेषु मेदिनीभुजे । स्ववारके यदा स्वज्जो मृगो गच्छन् जगौ मृगीम् ॥ बहुकालं स्थितं भुक्त-मेकत्रावां प्रियोत्तमे ! । श्रमस्त त्वं गमिष्यामि भूमिभुगभक्ष्यहेतवे ॥ यतः—“ यस्य येन सह जन्मसि पूर्वं प्रेमबन्धनमजायत तथ्यं । तन्मुखालयन दर्शन-हासैश्चित्तमुल्लसति तस्य नरस्य ॥ १ ॥ ” ततो मृगी जगौ माद्वै स्वयाहं वध्यभूतले । एष्यामि मरणायाथ निश्चितं (जीवितं) मे त्वया सह ॥ त्वं तिष्ठानं गमिष्यामि मृग्ना हि हरिणोदिते । जगाद् हरिणी स्वामिन् ! कथामेकां शृणु त्वकम् ॥ वनेऽन्यदा सरस्यल्प-जले मृगो मृगीयुतः । तृषाशुष्कगलोऽभ्येत्य जगादेति मृगीं प्रति ॥ तृषया यान्ति ते प्राणा अतस्त्वं सलिलं पिब । मृगयवक ते गमिष्यन्ति प्राणा आदौ पिब प्रिय ! ॥ त्रिशतेऽत्र सरस्येव जलं स्तोके तृषा बहु ॥ अतो न हि पित्राम्यस्युं त्वमेव पिब साम्प्रतम् ॥ इति स्नेहनिबद्धौ ताव-पीत्वा सलिलं वश । मृगो मृगी गतौ मृत्युं तदोमेशौ समागतौ ॥ मृगं मृगीं मृतौ दृष्ट्वा गौरी प्राहृद्वरं प्रति । पिना पातं कथं मृत्युं यातावेतौ पते ! वद ? ॥ यतः—“ वने न देखिओ पारधि अंगे न देखिओ बाण । हुं तइं पुढउं इश्वर ! किणि गुणि गिया पराण ॥ १ ॥ ” ईश्वरोऽवग-जल थोडु नेहु घणो कीधी नाणानाणि । ईसर मणइं पारबती ! इणि गुणि गया पराण ॥ एकं कथानकं प्रोक्त्वा वारिताऽपि मृगी तदा । पत्या साद्वै वधस्थाने यथावदीनमानसा ॥ राज्ञोऽपि हरिणी प्राह पत्युः प्राग् मां जहि द्रुतम् । मृगो जगौ प्रियापूर्वं मां प्रापय यमालयम् ॥ प्रियास्नेहोऽत्यन्तम् , यथा—“ भट्टेडी गोरेडी तक्खणि दुज्जि कयाइं । गीसासे सर सोसिउं रोवंती भरियाइं ॥ १ ॥ ” श्रुत्वेति भूपतिः प्राह युवां यातं निजास्पदे । नातः परं मया कोऽपि हस्तस्यो हरिणः कश्चिन् ॥ स्वेच्छया पिबतां वारि तृणानि स्वातमन्वहम् । अहं

लोकयुतो नैव हन्मि क्वचित् मृगं मृगीम् ॥ हरिण्येव त्वया भर्तृ-भावं नीतोऽस्म्यहं दृढम् । अधुना त्वं-
 कथं हंसि मां पतिं प्राणवत्लभम् ? ॥ यतः—“पत्या मृतेऽपि या योषि-द्वैधव्यं पालयेत् क्वचित् । सा पुनः
 प्राप्य भर्तारं स्वर्गभोगान् समश्नुते ॥ १ ॥” तस्येति वचनं श्रुत्वा तस्याः स्नेहोऽभवद् भृशम् । जगौ
 तवोचितं स्थातुं नेह मृत्योर्भयात् किल ॥ मत्पिता विद्यते दुष्ट-स्तेन दूरे च गम्यते । ततो रामो जगौ
 पत्न्य-नुरक्ता जायते वरम् ॥ यतः—“रक्ता हरन्ति सर्वस्वं प्राणानपि विरागतः । अहो राग-विरागाभ्यां
 कष्टं कष्टेन योषितः ॥ १ ॥” स्वप्ते भर्तारि मातैत्य जगौ किं मारितः पतिः । पुत्री प्राह न निद्राऽस्य
 समेति मार्यते कथम् ? ॥ ततश्च कन्यया पृष्टे स्वग्राम-अनकादिकम् । तत्रागमनपर्यन्तं रामः पत्न्याः
 पुरो जगौ ॥ ततो रत्नैवैरगौणी भूत्वा सायं प्रिया जगौ । एकोष्टी विद्यते वेग-वती मम पितुर्गृहे ॥
 तामारुह्य द्रुतं दूरे गत्वैतैर्मणिभिः सुखम् । स्थास्यतेऽतस्तदा रामो मेने पत्नीवचः स्फुटम् ॥ उष्टीमारु-
 ह्य रामस्तु पत्नीयुक्तश्चलन् पथि । यदाऽगमन्महादव्यां तदा लग्ना तृषा द्वयोः ॥ उष्ट्या उत्तीर्य रामस्तु
 वाप्यन्तर्जलहेतवे । प्रविवेश यदा चौरस्तदोत्तीर्णस्तोर्द्रुतम् ॥ आरुह्योष्टीं तथा नार्या युक्तश्चौरश्चलन्
 पथि । पृष्टः कस्त्वं ततोऽवक् स स्तेनोऽहं स्यां पश्यतोहरः ॥ भविष्यसि प्रिया मे त्वं यदि स्थ्यसे
 तदा सुखम् । स्वं शीलं रक्षितुं प्रोक्तं तयेति च तदप्रतः ॥ वयं जातं पतिः पूर्वं गतस्त्वमागतो यतः ।
 भयेति मानितं देव्याः काल्या उज्जयिनीपुरि ॥ यदि मेऽन्यः पतिर्वयां भविष्यति तदा ध्रुवम् । तव
 पूजां विना भोगं कुर्वे पत्या समं नहि ॥ युग्मम् । तत उज्जयिनीपुर्यां गत्वा रामपितुर्गृहम् । पृष्ट्वा
 गत्वाऽऽलये तस्यो-त्तीर्योष्टीतः समागमत् ॥ अश्रुश्चशुरयोरंहयो-र्नेत्वा यावत्स्थिताऽप्रतः । तावत्ताभ्यां-
 न्यवेदीति कस्यासि त्वं प्रिया वद ? ॥ तयोक्तं भवतः सूनो-र्गोहिन्यस्मि रमाभिधा । ताभ्यां प्रोक्तं कथं
 पत्नी मत्सूनोरऽस्ति सत्तमे ! ॥ ततः सोद्राहसम्बन्धो रामेण सह सम्भवः । यदा तयोदितो दृष्टं खिन्नं
 ताभ्यां यथाक्रमम् ॥ ताभ्यां प्रोक्तं कथं सूनु-र्मिलिष्यत्यावयोर्वद ? । तयोक्तं ते सुतो रामः कुशल्येव
 समेष्यति ॥ निर्धाटितस्ततश्चौर-स्ताभ्यां गत्वा वने द्रुतम् । योगी भूत्वा गतो हेम-पुरे कुम्भकृतो गृहे ॥
 इतो रामोऽपि रत्नानां गमनीर्योगिवेषभृत् । पूर्वं कुम्भकृतो गेहेऽभ्येत्य तस्यै समाधिना ॥ मिथ
 आदेश आदेश इत्युक्त्वा नतिपूर्वकम् । निविष्टौ तौ तदा स्वस्वो-दन्तं प्रजल्पतः स्म हि ॥ योगी पूर्वागतः
 प्राह कस्त्वं किमिह सङ्गतः । योगी जातोऽसि केन त्वं वैराग्येण वदाऽधुना ? ॥ अन्यो योग्यभणचौरौ
 वरोष्टी कन्यकायुताम् । लात्वाऽपन्यामगाद् यावद् दृष्टचेता अहं भृशम् ॥ तावद्भरद्विजावासे मध्ये-
 गत्वा बलाच्छलात् । रत्नगोणियुतामुष्टी-मग्राहयद् द्विजन्मना ॥ अतोऽहं हकितो लाके त्यक्त्वा सर्वधनं
 तदा । अत्रायतोऽमिलत्ते तु साम्प्रतं दुःखितो भृशम् ॥ सर्तीं स्वां गेहिनीं ज्ञात्वा योगिनं तस्करं पुनः ।
 रामो जहर्ष चित्ते स्वे चक्रश्चक्रप्रियामिव ॥ चौरौ योगी जगौ कस्त्वं ततो रामो जगाबिति । पञ्चैव
 भ्रातरो जाता वयं कुसुमपत्तने ॥ चतुर्भिः सोदरैरेष धिक्कृतोऽहं विरागवान् । योग्यभूवं ततश्चौरः
 योगी सत्यमिदं जगौ ॥ रामेणाचिन्ति यद्वयं-मवयं चिन्त्यते खलु । तदेव तस्य जायेत शुभं वाऽशुभमेव-
 तत् ॥ गत्वान्यत्र ततो योगि-वेषं त्यक्त्वा स रामकः । हेमनो लक्षत्रयेणैकं विचिक्राय मणिं पुरे ॥
 यतः—“राज्यं सुसम्पदो भोगाः कुले जन्म सुरूपता । पाण्डित्यमायुरारोग्यं धर्मस्यैतत्कलं विदुः
 ॥ १ ॥” गृहीत्वा वर्यवस्त्राणि परिधाय शुभेऽहनि । इभ्योभूय ललौ भूरि-क्रयाणकसमुच्चयम् ॥ अने-
 कान् पौष्टिकान् लात्वा बभार वस्तुभिर्धनैः । जात्यानडवान् ललौ भूरीन् शकटान्यपि भूरिशः ॥ अनेकाः

संभ्रकास्तेन रामेण चक्रिरे वराः । ततः सार्धपतिर्भूत्वा व्यवसायं व्यधात् स च ॥ ततो रामश्चलन्नुज्ज-
यिनीनगरीसन्निधौ । गत्वा तस्थौ यदा ताव-द्वस्तु लातुमगाज्जनः ॥ ज्ञापयित्वा पितुर्मातुः स्वागमं
मिलितस्त्वदा । रामः स्वार्जितलक्ष्म्यादि-सम्प्राप्तिमूचिवान् स्फुटम् ॥ सूतोर्विभूतिमालोक्य मातृपित्रादयस्तदा ।
दृष्ट्वा महोत्सवं चक्रुः-जिनपूजनपूर्वकम् ॥ ततः स्तुषा मुदा भक्तिं स्वसुरादिपतेः सदा । कुर्वाणा धिनयं
चक्रे धर्मकर्म च सादरम् ॥ द्विधामावसरे रामो भक्तद्रव्याम्बरारपणात् । अर्थिभ्यो विदधे स्वीय-नाम-
सत्यं शुभोदयात् ॥ आर्द्रौ रामोऽभवदस्यः क्रमाद्धन्यभवत् स च । अतः शुभोदये लक्ष्मी-रलक्ष्मीरशुभोदये ॥
यतः— “ आपदः सन्ति महतां महतामेव सम्पदः । इतराणां मनुष्याणां नाऽऽपदो नैव सम्पदः ॥१॥ ”
स्वोत्कर्षप्रकाशाय भवन्ति विपदः सताम । जायते गुणयोगाय वज्रवेधं मणेरिवः ॥ “ चंद्रस्त खओ नहि
तारयाणं इड्डीवि तस्स न हु तारयाणं । गुरुयाण चडणपडणं इयरजणा निच्च पडियावि ॥१॥ ” अन्यदा
श्रीगुरुपान्ते मातृपितृसमन्वितः । गत्वा धर्मं जिनेन्द्रोक्तं शुश्रावेति कृतादरम् ॥ “ पूजा जिणिदे सुरुई-
वएसु जुत्तो अ सामाईअ-पोसहेसु । दणं सुपत्ते सवणं सुतित्थे सुसाहुसेवा सिवलयम्मगो ॥ १ ॥
जिणाणं पूजत्ताए साहूणं पडजुवासणे । आवस्सयम्मि सज्झाए उज्जमेह दिने दिने ॥ २ ॥ ” धर्म-
सम्बलतः स्वर्गः श्रमं पापफलाद् भवेत् । सुखं दुःखं विदित्वा च यदिष्टं तत् समाचरेत् ॥ धर्मात्
सम्बलतो नृदेवस्वचरव्यालेन्द्रसौख्यं भवे-दत्रामुत्र च चन्द्रनिर्मलशशः-पूजादिकं प्रत्यहम् । पापेनैव च
दुःखदुर्गतिभ्रं श्रम्रादिकं दुःसहं, निन्दाकीर्तिगणं तदेव कुरुतां भ्रातर्यदिष्टं तव ॥ धर्मं श्रुत्वेति रामस्तु
पप्रच्छ भगवन् ! मया । किं कृतं सुकृतं येन दुःखमादौ ततः सुखम् ॥ गुरुराचष्ट कल्याण-पुरे भीमोऽ-
भवेद् वणिग् । दुःस्थो निजोदरं दुःखाद् बभार गेहिनीयुतः ॥ रोहणक्षमाधरे रत्न-राशिलभ्येत मानवैः ।
श्रुत्वेति प्रययौ तत्र रत्नानां ग्रहणेच्छया ॥ यत्र यत्र स रत्नानि लातुं खनति भूतलम् । तत्र तत्र दृषत्-
खण्डं निगच्छत्यशुभोदयात् ॥ ततो भ्रमन् महीपीठे उपाज्यं विंशतिद्रम्मान् । बलमानो ललौ सक्तून्
सम्बलाय स नैगमः ॥ आर्द्राकृत्याखिलान् सक्तुन् पिण्डीर्दश व्यधात् स च । यदा तदा समायातौ
साधु मिश्राकृते किल ॥ उत्थाय हर्षतः सक्तुपिण्डीः पञ्च वणिक् स च । साध्वोर्विश्राणयामास
हर्षोत्कपप्रैरितः ॥ ततो मुक्त्वा वणिक् सक्तून् शेषान् मार्गं चलन् क्रमात् । कस्यचित् सन्निधौ द्रव्यं
दृष्ट्वा हन्तुमना अभूत् ॥ पुनः क्षणाद् वणिग्दध्यौ मया मुधा धनी ह्ययम् । हंसितुं वाञ्छितो धिग् धिग्
मामतो दुष्टमानसम् ॥ ततो गत्वा गृहे कुर्वन् व्यवसायं स नैगमः । आग्र-जम्बूक-जम्बीर-मुख्यैः फलै-
र्जिजीव हि ॥ एकदाऽऽन्नफलान्येव-गणितानि स नैगमः । दौकथित्वा प्रभोरभ्ये-ऽनुमुमोद पुरस्तदा ॥
क्रमादायुःक्षये भीमो मृत्वा रामोऽभवत्स्वकम् । प्राग्भवे साधवे सक्तु-पिण्डीः पञ्च ददं त्वया ॥ एकदा
चागणय्यैव फलान्याम्राणि भावतः । अदौकथत् प्रभोरभ्ये प्राग्भवे भवता पुनः ॥ तेन पुण्येन रत्नानि पञ्चादौ
ते करेऽभवन् । ततो रत्नभृता गौणी पत्नीयुक्ताऽभवत्तव ॥ एकदा भवता हन्तुं चिन्तितो मानवः पथि ।
तेन त्वं प्रियथा हन्तुं वाञ्छितो रामवाडव ! ॥ यत्त्वया प्राग्भवे मर्त्यो हंसितुं चिन्तितः पथि । स मृत्वा
तव पत्न्यासी-द्ववेऽस्मिन्नवधारय ॥ पत्नीजीवस्त्वया हन्तुं प्राग्भवे चिन्तितो यतः । अतस्त्वमनया पत्न्या
हंसितुं चेह वाञ्छितः ॥ श्रुत्वेति राम आचष्ट पापानि प्राक् कृतान्यपि । काक-नाशं कथं याति ततो
गुरुर्जगाविति ॥ अनन्तभवभूतानि पापानि निविडान्यपि । सिद्धार्द्रौ यात्रया यान्ति समायाति शिवेन्दिरा ॥
यतः— “ नैवि सं सुवर्णभूमौ भूसणदाणेण अन्नतित्थेसु । जं पावइ पुण्याफलं पूया-न्हवणेण सित्तुंजे ॥१॥ ”

पत्न्योपमसहस्रं तु ध्यानाल्लक्ष्ममिप्रहात् । दुष्कर्म क्षीयते मार्गे सागरोपमसञ्चितम् ॥ कुलेवप्यसि-
गुरोरास्या-द्रामः पत्न्यादिसंयुतः । धर्मं जिनोदितं मुक्ति-सातदायकमाददौ ॥ मातृपितृप्रियोमुक्तः
महत्सङ्घसमन्वितः । यात्रां शत्रुञ्जये चक्रं पूजास्नानविधानतः ॥ शत्रुञ्जये जिनाय्यारं कारयित्वा
शुभं स च । मुक्तिगमोचितं पुण्य-मर्जयामास भावतः ॥ ततः क्रमाद् व्रतं कृत्वा प्रपात्य क्लान्तः कदा ।
रामो मित्रादि-पत्नीयुग्ं मुक्तिपूर्वां समीचित्रान् ॥ १०१ ॥

इति असङ्ख्योद्धारप्रतिमायात्रादिविषये द्विप्रहररामकथा समाप्ता ॥

कुलध्वजमहीपालो भूरिसङ्घसमन्वितः । नत्वा शत्रुञ्जये देवान् जिनागारमकारयत् ॥ तथाहि—

परस्त्रियः त्यजन् शत्रु-दिहामुत्र बहुश्रियम् । मानवो लभतेऽद्वाय कुलध्वजकुमारवत् ॥ तथाहि—

इद्वैव भरतेऽयोध्या-पुर्यां शङ्खमहीपतेः । धारिणी गेहिनी शील-शालिन्यासीन्मनोहरा ॥
तयोः पुत्रोऽभवच्छेतो-भवतुल्यः कुलध्वजः । क्रमाद् द्वासप्ततिं वर्याः कलाः शिभि्रतवान् सुखम् ॥ यतः—
“ आहारनिद्राभयमैथुनानि सामान्यमेतन् पशुभिनराणाम् । ज्ञानं विशेषः खलु मानुषाणां ज्ञानेन हीना
पशवो मनुष्याः ॥ १ ॥ ” एकदा भूमिसुकुपुत्रो मन्त्रिपुत्रयुनो वने । गत्वा श्रीमाननुङ्गस्य सुरैः
पादर्वेऽश्रुणोद् घृषम् ॥ शीलं नाम नृणां कुलोन्नतिकरं शीलं परं भूषणं, शीलं ह्यप्रतिपातिवित्तमनघं शीलं
सुगत्यावहम् । शीलं दुर्गतनाशनं सुत्रिपुलं शीलं मनःपावनं, शीलं निर्वृत्तिहेतुरेव परमं शीलं तु कल्पद्रुमः ॥
“ काण्वं बभूवैरं धरति भव्वाड जे असुद्रमणा । कपम्मि बंभलोए ताणं नियमेण उववाओ ॥ १ ॥
वेवदाणवगंधव्वा जक्खरक्खसकिन्नरा । बंभयारीं नमंसन्ति टुक्करं जे करंति तं ॥ २ ॥ अक्खाणरसणी
गोत्राचारपरीहारः प्राणनाशो यशोगमः । साधुवादपरिभ्रंशः परस्त्रीगमने ध्रुवम् ॥ श्रुत्वंति भूमिसुक-
पुत्रो व्रतं तुर्यं शिवप्रदम् । लात्वाऽन्येषुर्यर्यां राज-मार्गे दीव्यन् निजेच्छया ॥ तस्मिन्पि सङ्घटे मार्गे
सन्मुखे द्वे स्त्रियां समम् । समेते कलहायेते बदत्तश्चेति कर्कशम् ॥ आद्याऽवगं लोहकारस्य पत्नी सौभाग्य-
सुन्दरी । नोरपूर्णघटं शीर्षं दधानाऽन्यां स्त्रियं प्रति ॥ पयोरिक्तघटा त्वं तु रथकारस्य गेहिनी । मार्गं मुञ्च
प्रयोस्यामि स्वगृहे सर्खि ! साम्प्रतम् ॥ अत्रैव नगरे भर्ता मदीयो यो ह्यर्थं वरम् । तथा घटयति प्रातः
शोभने वासरे खलु ॥ यथा मीनः स पाथोथौ गत्वा मुक्तामणीन् वरान् । चुटित्वाऽभ्येत्य मे भर्तु-कृत-
तो वां सुखान्वितौ ॥ हेतुभ्यामहमेताभ्या-मुत्कृष्टास्मि महीतले । अतस्त्वं पुञ्ज मे मार्गं रथकृत्प्राण-
वहभे ! ॥ मोटयित्वाऽऽननं किञ्चिन् रथकृद्देहिनी जगौ । विज्ञानेनामुना भर्तु-लभ्यते न कपर्दिका ॥
मम भर्ता तु कन्दर्पाभिधो रूपमतोभवः । सूत्रधारः करोत्यश्वं तथा दाहमयं वरम् ॥ यथा स गगने
गच्छन् नीत्वाऽऽरूढं नरं ध्रुवम् । नयते चिन्तितं स्थानं षडभिर्मासैः समेति च ॥ लाहकारप्रियायस्तु
दापयित्वाऽथ तत् क्षणात् । भूपुत्रः समेत्यावग्ं तद्दृष्टं पितुरव्रतः ॥ भूपेनाकारितो जोह-कारो भूपत्नी-
गिरा क्रमात् । मीनं लोहमयं चक्रे शुभे घस्त्रे प्रयत्नतः ॥ कीलिकाकिलितो मीनो गत्वा भूपदशोः पुरः ।
समुद्रादानयामास मुक्ताफलानि विंशतिम् ॥ द्वितीयेऽङ्कि रथकृद्भूपा-दिष्टो विशिष्टदाहभिः । आकाश-
नामिनं ताभ्यं रचयामास यत्नतः ॥ वारितोऽपि महीशेन कौतुकात्तद्वनसदा । अश्वारूढोऽचक्रे दुरीषो

कीर्णमहेतवे ॥ यतः " दीसद्दुर्विहचरियं ॥ " सभायः परदेशस्य बह्वालस्यः प्रमादतः । स्वदेशे निधनं
यान्ति कनकाः कापुरुषा मृगाः ॥ अश्वारूढः कुमारः स गच्छन् पश्यन् पदे पदे । ग्रामाकरादि संयतः
कस्यचित् सन्नियो पुरः ॥ कीलिकाऽऽरुपणान् पुरुजीकृत्वा दारुणि तन् क्षणम् । शीर्षे दत्त्वा समियात्र
वाटिकायाश्च सध्वतः ॥ इतस्तत्रागता मालाकारः कुसुमहेतवे । दृष्ट्वा सुप्तं नरं वृश्च-छायामग्नमिवामरम् ॥
कमाज्जागरितं नीत्वा स्वगृहे स्वसदानतः । युक्त्या गौरवयामास सादरं वरभक्तितः ॥ युष्मम् । अश्व-
काष्ठाणि तद्गोहे कोणे मुक्त्वा नरेन्द्रम् । पुरीविलाकनार्थं स निययो मालिकालयात् ॥ पश्यन् पुरी
क्याद् भीम-न्मुनिसुव्रतसदृशानि । उदारः स्तत्रनैर्देव-मस्तवीन् स नरेन्द्रम् ॥ ततो बलानके गत्वा क्षणं विश्रम्य
भूपसूः । सुष्वाप निर्भरं सौख्य-निद्रया स कुलध्वजः ॥ इतोऽभ्येत्य प्रतीहारी लोकान् देवालयान्तरात् ।
सद्यो निष्काशयामास सुप्तं भूपसुतं विना ॥ ततः सखीयुता राज-पुत्र्यभ्येत्य जिनेश्वरम् । पुष्पैः पूजयि-
त्वाऽऽरौ तुष्टाबाध लसस्तवैः ॥ इतो जागरितो भूप-पुत्रो वीक्ष्य नृपाङ्गजाम् । यान्तीं पप्रच्छ मनुजं
कश्चिन् कस्यो कनी वरा ॥ स प्राहास्मिन् पुरे रत्ने विजयस्य महीपतेः । वर्या पत्नी जिनागार-मकारयद्
धनव्ययान् ॥ तयोर्भुवनमुन्दर्य-भिधा पुत्री कुमारिका । ललात्रभिग्रहं चेन्मे भूचरः खचरः पतिः ॥
यद्यस्मिन् भव एवास्ति करोऽस्य मे करोपरि । तदा पाणीग्रहो भूया-दन्यथा ज्वलनः पुनः ॥ अभिग्रहमसुं
भुत्वा भूपो दध्याविदं हृदि । कथं परिणाट्यते पुत्री तादृशं खचरं विना ॥ ततश्च स्थानकेऽभ्येत्य कुमारस्तं
तुङ्गमम् । सज्जीकृत्य ययौ रात्रौ भूपपुत्रीनिकेतने ॥ भूचरः खचरो मे स्याद्-भर्ताऽङ्गीकरवै तदा ।
भ्रुवेतद् भूपभूदध्या-वस्याः साहसमेवतं ॥ तत्र कोणेपु ताम्बूलं क्षिप्त्वा छत्रं नृपाङ्गजः । दिने दिने
प्रयाति स्म शृण्वन्स्तस्याः प्रजल्पितम् ॥ ताम्बूलं पतितं दृष्ट्वा दध्याविति नृपाङ्गजा । ताम्बूलोद्भवतः
कश्चित् समेत्यात्र पुमान् रहः ॥ स गच्छन्नन्यथा छत्रं कन्यया च धृतोऽखले । प्रोचे कस्त्वं कृतोऽत्राद्याः
किं नामा कस्य तन्दनः ? ॥ स च स्वागमनोदन्तं प्रोक्त्वाऽभवेन खगामिना । भूचरोऽप्यभवद् व्योम-चरः
कन्ये ! उवाचरय ॥ श्रुत्वेति कन्यका पूर्ण-त्राऽच्छा तं भूपनन्दनम् । गन्धर्वविवाहेन पर्येषीत् तदैव तु ॥
यतः 'वरं वरयते कन्या माता वित्तं पिता भुतम् । बान्धवाः कुलमिच्छन्ति मिष्टान्नमितरे जनाः' ॥ क्रोडां तथा
कर्म कृत्वा छत्रं मित्यं स भूपभूः । यदा याति स्वके स्थाने तदा प्रीसिद्धयोभवेत् ॥ नृमुक्तां पीवराङ्गां तां
दृष्ट्वा सखीजनस्रवा । तस्याः स्वरूपमाचष्ट तन्मातुः पुरतो रहः ॥ ततः कृष्णाननां पत्नीं दृष्ट्वा
राजा जगौ प्रिये ! । किं ते गतं हृतं दोषो जल्पितोऽन्येन साम्प्रतम् ॥ किमाज्ञां स्वण्डिता केत
नरेण वा स्थिया वद् । ततो भूपप्रिया प्राह पुरतो सेदनीपतेः ॥ ततो भूपप्रियाऽऽचष्ट त्वयि स्वामिनि केत
मे । दास्यन् स्वण्ड्यते प्रोक्त्वे-त्येवं मौनमधात्तदा ॥ यदा राज्ञी न वक्तव्येव तदा राजा जगत्प्रिति ।
मेन ते क्रियते दुष्टं तं नेष्ये यमसदृशानि ॥ यतः—दुष्टस्य दण्डः सुजनस्य पूजा न्यायेन कोशस्य
च संप्रवृद्धिः । अपहृतातो रिपुराधूरक्षा पटुर्ध्व यज्ञाः कथिता नृपाणाम् ॥ १ ॥ " अन्तःपुरे समा-
न्यच्छन् यदा ज्ञातो नरो न हि । तदा राज्ञोदितं येना-गच्छन्ना धियते दृढम् ॥ तस्मै लक्षत्रयी हेम्नां
कन्ये सम्मानपूर्वकम् । तदाऽभ्येत्यावद् वारा-ङ्गना स कथ्यते मया ॥ ततः सा तिलसिन्दूरौ छात्वा
कन्यालये मत्ता । रहोष्टत्याऽधनीं लिप्त्वा ययौ स्वस्थानके लघु ॥ प्रातः स्वां स्वामिनीं नन्तुं समेता
सुवचि तु । वीक्ष्य कम्पराङ्गना राज्ञः पुरः प्राह नरागमम् ॥ तत आरक्षकैरायान् स नरो गमिकोवितः ।
सद्यो त्रिनेत्रितो भूमि-पलाय चाबिरासदा ॥ धृतसिक्तामिषकोप-कृशानुवलिता भृशम् । राजाऽवच-

हृन्त्यतामेष शूलाप्रक्षेपतो द्रुतम् ॥ वधस्थाने तदा नीय-मानं तं रुचिराकृतिम् । दृष्ट्वा लोको जगावेष
हृन्त्यतेऽयं मुधा नरः ॥ अस्त्यैव दीयते राज्ञा कन्या चेद् रुचिरं तदा । असौ च विद्यते कोऽपि महान्
भूपोऽथवा स्वगः ॥ नरस्यास्य वियोगेन राजपुत्री प्रयास्यति । क्षयं निशाकरस्यैव राका दर्शदिने यथा ॥
इत्यादिलोकवचनं शृण्वन् स भूपनन्दनः । मालिकोकोन्तिके गच्छन् प्राह भूपानुगान् प्रति ॥ मालिक-
स्यास्य गेहस्य पार्श्वे मे कुलदेवता । विद्यते तां नमस्कुर्वे हन्तव्योऽहं ततो द्रुतम् ॥ ततो मुक्तस्तलारक्षैर्गत्वा
मालिकसन्निधिम् । काष्ठघोटकमारुढः स ययौ गगनाङ्गणे ॥ ततो पश्यत्सु भूपादि-लोकेषु नृपनन्दिनीम् ।
आरोप्य काष्ठताक्ष्ये तां चचाल स नभोऽध्वना ॥ गत्वा समुद्रतीरे तु वर्यवृक्षविराजिते । उत्तोर्यं तुरगान्
सोऽपि सुखापाऽथ बुभुक्षितः ॥ बुभुक्षितं पतिं मत्वाऽधिरुह्य तं तुरङ्गमम् । पक्कान्नादि निजावासे लातुं
सा कन्यका ययौ ॥ वानायने तथा मुक्तोऽकस्मात् स घोटकः पतन् । भग्नस्तथात्रिधं तं च दृष्ट्वा
खिन्नाऽमवद् भृशम् ॥ यतः—“अघटितघटितानि घटयति सुघटितघटितानि जञ्जरीकुरुते ।
विधिरैव तानि घटयति यानि पुमान् नैव चिन्तयति ॥ ततो मुग्रनमुन्दर्या दुःखिन्या चिन्तितं हृदि ।
पूर्वनिर्मितदुष्कर्म-योगादेतदजायत ॥ वारिधौ गमनं पत्युभंग्ने मेदारुषाजिनम् । सर्वं कष्टा-
वहं जातं मम भाग्यविपर्ययात् ॥ दृष्ट्वा एव मया कान्ते भोक्तव्यं नान्यथा पुनः । इति कृत्वा प्रतिज्ञां तु
तस्थौ सा नृपनन्दिनी ॥ इतो जागरितो भूप-पुत्रोऽदृष्ट्वा प्रियां तदा । दध्यौ कं गेहिनी याता हता वा
केनचिद् द्रुतम् ॥ अत्रान्तरे समायातां काञ्चिद् विद्याधरीं वराम् । दृष्ट्वा कुमार आचष्ट भद्रे ! त्वमा-
गता कुतः ॥ सा नारी प्राह वैताडये मणिविद्याभृतः प्रिया । अहं जह्नेऽरिणा विद्या-धरेण दुष्टचेतसा ॥
ततो नष्टाऽहं ताव-कीनोपान्ते समागमम् ॥ त्वां दृष्ट्वा पीडिता काम-बाणेन हृदये दृढम् ॥ कुमारोऽयं कं
समा नार्यः सोऽर्थः स्युः सदा मम । अतोऽन्यां वनितां देव-कन्यातुल्यां वृणोमि न ॥ अलसा होइ
अकञ्जे पाणिवहे पंगुला सया होइ । परतत्तीसु य वहिरा जञ्चंधा परकलत्तेसु ॥ यस्तु स्वदारसन्तोषी
विषयेषु विरागवान् । गृहस्थोऽपि स्वशीलेन यतितुल्यः स कल्पते ॥ ततस्तया तथा रोषान्मुक्ता विद्या
च तं प्रति । यथा स मूर्च्छितः क्षोण्यां पपात शुष्कपृष्ठवत् ॥ ततः सचेतनीभूतं तं प्राहेति वंशा दृढम् ।
यदि भोगसुखं हस्ते मह्यं स्यात् ते तदा सुखम् ॥ ततो विमित्स्वरूपं सा कृत्वा हस्ते विधृत्य तम् । जगौ
मन्यस्व मे वाणी न चेन्मृतोऽस्ति साम्प्रतम् ॥ अजल्पन्तं कुमारं त-मुत्पाटय मकराकरे । यावद् चिक्षेप
तावद्वादेव्या हस्ते धृतः स च ॥ तुष्टाऽहं तव याचस्व वरं चित्तप्लितं नर ! । कुमारः प्रोक्तवान् पूर्वं भार्यायोगं
कुरुष्व मे ॥ देव्योत्पाटय कुमारः स नीतः पत्न्यन्तिके द्रुतम् । जगौ देवि ! कुरुष्व त्वं सज्जं मम तुरङ्ग-
मम् ॥ ततः सज्जीकृते तस्मिन्नश्वे दारुमये तदा । आरूढो गगने गच्छन् ययौ चन्द्रपुरे वरे ॥ तत्र
चन्द्रमहीशस्य पुत्रीं रूपवतीं वराम् । परिणिन्द्ये कुमारः स नानोत्सवपुरस्सरम् ॥ इतः शङ्कनपः
पूर्णेऽवधौ पुत्रे ह्यनागते । अचालयद् वधायाथ सूत्रधारं निजानुगैः ॥ रुष्टो राजा यमाभः स्यात्
सर्वद्वेष्यापहारतः । तुष्टो धनदतुल्यः स्याद् भूरिलक्ष्मीप्रदानतः ॥ शूलार्थं सूत्रधारं तु क्रूरस्त्रान्ता
नृपानुगाः । यावद्विषयन्ति तावच्च कुमारः समुपागमत् ॥ निष्काश्य सूत्रधारं तु शूलार्थं नृप-
नन्दनः । अभ्येत्याङ्घ्रिं पिसुर्मातु-र्ननामाऽनघमानसः ॥ यतः—“ते पुत्रा ये पितुर्भक्ता स पिता
यस्तु पोषकः । तन्मित्रं यत्र विश्वासः सा भार्या यत्र निवृत्तिः ॥ ततो राजा पुरीमध्ये कारयन्
विधिशोत्सवम् । जिनौकस्तु जिनेन्द्रार्चां चकाराङ्गजसंयुतः ॥ तदा भ्रामशतं सूत्र-धाराय नृप-

पादवतः । कुमारो दापयामास भूरि-सम्मानदानतः ॥ सूत्रधारो विधायाऽध्वान् दाहमिर्न्योमगासिनः ।
 प्राभृतीकुर्वते नित्यं ततो हृष्यति भूपतिः ॥ राज्यं वित्तीयं पुत्राय वीरसूरीशसन्नियो । लात्वा व्रतं
 तपस्तप्त्वा स्वर्गसातमवाप सः ॥ ततः कुलध्वजो राज्यं कुर्वाणः सन्नयाऽध्वनो । सुखिनीर्जनताश्चक्रे
 श्रीराममेदिनीशवत् ॥ अन्यदा बहिरुद्याने ज्ञानिनं धर्मशेखरम् । श्रुत्वाऽऽयातं नृपः पत्नी-युतो बन्दि-
 मीयिवान् ॥ निस्त्रः प्रदक्षिणा दत्त्वा गुरोर्नत्वा क्रमाम्बुजम् । धर्मं भोतुमुपाविष्ट स्रीशाभिमुखाननः ॥
 तन्नाहि—“ इस्तो दानविधौ मनो जिनमते वाचः सदा सूनुते, प्राणाः सर्वजनोपकारकरणे वित्तानि
 चैत्योत्सवे । येनैवं विनियोजितानि शतशो विश्वप्रथीमण्डनं, धन्यः कोऽपि स त्रिष्टपैकतिलकं काले कलौ
 श्रावकः ॥ १ ॥ ” कृत्वा पापसहस्राणि हत्वा जन्तुशतानि च । इदं तीर्थं समासाद्य तीर्थञ्चोऽपि दिवं
 गताः ॥ शत्रुञ्जये जिने दष्टे दुर्गतिद्वितयं क्षयेत् । सागराणां सहस्रं तु पूजास्नात्रविधानतः ॥ कुलध्वजो
 जगौ पूर्व-भवे किं सुकृतंभया । कृतं येनाभवद्राज्यमीदृशं सुखदायकम् ॥ ज्ञानी प्राह रमापुर्वा मीमदुः-
 खोऽभवद् भवान् । तत्र त्वयाऽन्यदा दानं दत्तं सुसाधवे मुदा ॥ तेन पुण्येन गत्वा त्वं स्वर्गं शङ्करभूपते ।
 पुत्रो भूत्वा महद्राज्यं प्रापस्त्वं मेदिनीपते ! ॥ श्रुत्वेति भूपतिर्भूरि-सङ्घलोकसमन्वितः । ययौ शत्रुञ्जये
 देवान् नन्तुं चञ्चन्सहोत्सवम् ॥ तत्र सङ्घेशकृत्यानि कृत्वा कुलध्वजो नृपः । प्रासादं कारयामासा-
 ष्चार्द्धद्विभ्रं न्यवीविशत् ॥ ततः कुलध्वजो भूपो गत्वा रैवतकं गिरौ । प्रणम्य नेमिनाथं तु स्नात्रपूजा-
 पुरस्सरम् ॥ परिधाप्य गुरुन् वस्त्रैः श्रीसङ्घं च वराम्बरैः । विससर्ज नृपः स्वस्व-पुरं प्रति वराशयः ॥
 क्रमात् स्वसूनवे सोम-दत्ताय विनयात्मने । राज्यं वित्तीयं जप्राह संयमं गुरुसन्निधौ ॥ प्रपठन्नागमं
 शश्वत् कुलध्वजो यतीश्वरः । विज्ञातसर्वशास्त्रार्थः क्रियासु कुशलोऽभवत् ॥ शुद्धां साधुक्रियां कुर्वन्
 शास्त्राणि पाठयन् पठन् । कुलध्वजो व्यधान्नेयं प्रमादज्ञानमेककम् ॥ यतः—“ इयं नाणं कियार्हाणं हया
 न्नाणो क्रिया । पासंतो पंगुलो दृढो धावमाणो य अंधओ ॥१॥ संयोगसिद्धीइ फलं वयंति नहि एगचक्रेम
 र्हो पयाइ । अंधो य पंगू य वणे समिचा ते संपउत्ता नगरे पविऽता ॥ २ ॥ ” ततः सूरीश्वरपदं प्राप्य
 शत्रुञ्जयाचले । गत्वा ध्यानपरो भूरि-साधुयुक्तोऽभवद् भृशम् ॥ सम्प्राप्य केवलज्ञानं भूरिसाधुयुतः
 क्रमात् । शत्रुञ्जये ययौ मुक्तिं कुलध्वजयतीश्वरः ॥ ११९ ॥

इति दाने शत्रुञ्जययात्रायां फले कुलध्वजकुमारकथा.

इति असङ्ख्योद्धारविषये कथा समाप्ता

श्रीनाभेयान्वये चन्द्र-चण्डो भूमिपतिर्नयी । चन्द्रप्रभास इत्याहं पुरं न्यवीविशद् वरम् ॥ तेन
 राज्ञाऽन्यदा चन्द्र-कान्तरस्तनभयं महत् । कारितं जिननाथौक-स्कैलासाचलसोदरम् ॥ चन्द्रचूडो नृपश्चन्द्र-
 प्रसस्य प्रतिमाद्वयम् । कारयामास कल्याण-सूरिः प्रातिष्ठिपत्तच तत् ॥ एकदा राक्षसद्वीपा-लङ्कापुर्यधिपो नृपः ।
 रविचूडोऽचलद् देवा-न्नन्तु व्योमगविद्यया ॥ वन्दमानोऽर्हतां मूर्त्ती-प्राप्ते प्राप्ते पुरे पुरे । चन्द्रप्रभास-
 पुर्यो स रविचूडः समीयिवान् ॥ तत्र भूरिजिनाधीश-प्रासादेषु जिनान् बहून् । प्रणमन् ध्यातवानेवं
 बद्धिता बहवो जिनाः ॥ रविचूडो ददौ देव-पत्तनं तस्य नाम तु । चन्द्रप्रभास्य विभ्रं हि विशेषादर्चयत्पुनः ॥

यतः—“ न यान्ति दास्यं न हरिद्रभावं न प्रेथतां नैव च दीनभावम् । न चापि वैकल्यमिहेन्द्रिमाणो
 ये कारयन्त्यत्र जिनेन्द्रपूजाम् ॥ १ ॥ ” चन्द्रप्रभजिनस्यैकां प्रतिमां ल्हादकारिणीम् । “ रविचूडः पुरे
 स्वीये—ऽनैपीदुत्सवपूर्वकम् ॥ स तत्र हरधात्रीभृत्-सकारं जिनमन्दिरम् । द्वासप्रत्या जिनागरेखेषुभिः
 संयुतं व्यधात् ॥ शोभने वासरे चन्द्र-प्रभमूर्त्तिं मनोहराम् । स्थापयामास भूपालो भूयिष्ठविभवव्ययात् ॥
 वावजीवं वितन्वानः पूजां चन्द्रप्रभाहृतः । रविचूडः सुतं प्रान्ते न्यस्य राज्येऽगमद्विचि ॥ अमङ्गलानमरा
 एवं प्रपूज्य प्रतिमां च ताम् । केचिन् स्वर्गं ययुः केचिन्-मुक्तिं जग्मुर्जना अपि ॥ तद्वंशे रावणो राजा चन्द्र-
 प्रभप्रभोः पुरः । अष्टाम्भोधिसहस्रं ख-गाद्या विद्याः समाध तु ॥ पूजयन् प्रतिमां चान्द्रप्रभौ रावण
 आत्मसात् । चन्द्रहामामिधं खड्गं विमानं पुष्पकं व्यधात् ॥ दशाननो नृपश्चान्द्र-प्रभौ तां प्रतिमां मुदा ।
 अर्जयामास सर्वज्ञ-गोत्रं गोत्रमिदार्चितं ॥ यतः—“ स्वर्गस्तस्य गृहाङ्गणं सहचरी साम्राज्यलक्ष्मीः शुभा,
 सौभाग्यादिगुणावलिर्विलसति स्वैरं यपूर्वदमनि । संसारः सुतरः शिवं करतलक्रोडे लुठत्यङ्गसा, यः
 श्रद्धाभरभाजनं जितपतेः पूजां विधत्त जनः ॥ १ ॥ ” क्रमाद्दशाननः खण्ड-त्रयं दक्षिणदिशात् ॥ मोक्ष-
 यामास दोर्वीर्यात् प्रत्यर्थिविजयाद्रयान् ॥ श्रीशत्रुञ्जयमाहात्म्यं समाकर्ण्य दशाननः । भूरिसङ्घसुक्त
 शत्रु-ञ्जये नन्तुं जिनान् ययौ ॥ तत्र श्रीशुभमन्वामि-प्रासादं भूरि-रैव्ययान् । कारयित्वा प्रभोर्विम्बं
 कर्षोत्सर्वं न्यवीशिशान् ॥ इतो दशरथस्याङ्ग-जन्मा रामः प्रियादियुग् । पितुर्निदेशतः कर्षं प्रपञ्चा
 लवलोऽपि हि ॥ चक्रे दशाननः सीता-पहारं छलतो यथा । सुप्रोवासान् यथा भूत्वान् चकारः मूप-
 कारतः ॥ मेलयित्वा यथा सैन्यं रामो लङ्कामवेष्टयन् । यथा द्वयोरभूच्छुद्धं ज्ञेयमत्र तथा नुचैः ॥ यथा न
 गृह्यते लङ्का रामेण कुर्वता रणम् । तदा नैमित्तिकः प्रष्टुः प्रोवाचेति तदप्रतः ॥ चन्द्रप्रभजिनेन्द्रस्य प्रति-
 मायाः प्रभावतः । अग्राह्या वसन्ते लङ्का दुर्दान्तानां द्विषामपि ॥ यद्यत्रानीयते चन्द्र-प्रभविम्बं प्रभावभृत् ।
 पूष्यते च त्वया लङ्का तदा सद्यो गृहीष्यते ॥ नैमित्तिकवचः श्रुत्वा रामो मारुतिपार्श्वतः । अनैवीन्
 प्रतिमां चान्द्रप्रभौ स्वशिविरान्तरे ॥ रामेण प्रेषितो वायु-पुत्रो गत्वा नभोऽध्वना । लङ्काया मध्यतश्चन्द्र-
 श्रभमूर्त्तिं बलात्त्रयेत् ॥ प्रातश्चन्द्रप्रभम्यार्चां कृत्वा रामो रणाङ्गणे । युद्धं कर्तुं दशाभ्येन सार्द्धं पावत्
 समीशिवान् ॥ तावद्दशाननोऽप्रेक्ष्य विम्बं चन्द्रप्रभं प्रगे । व्याकुलो निर्ययौ कर्तुं सार्द्धं रामेण सङ्गरय ॥
 दशाननो दिने तस्मिन् भ्रमो नेष्ट्वा दिनालये । मध्यलङ्का समायातो दत्त्वा द्वारं पुरः स्थितः ॥ यतः—
 “ अनाज्यभोज्यमप्राज्यं विप्रयोगः प्रियैः सह । अप्रियैः सम्प्रयागश्च सर्वं पापविजृम्भितम् ॥ १ ॥ ”
 यं यं मन्त्रं सुरं देवीं सरसार रावणो नृपः । प्रादुर्भूतानि नो तानि तस्य संस्मरतो भृशम् ॥ यतः—
 “ प्रतिकूलतामुपगते हि विधौ विफलत्वमेति बहु साधनता । अवलम्बनाथ दिनभर्तु-रभूञ्ज पतिष्यतः
 करसहस्रमपि ॥ युद्धं कुर्वन् रणेऽत्यन्तं रावणो विश्वकण्ठकः । जगाम नरकं राम-लक्ष्मणाभ्यां
 हतः क्षणान् ॥ यतः—“ विक्रमाक्रान्तविश्वोऽपि परस्त्रोषु रिरंसया । कृत्वा कुलक्षयं प्राप नरकं
 दशकन्धरः ॥ १ ॥ ” रावणस्य बलं सर्वं रामस्य मिलितं तदा । रामो लङ्कापुरीमध्ये जगामादुल-
 विक्रमः ॥ आदौ जिनालये गत्वा नत्वा भक्त्या जिनेश्वरान् । पश्चादुत्तारकं गत्वा बुभुजेऽनुगसंयुतः ॥
 रामो दशाननभ्रातु-र्विनीषणस्य भूपतेः । राज्यं दत्त्वा प्रियां सीता-मङ्गीचक्रं भुजाबलान् ॥ गृहीत्वा
 प्रतिमां चान्द्र-प्रभौ रामः ससोदरः । अयोध्यानगरीं गच्छन् वागडं विषयं ययौ ॥ वागङ्गाङ्क पुरतश्च
 स्थापयित्वा रथं द्वहः । रामश्चन्द्रप्रभं देवं पूजयामास सार्द्धम् ॥ ततो यदाऽचलद् रामोऽप्रभौ निजं पुरं

प्रति । तदा न प्रतिमाऽचालीत् स्थानात्तस्मान्मनागपि ॥ ततस्तत्र जिनागारं कारयित्वा महत्तमम् । रामेण स्थापिता चान्द्र-प्रभीचं प्रतिमा बरा ॥ चन्द्रप्रभप्रभोरग्रे ध्यानं कृत्वा च पाण्डवाः । प्रापुर्विद्या द्विषज्जैत्रीः कौरवारि-निवृन्तनीः ॥ चन्द्रप्रभप्रभुं चित्ते स्मरन्तः पञ्च पाण्डवाः । अजयन् कौरवान् सर्वान् प्रापु राज्यं निजं पुनः ॥ नाशिक्ये नगरे स्फारं कारयित्वाऽर्हदालयम् । चन्द्रप्रभार्हतो बिम्बं कुन्याऽस्थापि सद्गुत्सवम् ॥ भृगुकच्छपुरस्वामी मदनो मन्मथोपमः । त्रपुवत्याः पुरो भीमभूपेनात्याजि राज्यतः ॥ स भूपो मदनो भ्राम्यन् वनेऽन्येषुर्विसङ्कटे । वागडविषयं प्राप्य बहुभिन्ननिषेवितः ॥ प्रासादे प्रतिमां चन्द्र-प्रभतीर्थेशितुस्तदा । दृष्ट्वा नत्वाऽनमद् भूपः प्रगे प्रगे सदाऽऽदरात् ॥ एकदा प्रकटीभूय जगौ चन्द्र-प्रभः प्रभुः । त्वं भिल्लैः पञ्चभिः सार्द्धं गच्छ स्वच्छ ! निजे पुरे ॥ कुर्वतस्तत्र सङ्ग्रामं स्मरतः सुव्रतं जिनम् । वैरी भूरिवलः सद्यो गमिष्यति यमालयम् ॥ श्रुत्वेति भारतीं चन्द्र-प्रभस्य मदनो नृपः । युद्धं कृत्वाऽरिणा सार्द्धं राज्यं प्राप रिपुक्षयात् ॥ ततो मदनभूपालः सङ्घेन सहितो मुदा । वागडोइ पुरेऽभ्येत्या-नंसीचन्द्रप्रभं प्रसुम् ॥ स च भूपो बहुकालं राज्यं कुर्वन् निजे पुरे । शत्रुञ्जयादितीर्थेषु यात्रां विस्तरतो व्यधात् ॥ शत्रुञ्जयेऽपि सर्वज्ञ-प्रासादं जनहर्षदम् । कारयाभास भूपालो भूरिलक्ष्मीव्ययात्मुदा ॥ अन्येषुः स्वं सुतं मल-देवं राज्ये निजे मुदा । न्यस्याऽऽदात् संयमं चन्द्र-देवसूरीशसन्निधौ ॥ मदनो मेदिनीपाल-यतिः शत्रुञ्जयाचले । ध्यानं कुर्वन् ययौ मुक्तिं सर्वकर्मततिक्षयात् ॥ वागडोइ पुरस्वामी भूपः सिंहस्थाभिधः । चन्द्रप्रभार्हतः पूजां विना नाऽऽद कचिद्दिने ॥ प्रसुं चन्द्रप्रभं पूज-यतस्तस्य महीपतेः । वश्यभूवन् द्विषः सर्वे दुर्दान्ता अपि तत्क्षणात् ॥ ततो विशेषतः स्फारं चन्द्रप्रभञ्जिनालयम् । कारया-मास भूपालः सद्यः सिंहस्थाभिधः ॥ इत्यादि भूधवश्चन्द्र-प्रभस्वामिपदार्चनात् । अनेके सम्पदः प्रापु-मुक्तिं प्रापुश्च भूरिशः ॥ चन्द्रप्रभप्रभोर्गेहं पतितं कालतः क्रमात् । कुमारपालभूपाल उद्दधाराऽनघाशयः ॥ चन्द्रप्रभार्हतो ध्यानात् कुमारो मेदिनीपतिः । सर्वत्र विजयं प्राप शात्रवाणां पराभवात् ॥ इत्यादि महि-मानं तु श्रुत्वा चन्द्रप्रभप्रभोः । जगच्चन्द्रगुरुर्नन्तु-मीयिवाँस्तत्र हर्षतः ॥ जगच्चन्द्रगुरुस्त्यक्त्वा प्रमादं चरणस्य तु । चन्द्रप्रभप्रभोरग्रे शुद्धं चारित्रमाददे ॥ लात्वा स सूरिराट् वृत्तो-पसम्पदं स्वयं मुदा । आचा-म्लाभिप्रहं याव-जीवं जग्राह निश्चितम् ॥ आचाम्लानि सदाभावात् सूरैस्तस्य वितन्वतः । तपागच्छेति नामाभूद् गच्छस्य तस्य कालतः ॥ ततो दिने दिने गच्छस्तपो नाम्नेह वर्द्धते । यस्य चन्द्रप्रभेशस्य प्रभावो विद्यते यतः ॥ अग्रे चन्द्रप्रभेशस्य लेपकाह्वा कुटुम्बिका । स्थापिता भूभुजा लक्ष्मी-धरेण धीमता सता ॥ जातिः शालविकल्पेऽस्य जिनस्य पुरतः पुंसाम् । चोक्षाः कुमारपालेन भूपेन विहिता ध्रुवम् ॥ ऊकेश-ज्ञातिवर्षस्य पालहाकस्य धनेशितुः । तत्रैव वसतो भूमि-मध्यस्था प्रतिमाप्यसौ ॥ स्वप्नेऽभ्येत्य त्रिया-मिन्यां प्रादुर्भूता प्रभावभृत् । कामितं ददते मन्थ-जीवानां स्मृतिमात्रतः ॥ श्रीसोमप्रभसूरीश-पार्श्व-शृण्वन् सना वृषम् । पात्हाको विदधे देव-पूजादि पुण्यमादरात् ॥ उद्धृत्य पतितं चन्द्र-प्रभप्रभोर्निके-तनम् । स्थापयामास तद्विम्बं प्रात्हाको बहुरैव्ययात् ॥ वापीकूपतटाकादि कारयित्वा स रैपतिः । तीर्थभक्त्या ततो वाटीं कुमुमार्थमकारयत् ॥ गोपालाहोऽधुना डीसा बालो लक्ष्मीपतिः स्वयम् । अची-करञ्जिनागारं चन्द्रप्रभजिनेशितुः ॥ गोपालोऽपि महत्सङ्घं कृत्वा शत्रुञ्जयाचले । गत्वा श्रीवृषभं देवं ननामाऽर्चापुरस्सरम् ॥ अग्निना ज्वलिते ग्रामे बिम्बं चन्द्रप्रभ-प्रभोः । न जज्वाल यतस्तस्य प्रभावः

प्रचुरः स्फुटम् ॥ अग्निना ज्वलितेऽन्धस्मिन् विन्ध्वे सोऽपि रमापतिः । गोपालः स्थापयामास विन्ध्वम-
न्यद् धनव्ययात् ॥ रत्नशेखरसूरीशस्तपागच्छधुरन्धरः । प्रातिष्ठिपच्च तद्विम्बं रसक्षमेषुखवत्सरे ॥
रत्नशेखरसूरीश-प्रसादादधुना सदा । कुरुते धर्मकृत्यानि जैनानि शिवहेतवे ॥ शत्रुञ्जयमहातीर्थं
गोपालोऽपि धनेश्वरः । बह्वी यात्रा व्यधाद् भूरि-सङ्घयुक्तः सदुत्सवम् ॥ ८२ ॥

इति वागडचन्द्रप्रभजिमसम्बन्धः

कथजिणपडिपुद्धारा पंडवा जत्थ वीसकोडिजुआ । मुत्तिनिलयं पत्ता तं सित्तुञ्जयमहतित्थं ॥२५॥

व्या०-कृतजिनप्रतिमोद्धाराः ' पाण्डवा ' बुधिमिरादयः पञ्च यत्र तीर्थं विंशतिकोटियतियुता
' मुत्तिनिलयं ' शिवसद्व प्राप्ता-गताः, तच्छत्रुञ्जयतीर्थं महद्विद्यते;—

कथात्र तेषाम्-पूर्वं वृषभदेवस्य कुरुनामा सुतोऽभवत् । तस्य नाम्नाऽजनि क्षेत्रं कुरु श्रीद्वं मनोहरम् ॥
कुरोर्हस्त्यभवत्पुत्रो यन्नाम्ना हस्तिनापुरम् । तस्यान्वये लसद्वीर्यो विश्ववीर्यो नृपोऽजनि ॥ स कुमारोऽभवच्चक्री
तस्य पुत्रो लसद्वलः । स च प्रान्ते व्रतं प्राप्य तृतीयं त्रिदिवं ययौ ॥ अस्य कथा विस्तरान् स्वयं ज्ञेया ।
यतः—“ धेवेणवि सपुसिसा सणकुमारुव्व केइ बुज्झंति । देहे खणपरिहाणी जं किर देवेण से कहियं
॥ १ ॥ ” तस्मिन् वंशे क्रमाच्छान्तिः कुन्धुश्चारजिनेश्वरः । एते त्रयोऽभयश्चक्र-वर्त्तिनश्च जिनेश्वराः ॥
इन्द्रकेतुस्ततः कीर्त्ति-केतुर्वैरिकुलान्तकृत् । शुभवीर्यः सुवीर्यश्चा-नन्तवीर्यो नृपोऽजनि ॥ कृतवीर्यस्ततश्चक्री
सुभोमोऽजनि सन्नयो । ततोऽसङ्घयमहीनेषु गतेष्वजनि शान्तनुः ॥ हस्तिनाहं पुरं न्यायान् पपाल
शान्तनुर्नृपः । स्वभावाद् व्यसनी वैरि-मतङ्गजमृगाधिपः ॥ नीलाम्बरधरोऽन्येद्युः शान्तनुः शखपङ्क्तिभृत् ।
गतोऽरण्ये मृगैणादी-स्त्रासयामास सर्वतः ॥ पापद्विरससम्पृक्तो हयाऽऽकृष्टो व्रजन् वने । शान्तनुर्धृत-
धन्वैव मृगपृष्ठे समीयिवान् ॥ अतीतायां बहुश्लोण्यां भूपेनाथ मृगोऽनशन् । गङ्गातटे नृपोऽपश्यच्चैत्यं
चाम्बरमार्गगम् ॥ कैलासोऽयं गिरिः किं वा किं वा काञ्चनपर्वतः ! ध्यायतीति ययौ भूपश्चैत्यमध्ये
मनोहरे ॥ तस्मिँश्चैत्ये युगादीशं नत्वा स्तुत्वा पृथुस्तवैः । निविष्टः शान्तनुर्भूपो मुदितो मत्तवारणे ॥
इतः पूजयितुं देवं तत्र कन्यां समागताम् । दृष्ट्वा दध्यौ नृपः स्वःस्त्रीः किं किं पातालकन्यका ? ॥
पूजयित्वा जिनं याव-द्वलिता कन्यका शनैः । तावद् भूपो जगौ काऽसि कन्यका कस्य भूपतेः ॥ तदैवैत्य
नरः कश्चि-न्नत्वा प्रथमबोधिदम् । प्रोवाचास्यास्त्रियश्चारु-चरित्रं श्रूयतां त्वया ॥ जहोर्भूपस्य पुत्रीयं सर्व-
शास्त्रार्थपारगा । गङ्गाह्वा यौवनं प्राप्ता नृणां मानसमोहनम् ॥ पित्र्युत्सङ्गे निषण्णाया कन्या अस्या
दिनोदये । चारणश्रमणो ज्ञानी कश्चिदेव समाययौ ॥ उपावेश्यासने तं च जह्रुन्त्वा जगावदः । कोऽस्या
वरोऽस्ति रूपेण विद्यया सदृशो वद ? ॥ मुनिर्जगौ मरुन्नद्यास्तटे शान्तनुर्भूपतिः । एष्यत्येव हयाऽऽकृष्टो
योग्योऽस्यास्तु वरो ननु ॥ गदित्वेति मुनौ तस्मिन् गते पितुर्निदेशतः । कारयित्वाऽत्रसार्वौकः सार्वयत्यादि
बोधिदम् ॥ यतः—“ वरगंधधूवचोवस्वखणहि कुसुमेहिं पवरदीवेहिं । नेवेज्ज-फलजलेहि अ
जिणपूया अट्ठहा भणिया ॥ १ ॥ नेत्रानन्दकरी भयोऽधितरी श्रेयस्तरोर्मञ्जरी, श्रीमद्गर्भमहानसेन्द्रनगरी

व्यापलताधूमरी । हर्षोत्कर्षशुभप्रभावलहरी भावद्विपां जित्वरी, पूजा श्रीजिनपुङ्गवस्य विहिता श्रेयस्करी देहिनाम् ॥ २ ॥ ” अस्यश्चेत्क्रियते पाणिग्रहोऽत्र तेन भूभुजा । तदा पितुश्च मातुश्च प्रमोदो जायते भृशम् ॥ हयाऽऽकृष्ट इहायातस्त्वमेवाद्य नरेश्वर ! । अतः शान्तनुभूपस्त्वं कुर्वस्याः पाणिपीडनम् ॥ श्रुत्वेति शान्तनुः प्राह सोऽहं स्यां धरणीधवः । रोचते यदि ते स्याच्च तदाशु भवतोदितम् ॥ स्वासक्तं मानसं तस्य मत्वा जह्नुमुता जगौ । वृणोम्यहं वरं तं च यो मे कथितकारकः ॥ अहं तु धर्मविषयं यत्कार्यं कथयामि तु । तच्चेत्करोषि भूप ! त्वं तदेष्टं तेऽभुः सोऽभुः सोऽभुः सोऽभुः ॥ तद्रूपमोहितो भूपः शान्तनुः प्रोक्तवानिति । यद्यत्त्वयोच्यते तत्तन् क्रियतेऽत्र मया ध्रुवम् ॥ गङ्गाकारितस्तत्र पिताऽऽगत्य च तत्क्षणात् । ददे शान्तनवे पुत्रां तस्मै ऋषभमसाक्षिकम् ॥ जह्नुः शान्तनवे कन्यां दत्त्वा प्रथमतीर्थपम् । प्रणम्य शान्तनुः पुत्रां मुक्त्वाप्य स्वपुर्येगात् ॥ इतः साधुद्वयं तत्राभ्येल नत्वा जिनेश्वरम् । बलानके स्थितं कुर्वद् जिनेन्द्रगुणवर्णनम् ॥ शान्तनुभूपतिः प्राह युवां कस्मादिहागतौ । तयोर्मध्ये जगावाद्य—साधुर्मधुरया गिरा ॥ उज्जयन्ते गिरौ सार्व—नेमिनं भक्तितस्तदा । नत्वा यावत्स्थितावावां ध्यानं कर्तुं वरात्मनि ॥ तावत्सूर्यकराकारं तेजःपुञ्जो दिशोदिशम् । उद्योतयन् समायातोऽनमन्नेमिं जिनं नरः ॥ ध्यानान्ते श्रीजिनस्याग्रे तेजःपुञ्जः सुरो वरः । नमन् पुनः पुनर्देव—मावाभ्यां वीक्षितस्तदा ॥ ततश्चैकेन मुनिना पृष्टः कोऽसि त्वमत्र तु । स देवोऽवग् गिरेरस्थो—पान्ते सुप्रामनामनि ॥ क्षत्रियो भीमदेवाहो यात्रिकान् धर्मिणो नरान् । उपाद्रवंस्तदा द्रव्य—वसनाद्यपहारतः ॥ तेषां हत्यांहसा लुता—रोगोऽङ्गे मे समागमत् । यदा न मे गतो रोगस्तदैको मिलितो मुनिः ॥ पठित्वा नव पूर्वाणि विहारं स महीतले । गुरुणामाज्ञया शश्वन् कुरुते स्म सदादरात् ॥ “ पडिवज्जइ संपुण्णो संघयणी धिइजुओ महासत्तो । पडिवज्ज जिणमयम्मि सम्मं गुरुणा अणुण्णाओ ॥ १ ॥ गच्छेति अ निम्माओ जा पुट्वा दस चैव संपन्ना । नवमस्स तइयवत्थु होइ जह्नुओ सुयाभिगमो ॥ २ ॥ ” इत्यादि श्रीआवश्यकै । वन्दित्वा स मया पृष्टः कथं मे रुगामिष्यति । ज्ञानेनाऽऽलोक्य स ज्ञानी धर्महेतोर्जगावदः ॥ पूर्वं ऋषभदेवस्य नन्दनेनाऽऽदिचक्रिणा । कारितं नेमिनः सद्य गिरिनाराभिधे गिरौ ॥ नेमिं पूजयतो रोगोऽहंसा सह प्रयास्यति । ततः स मानवो गत्वोज्जयन्ते नेमिमर्चति ॥ नेमिं पूजयतः पुष्पैर्भावात्तस्मिन् भवे मुदा । रोगस्तस्याङ्गतो यातो भूरिपापचयः पुनः ॥ मृत्वा तस्माद् भवान्नेमि—नाथपूजाप्रभावतः । ईदृग्रूपोऽभवदेवो ताविषे प्रथमे खलु ॥ विज्ञायावधिना पूर्वं भवं चेह जिनेश्वरम् । अपूजयं भवादस्मादग्रेहं च शिवं गमी ॥ सिद्धि—विनायकारूपोऽहं देवोऽत्र शिखरे स्थितः । विघ्नानि सङ्घलोकस्य हरामि प्रतिवासरम् ॥ यतः— “ पापं लुम्पति दुर्गतिं दलयति व्यापादयत्यापदं, पण्यं सञ्चिनुते श्रियं वितनुते पुण्णाति नीरोगताम् । सौभाग्यं विदधाति पल्लवयति प्रीतिं प्रसूते यशः, स्वर्गं यच्छति निर्वृतिं च रचयत्यर्चाहतां निर्मिता ॥ १ ॥ फलं पूजाविधातुः स्यात् सौभाग्यं जनमान्यता । ऐश्वर्यं रूपमारोग्यं स्वर्गमोक्षसुखान्यपि ॥ २ ॥ इत्थं रैवततीर्थस्य माहात्म्यं शिवशर्मदम् । श्रुत्वा नत्वा जिनं नेमिमावाभ्यां जल्पितं तदा ॥ यदत्र भवता तीर्थ—माहात्म्यं जल्पितं खलु । तत् सत्यं पुण्यवान् देव—दीर्घसेवापरोऽसि यत् ॥ सुतीर्थध्वानमन्तौ वां जिन्वान् प्राप्ते पुरे पुरे । नन्तुं प्रथमतीर्थेश—भिहागातां तु सोऽभुः सोऽभुः ॥ यतः— “ जिनं पूजयतां ध्यानं कुर्वतामर्हतः सताम् । नमतां तन्वतां जीव—रक्षां मुक्तिमुखं भवेत् ॥ १ ॥ ” इत्युक्त्वा गतयोः साधवोः शाश्वतनुर्ध्यातवानिति । कदाऽहं करवे पूजां जिनस्य रैवताचले ॥ एतच्चिन्तयतस्तस्या—कस्माच्छान्तनु

भूपतेः । आगतं शिविरं हर्षा-न्ननाम शान्तनुक्रमौ ॥ तदा जयजयारावा उरुचैर्याचकमानवाः
उच्चरन्ति स्म भृत्याश्च नमन्ति स्म प्रभोः पदौ ॥ ततस्त्वागमनोदन्तं तेभ्यः प्रोक्त्वा नरेश्वरः ।
सप्रियः कुञ्जाराकूटः स्वपुरं समुपागमत् ॥ गते क्रियति काले तु गङ्गा सत्स्वप्नसूचितम् ।
अजोजनत् सुतं वर्यं रूपं शान्तनुगेहिनी ॥ पिता जन्मोत्सवं कृत्वा गाङ्गेय इति नाम तु । प्रददौ स च
दीप्याभूत् सूर्यस्य सदृशः क्रमात् ॥ यतः—“तेजोभिर्भास्कर इव कलाभिरमृतांशुवत् । कविः
कवित्वकरणाद् बुधो विद्युधवन्पुनः ॥ १ ॥” गुरुवत् सर्वं विद्यावि-न्मङ्गलो मङ्गल्यकृतेः । असत्कर्मणि-
मन्दोऽभूद् गाङ्गेयः शान्तनुद्भवः ॥ गङ्गाऽवग् पते ॥ त्वं तु पापद्विव्यसनं त्यज । पापद्वर्षा भभतेऽमुत्र
परत्रासुखसन्ततिम् ॥ वार्यमाणोऽपि पापद्विं शान्तनुर्न यदाऽत्यजत् । तदा गङ्गा जगौ इवभ्रं व्यसना-
ज्जायते नृणाम् ॥ यत्तं च मांसं च सुरा च वेद्या पापद्विचौर्ये परदारसेवा । एतानि सप्त व्यसनानि
लोके घोरातिघोरं नरकं नयन्ति ॥ वैरं वैश्वानरं व्याधि-वाद्यव्यसनलक्षणाः । महानर्थाय जायन्ते
वकाराः पञ्च वर्द्धिताः ॥ एवं प्रोक्तो यदाऽमुञ्चद् व्यसनं न हि शान्तनुः । तदाऽऽदाय सुतं गङ्गा ययौ
तातनिकेतने ॥ वनाद् गेहं समायातः शान्तनुः ससुतां प्रियाम् । अप्रेक्ष्य मूर्च्छितो लब्ध-चेतन्योऽथ स
जगावदः ॥ गङ्गेऽनङ्गेन रङ्गेण मदङ्गं तीक्ष्णसायकैः । तक्ष्यमाणं कथं दृष्ट्वो-पेक्षसे क्षत्रियाण्यसि ॥ त्वं
विनाऽद्य मम प्राणाः करिष्यन्ति प्रयाणकम् । अतोऽप्येत्य स्थिरीकर्तुं प्राणांस्त्वर्मेषि साम्प्रतम् ॥ अमात्या
जगदुः शोकवायुभिरस्थिरैः किमु । बाध्यसे साम्प्रतं भूपः यतः स्युर्मैरुवन् स्थिराः ॥ संयोगा देहिनां
नित्यं भवन्ति न भवन्ति च । तत्कृते कः सुधीर्हर्ष-शोकाभ्यामपि बाध्यते ॥ धर्मशोकभयाहार-निद्रा-
कामकलिक्रुधः । यावन्मात्रा विधीयन्ते तावन्मात्रा भवन्त्यमी ॥ पापद्वित्यजने चक्रे प्रतिज्ञा या प्रियाऽ-
प्रतः । त्यक्त्वा सा च त्वयेदानीं तेन त्वामत्यजत्प्रिया ॥ इत्थं वचनयुक्त्यानु-बोधितः शान्तनुर्नृपः । अमु-
चद् बाह्यतः शोकं नान्तरङ्गं मनागपि ॥ चतुर्विंशतिरब्दानि विना परन्त्या तथा तदा । दुःखितः शान्तनुश्चित्तं
शोकव्याप्तोऽत्यवाहयत् ॥ इतो गङ्गा पितुर्गेहे स्थिता गाङ्गेयनन्दमम् । वर्द्धयामास सुखवन्न-पानदानेन
सन्ततम् ॥ गुरुपार्श्वे कलाः शिक्ष-यित्वा गङ्गातमभवः । अधीयानो धनुर्विद्यां सम्पूर्णां ज्ञातवान्
क्रमात् ॥ आषाढो जलधाराभिर्यथा वर्षति लक्षशः । तथा गङ्गासुतो बाणधोरणीमिश्रं वर्षति ॥ सर्व-
शास्त्रान्धिपारीणो गाङ्गेयो गुरुसन्निधौ । धर्मं शृण्वन् दयामूल-मभूद्विरागवान् हृदि ॥ गाङ्गेयः सुगुरोः
पार्श्वे धर्मं शृण्वन् सदादरात् । गङ्गातटे वने यासि देवं नौतितमां पुनः ॥ इतस्तु शान्तनुभूपो भूरि-
भृत्ययुतो भ्रमन् । गङ्गाकूलस्थकक्षान्त-रागात् पापद्विहेतवे ॥ भ्रमणैर्भेषणानां तु व्याधानां हकितार-
वैः । तद्वनं व्याकुलं जातं नानापशुभिराश्रितम् ॥ वेष्टिता अपि नश्यन्ति केचित् तत्र पशूकराः ।
केचिद्विद्धाः शरैः प्रापुर्हतो यमनिकेतनम् ॥ त्रस्यन्तो हरिणा व्योम्नि चन्द्राङ्गस्थं मृगं तदा । उत्पतन्ति
स्म वेगेन मिलितुं तत्र कानने ॥ निघ्नन् पशून् बहून् राजा शान्तनुस्तत्र कानने । गाङ्गेयेनेक्षितो
भक्त्या नतः प्रोक्तस्तदेति च ॥ राजस्त्वमसि लोकानां पालको न्यायमार्गतः । अतस्त्वयाऽखिला जीवा
रक्षणीयास्तु विघ्नतः ॥ यतः—“क्षत्रियाः सागसो जन्तून् घ्नन्ति नैव निरागसः । निरागसस्तत्त्वं तु कथं
हनसि साम्प्रतम् ॥ १ ॥ पङ्गुकुण्डिकुणित्वादि दृष्ट्वा हिंसाफलं सुधीः । निरागसजन्तूनां
हिंसां सङ्कल्पतस्यजेत् ॥ २ ॥ आत्मवत्सर्वभूतेषु सुखदुःखे प्रियाप्रिये । चिन्तयन्नात्मनोऽनिष्टां हिंसा-
मन्यस्य नोचरेत् ॥ ३ ॥ निरर्थिकां न कुर्वीत जीवेषु स्थावरेष्वपि । हिंसामहिंसाधर्मैश्च काङ्क्षन् मोक्ष-

मुपासकः ॥ ७ ॥ प्राणी प्राणितलोभेन यो राज्यमपि मुञ्चति । तद्वधोत्थमघं सर्वो-वीदानेऽपि न शान्म्यति ॥ ८ ॥ वने निरपराधानां वायुतोयलृणाशिनम् । निधनन् मृगाणां मांसार्थी विशेष्येत कथं शुनः ? ॥ ९ ॥ दीर्यमाणः कुरोनापि यः स्वाङ्गे हन्त ! दूयते । निर्भन्तून् स कथं जन्तू-नन्तयेन्निशितायुधैः” ॥ १० ॥ गङ्गायाः सूनुनैवं तु निषिद्धोऽपि च शान्तनुः । प्रावृत्तं पशून् हन्तुं मृगयारसलम्पटः ॥ विधायाधिज्यमिष्यासं टण्कारं दृढं स्वरम् । तथा गङ्गासुतश्चक्रेऽनेत्सुश्च पशवो यथा ॥ सिंहनादं दृढं कुर्वन्नासयन् नृपसेवकान् । व्याधांश्च शान्तनूपान्तं ययौ गङ्गातनूभवः ॥ कोपाच्छान्तनुभूपालो धन्वी रणप्रियस्तदा । युद्धायाकारयद् गङ्गा-सुतं दोर्बलगर्वितः ॥ गाङ्गेय-शान्तनू कोपा-विष्टौ रणरसप्रियौ । युयुधाते मिथो बाण-मोक्षणे शमनाविव ॥ पुत्रकान्तौ मिथो युद्धं कुर्वाणौ रणे तदा । विज्ञायैत्य जगौ गङ्गा सुतस्य पुरतो धुरि ॥ अयं तव पिता पुत्र ! शान्तनुर्मैदिनीपतिः । तेन पित्रा समं युद्धं कर्तुं न युज्यते मनाम् ॥ गङ्गा गत्वा ततः पत्युः पार्श्वे जगाविदं स्फुटम् । अयं ते नन्दनस्तेन समं युद्धं वरं न हि ॥ ततो गङ्गासुतश्चापं मुक्त्वा-ऽनमच्छिरस्तदा । ययौ यावत्पिता तावत् सम्मुखं समुपागमत् ॥ गाङ्गेयोऽभ्येत्य तातस्य चरणावलुठत् यदा । तदा दोर्भ्यां समालिङ्गन्त्या-चुम्बत्पुत्रं मुखे पिता ॥ शान्तनुः ग्राह पत्नि ! त्वं समुता साम्प्रतं द्रुतम् । अङ्गीकुरु निजं राज्यं यतस्त्वमसि बहूभा ॥ ततो गङ्गा जगौ स्वामिन् ! प्रतिज्ञा या कृता त्वया । हिंसता भवता जीवान् लुप्ता सा साम्प्रतं ध्रुवम् ॥ या हिंसा विद्यते श्वभ्र-तिर्यग्गतिप्रदायिनी । त्वया त्यक्ता न सा तेन नाहमेमि तवालये ॥ अयं पुत्रस्तव मया वर्द्धितः स्वन्नपानतः । त्वत्पितुस्त्वोपान्ते तिष्ठताद् विनयान्वितः ॥ त्वया त्यक्तुं न शक्येत हिंसा जीवाभिघातिनी । तेनादेशं पितुर्गेहं स्थातुं मे वितराऽधुना ॥ गङ्गायास्तु पितुर्गेहं स्थातुमाहाथ शान्तनुः । ततः शान्तनुभूमिशः ससुतः स्वपुरं ययौ ॥ पालयन्त्यायतो राज्यं रेजे पुत्रेण भूपतिः । दिवसेनेव मार्त्तण्ड-स्तटाकमिव वारिजैः ॥ अन्येद्युः शान्तनुस्ताक्षर्या-रूढोऽगाद्यमुनातटे । दृष्ट्वा तस्याः प्रवाहं तु ध्यात-वानिति चेतसि ॥ किमेषा भूस्त्रिया वेणि-स्तस्या एवाक्षिकज्जलम् । किं वाप्सरः कुचभ्रष्टा कस्तूरी वाम्बु-धरः किमु ? ॥ किमस्या नीरमादाय वारिदः कज्जलप्रभः । तस्योत्सर्गान् पुनः श्वेतो जायते स शरदृती ? ॥ नावारूढाऽवला दिव्य-रूपा काचिदगादितः । तां दृष्ट्वा भूपतिर्दधौ किमेषा यमुनासुरी ॥ मया चेत् क्रियते पाणि-ग्रहोऽस्या बरयोषितः । तदा मे सफलं जन्म जायतेऽस्याश्च निश्चितम् ॥ ध्यात्वेति भूधरोऽ-प्राक्षोत् कस्येयं विद्यते कनी । नाविकेशो जगौ पुत्री ममैषा गुणशालिनी ॥ उक्तञ्च ग्रन्थान्तरे— “ विज्ञाताखिलशास्त्रौघा जङ्गमेव सरस्वती । सर्वलक्षणसम्पूर्णा लक्ष्मीरिव शरीरिणी ॥ १ ॥ दिव्यौ-षधी वसन्तस्य सर्वरोगविघातिनी । कल्पवल्लीष मेहस्था दारिद्र्याद्रिबिदारिणी ॥ निष्कलङ्केन्दुलेखेव गुरु-काव्यबुधाश्रया । द्यौरिवासदृशश्रेयोयुक्ता कुमारिकाऽगमत् ॥ त्रिभिर्विशेषकम् ॥ गतेषु नाविकेषु च गृहे भूमिधवस्तदा । प्रेष्याऽमात्यान् कनी तां च ययाचे स्नेहपूर्वकम् ॥ कन्यापिता जगौ नीचा वयं भूपतिरुत्तमः । समानकुलयोरेव विवाहः शोभतेतराम् ॥ मृगा मृगैः सङ्गमनुव्रजन्ति गावश्च गोमितु-रगास्तुरङ्गैः । मूर्खाश्च मूर्खैः सुधियः सुधीभः समानशीलव्यसनैश्च योगः ॥ १ ॥ अमात्या जगद् राजा कनी नीचकुलोद्भवाम् । अङ्गीकुर्वन्ति कल्याण-मिवाशुचिस्थितं ननु ॥ नाविकोऽवगं नृपत्यास्य कुलीनाः सन्ति बहूभाः । इयं नीचकुले जाता-पमानं तु लभिस्यति ॥ गङ्गापत्नीभवः पुत्रो गाङ्गेयोऽस्यास्ति शौर्यवान् । तस्य कालक्रमाद् राज्यं भविष्यत्येव निश्चितम् ॥ मन्त्रीश्वरो

महीशान्तेऽभ्येत्य नाविकजल्पितम् । व्यजिज्ञपत् ततो भूयः कृष्णाऽऽस्योऽजनि तन्क्षणात् ॥
 ज्ञात्वैतत् स्वर्नदीपुत्रोऽभ्येत्य नाविकसन्निधौ । मत्पित्रे कन्यकेयं तु देहि नाविकसत्तम ! ॥
 इयं त्वन्नन्दिनी पूज्या मया गङ्गोव सन्ततम् । अहं तु रागशान्त् पूर्वमभवं संयमश्रियि ॥
 ममास्तु ब्रह्मचर्यं तु यावज्जीवं तु नाविकः । अतस्त्वन्नन्दिनीपुत्रो राज्यश्रीभागभविष्यति ॥ अत्रार्थे तपनः
 साक्षी साक्षिणो निर्जराः पुनः । भूपः साक्षीवृत्पसाक्षी कन्याऽतो दीयतां पितुः ॥ गाङ्गयेनेति गदिते
 गाङ्गैयमस्तकोपरि । पुष्पवृष्टिं विधायोच्चैः-स्वरं घृन्दारका जगुः ॥ चिरं त्वं जय गाङ्गैय ! ब्रह्मचर्यधरो
 ध्रुवम् । भीष्मं व्रतमिदं स्वर्गा-पवर्गसुखदायकम् ॥ भीष्मव्रतमलादेव ब्रह्मचर्यं सुदुष्करम् । अतो भीष्मा-
 भिधाऽस्यास्तु वाणीत्यासीन्नमोध्वनि ॥ यतः—“ देवदाणवगंधर्वा जन्मस्वरक्षस्सकिनरा । बंधयारि
 नमंसन्ति दुष्करं जे करंति तं ॥ १ ॥ ” जो देइ कणयकोडिं अथवा कारेइ कणयजिणभवणं । तस्स न
 तत्तियपुत्रं जत्तिय बंधव्वए धरिए ॥ २ ॥ काएण बंधचेरं धरंति भव्वाउ जे विसुद्धमणा । कापम्मि
 बंधलोए ताणं नियमेण उववाओ ॥ ३ ॥ ” अकत्तव्यं नैव कर्त्तव्यं प्राणैः कण्ठगतैरपि । सुकर्त्तव्यं तु
 कर्त्तव्यं प्राणैः कण्ठगतैरपि ॥ स्वर्गच्युतानामिह जीवलोके चत्वारि नित्यं हृदये वसन्ति । दानप्रसङ्गो
 विमला च वाणी देवार्चनं सद्गुरुसेवतं च ॥ नाविकोऽथ जगौ हृष्टः शृण्वस्थास्तु कुलादिकम् । इहैव
 भरते रत्न-पुरमासीन्मनोहरम् ॥ तस्मिन्नासीन्तृपो रत्न-शेखरो न्यायमन्दिरम् । पत्नी रत्नवती तस्य
 शीलरत्नमणीखनिः । सुख्यन्मूचितां पुत्रीं लघने घस्रंऽतिशोभने । अस्मत् सुखतो रत्न-वती पूर्वव रोहि-
 णीम् ॥ कश्चिद्विद्याधरः पूर्व-वैरादुत्पाटय तां कनीम् । जातमात्रां विमुच्यशाशु यमुनासंकेतेऽगमत् ॥
 रत्नशेखरभूपस्य पुत्री सत्यवती त्वियम् । शान्तनोभूपतेः पत्नी भाविनीत्यभवत् खगीः ॥ इत्याकाशगिरं
 श्रुत्वा कन्यां नीत्वा स्वसङ्गनि । अवर्द्धयमहं पुत्री-मिव सद्योऽन्नदानतः ॥ अतो व्योमभवां वाणां
 देवोक्तां जनकस्तत्र । सस्यां-करोतु कन्याया अस्याः पाणिग्रहाद् द्रुतम् ॥ ततो गङ्गासुतो हृष्टः कन्यावृत्ता-
 न्तमादितः । कथयित्वा पितुर्मोदं विदधे सास्त्रिकाप्रणीः ॥ राजा सुतोदितं श्रुत्वा नानोत्सवपुरस्सरम् ।
 पर्यणैषीत् सती सत्य-वतीं कन्यां शुभेऽहनि ॥ गाङ्गयेव पयोराशिः व्योमेव चन्द्रलेखया । मुद्गयेव वरं
 रत्नं सत्यवत्याऽशुभत् नृपः ॥ क्रमात् सत्यवती पुत्रावसूत शोभनेऽहनि । आद्यश्चित्राङ्गदो नाम्ना चित्र-
 वीर्योऽपरः पुनः ॥ तदा गुरुसमीपे तु श्रुत्वा पापद्विजं फलम् । धर्मकृत्यानि कुरुते तैः पुत्रैः सह भूपतिः ॥
 यतः—“ राजदण्डभयात्पापं नाचरत्यधमो जनः । परलोकभयान्मध्यः स्वभावादेव चोत्तमः ॥ १ ॥ ”
 गतसारेऽत्र संसारे सुखभ्रान्तिः शरीरिणाम् । लालापानमिवाङ्गुष्टे बालानां स्तन्यविभ्रमः ॥ पापद्वि-
 विरतं कान्तं गङ्गा श्रुत्वा सुतानानात् । सत्यवत्या समं प्रीतिं व्यधात्पत्युर्गृहागता ॥ पुत्रत्रयसखः पत्नी-
 द्वयशाली तु शान्तनुः । शत्रुञ्जयादितीर्थेषु यात्रां चक्रे शिवाप्तये ॥ शान्तनो स्वर्गते भीष्मः सत्यसन्धः
 सुधर्मवान् । राज्येऽभ्यपिञ्चयच्च चित्रा-ङ्गदं शान्तनुभूपतेः ॥ गाङ्गोयोक्तमनाह्य चित्राङ्गदमहीपतिः ।
 नीलाङ्गदेन सार्द्धं तु युद्धं वितनुते स्म स ॥ नीलाङ्गदो रणे क्रुद्धो न्यहचित्राङ्गदं नृपम् । भीष्मो नीला-
 ङ्गदं निन्दे यमगोहं रणाङ्गणे ॥ नीलाङ्गदं तु गाङ्गोयो गान्धर्वकुलसम्भवम् । प्रेषयाभास सङ्ग्रामा-ङ्गणे
 यमनिकेतने ॥ चित्राङ्गदपदे भ्राता विचित्रवीर्यभूपतिः । स्वर्नदीसूनुनाऽस्थापि कुर्वता लसदुत्सवम् ॥ इतः
 कारिषहीशस्य पुत्रयश्चङ्गादिमाऽभवत् । अम्बालाह्वा द्वितीया तु तृतीयाम्बालिकामिधा ॥ कारिणा
 कारिते तासां विवाहार्थं च मण्डपे । आकारिता नृपास्त्यक्त्वा विचित्रवीर्यभूपतिम् ॥ हीनजासिभवो ह्येषो

विचित्रवीर्यभूपतिः । यतोऽस्या जननी जाता नात्रिकस्य कुलोद्भवा ॥ क्रमात्कस्यचिदास्यानु श्रुत्वैतत् स्वर्नवी-
भवः । दध्यौ किं भूधरा एते परिणेष्यन्ति कन्यकाः ॥ कन्यकार्थमसङ्गेषु भूपेषु मिलितेष्वपि । गङ्गा-
पुत्रोऽहरन् कन्या-स्तिस्रः पश्यत्सु तेषु च ॥ क्रुद्धा भूमिधवास्ते तु शस्त्राण्यादाय वेगतः । अढौकन्त रणं
कर्तुं समं गङ्गातनूभुवा ॥ भीष्मे बाणानसङ्गयातान् मुञ्चमाने रिपून् प्रति । निश्चेष्टकाष्ठवज्जाताः पति-
ताश्च क्षितौ तके ॥ क्षणात् सचेतनीभूय गाङ्गोयं सबलं तदा । मत्वा नत्वा जगुस्तेऽतः किंकराः स्मो
बयं तव ॥ ततः कारिनृपो नत्वा गाङ्गोयं प्रोक्तवानिति । अपराधो मयाऽकारि यः सर्वं क्षम्यतां त्वया ॥
एतास्तिस्रः सुता माम-कीनाः परिणयाधुना । गाङ्गोयोऽवगू न मे कार्यं कन्याभिर्ब्रह्मचर्यतः ॥ कारिः
प्राह मया कस्मै दास्यन्ते कन्यका इमाः । मीष्मोऽवगू वितराकार्यं विचित्रवीर्यभूभुजे ॥ ततस्तेषु महीशेषु
क्रियमाणेषु सूत्सवम् । कारिणा स्वसुता दत्ता विचित्रवीर्यभूभुजे ॥ भुञ्जानस्य महीशस्य भोगान् पत्नीषु
वासु च । प्रत्येकमभवन् पुत्रो-स्त्रयस्तासां मनोहराः ॥ अम्बिका धृतराष्ट्राह-मम्बाला पाण्डुनन्दनम् ।
अम्बाह्वा विदुरं नाम्ना पुत्रं प्रासूत सहिने ॥ त्रयोऽपि नन्दना मातृपितृभ्यां पाठिताः क्रमान् । विनीता
देवगुरुषु भक्ता आसन्निरन्तरम् ॥ स पुत्रो यः पितुर्भक्तः स पिता पुत्रमोदकः । तन्मित्रं यत्र विश्वासः
सा भार्या यत्र निर्वृतिः ॥ विचित्रवीर्यभूपस्य भुञ्जानस्य सुखं रतेः । पत्नीभिः सह सञ्जातो राजयक्षमा-
मयस्तनी ॥ दिने दिने क्षयं याति शरीरं तस्य भूपतेः । कुत्सनीयं च वपुर्जातं क्रमाज्जुगुप्स ते जनः ॥
विचार्य सचिवाः सर्वे पाण्डुवृध्वीपतिं व्यधुः । यस्य भाग्यं समस्त्युग्रं तस्य राज्यं भवेद्यतः ॥ पाण्डौ
पाति मही न्यायान् सुखिन्यो निखिलाः प्रजाः । बभूवुः सेवकाश्चापि साधवोऽपि सुखान्विताः ॥ पूजार्हः
स्वगुणैरेवं जायते मानवः खलु । यः सेवते जितं भक्त्या पूज्यते सोऽरिभिः समम् ॥ मधूःसवेऽन्यदा
पाण्डु-र्वनलक्ष्मीं मनोहराम् । वीक्षितुं प्रययौ बाह्यो-शाने फलितपादपम् ॥ राजादनाम्रकंकेलि-पुत्राग-
श्रीफलादयः । वृक्षाः फलभरैर्नम्रा नमन्ति च महीपतिम् ॥ आम्रवृक्षतले कश्चिन्नरः फलकमद्भुतम् ।
पश्यन् पुनः पुनर्दृष्टोऽकस्मात् पाण्डुमहीभुजा ॥ यावत्त्रैति भूपालस्तावत्तःफलकं द्रुतम् । वस्त्रेणाच्छा-
द्यामास स नरश्चकिताशयः ॥ राजाऽवक् तव पार्श्वे किं विद्यते वद कोविद ! । स तन् फलकं भूमिपाला-
यादर्शयत्तदा ॥ तत्र रूपं कुरङ्गाक्षयाः कमनीयं महीपतिः । निरीक्ष्य धूनयन् शीर्षं दध्यावेवं स्वचेतसि ॥
अहो ! सर्वाङ्गसौन्दर्यं-महो लवणिसा पुनः । अहो ! कान्तिभरः कश्चिन् सहजोऽस्याः शरीरजः ॥
अस्या यः कुरुते पाणिपीडनं मानवः खलु । स एव इलाध्यते सर्वैः सुरासुरनरैरपि ॥ पाण्डुः प्राह नरोत्तम !
कस्या इयं प्रतिकृतिः । सोऽभागीद्विद्यते सौर्यपुरं सुरपुरोपमम् ॥ तत्पाति नगरं भूपोऽन्धकवृष्णिर्नयाऽध्वना ।
दशाऽऽसन् सूत्रवस्तस्य समुद्रविजयादयः ॥ यतः —“ समुद्रविजयोऽक्षोभ्यः स्तमितिः सागरस्तथा ।
हिमवानचलश्चैव धरणः पूरणस्तथा ॥ अभिचन्द्रो वसुदेवो दशार्हाख्या दशापि ते । गुणैर्दश समानास्ते
दशार्हा लक्षणे यथा ॥ पुत्रो कुन्त्यभिधा चारु-चतुःषष्टिकलानिधिः । रूपश्रीनिर्जितप्रीति-रतिदेवाङ्गनाऽ-
भवन् ॥ तस्या रूपमहं वीक्ष्य फलके रुचिरेऽखिलम् । आलोक्याहं ततो रूपमलिखं पत्रके वरम् ॥ धनं
तस्मै नृपो दत्त्वा लात्वा तत्फलकं तदा । पश्यंस्तां वरितुं शश्वद्वाञ्छत्येव स्मरातुरः ॥ एकदा कानने
गच्छन् पाण्डुः कीलकयन्त्रितम् । वरं कञ्चिदयोवापै-र्विद्धं ददर्श मूर्च्छितम् ॥ तदग्रे पतितं सोऽसि
दृष्ट्वा कोशादपाकरोत् । यदा तदौपवीयुग्मं साक्षरं दृष्टवान् मुदा ॥ वाचयित्वाऽक्षरश्रेणी-भेकया तं नरं
तदा । विशिल्यं विदधे भूपोऽपरया विगतव्रणम् ॥ स पुमान् मुत्कलीभूतः स्वस्यः पृष्ठे महीभुजा ।

कस्त्वं ? नियन्त्रितः केन ? जगावथ नरः स च ॥ विद्याधरोऽनिलगति-रहं मे गेहिनी रमा । हताऽद्याशभिवेगेन
स्वगेन सदने स्थिता ॥ अहं बालयितुं पत्नीं धावंस्तपृष्ठितो हठात् । बद्धोऽत्र तेन लेभेऽथ दशमेवं-
विधां नृप ! ॥ निष्कारणोपकारिणा मद्भाग्यादिह सान्प्रतम् । आगतेन त्वयाऽमोचि कष्टादस्मान्निरेश्वर ! ॥
मम जीवितदाता त्व-मौषध्याँ द्वे गृहाण भो ! । मुद्रिकां कल्पितस्थान-नेत्रीं लाहि चाऽचिरात् ॥ त्वयाऽहं
च स्मृतः कुर्वे सान्निध्यं तव सन्ततम् । इत्युक्त्वा स ययौ विद्या-धरः स्वीयपुरे रयात् ॥ इतः
फलकभृत् पाण्डु-रूपमालेख्य कागदे । सूर्यपुरेऽन्धकवृष्णे-भूपस्य पुरतोऽमुचत् ॥ राजा दृष्ट्वा तु
तत्पाण्डु-रूपं ज्ञात्वा व्यचिन्तयत् । किमेष मदनो देवः किमश्विनीकुमारकः ॥ पितुरुत्सङ्गतः कुन्ती
कन्या पाण्डोर्महीभुजः । रूपं ज्ञात्वा व्यधादेवं प्रतिज्ञां स्वीयचेतसि ॥ अस्मिन् भवे तु मे पाण्डु-भर्ता
बैश्वानरोऽथवा । सलज्जा कथितुं शक्ता मातुः पितुः पुरश्च न ॥ दत्त्वा दानं नृपस्तस्मै चित्रकाराय
तत्क्षणात् । तं विसृज्य व्यधाचिन्तां राज्यसत्कां दिनोदये ॥ दुष्प्रापं तं वरं मत्वाऽन्यदा कुन्ती वने
गता । निबध्नन्ती गले पाशं प्रोवाचेति पुनः पुनः ॥ मातरः कुलदेव्यो वा कुतोऽप्यानीय तं पतिम् ।
सद्यो मेलय चेदानी-मन्यथाऽहं भृता ध्रुवम् ॥ यावन्मुञ्चति पाशात् स्वं मर्त्तुं कुन्ती स्वयं कनी ।
तावन्मुद्राप्रभावेण पाण्डुस्तत्रागमद्वने ॥ स्वं नाम गृह्णीतां च मत्वा पाण्डुनिरेश्वरः । पाशं
छित्त्वा जगादेति मा साहसपराऽभवः ॥ अहं पाण्डुनृपस्ताव-कीनं रूपं निरीक्ष्य च । मुद्रा-
प्रभावतोऽत्रागां वरीतुं तां नृपाङ्गजे ! ॥ ज्ञात्वा पाण्डुपतिश्चित्त-चिन्तितं समुपागतम् । अकारयंस्तथोः
सख्यो गन्धर्वोद्वाहमञ्जसा ॥ तदेव सा ऋतुस्नाता-ऽऽलिङ्गिता भोगदानतः । कुन्ती पाण्डुमहीशेन गर्भं
दधे शुभोदयम् ॥ कुन्ती प्राह पतिस्त्वं मे भवेऽस्मिन् करवै तथा । यथा मे जनकस्तुभ्यं दास्यत्युद्वाह-
योगतः ॥ श्रुत्वा कुन्त्या वचो हृष्टः पाण्डुर्मुद्राभियोगतः । समेत्य स्वपुरं राज्यं कुरुते पालयन् प्रजाः ॥
इतः कुन्ती गृहे थान्ती गोप्यमानाऽऽमयच्छलात् । गर्भं सखीयुताऽन्येद्यु-नेन्द्रनं सुपुत्रे सुखम् ॥ कांस्य-
पेटयां शिशुं क्षिप्त्वा ह्रिया कुन्ती सती तदा । छत्रं प्रवाहयामास स्वनेद्यामालिपाद्वृतः ॥ पेटौ थान्ती
मरुत्तया हस्तिनापुरसन्निधौ । सूतसारथिनाऽऽदायो-दृष्टादितैत्य निजालये ॥ तन्मध्ये बालकं कर्णं भरसुप्तं
निरीक्ष्य सः । कर्णं इत्यभिधां दत्त्वा वर्द्धयामास पुत्रवत् ॥ सूतेन पाल्यमानोऽसौ कर्णः सूतसुतः
सदा । लोकेन प्रोच्यते तस्माद् बलभोऽभूत्तथोस्तदा ॥ इतः कुन्ती जगौ मातुः पार्श्वे रहसि संस्थिता ।
मया पाण्डोर्गृहीतव्यः पाणिर्नान्यस्य कस्यचित् ॥ सुभद्रयोदितं पत्युः पार्श्वे कुन्तीसुतेऽसितम् । ततः
कुन्तीमदात् पाण्डु-भूपायान्धकवृष्णिणराट् ॥ मद्रकक्षमाभुजः पुत्री मद्रकी पाण्डुभूपतिः । परिणिन्ये
लसल्लप्ते सत्स्वयंवरमण्डपे ॥ इतो गन्धारविषये शकुनेर्धरणीभुजः । गन्धारीप्रमुखा अष्टौ पुत्र्यो
जाता मनोहराः ॥ शकुन्त्यथ महीपालो गन्धोर्याद्याः सुताः समाः । सूःसत्वं धृतराष्ट्राय भूपायादा-
च्छुभेऽहनि ॥ देवकक्षमापतेः पुत्री नाम्ना कुमुदिनी वराम् । परिणिन्ये लसल्लप्ते विदुरो मेदिनीपतिः ॥
धृतराष्ट्रस्य गन्धार्या पत्न्या गर्भं धृते सति । बभूवुर्दोहदा भूरि-जनसंहारकारकाः ॥ आरुह्य कुञ्जरं
हन्मि विद्विषः समराङ्गणे । गुप्तौ क्षिपाम्यहं लोकान् वैरं कुर्वेऽरिणा समम् ॥ युगम् । तस्मिन् गर्भे तु
गन्धारी नानेसोद् गुरुसज्जान् । साहङ्कारान्तृणं विश्वं विश्वं च मन्यते सदा ॥ इतः पाण्डुप्रिया कुन्ती
स्वनेऽपश्यन्मरुद्विरिम् । क्षीराब्धि भास्करं धर्मं मूर्त्तं ददर्श सुन्दरम् ॥ गर्भप्रभावतः कुन्ती धर्मं सार्वो-
दितं वरम् । कुर्वाणा सन्ततं दानं ददावर्थिभ्य ईप्सितम् ॥ प्रहेषूचेषु धूयसु सुलग्ने शोभनेऽहनि ।

कुन्त्यसूत सुतं पुष्प-वृष्टिरासीत्तदादि च ॥ जन्मोत्सवं नृपः कृत्वा स्वप्ने धर्मावलोकनात् । धर्मपुत्रेति नामाऽदान् सूनोः सज्जनसाक्षिकम् ॥ भावी युधिष्ठिरो ह्येष इति व्योममरुद्गिरा । युधिष्ठिरेति नामाऽदान् पाण्डुः सुधर्मिणीसखः ॥ कुन्ती स्वप्नेऽन्यदा वायुं स्वस्तरं फलितं पुनः । दृष्ट्वा पत्या समं हर्षं ततानातीव मानसम् ॥ कुन्ती युधिष्ठिरं पुत्र-मसूताऽन्यं मनोहरम् । जनिष्यतीति श्रुत्वाऽथ गान्धारीति व्यचिन्तयत् ॥ कुन्याः पुत्रोऽभवद्वर्यो द्वितीयश्चेद्भविष्यति । तदा सूनोर्न मे राज्यं भविष्यति मनागपि ॥ बहत्यां मयि गर्भं तु वत्सरां बहवोऽभवन् । आसन्नप्रसवा कुन्ती दृश्यते किं करिष्यति ? ॥ गान्धारी पातयन्ती तु गर्भं बहुमिरौषधैः । असूत तनयं मासैस्त्रिंशता पूर्णविग्रहम् ॥ घृतमध्ये सुतं क्षिप्त्वा तं मासान् षट् प्रयत्नतः । गान्धारी वर्द्धयामास कष्टेन पेटिकास्थितम् ॥ अस्मिन् गर्भे स्थिते दुष्ट-युद्धध्यानाद्यभूद् दृढम् । अतो दुर्योधन इति नामासीत्तस्य तत्र तु ॥ कुन्ती दुर्योधनादर्वाक् त्रिभिर्यामैः सुतं वरम् । असूताऽतो नृपो जन्मो-त्सवं चक्रे पिता तदा ॥ तस्य वायुसुतेत्याह्वां पाण्डुर्भूमिपतिर्यथात् । क्रमात्तस्याभवभ्राम भीमो भीमाऽऽकृतिः क्षणात् ॥ एकदा जननीहस्तान् पतितो वायुनन्दनः । शैलस्य शिखरान्माता तदाऽभूद्दुःखिनी भृशम् ॥ रुदन्ती जननी शैला-दुत्तरन्ती दृषन्नयान् । चूर्णीभतान् बहून् दृष्ट्वा दध्यौ मे तनयो मृतः ॥ अक्षताङ्गं तदा भीमं रममाणं महीतले । आसाद्य जननी दृष्ट्वा-ऽऽल्लिङ्गं च पुनः पुनः ॥ स्वप्ने सुरपतिं दृष्ट्वा कुन्त्यमृतं सुतं पुनः । तस्य शक्रसुतेत्याह्वां ददौ राजा युधिष्ठिरः ॥ धनुर्वेदकलाः सम्यग् जज्ञौ वृतीयनन्दनः । अतो धनुर्धरेत्याह्वा जाता तस्य सुतस्य तु ॥ नकुलः सहदेवश्च मद्या तु जनितौ सुतौ । तनयैः पञ्चभेः पाण्डु-वर्भौ भैरिव चन्द्रमाः ॥ धृतराष्ट्रस्य पुत्राणां दोषमतां नवतिं क्रमात् । गान्धार्यसूत ते सर्वे पुत्रा जाता शतं ततः ॥ सुतैः शतमितै रेजे धृतराष्ट्रः सुविक्रमैः । चन्द्रः शतभिषक्त्तरै-रिव व्योम्नि समन्ततः ॥ नासिक्यनगरेऽन्येषुः कुन्ती नन्तुं जिनान् गता । चन्द्रप्रभप्रभोश्चैत्य-मकारयन्नवं वरम् ॥ चन्द्रप्रभार्हतो मूर्तिं कुन्ती तत्र शुभेऽहनि । व्ययन्ती विभवं भूरि-मतिष्ठितपत् प्रमोदतः ॥ दुर्योधनश्छलात् पाण्डुन् वञ्चयन् खेलनैः सदा । तेषां राज्यं समीहानो रमन्ते स्म च तैः समम् ॥ दुर्योधनश्छलं ज्ञात्वा भीमो भीमाकृतिर्दृढम् । धार्तराष्ट्रसुतान् शश्वत् कुट्टयामास हेलया ॥ सुप्तं भीमं बलाद् दुर्योधनो बद्ध्वा क्षिपद् जले । प्रबुद्धस्तु स ता रज्जू-स्रोतयामास लीलया ॥ दुर्योधनो विषं भोज्ये क्षिप्त्वा भीमाय दत्तवान् । तत् पीयूषमभूत्तस्य भीमस्य सुकृतोदयात् ॥ यद् यद् दुर्योधनो हन्तुं भीमायाऽथ ददौ रहः । तत्तद् घृथाऽभवद् भीमे उपरे वीज्वापवद् ॥ दुर्योधनादयः पाण्डु-सुताः कर्णसमन्विताः । पित्रादेशात्कृपाचार्यो-पान्ते विद्या ललुः क्रमात् ॥ तेष्वभूतां धनुर्विद्या-दक्षौ कर्णधनञ्जयौ । दुर्योधनोऽभवद्ब्रह्मं छलछद्मकलादिविद् ॥ क्रीडतां तु कुमाराना-मनध्यायेऽन्यदाऽवटे । कन्दुको न्यपतत्ते तु न शेकुः कर्षितुं मनाग् ॥ इतस्तत्रागतो द्रोणा-चार्योऽश्वत्थामपुत्रयुग् । कुमारान् व्याकुलान् वीक्ष्य प्राहेति तान् मृदुस्वरम् ॥ भवतां किं गतं ? क्व वा कूपेऽस्मिन् पतितं किमु ? । प्रोचुः कन्दुकोऽस्माक-मिदानीं पतितोऽवटे ॥ द्रोणः शैरनुस्यूत-पुङ्खैः पुङ्खस्य दानतः । कूपकण्ठस्थितो हस्ते जग्राह् गेन्दुकं लघु ॥ विज्ञाय कोविद् द्रोणं धर्मपुत्रादिनन्दनान् । धनुर्वेदस्य शिक्षायै तस्मै पाण्ड्वादयो ददुः ॥ तेषु कर्णो धनुर्वेद-कलासु कुशलोऽजनि । ततोऽधिको धनुर्वेद-विज्ञोऽभवद् धनञ्जयः ॥ छात्रेषु तेषु सर्वेषु धनुर्विद्यादिशालिषु । विक्रमे विनये द्रोणः पार्थं स बहुमन्यते ॥ सर्वेषु प्रवरं पार्थं ज्ञात्वा द्रोणो गुरुर्जगौ । अतोऽन्यस्मै मया विद्याऽ-

धिका पार्थान् न दास्यते ॥ अन्येद्युरेकदे मिल्लो-ऽभ्येत्य द्रोणस्य सन्निधौ । याचते स्म धनुर्वेद-विद्यां सोऽपि न दत्तवान् ॥ द्रोणं भृत्स्नामयं कृत्वा संस्थाप्य द्रुतले वने । तत् पुरः साधयन् मिल्लो विद्याविदजनि क्षणान् ॥ एकदे गुरुभक्तः स-त्रेवं शिश्रन् कला वने । विध्यति स्म तरोर्मौलि-स्थितं पत्रं मनोमतम् ॥ धनुर्वेदविदं मिल्लं दृष्ट्वा पार्थो जगौ गुरुः । धनुर्विद्या त्वयाऽदायि किं भिल्लायाधुना गुरो ! ॥ द्रोणे जगौ न कस्मैश्चि-द्वनुर्विद्या मया ददे । अदर्शयत्ततः पार्थो मिल्लं धनुर्विदं गुरोः ॥ द्रोणः पप्रच्छ तं मिल्लं गुरोः कस्यान्तिके त्वया । धनुर्वेदकलाऽशिक्षि ततो मिल्लो जगावदः ॥ मया मृत्स्नामयीं मूर्तिं तव कृत्वा तदप्रतः । शिक्षिता चापविद्याऽसौ समेता साऽधुना मम ॥ स्वप्रतिज्ञाभिदाभीत्या द्रोणोऽङ्गुष्ठं तमर्थयन् । गुरुभक्त्या ददौ मिल्लोऽङ्गुष्ठं छित्त्वा गुरोस्तदा ॥ यतः—“ जितेन्द्रियत्वं विनयस्य कारणं गुणप्रकर्षो विनयादवाप्यते । गुणाधिके पुंसि जनोऽनुरज्यते जनानुरागप्रभवा हि सम्पदः ॥ १ ॥ ” केनाञ्जितानि नयनानि मृगाङ्गनानां, को वा करोति रुचिराङ्गरुहान् मयूरान् । कश्चोत्पलेषु दलसञ्चयमातनोति, को वा करोति विनयं कुलजेषु पुंसु ॥ विणए सिस्सपरिक्खा सुहडपरिक्खा य होइ संगामे । वसणे मित्तपरिक्खा दाणपरिक्खा य दुक्काले ॥ गुरुभक्तेर्विनाऽङ्गुष्ठं प्रक्षिपन् पूर्ववच्छरान् । मिल्लोऽजनि धनुर्वेद-कुशलौ विमलाशयः ॥ द्रोणोऽथ शिश्रयन् पार्थं राधावेधकलां किल । गदायुद्धं च कर्म्मरि-रिपुं दुर्योधनं तथा ॥ अन्नक्षेपकलास्वप्रौ सहदेव-युधिष्ठिरौ । नकुलः शङ्कुलाविद्याः शिश्रन्तो गुरुसन्निधौ ॥ द्रोणाज्ञयाऽन्यदा धर्म-पुत्रादीन् निखिलान् सुतान् । आकार्यं प्राह गाङ्गेयो यूयं दर्शयथ कलाः ॥ दर्शयत्सु कलाऽभ्यासं तेषु भूपतिसूनुषु । भीमदुर्योधनौ क्रुद्धौ मिथो वाढमयुद्धयताम् ॥ भुजास्फोटपरो भीमो-ऽभेषयन् मनु-जान् वहून् । गदोच्छालनिकां वर्यां कलां समदर्शयत्तदा ॥ गाण्डीवं कर्म्मिकं पार्थ-स्ताडयन् ध्वनिना तदा । संसदो निखिलाश्चक्रे चित्रालिखितचित्रवन् ॥ ततः पृथक् पृथक् सर्वे दुर्योधनानुजास्तदा । स्वाः स्वाः कलाः कला गङ्गा-पुत्रायाऽदर्शयत्तदा ॥ तदा पाण्डुमहर्षीपाला-दयो नत्वा गुरुं मुदा । पप्रच्छुरजुनस्याभू-द्राधावेधकला कथम् ॥ द्रोणो जगावयं पार्थो विनीतो भाग्यवान् पुनः । विद्यतेऽतोऽस्य सञ्जाता राधावेधकला वरा ॥ यतः—“ विनयः राजपुत्रेभ्यः पण्डितेभ्यः सुभाषितम् । अनृतं वृत्तकारेभ्यः स्त्रीभ्यः शिश्रेत कैतवम् ॥ १ ॥ जितेन्द्रियत्वं विनयस्य कारणं गुणप्रकर्षो विनयादवाप्यते । गुणाधिके पुंसि जनोऽनुरज्यते जनानुरागप्रभवा हि सम्पदः ॥ २ ॥ केनाञ्जितानि नयनानि मृगाङ्गनानां, को वा करोति रुचिराङ्गरुहान् मयूरान् । कश्चोत्पलेषु दलसञ्चयमातनोति, को वा करोति विनयं कुलजेषु पुंसु ॥ ३ ॥ विणए सिस्स-परिक्खा सुहडपरिक्खा य होइ संगामे । वसणे मित्तपरिक्खा दाणपरिक्खा य दुक्काले ॥ ४ ॥ ” तदा कर्णाऽपि कल्याण-कलां प्रदर्शयन् स्वयम् । मोदमुत्पादयामास सर्वेषां तत्र संसदि ॥ सर्वेऽपि पार्थिवा-स्तेषां कलां वीक्ष्य पृथक् पृथक् । धूनयन्तः शिरांसीव प्रशशंसुर्यथोचितम् ॥ राधावेधकलां पार्थो दर्शय-स्तत्र संसदि । रञ्जयामास गाङ्गेय-प्रमुखान् मेदिनीपतीन् ॥ भूसंज्ञया तदा नुत्रो दुर्योधनेन सूतसूः । उदस्थान् समरं कर्तुं पार्थेन सह निर्दयम् ॥ ध्मान्यन् गगने ध्वानै-भुजास्फोटं सूजन् भृशम् । अदर्शयन् कलां स्वीयां कर्णस्तेषां महीभुजा ॥ कर्णस्य तादृशीं वर्यां धनुर्वेदकलां किल । दृष्ट्वा दुर्योधनश्चेदि-देश-राज्यमदापयन् ॥ सूतपुत्राय कर्णाय दुर्योधनेन भूभुजा । दत्तां चन्मां निरीक्ष्याऽवक् पार्थो दुर्योधनं प्रति ॥ नीचाय सुभटाय त्व-मदाचवम्पापुरीं कथम् । ततः कर्णाऽभवद्वेपी पार्थे वासवविक्रमे ॥ पाण्डु-पुत्रेषु सर्वेषु प्रजाः प्रीतिजुषोऽभवन् । धृतराष्ट्रसुतेष्वामान् द्वेषयुक्ताः कुकर्म्मतः ॥ पाण्डुर्विभज्य

विषयान् यथायोगं ददुस्तदा । प्रद्वी धार्तराष्ट्रेभ्यः कुशस्थलपुरं परम् ॥ दुर्योधनो बहून् प्राभान् प्राप्य
 पण्डुनृपान्तिकान् । न प्राप मानसे कृपितं यत आशा दुरुत्तरा ॥ अग्निर्विप्रो यमो राजा समुद्रमुदरं
 गृहम् । सप्तैवानि न पूर्यन्ते पूर्यमाणान्प्रनेकशः ॥ वृष्णाखानिरगावेयं दुष्पूरा केन पूर्यते । या महद्भिरपि
 क्षिप्रैः पूरणैरेव खन्यते ॥ अन्वेद्युः पाण्डुभूपस्य सभास्थस्यैकको नरः । अभ्येत्य प्राह काम्पील्य-पुरं
 बर्यं विभासते ॥ तत्र द्रुपदभूपस्य चूलन्यजनि वल्लभा । धृष्टद्युम्नोऽङ्गजश्चासीद् द्रौपदी तनया पुनः ॥ तस्याः
 स्वयंवरे सर्वे दशार्हा यादधादयः । दमदन्तादिभूपाश्च समेष्यन्ति वरे दिने ॥ पाण्डो ! त्वमपि पुत्रैः स्वैः
 पञ्चभिः सह सत्वरम् । अलङ्कुरुष्व काम्पील्य-पुरं स्वःपुरवद्धरिः ॥ ततः पाण्डुनृपः पुत्रैः पञ्चभिः सह
 सत्वरम् । गतो द्रुपदभूपेन तत्र सन्मानितो मुदा ॥ विवाहमण्डपे तस्मिन् मञ्चोन्मञ्चेषु शालिषु ।
 दशार्हादिषु भूपेपू-पविष्टेषु यथाक्रमम् ॥ द्रौपदी वाससी वर्ये परिधाय दिनोदये । सुखासनसमासीना
 ययौ विवाहमण्डपे ॥ इतो द्रुपदभूमीशा देशद्वेत्रधरो जगौ । राधास्तम्भस्य मौल्यग्रे चक्रं भ्रमति
 सुन्दरम् ॥ वामदक्षिणपक्षेऽस्य द्वादशारी भ्रमत्यलम् । चक्राग्रे विद्यते राधा-नाम्नी सुन्दरपुत्रिका ॥
 सर्पिभृतकटाहान्त-स्तस्या वामं विलोचनम् । प्रतिविम्बितमात्रं सत् स्तम्भस्याधः स्थितो नरः ॥ ऊर्ध्वबाहुरधो
 वक्त्रो यो व्यधिभ्यति लाघवान् । वरिष्यति वरं तं च द्रौपदीयं नृपाङ्गजा ॥ युग्मम् ॥ ततो यो यो नृपश्चापं
 धृत्वाऽमुञ्चन् शरं दृढम् । तस्य तस्य शरो जातः शतखण्डोऽश्मखण्डवत् ॥ ततः पश्यत्सु भूपेषु भूरिषु
 स्मेरितेक्षणम् । शश्वोक्तविधिना राधा-वेधं ससाध फालगुणः ॥ तदा जयजयारावं खे कुर्वत्सु सुपवसु ।
 न्यपतत् सुमनोवृष्टिः पार्थस्य मस्तकेऽम्बरात् ॥ यतः—“ लक्ष्मीर्विवेकेन मतिः श्रुतेन, शक्तिः शमेन
 प्रभुता नयेन । श्रद्धा च धर्मेण समं समेत्य, धन्यस्य पुंसः सफलीभवन्ति ॥१॥ ” यावद् द्रुपदभूः पार्थ-
 कण्ठेऽक्षेप्सीद्वरसृजम् । तावत् सा वरसृग् जाता पञ्चरूपधरा वरा ॥ भ्रातृगामपि पञ्चानां कण्ठे
 सृक् साऽपतद् द्रुतम् । द्रौपद्याः पतयः पञ्चा-ऽमी स्युः वाण्यभवच्च खे ॥ यदा तु द्रौपदी पार्थ-
 कण्ठेऽक्षेप्सीद्वरसृजम् । तदा पतति पञ्चानां भ्रातृणां युगपद् गले ॥ पाण्डुदशार्हभूपाद्याः प्रोचुरेवं
 मिथस्तदा । किमस्याः पञ्च पतयो-ऽभूवन् कोऽप्यत्र पृच्छयते ॥ तदाऽकरमान्नभोमार्गा-च्चारणश्रमणं
 मुनिम् । आगतं वीक्ष्य कृष्णाद्या-स्तं नन्तुमगमन्मुदा ॥ तदा स श्रमणः प्राह विना धर्मं जिनोदितम् ।
 ज्ञाञ्जा यन्ते सुखिनो जीवा इहाऽमुत्र कदापि न ॥ दुःखं स्त्रीकुक्षिमध्ये प्रथममिहभवे गर्भवासे नराणां,
 शालत्वे चापि दुःखं मललुलितवपुःस्त्रीपयःपानमिश्रम् । तारुण्ये चापि दुःखं भवति विरहजं वृद्धभावोऽप्य-
 सारः, संसारे रे मनुष्या ! वदत यदि सुखं स्वल्पमप्यस्ति किञ्चित् ॥ गतसारेऽत्र संसारे सुखभ्रान्तिः
 शरीरिणाम् । लालापानमिवाङ्गुष्ठे बालानां स्तन्यविभ्रमः ॥ निर्विवेकतया बाल्यं कामोन्मादेन
 यौवनम् । वृद्धत्वं विकलत्वेन सदा सोपद्रवं नृणाम् ॥ प्रातर्मूत्रपुरीषाभ्यां मध्याह्ने क्षुत्पिपासया । नृष्णा-
 कामेन बाध्यन्ते प्राणिनो निशि निद्रया ॥ “ कम्मह वारइं ज्झडपडउ धम्मह मंदीदेह । आपण सरसी
 चोरडी तइं किम सीखी एइ ॥१॥ जे जिगधम्मह वाहरा ते जाणे जे वारि । ऊगी ऊगी खय गया संसारी
 संसारि ॥ २ ॥ ” श्रुत्वा धर्मं ऋषिं नत्वा पाण्डुकृष्णादयो नृपाः । प्रच्छुद्रौपदी ह्येषा पञ्चकान्ताऽभव-
 त्कथम् ॥ मुनिराचष्ट चम्पायां श्रेष्ठी सागरदत्तकः । अभूत्तस्याः सुभद्राभू-नैन्दिनी सुकुमारिका ॥ जिन-
 दत्तस्य पुत्रेण सागरेण तु यौवने । परिणीता सती रात्रौ तल्पं पत्याश्रयत् समम् ॥ ज्वलदङ्गारतुल्याङ्ग-
 तारात्तस्याः स सागरः । दह्यमानतनुर्धुक्त्वा तां नष्ट्वा दूरतो ययौ ॥ निद्राछेदे गतं कान्तं ज्ञात्वा

रोदनतत्पराम् । पुत्री पप्रच्छ जननी किं त्वया रुद्यते सुते ! ॥ सुताऽवग् मां पतिर्मुक्त्वा गतो मातः !
 क्वचिद् ध्रुवम् । माताऽवग् मा रुदः पुत्रि ! पतिस्तेऽत्र समेष्यति ॥ विलोकितो यदा नैव लब्धः स
 सागरः क्वचित् । तदाऽन्यस्मै वरायाऽथ सा ददे जनकेन हि ॥ सोऽपि मुक्त्वा प्रियां कान्तः पूर्वकान्त-
 वदाशु च । ययौ दूरेऽथ सोऽन्यस्मै वराय प्रददे रहः ॥ सोऽपि ज्वलदङ्गार-तुल्याङ्गस्पशतस्तदा । रात्रौ
 विमुच्य तां कन्यां दूरतोऽनशदङ्गसा ॥ अनाज्यं भोज्यमप्राज्यं त्रिप्रयोगश्च प्रियैः सह । अप्रियैः सम्प्र-
 योगश्च सर्वं पापविजृम्भितम् ॥ क्रमात्पुत्र्यास्तनुस्पर्शं ज्वलदङ्गारसोदरम् । मत्वा पिता जगौ धर्मं ध्यानं
 कुरु स्थिताऽत्र तु ॥ वैराग्यादन्यदा गङ्गा-संयतिन्यास्तु सन्निधौ । तथाऽथ संयमो लातस्तीव्रं च क्रियते
 तपः ॥ एकद्वित्रिचतुःपञ्च-प्रभृतीन् क्षमणान् सदा । कुर्वाणाऽऽतापनां ग्रीष्मे गृह्णात्युपवने मुदा ॥
 सुखासनस्थिता वेश्या देवदत्ता वराकृतिः । पञ्चभिः पुरुषैः सेव्यमाना तत्र समागमत् ॥ तस्या एव
 तनूपास्ति पादप्रक्षालनादिभिः । पञ्चभिः पुरुषैस्तैश्च क्रियमाणां निरन्तरम् ॥ निरीक्ष्य यतिनी दध्या-
 वहमस्मिन् भवेऽभवम् । नरद्वेष्या त्वसो पञ्च-नृभोगभाक् समस्ति हि ॥ अतो मेऽप्रे भवे पञ्च पुरुषा
 मदनोपमाः । भवन्तु पतयस्तीव्र-तपःप्रभावतः खलु ॥ सा तु तीव्रं तपः कृत्वा प्रान्ते संलेखनां पुनः ।
 स्वचिन्तितमनालोच्य सौधर्मेऽप्रियाऽभवत् ॥ स्वर्गाच्च्युता पूराऽऽचीर्ण-तपःप्रभावतोऽद्य सा । नरेन्द्र-
 नन्दिनी भूत्वा पञ्चानामभवत् प्रिया ॥ अनया प्राग्भवे चक्रे तपसो यज्ञिदानकम् । अस्यास्तस्योद-
 यादासन् पतयः पञ्च साम्प्रतम् ॥ सत्येषा द्रौपदी पञ्च कान्तेषु सत्सु विद्यते । एवं व्योमन्यभवद्विद्या-
 वाण्यतो मुमुदे पिता ॥ ततः सदुत्सवं पञ्च-पाण्डुवैर्द्रौपदी कनी । परिणीता यदा माता-पितृभिर्मुद्विता
 तदा ॥ सदन्नपानवसन-दानेन पाण्डुभूपतिः । सपुत्रो द्रुपदक्षोणी-पतिना पूजितस्तदा ॥ अपरेऽपि
 महीपाला द्रुपदक्षमाभुजा तदा । वर्यवस्त्रादिदानेन पूजिताः स्वपुरं ययौ ॥ पाण्डुभूपः सुतेः साह्रं द्रुपदेन
 विसर्जितः । हस्तिनागपुरीमगा-ल्लसदुत्सवपूर्वकम् ॥ नारदेन समं पाण्डु-वर्यवस्थामकरोदिति । धर्म-
 पुत्रादिभिः स्थेयं वारकाद् द्रौपदीगृहे ॥ यतः—“ वृकोदराद्याः सहसा मनस्विनः सहोदरास्तं परिवद्विरे
 नृपम् । द्युहस्तिनो हस्तमिवासुहृद्रण-छिदानिदानं रणपारदादराद् ॥ १ ॥ ” द्रौपद्याः सदने सत्ये-कस्मिन्
 पत्यौ समेति यः । तेन द्वादशवर्षाणि कर्त्तव्यं तीर्थसेवनम् ॥ ऋषिपात्रं तदाऽनेकैः कृष्ण-धर्मसुतादिभिः ।
 धर्मो जीवदयामूलो जगृहे शिवशर्मदः ॥ अहिंसासम्भवो धर्मः स हिंसातः कथं भवेत् ? । न तोयजानि
 पञ्चानि जायन्ते जातवेदसि ॥ सर्वाणि भूतानि सुखे रतानि सर्वाणि दुःखस्य समुद्विजन्ति । तस्मान् सुखार्थं
 सुखमेव दत्ते सुखप्रदाता लभते सुखानि ॥ द्रौपद्याः सदने धर्म-सुते तिष्ठति चैकदा । वालिते गोधने चौरै-
 र्जाते बंधारवे सति ॥ अजानन्नर्जुनश्चाप-कृते प्रविश्य तत्र तु । लब्त्वा धनुर्निहयारीन् बालयामास
 गा वनान् ॥ युगम् ॥ पुरोद्याने स्थितः पार्थो यदा मैति पुरान्तरे । तदा धर्मसुतो भ्रातृ-युतोऽभ्येत्य
 जगाविति ॥ भो पार्थ ! गच्छ पुर्यन्तः पालय पृथिवीं नयात् । किमर्थं भवतोद्याने स्थीयतेऽथ स ऊचि-
 वान् ॥ यत्ते सेन्द्रया गृहे धर्मपुत्रे स्थाण्वौ धनुःकृते । प्रविष्टोऽहमतः स्थेयं द्वादशार्द्धी मया वने ॥ धर्मपुत्रो
 जगौ भ्रातरेवं किं प्रोच्यते त्वया । मम चित्ते मनाग् नास्ति द्वेषस्त्वयि धनञ्जय ! ॥ धनञ्जयो जगौ
 भङ्गः प्रतिज्ञाया अभून्मम । अतो मया वने स्थेयं द्वादशाब्दानि धर्मसु ॥ चलति कुलाचलचक्रं मर्यादा-
 मधिपतन्ति जलनिधयः । प्रतिपन्नममलमनसां न चलति ॥ “ अलसायंतेणवि सञ्जणेण जे अक्खरा
 समुल्लविया । ते पत्थरटं कुक्कोरियच्च न हु अन्नहा हुंति ॥ १ ॥ ” इत्युक्त्या वारितः पार्थ-चलन्

सहोदरैस्तदा । चचाल तीर्थसेवार्थं स्वप्रतिज्ञाऽवनाय च ॥ नमस्यन् फाल्गुनो देवान् तीर्थेषु भक्तिपूर्व-
कम् । वैताड्यपर्वतेऽनंसीन् नाभेयादिजिनेश्वरान् ॥ इतस्तत्राऽऽगतो व्योम-धरः कश्चित्सदीनवाग् । पृष्ठो
धनञ्जयेनाऽऽह स्वदुःखमिति तत्पुरः ॥ वैताड्यस्योत्तरश्रेण्यां मणिचूडाभिधे पुरे । मणिचूडाह्वयो व्योम-गामी
बस्यभवद् वरः ॥ चन्द्रचूडपूरादेत्य हेमाङ्गदखगो रिपुः । मणिचूडं निजाद्राज्या-त्याजयामास वेगतः ॥
उपविष्टः स विद्याभृन् तस्मिन् राज्ये बलोत्कटः । स चाहं भूतले भ्राम्यन्नत्राऽऽगां नगरे किल ॥ श्रुत्वैतत्फाल्गुन-
स्तेन खगेनाऽमा विमानगः । जित्वा हेमाङ्गं तत्रा-स्थापयत्तं खगं तदा ॥ क्रमाद्धनञ्जयो भूरि-विद्याधर-
निषेवितः । वैताड्ये शाश्वतान् सार्वान् ननासाऽनघमानसः ॥ महीपतिनभोगाना-मुपकारपरायणः ।
कुर्वन् धनञ्जयेऽनंसीद् जिनान् श्रीरैवताचले ॥ नत्वा तीर्थङ्करानेकां नारीं दृष्ट्वा धनञ्जयः । अप्राक्षीत् त्वं
कुतोऽत्राऽऽगाः कस्याऽसि प्रेयसी वद ? ॥ स्त्री प्राह श्रीपुरे राज्ञः पृथोर्दुर्गन्धविग्रहाम् । दुर्गन्धाह्वां सुतां सोम-
देवोऽथ परिणीतवान् ॥ तादृग्दौर्भाग्यतो माता-पित्रोर्द्वेष्याऽभवं त्वहम् । सर्वत्र मान्यते लोकः पुण्यतो
न हि पापतः ॥ ततोऽहं निर्गता तीर्थ-सेवायै दुस्तमश्छिदे । अभ्रमं भूरितोर्थेषु दुर्गन्धोऽगात्र स(त्व)ङ्गतः ॥
रज्जुप्रहावटाम्भोधि-वहन्यादिभिरहं पुनः । मर्तुकामा वने यान्त्य-पश्यमेकं मुनिं वरम् ॥ नतोऽपि स
मुनिर्भक्त्या यावज्जल्पति नो मनाग् । तावन्मयोदितं कस्मान्-न्मुने ! मां न विलोकय ॥ मुनिः प्राहाहकं
ध्यानं कर्तुकामोऽस्मि साम्प्रतम् । यतो ध्यानाच्छुभादेव जायन्ते शिवसम्पदः ॥ ममाऽधुना गुरुधर्म-
घाषोऽस्त्यत्र वने वरः । तेन तत्र ब्रजित्वा त्वं नम भक्त्या गुरुत्तमम् ॥ ततोऽहं कुलपतेस्तस्याश्रयतः
प्रथमं जिनम् । पदौ नत्वाऽहमपृच्छं रोगोऽयं मे कुतोऽभवत् ॥ मां त्यक्त्वाऽऽदौ पतिर्नष्टो द्वेष्याऽभूवं
कथं पितुः । निर्गताऽहमतः पूर्व-कर्मछेदाय दूरतः ॥ अद्य त्वं जगदाधार कृपाकर जगद्धित ! मिलितोऽसि
ममेदानीं तेन भाग्यं महत्पुनः ॥ प्राग्भवोपार्जितात्पापा-न्मोचयित्वा] जगद्गुरो ! ॥ तथा जल्प यथा
रोगो याति मे देहतोऽचिरान् ॥ मुनिः प्राह न मे ज्ञानं विद्यतेऽत्र निरत्ययम् । येन विज्ञायते नृणां
प्राग्भवादिशुभाशुभे ॥ तथापि याहि सिद्धाद्रि-शृङ्गे रैवतनामनि । गजेन्द्राहं वरं कुण्डं तत्रास्तीन्द्रवि-
निर्मितम् ॥ स्नानं तत्र विधाय त्वं पूजय प्रथमं जिनम् । ततो यास्यति दुर्गन्धः देहतस्तेऽखिलोऽचिरान् ॥
श्रुत्वेत्यहं मुनिं नत्वा स्मरन्ती सिद्धपर्वतम् । दिनैः कतिपयैरत्रा-गमं रैवतकाचले ॥ अर्हच्चैत्येऽहमलभ-
माना प्रवेशमात्मनः । गजेन्द्रकुण्डतो वारि लात्वा स्नानं व्यधामहम् ॥ ध्यायन्त्यहं प्रभुं कुण्डे स्नानं तथा
तथा व्यधाम् । यथा मे देहतो रोगो दुर्गन्धो विलयं ययौ ॥ न ज्ञायते मया पूर्व-भवे किं दुःकृतं कृतम् ।
विना केवलिनं पार्थ ! प्रक्ष्यतेऽतः स साम्प्रतम् ॥ एवं तस्यां स्वसम्बन्धं कथयन्त्यां सुविस्तरात् । तत्रागात्
केवली ताभ्यां ववन्दे भावतः पुनः ॥ दुर्गन्धाऽत्रग् मया पापं किं कृतं प्राग्भवे मुने ! । येन मेऽजनि
दुर्गन्धो देहे प्राहाऽथ केवली ॥ पद्मपुर्यां मुकुन्दस्य द्विजस्य पद्मिनी प्रिया । स्वरूपगर्वतो विश्वं तृणबन्म-
न्यते च सा ॥ एकदा त्वद्गृहे श्वेता-म्बरा भिक्षाकृतेऽगमन् । भिक्षां दत्त्वा त्वयाऽहासि मोदयन्त्या
स्नासिकाम् ॥ अमी दुर्गन्धमलिना-म्बराः स्नानविवर्जिताः । नासिका-नेत्रयोः कुर्युर्दुर्गन्धत्वं ममाधुना ॥
तेनैव कर्मणा मृत्वा नरके प्रथमे गता । ततश्चाण्डालिका जाता ततश्च प्रामशूकरा ॥ ततः शून्यभवत्
पूति-कर्णा दुर्गन्धविग्रहा । ततो मृत्वा गता श्वभ्रे द्वितीये साधुहीडनात् (निन्दनात्) ॥ एवं भ्रान्त्वा भवान्
भूरीन् तिष्ठता शेषकर्मणा । दुर्गन्धविग्रहा भूप-पत्न्यासीत्त्वमिहाऽबले ! ॥ निन्दन्ते न जनाः कैश्चिज्जनैः
स्महितमिच्छुभिः । साधवस्तु विशेषेण हीलिता स्युरशर्मणे ॥ यतः—“ महाव्रतधरा ये तु ये च

मिथ्यात्वनाशकाः । येऽहंमत्तनभस्सूर्या निन्द्यास्ते मुनयः कथम् ? ॥ १ ॥ वंदिज्जमाणा न समुक्कसंति
हीलिज्जमाणा न समुज्जलंति । दंतेण चित्तेण चरंति धीरा मुणी समुग्धाइअगगदोसा ॥ २ ॥ तो
समणो जइ सुमणो भावेण य जइ न होइ पावमणो । सयणे अ जणे य समो समो य माणावमाणेसु ॥ ३ ॥
नत्थि अ से कोइ वेसो पिथो व सव्वेसु चेव जीवेसु । एणण होइ समणो एसो अन्नो वि पज्जाओ ॥ ४ ॥ ”
अस्य तीर्थस्य सेवां त्वं तथा कुरु निरन्तरम् । यथा स्यात्ते क्षयोऽशेष-कर्मणां शिवशर्मदः ॥ दुर्गन्धापि
ततस्तीर्थ-सेवां चक्रे तथाऽऽदरन् । तथा स्तोकभवात्तस्या मुक्तिश्रीर्जायते तथा ॥ अर्जुनोऽपि गुरुं नत्वा
धन्यमन्यः सुवासनः । मणिचूडयुतस्तीर्थे तत्रास्थाद्वासरत्रयम् ॥ ततोऽर्जुनो ययौ द्वार-वत्यां शोभन-
वासरे । सुभद्रां कृष्णभगिनो परिगीन्ध्रे लसदुत्सवम् ॥ यतः—“ सतां पथा प्रवृत्तस्य तेजोवृद्धी रविरिव ।
यदृच्छयाऽनु वृत्तस्य रूपनाशोऽस्ति वायुवन् ॥ १ ॥ ” अष्टापदाद्रिमुख्येषु तीर्थेषु तीर्थनायकान् । नमन्
द्वादश वर्षाणि पूर्णाचके धनञ्जयः ॥ पूर्णाकृत्य प्रतिज्ञां तां पार्थो भूरिस्वगान्वितः । आच्छाद्यन्नभो भूरि-
विमानैः स्वपुरेऽगमत् ॥ सवधूकं सुतं पार्थ-मालिङ्गय पाण्डुभूपतिः । आनिन्द्ये मन्दिरे स्वीये प्रवेशोत्स-
वपूर्वकम् ॥ कस्यचिद्दनाऽजामिं प्रभावतीं निजां तदा । हृतां विद्याभृता ज्ञात्वा मणिचूडोऽतिदुःख्यभूत् ॥
तदानीं मणिचूडेन समं पार्थो नभोऽध्वना । गत्वा जित्वा रिपुं पञ्चा-न्निये प्रभावतीं रयात् ॥ पाण्डुर्युधिष्ठिरं
राज्ये योग्यं ज्ञात्वा क्रमादथ । स्वपट्टेऽस्थापयत्पुत्रा-नन्यान् युवपदे पुनः ॥ चत्वारः सोदरा भीम-मुख्या
भ्रातृनिदेशतः । विद्विषो ग्राहयामासू राज्यं भ्रातुः सुभक्तितः ॥ भ्रातृणामपि पञ्चानां पाञ्चालीगर्भसम्भवाः ।
अभूवन् बलिनः पञ्च पञ्चास्या इव नन्दनाः ॥ आखण्डलसमातुल्यां सभां विद्यावलान्नवाम् । मणि-
चूडो व्यधात्तत्र प्रीत्या पार्थस्य तत्क्षणात् ॥ तत्र धर्मसुतो राजा चतुर्भिः सोदरैः समम् । उपविष्टो
विराजेत वासवस्त्रिदशैरिव ॥ तत्र धर्माङ्गजः शान्ति-नाथस्य बहुरैव्ययात् । प्रासादं कारयामासः
जाम्बूनदमयं वरम् ॥ कल्याणकत्रयं यत्र श्रीशान्तेरर्हतोऽभवत् । तत्तीर्थं शिवदं नृणां हस्तिनागामिधः
पुरम् ॥ सभायां प्रविशंस्तस्यां दुर्योधनमहीपतिः । अजलेऽपि जलभ्रान्त्या प्रोचैश्चक्रे वरं पदोः ॥ कचित्तजोः
भ्रमाद्गच्छन् मित्तावास्फलितो दृढम् । दुर्योधनोऽथ भीमेन हसितोऽतीव लज्जितः ॥ अन्तः क्रुद्धो बहिः
शीत-स्वभावो धात्त धृत राष्ट्रजः । दुर्योधनो जगौ मृद्व्या वाग्वा पाण्डुसुतान् प्रति ॥ यतः—“ मुखं
पद्मदलाकारं वाचा चन्दनशीतला । हृदयं कर्त्तरीतुल्यं त्रिविधं धूर्त्तलक्षणम् ॥ दानशोण्डायिते धर्म-पुत्रेऽ-
र्थिभ्यो निरन्तरम् । दुर्योधनोऽतिदूनोऽभू-त्तस्य श्रुत्वा यशोभरम् ॥ शान्तिनाथप्रतिष्ठाया उत्सवे धर्म-
सूनुना । सन्मानिनोऽपि वृत्तै-र्दुर्योधनोऽभवत् सरुद् ॥ यतः—“ वृश्चिकानां भुजङ्गानां दुर्जनानां च
वेधसा ॥ विभज्य नियतं न्यस्तं विषं पुच्छे मुखे हृदि ॥ १ ॥ दध्यौ दुर्योधनः पाण्डु-पुत्रा एते बलोत्कटाः ।
आश्राभ्यादपि ते तु सर्वे मया प्रेष्या यमालयम् ॥ रामकृष्णबलेनैते गर्वं तन्वन्ति पाण्डवाः । दर्शयिष्याम्यहं
तस्य फलं राज्यापहारतः ॥ विचिन्त्येति पुरीमैत्या-चीकरद् रुचिरां सभाम् । प्रापाऽश्वं जैत्रकं देवी-माराध्य-
धार्त(धृत)राष्ट्रजः ॥ दुर्योधनः सभां दृष्टुं सेवकान् प्रेष्य पाण्डवान् । अकारयंस्ततस्तेऽपि सभां वीक्ष्य मुदं
व्यथुः ॥ यतः—“ यः परप्रोतिमांघातुं भस्मतामपि गच्छति । विवेकमानिना पश्य धात्रा सोऽप्यगुरुः कृतः
॥ १ ॥ पिबन्ति नद्यः स्वयमेव नाम्बु स्वर्न्ति न स्वादुफलानि वृक्षाः । पयोमुचां किं कश्चिदस्ति शस्यं परोप-
कारायसतां विभूतिः ॥ २ ॥ ” दुर्योधनो जगौ हृत-क्रीडाऽऽत्राभ्यां त्रिधीयते । पाण्डवा जगदुद्युत-क्रीडाऽ-
न्नेव विधीयताम् ॥ राज्यं हारयते यस्तु स एव कानने रहः । तिष्ठति द्वादशान्शान्ति तस्य राज्यं सतः-

पुनः ॥ यद्येकशो वने तिष्ठन् ज्ञास्यते वैरिणा क्वचित् । स एव द्वादशाब्दानि तिष्ठेत् स्वभ्रातृसंयुतः ॥
दुर्योधनः प्रलोभ्येति सभायां धर्मनन्दनम् । द्यूतक्रोडाकृतेऽनैषी-च्छलच्छद्मपरायणः ॥ ततो धर्मसुतो द्यूतं
दीव्यन् कौरवसुनुना । आदौ सभां पणीचक्रे जेतुकामः सुयोधनम् ॥ दुर्योधनस्तदा धर्म-नन्दनेन
समं छलान् । आदौ सभामजैषीच ततस्ताक्षर्यास्ततो गजान् ॥ जयाशया तदा धर्म-पुत्रोऽयं कृतवान्
पणम् । ततः कोशपुरग्रामा-दीनि हारयति स्म स ॥ द्यूतं सर्वापदां धाम द्यूतं दीव्यन्ति दुर्धियः ।
द्यूतेन कुलमालिन्यं द्यूताय श्लाघ्यतेऽधमः ॥ “ करघट्टा नह पंडुरा सज्जन दुज्जण हूअ । सूना देउळ
सेवीइ तुज्ज पसाइ जूअ ! ॥ राज्यादिकेऽखिले धर्म-पुत्रेण हारिते सति । पणोकृता च पाञ्चाली हारिता
सा मृगेश्रणा ॥ नश्यन्ती द्रौपदी दुष्ट-बुद्ध्या दुर्योधनेन तु । आनायिता सभामध्ये गाङ्गेयादौ प्रपश्यति ॥
दुर्योधनेन पाञ्चाल्याः शाटी सेवकपार्श्वतः । अपाचके यदा नव्या तदाऽऽगावपरा पुनः ॥ एवं दुर्योधन-
स्तथाः शाटीमेकं शतं क्रमान् । कर्पयामास शीलेन नव्या नव्या तदाऽगमन् ॥ यतः—“ शीलं नाम
कुलोन्नतिकरं शीलं परं भूषणं, शीलं ह्यप्रतिधाति चित्तमनघं शीलं सुगत्यावहम् । शीलं दुर्गतिनाशनं सुवि-
पुलं शीलं यशःपावनं, शीलं निर्वृतिहेतुरेव परमं शीलं तु कल्पद्रुमः ॥ १ ॥ ” हन्तुं दुर्योधनं भीमो
गदया यावदुत्थितः । तावद्धर्मतनुजेन निषिद्धोऽस्थान्निजे पदे ॥ दुर्योधनो जगौ मुञ्चे तदाऽहं द्रौपदी-
मिमाम् । यदा यूयं-वनेऽश्वास्त वर्षाणि द्वादशाचिरान् ॥ एकं वर्षं च कान्तारे रहसि स्थेयमेव तु ।
ततस्ते पाण्डवाः स्वीय-प्रतिज्ञां कर्तुमुद्यताः ॥ पश्यत्सु लोकगाङ्गेय-मुखेषु भूरिपु स्फुटम् । भीमोऽवगृ-
धार्तराष्ट्रेण यचक्रेऽथ वरं न तन् ॥ दुर्योधनं प्रति प्राह गङ्गानन्दन उर्वकैः । द्रौपदी भवताऽमूष्याऽधुना
विगोपिता खलु ॥ उत्तिष्ठन्तो निहन्तुं त्वां भीमाद्याः सोदराः समे । वार्यन्ते धर्मपुत्रेण तेन तिष्ठन्ति
ते पुनः ॥ गाङ्गेय-पाण्डु-प्रभृतीन् स्वजनान् जनता अपि । मुक्कलाप्याऽचलद्धर्म-पुत्रः सशान्धवो वने ॥
गत्वा द्वारवतीपुर्यां मुक्कलाप्य स्वसोदरान् । कौन्ती च द्रौपदी सार्द्धं चलितुं चेच्छतो हि ते ॥ ततः
कुन्ती च पाञ्चाली वार्यमाणे अपि स्फुटम् । चेलतुर्वने वासाय पुत्रकान्तसमन्वितौ ॥ लोका जगुस्तदैवं
च युधिष्ठिरस्य भूपतेः । सत्यप्रतिज्ञता वन्न-रेखावद् दृश्यतेऽधुना ॥ यतः—“ सकृज्जल्पन्ति राजानः
सकृज्जल्पन्ति साधवः । सकृत्कन्या प्रदीयन्ते त्रिण्येतानि सकृत्सकृत् ॥ १ ॥ ” पाण्डवानां वने यातां
मिलित्वा हरिरूचिवान् । स्वपूर्वा यूयमायात दास्यते स्थानमेव च ॥ एष दुर्योधनः कूट-कपटानां निकेतनम् ।
करिष्यति छलं हन्तुं युष्माकं वसतां वने ॥ यतः—“ एष दुर्योधनो राजा मधुपिङ्गललोचनः । न
केवलकुलस्थान्तं श्रत्रियान्तं करिष्यति ॥ १ ॥ ” षष्टिर्वायनके दोषा अशीतिर्मधुपिङ्गले । शतं दुष्टमुष्टे च
कोणे अन्तो न विद्यते ॥ पाण्डवाः प्रोचुरस्माकं प्रतिज्ञामवतां निजाम् । भूयान्मृत्युरऽथ श्रीर्वा दारिद्र्यं
वा शिवेन्द्रिरा ॥ कृष्णोऽवक् चलतेदानीं हस्तिनापुरे वरे । शत्रून् हत्वा ददे राज्यं युष्मभ्यं पाण्डवा !
द्रुतम् ॥ पाण्डवैरूचिरे नीत्वा त्रयोदश समा वने । हनिष्यामो वयं शत्रून् युक्ताः सहायिना त्वया ॥
इत्युक्ते पाण्डवैः कृष्णो विसृष्टः स्नेहपूर्वकम् । सुभद्रां भगिनीं नीत्वा स्वपुरीं समुपागमन् ॥ पाण्डवानां
वने यातां दुर्योधनपुरोहितः । पत्येति पाण्डवान् प्राह लसद्विनयपूर्वकम् ॥ मन्मुखाद् धृतराष्ट्राङ्ग-जन्मनेति
निवेदितम् । धर्मसूनोर्मया मौढ्या-द्वज्जा विहिता खलु ॥ ज्येष्ठो भ्राता तु लोकानां मान्य एवास्ति
सर्वतः । मया स एव तु भ्राता वञ्चितो दुष्टबुद्धिना ॥ कृत्वा मयि कृपागार-परेण भवता द्रुतम् ।
इन्द्रप्रस्थपुरे राज्ये कर्त्तव्यं रक्षता प्रजाः ॥ श्रुत्वैतत्सरलत्वान्तो धर्मसूनुः सुधर्मवीः । दुर्योधनोदितं-

सद्यः प्रपेदे बान्धवैः समम् ॥ ज्ञात्वेतो विदुरो मूढ-चेता दुष्टं छलं रहः । दुर्योधनकृतं पाण्डुपुत्रे-
 भ्योऽज्ञापयन्तदा ॥ मा विश्वस्व रिपोस्तस्य दुर्योधनस्य कुत्रचित् । इन्द्रप्रस्थपुरीदानाद् भक्तिमद्वचनश्रुतेः ॥
 वेद्याक्कानृपतिश्चौर-नीरमार्जारमर्कटाः । जातवेदा कलादाश्च न विश्वस्या इमे कचित् ॥ शकटं पञ्च
 हस्तेन दश हस्तेन वाजिनम् । हस्तिनं शतहस्तेन देशत्यागेन दुर्जनम् ॥ तत्र दुर्योधनो विप्र-पार्श्वीज
 जतुनिकेतनम् । कृत्रिमं कारयामास भयतां मृत्युहेतवे ॥ फाल्गुनस्य चतुर्दश्यां कृष्णायां च महानिशि ।
 सुप्तस्य ते कुटुम्बेन युक्तस्य धर्मनन्दन ! ॥ विप्रो दुर्योधनादेशा-द्रहो लाक्षानिकेतनम् । ज्वालयित्वा यमा-
 वासं भवतः प्रेषयिष्यति ॥ इत्याकर्ण्य जगौ भीमो भो ! आतस्ते द्विपीडशि । क्षमा नहीक्ष्यते किन्तु
 प्रेष्यते स यमालयम् ॥ यथादेशं ददस्व त्वं मह्यं सम्प्रति सोदर ! । तदाऽहं गदया हत्वा तं नेष्यामि यमा-
 लयम् ॥ धर्मपुत्रो जगौ यद्यत् कूटं रिपुः करिष्यति । तत्तस्य मस्तके तस्मान् पापादेव पतिष्यति ॥ यतः-
 “ अत्युग्रपुण्यपापानामिहैव फलमाप्यते । त्रिमिस्रिभिः पञ्च-स्त्रिभिर्वर्षेस्त्रिभिर्दिनेः ॥ १ ॥ ”
 शिष्याणां हि गुरुः शास्ता शास्ता राजा दुरात्मनाम् । अथ प्रच्छन्नपापानां शास्ता वैवस्वतो यमः ॥
 जठराग्निः पचत्यन्नं फलं कालेन पच्यते । कुमन्त्रैः पच्यते राजा पापी पापेन पच्यते ॥ इत्यादि वचना-
 म्भोभि-भीमं क्रोधाग्नितापितम् । धर्मसूः शमयामास मेघो दात्रं यथाम्बुना ॥ विदुरेण कलाविद्धिः
 सुरंगा जतुसद्गनि । कारिता छन्नमहाय यथा कोऽपि न वेच्यरिः ॥ विप्रेण प्रीणिता वाक्यैः पाण्डवा
 अनुसद्गनि । वासिता द्रौपदी कुन्ती-युता कूटात्मना तदा ॥ विदुरोक्तदिनेऽकस्मान् तत्रैका ज्योयसी
 वशा ॥ पञ्चपुत्रयुता वध्वै-कया युक्ता समागमत् ॥ भ्रान्त्वा पुरान्तरे सायं युधिष्ठिरगृहान्तिके ।
 एकस्मिन् पार्श्वतः सुप्ताः श्रान्तदेहाः सुनिर्भरम् ॥ तस्मिन् गृहेऽनले दत्ते वाडवेन रहो निशि । शल्यारि-
 निर्ययौ भ्रात्रा-दिकयुक्तः सुरङ्गया ॥ युधिष्ठिरो बहिः पुर्याः निर्यान् पश्चात् स्वमन्दिरम् । ज्वलद् दृष्ट्वा
 जगौ भ्रातृ-मात्रादीनां पुरस्त्विति ॥ भाग्ययोगादिदं विघ्न-मकस्माद्विलयं गतम् । तेन पुण्यं विशेषेण क्रियतां
 सकलैरपि ॥ यतः— “ वने रणे शत्रुजलाग्निमध्ये, महार्णवे पर्वतमस्तके वा । सुप्तं प्रमत्तं विषमस्थितं वा,
 रक्षन्ति पुण्यानि पुराकृतानि ॥ १ ॥ व्यसनशतगतानां क्लेशरोगाऽऽनुराणां, मरणभयहतानां दुःख
 शोकार्दितानाम् । जगति बहुविधानां व्याकुलानां जनानां, शरणमशरणानां नित्यमेको हि धर्मः ॥ २ ॥
 भग्नं न जाइ घडणं दुज्जणहिथयं कुलालभेडं व । सयखंडो वि घडिज्जइ कंचणकलसो सुअणचित्तं ॥ ३ ॥
 दुज्जणजण वच्चुलवन जइ सिचोइ अमीएण । तोइ कंटा भगणा जातिहांतणइ गुणेण ॥ ४ ॥ ” अधुना
 गम्यते तत्र वने शैले वा गह्वरे । यत्र कोऽप्यात्मनो नैव स्थितिं ज्ञास्यत्यरिर्मानाग ॥ इतस्तत्रत्यमनुजा
 दृष्ट्वा नृन् पञ्च सुन्दरान् । द्वे स्त्रियौ दग्धदेहाश्च प्रोचुरेवं परस्परम् ॥ पापी दुर्योधनश्छन्नं प्रेष्य विप्र-
 पुरोधसम् । पाण्डवान् भस्मसाचक्रे लाक्षागोहाग्निदानतः ॥ ततस्ते मनुजा विप्र-माहृत्य यष्टिमुष्टिभिः ।
 प्रेषयामासुरहाय यमस्य सद्ने ध्रुवम् ॥ यतः— “ अनाज्यं भोज्यमप्राज्यं विप्रयोगः प्रियैः सह । अप्रियैः
 सम्प्रयोगश्च सर्वं पापविजृम्भितम् ॥ १ ॥ ” इतो दुर्योधनः पाण्डु-पुत्रान् विप्रसमन्वितान् । गतान्
 यमगोहे मत्वा प्रेतकर्मं व्यवान्मुदा ॥ ततो दुर्योधनः प्राप्य राज्यं निष्कण्ठकं किल । निर्भयः सोदरान्
 सर्वान् मानयामास सादरम् ॥ यतः— “ न श्रीः कुलक्रमायाता शासनलिखिता न वा । खड्गोनाक्रम्य
 भुञ्जीत वीरभोग्या वसुन्धरा ॥ १ ॥ नामिषेको न संस्कारः सिंहस्य क्रियते मृगैः । विक्रमार्जितसत्त्वस्य
 स्वयमेव मृगेन्द्रता ॥ २ ॥ ” इतो गुहाद्रिमध्ये तु चलन्तः पाण्डुनन्दनाः । विश्रामं न ललुः स्वीय-स्थिति-

जानमभीतितः ॥ यतः—“सर्वे जीवा वि इच्छन्ति जीवियं न मरिज्जिउं । तम्हा पाणवहं घोरं निगंथा वज्जयंति णं ॥ १ ॥” दुर्भंगोत्करकण्ठक-मुखव्याप्तमहीतले । दुःखितेन चलन्ति स्म पाण्डुपुत्रा वने सदा ॥ तादृग्मार्गे तु पाञ्चाली-कुन्त्या न क्रमितुं क्षमे । यदा तदा सद्यो भीमो वहते स्म श्रमच्छिदे ॥ मातृपत्न्यौ वहन् भीमः स्कन्धेऽतिक्रम्य यामिनीम् । प्रातः प्राप वनं भीमाऽ-भिधं धरणिमण्डनम् ॥ वृषितान् भ्रातृपित्रादीन् मत्वा तत्र विमुच्य च । जलाय दृतिमादाया-चालीद्धीमो वराशयः ॥ उल्लङ्घय काननं पद्मा-करे भीमो गतो द्रुतम् । भृत्वाऽम्बुना दृतिं पश्चा-द्वलितस्वरितं तदा ॥ रे मर्त्य ! त्वं क्षणं तिष्ठ जल्पन्तीमिति भामिनीम् । आयान्तीं पृष्ठितो दृष्ट्वा भीमस्तत्र विभीः स्थितः ॥ तावद्भ्याच्च भेतव्यं यावद्भयमनागतम् । आगतं तु भयं दृष्ट्वा प्रहर्तव्यमशङ्कितैः ॥ भीमं दृष्ट्वा वृष-स्यन्ती तस्य रूपेण मोहिता । प्राहाऽत्र कानने रक्षो हिडम्बो विद्यते वली ॥ हिडम्बिकाभिधा तस्य भगिन्यहं कुमारिका । नृगन्धात्त्वमिहायातं ज्ञात्वा प्रसितुमिच्छति ॥ भ्रात्राऽहं प्रेषिता दृष्ट्वा त्वामहं मोहिता सती । वाञ्छामि वरितुं तेन वृणु मां नरपुङ्गव ! ॥ नो चेन्मत्सोदरोऽत्रैत्य हिडम्बस्त्वां हनिष्यति । भीमोऽवक् सोदराः सन्ति चत्वारोऽम्बाप्रिये च मे ॥ तेषामनुज्ञया पत्नीं वरिष्याम्यन्यथा न हि । तयोः प्रजल्पतारेवं तत्र हिडम्ब ईयिवान् ॥ यावद्भीमं निहन्तुं तु दधाव राक्षसः स च । तावद्भीमस्तरुं मूला-दुन्मूल्य हन्तुमुत्थितः ॥ क्षणं भूमौ क्षणं व्योम्नि द्वावेव च परस्परम् । अस्त्रवृक्षादिभिर्भुङ्क्त्वा कुर्वाते स्माति-दारुणम् ॥ अन्योऽन्यमंहिसङ्घटा-त्तयोर्दारुणरूपयोः । चकम्पे साम्बुधिर्भूमिः कम्पयत्यव(च)लानपि ॥ क्षणं दृष्टप्रहारेण रक्षसा भीममाहतम् । दृष्ट्वा कुन्त्याः पुरः प्राह हिडम्बा भीमचेष्टितम् ॥ ततः कुन्तीनि-देशेन खड्गपाणियुधिष्ठिरः । अथावत रिपुं हन्तुं भीमस्य चान्तिके ययौ ॥ युधिष्ठिरं समोयान्तं भीमो नत्वा मुभक्तितः । तथा सुष्ठ्या न्यहन् शत्रुं यथाऽगाद्यममन्दिरम् ॥ यतः—“ श्रियमनुभवन्ति धीरा न भीरवः किमपि पश्य शक्यतः । कर्णः स्वर्गालङ्कृतिर-ञ्जनरेखाङ्कितं चक्षुः ॥ १ ॥ खेडि म खंडो टालि खटा विणु सिखइ नही । साहसि हुतउ हल वहइ देवह तणइ कपालि ॥ २ ॥” ततो हिडम्बिका भीम-पृष्ठिं न मुञ्चते क्षणम् । वक्तीति च वृणुष्व त्वं मामुद्राहप्रयोगतः ॥ यतः—“ रागी बध्नाति कर्माणि वीतरागो विमुच्यते । जना जिनोपदेशोऽयं संक्षेपाद्वन्धमोक्षयोः ॥ १ ॥” रागद्वेषौ यदि-स्यातां तपसा किं प्रयोजनम् ? तावेव यदि न स्यातां तपसा किं प्रयोजनम् ? ॥ मुखे पुरीषप्रक्षेपं तथा पाषाणपेषणम् । एकेन्द्रियापि सहते मतिष्का रागदोषतः ॥ रागोऽयं दोषपोषाय चेतनारहितेष्वपि । मञ्जिष्ठा कुट्टनस्थान-भ्रंशतापसहा भृशम् ॥ तेषां यातां पथि स्कन्धे कुन्तां च याज्ञसेनिकाम् । कृत्वा हिडम्बिकाऽचालीन् कुर्वाणा विनयं तयोः ॥ एकदा द्रौपदी भ्रष्टा मार्गाद् युधिष्ठिरादिभिः । विलोकिताऽपि न यदा लब्धा दुःखं तदाऽभवद् ॥ ततो हिडम्बिका गत्वा विलोक्य काननेऽभितः । द्रौपदीमनयद् दृष्टा-स्तदा पाण्डुसुतादयः ॥ स्वस्मिन् भक्त-कुटुम्बस्य मत्वा हिडम्बिकां तदा । अनुमत्या प्रसूयन्त्यौ भीमस्तां परिणीतवान् ॥ तद्दङ्घ्रिशालनादीनि कृत्यान्धेव हिडम्बिका । कुर्वाणाऽरञ्जयन् श्वश्रु-व्येषादींश्च यथो-चितम् ॥ यतः—“ अमृतं शिशिरे बद्धि-रमृतं क्षीरभोजनम् । अमृतं राजसन्मान-ममृतं प्रियदर्शनम् ॥ १ ॥ जितेन्द्रियत्वं विनयस्य कारणं गुणप्रकर्षो विनयाद्वाप्यते । गुणाधिके पुंसि नरोऽनुरज्यते गुणानु-रागप्रभा हि सम्पदः ॥ २ ॥ विणए सिस्सपरिक्खा सुहडपरिक्खा य होइ संगामे । वसणे मिच्च-

परिक्खा दाणपरिक्खा य दुक्काले ॥ ३ ॥ ” चलन् युधिष्ठिरश्चक्र-नगरे देवशर्मणः । द्विजस्य सदनं तस्थौ नेतुं कालं प्रतिज्ञितम् ॥ धर्मसूनुर्जगौ तत्र स्थितां हिडम्बिकां प्रति । सोढव्यं द्वादशाब्दानि दुःख-सस्माभिरन्वहम् ॥ तेन त्वं स्वगृहे गच्छ यतो दुःखं न ते भवेत् । हिडम्बाऽवक् कथं यामि युष्मान्मुक्त्वेह साम्प्रतम् ॥ गच्छेति धर्मपुत्रोक्ते गर्भं भीमसमुद्भवम् । कुन्त्यै निवेद्य गच्छन्ती जजल्पेति हिडम्बिका ॥ समये स्मरणीयाहं भवत्यादिभिरञ्जसां । कुन्त्याऽऽचष्ट ब्रज स्वच्छे ! गर्भः पोष्यः सुभोजनैः ॥ वातलैश्च भवेद्गर्भः कुञ्जान्धखञ्जवामनः । पित्तलैः स्वलतिः पिङ्गुः श्वित्री पाण्डुः कफात्मभिः ॥ ततो नत्वा पदौ श्वश्रू-पाञ्चालयोश्च यथाक्रमम् ॥ हिडम्बा जनकावासे जगामाऽनघमानसी ॥ यथा चित्तं तथा वाचो यथा वाचस्तथा क्रिया । धन्यास्ते त्रितये येषां त्रिसंवादो न विद्यते ॥ तत्रान्यदा भृशं देव-शर्मपत्नीं शिवा-भिधाम् । रुदन्तीं वीक्ष्य पप्रच्छ भीमः किं रुद्यते त्वया ? ॥ सा प्राहाऽत्र पुरे पूर्वं वकाख्यो राक्षसाधमः । पुरीप्रमां शिलां भृत्वा करेऽगान्नगरोपरि ॥ वकोऽवग् नगरीमेनां चूर्णाकुर्वेऽधुनाऽनया । भयत्रस्तस्ततो राजा तस्मै चक्रे बलिं बहु ॥ अनेध्यमध्ये कीटस्य सुरेन्द्रस्य सुरालये । समाना जीविताऽऽकाङ्क्षा समं मृत्युभयं द्वयोः ॥ प्रादुर्भूय स यक्षोऽवक् पुरेऽत्राहं द्विजोऽभवम् । दन्वा स्तेन्यकलङ्कं मे हतोऽहं चौर-दण्डतः ॥ मृत्वाऽहं राक्षसोऽभूवं वकाख्यो राक्षसालये । ज्ञाता मया मृतिः पूर्व-भवे स्यान्नूपलोकतः ॥ ततोऽहं कुपितो हन्तु-मनाः (गां)सर्वान् पुरीजनान् । राजाऽवग् राक्षसेदानीं याचस्व चित्तचिन्तितम् ॥ वकोऽवग् यदि मह्यं त्व-मेकं मर्त्यं प्रणे प्रणे । ददस्वाऽहं शिलां पश्चान् कुर्वे तदाऽन्यथा न हि ॥ ततो भूयः प्रजाः सर्वा आकार्यं नगरीनृणाम् । नामालङ्कृतपत्राणि कुम्भे चिक्षेप वेगतः ॥ राजाऽवग् अस्य पत्रे तु निःसरिष्यति कुम्भतः । सोऽस्मै बलिं कृते यातु व्यवस्थेति कृता जनैः ॥ यतः—“ अन्यस्मोऽपि लब्धोष्मो नीचः प्रायेण दुःसहो भवति । न तपति रविरिह तादृग् यादृगयं बालुकानिकरः ॥ अद्याऽस्मत्पत्रमायातं तेन मे नन्दनो ह्यसौ । तत्र गतो बकेनैष स्फास्यते तेन रोदिमि ॥ वायुपुत्रो जगौ-मातः ! लिखते न हि रोदनात् । धाष्टर्यं च क्रियतेऽत्रैव व्यसने लुत्तमैर्जनैः ॥ यतः—“ दाराः परिभवकारा बन्धुजनो बन्धनं विषं विषयाः । कोऽयं जनस्य मोहो ये रिपवस्तेषु सुहृदाश्च ॥ १ ॥ पुत्रो मे भ्राता मे स्वजनो मे गृहकलत्रवर्गो मे । इति कृतमेमेशब्दं पशुमिव मृत्युर्जनं हरति ॥ २ ॥ ” ब्रह्मपुरन्दरदिनकर-रुद्राः सुरगिरिसरितः सप्त समुद्राः । नद्यो यत्र विचित्रापायः स्थास्यति तत्र कथं ननु कायः ? ॥ विप्रपत्नी जगौ वत्स ! त्वया सत्यमुदीरितम् । अपत्येषु भवेन्मोहः पशूनामपि सर्वतः ॥ श्रुत्वैतद् ध्यातवान् भीमो रक्षामि यद्यमुं नरम् । तदा मे जीवनं श्लाघ्यं फलं च जायते ध्रुवम् ॥ यतः—“ हेमधेनुधरादीनां दातारः सुलभा भुवि । दुर्लभः सर्वजीवानां यः प्राणिष्वभयप्रदः ॥ १ ॥ ” धिग् बलं धिक् शरीरं च धिक् चात्र नरवैभवम् । धिग् जन्म धिग् मतिं तस्य यो जीवं न हि रश्नति ॥ जन्तुः स्वयं विपश्येत् रोग-शस्त्राग्निभिर्जलैः । स च देहं परप्राण-त्राणायादिक्ष्यते सुवीः ॥ ध्यात्वेति प्रोक्तवान् भीमः कौणपत्ति-हेतवे । अद्याहं च गमिष्यामि त्वं तिष्ठ निजसङ्गनि ॥ विप्रः प्राह समानेऽपि नृत्वेऽसुष्माच्च राक्षसान् । त्वां भक्षयाम्यहं कोऽत्र नयोऽहं याम्यतो न हि ॥ ततो बलाद् द्विजं भीमो निषिध्य तत्कराद् बलिम् । आदाय रक्षससृष्टि-हेतवे तत्र जग्मिन्नान् ॥ बध्यस्थाने बलिं मुक्त्वा निर्भयो वायुनन्दनः । तस्थौ यावद्विधातुं तू-पकारं करुणापरः ॥ यतः—“ पात्रार्थं भोजनं येषां दानार्थं च धनार्जनम् । धर्मार्थं जीवितं येषां ते नराः स्वर्गगामिनः ॥ १ ॥ ” इतः क्षुधातुरो भोक्तुं स्वमक्ष्यं कौणपस्तदा । समायातः स्त्रिलापृष्टे

विशाले क्रूररूपभृत् ॥ शिलासुप्तं महाकायं नरं वीक्ष्य स कौणपः । दध्यौ मे सकुटुम्बस्या-नेन तृणितर्भ-
विष्यति ॥ खण्डं खण्डं तनुं तस्य यावदत्ति स राक्षसः । तावदुत्थाय तं हन्तुं वृक्षं लात्वा जगावदः ॥
लोकभक्षगजं पापं रे कौणप ! त्वया कृतम् । स्मरेष्टं दैवतं हन्तुं त्वामहं समुपागमम् ॥ मुष्टिर्मुष्टि मिथो
युद्धं वृक्षावृक्षि परस्परम् । भीमराक्षसयोजातं रामरावणयोरिव ॥ उपाटय राक्षसं छत्र-वत्कृत्वा मस्तके
निजे । भीम आस्फोटयामास शिलाया उपरि दृढम् ॥ पुनर्भीमः करे कृत्वा तं जगौ स्मर दैवतम् ।
कौणपोऽवगुं मुधा भीम ! कुर्वन्नेवं मरिष्यति ॥ ततो भीमस्तथा मुष्ट्या हतवान् कौणपं हृदि । यथा
मुक्तोऽसुभिः सद्यो जगाम स यमालयम् ॥ वृकोदरेण निहतं कौणपं तं महीपतिः । सप्रजः कारयामास
पुरीमध्ये सदुत्सवम् ॥ समेत्य सकला लोका हर्षिताः स्वस्वमन्दिरात् । भीमं प्रवर्द्धयामासु-र्जनजीवित-
दायकम् ॥ भीमेन निहतं यातु-धानं मनुजाननात् । ज्ञात्वा दुर्योधनश्चक्रे विषादं रिपुजीवनात् ॥ पुन-
र्दुर्योधनः सार्द्धं मन्त्रिभिः पाण्डवान् द्रुतम् । हन्तुं न्यमन्त्रयच्छन्नं पापाः स्थुर्यत ईदृशाः ॥ यतः—“ पापी
रूपविवर्जितः स पिशुनो यो नारको नाऽभवत्, तिर्यग्योनिसमागतश्च कपटी नित्यं बुभुक्षातुरः । मानी ज्ञान-
विवेकवृद्धिकलितो यो मर्त्यलोकागतो, यस्तु स्वर्गपरिच्युतः स सुभगः प्राज्ञः कविश्रीयुतः ॥ १ ॥ ”
विज्ञाय चिन्तितं धात-राष्ट्रस्य विदुरो रहः । चरमप्रेषयत् पार्श्वं पाण्डवानां कृपात्मनाम् ॥ चरो द्वैतवने
गत्वा नत्वा पाण्डुसुतान् जगौ । ज्ञापितं विदुरेणेति न विश्वस्यं रिपोर्मनाम् ॥ आयुषो राजचित्तस्य
पिशुनस्य धनस्य च । खलस्नेहस्य देहस्य नास्ति कालो विकुर्वतः ॥ यतः—“ आहिवाहिविमुक्तस्य नीसोस
ऊसास एगगो । पाणु सत्त इमो थोवो सो वि सत्तगुणो लयो ॥ १ ॥ लवसत्तहत्तरीण होइ मुहुत्तो
इमम्मि ऊसासा । ३७७३ सगतीससयतिहुत्तर तीसगुणा ते अहोरत्त ॥ लवखं तेरससहसा नउय
सया एगमासम्मि, लवखा इगतीस य तदा तीससहसा मुणेअव्वा ॥ ” तदाऽवगुं द्रौपदी कान्तान् युष्माकं
दोर्वलेन किम् । यस्मिन् सत्यपि कुर्वन्ति विद्विषो वः पराभवम् ॥ तद्वलं यातु पातालं यस्मिन् रिपोः
पराभवः । तद्विद्या यातु पातालं यथा न क्रियते वृषम् ॥ तद्धनं यातु पातालं यन्न धर्मं समेत्यहो ? ।
तन्मनो यातु पातालं येन न ध्यायते जिनः ॥ तथा भीमादयः सर्वे सोदरा ज्येष्ठसोदरम् । उत्थाय स्फाल-
शन्तो दो-युगं प्रोचुरिति ध्रुवम् ॥ एवंविधे रिपौ दुष्टे यदि तेऽस्ति क्षमा दृढम् । तदा दत्से न तान् हन्तुं
किमादेशं च साम्प्रतम् ? ॥ युधिष्ठिरो जगौ पूर्वं प्रतिज्ञां स्वां स्वयं कृताम् । पूर्णाभूय च हन्तव्यो भवद्भिः
स ततो रिपुः ॥ इति ज्येष्ठवचः श्रुत्वा सर्वे भीमादयस्तदा । प्रसन्नीभूय शुश्रूपां चक्रे भ्रातुर्दिवानिशम् ॥
यतः—“ विवेकः सद् सम्पत्त्या विनयो विद्यया सह । प्रसुत्वं प्रशमोपेतं चिह्नमेतन्महात्मनाम् ॥ १ ॥
यथा यथा परां कोटिं गुणः समधिरोहति । सन्तः कोदण्डधर्माणो विनमन्ति तथा तथा ॥ २ ॥ जो गुणवंतओ
सो नमइ निग्गुण घट्टओ थाइ । अवसि नमता गुण चढइ धणुह कहंतओ जाइ ॥ ३ ॥ ” विसृज्य तं चरं सर्वे
धर्मस्वाद्याः सहोदराः । चलन्तः काननं धर्म-ध्यानं न मुमुचे मनाम् ॥ यतः—“ धर्मादधिगतैश्वर्यो
धर्ममेव निहन्ति यः । कथं शुभगतिर्भावी स्वस्वामिद्रोहकारकः ? ॥ १ ॥ ” यस्य त्रिवर्गशून्यस्य दिनान्या-
यान्ति यान्ति च । स लोहकारभस्त्रे च सन्नपि न जीवति ॥ गन्धमादनभूमिध्रे गत्वाथ धर्म-
तस्यै यावत्तदा पार्थः प्राहेति शिल्परिं प्रति ॥ इन्द्रकीले नगे यामि विद्यां साधयितुं वराम् । ततोऽवगुं
धर्मसूः पार्थ ! गच्छ विद्यां प्रसाधय ॥ प्रणम्य मातरं ज्येष्ठ-भ्रातरं भक्तिपूर्वकम् । विद्यां साधयितुं पार्थ
इन्द्रकिलाचले ययौ ॥ तत्र नत्वा युगादीशं पार्थः पवित्रविग्रहः । साधितुं मणिचूडेन दत्तां विद्यां

स्थितो लये ॥ स्थिरो मेरुरिव आसो—च्छ्वासहीनो धनञ्जयः । विद्यां सस्मार सद्भक्त्या ध्यानस्थः कमला-
सनः ॥ भूतप्रेतहरिच्याघ्न-शाकिन्याद्या अनेकशः । शेकुश्चालयितुं पार्थं न ध्यानलीनमानसम् ॥ समयेऽथ
समा विद्या-दैव्यः सन्तुष्टमानसाः । जगदुर्वत्स ! याचस्व बाञ्छितं वरमञ्जसा ॥ “ दृष्टवान्नं सविषं
चकोरविहगो धत्ते विरागं दृशोर्हसः कूजति सारिका च वमति क्रोशत्यजस्रं शुकः । विष्ठां मुञ्चति मर्कटः
परभृतो मन्दध्वनिर्माद्यति, क्रोञ्चो रौति च कुर्कुटोऽपि नकुलः संदृष्टरोमा भवेत् ॥१॥ ” पार्थः प्राह मनो-
भीष्टदायिनीम् व्योमगामिनीम् । वैरिजैत्रौ धनुर्विद्या-मसङ्गवशरवर्षिणीम् ॥ चञ्चत्कलाप्रदां विद्यां सौभा-
ग्योदयदायिनीम् । भवन्त्यो यदि तुष्टाः स्म तदैता दत्त मेऽधुना ॥ एवं चानेकशो विद्या दत्त्वा पार्थाय
भाग्यतः । विद्यादेव्यो ययुः स्त्रीय-स्थानके दृष्टमानसाः ॥ ततोऽर्जुनोऽवलद्याव-त्तावच्छवर एककः । पार्थ-
स्याभिमुखं मुञ्चन्-त्राययौ शरधोरणीम् ॥ पार्थांऽपि लीलया मुञ्चन् बाणान् तच्छरधोरणीम् । शतखण्डां
व्यधात्कौश्वित् कौश्विच मण्डपं पुनः ॥ भिल्लमुक्तान् शरान् पश्चा-न्मुखान् कृत्वा निर्जः शरैः । तथा
चिक्षेप पार्थस्तं प्रति सोढा यथा न सः ॥ भिल्लमुक्तान् शरान् बद्धि-बाणैर्धनञ्जयस्तादा । भस्मीकृत्य मरुद्-
बाणै-रुडुयामास खे क्षणात् ॥ अदृशीभूय भिल्लोऽथ भिल्ल्या रूपं विधाय स । आगत्य फाल्गुनं प्राह
मुञ्चन्ती सा कटाक्षकान् ॥ अहमत्र निराधारा कुमारी वनवासिनी । बाञ्छन्ती रमणं भाग्या-दवश्यं
त्वं स्मरोपमम् ॥ उदाह्य मां कुमारी त्वं यदि तिष्ठसि साम्प्रतम् । तदाऽऽवयोर्जुनुः सद्यः कृतार्थं जायतेऽ-
खिलम् ॥ इत्यादि बहुशो रूपैर्भिल्लेन विहितैर्यदा । नैवाचालीन्मनाग् पार्थ-स्तावदेवोऽभवत् स च ॥ जगाद
स सुरोऽहं त्वा-मिह चालयितुं त्वगाम् । मेरुवच्चलितो न त्वं मनसो धीरमानसः ॥ यतः—“ वद्विस्तस्य
जलायते जलनिधिः कुल्यायते तत् क्षणात्, मेरुः स्वल्पशिलायते मृगपतिः सद्यः कुरङ्गायते । व्यालो माल्य-
गणायते विषरसः पीयूषवर्षायते, यस्याङ्गेऽखिललोकबल्लभतमं शीलं समुन्मीलति ॥ १ ॥ ” तुष्टोऽथ
स सुरश्चापं गाण्डीवं जयदायकम् । दत्त्वाऽर्जुनाय सत्सत्त्व-शालिनेऽथ तिरोऽभवत् ॥ प्राप्तविद्योऽर्जुन-
श्चापं गाण्डीवं स्वशये करन् । अभ्येत्य भ्रातृमात्रादीन् यथायोगं ननाम सः ॥ यतः—“ विनयं राजपुत्रे-
भ्यः पण्डितेभ्यः सुभाषितम् । अनृतं शूतकारेभ्यः स्त्रीभ्यः शिक्षेत कैतवम् ॥ १ ॥ ” अन्येद्युर्द्रौपदी
पुष्पं वयं पतितमम्बरात् । दृष्ट्वा भीमपुरोऽप्राक्षीत् पुष्पमीदृक्षमानय ॥ गच्छन् भीमोऽथ पुष्पार्थं
पश्यन्नेकं सरोवरम् । तन्मध्ये वरपुष्पाणि ददर्शाऽनिलनन्दनः ॥ इतोऽप्रेक्ष्य मरुत्पुत्रं धर्मस्वादिसहो-
दराः । दुःखिनो लोकयामोसु-र्न दृष्टस्तैः स वायुभूः ॥ ततः कुन्त्या रमृता चित्ते स्तुषा हिडम्बिकाभिधा ।
समेत्यावगहं कश्मै-श्चिदर्थं सस्मरे त्वया ॥ कुन्त्यवक् ते पतिर्भीमः कुसुमार्थमितो गतः । नायात्तेन मया
ध्याता तज्ज्ञप्तिहेतवेऽधुना ॥ ततो हिडम्बिका स्कन्धे कृत्वा धर्मसुतादिकान् । भीमोपान्ते विमुच्या-
गात् स्वीयतातनिकेतने ॥ भीमः पद्माकरे याव-दविशत् पद्महेतवे । तावद् दृग्गाचराद् यातः सर्वेषां
पश्यतां तदा ॥ तःपृष्ठौ धर्मसूर्यात-स्तपृष्ठे च धनञ्जयः । तत्पृष्ठे सहदेवश्च तत्पृष्ठे नकुलोऽपि च ॥
सर्वेष्वदृश्यभूतेषु कुन्ती च द्रुपदात्मजा । दुःखिन्यौ विभ्रहोत्सर्गे स्थिते सुध्यानतत्परे ॥ यतः-कारणात्
प्रियतामेति द्वेषो भवति कारणात् । स्वार्थार्थी जीवलोकोऽयं न कश्चित् कस्यचित्प्रियः ॥ मोहबद्धा जना
एते लभन्ते दुःखसन्ततिम् । मोहमुक्तास्तु जायन्ते सुखभाजो निरन्तरम् ॥ इतः स्वगो ब्रजन् कुन्त्याः
शीर्षोर्ध्वं यानमात्मनः । स्थितं मत्वा मनः कुन्त्या जज्ञौ स गगनाध्वगः ॥ कुन्त्या ध्यानबलाद् व्योम-
धरस्तत्र सरोवरे । गत्वाऽनैषीत् सुतान् सर्वान् कुन्त्याः पार्श्वे द्रुतं किल ॥ पारयित्वा तनूत्सर्गं कुन्त्या-

ऽऽलिङ्गथ स्वन्दनान् । पप्रच्छ मे सुता अत्रा-नीताः स्थानात्कुतो वद ॥ खगोऽवग् निर्जरं ह्येक-माराध्य
 कृत्रिमं सरः । कारयित्वा सुमाऽऽदान-व्याजाद् दुर्योधनो नृपः ॥ बन्धयामास ते पुत्रान् क्रौञ्चवन्धं सरोवरे ।
 नेतुं यमगृहं सद्यः स पापी दुष्टमानसः ॥ युग्मम् ॥ स्थाप्यते महतां पङ्क्तौ क्वचिन्नीचोऽपि कार्यतः ।
 स्थैर्याय स्थाप्यतेऽङ्गारः कर्पूरसमकक्षया ॥ खलानां कण्टकानां च द्विविधैव प्रतिक्रिया । उपानद्-मुखभङ्गो
 वा दूरतो वा विसर्जनम् ॥ दुज्जणजण वयूलवण जइ सिंचह अमीण्ण । तोइज कंठा फाडण जातिहां
 तिणइं गुणेण ॥ बन्धान्मोचयित्वाशु भवत्या नन्दनाः समे । मया ह्यत्र समानीताः धर्मस्यैव प्रभावतः ॥
 शङ्खचूडादिकव्योम-भृतां तव तनूभवाः । राज्यादिवालनाच्चक्रु-रूपकारं कृपापराः ॥ यतः— “ तुष्यन्ति
 भोजनैर्विप्रा भयूरा घनगर्जितैः । साधवः परसम्पत्त्या खलाः परत्रिपत्तिषु ॥ १ ॥ ” नालिकेरसमाकारा
 दृश्यन्ते केऽपि सज्जनाः । अन्ये तु बदराकारा बहिरेव मनोरमाः ॥ मीमोऽवक् सर्वभ्रातृणां पुरस्तादिति
 सादरम् । यथाऽऽदेशो भवेद् वो मे हन्मि दुर्योधनं तदा ॥ कुन्ती जगौ सदा धर्म-मार्गं तु चलतां नृणाम् ।
 कल्याणं जायते नूनं क्षीयन्ते वैरिणः स्वयम् ॥ यतः— “ राज्यं सुसम्पदो भोगाः कुले जन्म सुरूपताम् ।
 पाण्डित्यमायुरारोग्यं धर्मस्थैतत्फलं विदुः ॥ १ ॥ ” क्रमतोऽथ महीं पाण्डु-नन्दनानागतान् रहः ।
 द्वैतवने निशम्याऽगात् तत्र दुर्योधनोऽधमः ॥ तत्र सरस्तटे सैन्यं न्यस्य दुर्योधनो नृपः । विधनं पाण्डु-
 सुतानां तु कर्तुकामः स्थितः प्रगे ॥ स्नेहेन भूतिदानेन कृतः स्वच्छोऽपि दुर्जनः । दर्पणश्चान्तिके तिष्ठन्
 करोत्येकमपि द्विधा ॥ सरसि प्रविशन् चित्रा-ङ्गदेन व्योमगेन तु । निषिद्धोऽपि मदोन्मत्तः प्राविशद्भार्त-
 राष्ट्रजः ॥ ततश्चित्राङ्गदः क्रुद्धो दुर्योधनं दुराशयम् । अहार्थीत्सानुजं सार-परिवारसमन्वितः ॥ तदा हृतं
 पतिं मत्वा खगोनान्तःपुरोजनः । क्रन्दन् युधिष्ठिरं भर्तृ-भिक्षामयाचताऽऽदरात् ॥ धृतराष्ट्रसुतैश्चके-
 पराधोऽत्र यदि त्वयि । तथापि त्वं कृपां तेषु कुरुष्व ते यतोऽनुजाः ॥ यतः— “ सुजनो न याति विकृतिं
 परहितनिरतो विनाशकालेऽपि । छेदेऽपि चन्दनतरुः सुरभयति मुखं कुठारस्य ॥ १ ॥ ” धर्मस्वं धार्त-
 राष्ट्रस्य मोचनायेप्सितं तदा । निषिध्य फाल्गुनोऽचालीञ्जेतुं विद्याधरं रिपुम् ॥ अर्जुनो लोहनाराचान्
 मुञ्चन् पयांसि मेघवत् । गतास्त्रं वैरिणं चक्रे छिन्वा शस्त्राणि तस्य तु ॥ वशीकृत्य क्षणाच्छत्रुं नीत्वा
 दुर्योधनं नृपम् । एष्य धर्मसुतोपान्ते-ऽनंसीत्पार्थः सुभक्तितः ॥ पार्थेन मोचितः स्वं तु ज्ञात्वा दृष्ट्वा
 वृषाङ्गजम् । धर्मसूपदयोर्युग्मं भवत्या दुर्योधनोऽनमत् ॥ तदा धर्मसुतश्चेत-हययोश्चरणद्वयीम् । नमतः
 खेचरान् भूरीन् सञ्चलान् मेदिनीपतीन् ॥ भक्तितो नमतो वीक्ष्य स्वस्मिन्निर्बलतां पुनः । दुर्योधनोऽभ-
 वत्क्रुद्धो हृदि वक्त्रे प्रसन्नजुट् ॥ यतः— ‘ राई-सरिसवमित्ताणि परछिदाणि अ पासई । अप्पणो विल्लमि-
 त्ताणि पासंतोवि न पासइ ॥१॥ ” अन्तःशल्यमिवात्यन्तं मन्यमानो रिपून् हृदि । दुर्योधनो मिहन्तुं तान्
 पाण्डुपुत्रान् समीहते ॥ दध्यौ युधिष्ठिरो दुर्यो-धनेऽपि शात्रवे मया । उपकारः कृतो यश्च मन्ये तद्भाग्यमेव मे
 यतः— “ दुर्जनजनसन्तप्तो यः साधुः साधुरेव स विशेषात् । अपि पावकसन्तप्तः खण्डः स्याच्छार्करो
 मधुरः ॥ १ ॥ ” व्रजति विरसत्वमितरः सत्यं परिमलितसुन्दराः सन्तः । यान्ति तिलाः खलभावं
 स्निग्धः पयसो विकारोऽपि ॥ नत्वा युधिष्ठिरं चेतो विना दुर्योधनोऽचलत् । यावत्तावच्च गाङ्गेय-
 षिदुरायूचतुश्च तम् ॥ पार्थतेजस्त्वया दृष्टं स्वस्मिन्निर्बलतां पुनः । अतः सन्वेहि तैः पाण्डु-नन्दनैः
 सह शीघ्रतः ॥ गाङ्गेयविदुरप्रोक्तं हितं तध्यमपि स्फुटम् । तस्य दुर्योधनस्यासी-हौपरक्षेत्रवापवत् ॥
 प्रेषितो भारतराष्ट्रेण रहो जयद्रथो नृपः । दुःशिल्यापतिरायासीत् युधिष्ठिरान्तिकेऽन्यदा ॥ कुन्त्या

निमन्त्रिते तस्मिन् जामातरि निजालये । अर्जुनोऽभोजयत्तं च रसवत्याऽथ दिव्यथा ॥ पाण्डवान्
वञ्चयित्वाऽऽदौ छलजल्पनतत्परः । पाञ्चालीं स्यन्दनारूढां कृत्वाऽचालीदुराशयः ॥ द्रौपदीहरणोद्भूतं
श्रुत्वा भोमार्जुनौ तदा । तं हन्तुं ब्रजतो ज्ञात्वा कुन्त्यवक् तनयौ प्रति ॥ भवद्भ्यां द्रौपदी वाल्या
कुर्वद्भ्यां समरं तथा । यथा म्रियति जामाता नैवेदानीं जयद्रथः ॥ शैले शैले न भाणिक्यं मौक्तिकं न
गजे गजे । साधवो न हि सर्वत्र चन्दनं न वने वने ॥ अयं निजः परो वेति गणना लघुचेतसाम् ।
उदारचरितानां तु वसुधैव कुटुम्बकम् ॥ प्रतिपद्य चको मातुर्भीमश्चेतह्यावपि । पत्नीं बालयितुं नत्वा
मातरं चेलतुर्दुतम् ॥ यतः—“ शृण्वन्ति पितुरादेशं ते केऽपि विरलाः सुताः । आदिष्टं यदि कुर्वन्ति
सर्वं ते यदि पञ्चषाः ॥ १ ॥ ” ते पुत्रा ये पितुर्भक्ताः स पिता यस्तु पोपकः । तन्मित्रं यत्र विश्वासः
सा भार्या यत्र निर्वृतिः ॥ जयद्रथस्य छत्रादि छिन्दन् धनञ्जयोऽमितः । न जघान रिपुं मातुः स्मरन् वाणीं
निजे हृदि ॥ गदया चूर्णयन्स्तस्य रथं मौलिं तदा दृढम् । न जघान मरुत्पुत्रो रिपुं जयद्रथं मनाग् ॥
जयद्रथशिरः पाथो कुण्डयन् विशिखैस्तदा । भोपयामास भूपालं दृढं जयद्रथं ध्रुवम् ॥ भीमेन गदया
चूर्णी-कृते पर्पटवद्रथे । पलायनपरस्वान्तो जातो जयद्रथस्तदा ॥ मुक्त्वाऽथ द्रौपदीं नष्टो यदा जयद्रथो
नृपः । तदानीं गेहिनीं लात्वा मात्रन्ते तौ समीयतुः ॥ भीमोऽर्जुनश्च पाञ्चालीं नत्वा मातुः क्रमद्वयम् ।
मानसं मोदयामासुः स्वस्वस्नेहप्रदर्शनात् ॥ अन्यदा नारदोऽभ्येय पाण्डवानां पुरो जगौ । युष्माभि-
र्भोचितो वैरी युष्मासु बहते रुषम् ॥ अशक्तो वो निहन्तुं सकपटेन धृतराष्ट्रजः । पृच्छं पृच्छं रहो लोका-न्नार
राधामरी वराम् ॥ तयोक्तं भवता मुक्त्वा विशिखाः शत्रवान् प्रति । अनिष्फला भविष्यन्ति नक्ष्यन्ति
चारयः क्षणान् ॥ मया तु भवतां धर्म-शालिनां पुरतोऽधुना । उक्तं हितकृते शत्रोः स्वरूपं द्रोहकृद् ध्रुवम् ॥
त्रैत्रशुक्लाष्टमीघस्त्रे सुरी सैय वरप्रदा । युष्माकं विघ्नमाधातु-मायास्यति दुराशया ॥ यतः—“ न विश्व-
सेत् कृष्णसर्पस्य खड्गहस्तस्य वैरिणः । आचाराच्चलितस्यापि स्त्रीचरित्रं न विश्वसेत् ॥ १ ॥ ” प्रणतो
विनयान् पाण्डु-नन्दनैर्नारदो मुनिः । हृष्टो व्योमाश्वना नन्तुं ययौ शाश्वततीर्थपान् ॥ चैत्रमासे समा-
याते धर्मसू नुकुटुम्बकः । कायोत्सर्गे स्थितो ध्याय-न्नमस्कारान्पुनः पुनः ॥ यत्नः कामार्थयशसां कृतोऽपि
विफलो भवेत् । धर्मकर्मसमारम्भ-सङ्कल्पोऽपि न निष्फलः ॥ एवं वितन्वतस्तस्य ध्यानं सप्त दिना गताः ।
अष्टमेऽह्ने सूरी सापि दुर्योधनवशीकृता ॥ आगत्य धर्मजं सर्व-कुटुम्बेन समन्वितम् । प्रणम्य नृत्यमा-
धाय जगादोच्चैःस्वरं तदा ॥ युग्मम् ॥ दुर्योधनगिरा युष्मान् हन्तुं यावद्दिहागमम् । तावदिन्द्रानुगो देवः
क्रौञ्चवन्धं बयन्ध माम् ॥ कुशाघातैस्तथा मेऽङ्ग-मताडण्डसुरः स च । यथा प्राणालयकरा वेदनाऽजनि
विग्रहे ॥ मारुनैर्धनवैर्यामं यामं प्रति निरन्तरम् । तथाऽहं ताडिताऽस्यन्तं तेन तत्र सुधाभुजा ॥ यथा ध्यातं
मया दुःखा-दस्मात्प्राणालयपदान् । ह्रुदिष्यतेऽधुना चेद्धि सेव्यो धर्मसुतस्तदा ॥ अथावक् स सुरः
पाण्डु-नन्दनान् न्यायगामिनः । हन्तुं यास्यसि हन्तव्या मया त्वं च तदा द्रुतम् ॥ मयोक्तं न मया
पाण्डु-पुत्राणां धर्मशालिनाम् । विधनं नैव विधातव्यं तेषां सेवनमेव च ॥ ततोऽहं भवतां पार्श्वे समेत्य
मर्त्तनं वरम् । अकार्षमप्रतः कार्थीं न विश्वासो रिपोस्त्वया ॥ एवं प्रोक्त्वा प्रयातायां तस्यां देव्यां निजारपद्मे
पारणं विदधुः पाण्डु-पुत्रा मोत्रादिसंयुताः ॥ ततो गतान्तरायास्ते पाण्डुपुत्रा विशेषतः । सर्वविद्ध्यान-
करण-तत्परा अभवन् भृशम् ॥ यतः—“ महिषविषण्णो मशकः शशकः शैले पिपीलिका पङ्के । सचरिते
गुणिजने पिशुनः कुपितोऽपि किं कुरुते ? ॥ १ ॥ ” मध्याह्नेऽन्यदा ध्याने निष्पन्ने कोऽपि संयतः ।

अगान् मासतपःप्रान्ते मिक्षायै पाण्डवास्पदे ॥ साक्षात् शान्तरसं साधुं निरीक्ष्य पाण्डुनन्दनाः ।
 हर्षोत्कर्षभरान्नेसुः पञ्चाङ्गप्रणतेस्तदा ॥ रोमाञ्चं दधतः पाण्डु-पुत्रास्तरसै मुमुक्षवे । प्रददुः शुद्धमाहार-
 मनुमोदनतत्पराः ॥ सत्पात्रं महती श्रद्धा काले देयं यथोचितम् । धर्मसाधनसामग्री बहुपुण्यैरवाप्यते ॥
 “केसिं च होइ वित्तं चित्तं अन्नेसिमुभयमन्नेसिं । चित्तं वित्तं पत्तं तिन्नि विं केसिं च धन्नाणं ॥१॥”
 सैव भमिस्तदेवाम्भः पश्य पात्रविशेषतः । आन्ने मधुरतामेति कटुत्वं निम्बपादपे ॥ नेदुर्दुन्दभयो व्योम्नि
 पाण्डवानां पुरस्तदा । सुपात्रदानतः पेतु-रष्टौ काञ्चनकोटयः ॥ तदा शासनदेव्योक्तं भवद्भिः पाण्डुनन्दनैः ।
 त्रयोदशममेवाब्दं स्थेयं देशे मनोरमे ॥ एवं कष्टानि भ्यासि सहमाना वने गिरौ । शत्रुञ्जयगिरौ जग्मुश्छन्नं
 पाण्डुतनूभवाः ॥ तत्रादौ ऋषभं देयं नत्वाऽर्चित्वा सुमैर्वरैः । पाण्डुपुत्रा ययुर्धर्मं श्रोतुं श्रीगुरुसन्निधौ ।
 तदा श्रीगुरवः प्रोचुः शैलेऽस्मिन् जगदुत्तमे । अनन्ता यतयो मुक्तिं ययुः सर्वतमःश्रयात् ॥ अनादि-
 तीर्थमेतद्धि सिद्धास्तीर्थं कृतोऽत्र ये । अनन्ता मुनयश्चापि क्षिप्त्वा स्वं कर्मसञ्चयम् ॥ ये चात्र पक्षिणः
 सन्ति क्षुद्रा अन्येऽपि जन्तवः । सहका अपि सेत्स्यन्ति ते भवैस्त्रिभिरुत्तमाः ॥ अभव्या पापिनो जीवा
 नाऽमुं पश्यति पदं तम् । भव्याः पश्यन्ति भूयिष्ठ-वारं भूरिसुखाप्तये ॥ राज्यादि लभ्यते भूरि-वारं तीर्था-
 र्चनादतः । इदं तीर्थं सदा सेव्यं भव्यैः कल्याणशर्मदम् ॥ गतेषु तीर्थनाथेषु गते ज्ञाने च भूतले ।
 तारकोऽयं भवाम्मोघनै पर्वतः सिद्धिदायकः ॥ सगरश्चक्रभृद्रामो भूरिसाधुसमन्वितः । अस्मिन्
 शत्रुञ्जये तीर्थे मुक्तिपुर्यां समागमन् ॥ श्रुत्वेति तस्य तीर्थस्य सेवां कृत्वा बहून् दिनान् । युधिष्ठिर-
 नृपोऽचाली-न्मत्स्यदेशं प्रति ध्रुवम् ॥ विमृश्य पाण्डवाः स्वस्मिन् स्वस्मिन् वेषमिति व्यधुः । द्विजवेषधरो
 धर्म-सूनुः कङ्काभिधोऽभवत् ॥ भीमः सूदोऽभवद् बल्ल-नामभृद्गुणः पुनः । बृहन्नटारुख्यं नाम दधानो
 नाट्यकोविदः ॥ नकुलोऽश्वाधिभूर्जातो गन्धिकाहो विशारदः । गोविन्दसुतपालाङ्गः सहदेवस्तदा-
 ऽभवत् ॥ सैरन्ध्याह्वाऽभवत् कृष्ण-दासिका वेषधारिणी । इत्यालोच्याऽभवत् सर्वे स्वस्ववेषधरास्तदा ॥
 पुरीषार्श्वे पितृवने शमीकन्येऽब्रसञ्चयम् । शैबिस्तरोहितं चक्रुः स्वं स्वं पाण्डुतनूभवाः ॥ आदौ
 विराटभूपस्य स्वाशीर्वादपुरस्सरम् । युधिष्ठिरोऽभवत् सूक्त-कथको विप्रवेषभृत् ॥ राज्ञो भीमोऽभवत्
 सूफकारो बल्लभिधाधरः ! नटरूपधरः पार्थो नाट्यकृद्गुणोऽजनि ॥ अश्वपालोऽभवत् तत्र सहदेवः
 स्वीयनामभृत् । वैद्यकर्मकरो नित्यं नकुलः समजायत ॥ ब्रह्मव्रतधरा दासी-रूपभृद्रौपदी तदा । तस्य
 राज्ञो गृहे दासी जाता राज्ञीनिसेविका ॥ कङ्काद्विजन्मना धर्म-सूनुता स्वस्वकर्मणि । स्थापिता जननी
 कस्य-चिदावासे च भक्तितः ॥ उक्तञ्च —“प्राप्तसगा विराटेन नियुक्ताः स्वस्वकर्मणि ॥ सन्मानिताः
 सुखं तत्र तस्थुस्ते गृप्तवृत्तयः ॥ १ ॥” प्रातः सर्वे समुत्थाय जननीं रहसि स्थिताम् । रहो वृत्त्या प्रण-
 म्यैव जीमन्सम्बुं पिबन्ति च ॥ यतः—“ते धन्या ये सदा माता-पित्रोश्चरणवर्चनम् । कुर्वते नमनं
 ये तु पोषणं भुवि नो मुदा ॥ १ ॥” सूदवेषधरो भीमाऽन्यदा मल्लभटान् रणे । हत्वा भूमिपतेर्मानं
 प्राप्य व्यस्तारयद् यशः ॥ नृपपत्न्याः सुदेप्सायाः शतं तत्र पडुत्तरम् । वभूवुः सोदरास्तेषु मुख्योऽजनिष्ठ-
 कीचकः ॥ सुदेप्सासदनेऽन्येभः कृष्णां सद्रूपधारिणीम् । निरीक्ष्य कीचकः कामा-तुरः काममयाचत ॥
 यतः—“दिवा पश्यति नो घूकः काको नक्तं न पश्यति । अपूर्वः कोऽपि कामान्धा दिवा नक्तं न पश्यति
 ॥१॥” त्रिकलयति कलाकुशलं हसति शुचिषण्डितं विडम्बयति । अधरयति धीरपुरुषं क्षणेन मकरध्वजो
 देवः ॥ द्रौपद्या धिक्कृतोऽभ्येत्य सुदेप्सायाः पुरस्तदा । कामाभिलापमात्मीयं न्यवेदयत् स कीचकः ॥

सुदेप्साऽवक् सतीतुल्या दृश्यतेऽसौ नितम्बिनी । तेनाऽस्यां न विधीयेत रागः सोदर ! साम्प्रतम् ॥
यतः—“सत्यां न क्रियते वाञ्छा रागबुद्ध्या सुबुद्धिना । सती रुष्टा ददाति स्म दुर्गतिं देहिनामपि ॥१॥
अप्य उल्लिहि मेलिउ सयणह् दीधउ छार । पगि पगि माथा ढांरुणउं जिणि जोइ परनारि ॥ २ ॥ ”
कीचकोऽवग् भगिन्येवं त्वया यदुच्यतेऽधुना । एनां विना मृतिं मे स्था-त्ततो दुःखं भवेत्तव ॥ भ्रातुर्मृत्यु-
भिया प्राह सुदेप्सा सोदरं प्रति । इदानीं त्वत्कृते वाचः बलाद् याचिष्यते च सा ॥ किञ्चिदुक्त्वाऽन्यदा
भ्रातृ-समीपं द्रौपदी निशि । सुदेप्सा प्रेषयामास तद्गृहे कामहेतवे ॥ तामायान्तीं निरीक्ष्यान् त्वयाऽवक्
कीचकः स्मरी । प्राह प्रिये ! समागच्छा-लिङ्गनं देहि मे तनौ ॥ एतत्तस्य श्रुतिकटु वाक्यमाकर्ण्य पापकम् ।
द्रौपदी प्राह रे मूढ ! वदैवं त्वं कथं मयि ॥ यतः—“ दुर्मन्त्रान् नृपतिर्विनश्यति यतिः सङ्गान् सुतो
लालनान् विप्रोऽनध्ययनान् कुलं कुतनयात् शीलं खलोपासनात् । स्त्री मद्यादनवेक्षणादपि कृषिः स्नेहः
प्रवासाश्रयान् मैत्रो चाप्रणयान् समृद्धिरनयान् त्यागात् प्रसादाद्धनम् ॥ गुप्ताः पञ्च ममाभीष्टा-स्तिष्ठन्तोऽत्र
पुरेऽधुना । त्वां जल्पन्तमिति प्रेष-यिष्यन्ति यममन्दिरे ॥ एषा बहुतरैर्भुङ्क्ते-त्यवगोत्य स कीचकः । धृत्वा-
केशेषु तां पादैर्निजघानानिनिर्दयम् ॥ ततो सा तादृशी धूलि-लिप्ताङ्गा भूपसंसदि । गत्वा धर्माङ्गजं
दृष्ट्वा जल्पन्तीत्यरुदन् भृशम् ॥ विराटक्षमापतौ न्याया-ऽध्वना शासति मेदिनीम् । विगोपितेत्यहं केशा-
कर्षणान् कीचकेन तु ॥ यतः—“ सत्यान्ता च परया प्रियवादिनी च हिंसा दयालुरपि चार्थपरा वदान्या
नित्यव्यया प्रचुरनित्यधनागमा च शरोङ्गनेव नृपनीतिरनेकधा च ॥ १ ॥ ” श्रुत्वेति न यदा भूपोऽ-
जल्पत् कङ्कस्तदा जगौ । याह्यत्र पावकोपान्ते स्वं दुःखं जल्प वेगतः ॥ गम्भीरं धर्मसूजल्पं ज्ञात्वा
सम्भ्यक् च चेद्विजा । रोदं रोदं चिरं तस्याः सभाया निर्ययौ शनैः ॥ भीमोपान्ते समेत्यावक् कीचकस्य
कुचेष्टितम् । भीम आचष्ट गच्छ त्वं शिक्षा तस्मै प्रदास्यते ॥ ततः सैरन्ध्रिका भीमो-पान्ते कीचकचेष्टितम् ।
यावज्जगौ ततः क्रुद्धो भीमोऽवदद्विदं वचः ॥ दुर्योधनकृतं चाऽऽगः सेहे मया पुरापि यत् । तद्धर्मसू-
गिरेदानीं ना सहेऽहं च कीचकम् ॥ गच्छ त्वं तत्र तस्याग्रे वक्तव्यमिति सादरम् । भोः कीचक ! त्वया
गम्यं चित्रौकसि दिनात्यये ॥ अहं तत्रैत्र्य दास्यामि भोगशर्मं तवाचिरान् । इत्युक्ते कीचकः सोपि दृष्ट-
स्तत्र समेष्यति ॥ चित्रौकसि त्वया नैत्यं तस्मिन् दिनात्यये प्रिये ! । अहं तत्र गमिष्यामि तव स्थाने
प्रियोत्तमे ! ॥ भीमोक्ते कृष्णया प्रोक्ते दृष्टात्मा कीचको निशि । बर्यखाद्यानि लात्वाऽगान् चित्रावासे सुखे-
च्छया ॥ इतो निवार्यं सैरेन्धीं पाञ्चालीवेषभृशदा । गजगत्या ययौ भीमं (मः) कीचको मुदितस्तदा ॥
खाग्रेपु रुचिरेष्वारदौ दत्तेपु तेन हर्षितः । वकारिर्बुभुजे सद्यो चुकैकैकविधानतः ॥ यत्र कर्पूरकस्तूरी-
लवङ्गलादिवस्तुषु । दत्तेपु तेन भीमस्तु तानि भक्षितवान् दृढम् ॥ ततः स कीचकस्तस्योपरि दत्ते शयं
यदा । तदा भीमो ददत्तस्था-ऽऽलिङ्गं दोर्भ्यां दृढं जगौ ॥ यस्त्वया परनार्यां तु रन्तुं चिन्तितमात्मना ।
तस्येदानीं फलं प्राणा-पहासाद् दर्शयाम्यहम् ॥ स्मर देवं कुरु बलं वदन्निति च कीचकम् । हत्वोत्पाट्य
तदा भार-पट्टाऽधः क्षिप्रत्राँस्तकम् ॥ ततो भीमोऽलिखद् वर्णान् भारपट्टे सृजेति च । मयाऽसौ मारितो क्षिप्रो
भारपट्टान्तरे लघु ॥ खल्वारो द्विजसेश्वरस्य किरणैः सन्तापितो मस्तके, वाञ्छन् देशमनातपं विधिव-
शाद् बिल्वस्य मूलं गतः । तत्राप्यस्य महाफलेन पतता भग्नं सशब्दं शिरः, प्रायो गच्छति यत्र भाग्य-
रहितस्तत्रैव यान्त्यापदः ॥ स्वकृत्यं भीम आधाय स्वकं स्थानं समीपवान् । नैव प्रगे स्वसोदर्यं कीचका
दृशुर्गृहे ॥ अनालोक्य स्वसोदर्यं गृहे ते कीचकाः समे । चित्रौकोभारपट्टाधः क्षिप्तं मृतं निरीक्ष्य च ॥

हतः स्वसोदरः केन प्रोक्त्वेत्याहतमस्तकाः । रुदन्तो जगदुर्ध्रातः ! क्व गतोऽस्यधुना वद ॥ युग्मम् ॥ तदा नृपानुगा मन्त्रि-सामन्ताद्या अनेकशः ! तत्रैत्य कीचकं त्यक्त-प्राणं वीक्ष्यावदन्निति ॥ हत्वाऽमुं कीचकं योऽत्र चिक्षेप पापवान् ध्रुवम् । स एव कर्षयित्वाऽऽशु हन्यते स्वापहारतः ॥ एवं जल्पपरा भार-पट्टे रक्ताक्षरावलिम् । दृष्ट्वा न वाचयन्त्युच्चैः-स्वरैर्मथेति मारितः ॥ विभ्यन् भूपान्न कोऽप्युच्चै-र्वाचयत्यक्षरावलीम् । तदा तान् नृन् शये धृत्वा भीम उच्चैःस्वरं जगौ ॥ येनासौ निहतस्तेनालेखीति भारपट्टके । मयाऽसौ मारितो रात्रौ कीचकोऽकार्यकृद् ध्रुवम् ॥ तदा लोका जगुर्वर्णान् बहो वाचितवानसौ । तत्रैत्य सोदरं दृष्ट्वा सुदेप्साऽवग् नृपप्रिया ॥ सैरन्ध्री चित्रशालायां सोदराऽऽकारिता निशि । भोगायाऽगाद्धतो नूनं तथा दुष्टाशयाऽचिरात् ॥ राजाऽऽदेशात्ततस्तत्र नीत्वा कीचकसोदराः । सैरन्ध्री सोदरेणाऽमाचेलुः क्षेप्तुं हुताशने ॥ रे रे सैरन्ध्रि ! पापिष्टे ! त्वयाऽयं कीचको हतः । भारपट्टान्तरे क्षिप्रोऽलेखिवर्णावली पुनः ॥ अतस्त्वमबलोऽप्येवं दृश्यसे सबला दृढम् । अस्य हत्यांहसा श्वभ्रे गमिष्यस्योऽशु दासिके ! ॥ हृक्यन्निति तैः साद्धं कीचकैर्वा युतश्चतां । चचाल भूमिभुग् मार्गं तस्य दाहकृते तदा ॥ बालयित्वा जनान् सर्वान् कीचकभ्रातरोऽखिलाः । वल्लयुक्ता ययुः प्रेत-वने दूरं नदीतटे ॥ रचयित्वा चितां तस्यां क्षिपत्वा स्वं सोदरं तदा । जगदुः कीचका एषा क्षिप्यतां ज्वलनेऽवमा ॥ ततस्ते यावता धृत्वा हस्ते कृष्णां बलात् स्वयम् । क्षिपन्ति तावता भीम-स्तामुन्मोच्य जगाविति ॥ दासि ! गच्छ निजे स्थाने-ऽपापिन्या किं त्वयाऽधुना । क्षिप्यन्तेऽग्नौ मयाऽद्यैव पापिनः सन्ति ये च तान् ॥ ततः स मूलमुन्मूल्य तरुन् स्फारान् घृकोदरः । अग्नौ प्रक्षिप्य तान् भीमः क्षिपते कीचकान् क्रमात् ॥ नश्यतः कीचकान् धृत्वा धृत्वा बाढं हुताशने । क्षिपन् भीमो ररक्षैकं कीचकं भयविह्वलम् ॥ छित्त्वा तस्य रसज्ञां तु धृत्वा हस्ते घृकोदरः । अभ्येत्य भूपतेः पार्श्वे जगादेत्युच्चसंरवम् ॥ स्वभ्रातुः स्नेहतो बह्वौ क्षिमे धृद्धे सहोदरे । अपरे सोदरास्तत्र प्रविष्टा भस्मतां श्रिताः ॥ एकस्तु कीचको बह्वौ प्रविशन् मोहतो मया । अरक्षि सोऽपि विच्छेद जिह्वां दन्तैः स्वयं द्रुतम् ॥ यतः—“ दाराः परिभवकारा बन्धुजनो बन्धनं विषं विषयाः । कोऽयं जनस्य मोहो ये रिपवस्तेषु सुहृदांश ॥ १ ॥ ” राजाऽवग्नभ्रातरो बह्वौ किमु ते प्राविशन् वद । तदैवोत्पाट्य हस्तं स्वं काचकः सोऽक्षिपत् क्षितौ ॥ भीमो जगावयं वक्ति भ्रातरो मेऽखिला वसौ । रक्षिता अप्यनेनैव प्रविष्टा बलतस्तदा ॥ अहमेकोऽमुनाऽरक्षि धृत्वा हस्तेन वद्धितः । एषाऽपापात्मिकेत्युक्त्वा सैरन्ध्र्यमोचि बन्धनात् ॥ पुनर्भीमो जगौ स्वामिन् ! स्थविरः शालकस्तव । भीमेन बलिना केन-चिदेव निहतस्तदा ॥ असौ नितम्बिनी मुग्धा हन्यते येन पापिना । सोऽपि भीमेन मर्त्येन क्षिप्यते नरकावर्णौ ॥ भ्रातृमृत्योः सुदेप्सां तु रुदन्ती प्रत्यवग् नृपः । शोको न क्रियते सद्भिः जानद्भिश्च भवस्थितिम् ॥ धर्मशोकभयाहार-निद्राकामकलिक्रुधः । याचन्मात्रा विधीयन्ते ताचन्मात्रा भवन्त्यमी ॥ असौ सैरन्ध्रिका मुग्धा बह्वौ क्षेप्तुं मुषेहिता । सतीतुल्या विलोक्येत साम्प्रतं पुण्यभाक् पुनः ॥ एषा सैरन्ध्रिका साध्वी तिष्ठतादात्मनो गृहे । अग्रतो ज्ञास्यते सम्यक् त्वद्भ्रातृहा नरो मया ॥ ततः सुदेप्सया त्यक्त-कोपया निजवेश्मनि । सैरन्ध्री स्थापिता स्नेह-वाणीदानपुरस्सरम् ॥ इतः पाण्डुसुतानाम स्थितिं विज्ञाय तत्र हि । आगत्य धार्तराष्ट्रस्य पुरः प्रोचुश्चरा इति ॥ राजन् ! पाण्डुसुता भीतास्वत्तच्छत्रं क्वचित् स्थिताः । कच्छपा इव

पाथोधौ नैमित्तिकेभ्यो निरन्तरम् ॥ ततो दुर्योधनोऽप्राक्षीत् वर्यं नैमित्तिकं रहः । कुत्र सन्त्यधुना पाण्डु-
पुत्रा भ्रामे वने गिरौ ॥ नैमित्तिको जगौ यत्र धान्यं वपत् नारक्षितौ । गृह्यते सप्त वर्षाणि सुखिन्यः स्युः
प्रजाः सदा ॥ उक्तञ्च—“ नाऽनयो यत्र नो भीति-र्यत्र नो रोगसम्भवः । लक्ष्यन्ते पाण्डवास्तत्र स्वय-
मर्हद्विहारवत् ॥ तत्र देशेऽधुना सन्ति पाण्डवा निर्भया नृप ! । ततो दुर्योधनो द्रव्यं वितीर्य
विससर्ज तम् ॥ तदा चरा जगुर्मत्स्य-देशो नैमित्तिकोदितः । विद्यते तेन ते तत्र सम्भाव्यन्तेऽधुना नृप ! ॥
कथं तत्र स्थिता ज्ञेयास्ते च पाण्डुनृपाङ्गजाः । इत्युक्ते धार्तराष्ट्रेण सुशर्मा छलवान् जगौ ॥ कुशलजनन-
वन्ध्यां सत्यसूर्यास्तसन्ध्यां कुगतियुवतिमालां मोहमातङ्गशालाम् । शमकमलहिमानीं दुर्यशोराजधानीं
व्यसनशतसहायां दूरतो मुञ्च मायाम् ॥ १ ॥ ” गम्यते तत्र देशे तु गोकुलं दक्षिणे स्थितम् । बाल-
विष्याम्यहं चादौ यदा पाण्डुसुतास्तदा ॥ एष्यन्ति सुरभीः पश्चात् सद्यो बालयितुं नृप ! । त्वमप्युत्तर-
दिग्भागे चरन्तीर्गाश्च बालय ॥ विचार्येति तदा गङ्गा-पुत्रादिभिः सहाम्फुटम् । दुर्योधनोऽचलञ्जातुं
पाण्डवस्थितिमञ्जसा ॥ आदौ सुशर्मभूपालो गत्वा दाम्यदिशि स्थिताः । यदा गा बालयामास तदा
गोपारवोऽभवत् ॥ गोपैर्गोहरणोदन्ते प्रोक्ते विराटभूपतिः । चचाल तूर्यशङ्खादि(सि)-पुत्रयुग्ं याम्यदिग्
तटे ॥ विना पार्थं तदा धर्म-पुत्रो भीमादिभिः समम् । विप्रादिवेषभृद्बाल-यितुं गाश्चाचलत्तदा ॥ सन्नद्धः
शिविरो राजा-भिवेष्टयन् रिपुं द्रुतम् । विदधे व्याकुलं तीक्ष्ण-बाणधोरणीमोचनात् ॥ विराटराट् सहस्रां-
शु-वैरितामससन्ततिम् । सपदि ध्वंसयामास तीक्ष्णबाणगभस्तिभिः ॥ हतं सैन्यं त्रिगर्तेशो ज्ञात्वा
सन्नद्धं तत्क्षणात् । ध्वनयन् कार्मुकं वैरि-चक्रं हन्तुमधावत् ॥ त्रिगर्तेशो शरश्रेणीं वर्षत्याषाढमेषवत् ।
नष्टं वैरिवलं तस्य भूप एक स्थिरोऽभवत् ॥ शतेषु जायते शूरः सहस्रेषु च पण्डितः । वक्ता शतसहस्रेषु
दाता भवति वा न वा ॥ सुशर्मा विशिखश्रेण्या वर्षन् कुर्वन् तमोऽमितः । निरखं विरथं कृत्वा वचन्ध-
मत्स्यभूपतिम् ॥ मत्स्यभूपं रथे क्षिप्त्वा यदाऽचालीन् सुशर्मराट् । तदा न कोऽपि शक्तोऽभू-ज्जेतुं वैरिवलं
मनाम् ॥ ततो युधिष्ठिरो भ्रातृ-युतः सन्नद्धं तत्क्षणात् । त्रिगर्तेशं नृपं हन्तु-मधावतातिवेगतः ॥
समूलान् पादपान् भूरी-नुत्पाटयन्न रिपून् बहून् । ययौ युधिष्ठिरादेशा-ङ्गीमो हन्तुं द्विषान्तिके ॥
त्रिगर्तनगराधीशं मत्स्याङ्गुलिप्रदानतः । मुक्त्वा भीमो जगौ न्याय-मार्गः सद्भिश्च सेव्यते ॥
यतः—“ रेवा हा मग्गेण वह मत् उनमूलि पलास । कल्ले जलहर थक्कसि कवण पराइ आस ॥ १ ॥
रे कारिद्धि ह्यासे ! चडिआ निम्बंमि पायवे पउरे । अहवा तुज्झ न दोसो सरिसा सरिसेहि रज्जंति ॥२॥ ”
एवं प्रोक्त्वा सुशर्माणं मुक्त्वा गा निखिला लघु । बालयित्वाऽनयद् भीमो मत्स्येशं शिविरे निजे ॥ हृष्टो
भूपस्तदा तं च सन्मान्याऽऽसन्नदानतः । तत्रोवास निशीथिन्यां कुर्वन्नानोत्सवं वरम् ॥ इति दक्षिण
गोघ्नः । इत उत्तरदिग्भागाद् दुर्योधननृपोऽर्जुनीः । अवालयद्यदा गोपा गुंवारवं व्यधुस्तदा ॥
गोपाऽऽस्याद् धेनुहरणं श्रुत्वोत्तरो नृपाङ्गभूः । उवाच जननीयाम्योः पुरः प्रस्फोरयद् वचः ॥ यद्यद्य
सारथिर्वर्यो जायते कोऽपि मे नरः । तदाऽहं वैरिणो हत्वा बालयिष्यामि गाः समाः ॥ श्रुत्वा तद्वचनं
कृष्णो-त्तरं प्रति जगावदः । तव स्वसुः कलाचार्यो विद्यतेऽत्र बृहन्नटः ॥ पार्थस्य सारथिः सोऽभूद् विद्विषां
मर्दने क्षणे(मः) । तवापि सारथिर्वर्यो भविष्यति रणाङ्गणे ॥ उत्तरः स्वानुजावाण्या बलाद् बृहन्नटं तदा ।
धारयामास सारथ्यं कर्म बहुप्रयत्नतः ॥ पार्थः परिदधन् वर्म व्यत्ययेन तदा द्रुतम् । हास-
यञ्चावलवावर्गं रथमध्यास्त सादरम् ॥ गच्छन्तमुत्तरं प्रोचु-भंगिन्यः सोदरं ब्रज । जित्वाऽरीन् वरवल्हाणि

त्वमत्रानयताद् द्रुतम् ॥ तैर्वस्त्रैर्वस्त्रवनिताः करिष्यन्ते मनोहराः । अस्माभिर्नर्मणे वाल-क्रीडापराभिरादरात् ॥
हस्तसु स्त्रीजनेपूच्चै-रुत्तरश्च बृहन्नटम् । विधाय सारथिं हन्तुं विद्विषोऽचलदञ्जसा ॥ गच्छन् मार्गं
श्मशानद्-स्थितान्यस्त्राणि वेगतः । आदायाऽथ रथे तस्मिन्नुपविष्टो बृहन्नटः ॥ अग्रे महत्तरां सेनां दृष्ट्वा
कम्पभृदुत्तरः । रथादुत्तीर्य नश्यन् स धृतः सारथिना जगौ ॥ दृश्यतेऽग्रे महच्चक्रं तेन युद्धं तु
दुष्करम् । वालय स्यन्दनं पश्चा-न्नागच्छाम्यप्रतोऽधुना ॥ बृहन्नटो जगौ स्फूर्तिः प्रोक्ता स्वभगिनीपुरः ।
निर्गतस्त्वं कथं पश्चाद् ब्रज हत्वा रिपून् विना ॥ यतः—“ चलति कुलाचलचक्रं मर्यादामधिपतन्ति
जलनिधयः । प्रतिपन्नमलमनसां तथापि न चलति युगान्तेऽपि ॥ १ ॥ ” रणारम्भप्रणयिणां क्षत्रियाणां
रिपुग्रहे । जीवितं राज्यलाभाय कीर्तिलाभाय पञ्चता ॥ एतेषां वैरिणां सेना-डम्बराभ्रविभूषिता ।
ममाग्रे त्वरितं दूरं गमिष्यति न संशयः ॥ यतः—“ दुद्द(दहु) ररडियं महिषीण कडक्खयं सेवडाण मंतणयं
खमणाण य वक्खाणं साडंवरो निष्कलो च्च ॥ १ ॥ ” कुमारोऽवग् मृते कीर्ति-फलं कोऽत्र निरीक्ष्यते ।
दृश्यते त्वधुना मृत्यु-र्गतस्य मम संगरे ॥ अर्जुनोऽवग् जगत्स्मिन् सुयशः सारमुच्यते । नश्यद्भिर्न हि
शक्येत वैरिणोऽस्य समीपतः ॥ यतः—“ दैवोऽपि शङ्कते तेभ्यः कृत्वा विघ्नानि खिद्यते । विघ्नैरस्व-
लितोत्साहाः प्रारब्धं ये त्यजन्ति न ॥ १ ॥ ” स्वस्तीकृत्योत्तरं पार्थः प्राह त्वं सारथिर्भव । अहं तु वैरिणो
जित्वा वालयिष्याम्यर्जुनीः क्षणात् ॥ वैरिद्वगोचरं गत्वा वादयन् शङ्खमर्जुनः । यदा तदाऽभवन् सर्वे
प्रत्यक्षा वैरिणोऽप्रतः ॥ पार्थो जगावयं गङ्गा-सुतः शक्रसमो बलात् । अयं दुर्योधनो राजा पाण्डवानां
रिपुर्दृढम् ॥ पाण्डोः सहोदरो ह्येषो विदुरो विदुराभ्रणीः । पाण्डवानां गुरुर्द्रोणो-ऽश्वस्थामाऽयं बली ध्रुवम् ॥
अयं कर्णो रवेः पुत्रो दानी मानी महाबलः । अयं सुयोधनो भ्राता दुर्योधनस्य दीप्तिमान् ॥ तस्येत्यादि
रिपून् भूरीन् दर्शयन्नर्जुनो जगौ । यदीच्छास्ति ततो याहि वस्त्रादिग्रहणेऽधुना ॥ तदैकेन शरैणैव
सर्वान् सुप्तान् करोम्यहम् । इपुणैकेन सर्वेषां शिर्षाणि मुण्डयामि च ॥ इतो गङ्गाङ्गजः श्रुत्वा शङ्खस्वानं
जगावदः । भो दुर्योधन ! वामाक्षी-वेषभृत् फाल्गुनो ह्ययम् ॥ कृत्वा सन्धानमधुना राज्यमद्याऽस्य
दीयते । नो चेदयं रिपून् प्राप्त-समये च हनिष्यति ॥ श्रुत्वैतद्रोकुलं लात्वा यावद् दुर्योधनो नृपः । याति
तावद्रथं पार्थो-ऽप्रेरयद्वैरिणः प्रति ॥ अर्जुनोऽपूरयच्छङ्खं तथा यथा तदा रयात् । स्वयं व्याघ्रुटिता गावः
ऋषुच्छाः स्वपुरं प्रति ॥ अर्जुनोऽवक् त्वया गावो हरता स्वकुलेऽमले । कलङ्कः स्थापितो धार्त-राष्ट्रेण
नश्यताऽधुना ॥ यतः—“ सम्यग् शोचेन हीनं क्षुतविवशतनु मुक्तकेशं हसन्तं निष्ठिवन्तं रुदन्तं मदन-
परवशं जृम्भमाणं स्वलन्तं । भ्रातभ्रातं विवस्त्रं परिकलितरुधं लङ्कितोच्छिष्टं ध्यानं छिद्रं लब्ध्वा विशन्ति
ध्रुवमिह पुरुषं प्रायसो दुष्टदोषाः ॥ १ ॥ ” शात्रवे मिलिते गन्तुं शक्यते किमु वैरिभिः ? । तिष्ठ क्षणं
कुरुष्व त्वं रणं बलं प्रदर्शय ॥ उक्त्वेति फाल्गुनो बाण-धोरणोममुचत्तथा । यथाऽभून्मण्डपोऽरीणा-मुपरि
क्षणतोऽभितः ॥ ततः सम्मोहनात्क्षेण मुक्तेन फाल्गुनस्तदा । निद्रापिताः कृता भूमौ पतिताः शत्रवोऽखिलाः ॥
विना भीष्मं द्विषोऽशेषा निश्चेष्टा अभवन् यदा । तदेति शक्रतनयः प्रोवाचेत्युत्तरं प्रति ॥ दुर्योधनस्य
नीलानि वस्त्राणि त्वं विलोक्य । पीतान्यार्कं विचित्राण्य-न्येषां च मत्स्यनन्दन ! ॥ विलोक्यते दुकूलादि
त्वद्भगिन्याः कृते ध्रुवम् । तत्त्वं गृहाण निःशङ्को यतः सुप्ता द्विषो हामी ॥ केषाञ्चिदुत्तरो दिव्य-
दुकूलानि शिरोमणिम् । असिपुत्रीमसिं लात्वाऽऽरूढवान् स्यन्दनं निजम् ॥ अर्जुनो स्वर्नदीपुत्रं नत्वा
विनयपूर्वकम् । निद्रोन्मोचकं बाणं मुमुचोपरि विद्विषाम् ॥ यतः—“ जितेन्द्रियत्वं विनयस्य कारणं

गुणप्रकर्षो विनयादवाप्यते । गुणाधिके पुंसि जनोऽनुरज्यते जनानुरागाप्रभवा हि सम्पदः ॥ १ ॥”
दर्शयित्वा निजं देहं दुर्योधनाय फाल्गुनः । ययौ विराटनगरो-पान्ते चोत्तरसंयुतः ॥ याम्युत्तरदिगा-
यातौ वैरिणौ लज्जितौ स्वयम् । यदतुः स्वपुरे ज्ञात-पाण्डुभूपाङ्गजस्थिति ॥ इतो भीमस्य सान्निध्याज्
जित्वा शत्रून् क्षणादपि । सूत्सवं स्वपुरीमध्ये विराटः समुपागमत् ॥ अर्जुनोऽवग् मया यद् यत् कृतं
चोपरि विद्विषाम् । तत्तत्त्वया पितुः पार्श्वेऽकथ्यं दिनत्रयावधि ॥ यौवनेऽपि प्रशान्ता ये ये च हृष्यन्ति
याचिताः । वर्णिता ये च लज्जन्ति ते नरा जगदुत्तमाः ॥ उत्तरं वैरिणं हन्तुं यातं मत्वा महीपतिः ।
सन्नह्य यावताऽचाली-द्विपुसैन्यवधेच्छया ॥ तावदेको नरोऽभ्येत्य जगौ ते भूप ! नन्दनः । विजित्य
विद्विषोऽशेषा-नुयाने समुपागमत् ॥ तदा कङ्कोऽगदद्यस्य सारथिः स्याद् बृहन्नटः । तस्य हस्ते समायाति
जयश्रीर्वैरिणां वधान् ॥ इतोऽकस्मादवारुह्य रथादुत्तरनन्दनः । नत्वा तातं जगौ सर्वे वैरिणो विजिता
मया ॥ उत्तरो विद्विषोऽशेषान् जित्वा यदाऽऽगमद् गृहे । तदा नरेऽवरोऽकार्षी-न्नन्दनस्य जयोत्सवम् ॥
चतुर्थेऽङ्घ्रि कृतामार्चा-क्षुद्रदेवोद्धसद्बलिः । युधिष्ठिरः स्ववेषाढ्यो भीमादिभ्रातृसेवितः ॥ यावदायाति
भूपाल-सभायां मदनोपमः । तावत्तान् पाण्डवान् ज्ञात्वो-त्तस्थौ विराटभूपतिः ॥ युग्मम् ॥ विराटः
स्वासनारूढं कृत्वा युधिष्ठिरं ब्रूवात् । नत्वाऽवगपरार्धं यत् कृतं तत् क्षम्यतां मम ॥ युधिष्ठिरो जगौ युष्मत्-
पार्श्वेऽस्माभिः सुखं स्थितम् । प्रतिज्ञा पूरिता चात्र पुर्यां प्रसादतस्तव ॥ यतः—“ गुणदोषसमाहारे
गुणान् गृह्णन्ति साधवः । क्षीरनीरसमाहारे हंसाः क्षीरमिषामलम् ॥ १ ॥ ” स्वगुणं परदोषं वा वक्तुं
याचयितुं परम् । अर्थिनं च निराकर्तुं सतां जिह्वा जडायते ॥ स्वश्लाघां परनिन्दां च मत्सरो महतां
गुणे । असम्बद्धप्रलापित्व-मात्मानं पातयत्यधः ॥ विराटोऽवगिदं राज्य-मिभाश्चादिविभूषितम् । अङ्गी-
कुरु प्रसवेह धर्मसूतो युधिष्ठिर ! ॥ ग्राह धर्मसुतो मत्स्य-भूपते ! सूनुना समम् । राज्यं कुरु चिरं
देशा-न्तरेऽस्माभिर्गमिष्यते ॥ ततो विराटभूपालः ग्राह धर्माङ्गजं प्रति । कियन्तो दिवसा अत्र स्थातव्यं
सुखतः खलु ॥ अथाऽऽययौ हरिर्द्वार-वत्या मत्स्यपुरे वरे । मिलितुं पाण्डवानां तु समागादभिमन्युयुग् ॥
विराटः केशवं सुष्ठु-भक्तपानादिदानतः । भक्त्या गौरवयाञ्चक्रे वर्यवस्त्रप्रदानतः ॥ तदा विराट-
भूपाल उत्तरां निजनन्दिनीम् । वरोत्सवं वितन्वानः प्रददावभिमन्यवे ॥ कृष्णो विराटभूपालं पृष्ट्वा पाण्डु-
तनूभवान् । समावृत्तान् निनाय स्वां नगरीं लसदुत्सवम् ॥ यादवानां कनीः कम्पा-श्रतस्रो रुचिरोत्सवम् ।
चत्वारः पाण्डुतनयाः पर्यणेषुः शुभेऽहनि ॥ अन्येचुर्योदवाः सर्वे पाण्डवा भूपतीष् प्रति । सत्यवाग्भिश्च
युष्माभिः सर्वं सेहेऽरिचेष्टितम् ॥ प्रतिज्ञा पूरितेदानीं तेन युष्माभिरञ्जसा । छेद्याः कण्टकिनः सर्वे धार्तरा-
ष्ट्रादयो रयात् ॥ धर्मसूः प्रोक्तवान् को हि लक्ष्मीलवकृते नरः । हन्ति स्वबान्धवान् ग्राह भीमो धर्मसुतं
प्रति ॥ युष्मद्वचनतोऽस्माभि-र्वर्द्धमाना द्विषोऽखिलाः । सेहिरे न त्विदानीं ते छिद्यन्ते पादपा इव ॥
आयुषो राजचित्तस्य पिशुनस्य धनस्य च । खलस्नेहस्य देहस्य नास्ति कालो विकुर्वतः ॥ अर्जुनोऽपि
जगौ राज्य-मात्मीयं धार्तराष्ट्रजः । स्वयं न दास्यते चेद्धि हन्तव्योऽसौ तदा मया ॥ नकुलः सहदेवश्च
प्रोचतुः को हि मानवः । राज्ये सति निजेऽन्येषां लक्ष्मीं भुङ्क्ते युधिष्ठिर ! ॥ समुद्रविजयश्रीश-पाण्डवानां
निदेशतः । इतो विजयनामाऽगात् हस्तिनागपुरं परम् ॥ दुर्योधनसभायां तु भीष्मादिषु नृपेष्वथ ।
उपविष्टेषु नृपं नत्वा विजयः प्रोक्तवानिति ॥ द्वारकाया अहं कंस-द्विषाऽत्र प्रेषितोऽधुना । कृष्णोक्तं त्वं
महीपालाऽऽकर्णयाननतो मम ॥ पालयित्वा प्रतिज्ञां स्वां पाण्डवा आगता इह । याचन्ते भवतः पार्श्वे

निजं राज्यं मदाननात् ॥ दुर्योधनो जगौ दूत ! पाण्डवा मूढमानसाः । गतं राज्यं हरेरास्या-द्याचन्ते न हि तद्वरम् ॥ विराटनगरस्थैस्तैः स्वस्य ज्ञापनतत्त्वात् । खण्डिता स्वप्रतिज्ञा तु पाण्डवैर्मुग्धबुद्धिभिः ॥ इतः प्राह प्रतिज्ञां स्वा-मापूर्य पाण्डुनन्दनैः । विराटनगरे प्रादु-भूतं विद्धि सुयोधन ! ॥ मासानामधिकानां तु गणनात्पाण्डुनन्दनैः । प्रतिज्ञा पूरिता स्वीया वाञ्छद्भिर्धर्ममात्मनः ॥ दुर्योधनोऽभण्डत ! गच्छ त्वं पाण्डवान्तिके । युद्धं विना न दास्येऽहं तेभ्योऽपि ग्राममेककम् ॥ यथागच्छन्ति ते पाण्डु-पुत्रा युद्धकृते त्विह । राज्यशां पूरयिष्यामि तेषां वधप्रदानतः ॥ ततो दूतो जगौ पाण्डु-पुत्राः सम्प्रति दुर्दमाः । विद्यन्ते दास्यते तेन राज्यं तेभ्यस्तदीयकम् ॥ तावकीनं त्वकं राज्यं सुदृक्श्च पिप्रार्पितं खलु । क्रियते नान्यराज्याशा दुःखदौर्गत्यदायिनी ॥ दुर्योधनोऽवदद् द्यूते राज्यं तैर्हारितं पुरा । लभन्ते ते कथं राज्यं मत्तः सम्प्रति दूतराट् ॥ सोऽथ पश्चान् समेत्यावग् दुर्योधनोदितं समम् । ततस्तत्र हरिर्गत्वा जगौ दुर्योधनं प्रति ॥ आदौ तेषां समं राज्यं तेभ्य एव प्रदीयते । ततः कीर्त्तिः प्रजायेत भवतो जगतीतले ॥ धार्तराष्ट्रसुतोऽभाषीद्राज्यं तैर्हारितं पुरा । मार्गश्रद्धिर्न लज्येत साम्प्रतं पाण्डुनन्दनैः ॥ कृष्णोऽवग्-महीलवकृते युद्धं न बुधैः क्रियते मनाग् । अतस्ते मार्गयन्ति स्म साम्प्रतं ग्रामपञ्चकम् ॥ उक्तञ्च-इन्द्रप्रस्थं निलप्रस्थं वारुणावतमेव च । कासीं च हस्तिनाख्यं च देह्यभ्यो ग्रामपञ्चकम् ॥ दुर्योधनोऽभणन् कृष्ण ! विना युद्धं कदाचन । क्षेत्रमेकं प्रदास्यामि पाण्डवेभ्योऽहमत्र तु ॥ कृष्ण उवाच—अथवा ग्राममेकं हि तेभ्यो देहि कुरुत्तम ! । यशो भवति संसारे कुटुम्बे जायते रसः ॥ तदा कृष्णाग्रे धृतराष्ट्र उवाच—यत्त्वया भाषितं कृष्ण ! सर्वं सत्यं यथोचितम् । दुर्योधनो मदेनान्धो न करोति ममोदितम् ॥ दुर्योधनोऽवग् तदेति-सूच्यग्र्येण सुतीक्ष्णेन मिद्यते यावती मही । तावन्तो नैव दास्यामि विना युद्धेन केशव ! ॥ कृष्णोऽवग्-पुष्पैरपि न योद्धव्यं किं पुनर्निश्चितैः शरैः । युद्धे विजयसंदेहः प्रधानपुरुषक्षयः ॥ मन्त्रहीनं हतं राज्यं मन्त्रहीनं न मन्दिदरम् । मन्त्रहीना हता लक्ष्मी-मन्त्रहीनो हता नृपः ॥ दुः० उवाच—अथ गृध्रोदरे वासो वासो वा हस्तिनापुरे । अथ दुर्योधनो राजा राजा वा पाण्डुनन्दनः ॥ धृतराष्ट्रो दुर्योधनस्य पुरः प्राह-एषा दिव्या गतिर्वैत्स ! लक्ष्मीः कस्य न जायते । अकृतार्थे गते कृत्स्ने सर्वनाशो भविष्यति ॥ सर्वनाशे समुत्पन्ने अर्द्धं त्यजति पण्डितः । अर्द्धेन कुरुते कार्यं सर्वनाशो हि दुस्तरः ॥ द्वावेतौ मूर्खराजानौ दुर्योधनदशाननौ । गोप्रहं वनभङ्गं च दृष्ट्वा यौ न निवर्त्तितौ ॥ तदा कृष्णो धृतराष्ट्रस्याग्रे प्राह-एष दुर्योधनो राजा मधुपिङ्गललोचनः । न केवलं कुलस्यान्तं क्षत्रियान्तं करिष्यति ॥ हेमन्ते प्रथमे मासे त्रयोदश्यां तिथौ सिते । प्रवृत्तं भारतं युद्धं नक्षत्रे यमदैवते ॥ दुर्योधनान्तिकेऽभ्येत्य केशवः प्रोक्तवानिति । अधुना पाण्डवा जाता बलिष्ठा नन्दनादिभिः ॥ हिङ्गव-कीचक-कूर-बक-किर्मीरराक्षसान् । जघान धायुसूर्यत् तच्छ्रुतं भावि त्वया पुरा ॥ अपाये पतितः प्राणा-पहारे त्वं पुरा हि यत् । पार्थेन रक्षितस्तत्र तच्च किं विस्मृतं तव ? ॥ धर्मपुत्रस्त्वये-दानीं विद्यते हितकारकः । तेन कर्तुं न युज्येत युद्धं राज्यं तु दीयते ॥ दुर्योधनोऽगदत् सूची-प्रान्त-मात्रां वसुन्धराम् । विना युद्धं न दास्यामि तेभ्यः कृष्णाऽवधारय ॥ भीष्म-द्रोण-कृपाचार्य-विदुराद्यास्तदाऽगदन् । स्वभ्रातृभ्यो वितीर्येत मार्गितं ग्रामपञ्चकम् ॥ तद्वाक्यैस्ताडितोऽप्यन्तं तीक्ष्णबाणैरिवाभितः । दुर्योधनोऽञ्जलक्रोध-वह्निना हृदि दुर्मतिः ॥ भीष्माद्या जगदुः कृष्ण ! गच्छ पाण्डवसन्निधौ । तेभ्यो लवमात्रां क्षमां धार्तराष्ट्रे न दास्यति ॥ ततः कृष्णः समागत्य पश्चान् पाण्डवसन्निधौ । दुर्योधनो-

दितं तेभ्यो-ज्ञापयन्निखिलं तदा ॥ दुर्योधनस्य राज्येच्छा विद्यतेऽप्यन्तमात्मनि । या सा तु पूर्यते युद्धे जीवितव्यापहारतः ॥ राज्यलक्ष्म्यान्धलीभूतो दुर्योधनो दुराशयः । हितं वाक्यं न मन्येत पित्रादीनामपि स्फुटम् ॥ यतः—“ न पश्यति हि जात्यन्धः कामान्धो नैव पश्यति । न पश्यति मदोन्मत्त अर्था दोषं न पश्यति ॥ १ ॥ ” राज्यलक्ष्मीमदोन्मत्तः पितरं मातरं गुरुम् । सुहृदं बान्धवं पुत्रं वृणाय नैव मन्यते ॥ युधिष्ठिरो जगौ युद्धे संहारो जायते नृणाम् । तथापि पूर्यते वाञ्छा दुर्योधनस्य साम्प्रतम् ॥ विचार्यति तदा कंसा-रिणा सार्द्धं तु पाण्डवाः । सैन्यबन्धं व्यधुः सद्यस्तस्य शत्रोर्मदच्छिदे ॥ यादवा मत्स्यराट् धृष्ट-द्युम्नप्रद्युम्नसुन्दराः । सत्यकि-प्रबलाविष्ट-निविष्टाद्या महाभटाः ॥ पार्थपुत्रोऽमिमन्वशाहो भीमसूनुर्घटोत्कचः । इन्द्रचूडो मणिचन्द्र-ध्वन्द्रचूडो वियद्गतिः ॥ महाबलो महावीर्यो महावेगो महामनाः । महासेनो महामनो महावीरो महाभटः ॥ एवंविधा भटा युद्ध-कर्मैककुशलास्तदा । मिलिताः पाण्डवानां तु सैन्ये सङ्ख्यातिगाः किल ॥ कर्णं धनञ्जयो हन्तुं पार्थं कर्णोऽपि वाञ्छति । भीमं दुर्योधनो भीमो धार्तराष्ट्रं समीहते ॥ भीष्मः कृपो गुरुद्वीपः शल्यः शकुनि रङ्गराट् । भगदत्तो महादन्त-सोमवादीकशुक्तयः ॥ सौवलोत्ककल्याण-वर्माणो वृषवाहनः । भूरिश्रवाः सुवाकृष्ण-वर्मा हलायुधो धनी ॥ एवं भूरिवलं धार्तराष्ट्रस्य मिलितं तदा । दृष्ट्वा गोत्रध्वं मत्वा विदुरो व्रतमाददे ॥ हन्तुं पाण्डुसुतान् पञ्च प्रतिज्ञां कुर्वतः किल । जयद्रथस्य श्रुत्वाऽवगं धनञ्जयो महाभुजः ॥ यतः—अनध्याये दिने छात्रान् पाठयेत् पण्डितः कुधीः । तेन पापेन लिप्येहं यत्र हन्यां जयद्रथम् ॥ एककूपादके ग्रामे धर्मकर्मविवर्जिते । तेन पा० ॥ शीतभोताश्च ये विप्राः क्षत्रिया रणभीरवः । तेषां पा० ॥ श्वानकुर्कुटमार्जारान् ये पुष्यन्ति दिने दिने । तेषां पा० ॥ कूटसार्क्षीं कृतघ्नश्च सुरापो वृषलीपतिः । तेन० ॥ अन्नदाता भयत्राता थो गुरुं नामिमन्यते । तेन० ॥ सोदरे यस्य न प्रीतिः प्रीतिः स्यादितरे जने । तेन पा० ॥ कुन्त्या कर्णः स्वसुनुत्वं ज्ञापितोऽपि जगाविति । पूर्वं मया कृता सेवा दुर्योधनस्य भूभुजः ॥ अधुना मुञ्चतो मेऽत्र दुर्योधनस्य सन्निधिम् । का शोभा जायते वाद-मकीर्त्तिश्च प्रजायते ॥ माताऽपत्यस्य वाञ्छेत हितमेव महीतले । अहं तु दुर्योधनं मोक्तुं न शक्तोऽस्मि मनागपि ॥ कुन्ती जगौ तु सर्वेषां माता मान्या निरन्तरम् । कर्णोऽवगं वेद्म्यहं ताव-कीनोक्तं क्रियते किमु ? ॥ इतश्च यवनद्वोपात् वणिजो रत्नकम्बलान् । विक्रीय द्वारकापुर्यां जग्मू राजगृहं पुरम् ॥ जरासन्धाङ्गजां जीव-यशसं चाल्पमूल्यतः । गृहानां वाणिजः क्रुद्धास्तत्र तामिति चुक्रुशुः ॥ अस्माभिर्द्वारिकायां तु कृष्णभूपस्य बलभाः । ललुर्द्विगुण-मूल्येन भवजल्पनमूल्यतः ॥ श्रुत्वैतज्जीवयशसा प्रोक्तं कः कृष्ण उच्यताम् । तैरुचे निहतः कंसो यतः स कृष्ण उच्यताम् ॥ आकर्ण्यैतद्वचो जीव यशा रोदनतत्परा । पितुः पार्श्वे समेत्याऽवक् कृष्णादियादवस्थितिम् ॥ यदि त्वया न हन्येत कृष्णो मे पतिघातकः । तदा ते जीवितं नास्ति ममापि तात ! साम्प्रतम् ॥ यतः—“ अणथोवं वणथोवं अग्निथोवं कसायथोवं च । न ह्यु मे वीससिअव्वं थेवेपि कसायसे-सम्मि ॥ १ ॥ ” वृश्चिकानां भुजङ्गानां दुर्जनानां च वेधसा । विभयं नियतं न्यस्तं विषं पुच्छे मुखे हृदि ॥ वैरं वैश्वानरो व्याधि-वादव्यसनलक्षणाः । महानर्थाय जायन्ते वकाराः पञ्च वर्द्धिताः ॥ श्रुत्वेति नन्दिनीवाक्यं जरासन्धो रुषारुणः । बभूव वैरिणं हन्तु-मुद्यतस्तत्र निर्दयम् ॥ वणिजां सन्निधौ सम्यक् पृष्ट्वा कंसरिपाः स्थितिम् । जरासन्धोऽभवत्कृष्णं रिपुं हन्तुमजायत ॥ सहदेवादयः पुत्रा लक्षशश्चेदि-भूपतिः । शिशुपालो मरुत्तेजाः स्वर्णनाभश्च रुक्मिराट् ॥ धरापालो धरावीशो महोजा गजकेसरी ।

रिपुमहोदयोऽनेके मिलितास्तस्य भूपतेः ॥ मन्त्रीशैः कुशकुनैश्च वार्यभाणोऽपि भूरिशः । जरासन्धोऽचलन् चन्वा—चालयन् पृथिवीतलम् ॥ जरासन्धं समायात-माकर्ण्य नारदाननात् । कृष्णोऽपि कृष्णधर्मैव क्रोधाग्निज्वलितोऽजनि ॥ पाश्र्वे श्रीवासुदेवस्य समुद्रविजयो नृपः । महानेमिर्मरुन्नेमिः सत्यनेमिर्धन-ञ्जयः ॥ अरिष्टनेमिकल्याण-नेमी केसरिवाहनः । जयसेनो महासेनः शिवानन्दः शिवाङ्गजः ॥ तेजः-सेनो महाविष्णुर्महांसो गौतमो बली । इत्यादयो महायोद्धा बहवो मिलिताः क्रमात् ॥ अनेके यादवा राज-पुत्राः प्रबलविक्रमाः । कृष्णसैन्येऽमिलन् जेतुं वैरिचक्रं कृतत्वराः ॥ प्रद्युम्नशाम्बसारङ्ग-प्रमुखाः कृष्णनन्दनाः । बभूवुर्वैरिणं जेतुं सञ्जाः स्फुटमुजाबलाः ॥ दर्शीर्हीणां सुताश्चान्ये रामस्य नन्दना वराः । उग्रसेनादयो भूपा आसन् सञ्जाः महौजसः ॥ शुभेऽह्नि शकुनैर्वर्षैः कृत्वाऽर्हतपूजनं पुष्पैः । चचाल वैरिणं जेतुं विष्णुभूरिबलान्वितः ॥ पञ्चाशद्योजनान्न्यास (नैरर्वाक) स्वपुरात्कमलापतिः । शनिपत्याभिधे ग्रामे तस्थौ सङ्ग्रामहेतवे ॥ चतुर्भिर्योजनैरर्वाग् जरासन्धबलं महत् । विष्णोर्वलात् स्थितं वाञ्छन् रणं कर्तुं सहारिभिः ॥ इतो विद्याधरा भूरि-विद्याः प्रीतिजुषोऽनघाः । कृष्णसैन्ये समागत्याऽनमन् कृष्णस्य भूपतेः ॥ आदौ दुर्योधनो ज्ञात्वा यादवान् पाण्डवान् बहून् । प्रणम्य मगधाधीशं व्यजिज्ञपदिति द्रुतम् ॥ कृष्णसैन्येषु सन्त्येव बलिष्ठाः पञ्च पाण्डवाः । तानादौ समरे शत्रून् हनिष्यामि प्रथग् रणैः ॥ इतः (ततः) कृष्णो रिपुः सद्यो भवता घातयिष्यते । दुर्योधनो जरा-सन्धा-देशाद्रणोद्यतोऽजनि ॥ इतो मुकुन्दमाप्रच्छद्य पाण्डवा अपि युक्ते । अमेलयद् बलं भूरि हन्तुं शत्रून्शेषतः ॥ दुर्योधनबलं लात्वा भूरि कुरुक्षितौ द्रुतम् । गत्वा रणाय त्रिदधे स्वान्ते हितावनीतलम् ॥ अक्षौहिण्योऽभवन्नेका-दश दुर्योधनेशितुः । अक्षौहिण्यो बभुः सप्त पाण्डवानां बले तदा ॥ कुटुम्ब-कलहं दृष्ट्वा पाण्डुभूपोऽथ संयमम् । लात्वा जगाम गीर्वाण-सदनेऽनघमानसः ॥ मुकुन्दः सारथीभूतः फाल्गुनस्य रथे तदा । कुरुक्षेत्रे समाजग्मुः पाण्डवा अपि सङ्गलाः ॥ नदत्सु रणतूर्येषु सैन्ययोरुभयोस्तदा । सङ्ग्रामं सुभटाः कर्तुं प्रवृत्ता रणभूमिषु ॥ दण्डादण्डि तदा खड्गा-खड्गि शराशरि स्फुटम् । तेषु कुर्वत्सु शूरेषु द्रष्टुमैयुः सुरा अपि ॥ अभिमन्यौ शरश्रेणीं वर्षत्येव पयोदवत् । दुर्योधनबलं भग्नं गतं च विशरारुताम् ॥ तदा कृपः शरश्रेणीं मुञ्चन् लक्षप्रमाणतः । पाण्डवानां बलं चक्रे विहस्तमभितो भृशम् ॥ विहस्तं स्वबलं दृष्ट्वोत्थाय फाल्गुननन्दनः । मुञ्चन् बाणान् कृपं चक्रे जर्जरं जीर्णवस्त्रवत् ॥ दुर्योधन-सुतः पार्थ-सूनुरुत्थाय तत्क्षणात् । तथा प्रचक्रतुर्युद्धं द्रष्टुमैयुः सुरा यथा ॥ सङ्ग्रामायोत्थिते भीमे उदस्याद् धर्मनन्दनः । व्यालोडयन् रिपोः सैन्यं बाणश्रेणिविमुञ्चनात् ॥ भीष्मोऽपि विशिखश्रेणीं तीक्ष्णां मुञ्चन् द्विषः प्रति । सद्यो व्यावर्त्तयामास धर्मसूनुं रणाङ्गणात् ॥ भीमो रथचीत्कारैः क्षोभयन् संगरे जगत् । शत्रून् हन्तुं ययौ वैरि-सेनामध्ये सुविक्रमः ॥ दुर्योधनोऽथ दुष्टात्मा हन्तुं भीमं कृतत्वरः । शत्रून् निघ्नन् ययौ भीम-समीपे यमसोदरः ॥ तदा तथाऽभवद्युद्धं वायुसूधात्तराष्ट्रयोः । यथा समाययुर्दृष्टुं विद्याभृतः सुरा अपि ॥ उत्तरायामुचच्छक्तिं शल्यभूपस्तथा करात् । यथा यमगृहं सद्योऽ-लञ्चकार गमात्रिजात् ॥ युद्धं कुर्वन् नदीपुत्रं वृषार्त्तं च धनञ्जयः । पाययित्वा जलं प्राहो-त्तिष्ठ युद्धं कुरुत्तम ! ॥ तदा कृष्णो जगौ धार्त्त-राष्ट्र ! सन्वेहि पाण्डवैः । सन्धिं दुर्योधनो नैव चक्रे स्वबल-गर्वितः ॥ तत्र भूरिमनुष्याणां संहारं वीक्ष्य संगरे । लात्वा दीक्षां नदीपुत्रो द्वादशस्वर्गमीयिवान् ॥ ततो दुर्योधनो द्रोणं सेनानीं चक्रिवान् द्रुतम् । तस्मै वितन्वते युद्धं पार्थो नमस्कृतिं व्यधात् ॥ द्रोणं

युद्धं वितन्वानं दृष्ट्वा धनञ्जयस्तदा । प्राववर्त्तं ररपून् भूरीन् शमनोपमविक्रमः ॥ वासरान् द्वादशा-
भीक्षणं कुर्वन् युद्धं धनञ्जयः । जघान विद्विषो भूरीन् यमसन्निभविक्रमः ॥ भगदत्तं नृपं धार्त्तं-राष्ट्रस्य
सेवकं वरम् । प्रन्तं निजबलं दृष्ट्वा फाल्गुनस्तमयोधयन् ॥ पार्थस्तीक्ष्णशरैर्भित्त्वा भगदत्तं महीपतिम् ।
अजीगमद्यमावासं भूरिसेधकसंयुतम् ॥ भगदत्ते हते चक्र-व्यूहं दुर्योधनो व्यधात् । सप्तभिर्वलयैर्युक्तं
दुर्लक्षागमनिर्गमम् ॥ चक्रव्यूहं द्रुतं भित्त्वा भीमोऽभिमन्युसंयुतः । प्रविष्टो विदधे युद्धं भूपैर्दुर्योधना-
दिभिः ॥ सुयोधनमुवैर्घात्तं-राष्ट्रजैः सबलरपि । भीमादिषु च रुद्धेष्व-भिमन्युर्व्याकुलोऽजनि ॥ अभि-
मन्युं दिनप्रान्ते जघानाशु जयद्रथः । अभिमन्युं हतं पार्थो मत्वा क्रुद्धोऽभवत्तदा ॥ विलोक्य कटकं सर्वं
शत्रोर्जयद्रथं नृपम् । कपिध्वजो यमावासं गमयामास वेगतः ॥ भीमस्तत्र रणं कुर्वन् हत्वा शत्रून्
बहूस्तदा । चक्रव्यूहाद्बहिः शीघ्रं निरगादक्षपागकः ॥ पार्थः कुर्वद्रणं कर्णं-मप्रेषयद्यमालयम् । विराट्-
द्रुपदौ द्रोणो निनाय यममन्दिरम् ॥ उक्तञ्च—“रणे चतुर्दशदिनाऽवधौ क्षयमुपाययुः । धार्त्तराष्ट्रस्य
सत्प्राण्य-क्षौहिण्योऽक्षीणदुःखदाः ॥१॥ ” हते मालवभूमर्त्सु-रश्चस्थामामिधे गजे । धर्मपुत्रो जगावश्व-
स्थामाय मृतोदितः ॥ श्रुत्वैतद्वचनं द्रोणो-ऽश्वस्थामाह्वं निजं सुतम् । मन्यमानोऽमुचत्तूष्णं हस्ताहुःखेन
पीडितः ॥ तदा कृष्णगिरा पार्थो व्यधाद्राणं तथा शरैः । यथा पपात भूषीठे महापर्वतशृङ्गवत् ॥
क्षणाद्धर्मसुतः प्राह न नरः कुञ्जरो हतः । ततो द्रोणो जगौ कृष्ण ! न मेऽगान् प्राणधारणा ॥ बाणविद्ध-
तनुद्रोणो लात्वाऽनशनमञ्जसा । कृत्वा क्षपणकं ब्रह्म-लोकं त्रिदिवमीयिवान् ॥ हतं स्वपितरं मत्वा-ऽश्व-
स्थामा कूटजरूपनान् । वैरिसेनामिपुत्रात्तै-र्व्याकुलां विदधेतराम् ॥ सहदेवो रणे शत्रून् भूरीन् यमगृहेऽ-
नयत् । नकुलोऽयनयद्घात्तं-राष्ट्रं पुत्रं बलामिधम् ॥ एवं परस्परं युद्धं कुर्वतो-बलयोर्द्वयोः । अनेके
मेदिनोपाला जग्मुर्यमनिकेतनम् ॥ अथ दुर्योधनः क्रुद्धो भीम-पुत्रं घटोत्कचम् । अवधीदसिना निघ्नन्
भूरि पार्थिवनन्दनान् ॥ सुरेण कर्दमे क्षिप्ते रथे रविसुतं रणे । धनञ्जयो यमावासं प्रेषयामास लीलया ॥
भीमोऽथ गद्या शत्रून् निघ्नन् दुर्योधनान्तिके । ययौ यावत्तदा धार्त्तं-राष्ट्रोऽमुञ्चच्छरावलीम् ॥
धार्त्तराष्ट्रमुता ये ये भीमं हन्तुं समुत्थिताः । भीमेन गद्या ते ते प्रेषिता यममन्दिरम् ॥
भीमेन कुर्वता धार्त्तं-राष्ट्रेण सह सङ्गरम् । अनेके प्रेषिता वैरिभूपाला यममन्दिरम् ॥ भीमेन गद्या
धार्त्तराष्ट्रस्तथा हतो हृदि । यथा दण्डधरावा स-मलञ्चक्रे समाधिना ॥ दुर्योधने हते वायु-सूनुना
समराङ्गणे । पुष्पवृष्टिं सुराश्रकृः पाण्डवानां शिरसु तु ॥ यतः—“ धरान्तस्थं तरोर्मूल-मुच्छ्रयेणानु-
मीयते । तथा पूर्वकृतो धर्मो-ऽयनुमीयेत सम्पदा ॥ १ ॥ राज्यं सुसम्पदो भोगाः कुले जन्म
सुरूपता । पाण्डित्यमायुरारोग्यं धर्मस्थैतत्फलं विदुः ॥ २ ॥ धनदो धनमिच्छन्तां कामदः काममि-
च्छताम् । धर्म एवापवर्गस्य पारम्पर्येण साधकः ॥ ३ ॥ ” तदा रणक्षितावेत्य गान्धार्थवर्ग हरिं प्रति ।
मया न भोक्ष्यते किन्तु धुक्ष्यते तनयैः समम् ॥ तदा प्राह हरिः कार्यं न काष्ठाग्निप्रवेशनम् । यतो
दुर्गतिपातः स्या-त्काष्ठभक्षणतो नृणाम् ॥ यतः—“ रञ्जुगह-विसभक्खण-जलजलणपवेसतण्ह
लुहदुहओ । गिरिसिरपडणाउ मुआ सुहभावा हुंति वंतरिआ ॥ इत्युक्ते हरिणाऽस्याक्षीद्वान्धारी न
कदाग्रहम् । यदा तदाऽखिलो लोकः पुरमध्ये समीयिवान् ॥ रात्रौ कृष्णे स्थिते छन्नं गान्धारी लग्नक्षुद्
यदा । तदा तत्र वरश्चूतः फलितोऽकारि नाकिना ॥ क्षुधातुरा तु गान्धारी तस्यामस्य फलानि तु ।
अत्युच्चत्वाद् गृहीतुं न शक्नोऽजनि मनागपि ॥ ततो भूरितनूजानां भूरिमिश्च कलेवैरैः । उच्चस्थानं

विधायानु तस्योपरि स्थिता च सा ॥ तथापि न फलान्यातुं समर्था साऽभवद् यदा । तदा कलेवरैरन्यै-हृद्य-
स्थानं व्यधात्पुनः ॥ तदा तु प्रकटीभूत्वा प्रोवाचेति रमाधरः । किमीदृग् दृश्यते निन्द्यं भवत्या विहितं
खलु ? ॥ ततोऽतिलज्जितातीव क्षुधया पीडिता सती । गान्धारी कमलेशस्य पुरस्तादित्यवक् स्फुटम् ॥
वासुदेव ! जरा कष्टं कष्टं वैधव्यवेदना । पुत्राणां मरणं कष्टं कष्टात्कष्टतरा क्षुधा ॥ यतः—“ पञ्च नश्यन्ति
पद्माक्षि ! क्षुधात्तस्य न संशयः । तेजो लज्जा मतिर्ज्ञानं मदनश्चापि पञ्चमः ॥ १ ॥ जीवन्ति खगच्छिन्ना
पञ्चयपडियावि केचि जीवन्ति । जीवन्ति उदहिपडिया कुच्छिच्छिन्ना न जीवन्ति ॥२॥ जीवन्ति अवडपडिया
भयवपडिया पुणोवि जीवन्ति । जीवन्ति खगच्छिन्ना कुच्छि० ॥३॥ भूख मे माम्नि तू भणउं सव्वावाइ
माई । मारिय कुडिया बहिरा माणुस आणइ ठाइ ॥ ४ ॥ ” ततः कृष्णो जगौ पूर्व-कृतदुःकर्मतो
दृढम् । न छुट्टन्ति सुराः शक्रा भूपास्तीर्थकरा अपि ॥ अटव्यां करिणं हन्तुं व्याधेन सन्धितः शरः ।
व्याधं हन्तुं तदा ध्यातं करिणा स्वीयचेतसि ॥ वृक्षस्थेनाहिना व्याधो निहन्तुं वाञ्छितस्तदा । अत्रान्तरे
समायातो गजस्तरोरधः पुनः ॥ तदा व्याधः शरं क्षिपत्वा गजं हन्तुं स्ववीर्यतः । यावद्धस्यन्तिके यातस्तावत्
स पतितो भुवि ॥ हस्तिना पतता व्याधः प्रपितो यमसृष्टानि । व्याधेन पतता सर्पो गमितो यममन्दिरे ॥
तदैकेन बुधेनेति ज्ञात्वा तेषां विचेष्टितम् । अनित्यज्ञापनायेति श्लोक एक प्रजल्पितः ॥ “ अन्नं गयस्स
हियए अन्नं वाहस्स संधियसरस्स । अन्नं फणिगो हियए अन्नं हियए कयंतस्स ॥ १ ॥ ” पञ्चाशत्कोटि
भूपीठे अनन्ते च नभस्यले । मिते पाशेविपत्यादेः (स्यादिः) पक्षिणा विधियोगतः ॥ कृतकर्मसमू-
हेभ्यो न छुट्टन्ति शरीरिणः । अतः शोको न कर्त्तव्यः पण्डितेन हितेच्छुना ॥ यतः—“ धर्म-शोक-भयाहार-
निद्रा-काम-कलि-क्रुधः । यावन्मात्रा विधीयन्ते तावन्मात्रा भवन्त्यभी ॥ १ ॥ ” त्यक्ते शोके तदा देव्या
गान्धार्या कमलापतिः । दाहं दुर्योधनादीनां देहिनां विदधेतराम् ॥ तत उत्थाय गान्धार्या पतित्वा
पदयोर्भूशम् । युधिष्ठिरो जगौ मात-स्त्वमस्माकं मनोहरा ॥ कुन्तीमिव भवन्तीं च खन्नपानादिदानतः ।
सततं पालयिष्यामो वयमादरपूर्वकम् ॥ यतः—“ नास्मीर्यं न हि परं सुजना मन्वते क्वचित् । दुर्जनानां
तु न तथा जायन्ते मानसं मनाग ॥१॥ ” ततोऽभ्येत्य निजे स्थाने समेत्य धर्मनन्दनः । कृष्णायैर्वन्धुभिः
सार्द्धं दुभुजे भक्तिपूर्वकम् ॥ कुन्त्या इव तु गान्धार्या दृष्ट्वा भोजनमादितः । भूङ्क्ते युधिष्ठिरो भ्रातृ-सहितः
प्रतिवासरम् ॥ ततस्तैर्वन्धुभिः पाण्डु-पुत्रैः सार्द्धं रणाङ्गणे । कृष्णो न्यहज्जरासन्धं त्रिखण्डमेदिनीपतिम् ॥
ततो द्वारवतीपुर्यां कृष्णो राज्याभिषेकतः । राज्येऽस्यापि महीपालैः समुद्रविजयादिभिः ॥ कृष्णराज्य-
प्राप्तिसम्बन्धः कृष्णचरित्राज्ज्ञेयः ॥ सुत्कलाप्य ततः कृष्णं पञ्चापि पाण्डवाः क्रमात् । हस्तिनागपुरेऽ-
भ्येत्या-ङ्गीचक्रे राज्यमात्मनः ॥ प्रातरुत्थाय सततं स्मृत्वा पञ्चनमस्कृतिम् । नत्वा जिनं पदौ मात्रो-नेसुस्ते
पाण्डुनन्दनाः ॥ हस्तिनागपुरे पाण्डु-पुत्रान् न्यायाऽध्वना प्रजाः, पालयन्तो वितन्वन्ति धर्मं सर्वज्ञ-
भाषितम् ॥ यतः—“ निर्दन्तः करटी ह्यो गतजवश्चन्द्रं विना शर्बरी, निर्गन्धं कुसुमं सरो गतजलं
छायाविहीनस्तरुः । रूपं निर्लवणं सुतो गतगुणश्चारित्रहीनो यतिः, निर्देवं भवनं न राजति तथा धर्मं
विना मानवः ॥ इतश्च विहरन्नेमि-हस्तिनागपुरसन्निधौ । वप्रत्रयच्छते देवैः सुरार्च्यः समवासरत् ॥
तदा युधिष्ठिरो भ्रातृ-मातृपत्नीसुतान्वितः । धर्मोपदेशनां श्रोतुं प्रभोरग्रे ह्युपाविशत् ॥ तथाहि—
“ आदित्यस्य गतागतैरहरहः संक्षीयते जीवितं, व्यापारैर्बहुकार्यभारगुरुभिः कालो न विज्ञायते । दृष्ट्वा

जन्मजराविपत्तिमरणं त्रासश्च नोत्पद्यते, पीत्वा मोहमयीं प्रमादमदिरामुन्मत्तभूतं जगत् ॥ १ ॥ प्रमादः परमो द्वेषी प्रमादः परमं विषम् । प्रमादो मुक्तिपुर्दस्युः प्रमादो नरकप्रदः ॥ २ ॥ पुरुषः कुरुते पापं बन्धुनिमित्तं च वपुर्निमित्तं च । वेदयते तत्सर्वं नरकादौ पुनरसावेकः ॥ ३ ॥ स्वर्गच्युतानामपि जीवल्लोके चत्वारि नित्यं हृदये बसन्ति । दानप्रसङ्गो विमला च वाणी देवार्चनं सद्गुरुसेवनं च ॥ ४ ॥ नमस्कारसमा मन्त्रः शत्रुञ्जयसमो गिरिः । गजेन्द्रपदजं नीरं निर्द्वन्द्वं भुवनत्रये ॥ ५ ॥ कृत्वा पापसहस्राणि हत्वा जन्तुशतानि च । शत्रुञ्जयं समाराध्य तिर्यञ्चोऽपि दिवं गताः ॥ ६ ॥ यो दृष्टो दुरितं हन्ति प्रणतो दुर्गतिद्वयम् । सङ्घेशार्हन्यपदकृत् स जीयाद्विमलाचलः ॥ ७ ॥ पल्योपमसहस्रं तु ध्यानालक्ष्ममभिग्रहात् । दुःकर्म क्षीयते मार्गं सागरोपमसञ्चितम् ॥ ८ ॥ ” शत्रुञ्जयमाहात्म्यं तु श्रुत्वेति नेमिनो मुखात् । यात्रां कर्तुमना धर्म-पुत्रोऽभूत् सिद्धपर्षते ॥ एकभुक्तं मया कार्यं तावन्नित्यं जिनाधिप ! । यावन्न नश्यते शत्रु-ञ्जये आदिजिनेश्वरः ॥ चिन्तयत्यन्यदा धर्म-पुत्रो गन्तुं शिवाचले । पाण्डुः सुरो दिवोऽभ्येत्य बभाषे तं शुभोदयान् ॥ सिद्धधात्रीधरे देवान् वन्दस्व भ्रातृसंयुतः । साहाय्यं ते करिष्यामि प्रौढपुण्योदयान्ननु ॥ पितुरेतद्वचः श्रुत्वा प्रेष्य कुङ्कुमपत्रिकाः । यात्रायै भूपतीन् भूरीनाकारयद्युधिष्ठिरं ॥ सुदिने रैमये देवा-लये विम्बं जिनेशितुः । स्थापयित्वाऽचलद् भूरि-भूपैभ्यलोकयुग् नृपः ॥ तदा शतत्रयं स्वर्ण-मया देवांलया वराः । अन्येषामचलन् रूप्य-मयाश्चाष्टौ शतानि च ॥ कोटिद्वयमिताः श्राद्धा-स्तस्मिन् सङ्घेऽमिलंस्तदा । आचार्याणां शतान्यष्टौ सहस्राण्यष्ट साधवः ॥ भूपा अष्टौ शतान्येव महेश्याः कोटिरेव च । लक्षाद्धं कुञ्जरा अश्वा लक्षाण्यष्टौ तदाऽचलन् ॥ ग्रामे ग्रामे पुरे पुर्यां पूजां कुर्वन् जिनेशितुः । शत्रुञ्जयगिरिं हर्षा-दारूढः सङ्घसंयुतः ॥ तदा द्वारवतीपुर्याः कृष्णः श्रीसङ्घसंयुतः । तत्राययौ युगादीशं जिने नन्तु प्रमोदतः ॥ शृङ्गं मुख्यं प्रियालं च त्रिःप्रदक्षिणयन्मुदा । कृष्णः पाण्डवसंयुक्तः पादुका-मनमद्गुरि ॥ मुख्ये जिनालये मूल-नायकस्यातिविस्तरान् । पाण्डवा वासुदेवश्च स्नात्रोत्सवमचीकरन् ॥ आरात्रिकं च मङ्गल-दीपकं हरिपाण्डवौ । कुर्वाणौ निर्वृतेर्यान-योग्यमर्जयतः स्म शम् ॥ अतीव जर्जरं चैत्यं दृष्ट्वा पाण्डवकेशवौ । जल्पतः स्म मिधश्चैत्यं नट्यमत्र च कार्यते ॥ तदाऽवक् पाण्डवो ज्येष्ठ-स्त्वया रैवतकाचले । उद्घ्रे जिनपागारः स्थापिताः प्रतिमाः पुनः ॥ यथादेशो भवेत्ते मे तदाऽस्मिन्नर्हदालये । उद्धारं करिष्यामि कल्याणसुखहेतवे ॥ हरिः प्राह यदीच्छा ते चैत्योद्धारकृतेऽधुना । तदोद्धारोऽऽदिदेवस्य चैत्यमेतद्युधिष्ठिर ! ॥ तदा पाण्डुसुरोऽभ्येत्य दत्त्वैकं रत्नमद्भुतम् । जगौ युधिष्ठिरेदानीं तीर्थोद्दारे-हिता वरा ॥ कीरकाष्ठैरदाह्यैश्चा-भेद्यैश्च बहुवारिभिः । चैत्यमुद्धारयोमासा-ऽऽदिदेवस्य युधिष्ठिरः ॥ पारिजातद्रुशाखाभिः शङ्कुं शलिय समीपतः । अद्भुतं कारयामास युधिष्ठिरनरेश्वरः ॥ विम्बंलेप्यमयं मध्य-स्थितशङ्कुं युधिष्ठिरः । कारयित्वा मणिं तं च हृदि तस्याभ्यतिष्ठिपत् ॥ नेमेराद्यो गणोपीशो वरदत्तो वरेऽहनि । विम्बं प्रत्यतिष्ठिपत्तस्मिँ-श्चैत्ये पाण्डवकारिते ॥ पूजामष्टविधां कृत्वा सङ्घयुग् धर्म-नन्दनः । महाध्वजं ददौ चैत्ये तस्मिन् सूत्सवपूर्वकम् ॥ आदावारात्रिकं कृत्वा ततो मङ्गलदीपकम् । वरदत्तगुरूपान्ते शुश्राव धर्मसूर्वृषम् ॥ पूजा कृता प्रभोर्येन पुष्पैर्नैकेन देहिना । तस्य पाणितले स्वर्ग-शिवश्रीरेति लीलया ॥ ततो द्वारवतीपुर्यां गत्वा नत्वा जिनेश्वरम् । पाण्डुसूनुः समायातः सूत्सवं नगरे निजे ॥ अन्यदा नारदं तत्रा-यातं वीक्ष्य च वेदिजा । न गौरवं यदा चक्रे तदा रूष्टोऽथ नास्दः ॥ ततश्च

धातकीखण्डेऽपरकङ्काभिधे पुरे । पद्मोत्तरनृपोपान्ते गत्वा नारद ऊचिवान् ॥ अत्रैव भरते कुम्भि—पुर्या पाण्डुनन्दनाः । विद्यते द्रौपदी पत्नी तेषां यादृग् वरास्ति हि ॥ तादृगैकापि ते पत्नी समस्त्यन्तःपुरे न च । श्रुत्वेति द्रौपदीं हर्तुं—कामः पद्मोत्तरोऽभवत् ॥ तत एकं सुरं भक्त्याऽऽराध्य द्रुपदनन्दिनीम् । पद्मोत्तरो नृपोऽनैषीत् स्वकीयान्तःपुरे रहः ॥ द्रौपदी मार्गिता भोगं पद्मोत्तरमहीभुजा । जगौ न जल्पयते सद्भिर्वच ईदृक् तमोभयम् ॥ “ अलसा होए अकज्जे पाणिवहे पंगुला सया होइ । परतत्तीसु अ बहिरा जच्चंधा परकलत्तेसु ॥ १ ॥ अप्पउं धूलिहि मेलियां सयणह् दीधउ छार । पणि पणि माथा ढंक्कणउं जिणि जोइ परनारि ॥ २ ॥ स्वाधीनेऽपि कलत्रे नीचः परदारलम्पटो भवति । सम्पूर्णेऽपि तटाके काकः कुम्भोदकं पिबति ॥ ३ ॥ ” अहं सती त्वया नैव याचनीया मनागपि । सत्याः सत्त्वस्य भङ्गे स्याद् गतिः श्वभ्रे न संशयः ॥ पद्मोत्तरप्रियाभिः सा बोध्यमाना दिने दिने । मनाग् ममसि नाचालीद् मेरुपर्वतशङ्खवत् ॥ इतश्चाऽपहृतां कृष्णां ज्ञात्वा पाण्डुतनूभवाः । व्यलोकयंश्च सर्वत्र लब्धा न द्रौपदी यदा ॥ गत्वा द्वारवतीपुर्यां पाण्डवा हरिसन्निधौ । द्रौपदीहरणोदन्तं जगदुश्च रहःस्थिताः ॥ ततः कृष्णोऽपि सर्वत्र प्रेष्यप्रेष्यान् बहूँस्तदा । कृष्णां विलाकयाभास न ज्ञाता सा क्वचित्तदा ॥ इतस्तत्रागतः पृष्ठो नारदो हरिणा जगौ । द्रौपदीसदृशी नारी धातकीखण्डगे पुरे ॥ रुचिरेऽपरकङ्काङ्गे पद्मोत्तर-महीपतेः । शुद्धान्ते विद्यते कृष्ण ! शीलमाणिक्यवारिधिः ॥ युग्मम् ॥ ततः पाण्डुसुतैः सार्द्धं—माराध्य स्वस्तिकं सुरम् । दत्ते मार्गेऽम्बुधौ कृष्णो रथस्थश्चलितस्तदा ॥ प्रथक् प्रथग् रथस्थास्ते कृष्णाद्याः षडपि द्रुतम् । चलन्तोऽध्वौ ययुः पार्श्वे—ऽपरकङ्कापुरस्य तु ॥ पद्मोत्तरो नृपः शत्रू—नागतान् वीक्ष्य सानुगः । युद्धं कर्तुं यदा पुर्या निःससार पुरान्तरान् ॥ तदाऽऽदौ पाण्डवा युद्धं कुर्वाणास्तेन वैरिणा । भग्नो जनार्दनोपान्ते शरणं समुपागमन् ॥ भग्नान् पाण्डुसुतान् वीक्ष्य कृष्णो वप्रस्य तस्य तु । ऊर्ध्वमाहृद्य चक्रे नृ—सिंहरूपं विभीषणम् ॥ पदूभ्यां स कम्पयन् वप्र—मकम्पयत्तथा भुवम् । यथा नुटन् नुटन् गेह-भित्त्यादीन्यपतन् भृशम् ॥ विभ्यन् पद्मोत्तरो भूपो ज्ञात्वा कृष्णं समागतम् । लात्वा कृष्णां च कृष्णं तु ननामामलभक्तिभृत् ॥ तदा शङ्करवं विष्णोः श्रुत्वा पद्माभिधे पुरे । पद्मतीर्थङ्करोपान्ते वीरः कृष्णो जगावदः ॥ मच्छङ्कारववत् कोऽयं शङ्खं वादयतेऽधुना । जिनेन्द्रः ग्राह कृष्णस्या—गमनं भरतात्तदा ॥ वीरकृष्णो जगौ तस्य मिलिष्याम्यहमेव तु । जिनोऽवग् न हि जायेत सङ्गः केशवयोर्द्वयोः ॥ एवं प्रोक्तेऽ-र्हता वीरो यावत्तत्र ययौ द्रुतम् । तावत् स केशवो वाद्धौ ययौ दूरतरं जले ॥ ततः शङ्कारवो लक्ष्मी-धवयोर्द्वितयोस्तदा । परस्परं श्रुतो द्वाभ्यां केशवाभ्यां मनोरमः ॥ नावोत्तीर्थं मरुत्कुल—ङ्कणां पाण्डुतनू-भवाः । हरेर्वलपरिक्षायै नावं नाप्रेषयत्पुनः ॥ दोभ्यां मरुन्नदीं सद्य उत्तीर्थं केशवस्तदा । ज्ञात्वा पाण्डु-सुतस्वान्त—चिन्तितं रुष्ट ऊचिवान् ॥ पद्मोत्तरमहीपाल—जितैर्भवद्भिरेव किम् । न बलं मे स्वकीयं च हृष्टं तत्र पुरान्तिके ? ॥ लात्वा रुष्टो हरिर्हस्ति—पुरीं पाण्डुतनूभवे । दक्षिणां मथुरां प्रादात् कुन्बीवचोऽनु-कूलितः ॥ युधिष्ठिरः सदा भ्रातृ—भ्रातृपत्नीसमन्वितः । जैनधर्मं विशेषेण कुरुते स्म दिनं प्रति ॥ अन्येषुः सन्निधौ पाण्डु—पुत्राणामेत्य तत्क्षणम् । द्वारकादाहसम्बन्धं जराकुमार ऊचिवान् ॥ स्फुरद्द्युतिं वराकारं कौस्तुभं मणिमुञ्ज्वलम् । दर्शयामास धर्माङ्ग—भुवे जराङ्गजस्तदा ॥ निरीक्ष्य पाण्डवाः शोकं कृत्वा ददृध्युरिदं हृदि । प्रव्रज्या गृह्यते चेद्धि तदा वयं प्रजायते ॥ कुर्वद्भिः समरं द्विद्वभिः सार्द्धम-स्माभिरेव तु । अनेकशो हता जीवा—स्तदा दुर्योधनादयः ॥ भूरिकालं कृतं राज्य—मधुना चेन्न हि मुच्यते ।

नरकान्तं ततो राज्य-मस्माकमिह जायते ॥ विना न तपसा पाप-शुद्धिर्भवति कर्हिचित् । वसनं मलिनं शुद्धं वारिणा नैव जायते ॥ यतः—“ यस्माद्विघ्नपरम्परा विघटते दास्यं सुराः कुर्वते, कामः शाम्यति दाम्यतीन्द्रियगणः कल्याणमुत्सर्पति । उन्मीलन्ति महर्द्धयः कलयति ध्वंसं चयः कर्मणां, स्वाधीनं त्रिदिवं शिवं च भवति श्लाघ्यं तपस्तत्र किम् ? ॥ पाण्डवानां मनो दीक्षा-गृहणेच्छु शिवाङ्गजः । ज्ञात्वा प्रैषि-न्मुनिं धर्म-घोषं प्रबोधहेतवे ॥ पाण्डवा अपि सूरीशं धर्मघोषं सुभक्तितः । नत्वाऽऽकर्णयितुं धर्म-मुप-विष्टास्तदग्रतः ॥ यतः—“ अनित्यानि शरीराणि विभवो नैव शाश्वतः । नित्यं सन्नहितो मृत्युः कर्तव्यो धर्मसङ्ग्रहः ॥ १ ॥ ” धर्मं श्रुत्वाऽथ पप्रच्छुः किमस्माभिर्गते भवे । पुण्यं कृतं ? ततो धर्म-घोषज्ञानी जगाविति ॥ ग्रामेऽचलेऽभवन् पूर्व-भवे पञ्च सहोदराः । सुरभिः शान्तनुर्देवः सुमतिश्च सुभद्रकः ॥ कुर्वाणाः कृषिमुद्विग्ना दारिद्र्यविद्रुता भृशम् । यशोधरमुनेः पार्श्वे पञ्चापि व्रतमाददुः ॥ यतः— “ यावन् स्वस्मिदं कलेवरगृहं यावच्च दूरे जरा, यावच्चेन्द्रियशक्तिरप्रतिहता यावन् क्षयो नाऽऽयुषः । आत्मश्रेयसि तावदेव विदुषा कार्यः प्रयत्नो महा-नादीप्ते भवने तु कूपखननं प्रत्युद्यमः कीदृशः ? ॥ १ ॥ ” स्वदेहे निस्पृहो वैया-वृत्त्यकृत्यकरो गुरोः । सुमतिः संयतश्चक्रे सत् तपः कनकाचलम् ॥ रत्नावलिं द्वितीयस्तु मुक्तावलिं तृतीयकः । सिंहनिकेतनं तुर्याऽन्तिम आचाम्लवर्द्धकम् ॥ युग्मम् ॥ पञ्चाङ्गव-तपो व्यक्त्या वाच्यः ॥ एवं तप्त्वा तपो मृत्वा भूत्वाऽनुत्तरनाकिनः । ततश्च्युत्वा सुता यूयं पाण्डोः स भवथाऽधुना ॥ श्रुत्वा पूर्वभवे राज्ये न्यस्य पुत्रं परीक्षितम् । पाण्डवा द्रौपदीकुन्ती-युता व्रतमलुस्तदा ॥ पठन्तस्ते सदा भक्त्या गुरुपार्श्वे जिनागमम् । एकादशाङ्गिनो जाता-स्तपःकरणतत्पराः ॥ पाण्डवा यथा तीव्रं तपस्तेपुस्तथा ग्रन्थान्तराद्वाच्यम् ॥ बोधयन्तो जनान् पाण्डु-तनया हस्तिकरूपके । पुरे नेमि-शिवप्राप्तिं शुश्रुवुर्मनुजाननात् ॥ ततः स्वकर्मसंघात-क्षेपाय सिद्धपर्वते । गत्वा नानाविधं तेषु-स्तपः पाण्डुतनूभवाः ॥ आदायानशनं पाण्डु-पुत्राः सर्वे क्षमाकराः । क्रमाद्घातीनि कर्माणि चिक्षेपुर्मातृसंयुताः ॥ मुनीनां कोटिविशत्या पञ्चापि पाण्डुनन्दनाः । कुन्त्या सह ययुर्मुक्तिं निःशेषकर्मणां क्षयात् ॥ सार्द्ध-पञ्चशतं भूप-पुत्राः शत्रुञ्जयाऽचले । पाण्डुसूपुष्टितो मुक्तिं ययुः कर्मक्षयात्तदा ॥ तपस्यन्ती तपस्तत्र द्रौपदी जीवितात्यये । जगाम पञ्चमे कल्पे क्रमान्मुक्तिं गमिष्यति ॥ युधिष्ठिरसुतो वैरि-मर्दनो मेदिनीपतिः । मथुरायां महीनाथै-रभिषिक्तः सदुत्सवम् ॥ तस्य पत्नी सुशीलाह्वाऽसूत पुत्रं शुभेऽहनि । तस्य चन्द्रामिर्था राजा ददौ सज्जनसाक्षिकम् ॥ मन्त्री सुमतिनाम्नाऽभू-त्सतिमान् भूपवल्लभः । राज्यकार्यं तथा चक्रे मन्त्री हृष्टो यथा नृपः ॥ अन्येषुस्तस्य देशस्य सीमायां हरभूपतिः । हस्यश्वसुभटानोभिः शालितः समुपागमन् ॥ तदा पुर्या बहिर्गत्वा वैरिमर्दनभूषणः । युद्धं तथा व्यधाद् बाढं यथा भग्नोऽभवत् स्वयम् ॥ ततः कुञ्जरमारूढो वैरिमर्दनभूपतिः । यमवत् समरे शत्रून् हन्तुं सद्यः समागमत् ॥ तदा तथा व्यधाद् युद्धं वैरिमर्दनभूषणः । यथा वैरी ययौ यतो यमस्य मन्दिरे रयात् ॥ ततस्तस्य द्विषः पुर्या गत्वा स्वाज्ञां प्रजाः समाः । प्राहयामास भूपालो वैरिमर्दन इद्धवीः ॥ यतः—“ रम्यं रूपं करणपटुताऽऽरोग्यमायु-र्विशालं, कान्ता रूपानमितरतयः सूनवो भक्तिमन्तः । षट्खण्डोर्वीतलपरिवृढत्वं यशः क्षीरशुभ्रं, सौभाग्यश्रीरिति फलमहो! धर्मवृक्षस्य सर्वम् ॥ तत्रोद्यानेऽन्यदा धर्म-सूरीशः साधुसेविताः । यदैयुर्भू-पतिर्नन्तुं तदा गत्वाऽनमश्च तान् ॥ तदा सूरीश्वराः प्रोचु-र्धर्म एव जिनोदितः । विहितः शिव-सौख्याय जायते भविकाङ्गिनाम् ॥ विशेषतः शिवश्माधे गत्वा यो धूपं प्रभुम् । भक्त्याऽर्चयति

सोऽह्नाय लभते शिवसम्पदः ॥ यतः—पदे पदे विलीयन्ते भवकोटिभवान्यपि । पापानि पुण्डरीकाद्रि-
योत्रां प्रति यियासताम् ॥ एकैकस्मिन् पदे दत्तं पुण्डरीकगिरिं प्रति । भवकोटिकृतेभ्योऽपि पातकेभ्यः
स मुच्यते ॥ प्रत्यहं पुण्डरीकाद्रिं ध्यायेद् जस्तु सुत्रासनः । संसरतापमुत्सृज्य प्राप्नोति सः परं पदम् ॥
श्रुत्वेति श्रीगुरोर्वाणी वैरिमर्दनभूषवः । भूरिसङ्घयुतः शत्रु-उज्जये नन्तुं जिनान् यथौ ॥ तत्र श्रीऋषभेशस्य
पूजामादौ सुविस्तरात् । विधाय पादुके भूषः पूजयामास भक्तितः ॥ ततो राजादनी वर्या-क्षतर-
वर्द्धयत्तथा । नृपो यथाऽक्षरत् क्षीरं स्नेहयद् वसनानि च ॥ ततोऽभ्येषु जिनाधीश-सदासु शिम्ब-
मर्हताम् । पूजयामास भूपालः सङ्कलोकसमान्वितः ॥ ततो रैवतकक्षमाध्रे गत्वा श्रीनेमिनं जिनम् ।
वैरिमर्दनभूनाथोऽर्चयामास च सादरम् ॥ ततः क्रमान्निजे पुत्रं सिंहाहं न्यस्य सूत्सवम् । दीक्षां लात्वा
यथौ मुक्तिं वैरिमर्दनभूपतिः ॥ १२३२ ॥

इति पाण्ड्यचरित्रं समाप्तम्

भरहकराविअ विवे चिल्लतलाई गुहाठिअ नमंतो । जहि होइ इगवयारी तं सितुंजय महातिथं ॥२६॥

‘ भरतः ’ चक्री प्रथमः तेन कारापितं विम्बं श्रीकृपभदेदस्य ‘ चिल्लतलाई ’ चिल्लक्षुद्धकसरसी-
गुहास्थितो नमन् प्रभुयेत्र ‘ एकावतारी ’ एकभवमोक्षगामी भवति, तत्र शत्रुञ्जयो महातीर्थं जयतात् ॥

दहिफलफलसमीवे अलकखदेउलियपरिसरपएसे । सिवदारं पिव दारं जीइ गुहाए विहाडेउं ॥२७॥
अट्टमतवेण तुट्टो कवडिजकखो जहिं भरहपडिमं । वंदावइ जयउ तयं सिरिसितुंजय महातिथं ॥२८॥

व्याख्याऽनयोरेवं—‘ दधिफलः ’ विभीतकः स एव फलको वृक्षः तस्य ‘ समीपे ’ पार्श्वे अलशाह्या
देवकुलिका तस्य परिसरः—समीपं तस्य प्रदेशे द्वारं विद्यते प्रासादस्य शिवद्वारमिव यस्या गुहाया ‘ विहाडेउं ’
विघटयितुं अष्टमतपसा तुष्टः कपर्दिबक्षः ‘ जहिं ’ यत्र भरतकारापिते प्रासादे भरतप्रतिमाम् आदि-
चक्रिप्रतिमां विम्बं वन्दापयति अष्टमतपसः कर्तृकस्य तज्जयतोत् श्रीशत्रुञ्जयमहातीर्थम् ॥

अत्र कथा—उज्जयिन्यां नृपो वीर सेनो वीरमती प्रिया । तनयौ मदनो नन्दः पितृभक्तिकरौ सदा ॥
अन्यदा गेहिनी पत्यु—र्मस्तकोत्पलितं सितम् । आदाय मुमुचे हस्ते प्रोवाचेति तया पतिः ॥ वृद्धत्वानल-
दग्धस्य सारयौवनवस्तुनः । दृश्यते देहमेहेषु भस्मेव पलितच्छलात् ॥ पटु रटति पलितदूतो मस्तक-
मासाद्य सर्वलोकस्य । परिभवति जराभरणं कुरु धर्मं विरम पापेभ्यः ॥ स्वामिन् ! पलितमेतद्धि त्वां ज्ञाप-
यति साम्प्रतम् । त्यज त्वं त्वरितं राज्यं श्वभ्रं राज्याद्भवेद्यतः ॥ यममिव गृहीतदण्डं हरिमिव सगदं
शशाङ्कमिव वक्त्रम् । शम्भुमिव विरूपाख्यं जरा करोत्यकृतपुण्यमपि ॥ श्रुत्वा पत्नीवचः पुत्रं राज्ये न्यस्य
सदुत्सवम् । प्रियायुक्तोऽभवत् सद्य-स्तापसो मेदिनीपतिः ॥ देवी गर्भमनाख्योय तदा पत्या समं ध्रुवम् ।
तापस्यजनि कल्याण-कमलाहेतवे द्रुतम् ॥ क्रमात्पुत्र्यां प्रजातायां मृत्वा वीरमती द्रुतम् । तस्या नाम
वदौ तातः सुन्दरी सुन्दराकृतिः ॥ क्रमाद्यौवनमापन्ना श्रान्तस्य पितुरन्वहम् । विश्रामं ददते नित्य-मिन्धना-
नयनादिना ॥ मोहाविष्टोऽन्यदाश्लेष्टुं पुत्रीं स तापसो ध्रुवम् । प्रधावन् पतितोऽकस्मा-हन्ता भग्नास्तु

वेगतः ॥ ततः स तापसो दध्या-विदं स्यादैहिकं फलम् । परलोके प्रजायेत कीदृग् न ज्ञायते मया ॥ चिन्तयन्निति भूपः स जातिं स्मृत्वा स्वयं तदा । आसीत्प्रत्येकवृद्धस्तु यतिलिङ्गधरः क्रमात् ॥ बोधयन् पृथिवीं वीर-सेनोऽवन्तीपुरान्तिके । आगतो बोधितुं सून्वो-रन्यदो वरचिन्तया ॥ दानशीलतपोभाव-भेदैर्धर्मं चतुर्विधम् । आराधयन् सुरावासं शिवशं लभते क्रमात् ॥ पत्योपमसहस्रं तु ध्यानालक्षमभि-ग्रहात् । दुष्कर्मं क्षीयते मार्गं सागरोपमसञ्चितम् ॥ भरतेन गुहायां तु कारितायां शिवाचले । यो जिनान् नौति तस्य स्या-न्मुक्तिर्भवान्तरे ध्रुवम् ॥ यतः—“ यः कारयति सर्वज्ञ-प्रासादं शिवपर्वते । तस्य स्वर्गापवर्गादि-सुखं नो दुर्लभं भवेत् ॥ १ ॥ ” आकर्ष्यैतत्तदा-नन्दो गत्वा शत्रुञ्जयाचले । अलक्षदेव-कुलिका-मध्ये तस्थौ समाहितः ॥ अष्टमान्ते कपर्दी तु यक्षोऽभ्येत्य जगावदः । सन्तुष्टस्तपसा तेऽहं मत्पृष्ठौ त्वं समाव्रज ॥ गुहायां वृषभं देवं वन्दयिष्ये तवाचिरात् । नन्दोऽवग् वाञ्छितं मे त्वं यक्षराट् ! पूरयाधुना ॥ ततो गुहान्तरे नीत्वा नन्दं कपर्दिको मुदा । वन्दयामास नाभेयं भरतस्थापितं ध्रुवम् ॥ ततो गत्वा जिनं धर्मं कृत्वा स नन्दभूपभूः । भूत्वाऽभूत् स रमापुर्यां पद्मो भूमीपतेः सुतः ॥ लात्वा दीक्षां गुरुपान्ते क्षिप्त्वा कर्म्मखिलं तदा । अवाप्य केवलज्ञानं लोकालोकावलोककम् ॥ प्रबोध्य भविनो भूरीन् जैनधर्मं स केवली । आयुःप्रान्ते ययौ मुक्तिं भूरिसाधुसमन्वितः ॥२५॥

इति गुहास्थश्रीऋषभजिननमनतो भवत्रयमुक्तिगमने नन्दभूपकुमारकथा

कल्याणनगरे वज्र-सेनस्य मेदिनीपतेः टङ्ककानां तु पञ्चाशत् पङ्कयुता अभवन् गृहे ॥ इत-श्चन्द्रपुरे वीर-भूपस्य सुभटा वराः । लक्षपञ्चमिता आसन् लक्षमेकं तुरङ्गमाः ॥ हायनं प्रति वीरदमा-पतिः कल्याणपत्तनम् । भङ्क्त्वा जयपताकां तु लभते न च वैभयम् ॥ शीर्षाणि पतयो राणां समानयति सन्ततम् । तस्मै दत्ते सहस्रं तु टङ्ककानां महीपतिः ॥ आगच्छन् स रिपुः क्षीण-बलो भूत्वाह धीसखम् । कथं प्रजेष्यते वज्रसेनो मन्त्री ततो जगौ ॥ निष्काशय निजाद् देशाद् मां पौरभूसाक्षिकम् । ततो निष्काशितो मन्त्री भगवान् भवतः क्रमात् ॥ भगवद्रूपभृद् वज्रसेनस्य मेदिनीपतेः । मिलितो मानि-तोऽप्यन्तं मन्त्रीशो मेदिनीमुजा ॥ क्रमाद्धर्मोपदेशस्य ललात् स भगवान् जगौ । वापीकूपतटाकर्तु-भवनानि धनत्रययात् ॥ यतः—“ यः कारयति भूपालो जनोऽप्यो वा सुभावतः । तस्य स्वर्गापवर्गादि-शर्माणि स्युः करे किल ॥ १ ॥ ” श्रुत्वैतद् भूपतिर्वापि-कूपर्तुसदनादिकम् । कारयन् कृतवान् कोशं रिक्तं द्रव्येण कालतः ॥ स्वल्पद्रव्ये नृपे वज्रसेने जाते स धीसखः । समेत्य स्वामिनः पार्श्वे वैरिस्वरूपमुक्त-षान् ॥ ततः सर्वबलेनैव गत्वा वीरमहीपतिः । मन्त्रिवुद्ध्या रिपुं जित्वा स्वपुरं ससुपागमत् ॥ कृत्वा सङ्घं महान्तं च गत्वा शत्रुञ्जयाचले । अर्चयित्वा युगादीशं ध्वजादि च व्यधान् नृपः ॥ गुहाया महिमानं तु श्रुत्वा धरणिनायकः । अलक्षमरुतो गेहे तपश्चक्रे यथोदितम् ॥ अष्टमान्ते कपर्दी तु यक्षोऽभ्येत्य जगा-विदम् । सन्तुष्टस्तपसाऽहं ते त्वं मत्पृष्ठौ समेहि भोः ! ॥ वन्दयिष्ये गुहायां त्व-मादिदेवं जिनेश्वरम् । राजाऽवग् वाञ्छितं मे त्वं यक्षराट् पूरयाधुना ॥ ततो गुहान्तरे नीत्वा भूपं कपर्दिको मुदा । वन्दयामास नाभिदमा-पतिनन्दनमादरात् ॥ ततः श्री वज्रयन्ताद्रौ गत्वा श्रीनेमिनं जिनम् । नत्वाऽगात् स्वपुरीं भूपो नानो-

त्सवपुरस्सरम् ॥ कृत्वा राज्यं चिरं भूपो मृत्वा स्वर्गं च पञ्चमे । सुखं भुक्त्वा ततो भीम-पुरेऽभून्नृप-
नन्दनः ॥ श्रुत्वा धर्मं गुरुपान्ते लात्वा दीक्षां सुभावतः । सर्वकर्मक्षयान्मुक्तिं जगाम मेदिनीपतिः ॥२०॥

इति द्वितीयकथा

श्रीमद् बृहत्तपागच्छे श्रीजगच्चन्द्रसूरयः । अभूर्वस्तपदे वर्या देवेन्द्रसूरयोऽभवन् ॥ तत्पट्टे
धर्मधोषाङ्गाः सूरयो वरबुद्धयः । तत्पट्टे चोभवन् सोम-प्रभाचार्या वराशयाः ॥ तत्पट्टे सोमतिलका
वभू वुर्गुरवो वराः । तत्पट्टे चाभवन् देव-सुन्दराभिधसूरयः ॥ ततः पञ्चशती वाचं-यमानामभवद्वरा ।
पञ्चाशीतिमिति बुद्धा भव्यानवोधयन् क्रमात् ॥ एकदा सिद्धभूमिधे विबुधा देवमङ्गलाः । श्रीयुगादि-
जितं नन्तुं जग्मुः साधुसमन्विताः ॥ प्रगम्य श्रीयुगादीशं विबुधा देवमङ्गलाः । क्षुलकाहसरस्यन्ते देवान्नन्तुं
समागमन् ॥ विभीतकरूपान्ते-ऽलक्षदेवकुलस्य तु । समीपे विबुधा देव-मङ्गलाः समुपोगमन् ॥ कारिते
भरतेनादि-जिनबिम्बं गुहास्थितम् । नन्तुं चित्तं समाधाय स्थितास्ते विबुधा जगुः ॥ भोः कपर्दिन् !
सुरोत्तंस ! मां वन्द्योदिवोधिदम् । यदा तदा मया कार्यं पारणं क्षपणस्य हि ॥ युग्मम् । उपवासत्रयो-
पान्ते कपर्दी यक्षराट् तदा । [पुङ्गव] उत्पाटय नीतवानादि-जिनस्य सन्निधौ बुधम् ॥ कपर्दी प्रोक्तवान्
देव-मङ्गल ! त्वं बुधोत्तम ! । कारितं भरतेनादि-जिनं वन्दस्व भावतः ॥ एकावतारकत्वेन त्वं नीतोऽत्र
मयाधुना । ततो बुधोऽनमदेवं युगादीशं सदादरात् ॥ स्वकटीदोरकेनैव प्रभोरङ्गुथमद्भुतम् । वेष्यित्वा
मिनीते स्म पण्डितो देवमङ्गलः ॥ उरुजप्रमितान् शालि-तन्दुलान् स्वामिनः पुरः । द्वौकितान् निर्जरैर्वीक्ष्य
मुमुदे विबुधस्तदा ॥ दीपान् मणीमयान् देव-विहितान् स्वामिनः पुरः । उद्योतं कुर्वतोऽपश्यन् पण्डितो
देवमङ्गलः ॥ उदारैः स्तवनैर्भूरि-भक्तिभावितमानसः । तुष्टाव प्रथमं देवं पण्डितो देवमङ्गलः ॥
ततो यावत्प्रभोरग्रे ध्यानं कर्तुं स्थितो बुधः । तावदुत्पाटय यक्षेण पञ्चान् नीतो निजे पदे ॥ यावद्विलोकते
विद्वान् तावद् बिम्बं न हीक्षते । किंत्वलक्षामिधं देव-कुलं ददर्श नेत्रयोः ॥ तत उत्थाय मुख्यादि-भवनेऽ-
भ्येत्य पण्डितः । नत्वाऽऽदिमं जितं भक्त्या-ऽवततार गिरेस्ततः ॥ अष्टमान्ते बुधः पाद-लिप्ताङ्गे नगरे तदा ।
स्वयं विहृत्य चक्रे तु पारणं भवतारणम् ॥ एतन् सर्वं ततोऽभ्येत्य देवसुन्दरसन्निधौ । बुधोऽगदन् तत
ख्यातिर्विद्यतेऽद्यापि सा पुनः ॥ २१ ॥

इति देवमङ्गलविबुधदेवनमस्कारसम्बन्धः

संपद्-विक्रम-बाहड-हालपलितामदत्तरायाइं । जं उद्धरिहंति जयउ तं सिञ्जय महातित्थं ॥२१॥

सम्प्रतिभूपः-कुणालकुमारो, विक्रमादित्यो, बाहडः, शातवाहनः, पादलित, आमभूप-दत्तभूपा-
दयो बहवो नरेन्द्रा यत् तीर्थमुद्धरिष्यन्ति तत्तीर्थं महातीर्थं जगज्जनमध्ये वत्तते । तत्रादौ सम्प्रतिभूपतेः
सम्बन्धो लिख्यते, तथाहि—

पाटल्याह्ने पुरे पूर्वं नन्दा अष्टौ महीधराः । आसन् वशीकृतानेक-भूपाः स्वभुजलीलया ॥ एतेषां चरितानि अष्ट स्वर्णमयपर्वतरचनाद्यात्मकानि तेषु तेषु शास्त्रेषु ज्ञेयानि । नवमस्य नन्दनस्य किञ्चित् स्वरूपं सङ्क्षेपात् कथयते पाटल्याह्नपुरे पूर्व० ॥ इतो गोल्लाभिधे देशे प्राप्ते चणकनामनि । चण्यभूद्वाडवो जैन-धर्मकर्मणि कर्मठः ॥ तस्या भद्रस्वभावाऽभूत् पत्नी चणेश्वरी वरा । द्विजकुलागतं धर्मं मुञ्चते नैककं क्षणम् ॥ यतः—“ धनदो धनमिच्छतां कामदः काममिच्छताम् । धर्मं एवापवर्गस्य पार-स्पर्येण साधकः ॥१॥ ” क्रमाच्चणेश्वरी शील-शालिनी शोभनेऽहनि । सूने स्म नन्दनं भूत-धात्रीव निधि-मद्भुतम् ॥ दन्तोन् सूनोर्मुखे दृष्ट्वा जन्मकाले पिता तदा । पप्रच्छ संयतान् एक स्यात् सूनावस्मिन् शुभाशुभम् ॥ मुनिः प्राह सुतो राजा क्रमाद् भावी तथैव च । चणी दध्यावयं पुत्रो राज्याद् श्वश्रं गमिष्यति ॥ यतः—“ विशाखान्ता धना राज्यं नरकान्तं निगद्यते । प्रासादः स्याद् ध्वजान्तो हि मुक्त्यन्तं सातमुच्यते ॥ १ ॥ ” राज्याप्रार्थितकृते सूनो-स्तस्य चणी द्विजस्तदा । अघर्षयद् रदान् सर्वान् प्रस्तरैः ककेशैर्भृशम् ॥ दन्तघर्षणवृत्तान्ते पित्रोक्ते मुनिरुचिवान् । भाव्येष भूपतिर्भिव्रान्तरितो दन्तघर्षणात् ॥ चाणिक्य इति नामाऽदान् सूनोश्चणी पिता तदा । अपाठयत् क्रमात्पुत्रं शास्त्राणि पण्डितान्तिके ॥ कृष्णविप्रस्य कुन्त्याख्यां पुत्रीं चणी द्विजोत्तमः । शोभने वासरेऽन्येषु नन्दनं पर्यणीयत् ॥ चाणिकस्याभवद् गेहे दारिद्र्यं दुःखदायकम् । ततः प्राप्नोति सतत-मपमानं पदे पदे ॥ सहोदयव्ययाः पञ्च दारिद्र्यस्यानुजीविनः । ऋणं दौर्भाग्य-मालस्यं युभुक्षाऽपत्यसन्ततिः ॥ विवाहे जायमाने तु चणिभार्या पितुर्गृहे । यदाऽगमत्तदा तत्रा-ययुर्भूयिष्ठ-सज्जनाः ॥ भगिन्योऽपि लसद्दिव्य-वस्त्रभूषणभूषिताः । समेता जहसुर्वाडं चणिपत्नीं कुभूषणाम् ॥ यतः—“ विद्यावृद्धास्तपोवृद्धा ये च वृद्धा बहुश्रुतः । सर्वे ते धनवृद्धस्य द्वारि तिष्ठन्ति किङ्कराः ॥१॥ ” द्दध्यौ चणिप्रिया ह्येष संसारोऽसार एव तु । स्वसारोऽपि हसन्ति स्म यतो मां कुत्सिताम्बराम् ॥ यतः—“ यस्यास्ति वित्तं स नरः कुलीनः, स पण्डितः स श्रुतवान् गुणदाः । स एव वक्ता सं च माननीयः, सर्वे गुणाः काञ्चनमाश्रयन्ते ॥ आगतां स्वगृहे म्लान-सुखीं स्वीयप्रियां वराम् । दृष्ट्वा बभाण चाणिक्यः किं दूनासि प्रिये ! ऽधुना ? ॥ पत्न्या प्रोक्ते स्वदूतत्व-स्वरूपे चणिनन्दनः । जगौ प्रिये ! न कर्त्तव्यं दुःखं शं ते भविष्यति ॥ न ह्येकदिशया कालो गमिष्यति नृणां क्वचित् । यतोऽर्के द्वादशो वर्षावर्षोऽवस्था क्रमात्पुनः ॥ पाटलिपुत्रनगरे-ऽर्थिभ्यो नन्दनृपं धनम् । ददानं सादरं श्रुत्वा तत्र चाणिक्य ईयिवान् ॥ मण्डितेष्व्वा-सनेषु क्षमा-पतिभृत्यैः स वाडवैः । मौले यदासने स्वेच्छ-मुपविष्टो ष्टुगेन्द्रवत् ॥ नन्दः सनन्दनोऽभ्येत्य रुद्धं द्विजन्मनासनम् । मौलं दृष्ट्वा रोपेणाह भृतान् प्रत्युचसंरबम् ॥ उत्थायाऽमुं द्विजं दुष्टं मौलाद-स्माद्धि विष्टरान् । ततो नृपानुगः प्राह चाणिक्यं वाडवं प्रति ॥ उत्तिष्ठोऽऽसनतोऽमुष्मादुपाविशान्यविष्टरे । द्वितीये विष्टरे न्यासी-द्विप्रो निजं कमण्डलुम् ॥ दण्डेनाथ तृतीयं तु चतुर्थं जपमालया । पञ्चमं चोप-वीतेनो-त्थाप्यमानो रुरोध सः ॥ बलादुत्थाप्यमानोऽथ चाणिक्योऽवग् नृपं प्रति । भवन्तं ससुतं राज्यान् करिष्येऽहं च दूरतः ॥ राजा प्राह वराकोऽयं सुप्तो व्योम्नि दिनात्यये । वानूलोऽजनि तेनाऽयं जल्पत्येवम-तोऽधुना ॥ गते चाणसुते राजा दध्यौ नन्दमहीधवाः । अष्टावष्ट गिरीन् स्वर्ण-मयान् विदधिरे ध्रुवम् ॥ अहं च नवमं स्वर्ण-गिरिं कुर्वेऽधुना द्रुतम् । ततस्तेनापि नन्देन कारितः स्वर्णपर्वतः ॥ निर्गत्य नगरात्त-स्माच्चानिक्यः कोपवह्निमान् । दध्यौ विम्बान्तरीभूत्वा भूपाद्राज्यं करोम्यहम् ॥ “ कइ अप्पण पइ थाइ कइ प्रभु कीजइ हाथि । कज्जकरे वा मानुसह वीजआ माग न अत्थि ॥ १ ॥ ” राज्ययोग्यं नरं दृष्टुं

भ्रमंश्चाणिक्यवाडवः । नन्दभूमिपतेर्ग्रामे मयूरान् समीयिवान् ॥ तत्र भूमिपतेर्ग्रामे-मदन मयूरपोषकः । मयूरान् पोषयामास तेषां रक्षाविधानतः ॥ तत्र गृहे गृहे शिक्षा-हेतवे चणिनन्दनः । भ्रमन् समगमद् गेहे मयूरपोषकस्य तु ॥ मयूरपोषकस्यैव दुहितृ रूपसञ्जुषः । आसीत्पन्नसत्त्वाया-श्चन्द्रपानाय दोहदः ॥ पप्रच्छ चणिसूमोर्-पोषकान्ते कृतादरम् । कस्मान्ते दृश्यते दुःखं कृष्णानननिरीक्षणात् ॥ मयूरपोषके-नोक्ते दुहितुर्दोहदे सति । चणिसूः प्रोक्तवान् कार्यं उपचारो द्रुतं त्वया ॥ दोहदेऽपूरिते त्वस्या मरणं श्राग् भविष्यति । मयूरपोषकः प्राह तर्ह्युपायो निगद्यताम् ॥ चाणिक्योऽवक् ससुत्पन्न-मस्यामपत्यमेव तु । यूयं इत्ताऽधुना मह्यं पूर्णः स्यादोहदस्तदा ॥ नो चेत् ते दुहिता गर्भ-सहिता श्राग् मरिष्यति । ततो मातृपितृभ्यां तु मेने तद्वचनं मिया ॥ चाणिक्योऽचीकरच्छिद्र-युक्तं मण्डपमद्भुतम् । अधस्ताच्छायिता सैव नार्यर्ध्व-बदना ततः ॥ राकायां मध्यरात्रौ तु नभोमध्ये निशाकरे । दर्शयामास चाणिक्य-स्तस्या विम्बं विधो-स्तदा ॥ ऊर्ध्वं सितापद्मःक्षेपा-तस्या आस्यस्य तत्क्षणात् । चन्द्रासृत्स्य पानेच्छा पूर्णा च धिपणाबलात् ॥ क्रमाच्चन्द्रेऽग्रतो याते लोका एवं जगुस्तदा । पीतोऽनया विधुः पूर्णः पीयूषेणाधुना ध्रुवम् ॥ ततो मयूर-पोषस्य पुत्री सुस्था सती भृशम् । असूत नन्दनं चारु-वेलायां सुखभाक् किल ॥ पूर्णोऽस्या दोहदो गुप्त-चन्द्रात्तस्यैव पानतः । अतः पिता ददौ चन्द्र-गुप्तेत्याह्वानं प्रमोदतः ॥ असुं चावसरे ह्यङ्गी-करिष्ये बालकं ननु । अतोऽधुनाऽर्जनायाहं भ्रमामि पृथिवीतले ॥ चणिसूर्विमृश्येति ग्रामे ग्रामे पुरे पुरे । पृष्ट्वा धातुविदो धातु-वादं चक्रे धनाय सः ॥ युग्मम् ॥ इतोऽर्भकः समैः सार्द्धं चन्द्रगुप्तो दिने दिने । दीव्यन् ग्रामपुरस्वामी स्वयं भवति निश्चितम् ॥ हस्तीकृत्य हयीकृत्य वालकानारुरोह सः । प्रायो भाविस्वरूपं तु ज्ञायते स्वस्वकृत्यतः ॥ कृत्रिमैः कुञ्जराऽश्वद्वैः राज्यस्थितिं वितन्वतः । चन्द्रगुप्तस्य चाणिक्यो वीक्ष्याऽऽ-चष्ट कुमार ! भोः ! ॥ मह्यं विश्राणयाऽश्वदि ततः कुमार आह तु । यथारुचि गृहाण त्व-मश्वेमादिधनं बहुम् ॥ चाणिक्यो ध्यातवानेष दानशौण्डे महापुमान् । जगौ च स्वकृतं पूर्वो-पकारं पुरतः शिशोः ॥ यद्यागच्छ मया सार्द्धं तदा राज्यं तवाचिरात् । दास्यामीति शिशोरग्रे चाणिक्यः प्रोक्तवान् किल ॥ स्वराज्यप्राप्तिसम्बन्धं मत्वा चणिसूगिरम् । चन्द्रगुप्तोऽनुमेने हि राज्यसम्प्राप्तिवाञ्छया ॥ यतः—“ मूलं मोहविषद्रुमस्य सुकृताम्भोराशिकुम्भोद्भवः, क्रोधाग्नेररणिः प्रतापतरणिप्रच्छोदने तोयदः । क्रीडासद्य कलेर्विवेकशशिनः स्वर्भाणुरापन्नदी-सिन्धुः कीर्त्तिलताकलापकलभो लोभो नृणां वर्द्धते ॥ १ ॥ ” चन्द्रगुप्तं गृहीत्वाऽथ चाणिक्यो धातुवादतः । कृत्वा स्वर्गादिपत्त्यादि-सेनां पृथ्वीं चकार सः ॥ ततः सर्वत्रलेनाऽऽशु तथा पत्त्यादिसेनया । आवेष्टयच्चतुर्विधु पाटलीपुत्रपत्तनम् ॥ नन्दभूपोऽल्प-शिविरं मत्वा चाणिक्यमागतम् । निर्गत्य नगरात् सद्यः कुट्टयामास लीलया ॥ शकुनेनावगत्य स्व-विषये विघ्नमञ्जसा । मत्वा नष्ट्वा ययौ दूरं चाणिक्यश्चन्द्रगुप्तयुग् ॥ गृहीतुं चन्द्रगुप्तं तु नन्दोऽपि वरसादिनः । आदिशद्य तं चेलु-स्तस्य पृष्ठौ कृतादराः ॥ जितकाश्यथ नन्दोऽपि समेत्य स्वपुरे द्रुतम् । जयठकारवं वाद-यामास वस्तंरवम् ॥ तेषां च सादिनां मध्या-देकः सादी कृतत्वरः । अधावच्चन्द्रगुप्तस्य पृष्ठौ हन्तुमना ध्रुवम् ॥ चाणिक्योऽपि तमायातं दृष्ट्वा सरोवरान्तरे । चन्द्रगुप्तं रहः स्थाप-यामास वरबुद्धि-मान् ॥ सादीं पप्रच्छ चाणिक्यं चन्द्रगुप्तः क विद्यते ? । चाणिक्योऽवग् सरोमध्ये स्थितोऽऽस्ति चन्द्र-गुप्तकः ॥ मुक्त्वा तत्र हरिं सादी यावच्चन्द्रान्तिके ययौ । तावत् स मज्जनं कृत्वा सादिहस्तादसि ललौ ॥

तेनासिना शिरस्तस्य छित्त्वाऽऽगत्य बहिस्तदा । चाणिक्यायामिलन् खड्गं दर्शयामास तस्य तु ॥ अश्वारूढं
द्रुतं चन्द्र-गुप्तं कृत्वा चाणिप्रसूः । चलन् सादिनमन्युत्तु नन्दस्य दृष्टवान् पुनः ॥ तदा चन्द्रं च चाणिक्यं
दृष्ट्वाऽऽयान्तौ यमाकृती । नष्ट्वाऽगाद्रजकोऽन्यत्र तत्र चाणिक्य ईधिवान् ॥ स्थापयित्वा प्रहेर्मध्ये
चन्द्रगुप्तं चाणिप्रसूः । बद्ध्वा छन्नं हरिं कूप-पार्श्वे तस्यौ स्वयं पुनः ॥ सादी पप्रच्छ रजक ! दृष्टोऽत्र ना ब्रजं-
स्त्वया । चाणिप्रसूर्जगौ कूप-मध्ये स्वाङ्गलिसञ्ज्ञया ॥ तत्रापि पूर्ववन् मुक्त्वा ताक्ष्यं कूपे प्रविश्य च ।
यावच्चन्द्रं न्यहत् तावत् सोऽप्यसिं लातवान् करे ॥ तेनासिना च तं हत्वा सादिनं नन्दसेवकम् । बहि-
र्निर्गत्य चाणिक्य-मन्त्रिणो मिलितः पुनः ॥ ततो द्वावपि वर्याणि वस्त्राणि परिधाप्य च । अश्वारूढौ
चलन्तौ तु ययतुर्ग्रामसन्निधौ ॥ वुमुक्षया म्रियन्तं तं चन्द्रगुप्तं सुहृद्वरम् । मत्वा भिक्षाकृतेऽचाली-
च्छाणिक्यो नगरं प्रति ॥ मार्गं मुक्तघृतक्षीर-खण्डं चरं मनोहरम् । आयान्तं ज्ञातवान् पृष्ट्वा प्रपञ्चान्तं
चाणिनन्दनः ॥ तस्योदरं विदार्याशु लात्वा क्षीरादिकं तदा । क्षित्त्वा च भाजने चन्द्रो-पान्ते चाणिक्य
ईधिवान् ॥ स्वामिभक्त्या च चाणिक्यः क्षीरादि चन्द्रगुप्तकम् । भोजयित्वा जलं स्वच्छं पाययासास
शीघ्रतः ॥ स्वस्तीभूतस्ततश्चन्द्र-गुप्तश्चाणिक्यमन्त्रिणम् । जगौ तयोपकाराच्च च्छुटिध्याम्यहकं कथम् ॥
ततः स्वोदरपूर्यै तु भ्रमंश्चाणिप्रसूः पुरे । कस्यचित् सदनेऽश्रोणी-त्रार्या वचनमीदृशम् ॥ भो डिम्भ ! उष्ण-
रञ्जातः मा शयं क्षिपदात्मनः । चाणिक्य इव नन्दस्य पुरवेष्टनवद् धुरि ॥ ओदौ बहिः स्थिता रथ्या
भक्षयेत शनैः शनैः । सुखेन मध्यमा रञ्जा पूर्वकं भक्षयाविराट् ॥ श्रुत्वैतच्चणिसूर्द्ध्यौ मामेषा धर्षयत्यलम् ।
तेनादौ परितो ग्रामान् स्वीक्रियन्ते मया दृढम् ॥ ततः सुखान्निगृह्येत पाटलीपुत्रपत्तनम् । ततो नन्दोऽपि
हन्येत सुखेन मयका खलु ॥ चन्द्रगुप्ताय दास्येत राज्यं नन्दमहीपतेः । ततो मनोरथः स्वीयः पूर्ण एव
भविष्यति ॥ ततो हिमवतः कूटे गत्वा पर्वतभू-भुजा । सार्द्धं मैत्री व्यधाद्वाढं चाणिक्यश्चन्द्रसंयुतः ॥
चन्द्रगुप्तं गुरुमिव चाणिक्यः सेवते मुदा । नन्दराज्येऽथ चन्द्रं तु वाञ्छन् स्थापयितुं स च ॥ पर्वतं
भूपतिं प्राह चाणिक्यो वाडवोत्तमः । यदि त्वं कथितं मे च कुरुषे साम्प्रतं द्रुतम् ॥ तदा नन्दस्य भूपस्य
राज्यार्द्धं दास्यते तव । राज्यार्द्धं चन्द्रगुप्ताय मया देयं प्रपञ्चतः ॥ मानिते पर्वतक्षोणी-भुजा चाणि-
क्यमन्त्रिराट् । पर्वतक्षोणिभुगुयुक्तो नन्ददेशे समागमत् ॥ परितः परितो ग्रामान् पुरदुर्गाणि बुद्धितः ।
वशीकुर्वन् क्रमाच्चन्द्र-गुप्तः पर्वतयुग् ययौ ॥ पाटलीपुत्रपर्वन्ते गत्वा भूयिष्ठसेनया । चन्द्रगुप्तः
स्थितो जेतुं नन्दं चाणिक्यसंयुतः ॥ चन्द्रगुप्तबलेनाऽथ पाटलीपुत्रपत्तने । रुद्धे नन्दः प्रजायुक्तो विह-
स्तोऽभूद्विशेषतः ॥ चन्द्रगुप्तोऽथ नन्देन सार्द्धं युद्धं तथाऽकरोत् । यथा दत्त्वा पुरीद्वारं नन्दोऽस्वाद्रण-
तत्परः ॥ यदा न गृह्यते चन्द्र-गुप्तेन पाटलीपुरम् । तदा चाणिप्रसूर्जज्ञौ मातृणां बलमद्भुतम् ॥ पुस्तकं
स्वशये कृत्वा चाणिक्यो नगरान्तरे । गत्वा पृष्टो जनैः किञ्चित् किञ्चिद् वक्ति चतुःपथे ॥ जनैः पृष्टं
कदा ह्येतत् पुरमुद्वेष्टयिष्यते । चाणिक्योऽवग्नं न वक्तुं तु शक्यते विभ्यता मया ॥ लोका जगुः कुतो भीस्ते
विद्यते तन्निगद्यताम् । चाणिक्यः प्राह मातृणां देवीनां पार्श्वतो भयम् ॥ लोका जगुस्त्वया यद्यन् प्रोच्यते
वः पुरोऽधुना । तदास्माभिः करिष्येऽतः दुष्करं सुकरं पुनः ॥ नाटयित्वा क्षणं ध्यानं चाणिक्यः प्रोक्त-
वानिति । सन्ति देवगृहे सप्त मातरो याः स्थिताः पुरः ॥ ताश्चेदन्यत्र गीर्वाणा-लये स्थाप्यत एव तु ।
तदा निखिललोकानां सुखं भवति निश्चितम् ॥ तत उवाचयामासुः पौरास्तन्मातृमण्डलम् । मुमुचुः

सद्नेऽन्यत्र पुरस्य सातहेतवे ॥ स्वस्यार्थं मनुजः । क कि-मकार्थं कुरुते न हि ? । चाणिक्यश्च तदाऽतीव मुमुदे मानसे भृशम् ॥ यतः—“ वृक्षं क्षीणफलं त्यजन्ति विहगाः शुष्कं सरः सारसाः, पुष्पं पर्युषितं त्यजन्ति मधुपा दग्धं वनान्तं मृगाः । निर्द्रव्यं पुरुषं त्यजन्ति गणिका भ्रष्टं नृपं सेवकाः, सर्वं कार्यवशा-जनोऽत्र रमते नो कस्य को वल्लभः ॥ १ ॥ ” चाणिक्यवचनाच्चन्द्र-पर्वतावपस्तुत्य च । यदा स्थितौ तदा लोकाः श्रयन्ते चणिनन्दनम् ॥ यतः—“ मायाशीलह माणुसह किम पत्तिञ्जणु जाइ । नीलकंठ महुरं लवइ सचिसभुयंगम खाइ ॥ १ ॥ ” चाणिक्यप्रोक्तवेलायां चन्द्रपर्वतभूपती । अचिन्तितौ पुरे सेना-युक्तौ समीयतू रहः ॥ क्षीणकोशस्तदा नन्द-श्चाणिक्येनेति जल्पितः । प्रतिकूला ग्रहाः सन्ति तवेदानीं नरेश्वर ! ॥ उपायेनाऽधुना प्राणा रक्ष्यन्ते च त्वया खलु । ततोऽप्रे ते भवेद् भद्रं जीवतो न मृतस्य च ॥ नन्दो जगौ कथं प्राणा रक्ष्यन्ते मयकाऽधुना । कृत्वा ध्यानं ततः प्राह चाणिक्यस्तं नृपं प्रति ॥ भार्याद्वययुतः किञ्चिद्-धनयुक्तो नराधिप ! । धर्मद्वाररथेनाथ निर्याहि साम्प्रतं द्रुतम् ॥ कुर्वाणस्य मम ध्यानं बली कोपि न भूपतिः । विघ्नं करिष्यते दृष्टि-गोचरे मे च भूधव ! ॥ लात्वा पत्नी द्वयं पुत्री-मेकां च नन्दभूपतिः । यदा निर्याति च तदा नन्दपुत्र्यपि निर्येयौ ॥ चन्द्रगुप्तं नृपं दृष्ट्वा नन्दस्य दुहिता रमा । कामातुराऽभवद् वाढं बरितुं तं स्मरोपमम् ॥ दुहितुः स्वान्तगतं चन्द्र-गुप्तं ज्ञात्वा नृपो जगौ । पिताऽगदन्-वत्से ! गच्छ वृणु स्वेच्छं चन्द्रगुप्तं नराधिपम् ॥ यतः—“ वरीतुं तु वरं कन्या स्वान्तचिन्तितमेव हि । ईहते तु विशेषेण क्षत्रियस्य च कन्यका ॥ १ ॥ ” ततस्तद्भवा सद्यो रथादुत्तीर्य वेगतः । चन्द्रगुप्तरथारूढा-ऽजनि नन्दस्य नन्दिनी ॥ तदा तस्य रथस्याशु अभज्यन्त नवारकाः । चन्द्रः प्राह च चाणिक्यं नेयं वर्या कनीनिका ॥ चाणिक्योऽवक् कनी ह्येषा भविष्यति तवानघा । वरीतायां त्वया त्वस्यां कन्यकायां नरेश्वर ! ॥ यावन्नव नृपान् राउय-मखण्डं ते भविष्यति । यतो नृपा गजारूढा भवन्ति न रथश्रिताः ॥ युग्मम् ॥ सा कन्या चन्द्रगुप्तेन वरीता समुपागता । चाणिक्योऽवग् धुरि स्वामिन् ! रमा स्वयंवरागता ॥ अतस्तव महद्राज्यं वर्द्धमानं भविष्यति । एषा मुख्या त्वया कार्या सर्वासामपि योषिताम् ॥ ततस्तस्मिन् वरे राज्ये चन्द्रगुप्तः सदुत्सवम् । उपविष्टो ददौ दानं याचकेभ्यो यथेप्सितम् ॥ ततो नन्दनृपावासे प्रविष्टौ चन्द्रपर्वतौ । विभक्तुं नन्दलक्ष्मीं तु प्रारेभेते परस्परम् ॥ नन्दगृहे स्थिता चैका कनी सुराबलोपमा । वरीता पर्वतेनाशु तत्स्वरूपमजानता ॥ तस्या लभे करे सद्यः पर्वतो मेदिनीपतिः । दाहज्वरणसंव्याप्तो मरणाभिमुख्यभवत् ॥ उपचारेषु भूयस्सु कारितेषु प्रयत्नतः । पर्वतः पार्थिवः प्राप पञ्चत्वं कर्मयोगतः ॥ श्रियो विद्युल्लोलाः कतिपयदिनं यौवनमिदं, सुखं दुःखाघ्रातं वपुरनियतं व्याधिविधुरम् । दुरापाः सत्यन्त्यो बहुभिरथवा किं प्रलपितै-रसारः संसारस्तदिह निपुणं जागृत जनाः ! ॥ माता पिता भैषजमिष्ट-वेवो विद्या प्रिया नन्दनबन्धवाश्च । गजाश्वभृत्याबलपद्मवासे-नेशा जनं ! रक्षितुमन्तकाले ॥ अर्द्धराज्य-हरः सद्यः पर्वतः पृथिवीपतिः । चन्द्रगुप्तस्य पुण्यस्यो-दयात् पञ्चत्वमाप्तवान् ॥ यतः—“ सत्तुं शरीरा-यत्तुं दैवायत्ति रिद्धि । इक्कलउ बहुहि मिडइ जिहां साहस तिहा सिद्धि ॥ १ ॥ खेडीम खूटा टालि खूटा विणु खाखइ नहीं । साहसी हुतउ हलि वहइ देवह तणइ कपाली ॥ २ ॥ उद्यमं कुर्वतां पुंसां भाग्यं सर्वत्र कारणम् । समुद्रमथनाल्लेभे हरिलक्ष्मीं हरो विषम् ॥ ३ ॥ ” जाते राज्यद्वये चन्द्र-गुप्तस्य मेदिनीपतेः । राज्याभिषेचनं चक्रे पुनर्मन्व्यादिभिर्मुदा ॥ चाणिक्यः सर्वराज्यस्य चिन्तां कुर्वन्

विशेषतः । भूपस्य बलभो जात आत्मेव स्रततं दृढम् ॥ उक्तञ्च—“ महावीरस्य दैवस्य मुक्तेः वर्षशते गते । पञ्चपञ्चाशदधिके चन्द्रगुप्तोऽभवन्चरः ॥ १ ॥ ” अत्रान्तरे सुराचार्याः पावयन्तो महीतलम् । तस्यां पुर्यां बहिर्देशे समवासापुरञ्जसा ॥ ततो गत्वा नृपस्तत्र नत्वा श्रीगुरुराट्कर्मौ । धर्मं श्रोतुं ययौ याव-त्तावच्छ्रीगुरवो जगुः ॥ यतः—“ निद्रान्ते परमेष्ठिसंस्मृतिरथो देवाचनव्यापृतिः, साधुभ्यः प्रणतिः प्रमादविरतिः सिद्धान्ततत्त्वश्रुतिः । सर्वस्योपकृतिः शुचिव्यवहृतिः सत्पात्रदाने रतिः, श्रेयोनिर्मलधर्मकर्मनिरतिः श्लाघ्या नराणां स्थितिः ॥ १ ॥ ” इत्यादि धर्ममाकर्ण्य चाणिक्यचन्द्रगुप्तकौ । सम्यक्त्वादियुतं श्राद्ध-धर्ममादत्त आहरात् ॥ ततो महीपतिर्न्याया-ध्वना रक्षन् प्रजाः सदा । धर्मकृत्यानि कुरुते चाणिक्यमन्त्रिसंयुतः ॥ चन्द्रगुप्तस्य राज्ये तु प्रदेशे विपमे स्थिताः । नन्दा-नुजीविन्नश्रौथं कुर्वते पुरुषा रहः ॥ पुररक्षाकरं कञ्चिद् धीक्षमाणः चणिप्रसूः । कस्यचित् कोलिकस्यौको जगामामलबुद्धिमान् ॥ मत्कोटकद्वरिष्वर्गिनं क्षिपन्तं कोलिकं तदा । दृष्ट्वा चणिप्रसूः प्राह क्रियते किं त्वया ह्यदः ? ॥ कोलिकः प्राहमत्पुत्रो-पद्रवोत्पादकानमून् । मत्कोटकानहं मूला-दुन्मूलयन्निहास्मि हि ॥ वर्यं धीव्यवसायाभ्यां ज्ञात्वा कोलिकमञ्जसा । चाणिक्यः प्रोक्तवाँश्चन्द्र-गुप्तस्य पुरतश्च तत् ॥ आकार्यं कोलिकं तत्र चन्द्रगुप्ताच्चणिप्रसूः । पुराध्यक्षं व्यधात् सद्यो वैरिच्छेदनहेतवे ॥ कोलिकेन क्रमानन्दानुगाश्रौराः प्रपञ्चतः । विदवास्य जर्जरैरे नून-मुपलक्ष्येङ्गितादिना ॥ यत्र ग्रामे न चाणिक्यो भिक्षां प्रलब्धवान् पुरा । तेषां शिक्षां त्रितीर्थादौ जगाविति पुनः पुनः ॥ दीनदुःस्थतपस्यादि-जनेभ्य आदरात् सदा । स्वसम्पत्त्यनुसारेण दानं देयं भवादृशैः ॥ “ न कयं दीणुद्वरणं न कयं साहम्मियाण वच्छलं । हिययम्मि वीयराओ न धारिओ हारिओ जम्मो ॥ १ ॥ अभयं सुपत्तदाणं अनुकंषा उचिअ कित्तिदाणं च । दोहिंवि सुक्खो भणिओ तिन्नि वि भोगाइयं दिति ॥ २ ॥ ” ततो निरन्तरं दानं इदानो मेदिनी-पतिः । कर्णादिदानिनां श्रेणौ रेखां समगमत् क्रमात् ॥ चन्द्रगुप्तस्य कोशं तु स्वल्पं ज्ञात्वा चणिप्रसूः । दीनारैः स्थालमापूर्य लोकान् प्रति जगावदः ॥ अक्षैर्दीव्यन् मया सार्द्धं यो मां जेष्यति मानवः । दीनार-पूरितं स्थालं स गृह्णातु ममान्तिकात् ॥ जेष्यामि यं नरं दीव्यन् स तु दीनारमेककम् । मह्यं दास्य-तु रेखेयं प्राविजेयं वचो मम ॥ ततो जयप्रदैः पार्श्वैर्दीव्यन् चणिप्रसूस्तदा । कोद्वित्रयप्रमाणांश्च दीना-रानर्जयज्जनात् ॥ दीनारशतमेकं तु इभ्यमिभ्यं प्रति स्फुटम् । याचते चणिसूः कोश-कृते चन्द्रस्य भूपतेः ॥ तदेभ्या जगदुः स्तोका श्रीरस्यस्मन्निकेतने । तेन किं दास्यते तुभ्यं लक्ष्मीरस्माभिरेव तु ॥ मण्डयित्वो-त्सवं भोक्तु-मिभ्यानाकार्यं मन्त्रिराट् । भोजयित्वा वरं भोज्यं पाययामास वारुणीम् । शायिताश्चित्र-शालाया-मिभ्यास्ते हास्यतत्पराः । जगदुः स्वस्वगोहस्य लक्ष्मीसङ्ख्यां परस्परम् ॥ चाणिक्योऽवगं गृहे मे तु रैदण्डः स्वर्णकुण्डिकाः । चतस्रो वरमाणिक्य-सम्पूर्णाः सन्ति सुन्दराः ॥ चतुःकोटिमिताः सन्ति दीनाराच्चण्डिकाभिधा । विद्यते मद्बशो राजा तद् वादयत झल्लरीम् ॥ ततः झल्लरीवाचे वादिते कोलिकैस्तदा । जगाविभ्योऽपरो हस्त-मुत्क्षिप्योच्चैःस्वरं स्फुटम् ॥ योजनाष्टशतीयाने यानीभस्य पदानि तु । तानि स्वर्णसहस्रेण प्रत्येकमर्चयाम्यहम् ॥ प्राग्वद् वादितझल्लर्या-मपरः कश्चिदन्नवीत् । तिलाना-मूढके ह्यपे षुष्ट्रे मेघे शुभेऽनिले ॥ तिला भवन्ति यावन्त-स्तावन्ति मम सद्गानि । जाम्बूनदसहस्राणि सन्ति वावत झल्लरीम् ॥ युग्मम् ॥ प्राग्वद् वादितझल्लर्या-मन्योऽवगं जलदागमे । वहन्त्यौ यमुनागङ्गे पूरिते वारिमिधुंशम् ॥ स्वलाम्येकदिनस्यैव अक्षणेन गवां किल । झल्लरी कोलिकाः सद्यो-युयं वादयता-

धुता ॥ युग्मम् ॥ प्राग्वद्वादितश्लक्ष्यां जगावन्वो धनेश्वरः । जात्यनव्यकिशोराणा-मेकवासरजन्मताम् ॥
 भ्रियेत सङ्घचयाऽथोप्याःपाटलीपत्तने यदि । तथा तेऽपि ते किशोराः स्यु-र्बहवो मे गृहे वरे ॥ युग्मम् ॥
 अतो वादयतेदानीं श्लक्ष्मीं वाद्यवादकाः ! । प्राग्वद्वादितश्लक्ष्या-मिभ्योऽन्यः प्रोक्तवानिति ॥ यावद्भिः
 शालिभिः सर्वे जेम्यन्ते भारता नराः । वर्षमेकं तु तेनैव तुमन्ति मम मन्दिरे ॥ तावन्तः शालयो
 भिन्न-जातिकाः सन्ति मे गृहे । अतो वादयतेदानीं श्लक्ष्मीं कोलिका ! घनम् ॥ वादिते श्लक्ष्मीवाद्यं
 ग्राहेभ्योऽन्यो मदेन हि । तावन्मे विद्यते धान्यं धनं गेहे मनोहरम् ॥ यावता करवै पृथ्वी-मनुणां चन्द्र
 पालिताम् । अतो वादयतेदानीं श्लक्ष्मीं कोलिका ! घनम् ॥ प्राग्वद् वादितश्लक्ष्यां महेश्वरोऽन्यो जगाविति ।
 रत्नानां कोटिरेका मे विद्यते सद्ने किल ॥ भारसप्तमितं हेम-मुक्तानां मूढकत्रयम् । प्रवालाद्यन्यवरतूनां
 सङ्घाया न ज्ञायते मया ॥ अतोऽस्मिन् समये सद्यः कोलिका ! श्लक्ष्मी वरा । वाद्यतां वाद्यतामेव युष्मा-
 भिरंधुरध्वनिः ॥ सर्वत्र साक्षिणो लोका-श्चाणिक्येनैव कारिताः । यतो बुद्धिनिधिः स्वामि-भक्तो धर्म
 धुरन्धरः ॥ उक्तञ्च—“ एकयोजनगामीभ-पदप्रमितकाञ्चनम् । एकस्मिन् दिवसे जाता-स्तथा जात्य-
 किशोरकाः ॥ १ ॥ ” इत्यादि । ततस्ते धनिनो लक्ष्मीं तावतां भूमिजे ददौ । यावत्या भूपतेः कोशः
 सम्पूर्णाऽजनि तत्क्षणात् ॥ एवं चणिसूतेन कोशश्चन्द्रमहीपतेः । पूरितः स्वर्णरूप्यादि-वस्त्रभूषणसञ्चयैः ॥
 तस्यां निवृत्ति दुःकाले पतिते द्वादशशब्दिके । रैमूल्येन न लभ्येत धान्यं स्तोकमपि क्वचित् ॥ माता पुत्रं
 प्रिया कान्तं कान्तः पत्नीं वरामपि । त्यक्त्वा गच्छन्ति दूरे तु न कोऽपि कस्य विद्यते ॥ आचार्यः सुस्थि-
 तश्चन्द्र-गुप्तभूपगुरुस्तदा । अत्राभावाद् गणं स्वीयं व्यसृजद् दूरनिवृत्ति । वियोगं गुरुपादानां क्षुल्लौ
 सोमशुभङ्करौ । तत्र तस्थतुरसह-मानौ श्रोगुरुसेवया ॥ यतः—“ श्लाघ्यन्ते गुरवः शश्वत् सूत्रार्थयोः
 प्रकाशकाः । याभ्यां विज्ञायते सर्वं हिताहितादि सर्वतः ॥ १ ॥ ” न जायते सदा सार्वः भवन्ति गुरवः
 सदा । अतः सेव्याः सदा सद्भि-गुरवो हितमिच्छुभिः ॥ गुरुराचष्ट तिष्ठद्भ्यां युवाभ्यामिह साम्प्रतम् ।
 कृतं वर्यं न हि क्लेश-वाद्धौ युवां पतिष्यथः ॥ तथापि गुरुभक्त्यैतौ स्थितौ क्षुल्लौ वराशयौ । भक्त-
 पानादिदानेन सेवते श्रीगुरुकर्मौ ॥ भिक्षया स्वल्पया क्षुल्लौ सीदन्तावन्यदा रहः । मन्त्रयामासतुश्चित्ते
 विना भिक्षां मरिष्यते ॥ कथ्यमानमदृश्यत्व-कारकं दिव्यमञ्जनम् । साधुभ्यो गुरुभिः क्षुल्ला-वशौष्टमे-
 कदा रहः ॥ तेनाञ्जनेन त्वञ्जित्वा नेत्रे क्षुल्लौ बुभुक्षितौ । अलक्ष्याङ्गौ सदाऽन्तः स्म चन्द्रगुप्तस्य
 भोजने ॥ एवं प्रतिदिनं ताभ्यां भुञ्जानाभ्यां धराधवः । ऊनोदरित्वभाग् दुःस्थ-स्तपस्वीवाऽभवत् कृशः ॥
 उक्तञ्च—“ कृष्णपक्षपाजानि-रिव क्षामः शनैः शनैः । चन्द्रगुप्तो नरेन्द्रोऽभूत् ताभ्यामाच्छिन्न-
 भोजनः ॥ १ ॥ ” यतः—“ लज्जामुञ्जति सेवतेऽन्यजजनं दीनं वचो भापते, कृत्याकृत्यविवेक-
 माश्रयति नो नापेक्षते सद्गतम् । भण्डत्वं विदधाति नत्तनकलाभ्यासं समभ्यस्यते, दुष्पूरोदरपूरणव्यतिकरे
 किं किं न कुर्याज्जनः ? ॥ १ ॥ ” इतश्चन्द्रप्रसूः प्राह चन्द्रगुप्तनृपान्तिके । भुञ्जमानः कथं क्षीण-देशो
 भूस्त्वं नरेश्वर ! ॥ राजा जगौ ममेदानीं ह्रासात्र परिवेष्यते । किन्तु कोऽप्यसुरः प्रेतो हरते परिवेषितम् ॥
 कदाचित् कवलानां तु द्वयं त्रयं चतुष्टयम् । मम यात्युदरे नैवा-धिकं जानीहि मन्त्रिराट् ! ॥ विलोकि-
 तोऽपि न यदा भुञ्जमानोऽपरः क्वचित् । दृष्टस्ततोऽभवच्चिन्ता-चान्तश्चणिवधो भृशम् ॥ चाणिक्यो
 ध्यातवान् नूनं कोऽपि दिव्यो नरोऽमरः । आहारं हरतेऽमत्राद् भूपस्य लघुलाघवान् ॥ कर्षणीयो मया
 बुद्ध्या स एव मानवः परः । रक्षणीयो यतो भूपः प्रजारक्षणहेतवे ॥ यतः—“ दुष्टस्य दण्डः स्वजनस्य

पूजा, न्यायेन कोशस्य सदा प्रवृद्धिः । अपक्षपातो रिपुराष्ट्रचिन्तो, पञ्चैव यज्ञाः कथिता नृपाणाम् ॥ १ ॥ ” क्षमी दाता गुणग्राही स्वामी दुःखेन लभ्यते । अनुकूलः शुचिर्दक्षः स्वामिन् ! भूयोऽपि दुर्लभः ॥ भुञ्जानस्य महीशस्य चूर्णं सूक्ष्मं गृहान्तरे । चाणिक्यः क्षिप्तवान् छत्रं चौरकर्मणहेतवे ॥ मुक्तोत्थितस्य भूपस्य पदानि नरयोर्द्वयोः । भूमिलग्नानि वीक्ष्याभू-च्चाणिक्यः कर्पितुं तयोः ॥ अर्द्धभुक्तस्य भूपस्य तस्मिन् गेहे चणिप्रसूः । अकारयद् दृढं धूम-मुक्तं नेत्रदुःखदम् ॥ तयोस्तथा तदाऽक्षीणि गलितानि च धूमतः । अञ्जनं गलितं सर्वं प्रादुरास्तां च दिग्रहौ ॥ गच्छन्तौ क्षुल्लकौ दृष्टौ चाणिक्येन च भूभुजा । ततोऽभ्येत्य तदोद्वाह-भीत्या प्रोक्तं गुरोः पुरः ॥ क्षुल्लाविमौ किमीदृश-मकार्यं कुरुतामिति । गुरवो हक्यन्ति सा क्षुल्लौ कर्कशभाषणात् ॥ साधूनां युज्यते ह्ये(नै)वं स्तैन्यं कर्तुं कदाचन ? । अकार्यकरणान् श्वभ्र-पातो भवति देहिनाम् ॥ ततश्चणिप्रसूभूवा-वाकार्यं गुरुणोदितम् । भिक्षामिमौ न लभेता-मभूतां दुस्विनौ ततः ॥ यतः—“पञ्च नश्यन्ति पद्माक्षि ! क्षुधात्स्य न संशयः । तेजो लज्जा प्रतिज्ञानं मदनश्चापि पञ्चमः ॥ १ ॥ ” किमकारि न कार्पण्यं कस्यालङ्घि न देहलीः ? । अस्य दग्धोदरस्यार्थं किमनाटि न नाटिकाम् ? ॥ युवाभ्यां दीयते नान्नं सत्यन्ने प्रचुरेऽयहो । ततश्चमौ मृतिं सद्यो गमिष्यतस्तमां द्रुतम् ॥ येन न दीयते दानं सत्यपि प्रचुरे धने । स एव शोचते प्रान्त-काले मुञ्चन् श्रियं निजाम् ॥ यतः—“केशव विस्तराः सर्वे सङ्क्षेपास्तु सुखावहाः । परार्थं विस्तराः सर्वे त्यागमात्महितं विदुः ॥ १ ॥ ” अनन्तैः पार्थिवैर्भुक्ता कालेनोर्वा धनानि च । मेलितानि परं त्यक्त्वा गतास्ते स्वकृतैः समम् ॥ गोशतादपि गोक्षीरं मानं मूषशतादपि । मन्दिरे मञ्चकः स्थानं शेषाः परपरिग्रहाः ॥ ततश्चणि-प्रसूभूपौ क्षमित्वा श्रीगुरुक्रमौ । प्रोचतुर्गृह्यतां शुद्ध-मन्नमाभ्यां मदालये ॥ चाणिक्यः प्रोक्त-वान् राजन् ! भवान् भाग्ययुतोऽभवत् । क्षुल्लाभ्यां यत आभ्यां तु निष्पापस्त्वं कृतोऽदनात् ॥ ततः प्रभृति चाणिक्य-भूपौ भक्तिपुरस्सरम् । प्रतिलाभ्य गुरुन् शुद्धा-हारं जिमतः स्म तौ ॥ यतः—“पदमं जङ्घणं दाऊणं अपपणा पणमीऊण पारेइ । असई अ सुविहियाणं भुंजेइ अ कयदिसा-लोओ ॥ १ ॥ वसहीसयणासणभत्तपाणभेसज्जवत्थपत्ताई । जइवि न पज्जत्तधणो थोवाउ वि थोवयं देइ ॥ १२ ॥ ” चाणिक्यस्य धियाऽनेके दुःशका अपि वैरिणः । भूभुजा आहिताः स्वाज्ञां त्याजिताः केऽपि देशतः ॥ प्रायो विषप्रदानेन मृत्युं गच्छन्ति भूधवाः । अतश्चैन् क्रियते क्ष्वेड-सहितं स्यात्तदा वरम् ॥ मध्येभक्तं ततः स्तोत्रं स्तोत्रं क्ष्वेडं चणिप्रसूः । दत्ते तत्र रहः क्षोणी-पतेर्जाऽनाति नो यथा ॥ अर्द्धकमितं क्ष्वेडं भक्षयन् भूपतिः सदा । रोगरिक्तो भृशं जज्ञे वर्यदेहच्छविः पुनः ॥ अन्येषुविस्तरान् सङ्घपति-भूय नरेश्वरः । शत्रुञ्जयादितीर्थेषु यात्रां चक्र धनव्ययान् ॥ प्रासादा अर्हतां शम्भु-महीधरसहोदराः । कारिता भूभुजा तेषु विम्बानि स्थापितानि च ॥ अन्येषुगु-र्विणीं राज्ञी-भुक्तां मध्ये महीपतेः । ज्ञात्वा चणिप्रसूः प्राह वर्यं राइया कृतं न हि ॥ ततो राज्ञी ययौ मृत्युं यदा तस्माद्विषादनात् । भित्त्वा गर्भं तदाऽकविं यत्नात् पुत्रः स्मरोपमः ॥ विषविन्दुं शिशोः शीर्षे दृष्ट्वा चणिप्रसूयुतः । भूपो नाम ददौ विन्दु-सारेति तस्य सूतसवम् ॥ विन्दुसारः कुमारस्तु वर्द्धमानः क्रमात् किल । विना स्वजननीं दुःखं धरते मानसे सदा ॥ यतः—“पुत्रस्स मायमरणं भज्जा मरणं च जुञ्जणसमयमि । थेरस्स पुत्रमरणं तिन्नि वि दुक्खाई गुरुयाई ॥ १ ॥ ” स्वकीयभाग्यतोऽशेष-परिवारस्य सन्ततम् । विन्दुसारः कुमारोऽभूद् वल्लभो भूमिपतेरपि ॥ विन्दुसारे समारूढे यौवनं चन्द्र-

भूपतिः । समाधिमरणादाप स्वर्गलोकमुखं ननु ॥ तत्पट्टे बिन्दुसारं तु न्यस्य चाणिक्यमन्त्रिराट् । राज्यं प्रवर्द्धयामास बिन्दुसारस्य नित्यशः ॥ प्रायो राज्यं मर्हीशानां मन्त्रिवुद्धिप्रपञ्चतः । वर्द्धते सितपक्षेन्दु-रिव लक्ष्म्यादिभिः सदा ॥ यतः—“ चित्तज्ञः शीलसम्पन्नो वाग्मी दक्षः प्रियंवदः । यथोक्तवादी स्मृतिमान् मन्त्रीशः शस्यते सदा ॥ १ ॥ ” इङ्गिताकारतत्त्वज्ञः प्रियवाक् प्रियदर्शनः । सकृदुक्तमर्ही दक्षः सचिवः शस्यते नृपैः ॥ बिन्दुसारोऽपि भूपालः साधयन् पृथिवीतलम् । वशीचकार भूयिष्ठ-प्रत्यर्थिपृथिवी-पतीन् ॥ इतश्चाणिक्यवचनात् सुबन्धुः सचिवो वरः । दाक्षिण्याद् योऽभवत्तस्य भूपस्य चणिभूसखा ॥ क्रमान् सुबन्धुराप्रश्री-श्चाणिक्य-बिन्दुसारयोः । विभिन्नं मानसं चक्रे यतोऽसारं जगत् समम् ॥ यतः—“ विशिष्टकुलजातोऽपि यः खलः खल एव सः । चन्दनादपि सम्भूतो दहत्येव हुताशनः ॥ १ ॥ ” सद्भिः संसिन्ध्यमानोऽपि शान्तिवाक्यैर्जलैरिव । प्लुष्टपाषाणवह्मः स्वभावं नैव मुञ्चते ॥ [इतश्चाणिक्य-भृत्यस्तु चाणिक्याग्रे जगाविति । सुबन्धुस्ते सखा हन्तुं त्वामेव वाञ्छति ध्रुवम् ॥ विश्वासघातकस्यास्य मा चाणिक्य ! त्वं विश्वसीः] । एष त्वन्मातुरुदरं दुरात्मा खल्वदारयत् ॥ ततश्चुकोप चाणिक्ये बिन्दु-सारो मर्हीपतिः । कुपितं भूपतिं मत्वा सचिन्तश्चणिभूरभूत् ॥ सुबन्धुना कृतघ्नेन मध्ये मम मर्हीपतेः । विभेदो याचितो नूनं यतः स्याद्दुःखदः खलु ॥ अयं हि प्रागमात्यत्वे कारितोऽभूमया ननु । तन्मे प्रत्यप-काराय युक्तमस्य कुलोचितम् ॥ अतो मम स्तं राज्य-चिन्तया श्रभ्रदा यका । परलोकमहं साध-यिष्यामि सुखहेतवे ॥ तथाऽहं करवै ह्येष सुबन्धुम्रियते यथा । अथवा निर्ग्रन्थतां लाति दध्यावेवं चणिप्रसूः ॥ विमृश्येति लसद्गन्धै-र्लिखिताऽक्षरपूर्वकम् । समुद्गकं स्वयं बद्ध्वा गुणैः सूक्ष्मैः स मन्त्रिराट् ॥ समुद्गं जतुना लिप्य पेटायां स सुधीर्नर्धनात् । तालयामास तां पेटां तालकानां शतेन वा ॥ न्यस्य मध्ये-गृहं दत्त्वा दानं दीनेभ्य आदरात् । सप्तक्षेत्र्यां धनं दत्त्वाऽनशनं लातवान् स च ॥ यतः—“ कारणात् प्रियतामेति द्वेष्यो भवति कारणात् । स्वार्थार्थी जीवलोकोऽयं न कश्चित् कस्याचित् प्रियः ॥ १ ॥ ” “ तावच्चिचय सथलजणो नेहं दरिसइ जाव नियकज्जं । निअकज्जे संवित्ते विरला नेहं पवट्ठंति ॥ १ ॥ ” कस्याचित् पाश्वतो मत्वा प्राप्तानशनमन्त्रिणम् । तत्र गत्वा नृपो मन्त्रि-मुख्यं क्षमितवान्मुदा ॥ त्वया यदुपकारो मे कृतो राज्यप्रदानतः । मया मूढधिया सोऽपी-दानीं विस्मारितो हहा ! ॥ त्वधि पुण्य-वति प्रौढे सर्वोपकारकारके । अपराधः कृतो यस्तु मया मूढधिया ध्रुवम् ॥ तेन श्रभ्रगतिर्भूरि-दुःख-सन्ततिदायिनी । भविष्यति ममेदानी-मधमस्य न संशयः ॥ सुबन्धुरपि भूपोक्तो गत्वा चाणिक्यमन्त्रिणम् । क्षमयामास चान्येऽपि क्षमयामासुरादरात् ॥ स्मरन् पञ्चनमस्कारं चाणिक्योऽनशनग्रहात् । जगाम त्रिदिवं सर्वा-युषोऽन्ते बुधमृत्युतः ॥ बिन्दुसारोऽन्यदा सार्द्धं सुबन्धुमन्त्रिणा खलु । चाणिक्यसदने यातः सारवस्तुजिधुक्षया ॥ भूपादिप्रसुबन्धुस्तु गत्वा मध्ये गृहे लघु । मित्त्वा समुद्गकं गन्ध-माघ्राय मुदितोऽभवत् ॥ तत्रस्थान्वक्षरार्ण्येव सुबन्धुः समवाचयत् । आदौ लास्यति यो गन्धं स मुनिश्च भवि-ष्यति ॥ नो चेत् सद्यो मृतिं याता गन्धस्यास्य प्रभावतः । ततः सुबन्धुरत्यन्तं सचिन्तोऽजनि चेतसि ॥ ततो मृत्युभयात्त्यक्त्वा व्यापारं निखिलं स्वयम् । सुबन्धुः संयमं लात्वा विजहाराऽवनीतले ॥ यतः—“ पंथसमा नत्थि जरा खुहासमा वेअणा नत्थि । मरणसमं नत्थिभयं दारिइसमो वइरिओ नत्थि ॥ १ ॥ ” क्रमेण बिन्दुसारस्य राज्यं पालयतो नयात् । अशोकश्रीरभूत् सूतू रूपश्रीजितमन्मथः ॥ वर्द्धमानः क्रमा-

द्विन्दु-सारेण मेदिनीभुजा । अशोकश्रीः सुतोऽस्थापि स्वपट्टे स्वर्गमिच्यता ॥ अशोकश्रीमहीपस्य पृथ्वी पालयतः सतः । कुमारोऽभूत् कुणालाहो विनयी मन्मथोपमः ॥ ज्ञात्वा भक्तं कुणालं तु भू भुगुञ्जयिनीं पुरीम् । ददौ स्थित्यै मुदा तस्मै कुणालाय नयात्मने ॥ सदैव सोऽष्टवर्षीयः प्रजारञ्जितमानसः । पितुर्वचोऽनुसारेण यात्युत्तिष्ठति तिष्ठति ॥ यतः—“ विनयं राज्यपुत्रेभ्यः पण्डितेभ्यः सुभाषितम् । अलीकं वृत्तकारेभ्यः स्त्रीभ्यः शिक्षेत कैतवम् ॥ विद्याग्रहणयोग्यं तं ज्ञात्वा राजा प्रमोदभाग् । कुणालायाऽलिखल्लेखं शास्त्रपाठकृतेऽन्यदा ॥ अधीयतां कुणालस्तु प्राकृतं सुखहेतवे । सपत्नीजननी तत्र स्थित्वा दध्याविदं हृदि ॥ कुणालो मे सपत्नीजो म्रियते यदि सम्प्रति । तदा सूनोर्ममैव स्यात् क्रमाद्वाज्यरमा पितुः ॥ ततो लात्वा रहो लेखं नेत्राञ्जनशलाकया । अकारे त्रिन्दुकं राज्ञी ददावन्धीयतामिति ॥ तं लेखं मुद्रितं तात-प्रेषितं प्राप्य तत्क्षणात् । कुणालो वाचयामास लेखकोपान्ततस्तदा । तूष्णीको लेखको भूत्वा यावत्तथावधोमुखः । तावन् प्राह कुणालस्तु लेखे किं लिखितं वद ? ॥ अन्धीयतां कुणालोऽयं लेखेऽस्ति लिखितं त्विदम् । श्रुत्वेति लेखकस्याऽऽस्यात् कुणालो ध्यातवानिति ॥ तातेन वाञ्छता नूनं हितं मयि तन्नभवे । लेखः प्रासादितो ह्येष मान्योऽयं मयका ततः ॥ मातृपितृगुरुणां तु पालयन्ति यंके जनाः । तेषामत्र परत्रापि जायते सुखसन्ततिः ॥ मौर्यभूपान्वये कोऽपि पित्राज्ञालङ्घको न हि । यदि लोपाम्यहमाज्ञां पितुरत्र स्थितोऽग्रतः ॥ तदा मत्कृत एवाध्वा-न्येपागपि भविष्यति । अतो मया प्रपालयाज्ञा पितुरेवाऽसुखे सुखे ॥ पित्राज्ञाभङ्गनभयान् कुणालो लोचने निजे । कर्षयामास सहसा तदा तीक्ष्णशलाकया ॥ अन्धीभूतं सुतं लेखाद् ज्ञात्वा भूपोऽपि दुःखितः । दध्यौ मया न लेखेन तं ज्ञापितं सूनवे त्विदम् ॥ अधीयतामिति स्थानेऽलेखि ह्यन्धीयतां मया । अतोऽस्यान्वत्वहेतोर्हि जातोऽहं पापमान् किल ॥ राज्ययोग्यो ह्ययं सूनु-र्यादृशो विद्यते स्फुटम् । तादृग् न नन्दनोऽन्योऽस्ति क्रियतेऽतो मया किमु ॥ विधिना विहिते वर्ये पदार्थे हि कलङ्कितः । यतोऽङ्को विहितश्चन्द्रे धात्राऽध्वौ क्षारतां पुनः ॥ यतः— “ शशिनि खलु कलङ्कं कण्टकाः पद्मनाले, जलधिजलमपेयं पण्डिते निर्धनत्वम् । स्वजनजनवियोगो दुर्भगत्वं सुरुषे, धनपतिकृपणत्वं रत्नदोषी कृतान्तः ॥ १ ॥ ” यया राज्या ललादन्धः कुणालो विहितस्तदा । तस्याः पुत्राय भूपोऽदा-दवन्ती कपटायविद् ॥ कुणालाय तु पुत्राया-ऽऽजीविकाहेतवे पुनः । भूपो ददौ वरं ग्राम-मेकं चन्द्रपुरामिधम् ॥ कुणालस्याऽवतो ग्रामं शरश्रीर्गेहिनी वरा । असूत नन्दनं वर्ये लमे सल्लक्षणान्वितम् ॥ सूनोर्जन्मोत्सवं कृत्वा कुणालो ध्यातवान् हृदि । तुष्टो भवति चेद्राज्ञा मयि मन्त्र-नेऽपि च ॥ तदा महीपतिस्तुष्टो मयाऽमुष्मै हि सूनवे । राज्यं ददाति सत्कर्मो-दयात् शोभनवासरे ॥ मत्वेति पाटलीपुत्र-पत्तनेऽभ्येत्य तत्क्षणात् । पट-यन्तरे महीशात्रे कुणालो गायति स्फुटम् ॥ तदा महीपतिं गीतै-र्मन्त्रमध्यादिसुन्दरैः । कुणालो रञ्जयामास यथा तुष्टो जगावदः ॥ भोगाय न कलानारः त्वं याचस्व यथेप्सितम् ॥ तुष्टो भूपो यतो नृणां दारिद्र्यं वति निश्चितम् ॥ ततः कुणाल आचष्ट यदि तुष्टोऽसि भूपते ! । तदा त्वया प्रदातव्यं सदुक्तं मम सूनवे ॥ ततो राजा जगौ यत्ते सुतो मार्गयति ध्रुवम् । तद्दामि ततः प्राह कुणालोऽवग् नृपाग्रतः ॥ प्रपौत्रश्चन्द्रगुप्तस्य त्रिन्दुसारस्य नप्तकः । अशोकश्रीसुतो-ह्येष याचते भूप ! काकिणीम् ॥ राजाऽऽचष्ट कुमारेह काकिणी याचिता कथम् । मन्त्री प्रोवाच काकिण्या रवेण राज्यमुच्यते ॥ क्रमान्मत्वा कुणालं तु पुत्रं गायन्तमद्भुतम् । राजाऽवग् याचसे राज्य-मन्धस्त्वं सुत ! साम्प्रतम् ॥ कुणालः प्रोक्तवांस्तात ! प्रसादात्तव साम्प्रतम् । जातोऽस्ति नन्दनो वर्य-

लक्ष्णैर्लक्षितो मम ॥ तस्मै मन्मथरूपाय मदीयसूनवेऽधुना । प्रसज्य दीयतां राज्य-मशोकश्रियि तद् द्रुतम् ॥
 कुणालनन्दनं तत्रा-नीय तुष्टो महीपतिः । राज्यं दत्त्वा ददौ नाम भूपोऽर्थं सम्प्रतिः खलु ॥ अशोकश्री-
 नृपो जैन-धर्मं कुर्वन् समाहितः । स्वर्गलोकसुखं प्राप कुणालोऽपि क्रमात् पुनः ॥ वर्द्धमानः क्रमाद् भूपः
 सम्प्रतिर्धर्मतत्परः । जनतां पालयामास न्यायमार्गेण रामदत् ॥ क्रमेण साधयामास भरतार्द्धं स दक्षिणम् ।
 प्रचण्डशासनश्चाभू-द्वासवोपमविक्रमः ॥ अन्यदा सम्प्रतिक्षमाप उज्जयिन्यां निजालये । गवाक्षस्थः पुरी-
 शोभां व्यलोकत दिशोदिशम् ॥ तदा तत्र पुरे सूरि महागिरि-सुहस्तिनौ । जीवन्तस्वामिप्रतिमां वन्दितुं
 तौ समीयितुः ॥ उरसवे क्रियमाणेऽथ जीवन्तस्वामिनो रथः । निर्ययौ रथयात्रायै सेव्यमानो जनैर्धनैः ॥
 महागिरि-सुहस्तिभ्यां सङ्घेन निखिलेन च । स रथोऽन्वीयमानश्च पुरीमध्येऽभितोऽभ्रमत् । रथे
 राजकुलद्वारा-गते वातायनस्थितः । ददर्श सम्प्रतिभूपः सूरिसुहस्तिनं तदा ॥ दध्यौ चायं मुनीशो हि दृष्टः
 कापि मया पुरा । ऊहापोहं करन्नेवं मूर्च्छया न्यपतन्नृपः ॥ सरसैश्चन्दनैः सिच्य-मानो व्यजनवीजितः ।
 जातिस्मरणमासाद्यो-दस्थादवनिनायकः ॥ पूर्वजन्मगुरुं ज्ञात्वा जातिस्मृत्या सुहस्तिनम् । गवाक्षात् सद्य
 उत्तीर्याऽ-नमद् भूपो गुरुकर्मौ ॥ वन्दित्वा विधिना सूरिं पप्रच्छ सम्प्रतिनृपः । कुर्वतो जिनधर्मस्य
 पुंसो भवति किं फलम् ? ॥ सुहस्ती सूरिराट् प्राह स्वर्गो मुक्तिः क्रमात् फलम् । पप्रच्छ सम्प्रतिभूपः
 सामायिकस्य किं फलम् ? ॥ सूरिः प्रोवाच सामायि-कस्याऽव्यक्तस्य भूपते ! । राज्यादिकं फलं
 प्रोक्तं जिनैर्गणधरैरपि ॥ यतः—“ सामादयं कुणतो समभावं सावओ घडीयदुगं । आउं सुरेसु बंधइ
 इत्तियमेत्ताइं पलियाइं ॥ १ ॥ बाणवई कोडीओ लक्खा गुणसट्टि सहस पणवीसा । नव सय
 पणवीसजुआ सतिहा अडभाग पलियस्स ॥ २ ॥ एकस्य सामायिकस्य पुण्यसङ्ख्या-पल्योपमानि
 ९२५९२५९२५९३ पुं पल्यस्थाष्टभागस्य त्रिभागाः साधिकाः ॥ सत्तहत्तरि सत्तसयो सतहत्तरि सहस लक्ख
 कोडीओ । सगवीसं कोडीसया नव भागा सत्तपलियस्स ॥ एकस्य पौषधस्य पुण्यसङ्ख्या-पल्योपमानि
 २७,७७,७७,७७,७,७७७ ॥ २७ शतकोटि ७७ कोटि ७७ लक्ष ७७ सहस्र ७ शत ७७ नव भागाः पल्योपमसप्त-
 भागाः ॥ एकदिन दीक्षाफलम्-एगदिवसेण जीवो पवज्जभुवागओ अनन्नमणो । जइ नवि पावइ मुक्खं
 अबस्स वेमाणिओ होइ ॥ ” गृहीतसंयमस्यैव ध्यानस्येह विशेषतः । स्वर्गापवर्गसौख्यानि जायन्ते
 नात्र संशयः ॥ भ्रुत्वैतच्छ्रीगुरोरास्यात् प्रणम्य सम्प्रतिर्जगौ । सामायिकफलं सत्यं गदितं गुरुणाऽधुना ॥
 मया किं सुकृतं चक्रे भवे पूर्वं गुरुत्तम ! । येनेह राज्यमीदृक्षं प्राप्तं (च) तन्निगद्यताम् ॥ कृत्वोपयोगमा-
 चष्ट सूरि-भूमिपतिं प्रति । कौशाम्बी नगरी स्वर्ग-पुरितुल्या विराजते ॥ तत्राजनिष्ट दुष्कालो रौरवो
 जनदुःखदः । श्रियापि दुर्लभं धान्यं प्राप्यते मनुजैर्न हि (पुनः) ॥ तत्रान्यदा क्षितौ कुर्वन् विहारं भूरि-
 साधुयुग । सुहस्तिसूरिराट् भन्या-नैयुर्बोधयितुं स्फुटम् ॥ तथाविधे च दुर्भिक्षे पतितेऽस्मासु भक्तिमान् ।
 लोको भक्तादिकं दातु-मुपाकंस्त विशेषतः ॥ भिक्षायै यतयोऽन्येषु-रेकस्य श्रेष्ठिनो गृहे । यावद् गतास्तदा
 तेषां प्रुष्टौ रङ्कोऽलगत खलु ॥ ननेति कुर्वतां तेषां साधूनां श्रावकस्तदा । बह्वीं भिक्षां विशुद्धां तु प्रददौ
 भक्तिपूर्वकम् ॥ ततस्ते साधव आत्त-भक्ताः श्राग् वलिताः पथि । हृष्ट्वा स याचते रङ्को वदन् दिनं
 वचोऽदनम् ॥ यतः—“ मानं मुञ्चति गौरवं परिहरत्यायाति दीनात्मतां, लज्जामुत्सृजति श्रयत्यकरुणं
 नीचत्वमालम्बते । भोर्यावन्धु सुहृत्सुतेष्वपकृतीर्नानाविधा चेष्टते किं किं यन्न करोति निन्दितमपि प्राणी

क्षुधापीडितः ? ॥ १ ॥ ” ततस्ते साधवः प्रोचू-र्जानन्ति गुरवः खलु । वयं गुरुवशा एव न किञ्चिद्दत्तु-
मिष्यते ॥ ततस्तैर्यतिभिः स्मद्धं स रङ्को भक्त्याचक्रः (मार्गकः) । गुरुपाश्वे ययौ धर्म-स्थानकं
मुदिताशयः ॥ वन्दित्वा स गुरुं रङ्को दीनवाग् याचतेऽदनम् । गुरुः प्राह प्रदीयेत भक्तं साधुभ्य एव तु ॥
असंयतजने दानं दत्तं साधुवरैरहो ! । विश्राणयति दुःखानि दुर्गत्यादिभवानि हि ॥ रङ्कोऽवक् तर्हि
मां साधुं कुरुध्वं गुरुसत्तमाः ! । ततो ज्ञानाद् गुरुत्तंसो जज्ञाविति तदा हृदि ॥ अयं प्रवचनाधारो रङ्क
एव भविष्यति । यतो विनयवान् मत्सर्वो रङ्क एष विलोक्यते ॥ यतः—“ विणओ सासणे मूलं विणीआ
संजओ भवे । विणयाउ विप्पमुक्कस्स कओ धम्मो कओ तवो ? ॥ १ ॥ विणए सिस्सपरिक्खा सुहड-
परिक्खा य होइ संगामे । वसणे भित्तपरिक्खा दाणपरिक्खा य दुक्काले ॥ २ ॥ ” केनाञ्जितानि
नयनानि मृगाङ्गनानां, को वा करोति रुचिराङ्गरुहान् मथूरोन् । कञ्चोत्पलेषु दलसञ्चयमातनोति, को वा
करोति विनयं कुलजेषु पुंस्सु ॥ १ ॥ ” ततो योग्यं तर्कं रङ्क मत्वाऽस्माभिस्तदाऽचिरान् । दीक्षा विश्राणिता
तस्मै संसाराब्धितरीनिभा ॥ बर्याहारवितरणात् सन्मानदानपूर्वकम् । श्राविकावसतौ प्रैषि साध्वी-
वन्दापनाकृते ॥ घृद्धाभिर्भिक्षुणीभिः सदिभ्याभिश्च सादरम् । वन्दितः स यती रङ्कः सदात्तापनपूर्वकम् ॥
यतः—“ अणुगम्मए भगवई रायसुअज्जा सहस्सविदेहिं । तहवि न करेइ माणं परियच्छइत्तं तहा
नूणं ॥ १ ॥ दिणदिकखयस्स दमगस्स अभिमुहा अज्जचदणा अज्जा । नेच्छइ आसणगहणं सो विणओ
सव्वअज्जाणं ॥ २ ॥ ” यदा स वन्दितः साधू रङ्कः साध्वीभिरादरात् । तदा दध्यावयं जैन-धर्मो
वर्यतमो ननु ॥ अहो ! मे विद्यते भाग्यं यदयं च गुरुत्तमः । मामेव दीक्षयामास रङ्कमीदृशमादरात् ॥
यतः—“ विना गुरुभ्यो गुणनीरधिभ्यो, जानाति धर्मं न विचक्षणोऽपि । विना प्रदीपं शुभलोचनोऽपि,
निरीक्षते कुत्र पदार्थसार्थम् ? ॥ १ ॥ अज्ञानतिमिरान्धस्य ज्ञानाञ्जनशलाकया । नेत्रमुन्मीलितं येन
तस्मै श्रीगुरवे नमः ॥ २ ॥ अवद्यमुक्ते पथि यः प्रवर्तते, प्रवर्त्तयत्यन्यजनं च निस्पृहः । स एव सेव्यः
स्वहितैषिणा गुरुः, स्वयं तरंस्तारयितुं क्षमः परम् ॥ २ ॥ ” तस्यामेव निशीथिन्यां रङ्कस्याभूद् विस्-
चिका । तत्पश्चाद्भवन्नासा-गतश्वासानिलो भृशम् ॥ वरमद्य मया दीक्षा गृहीता भाग्ययोगतः । यया
स्याद् भवपाथोधे-रुत्तारो देहिनां खलु ॥ एवं स चिन्तयन् मृत्वा कुणालस्य सहीपतेः । भवान् सम्प्रति-
नामोऽभू-न्नन्दनोऽनघविक्रमः ॥ ततः सम्प्रतिराचष्ट तर्हि पूर्वभवे गुरुः । भवानासीदतोऽस्मिंश्च भवे भव
गुरुवरः ॥ मया न साम्प्रतं दीक्षा गृहीतुं शक्यते गुरो ! । पूर्वं भवे गृहीता सा तस्या ईदृग् फलं
स्फुटम् ॥ अधुना संयमो लातुं न शक्नोमि गुरुत्तम ! । अतो मे कथ्यतां श्राद्ध-धर्मः शिवसुखप्रदः ॥
ततः सुहस्तिसूरीशः श्राद्धधर्मं सुविस्तरान् । सम्यक्त्वमूलमुर्वीश-पुरः प्रोचुः शिवप्रदम् ॥
अत्र श्राद्धधर्मसाधुधर्मयोः सुभाषितादि कथा वक्तव्या ॥ श्रुत्वा धर्मं गुरोः पाश्वे सम्प्रति-
भूपतिमुदा । जग्राह धर्ममार्हतं शिवसौख्यततिप्रदम् ॥ यतः—“ निर्दन्तः करटी हयो गत-
जवश्चन्द्रं विना शर्वरी, निर्गन्धं कुसुमं सरो गतजलं छायाविहीनस्तरुः । रूपं निर्लक्षणं सुतो गत-
गुणश्चारित्रहीनो यति-निर्द्वयं भवनं न राजति तथा धर्मं विना मानवः ॥ त्रिःसन्ध्यं पूजयन् सार्वान्
सन्ध्ययोरुभयोः पुनः । प्रतिकान्तिं करन् शश्वद् गुरुपादौ निसेवते ॥ वर्षं प्रति चतुर्वारान् साधर्मिकान्
सुधर्मिणः । लक्षद्वयत्रयमितान् जेमयामास सम्प्रतिः ॥ सङ्गार्वा पञ्चषाः कुर्वन् गुरुन् श्राद्धांश्च
भक्तितः । परिधापयति सद्यो वस्त्रादिदानतो नृपः ॥ आवेताद्वयं जिनागारैः स चंकाराऽविकारधीः ।

त्रिखण्डभरतक्षेत्रं जिनप्रासादमण्डितम् ॥ सम्मेतशिखरे तीर्थे प्रतिवर्षं सुभातः । यात्रां कुर्वन्
निजं जन्म सफलीचक्रवान्नुपः ॥ यतः—“ दानेन भोगाः सुलभा नराणां, दानेन वैराण्यपि यान्ति-
नाशम् । दानेन भूतानि वशीभवन्ति, तस्माद्धि दानं सततं प्रदेयम् ॥ १ ॥ जीवति स जीवलोके यस्य
गृहाद्यान्ति नोऽर्थिनो विमुखाः । भृतकवदितरजतोऽसौ दिवसान् पूरयति कालस्य ॥ २ ॥ ” सुहस्ति-
सूरिपादाब्जं गत्वा दूरेऽपि सम्प्रतिः । वन्दते स्माऽऽद्राद्धर्मं शुश्राव च शिवश्रियै ॥ भूत्वा सङ्घपतिर्भूपोऽ-
वन्ययोध्यादिषु कर्मात् । यात्रां कुर्वन् करोति स्म रथयात्रां सविस्तरात् ॥ उक्तञ्च—“ सुहस्त्याचार्यपादा-
ना-भवन्त्यामेव तस्थुषाम् । चैत्ययात्रोत्सवश्चक्रे सङ्घेनाऽन्यत्र वत्सरे ॥ १ ॥ ” मण्डपं चैत्ययात्रायां
सुहस्तिसूरिपुङ्गवः । एतन् नित्यमलञ्चक्रे श्रीसङ्घेन समन्वितः ॥ चैत्योत्सवदिनप्रान्ते रथयात्रा कृता
जनैः । यात्रोत्सवो हि भवति सम्पूर्णो रथयात्रया ॥ रथोऽथ रथशालाया दिवाकररथोपमः । निर्ययौ
स्वर्णमाणिक्य-द्युतिद्योतितदिङ्मुखः ॥ श्रीमदहंत्प्रतिमाया रथस्थाया महर्द्धिभिः । विधिज्ञैः स्नात्रपूजादि
श्रावकरूपचक्रमे ॥ क्रियमाणेऽर्हतः स्नात्रे स्नात्राम्भो न्यपतद्रथात् । जन्मकल्याणके पूर्वं सुमेरुशिखरा-
दिव ॥ श्राद्धैः सुगन्धिभिर्द्रव्यैः प्रतिमाया विलेपनम् । स्वामिविज्ञीःसुमिरिवा-कारि वक्त्राहितांशुकैः ॥
मालती-शतपत्रादि-दामभिः प्रतिमाऽर्हतः । पूजिताऽभात् कलेवेन्दो-वृता शारदवारिदैः ॥ दह्यमानागुरु-
त्थामि-धूमलेखामिरावृता । अशुभन् प्रतिमा नील-वासोभिरिव पूजिता ॥ आरात्रिकं जिनार्चायाः कृतं
श्राद्धैर्ज्वलच्छिवम् । दीप्यमानौषधीचक्र-शैलशङ्खविडम्बकम् ॥ वन्दित्वा श्रीमदहंन्तमथ तैः परमार्हतैः ।
रथैरिवाप्रतोभूय स्वयमाचक्रुषे रथः ॥ नागरीभिरुपक्रान्तः सह लासकरासकैः । चतुर्विधाऽतोद्य-
वाद-सुन्दरप्रेक्षणीयकः ॥ परितः श्राधिकालोक-गीयमानोरुमङ्गलः । प्रतीच्छन् विविधां पूजां प्रत्यष्टं प्रति-
मन्दिरम् ॥ बहलैः कुङ्कमाम्भोभि-रभिषिक्ताभ्रभूतलः । सम्प्रतेः सदनद्वार-माससाद् शनै रथः ॥ राजाऽपि
सम्प्रतिरथ रथपूजार्थमुद्यतः । स्वं जनुः सफलीचक्रे चर्चयंश्चन्दनैर्जिनम् ॥ तदानीमेव सामन्ता-नाहूय
निखिलानपि । सम्यक्त्वं ग्राहयित्वैव-मादिदेश विशांपतिः ॥ मन्यध्वमयि ! सामन्ताः ! सम्यग् मां
स्वामिनं यथा । तथा यूयं सुविहित-श्रमणानपि भावतः ॥ एवमाज्ञाप्य सामन्ता विसृष्टाः स्वस्वनीवृति ।
गत्वा चक्रुः प्रभोर्भक्त्या श्रमणानामुपासनाम् ॥ प्रावर्त्तयन् यथा भूपो रथयत्रां जिनेशितुः । तथा
सर्वेऽपि सामन्ता रथयात्रां व्यधुस्तमाम् ॥ प्रवर्त्तयन् रथयात्रां तत्रानुगमनं तथा । रथाग्रे पुष्पवृष्टिं च
चैत्यपूजां च ते व्यधुः ॥ ततो भूपः सदा धर्म-कथाभिर्वर्यमानसः । कालं गमयति मन्त्रि-सामन्तादिक-
संयुतः ॥ सम्प्रतिक्षितिपोऽन्येषु-रश्वेनापहतो वने । मन्त्रियुक्तो ययौ दूरे वृषा लग्ना द्वयोर्भृशम् ॥
मन्त्री विलोक्यन् वारि ददर्शैकं छगीपकम् । पप्रच्छ जलं कास्ति सोऽवगं नद्यां च विद्यते ॥ ततः
सम्प्रतिरुर्वीशो मन्त्रियुगं छगीपान्वितः । नद्यां गत्वा पपौ वारि गता वृषा तयोस्तदा ॥ वारिपूर्णां नदीं
मन्त्री दर्शं दर्शं समाहितः । भूपतेः पुरतः प्राह छगीपे शृण्वति स्फुटम् ॥ “ नदीसमं न जलं बन्धव-
समं न शलं । नारीसमं न हेजं सूर्यसमं न तेजम् ॥ १ ॥ ” श्रुत्वेति छगीपः प्राह कूटं किं जल्प्यते
त्वया ? । मन्त्र्यवक् कुरुते ह्येष गर्व स्वामनि साम्प्रतम् ॥ ततो नृपो जगावर्थः श्लोकस्य पृच्छत्यतेऽधुना ।
ततो मन्त्रीश्वरः प्राह प्रकटं नृपतिं प्रति ॥ “ जाङ्गली जाट न बोलावीइं चवटा माहिं किराट् ।
॥ ” ततो मन्त्रियुतो भूपः समेत्य स्वीयसद्वानि । नदीसमेति
गाथार्थ-पुच्छायै तमाकारयत् ॥ छगीपालो महीपाला-कारितोऽभ्येत्य तत्क्षणात् । यावत् स्थितस्तदा

भूपः पप्रच्छ कुशलं तव ॥ सोऽप्याह—“ काला कुशल न पुच्छीइ नितु न विलइ विहाणि । जर पहुवइ जुव्वण गलइ नित हाणि विहाणि ॥ १ ॥ ” मन्त्री प्राहासुना कालो भवान् चक्रे नरेश्वर ! । राजाऽवक् पृच्छयतामेष स्वेष्टं किं चर्चयाऽनया ॥ ततो नदीसममिति श्लोकस्यार्थोऽथ मन्त्रिणा । पृष्टोऽवक् छगीपालः स्पष्टमेवं तदप्रतः ॥ “ मेघसमं न जलं बाहुसमं न बलम् । अन्नसमं न हेजं नयणसमं न तेजं ॥ श्रुत्वैतत् सम्प्रतिः श्लोकं हेम्नां लक्षमिलापतिः । तस्मै ददौ छगीपाय सन्मानदान-पूर्वकम् ॥ निशीथसमयेऽन्येद्युः सम्प्रतिः ध्यातवानिति । अनार्यविषये साधु-विहारं कारयाम्यहम् ॥ तत्र साधुविहारेण जैनधर्मप्रलब्धितः । लोकानां जायते लाभः स्वर्गादिप्राप्तिलक्षणः ॥ प्रेष्यादौ धर्मिणः श्राद्धा-ननार्यनीवृत्ति म्फुटम् । तत्रस्थान् मनुजान् श्राद्धान् कारयिष्यामि साम्प्रतम् ॥ ततः सुखेन साधुनां विहारो भवति ध्रुवम् । वज्रे वेधं विना नैव गुणो विशति कर्हिचित् ॥ ततः प्रेष्य वरान् श्राद्धान् देशेषु तेषु सम्प्रतिः । तत्रस्थान् मनुजान् श्राद्धा-नचीकरत् विशारदान् ॥ उक्तञ्च—“ भूपः प्रैषीदनार्येषु साधुवेषधरान्नरान् । ते सम्प्रत्याह्वयानार्या-नेवमन्वशिषन् भृशम् ॥ १ ॥ ” द्विचत्वारिंशता दोषैः शुद्धमन्नं विशेषतः । देयं साधुभ्य एवात्रा-गतेभ्य भवता सदा ॥ नमस्काराणि सूत्राणि तेषां पार्श्वे कृताऽऽदराः । तत्रत्या मनुजाः पेटु-जैनधर्मं व्यधुः पुनः ॥ ततो भूपाग्रहोद्वाचं-यमान् कतिपयान् वरान् । अनार्यविषयेष्वेव प्रेषयामास सूरिराट् ॥ अनार्या अपि मनुजाः प्रेष्य साधून् समागतान् । निर्दोषं भक्तपानादि ददुस्तेभ्यः कृतादराः ॥ ततः सम्प्रतिभूपेन स्वशक्त्या बुद्धिगर्भया । देशाः साधु विहारार्हा अनार्या अपि चक्रिरे ॥ प्राग्जन्म स्मरता राज्ञा बहुधामपुरादिषु । सत्रागाराणि कार्यन्ते दुःस्थादिसुखहेतवे ॥ तेषु सत्रेषु सततं प्रचुरं भक्तपानकम् । भोजनं लेभिरे लोका जघन्यमध्यमोत्तमाः ॥ अन्नमुद्धरितं शुद्धं भक्तेषु मनुजेष्वथ । सम्प्रतिर्दापयामास सुहस्तिसूरिसाधवे ॥ ज्ञात्वा निर्दोषमाहारं सुहस्तिसूरिसाधवः । भुञ्जाना मेनिरे स्वीयं शुद्धं चारित्रमन्वहम् ॥ सत्रागारेषु गृहाना-नन्नं सुहस्ति-संयतान् । महागिरिगुरुः प्राह सूरिसुहस्तिनं प्रति ॥ अनेषणीयं राजान्नं किमादत्से विद्वन्नपि ? । सुहस्त्यु-वाच भगवन् ! शुद्धमन्नमिदं खलु ॥ राजाऽनुवर्त्तनपराः पौराः साधुभ्य आदरात् । निर्दोषं ददते ह्यन्नं का तत्र परिदेयना ॥ ततोऽतिकुपितः सूरि-महागिरिजंगावदः । सिद्धान्तार्थमपि न हि वेत्सि सुहस्तिसूरि-राट् ॥ यतः “ आहाकम्मुद्दिसिय पूइकम्मे अ मीसजाए अ । इत्यादि; उद्दिसियमोहविभागओ अ ओहे सए जमारंभे भिक्खाओ कइ वि कप्पइ जो एही तस्स दाणट्ठा । वारसविहंमि विभागे च उद्दिट्ठं फडं च कम्मं च । उद्देससमुद्देसादेस-समाएसभेएणं ॥ १ ॥ जावंतिअमुद्देसं पासंडीणं भवे समुद्दे-सं । समणाणं आदेसं निमंगथाणं समाएसं ॥ २ ॥ ” इत्यादि दोषसंयुक्त-माहारं जिननायकैः । निषिद्धं गृह्यते कस्माद् भवद्भिर्हितमिच्छुभिः ? ॥ एवंविधे निषिद्धे-प्याहारे दोषदूषिते । यूयं गृह्णीथ चेदन्नं राज-कीयं हि सूरयः ! ॥ ततो नैवात्मनोरेक-स्थानके स्थितिरेशः । भविष्यति सुहस्त्यार्य ! भूयिष्ठदोषसम्भवात् ॥ अतः परं विभिन्नाऽस्तु स्थितिरेवावयोः खलु । त्वमङ्गीकुरुषे भक्त-मशुद्धं जिनवर्जितम् ॥ महागिरि-गुरोर्बाणी श्रुत्वा सुहस्तिसूरिराट् । दध्यौ मया जिनेन्द्राज्ञा लुप्ता निषिद्धलानतः ॥ जत्यायाऽथ सुहस्त्यार्यो लुगित्वा गुरुपादयोः । क्षमयामास कृत्यं स्वं निन्दन् पापं स्वयं कृतम् ॥ उक्तञ्च—“ सापराधोऽस्मि भगवन् ! मिथ्यादुःकृतमस्तु ते । क्षम्यतामपराधोऽयं करिष्ये नेदृशं पुनः ॥ १ ॥ ” ततो महागिरिः प्राह दोषो नास्ति त्वाधुना । पुरा भगवता वीर-स्वामिनैतन्निवेदितम् ॥ मदीयशिष्यसन्ताने स्थूल-

भद्रमुनेः परम् ! पतत्प्रकर्षा साधूनां सामाचारी भविष्यति ॥ अन्येभ्यः सम्प्रतिभूपः सुहस्तिसूरिसन्निधौ । शत्रुञ्जयस्य महात्म्यं शुश्रावेति कृतादरम् ॥ तथा हि—“ एकैकस्मिन् पदे दत्ते शत्रुञ्जयगिरिं प्रति । भव-
कोटिकृतेभ्योऽपि पातकेभ्यः प्रमुच्यते ॥ १ ॥ ” नन्दीश्वरेषु यन् पुण्यं यात्रायां जायते नृणाम् । ततश्च
द्विगुणं पुण्यं तीर्थे कुण्डलपर्वते ॥ त्रिगुणं रुचके हस्ति-दन्तेषु च चतुर्गुणम् । एतद्द्विगुणं जम्बू-चैत्ये
यात्रां वितन्वताम् ॥ पोढा तु धातकीखण्डे तच्छास्त्रिजिनपूजनात् । पुष्करोदरविम्बानां द्वात्रिंशद्गुण-
सम्मितम् ॥ मेरुचूलाऽर्हदर्चायां पुण्यं शतगुणं भवेत् । सहस्रं तु समेताद्रौ लक्षसङ्ख्याञ्जनाद्रितः ॥
दशलक्षमितं श्रीम-द्रैवतेऽष्टापदे च तत् । शत्रुञ्जये कोटिगुणं स्वभावात् स्पर्शतो मतम् ॥ मनोवचनकायानां
शुद्ध्या पूजयतां नृणाम् । शत्रुञ्जये जिनं पुण्य-मनन्तं भवति ध्रुवम् ॥ श्रुत्वेति सम्प्रतिभूपः प्रेष्य कुङ्कुम-
पत्रिकाः । सङ्घमाकारयामास सिद्धाद्रिवन्दनाकृते ॥ सम्प्रतिभूपतेरेवं-विधा देवालययादयः । मिलिता
रेजिरे सङ्घे नगरस्यान्तिके क्रमान् ॥ रैणां शतत्रयं देवा-लयाः काष्ठमयाः पुनः । शतान्यष्टौ तुरङ्गाश्च
लक्षा एकोनविंशतिः ॥ रथाः कोटित्रयमिता वाहिन्यो लक्षमेककम् । महिषाः कोटिरेका च प्रौष्ठवाहाश्च
भूरिशः ॥ शुभेऽहि सम्प्रतिभूप-श्चलन् शत्रुञ्जयं प्रति । बलभीनगरोपान्ते समहं समवासरत् ॥ नत्वा
शत्रुञ्जयं तीर्थं कृत्वा च लपन्नश्रियम् । लम्भयामास सङ्घस्य मध्ये च स्यन्दनं प्रति ॥ ततः सङ्घश्चलन्
शत्रु-ञ्जयशैले शिवप्रदे । आरुरोहाऽनमन् मूल-नायकं वृषभं जिनम् ॥ स्नात्रपूजाध्वजादान-मुखं
कृत्यमशेषतः । सम्प्रतिमेदिनीपाल-श्चकाराऽनवसङ्घयुग ॥ प्रासादं पतितं किञ्चिद् भूयिष्ठविभवव्ययान् ।
उद्धार महीपालः सम्प्रतिः सिद्धपर्वते ॥ ततो रैवतके गत्वा नत्वा नेमिं जिनेश्वरम् । सम्प्रतिः पूजयो-
मास ससङ्घः कुसुमादिभिः ॥ परिधाप्य गुरुन् सङ्घं वरवस्त्रप्रदानतः । उत्तार गिरेस्तस्मान्
सम्प्रतिमेदिनीपतिः । ततो मार्गे चलञ्चन्द्र-पुरोपान्ते समेत्य च । श्रोसङ्घं जेमयामास वर्याशन-
प्रदानतः ॥ परिधाप्य गुरुन् सङ्घं रुचिरैर्वसनैस्तदा । व्यसृजन् सम्प्रतिः स्वस्व-पुरीं प्रति जनान्
मुदा ॥ ततः सम्प्रतिभूपालो महोत्सवपुरस्सरम् । निजपुर्यां समागत्य पपालं पृथिवीं नथात् ॥
एकदा धर्मसूरीश-पार्थे सम्प्रतिभूपतिः । धर्मं श्रोतुमुपाविष्टो यदा तदा जगौ गुरुः ॥ प्राग्भवा-
जितपुण्यस्या-नुसारेण शरीरिणः । लभन्ते शर्मसङ्घातं चन्द्रनैगमवत् क्रमान् ॥ एकस्य श्रेष्ठिनः
पुत्रे जातेऽभूद्वाग् नभोज्जणे । शतकोटीश्वरो ह्येव भविष्यति वणिक्सुतः ॥ जन्मोत्सवं वरं कृत्वा सूनेश्च-
न्द्रामिधां व्यधात् । क्रमाद्दभाण शास्त्राणि धर्मकर्मार्त्तमकानि सः ॥ आपृच्छथ जनकं यान-पात्रं भृत्वा
क्रयाणकैः । ययौ चन्द्रो मणिद्वीपे शोभने वासरे क्रमात् ॥ व्यवसायं सदा तस्य कुर्वतस्तत्र सोद्यमम् ।
सहस्रकोटयो रैणां मिलिताः कर्मयोगतः ॥ चन्द्रो दध्यावभूद्वाणी या व्योम्नि मम जन्मनि । साऽन्य-
थाऽजनि भूयिष्ठ-धनोपार्जनतोऽधुना ॥ आपूर्य वाहनं सिन्धु-मार्गे चन्द्रः समाव्रजन् । विभवार्यन
सङ्ख्यां तु कीरपार्थात् तदा द्रुतम् ॥ ज्ञापयामास ताताय ततः श्रेष्ठी व्यचिन्तयत् । पुत्रजन्मभवा सा
षाग् बभूवैवाधुनाऽन्यथा ॥ इतोऽकस्माद् द्रुतं भने याने चन्द्रस्सुदारुयुग । सममेऽहि तदे सिन्धो-
र्व्याकुलः समुपागमत् ॥ तदा तत्र छागीपालः प्राक्षिपत् प्रस्तरं तथा । यथा छागीमुखेऽकस्मात् प्रस्तरो-
न्यपतद् दृढम् ॥ स्थगिते प्रस्तरेणाऽऽश्वे छाग्या छागीपतिर्जगौ । भोः पुमन् ! सहसाऽत्रैहि कर्षय प्रस्तरं
मुखात् ॥ चन्द्रो जगावहं नैवोत्थातुं शक्नोमि साम्प्रतम् । तत उत्पाटथ तां छागीं तस्यान्ते छागपोऽ-
नयत् ॥ एकपादं छागीं चन्द्रो यदा वधे स्वपाणिना । तदा छागीमुखाच्छागी-पालोऽश्मानमपाकरोत् ॥

अमुना प्रस्तरेणैव हतं छागत्रयं पुरा । अतस्त्वं लाहि भो भद्र ! ततो नैगम ऊचिवान् ॥ मुधाऽहं प्रस्तरं नैव कस्यापि लामि कर्हिचिन् । इत्युक्त्वाऽदात् वणिक् तस्मै मर्दलानां तु सप्तकम् ॥ नीत्वा तं प्रस्तरं पुर्यां मणिपरीक्षकान्तिके । मूल्यं पत्रच्छ चन्द्रः स ततो माणिक्यविद् जगौ ॥ शतकोटिसुवर्णस्य मूल्यमस्य समस्ति भोः ! । न्यूनं वाधिकं किञ्चिद्भते मणिरेष हे ॥ रैणां हि शतकोट्या तु विक्रीय प्रस्तरं तकम् । चन्द्रः स्वजनकस्यान्ते समेत्य प्राणमत् पदौ ॥ पाथोधिगमनोदन्तं प्रोक्त्वाऽशेषं पितुः पुरः । चन्द्रोऽवपद् धनं सप्त-क्षेत्र्यां कल्याणहेतवे ॥ मृतेऽपि जनके चन्द्रो यात्रां शत्रुञ्जयाचले । कृत्वा कोटिद्वयं हेम्नां व्यययामास साद्रम् ॥ यावन्मात्रं धनं धर्मं गृहकार्यं च सन्ततम् । तावन्मात्रा पुनः सद्यः समेति तन्निकेतने ॥ श्रीपुरे भीमभूपस्य पुत्री जाता यदा तदा । पुरोहितमुरारैश्च बभूव नन्दनः पुनः ॥ तदा व्योम्य-भवद्वाणी पुरोहितमहीशयोः । पुत्रीनन्दनयोरेव भविष्यति शयग्रहः ॥ वर्द्धमानं सुतं भूपः पाठाय लेखसद्धानि । यत्रामुचत् सुतां तत्र पुरोहितोऽपि दैवतः ॥ क्रमाद् द्वयोरभूद्रागः पाणिपीडनहेतवे । धिग्जातित्वाद् नृपः पुत्रीं न तस्मै दातुमीहते ॥ राजाऽन्यदा जगौ विप्र ! पुत्र्यर्थं वीक्ष्यते वरः । पुरोहितोऽवदद्वाता निर्जरः पृच्छयतेऽधुना ॥ यस्य योग्या भवेन् कन्या तं वरं स च वक्ष्यति । राजाऽवगु स विधिः सत्यः कुत्रास्ति साम्प्रतं वद ? ॥ पुरोहितो जगौ सिन्धु-तटे चन्द्रपुरे वरे । अस्ति सत्यो विधिर्देवो यः स च पृच्छयतेऽधुना ॥ राजाऽवक् तर्हि ते पुत्रो विधिं प्रष्टुं प्रगच्छतु । ततो द्विजसुतोऽचाली-त्पित्रादिष्टोऽन्तिके विधेः ॥ ब्रजन् मार्गे रमापुर्यां द्विजपुत्रो घनालये । जेमितुं स्थापितरतेन वणिजा रुचिरादरम् । जेमनानन्तरं पृष्टो स द्विजो वणिजा खलु । कुत्र यासि किमर्थं त्वं ? ततो द्विजो जगावदः ॥ सिन्धुकूले विधेः पार्श्वे पित्राऽहं प्रेषितो ननु । राजपुत्र्या वरस्येक्षाहेतवे भूभुजापि च ॥ वणिजोक्तं बहून् दीन-दुःस्थान् लक्ष्मिदानपि । मम जेमयतो गेहं कथं ज्वलति हायने ॥ प्रष्टव्यं विद्यते ह्येतन्ममापि विधिसन्निधौ । पुरोहितसुतः प्राह प्रक्षयाम्यहं तत्रोदितम् ॥ एकं कार्यं ततश्चलन् द्विजो वीरपुरे महीभुजा । जेमितश्च ततः पृष्टो गमनोदन्त आदितः ॥ तेन स्वगमनोदन्ते कथिते भूपतिर्जगौ । पुण्यं मे कुर्वतः कस्मात् कुण्डं जातं तनोर्भृशम् ॥ प्रष्टव्यं विद्यते ह्येतत् ० ॥ द्वितीयं कार्यं ॥ ततो गच्छन् स पाथोधे-र्मध्यान्निःसारितोऽभुवा । पुनः पुनर्ज्ञपो दृष्ट-स्तेनैव च द्विजन्मना ॥ मत्स्योऽवक् कुत्र देशे त्वं यास्यसि द्विज उक्तवान् । स्वीयगमनवृत्तान्तं ह्येतन्मत्स्यो जगावदः ॥ प्रविष्टोऽहं जले भूयो भूयोपि वा तदा भृशम् । निष्कारस्ये च वहिः सिन्धोस्तत्र स्थातुं न हि प्रभुः ॥ प्रष्टव्यं विद्यते ह्येतत् ० ॥ इति तृतीयं कार्यम् ॥ ततो ब्रजन् द्विजो धातृ-पार्श्वेऽभ्येत्य नृपोदितम् । व्यजिज्ञपसतः प्रह विधिदेवस्तदप्रतः ॥ गच्छ पश्चाद् गद क्षोणी-पतेरभे पुरोहितः । विवाहस्य हि सामग्री क्रियतां मेविनीभुजा ॥ आनयिष्याम्यहं पुत्र्या योग्यं वर्यं वरं द्रुतम् । विवाहदिवसे कार्यां विचारो न महीभुजा ॥ वणिक्सन्देशके प्रोक्ते (पृष्टे) द्विजेन विधिरूचिवान् । वणिग् कुलतुलामानै-र्जनं वञ्चयते बहुम् ॥ लोकवञ्चनपापेन बहुदानपरस्य हि । वणिजः सदनं वर्षं वर्षं प्रति ज्वलत्यहो ? ॥ उत्तर १ । भूपसन्देशके पृष्टे विप्रेण विधिरूचिवान् । निर्हेतुं महिषीछाग-महिषानां नृणां पुनः ॥ गोत्रिणां कन्दनं शश्वत् चकार स महीपतिः । तेन पापेन सञ्जातं कुण्डं भूपतनौ भृशम् ॥ युग्मम् ॥ उत्तर २ । ततो मत्स्योदिते पृष्टे द्विजेन विधिरूचिवान् ॥ मत्स्यः स प्राग्भवे लक्ष्मी-पुरेऽजनि धनो नृपः । ज्वालं ज्वालं बहून् ग्रामान् लोकान् भूमीपतिः सदा । बाढमुद्रासयामासा-न्यत्र तिष्ठन्ति ते जनाः ॥ कर्षयित्वा तपोनिष्ठान्-स्तपस्विनस्तदालयात् । स्वयं तस्यौ नृपोऽतो न स्थातुं शक्नोति वारिधौ ॥ उत्तर ३ ॥ तत आगान् द्विजः पश्चाद्वि-

धिना यन्निवेदितम् । तद्वणिग्-नृप-मत्स्यानां पुरः पृथक् पृथग् जगौ ॥ ततो वितन्वतं शुद्धं व्यवसायं
 छलोद्भितम् । वणिजो निश्चला लक्ष्मी-रजनिष्ठ निरन्तरम् ॥ रोहो मानयतो गोत्रि-गुरुलोकान् सुभक्तितः ।
 तीव्रं कुण्ठं गतं देहाद् वपुर्जातं स्मरोपमम् ॥ मत्स्यस्य निन्दतः पूर्व-भवनिष्पादितं तमः । ददौ स्थानं पयो-
 राशिः स्वस्मिन् वर्यवृषोदयात् ॥ कुष्ठिभूमीभुजा स्वीयां पुत्रीं त्रैलोक्यसुन्दरीम् । पुरोहितसुतायाऽऽशु
 ददौ चारुमहोत्सवम् ॥ ततो महीभुजा तस्मै पुत्रोकान्ताय भक्तितः । तिलङ्गविषयं सर्वं व्यश्राणि
 हचिरेऽहनि ॥ इतो भीममहीशेन पुत्र्या वरं विलोकितुम् । प्रेषिता येऽनुगाः स्वीयास्तेऽभ्येत्येति जगुस्तदा ॥
 तिलङ्गविषये चन्द्र-पुरे योऽस्ति नरेश्वरः । स एव विद्यते स्वीय-पुत्र्या योग्यो वरो वरः ॥ ततः
 स्वयम्बरां स्वीय-पुत्रीं प्रेष्य नरेश्वरः । तिलङ्गविषयेऽशय प्रददौ रुचिरोत्सवम् ॥ पुरोहितो निजं पुत्रं ज्ञातुं
 स्वीयानुगास्तदा । प्रेष्य राज्ञा तिलङ्गस्य राज्याभिं तस्य तत्र तु ॥ नृपोऽन्यदा जगौ या गीः खेऽभूत्तदा
 पुरोहित ! । मम ते पुत्रिकासून्वो-र्भविष्यति करग्रहः ॥ साऽन्यथा मयका चक्रे तिलङ्गविषयेऽशितुः ।
 पुत्र्या दानादिदानीं तु यतो भूपो बली ननु ॥ आकर्ण्यैतन्नृपपुत्र्या विवाहोदन्तमादितः । जगौ विधिकृतं
 नैवा-न्यथा भवति कर्हिचित् ॥ यतः—“ देवमुल्लङ्घ्य यत्कार्यं क्रियते फलवन्न तत् । सरोम्भश्चात-
 केनात्तं गलरन्ध्रेण गच्छति ॥ १ ॥ ” यद् धात्रा निजभालपट्टलिखितं स्तोकं महद्वा धनं, तत् प्राप्नोति
 मरुस्थलेऽपि नितरां मेरौ गतो नाधिकम् । तद्धीरो भव वित्तवत्सु कृपणां वृत्तिं वृथा मा कृथाः, कूपे
 पश्य पयोनिधोवपि घटो गृह्णाति तुल्यं जलम् ॥ १ ॥ ” ततो जामातरं पुत्री-युक्तमाकार्यं तत्र च ।
 इभाश्वधनदानेन प्रीणयामास भूपतिः ॥ ततो भीमनृपो जैनं धर्मं कुर्वन् विशेषतः । शत्रुञ्जये व्यधा-
 शात्रां युगादिजिनचर्चनम् ॥ भीमभूपः सदा धर्मं कुर्वाणः श्रीजिनोदितम् । स्वर्गं प्राप्य क्रमान्मुक्तिं
 गमिष्यति न संशयः ॥ आकर्ण्यैतन्महीपाल-सम्प्रतिः प्रतिवासरम् । भूरिदानं प्रदत्ते स्म याचकेभ्यः
 सुभक्तितः ॥ भूरिसङ्घयुतो भूपः सम्प्रतिः सिद्धपर्वते । गत्वोऽर्चित्वा जिनान् धर्म-घोषसूर्यन्तिके ययौ ॥
 श्रुत्वा धर्मोपदेशं तु सम्प्रतिर्भूपतिर्जगौ । किं जायतेऽस्य तीर्थस्य सेवनात् सुकृतं किल ? ॥ कानि
 कान्यत्र तीर्थेषु धर्मस्थानानि सद्गुरो ! । का कां नद्योऽत्र विद्यन्ते शृङ्गाणि कति पर्वते ॥ गुरुर्जगाद
 भूपाल ! तीर्थस्थास्य निषेवनात् । जायते तद् वृषं तद्धि कथ्यमानं निशम्यताम् ॥ ग्रन्थान्तरे श्रीशत्रु-
 ङ्गस्य माहात्म्यमेवं प्रोक्तमस्ति; तथाहि-तावद् गर्जन्ति हत्यादि-पातकानीह सर्वतः । यावच्छत्रुञ्जये-
 त्याख्या श्रूयते न गुरोर्मुखात् ॥ न भेतव्यं न भेतव्यं पातकेभ्यः प्रमादिभिः । श्रूयतामेकवेलं श्री-सिद्धि-
 क्षेत्रगिरेः कथा ॥ वरमेकदिनं सिद्धि-क्षेत्रे सर्वज्ञसेवनम् । न पुनस्तीर्थलक्ष्येषु भ्रमणं क्लेशभाजनम् ॥ पदे
 पदे विलीयन्ते भवकोटिभवान्यपि । पापानि पुण्डरीकाद्रे-र्यात्रां प्रति यियासताम् ॥ एकैस्मिन् पदे दत्ते
 पुण्डरीकं गिरिं प्रति । भवकोटिकृतेभ्योऽपि पातकेभ्यः स मुच्यते ॥ न रोगां न च सन्तापो न दुःखं न
 वियोगता । न दुर्गतिर्न शोकं च पुंसां शत्रुञ्जयसृष्टाम् ॥ छिद्यन्ते नास्य पापाणाः स्वन्यते नो महीतलम् ।
 शकन्मुत्रादि नो कार्यं सुधियाऽत्र मुमुक्षुणा ॥ कृता शत्रुञ्जये थात्रा न येन जगतां विभुः । नाऽपूजि
 हारितं तेन स्वजन्म सकलं मुधा ॥ अन्यतीर्थेषु यथात्रा-शतैः पुण्यं भवेन्नृणाम् । तदेकयात्रया पुण्यं
 शत्रुञ्जयगिरौ स्फुटम् ॥ पुनस्तीर्थपतेरस्य माहात्म्यमिह केवली । वेत्ति वक्तुं समर्थो न सोऽपि दृष्ट-
 जगत्रयः ॥ प्रत्यहं पुण्डरिकार्द्रिं ध्यायेद्यस्तु सुवासनः । संसारतापमुन्मूल्य प्राप्नोति परमं पदम् ॥
 आसाद्य मानवं जन्म प्राप्य बोधं च सद्गुरोः । न पूजितमिदं तीर्थं येन तस्य वृथाऽखिलम् ॥ एकोन-

सप्तोत कोटाकोटिर्त्रयं जगद्गुरुः । पञ्चाशीति कोटिलक्षाः प्राप्तवान् पादुकापदे ॥ चतुश्चत्वारिंशत्कोटी
सहस्रैरधिका पुरा । तं सिद्धाचलमानौमि सर्वतीर्थफलप्रदम् ॥ शत्रुञ्जयमिदं तीर्थं न यावत् पूजितं
भवेत् । गर्भवासो हि तस्यास्ति तावदूरे भवेद् वृषम् ॥ यो दृष्टो दुर्गतिं हन्ति प्रणतो दुर्गसिद्धयम् ।
सङ्घेशार्हन्त्यपदकृत् स जीयोद्विमलाचलः ॥ महास्नात्रमहापूजा-ध्वजावारिकयान्विता । सङ्घपूजेति
कृत्यानि पञ्च सङ्घाधिपः क्रियात् ॥ तौ द्वाविडवारिखिलौ दशकोटिसमन्वितौ । निर्मलं केवलं प्राप्य सिद्धिं
शत्रुञ्जये गतौ ॥ यथा चैत्रस्य राकायां पुण्डरीकोऽगमच्छिवम् । कार्तिकस्य तथैतेऽपि तदेते पर्वणी स्मृते ॥
सिंहव्याघ्राहिशबर-पक्षिणोऽन्येऽपि पापिनः । दृष्ट्वा शत्रुञ्जयेऽर्हन्तं भवन्ति स्वर्गगामिनः ॥ सुरासुरमनु-
ष्यादि-भवेष्वालोक्तो न यैः । शत्रुञ्जयस्ते स्पृशतो (मनुजा) न शिवोदयभाजिनः ॥ अन्यतीर्थेषु सद्ग्यान-
शीलदानार्चनादिभिः । यत् फलं स्यात्तदधिकं शत्रुञ्जयकथाश्रुतेः ॥ विंशतिर्भवनस्येन्द्रा द्वात्रिंशद्भयन्तरा-
धिपाः । द्वौ ज्योतिरिन्द्रौ दश चा-प्यूर्ध्वलोकनिवासिनः ॥ चतुःपष्टिमिता एव-मिन्द्रा देवैर्वृता घनैः ।
शत्रुञ्जयं जगन्नाथ-भूषितं नेमुरादरान् ॥ युग्मम् ॥ अहो महोद्यतैः रत्नै-र्निःसप्तैर्मरीचिभिः । पवित्र-
श्चित्रितो भाति सर्वस्फातियुतो गिरिः ॥ सुवर्णशिखरैः शोभा-सम्भृतः शिखरीश्वरः । सर्वपर्वतनाथत्वात्
मुकुटैरिव मण्डितः ॥ सुवर्णरूपधरत्नाद्यैः शृङ्गैः कर्बुरिताम्बरैः । पुनानोऽयं समं द्यावा-भूमिधरधरो
नृणाम् ॥ स्वर्णगिरि-ब्रह्मगिर्यु-दथाबुद्धमुखैर्वरैः । अष्टोत्तरशतेनोच्चै-र्भाति शृङ्गैरयं गिरिः ॥ सर्वतः सिद्धाय-
तनै-रर्हद्भ्रमत्रिभूषितः ॥ यक्षालयैर्लक्षितोऽसौ सिद्धिशैलो विभासते ॥ यक्षकिन्नरगन्धर्व-विद्याधरसुरव्रजैः ।
अप्सरोभिः सदा सेव्यो भाति शत्रुञ्जयो गिरिः ॥ मुमुक्षुवो योगिनोऽत्र विद्याधरनरोरगाः । कन्दरासु
पवित्रासु ध्यायन्त्यर्हन्मयं महः ॥ रसकूपी-रत्नखानि-दिव्यौषधिभिरन्वितः । सदा शत्रुञ्जयोऽस्त्येष
सर्वपर्वतगर्भमित् ॥ कस्तूरीमृगयूथैश्च मथुरैर्मत्तकुञ्जरैः । सञ्चरन्मरीचुन्दैः सर्वतो भात्ययं गिरिः ॥
परस्परं विरुद्धा ये सखा आजन्मतोऽपि ते । त्यक्तवैरा रमन्तेऽत्र जिनाननविलोकिनः ॥ इतः शत्रुञ्जयां
पश्य नदीं पूर्वाधिगामिनीम् । कृतामिव पुण्यरेखां पश्यतां शृण्वतामपि ॥ तालध्वजनगोत्सङ्गे तटिनी
तटिनीपतेः । अटतीह तटं भाति याऽस्ति शत्रुञ्जयानुगा ॥ दिश्युत्तरस्यां पश्याच्छ-पयः प्राप्तमहो-
दया । इन्द्रेण निर्मितैत्यैन्द्री तटिनी स्फुटनीरजा ॥ कपर्दिकां नदीं दिव्य-जलकल्लोललालिताम् ।
पश्याम्भोरुहमध्यस्थ-हंससारससेविताम् ॥ प्रभोः पश्चिमदिग्भागे ब्राह्मी त्रिशोपकारीणी । सरित्
सलिलसम्पूर्णा भाति पापापहारिणी । शत्रुञ्जयैन्द्री नागैन्द्री कपिला यमला तथा । ताल-
ध्वजी च पक्षाङ्गा ब्राह्मी माहेश्वरी तथा ॥ साभ्रमती शबला पिचरतोया जयन्तिका । भद्रा चेति
महानद्य इमा भान्ति चतुर्दश ॥ सूर्योद्यानममानश्रि पूर्वस्थां दिश्यदोऽद्भुतम् । स्वर्गोद्यानमपाच्यां च
स्वर्गोद्यानसमानरुक् ॥ प्रतीच्यां च सुराश्वारु चन्द्रोद्यानमिदं महत् । लक्ष्मीलीलाविलासाख्यं कौबेर्यां
विपिनं ह्यदः ॥ चतुर्दिग्भ्यः समागच्छद्दक्ष्मीधम्मिल्लसन्निभैः । अदीप्यतामीभिरयं श्रीशत्रुञ्जयपर्वतः ॥
सौधर्मैर्नन्दनियोगेन धनदेन विनिर्मितम् । कुण्डं कश्मलसङ्घात-विघातैन्द्रपुरमिदम् ॥ सरः स्फुर-
चन्द्रिकाभ-जलोर्मिरवराजितम् । भरतस्य यशोराशि-रिवैतद्भाति भारतम् ॥ ईषत्पवननिर्द्धूत-तरङ्गा-
वलिलालितम् । सरः कपर्दियक्षस्य पश्य कस्य सुखाय न ॥ मुक्तिसीमन्तिनीशोभा-समालोकन-
दर्पणम् । तटागं विकसद्भागं मुनेः पश्यत पश्यत ॥ सर्वतीर्थावताराख्यं चान्द्रं सौरं च सत्पयः । कुण्ड-
मन्यान्यपि स्रष्टु-र्नामभिः पश्यताम्नाः ॥ यदा शत्रुञ्जये साधुः पूजितो वा स्मृतः स्तुतः । श्रुतो

वा हृत्पथं प्राप्तस्तदा कर्मक्षयो भवेत् ॥ पापिनां शल्यरूपोऽयं धर्मिणां सर्वशर्मदः । कामिनां कामितं
दाता जीयाच्छत्रुञ्जयो गिरिः ॥ विना तपो विना दानं विनाऽर्चा शुभभावतः । केवलं स्पर्शनं सिद्ध-
क्षेत्रस्याक्षयसौख्यदम् ॥ शत्रुञ्जयसमं तीर्थं-मादिदेवसमः प्रभुः । जीवरक्षासमो धर्मो नास्ति विश्वत्रये
नृप ! ॥ इन्द्रादयोऽपि ये देवा देव्योऽपि भुवनत्रये । सेवन्ते यं सदा तीर्थं-राजं सद्गतिकाम्यया ॥
अन्यत्र पूर्वकोट्या यत् शुभध्यानेन शुद्धधीः । प्राणी वध्नाति सत्कर्म मुहूर्तादिह तद् ध्रुवम् ॥ अन्य-
तीर्थेषु यद्यात्रा-शतैः पुण्यं भवेन्नृणाम् । तदेकयात्रया पुण्यं शत्रुञ्जयगिरौ स्फुटम् ॥ जिना अनन्ता अत्रैयुः
सिद्धाश्चात्रैव भूरिशः । मुनयश्चाप्यसङ्ख्याता-स्तेन तीर्थमिदं महत् ॥ चैत्रस्य पूर्णिमायां तु पुण्डरीकगिरे-
र्नरः । स्वर्गापवर्गसौख्यानि कुरुते करगाण्यसौ ॥ श्रुत्वैतद्भूपतिर्गत्वा सर्वसङ्गसमन्वितः । नदनद्यादिशृङ्गेषु
जिनानर्चितवान् मुदा ॥ ततोऽभ्येत्य नृपः स्वीय-पुरे धर्मपरायणः । कारयामास सर्वज्ञ-पूजां भव्यान्
जनान् बहून् ॥ जैनधर्मं सदा भूप-सम्प्रतिर्मुदिताशयः । कुर्वन्नर्जयन् मुक्ति-गमयोग्यं वृषं बहु ॥६०४॥

इति सम्प्रतिभूपकथा शत्रुञ्जयोद्धारगर्भिता समाप्ता ।

तीर्थं शत्रुञ्जये श्रीमान् विक्रमार्कनरेश्वरः । यात्रां विस्तरतः कृत्वा चैत्योद्धारमकारयन् ॥
तथाहि—गर्दभिल्लमहीपाल-पुत्रो विक्रमभानुमान् । पपाल पृथिवीं न्याय-मार्गेण वरविक्रमः ॥ तस्य
पत्न्योऽभवन् बह्वयः कमलाद्या मनोहराः । सुकोमलाभवः पुत्रो विक्रमाच्चरितोऽभवत् ॥ क्रमाद् रै-
पुरुषद्वन्द्वं बभूवाऽनघपुण्यतः । बवर्द्धं निखिलं राज्यं तस्याऽश्नेभादिभिः स्फुटम् ॥ सिद्धसेनगुरूपान्ते
धर्मं जिनधरोदितम् । सम्यक्त्वसहितं भेजे विक्रमादित्यभूपतिः ॥ अत्र विस्तराद्वाज्यप्राप्ति-पृथिव्यनृणी-
करणादिसर्वसम्यग्धो मत्कृताच्छ्रीविक्रमादित्यचरित्राञ्ज्ञेयः । अन्यदा श्रीशिवश्माध-माहात्म्यं विक्र-
मार्यमा । सिद्धसेनगुरूपान्ते शुश्रावेति कृतादरम् ॥ एकैकस्मिन् पदे दत्ते पुण्डरीकगिरिं प्रति । भवकोटि-
कृतेभ्योऽपि पातकेभ्यः प्रमुच्यते ॥ कृता शत्रुञ्जये यात्रा येन सङ्गयुताऽऽदरात् । स एव लभते मुक्ति-
सातं स्तोकभवाद्यपि ॥ एकोनसप्ततिं कोटा-कोटीर्थत्र जगद्गुरुः । पञ्चाशीतिकोटलक्षाः प्राप्तवान्
पादुका-पदे ॥ चतुश्चत्वारिंशत्कोटी सदस्रैरधिका पुरा । तं सिद्धाचलमानौमि सर्वतीर्थफलप्रदम् ॥
युग्मम् ॥ शत्रुञ्जयमिदं तीर्थं न यावत् पूजितं भवेत् । गर्भवासो हि तस्यास्ति तावद् दूरेऽभवद् वृषम् ॥ यो
दृष्टो दुर्गतिं हन्ति प्रणतो दुर्गतिद्वयम् । यो ध्यातो निर्वृतिं दत्ते भव्यप्राणभुजामहो ! ॥ इति सिद्धादि-
माहात्म्य-भाकर्ण्य मेदिनीपतिः । यात्रां शत्रुञ्जये कर्तुं-मुद्यमं चक्रिवाँस्तदा ॥ ततः श्रीविक्रमादित्यः प्रेष्य
कुङ्कुमपत्रिकाः । श्रीसङ्घं मेलयामास शोभने वासरे स्फुटम् ॥ शुद्धेऽङ्घ्रि विक्रमादित्यो नन्तु शत्रुञ्जयेऽर्हतः ।
अनर्गलं दददानं प्रस्थानं प्रददौ मुदा ॥ चतुर्दश नृपास्तस्य सङ्घे मुकुटवर्दनाः । शुद्धभ्रादुकुटुम्भानां लक्षाः
सप्ततिरेव च ॥ सिद्धसेनादिसूरीशाः शतानि पञ्च सद्गुणाः । क्रियाकलापकुशला-श्चलुर्नन्तु जिनेश्वरम् ॥
एकोनसप्ततिशतं हैमा देवालयया वराः । शतत्रयमिता रौप्य-मया जनमनोहराः ॥ शतपञ्चमिता दन्त-मया
देवालयास्तथा । अष्टादश शतं काष्ठ-मयाश्च चलिताः पुनः ॥ एका कोटी रथा लक्ष-द्वयं नवशतानि च ।

लक्षा अष्टादशाऽ-वर्णाः षट् सहस्राणि हस्तिनः ॥ वेसरोष्ठ्रुषादीनां मनुष्याणां च योषिताम् । विक्रमादित्य-
भूपाल-सङ्घे सङ्घ-या न विद्यते ॥ देवालयपताकस्थ-किङ्किणी-रुचिरकणाः । द्रुतमाह्वयितुं सङ्घ-
मुद्यता अभवन् समम् ॥ पीतस्कन्धाः सदाकारा नानाभूषणभूषिताः । ब्रह्मन्ति वृषभा देवालयान् कुञ्जर-
गामिनः ॥ दिव्यरूपधराश्चारु-भूषणा हरिणेशणाः । चतुःकोटिस्थिता देवा-लयान् चामरपाणयः ॥
गायन्त्यो जिननाथस्य गीतानि मधुरध्वनि । लीलया वातयन्ति स्म चामराणि मनाहराः ॥ युग्मम् ॥
ग्रामे ग्रामे चलन्मार्गे स्नात्रपूजाध्वजादिभिः । कुर्वन् प्रभावनां शत्रु-ञ्जयोपान्ते नृपो ययौ ॥ अनार्लं
ददहनं श्रीशत्रुञ्जयपर्वतम् । आरुरोह जिनं नन्तुं विक्रमादित्यभूपतिः ॥ स्नात्रपूजाध्वजारोप-वारिका
वाहनादिकम् । कार्यं सर्वं नृपः कृत्वा चकारेत्यर्हतः स्तुतिम् ॥ सुरासुरमहीनाथ-मौलिमालानतकमम् ।
श्रीशत्रुञ्जयकोटीर-मार्ग श्रीक्रुषभं स्तुवे ॥ विभो ! त्वत्पदराजीवं ये सेवन्ते जनाः सदा । सुरासुरनृप-
श्रेणी भजते तान् सुभक्तितः ॥ तदैव पतितं किञ्चित् प्रासादं वीक्ष्य भूपतिः । प्रोवाच सिद्धसेनार्यं प्रासा-
दोऽयं पतिष्यति ॥ सिद्धसेनगुरुः प्राह कारिताजिनमन्दिरात् । उद्दारे द्विगुणं पुण्यं प्रोक्तं श्रीजिननाथकैः ॥
यतः—“ कारयन्ति मरुद्गोहं खयात्यर्थं केचनान्मनः । केचित् स्वस्थैव पुण्याय स्वश्रेयोऽर्थं च केचन ॥१॥”
प्रासादोद्धारकरणे भूरि पुण्यं निगद्यते । उद्धारान्न परं पुण्यं विद्यते जिनशासने ॥ पुराऽत्र पर्वते चक्रे
प्रासादं भरतो नृपः । श्रीनाभेयजिनेशस्य मणिरूप्यमयं महत् ॥ अस्मिन्नेव महातीर्थे प्रासादं वृषभप्रभोः ।
कारयामास सगर-चक्रवर्ती द्वितीयकः ॥ शत्रुञ्जये ततः सार-कार(कीर)काष्ठमयं पृथु । प्रासादोद्धार-
सुर्वीशः कारयामास विक्रमः ॥ ततः श्रीविक्रमादित्य-श्चलन् शत्रुञ्जयाऽचलान् । श्रीरैवतगिरौ नेमि-नाथं
नन्तुं समागमत् ॥ स्नात्रपूजाध्वजारोप-वारिकावाहनादिकम् । कार्यं सर्वं नृपः कृत्वा चकार स्तवनं
मुदा ॥ यात्रां विस्तरतः कृत्वा द्वयोः तीर्थेशयोस्तदा । विक्रमार्कनृपोऽवन्त्यां नगर्यां समुपागमत् ॥ ४० ॥

इत्यादि विक्रमार्कचरितं मत्कृतं (मत्कृताद्) ज्ञेयं । विक्रमार्ककृतोद्धारस्वरूपम् ।

मरुत्पत्यां कलाग्रामे श्रीश्रीमालिकवंशजः । ऊदाभिधो वणिग्वर्यो वसन् धर्मं व्यवान्
सदा ॥ वर्षाकालेऽन्यदोदाको गच्छन् घृतं पणायितुम् । मध्यरात्रौ बहिर्प्रामान् केदारान् वारिपूरितान् ॥
स्फुटतस्त्वरितं पालि-करणान्मानवैर्वरैः । बध्यमानान्निरीक्ष्योऽवक् तान्प्रत्येवं कृतादरम् ॥ युग्मम् ॥ यूयं
कस्यानुगाः ? प्रोक्तं तैरेवं तं प्रति स्फुटम् । धनस्य श्रेष्ठिनोऽत्र स्मो वयं तु कामुकाः किल ॥ त्वरितं चलनात्
त्त-जल्पनाद् व्यन्तरांश्च तान् । ज्ञात्वोदाको जगौ मे तु क्व सन्ति किल कामुकाः ? ॥ तैरुक्तं भवतः
कर्णा-वत्यां सन्ति च कामुकाः । ऊदो दध्यौ ततस्तत्र पुर्यां वासो विधीयते ॥ ततः कुटुम्बयुक्तः स
गत्वा कर्णावतीपुरीम् । वायटीयजिनावासे वन्दते स्म जिनेश्वरान् ॥ विधिवन् सकुटुम्बं तं वन्दमानं
जिनाधिपान् । वीक्ष्य लंपिकया प्रोक्तं कस्यातिथिर्भवानिह ? ॥ ऊदाकोऽवग्नं न कोऽस्यत्र स्वकः सुहृच्च
सम्प्रति । ततस्तथा वरं श्राद्धं मत्वाऽनायि वणिग्वृहे ॥ तत्रैव जेमयित्वा तं दत्त्वा तस्मै धनं बहु ।
एकं सन्न च वासाय वितीर्या-तिष्ठिपच्च सा ॥ युग्मम् ॥ धर्माविरोधतो द्रव्य-मर्जयन् सन्ततं वणिग् ।
पूजयित्वा जिनं मुङ्क्ते नित्यं स करुणापरः ॥ उपास्य विभवं किञ्चित् कारयन् मन्दिरं नवम् । ऊदाकः
प्राप्तवाँस्तत्र निधानं हेमपूरितम् ॥ तत ऊदो निधिप्राप्तिं भूरालाय न्यवेदयत् । भूपस्तत्र समागत्य दृष्ट्वा

सेवधिमूचिवान् ॥ त्वयाद्य सेवधिः प्राप्तः पूर्वांपार्जितपुण्यतः । अतोऽमुं मुहुक्ष्व वैदेह ! त्वमेव लाम्यहं न हि ॥ ऊदाकस्योदयो लदम्या-स्तदानीमजनि ध्रुवम् । अतो भूपो ददौ तस्यो-दयनेत्यभिधां तदा ॥ यतः—
 “ धनदो धनमिच्छूनां कामदः काममिच्छताम् । धर्म एवापवर्गस्य पारम्पर्येण साधकः ॥ १ ॥ कृत-
 प्रयत्नानपि नैति कांश्चित् स्वयं शयानानपि सेवते परान् । द्वयेऽपि नास्ति द्वितीयेऽपि नास्ति श्रेयःप्रचारो न विचारगोचरः ॥ २ ॥ ” ततः कर्णावतीपुर्या-महत्सद्म मनोहरम् । चतुर्विंशतिसर्वज्ञ-शोभितं द्यरचत् स च ॥ पुत्रा उदयनस्यासँ-श्रत्वारो धर्मतत्पराः । आद्य आम्रभटो नाम्ना द्वितीयो बाहडः पुनः ॥ तृतीय-
 श्चाहडः पुत्रः सो (लहा) न्हाकश्च चतुर्थकः । एते सर्वे वृधोपान्ते पेटुः शास्त्राणि भूरिशः ॥ जयसिंहमहीशस्य राज्ये उदयनो वणिग् । क्रमान्मन्त्रिपदं प्राप धर्मकर्मसु कर्मठः ॥ सिद्धराजे दिवं याते कुमारपाल-
 भूपतेः । सर्वेषु मन्त्रिषु प्राप मुख्यत्वं पुण्ययोगतः ॥ युग्मम् ॥ कुमारपालभूपालं नत्वाऽन्येद्युर्जनो जगौ । कोङ्कणे विषयेऽस्तीद्वो मल्लिकार्जुनभूपतिः ॥ स्वस्मिन् राजपितामह इति स विरुदावलिम् । बहमानो नृपान् सर्वान् तृणमेव न मन्यते ॥ मल्लिकार्जुनभूपस्य विरुदं तन्मयाऽचिरान् । उत्तार्यमिति चौलुक्य-नृपतिर्ध्यातवान् हृदि ॥ द्वितीयेऽह्नि नृपो लात्वा बीटकं स्वकरे जगौ । मल्लिकार्जुनभूपस्यो-
 त्सारयिष्यति को मदम् ? ॥ भूपहस्तात्र को मन्त्र्यो गृहीते बीटकं यदा । तदोत्थायाम्बडो लात्वा बीटकं प्रोक्तवानिति ॥ मदस्तस्य मयोत्तार्य इत्युक्ते मन्त्रिणा तदा । राजा तस्मै ददौ चक्र-मिभाश्चादि विराजितम् ॥ भूपदत्तं बलं लात्वाऽम्बडः कलवर्णां नदीम् ॥ उत्तार्य कोङ्कणेशस्य देशमध्ये समी-
 यिवान् ॥ मल्लिकार्जुनभूपेन सार्द्धं विरचयन् रणम् । अम्बडः सन्निवो भग्नः पत्तनोपान्तमी-
 यिवान् ॥ लज्जमानोऽसितां तुङ्ग-पटीं कृत्वाऽखिले बले । तस्थिवानम्बडस्तत्राऽप्रोच्य स्वागमनं प्रभोः ॥ अन्येद्युर्बहिरायात-श्रौलुक्यो वीक्ष्य तद्वलम् । पप्रच्छ मनुजोपान्ते कृष्णा तुङ्गपटी कथम् ? ॥ नरोऽत्र क तव यो मन्त्री मल्लिकार्जुनभूधवम् । जेतुं यथौ स भग्नः सन् पश्चादत्र समागमत् ॥ तेन तुङ्गपटीं कृष्णां लज्जमानः स मन्त्रिराट् । कृत्वा तस्थिवान् भूप-स्ततो दध्याविदं हृदि ॥ यस्य लज्जा भवेत् पुंसः स कार्यं दुष्करं किल । चकार भूपतेर्मातुः पितुरन्यनृणां स्फुटम् ॥ विमृश्येति नृपस्तत्र गत्वा सन्मान्य मन्त्रिणम् । स पुनः प्रेषयन् जेतुं मल्लिकार्जुनभूपतिम् ॥ कोङ्कणे विषये गत्वा कृत्वा सैन्यं द्विधा रहः । स्वागमं ज्ञापयामास मन्त्री वैरिमहीशितुः ॥ तदा स्तोकबलं ज्ञात्वा मल्लिकार्जुनभूपतिः । अल्पसैन्यो रिपुं जेतुं वैरिचक्रान्तिके ययौ ॥ युद्धं कुर्वस्तदा राज्य-पितामहमहीपतिः । मन्त्रीशेन द्वयोः स्वीय-सैन्ययोरन्तराऽऽशु सः ॥ स्मरेष्टं दैवतं राजन् ! जल्पन्निति स मन्त्रिराट् । तस्यारैर्मस्तकं पद्म-
 नालवच्छिन्नवान् रणे ॥ स्वायत्तीकृत्य तत्सैन्यं चौलुक्याज्ञां प्रवर्त्तयन् । पुरीमध्ये प्रवेशं तु चकाराम्बड-
 मन्त्रिराट् ॥ प्रथमं प्रथमं देवं नत्वा श्रीजिनसद्धानि । गत्वा नृपगृहे चक्रे भोजनं परिवारयुग् ॥ मल्लिकार्-
 जुनभूपस्य स्वामिनः स्थगितं शिरः । कृत्वा तत्कोशमहाय ललावम्बडमन्त्रिराट् ॥ तत्र स्वं सेवकं मुक्त्वा लात्वा चारिशिरस्तदा । आम्बडः पत्तनेऽभ्येत्या-नंसीदादौ महीपतिम् ॥ शिरोऽरेः स्थगितं रात्रौ शृङ्गार-
 कोटिशटिका । तापक्षयङ्करं हारं माणिक्याह्वं प्रछेवटम् ॥ शुक्तिं विपापहाराह्वं द्वात्रिंशद्रैषटान् वरान् । मुक्तानां मूढकानां षट् कुञ्जराणां चतुःशतीम् ॥ सत्पात्राणां शतं विश-त्युत्तरं तत्प्रभाजुषाम् । सहस्राण्यष्ट ताक्षर्याणां वेसराणां चतुःशतीम् ॥ हेमनः दङ्कास्त्रयस्त्रिंश-लक्ष्वाणि रजतस्य च । चतुर्दशार्द्धसंयुक्तः कोटि-
 द्रव्यस्य तत्क्षणात् ॥ मुक्त्वा भूमिपतेरग्रे वस्तुन्येतानि मन्त्रिराट् । यावत् स्थितोऽनुगस्ताव-ऽजयोदन्तं

द्विवो जगौ ॥ द्रव्यकोटित्रयं तस्मै दत्त्वा राजपितामहम् । वितीर्य विरुदं भूपो हृष्ट उत्सवमातनोत् ॥ भूपदत्तेभमारूढो मन्त्री दानं ददद् बहु । जिनागारे जिनं नत्वा समागात् स्वोयमन्दिरम् ॥ ततोऽम्बड-मन्त्रीशो मानितो मेदिनीभुजा । चकार धर्मकृत्यानि काले काले सदादरान् ॥ यतः—“ त्रिवर्ग-संसाधनमन्तरेण पशोरिवायुर्विफलं नरस्य । तत्रापि धर्मं प्रवरं वदन्ति न तं विना यद्भवतोऽर्थकार्यो ॥ १ ॥ ” अम्बडो देवबुद्ध्या तु वन्दते श्रीजिनेश्वरम् । गुरुबुद्ध्या गुरुं हेम-सूरिं नौति निरन्तरम् ॥ स्वामिबुद्ध्या तु भूपालं कुमारपालमादरान् । प्रातर्मार्तुः पितुः पादौ नौति भक्त्या विशेषतः ॥ यतः—“ सर्वज्ञो जितरागादि-दोषल्लैलोक्यपूजितः । यथास्थितार्थवादी च देवोऽर्हन् परमेश्वरः ॥ १ ॥ ” त्रिकालं कुरुते पूजां प्रभोरावश्यकद्विकम् । सचित्तं नैव गृह्णाति मन्त्रिराडम्बडः क्वचित् ॥ अर्थिभ्यः प्रस्यहं दानं यथा पात्रं यथोचितम् । ददान् अम्बडो नैव कुभावं कुरुते क्वचित् ॥ यतः—“ पुहविकरंडे बभंडसंपुटे भमइ कुण्डलिजंतु । तुह अंबडदेव जसो अलद्वपसरो भुयंगुव्व ॥ १ ॥ ” कोडिदानं क्वचिल्लक्ष्मणं । सत्यां संयतसामग्न्या-मन्त्रडो दानिशेखरः । प्रतिलाभ्य यतीन्नन्नं शुद्धं भुङ्क्ते ततः स्वयम् ॥ यतः—“ पढमं जइण दाऊणं अप्पाण पणमिऊण पारेइ । असइ सुविहियाणं भुंजेइ कयदिसालोओ ॥ १ ॥ साहूणं कप्पणिज्जं जं नवि दिन्नं कंहंचि किंपि तहिं । धीरा जहुत्तकारी सुसावगा तं न भुंजंति ॥ २ ॥ ” वहन् विरुदपङ्क्तिं तु स्वस्मिन् राजपितामहम् । देवबुद्ध्या जिनं गुरुं शुद्धं गुरुधियाऽनमत् ॥ अम्बडो ददते दान-मर्थिभ्यः प्रतिवासरम् । कर्ण-विक्रम-रत्यादि-दानिख्यातिमुपागमत् ॥ कुमारपाल उर्वीशे परलोकमुपागते । तत्पट्टेऽजयपालस्तू-पविष्टः स्वयमञ्जसा ॥ नतेषु सर्वमन्त्र्यादि-जनेष्वाम्नभटोऽनघः । विना जिनं तु(न)भूपालं ननाम धर्मवृद्धितः ॥ अजयो भूपतिः प्राह यदि त्वमाम्नभटोऽनघ ! मा नङ्क्ष्यसि तदा हन्मि भवन्तं मन्त्रिनायकम् ॥ ततोऽन्यदा प्रपूजयाहंद्द्विभ्यं चानशनं मुदा । लात्वा मन्त्री युधं कर्तुं सार्द्धं भूमीभुजा दृढम् ॥ स्मरन् चित्ते जिनाधीश-मम्बडो मन्त्रिनायकः । युद्धं कुर्वन् मृतः स्वर्ग-सदनं समुपेयिवान् ॥ यतः—“ वरैर्भट्टैर्भाट्यं वरमपि च खिड्गैर्धनकृते वरं वैश्याचार्यो(र्थे) वरमपि महाकूटनिपुणैः । दिवं याते दैवादुद्यनमुते दानजलधौ न विद्वद्भिर्भाट्यं कथमपि बुधैर्भूमिवलये ॥ इत्यादि बहुशस्तीर्थ-यात्रादिपुण्यमम्बडे । कृत्वा स्वर्गं गते प्रोचु-र्जना एवं परस्परम् ॥ अयं मन्त्रीश्वरः पुण्य-सद्म प्राणि-हिताशयः । कृत्वा भूरितरं पुण्यं स्वर्गिगृहं समीयिवान् ॥७२॥

इति आम्रभटमन्त्रिकथा समाप्ता ॥

धंशेरपत्तनाङ्गुपो नाम्ना धीसलदेवकः । परिधाय स्वयं पट्ट-कुलं व्युतं धुरि स्फुटम् ॥ ततोऽन्यत्र-पणायन्ते पट्टकुलानि सन्ततम् । भूपेन तेन विषये-ऽन्यस्मिन् द्रव्यलोभतः ॥ भूपः कुमारपालोऽथा-णहिल्लामि-धपत्तने । अर्चयन् श्रीजिनं पट्ट-कुलं पर्यदधत् सदा ॥ दुर्लभत्वाच्च तद्दिव्यं वस्त्रं पत्तनभूपतिः । स्थापयामास गेहस्य गर्भे धोतिकहेतवे ॥ वाहडो बालकैः सार्द्धं रममाणो निरन्तरम् । पर्यदत्त दुकूलं त-ङ्गूपस्य सदानाद् बहिः ॥ सप्तस्वहस्सु यातेषु दुकूलं मलिनं क्रमात् । जातं वीक्ष्य नृपोऽप्राक्षीन् केनेदं मलिनं कृतम् ? ॥ सेवका जगदुर्देव ! वाहडो मन्त्रिनन्दनः । व्यापारयत् तदेतद्धि तेनाऽभून् मलिनं त्विदम् ॥ आकार्यं वाहडं सद्यो जगादेति महीपतिः । व्यापार्यं न हि दुकूलं मन्त्रिपुत्र ! यथा तथा ॥ दुर्लभं विद्यते वस्त्र-

भीहृग् दूरसमागतम् । अतः परं त्वया नैव व्यापार्यमम्बरं त्विदम् ॥ नृपवाक्यं निश्चयैतद् दूनः बाहड
 ऋचिवान् । आनेष्यन्ते मया पट्ट-कूलिकानीह पत्तने ॥ ततो भूपो जगौ मन्त्रि-पुत्र ! बाहड !
 साम्प्रतम् । सुकुमारो भवान् तस्मान्मुञ्चामुं त्वं कदाग्रहम् ॥ बंबेरपत्तने भूमि-पतिवीसलदेवकः । दुर्दमो
 पुसदामस्ति त्रपुत्रप्रविनिर्मितेः ॥ वप्रस्य परितोऽङ्गार-पूर्णास्ति खातिका वरा । पट्टकूलकृतः सप्त शतानि
 सन्ति तत्र च ॥ व्यूतानि च दुकूलानि तैरादौ मेदिनीपतिः । परिधत्ते ततोऽन्यत्र देशे गच्छन्ति
 तानि च ॥ तत्रत्येभ्यजनाः प्रायो दुकूलानि निरन्तरम् । विक्रीणन्तेऽन्यदेशेषु गत्वा गत्वा धनेन तु ॥
 बाहडोऽवग् मया हात्र यावद्दुकूलकारकाः । आनेष्यन्ते न तावच्च भोक्तव्यमेकशो नृप ! ॥ तस्येति
 मूर्तिमालोक्य भूपो बह्वीं चमूं निजाम् । वितर्य बाहडं जेतुं तमरातिमचालयन् ॥ मातरं पितरं देवं भूपं
 सज्जनसन्ततिम् । नत्वा भक्त्याऽचलच्छत्रु-ञ्जयेषु बाहड एव तु ॥ बम्बेरं प्रति यान्मन्त्रि-नन्दनो बाहड-
 क्षदा । देशानेतान् ससाधाऽऽशु सुखेन भुजलीलया ॥ “ जंगदूर जडहारडगीअ अज्जपुरनराणओ ।
 नयण वाहनागडउ नरंउ नरहनखरजिठाणउ ॥ १ ॥ सज्जनाडमणिवाड भगाउ सयंभरि बग्घेरा । लडणूर
 गौकरण ह्व नूरङ्गरि जंपेरा पीपलउ रहपुर हक्कर रायपुर मंडलपुरे मेलनूजरि विसलह नारि लसइ पइ
 अ गिइं तओ बलिबलि ॥ ” एवं देशान् जयन्मन्त्री-पुत्रो बम्बेरसन्निधौ । यावद्यातोऽभवन् ताव-द्रजो
 व्याप्तं नभस्तलम् ॥ इतो वीसलदेवोऽवक् सद्यः सहचरीं प्रति-“ ह्यहीसरा खहरओ दीसइ दुग्गबलंति ”
 द्विट्चक्रमागतं ज्ञात्वा राज्ञी प्राह नृपं प्रति-“ लोडिज्जइ तुह गुट्टजा बाहड पुहुतो कंत ! मन्त्रि धुरि
 कुमारपालह दलि समदलि संजुत्त करिहि कटि करवाल ॥ बाहडं सबलं पुर्या बहिरायातमञ्जसा ।
 भुत्वा भूपो विधातुं तु रणं द्विषा समं यर्यो ॥ बाहडो यमसदृशः कुर्वन् युद्धं तदाऽरिणा । न्यहन् वीस-
 लदेवक्षमा-पतिं समरसीमनि ॥ बाहडस्याखिलं वैरि-सैन्यं तन्नन्दनोऽपि च । मिलितः सेवनं भक्त्या
 षक्राते पादपङ्कजे ॥ तदा स्वसूत्राज्यार्थं वीसलस्य प्रिया रयान् । समेत्य बाहडस्याग्रं जगादोच्चैःस्वरं
 स्फुटम् ॥ “ बाहड चउ पटमल्ल सरल सयल रिपुहिययस्स । तूं जिसरि ओ जमजओ सेवय वेरिणो
 निच्चं ॥ १ ॥ ” त्वमेव मे सुतं हीनं महान्तं वा करिष्यसि । मम सूतोरतः स्वामी त्वमेव बाहड !
 भुवम् ॥ इत्याद्यरिप्रियां जल्प-परां विज्ञाय बाहडः । राज्यं वीसलदेवस्य सूनवे प्रददौ मुदा ॥ पुरमध्ये
 स सर्वज्ञ-प्रासादेषु जिनाधिपान् । नत्वा प्रपूज्य पूजायै मुमोच विभवं बहु ॥ पट्टकूलकृतां पञ्च-शतीं
 बाहडमन्त्रिराट् । अनैषीत् पत्तने तस्मा-त्पुराद्दुवालय वेगतः ॥ पट्टकूलकृतः स्वीय-छत्रस्थाधो नरेश्वरः ।
 धारिणा स्नापयित्वाशु शुद्धं चक्रे स्वयं तदा ॥ आवासान् पृथुलान् भूपः कारयित्वा पुरान्तरे । तेभ्यो
 दुकूलकारिभ्यो ददौ सन्मानपूर्वकम् ॥ बाहडाय बहून् भ्रामान् पुराणि च बहून्यपि । तुरङ्गमान् ददौ
 भूपो भूरिसन्मानदानतः ॥ पट्टकूलकृतां तेषां वर्धमन्दिरसन्ततिम् । निरीक्षितुं पुरीलोकाः समायान्ति
 द्रुतं द्रुतम् ॥ तद्द्यूतैः पट्टकूलैस्तु श्रीसङ्घं परिधापयन् । परिधत्ते स्वयं भूपो दुकूलानि जनोऽपि च ॥
 बाहडो भूयसी लक्ष्मीं प्राप्नो भूपतिपाश्वरतः । दत्त्वा पित्रे नमस्कारं चक्रे मातुः पितुर्मुदा ॥२८॥

इति बाहडेन पट्टकूलकाः पत्तने आनीता इति सम्बन्धः ॥

समुरारिं सुराष्ट्रासु लुण्टयन्तं प्रजाः सदा । भुत्वा भूपो जगौ भृत्यः कस्तं जेतुं प्रयासति ? ॥

दुर्जेयं तं रिपुं ज्ञात्वा यदा कोऽपि न जल्पति । तदोदयनमन्त्र्याह देहादेशं ममाधुना ॥ भूपदत्तं बलं
लात्वो-दयनो मन्त्रिपुङ्गवः । गत्वा शत्रुञ्जयोपान्ते दध्यावेवं निजे हृदि ॥ वालाकविषयस्वामी समुरोऽ-
ऽरिदुराशयः । दुर्जयोऽस्ति महीशानो बलेन बाहुनाऽपि च ॥ रणं वितन्वतां पुंसां सन्देहः स्यात्
स्वजीविते । तेनाऽहं ऋषभं नत्वा करिष्येऽरिवधं ततः ॥ मुक्त्वा सैन्यमधः सिद्धि-गिरेरुदयनस्तदा ।
चञ्चत्परिच्छदः सिद्ध-शैलमारूढवान् स्फुटम् ॥ पूजां विस्तरतः कृत्वा दत्त्वा दानं यथोचितम् ॥ रात्रा-
बुदयनो मन्त्री प्रभोः पुर उपाविशन् ॥ दीपवर्तिं ज्वलन्तीं तु तदाऽकस्माच्च भूषकः । लात्वाऽर्हत्सदन-
च्छिद्रे यान्तं ददर्श मन्त्रिराह ॥ मन्त्री दध्यावयं सार्वा-लयो दारुमयो निशि । अधक्ष्यच्चैव तदाऽका-
म्याद् गतिस्तार्थम्य साम्प्रतम् ॥ मया यावन्न चेद्देवप्रासादः कारयिष्यते । दृपन्मयो व्ययाहृक्ष्म्या वृषभस्य
जिनेशितुः ॥ मुनिमुव्रततीर्थस्य भृगुकच्छपुरे वरे । कारयिष्येत जीर्णस्य समुद्धारो मनोहरः ॥ आसापल्यां
स्वनाम्नैव प्रासादः प्रथमार्हतः । प्रभोर्विन्वयुतः कार्यो मया भूरिधनव्ययात् ॥ तावन्मयैकशो भोज्यं
शयनीयं क्षितौ पुनः । एवमभिग्रहं मन्त्री ललौ प्रभोटशोः पुरः ॥ युग्मम् ॥ प्रातः प्रभुं पुनर्नत्वा स्तुत्वा-
गत्य बलान्तरे । पारणं चक्रिवान् मन्त्री शुद्धसाधर्मिकान्वितः ॥ वालाकस्वामिना सार्द्धं गत्वा तत्र च
मन्त्रिराह । प्रावर्त्तत रणं कर्तुं सन्नद्येभतुरङ्गमान् ॥ तथोदयनमन्त्रोशो युद्धं चक्रेऽरिणा समम् ।
यथा स ससुरः प्रेत-मन्दिरं समुपेयिवान् ॥ नश्यत्यरेर्वले कश्चि-द्वाणालिमक्षिपत्तथा । तथोदयनमन्त्रीशो
विद्धो बाढं विभिः शैरः ॥ मन्त्रीशे पतिते क्षोण्यां मन्त्रीश्वरमटास्तदा । शोधयन्तो रणं मन्त्रि-समीपे
समुपाययुः ॥ श्वसन् मन्त्री जगौ भो ! भो ! भृत्याः ! केनाधुना जितम् ? । सुभटा जगदुः स्वामिन् त्वया
जिग्येऽरिहिंसनान् ॥ मन्त्री जगौ ममेदानीं प्राणा यास्यन्ति दुःखतः । भटाः प्रोचुः प्रभोः ! किं ते दुःखं
सम्प्रति विद्यते ? ॥ मन्त्री स्वामिग्रहाऽऽदानं प्रोच्य प्राहेति तान् प्रति । वेत्ति मेऽभिग्रहं पुत्रो वाहडश्चेत्तदा
वरम् ॥ पत्रदाता जगौ याव-जल्पाम्यभिग्रहं न ते । पुत्रस्य पुरतस्ताव-न्ममाऽस्तु नियमस्तव ॥ ततो
मन्त्री जगौ साधू-अत्रैष्यतस्तदाहकम् । आराधनां विधायाऽऽशु गमिष्यामि शुभां गतिम् ॥ साधुवेषधरौ
वंठौ तत्राभ्येत्य तदाऽचिरान् । सम्यगाराधनां तस्य कारयामासतुः सुखम् ॥ अत्राराधनाप्रकरणं वाच्यम् ॥
क्षामिते जीवराशौ तु नमस्कारान् स्मरन् हृदि । मन्त्रीश्वरो ययौ स्वर्गं सर्वायुषः क्षये तदा ॥ तत्र देशे
निजं भृत्यं मुक्त्वा शेषबलं पुनः । आगत्याऽवग् नृपोपान्ते वैरिजेत्यादिकं वचः ॥ स्वगीधरान् पितु-
स्तीर्थो-द्वाराभिग्रहमञ्जता । निशम्य बाहडोऽलासी-त्ताताभिग्रहमात्मना ॥ बाहडोऽश्ममयं सार्वा-गारं
कारयितुं तदा । धनं दत्त्वा शिवक्षमाधे-ऽप्रेषयन् सूत्रधारकान् ॥ वर्षद्वयेन तैर्निष्पा-दिते श्रीवृषभालये । एकः
पुमान् समेत्यावग् बाहडस्यान्तिके तदा ॥ स्वामिंस्तव पितुश्चित्त-चिन्तितं पूरितं किल । श्रीआद्यार्हद्-
गृहस्याद्य निष्पत्तेः सिद्धपर्वते ॥ ततः स्वर्णमयीं जिह्वां पञ्चाङ्गवसनानि च । तस्मै दत्त्वोत्सवं चक्रे मन्त्री
दानं ददद् बहु ॥ प्रहरानन्तरे सिद्ध-शैलादन्धो नरः पुनः । कृष्णाऽऽस्यो बाहडोपान्ते समेत्य प्रोक्तवानिति ॥
सिद्धाद्रौ यस्त्वयाकारि वृषभावसथो महान् । पातितः स प्रचण्डेन वायुना पञ्चमीदिने ॥ तस्मै
स्वर्णमयीं जिह्वा-द्वयीं मन्त्री प्रदत्तवान् । उत्सवं द्विगुणं चक्रे महादानप्रदानतः ॥ ततो मन्त्रीश्वरोपान्ते
परिवारो जगाविति । अशुभोदन्तकथक-नरस्य किं ददे बहु ? ॥ मन्त्र्याह जीवति मयि प्रासादः
पतितो यदि । तदाऽहं कारयिष्यामि पुनर्भूयिष्यैव्ययात् ॥ पतिष्यति जिनावासो यदि मे मरणादनु ।

तदा कारयिता कः स्यात् ताहगुलक्ष्म्यो अभावतः ॥ तत्र शत्रुञ्जये गत्वा मन्त्री प्रासादकारकान् ।
 आकार्योऽऽह कथं पातो जातो जिनेन्द्रसन्तानः ? ॥ शिलापट्टक आचष्ट प्रासादः सभ्रमस्त्वया । कारि-
 तोऽतोऽपतच्छीघ्रं वायुप्रवेशतोऽधुना ॥ निर्भ्रमश्च जिनावासः कार्यते स स्थिरस्तथा । परं कारयितुर्नैव
 सन्तानं जायतेऽग्रतः ॥ बाहडः प्राह सन्तान-वृद्ध्यालं मे चिरं ध्रुवम् । सन्तानेन न (च) को याति स्वर्गं
 शिवं च मानवः ॥ स्वर्गमुक्तयोर्गमाय स्याद् धर्म एव जिनोदितः । ततोऽर्हत्सदनं नूनं मयाऽऽशु कार-
 यिष्यते ॥ शुन्याश्छाग्याश्च शूकर्याः सन्तानो बहुरीक्ष्यते । न तासां जायते स्वर्गः सन्ताने प्रचुरेऽपि हि ॥
 सभ्रमस्याऽऽसंगेहस्य पुंसः कारयितुर्नैव । भरतादिमहीशानां पङ्क्तिर्भवति निश्चितम् ॥ तदा किं किं न
 जायेत शुभं मम वृत्तकर ! । अतस्त्वं निर्भ्रमं निष्पा-दयाऽऽदिजिनमन्दिरम् ॥ ततो भूरिधने दत्ते शिला-
 पट्टाश्च ते तदा । निर्भ्रमं जिनपागारं कर्तुं प्रवर्तिरे द्रुतम् ॥ निर्भ्रमं जिनपागारं शिलापट्टाश्च ते मुदा ।
 स्तोत्रैरेव दिनैः पूर्णा-चक्रिरे प्राप्तरैवजाः ॥ निर्भ्रमे श्रीजिनागारे निष्पन्ने सिद्धपर्वते । श्रीसङ्घं मेलयामास
 स्वः लक्षदशप्रमम् ॥ श्रीहेमसूरयो विम्ब-प्रतिष्ठां शुभवासरे । चक्रुर्बाहडमन्त्रीशो व्ययति च श्रियं बहु ॥
 सिद्धाद्रौ निर्भ्रमे सार्व-गारे बाहडमन्त्रिराट् । सप्तपृथ्विकां कोटीं स्वर्णानामव्ययन्मुदा ॥ उक्तञ्च—
 "सप्तपृथियुता कोटी व्ययिता यत्र काञ्चनी । स श्रीवाग्भट्टदेवोऽयं वर्ण्यते न बुधैः कथम् ? ॥ १ ॥" विक्र-
 मार्काद् धरादित्य-वत्सरेषु गतेषु च । बाहडोऽचीकरत् सिद्ध-शैले वृषभमन्दिरम् ॥ अवासयन् पुरं स्वीय-नाम्ना
 बाहडमन्त्रिराट् । विमलाद्रेरधो भागे सवर्षं स्वःपुरोपमम् ॥ तत्र त्रिभुवनपाल-विहारे कारिते स्वयम् । बाहडो-
 ऽस्थापयत् पार्श्व-विम्बं भूरिधनव्ययान् ॥ तीर्थपूजाकृते सार्थ-प्रमिता वाटिका वराः । कारिता बाहडेन
 स्व-विभवात्तीर्थभक्तितः ॥ श्रीमालिकादिसञ्जाति-सम्भवान् वणिजो वरान् । तत्र न्यवासयतीर्थ-
 साराय बाहडोत्तमः ॥ तेषामाजीविकाहेतोः क्षेत्राणि बाहडो ददौ । कारयित्वा वरावासान् वासाय
 दत्तवान् पुनः ॥ त्रिपट्टया कोटिभिर्हेम्नां (त्रिषष्टिर्लक्षान् काञ्चनी) व्ययित्वा बाहडस्तदा । पद्यामचीकरद्रैव-
 तकाद्रौ पुण्यहेतवे ॥ चामीकरस्य पट्टकोटी-व्ययित्वाऽऽस्रभटस्तथा । भृगुकच्छे विहारं तूद्दधे श्रीसुव्रता-
 र्हतः ॥ द्वाविंशद् ब्रह्मलक्षाभृगुपुरवसतेः सुव्रतस्याहतोऽग्रे, कुर्वन् मङ्गल्यदीपं ससुरनरवरश्रेणिभिः
 स्तूयमानः । योऽरादर्धिव्रजाय त्रिजगदधिपतेः सद्गुणोत्कीर्तनायां, स श्रीमानास्रदेवो जगति विजयते
 दानवीराग्रयायी ॥ आशापल्यां पितुर्नाम्ना कारयित्वा जिनालयम् । बाहडोऽस्थापयद्विम्बं प्रौढं श्रीवृषभ-
 प्रभोः ॥ बाहडो मन्त्रिराट् शत्रु-ञ्जयोञ्जयन्ततीर्थयोः । महासङ्ख्युतोऽकार्पा-द्यात्रां भूरिधनव्ययान् ॥ सूरी-
 श्वरपदान्यष्टौ बाहडोऽचीकरन्मुदा । पञ्चविंशज्जिनावासा-नकारयत् पृथक् पृथक् ॥ विम्बान्यदमयान्यष्टौ
 महस्राणि महन्ति च । सप्तधातुमयान्यष्टौ शतानि पट्ट युतानि च ॥ स्वर्णरूप्यमधीवर्णै-श्चित्तकोशान् सप्त
 बाहडः । अलेखयत्ततोऽन्यानि पुस्तकानि तु लक्षशः ॥ दायं दायं सङ्खं तु हेम्नां साधर्मिकव्रजम् ।
 प्रीणयामास मन्त्रीशो बाहडो विभवाप्यगान् ॥ वर्षं वर्षं प्रति श्राद्ध-वात्सल्यानि नव पञ्च च । चकार
 बाहडः सङ्घ-पूजायाः पञ्चकं पुनः ॥ कुमारपालभूपान्ते-ऽन्यदैत्य कश्चिदूचिवान् । बाहडो लक्षशः स्वर्ण-
 टङ्कान् व्यश्राणयन् सदा ॥ अधिकस्वामितो वर्ण्य-मानोऽत्र याचकैः सदा । अतस्तस्मै प्रदीयेत शिक्षा सम्प्रति
 भूपते ! ॥ ततो रुष्टो नृपोऽप्राक्षी-द्रे बाहड ! धनं ददन् । मत्तोऽधिकः कथं जातस्ततो बाहड ऊचिवान् ॥
 पिता ते द्वादशग्राम-श्वामी त्रिभुवनोऽभवत् । इदानीं मे पिता ह्यष्टा-दशदेशाधिपो वरः ॥ त्वत्तः पितु-
 र्बलाद्गुरि-धनमर्थिभ्य आदरोत् । दीयते तु मया स्वामि-न्नातो रोषस्तवेष्ट्यते ॥ ततः कुमारभूपालो हृष्टो

भूरि धनं मुदा । वाहडाय ददौ वर्य-तरसन्मानपूर्वकम् ॥ इत्यादि बहुशः पुण्य-कृत्यानि वाहडो व्यधात् । यानि तेषां विधीयेत न सङ्ख्या कोविदैरपि ॥७३॥

इति वाहडोद्धारप्रबन्धः समाप्तः ॥

दक्षिणाशाविभूवाकृत-प्रतिष्ठानामिधे पुरे । भगिन्या सहितौ विप्रौ द्वौ समेतौ विदेशतः ॥ कस्यचित् कुम्भकारस्य शालायां द्वौ द्विजौ स्थितौ । कणवृत्त्या स्वनिर्वाहं चक्रतुर्भगिनीयुतौ ॥ अन्येषु द्विजभगिनी नीरानयनहेतवे । गोदावरीं गता यावत्तावच्छेषाहिरागतः ॥ तस्या रूपेण मूढात्मा शेषा-हिर्नररूपभृत् । तथा सह बलाद्भोगान् मुञ्क्ते स्म रहसि स्थितः ॥ सप्तभिर्धातुभिस्तस्य रिक्तस्य शेषभोगिनः । शुक्रपुद्गलसञ्चारान् तस्माद्भिः (स्या वि) प्रस्वसुस्तदा ॥ दिव्यशक्त्याऽभवद्गर्भ-स्ततः शेषो जगाद्विदम् । अहं नागपतिर्देवो मया भुक्ताऽधुना त्वकम् ॥ युगम् ॥ ६ ॥ “देवानां शुक्रपुद्गलाः सन्ति ? यत् सम्पर्कतो देवीनां सुखं स्यात् ? [स दिव्यप्रभावादवसेयः] भगवानाह-सन्ति, केवलं ते वैक्रियशरीरान्तर्गता इति न गर्भाऽऽधानहेतवः, ते पुद्गलास्तासां देवीनां श्रोत्रादीन्द्रियतया परिणमन्ति, स्पर्शरूपशब्दमनःपरिचारकदेवीनामपि यो देवीषु शुक्रपुद्गलसङ्क्रमः स दिव्यप्रभावादवसेयः । कायपरिचारकाणां तु स्पष्ट एव, इति प्रज्ञापना-वृत्तौ । शुक्रेषुपलक्षणं किन्तु सप्तपि धातवो वैक्रियसम्बन्धिनः स्युः किन्तु पारिशेष्यादौदारिकशरीरे गर्भाधानहेतवः ॥ ”

समेते व्यसनेऽहं तु स्मरणीयस्त्वया ध्रुवम् । ततः समगमन्नाग-नाथः स्वोयनिकेतने ॥ तथा तु क्रीडया नैव स्वं विचेष्टितमंशतः । न भ्रात्रोः पुरनः प्रोक्तं गर्भं वृद्धं गते सति ॥ भगिन्या गर्भमालोक्य दध्यनुस्तौ सहोदरौ । अनया खण्डितं शील-मकार्यसेवनान् क्वचित् ॥ विमृश्येति विमुच्याऽऽशु भगिनीं वाडवान्तिके । देशान्तरे क्वचिन्नाता-धनिवेद्य दिनात्यये ॥ प्रवर्द्धमानगर्भा सा कर्माणि परसद्यसु । कुर्वन्ति समये प्राप्ते सूते स्म तनयं वरम् ॥ सवयोभिः क्रमाद्बालो रममाणः सदा मुदा । भूपो भूत्वा व्यधान् सेना-मश्रेमादिमयीं मुदा ॥ मृत्नामयैरिभाश्वाद्यैः सुभटैर्भूरिभिः सदा । स्वकृतै रमते बालः सवयोभिर्नृपोक्तितः ॥ मृत्नामयानिभाश्वादीन् कारं कारं स बालकः । धनोति स वयोभ्यस्तु भूपो भूत्वा निरन्तरम् ॥ धनोति धातुरस्येव दानार्थं धातुमध्यतः । अतः शिशोर्दे स्यात्-वाहनाह्वां जनैस्तदा ॥ पाश्र्चमानः स्वमात्रा तु सातवाहनबालकः । जानीते बहुशास्त्रार्थं धियं प्राप सुनिर्मलाम् ॥ इतश्चोज्ज-विनीपुर्यां विक्रमार्कं नरेश्वरे । राज्यं कुर्वति कृष्णोऽभूद् द्विजो वृद्धोऽभवद्जनः ॥ वार्द्धक्ये चतुरः पुत्रा-नाहूय वाडवो जगौ । मृते मयि न कर्त्तव्यः कलिर्भवद्द्विरेकशः ॥ चतुःकोणेषु गेहस्य सन्ति कुम्भाश्च-तुर्मिताः । युष्मार्कं नामसम्मिश्रा ग्राह्या युष्माभिरेव तु ॥ पितुर्वाक्यैस्तदा पुत्रैः स्वीकृते सति तत्क्षणात् । पिता स्वर्गं ययौ तस्मा-द्दाहं तस्य सुता व्यधुः ॥ प्रेतकृत्यं पितुः कृत्वा पुत्रास्ते चतुरो घटान् । कर्षयित्वा तुषारभ्यादि दृष्ट्वा कलिं वितन्वते ॥ तेषु वाडवपुत्रेषु विवदत्सु निरन्तरम् । निर्णयो न कृतः कैस्तु तेषां तत्र पुरे जनैः ॥ ततस्ते सोदरा जग्मुः प्रतिष्ठानपुरे वरे । प्रोचुश्च को विवादं नो भङ्क्ष्यत्येव नरो बली ॥ ततोऽधिकारिणः प्रोचुः को विवादोऽस्ति वोऽधुना ? । ते प्रोचुर्भ्रियता पित्रा चतुणा नो निवेदितम् ॥ चतुर्षु कलशेष्वेव प्रत्येकं विद्यते हि तत् । तच्छ्रूयतां तु मन्त्रोशा ! भवन्तो वरबुद्धयः ॥ आशे हेम द्वितीये तु कृष्णमृत्ना तृतीयके । बुसं कुम्भे चतुर्थे चाऽस्थीनि दृष्टानि तेषु हि ॥ केनापि पुरुषेणैव विवादो

भञ्जिते न च । तदा बभञ्ज तेषां तु विवादं सात एव हि ॥ यस्य कुम्भे भवेद्धेम तस्याशु कनकं समम् । यस्य मृत्ना घटेऽस्तीति क्षेत्राणि सन्ति तस्य च ॥ यस्य कुम्भे वुसं धान्यं सर्वं तस्याशु निश्चितम् । यस्यास्थीनि घटे तस्य द्वयङ्घ्रिचतुःक्रमादयः ॥ भग्ने तेषां विवादे तु ख्यातिस्तस्याऽभवज्जने । क्रमात् प्रतिष्ठानपुरे स बालोऽभूमहीपतिः ॥ मृत्नामयान् तुरङ्गादीन् कारं कारं स भूपतिः । साधयामास विषयान् बहून् स्वभुजलीलयो ॥ हंसवत्सौ यथा पुत्रौ जातौ वत्सलकारकौ । तथाऽमू घृत्ततो ज्ञेयं सर्वमस्य महीपतेः ॥ गोदानदीतटेऽन्येषु-र्यावच्छातः समीचिवान् । तावन्निर्गत्य पानीया-न्मीनो हास्यं व्यधात्तमम् ॥ राजाऽऽचष्ट कथं मीन ! त्वया हास्यं विधीयते ? । मीन आह रमापुर्यां सोमभीमौ सहोदरौ ॥ अभूतां निःस्वताभाजौ काष्ठान्यानीय काननात् । विक्रीय तौ स्वनिर्वाहं कुर्वते प्रतिवासरम् ॥ युगम् ॥ तदा काष्ठाय यातेन सक्तो भवतो वने । साधोर्विश्राणिता भावा-न्मासक्षपणपारणे ॥ तेनैव ज्ञानपुण्येन राजा त्वमभवोऽत्र हि । तेन दानं वितरिष्ये तस्यर्थे प्राणिनाऽऽद्रात् ॥ राजाऽवक्त् तथ का चिन्ता मदीया विद्यते ह्येष ! । मीनः प्राह त्वया पूर्व-भवे दानं ददे यदा ॥ तदाऽनुमोदितं दानं त्वदत्ते साधवे मया । अतोऽहं निर्जरो भूत्वा ज्ञप्तये ते समागमम् ॥ राजाऽऽचष्टे न मे हेम तादृग् लक्ष्मीः समस्ति हि । देवोऽवग् विद्यते नद्या अस्मिन् स्थाने हृदान्तिके ॥ रसो हेमकरोऽस्त्येव तं गृहाण महीपते ! । प्राग्भवस्नेहतस्तुभ्यं मयाऽत्रैत्य निवेदितम् ॥ युगम् ॥ ततो रसान् नृपो हेम विधाय प्रचुरं तदा । अर्थिभ्यो ददते दानं यथेष्टं हर्षपूर्वकम् ॥ एकदा नगरोद्याने श्रीमत्कालिकसूर्यः । यदा जग्मुस्तदा राजा वन्दितुं समुपागमत् ॥ ततः श्रीकालिकाचार्याः कुर्वाणा धर्मदेशनाम् । शत्रुञ्जयस्य माहात्म्यं प्रोचुरेवं नृपाग्रतः ॥ यतः—“श्रीशत्रुञ्जये तीर्थे यात्रां सङ्घसमन्वितः । चकार तस्य गीर्वाण-शिव-श्रीने हि दुर्लभा ॥ वस्त्रान्नजलदानेन गुरोः शत्रुञ्जये गिरौ । तद्भक्त्याऽत्र परत्रेह जायन्ते सर्वसम्पदः ॥ शत्रुञ्जयाभिधे तीर्थे प्रासादान् प्रतिमाश्च ये । कारयन्ति हि तत्पुण्यं ज्ञानिनो यदि जानते ॥ आवि-सार्वादि-विम्बानि मणिरत्नैश्च हेमभिः । रूढैः काष्ठैर्दृष्ट्वा मृदा वा भावशुद्धितः ॥ एकाङ्गुप्रदि सन् सप्त-शताङ्गुप्रवाधि प्रभोः । यः कारयति विम्बानि मुक्तिश्रीस्तस्य वश्यगा ॥ युगम् ॥ एकाङ्गुलमितं विम्बं निर्मापयति योऽर्हताम् । एकातपत्रसाम्राज्यं लभते स भवान्तरे ॥ श्रुत्वेति सातभूपालो भूरिसङ्गजनान्वितः । चचाल सिद्धभूमिध्रे यात्रां कर्तुं शुभाशयः ॥ सङ्घे हेममया देवा-लयाः षष्टिमिता वराः । शतं काष्ठमया श्राद्ध-कुटुम्बा लक्षसम्मिताः ॥ एकोनशतलक्षाणि श्राद्धानां धर्मिणां तदा । आचार्याः शतसङ्घयाश्च चेलुर्ननुं जिनेश्वरम् ॥ गत्वा शत्रुञ्जये स्नात्र-पूजादि पुण्यमद्भुतम् । निःशेषं चक्रिवान् भूपः श्रीसङ्गजनसंयुतः ॥ प्रासादं पतितं किञ्चिद् दृष्ट्वा सातमहीपतिः । उदधे भूरिपद्माया व्यथाट्टुचिरवासरे ॥ ततो रैवतके तीर्थे गत्वा नेमिजिनप्रभोः । स्नात्राकुत्सवमुर्ध्वीश-श्चक्रे सङ्घसमन्वितः ॥ क्रमान्निजपुरेऽभ्येत्य सातवाहनसञ्ज्ञकम् । द्वासप्ततिलसदेव-कुलिकाद्यं जिनालयम् ॥ कारयित्वा युगादीशं मूलनाथमतिष्ठपत्न । ततो जिनाधिपान् देव-कुलिकासु जनाधिपः ॥ सातवाहनभूपालः प्रासादानां शतत्रयम् । स्वदेशे परदेशे चा-ऽचीकरद् गगनाध्वगाम् ॥५९॥

इति सातवाहननृपोद्धारसम्बन्धः ॥

कोशलाह्ने पुरे भूपो विजयो धर्मनायकः । अभूत्तस्याऽभवन् मन्त्री नयविक्रमसागरः ॥ फुल्ल
नाम्नाऽभवच्छ्रेष्ठी जैनः प्राज्ञो वदान्यकः । तस्यासीद् गोहिनी वर्या प्रतिमाणा सुशीलभाग् ॥ निष्पुत्रत्वेन
सा खेदं दधाना पुत्रहेतवे । पप्रच्छ भूरिशो लोकान् दायं दायं धनं बहु ॥ प्रतिमाणाऽन्यदा देवी वैरोट्यां
भक्तिपूर्वकम् । तथाऽऽरराध सद्यः सा प्रत्यक्षाऽभूज्जगाद् च ॥ वत्से ! किमर्थमत्राहं स्मृता कार्यं निजं वद ?
प्रतिमाणा जगौ पुत्रो विलोक्यते ममाधुना ॥ वैरोट्ययोदितं वत्से ! वंशे विद्याधराभिधे । अस्ति श्रीकालिका-
चार्यः सर्वविद्याधिपारगः ॥ तस्मिन् विद्याधरे गच्छे श्रीआर्यनागहस्तिकः । आचार्योऽन्यो वराऽऽचारः स-
मस्तीहागतोऽधुना ॥ सूरैः पादोदकं तस्य त्वं चेत् पिबसि साम्प्रतम् । तदा ते चिन्तितं चिन्ता-धिकं भवति
निश्चितम् ॥ ततः प्रमुदितो गत्वा बलाद् गुरोः पदोदकम् । शिष्यपाणिस्थितान् पात्रान् पपौ सङ्क-
भाविता ॥ ततो नत्वा गुरुपादौ श्रेष्ठिपत्नी जगान्विदम् । वैरोट्यावचनान् पादो-दकं पीतं मया तव ॥
गुरवो जगदुर्मत्तो दशहस्तान्तरस्थिता । अस्मत्पदोदकं पीत-वती त्वं धर्मशालिनि ! ॥ ततस्ते प्रथमः पुत्रो
दशयोजनसंस्थितः । महान् विद्याधि-पारीणो भविष्यति न संशयः ॥ पश्चादन्ये वराः पुत्रा भवितारो
नव क्रमात् । श्रेष्ठिपत्नी जगौ पुत्र आद्यस्तुभ्यं प्रदास्यते ॥ गुरूक्ते गदिते पत्युः पुरस्तया तदादरात् ।
श्रेष्ठी हृष्टोऽगदत् सत्यं गुरूक्तं श्राग् भविष्यति ॥ प्राप्ते काले शुभे घस्त्रे श्रेष्ठिन्यसूत नन्दनम् । नागेन्द्र-
स्वप्ररोचिष्णुं वर्यलक्षणलक्षितम् ॥ पित्रा जन्मोत्सवं कृत्वा सूनोर्नागेन्द्रनाम च । ददे ततोऽपुषत्
पुष्टिं शरीरावयवैर्गुणैः ॥ अष्टमे वत्सरे सूरि-इवरैः स दीक्षितः शिशुः । मुक्तः पाठाय सोमस्य मुनेः
पार्श्वं महामतिः ॥ बाल्येऽपि लक्षणच्छन्दो-ऽलङ्कारकवितादिकम् । शास्त्रं भूरि पपाठार्थ-सूत्राभ्यां क्षुल्लकः
स च ॥ ततः स क्षुल्लकः श्रीमन्-कालिकाचार्यसन्निधौ । पठन् विशेषशास्त्राणि विनयं कुरुते गुरोः ॥
विद्वत्याम्भोऽन्यदाऽऽगत्य गुरुणा प्रेरितः क्लि । क्षुल्ल आलोचयामास गाथयेति मनोज्ञया ॥ “ अवं तं-
वच्छीए अपुष्पिक्यं पुष्पदंतपतीए । नवसालिकंजियं नववहूइ कुडण्ण मे दिन्नं ॥ १ ॥ ” शिशोरा-
स्यान्निशम्येमां गाथां चमत्करौ स्फुटम् । पलित्त उ ददौ नाम कालिकाचार्य आदरात् ॥ शृङ्गारगर्भभणिति-
भणनात् श्रवणात्तथा । प्रदीप्त इति ते नाम विनेय ! करवाण्यहम् ॥ नागेन्द्रक्षुल्लकः प्राह ममैकां मातृकां
प्रभो ! । नाम्नि वद्धय विधाय त्वं प्रसादं मयि साम्प्रतम् ॥ यथा पालित्तउनाम्ना भूयासमहमत्र तु ।
भावार्यो विद्यतेऽतो मे नाम्नि त्वया निवेदिते ॥ अन्तरिक्षगमोपाय-भूतां विद्यां मनोरमाम् । पादलेपाभिधां
मह्यं देह्यतः स्यां त्रियद्गमी ॥ पादलिप्तक इत्याहं क्षुल्लस्य तस्य तन् क्षणान् । दत्त्वा विद्यद्गमां विद्यां दत्तवान्
गुरुराट् तथा ॥ बालोऽपि कुरुते पाद-लिप्तकः सन्ततं तपः । न च कापि प्रमादं तु संयमे तनुतेतराम् ॥
दशवत्सरदेशीयः क्षुल्लकः पादलिप्तकः । स्थापितः सूरिणा सूरि-पदे सूःसत्रपूर्वकम् ॥ लघीयानपि सूरिशः
स सुशिष्ययुतः सदा । बोधयामास भूयिष्ठ-श्राद्धान् धर्मे जिनोदिते ॥ शत्रु-जयोज्जयन्ताष्टा-पदार्बुद-
गिरिष्वहो ! । सम्मेतशिखरे देवान् वन्दित्वा विधिपूर्वकम् ॥ इयं पञ्चतीर्थी—“ अट्टावयम्भि उसभो
सिद्धिगओ वासुपुज्ज चंपाए । पावाए वद्धमाणो अरिट्टुनेमि य उज्जिते ॥ १ ॥ अवसेसा तिस्थयरा
जाइजरामरणबंधणविमुक्का । सम्मेयसेलसिहरे वीस सुपरिनिट्टुए वंदे ॥ २ ॥ ” समेत्य स्थानके
स्वीये पादलिप्तकसूरिराट् । आहारं रसरिक्तं तु भुङ्क्ते प्रायस्तपस्तपन् ॥ यतः— “ यदूरं यदूराराध्यं यच्च
दूरे व्यवस्थितम् । तन् सर्वं तपसा साध्यं तपो हि दुरतिक्रमम् ॥ तपसा तस्य सूरैस्तु अनेकाः सिद्धयो
वराः । बभूवुः स यथा ख्यातो यातः सर्वत्र भूतले ॥ एकदा विहरन् सूरिः पाटलीपुत्रपत्तने । थयौ

भयजनत्रात-प्रबोधाय सुसाधुयुग ॥ धर्मोपदेशतस्तत्र बहवो भयमानवाः । लेभिरे गुरुणा श्राद्ध-धर्मं सम्यक्त्वशालिनम् ॥ मुरण्डो भूपतिस्तत्र खण्डिताऽरातिमण्डलः । शीरोर्त्त्या तीव्रया व्याप्तः षण्मासा-वधि सन्ततम् ॥ मन्त्रतन्त्रौषधैर्यन्त्रै-स्तद्वेत्तुभिर्जनैर्धनैः । व्यरमत् सा न भूपस्य तस्य दुष्कर्मयोगतः ॥ विशेषविदुरान् सूरी-नागतान् पादलिप्तकान् । श्रुत्वाऽऽकारयितुं तांश्च प्रैषि मन्त्री महीभुजो ॥ तत्र गत्वा गुरुं नत्वा मन्त्री कृताञ्जलिर्जगौ । भगवन् ! राजराजस्य मुरण्डस्य महीपतेः ॥ निवर्त्यतां शिरोर्त्तिः प्राग् मन्त्रतन्त्राभियोगतः । सञ्जीयतां यशो धर्मो ततः स्यान्निर्वृतीन्द्रा ॥ ततो राजकुले गत्वा सूरीशो मन्त्रशक्तितः । अपाहरत् क्षणाद् भूमि-पतेः शिरोर्त्तिवेदना ॥ उक्तञ्च—“ जह जह पणसिणिं जाणु-अग्निं पालत्त उ भमाडेइ । तह तह से सिरवियणा पणस्सइ मुरंडरायस्स ॥ १ ॥ ” प्रीतो राजा ततो नत्वो-त्थाय गुरुपदद्वयीम् । प्राहाऽद्याहं कृतार्थोऽस्मि त्वत्प्रसन्नविलोचनान् ॥ पादलिप्तकसूरीणां प्रसादान् मेदिनीपतिः । नगर्यां कारयामास स्थाने स्थाने महोत्सवम् ॥ सूरीश्वरयशो विश्वे विस्तार्य कीर्तना-दिना । स्तौति स्म श्रीगुरुत्तंस-मेव सद्भक्तिभावितः ॥ “ चेतः शान्ततरं वचः सुमधुरं दृष्टिः प्रसन्नो-ब्जला, शक्तिः क्षान्तिर्युता श्रुतं गतमदं श्रीदीनदैन्यापहा । रूपं शीलश्रितं मतिः श्रितनया स्वामित्वमुत्सेकता-निर्मुक्तं प्रकटान्यहो ! नव सुधाकुण्डान्यमून्युत्तमे ॥ १ ॥ ” ततो मुरण्डभूपाल-स्यक्त्वा मिथ्यात्वमञ्जसा । पादलिप्तकसूर्यन्ते जैनधर्मं प्रपन्नवान् ॥ मुरण्डो भूधवोऽन्येषु-गुरुपाश्वे जगविति । विनयो विद्यते राज-कुले सर्वोत्तमः खलु ॥ गुरुः प्राह गुरुकुले विनयो विद्यते वरः । ततो गुरुर्जगौ राजन् ! यस्ते भक्तोऽनुगोऽस्ति हि । स एव प्रेष्यतां गङ्गा-प्रवाहं वीक्षितुं किल ॥ पूर्वाशागामिनीं गङ्गां पश्चिमाशा-प्रवाहिनीम् । विद्धि प्रेक्ष्यानुगं भक्तं मुरण्डावनिपाऽधुना ॥ प्रेषयिष्याम्यहं शिष्यं स्वर्गङ्गागतिचित्कृते । ज्ञास्यतेऽतो विनीतत्वं स्वस्वसेवकयोः क्रमात् ॥ त्रिभिः ० । गङ्गाविलोकनकृते प्रेषिता भू भुजाऽनुगाः । यत्र तत्र भ्रमित्वैत्य प्रोचुर्भूमिपतेः पुरः ॥ आवाला अपि गोपाला जानते निखिला इति । पूर्वाशावाहिनी गङ्गा समस्तीति किमीक्ष्यते ॥ गुरुभिः प्रहितौ साधू गत्वा गङ्गाजलान्तिके । स्थापयित्वा ध्वजं वायु-गतीक्षा-वशतस्तदा ॥ पूर्वदिग्गामिनीं गङ्गां ज्ञात्वा सम्यग् निरीक्षणान् । गुर्वन्ते जल्पतः स्म स्व-नदी पूर्वाभिवाहिनी ॥ तत्त्वं न ज्ञायतेऽस्माभि-र्जानन्ति गुरवः पुनः । गुरुदितं विधातव्यं शिष्यैर्दुष्करमप्यहो ॥ यतः—“ मिण-गोणसंगुलीहिं गणेह वा दन्तचकलाइं से । इच्छन्ति भाणिऊणं कड्जं तु तमेव जाणन्ति ॥ १ ॥ कारणविउ कयाइ सेयं कायं वयंति आयरिया । तं तह सइहियव्वं भवियव्वं कारणेण तहिं ॥ २ ॥ ” गुरुशिष्यस्वभृत्यानां ज्ञात्वा विनयकारणम् । भूपः प्राह विनीतत्वं दृष्टं गुरुकुले मया ॥ यत उक्तम्— “ निवपुच्छिण्ण गुरुणा भणिओ गङ्गा कओमुही वहइ । संपाइअवं सीसो जह तह सव्वत्थ कायव्वं ॥ १ ॥ ” ज्ञात्वा गुर्वनुगान् शिष्टान् विनीतान्मेदिनीपतिः । अनुमेने वृषं जैनं विशेषाच्छ्रीगुरुं नमन् ॥ अन्यदा पादलीपुत्रान् लाटान् यातो गुरुत्तमाः । व्याख्यानं विदधे श्राद्ध-कर्णसातप्रदं दृढम् ॥ ततो गोचरचर्यार्थं गतेषु साधुषु क्रमात् । चिक्रीड बालकैः सार्द्धं शालामध्ये स सूरिराट् ॥ अतोऽकस्मात् समायातान् श्राद्धान् वीक्ष्य स सूरिराट् । संवृत्त्याकारमहाय तस्थिवान् चिष्टरे स्वयम् ॥ गतेषु श्रावकेष्वेव गत्वाऽपवरकान्तरे । पुनः खेलति सूरीशः समेतास्तत्र वादिनः ॥ निरीक्ष्य विजनं तत्र कूकुडुकुरवे तदा । कृतं वादिभिः सूरि-भ्यां उं शब्दं व्यधात्तमाम् ॥ म्याउमोतुरवं श्रुत्वा सूरिणा विहितं तदा । ज्ञात्वेति वादिनः सूरैः पादौ नत्वाऽवदन्निति ॥ प्रत्युत्पन्नमतेः सूरै-र्द्धमुख्यबालभारति ! । त्वत्तुल्यः कोऽपि नोऽस्मा-

भिर्भ्रमद्भिर्वीक्षितो भुवि ॥ प्रमुणा सह कुर्वत्सु तेषु गोष्ठीं प्रवादिषु । एको वादी गुरुं नत्वा प्राहेत्युच्चैः-
 खरं स्फुटम् ॥ “ पालित्तय कहसु फुडं सयलं महिमंडलं भमंतेण । दिट्ठो सुआ व कत्थवि
 चंदणरससीयलो अग्गी ॥ १ ॥ ” गुरुराह तदेति—“ अयसामिओगसंदूमिअस्स पुरिसस्स सुद्धहिय-
 यस्स । होइ व्हंतस्स फुडं चंदणरससीयलो अग्गी ॥ १ ॥ ” तुष्टास्ते वचसा सूरः सुष्टुचुः
 श्रीगुरुं प्रति । साक्षाद्देवगुरुर्भूमा-ववतीर्णोऽसि सूरिराट् ॥ इतश्चार्यखपुटेन तापिता ये द्विजादयः ।
 ते बलाद् प्राहिता दीक्षां केचिद्विद्याम्बुराशिना ॥ तेषां द्विजन्मनां स्वीय-पाटलीपुरसंस्थिताः ।
 द्विजा जैनयतीन् पूर्ववैराटुपत्रवन्ति हि ॥ श्रुत्वोदन्तममुं पाद-लिप्ताचार्यो जनाननात् । नभसा
 पाटलीपुत्रे (पुरे)ऽभ्येत्य जगावदः ॥ रे ! द्विट्हन्तरि मय्येव द्विजा जैनमतच्छिदः । मद्वाक्चपेटया-
 ध्वस्ता गमिष्यथ यमालयम् ॥ जर्जरापि हि यष्टिः स्यात् स्थालीभञ्जनहेतवे । यूयं जैनमतं हन्तु-कामाः स्य
 सन्ततं मुधा ॥ सूरिणा इक्षिताः केचि-त्रेमुर्नष्टाश्च केचन । मूर्च्छिताः केचिदेव स्युः केचिन कम्पितवक्षसः ॥
 तत्र सार्वमतोद्योतं कृत्वा श्रीपादलिप्तकः । ययौ भृगुपुरोद्याने सुव्रतार्हत्पवित्रिते ॥ तत्राचार्यखपुटस्य
 सम्प्रदायात् कलाः कलाः । तथाऽप्राहीद यथा जातः सूरिर्गुरुसमानधीः ॥ इतो ढङ्कगिरौ शत्रु-ञ्जयशृङ्गे
 मनोहरे । रेणसिंहस्य पुत्र्यासी-द्वोपालाह्ना महीपतेः ॥ रूपलावण्यसम्पूर्णां तां कन्यां पश्यतस्तदा । वा-
 सुकेर्नागराजस्या-नुरागोऽजनि तन्क्षणात् ॥ वासुकेः सेवमानस्य तां कन्यां रूपशालिनीम् । नागार्जुना-
 भिधः पुत्रो रूपलावण्यशोभभृत् ॥ सर्वासामौषधीनां तु फलमूलदलादिकम् । अभोजि नन्दनः स्नेहात्
 पित्रा वासुकिनाऽहिना ॥ औषधीनां प्रभावेण स महासिद्धिभिर्युतः । सिद्धपुरुष इत्याख्यां ख्यातिं प्रापाऽ-
 खिले जने ॥ पृथिव्यां व्यचरन् सात-त्राहनस्य महीपतेः । कलागुरुरभून् नागा-र्जुनो वासुकिनन्दनः ॥
 नागार्जुनो विद्यद्गामि-विद्यार्थं पालितानके । पादलितं गुरुं शश्वन् सेवते स्म सदादरात् ॥ भोजनावसरे-
 ऽभ्येद्युः पादप्रलेपयोगतः । व्योम्न्युत्पत्य गतः सूरि-र्नागार्जुने प्रपश्यति ॥ अष्टापदादितीर्थानि नत्वा स्व
 स्थानमागतम् । सूरिं व्योम्नः स विज्ञाय नागार्जुनश्चमत्कृतः ॥ एवं दिने दिने सूरिं गच्छन्तं गगनाध्वना ।
 वीक्ष्य नागार्जुनो भक्तिं चकार गुरुपादयोः ॥ प्रक्षालयन् गुरोः पादौ नागार्जुनोऽनुवासरम् । जज्ञौ
 सप्तोत्तरशत-भौषधीनां तदाभिधाम् ॥ गुरोः पदाम्भसो गन्धा-दौषधीनां स मानवः । सप्तोत्तरशतं जज्ञौ
 नामस्थानादिभिन् क्रमान् ॥ नीत्वा तानौषधीन् घर्षं घर्षं पादावलेपनम् । कृत्वोत्पत्याम्बरे भूमौ पपात
 नागानन्दनः ॥ उपतन् भूरिशा व्योम्नि निवर्तंश्च क्षिती पुनः । ब्रह्मजर्जरितोऽभून्(स)तदा नागार्जुनो भृशम् ॥
 व्योमोऽपतनवृत्तान्तं तदा नागार्जुनान्तिकात् । श्रुत्वा सम्यग् गुरुश्चितेऽतीवाऽजनि चमत्कृतः ॥ विनयेन
 तदा तस्य (यदा तेन) गुरुः पृष्टो जगावदः । षष्टितन्दुलनीरेण निखिला औषधीः स्फुटम् ॥ वर्त्तयित्वा
 व(ध)नलेपं दत्त्वा पदोस्तले पुनः । हिण्डसे व्योम्नि सर्पारि-रिव नागार्जुन ! त्वकम् ॥ गुरुदितं विधिं कृत्वा
 गच्छन्नागार्जुनोऽन्यदा । शुश्रावेति गुरुमान्ते स्वर्गसिद्धिकरं वचः ॥ गुरुक्तविधिना कृत्वा रससिद्धि
 वरे कृते । पिण्डं कर्तुं न शक्नोति नागार्जुनो मनागपि ॥ ततो गुरुपदोपान्ते रसबन्धं निशम्य सः ।
 वीक्ष्यते पार्श्व-बिम्बं तु सुप्रभावं वरे पुरे ॥ श्रुत्वा कान्तीपुरे पार्श्व-बिम्बं वरप्रभावभृत् । वासुके
 पादलिप्तस्य सुखान्नागार्जुनोऽश्रुगोत् ॥ द्वारवत्यां पुरा पार्श्व-बिम्बं वरप्रभावभृत् । पूजितं हरिणाऽब्दानां
 पुष्पैः सप्तशती मुदा ॥ दग्धायां द्वारवत्यां तु तद्विम्बं जलयौ तदा । स्थितं सम्पुटमध्यस्थं वर्षाणि शतशः
 पुनः (च सहस्रशः) ॥ कान्तीनगरवास्तव्य-धनेन श्रेष्ठिनाऽन्यदा । प्राप्य तद्विम्बमानीतं कान्तीपुर्यां

वरश्रियि ॥ श्रुत्वैतच्च तदा नागा-जुनः कान्तीपुरे रहः । यत्नेन रक्ष्यमाणं त-द्विम्बं चापहरत् क्षणात् ॥
 सेटीनद्यास्तटे मुक्त्वा तद्विम्बं कुसुमैर्वरैः । पूजयित्वा प्रभोरग्रं रससिद्धिममण्डयत् ॥ धर्मं धर्मं रसं
 पार्श्व-प्रभोर्दृष्टिगोचरे तदा । नागार्जुनो व्यधात् स्वर्ण-सिद्धिं पूर्णामनोहराम् ॥ सेटीसञ्जनदीकूले
 श्रीपार्श्वदृष्टिगोचरे । रसे स्तम्भमवापाऽतो-ऽजनि स्तम्भनकं पुरम् ॥ तत्र स्तम्भनके नाम्ना पुरे स्तम्भनका-
 भिधम् । प्रासादं कारयामास नागार्जुनो धनव्ययात् ॥ तत्र श्रीपार्श्वनाथस्य तद्विम्बं सुप्रभावभृत् । तस्मिन्
 जिनालये नागा-जुनोऽतिप्रिपदञ्जसा ॥ तत उक्तञ्च—“ स्तम्भनस्थमहं सौमि तां पार्श्वप्रतिमां तथा ।
 पूर्वोयैरथाख्याति नानास्थाननिवासिनी ॥ १ ॥ ” एकादशाऽन्दलक्षाणि वरुणस्त्वामपूजयत् । नवाहरा-
 धिकान् सप्त-मासान् रामस्तमारचयत् ॥ अशीत्यव्दसहस्राणि तक्षकेनापि पूजितः । सौधर्मसुरराजेन
 चर्चयित्वा चिरं नतः ॥ अद्यापि वासुदेवाय द्वारवत्यां जिनोत्तमः । ततः सागरतः कान्त्यां विंशत्यव्द-
 शतानि च ॥ पद्मावत्या ततोऽपूजि पालितार्चनिदेशतः । आनीतः सेटिकानद्या नागार्जुनेन योगिना ॥
 स्वामिंस्ते पुरस्तेन रसस्तम्भो विनिर्ममे । स्तम्भनाख्यं ततस्तीर्थं सञ्जातं जगतितले ॥ नवाङ्गवृत्तिकारेण
 त्वार्थेणाभयसुरिणा । नवाङ्गदायको नाथ ! त्वं पुनः प्रकटीकृतः ॥ दुष्टैर्म्लेच्छभटैर्देशे गूर्जराख्ये परि-
 प्लुते । मङ्गलत्वाग्निचन्द्राब्दे स्तम्भतीर्थमवातरः(ः) ॥ प्रातः समुत्थाय जिनाधिनाथं यः स्तोत्रमेतत्पठति
 प्रवीणः । शोभोरगारिग्रहसिंहशङ्कां मुक्त्वा यशःश्रीः तिलकायते सः ॥ ततः शत्रुञ्जयं गत्वा पादलिप्तक-
 सूरियुग् । विस्तरात् स्नात्रपूजादि नागार्जुनो व्यधात्तमाम् ॥ प्रासादं जर्जरं दृष्ट्वा नागार्जुनस्तदादरात् ।
 उद्धार गुरोर्नाम ददौ कुर्वन् महोत्सवम् ॥ उद्धारो विदधे पाद-लिप्तेन गुरुणा किल । शत्रुञ्जये इति
 ख्यातिं व्यस्तारयत् स नागभूः ॥ पादलिप्तकसञ्ज्ञं च पुरं नागार्जुनस्ततः । वासयित्वा गुरोर्नाम्ना
 जिनागारमचीकरत् ॥ तत्र पार्श्वजिनेशस्य विम्बं प्रस्थाप्य सूत्सवम् । नागार्जुनोऽर्जयामास पुण्यं मुक्ति-
 गमोचितम् ॥ पादलिप्तकसूरीशो बोधयन् मनुजान् बहून् । प्रतिष्ठानपुरोद्याने मनोज्ञे समवासरत् ॥
 तत्राऽऽसन्नप्रदेशेऽस्ति नदी गोदावरी वरा । नार्यङ्गकेसरप्राज्य-कर्तूर्यादिजलप्लुता ॥ तत्पुरं पाति
 भूपालः सातवाहन इन्द्रधीः । योद्धानां विदुषां मुख्यो दानशौण्डो नयी धनी ॥ तस्य संसदि कश्चिन्ना
 समागत्य जगाविदम् । पादलिप्तगुरुः सर्व-विद्यावानागतस्त्विह ॥ ततः सर्वैरपि बुधैः सम्भूयैकत्र तत्-
 क्षणात् । स्थानसर्पिभृतं कचचो-लकं स्वानुगपाणिना ॥ प्रेषितं सन्मुखं श्रीमद्-गुरुणां सन्निधौ ध्रुवम् ।
 आचार्यैर्धृतमध्ये तु क्षिप्तैका सूचिका दृढम् ॥ कचचोलकं तथाऽवस्थं पश्चाच्छ्रीमद्गुरुत्तमैः । प्रेषितं
 भूपतेः पार्श्वे ततो राजा जगावदः ॥ स्थानसर्पिभृते कचचो-लके सूचीं गुरुत्तमैः । क्षिप्ता तस्य च को
 भावो जरुपतां विबुधा ! इह ॥ बुधाः प्रोचुर्गुरुत्तसै-र्ज्ञापितं वोऽधुना खलु । स्थानसर्पिभृतामत्र-सिन्धुः
 पूरितं पुरम् ॥ प्रविष्टा सूचिका स्थान-सर्पिमध्ये यथाधुना । तथाऽहं भवतः पुर्यां ज्ञपूर्णायां विशाम्यहम् ॥
 ततः पण्डितयुग् राजा गुरोः सन्मुखमीयिवान् । तुष्टाव गुरुपादाब्जं पुनर्विपुलया गिरा ॥ गुरवो नगरी-
 मध्ये समेता धर्मदेशनाम् । ददुस्तथा यथा राजा भक्तोऽजनि गुरौ भृशम् ॥ निर्वाणकलिका प्रभ-
 प्रकाशप्रमुखाणि च । शास्त्राणि रचयामास चमत्कारीणि चेतसाम् ॥ नयां तरङ्गलोलाख्यां चम्पू विरचय
 सूरिराट् । व्याचक्षे महीशस्य पुरतः संसदि स्फुटम् ॥ चम्पूकाव्यार्थमाकर्ण्य तुष्टोऽतीव महीपतिः ।
 कवीन्द्र इति नामाऽदान् पादलिप्तगुरोर्यथा ॥ शाणोत्तीर्णमिवोऽञ्जलद्युतिपदं बन्धोर्द्धनारीश्वरः श्लाघा-
 लङ्कनजाङ्घिको दिवि लतोद्भिरेव चार्थोद्गतिः । ईषच्चूर्णितचन्द्रमण्डलगलत्पीयूषद्वयो रसस्तत्किञ्चित्

कविकर्म मर्म न पुनर्वाग्लिण्डिमाडम्बरः ॥ इत्यन्ये कवयः सूरि-राजं तुष्टदुरादरात् । वैश्वैका विदुषी स्तौति गुरुं न स्वगिरा क्वचित् ॥ ततो राज्ञोदितं सर्वे वयं तुष्टा स्तुमो गुरुम् । किमियं गणिकाऽस्तौषी-त्र कचिद् गुणसागरम् ॥ गणिकेप्रे न मां स्तौति मत्वेति सूरिपुङ्गवः । ध्याने तथास्थितोऽत्यन्तं यथा मृत्यु-गतोऽभवत् ॥ पवनञ्जयसामर्थ्यात् शववत्संस्थितं गुरुम् । जम्पानकाधिरूढं तं शिष्या अकारयत् यदि ॥ यानमुत्पाटयायान्तस्ते शिष्याः शिताननास्तदा । जगुर्गुरुर्मृतोऽस्माकं साम्प्रतं कर्मयोगतः ॥ आकर्ण्यैतत्तदा वैश्या रुदती सुदतीसरं । पादलिप्तकसूरेस्तु स्तुतिमेवं प्रचक्रमे ॥ “ सीसं कहवि न फुटं जमस्स पालित्तयं हरंतस्स । जस्स मुहनिञ्जराओ तरंगलोलानई वूढा ॥ १ ॥ ” एवं स्तुते गुरौ पण्य-स्त्रियोत्तस्थौ गुरुयदा । तदाऽत्रग् गणिकाऽजीवः कथं मृतोऽपि साम्प्रतम् ॥ सूरिः प्राह भवन्स्तुत्या सुधया कर्णसङ्गया । जीवितोऽहमिदानीं तु पण्यनारि ! शुभाशये ॥ ततो महोत्सवेऽत्यन्तं क्रियमाणे नृपा-दिभिः । स्वकीयवसतावागान् पादलिप्तकसूरिराट् ॥ सातवाहनभूपालः सोऽपि शत्रुञ्जयाचले । सूरि-णाऽऽकारितो यात्रां भूरिसङ्घसमन्वितः ॥ मुरण्डभूपतिः शत्रु-ञ्जये यात्रां सुविस्तरान् । गुरुणा पाद-लिप्तेन कारितो भूरिसङ्घयुग् ॥ पादलिप्तगुरुः शत्रु-ञ्जये गत्वा शिवप्रदे । गृहीत्वाऽनशनं सूरि-पुङ्ग वस्तस्थिवाँस्तदा ॥ द्वात्रिंशदुपवासान्ते पादलिप्तकसूरिराट् । ईशाने शकसदृशो बभूव भासुरश्रुतिः ॥ नागार्जुनोऽपि सर्वज्ञ-धर्मं कृत्वा गुरुदितम् । जगाम त्रिदशावासे गत्वा शत्रुञ्जयाचले ॥१५९॥

इति पादलिप्तोद्धारकथा ।

आमभूपसम्बन्ध उच्यते; तथाहि-कान्यकुञ्जाभिन्ने देशे गोपालगिरिपर्वते । गोपालाहपुरे भूपो यशोवर्मामिधोऽभवत् ॥ तस्य पत्न्या यशोदेव्या कुक्षिभूरामनन्दनः । अभूत् तस्य पिता जन्मो-त्सवं चक्रेऽतिविस्तरान् ॥ वर्धमानः क्रमाद् दानं भूरि दत्तेऽर्थिने सदा । ततः स शिक्षितः पित्रा कुपिते-नेति कर्कशम् ॥ रे ! पुत्रैवं व्ययन् लक्ष्मीं कोशं रिक्तं करिष्यसि । दानं प्रदीयतेऽर्थिभ्यो मितं स्वहित-मिच्छता ॥ पित्रेति हकितः पुत्रो निर्गत्य नगराद्रहः । मोढेरकपुरोद्याने यथौ देवकुले वरे ॥ सिद्धसेन-गुरोः शिष्यो बप्पभट्टचमिधो यतिः । विहरञ्जन्यदा देव-गेहे स समुपागमत् ॥ प्रशस्त्यर्थं महार्थं तु यतिना कथिते सति । आमोऽतिमुदितः साधो-श्ररणौ भक्तितोऽनमत् ॥ यतिनोक्तं कुतोऽत्र त्व-मागाः का तेऽभिधा पुनः ? । ततः खटिकयाऽऽलेख्य स्वनामादि जगौ स च ॥ यतः—“महाजनाचारपरम्परेदृशी, स्वनाम-नामाऽऽदत्ते न साधवः । असौ पुमानेव ततोऽति बुद्धिमान्, भविष्यत्यग्रे जगतीमनोहरः ॥१॥ ” दध्यौ स संयतः पूर्वं यो मात्रा सह कानने । दृष्टोऽस्माभिर्यशोवर्म-भूपतेस्तनयोऽनघः ॥ यत्र वृक्षे स्थितो बाल-स्तस्य छायाऽनमन्नहि । ततोऽस्सद्गुरुभिर्नीतो भूपान्ते जननीयुतः ॥ भविष्यति महानेष इत्युक्त्वा नृपतेः पुरः । बालोऽयं स्थापितो मात्रा युतो जनकसन्निधौ ॥ सम्भाव्यते स एवायं यशोवर्मनृपाङ्गजः । आकृत्या ज्ञायते ह्येष भूपुत्रो विचक्षणः ॥ बप्पभट्टिर्जगौ किं त्वं यशोवर्ममहीपतेः । पुत्र आमामिधः पूर्वं दृष्टो स कानने वरे ॥ साम्प्रतं वत्स ! शुद्धात्मा निर्गतः कथमेककः ? । स प्राह धिक्कृतः पित्रा निरगां दूरनिवृत्ति ॥ बप्पभट्टिरवक् तिष्ठ त्वमत्र पठ सन्ततम् । तत आमः पठन् सर्व-विद्यास्वजनि कोविद्ः ॥ बप्पभट्टयन्तिके पुत्रं ज्ञातशार्ङ्गं विचक्षणम् । ज्ञात्वा कस्यचिदास्यात् तु निनाय निजसन्निधौ ॥

कियत्यपि गते काले यशोवर्मनृपे मृते । मन्त्रिभिस्तत्पदे सूनु-रामनामा निवेशितः ॥ गुणैरनुद्भूतां याति नोच्चैरासनसंस्थितः । प्रासादशिखरस्थोऽपि काकः किं गरुडायते ? ॥ आमो राज्ये निविष्टः सन् बप्पभट्टिं मुनिं वरम् । मुञ्चते न क्षणं चित्ताज्जैनो जिनमिवानिशम् ॥ “आरम्भगुर्वी क्षयिणी क्रमेण, ह्रस्वा पुग वृद्धिमती तु पश्चात् । दिनस्य पूर्वार्द्धपरार्द्धभिन्ना, छायेव मैत्री खलसज्जनानाम् ॥ १ ॥ ” लक्षद्वयीं तुरङ्गाणां चतुर्दशशतप्रमाः । स्यन्दना हस्तिनश्चैव-मेका कोटिः पदातयः ॥ श्रीआमस्य महीशस्य बप्पभट्टिं मुनिं विना । पलालपूलकप्रायः सर्वं राज्यं विराजते ॥ प्रधानपुरुषानाऽऽमो बप्पभट्टिं मुनिं बुधम् । आह्वानं प्रेषयामास ते च तत्र गता जगुः ॥ बप्पभट्टिमुने ! विद्वन् ! तव वन्दनमन्वहम् । आमो वाञ्छति तेन त्वं तत्रैव तं प्रमोदय ॥ बप्पभट्टिर्जगौ श्रीमद्-गुर्वादेशं विना मया । तत्राऽऽगन्तुं न शक्येत गुर्वायत्तो यतो यतिः ॥ ततस्तैरामभूपोक्तैः प्रोक्तं गुरोः पुरस्तदा । गुरुणा प्रेषितो बप्प-भट्टिस्तत्राम-सन्निधौ ॥ आमस्तस्य मुनेः पुर्यां प्रवेशोत्सवमद्भुतम् । कुर्वन् लक्षत्रयं रैणां व्ययति स्म प्रमोदतः ॥ बप्प-भट्टिमुनेर्नत्वा पादावाचष्ट भूपतिः । अर्द्धराज्यं प्रसद्य त्वं गृहाणानुगृहाण माम् ॥ मुनिनोक्तं किमस्माकं राज्येन क्रियते मम । निर्मन्थाः स्युर्यतः सर्व-सावद्यवर्जकाः सदा ॥ अनेकयोनिसम्पाता-नन्तपापविधा-यिनी । अमिमानफला चैवं राज्यश्रीः सा विनश्वरी ॥ ततोऽतिरञ्जितो राजा मुनिं नत्वा जगावदः । त्वं धन्यवान् पुण्यवांस्त्वं यतस्ते स्यान्मतिर्वरा ॥ ततो नृपः प्रगे नन्तुं मुनिं यातो जगावदः । उपाविशाऽऽसने ह्यस्मिन् प्रसद्य मयि साम्प्रतम् ॥ मुनिपाद्वंस्थिता वाचंयमाः प्रोचुस्तदेति तम् । न कल्पते विना सूरि-पदं विष्टर आसितुम् ॥ तत आमोऽनुगान् प्रेष्य बप्पभट्टिमुनेर्गुरुम् । स्वपुर्यामानयामास नानोत्सव-पुरस्सरम् ॥ उपदेशं गुरोः श्रुत्वा भूपश्चमत्कृतो जगौ । भगवन् ! बप्पभट्टेस्त्वं देहि सूरिपदं द्रुतम् ॥ योग्यं शिष्यं पदस्याशु ज्ञात्वा श्रीमद्गुरुत्तमैः । देयं सूरिपदं सद्यो वाञ्छद्भिर्हितमात्मनः ॥ सूरिः प्राह महीपाल ! यद्येवं ते रुचिर्हृदि । तदा सूरिपदे बप्प-भट्टिश्च स्थापयिष्यते ॥ ततो विलोक्य शकुन-श्रेणी-मुदयकारिणीम् । गुरुमिर्मानितं सूरैः पदं तस्य मुनेर्मुदा ॥ यदा सूरिपदं बप्प-भट्टये गुरुणा ददे । तदा महीधवो रैणां लक्षत्रितयमव्ययत् ॥ सूरिपदश्रणे सूरिः शिष्याङ्गे कमलां स्वयम् । साक्षात् कनीमिवा-लोक्य रहः प्राहेति तं प्रति ॥ वत्स ! ते राजसत्कारो महान भावी नृपालये । दुःशकः खजयस्तेऽस्ति ब्रह्म पालयमतस्त्वया ॥ यतः-“विकारहेतौ सति विक्रियन्ते येषां न चेतांसि त एव धीराः । त्वं ब्रह्मचर्या-वनतः प्रतिष्ठां लभिष्यसेऽमुत्र परत्र शिष्य ! ॥१॥ ” विक्रमार्काद्भवश्रेयोमितेष्वन्वेषु सूरिराट् । ददौ सूरिपदं बप्प-भट्टे चैत्राष्टमीदिने ॥ विहारं सूरिराट् कुर्वन्न्यदा स महीभुजा । आकारितो ययौ गोपगिरौ श्रीबप्प-भट्टिकः ॥ महामहे महीशेन कार्यमाणे पुरान्तरे । बप्पभट्टिः पुरीमध्ये समागान् साधुसेवितः ॥ वन्दित्वा भूपतावधे निविष्टे सति संसदि । सूरिशो देशनां चक्रे भवाम्भोनिधितारिणीम् ॥ श्रीरियं प्रायशः पुंसा-मुपकारैककारणम् । तामुपकुर्वते ये तु रत्नसूरैरसौ रसा ॥ “जिणभवण-बिंब-पुत्थय-संघसरूवे-सु सत्तस्त्रिणी । बविअं धणंपि जायइ सिवफलयमहो ! अणंतगुणं ॥ श्रुत्वा गुरुवचो भूपः श्रीवीरजिन-मन्दिरम् । एकाधिकशतोच्छ्रायं कारयामास रैव्ययान् ॥ अष्टादशसुगाङ्गैव-भारनिर्मितमद्भुतम् । वीर-विम्बं नृपस्तत्र सुष्टूरसवं न्यवीविशत् ॥ सपादलक्षरैरटङ्का चैत्ये चादिमण्डपे । तत्र लम्ना महीशस्य क्रमान् कारयतश्च तन् ॥ यतः-“यस्तिष्ठति बरवेशमनि साद्धाभिर्द्रविणकोटिभिस्तिसृभिः । निर्मापिते च राज्ञा

गोपगिरौ जयति जिनराजः ॥१॥ ” प्रातरुत्थाय भूपालो गजारूढः सुसेवकः । चैत्ये स्वकारिते वीरं नत्वाऽतो वन्दते गुरुम् ॥ मिथ्यादृशां तदा दृष्टयः पूर्वन्ते सेन्धवेन च । सम्यग्दृशां तु पीयूषै-ध्रियन्ते चैत्यवीक्षणात् ॥ प्रातर्निवेश्य कल्याणा सने स्वस्य गुरुत्तमम् । आमोऽशृणोद्यदा धर्मं तदा केषु द्विजन्मसु ॥ द्विजा एव गृहे भूमि-पतेरग्रेऽवदञ्जिति । अमीषां श्वेतवस्त्राणां स्वर्णासनं न युज्यते । कुत्सनीया अमी मिक्षा-भोजिनः शूद्रजातयः । दीयतेऽस्योपवेशाया-तोऽधुनाऽन्यदासनम् ॥ एवं प्रोक्ते द्विजैः सूरैरुपवेशाय भूपतिः । लघीयो विष्टरं प्रेष्य मौलं कोशगतं व्यधात् ॥ तस्मिन् सिंहासने सूरि-रुपविश्य दिनोदये । सूरिधरोऽपठत् श्लोक-मेकं नरपतेः पुरः ॥ “मर्दय मानमतङ्गजदर्पं, विनयशरीरविनाशनसर्पम् । क्षीणो दर्पाद्दशवदनोऽपि, यस्य न तुल्यो भुवने कोऽपि ॥ १ ॥ ” श्रुत्वैतद् गुरुचित्तस्थं ज्ञात्वा ह्योपो महीपतिः । मौलं सिंहासनं सशोऽप्रेषयद् गुरवे तदा ॥ गुरोश्चरणयोर्भक्त्या लगित्वाऽऽममहीपतिः । श्रीगुरुं क्षम-यामास मनोवाक्काययोगतः ॥ गुरुः प्राह द्विजाः स्वीय-जातिगर्वितमानसाः । नृणाय मन्वते नैव जातीरन्याः कदाचन ॥ ब्राह्मणो ब्रह्मचर्येण क्षत्रियाः शस्त्रपाणयः । कृषिकर्मकरा वैश्याः शूद्राः प्रेषण-कारकाः ॥ अधीत्य चतुरो वेदान् साङ्गोपाङ्गान् सलक्षणान् । शूद्रान् प्रतिग्रहं कृत्वा खरो भवति वाडवः ॥ खरो द्वादश जन्मानि पष्टि जन्मानि शूकरः । श्वानः सप्तति जन्मानि इत्येवं मनुरब्रवीत् ॥ शूद्रगोहाद् द्विजा लान्ति प्रतिग्रहं यतः सदा । ततो न वणिजः शूद्राः किन्तु वैश्या नराधिप ! ॥ यदा यो यादृशं कर्म कुर्यात् स तादृशो भवेत् । कर्मतो जायते जातिः शुभा वाऽप्यशुभा पुनः ॥ कुत्सितं कर्म कुर्वाणा दृश्यन्ते साम्प्रतं द्विजाः । अतः शूद्राः प्रजल्पन्ते ब्राह्मणा अपरे पुनः ॥ तदा कोटी सुवर्णस्य गुरुभ्यो मेदिनीभुजा । दत्ता ते जगृहे नैव निरीहत्वाद् गुरुत्तमैः ॥ ततो जीर्णजिनागारो-द्वारे रैकोटिरेकिका । व्ययिता भूभुजा सङ्ग-युक्तेन गुरुवाक्यतः ॥ अन्यदान्तःपुरे पत्नीं प्रम्लानवदनाम्बुजाम् । दृष्ट्वा गुरोः पुरो भूपो गाथार्धमूचिवानिति ॥ “अञ्जवि सा परितप्पह कभलमुही अत्तणो पमाएणं ।” निशम्येमां समस्यां तु बप्पभट्टिर्जगावदः ॥ “पढमविबुद्धेण तए जीसे पच्छाड्यं अंगं ॥ १ ॥ ” समस्यां निजचित्तस्थां सहसा गुरुपूरिताम् । ज्ञात्वा चमत्कृतो राजा ववन्दे भक्तितो गुरुम् ॥ पदे पदेऽन्यदा मन्दं मन्दं यान्तीं प्रियां पथि । दृष्ट्वा गाथार्धमुर्वीशो जगादेति गुरोः पुरः ॥ “ बाला चंकमंती पए पए कीस कुणइ मुहभंगं । ” ततः सूरिः प्रत्युत्तरं ददौ—“ नूणं रमणपएसे मेहलिया छिवइ नह पंती ॥ श्रुत्वैवं भूपतिः काल-मुखो दध्यौ स्वयं हृदि । अमी किं गुरवो मेऽन्तः-पुरे हि कृतविप्लवाः ? ॥ ततो भूपाशयं मत्वेङ्गितेन ध्यातवान् गुरुः । अहो ! विद्यागुणोऽप्येष दोषतां मे गतोऽधुना ॥ यतः— “ जलधेरपि कड्डोलाश्चापलानि कपेरपि । शक्यन्ते यत्नतो रोद्धुं न पुनः प्रभुचेतसः ॥ १ ॥ ” रात्रौ सङ्गमनापृच्छत्य राजद्वारकपाटके । काव्यत्रयं लिखित्वाशु नगर्यां निर्ययौ गुरुः ॥ तथाहि—“ यामः स्वस्ति तवाऽस्तु रोहणगिरे ! मत्तः स्थितिप्रच्युता, वर्त्तिष्यन्त इमे कथं कथमिति स्वप्नेऽपि मैत्रं कृथाः । श्रीमस्ते मणयो वयं यदि भवद्भ्यप्रतिष्ठास्तदा, ते शृङ्गारपरायणाः क्षितिभुजो मौलौ करिष्यन्ति नः ॥ १ ॥ मैत्रं मंस्था स्थितिपदमहं मत्त एवाम्बुलाभो मर्यायत्तं जठरभरणं मत् कृपा सन् कृपा वा । स्थास्यन्ते ते परिभवमपि प्राप्यते हेमसदा नैकस्यार्थं विमलसरसो निर्गता राजहंसाः ॥ २ ॥ अस्मान् विचित्र-वपुश्चिरप्रप्लमनान्, किं वा विमुञ्चसि विभो ! यदि वा विमुञ्च । हा हन्त ! केकिवर ! हानिरियं तवैव, भूपालमौलिषु पुनर्भविता स्थितिर्नः ॥ ३ ॥ ” विहरन् भूतले सूरि-दिनैः कतिपयैः क्रमात् ।

नगर्यां लक्षणावत्या—मुद्याने समवासरत् ॥ तत्र पुर्यां नृपो धर्मो न्यायी तस्य च संसदि । कविराजः कविकाव्य-पङ्क्तिं प्राह नृप्राग्रतः ॥ सूरिं तत्रागतं ज्ञात्वा भूपः कविसमन्वितः । आनिनाय पुरीमध्ये प्रवेशोत्सवपूर्वकम् ॥ भूपदत्ते गृहे तुङ्गे स्थितं सूरिं निरन्तरम् । नत्वा श्रुत्वा कवित्वानि धर्मश्च बभूजे सुखम् ॥ राज्ञताः कवयोऽनेके जिताश्च सूरिणा तदा । सेवन्ति तत्पदौ स्थन्ति सन्देहं चिरकालजम् ॥ युक्तोऽसि भुवनभारे मा नम्रां कम्भरां वितसु शेष ! । त्वय्येकस्मिन् दुःखिनि भवन्ति भुवनानि सुखितानि ॥१॥ “ किं तेन हेमगिरिणा रजताऽद्रिणा वा, यस्याश्रयेण तरवस्तरवस्त एव । मन्यामहे मलयमेव यदाश्रयेण, कोरण्टनिम्बकुटजा अपि चन्दनानि ॥२॥ सज्जनस्य हृदयं नवनीतं गीतमत्र कविभिर्न हि तावत् । अन्यदेहविलसत्परितापान् सज्जनो द्रवति नो नवनीतम् ॥ ३ ॥ ” इतो गोपगिरावाम-भूपोऽप्रेक्ष्य गुरुं निजम् । काव्यत्रयं पुरद्वारे दृष्ट्वा खिन्नोऽभवन्नृपः ॥ तथाहि—“ यामः स्वस्ति तवास्त्विति ॥ ” वृक्षे समेत्य सन्ध्यायामुपित्वा रजनीं वयः । उड्डीयोड्डोय गच्छन्ति स्वेच्छितां ककुभं किल ॥ वर्षीकालं समायान्तं वीक्ष्य सितच्छदाः खलु । गच्छन्ति मानसेऽभीष्टे सरसीति नरेश्वर ! ॥ काव्यार्थावगमाद्राजाक्षराण्येक्ष्य गुरोस्तदा । दध्यौ विमुच्य मां कस्मात् कारणादीयिवान् गुरुः ॥ अन्येहूर्भूपतिर्वाह्यो-द्याने कृष्णभुजङ्गमम् । मुखे धृत्वा गृहे नीत्वा वस्त्रेणाच्छाद्य मुक्तवान् ॥ कृत्वा पदद्वयं भूपः कविभ्योऽर्पितवानिदम् । “ शस्त्रं शास्त्रं कृषिर्विद्या अन्यो यो येन जीवति ” ॥ समस्येयं न केनापि पूरिता भूपचिन्तितता । यदा तदाऽस्मरद् वप्प-भट्टिं सूरेश्वरं गुरुम् ॥ ततश्चावीवदङ्गुपः पटहो मन्त्रिपादर्वतः । मम ह्रस्वां समस्थां यः पूरयिष्यति मानवः ॥ तस्मै रैदङ्गकान् लक्षं दद्यान्थादरपूर्वकम् । ततो द्यूतकृता केना-गत्य सा पूरिता त्विति ॥ “ सुगृहीतं हि कर्तव्यं कृष्णसर्पमुखं यथा ” आकार्य भूभुजा पृष्टो द्यूतकारः क्षणात्तदा । सत्यं वद समस्येयं पूरिता केन कितव ! ॥ द्यूतकारो जगौ स्वामिन् ! श्रीलक्षणावती पुरी । अगामहमपृच्छं च समस्यार्थं गुरोः पुरः ॥ समस्या पूरिता वप्प-भट्टिना गुरुणा त्वियम् । ततो हृष्टो नृपस्तस्मै स्वप्रोक्तं दत्तवार्स्तदा ॥ राजाऽऽचष्ट सभायां तु श्रीवप्पभट्टिसूरिणा । समस्या पूरिता तेन तस्य तुल्योऽस्ति कोऽपि न ॥ अन्यद्वा नगरोद्याने न्यग्रोधद्रोरधः स्थितः । ददर्शाऽऽमनृपः पान्थं मृतं शाखाविलम्बितम् ॥ श्रवन्तं विपुषां व्यूहं करपत्रकमेककम् । गाथाद्धं लिखितं प्राणिन ददर्शैलवनीपतिः ॥ “ तद्वा मह निगमणे पियाइ थोरंसुएहि जं रुण्णं । ” तत् समस्यापदद्वन्द्वं पप्रच्छ कव्यन्तिके नृपः ॥ न केनापि यदाऽपूरि समस्या नृपचिन्तितता । तदाऽस्मार्षीन्महीपालो वप्पभट्टिं गुरुत्तमम् ॥ आह चेति-वेदयानामिव विद्यानां भुम्भं कैः फेनं चुम्बितम् । हृदयप्राहिणस्तासां द्वित्राः सन्ति न सन्ति वा ॥ प्रतिपत् चन्द्रं सुरभी नकुलो नकुली पयश्च कलहंसः । चित्रकवल्ली पक्षी सूक्ष्मं धर्मं सुधीर्वेत्ति ॥ ध्यात्वेति भूभुजा द्यूत-कारः स एव चालितः । उपसूरि समस्याया अर्थं ज्ञातुं समीयिवान् ॥ स्वागमे कारणं प्रोक्ते द्यूतकारेण तत् क्षणान् । वप्पभट्टिरुवाचेति समस्यार्थं तदग्रतः ॥ “ करवत्तय विंदु निवाडणमिहेण तं अज्ज संभरिअं ॥ ” द्यूतकारः समेत्यावगुं समस्यापूरणं गुरोः । यावन्तावन्नृपो हृष्टोऽनेसीतं चेतसा गुरुम् ॥ तत आह्वयितुं सूरिं धामिनः सचिवा वराः । भूभुजा प्रेषिता वप्प-भट्टिसूर्यन्तिके ययुः ॥ गुरुं नत्वाऽऽमभूपेन प्रेषिता वयकं त्विह । जल्पन्तस्ते तु विज्ञप्तिं प्रददुः सूरये तदा ॥ “ न गङ्गां गाङ्गेयं सुयुवतिकपोलस्थलगतं, नवा शुक्तिं मुक्तामणिहरसिजस्पर्शरसिकः । न कोटीरारूढः स्मरति च सवित्री मणिचय-स्ततो

मन्ये विश्वं स्वसुखनिरतं स्नेहविरतम् ॥१॥ छायाकारण सिरधरिय पत्तिवि भूमि पडंति । पत्तहं इहुपत्त-
त्तणउ तरुअर काइं करंति ॥ २ ॥” ततो विशेषतो मन्त्री-श्ररा नत्वा गुरुक्रमौ । जगदुः श्रीआमभूपेन
विज्ञप्ता इति श्रूयकम् ॥ अविलम्बं कृपां कृत्वा ममोपरि गुरुत्तम ! । त्वयाऽत्रैत्य विघातत्रया पवित्रा
मम भेदिनी ॥ भगवद्वचनं ये तु शुश्रुवुर्मनुजा नृपाः । तेषामन्यकवित्वेषु न रुचिर्भवति कश्चित् ॥ कथासु
ये लब्धरसाः कवीनां, ते नानुरज्यन्ति कथान्तरेषु । न गन्धिपर्णप्रणयाश्चरन्ति, कस्तूरिकागन्धमृगा-
स्तृणेषु ॥ श्रुत्वेतत् सूरिराड् वप्प-भट्टिः प्रोवाच तान् प्रति । युष्माभिरपि भूपाल आमो ज्ञाप्यो विदांवरः ॥
अस्माभिर्यदि वः कार्यं तदा धर्मस्य भूपतेः । सभायां छन्नमागत्य स्वयमापृच्छयतां द्रुतम् ॥ धर्म्येण
भू भुजा सार्द्धं प्रतिज्ञेति कृता मया । ममाऽऽमभेदिनीपालो यद्याह्वातुमिहैति तत् ॥ तदा मया समं तेन
गन्तव्यं तत्र भूपते ! । नाऽऽगन्तुं शक्यते तत्र प्रतिज्ञालोपभीतितः ॥ यतः—“ प्रतिज्ञाकरणं स्वीयं स्थित्यु-
दन्तसमन्वितम् । गुरुलेखं समादाय सचिवाश्चलितास्तनः ॥ १ ॥ ” समेत्य सचिवा गोप-गिरौ भूपति-
सन्निधौ । गुरुविश्राणितं लेखं प्रददावामभू भुजे ॥ तत्र लिखितं यथा—“ विज्ञेण विणा वि गया नरिन्द-
भवणेषु हुंति गारविद्या । विज्ञो न होइ अगओ गएहिं बहुएहिं वि गएहिं ॥१॥ माणसरहिएहिं सुहाइं
जइवि न लब्धंति रायहंसेहिं । तह तस्स वि तेहिं विणा तीरुच्छंगा न सोहंति ॥ २ ॥ परिसेसि-
अहंसउलंषि माणसं माणसं न संदेहो । अन्नत्थ वि जत्थ गया हंसा वि वया न भण्णंति ॥ ३ ॥ हंसा
जहिं गया तहिं गया महिमंडणा हवंति । छेहउ ताहं महासरह जे हांसेहि मुच्चंति ॥ ४ ॥ मलउ
सचंदणु च्चिय नइसुहरीरंतचंदणदुमोहो । पच्चमट्टपि हु मलयाओ चंदणं जायइ महग्घं ॥५॥ अग्घा-
यंति महुररा विमुक्ककमलायरावि मयरंदं । कमलायरो वि दिट्ठो सुओ व किं महुअरविहूणो ? ॥ ६ ॥
इक्केण कोत्थुहेणं विणावि रयणायरु च्चिय समुहो । कोत्थुहरयणं पि उरे जस्स ठिओ सोवि हु महग्घो ॥७॥
पइं मुक्काह वि तरुवर फिट्ठइ पत्तत्तणं न पत्ताणं । तुह पुण छाया जइ होइ तारिसी तेहि पत्तेहिं ॥८॥
जे के वि पहू महिमंडलम्मि ते उच्छुदंडसारिच्छा । सरसा जडाण मज्जे विरसा पत्तेसु दीसंति ॥९॥ संपइ
पहुणो पिहुणो पहुत्तणं किं चिरं तणपहुणं । दोसगुणा गुणदोसा एहिं कया न हु कया तेहिं ॥ १० ॥
खंडं विणा वि अखंडमंडलो जयइ पुण्णिमायंदो । हरसिरगयंपि सोहइ तहेव विमलं ससिखंडं ॥११॥”
वाचयित्वा तदा लेखं सोत्कुण्ठमामभूपतिः । युक्तः कतिपयैर्धृत्यै-रचालीद्वन्दितुं गुरुम् ॥ गोदावरी-
नदीतीरे खण्डदेवकुले कले । नत्वा देवीं स्थितो रात्रा-वामभूमिपतिस्तदा ॥ रूपेण मोहिता देवी
व्यन्तरी कमलाभिधा । भोगान् भुङ्क्ते स्म भूपेन सार्द्धं मुदितमानसा ॥ प्रगे आपृच्छय तां देवी-मुप्रारूढो
महीपतिः । नत्वा गुरुं च गाथार्द्धं-मुच्चचार रहः स्थितः ॥ अज्ज वि सा सुमरिज्जइ को नेहो एगराईए ।
सूरीन्द्रः प्रोक्तवानिति-गोलानइतीरे सुन्न-देउलंमि जंसि वासमिओ ॥ अद्य मे सफला प्रोति-रद्य मे सफ-
ला रतिः । अद्य मे सफलं जन्मं अद्य मे सफलं कुलम् ॥१॥ आगुर्यत् ते मया मौह्याद् वचसा मनसा
कृतम् । तत् क्षन्त्वा मत्पुरः क्षोणी भूष्या त्वया निजागमात् ॥ स्वप्रतिज्ञास्वरूपं तु गुरवो जगदुस्तदा ।
आमः प्राह प्रगेऽहं त्वामेष्यामि वन्दितुं ललात् ॥ नृपस्य पश्यतोऽहं त्वां वन्दिष्ये परिवारयुग्म् । यथा
त्वया मया कार्यं यथा धर्मो न वेद माम् ॥ कृत्वा गोष्ठौ नृपः सार्द्धं गुरुणा दिवसाऽऽत्यये । कृत्वा सङ्के-
तमुद्याने यथौ नानाद्रुमाकुले ॥ प्रातर्गुरुं प्रणम्याथ धर्मभूपः प्रमोदतः । व्याख्यां श्रोतुमुपायातः कियत्-
सेवकसेवितः ॥ इतस्तत्र समेत्यैको नरो बाढस्वरं जगौ ; आमभूपानुगा अत्राऽऽयान्तः सन्त्यधुना ननु ॥

तेष्वागतेषु तत्राह गुरुरामोऽऽब्रजन्तु भोः । ततः सर्वे गुरुं नत्वो-पविष्टा गुरुसन्मुखाः ॥ जगौ गुरुरसी
 आम-भूपभृत्या नरेश्वर ! । धर्मः पप्रच्छ मन्त्रीं कीदृगामोऽस्ति भूपतिः ? ॥ मन्त्री प्रोवाच पत्राणि
 ददन् स्थगीधरोऽस्ति मे । यादृक् तादृग् समस्याम-भूप आकारतो नृप ! ॥ स्थगीधरो गुरुं नत्वा जगौ
 गोपगिरौ द्रुतम् । समेय भूपतिश्राद्धान् वन्दयध्वं निजागमात् ॥ गुरुः प्राह स्थगिंस्तेऽत्र वागस्माभिः
 करिष्यते । धर्मलाभस्त्वया तस्य वक्तव्यो ज्ञेय एव च ॥ अत्रान्तरे गुरुः प्राह भोः ! स्थगिंस्ते करेऽधुना ।
 किमस्ति ? स जगौ बीजउरा मे विद्यतेऽन्तिके ॥ क्षणाद्धेन गुरुत्सैः किं वदत्युत्तरे तदा । मुक्तमेकं
 मनोह्लाद-कारकं वावतारितम् ॥ “ तत्ती सीअली मेलावा केहा, धण उतावलि पियमंदसिणेहाविरहिहिं
 माणुसुजं मरइं तसु कवणी निहोरा, कन्नि पविन्तडी जणु जाणइ दोरा ॥ १ ॥ ” इत्यादिगोष्ठिकायां
 तु वर्त्यन्त्यां गुरुपादयोः । आमः शनैर्विनिर्गत्य सङ्केतस्थानके ययौ ॥ वर्यवाहनिक्काऽऽरूढ आमभूमिपति-
 श्रलन् । भूयिष्ठमार्गमुद्गच्छथ त्वरितं दूरतो ययौ ॥ इतो यामद्वयं याव-द्रसोऽपूर्वोऽवतारितः । तादृक्
 श्रीगुरुभिः सङ्कस्तदाऽभूच्चित्रलेख्यवत् ॥ व्याख्यान्ते आमभृत्यामे धर्मः प्राह भवत्पतिः । एकदाऽत्रैति
 कर्त्तव्यं तथा यथा नृपानुगाः ! ॥ आयात एव ज्ञातव्यो भवताऽत्र स भूमिभुग् । प्रोक्त्वा ते चलिता आम-
 पृष्टौ आमानुगा द्रुतम् ॥ द्वितीयेऽङ्घ्रि प्रगे सूरि-मुक्तलापयितुं नृपम् । गत्वा जगावहं गोप-गिरौ याम्या-
 मसन्निधौ ॥ अस्माकं धर्मलाभोऽस्तु तवाऽतो धर्मं ऊचिवान् । का गतिस्ते प्रतिज्ञाया आमस्याऽऽकारणं
 विना ॥ यतः— “ सकृज्जल्पन्ति राजानः सकृज्जल्पन्ति साधवः । सकृत् कन्या प्रदीयन्ते त्रीण्येतानि
 सकृत्सकृन् ॥ १ ॥ ” आचार्या जगदुः पूर्णा प्रतिज्ञा मम साम्प्रतम् । राजाऽऽचष्ट कथं पूर्णा प्रतिज्ञा ते
 गुरुत्तम ! ॥ सूरिर्जगौ गते वस्त्रे व्याख्यानावसरे प्रगे । आम भूपानुगा एत्या-वन्दन्त मा यदादरान् ॥
 तदाऽऽमोऽपि नृपो नन्तुं समागन्मम भूपते ! । मया चोचे छलादाम ! समागच्छाऽत्र तिष्ठ च ॥ स एवाम-
 महीपालो ज्ञातव्यो भवता नृप ! । स्थगिरूपधरेणाम-नृपेणाऽऽकारितोऽस्म्यहम् ॥ प्रोक्तं बीजउरा दो रा
 आमस्थगिसमोऽस्ति च । इत्यादि वचनान्यासन् मम तन्मन्त्रिणस्तदा ॥ इत्यादि बहुशो जल्पैस्त्वयाऽऽमो
 नृप ईश्वितः । न ज्ञातो भवताऽऽह्नातु-मागतो मामिहापि सः ॥ संशये नृपतिर्योवत् पतितो गणिकैकिका ।
 आगत्याऽऽहागमद् भूप आमो नन्तुं गुरुत्तमम् ॥ आमेन गच्छता पश्चात् त्वरितं मम हस्ततः । अङ्गदो
 रुचिरो प्रपि भक्त्यै तव महीपते ! ॥ अर्थिभ्यः कङ्कणद्वन्द्वं दत्तमामेन गच्छता । यत्तत् कस्यचिदास्यात्तु ज्ञातं
 मां महीभूजा ॥ आमं यातं पुरे स्त्रीये मत्वा धर्ममहीपतिः । शोचन् जगौ मया धिग्नो ज्ञातः सुहृदि-
 हागतः ॥ वष्पभट्ट्या-मयोश्वरु चातुर्थं जगद्द्रुतम् । ज्ञात्वा धर्मो गुरोः पादौ ननामाऽतीवभक्तितः
 बलात्पर्येवसाण्याऽथ धर्मं भूपं गुरुत्तमः । चलन् मार्गोऽमिलत् कस्मिन् ग्रामे आमस्य भूपतेः ॥ एकः
 पुलिन्द्रको नीरादायशाय मध्ये जलं पिबन् । आस्येन छगवद् दृष्ट आमेन भू सुजा क्वचित् ॥ आमः सूरी-
 श्वरोपान्ते गाथार्द्धमूचिवानिति । “ पसु जिम पुलिंदो पय पिबइ पंथिय कवण कारणिण ॥ ” ततोऽन्वुपो
 नरो राज्ञा-ऽऽकार्यं पृष्टो जगौ तदा । गुरुणा पूरिता सत्या समस्या मेदिनीपतेः ॥ इत्यादि भूरिशः प्रश्न-
 प्रतिप्रश्नादि भूपतिः । कुर्वाणो गुरुणा सार्द्धं गोपलगिरिमीयिवान् ॥ पताकातोरणोन्मञ्च-भञ्जादिक
 विधानतः । भूपो गुरुं पुरीमध्ये निनायोत्सवपूर्वकम् ॥ वष्पभट्टिर्गुरुस्तत्र तिष्ठन् धर्मकथादिभिः । रञ्जया-
 मास भूपालं चेतोऽन्येषां च धीमताम् ॥ इतो वार्द्धकभावेन श्रीसिद्धसेनसूरयः । असमर्था गृहीषुं त्व-
 भूवन्ननशनं हृदि ॥ वष्पभट्टिर्विनेयस्याऽऽकारणार्थं यतिद्वयम् । प्रेषितं गुरुणा चागात् समीपे गुरुलेख-

युग ॥ बप्पभट्टिर्गुरोर्लेखं नत्वा कृत्वा च मस्तके । उन्मुञ्च वाचयामास स्वयमेव स्वचेतसि ॥ अध्यापि-
तोऽसि पदवीमधिरोपितोऽसि, न किञ्चनापि गुरुवत्सल ! बप्पभट्टे ! । प्रायोपवेशनरथे विनिवेश्य येन,
संप्रेषयस्यमरधाम नितान्त्रमस्मान् ॥ ततो भूपतिमापृच्छथ मोढेरकपुरे वरे । गत्वा गुरुपदाम्भोजं
बप्पभट्टिर्ननाम च ॥ गुरवोऽपि च तं शिष्यं गाढमालिङ्गय हर्षितः । प्रोचुर्वत्स ! मनोऽस्माकं मुदितं
भवदागमोत् ॥ वत्स ! त्वं कारयाऽस्माक-माराधनपताकिकाम् । यया मे स्याद्वृत्तिः स्वर्गे भूयास्त्वमनृणः
पुनः ॥ ततः कारितयोरा-राधनाचतुःशरणयोः । पुण्यानुमोदनपरः सिद्धसेनो गुरुत्तमः ॥ १ ॥ ”
स्मरन् पञ्चनमस्कारान् तीर्थमालां नमन् हृदि । आयुःप्रान्ते ययौ स्वर्ग-लोकेऽसङ्ख्यसुखप्रदे ॥
युगम् ॥ गुरुस्वर्गगमोद्भूतं शोकमुत्तार्य चेतसः । विशेषाद्विदधे बप्प-भट्टिसूरिः शुभाः क्रियाः ॥
श्रीमद्गोविन्दसूरीश-नन्नसूरीशयोर्द्वयोः । गच्छभारं समर्थ्याऽगान् स सूरिरामसन्निधौ ॥ गोप्त्री वितन्वतो-
बप्प-भट्टयामभूपयोस्तदा । सुभापितादिभिः शश्वन् क्षणवद्यति वासरः ॥ नर्त्तन्तीं नर्त्तकीं दृष्ट्वैकदा
सूरिः सभान्तरे । पुस्तकाक्षरदत्ताक्ष-स्तथावर्धविलोकितः ॥ क्रमात्सूरिः पुरीनार्याः कञ्चुके शुक्रपिच्छले ।
ददाने लोचने भूपोऽपश्यन्नित्यपठन् हृदि ॥ सिद्धं ततंतपारंगयाणं जोगीणं जोगजुत्ताणं । जइ तां गं पि
मयच्छी जयंति ता तच्चिचअ पमाणं ॥ नर्त्तकीं नरवेपान्तां रात्रावामनरेश्वरः । अप्रेपीन् सूरिवसतो
परीक्षाहेतवे निशि ॥ विश्रामणां वितन्वत्यां तस्यां करस्य संस्पृशान् । ज्ञात्वा सूरिः स्त्रियं प्राह केना-
त्रपैषि भामिनि ! ॥ ब्रह्मव्रतनिविष्टेष्वस्मादृशेषु च साधुषु । बालोऽपि नहि चाल्येत वातैः कञ्चन-
शैलवत् ॥ तयोक्तं तदेति ॥ राज्ये सारं वसुधा वसुधायामपि पुरं पुरे सौधम् । सौधे तल्पं तल्पे
वराङ्गनानङ्गसर्वस्वम् ॥ अपि च-प्रियादर्शनमेवाऽऽतु किमन्यैर्दर्शनान्तरैः । प्राप्यते तेन निर्वाणं सरागेणापि
चेतसा ॥ १ ॥ ” शुश्रुषार्थं तवेदानीं श्रीआमेन महीभुजा । प्रेषिताऽहं ततः सूरि-मुख्यो जगाद तां
प्रति ॥ अस्माकं ज्ञानदृष्टीनां व्यामोहाय मनागपि । प्रगल्भन्ते मरुत्तारी-तुल्या मार्यः कदापि न ॥
यतः—“ मलमूत्रादिपात्रेषु गात्रेषु नृगचक्षुषाम् । रतिं करोतु को नाम सुधीर्वचोर्गृहेष्विव ॥ १ ॥ ”
निर्विकारं गुरुं दृष्ट्वा धनतोषा पणाङ्गना । प्रातर्नृपान्तिकेऽभ्येत्य नैशं घृत्तान्तमूचुषी ॥ स्वामिस्त्व
गुरुर्वन्न-मयचेताः सुराद्रिवत् । न क्षोभ्यते मरुत्स्त्रीभि-रस्माभिः किमु चाल्यते ? ॥ आजन्मशिक्षिता-
पाया कूटादिरचनो खलु । अस्माभिस्ता इहास्माकं बभूवुर्निःफला नृप ! ॥ वेश्योपान्ते गुरोर्धर्म-स्थैर्य-
माकर्ष्य भूपतिः । विस्मयोदयसम्पूर्णां ध्यातवानिति चेतसि ॥ न्युञ्जते यामि वाक्यानां दृशोर्याम्यवतार-
णम् । बलिक्रिये तु सौहार्दा-च्छ्रीगुरूणां पदोस्तथा ॥ धन्यास्त एव धवलायतलोचनानां, तारुण्यदर्पनपीतपयो-
धराणाम् । क्षामोदरोपरि लसत्त्रिवलीलतानां, दृष्ट्वाऽऽकृतिं विकृतमेति मनो न येषाम् ॥ १ ॥ ” ध्यात्वेति
भूपतिः सूरिं नत्वाऽवगं मूढतो मया । परीक्षा भवतो वेश्या-समीपान् कारिता हहा ! ॥ प्रसद्य त्वं
मयेदामी-मपराधं क्षमस्व मे । मूढोऽहं यत् त्वयि स्वामिन् ! परीक्षा विदधेतराम् ॥ अन्येगुर्भूपतिराम-रथे
गच्छन् हलिप्रियाम् । एरण्डकबृहत्पत्र-समानस्तनविस्तराम् ॥ गृहपृष्ठौ वितन्वान-मेरण्डस्य दलानि तु ।
दृष्ट्वा कृत्वा च गाथाद्वमित्यवक सूरिसन्निधौ ॥ युगम् ॥ “ बह्विवरनिग्गयदलो एण्डो साहइ व्व
तरुणाण । ” श्रुत्वेतन् सूरिराड् भूमि-पतेरग्रे जगावदः ॥ “ इत्थ घरे हलियवधू इददहमित्तत्थणी वसई ॥ ”
समस्यां पूरितां सूरि-राज्ञा ज्ञात्वा नृपोऽनुषत् ॥ वासावासेऽन्यदा यान्तां नारीं प्रोषितभर्तृकाम् । सायं दीप-
करां वक्र-भ्रीवां दृष्ट्वा नृपोऽबदत् ॥ “ दिज्जइ वंकगीवाइ दीवउ पहियजायाए । ” सूरिः प्राह—

“ पियसंभरणपलुङ्गतं सुहारानिवायभीयाए ॥ ” एवं परस्परं बप्प-भट्टिभूमिपती सदा । प्रश्नोत्तरादि जल्पन्तौ निन्यतुः समयं बहु ॥ अन्येद्युरामभूपान्ते नत्तैको दूत ऊचिवान् । धर्मण प्रपितोऽत्राह-मागां तवान्तिकेऽधुना ॥ किमर्थमिति ? भूपोक्ते दूतः सादरमूचिवान् । धर्मभूपो मदास्येन त्वामेवं च व्यजिज्ञपन् ॥ छलेनाऽत्र त्वयाऽऽगत्य बप्पभट्टिर्गुरुत्तमः । तत्र नीतो यदा भक्ति-र्मया न हि कृता तदा ॥ तेन मे दूयते चित्तं विना तं श्रीगुरुत्तमम् । अत्रैको वादिराड् वादं कर्तुं गौडः समागमत् ॥ विशामदेन सोऽत्यन्तं वादिवर्द्धनकुञ्जरः । तृणायापि न मन्येत त्रिजगत् पद्मया पुनः ॥ प्रतिज्ञेति कृता तेन यद्यहं हारयामि तु । तदा कोटिसुवर्णस्य दास्ये तुभ्यं नरेश्वर ! ॥ यदि जेष्याम्यहं मह्यं कोटिर्देया त्वया नृप ! ॥ एवं वादी वदन् पुर्यां माहात्म्यमनयन् क्षयम् ॥ तथा तेन विधातव्यं त्वयाऽत्राममहीपतिः । यथैति वादिनं जेतुं बप्पभट्टिर्गुरुत्तमः ॥ तत्र लक्ष्मीपुरे धर्म-भूपामभूपती क्रमात् । प्रवादिवृत्तिसंयुक्तौ समेतौ वादहेतवे ॥ वादं कुर्वाणयोस्तत्र वादिनि प्रतिवादिना । मासाः षट् प्रययुः कोऽपि जयं न लभते मनाग ॥ आमोऽवग् बप्पभट्ट्यन्ते रात्र्यं सीदति मां विना । बप्पभट्टिर्जगौ घस्त्राः पञ्चाऽत्रैव प्रतीक्ष्यताम् ॥ ततः सरस्वतीं सम्य-गाराध्य सूरिणोदितम् । भो भारति ! कथं वादी जेष्यते साम्प्रतं मया ? ॥ अथाऽवग् भारती वत्साऽमुना प्रवादिनाऽऽदरात् । आराधिता ददेऽहं तु मन्त्रसारस्वतं तदा ॥ [भारत्योक्त मतीनीह आराधिताऽमुना मुक्ष] मया तु गुटिकां दत्त्वा वादिनं जल्पितं हीति । गुटिकायां मुखस्थायां त्वं केनापि न जेष्यसि ॥ वादिना कुर्वता दन्त-नकं तां गुटिकां वराम् । यदोऽऽस्यं घर्षयित्वाऽऽशु मुमुचे पार्श्वतो रहः ॥ तदा प्रेष्यजनं स्वीयं बप्पभट्टिर्गुरुत्तमः । गुटिकां तां निजोपान्ते निनाय छन्नमन्यदा ॥ ततः प्रातः प्रजल्पन्तं वादिनं गुटिकां विना । बप्पभट्टिर्जिगायाऽऽशु जयदक्काऽध्वनत् तदा ॥ राहुप्रस्त इव श्वेत-रश्मिः खण्ड इवापितः । हिमश्याप्तो गतो म्लानिं धर्मवादीश्वरस्तदा ॥ बप्पभट्टेर्गुरोर्वादि-कुम्भिके-सरिनाम च । ददे भूपेन लोकेश्च तस्यैव वादिनो जयात् ॥ तत्र कोटीसुवर्णस्य हारयित्वा स वादिराट । हस्यमानो जनैः स्वीय-नगरे दीन ईयिवान् ॥ ताञ्च कोटीं सुवर्णस्य धर्माभमेदिनीपती । अर्हञ्जीर्णालयो-द्वारे व्ययति स्म प्रमोदतः ॥ बप्पभट्टेस्तदादेशे विदेशेऽपि दिशोदिशम् । जयदक्काध्वनन् वादि-पराभवश्रुतेः क्रमात् । तदाऽऽमो भूरिकुम्भ्यश्च-रथपत्न्यादि भूरिशः । धर्माऽपि दत्तवान् सोऽपि भूपायाऽऽमाय हर्षतः ॥ मुत्कलाप्य ततो धर्म-मामः श्रीगुरुसंयुतः । एष गोपगिरौ वीरं जिनाधीशमवन्दत ॥ उदारार्थमयैः काव्यैः स्तुवन् सूरीश्वरस्तदा । तुष्ट्राव श्रीजिनाधीशं वर्द्धमानं तदेति च ॥ शान्तो वेपः शमसुखफलाः श्रोत्ररम्या गिरस्ते, कान्तं रूप ” मित्यादि काव्यमयं स्तोत्रं साधुभिः पठ्यते, तथापि, क्रमान्निजान्य-सिद्धान्त-सूक्तैर्वैर्गुरुत्तमः । मांसादिभक्षणत्याग-मप्राह्यन्नरेश्वरम् ॥ ततः सम्यक्त्वसंयुक्तां शिवदां द्वादश-व्रतीम् । ग्राह्यामास भूपालं बप्पभट्टिर्गंगाधिपः ॥ अथ वाग्पतिनाऽन्ये-द्युर्महाविजयनामकम् । काव्यं प्राकृतसन्दर्भं स्वस्याऽऽमाय प्रदर्शितम् ॥ काव्यं तद् वीक्ष्य रैलक्ष-मेकं भूपश्चमत्कृतः । कोशावदापयत् तस्मै न्यायवान् यतये मुदा ॥ यतः—“ कियती पञ्चसहस्री कियती लक्षाश्च कोटिरपि कियतीः ॥ औदार्यो-न्नतमनसां रत्नवती वसुमती कियती ॥ १ ॥ ” आमोऽन्यदा जगौ बप्प-भट्टेति विद्यया समः । कोऽप्यस्यद्य गुरुत्तंस आचष्ट भूपतिं प्रति ॥ गोविन्दनन्नसूरीशौ मत्तोऽधिकौ तु विद्यया । सद्गुणै-र्गुर्जरक्षोण्यां मोढेरे स्तः पुरे वरे ॥ ततः स्लोकबलो भूप आमो मोढेरपत्तने । गत्वा नन्नगुरुं नत्वा धर्मै भोतुमुपाविशन् ॥ शाखं वात्स्यायनप्रोक्त-मुच्चरन्तं गुरुं तदा । निशम्यावमन्यैव पञ्चादामः समीयिवान् ॥

वन्दितुं न यदैत्यामस्तदा सूरिस्तमूचिवान् । कथं ते दृश्यते धर्मे प्रमादः साम्प्रतं नृप ! ॥ राजाऽवग्न
 नन्नसूरीश-मगमं वन्दितुं यदा । तदा स कामशास्त्रादि-व्याख्यायां वीक्षितो मया ॥ अतोऽध्यायि मया
 नन्न-सूरिर्गो वर्णितस्त्वया । स यदीदृग् तदा सर्वे भविष्यन्तीदृशाः पराः ॥ सूरिर्जगौ स सूरीशः पुण्यवान-
 स्ति कोविद् ! । केनापि हेतुना काम-शास्त्रार्थो जल्पितोऽस्ति च ॥ पापद्वारेण कामादि-शास्त्रार्थः कथितो
 बुधैः । जायते स्वर्गकल्याण-सातसन्ततिहेतवे ॥ इत्यादियुक्तितो भूपं स्थिरं कृत्वा वृषे तदा । बष्प-
 भट्टिगुरुर्नन्नो-पान्तेऽभ्येत्य जगावदः ॥ श्रीपूज्यैरामभूपस्य पुरो रागमयी कथा । प्रोक्ता तेनाभवत्स
 मनो धर्मे विसंस्थुलम् ॥ नन्नसूरिर्जगौ पाप-द्वारेण रागमयी कथा । मयोक्ताऽतः कथं भूपो विमनास्सु-
 कृतेऽभवत् ? ॥ ततो द्वावपि गुरीशौ नन्नगोविन्दनामकौ । वर्णस्वरपरावर्त्तं कृत्वा गुटिकया स्थितौ ॥
 ततो गोपगिरावेत्य नटवेषधरौ गुरू । आदिनाथस्य चरितं नाटकेन बबन्धतुः ॥ यतः सूरेश्वरौ तौ
 तु नटान् वरतरास्तदा । शिक्षयाभासतुः सम्यग् यथा ते तद्विदोऽभवन् ॥ तौ सूरी आमभूपं तु नृत्यं
 कर्तुं ययाचतुः । भूपेनावसरे दत्ते मिमिलुश्च समाजिकाः ॥ तौ गुरू प्रथमं काम-परभूपनृणां कथाम् ।
 जल्पन्तौ चेष्टितं तेषां हावभावादिलक्षणम् । दर्शयन्तौ च निःशेषा सभा भूपं च तन्मयम् । चक्रतुश्च
 तथा राजा-दयः सर्वे चमत्कृताः ॥ युगम् ॥ क्षणाद् भरतचक्रोश-ब्राह्मबल्योर्महीशयोः । युद्धावतारणं
 साक्षात् पूर्ववत्तौ च चक्रतुः ॥ ततो बाहुबलेदीक्षा-दानसम्बन्धमादितः । ज्ञानोत्पत्तिस्वरूपं च भरत-
 स्यादिचक्रिणः ॥ तथा तौ सूरिगुर्यौ तु दर्शयामासतुः भृशम् । यथा सभा सभा चित्र-लिखिते
 वाऽभवत् द्रुतम् ॥ इत्यादि तौ नटौ सूरी दर्शयित्वा रसान्नव । तस्थुर्यावता ताव-द्रकोटिमा-
 नयन्नृपः ॥ जगौ नृपो युवां स्वर्ण-कोटीं लातं नथोत्तमौ । तावूचतुर्महीपाला-बयोः किं क्रियते
 श्रिया ? ॥ राजाऽवग्न रमया वर्य-भोजनाच्छादनादिभिः । जायते सुखवान् जीवो लातं श्रियं युवा-
 मिमाम् ॥ युवां काविति भूपोक्ते स्वरूपं तौ तु तत्क्षणात् । प्रकटीकृत्य वैराग्य-कथां वक्तुं प्रवर्त्तितौ ॥
 नन्नसूरिवरं दृष्ट्वा राजा प्राह युवां कथम् ? । नटवेषधरौ जातौ नृत्यं च चक्रतुः कथम् ? ॥
 नन्नसूरिर्जगौ ब्राह्मी प्रत्यक्षाऽस्त्यावयोः खलु । रसा नवाऽवतार्यन्ते तेनावाभ्यां नरेश्वर ! ॥ मोढेराह्ण पुरे
 काम-मयी व्याख्या मया कृता । पापद्वारा च धम्मार्थं विश्लेषोऽभूत् तदा तव ॥ व्याख्याक्षणे तु
 कुर्वद्भि-व्याख्यानं विबुधैः सदा । रसा नवाऽवतार्यन्ते बोधाय भविनां खलु ॥ ज्ञात्वेति भूमिभुगामो नत्वा
 गुरुपदौ तदा । क्षमयामास सूरीशो सूरिभ्यां क्षमितश्च सः ॥ बष्पभट्टिगुरुस्तत्रा-गत्य तौ सूरिशेखरौ ।
 प्रणम्य कुशलोदन्तं पप्रच्छतुमिथस्तथा ॥ सूरिभ्यां सह ये नृत्यं नटाश्चकुर्मनोहरम् । तेभ्यो नृपो नव
 स्वर्ण-लक्षान् दापितवान् किल ॥ क्षेत्रेषु सप्तसु स्वर्ण-कोटीं विश्राणिता तदा । गुरोरादेशतः क्षोणी-पतिना
 ऽऽमेन मोदतः ॥ विहारं चक्रतुः सूरि-बष्पभट्टेरनुज्ञया । बष्पभट्टिगुरुस्तत्र तस्थौ भूमिधवाग्रहात् ॥
 चण्डालपेटकान्तस्थां बालिकां किन्नरस्वराम् । गायन्ती वीक्ष्य भूपोऽवग्न गुरोः पार्श्वे समेत्य च ॥ वक्त्रं
 पूर्णशशी सुधाऽधरलता दन्ता मणिश्रेणयः, कान्तिः श्रीर्गमनं गजः परिमलस्ते पारिजातद्रुमाः । वाणी
 कामदुघा कटाक्षलहरी सा कालकूटच्छटा, तत् किं चन्द्रमुखि ! त्वदर्धममरैरामन्धि दुग्धोदधिः ॥
 जन्मस्थानं न खलु विमलं वर्णनीयो न वर्णो, दूरे शोभा वपुषि निहिता पङ्कशङ्कां तनोति । विश्वप्राध्व्यः
 सकलसुरभिद्रव्यदर्पापहारी, नो जानीमः परिमलगुणः कस्तु कस्तूरिकायाः ॥ सूरिभिश्चिन्तितं भूमी-
 पतेरस्य स्वचेतसि । विकारोऽजनि बुद्ध्याश्च विपर्यासश्च सत्तमः ॥ यतः-भस्त्रा काचन भूरिन्ध्रविग-

लततन्मलङ्गेदिनी, सा संस्कारशतैः क्षणार्द्धमधुरां बाह्यामुपैति द्युतिम् । अन्तस्तत्त्वरसोर्मिधौतमतयो-
 ऽप्येतां तु कान्ता धिया, शिलष्यन्ति स्तुवते नमन्ति च पुरः कस्यात्र पूकुर्महे ॥ मातङ्गीसङ्गपापेन
 मन्मित्रं मेदिनीपतिः । मा यातु नरकं घोरं नानाबह्वसुखप्रदम् ॥ भूपेन कारितं गेहं पुर्या बहिर्म-
 नोहरम् । मातङ्गी भोगमाधातुं ज्ञातं श्रीसूरिणा क्रमान् ॥ पुरीबहिस्थितावास-भारपट्टे दिनात्यये ।
 लिलेख श्रीगुरुः काव्य-चतुष्कं नृपबोधकृत् ॥ तथाहि-शैत्यं नाम गुणस्तवैव भवता स्वाभाविकी स्वच्छता,
 किं ब्रूमः शुचितां व्रजन्त्यशुचयस्त्वत्सङ्गतोऽन्ये यतः । किंचातः परमस्ति ते स्तुतिपदं त्वं जीवितं देहिनां,
 त्वं चेन्मैत्रपथेन गच्छसि पयः कस्त्वां निरोद्धुं क्षमः ॥ सद्गुत्त ! सद्गुण ! महार्घ्य ! महार्हं कान्त !
 कान्ताघनस्तनतदोचितचारुमूर्ते ! ! आः पामरीकठिनकण्ठविलग्नभग्न ! हा हार ! हारितमहो
 भवता गुणित्वम् ॥ “ जीयं जलविंदुममं संपत्तीओ तरंगलोलाओ । सुमिणयस्रमं च पिममं जं जाणसि
 तं करिज्जासि ॥ १ ॥ लज्जिज्जइ जेण जणे मइल्लिज्जइ नियकुलकमो जेण ! कंठट्टिए वि जीए तं न कुलि-
 णेहिं कायध्वं ॥ प्रातरेतानि पत्रानि दृष्ट्वाऽऽमो वाचथन् पुनः । गुरुनिष्पादिदान्येव दध्यौ मयि
 गुरोः कृपा ॥ मया जनंगमीसङ्ग-पापं साङ्कल्पिकं कृतम् । तेनैनसाऽधुनां श्रध्न-पातो मम भविष्यति ॥
 क्व यामि ? किं करोम्येष दर्शयिष्ये मुखं गुरोः । करिष्येऽहं तपस्तीर्थं सेविष्येऽहं तमश्छिदे ॥ ऊर्ध्वं मुखं
 गृहीत्वाऽहं यामि कूपे पतामि वा । आस्मानं हन्मि शस्त्रेण रज्जुपाशादिभिः पुनः ॥ चिन्तयन्निति भूपालः
 कारयित्वा चितां बहिः । प्रविश्यनले यावत् सूरिस्तत्रागमत्तदा ॥ चातुर्वर्ण्ये जने तत्र मिलिते दोषि
 भूपतिम् । धृत्वाऽवक् सूरिराड् भूप ! शुद्धोऽसि खिद्यथा स्म मा ॥ त्वया सङ्कल्पमात्रेण मातङ्गी सेविता
 नृप ! । सङ्कल्पेन प्रविष्टोऽनौ शुद्धोऽसि त्वमतो चिरान् ॥ यतः—“ मनसा मानसं कर्म वचसा
 वाचिकं तथा । कायेन कायिकं कर्म निस्तरन्ति मनीषिणः ॥ १ ॥ ” काण्ण काइयस्स पडिक्कमे
 वाइयस्स वायाए । मणसा माणसियस्स सव्वस्स वयाइयारस्स ॥ २ ॥ ” एवं वचनतः शुद्ध-स्त्वं भूप !
 धर्मकर्म तु । कुरु पाहि प्रजां न्यायाद् दानं विश्राणथाऽधुना ॥ भूपो यावद्गाद् गेहं तावदेको नरो जगौ ।
 वाग्पतिः क्षमापतिर्जेज्ञे श्रीपादाह्वस्त्रिदण्डभृत् ॥ ततः आमो गुरुपान्ते प्राहाहं श्रावककृतः । यदि
 वाग्पतिराहृत्यं वृत्तं लाति तदा वरम् ॥ ततो वाग्पतिमाधातुं श्वेतवस्त्रं गुरुस्तमः । प्रतिज्ञां कृतवान्
 भूमी-पतेरग्रे कृतादरः ॥ वाग्पतिं मथुरापुर्या स्थितमाकर्ण्य सूरिराट् । यथौ तत्र प्रबोधाय वराह-
 मन्दिरे वरे ॥ तत्र ध्यानस्थितं नासा-दन्तलोचनगोचरः । वाग्पतिं वीक्ष्य तत्प्रष्टौ स्थित्वाऽऽशीरिति
 जल्पति ॥ यतः—“ सन्ध्यां यत्प्रणिपत्य लोकपुरतो बद्धाञ्जलिर्याचसे, धत्से यत्त्वपरां विलज्ज !
 सिरसा तच्छापि सोढं मया । श्रीर्जातामृतमन्थने यदि हरेः कस्माद्विषं भक्षितं, मा स्त्रीलम्पट ! मा स्पृशे-
 यभिहितो गोर्या हरः पातु वः ॥ १ ॥ एकं ध्याननिमीलनान्मुकुलितं चक्षुर्द्वितीयं पुनः, पार्वत्या विपुले
 नितम्बफलके शङ्करभारालसम् । अन्यद् दूरत्रिकृष्णचापमदनक्रोधानलोद्दीपितं, शम्भोर्भिन्नरसं समाधि-
 समये नेत्रत्रयं पातु वः ॥ रामो नाम बभूव हुं तद्बला सीतेति हुं तां पितु-र्वाचा पञ्चवटीवने
 विचरतस्तस्याऽहरद्रावणः । निद्रार्थं जननी कथामिति हरेर्हुंकारिणः शृण्वतः, पूर्वस्मर्त्तुरवन्तु कोपकुटिल-
 भ्रूभङ्गुरा दृष्टयः ॥ उत्तिष्ठन्त्या रतान्ते भरमुरगपतौ पाणिनैकेन कृत्वा, धृत्वा चान्येन वासो विगलित-
 कवरीभारमंसे बहन्त्याः । सद्यस्तत्कायकान्तिद्विगुणितसुरतप्रीतिना शौरिणा वः, शय्यामालिङ्गय

नीतं वपुरलसलसद्वाहु लक्ष्म्याः पुनातु ॥ दधिमथनविलोलल्लोलदृग्नेणिदम्भा-दयमदयमनङ्गो विश्व-
विश्वैकजेता । भवपरिभवकोपाच्यक्तवाणः कृपाणः, श्रममिव दिवसादौ व्यक्तशक्तिर्व्यनक्तिः ॥
हलमगु बलः सैको नड्वान् हरस्य न लाङ्गलं, क्रमपरिमिता विष्णोर्भूमिर्न गौर्न च लाङ्गलम् । न भवति
कृषिस्तेषां गावं द्वितीयमहो ! विना, जगति सकले नेदृग् दृष्टं दरिद्रकुटुम्बकम् ॥ कृष्णात्प्रार्थय मेदिनीं
धनपते ! वीजं बलेलीङ्गलं, प्रेतेशान्महिषं वृषस्य भवतः फालं त्रिशूलादपि । शक्ताहं तव भक्षदानकरणे
स्कन्दोऽपि गोरक्षणे, दग्धाहं तव मिश्रथा कुरुषि किं गोर्या वचः पातु वः ॥ बप्पभट्टिर्गुरोर्वाणी मत्वा ध्यानं
विसृज्य च । वाग्पतिः सम्मुखी भूत्वा सूरिं प्रति जगावदः ॥ भो बप्पभट्टयो ! यूयं किमस्मत्पुरतोऽधुना ।
शृङ्गाररौद्रकाव्यानि पठताऽथ गुरुर्जगौ ॥ भवन्तः साङ्ग्याः । यतः—साङ्ग्या निरीश्वराः केचित् वैवि-
दीश्वरदेवताः । सर्वेषामपि तेषां स्या-त्तत्त्वानां पञ्चविंशतिः ॥ ज्ञात्वा साङ्ग्यं भवन्तं तु शिवभक्तं च
वाग्पते ! । तव रोचयानि काव्यानि प्रोच्यन्तेऽत्र मयाऽधुना ॥ वाग्पतिः प्राह मरण-समये परमात्मनः ।
ध्यानमेव विलोक्येत सर्वेषां शिवहेतवे ॥ बप्पभट्टिर्जगौ तर्हि किं सुरा न हरादयः ? । भवन्ति मुक्तिदा-
तारो मनुष्वे वाग्पते ! यतः ॥ वाग्पतिः प्रोक्तवान् द्वेषा शिवोऽभिधीयते बुधैः । एकोऽत्र सुखं दाता परः
परत्र शं पुनः ॥ वीतरागं स्मरन् योगी वीतरागत्वमश्नुते । सरागं ध्यायतस्तस्य सरागत्वं तु निश्चितम् ॥
येन येन हि भावेन युज्यते यत्र बाहकः । तेन तन्मयतां याति विश्वरूपो मणिर्यथा ॥ बप्पभट्टिस्ततः
प्राह भवतो वदन्नाननु । जिन एव भवेन्मुक्ति-दायकोऽन्यो न काहचित् ॥ मदेन मानेन मनोभवेन,
क्रोधेन लोभेन च संमदेन । पराजितानां प्रसभं सुराणां, वृथैव साम्राज्यरमा न्यगादि ॥ जं दिद्री
करुणातरंगिअपुडी एयस्स सोम्मं मुहं, आचारो पसमाथरो परियरो संतो पसन्ना तणु । तं मन्ने जरजम्म-
मच्चुहरणो देवाहिदेवो इमो, देवाणं अवरण दीसइ जओ नेयं सरूवं जए ॥ श्रुत्वेत्यादि वचः प्राह
वाग्पतिः श्रीगुरुं प्रति । स जिनो विद्यते कुत्र सूरिराह शिवेऽस्ति सः ॥ उक्तञ्च—“ न स्वर्धूनी न फणी न
कपाल दाम, नेन्दोः कला न गिरिजा न जटा न भस्म । यत्रान्यदेवे नहि किञ्चिदुपास्यहे तद्, रूपं पुराणमुनि
शीलितमीश्वरेऽस्य ॥१॥ ” स्वरूपतो जिनो मुक्तौ मूर्त्तितस्तु जिनौकसि । निरागयोर्द्वयोर्ध्यानान् मुक्तिरेव
सतां भवेत् ॥ वाग्पतेः प्रोक्तवान् तर्हि प्रभो ! दर्शयतां जिनम् । गुरुरामत्रिहारां तं नीत्वा पादवर्मदी-
दशत् ॥ रामादिचिह्नरिक्तं तं शान्तं दान्तं निरञ्जनम् । दृष्ट्वा वाग्पतिराचष्ट देवः संत्योऽस्त्ययं जिनः ॥
जिनधर्मोऽनुरक्तं च ज्ञात्वा बप्पो गुरुत्तमः । प्राह देवगुरुश्रेयस्तत्त्वसूक्तानि भूरिशः ॥ वाग्पती रञ्जित-
स्यक्त्वा मिथ्यात्वं जिनशासनम् । अङ्गीकृत्याभवत् श्वेता-म्बरोऽस्तावीज् जिनं तथा ॥ मयनाहि-
सुरहिण्ण इमिणा किं किर फलं निडालेन । इच्छामि अहं जिणवरपणामकिणकलुसियं काउं ॥ १ ”
दोवि गिह्था धडहड बच्चइ को किर कस्स य पत्त भणिज्जइ । सारंभो सारंभं पुज्जइ कइमु कइमेण
किमु सुज्जइ ॥ २ ॥ ” आयुः प्रान्तेऽखिलां जीव-राशिं क्षान्त्वा सुभावतः । स्मरन् पञ्चनमस्कारान्
वाग्पतिः स्वर्गमीयिवान् ॥ प्रबोध्य वाग्पतिं जैने धर्मं स्वर्गमितं क्रमात् । गुरुभिरनुगा ज्ञात्वा भूपस्याग्रे
न्यवेदन् ॥ अङ्गीकार्यार्हंतं धर्मं वाग्पतिं सूरिराट् यदा । अगाद् गोपगिरौ भूपस्तदोत्सवं नृपो व्यधात् ॥
तदा राजा गुरुत्तंसं प्रणम्य भक्तिपूर्वकम् । तुष्टाव वर्यया वाण्या गम्भीरार्थपुरस्सरम् ॥ आलोकवन्तः
सन्त्येव भूयांसो भास्करादयः । कलावानेव तु प्राव-द्रावकर्मणि कर्मठः ॥ एकदा भूभुजा पृष्ठं हेतुः कोऽस्ति
गुरो ! इह । येनान्तरान्तरा धर्मं तापसे जायते मनः ॥ गुरुः पूर्वभवं राज्ञो ज्ञात्वा चाग्नेतने दिने ।

प्राहेति सूरिराट् ब्रह्म-पाते भवो गदितस्थितिः ॥ कालञ्जरगिरौ वर्धे तपस्वी शालनामकः । एकान्तराद-
तश्चक्रे तपो वर्धयनेकशः ॥ वारत्रयं तपस्वो सो ल्यक्त्वा तपः पुनः पुनः । गृह्णाति च भवे तस्मिन् मनोभङ्गं
व्यधात् स च ॥ सृत्वाऽतोऽत्र पुरे भूप ! त्वमामोऽभूद्विचक्षणः । तद्भवतीया जटास्तत्र विच्यन्तेऽथ तरो-
रथः ॥ तत्रस्थास्तज्जटा वीक्ष्य भूपो नत्वा गुरुं मुदा । जैनं धर्म्मं विशेषेण कुरुते स्म शिवप्रदम् ॥ गवाक्ष-
स्थोऽन्यदा भूपो-ऽपश्यद्विधाकृते मुनिम् । प्रविष्टं धनदावासे दान्तं कृशवपुष्टमम् ॥ तदा तत्सदनस्वा-
मि-पत्नी मन्मथपीडिता । समेत्य त्वरितं गेह-द्वारं दत्तवती दृढम् ॥ आलिङ्ग्य सा मुनेर्वक्षो यावत्तद्भो-
गमादरान् । मुनिर्नेच्छति तां दोर्भ्यां प्राक्षिपत् दूरतस्तदा ॥ स्वांहिभ्यां मुनिपादौ तु घटयन्त्याः स्त्रिया-
स्तदा । प्रविष्टं नूपुरं साधोः क्रमेऽकस्माद् विधेवेशान् ॥ दृष्ट्वा मुनिनितम्बिन्योश्चरित्रं मेदनीपतिः ।
विधायैकां समस्यां तु प्रददाविति सूरये-“ क्वाडमासञ्ज वरांगणाए अत्रमत्थिओ जुव्वणमव्वियाए ” ।
सूरिस्तदेत्यपूरयत् ताम्-“ न मन्निअं तेण जिइदिणण सनेउरो पव्वइअस्स पाओ ॥ ” विदेशगत-
कान्तायाः स्त्रियाः सद्धानि भिक्षुके । मिक्षाहेतोः प्रविष्टे सा दातुमन्नं यदाऽनयत् ॥ तदन्नं भक्षितं
चोर्ध्वं काकैस्त्रिणाभिमण्डले । मुनिर्ददौ दृशं सापि मुनेराननपङ्कजे ॥ तयोर्मुनिस्त्रियोर्दृत्तं निरीक्ष्याऽऽम-
महीपतिः । समस्यां प्रोक्तवान् सूरै-रग्रेऽभ्येत्येति मोदितः ॥ “ भिक्खाधरो पिच्छइ नामिमंडलं तस्स
वि सा पिच्छइ आण्णांनुजं ” सूरिः प्राहेति तदा-“ दुण्हंमि मज्जे क्वालचडुयट्ठियं अन्नं तु काकेहि
विडालियं तथा ” श्रीआमेन जिनागार-चतुष्कं कारितं वरम् । मथुरागोपगिर्योर्हि मोढेरे तारके पुरे ॥
तत्र श्रीवीरत्रिम्बानि बप्पभट्टिगुरुत्तमैः । प्रतिष्ठितानि विहिते महे श्रीआमभू भुजा ॥ आमभूमिपतेः पुत्रो
दुन्दुको वरलक्षणः । तैस्तैर्गुणैर्जगत्श्लाघ-नीयैः ख्यातोऽभवद् भृशम् ॥ अन्यदा सिद्धशैलस्य माहात्म्यं
गुरुणोदितम् । श्रुत्वाऽऽमोऽभिग्रहं श्रीमद्-गुरुणां पुरतो ललौ ॥ मया शत्रुञ्जये श्रीमद्-युगादिजिन-
पुङ्गवम् । नत्तैव जेमनोयं तु सङ्घयुक्तेन सद्गुरो ! ॥ चचाल यावता भूमि-पतिरामः शुभाशयः । रुचिरे
वासरे तावत् सङ्घ एवविधोऽमिलत् ॥ शतमेकं सुवर्णस्य वर्था देवाल्यास्तदा । सहस्राणि रथाः सप्त
लक्षणाष्टौ तुरङ्गमाः ॥ कोटीत्रयी मनुष्याणां-मोष्टाः सप्तशतानि तु । देवाल्या दारुमया शतत्रयप्रमिताः
पुनः ॥ शुभेऽहनि क्षमाधीश-श्चलन् शत्रुञ्जयं प्रति । ग्रामे ग्रामे वितन्वान उत्सवं पुण्यमर्जयत् ॥ चल-
तोऽध्वनि भूपस्य वपुः क्लान्तं दिनेऽष्टमे । यदा तदापि नैवात्ति गुर्वादिकथितेऽपि सः ॥ भूपस्य दृढतां
ज्ञात्वा कपर्दी सिद्धपर्वतम् । कृत्रिमं रचयामास भाल्लाहे विषमेऽध्वनि ॥ तमारुह्य नृपः सङ्घ-पतिकृत्य-
मशेष तुःकं । कृत्वा पारणकञ्चक्रं श्रोसङ्घन समन्वितः ॥ ततः कपर्दिना शैलं संहृतं क्षणवद्यदा । तदा
वागभवद् द्योस्मिन् पूरितोऽभिग्रहोऽस्ति ते ॥ ततः शत्रुञ्जये क्षोणी-धरतीर्थस्य शालिनः । अवतारं
व्यधाद् भूपः प्रासादादिविधानतः ॥ कारयित्वा नृपस्तत्र प्रासादं प्रथमार्हतः । विम्बं प्रातिष्ठिपद् बप्प-भट्टिः
श्रीमान् गुरुत्तमः ॥ तत्र राजादनीस्वामि-पादुकादि समं नृपः । कारयामास भूयिष्ठ-विभवव्य-
यतस्तदा ॥ खिसरण्डाभिधे ग्रामे भालभूमिभिभूषणे । प्रासादो विद्यते विम्बं पादुकादियुतोऽधुना ॥
ततः शत्रुञ्जये मुखे यात्रां कृत्वाऽतिविस्तरान् । भूपो गोपगिरौ चारुत्सव-पूर्वं समीयवान् ॥ ततोऽ-
न्यदाऽऽमभूपालो भूरिश्रीसङ्घसंयुतः । शत्रुञ्जये व्यधात् पूजां विस्तराद् वृषभप्रभोः ॥ प्रासादं जर्जरं
तत्र निरीक्ष्याऽऽममहीपतिः । उद्धारं कारयामास भूरिकोटिधनव्ययान् ॥ तत आमनृपः सङ्घं परि-

धाप्याऽखिलं मुदा । समेत्य स्वपुरे राज्यं चकार न्यायनीरधिः ॥ आमभूपो बहून् शत्रून् निजाज्ञां प्राहयन्
दृढम् । साधयामास भूयिष्ठ-विषयान् भुजलीलया ॥ अन्धदो सूरिराड् व्याख्या-क्षणे रैवत्पर्वतम् । वर्ण-
यित्वा शिवासूनोराशीर्वादं जगावदः ॥ लावण्यामृतसारसारणिसमा सा भोगभूः स्तेहला, सा लक्ष्मीः स
नबोद्धमस्तरुणिमा सा द्वारिका तञ्जलम् वलं । ते गोविन्दशिवासमुद्रविजयाप्रायाः प्रियाः प्रेरका, यो जीवेषु
कृपानिधिव्यधिते नोद्वाहः स नेमिः श्रिये ॥ १ ॥ ” मनैः कुटुम्बजम्बाले यैर्मिथ्याकामजर्जरैः । नोज्ज-
यन्ते नतो नेमिस्ते जीवन्तो मृताः पुनः ॥ इत्यादि रैवत्क्षमाध-महिमानं गुरोर्मुखात् । श्रुत्वा भूमिपतिः
प्राह हर्षान् पुरो गुरोरिति ॥ रैवते नेमितीर्थेश-मवन्दित्वा मया गुरो ! । न भोक्तव्यमिति क्षोणी-पते
चामे प्रजल्पिते ॥ गुरुः प्राहाभिग्रहो ह्येष दुःशको विद्यतेऽधुना । एवं जल्पति सूरीशे भूपो ललावभिग्रहम् ॥
ततः सङ्घयुतः सार्द्धं सूरिणा धरणीधवः । रैवतं प्रति यांस्तम्भ-तीर्थं पुर्यां समीयिवान् ॥ तदाऽतिक्षुधया भूपो
मूर्च्छिते सति तत्क्षणात् । भीतः सङ्घोऽभवत् खिन्नो नृपमृत्युभयाद्यदा ॥ तदा श्रीसूरिणा ध्याता
कुष्माण्डी निर्जरीतमा । श्रीनेमिसेविकाऽभ्येत्य सचेतनं नृपं व्यधात् ॥ तत एकां शिलां स्फारां नेमिबिम्ब-
समन्विताम् । मुक्त्वा भूमिपतेरग्रे प्राहेति गुरुसाक्षिकम् ॥ अहमम्वा सुरी यान्ती व्योम्नि सामिग्रहं
नृपम् । विज्ञायेमां शिलामत्राऽऽनयं रैवत्पर्वतात् ॥ नेमिबिम्बनतेन त्वं पूरयाऽभिग्रहं त्विह । अतो
नियमभङ्गस्ते भविष्यति न भूपते ! ॥ युगम् ॥ ततो भूमिपतिस्तत्र स्नानाद्युत्सवमहंतः । कृत्वा पारणकं
चक्रे प्रतिलाभ्य गुरुत्तमान् ॥ अद्यापि प्रतिमा सैव स्तम्भतीर्थं पुरोत्तमे । उज्जयन्तावतारेति कृत्वा
प्रपूज्यते जनैः ॥ तत्रैत्याम्बकया देव्या प्रोक्तमेवं नृपाग्रतः । गच्छाऽग्रतो जिनं नेमिं नम रैवत्पर्वते ॥
ततः शत्रुञ्जये नत्वा जिनं रैवत्भूधरे । गत्वाऽर्चित्वाऽऽदराद् भूपः स्वपुरीं समुपेयिवान् ॥ ततोऽन्वहं
ददद् दानमामक्षोणीपतिर्मुदा । धर्मं जैनं सदा चक्रे पालयन् पृथिवीं नयात् ॥ एकदाऽऽममहीपालो गत्वा
गुर्वन्तिके मुदा । गुरुक्तानि कवित्वानि शुश्रावेति कृतादरम् । “ पञ्चसगय वरुण मूलियाई उद्रीण
ससिबिहंगाड् धवलगाई । गलंति निसालयाए नखताई कुमुयाई ॥ १ ॥ अउ अ पउमरायमरगय
सेवलिया नहयलाउ उवरइ पा णहसिरि कंठञ्जडव्व कंठिया कीररिच्छोली ॥ २ ॥ तूणीव मधुमा-
सेऽस्मिन् सहकारदुममञ्जरी । इयमुद्धिन्नमुकुलै-र्भाति न्यस्तशिलीमुखा ॥ कामस्य सम्बन्धः गुप्तः ॥ प्राप्त
मदो मधुमासः प्रबला रूग् प्रियतमो विदूरस्थः । असतीयं सन्निहिता हा ! हतशीलां सखी नियतम् ॥
मधुमास इति सम्बन्धः गुप्तः ॥ इतो गोमण्डलपुरे श्राद्धो धाराभिधो धनी । त्रयोदशमितस्वर्ण-कोटिस्वाम्य-
भवत् क्रमात् ॥ सोम-भीम-धनानन्द पद्म-चन्द्र-वनाह्वयाः । सप्ताऽभवन् सुता वर्य-दिनया वरसंचराः ॥
श्रीशत्रुञ्जयमाहात्म्यं श्रुत्वा श्रीगुरुसन्निधौ । श्रीसङ्घं मेलयामास धारो यात्राकृतेऽन्यदा ॥ सप्तभिर्वन्दनै-
र्यौद्धैः सप्तशतमितैस्तदा । त्रयोदशशतैश्चारु-सञ्जबालैर्विमाननैः ॥ शतत्रयतुरङ्गैश्च भूरिभिश्च सुखासनैः ।
धर्मघोषगुरुत्तंसैः सार्द्धं धारोऽचलत्तदा ॥ विस्ताराद् वृषभं देवं नत्वाऽर्चित्वा च सङ्घयुग्म् । उज्जयन्त-
गिरेः पार्श्वे ययौ धारः सुधर्मविद् ॥ तदोज्जयन्तभूमिधः पञ्चाशच्छरदो हठात् । आत्मीयो विहितो
वौद्धैः राजाऽपि मदनाह्वयः ॥ जित्वा बौद्धान् यशोभद्र-शिष्यो बलिभद्रकः । आत्मीयं कृतत्रांस्तीर्थं गिरि-
नाराभिधं हठात् ॥ पञ्चाशच्छरदो यावद् दिगम्बरतपोधनाः । गिरिनारं व्यधुः स्वीयं तीर्थं नेमिजिनार्च-
नात् ॥ तदा दिगम्बराः प्रोचुः धारः इवेताम्बरो यदि । अस्मन्मतं श्रयेदिच्छा चटितुं च तदा गिरौ ॥
धाराको ज्ञापयामास यदि प्राणा व्रजन्ति मे । तथापि न मतं तेऽत्र श्रयाम्बहं दिगम्बर ! ॥ अनत्वा नेमिनं

देवं प्राणान्तेऽपि दिगम्बर !। स्वीये गोमण्डले देशे गमिष्यामि कदापि न ॥ चिन्तायां पतिते सङ्गे धाराक उचिवाविति । चिन्ता त्वया न कर्त्तव्या नेमिर्नमस्यते जिनः ॥ सप्तभिर्नन्दनैर्योद्धैः सहितश्चटितुं गिरौ । यदाऽऽरब्धं तदा भूयः खङ्गारोऽप्रेषयद् बलम् ॥ दिग्वासो भक्तिभृद्भूप-भृत्यानां बलतस्तदा । दिगम्बरा बलं किञ्चिदानिन्युः स्वीयसन्निधौ ॥ आदौ सङ्घपतेः पुत्रा यदैव चटितुं गिरौ । लम्बा यदा तदा योद्धुमेयुः सार्द्धं च तैर्द्रुतम् ॥ धारापुत्रास्तदा युद्धं कुर्वाणास्तैः समं दृढम् । भग्नाः केचिन्मृता भृत्याः कैचिज्ज-
 ष्टाश्च दूरतः ॥ ततः सङ्घयुतां धारो नो जेमति यदा मनाग् । उपवासत्रयं जातं सङ्घस्यैव तदा ध्रुवम् ॥ तदाऽम्बिका समेत्यावग् यदीच्छाऽस्ति तवाधुना । नेमिं नन्तुं तदा गच्छ गोपालनगरे द्रुतम् ॥ तत्राम-
 भूपतेर्वप्प-भट्टिसूरीश्वरा वराः । विद्यन्ते गुरवो भूपः स चास्ति बलवान् दृढम् ॥ यद्यत्रामनृपो वप्प-भट्टिसूरि युगेष्यति । तदा नेमिः सुखेनैवोज्जयन्ते वन्दयिष्यते ॥ एते दिगम्बरा मन्त्र-तन्त्रलक्षणपरायणाः । विद्यन्ते तेन नो सार्द्धं वादं कर्त्तुं हि युज्यते ॥ श्रुत्वेति तत्र तं सङ्घं मुक्त्वा श्राद्धाष्टसंयुतः । गत्वा गोपगिरौ वप्प-भट्टिसूरिनतिं व्यधात् ॥ धर्मं शृण्वतमामं तु नत्वा स्थानं यथोचितम् । उपविष्टोऽशृणोत् सूरी-पार्श्वे धर्मोपदेशनाम् ॥ तीर्थस्य गिरिनारस्य स्वरूपं प्रोच्य धारकः । जगौ गुरुमहीशाभ्यां तीर्थं च वाल्यते वलात् ॥ अम्बिकाजल्पितोऽत्राह-मागतोऽस्मि नरेश्वर ! । तत्राऽऽगत्य ततस्तीर्थं सद्यः सम्प्रति वाल्यताम् ॥ वर्णिते रैवते तीर्थे सूरीशैरामभूपतिः । ललावभिग्रहं नेमिं नत्वा भोक्तव्यमेव तु ॥ तदा कमलदेवी तु भूपपत्नी जगाविति । नेमिसोमेश्वरौ देवौ नत्वोवाह्यं मया पुनः ॥ सहस्रश्रावकै रज्ञः पृष्ठे च नियमो ललौ । श्राविकाभिश्च वह्नीभिर्गृहीतोऽभिग्रहो मुदा ॥ देवालयाः शतान्यष्टौ रथा लक्षमिताः पुनः । पृष्ठवाहाश्च लक्षं तु शतानि सप्त कुञ्जराः ॥ सहस्रार्षिंशतिश्चोत्प्रा लक्षत्रयं तुरुङ्गमाः । पञ्चलक्षमिता भृत्याः श्राद्धा लक्षाष्टकं पुनः ॥ राज्ञस्त्रिंशत्तमे जाते क्षपणे सति सन्ततम् । स्तम्भतीर्थे पुरे रात्रा-वम्बकेति जगौ नृपम् ॥ भूपाल ! तव सत्त्वेन प्रणे श्रीनेमिनायकः । एष्यत्यभिमुखं पूर्णा-कर्त्तव्योऽभिग्रहस्त्वया ॥ प्रभाते सम्मुखे नेमौ समायाते सति प्रभौ । भूपेनाऽमाभिग्रहोऽपूरि सङ्घेन चार्चनाकृतेः ॥ ततः सोमेश्वरे लिङ्गे समेते सम्मुखे सति । राज्ञाऽप्यभिग्रहोऽपूरि सोमेश्वसुरार्चनात् ॥ कारयित्वा प्रासादं च श्रीनेमिजिननायकम् । अस्थापयन्नुपः प्रौढ-प्रतिष्ठादिपुरस्सरम् ॥ ततश्चलन्नुपः शत्रु-ञ्जये नत्वा जिनेश्वरम् । यथौ रैवतकोपान्ते भूरिसङ्घसमन्वितः ॥ तदा तत्रैव दिग्वास-सेवका योद्धुमुद्यताः । दृष्ट्वा दध्यौ नृपो भूरि-जीवनिर्ग्रहणं भवेत् ॥ विचार्येति मिथः श्वेता-म्बरदिग्भसनौ गुरू । प्रोचतुर्यो जयेत् तस्य तीर्थमेतन्न संशयम् ॥ सभ्येषुपविष्टेषु केनापि हारितं नहि । यदा तदाऽऽमभूपेन प्रोक्तं जाता दिना घनाः ॥ ततः श्वेताम्बराकाश-धस्त्राचार्यनृपादिभिः । उक्तं च मण्डिते कुम्भे मोच्यते पत्रिकाद्वयम् ॥ यस्य स्यात्तीर्थमेतद्धि तस्य शासनसङ्गता । गाथा निर्यास्यति क्षिप्र-मर्हन्मतप्रभावतः ॥ ततश्चाप्रेतने घस्त्रे षटमध्याच्च पत्रिकाम् । कन्यका कर्षयामास गाथाभेनां मनोरमाम् ॥ “ इकोवि नमुकारो जिणवर-वसहस्स बद्धमाणस्स । संसारसागराओ तारेइ नरं व नारिं वा ॥१॥ ” पुनरन्यां गाथां च—“ उज्जित-सेलसिहरे दिक्खा नाणं निसीहिया जस्स । तं धम्मचक्रवर्द्धिं अरिद्धनेमिं नमंसाभि ॥१॥ ” तत आम-नृपो धार-सङ्घेशसहितस्तदा । कृत्वा स्वं तीर्थमह्नाय नेमेः स्नात्रार्चने व्यधात् ॥ आमभूमिपतिर्वप्प-

भट्टिना गुरुणा समम् । गोप्रां शश्वद्वितन्वानोऽजीगमत् समयं बहु ॥ तथाहि—“ न करोतु नाम रोपं न वदतु पौरुषं न हंत्वयं शत्रून् । रक्षयति मर्हीमखिलां तथापि वीरस्य धीरस्य ॥१॥ शरदिन्दुकुन्दधवलं नखनिलयरतं मनोरमं देवम् । यैः सुकृतं कृतमनिशं तेषामेव प्रसादयति ॥२॥ ” कर्तृ गुप्तम् ॥ एकदाऽऽमनृ-पोऽप्राक्षोदायुर्मै विद्यते कियत् । गुरो ! दृष्ट्वोच्यतां सूरिस्ततो लग्नं व्यलोकत ॥ लग्नाञ्जगौ गुरुर्मासान् षडायुर्मैदिनीपते ! । तता विशेषतो ज्ञातं तच्च ध्यानं समाश्रयेत् ॥ ध्यानेनाकर्षिताऽभ्येत्य गुरुं नत्वाऽ-म्बिका जगौ । किमर्थं भवता ध्याता गुरुः स्वचिन्तितं जगौ ॥ अम्बिकाऽवग् नृपस्यायुः मासाः षट् सन्ति सत्तम ! । अतो विशेषतो धर्मः कर्त्तव्यो मेदिनीभुजा ॥ गुरोर्मुखात् स्वकीयायु-ज्ञात्वाऽऽममे-दिनीपतिः । सप्तश्रेण्यां धनं भूरि व्ययति स्म विशारदः ॥ ततो दिने दिने देव-गेहेषु जिनार्चनाम् । कुर्वाणः कुरुते वर्य-ध्यानारूढं स्वमानसम् ॥ वन्दितो निखिलान् कारा-गृहाद्विमोच्य भूपतिः । सन्मान्य स्वजनान् दानं ददावर्थिभ्य आदरात् ॥ आकार्यं भूपतीन् भूरीन् वप्पभट्टिं गुरुत्तमम् ॥ दुन्दुकाय स्वपुत्राय भूपो राज्यं ददौ मुदा ॥ अनृणां विषयं कृत्वा क्षमित्वाऽखिलमानवान् । दीन्दुःस्थादिलोकैभ्यो ददौ दानं नृपो बहु ॥ स्मरन् पञ्चनभस्कारान् सर्वज्ञदृष्टिगोचरे । गृहीतानशनोऽसार-संसारं ध्यातवान् नृपः ॥ विक्रमार्कात् खनन्दाष्ट-मितान्देषु गतेषु च । भद्रस्य शुक्लपञ्चम्या-मामोऽलङ्कृतवान् दिवम् ॥ सूरयोऽपि तदा तच्च-ज्ञातारोऽपि विशारदाः । रुरुदुर्मुक्तपूकारं जल्पन्त इति भूरिशः ॥ हा वदान्य ! कृपागार ! शरणागतवत्सल ! । सत्यवाग् धर्म-पुत्र त्वं मां मुक्त्वाऽत्र कथं गतः ॥ आलम्बा कामधेनुः सरस-किसलयश्चन्दन-चूर्णितो हा !, छिन्नो मन्दारशोखी फलकुसुमभृतः खण्डितः कल्पवृक्षः । दग्धः कर्पूर-खण्डो घनहृतिदलिता मेघमाणिक्यमाला भौमः (भिन्नः) कुम्भः सुधायाः कमलकुवलयैः केलिहोमं कृतोऽयम् ॥ पूर्वाह्णे प्रतिबोध्य पङ्कजवनान्युत्सार्य नैशं तमः, कृत्वा चन्द्रमसं प्रकाशरहितं निस्तेजसं तेजसा । मध्याह्ने सरितां जलं प्रवितततैराश्रीय दीप्तैः करैः, सायाह्ने रविरस्तमेति विंशः किं नाम शोच्यं भवेत् ॥ इति जल्पन् गुरुः शोकं त्यक्त्वा गोपगिरौ पुरे । दुन्दुकस्य शुचं चित्ता-दुत्तारयदिति स्फुटम् ॥ धर्मशोकभयाहार-निद्राकामकलिक्रयः । यावन्मात्रा विधीयन्ते तावन्मात्रा भवन्त्यमी ॥ दुन्दुको भूपतिः शोकं त्यक्त्वा गुरुवचश्रुतेः । धर्मं जीवदयामूलं चकार प्रतिवासरम् ॥ दुन्दुकः सिद्धिभूमिध्रे भूरिसङ्गसमन्वितः । यात्रां विस्तरतश्चक्रे भूरिलक्ष्मीव्ययात्तदा ॥ दुन्दुकोऽपि महीपालो महावीरजिनालयम् । अचीकरद् धरापुयां व्ययित्वा विभवं बहु ॥ तत्र वीरजिनाधीश-विम्बं शोभनवासरे । भूपकृतोत्सवे वप्प-भट्टिसूरिरतिष्ठिपत् ॥ वप्पभट्टिगुरुत्तंसः प्रबोधयन् वसुन्धराम् ॥ अर्जयाभास पुण्यानि मुक्तियोग्यानि शीघ्रतः ॥ भूपालो दुन्दुकोऽन्येद्युर्गच्छन् भूपतिवर्त्मनि । कंठिकाह्वां वरां वेश्यां दृष्ट्वा रागातुरोऽभवत् ॥ नीता सान्तःपुरे राज्ञा भूपो वशीकृतस्तया । न करोति मनाग् राज-चिन्तां तत्रैव सेवते ॥ यतः—“ न पश्यति हि जात्यन्धः कामान्धो नैव पश्यति । न पश्यति महोन्मत्तः अर्धो दोषं न पश्यति ॥१॥ ” तथा वशीकृतो भूपो लीलावतीं कलावतीम् । श्रीमती पट्टराज्ञीं तां न मन्यते मनागपि ॥ कलावतीप्रियाजातो भोजः पुत्रो महीभुजा । धर्मकर्मदादिशास्त्राणि शिक्षितः पण्डिता-न्तिके ॥ यतः—“ आहारनिद्रा-भयमैथुनानि सामान्यमेतन् पशुभिर्नराणाम् । ज्ञानं विशेषः खलु मानुषाणां ज्ञानेन हीनाः पशवो मनुष्याः ॥१॥ ” एकदा रहसि क्षोणि-पतेरग्रे कलाकरः । नैमित्तिको जगौ तात भोजोभूवं वयं भृशम् ॥ अयं तव सुतो भोजो नीत्वा त्वां यमसङ्गनि । राज्यं गृहीष्यते सद्यो

तन् त्वं कुरु यथोचितम् ॥ ज्ञात्वैतद् दुन्दुको भूपो वञ्चाहत इव क्षणम् । स्थित्वा दत्त्वा धनं ज्योति-षिकं
विमृष्टव्रँस्तदा ॥ एनां वार्त्तां तदा भोज-जननीदासिकाऽशृणोत् । ततस्तयोदिता भोज-जननीसन्निधौ
च सा ॥ कलावती मृतेः पत्यु-र्भियां सूतोश्च शङ्कया । सचिन्ता मुद्विषादाभ्यां व्याप्ता बभूव तत्क्षणात् ॥
कण्टिका गणिका प्राह राजन् ! इयाममुखं किमु ? । राजाऽवक् क्रियते किन्तु कृतान्तः कुपितो मयि ॥
ज्ञानिनोक्ता मृतिर्मे तु भोजपुत्रस्य पार्श्वतः । कण्टिका प्राह भोजं तु मारयाऽऽशु दुराशयम् ॥ राज्यलुब्धः
सुतं हन्ति मातरं पितरं गुरुम् । यो हन्ता ते सुतः सोस्ति सुतरूपात् स शात्रवः ॥ कण्टिकोक्तेः सुतं हन्तुं
छत्रं वाञ्छति दुन्दुकः । इतो भूपमनो जज्ञौ भोजमाता कलावती ॥ ततः सा भोजजननी पाटलीनगरे
वरे । लेखेनाऽज्ञापयद् भ्रातु-श्चन्द्रस्य पतिचिन्तितम् ॥ भाग्रेयो भवतः सद्यो विनक्ष्यति स्वभावतः । त्वयि
सत्यग्रहं पुत्र-रिक्ताऽभविष्यमञ्जसा ॥ ततश्चन्द्रपुरे तत्र समेय सोत्सवच्छलात् । भाग्रेयं पाटलीपुर्यां भोजं
निनाय तत्क्षणात् ॥ ततस्तत्र स्थितो भोजः शस्त्राभ्यासं करन् सदा । धनुःकलाप्रवीणोऽभूद् विशेषा-
न्मातुलान्तिकान् ॥ इतोऽवक् कण्टिका भूपं शत्रुरूपसुतस्तव । वर्द्धते मातुलस्यैव गृहे बलि-
मतल्लिका ॥ ततश्छत्रमत्रानोय पुत्रं नय यमालये । राजा प्राह त्वया सत्यं प्रोक्तं शत्रुसमः सुतः ॥ तत्
आकारितो भोजं दुन्दुकेनाथ मातुलः । नाप्रेषयत्ततो भूपः सचिन्तो दुन्दुकोऽभवत् ॥ चन्द्रोऽवक् शरणा-
यातं भोजं भाग्नेयमत्र तु । प्रेषयिष्याम्यहं नैव तत्र भूरिप्रजल्वनान् ॥ क्षत्रियैः शरणायातो रक्षितव्योऽन्य
एव तु । भाग्नेयस्तु विशेषेण रक्ष्यो जीवितदानतः ॥ करिष्यसि बलात्कारं यदि त्वं दुन्दुकाऽधुना । तदा
युद्धं विना भोजं नार्पयिष्याम्यहं तव ॥ भोजो जनकदुष्टत्वं ज्ञापितो मातुलेन तु । प्राह कर्म प्रमाणं
स्यात् सुखासुखविधापने ॥ ततोऽव् दुन्दुको वप-भट्टिसूरेः पुरो रहः । भोजसूतोः शयान्मृत्युः प्रोक्तो
ज्योतिषिकेन मे ॥ तत्र गत्वा पुरे भोजं मानयित्वाऽत्र पत्तने । आनयाऽऽशु तथा मातु कुरु मानयते
यथा ॥ गुरवो भूपवचनाच्छलिता अर्द्धवर्त्मनि । प्राप्ता दध्युर्मम गिरा भोज एष्यति निश्चितम् ॥ यद्यथा-
तोऽत्र हन्येत भोजो दुन्दुकभूभुजा । तदा मे जायते इवभ्र-गमनं दुर्यशः पुनः ॥ इतो व्याघ्र इतः
कूलं न्यायं ध्यात्वा गुरुत्तमाः । तत्रैवाशुः क्रमादायुः स्तोकं त्वं जगुरेव हि ॥ तस्मादनशनं मे तु शरणं
मृतहेतवे । विमृश्येति जगुः सूरी-श्वराः संयतसन्निधौ ॥ श्रीनन्नसूरिगोविन्द-सूरी स्तो दूरतोऽधुना ।
अतस्तेषां मम प्रोच्यं मिथ्यादुःकृतमेव हि ॥ सङ्गस्यान्यस्य दातव्यं मे मिथ्यादुःकृतं पुनः । अहं
कस्यापि नो मे को नास्ति प्रीतिं ममाऽशु च ॥ न वयं युष्मदीयाः स्तो-ऽस्मदीया न हि यूयकम् । सम्बन्धाः
कृत्रिमाः सर्वे क्षणनश्वरवीक्षणात् ॥ अर्हत्पादान् जगद्वन्द्यान् सिद्धान् विध्वस्तबान्धवान् । साधून्
श्रीजैनधर्मं च प्रपद्ये शरणं त्रिधा ॥ महाव्रतानि पञ्चैव षष्ठं च रात्रिभोजनम् । विराधितानि यत्तत्र
मिथ्यादुःकृतमस्तु मे ॥ इत्यामुक्त्वा समां जीव-राशिं क्षन्त्वा स्वभावतः । स्मृतपञ्चनमस्कारा गुरवो
वपभट्टयः ॥ विक्रमार्कनृपात्पञ्च-नवाष्टाव्दशतेषु च । अलंचक्रुः सुरावासं शत्रुमित्रसमन्वतः ॥
युगम् ॥ वपभट्टिगुरोः स्वर्ग-गतिं श्रुत्वा नराननात् । मोदिरकस्थिता नन्नसूरयः शोकमादधु ॥ यतः—
“ शास्त्रज्ञाः सुवचोन्वितो बहुजनस्याधारतामागताः, सद्वृत्ताः स्वपरोपकारनिरता दाक्षिण्यरत्नाकराः ।
सर्वस्याभिमता गुणैः परिवृता भूमण्डनाः सज्जनाः, धातः ! किं न कृता त्वया गतधिया कल्पान्त
दीर्घायुषः ॥ १ ॥ ” तदा घृद्धैः समागत्य नन्नसूरीशतुः स्फुटम् । शोकशङ्कुच्छिदे दन्त उपदेश
इति ध्रुवम् ॥ हित्वा जीर्णभयं देहं लभतेऽङ्गी पुनर्नवम् । कृतपुण्यस्य मर्त्यस्य मृत्युरेव रसायनम् ॥

“ तत्रनियमसुदृष्टयाणं कदापि जीवियंषि मरणं । जीवंति जंति गुणा मुद्यात्रि पुण सुग्गइं जंति ॥ १ ॥ ”
 इतो दुन्दुकभूपेन सूरिभिः सह येऽनुगाः । प्रेषितास्ते समाजग्मुः दुन्दुकक्षोणिपान्तिके ॥ गुरुणां मृत-
 माकर्ण्य तेभ्यो दुन्दुकभूपतिः । वज्राहत इवातीव दुःखितोऽजनि चेतसि ॥ मन्त्रिभिः स्फुटितः शोको
 दुन्दुकस्य महीपतेः । वप्यभट्टिगुरोर्वर्य-गुणान् भूपोऽस्मरन् सदा ॥ भोजेन मातुलावास-स्थितेन पितृ-
 चेष्टितम् । वप्यभट्टिगुरुस्वान्त-चेष्टितं ज्ञातमेव च ॥ वप्यभट्टिगुरोर्मृत्युं श्रुत्वा भोजो नृपाङ्गजः ।
 क्षणं वज्राहतो भूत्वा दुःखं वितनुतेतराम् ॥ वप्यभट्टिगुरोस्तुल्यो विद्यतेऽन्यो गुरुर्नहि । अस्मदर्थे
 यतो मार्गे देवलोके समागमत् ॥ एकदा मालिकः पूर्व-भृत्यो भ्रान्त्वा भुवस्तलम् । भोजं नत्वा जगौ
 भीमवनेऽहं समुपागमम् ॥ गुरोर्मुखान्मया तत्र विद्यैका प्रापि सुन्दरा । तथाऽभिमन्त्र्यते मातु-लिङ्गं
 सूर्यदिने किल ॥ तेनाहता हया मात-ङ्गजा नरा बलान्विताः । निर्धला आशु जायन्ते वश्यो वैरी भवेद्
 द्रुतम् ॥ तेन दत्तं तु भोजेन गृहीतं वीजपूरकं । भूरि तस्मै ददे दानं सद्बस्त्रादिपुरस्सरम् ॥ अभिमन्त्र्य
 बहून् मातु-लिङ्गान् भोजोऽजयद् रिपून् । यदा तदा जगौ मातृ-भ्राता राज्यं पितुः श्रय ॥ मातुलेस्ताहितो
 भोजः क्रियद्बलसमन्वितः । मातुलिङ्गप्रयोगेण जयन् शत्रून् चचाल सः ॥ आगत्याऽथ पितुर्देश-पार्श्वे
 ज्ञापितवानिति । राज्यार्थमिहायातो राज्यं वितर सूनवे ॥ त्वं पूज्योऽसि पिता मे तु राज्यं त्वत्तोऽथवा
 मृतिः । सुतस्य वचसा राजा तुष्ट आकारयन् सुतम् ॥ वीजपूरेण भूपस्य कुबुद्धिदायिनी धुरि । कण्टकां
 गणिकां भोजोऽप्रेषयद्यमसन्नानि ॥ दुन्दुको बलिनं पुत्रं विज्ञाय राज्यमञ्जसा । त्रितीयं सूनवे तीर्थ-
 यात्रां च तनुतेतराम् ॥ गत्वा शत्रुञ्जये तीर्थं क्रमादनशनं तदा । गृहीत्वा निर्जरावास-मलंचक्रे सुभावतः ॥
 उपविष्टः पितृराज्ये भोजो मातुः पदाम्बुजम् । सेवते स्म गुरोः पादौ पालयन् पृथिवीं नयात् ॥
 प्रत्यर्थिनो महीपाला विभ्यतोऽभ्येत्य सत्वरम् । सेवन्ते भोजभूपाल-चरणम्बुजयामलम् ॥ भोजोऽथ खानु-
 गान् प्रेष्य मोढेरकपुरे वरे । श्रीनन्नसूरिगोविन्द-सूरी व्यञ्जपयद्यथा ॥ मोढेरकपुरे गोप-नगराद्
 भोजभूपतिः । श्रीनन्नसूरिगोविन्द-सूरी व्यञ्जपयद्यथा ॥ श्रीवप्यभट्टिसूरीशाः प्रज्ञागङ्गाहिमाद्रयः ।
 प्रबोधितजगलोका वाणीनिर्जितसूरयः ॥ महाशया लसत्सामा-चारीकरणतत्पराः । आराध्य सुचिरं
 दीक्षां स्वर्गलोके समागमन् ॥ तत्स्थाने साम्प्रतं दीर्घा-युषो यूयं गुरुत्तमाः । सर्वशास्त्राधिपारीणा वर्तध्वे
 जगतीतले ॥ दृष्टविज्ञप्तिमात्रेण विधाय करुणां मधि । अत्रागम्यं वयं सद्यो वन्दाप्या गुरुभिः किल ॥
 वाचयित्वा तदा लेखं प्रेषितं भोजभूभुजा । मुक्त्वा मोढेरके-सूरिगोविन्दं नन्नसूरयः ॥ सुसाधुश्रेणिसं
 युक्ताः सङ्गमावृच्छय वेगतः । शुभेऽद्वि चलिता गोप-गिरिं प्रति कृतत्वराः ॥ युग्मम् ॥ नन्नसूरिं समायातं
 निशम्य भोजभूपतिः । पादचारी पुरात् स्वीयान् सन्मुखं निर्धर्यौ रयात् । भोजभूपो गुरोः पादौ नत्वाऽ-
 र्थिभ्यो ददद्धनम् । अग्रे कृत्वा गुरुं राज-मार्गेऽचलन्मुदन्वितः ॥ स्थाने स्थाने वितन्वानो नृत्यादि गणिका-
 न्तिकात् । पूरयन् मौक्तिकैर्भोजश्चाल स्वस्तिकं वर्षम् ॥ हारो हारैर्हृदावस्थो बाहुभिर्वाहुरेव च । आस्फा-
 लन्तो जनश्रेणुर्गुरुभिः सह तत्र तु ॥ भोजो लक्षमितान् टङ्गान् प्रवेशे श्रीगुरोः पुरे । व्ययामास मुदा सङ्ग-
 भक्तिं कुर्वन् पदे पदे ॥ उपाश्रये समागत्य सिंहासने मनोहरे । उपविष्टा गुंरुत्तंसाः प्रददुर्धर्मदेशनाम् ॥ राज्यं
 सुसम्पदो भोगाः कुले जन्म सुरूपता । पाण्डित्यमायुरारोग्यं धर्मस्य तत्फलं विदुः ॥ धनदो धनमिच्छन्तां
 कामदः काममिच्छताम् ॥ धर्मं एवापवर्गस्य पारम्पर्येण साधकः ॥ भोजः प्राह मया तातं हिंसितुं चिन्तितो
 भूशम् । तस्मात् पापान्मम इवभ्र-पात एव भविष्यति ॥ आलोचनां गुरोः पार्श्वे लात्वा धर्मं जितोदितम् ।

जग्राह भोजभूपालः सम्यक्त्वमूलमात्मना ॥ पुरमध्ये जिनागारं दुन्दुकाह्वं मनोहरम् । कारयित्वाऽऽदि-
 दैवस्य विम्बं न्यवीषिशन्मुदा ॥ विहारा अर्हतां वयां अनेके मेदिनीतले । भोजेन कारिता मुक्ति-सात-
 सन्ततिहेतवे ॥ नन्नसूरीश्वरोऽन्येद्युर्भोजस्य पुरतो जगौ । यः पुण्डरीकभूमिधे स स्याच्छिवंगमी ध्रुवम् ॥
 यतः—“ शत्रुञ्जये जिने दृष्टे दुर्गतिद्वितयं क्षिपेत् । सागराणां सहस्रं तु ध्यानालक्षमभिग्रहात् ॥ १ ॥”
 नमस्कारसमो मन्त्रः शत्रुञ्जयसमो गिरिः । गजेन्द्रपदजं नीरं निर्द्वन्द्वं भुवनत्रये ॥ यो दृष्टो दुर्गतिं हन्ति
 प्रणतो दुर्गतिद्वयम् । सङ्घेशार्हत्यपदकृत् स जीयाद्विमलाचलः ॥ “ आरम्भाणां निर्वृतिर्द्विषणसकलता
 सङ्घनात्सल्यमुच्चैर्निर्माल्यं दर्शनस्य प्रणयिजनहितं जीर्णचैत्यादिकृत्यम् । तीर्थोन्नत्यं सम्यक् जिनवचनकृति-
 स्तीर्थसत्कर्मसत्त्वं, सिद्धेरासन्नभावः सुरनरपदवी तीर्थयात्राकलानि ॥ १ ॥” पर्योपमसहस्रं तु ध्याना-
 लक्षमभिग्रहात् । कर्म क्षीयते मार्गं सागरोपमसञ्चितम् ॥ श्रुत्वेति नन्नसूरीश-पार्श्वे भोजमहीपतिः ।
 शत्रुञ्जयादितीर्थेषु यात्रां विस्तरतो व्यधात् ॥ पूर्वराजर्षिभूपानां यशांसि विपुलान्यपि । उद्दधार करन्
 धर्म-कृत्यानि भोजभूपतिः ॥ भोजभूपं वितन्वानं धर्मं वीक्ष्यान्यमानवाः । विशेषतो मुदा चक्रुः धर्म-
 कृत्यानि भूरिशः ॥

इति आमभूपतत्पुत्रदुन्दुकभोजवप्पभट्टिसूरिसम्बन्धः ॥

अमुक्तोऽपि सङ्क्षेपात् शिलादित्यभूप-धनेश्वरसूरिसम्बन्ध उच्यते । तथाहि—शशिगच्छनभः-
 सूर्यः सूरिरासीद् धनेश्वरः । अनेकशास्त्रपाथोधि-पारगो विमलाशयः ॥ बलभिनगराधीशं शिलादित्यं
 नरेश्वरम् । बोधयामास सर्वज्ञ-धर्मं सूरिधनेश्वरः ॥ तीर्थं शत्रुञ्जयं बौद्ध-गृहीतं वादसङ्गरे । जित्वा
 बौद्धान् लसद्वाद-वाणैरवालयद् गुरुः ॥ शिलादित्येन भूपेन स्वकीयमण्डलात्तदा । बौद्धा निष्काशिता
 जग्मु-रन्यत्र धिषवे रयात् ॥ सप्तसप्तत्यधिकचतुः-शतेषु विक्रमात् । शिलादित्येऽभवद्राजा यात्राकृत
 सिद्धपर्वते ॥ वीरनिर्वाणतो वर्ष-शतेष्वेकोनविंशतौ । चतुर्दशसु वर्षेषु गतेषु केकिनन्दनः ॥ चैत्राष्टम्यां
 नृपे विष्टो पाटलीपुत्रपत्तने । कल्की भावी चतुर्वक्त्रो नामत्रयसमन्वितः ॥ रुद्रश्चतुर्मुखः कल्कीति नामभि-
 स्त्रिभिः स च । वर्द्धिष्यतेऽथ चाण्डाल-सद्ने प्रतिवासरम् ॥ तस्य जन्मनि वातेन स्तुपौ गागलि-
 कृष्णयोः । पतिष्यतः कुठारेण छिन्नभूमिरुहाविव ॥ ततः सप्लेतयो भीति-दुर्भिक्ष डम्भरादयः । मही-
 भुजविरोधश्च भविष्यन्ति महीतले ॥ अतिवृष्टिरनाष्ट्रि-मुख्यकाः शलभाः शुकाः । स्वचक्रं परचक्रं
 च सप्तैता ईतयः स्मृताः ॥ वर्द्धमानः क्रमादश्म-मयमथं चटिष्यति । यदा कल्की तदाऽश्वः स चलि-
 ष्यति चतुःपदैः ॥ अरिष्टमेतदित्युच्चैर्जल्पद्भिर्मानवैर्यदा । हन्तुमागत्यैत्यावत्तावन्नष्टः पुमान् स च ॥ तमेव
 देवताऽधिष्ठा-तृकं तुरङ्गमं वरम् । आरुह्य चलितः कल्की चतुर्वक्त्रोऽध्रमद् भुवि ॥ स च षोडश वर्षाणि
 सामान्यनृपतिर्भवन् । पङ्क्तिं शतवत्सरान्ते स राजा कल्की भविष्यति ॥ पाटलिपुत्रनगरे तस्य राज्या-
 म्रियेवन्म् । करिष्यन्ति नृपा एव शतसङ्ख्याः प्रमोदतः ॥ त्रिखण्डं मेदिनीपीठं साधयिष्यति सोऽचि-
 रान् । खानयिष्यति नन्दस्य राज्ञः स्तुपांश्च रैमयान् ॥ द्रव्यार्थं नगरग्राम-मेदिनी खानयन् सदा । प्राप्स्यति
 भूरि विभवं निर्द्रव्यान्तां करिष्यति ॥ खनयमाने पुरे कस्मिन् धेनुं-लवणसञ्ज्ञिकाम् । निस्सरिष्यति भूम-

ध्यादाश्मी प्रन्ती मुनीन् रुषा ॥ भाव्यरिष्टं पुरे तत्र ज्ञात्वा केचन मानवाः । प्रयास्यन्त्यन्यतस्तत्र स्थास्य-
 न्त्येव च केचन ॥ मार्गयिष्यति कल्की स धनं जैनमुनीनपि । निषेत्स्यते बलात् कल्की लोकैर्गृहस्तदा
 ततः ॥ सप्ताहं जलदो वर्षं प्लावयिष्यति तत्पुरम् । कल्की प्रातिपदः सूरिः कियान् लोकस्तदा पुनः ॥
 स्थास्यन्त्युच्चक्षितौ केचिन्मञ्जन्ति सलिले तदा । केचनात्मवधं कृत्वा मरिष्यन्ति नरा स्त्रियः ॥ युग्मम् ॥
 विधेने तस्मिन् निवृत्ते तु नन्दद्रव्येण भूपतिः । विधास्यन्ति पुरीं नव्यां धनधान्यविराजिताम् ॥ याति
 कल्किनि भूमीं द्रुमेण द्रोण एककः । लभिष्यते सुभिक्षत्वात् द्रव्यं स्तोकं भविष्यति ॥ धनलुब्धा महीपाला
 भीषणाः कुनयस्थिताः । कुशीलाः कुलनार्योऽपि ग्रामाः प्रेतवनोपमाः ॥ निःकृपा गतजल्पाका हीनसत्त्वाः
 कुमानसाः । धर्मस्य निन्दका लोका भविष्यन्ति क्रमादमी ॥ युग्मम् ॥ सुभिक्षं भावि पञ्चाश-दन्दानि
 सन्ततं ततः । वर्द्धिष्यन्ति जना धान्य-कुटुम्बैः सुभटैर्नृपाः ॥ आसन्नमरणे नीत्वा लिङ्गिनो द्रविणं नृपः ।
 साधून् रोत्स्यति लक्ष्म्यर्थं वाटके कल्किभूपतिः ॥ प्रातिपदादिसङ्घेन कायोत्सर्गं कृते सति । सङ्घस्यो-
 पद्रवं ज्ञात्वा शक्रोऽगाद्विप्ररूपभृत् ॥ उक्तिप्रत्युक्तिभिः कल्की वार्थमाणोऽपि वज्रिणा । निवर्त्तिष्यति न
 यद्वा तदा तं स हनिष्यति ॥ आयुः सम्पूर्य वर्षाणां षडशीतिं स कल्किराट् । गतः श्वभ्रावनौ दुःखी
 भविष्यति चिरम् ॥ दत्तं तन्नन्दनं तस्य राज्ये न्यस्यानुशिष्य च । धर्मं जैनं गुरुं नत्वा शक्रः स्वर्गं
 गमिष्यति ॥ दत्तोऽन्यदा गुरुपान्ते गत्वा धर्मं जिनोदितम् । अश्रोषीदिति सस्नेहं सावधानः कृताञ्जलिः ॥
 कर्त्तव्या देवपूजा शुभगुरुवचने नित्यमाकर्ण्यनीयं, दानं देयं सुपात्रे प्रतिदिनममलं शीलनीयं च शीलम् ।
 तथ्यं शुद्धं स्वशक्त्या तप इह महती भावना भावनीया, श्राद्धानामेष धर्मो जिनपतिगदितः पूतनिर्वाण-
 मार्गः ॥ रम्यं येन जिनालयं निजभुजोपात्तेन कारापितं, मोक्षार्थं स्वधनेन शुद्धमनसा पुंसा सदा-
 चारिणा । वेद्यं तेन नरामरेन्द्रमहितं तीर्थेश्वराणां पदं, प्राप्तं जन्मफलं कृतं जिनमतं गोत्रं समुद्यो-
 तितम् ॥ आकर्ण्यैतन्नृपः प्रौढः प्रासादान् कारयन् क्षितौ । सिद्धशैले जिनागार-मुद्धरिष्यति रैमयम् ॥
 ग्रामे ग्रामे पुरे पुर्यां प्रासादान् कारयन्नृपः । अभिग्रहं ललावेवं गुरुणा पुरतोऽन्यदा ॥ प्रासादस्य
 निष्पत्तेर्वर्द्धापनिकमादरात् । प्रगे प्रगे समायाति तदाऽयं मयका गुरोः ॥ ततो दिने दिने सर्वं प्रासादस्यैक-
 कस्य तु । निष्पत्त्याभागतायां च भोक्ष्यति कल्किभूपतुः ॥ सूरैः प्रातिपदस्यान्ते धर्मकर्म करन् सदा ।
 कारयिष्यति सर्वज्ञ-प्रासादान् भूरिशो नृपः ॥ अन्यदा श्रीगुरुपान्ते धर्मं जीवदयामयम् । दत्तः शृण्वन्-
 नदः श्रीमद्-गुर्वन्ते श्रोष्यति ध्रुवम् ॥ “अभयं सुपत्तदाणं अणुकंपा उचियकित्तिदाणं च । दोहि
 वि मुखो भणिओ तिन्नि भोगाइअं दिंति ॥ १ ॥ ” सत्पात्रं महती श्रद्धा काले देयं यथोचितम् । धर्म-
 साधनसामग्री बहुपुण्यैरवाप्यते ॥ श्रुत्वेति कल्किभूस्तत्र दानं ददयथेप्सितम् । अनृणां मेदिनी स्त्रीयां
 करिष्यति क्रमाद् ध्रुवम् ॥ एकदा कल्किभूषो यावन्मध्येसभं प्रगे । उपविष्टस्तदाऽभ्येत्य कविरेको
 वदिष्यति ॥ तैश्चन्द्रे लिखितं स्वनाम विशदं धात्री पवित्रीकृता, ते वन्द्याः कृतिनो नराः सुकृतिनो वंशस्य ते
 भूषणम् । ते जीवन्ति जयन्ति भूरिविभवास्ते श्रेयसां मन्दिरं, सर्वाङ्गैरपि कुर्वते विधिपरा ये तीर्थयात्रा-
 मिमाम् ॥ तस्मै विपश्चिते हेम्न-लक्षद्वयं प्रमोदतः । दत्तो महीपतिः सद्यो ध्रुवं विप्राणयिष्यति ॥ अन्येतुः
 पुनरागत्य कविरेको मृदुस्वरः । काव्यमेकं जगौ चित्त-चमत्कारविधायकम् ॥ “वन्दे जन्म मनुष्य-
 सम्भवमहं किं तद्विहीनं गुणैस्तानेव त्वरितं स्तुमः किमु समां लक्ष्मीं विना तैर्गुणैः । तां लक्ष्मीं समुपासहे
 किमु तथा दानादिभिर्वन्ध्यया दानं स्तौमि वृथैव भावरहितां भावो हि भद्रं ततः ॥ १ ॥ ” काव्यमेतत्

समाकर्ण्य कल्किपुत्रश्चमत्कृतः । तस्मै विपश्चिते हेम्नां लक्ष्मेकं प्रदास्यति ॥ अन्येषुः पुनरागत्य कविरेको मृदुस्वरम् । काव्यमेकं जगौ चित्त-चमत्कारकरं पुनः ॥ “ काचिद्दालकवन्महीतलगता मूलच्छिदाकारणं, द्रव्योपार्जनपुष्पितापि विफला काचिच्च जातिप्रभा । काऽपि श्रीकदलीव भोगफलदा सत्पुण्यवीजच्युता, सर्वाङ्गीणशुभा रसाललतिकावन् पुण्यबीजान्विता ॥ १ ॥ ” काव्यमेतत् समाकर्ण्य तस्मै पण्डितशालिने । दत्तो दास्यति कल्याण-लक्ष्मेकं चमत्कृतः ॥ सूरिः प्रातिपदस्यान्ते धर्मकर्म मुदा करन् । कारयिष्यति सर्वज्ञ-प्रोसादान् भूरिशो नृपः ॥ पुरःकृत्य बहु सङ्गं गुरुं च दत्तभूधवः । सिद्धाचलादितीर्थेषु यात्रा बह्वीः करिष्यति ॥ सङ्घवात्सल्यमुख्यानि धर्मकृत्यान्त्यनेकशः । करिष्यति स्वयं दत्तः कारयिष्यति चापरान् ॥ स्वस्वकदाग्रहं मुक्त्वा निखिला यतयस्तदा । एकीभूय करिष्यन्ति धर्मं सर्वज्ञभाषितम् ॥ वर्षिष्यत्यम्बुदः काले काले जनेप्सितोऽनिशम् । नैवेतयो न दुर्भिक्षं दत्ते पाति महीं नयान् ॥ भूपा न्यायाश्रिता लोका भूपालहितकारकाः । समृद्धा धर्मिणोऽत्यन्तं भविष्यन्ति न संशयम् ॥ युग्मम् ॥ सूरिप्रातिपदस्यान्ते दत्तो धर्मधुरन्धरः । शक्याहं स्वं सुतं राज्ये न्यस्य यास्यति ताविषम् ॥ स शक्तिर्मेदिनीपालो धर्मकृत्यान्त्यनेकशः । करिष्यति स्वयं चान्यान् कारयिष्यति भक्तितः ॥ शक्ति-भूपोऽपि भूयिष्ठ-लक्ष्मीं व्ययन् निरन्तरम् । लमिष्यति क्रमात् कर्ण-भूपतेरुपमा किल ॥ ६२ ॥

इति ‘संप्रहविक्रमवाहड’ इत्यादिगाथायाः कथाः सङ्क्षेपतः समाप्ताः ॥

जं कालयस्त्रिपुरो सस्र सुदिष्टी सया विदेहे वि । इणमिअ सकेणुत्तं तं सित्तुंजय महातित्थं ॥३०॥

कालकसूरेः पुरोऽभ्येत्य शक्रेणोक्तं,— यत्तीर्थं शत्रुञ्जयामिधं महाविदेहेऽपि क्षेत्रे ‘सुदृष्टयः’ सम्यग्दृष्टयो ‘ऽस्मरन्’ वाञ्छति स्म देवान् नन्तुमिदं, तत्तीर्थं जयताञ्चिरम् ॥

एकदाऽऽदिदिवः स्वामी विदेहे पूर्वनामनि । सीमन्धरं जिनं नन्तुं जगामानधमानसः ॥ तदा धर्मोपदेशं तु ददत् सीमन्धरो जिनः । शत्रुञ्जयस्य माहात्म्यं जनानां पुरतो जगौ ॥ तावद् गर्जन्ति हत्यादि-पातकानीह सर्वथा । यावच्छत्रुञ्जयेत्याख्या श्रूयते न गुरोर्मुखात् ॥ न रोगो न हि सन्तापो न दुःखं न वियोगता । तस्य यस्य मनो नित्यं तीर्थे शत्रुञ्जयामिधे ॥ आसाद्य मानवं जन्म प्राप्य बोधिं गुरोर्मुखात् । यैनं शत्रुञ्जये देवो नतस्तस्याफलं जनुः ॥ विना त्प्या विना दानं विनाऽर्चा शुभभावतः । केवलं स्पर्शनं सिद्ध-क्षेत्रस्याऽक्षयसौख्यदम् ॥ शत्रुञ्जयसमं तीर्थ-मादिदेवसमः प्रभुः । जीवरक्षासमो धर्मो नास्ति विश्वत्रये परः ॥ इन्द्रादयोऽपि ये देवा देव्योऽपि भुवनत्रये । सेवन्तेऽयं सदा तीर्थ-राजं सद्गतिकाम्यया ॥ भारते दक्षिणे खण्डे तीर्थं शत्रुञ्जयामिधम् । येऽर्चयन्ति जनास्तेषां सम्पदः स्युः करेऽखिलाः ॥ सर्वतीर्थमयं तीर्थं शत्रुञ्जयसहोदरम् । विद्यते न जगन्मध्ये मुक्तिसातौघदायकम् ॥ न हि कालकसूरीश-समो विचारवान् गुरुः । विद्यतेऽन्यो हि भरत-खण्डमध्ये हिताशयः ॥ श्रुत्वै-तद् वासवो नत्वा गुरुं सीमन्धरं तदा । वृद्धविप्रस्वरूपेण प्रतिष्ठानपुरे ययौ ॥ मध्याह्ने कालकाचार्यं

प्रणम्य प्रोक्तवानिति । अहं वृद्धोऽभवं सूरे ! गृह्णाम्यनशनं द्रुतम् ॥ यथायुर्मे भवेत् स्तोत्रं गृह्णाम्यनशनं तदा । ततो विलोक्य सूरीशो द्विजस्य पुरतो जगौ ॥ सागरद्वयमानं तु तवायुर्विद्यते द्विज ! । तेन त्वं प्रथमस्वर्ग-स्वाम्यसि द्विजसप्तम ! ॥ द्विजपृष्ठस्तदा सूरि-निगोदस्याखिलस्य हि । विचारं प्रोक्तवान् सीम-न्धरस्वामिवदाऽऽदरात् ॥ ततः स प्रकटीकृत्य रूपं शक्रो गुरोः पदौ । नत्वोवाच यथा सीम-न्धरोऽवगू त्वं तथा भवान् ॥ यथा त्वं स्वामिना सीम-न्धरेणोक्तस्तथाऽसि भोः ! । शत्रुञ्जयस्य माहात्म्यं प्रभुणा जगदे पुनः ॥ अहं वन्दितुमिच्छामि साधूँस्ते शिवहेतवे । तेन यावदिहाऽऽयान्ति साधवोऽस्थामहं प्रभो ! ॥ गुरवो जगदुः शक्र ! रूपं वीक्ष्य तवाधुना । निदानं स्वर्गतेर्वाचं-यमैश्च बन्धयिष्यते ॥ अन्येषां रूपसम्पत्ति-प्रभृतीन् केचनाङ्गिनः । बाह्यारघट्टमेवेह विक्रीणते तपो निजम् ॥ पूर्वं चन्द्रपुरे चन्द्रो नैगमो दुस्थितो भृशम् । गुरुपाश्र्वे वृषं भुत्वा जग्राह व्रतमञ्जसा ॥ गुरुणोक्तं तपस्तीव्रं कुर्वाणः स यतिः सदा । तृणायैव निजं वेहं मन्यते कचिदैव तु ॥ यतः—“ यद्गुरं यद्गुराराध्यं यच्च दूरे व्यवस्थितम् । तत सर्वं तपसा साध्यं तपो हि दुरतिक्रमम् ॥ १ ॥” धर्मसम्बलतः स्वर्गः श्रेष्ठं पापफलाद् भवेत् । सुखं दुःखं विदित्वा च यदिष्टं तत् समाचर ॥ कुर्वाणं तं तपस्तीव्रं भुत्वा भूपादयो जनाः । अहमहमिकापूर्वं सेवन्ते प्रतिवासरम् ॥ अन्यदा भूपतिः सान्तः-पुरो भूर्यनुगान्वितः । वन्दितुं तं यतिं पुर्यां समागान्मुदिताशयः ॥ भूपः सान्तःपुरो भक्त्या वन्दित्वा तं यतीश्वरम् । स्थितो यावत्तदा धर्म-लाभं स ददौ किल ॥ भूपते ऋद्धिमालोक्याऽच्युतस्वर्गगमोचितम् । अर्जितं स्वतपः साधुर्व्यययामास वेगतः ॥ यद्यसि तपसः किञ्चिन्माहात्म्यं जायते स्वलु । तदा ममेदृशी ऋद्धिर्भूयाद् भवेऽग्निमे द्रुतम् ॥ मृत्वा प्रान्ते यतिः सोऽपि राज्यमप्रेतने भवे । प्राप्य पापं तथा चक्रे यथाऽगान्नरके क्रमात् ॥ ततो धर्मस्य शालाया द्वारमन्यत्र वासवः । कृत्वा स्वर्गोऽगमन्नत्वा गुरोश्चरणवारिजे ॥ विहृत्य साधवो द्वारमवीक्ष्योचुर्गुरुत्तम ! । कास्ति द्वारं ततः प्रोचुर्गुरवो विद्यतेऽन्वितः ॥ द्वारे गुरुदितेऽभ्येत्य साधवो जगदुर्गुरुम् । अन्यत्राभूत्कथं द्वारं शालायाः साम्प्रतं गुरो ! ॥ ततो गुरुदिते शक्रा-गमोदन्तेऽखिले तदा । साधवो बभणुः शक्रः कथं स्थाप्योऽभवच्चथा ॥ गुरुः प्राह मरुद्वरूपं दृष्ट्वा कचिच्च साधवः । निदानं बध्नतेऽतो न तस्यै शक्रोऽत्र संयताः ! ॥ श्रुत्वैतत् साधवो वक्त्राद् गुरोः प्रतिदिनं तदा । तथा चक्रुस्तपो मुक्तिर्यथा स्यादप्रतः क्रमात् ॥ ३६ ॥

इति कालकसूरिसम्बन्धः ।

जावडि विंबुद्वारे अणुवमसरमजियचेइअट्ठाणे । जहि होहि जयउ तयं सिरि सिजुंजय महातित्थं ॥३१॥

‘ जावडेः ’ भावद्वपुत्रस्य सौराष्ट्रप्राग्वाटकुलोद्भवस्य विम्बोद्वारोऽजनि तथा क्रमादजितनाथ-धैत्यस्थाने अनुपमसरो भविष्यति, वस्तुपालतेजःपालौ मन्त्रिणौ तयोर्ललितादेवीअनुपमे पत्न्यौ जाते, ललितया ललितासरः कारितम्, अनुपमया-अनुपमसरः कारितमजिततीर्थप्रासादस्थाने, ‘ होही ’ भावष्यति यत्र गिरौ तत्तीर्थं शत्रुञ्जयाहं जयतात् ॥ आदौ जावडिविम्बोद्वारः कथ्यते, तथाहि—

पाञ्चालविषये क्षोणी-भामिनीभालभूषणम् । स्थानकुण्डलनामाऽभूत् पुरं सुरपुरोपमम् ॥ तस्य चत्वारि नामानि विख्यातानि महीतले । बभूवुर्लोकदत्तानि चतुर्थुग्या क्रमादिति ॥ कुडुकुण्डोलकम्पलि

स्थानकुण्डलनामभिः । विख्यातं विद्यते स्थान-कुण्डलं नगरं वरम् ॥ तत्र भीममहीपालः परमारकुलोद्भवः ।
न्यायाऽध्वना महीं रक्षन् विख्यातोऽजनि सर्वतः ॥ नेमदत्तधनेशस्य नेमिदत्ता प्रियाऽजनि । क्रमात्तयोः
सुतो वर्यो जिनदत्ताभिधोऽभवत् ॥ छलं कृत्वाऽन्यदा भूपः स्वर्णलक्षं हठाद् ध्रुवम् । जग्राह जिनदत्तस्य
समीपात् स्तैन्यतत्परः ॥ यतः—“ लोकेभ्यः क्रमादाता चौरैरभ्यस्तैन्यरक्षिता । तदीयैर्लिप्यते
राजा पातकैरिति च स्मृतिः ॥१॥ जतश्च राजा सयं चोरो भंडो य पुरोहिओ । विसं वयह नागरया
जायं सरणओ भयं ॥२॥” आलोच्येति ततः श्रेष्ठी मधुमत्यां पुरि क्रमात् । अद्धं वासं व्यधाहक्ष्मी-समु-
पार्जनहेतवे ॥ व्यवसायं वितन्वानो जिनदत्तो निरन्तरम् । यानानि प्रेषयामास वाद्धं विभवहेतवे ॥
यतः—“ पाषाणैर्वाहनैस्ताक्षरैः कर्पासैः परसद्धनैः । लक्ष्मीमर्जयति स्मैव प्रायो जनोऽखिलः खलु ॥ १ ॥”
बोहित्थेनान्यदा श्वेत-गजः शकगजोपमः । आगतो जिनदत्तस्य गृहे स्वस्तरुवद् वरः ॥ श्रेष्ठी दध्यौ गजः
श्वेतो घटते भूपमन्दिरे । न तिष्ठत्यपरेषां तु गेहेष्वेव कदाचन ॥ “ सन्वत्थ अत्थि द्वाणं रासहतुरयाणमहि-
समेसाणं । इकं गयंदस पुणो रायहरं अहव वणवासो ॥१॥” तेनैव हस्तिना श्रेष्ठी विक्रमार्कं महीपतिम् ।
तोषयामास पाथोदो मयूरगर्जितेन वा ॥ ग्रामैश्चतुरशीत्या तु सहितं मधुकं पुरम् । प्रददौ जिनदत्ताय मुदितो
मेदिनीपतिः ॥ समेय मधुमत्यां तु ग्रामान् सर्वान् विभज्य सः । दत्त्वा स्वकेभ्य आमोदाब्जैतं धर्मं सदा
व्यधात् ॥ जिनदत्तप्रियाऽसावीद् देवी जयतलामिधा । नन्दनं मदनं पद्म-वासेव शुभवासरे ॥
जन्मोत्सवं पिता कृत्वा भावडाह्वां प्रमोदतः । सूनोर्ददौ ततः शश्वलाल्यते स्वजनैः सदा ॥ यतः—
“ उत्पतन् निपतन् रिद्धन् हसन् लालावलो वमन् । कस्याश्चिद् देव ! धन्यायाः क्रोडमाक्रमते सुतः ॥
त्रिवाषिके क्रमाज्जाते भावडे नन्दने सति । ययौ जयतला देवी देवस्य मन्दिरे रयात् ॥ यतः—
“ आयुषो राजचित्तस्य पिशुनस्य धनस्य च । खलस्नेहस्य देहस्य नास्ति कालो विकुर्वतः ॥ १ ॥”
अयोतिष्ककाः सुतस्यैव तस्य मत्वा शरच्छतम् । जिनदत्तोऽग्रहीद् ब्रह्म-व्रतं धर्मगुरोः पुरः ॥ यतः—
“ अक्ष्वाण रसणी कम्माण मोहणी तह वयाण बंभवयं । गुत्तीण य मणगुत्ती चउरो दुक्खेण जिपंते
॥ १ ॥” क्रमेण भावडो वर्द्ध-मानः पण्डितसन्निधौ । विनयेनाऽपठद् भक्त्या शास्त्राणि धर्मकर्मणः ॥
मधुमत्या समीपरेथे ग्रामे आसन्ननामके । श्रेष्ठी वज्राकरोऽसावीत् पुत्रीं स ललितामिधाम् ॥ वर्द्धमाना
क्रमात्पुत्रीं तन्वती मोदमन्वहम् । मातापित्रोः सुशास्त्राणि पपाठाऽमलमानसा ॥ यतः—“ तृतीयं
लोचनं ज्ञानं द्वितीयो हि दिवाकरः । अचौर्यहरणं विसं विना स्वर्णं विभूषणम् ॥ १ ॥ ज्ञानाद् विद्वन्ति
खलु कृत्वमकृत्यजातं ज्ञानाच्चरित्रममलं च समाचरन्ति । ज्ञानाच्च भव्यभविनः शिवमाणुवन्ति, ज्ञानं
हि मूलमतुलं सकलश्रियां तन् ॥ २ ॥” पुत्रीं यौवनसम्प्राप्तं वीक्ष्य दध्यौ पिता हृदि । विलोक्यते
वरो वर्यो ह्यस्याः पुत्र्याः पुरे पुरे ॥ ताहग्वयं वराप्राप्त्या श्रेष्ठी वज्राकरस्तदा । दोदूया तनुते तीव्र-
हृदय वीक्ष्य नन्दिनीम् ॥ यतः—“ जन्मंतीए सोगो वड्ढंतीए बड्ढए चिंता । परिणीयाइ दंडो जुवइ-
पिया दुक्खिओ निरुचं ॥ १ ॥” गत्वा वज्राकरः श्रेष्ठी मधुमत्यां पुरि क्षणात् । जिनदत्तालये पुत्र्या
विवाहार्थं गतो जगौ ॥ ममास्ति नन्दिनी पुत्रो वर्योऽस्ति तव भावडः । अतस्तयोर्विधीयेत विवाह आत्म-
भिर्द्रुतम् ॥ विवाहो मेत्यते यावत्ताभ्यां तावत् स भावडः । तत्रैत्यावग् विवादेन यो मां जयति भामिनी ॥
तामेवाहं लसद्रूपामपि चञ्चत्कुलोद्भवाम् । परिणेष्येऽन्यथा नैव प्रतिज्ञेति कृता मया ॥ ततः वज्राकरः
कृष्णा-नन उत्थाय तद्गृहात् । ययौ निजे गृहेऽश्रीषी-दिदं सुललिता तदा ॥ ततः सरस्वतीं देवी-

माराध्य विलसद्विधि । वरं प्रापेति सा कन्या सरस्वत्याः समीपतः ॥ गच्छ तत्राधुना वत्से ! यद्यद्
 वक्षि वचः स्फुटम् । तत्तत् सर्वं विजेतैव भावडस्य भविष्यति ॥ यतः—अमोघा वासरे विद्यु-
 दमोघं निशि गर्जितम् । नारीवालवचोऽमोघममोघं देवदर्शनम् ॥ ध्यात्वेति भारतीं नत्वा कन्या
 सुललिता क्षणान् । सखीयुता यथौ वादं कर्तुं मधुमतीपुरि ॥ श्रेष्ठिनो जिनदत्तस्य गृहोपान्ते कनी
 तु सा । वृणपूर्वं विमुच्याम्यु-घटभुवैर्जगाविति ॥ यो जेजेति तु वादेन मामत्र स्त्रीनृसाक्षिकम् । तं
 वृणीषेऽन्यथा वह्निः शरणं मेऽत्र भवे ध्रुवम् ॥ न यो जयति मा मर्त्यो वादे वचनयुक्तिभिः । खादतात्
 वृणपूर्वं स पिवतात् सलिलं पुनः ॥ जल्पन्ती तां कनीं दृष्ट्वा भावडः प्रोक्तवानिति । रे मूर्खे ! किं त्वया-
 लज्जां मुक्त्वैवं जल्पयते स्फुटम् ॥ लज्जा चेन्मुच्यते नार्या सतीत्वप्रतिपादिका । गच्छ तातगृहे वादं
 मुक्त्वा श्रेष्ठितनूभवे ! ॥ यतः—“ आवर्त्तः संशयानामविनयभवनं पत्तनं साहसानां, दोषाणां सन्निधानं
 कपटशतगृहं क्षेत्रमप्रत्ययानाम् । अग्राह्यं यन्महद्भिर्नरवरघृषभैः सर्वमायाकरण्डं, स्त्रीयन्त्रं केन लोके
 बिषममृतमयं धर्मनाशाय सृष्टम् ॥ १ ॥ ” अलीकं वचनं माया लोभं दम्भं कदाग्रहम् । कुर्वाणा
 योषितो वञ्च-यन्ति स्वीयजनानपि ॥ यतः—“ स्त्रियोऽलीकवचोमाया-विन्योऽतिनिर्दया सदा । अप-
 वित्रा जडा लोभ-बहुला दोषमन्दिरम् ॥ १ ॥ ” ततस्तासां कथं स्त्रीणां सङ्गः सद्भिर्विधीयते ? ।
 स्त्रीभिर्जना न केऽर्थे पात्यन्ते पातिताः पुनः ॥ अत्र कपटमायादिविषये मयूरिकाकथा ॥ अनृतं साहसं
 माया मूर्खत्वमतिलोभता । निःस्नेहो निर्दयत्वं च स्त्रीणां दोषाः स्वभावजाः ॥ श्रुत्यैतद्वचनं सोचे
 सत्याऽऽसीलौकिकी श्रुतिः । पश्यत्यद्रौ ज्वलन् सर्वः पदाधो नैव कश्चन ॥ “ राइसरिसवमित्ताणि परच्छिदाणि
 पाससे । अत्तणा विलमित्ताणि पासंतो न वि पाससे ॥ १ ॥ ” दोषाद्यैर्दूषिता नार्यः शास्त्रैर्वर्णयन्त
 एव तु । पुरुषा अपि नारीभ्यो-ऽधिका दोषैर्भवन्ति हि ॥ पुराणे कथ्यते सत्यवादी राजा युधिष्ठिरः ।
 धर्मपुत्रो दयाशाली नरचूडामणिश्च यः ॥ स एव सङ्गरे द्रोणं गुरुं वृद्धं द्विजोत्तमम् । हतवान् वाक्प्रपञ्चेन
 वेत्तीदं निखिलो जनः ॥ अश्वस्थामा हतः पार्थवाणैरर्वाग् युधिष्ठिरः । क्षणाद्युधिष्ठिरः प्राह न नरः कुञ्जरः
 पुनः ॥ मायाविन्यः स्त्रियः प्रायः पुमांसः सरलाशयाः । इत्युक्तिर्वणिजां पुंसि समग्रापि निराकृता ॥
 श्रुत्वा दुर्वाक्यमुच्चैर्देसति मुषति च स्वीयमप्यन्यलोकं, द्व्यर्द्धं गृह्णाति पण्यं बहु किमिति वदन्नर्द्धमेव
 प्रदत्तम् । स्वीयान्यायेऽपि पूर्वं व्रजति नृपगृहं लेखके कूटकारी, मध्ये सिंहप्रतापी प्रकटमृगठगः स्याद्वणिग्
 धूर्त्तराजः ॥ दारुमातङ्गकौटिल्यान् प्रद्योतः काननान्तरे । बबन्धोदयनं यच्च न ख्यातं विद्यतेऽभितः ? ॥
 कूटप्रद्योतरचनान् प्रद्योतं भूमिभुग्पथि । यच्चाभयोऽहरन् मन्त्री तद्वि मायाविजृम्भितम् ॥ निर्दयत्वे-
 कंसोऽनैषीद्यमावासं वसोर्वालकसप्तकम् । मण्डयित्वा छलं सार्द्धं वसुदेवेन भ्रूभुजा ॥ विश्वामित्रो जगत्-
 ख्यातस्तपस्वी करुणापरः । वशिष्ठं हतवान् क्रोधात्तथा पुत्रशतं पुनः ॥ अपाविश्ये-नार्यो यान्ति त्रिना
 कच्छां जिनावासादिषु स्फुटम् । सुस्ताता अपि नो यान्ति नराः किमत्र कारणम् ? ॥ मूर्खत्वे-मूर्खत्वान्
 सचिवाः के के वेद्य वेदितताहिताः । नियोगितां पुनर्लान्तो दृश्यन्ते सर्वतो जनैः ॥ लोभे-हन्तुं बाहु-
 वलिं स्वीयं भ्रातरं ऋषभाङ्गजम् । चक्रं न भरतोऽमुञ्चल्लोभेन किं हि भावड ! ॥ सोदरं मानितं वाचा
 चिन्तितं चापि मानयम् । न धनन्ति योषितः प्रायः धनन्त्येव पुरुषाः पुनः ॥ यतः—“ सहोदरः
 सहाध्योयी मित्रं वा रोगपालकः । मार्गं वाक्यसहायस्तु भ्राता पञ्चविधः स्मृतः ॥ १ ॥ ” लोभेन
 धातकीखण्डं साधितुं वारिधौ व्रजन् । स भूपः सार्वभौमोऽपि ममज्ज किं न सैन्ययुग ? ॥ वैताढयान्

पुरतो देशान् साधितुं कोणिको नृपः । गच्छन् लोभान्मृत्तिं प्राप वैताड्याद्रिगुहान्तिकात् ॥ दोषे-गोशाल-
कादयो लोका निध्नन्तो जिनपादिकान् । दोषलक्षयुता एव दृश्यन्ते शतशो नराः ॥ रागादशाननः सीतां
सतीं नापजहार किम् ? । द्वारकां नादहत् कृष्ण-द्वीपायनद्विजो रुषा ॥ व्यसनानि निषेवन्ते प्रायो नराः स्त्रियो
न च । प्रायश्चौर्यं नराः कुर्युर्न नायोंऽभलमानसाः ॥ पुण्यरलोको नलो राजा युताद्राज्यमपाहरत् । सुप्तं
पत्नीं वने त्यक्त्वा किं जगाम न दूरतः ? ॥ भावडोऽवगं गृहिण्या तु प्रदेशी मेदिनीपतिः । विषप्रदानतः
किं न निहतः श्रूयते जने ? ॥ जगौ सुललिता पाण्डु-पुत्रान् दुर्योधनो नृपः । हन्तुं नैच्छत् किमु क्ष्वेड-वह्नि-
प्रमुखदानतः ॥ पाण्डवप्रेयसी शील-शालिनीं द्रुपदात्मजाम् । वस्त्रापहारतः किं न व्यगोपयच्च कौरवः ? ॥
स्त्रीणां कुक्षौ समुत्पन्ना जिनेशाद्या नरोत्तमाः । भारतीयोषितो विज्ञा ज्ञायन्ते च नरा न किम् ? ॥
आदौ च लेखशालायां शास्त्राणि पठता त्वया । आराधिताऽऽदराद् ब्राह्मी पुण्यपूजादिदानतः ॥ सुरापा
घृतकाराश्च चौरा बन्धकरा नराः । स्त्रियः काऽपि न दृश्यन्ते तादृशोऽतोऽबला वराः ॥ नायों हीना
भृशं पुम्भ्य इति जल्पन्ति दुर्धियः । जननी मरुदेवी तन्निराचक्रे हि तत्क्षणात् ॥ सेवते देववत्
कान्तं मृते तस्मिन् मृतिं ब्रजेत् । पत्नी न च पतिः पत्न्यां मृतायां स म्रियात् क्वचित् ॥ मृते पत्यौ प्रिया
सर्वं शृङ्गारं त्यजति ध्रुवम् । न कापि दृश्यते मुञ्चन् शृङ्गारं पुरुषः खलु ॥ मृतायां सहचर्यां तु नवीनार्याः
कृते पुनः । परिषत्ते नरो वर्य-वस्त्राभरणसञ्चयम् ॥ मृते पत्यौ पतिं चान्यं नारी नाङ्गीकरोति हि ।
मृतायामपि पत्न्यां तु नरोऽन्यां धृणुते प्रियाम् ॥ प्रिया लक्ष्मिता अङ्गी-कुर्वन्नपि वरो नरः । द्वितीयं
पुरुषं चाङ्गी-कुर्वती निन्द्यतेऽबला ॥ धारयन्ति धृतं नारीं ये तेऽपि स्युर्जना वराः । विश्विशोपकान् स्वस्मिन्
ख्यापयन्ति सदा जने ॥ धृतपत्नीभवाः सर्वे विशोपका दश स्फुटम् । श्रूयन्ते कुतुकं ह्येतत् यत् कूटपरा नराः ॥
एवं पुंसं चरित्रं तु चमत्कारकरं भृशम् । अन्यायो निर्मितोऽन्येन पतेदन्यस्य मस्तके ॥ प्रेयस्यैव नराः
प्रायः ख्याताः स्युः सुखिनः पुनः । गृहं च शोभते नार्या वर्यया सन्ततं ध्रुवम् ॥ यतः—“ विधाता
विश्रुतो ब्राह्म्या गिरीन्द्रो गिरिजातया । समुद्रोऽपि श्रिया जङ्घे कृष्णोऽपि रमया श्रुतः ॥ स्वस्मादन्यगृहे यान्ती
स्त्रीभवत्यसती किल । नरो गृहशतेष्वेव भ्रमन्नपि च सन्न स्मृतः ॥ गृहचिन्ताभरहरणं मतिवितरणमखिल-
पात्रसत्करणं । किं किं न फलति गृहिणां गृहिणी गृहकल्पवल्लीवत् ॥ विद्यायाः क्रियते नैवा-हङ्कारो
विदुषा क्वचित् । यतोऽहङ्कारतोऽमुत्र परत्र वाऽसुखं श्रेयेत् ॥ यतः—“ ज्ञानं मददर्पहरं माद्यति यस्ते-
न तस्य को वैद्यः ? । अमृतं यस्य विषायति तस्य चिकित्सा कथं क्रियते ? ॥ विषभारसहस्रेण वासुकिः नैव
गर्जति ॥ वृश्चिकमृगमात्रेणाप्यूर्ध्वं वहति कण्टकम् ॥ बलिभ्यो वलिनः सन्ति वादिभ्यः सन्ति वादिनः ।
धनिभ्यो धनिनः सन्ति तस्माद्दर्पं त्यजेद् बुधः ॥ अतस्त्यक्त्वा गुणित्वेण त्वं मुक्त्वा स्वं कदाग्रहम् ।
विमृश्य चेतसा सम्यग् गुणिरागत्वमाश्रय ॥ असङ्ख्यैरपि नात्मीयैः स्वल्पैरपि परस्थितैः । गुणैः सन्तः
प्रहृष्यन्ति चित्रमेवां विचेष्टितम् ॥ यथा यथा परां कोटिं गुणः समाधरोहति । सन्तः कोदण्डधर्माणो
विनमन्ति तथो तथा ॥ एवं तस्या वचोयुक्त्या जितमात्मानमञ्जसा । मन्यमानोऽनुरागं स दध्यौ
सुललितास्त्रियि ॥ मातापित्रोर्द्वयोः प्रीतौ जातायां तत्र तत्क्षणात् । हर्षाद्वैतमभूद् बाढमिन्दुः
सिन्धोरिवामितः ॥ ततो महोत्सवाद्वैतं भावडस्तां कनीनिकाम् । परिणिन्ये शुमे लग्ने सर्वसज्जन-
साक्षिकम् ॥ इतः श्रीविक्रमादित्ये धर्मध्यानपरायणे । दिवं गतेऽभवद् भूपो विक्रमाच्चरितामिधः ॥
पालयन् स नृपः पृथ्वीं न्यायमार्गेण सन्ततम् । याचते स्म राजं श्वेतं जिनवत् धनाधिपम् ॥ वल्लक्षकुञ्जरा-

भावाद् जिनदत्तो महीभुजे । ग्रामान् सर्वान् वितीर्याऽभूद् धनी विहृतिः पुनः ॥ गृहभारं समारोप्य
 भावडो निजानन्दने । संसारासारतां मत्वा जिनदत्तो ललौ व्रतम् ॥ यतः—“संज्ञारागजलबुद्बु-
 ओवमे जीविए जलबिन्दुचंचले । जुब्बणे नर्द्वेगसंनिभे पावजीव किमियं न बुद्धसे ॥ १ ॥”
 इत्यादि ॥ जिनदत्तो गुरुक्तानि वैद्यवृत्तानि नित्यशः । कुर्वन्तपः परः प्राप देवलोकसुखं क्रमात् ॥ भावडो
 व्यवसायं तु कुर्वाणो धनमर्जति । दुष्टदोहदसंसूचि गर्भं सुललिता दधौ ॥ दुःस्वप्नैर्दुर्निमित्तैश्च मत्वा
 दुष्टं सुतं निजम् । जातमात्रमभूत् त्यक्तु-कामो भावडनैगमः ॥ सूतोर्जन्मनि विज्ञाय मृत्युयोगं स
 नैगमः । मालहाणिसरितः कूले लात्वा पुत्रं समीयिवान् ॥ अनामकतरोः स्कन्धे मुक्त्वा दासी-
 समीपतः । सुतं श्रेष्ठी रहस्तस्यौ ज्ञातुं तच्चरितं तदा ॥ रुदित्वा क्षणमेकं स हसित्वा बालको जगौ ।
 स्वर्णलक्षं मया लभ्यं किमदत्त्वा विमुञ्चथ ॥ तददाने महानर्थो भावडस्य भविष्यति । ज्ञात्वैतच्छ्रेष्ठिराड्-
 दास्यौ जन्मतुः स्वके सद्धानि ॥ कृत्वा वर्षीपनं लक्ष्मीं व्ययन् स भावडो षण्णिम् । षष्ठीषण्ण्ययन् स्वर्ण-
 लक्षमेकं सुभावतः ॥ रात्रौ स्वलह्नं लात्वा पितुः पार्श्वान् स बालकः । जगाम त्रिदशावासं क्षीणे
 सर्वायुषि क्षणात् ॥ यतः—“सीदन्ति सन्तो विलसन्त्यसन्तः, पुत्रा म्रियन्ते जनकश्चिरायुः । दाता
 दरिद्रः कृपणो धनाढ्यः, पश्यन्तु लोकाः ! कलिचेष्टितानि ॥ याचित्वा पूर्ववत् स्वर्ण-लक्षप्रितयमङ्गजः ।
 स्थितो यावत्तदा धर्मोऽव्ययीत् तदपि भावडः ॥ यतः “एकस्य दुःखं न यावदन्तं, गच्छाम्यहं पारमिवा-
 र्णवस्य । तावद् द्वितीयं समुपस्थितं मे, छिद्रेष्वनर्था बहुलीभवन्ति ॥ १ ॥” एवं सून्वोर्द्वयोर्मृत्युं गतयोरपि
 तत् क्षणात् ॥ भावडो गेहिनीयुक्तो धत्ते शोकं मनाग् न हि ॥ यतः—“जे जिणधम्मह बाहिरा ते
 जाणो वाचरि । उगी उगी खयगया संसारीया संसारी ॥ १ ॥” अनित्यानि शरीराणि विभवो नैव
 शाश्वतः । नित्यं सन्निहितो मृत्युः कर्त्तव्यो धर्मसङ्ग्रहः ॥ षष्ठीजागरणे तत्र कृते मृत्युं गते सुते । जनाः
 प्रोचुर्गृहे नास्याभाष्याच्च तिष्ठतः सुतौ ॥ भावडस्य गृहे षष्ठी-जागरा सहते न हि । दुष्टो वा
 निर्जरो कोऽपि श्रेष्ठिनोऽस्याऽऽलये खलु ॥ “अनाज्यं भोज्यमप्राज्यं विप्रयोगः प्रियैः समः । अप्रियैः सम्प्र-
 योगश्च सर्वं पापविजृम्भितम् ॥ क्रियत्यपि गते काले गर्भं तृतीयकं शुभम् । दधौ सुललिता सुष्ठु स्वप्नो-
 पसूचितं क्रमात् ॥ शुभेऽद्वि सुनिमित्तैश्च पूर्णं रुचिरदोहदैः । सुषुवे भावडप्राण-प्रिया पुत्रं सुलक्षणम् ॥
 ततोऽनामकवृक्षस्या-धस्ताद् मुक्तः सुतः स च । हसित्वाऽवग् मया रीणां लक्षा एकोनविंशतिः ॥ देया सन्ति
 पितुस्तेनाऽवतीर्णोऽस्मीह साम्प्रतम् । अतो हर्षो विधातव्यो मातापित्रादिभिः सदा ॥ युग्मम् ॥ षष्ठी-
 जागरणं कर्तु-कामोऽभूद्भावडो यदा । जिनदत्तसुताऽभ्येत्य जगादेति तदा स्फुटम् ॥ षष्ठीजागरणं
 सूनो-रस्य चेद्वि करिष्यते । तदा विषोदनान्मृत्युं साधयिष्यामि साम्प्रतम् ॥ नाम्ना जावडिरेषोऽस्तु
 जीवतान् म्रियतां च वा । मिथ्यात्वं मुच्यतां जैनो धर्मोऽत्र क्रियतां दृढम् ॥ यतः—“मिथ्यात्वं
 परमो रोगो मिथ्यात्वं परमं तमः । मिथ्यात्वं परमः शत्रुः मिथ्यात्वं परमं विषम् ॥ १ ॥” जन्मन्वेकत्र
 दुःखाय रोगो ध्वान्तं विषं रिपुः । अपि जन्मसदृशेषु मिथ्यात्वमचिकित्सितम् ॥ षष्ठीजागरणं मुक्त्वा
 धर्मकृत्यान्त्यनेकशः । भावडः कारयन् कुर्वन् बद्धयामास नन्दनम् ॥ पाठयोग्यं सुतं मत्वा भावडः
 पण्डितान्तिके । पठनायाऽमुचत्पुत्रं जावडिं विनयान्वितम् ॥ जावडिः प्रपठन् शश्वच्छास्त्राणि गुरु-
 सन्निधौ । सुराचार्यं इवामीक्षणं जल्पति स्म बुधैः समम् ॥ यतः—“विद्वत्त्वं च नृपत्वं च नैव सुल्यं
 कदाचन । स्वदेशे पूज्यते राजा विद्वान् सर्वत्र पूज्यते ॥ १ ॥” लक्ष्मीः स्वर्णरूपापि पाणिपादेषु योज्यते

भूषयत्यन्तरात्मानं वर्णरूपापि भारती ॥ रूपयौवनसम्पन्ना विशालकुलसम्भवाः । विद्याहीना न शोभन्ते निर्गन्धा इव किंशुकाः ॥ यौवने धनदश्रेष्ठि-सुतां सीतामिधां वराम् । परिणिन्ये शुभे लग्ने जावडिः शम्भुवत् सतीम् ॥ कुर्वाणा विनयं पत्युः श्वश्रु-श्वशुरयोरपि । सीता वितनुते जैनं धर्मं शिवसुखप्रदम् ॥ यतः—“ शीलं नाम नृणां कुलोन्नतिकरं शीलं परं भूषणं, शीलं ह्यप्रतिपातिवित्तमनघं शीलं सुगत्यावहम् । शीलं दुर्गतिनाशनं सुविपुलं शीलं यशः पावनं, शीलं निर्वृतिहेतुरेव परमं शीलं तु कल्पद्रुमः ॥ १ ॥ ” पुण्डरीकाचले तीर्थे चतुर्दशीदिने सदा । गत्वा युगादिदेवस्य जावडिर्विदधेऽर्चनाम् ॥ त्रिवारं श्रीजिनेन्द्रार्चां प्रतिक्रान्तिं करन् सदा । वन्दनानि गुरोः पाद-युग्मे दत्ते स्म भावडः ॥ पितृवज्जावडिरपि धर्मकर्मणि भावतः । कुर्वन् धर्मिष्ठलोकानां धुरि रेखामवाप्तवान् ॥ यतः—“ स्थाने निवासः सकलं कलत्रं, पुत्रः पवित्रः स्वजनानुरागः । न्याययात्त- वित्तं स्वहितं, च चित्तं, निर्दम्भधर्मस्य सुखानि सप्त ॥ १ ॥ ” पित्रा सार्द्धं गतोऽन्येद्युर्जावडिः सिद्धपर्वते । श्रुत्वा तीर्थस्य माहात्म्यं जगादेति पितुः पुरः ॥ एकोनविंशतिर्लक्षा रैणां तीर्थे इह ध्रुवम् । व्ययनीया मया- र्चायाः स्थापनाच्छिवशर्मणे ॥ ततो भावड आचष्ट प्रतिज्ञां या कृता त्वया । पालनीया च सा लोह-वज्ररेखा- दिवद् दृढम् ॥ तत्र प्रभोर्विधायाऽर्चां भावडः सुतसंयुतः । आगत्य सन्ततं धर्मं जैनं चक्रे सुभावतः ॥ अन्ये- द्युर्भावडो मत्वा जातकान् स्वायुरल्पकम् । गुरूनाकारयामासा-राधनाकार्यहेतवे ॥ सम्यगाराधनां कृत्वा क्षुब्धत्वा जीवावलीं समाम् । कारयामास सार्वार्चां भावडो जिनसद्मसु ॥ यतः—“ जननं यदि जात- मङ्गिनां, मरणं तन्नियतं भविष्यति । इति निश्चयतः प्रमोद्भाग्, तदिदं पण्डितमरणमाश्रय ॥ वीरम- मित्रमाकार्यं क्षमयित्वा यथोचितम् । भावडोऽवक् सुतोऽयं ते खोलके स्थापितो मया ॥ आमस्तु वीरमे- णोक्ते प्रपद्यानशनं तदा । भावडः श्रीजिनाधीश-स्मृत्येकाग्रमना अभूत् ॥ जगौ सुललिता कान्तं त्वयेष्यामि सहाऽधुना । भावडोऽवक् कुलेऽस्माकं न चास्ति काष्ठभक्षणम् ॥ काष्ठभक्षणतो नार्यो नरा अपि निर- न्तरम् ॥ लभन्ते दुर्गतिं भूरिदुःखसन्ततिदायकम् ॥ यतः—“ रज्जुगह्विसभक्त्वण जलजलणपवेसतण्ह छुद्दुद्दुद्दुओ । गिरिसिरपडणाउ मुआ सुद्दुभावा हुंति वंतरिया ॥ १ ॥ ” प्रपाल्याऽनशनं सप्त-विंशतिं वास- रान् क्रमात् । भावडः स्वरगाद्यावत्तावत्पत्न्यशृणोत् स्वयम् ॥ पत्युर्मृतेः श्रुतेऽकस्मात् हुङ्कारवज्रनन्दिनी । भावडिप्रिया कुर्वाणा समं सुध्यानमानसाः ॥ परलोकस्य कृत्यानि मातापित्रोस्तयोस्तदा । जावडिः कृतवानेक- स्थानके धर्मशेखरः ॥ संसारासारतां ध्यायन् शोकं विहाय जावडिः । धर्मकर्मपरो जातो देवगुर्वोर्नि- षेवकः ॥ हायनेषु गतेष्वेव कियत्सु जावडिर्जगौ । अद्य वीरम ! मद्गोहे स्तोकेव श्रीनिरीक्ष्यते ॥ पितुः पार्श्वे मयाऽप्युक्तं लक्षा एकोनविंशतिः । स्वर्णानां व्ययितव्यैव सिद्धाद्रौ पुण्यहेतवे ॥ गृहलक्ष्मीं विलोक्याथ यानान्यष्टादश द्रुतम् । जावडिः सज्जयामास यातुं पाथोधिवर्त्मनि ॥ यतः—“ तावन्माता पिता तावत् तावत् सर्वेऽपि बान्धवाः । तावद्भार्या सदा हृष्टा यावल्लक्ष्मीर्गृहे स्थिरा ॥ १ ॥ ” आवगप्लवगौ कृत्वा नानाविधक्रयाणकैः । श्रुत्वा यानानि पाथोधि-मार्गेण वीरमोऽचलत् ॥ जावडिर्विहृतिं कुर्वन् धर्मध्यानपरायणः । गुरून् शुश्रूषयामास चक्रे देवार्चनं पुनः ॥ गत्वाऽऽदौ सिंहलद्वीपे व्यवसायं वितन्वतः । वीरमस्याभवल्लभः चतुःपञ्चगुणः क्रमात् ॥ ततो यानानि गच्छन्ति स्वर्णकूलं प्रति त्वरा । वातेन निन्यिरे दूरं तथा यथाऽध्व वेत्ति न ॥ गोमुखो जावडेर्धान-पात्राणि समीरैस्तदा । चिक्षेप दूरतस्तूलपुञ्जवत् क्रुद्धमानसः ॥ यानानि यान्ति पाथोधी समैयुरुद्भसे तटे । क्रमेण तुटितं सर्वं

शम्बलं यानमध्यतः ॥ ततोऽतिदुःखिता लोका धान्याभावात्त्रिरन्तरम् । पत्रादि कुट्टयित्वा चोदरं विभ्रुर्निजं निजम् ॥ यतः—“ तावन्मनोनिवासान्तर्निवसन्ति गुणसम्पदः । बुभुक्षा राक्षसी सेयं योवद् धावति न क्रुधा ॥ १ ॥ ” पञ्च नश्यन्ति पद्माक्षि ! क्षुधार्त्तस्य न संशयः । तेजो लज्जा मतिर्ज्ञानं मदनश्चापि पञ्चमः ॥ “ जीवंति स्वगच्छिन्ना पञ्चयपडिआधि केवि जीवंति । जीवंति उरुहिपडिया बड्डु छिन्ना न जीवंति ॥ १ ॥ जीवंति अवहपडिया भयरय पडिया पुणोवि जीवंति । भूख भमाडी तओ भणिओ सव्वो वाई माइ मारियाकुटयो बाहिरओ माणुस आणइ ठाइ ॥ २ ॥ ” खादन्तः कानने तत्र पत्राणि शाखिनां जनाः । वन्यानि समयं भूरि निन्युर्दुःखितचेतसः ॥ मुद्गा निष्पावा नीरखण्डिकास्तथा । मसुराल-गोधूमाकलत्थस्तुवरी तथा ॥ श्यामाकश्च प्रियङ्गुश्च पत्रनालो युगन्धरी । भद्रीशण सिद्धार्थ तिलपे-जगवेधुकाः ॥ इत्यादि वन्यधान्यानि कङ्गुकलमवर्जरी । खादं खादं सुखं तस्थुर्योनिका मनुजास्तदा ॥ त्रिभिर्विशेषकम् ॥ धान्यानि शुष्कयित्वा ते जना यानानि हर्षितः । भृत्वा स्वकीयनिर्वाहं चक्रुर्धर्मपरा-यणाः ॥ ततश्च चालयन् यान-पत्राणि वीरमां वनोत् । रत्नद्वीपे तदा गन्तुं वाञ्छति प्रतिवासरम् ॥ तदा गोमुखयक्षेणोत्पाटय यानानि वायुना । निन्यरे सैन्धवद्विपे सौवर्चलाद्रिशालिनि ॥ यतः—एकस्य दुःखस्य न यावदन्तं, गच्छाम्यहं पारमिवार्णवस्य । तावद्द्वितीयं समुपस्थितं मे छिद्रेष्वनर्था बहुलीभवन्ति ॥ सेन्ध-वैरुकैश्चापि भृत्वा यानानि वीरमः । ययौ द्वादशमे वर्षे स्वर्णद्वीपान्तिके क्रमात् ॥ तदानीं वीरमस्याह्यौ कर्षिते कण्टके सति । यदा रक्तं वहन्नैव तिष्ठति स्म मनागपि ॥ तदाऽवगुं मालिमो गच्छ वीरमात्र तटे द्रुतम् । रक्षां लात्वा व्रणे देहि यथा तिष्ठति शोणितम् ॥ गत्वाऽथ वीरमस्तत्र बन्धित्वाह्यौ रजस्तदा । स्वर्णखण्डानि रक्षायां मध्येऽपश्यत्तमां तदा ॥ जायते काञ्चनं धूल्याऽनयेति वीरमस्तदा । ज्ञात्वा ह्यष्टोऽ-भयचित्ते कस्याप्रे तज्जगाद न ॥ स्थगयित्वा रजोभिस्तत् स्वर्णं वीरमो वणिग् । अभ्येत्य मालिमोपान्ते जगादेति वरस्वरम् ॥ ममाङ्घ्रितो वहद् रक्तं रजसाऽनेन साम्प्रतम् । स्थितं तेनामुना यानपात्राणि भ्रियतां दृढम् ॥ कदाचिद् गम्यते स्वीये पुरे घातांजिकास्तदा । बध्यते द्रव्यं स्थीयतेऽतः सुखं किल ॥ द्वार हीका नगुः कारंकारं तत्र वचोऽनिशं । भग्नाः स्म ह्युटयते नैव त्वत्पार्श्वान्मरणं विना ॥ वारमोऽवक् स्वकग्रामे गम्यते कुशलेन चेत् । तदा यानानि वो धूलिर्ममैव भवताद् ध्रुवम् ॥ ततश्च साक्षिणः कृत्वा त्यक्त्वा सौवर्चलादिकं । धूलिं क्षेप्तुं यदा लेगु यानेषु ते च यानिकाः ॥ पूर्वस्थगितः हेमार्थं वीरमस्तै समं वहत् । धूलिं चिक्षेपतत् स्वर्णं यानमध्ये रहोऽखिलम् ॥ चालितेषु ततो यान-पात्रेषु वीरमो वणिग् । दध्यौ कथं तु गम्येत स्वपुरे वाद्धिवर्त्मना ॥ न ज्ञायते कुकुम् कस्यां दिश्यतो गम्यतेऽधुना । पुण्यमेवा-स्वतो मेऽत्र शरणं श्रीजिनक्रमौ ॥ यतः—“ धर्मो महामङ्गलमङ्गभाजां धर्मो जनन्युदलि-ताखिलार्त्तिः । धर्मः पिता प्रीतचिन्तितार्थो धर्मः सुहृद्द्विन्दितनित्यहर्षः ॥ इतो मधुमतीपुर्यां तन्तु वायुं कपर्दिनम् । प्रिये आडिकुहाड्यौ तु सेवते मद्यदानतः ॥ चपन् वस्त्रं कपर्दी तु तन्तुवायुः पिबन् सुराम् । पत्नी द्वयशयाद् दृष्टः स्वल्पायुर्गुरुणा तदा ॥ गुरुणोक्तं कुरु प्रत्या-ख्यानं ग्रन्थिसमन्वितम् । ततो लाभो महानेव भविष्यत्यग्रतो ध्रुवम् ॥ पोरिसि उत्थच्छ्रे काउ कम्मं खवंति जं मुणिणो । ततो नारयजीवा वाससयसहसलखेहि ॥ १ ॥ जे निच्चमपमत्ता गंठिं बंधंति गंठिसहियम्मि । सग्गा पवग्गसुक्खं तेहिं निवद्धं सगं ठिंमि ॥ २ ॥ भणिऊण नमुक्कारं निच्चं विम्हरण वज्जिजा धत्ता । पारं ति गंठिसहिय गंठिं सह कम्मगंठीहिं ॥ ३ ॥ ” गुरुणा गदिते प्रत्या-ख्याने चाङ्गीकृते सति । कपर्दिनो

गुरुर्मास-मध्ये च समुपेयिवान् ॥ शकुन्याभ्यान्तसर्पस्या-ननात् श्वेदं सुरान्तरे । न्यपतत् सोऽपि तां
 मौढ्यात् पपौ मृत्युं गतः क्षणात् ॥ पातालभवने तन्तु-वायुर्मृत्वा तदा क्षणात् । यक्षेष्वाजनि यक्षः स
 कपर्द्याहो लसक्तुः ॥ दृष्ट्वा मृतं पतिं पत्न्यौ गत्वा मध्येपुरं द्रुतम् । आलं दत्त्वा गुरोः कारा-गारे
 प्राक्षिपतां नृपात् ॥ यतः—“ पापी रूपविवर्जितः पिशुनवाग् यो नारको नाऽभवत्, तिर्यग्योनिसमा-
 गतश्च कपटी नित्यं वुमुश्चातुरः । मानी ज्ञानविवेकबुद्धिकलितो यो मर्त्यलोकागतो, यस्तु स्वर्गपरिच्युतः
 स सुभगः प्राज्ञः कविः श्रीयुतः ॥ १ ॥ ” ज्ञात्वा कपर्दियक्षस्तु पातालस्थो निजं गुरुम् । कारागारस्थितं
 ग्रामो-परि प्रस्तरमादधौ ॥ बलिना प्रीणितो यक्षो जगावेष गुरुर्मम । निरागः किं नृप ! क्षिप्तो गुप्ति-
 गोहे त्वयाऽधुना ? ॥ रोहोदितं गुरुस्ते को-ऽक्षेपि कारागृहे मया । ततः स्वगुरुसम्बन्धं स सुरः प्रोक्तवान्
 समम् ॥ देवेन कथिते स्वीय-गुरुसम्बन्ध आदितः । भूपतिः कर्षयामास तं गुरुं सेवते स्म च ॥ अपसार्थं
 शिलां नत्वा गुरुं यक्षो जगावदः । अहं त्वयो गुरो ! नीतः स्वर्गसौख्ये मनोहरे ॥ यतः—“ मंसासी
 मज्जरउ इक्केण चैव गंठिसहिणं । सोहं तु तंतुवाओ सुसाहुवाओ सुरो जाओ ॥ १ ॥ ” मया तमः कृतं
 भूरि पुरा ह्यविरतितः खलु । निष्पापोऽहं कथं स्यां तु ततः पापाद् गुरो ! वद ? ॥ गुरुर्जगाद् पापानि
 लगन्ति देहिनां खलु । छुट्टयते तु ततस्तीर्थ-सेवया पुण्यकृत्यतः ॥ यतः—“ वरमेकदिनं सिद्धि-क्षेत्रे सर्व-
 ज्ञसेवनम् । न पुनस्तीर्थलक्ष्येषु भ्रमणं शभाजनम् ॥ १ ॥ ” एकैकस्मिन् पदे दत्ते पुण्डरीकगिरिं प्रति ।
 भवकोटिकृतेभ्योऽपि पातकेभ्यः प्रमुच्यते ॥ न रोगा न च सन्तापो न दुःखं न वियोगिता । न दुर्गतिर्न
 शोकश्च पुंसां शत्रुञ्जयस्पृशाम् ॥ शत्रुञ्जये महातीर्थं श्रीयुगादिजिनक्रमौ । सेवस्व त्वं तथा सङ्घः पद्या
 निर्बिन्न एति च ॥ ततो नत्वा गुरुं यक्षो यदाऽगात् सिद्धपर्वते । श्रयितुं वृषभं सार्धं पूर्वपातकपिष्टये ॥
 तदाऽऽदेवपादाब्ज-सेवको गोमुखः सुरः । न स्थातुं ददते तत्र कृणं-तस्य कपर्दिनः ॥ ततो दध्यौ
 कपर्दी च गोमुखं यक्षमञ्जसा । दूरीकृत्य मया सेव्यं तीर्थं शत्रुञ्जयाभिधम् ॥ ततो जावडिना धर्म-
 व्ययं मनषितं पितुः । ज्ञात्वाभ्यधौ गतो नेतुं यानानि मधुके पुरे ॥ आकाशस्थः सुरोऽवादीद् भो
 वीरम ! वणिम्बरः । मम पृष्ठौ तथाऽऽगच्छ यथा त्वां स्वपुरे नये ॥ तदा यक्षवचः श्रुत्वा वीरमो वहनानि
 तु । तस्य शब्दानुसारेणा-बालयद्वर्म्मतत्परः ॥ इतो जावडिरत्यन्त-दौस्थ्येन पीडितः क्रमान् । बभारोदर-
 मात्मीयं दुःखात्प्रान्ते दिनस्य हि ॥ मलक्लिन्नतनुं जीर्ण-वस्त्रं दुर्बलविग्रहम् । जावडिं वीक्ष्य जनता
 हसन्ति प्रतिवासरम् ॥ यतः—“ यस्याऽस्ति वित्तं स नरः कुलीनः स पण्डितः स श्रुतवान् गुणज्ञः ।
 स एव वक्ता स च माननीयः, सर्वे गुणाः काञ्चनमाश्रयन्ते ॥ १ ॥ निर्दयत्वमहङ्कार-स्त्वृष्णा कर्कशभाषणम् ।
 नीचपात्रप्रियत्वं च पञ्च श्रीसहचारिणः ॥ २ ॥ ” भक्ते द्वेषो जडे प्रीति-ररुचिर्गुरुलङ्घनम् । मुखे कटुकता
 नित्यं धनिनां ज्वरिणामिव ॥ केऽपि सहस्रम्भरयो लक्षम्भरयश्च केऽपि केऽपि नराः । नात्मम्भरयः केचन
 फलमेतत् सुकृतदुःकृतयोः ॥ पितुर्मनीषितं चक्रे यत्पुरा मयका किल । तत्कथं पूर्यते लक्ष्म्यभावाद्
 दध्यौ स जावडिः ॥ ततोऽन्यदा निशीथिन्यां सुप्तस्य जावडेः सतः । अभ्येत्यावक् कपर्दी स यक्षो
 जागृहि जावडे ! ॥ लक्ष्म्यभावात्त्वया खेदः कर्त्तव्यो न हि चेतसि । एष्यन्ति तव यानानि कुशलेन न
 संशयः ॥ जावडे ! तरसोत्तिष्ठ पितुर्मनीषितं दृढम् । त्वं पूर्य समेष्यन्ति कल्पे यानानि दूरतः ॥ ततस्त्व-
 रितमुत्थाय कपर्दिकवचो दृढम् । स्थिरीकृत्य हृदि स्वीये जावडिर्मुमुदेतराम् ॥ स्मरन् पञ्चनमस्कारान्

जावडिः स्वगृहोत् प्रगे । गत्वा माण्डविकोपान्ते जगादेति मुदञ्चितः ॥ अद्यैष्यन्ति मदीयानि यानानि कुशलेन हि । अर्द्धं शुल्कमहं दास्ये समेतस्यार्थवस्तुनः ॥ जगुर्माण्डविका हास्याज् जावडिः श्रेष्ठिराडयम् । सुप्तो व्योम्नि निशीथिन्यां निःस्वत्वाद् ग्रथिलोऽजनि ॥ यतः—“ निर्द्रव्यो ह्ययमेति ह्रीपरिगतः प्रभ्र-श्यते तेजसा, निस्तेजाः परिभूयते परिभवान्निर्वेदमागच्छति । निर्विण्णः शुचमेति शोकसहितो बुद्धेः परिभ्रश्यते, निर्युद्धिः क्षयमेत्यहो ! निधनता सर्वापदामास्पदम् ॥ तेषां हास्यवचः श्रुत्वा जावडिः प्रोक्त-वानिति । जायते भरितं रिक्तं रिक्तं च भरितं पुनः ॥ अरघट्टेषु नाड्यो रिक्ताश्च भरिताः क्रमान् । युष्मा-भिर्वीक्षिताः किं न भो ! माण्डविकाः किल ? ॥ मदो न क्रियते लक्ष्म्याः सद्भिः स्वहितमिच्छुभिः । अहं निःस्वोऽभवं पूर्वं-पार्जितासुकृतोदयान् ॥ सत्यामपि श्रिथि प्रायो दुःखिनो मनुजा घनाः । दृश्यन्ते स्वैप्सिता-भाव-सिद्धिर्ग्रामे पुरे पुरे ॥ यतः—“ निर्द्रव्यो धनचिन्तया धनपतिस्तद्रक्षणे चाकुलो निःश्रीकस्तदुपायस-ङ्गतमातः श्रीमानपत्येच्छया । प्राप्तापत्यपरिग्रहोऽपि सततं रोगैरभिरूयते जीवः कोऽपि कथंचनापि नियतं प्रायः सदा दुःखिनः ॥ १ ॥ ” तथापि क्रियतामर्द्धं शुल्कं भवद्भिरञ्जसा । ततो माण्डविका हास्य-परास्तं प्रत्यवदन्निति ॥ जावडे ! गच्छ ते प्रोक्त-मस्माभिर्मनितं दृढम् । जावडिः प्रोक्तवान् कोऽत्र साक्षी सम्प्रति कथ्यताम् ॥ ततो हास्यपराः शुल्क-ग्राहिणो जगदुः स्फुटम् । अयं वारिनिधिः साक्षी भवतात् प्रकटोदयः ॥ ततोऽम्भोधितटे गत्वा स्थित्योच्चस्थानके तदा । यानानि प्रतिवीक्ष्येत पुनः पुनः स जावडिः ॥ हसन्ति स्म तदा लोका जावडिं मुदिताशयः । त्वं किं मह्यमन्धरे सुप्तोऽथवाऽभूर्ग्रथिलः किमु ॥ न द्वयैति-र्हायने याते येषां शुद्धिः श्रुता मनाग् । यानानि तानि किमद्य आगच्छन्त्यद्य जावडे ! ॥ चिन्तितं त्वरितं केषां न शुद्धयति विना वृषम् । पुण्येन जायते चित्त-चिन्तितं तरसा वणिग् ॥ एवं लोकेषु जल्पत्सु वार्द्धिमध्येऽतिदूरतः । प्रादुर्भूतानि यानानि समाजम्मुद्देशां पुरः ॥ तत्रस्वजावडेर्याना-दुत्तीर्थं वीरमो यदा । अमिलच्च तदाऽनंसी-द्वीरमाङ्घ्री स जावडिः ॥ धूल्यानया भावस्वर्णमित्युदन्तं स वीरमः । जावडेः पुरतोऽप्राक्षीन् (प्राह) ततो जहर्ष जावडिः ॥ यानेभ्यो निखिला धूलीरुत्तार्थयत्तस्तदा । रहः स्वर्ण-गेहेऽनैषी-यानायातं स वीरमः ॥ बोहित्वा हि समस्तापि नाविकेभ्यः स वीरमः । वितीर्थं प्रीणयामास स्वन्नवस्त्रप्रदानतः ॥ तदा लोका जगुर्धूली-रभाग्याज्जावडेर्गहे । समागादन्यगेहेषु यानानि निखिलान्यपि ॥ धमं धमं ततो धूली-जावडिर्वीरमान्वितः । चक्रे स्वर्णं यदा जगु-स्तदा ते शुल्किनश्च ते ॥ लोभात्ते शुल्किनः शुल्कं पूर्णं जावडिपाश्वतः । जगृहुर्हठतो दूनोऽजनिष्ठ जावडिस्तदा ॥ यतः—“ तृष्णा खानिरगाधेयं दुःपूरा केन पूर्यते । या महद्भिरपि क्षिप्तैः पूरणैरेव खन्यते ॥ १ ॥ ” मुखं वलिभिराक्रान्तं पलितैरङ्कितं शिरः । गात्राणि शिथिलायन्ते तृष्णैका तरलायते ॥ ततः खिन्नो भृशं चित्ते जावडिः सिन्धु-सन्निधौ । गत्वोपालब्धवान् वार्द्धिं तादृशैर्वचनैरिति ॥ त्वयि साक्षिणि देवे तु सबलेऽपि पयोनिधे ! । शुल्किभिर्वञ्चितोऽहं हि पूर्णशुल्कस्य लानतः ॥ प्रादुर्भूय तदा सिन्धु-निर्जरः प्रोक्तवानिति । त्वमितो नगराद्वाह्य-देशे वासं विधेहि भोः ! ॥ ततो जावडिनाऽन्धत्र कृते गेहे पुराद्बहिः । लोका जगुस्तदा लक्ष्म्या श्रेष्ठयभूद् ग्रथिलः किमु ॥ यतः—“ अन्धा इव धनान्धाः स्यु-रिति सत्यं तथापि ते । अन्यो-क्तेनाध्वना गच्छ-न्त्यन्यहस्तावलम्बिनः ॥ १ ॥ मदिरामदमत्तो हि किं शृणोति च पश्यति । कमला मदमत्तस्तु न शृणोति न पश्यति ॥ महद्वेलाळलाद्वाद्धि-सुरो रुष्टमनास्तदा । लोकान् माण्डवि-कादींश्च स्वमध्ये प्राक्षिपत् क्षणात् ॥ ततो मधुमतीलोको जावडेः स्वप्रतोऽमितः । उवासान्तः पुरं तच्च

मधुमत्यभिधं श्रुतम् ॥ ततो भावडभूर्भूत्वा महेभ्यः कमलां स्वीयाम् । विलसद्भर्मकृत्यानि व्यस्मार्षीत्
 पितुरञ्जसा ॥ यतः—“ प्रायः स्मरति धर्मं तु दारिद्र्ये समुपागते । पुण्यं विस्मरति प्राप्ते धने पुंसां न
 संशयः ॥ १ ॥ निर्दयत्वमहङ्कार-स्तृष्णा कर्कशभाषणम् । नीचपात्रप्रियत्वं च पञ्च श्रीसहचारिणः ॥
 लक्ष्मीर्लक्षणहीनस्य जातिहीनस्य भारती । कुपात्रे रमते नारी गिरौ वर्षन्ति माधवाः ॥ इतः कपर्दिकोऽ-
 भ्येत्य जगाद् जावडिं प्रति । विस्मारितं त्वयेदानीं पितुर्मनीषितं धनम् ॥ उक्तमैर्जल्पितं यद्वि तदेव पाल्यते
 दृढम् । अतो मनीषितां लक्ष्मीं व्यय त्वं सिद्धपर्वते ॥ यतः—“ सत्कृज्जल्पन्ति राजानः सत्कृज्जल्पन्ति
 साधवः । सत्कृत् कन्या प्रदीयन्ते त्रीण्येतानि सत्कृत् सत्कृत् ॥ १ ॥ ” जगाद् जावडिः कुत्र व्ययामि
 विभवं वद ? । कपर्दी प्राह सिद्धाद्रौ व्यय पित्रुदितां श्रियम् ॥ व्ययिता कमला धर्म-स्थाने शत्रुञ्जयादिके ।
 अनन्ता जायते मुक्ति-सुखं दत्ते क्रमात्पुनः ॥ यतः—“ दायादा स्पृहयन्ति तस्करगणा मुष्णन्ति भूमीभुजो,
 गृह्णन्ति छलमाकलय्य दहनो भस्मीकरोति क्षणात् । अम्भः प्लावयते क्षितौ विनिहितं यक्षा हरन्ते
 हठाद् दुर्वृत्तास्तनया नयन्ति निधनं धिग् बह्वधीनं धनम् ॥ १ ॥ ” क्लेशाय विस्तराः सर्वे सङ्क्षेपास्तु
 सुखावहाः । परार्थं विस्तराः सर्वे त्यागमात्महितं विदुः ॥ गोशतादपि गोक्षीरं मानं मूढशतादपि । मन्दिरे
 मञ्चकस्थानं शेषाः परपरिग्रहाः ॥ जावडिः प्रोक्तवोस्तर्हि पुण्यं किं सिद्धपर्वते । करोम्यहमद्य प्राह
 कपर्दी जावडिं प्रति ॥ पूर्वां तक्षशिलायां तु सूत्रधारगृहान्तरे । कारितं भरतेनादि-जिनबिम्बं समस्ति
 हि ॥ तदत्र शिवशैले त्वं समानीय धनव्ययात् । स्थापय मूलनाथस्य स्थाने जावडि नैगम ! ॥ कल्पेऽत्र
 सुरगाः पञ्च-वर्णाः पञ्चशतीमिताः । समेष्यन्ति च ते ग्राह्या भवता बहुमूल्यतः ॥ पुनस्तुरङ्गमाः
 पञ्च-वर्णा रोगप्रपीडिताः । समेष्यन्ति शतान्यष्टौ तेऽपि ग्राह्यास्त्वयाऽचिरात् ॥ वीरमानीतधूल्याम्बु-
 सिक्ता रोगविमुक्तताम् । यास्यन्ति च ततस्तक्ष-शिलायां तान् नयाचिरात् ॥ तत्र पुरे प्रगे भूमी-पतेरश्वान्
 पृथक् पृथक् । प्राभृतीकुर्वतस्ते भू-नाथस्तुष्टौ भविष्यति ॥ ततो भूमीपतिर्विम्बं तत्र तव प्रदास्यति ।
 आनीयात्र त्वया स्थाप्यं निर्विघ्नं नैगमोत्तम ! ॥ यक्षोक्तान् घोटकान्नीत्वा पञ्चवर्णान् धनार्पणात् । गत्वा
 तस्मिन् पुरेऽश्वानां पृथक् पृथक् प्रढौकनात् ॥ अनुकूल्य महीपालं सूत्रधारनिकेतनम् । ययौ च जावडिः
 सूत्र-धारस्तस्मै ददाति च ॥ नव लक्षा सुवर्णानां मार्गिते निजसन्ननः । सूत्रधारेण वणिजा सत्यङ्कारे ददे-
 ऽङ्गुली ॥ तदैत्य गोमुखो यक्षः सूत्रधारान्तिके जगौ । कोट्या हेम्नां न लभ्येत त्वदीयं सद्म साम्प्रतम् ॥
 यतः—“ यतोऽस्ति तव गेहस्य मध्ये भूमिगतं स्फुटम् । आद्यार्हतप्रतिमा भूरि-कोट्या सैव न
 लभ्यते ॥ १ ॥ ” बह्वीभिः कोटिभिर्हेम्नां त्वया जावडये मनाग् । दातव्यं स्वगृहं नैव कोटाकोटीं च
 मार्गय ॥ न दास्येऽहं गृहं तुभ्य-मित्युक्ते सूत्रधारिणा । विवादोऽभूद् द्वयोः शस्वद् वर्षं यावन्नृपाग्रतः ॥
 एकदा सूत्रधारस्य सुखेऽवतीर्थ वेगतः । कपर्दीह ददस्व त्वं नव लक्षान् गरुमताम् ॥ ततः साक्षिण-
 मुर्वीशं कृत्वा जावडिनैगमः । यावलक्षान्नवादत्ते तावद् गोमुख ईयिवान् ॥ भोः सूत्रकृत् त्वयाऽदायि
 समर्थं स्वगृहं किमु ? । सूत्रधारो जगौ कुर्वे दत्तं गेहं मया मुधा ॥ साक्ष्याऽत्राजनि भूपालो गृहीतं तु
 धनं मया । अतो न शक्यते वक्तु-मन्यदेवाधुना मनाग् ॥ ततो रथकुले यत्ना-दारोह्य शोभनेऽहनि ।
 तद् बिम्बं जावडिः शत्रु-ञ्जयं प्रत्यचलन्मुदा ॥ ततो भावडभूर्गच्छन् यामिन्यां यत्र तिष्ठति । निनाय
 प्रतिमां पश्चाद् गोमुखः स्थानकात्ततः ॥ एवं मासद्वये तस्मिन् कुर्वाणे गोमुखे हठात् । खिन्नोऽभूज्जाव-
 डियाव-त्तावत् कपर्द्यवग् ध्रुवम् ॥ गोमुखो यक्षराट् शत्रु-ञ्जये युगादिसेवकः । सहते न मनाग् बिम्बं

तत्रागच्छद् वणिग्वर ! ॥ अधो रथकुलस्य त्वं पश्चात्तिष्ठ प्रियायुतः । यथा रथकुलः शीघ्रं सिद्धाद्रौ याति भद्र ! भोः ! ॥ सती तु विद्यते पत्नी तव त्वं च सुशीलवान् । अतो न गोमुखो विघ्नं कर्तुं शक्नोति तत्र तु ॥ यतः—“ देवदाणवगंधवा जक्रुव्रखसकिन्नरा । वंभयारिं नमसंति दुक्करं जे करंति तं ॥ १ ॥ ” ततः कपर्दियक्षोक्त-विधिना भावडाङ्गजः । अनैषीत् प्रतिमां सिद्ध-शैलस्योर्ध्वं प्रयत्नतः ॥ तदा गोमुख-यक्षस्तु कृत्वा विघ्नानि जावडौ । असमर्थोऽभवत् खिन्न-स्तस्थौ च प्रभुसन्निधौ ॥ मेलयित्वा जनान् कोटोः सम्राष्टप्रमितान् वरान् । जावडिर्विभवं भूरिं व्ययन् सिद्धाद्रिमीयिवान् ॥ स्नात्रं कृत्वादिदेवस्य प्रतिमां तां पुरातनीम् । यदोत्थापयितुं लग्नो जावडिः सङ्घसंयुतः ॥ ततः स्वस्थानकादुत्था-प्यमान-बिम्बमर्हतः । नोत्तरथौ गोमुखेनैवा-धिष्ठितं स्वप्रभावभृत् ॥ तदा जावडिना सङ्घ-युक्तेनेति निवेदितम् । पूजादौ मूलनाथस्य कार्याऽन्येषां ततोऽर्हताम् ॥ उक्तञ्च—“ आदौ नतिः स्नात्रपूजा-ध्वजाऽऽरात्रिक-मङ्गले । विधाय मुख्यनाथेऽस्मिन् ततोऽस्मिंश्च करिष्यति ॥ १ ॥ ” ततो जावडिना सङ्घयुक्तेन च कपर्दिना । उत्थापितः प्रभुर्मुख्य-स्तथा राटिर्व्यधाद् दृढम् ॥ यथा द्विधाऽभवन्मुख्यं शृङ्गं सिद्धमहीभृतः । ततो जावडिनाऽस्यापि बिम्बं तत्र निजं मुदा ॥ शुभोदकीर्णमिमां देव-प्रतिमां मुक्तिशंप्रदाम् । प्रत्यतिष्ठि-पदाचार्यो वज्रस्वामी शुभेऽहनि ‘ तत्र वज्रगुरुः प्रत्यतिष्ठिपद् रुचिरेऽहनि ’ पाठान्तरम् ॥ विक्र-मार्काद्वसुन्योम-चन्द्रप्रमितवत्सरे । जावडिः स्थापयामास बिम्बं नव्यं शिवाचले ॥ तदा मुदा समागत्य देवा अपि निजालयान् । महोत्सवं व्यधुर्विज्व-चमत्कारकरं नृणाम् ॥ अथ ध्वजादिरोपं तु कृत्वा पत्नीसमन्वितः । यावन्नृत्तं विधातुं हि प्रवृत्तः शिखरस्थितः ॥ यतः—“ सयं पमज्जणे पुण्यं सहरसं च विलेखणे । सयसाहसिसआ माला अणंतं गीयवाईए ॥ १ ॥ ” तदा उत्पादय यक्षेण गोमुखेन प्रियायुतः । मुक्तोऽरण्ये व्यधाद् ध्यानं सिद्धभूमीभृतो हृदि ॥ तत्रापि कुर्वतो धर्म-ध्यानं वर्यं च जावडेः । सप्रियस्या-भवत्तुर्यं स्वर्गं गमनमञ्जसा ॥ यतः—“ एकाप्रचित्तस्य दृढव्रतस्य, पञ्चेन्द्रियप्रीतिनिवर्त्तकस्य । अध्यात्म-योगे गतमानसस्य, मोक्षो ध्रुवं नित्यसुखं न कस्य ? ॥ १ ॥ उक्तञ्च—“ बाहुल्याद्वर्षसम्पत्ते-रायुषः क्षयतोऽपि तौ । हृदयस्फोटनतस्तुर्यं स्वर्गोऽभूतां सुरौ वरौ ॥ १ ॥ ” एके चैवं वदन्ति । ध्वजारोपादनूपादय जावडिः प्रेयसीयुतः । गोमुखेनोत्तरश्रेणौ मुक्तो वैताह्यभूभृतः ॥ जावडेः स्वर्गतिं ज्ञात्वा श्रीवज्रस्वामि-पार्श्वतः । तत्पुत्रो जाजनागश्च तत्याज शोकमञ्जसा ॥ जाजनागस्ततः सङ्घं पुरस्कृत्य तमादरान् । रैवते नेमितीर्थेशं ननामाऽनघमानसः ॥ स्नात्रपूजाध्वजारोपा-वारिकादिविधानतः । जाजनागो निजं जन्म सफलीकृतवान् मुदा ॥ यतः—“ पापं लुम्पति दुर्गतिं दलयति व्यापादयत्यापदं, पुण्यं सञ्चिनुते श्रियं वितनुते पुष्पाति नीरोगताम् । वैराग्यं विदधाति पल्लवयति प्रीतिं प्रसूते यशः, स्वर्गं यच्छति निर्वृतिं च रचयत्यर्चाहितां निर्मिता ॥ १ ॥ ” जाजनागः पुरे स्वीये समेत्य रुचिरोत्सवम् । परिधाप्य समं सङ्घं विससर्जाऽन्नदानतः ॥ जाजनागो जिनावासान् कारयित्वा रमाव्ययान् । सुकृतान्यर्जयामास मुक्तिश्रोदानि भावतः ॥ श्रीसुव्रतगुरूपान्ते मण्डयित्वा मनोहराम् । नन्दिमुञ्जीर्णवान् श्रीदं सम्यक्त्वं जावडिर्मुदा ॥ तदा सहस्रं सश्राद्धा श्राद्धयः पञ्च शतानि च । सम्यक्त्वं जगृहुमुर्क्तेः सातसन्ततिदायकम् ॥ जाजनागो वितन्वानो धर्मं प्रत्यवदमादरान् । वारत्रयं सुसाधर्म्य-वात्सल्यं तनुते स्म स ॥ सङ्घपूजा गुरूणां तु वारत्रयं प्रमोदतः । जाजनागो व्यधाचारु-विस्तरान् स कुटुम्बयुग् ॥ एकां शत्रुञ्जये यात्रां गिरिनारगिरावपि । जाजनागो व्यधाद् भूरि सङ्घयुक्तः सदुत्सवम् ॥ ३४५ ॥

इति जावडिप्रबन्धः समाप्तः ॥

बोद्धैरङ्गीकृतं तीर्थं पुण्डरीकाभिधं वरम् । ज्ञात्वा धनेश्वराचार्यो बलभीनगरे ययौ ॥
शिलादित्यनृपं तत्र प्रबोध्य सूपदेशतः । जित्वा बौद्धांश्च सिद्धाद्रिं तीर्थं शीघ्रमवालयत् ॥ विक्रमार्कान्तु-
पाद्वर्षे सप्तसप्तचतुर्मिते । शिलादित्यनृपो जैन-धर्मकर्त्ताऽभवद्वरः ॥

इति शिलादित्य-प्रबन्धः ।

‘अणुवमसरचेइयमजियठाणे’ इति सम्बन्धः कथ्यते सङ्क्षेपात्—

अन्येऽर्चुललितादेवी वस्तुपालस्य रोहिणी । दध्यौ पत्या ममाऽकारि चैत्यं स्फारं शिवाचले ॥
कोट्योऽष्टादश द्रव्याणां लक्षा षण्णवतिप्रमां । व्ययिता सिद्धभूमीध्रे कान्तेन मम भावतः ॥ कोट्योऽष्टा-
दश द्रव्याणां लक्षाश्च्यशीतिसम्मिताः । व्ययिता गिरिनाराद्रौ पत्या मम सुभावतः ॥ कोट्यो द्वादश
द्रव्याणां लक्षास्त्रिपञ्चसम्मिताः । पत्या ममार्बुदक्षमाध्रे व्ययिता धर्महेतवे ॥ त्रयोदश सहस्राश्च त्रयो-
दशाधिकाः किल । नवीना जिनपागाराः कान्तेन कारिता मम ॥ त्रयोविंशतिशत्या च जीर्णे जिनेन्द्र-
सद्गनि । उद्धृतेर्म पतिर्जन्म सफलीचक्रवान्मुदा ॥ नव शतानि चतुर-शीत्यधिकानि मे पतिः । अचीकरन्मुदा
धर्म-शाला धर्मस्य हेतवे ॥ दन्तसिंहासनान्येव शतानि पञ्च मे पतिः । अचीकरन् च गुरूणा-मुपवेशाय
सुभावतः ॥ दन्तदुकूलसत्कानि पञ्चशतमितानि च । सत्समवसरणानि पत्याद्य कारितानि मे ॥
कोट्योऽष्टादश द्रव्याणां कान्तेन मम भावतः । व्ययिता स्तम्भतीर्थे च देवपुर्या भृगोः पुरि ॥ कोट्योऽ-
सङ्ख्याः सुशास्त्राणां श्लोकाः पत्या ममाधुना । लेखिता लेखकोपान्ताद् दायं दायं धनं बहु ॥ एकविं-
शतिराचार्य-पदानि बहुरैव्ययात् । मम पत्या कारितान्येव जैनधर्म वितन्वता ॥ प्रत्यदं सङ्घवात्सत्य-
चतुर्षु गुरुपूजनम् । कुर्वन्मम पतिः सन्ध्या-त्रये पूजयते जिनम् ॥ द्विवारं तु प्रतिक्रान्ति संविभागं गुरौ
सदा । कुर्वन् यथोचितं दानं ददतेऽर्थिभ्य आदरात् ॥ भूपचित्तानुरोधाय माहेश्वराः सुरालयाः । शतानि
विंशतिः कान्तो मदीयोऽचीकरत् क्रमात् ॥ बहूनीश्वरलिङ्गानि ब्रह्मशालाश्च भूरिशः । तपस्विनां-
मठाम् सप्त-शतीमचीकरत्पुनः ॥ शतानि सप्त सत्रस्योगारान् मदीयवहभः । वर्या वापीश्चतुश्चत्वा-रिंश-
च्चाकारयत् पुनः ॥ पाषाणबद्धकासारां-श्चतुरशीतिरद्भुतान् । नव शतानि कूपांश्च प्रपाश्चाकारयत्पतिः ॥
द्विजकार्पटिकादीनां बहूनां प्रतिवासरम् । दत्ते दानं सुसाधूंश्च शुद्धान्नं प्रतिलाभयन् ॥ वप्रानश्म-
मयान् प्रौढान् द्वात्रिंशद्रमणो मम । चतुःषष्टीर्मसीतीश्च कारयामास सुन्दराः ॥ स्वर्णलक्षत्रयेणैव सिद्धाद्रौ
तोरणं वरम् । अचीकरत् पतिर्मे तु हज्जारां तु सकोरणम् ॥ हेमलक्षत्रयेणैव स्तम्भतीर्थे पुरे वरे ।
उच्चैस्तरं सुसमव-सरणं श्रागचीकरन् ॥ षट्त्रिंशति रणेष्वासीत् सिद्धयो रमणस्य मे । निधानानि मही
वृत्ते पदे पदे सुपुण्यतः ॥ त्रयोदश सहस्राणि सार्द्धाणि कर्मकारकाः । शतानि पञ्च पत्युर्मे सूत्रधाराश्च
सुन्दराः ॥ शतानि त्रीणि सार्द्धानि दीपिकादीपधारकाः । पत्युर्मे विरुदानि स्यु-श्चतुर्विंशतिः भान्ति च ॥
कान्तप्रथमयात्रायां देवालया रदात्मकाः । चेलू रथस्थिताश्चतु-र्विंशतिप्रमितास्तदा ॥ वर्याः काष्ठमया देवा-
लया विंशत्युत्तरं शतम् । रथाश्चतुःसहस्राणि सार्द्धानि रेजिरे तथा ॥ चत्वारि च सहस्राणि सेज्जवालानि
रेजिरे । वाहिन्योऽशीति शतं स्युः चेलुश्च पित्तलात्मिकाः ॥ सुखासनानि च नव शतानि रेजिरे तथा ।
शतानि पञ्च पालख्यः सद्दारुवसनात्मिकाः ॥ शतानि सप्त सूरीशाः श्वेतवस्त्रसत्क्रियाः । यतयोऽष्टौ
सहस्राणि तपस्तपनतत्पराः ॥ दिग्ब्रह्माः सूरयश्चैका-दश दिग्बसनान्विताः । यात्रार्थं चलिता स्वस्त्रक्रिया-

करणतत्पराः ॥ अश्वास्त्रीणि सहस्राणि उष्ट्राः शतद्वयं तथा । सप्त लक्षा मनुष्याश्च महिषाः सप्त शतानि च ॥ सहस्रत्रितयं वर्याः सिकरयश्चामराणि च । चतुर्मितसहस्राणि रुचिरा जैनगायनाः ॥ सार्द्धत्रय-सहस्राणि वर्या मङ्गलपाठकाः । विरुदानि तु मे पत्युः जगदू रुचिरस्वरम् ॥ एवंविधेन सङ्घेन सहितो मत्पतिः पुरा । यात्रां शत्रुञ्जये तीर्थं गिरिनारे व्यधान्मुदा ॥ ध्यात्वेति ललितादेवी सङ्घस्य भक्तिहेतवे । सरः कारयितुं पाली-ताणके पुर ईहते ॥ तत आकार्यं भूयिष्ठान् सूत्रधारान् विशारदान् । जगाद ललितादेवी भवद्भिः क्रियतां सरः ॥ अश्मबद्धं सरो वर्यं तत्र कारयितुं तदा । आनिन्ये ललितादेवी पाषाणान् खानितो बहून् ॥ ततस्तस्य पुरः पार्श्वे कुम्भकारैर्विशारदैः । खनिते सरसि प्रौढे ललिता मुमुदेतराम् ॥ घटयित्वा ततः प्रौढ-प्रस्तरान् सूत्रधारकाः । बबन्धुस्तत् सरः सर्वं चतुःप्रतोलिकान्वितम् ॥ तस्यैव सरसः पाली पार्श्वनाथालयं पृथुम् । कारयित्वा च तद्विम्बं तत्रैव सा न्यवीविशत् ॥ ततः सा ललितादेवी सङ्घं भूरितमं तदा । मेलयित्वा सरःपाली महान्तमुत्सवं व्यधात् ॥ जेमयित्वा वराहारैः श्रावकान् श्राविकांस्तथा । श्रीगुरून् प्रतिलाभ्यापि मुमुदे ललिता तदा ॥ सद्ब्रह्मैः श्रीगुरूंस्तत्र परिधाप्य कृतादरम् । श्रावकान् श्राविकांश्चापि ललिता पर्यधापयत् ॥ तदैवानुपमादेवी दध्याविति स्वमानसे । ज्येष्ठान्या ललितादेव्या कारितं ललितासरः ॥ सङ्घभक्त्याप्यहं चेद्धि कार्यामि सरो वरम् । तदा ममापि पुण्यं स्या-त्तीर्थेऽस्मिन् शिवपर्वते ॥ ततश्चानुपमादेवी तेजःपालस्य गेहिनी । पप्रच्छ भ्रातरं देव-पालं स्वीचमिति स्फुटम् ॥ अहं कारयितुं तीर्थेऽस्मिन्नेव विपुलं सरः । वाञ्छामि स्थानकं वर्यं कथय त्वं सहोदर ! ॥ भ्राता प्राह गिरावत्र जावडेवणिजः पुरः । आद्याहृतप्रतिमां नद्यां भक्त्या स्थापयतः सतः ॥ मूलं शृङ्गं द्विधा जातं गोमुखस्य खरारवात् । तत्रादौ प्रथमं शृङ्गं प्रथमाहृतसमन्वितम् ॥ द्वितीयं मरुदे-व्याख्यं शृङ्गं जातं जने श्रुतम् । तयोश्च शृङ्गयोर्मध्ये यत्राजन्यजितालयम् ॥ तत्तदा पतितं देव-गृहं शून्याऽस्ति सा मही । तत्र चेत् कार्यते वर्यं सरः सङ्घस्तदा सुखी ॥ ततोऽनुपमया देव्या सारं सरोवरं वरम् । अजिताहृद्गृहस्थाने कारितं बहुरैव्ययात् ॥ तस्यैव सरसः पार्श्वे स्फारं जिनेन्द्रमन्दिरम् । देव्याऽनुपमयाऽकारि व्यद्यन्त्या विभवं बहु ॥ यतः—“ प्रासादप्रतिमा यात्रा प्रतिष्ठा च प्रभावना । अमार्युद्धोषणादीनि महापुण्यानि भाग्यतः ॥ १ ॥ ” रत्नानामिव रोहणः क्षितिधरः खं तारकाणामिव, स्वर्गः कल्पमर्हारुहामिव सरः पङ्केरुहाणामिव । पाथोधिः पयसामिवेन्दुमहसां स्थानं गुणानाम-सात्रित्यालोच्य विरचयतां भगवतः सङ्घस्य पूजाविधिः ॥ १ ॥ ” जायमानोत्सवेऽन्येषुः पप्रच्छुः सज्जना इति । ललितादेवि ! द्रव्यं त्वं कस्याऽव्ययो वदाधुना ॥ ललितादेव्युवाचेति पत्युः सत्कं धनं बहुम् । व्ययितं सरसीदानी-मस्मिन्नेव मया मुदा ॥ कस्य द्रव्यं त्वया वास्मिन् सरसि व्ययितं वद । इत्युक्तं सज्ज-नैराहा-नुपमादेविका तदा ॥ पितुः सदनसत्कं तु धनं सरोवरे मया । व्ययितं सज्जना एव यूयं जानीथ साम्प्रतम् ॥ गदिते ललितादेव्या सूनुते सज्जनाप्रतः । बभूव पयसा पूर्णं तदैव ललितासरः ॥ गदितेऽ-नुपमा देव्या कूट एव सज्जनाप्रतः । बभूव पयसा रिक्तं तदैवानुपमासरः ॥ ततोऽनुपमया देव्या सर्वं सरोवरं स्फुटम् । ताम्रपट्टिकयाऽकारि खचितं बहुरैव्ययात् ॥ तथापि तत् सरो मेघ-वारिणा पूरितं स्फुटम् । रिक्तं प्रजायतेऽम्भोभिः सद्य एवाधुना सदा ॥ अतः केनापि नो कूटं जल्पनीयं हितेच्छुना । कूटोक्तित इहामुत्र जायते दुःखमङ्गिनाम् ॥ सत्योक्तितः सदा लोका सुखिनः स्युरिह स्फुटम् । परत्र स्वर्गसौख्यानि श्रियन्ते शिवशर्म च ॥ यतः --“ विश्वासायतनं विपत्तिदलनं देवैः कृताराधनं, मुक्तेः पथ्यदनं जलाग्नि-

शमनं व्याघोरगस्तम्भनम् । श्रेयःसंवननं समृद्धिजननं सौजन्यसंजीवनं कीर्तः केलिवनं प्रभावभवनं सत्यं वचः पावनम् ॥ १ ॥ ” ततः सङ्कोऽखिलो यात्रां शत्रुञ्जये समागतः । ललितासरसः पार्श्वं समुत्तरति सन्ततम् ॥ पुण्डरीकनिवहैर्विराजितं पुण्डरीकगिरिराजसन्निधौ । कारितं ललितया मनोहरं भाति यत्र ललितामिधं सरः ॥ स्तुवतीति कवयः—यस्य पालितरौ शाखा—संस्थिताः पक्षिणः सदा । आगतं सङ्गमालोक्य हर्षन्ति च रवन्ति च ॥ ते श्लाघ्याः पक्षिणो ये तु ललितासरसि स्थिताः । तीर्थं प्रश्यन्ति सङ्गं च शत्रुञ्जयसमागतम् ॥ वस्तुपालामिधः स्वर्गा—रोहणाह्वाहंदालयौ । कारयित्वा तु द्रव्यस्याष्टादशैः कोटिभिस्तथा ॥ षण्णवत्याधिकैर्लक्षै-र्वस्तुपालः ससोदरः । आद्याहृतप्रतिमे यत्र तीर्थेऽद्यास्थापयन्मुदा ॥ ७३ ॥

इति ‘अणुवमसरचेइयमजियटाणे’ इत्यादि ललितासरोऽनुपमासरःसम्बन्धः समाप्तः ॥

मरुदेविसंतिभवनं उद्धरिही जत्थ मेहघोसनिवो । कक्किपपुत्तो तं इह सिरि० ॥३२॥
पच्छिम उद्दारकरो जत्थ विमलवाहणो निवो होइ । दुप्पसहगुरुवएसा तं सिरिसित्तुंजय महतित्थं ॥३३॥

‘जत्थ’ यत्र तीर्थे ‘मरुदेव्या’ ऋषभदेवजनन्या ‘भवनं’ प्रासादं शान्तिनाथस्य षोडश तीर्थङ्करस्य प्रासादं पूर्वमभूतामनयोरुद्धारं ‘मेघघोषनृपः’ कल्किपुत्रः शक्तिस्तत्पुत्रो मेघघोषः ‘कल्कि प्रपात्र’ उद्धरिष्यति तत्तीर्थं जयताच्चिरम् । पश्चिमध्वरम उद्धारः—उद्धृतिः पश्चिमोद्धारकरो विमलवाहणो नृपो मेदिनीपालो दुःप्रसहगुरुत्तमानां सूपदेशात् ‘होइ’ भविष्यति, यत्र तीर्थे तत् श्रीशत्रुञ्जयाहं तीर्थं जयताच्चिरम् । अनयोर्गाथयोः कथा सङ्क्षेपात् कथ्यते मया,—तथाहि—

कल्किभूपसुतः शक्ति-क्षोणीशो न्यायवर्त्मना । पालयन् जिननाथस्य धर्ममेव करिष्यति ॥ पत्नी प्रीतिमती प्रीति-भाजनं मेदिनीपतेः । विनयेन तथा रञ्ज-यिष्यति स्वान्तमन्वहम् ॥ भविष्यति तयोर्मैघ-घोषाहो नन्दना वरः । रूपलावण्यसलक्ष्म्या जयन् चेतोभवश्रियम् ॥ धर्मकर्मकलाः सर्वाः पाठितः पण्डितान्तिके । भविष्यति बुधाचार्य इव विज्ञो नृपाङ्गजः ॥ शत्रुञ्जयस्य माहात्म्यं शक्तिभूपः समाहितः । आकर्ष्य सङ्गसंयुक्तः सिद्धशैले समेष्यति ॥ तत्र सङ्घेशकृत्यानि कृत्वा शक्तिमहीपतिः । वस्त्राणि सङ्गसंयुक्तं गुरुं गौरवयिष्यति ॥ कदा किल भविष्यन्ति मद्गृहाङ्गणभूतयः । श्रीसङ्गचरणोद्भूत-रजो-राजिपवित्रिताः ॥ येन सङ्गे गुरुश्चापि भक्तितोऽग्रादिदानतः । स एव लभते स्वर्गा-पवर्गसुख-सन्ततिम् ॥ तत्र शक्तिविहाराहं प्रासादं सम्भवार्हतः । शक्तिभूमिपतिर्लक्ष्मी व्ययेन कारयिष्यति ॥ ततः शक्तिनृपो गत्वा रैवतामिधभूभृति । विस्तारान्नेमितीर्थेश-मर्चयिष्यति सादरम् ॥ ततो मार्गेऽखिलं सङ्ग-मन्त्रपानादिदानतः । गोरव्यस्वपुरे शक्ति-महीपतिः समेष्यति ॥ क्रमाच्छक्तिनृपो लक्ष्मी व्ययन् क्षेत्रेषु सप्तसु । स्वपुरे श्रीजिनावासं महान्तं कारयिष्यति ॥ शक्तिभूपः स्वपुत्राय मेघघोषाय शालिने । राज्यं दत्त्वाऽहंतो धर्मं निश्चितं च करिष्यति ॥ धर्मकर्मपरः शक्ति-भूपाल आयुषः क्षये । गमिष्यति मरुद्गोदे विधायाराधनां मुदा ॥ ततो रक्षन् प्रजां मेघ-घोषक्षोणीपतिर्नयान् । रामभूमीपतिलोकान्

सततं कारयिष्यति ॥ मेलयित्वा बहुं सङ्घं ग्रामे ग्रामे पुरे पुरे । कुर्वन् स्नात्रोत्सवं मेघ-घोष-भूपश्चलिष्यति ॥ गत्वा शत्रुञ्जये शैले श्रीनाभेयजिनालये । वृषभं प्रथमं पुष्पैः पूजयिष्यति भूपतिः ॥ सर्वेषु जिनगोहेषु कुर्वन् पूजां जिनेशितुः । अर्जयिष्यति कल्याण-गमयोग्यं वृषं नृपः ॥ तत्र श्रीमरुदेवाया श्रीशान्तेर्वरमन्दिरे । कारयिष्यति भूपालो मेघघोषो धनव्ययान् ॥ ततो रैवतके शैले गत्वा नेमिजिनेशितुः । करिष्यत्सर्वं सङ्घ-सहितो मेघभूपतिः ॥ आगत्य स्वपुरोपान्ते श्रीसङ्घं वसनैर्वरेः । सन्मानयिष्यति क्षोणी-पतिः कुर्वन् महोत्सवम् ॥ ततो विस्तृत्य निःशेषं सङ्घं मेघमही-पतिः । पुरप्रवेशमातन्वन् स्वीयावासं समेष्यति ॥ स्वपदे मेघसेनाह्वं पुत्रं न्यस्य सदुत्सवम् । मेघघोषो गुरुपान्ते चारित्रं लास्यति क्रमान् ॥ मेघघोषयतिः कुर्व-स्तपस्तीव्रं निरन्तरम् । गत्वा शत्रुञ्जये शैले स्वर्गं क्रमाद् गमिष्यति ॥ मेघसेनो महीपालः पालयन् पृथिवीं नयात् । साधयिष्यति निःशेष-विद्विषो भुजलीलया ॥ क्रमाच्छत्रुञ्जये यात्रां कृत्वा विस्तरतो नृपः । प्रासादं प्रथमाप्तस्य कारयिष्यति रैव्ययात् ॥ चन्द्रसेनं सुतं स्वीयपदे न्यस्य सदुत्सवम् । मेघसेनो नृपो स्वर्ग-लोके क्रमाद् गमिष्यति ॥ चन्द्रसेनोऽपि भूपालः पालयन् मेदिनीं नयात् । साधयिष्यति निःशेष-शात्रवान् भुजलीलया ॥ शत्रुञ्जयस्य माहात्म्यं निशम्य गुरुसन्निधौ । चन्द्रसेनो यथौ सिद्ध-शैले नन्तुं जिनेश्वरम् ॥ तत्र स्नात्राचंनानीनि कार्याणि रुचिरोत्सवम् । विधाय नृपतिश्चक्रे सफलं स्वीयजन्म च ॥ तत्रादिमजिनेशस्य प्रासादं प्रवरं तदा । कारयित्वा प्रभोर्विम्बं स्थापयिष्यति सोऽवनिराट् ॥ मल्लसेननृपं न्यस्य पट्टे लसदुत्सवम् । चन्द्रसेनो व्रतं लात्वा श्रीचन्द्राचार्यसन्निधौ ॥ मल्लसेनो बहुं सङ्घं मेलयित्वा शुभेऽहनि । शत्रुञ्जये जिनं नन्तुं गमिष्यति नरेश्वरः ॥ तत्र श्रीकुन्धुनाथस्य प्रासादं व्योमगं वरम् । कारयिष्यति कल्याण-सुखहेतोर्नरेश्वरः ॥ ततोऽन्येऽपि नृपा जैन-धर्मसक्ताश्च भूरिशः । सिद्धाद्रौ कारयिष्यन्ति प्रासादान् गगनाध्वगान् ॥ पञ्चमारकपर्यन्तं यावद् भूपा अनेकशः । धर्मं कृत्वाऽऽर्हतं प्रायो गमिष्यति सुरालयम् ॥ पञ्चमारकपर्यन्ते भूपाला लोलिनो जनाः । स्वल्पायुषो भविष्यन्ति रोगग्रस्तशरीरिणः ॥ तस्मिन् काले तु सिद्धाद्रौ भूपो विमलवाहनः । कारयिष्यति नाभेय-प्रासादं प्रतिमाश्रितम् ॥ स राजा पुण्डरीकाद्रौ गुरोर्दुःप्रसहस्य तु । उपदेशान् करिष्यति यात्रां सङ्घसमन्वितः ॥ आचार्यो दुःप्रसहाख्यो फल्गुश्रीर्यतिनी पुनः । नागिलः श्रावको नाम्ना सत्यश्रीः श्राविका पुनः ॥ विमलाद्वाहनो भूपो मन्त्रीशः सुमुखाभिधः । पञ्चमारकपर्यन्ते सङ्घ ईदृग् भविष्यति ॥ विमलाद्वाहनो भूपः ससङ्घः सिद्धपर्वते । गत्वाऽऽदिमार्हतः सद्गो-द्वारं च कारयिष्यति ॥ तदानीं बहवः श्राद्धाः कृत्वा यात्रां सुविस्तरान् । कारयिष्यन्ति सर्वज्ञ-प्रासादान् प्रवरान् क्रमान् ॥ एतेषां मेदिनीशाना-मन्तरा ये महीभुजः । करिष्यन्ति मुदोद्वारं तेषां सङ्घ-या न ज्ञायते ॥ ४४ ॥

इति मरुदेवीसंतिभवणगाथासम्बन्धः ॥

बुच्छिन्ने वि य तित्थे जं होही पूयजुयमुसहकूडं । जा पउमनाहतित्थं तं सिरि सित्तुंजय मह तित्थं ॥३४॥

‘ तित्थे ’ तीर्थे साधुसाध्वीश्रावकश्राविकारूपे, चतुर्विधे व्युच्छिन्ने-विच्छिन्नं गते क्षयं याते ‘ होही ’ भविष्यति ‘ जं ’ यत् पूजायुतं ‘ उसहकूडं ’ ऋषभकूटं प्रमाणं सप्तरत्नि-सप्तहस्तप्रमाणं जा

यावत् 'पद्मनाहतिथं'-पद्मनाभतीर्थं यावत्, अमेतनचतुर्विंशतिकाप्रथमजिनस्य तीर्थं श्रीसङ्घोत्पत्तिं यावत् 'तं' तत् श्रीशत्रुञ्जयमहातीर्थं जयसादित्यवधार्यम् ॥ अत्र कथा—

पद्मनाभजिनोपान्ते जितारिमेदिनीभुजा । प्रक्षयते भगवन् ! तीर्थं विद्यते प्रवरं च किम् ? ॥ पद्मनाभजिनाधीशो वक्ष्यतीति तदप्रतः । सुराष्ट्राविषयो वर्यो विद्यते धनधान्यभृत् ॥ तत्र शत्रुञ्जयः शैलः सप्तहस्तमितोऽधुना । विद्यते स पुराऽशीति योजनानि निगद्यते ॥ तत्र मुक्तिं ययुः सङ्ख्या-तीता एव जनाः पुरा । आस्यन्ति साम्प्रतं यान्ति तीर्थमाहात्म्यतः खलु ॥ अधुना श्रीपुराधीश-श्चन्द्रचूडो महीपतिः । त्यक्त्वा राज्यं व्रतं लात्वा ययौ सिद्धमहीधरे ॥ तत्र तस्य तपोऽत्यन्तं कुर्वाणस्य निरन्तरम् । उपैदे केवलज्ञानं भूयिष्ठसाधुशालिनः ॥ मदनाह्ने पुरे भीम-सेनो राज्यं नयाध्वना । कुर्वन् शिवङ्कराचार्य-पाश्र्वे श्रोष्यति सादरम् ॥ न्यग्रोधे दुर्लभं पुष्पं दुर्लभं स्वातिजं पयः । दुर्लभं मानुषं जन्म दुर्लभं देवदर्शनम् ॥ अनर्घ्याण्यपि रत्नानि लभ्यन्ते विभवैः सुखम् । दुर्लभं रत्नकोट्यापि क्षणोऽपि मनुजायुषः ॥ “ दिवस-निसा घडिमाळं आउसलिलं जिथाण घित्ठुणं । चंदाइच्चवइला कालरहट्टं भमाळंति ॥ १ ॥ ” श्रुत्वेति श्रीगुरुपान्ते भीमसेनो महीपतिः । त्यक्त्वा राज्यं सुते राज्य-भारमारोपयिष्यति ॥ सप्तशत्या महीपालैः सार्द्धं सुन्दरसेवकैः । सहस्रैः सप्तभिर्दीक्षां गृहीष्यति शुभेऽहनि ॥ ततः सूरिपदं प्राप्य लक्षसाधु-समन्वितः । सिद्धक्षेत्रावनौ मुक्तिं गमिष्यति तमःक्षयात् ॥ बद्धमानोद्विरेखस्तु अशीतियोजनप्रमः । भविष्यति समस्तानां सुराणां सेव्य एव तु ॥ अस्मदीयो गणाधीशो धर्मघोषाभिधो ननु । गमिष्यति शिवक्षोणी-धरे भूयिष्ठसाधुयुग् ॥ प्रासादा अत्र सिद्धाद्रौ बहुभिर्मेदिनीभवैः । रैव्ययात् कारयिष्यन्ति प्रतिमाश्चार्हतां पुनः ॥ अस्य तीर्थपतेः स्पर्शात् दर्शनात् स्ववनात् पुनः । अनेके भविनो मुक्तिं याता यास्यन्ति यान्ति च ॥ यतः—“ मयूरसर्पसिंहोद्या हिंसा अप्यत्र पर्वते । सिद्धाः सिद्धयन्ति सेत्स्यन्ति प्राणिनो जिनदर्शनात् ॥ १ ॥ ” तेषां जन्मं च वित्तं च जीवितं सार्धकं च ये । सिद्धक्षेत्राचलं यान्ति परेषां व्यर्थमेव तत् ॥ श्रुत्वात्तद्बहवो भव्या यात्रां सिद्धमहीधरे । करिष्यन्ति जनाः स्वीया-मर्जिष्यति शिवश्रियम् ॥२०॥

इति 'बुच्छिन्ने वि अ' माथाकथा समाप्ता ।

पापं पापविमुक्ता जत्थ निवासीअ जंति तिरियावि । सुगईए जयउ तयं सिरिसित्तुंजय महतिथं ॥३५॥

'प्रायः' सामान्येन 'पापविमुक्ताः' पापरहिता यत्र तीर्थे निवासिनो-वसनशीलाः 'सुगतौ' उत्तमगतौ गच्छन्ति 'तिर्यञ्चोऽपि' पशवोऽपि जयतात्ततीर्थं श्रीशत्रुञ्जयारख्यं महातीर्थम् ॥ अत्र कथा—

श्रीपुरे धनदेवाह-श्रेष्ठी भूरिधनो वरः । एकदा श्रीगुरुपान्ते शुश्रावेति जिनागमम् ॥ रम्यं येन जिनालयं निजभुजोपात्तश्रिया कारितं, मोक्षार्थं स्वधनेन शुद्धमनसा पुंसा सदाचारिणा । वेद्यं तेन नरामरेन्द्रमहितं तीर्थेश्वराणां पदं, प्राप्तं जन्मफलं कृतं जिनगतं गोत्रं समुद्योतितम् ॥ अङ्गुष्ठ-मानमपि यः प्रकरोति बिम्बं, बीरावसानवृषभादिजिनेश्वराणाम् । स्वर्गप्रधानविपुलर्द्धिसुखानि भुक्त्वा,

पश्चादनुत्तरगतिं समुपैति धीरः ॥ श्रुत्वेति धनदेवस्तु चिकारयिपुरादरात् । सर्वज्ञसदनं भीम-श्रावकस्य
पुरो जगौ ॥ मम श्रीजिनगेहस्य चिकीर्षा विद्यतेऽधुना । ततो मत्तो धनं लात्वा कार्याहद्गृहं महत् ॥
सूत्रधारादिमर्त्यानां चैत्यकर्मविधायिनाम् । मदत्तं द्रविणं देयं भवता प्रतिवासरम् ॥ भीमः प्राह
करिष्यामि त्वदुक्तं श्रेष्ठिपुङ्गव ! । कार्याहद्गृहं स्फारं शिवसौख्याणितहेतवे ॥ सोऽपि लोभाभिभूतः सन्
सूत्रधारादिकस्य तु । दत्ते रोक्यं न द्रव्यं हि किन्तु सर्पिर्गुडादिकम् ॥ समर्थाणि क्रयाणानि लात्वा
महाध्वजल्पनात् । ददत् स्तेभ्यः सदा भीमो लाभं गृह्णाति किञ्चन ॥ देवद्रव्यक्रयाणं तु मध्याद् भीमो
वणिग्वरः । काकिणीनां सहस्रं च लाभेऽन्तरान्तरा ललौ ॥ देवद्रव्याद्धनं सेन-भीमोऽर्जयन् घोरतरं तमः ।
मेलयामास नैवाऽलात् प्रायश्चित्तं गुरोः पुरः ॥ यतः—“ जिणपवयणवुड्ढिकरं पभावगं नाणदंसण-
गुणाणं । भक्खंतो जिणद्वं अणंतसंसारिओ होइ ॥ १ ॥ ” वड्ढंतो जिणद्वं तिथ्यरत्तं लहइ
जीवो ॥ २ ॥ ” ततो मृतोऽभवद्भीमो जलमानुष एव तु । ततो यथौ तृतीये तु नरके भू-
दुःखदे ॥ वेदान्तेऽप्युक्तम्—“ देवद्रव्येण या वृद्धि-गुरुद्रव्येण यद्धनम् । तद्धनं कुलनाशाय मृतोऽपि
नरकं ब्रजेत् ॥ १ ॥ ” निर्गत्य नरकान्मत्स्योऽभवद्भीमासुमान् क्रमात् । चतुर्थे नरके जातो नारकी
मकरस्ततः ॥ पञ्चमे नरके षष्ठे सप्तमे चान्तरान्तरा । प्राप्य मत्स्यभवं भीमो दुःखी जातो निर-
न्तरम् ॥ यतः—“ भक्खणे देवद्वस्स परत्थिगमणेण य । सत्तमं नरकं जंति सत्तवारा य गोयमा !
॥ १ ॥ ” स गर्त्ताशूकरो जातो भूरिवारान् रुषोऽपि च । एडको हरिणः सर्पः शलो मार्जारमूषकौ ॥
शृगालः शवरो विष्ठा-कृमिः क्रञ्जकवृश्चिकौ । सिंहश्चित्रकरः श्वानो गृहकोलद्विकः शुनी ॥ पृथिव्यम्बु-
वृहद्भानु-वनस्पतिषु भूरिशः । उत्पद्य शुक्तिका जाता जलौका कीटिका खरः ॥ गर्दभो वेसरः शङ्खः धृषभो
महिषो गजः । तुरङ्गो महिषी व्याघ्रो नकुलो नकुली ततः ॥ युगम् ॥ एवं भूरिभवेऽप्येव सहित्वा दुःख-
सन्ततिम् । भीमजीवोऽभवच्छत्रु-ञ्जयाद्रौ हरिणः क्रमात् ॥ तत्र प्रभोर्मुखं पश्यन् पश्यन् स हरिणस्तदा ।
मृत्वाऽभूत् त्रिदशः स्वर्गं भूरिदेवनिषेवितः ॥ ततश्च्युत्वाऽभवत् स्वर्ण-पुरे सोममहीपतेः । पुत्रो धनामिधो
वर्ध-रूपः प्रवरविक्रमः ॥ तत्र जीववधासक्तो मृत्वा कनकपत्तने । वसुदत्तस्य पुत्रोऽभूत् कनकाहो
शुभेऽहनि ॥ मासस्थातिक्रमे माता परलोकमसाधयत् । सान्याभावात्ततो दुःखी बभूव कनको भृशम् ॥
पञ्चमे मासि जनको मृतस्तस्याशुभोदयान् । ततः कोटिमितं स्वर्णं गतं शीघ्रमदृश्यताम् ॥ कयाचित्
कृपया नार्या वर्द्धितः स्तन्यपानतः । निःपुण्यकेति नामाऽदात् तस्य लोकस्तदाऽखिलः ॥ रङ्गवृत्त्या ततो भिक्षां
मार्गयंश्च गृहे गृहे । वर्धते स तु दीनात्मा ह्वयते च निरन्तरम् ॥ भक्षयन्नन्यदा नीतो मातुलेन निजालये ।
यदा तदा गृहं स्तेनै-मुषितं दिवसात्यये ॥ ततो निष्कासितस्तेन मातुलेन स यत्र तु । गृहे तिष्ठेद् गृहं
तच्च दह्यते मुष्यतेऽथवा ॥ यतः—“ यदा कोऽपि क्षणं स्यातुं न दत्ते स्वगृहे क्वचित् । तदा स दुःखितोऽ-
त्यन्तं निःपुण्योऽजनि मानसे ॥ १ ॥ ” तत्र उद्विग्नचेताः स निःपुण्यो दूरनीवृत्ति । ताम्रलिप्तीं पुरीं प्राप्तो
धनेभ्यसदने स्थितः ॥ तद्दिने तद्गृहे दग्धे गृहेशेनाथ कर्षितः । अलर्केश्वानवत्कस्य गृहे स्यातुं लभेत
न ॥ ततोऽतिदुःखितो दीन-मना निःपुण्यको भृशम् । स्वकर्म प्राकृतं भूयो भूयो निनिन्द दीनबाग् ॥
“ कर्मं कुण्ति सवसा तस्सुदयम्भि अ परव्वसा हुंति । रुक्खं चडइ सवसो निवडइ परव्वसो तत्तो
॥ १ ॥ ” गन्तव्यं नगरशतं विज्ञानानीक्षितव्यानि । नरपतिशतं च सेव्यं स्थानान्तरितानि भाग्यानि ।
ध्यात्वेति जलधौ यान-भारुह्य बहनेशितुः । भृत्यभावं प्रपन्नः स तदा निःपुण्यकोऽचलत् ॥ क्षेमैण कनक-

द्वीपे गते याने वरेऽहनि । दध्यौ निःपुण्यको भाग्यं ममाद्योद्घटितं ध्रुवम् ॥ न भनं वहनं मय्यारूढे सति पयोनिधौ । तन्नूनं विद्यते भाग्यं मदीयमिह साम्प्रतम् ॥ यदि वाऽहं विधेरेत्रे-दानीं विस्मृत एव तु । चलनावसरे क्षेमाद् गम्यते चेत्तदा वरम् ॥ यानेश्वरोऽथ विक्रीय क्रयाणं स्वं च तत्रजम् । लात्वा पयोधि-मार्गेण चचले स्वपुरं प्रति ॥ चलमानस्य यानस्य प्रचण्डपवनाहतम् । आस्फाल्य पर्वते भ्रमं पर्वटौघ इवाचिरात् ॥ दैवान्निःपुण्यकः प्राप्त-फलकोऽम्भोनिधेस्तटे । गत्वा चन्द्रपुराधीश-भीमस्य सेवते क्रमौ ॥ तदा तत्रागता धाटी लुण्ठयन्ती च तत्पुरम् । जघान ठकुरं भीमं धृतो निःपुण्यकः पुनः ॥ धाटीश्वरो निजे प्रामे गतो यावन्निशि ध्रुवम् । तावद्दग्धं गृहं तस्य भूरिलक्ष्मीसमन्वितम् ॥ द्वितीये दिवसे गोषु चालितेषु स पल्लिवः । रिपुप्रष्टौ ब्रजन् द्विद्विभिर्युध्यन् नीतो यमालयम् ॥ ततो निःपुण्यको ह्येष कृत्वेति पल्लिमानवैः । निष्काशितो गतोऽन्यत्र विषये दुःखिताशयः ॥ तत्रैकस्मिन् मरुद्गोहे कुर्वन् क्षपणमन्वहम् । प्रमार्जयन् मरुत्सद्य यक्षं लक्ष्मीं स याचते ॥ क्षपणैरेकविंशत्या तुष्टो यक्षो जगावदः । प्रगे यो रैमयूरस्तु मत्पुरो नृत्यति स्फुटम् ॥ नृत्यान्ते स्वर्णपिच्छं तु मुञ्चत्येकं प्रगे प्रगे । तच्च त्वया गृहीतव्यं निःपुण्यक ! निरन्तरम् ॥ ततः प्रतिदिनं प्रातरेकं पिच्छं च रैमयम् । मयूरात्पतितं गृह्णन् शतमेकमलाच्य सः ॥ निःपुण्यकोऽन्यदा दध्यौ कोऽत्र नित्यं समेष्यति । एकमुष्ट्यैव सर्वाणि स्वर्णपिच्छानि लाम्यहम् ॥ विभ्रश्येति गृहीतुं स तानि यावत् समुत्थितः । तावत्केकी द्विकीभूत उड्डीय कचिदीयिवान् ॥ त्वरितं स्वगृहे गत्वा पिच्छानि यावदीक्षते । तावत्काकस्य पिच्छानि वीक्ष्य खिन्नोऽभवच्च सः ॥ यतः—“ दैवमुल्लङ्घय यत्कार्यं क्रियते फलवन्न तत् । सरोम्भश्चातकेनाऽऽत्तं गलरन्ध्रेण गच्छति ॥ १ ॥ ” निर्भाग्योऽहमिति ध्यायँ-स्ततो निःपुण्यको ब्रजन् । दृष्ट्वैकं ज्ञानिनं सार्धुं नत्वाऽप्राक्षीत् कृताञ्जलिः ॥ मया किं विहितं कर्म प्राग्भवे येन कर्मणा । दुःखितोऽहमभूवं तु भृशं ततोऽगदन् मुनिः ॥ काकिणीनां सहस्रं तु जिनेश-द्रव्यमध्यतः । क्रय-विक्रयतो लातं त्वया नालोचि तत्तदा ॥ कुर्वन् देवगृहे कर्म स्वयमेव निरन्तरम् । दीनारान् कोटिमेकां तु वालय त्वं वणिग्यदि ॥ तदा तव ततो देव-द्रव्यात् स्याच्छुद्धं द्रुतम् । श्रुत्वेति स जिनावासे कर्म चक्रे तथाऽऽद्रात् ॥ यथाऽभवदृणाभावो देवद्रव्यस्य तस्य तु । ततो निःपुण्यकश्चक्रे ष्ववसायं नयात्तथा ॥ क्रमालक्षत्रयी हेम्ना जाता तस्य निकेतने । ततश्चक्रे विशेषेण देवद्रव्यस्य रक्षणम् ॥ ततो लक्षद्वयेनैकं जिनागारं महत्तमम् । स तत्र कारयामास शान्तेर्बिम्बं प्रातिष्ठिपत् ॥ ततो दिने दिने लक्ष्मी-वर्द्धमाना तदालये । हेमकोट-चष्टकमिता बभूव पुण्ययोगतः ॥ सारां जिनौकसां कुर्वन् कारयन्ननुमोदयन् । वर्द्धयामास देवस्य द्रव्यं देवधनावनात् ॥ त्रिसन्ध्यं जिननाथस्य पूजां कुर्वन् वरैः सुभैः । निःपुण्यकोऽर्जयामास भूरिपुण्यं शिवप्रदम् ॥ अन्यदा श्रीगुरुपान्ते गतो निःपुण्यको वणिग् । शत्रुञ्जयस्य माहात्म्यं शुश्रावति कृतादरम् ॥ प्राणिभिर्यं समारूढै-र्लोकप्रमधिरुह्यते । प्राप्यते स गिरिः शत्रु-ञ्जयो भाग्येन देहिभिः ॥ अनादितीर्थमेतद्वि सिद्धास्तीर्थकृतोऽत्र वा । अनन्ता मुनयश्चापि क्षिप्त्वा स्वं कर्म निर्वृताः ॥ ये च शत्रुञ्जये शैले पक्षिणः पशवोऽथवा । सेवन्ति तेऽपि निर्वाणं लभन्तेऽल्पभवैः किल ॥ मुक्तिं गतेषु सर्वेषु गते ज्ञाने महीतले । लोकानां तारकः सोऽयं श्रवणा-स्कीर्तनादपि ॥ दुःषमाख्येति समये गते ज्ञानेऽपि केवले । धर्मं विसंश्रूले जाते तीर्थमेतज्जगद्धितम् ॥ पूजाऽहंतां गुरोर्भक्तिः शत्रुञ्जयस्य सेवनम् । चतुर्विधस्य सङ्घस्य सङ्गमः सुकृतैर्भवेत् ॥ आकर्ण्यैतद् गुरो-रास्या-न्निःपुण्यकः सुधर्मवित् । यात्रां शत्रुञ्जये कर्तुं सङ्घं बहुममेलयत् ॥ सुसुहूर्ते पुरे प्रामे सर्वसर्वज्ञ-

सद्वासु । कुर्वन् पूजोत्सवं शत्रु-ञ्जयोपान्ते स ईयिवान् ॥ तत्र स्नात्रोत्सवं कुर्वन् दददानमनर्गलम् ।
 आरुरोह शिवक्षोणी-धरस्योर्ध्वं स सङ्घयुग् ॥ तत्रादौ ऋषभस्यार्चां कृत्वातिविस्तरात् स च । प्रभोः
 पादुकापूजां च चक्रे प्रियालुपादपे ॥ ततोऽन्येषु जिनाकस्सु जिनानामर्चनं व्यधात् । ततोऽनु ज्ञो
 जिनस्यार्चां कृत्वा सृग्परिधापनम् ॥ भूरिधनव्ययाचक्रे तत आरात्रिकं पुनः । ततो मङ्गलदीपं च
 भावपूजां व्यधात्ततः ॥ युग्मम् ॥ ततो रैवतके क्षमाध्रे नेमिं नत्वाऽतिविस्तरात् । समेत्य स्वपुरे चागात्
 निःपुण्यको वणिग्वरः ॥ स्वपुत्राय वित्तीयैको-भारं लात्वा व्रतं मुदा । शत्रुञ्जये समायातो निःपुण्यक-
 यतिस्ततः ॥ तत्र क्षिप्त्वाऽखिलं कर्म लक्षसाधुसमन्वितः । लात्वा व्रतं ययौ मुक्ति-नगर्यां सुन्दरेऽहनि ॥
 यदा मुक्तिपुरीं यातो निःपुण्यकयतिः किल । तदा जगुर्जना एष सुपुण्योऽजनि साम्प्रतम् ॥८४॥

इति तिरश्चामपि मुक्तिगमने निःपुण्यककथा ॥

जस्स सयाऽऽईकण्पे ववखाए झाइए सुए सरिए । होइ सिवं तइयभवे तं सिंतुंजय महतित्थं ॥३६॥

‘यस्य’ शत्रुञ्जयस्य ‘सया’ सदा ‘आइकण्पे’ आदिकल्पे-सर्वकल्पमुख्ये ‘व्याख्याते’ विस्तरात्
 ध्याते शुद्धमनसा ‘श्रुते’ कर्णाभ्यां ‘सरिए’ स्मृते उपयोगादिना ‘होइ’ भवति ‘शिवं’ मुक्तिः,
 अर्थात् पुरुषस्य स्त्रियो वा तृतीयभवे, तत् शत्रुञ्जयाख्यं महातीर्थं जयताञ्चिरम् । तथाहि—

पद्माकरपुरे चैत्र-पुत्री मनोहरामिधा । विज्ञा दरिद्रिणं चैकं नरं वीक्ष्य जगावदः ॥ किं नास्ति
 सद्ने तेऽथ काकिण्येकापि नैगम ! । दरिद्र्याहैकया किं स्यात् काकिण्योदरपूर्त्तये ? ॥ यस्यास्ति विसं स नरः
 कुलीनः, स पण्डितः स श्रुतवान् गुणज्ञः । स एव वक्ता स च दर्शनीयः, सर्वे गुणाः काञ्चनमाश्रयन्ते ॥
 तावन्मातो पिता तावत् तावत् सर्वेऽपि बान्धवाः । तावद्भार्याः सदा हृष्टा यावद्भस्मीर्गृहे स्थिरा ॥
 मनोहरा जगावेका यदि स्यात् काकिणी गृहे । तदा भवति दारिद्र्यं (किं) नरस्य स्त्रियोऽथवा ? ॥ दरिद्री
 प्रोक्तवान् प्रायो धनवान् मानवो नृपः । न वेत्ति वेदनामन्य-सत्कां दारिद्र्यसम्भवाम् ॥ यतः—
 “ लक्ष्मीवन्तो न जानन्ते प्रायेण परवेदनाम् । शेषे धराभराक्रान्ते शेते लक्ष्मीपतिः स्वयम् ॥१॥”
 भक्ते द्वेषो जडो प्रीति-ररुचिर्गुरुलङ्घनम् । मुखे कटुकताऽत्यन्तं धनिनां ज्वरिणामिव ॥ श्रुत्वैतद् भूपति-
 श्लघ्नं भीमोऽन्येष्टमनोरमाम् । परिणीय निजावासेऽनैषीत् परीक्षणाकृते ॥ अन्येष्टनिशि भूपालः
 पत्न्या वस्त्राञ्चले रहः । बध्वैकां काकिणीमन्य-स्थाने सद्यः समीयिवान् ॥ विनिद्रा वसनप्रान्ते बद्धा
 चैकां च काकिणीम् । दृष्ट्वा मनोरमा दधौ दरिद्र्याप्रे पुरा हि यः ॥ काकिण्या अर्जनोदन्तः सोऽप्रावि
 भू भुजा कचित् । तेन कुर्वे निजप्रोक्तं सफलं द्रविणार्जनात् ॥ युग्मम् ॥ लात्वा तां काकिणां श्लघ्नं
 निर्गत्य नगरात्ततः । मनोरमा ययौ लक्ष्मी-पुरे मालिकमन्दिरे ॥ काकिण्या पञ्च पुष्पाणि लात्वा सा
 मालिकाकृतिः । गत्वा राज्ञै ददौ राज्ञी हृष्टाऽदात् टङ्काष्टकम् ॥ तैः टङ्कैः कुसुमानि लात्वा (न्यस्वा)
 कृत्वा चरणकं च सा । राज्ञै पुनर्ददौ हृष्टा राज्ञी टङ्काशतं तदा ॥ ततः पुष्पाणि तैर्टङ्कैर्लात्वा सा नर-
 रूपभृत् । पुरस्त्विं व्यधाद् भूप-महेभ्यावाससुन्दराम् ॥ पुरःस्त्विं तु भूपाय प्राभृतीकृतवान् स च ।

राजा हृष्टो ददौ ग्रामान् दश तस्मै मनोहरान् ॥ सोऽपि लात्वा नरो ग्रामान् दश तस्थौ समाधिना । इतस्तत्राऽऽगतो भूष-पतिर्दृष्टस्तथा तदा ॥ निमन्त्रितो महीपालो मनोरमेण भूभुजा । जेमितो रुचिराऽन्नादि-दानादादरपूर्वकम् ॥ एककाकिणीकापूग-नागवह्निसमन्वितम् । बीटकं वनितारूप-धराऽदान् सा नृपाय तु ॥ काकिणीं नृपतिर्वीक्ष्य स्वां पत्नीमवलक्ष्य च । यावज्जल्पति तावत्सा पदयोर्न्यपतन्मुदा ॥ ततो भूमीभुजा पृष्टा ग्रामोपार्जनकारणम् । आमूलचूलमाचष्ट पत्नी तु नृपतेः पुरः ॥ ततो भूमिपतिनीत्वा स्वगृहे तां सधर्मिणीम् । पट्टराज्ञी व्यधाद् भूरि-वस्त्रा-भूषणदानतः ॥ मनोरमा प्रसूते स्म सुतं शोभनवासरे । जन्मोत्सवे कृते तस्य सोमेत्याह्वां नृषो वदौ ॥ क्रमात् सोमं निजे पट्टे न्यस्य भूमिमहीपतिः । लात्वा दीक्षां धनाचार्यो-पान्तेऽपाठीज् जिनागमम् ॥ ग्रामाचार्यपदस्तत्र विहारं मेदिनीतले । गत्वा शत्रुञ्जयेऽनंसी-न्नाभेयादिजिनाधिपान् ॥ ततो ग्रामे पुरेऽटव्यां वने पर्वतमस्तके । शत्रुञ्जयस्य तीर्थस्य माहात्म्यं ख्यातवान् स च ॥ यः शत्रुञ्जय-तीर्थे तु जिनानर्चति नौति च । नमत्यादरतो मुक्तिं स याति मानवोऽचिरात् ॥ “ छट्टेण भक्तेण अपाणणं तु सत्त जत्ताए । जो कुणइ सित्तुंजे तइए भवे लहइ सो मुक्खं ॥ १ ॥ ” श्रीतीर्थपोन्थ-रजसा विरजीभवन्ति तीर्थेषु बन्ध्रमणतो न भवे भ्रमन्ति । तीर्थे व्ययादिह नराः स्थिरसम्पदः स्युर्भवन्ति (पूजया भवन्ति) जगदीशमथार्चयन्तः ॥ “ नवि तं सुवण्णभूमी भूसणदाणेण अन्नतित्येसु । जं पावइ पुण्णफलं पूजा ण्हवणेण सित्तुंजे ॥ १ ॥ ” इत्यादि शिवशैलस्य माहात्म्यं वर्णयन् सदा । भीमसूरीश्वरः प्राप मृत-आद्यं दिवं तदा ॥ ततश्च्युत उमापुत्रां रामनामाऽभवन्नृपः । क्रमाद्वाक्ष्यगुरुपान्ते दीक्षां प्राप्याऽभवद् गुरुः ॥ ततः प्रबोधयन् भव्य-जीवान् सर्वज्ञधर्मणि । शत्रुञ्जयधरित्रीध्रे ययौ रामयतीश्वरः ॥ सर्वकर्मक्षयाद् भूरि-साधुसन्ततिसंयुतः । रामयतीश्वरो मुक्ति-नगरीं समुपेयिवान् ॥ ३५ ॥

इति शत्रुञ्जये व्याख्याते भीमकथा

‘ क्षाए ’ ध्याते कथा—

श्रीपुरे श्रवणश्रेष्ठि-पतेः कमलसेवकः । आसीच्चचाल सोऽम्बुधौ श्रेष्ठो सेवकसंयुतः ॥ उपाज्यं द्रविणं भूरि चलमानस्य तस्य तु । यानं भद्रं तयोः पाण्योः फलकं चटितं द्वयोः ॥ देवयोगात्तदं सिन्धो-स्तौ लभेते स्म दिनत्रये । मूर्च्छितं श्रेष्ठिनं दृष्ट्वा कमलोऽलाच्छ्रयं ततः ॥ गच्छन् स कमलो लक्ष्मी-पुरे निर्नन्दके नृपे । सूते राज्यं प्रथु प्राप पञ्चदिव्यप्रयोगतः ॥ इतः सचेतनीभूतो भ्रमन् श्रेष्ठि-रमापुरे । बुद्धिहृष्टे ललौ बुद्धि-त्रयं रैत्रितयार्पणान् ॥ नीचोऽप्यवसरे मान्यो लक्ष्मीयान् भवता ध्रुवम् । कार्यं दृष्टमदृष्टं च शुभं बाण्यशुभं त्वया ॥ जेमनायार्थितेनैव मान्यं वावसरे ध्रुवम् । ततः श्रेष्ठो चलन् लक्ष्मीपुरोपान्ते समीयिवान् ॥ आयान्तं श्रेष्ठिनं तादृ-गवस्थापसितं तदा । दृष्ट्वा राजाऽनमर्साक्षर्या-दुस्तीर्थं तातवत् किल ॥ त्वं मे श्रेष्ठिन ! पितुः स्थानेऽधुनाऽऽसीति गदन्नृपः । नीत्वा गोरवयामास भक्तदानाच्च तं तदा ॥ श्रेष्ठयपि श्रयते भूपं भूपोऽपि मन्यते तकम् । श्रेष्ठिराद् प्रथमा बुद्धिं सश्लाघाऽनघमानसः ॥ अत्रिचिद् भूपतौ याते भूपपत्नि पुरोधसा । सार्द्धं भोगसुखासक्तां ददर्श श्रेष्ठिराद् स्फुटम् ॥ ताभ्यामपि

तदा तस्मिन् दृष्टे श्रेष्ठिनि गच्छति । कृत्वा दृष्टमदृष्टं च श्रेष्ठी बुद्धिं स्मरन् ययौ ॥ चकिता भूमिभुगपत्नी
 श्रेष्ठिनं शूलमीक्षते । श्रेष्ठी तु निर्विकारः सन् कुमार्गे नैव गच्छति ॥ ततोऽन्यदा महीपात्रे समेतेऽवग् नृप-
 प्रिया । एष ते जनकस्थानी श्रेष्ठयस्ति वल्लभः सदा ॥ श्रेष्ठिराद् भोगहेतुं मां विलम्बो मे तनौ दृढम् ।
 मया निर्भर्त्सितोऽन्यन्तं दूरीभूतस्तदा पते ! ॥ एष च्छत्रं निहन्तव्यो दुष्टः श्रेष्ठी त्वया पते ! ।
 ततो राज्ञाऽन्यदा लेखो-ऽलेखीति निजपाणिना ॥ एष शीघ्रं निहन्तव्यो निर्विकारं हि धीसख ! । यतोऽसौ
 विद्यते दुष्टः पापिष्ठो दुष्टमानसः ॥ मुद्रयित्वाऽथ तं लेखं वितीर्य श्रेष्ठिने तदा । नृपोऽवग् गच्छ
 कल्याण-ग्रामेऽर्पय च मन्त्रिणः ॥ लेखं लात्वा व्रजन्तं तं दृष्ट्वा ध्यातं पुरोधसा । एष चेद् भोज्यते तर्हि
 मत्कृतं वक्ति न कश्चित् ॥ ततः श्रेष्ठिनमाकार्य पुरोधाः प्रोक्तवानिति । भुक्त्वाऽद्यात्र व्रज स्वच्छ ! तदा
 श्रेष्ठी जगाविदम् ॥ एष भूपार्षितो लेखः सुमतेर्मन्त्रिणो द्रुतम् । दातुं विलोक्यते तेन भुक्त्वा स्थातुं न
 शक्यते ॥ ततः पुरोधसा प्रोक्तं भुङ्क्ष्व त्वमत्र साम्प्रतम् । लेखं सुमतेये दास्ये मुद्रितं त्वरितं वणिग् ॥
 स्मृत्वा मतिं वृतीयां तु श्रेष्ठी भोक्तुं स्थितस्तदा । लेखं लात्वा पुरोधाश्च ययौ सुमतिसन्निधौ ॥ लेखं
 दृश्या स्थितो यावत् सोवाचि सुमतिना तदा । रहो नीत्वाऽसिना छिन्नं शिरस्तस्य च मन्त्रिणा ॥ श्रेष्ठा
 भुक्त्वा नृपोपान्ते समेतो भू मुजोदितः । किं त्वं गतो न कल्याण-ग्रामे सुमतिसन्निधौ ? ॥ श्रेष्ठी जगावहं
 भोक्तुं बलात्पुरोधसाऽधुना । स्थापितः स्वगृहे तत्र पुरोधा लेखयुग् ययौ ॥ राजा दध्यौ हतो नूनं
 पुरोधा मन्त्रिणा यदा । तदाऽकस्माद्भूद् हा ! नः पुरोधाः साम्प्रतं मृतः ॥ ततो भूमिभुजा प्रोक्तं प्रेषितस्त्वं
 मया स्थितः । श्रेष्ठी बुद्धिन्नयादान-फलं स्वं प्रोक्तवान् समम् ॥ ततो राज्ञा प्रिया सा तु कर्षिता निजदेशतः ।
 श्रेष्ठी तु मन्त्रिणां मुख्यो विहितो रुचिरोत्सवम् ॥ क्रमात्तस्य नरेन्द्रस्य हस्तिनां शतपञ्चकम् । लक्षाष्टकं
 सुरङ्गाणामासन् कोटिश्च सेवकाः ॥ अन्येद्युर्ज्ञानमाणिक्य-सूरिपाश्र्वे नरेश्वरः । श्रेष्ठी च सिद्धशैलस्य
 माहात्म्यमशृणोदिति ॥ कृत्वा पापसहस्राणि हत्वा जन्तुशतानि च । शत्रुञ्जयं समासाद्य तिर्यञ्चोऽपि
 दिवं गताः ॥ ध्यायन्द्दये शत्रु-ञ्जयं तीर्थं शिवप्रदम् । लभन्ते स्वर्गकल्याण-कमलां त्वरितं जनाः ॥
 धो दृष्टो दुरितं हन्ति प्रणतो दुर्गतिद्वयम् । सङ्घेशार्हन्यपदकृत् स जीयाद् विमलाचलः ॥ पत्योपम-
 सहस्रं तु ध्यानालक्षमभिग्रहात् । दुष्कर्म क्षीयते मार्गे सागरोपमसञ्चितम् ॥ श्रुत्वेति भूपतिर्गन्तु-कामः
 हा ङ्गयाचले । ध्यानं वितनुते शश्वत् तीर्थस्य गमनेच्छया ॥ क्रमाच्छत्रुञ्जये गन्तु-मशक्तो मैदिनीपतिः ।
 तीर्थध्यानान्मृतः स्वर्गे प्रथमे वासवोऽभवत् ॥ ततश्च्युतः कलापुर्था चन्द्रभूमिपतेः सुतः । सोमचन्द्रा-
 मिषश्चासीत् रूपलावण्यसुन्दरः ॥ वर्द्धमानः क्रमाच्छत्रु-ञ्जयतीर्थनतेः फलम् । सोमचन्द्रो ययौ सिद्ध-
 पर्वते सङ्घसंयुतः ॥ तत्र नाभेयदेवस्य तस्य पूजां वितन्वतः । द्रव्यपूजां क्षयं कर्मराशिर्वह्नी ययौ क्षणात् ॥
 ततो वितन्वतो भाव-पूजामादिप्रभोः पुरः । सोमचन्द्रस्य सञ्जातं केवलज्ञानमञ्जसा ॥ तदैवायुः क्षयात्
 सोम-चन्द्रः केवलविद्वरः । अलञ्जकार कल्याण-नगरीं सिद्धशालिनीम् ॥ ४२ ॥

इति 'ध्याते' कथा ॥

‘सुए’ इति व्याख्यायते—

वर्द्धमाने पुरे चन्द्र-भूपो न्यायनिकेतनम् । अकारयत् पृथु स्वर्ग-विमानसोदरं वरम् ॥ तस्याभे चित्रशालां तु स्फारां चित्तचमत्करीम् । कारयित्वा ददौ चित्रकृतां चित्रयितुं नृपः ॥ तेषां चित्रकृतां चित्रशालां चित्रयतां तदा । एकश्चित्रकरो वृद्ध-श्चित्रं चित्रयते पुनः ॥ चित्रकृत्तनया भक्तं दातुं याति पितुर्यदा । तदा पिता बहिर्भूमौ याति दध्यौ ततश्च सा ॥ एष मे जनको मूर्खो यतो वेत्ति क्षणं न हि । यतो जेमनवेलायां हृदितुं याति मे पिता ॥ एवं ध्यात्वा चिरं स्थित्वा जनकं भोजयेत् स्वयम् । मूर्खशीघ्र-मणिस्तातो मदीयो पञ्च नियतं (?) ॥ द्वितीयेऽपि पुनर्यान्ती यदा राजपथे ययौ । तदैव राट्पथे तादृश्यं खेलयन् भूधरोऽभवत् ॥ खेलयन्तं तथा तादृश्यं भूपं दृष्ट्वा निजेच्छया । चित्रकृत्तनया दध्यौ मूर्ख एषोऽपि भूपतिः ॥ घोटकस्य यदा घातात् पातितो मनुजः किल । मार्गयिष्यति ना नीरं जल्पिष्यति मनाग् नहि ॥ यतः—“ शकटं पञ्चहस्तेभ्यो दशहस्तेन वाजिनम् । हस्तिनं शतहस्तेन देशश्यागेन दुर्जनम् ॥१॥ ” चित्रयन्ति महीं यावत्-प्रमाणामष्ट चित्रकाः । तावन्मात्रां निरीक्ष्य स्व-पितुर्दध्यौ तदेति सा ॥ एवं चित्रयितुं भूमिं ददन् चित्रकृतां किल । विद्यते नृपतिर्मूर्खो यतो न वेत्ति किञ्चन ॥ अन्येषुश्चित्रकृत्पुत्री पितुश्चित्रक्षितौ रहः । आलिलेख मयूरं तु सत्पिच्छास्याहिसुन्दरम् ॥ तच्चित्रं वीक्षितुं तत्र समेतो मेदिनीपतिः । लातुं पिच्छं क्षिपन् हस्तं न प्राप स्वशये च तम् ॥ पुनर्नखैर्महीभूमी-शस्योत्खन-यतस्तदा । नखा निपतिता राजा विलक्षोऽभूत्ततो भृशम् ॥ हसन्ती चित्रकृत्पुत्री तदेत्याह भूपं प्रति । खट्वाया अधुना पाद-श्रतुर्धोऽजनि सुन्दर ! ॥ ततो भूपौ जगौ पादाः खट्वायाः के त्वयोदिताः । चित्रकृत्तनया ग्राह पितृको मेऽभवत्पदः ॥ यतो जेमनवेलायां हृदितुं याति मे पिता । त्वं खेलयन् हरिं भूप-मार्गे हि द्वितयं व्यधाः ॥ अष्टानां चित्रकृत्तृणां पितुर्मे चित्रमन्दिरम् । समं ददन् नृपोभूत्वं तृतीयं चरणं खलु ॥ मया चित्रितमयूर-पिच्छानि लातुमञ्जसा । प्रक्षिपन् स्वं शयं चक्रे चतुर्थं चरणं व्यधाः ॥ अतो महीपते ! जाता वीक्षयते साम्प्रतं खलु । तस्या एव च खट्वाया-श्रत्वारश्चरणा वराः ॥ चित्रकृत्तनया विज्ञां विज्ञाय मेदिनीपतिः । परिणीय ददौ सद्य तस्य स्थितिकृते वरम् ॥ भूपं रञ्जयितुं राज्ञी शिक्षयित्वा सखीं निजाम् । आगते भूपतावेवं जल्पयामास कोविदम् ॥ सख्याचष्ट सुरावासे एक हस्तमिते वरे । चतुर्हस्तसुरो माति कथं प्रत्युत्तरं वद ? ॥ राज्ञी जगौ वदिष्यामि कल्पे प्रत्युत्तरं सखी । ततोऽभूच्चकितो राजा श्रोतुं तदारपाश्वरतः ॥ द्वितीयेऽपि दिने भूपे समेतेऽवक् सखी पुनः । सप्तहस्तसुरो हस्तत्रये माति कथं गृहे ॥ चतुःहस्तः सुरो हस्त-त्रये माति कथं गृहे । दशचापः सुरो हस्तत्रये माति कथं गृहे ॥ एवं दिने दिने सख्या प्रोक्ते राज्ञो जगाविति । कल्पे प्रत्युत्तरं दास्ये तुभ्यं सखि ! न संशयः ॥ इत्यादि जल्पने वर्षं यावद्भूपो निरन्तरम् । तस्याः पत्न्या गृहे भक्त्या समाधातः प्रियान्तिके ॥ तदाऽन्या भूमिभुगापत्न्य-श्चित्रकृत्तृणामुपरिग्रहे । ईर्ष्याकुर्वन्त्युर्वी शं प्रति प्रोचुरिति स्फुटम् ॥ चित्रकृत्तनया श्लेषा कामर्णं कुर्वती सदा । तस्यै त्वमध्यधुना नीचा पत्नी ते विद्यते यतः ॥ तस्याः पत्न्याश्चरित्रं तु द्रष्टुं भूपो यदा ययौ । तदा सा कान्तसत्कानि भूषणादीनि वीक्षते ॥ पितुः सत्कानि वाऽग्रे तु मण्डयित्वा जगाविति । पतानि कान्तसत्कानि पितुर्दत्तानि चात्मनः ॥ शुभम् ॥ एवंविधां प्रतिष्ठां त्वं प्राप्ता पत्युः समीपतः । नीचा त्वया भवस्तात स्तवास्ति न रमा तदा ॥ ज्ञात्वेति रुचिरां पत्नीं सर्वपत्नीषु मुख्यतां । अलम्भय-

नृपोऽदाच्च तस्यै भूषणसञ्चयम् ॥ एकहस्तालये दैवश्चतुर्दंस्तः कथं ध्रुवम् । मातीत्यादे वंचो युक्तेर्वद प्रत्युत्तरं
 प्रिये ! ॥ पत्नी प्राह चतुर्दंस्तो देवोऽच्युतो निगद्यते । सप्तहस्तो जिनो वीरः पार्श्वो नवशयः पुनः ॥
 इत्यादिरुचिरे प्रत्यु-त्तरे दत्ते तथा तदा । राजा हृष्टो विशेषेण पत्नीं ताममानयत् ॥ अन्यदा तत्र
 माणिक्य-सूरीशाः समुपागताः । तदा भूपः स्वपत्न्यादियुक्त स्तान् वन्दितुं ययौ ॥ गुरुराह जिनेन्द्रोक्तो
 धर्मो यैः क्रियते मुदा । तेषां न दुर्लभानि स्युः सुखानि देहिनां किल ॥ “ चत्वारि परमंगाणि दुलहाणिह
 जंतुणो । माणुसत्तं सुई सद्वा संजमंमि च वीरियं ॥ १ ॥ ” स्पृष्ट्वा शत्रुञ्जयं तीर्थं नत्वा रैवतका-
 चलम् । स्नात्वा गजपदे कुण्डे पुनर्जन्म न विद्यते ॥ “ एतं जन्मं सफलं सारं विहवस्स इत्तियं चैव ।
 जं इच्छिञ्जए गंतुं सित्तुंजे रिसहज्जिण नमिउं ॥ १ ॥ ” निष्कलङ्कं कुलं ब्रह्म जननी तस्य भाग्यभूः ।
 करस्था तस्य लक्ष्मीः स्यात् सङ्गोऽभ्येति यदङ्गणम् ॥ तदा राजा जगौ दूरे तीर्थं शत्रुञ्जयाह्वयम् । तेन
 गन्तुं न शक्येता-स्माभिरेव गुरुत्तम ! ॥ तेन मे श्रोतुमिच्छाऽस्ति कल्पस्य सिद्धभूभृतः । ततो व्याख्यायते
 कल्पो गुरुभिर्भूपतेः पुरः ॥ श्रीशत्रुञ्जयकल्पस्तु चतुर्षु मास्तु सन्ततम् । श्रुतो भूमिभुजा भूरि-परिवार-
 जुषा स्फुटम् ॥ क्रमान्मृत्वा नृपः पद्म-पुरे पद्मस्य भूपतेः । पद्मसेनाभिधः पुत्रो बभूवाऽनघमानसः ॥
 तत्र शत्रुञ्जयस्यैव कल्पं शृण्वन् निरन्तरम् । अर्जयामास कल्याण-गमयोग्यं नरेन्द्रभूः ॥ मृत्वाऽथ
 पद्मसेनः स चन्द्रपुर्यां लसद्वि । भीमभूमिपतेः पुत्रो जिनचन्द्रध्वजाभिधः ॥ क्रमात्प्राप्य पितृ राज्यं
 सर्वं सिद्धमहीधरे । गत्वा सङ्घयुतो नाभे-पुत्रादीनर्हतोऽनमत् ॥ तत्र तस्य महीशस्य शृण्वतः प्रतिवासरम् ।
 शत्रुञ्जयस्य माहात्म्यं युक्तिप्रतिरनु क्षणान् ॥ ५२ ॥

इति श्रुतविषये कथा

‘ सरिए ’ स्मरिते तीर्थे कथा—

हरिपुर्यां धमक्षोणी-पतेः पञ्चाऽभवन् सुताः । चन्द्रसूरहरिश्रीद-बलिदमादयो वराः ॥
 क्रमाद् भूपेन पुत्रेभ्यश्चतुर्भ्यो राज्यसम्पदः । दातुकामोऽभवद्राजा पञ्चमस्य न कर्हिचित् ॥ पितुरग्रे तदा
 प्राह पञ्चमस्तनकस्त्विति । किं मे न देहि राज्यं तु किं मया ते विनाशितम् ॥ राजाऽवक् तां ह राज्यं तु
 कियत्कालं प्रदास्यते । बलिदमो जगौ बिल्वं मया खे क्षिप्यते बलात् ॥ यावत्कालं तु बिल्वं तत् न
 संमेति महीतले । तावत्कालं ददस्व त्वं मह्यं राज्यं पितुर्द्रुतम् ॥ ओमित्युक्ते तदा पित्रा मन्त्रयोगान्नरेशभूः ।
 बिल्वं प्रक्षिप्यते बाढं स्थापयामास स दृढम् ॥ प्रतिज्ञाप्रतिपन्नत्वात् तत्कलारञ्जितो नृपः । राज्यं
 बलिदमायाऽऽत् नानोत्सवपुरम्सरम् ॥ कुलं विश्वश्लाघ्यं वपुरपगदं जोतिरमला, सुरूपं सौभाग्यं
 ललितललना भोग्यकमला । चिरायुः तारुण्यं बलमविकलं स्थानमतुलं, यदन्यत्र च श्रेयो भवति भविनां धर्म-
 त इदम् ॥ १ ॥ ” तदा बलिदमः प्राप्त-राज्यः पितुः समीपतः । सोदरेभ्यः स्वकीयेभ्यो बह्वीं भूमिं
 प्रदत्तवान् ॥ बलिदमः सदा सिद्ध-शैलमाहात्म्यमादरात् । शुभाव श्रीगुरुपान्ते नत्वा गुरुपदाम्बुजम् ॥
 “ छत्तं झयं पडागं चामरभिगारणहवणकलसा य । बलि थालं सित्तुंजे दिंतो विज्जाहरो होइ ॥ १ ॥ जो
 चडइ हु सित्तुंजे जे अड्ठमि चाड्ठसिं पण्णरसिं । दुण्ह वि पक्खाण फलं सो होइ परित्तसंसारी ॥२॥
 नवकार पोरिसीए पुरिमड्ठेगासणे अ आयामं । पुंडरीयं सरंतो फलकंखी जिणइ भवतिण्ह ॥ ३ ॥

छद्मदसमदुबालसाइं मासद्वमासखमणाइं । तिगरणमुद्धो लहइ सिचुंजं संभरंतो य ॥ ३ ॥ ” इत्यादि सिद्धशैलस्य कुर्वाणः स्मरणं सदा । प्रत्याख्यानादि कुरुते बलिंदमो नृपस्तपः ॥ मृत्वा कालेऽथ स क्षमापः सिंहाह्ननगरे वरे । सिंहसेननृपस्याभूद् वैरिसिंहाभिधः सुतः ॥ क्रमात् प्राप्य पितू राज्यं सदा श्रीगुरु-सन्निधौ । शत्रुञ्जयस्य माहात्म्यं वैरिसिंहोऽशृणोदिति ॥ पत्योपमसहस्रं तु ध्यानाच्छममिग्रहात् । दुष्कर्म क्षीयते मार्गं सागरोपमसञ्चितम् ॥ स्मृते शत्रुञ्जये तीर्थं दृष्टे स्मृते (ऽथवा श्रुते) पुमः । दुःकर्म क्षीयते पुंसां भूरिसागरसेवितम् ॥ श्रुत्वेति सिद्धभूमिधे गत्वा नत्वा जिनेश्वरान् । वैरिसिंहोऽर्जयामास भूरि पुण्यं शिवप्रदम् ॥ वैरिसिंहो मृतोऽन्येद्युः श्रीपुरे चन्द्रभूपतिः । वैरिकेतुसुतश्चन्द्र-रूपश्रीरभवत्तदा ॥ वितीर्थं चन्द्रभूपोऽथ राज्यं स्वसूनवेऽन्यदा । दीक्षां लात्वा शिवक्षमाधे ध्यानमेवं व्यधात् सदा ॥ यतः—“ कालो न यातो वयमेव याता भोगा न भुक्ता वयमेव भुक्ताः । तृष्णा न जीर्णा वयमेव जीर्णास्तपो न तप्तं वयमेव तप्ताः ॥ १ ॥ ” एवं चित्तन्वतस्तस्य ध्यानं शोभनभावतः । बभूव केवलज्ञानं ततो मुक्ति-रजायत ॥ साधयित्वाऽखिलान् शत्रून् वैरिकेतुनरेश्वरः । शत्रुञ्जयस्य तीर्थस्य चकार स्मरणं हृदि ॥ स्वीयस्थानस्थितस्यापि स्मरतः सिद्धपर्वतम् ॥ उत्पन्नं केवलज्ञानं वैरिकेतुनरेशितुः ॥ प्रबोध्य भविनो भूरीन् वैरिकेतुर्यतीश्वरः । आयुःक्षये ययौ मुक्ति-नगर्यां सिद्धपर्वते ॥ २७ ॥

इति स्मरणे कथा ।

जलजलणजलहिरणवनहरिकरिविसविसहराइ दुदुभयं । नासइ जं नाम सुई तं सिचुंजय महातित्थं ॥३७॥

‘जलं’ वारि ‘ज्वलनो’ वह्निः ‘जलहि’ जलधिः ‘रणं’ सङ्ग्रामं ‘वनं’ अरण्यादि ‘हरिः’ सिंहः ‘करिः’ हस्तिः ‘विषः’ ‘विषधरः’ सर्पः इत्यादि भयं दुष्टं नश्यति, यस्य नाम-अभिधा तस्याः श्रुतेः तच्छत्रुञ्जयतीर्थं जयताश्चिरम् ।

कान्त्यां पुरि धनक्षोणी-पतेर्भूरिषु सूनुषु । मीनध्वजः सुतो युद्ध-कलादक्षोऽभवत् क्रमात् ॥ वसन्तसमयेऽन्येषु रुद्याने तनयान् नृपः । प्रैषीत् कीडाकृते लोका-नुग्रहाय दिनोदये ॥ राज्ञोक्तं नन्दनैः सर्वै-दाने रैकोटिरेकिका । वर्षं प्रति व्यये कार्या पृथक् पृथक् च नाधिका ॥ तदा पितृदिते सर्वै-नन्दनैर्विहिते सति । राजा हृष्टो ददौ मानं सर्वेषां च पृथक् पृथक् ॥ अन्यदा लघुपुत्रेण स्वर्णकोटिचतुष्टयी । याचकेभ्यो ददौ भूप-पुरः केनचिदीरितम् ॥ ततः कुद्धो नृपः पुत्रं हृक्यन् प्रोक्तवा-निति । रे सूनो ! किं त्वया भूरि भूरि दत्तं मया विना ॥ मद्दृष्ट्योर्न समागम्यं मद्दुक्तं न कृतं यतः । ततो मीनध्वजो रात्रा-वेकाकी निर्ययौ पुरात् ॥ खरोऽभूद्दक्षिणो घूकोऽपरस्यां दक्षिणः पुनः । दक्षिणस्यां शिवारावो घोरो दुर्गारवः पुनः ॥ एते ह्यशुकुना जाता ममेति तत्र तस्थिवान् । विमलेन फलं वर्यं जायते पथि गच्छताम् ॥ घटीद्वयान्तरे नद्यास्तीरे शिवारवं वरम् । श्रुत्वा वंशचतुःशाखा-मध्ये हृष्टोऽभवत् स च ॥ वंशस्याधः स्थितं रत्न-चतुष्टयं मनोहरम् । ललौ स च चतुष्कोटि-मूल्यं भूपतिनन्दनः ॥ यतः—

“ राजा यतिः सुहृद्वेद्या कुमारी वरवर्णिनी । दधिचन्दनदूर्वे च गजाश्वसुरभीवृषाः ॥ १ ॥ ”
 मयं मांसं मधुच्छ्रे चामराक्षतदर्पणाः । गोरोचना लतापुष्पं वस्त्रालङ्करणानि च ॥ रूत्यताम्रमणिस्वर्ण-
 प्रतिमा गोमयं ध्वजः । मृत्तिका शस्त्रशाकानि घृतमीनप्रदीपकाः ॥ फलं वर्द्धापणं वीणा पङ्कजानि नृपा-
 सनम् । दृष्ट्वैतानि नरः कुर्याद् दक्षिणेन प्रमोदितः ॥ चीवरी दक्षिणे कांगा दक्षिणे घृद्धतित्तिरः । लघु-
 वनायको वामो मृगः प्रातः प्रदक्षिणा ॥ एकाम्गकौशिको वामः शृगालीनिनदस्तथा । हनुमान् दक्षिणै-
 कांगे विचार्य परिगृह्यते ॥ ततः पश्चात् समागच्छन् जिनावासे मरुद्रवम् । श्रुत्वाऽभ्येत्य जिनं नत्वा
 यावत् स न्यविशन् मुदा ॥ तावद्देवद्वयं स्वर्गा-दागत्य पुरतोऽर्हतः । नृत्यं कुर्वन् निरीक्ष्यावग् भूपभूः
 संयतं प्रति ॥ एको देवः कथं वर्य-रूपवानपरः पुनः । हीनरूपोऽल्पऋद्धिश्च दृश्यते कारणं किमु ? ॥
 अनेन मरुता दानं सुपात्राय ददे पुरा । अतोऽस्य रुचिरं रूपं समृद्धिश्च पराऽभवत् ॥ द्वितीयेन कुपात्राय
 दानं विश्राणितं ननु । अतोऽन्यस्याधर्मं रूपं स्वल्पद्विरभवत्पुनः ॥ कुमारोऽवग् मया प्रायः सुपात्राय
 मुनीश्वर ! । देयं दानं यथाशक्ति कुपात्राय कदापि न ॥ यतः—“ अभयं सुपत्तदानं अनुकंपा उचिय
 कित्तिदानं च । दोहि वि मुखो भणिओ तिन्नि वि भोगाइयं दिति ॥ १ ॥ ” प्रातर्गृहे ब्रजन् शेष-बन्धु
 भिर्हसितस्तदा । कुमारो न रूपं चक्रे प्रमोदं न हि चेतसि ॥ इतः कार्पटिकः कश्चित् राजद्वारे जगावदः ।
 मुषितो वसति ग्रामे ततो जगौ महीपतिः ॥ किं गतं ते स च प्राह वाद्धीं द्वादशवारकान् । गतोऽहं
 मेऽभवद्रत्न-चतुष्कं विलसद्युति ॥ रत्नकोटिचतुष्केण लभ्यते तन्न केनचित् । वंशजाल्यन्तरेऽमोचि तद्य
 दिवसात्यये ॥ तत् कोऽपि मनुजो रत्न-चतुष्कं दिवसात्यये । लात्वा ययौ ततः सद्यो बाल्यतां
 मेदिनीपते ! ॥ ततश्च दापितो भूमि-भुजेति पटहः पुरे । येनात्तान्यस्य रत्नानि चौरदण्डोऽस्तु तस्य तु ॥
 तदा मीनध्वजो रत्न-चतुष्कं तन्महीभुजे । दत्त्वा प्राहास्य माणिक्य-चतुष्कं विद्यते पितः ! ॥ ततो रुष्टेन
 भूपेन वधाय चालितो द्रुतम् । कुमारस्तातमानस्य दृष्टोऽचालीच्च भूपतिम् ॥ प्रत्यक्षीभूय देवेन तदेति
 गदितं किल । पुण्यवानेष ते पुत्रः त्वं धन्योऽसि नरेश्वर ! ॥ सत्यवादी नृत्वं तु पितृभक्तो दृढं पुनः ।
 असौ तव सुतः श्लाघ्यो विद्यते मरुतामपि ॥ मया वंशावलीमध्ये मुक्त्वा रत्नचतुष्टयम् । परीक्षितोऽस्ति
 ते पुत्रो नृरूपेण मयाऽयुना ॥ अहमादिदिवोऽत्रागां तव पुत्रं परीक्षितुम् । मीनध्वजाय दातव्यं राज्यं त्वया
 नरोधिप ! ॥ ततो राज्यं महीपालो मृग (मीन) ध्वजाय सूनवे । दत्त्वा लात्वा व्रतं स्वर्गं चतुर्थे समुपैयि-
 वान् ॥ तस्मिन् पुरेऽमितोऽन्येषु-नदीपूरेण भूयसा ॥ वेष्टिते जीविताशयां सन्देहे पतिता जनाः ॥ तदा
 भूपः पुरीलोक-युतः सिद्धाचलं हृदि । ध्यायन्नेकाग्रचित्तोऽभू-जल्पंश्च सिद्धपर्वतम् ॥ ततो वंशस्थली-
 भूतः प्रवाहः सरितोऽचिरान् । अभूज्जयजयारावः सर्वत्र नगरेऽमितः ॥ ततो मीनध्वजो भूरि-सङ्कलोक-
 समन्वितः । यात्रां शत्रुञ्जये चक्रे जिनेन्द्राणां नतिं पुनः ॥ क्रमाच्छत्रुञ्जयध्यानात् कृत्वा कर्मक्षयं
 लघु । तस्मिन्नेव भवे मीनध्वजो मुक्तिं समीयिवान् ॥ ४२ ॥

इति जलोपसर्गनिवारणे मीनध्वजभूपकथा ।

उज्जयिन्यां पुरि कन्दर्प-राज्ञः प्रभावती प्रिया । श्रीमती तनया चासीत् रूपनिोजतनिर्जरी ॥
सभायामन्यदा भूप उपविष्टोऽनुगान् जगौ । भवतां सम्पदः कस्य प्रभावादभवन् खलु ॥ तेऽप्युचुस्त्वत्-
प्रभावेणा-स्माकं स्युः सद्ने श्रियः । श्रीमत्याहाऽनुगा एते तव मायाविनः पितः ! ॥ यतः—“ सर्वेषां
देहिनां पूर्व-कृतात् कर्मसमूहतः । शुभाशुभानि जायन्ते नान्यत् पित्रादि कर्हिचित् ॥१॥ ” सुखदुःखानां
कर्ता हर्ता च न कोऽपि कस्यचिज्जन्तोः । इति चिन्तय सद्बुद्ध्या पुराकृतं भुज्यते कर्म ॥ धनदो धन-
मिच्छन्नां कामदः काममिच्छताम् । धर्म एवापवर्गस्य पारम्पर्येण साधकः ॥ तत्र रुष्टो नृपस्तत्रा-गतं
कुष्ठिनरं द्रुतम् । दृष्ट्वा तस्मै ददौ पुत्री जीर्णवस्त्रादिभूषिताम् ॥ नीत्वा च स नरः पुर्या वहिस्तृण-
कुटीरके । कन्यां प्रति जगौ भद्रे ! गच्छ त्वं स्वपितुर्गृहे ॥ अहं पूर्वकृतं दुष्ट-कर्म भुञ्जन्निहायुना । अस्मि
त्वं तु कथं पृष्टौ मम लग्नासि भद्रके ! ॥ अहं कुष्ठी महीपाल-पुत्री त्वं चारुरुपभृत् । तेनातो गच्छ
भोक्ष्येऽहं स्वकृतं कर्म साम्प्रतम् ॥ कन्या कर्णौ पिधायावक् स्वामिन् ! न्यायमयं (च्युतं) वचः । मा जल्पाहं
न मुञ्चे त्वं जीवितव्यात्ययेऽपि हि ॥ इत्युक्त्वा श्रीमती सुप्ता यावत्तावत्क्षणात् पुनः । उन्निद्रा रैमयं स्फुर-
मपश्यन्मन्दिरं वरम् ॥ भाणिक्यमयपत्यङ्गे स्थितं स्वं विरुजं पतिम् । दृष्ट्वा सा प्राह किमिदं वीक्ष्यते
सद्गृहादिकम् ? ॥ ततः स मानवोऽभाषीत् साहसं चेदृशं तव । यच्चया जल्पितो धर्म-मार्ग एव यदि
ध्रुवम् ॥ वैताड्याद्रौ पुरे व्योम-वल्लभे श्रीप्रभः खगः । रात्रौ छन्नं भ्रमन् कस्य-चिदास्यादिदमभृणोत् ॥
सर्वत्र वायसाः कृष्णाः सर्वत्र हारिताः शुकाः । सर्वत्र सुखिनां सौख्यं दुःखं सर्वत्र दुःखिनाम् ॥
आकर्ण्यैतदहं श्लोक-परिज्ञानकृतेऽधुना । न्यस्य मन्त्रिषु राज्यं तु भ्रमितुं निर्गतः पुरात् ॥ कुष्ठिरूपं
विद्यायाहं भ्रमन्नहं क्षितौ क्रमात् । आगात्तव पितुः पुर्या त्वत्पित्रा त्वं ददे मम ॥ प्रातर्भूपादयो लोकाः
समेत्य नगराद्वहिः । स्मरोपमं सुताकान्तं निरीक्ष्योचुः परस्परम् ॥ धर्म एव सुखं दत्ते दुःखं दुष्कृतमेव
तु । यतो वरं वरं प्राप श्रीमती धर्मजल्पनात् ॥ धर्मादेव सुखं जीवाः प्राप्नुवन्तीति सर्वतः । जल्पन्
भूपो गजारूढं जामातरं सुतान्वितम् ॥ ददहानं सुपात्राय पञ्चशब्दपुरस्सरं । निजावासे समानीय सच्चक्रे
स्वन्नदानतः ॥ राजा पुत्रीमुखाच्छ्रुत्वा जामातुश्चरितं तदा । भक्त्या गौरवयामास गजाश्वादिप्रदानतः ॥
ततो विद्याधरः पत्नी-युक्तः स्वकीयमन्दिरे । समेत्य श्रीजिनप्रोक्तं धर्मं वितनुतेतराम् ॥ यतः—“ परीक्ष्य
सुकुलं विद्या शीलं शौर्यं सुरूपताम् । विधिर्ददाति निपुणं कन्या राज्यं दरिद्रताम् ॥१॥ ” प्रदीपनेऽन्यदा
लग्ने श्रीप्रभो गगनेचरः । ध्यानं शत्रुञ्जयस्याधाद् भूरिलोकसमन्वितः ॥ तदा प्रदीपनं प्रायो प्रशमं
तीर्थसंस्मृतेः । ततो जयजयारावः सर्वत्राभूत् पुरान्तरे ॥ ततो विमानमारूढो गत्वा शत्रुञ्जयाचले ।
अर्चयन् श्रीयुगादीशं श्रीप्रभो व्योमगो मुदा ॥ सोऽपि विद्याधरः प्राप्य क्रमात् संयममादरात् । क्षीण-
कर्मा ययौ मुक्तिनगर्यां विदधत्तपः ॥ २९ ॥

इति ज्वलनोपशमे विद्याधरकथा ।

तामलिप्तीपुरे सोमोऽन्यदा मित्रेण संयुतः । जगौ न शोभते लक्ष्मीं धिना वर्यतनुनरः ॥
“ यस्यास्ति वित्तं स नरः कुलीनः, स पण्डितः स श्रुतवान् गुणज्ञः । स एव वक्तो स च दर्शनीयः, सर्वे

गुणाः काञ्चनमाश्रयन्ते ॥१॥ जाइ रूढं विज्जा तिन्नि निवडंतु कंदरे विवरे । अत्थुच्चिचय परिवुड्डुड जेण गुणा पायडा हुंति ॥ २ ॥ ” विमृश्येति ततः सोमो मित्रयुग् वार्द्धिवर्त्मना । ययौ मनोहरद्वीपे पद्मो-पार्जनहेतवे ॥ षष्टिलक्षमितं हेमो-पार्ज्यं जलधिवर्त्मना । चलमानस्य पाथोधि-रुत्कल्लोलोऽजनि भृशम् ॥ भज्यमाने तदा यान-पात्रे श्रेष्ठो जनान्वितः । ध्यानं कुर्वन्नभूच्छत्रु-ञ्जयस्यैकाग्रचेतसा ॥ तदाऽकस्माच्छु-भे वाते समायाते पयोनिधौ । यानं सरलमार्गेण चलन् वार्द्धेस्तटे ययौ ॥ यतः—“ यत्नः कामार्थ-यशसां कृतोऽपि निष्फलो भवेत् । धर्मकर्मसमारम्भ-सङ्कल्पोऽपि न निष्फलः ॥१॥ ” यावच्चित्तं च चित्तं च यावदुत्सहते मनः । तावदात्महितं कार्यं धर्मस्य त्वरिता गतिः ॥ प्रासादप्रतिमा यात्रा प्रतिष्ठा च प्रभावना । अमार्युद्बोधोषणादीनि महापुण्यानि देहिनाम् ॥ ततः सोमो जिनागारं स्फारं कारयितुं वरम् । पुरोद्याने ललौ भूमीं याचित्वा भूपपाद्वतः ॥ आनायिता वराश्मानः शिलावट्टाश्च पण्डिताः । मुहूर्त्तं रुचिरे सार्वी-गारं तेन विधायितुम् ॥ उच्चैः कृत्वा शीलामर्द्ध-स्फाटिता कीलिकान्तिके । अवष्टभ्य शिलावट्टा ययुर्जमनहेतवे ॥ अत्रान्तरे समायातं कपियूथं परिभ्रमन् । क्रोडां वितनुते सर्व-प्रस्तरेषु पृथक् पृथक् ॥ तत्रैको वानरो बाल-भावेन कीलकं हठान् । कर्षयन् वृद्धकपिना वारितोऽपि च न स्थितः ॥ कीलके चलितेऽकस्मा-त्तदाऽधो वानरः स्थितः । पतन्त्या शिलया क्षिप्तो ययौ यमनिकेतनम् ॥ तदैकेन समेतेन वानरेणेति प्रजल्पितम् । अव्यापारेषु कुर्वाणो व्यापारं मरणं व्रजेत् ॥ यतः—“ अव्यापारेषु व्यापारं यो नरः कर्तुमिच्छति । स एव निधनं याति कीलोत्पाटी च वानरः ॥ कारयामास सम्पूर्णं प्रासादं श्रेष्ठिराट् तदा । तत्स्तत्रादिदेवस्य विम्बमस्थापयन्मुदा ॥ शत्रुञ्जयगिरेर्ध्यानात् वारान् द्वादश वारिधौ । उपाज्यं द्रविणं भूरि श्रेष्ठी स्वगृहमीयिवान् ॥ सप्तक्षेत्रेषु भूयिष्ठां व्ययल्लक्ष्मीं निरन्तरम् । क्षीणकर्मा ययौ मुक्तिं सोमः श्रेष्ठीश्वरः क्रमात् ॥ २१ ॥

इति जलधिसमुत्तरणे कथा ।

तामलिप्यां पुरि क्ष्मापो मित्रसेनोऽभवन्नयी । सुमित्रः सचिवश्चासी-च्चञ्चद्वुद्धिनिकेतनम् ॥ तत्रोद्यानेऽन्यदा धर्म-सेनसूरिक्रमाभ्युजम् । नन्तुं नृपो गतो धर्मं शुश्रावेति कृतादरः ॥ आर्यदेशकुलरूप-बलायुर्वुद्धिवन्धुरमवाप्य नरत्वम् । धर्मकर्म न करोति जडो यः पोतमुञ्जति पयोधिगतः सः ॥ मिथ्या-त्वं सर्वथा हेयं धर्मं वर्द्धयता सता । विरोधो हि तयोर्बाहं मृत्युजीवितयोरिव ॥ भावेन क्रियते धर्मो येन स्वहितमिच्छुना । स एव लभते स्वर्गा-पवर्गसम्पदः क्रमात् ॥ भावेन दानपुण्यादि क्रियमाणं शरीरिभिः । राज्यस्वर्गादिसातानि ददते नात्र संशयः ॥ राजा प्राहान्तरं भावाऽभावयोर्यायते कथम् । गुरुराह पुरे कान्य-कुब्जे सुरपुरोपमः ॥ विद्यते निधिदेवश्च भोगदेवश्च नैगमौ । तयोर्विद्धि स्वरूपं तु सद्भावाऽभावयोः किल ॥ युग्मम् ॥ कौशेयं कृमिजं सुवर्णमुपलाद् दूर्धापि गोलोमतः, पद्मात्तामरसं शङ्का उद्वेगिन्दीवरं गोमयात् । काष्ठादभिरहेः फणादपि मणिर्गोपित्ततो रोचना, प्राकोश्यं स्वगुणोदयेन गुणिनो गच्छन्ति किं जन्मना ॥ ततो महीभुजा प्रेषि सुमित्रः सचिवेश्वरः । कान्यकुब्जपुरे ज्ञातुं तयोः स्वरूप-

मञ्जसा ॥ विंशतिखर्णकोटीनां निधिदेवो धनेश्वरः । भोगदेवोऽपि रैकोटि-विंशतीशोऽभवत्तदा ॥ निधि-
 देवगृहद्वारे जीर्णशीर्णं वरं नरम् । दृष्ट्वा पप्रच्छ मन्त्रीशो निधिदेवः क विद्यते ? ॥ निधिदेवो जगावत्र
 किमर्थमागतो वद ? । सचिवाऽवगहं तस्य प्राघूर्णकोऽस्मि साम्प्रतम् ॥ निधिदेवोऽभणत् प्राघूर्णकैरेवेह
 भक्षितः । त्वमप्यागच्छ मदगृहे दास्ये जेमनमेव ते ॥ मलङ्किततनुर्गत्वा प्राघूर्णकयुतो वणिग् । अधौ-
 तक्रमणो भोक्तु-मुपविष्टः क्षितेस्तले ॥ प्रथमं कङ्कुवल्लादि स्तोकं तैलसमन्वितम् । श्रेष्ठो भुञ्जन् समं
 तेन ममार्गं दुग्धमेव सः ॥ पादस्खलनतो दुग्धामत्रं वण्ठोप्यभञ्जयत् । तदा रष्टो भृशं श्रेष्ठी वण्ठस्योपरि
 निर्देयम् ॥ दध्यावेष निहन्येत तदा दोषो न जायते । तत आचमनं लात्वा श्रेष्ठो तेनोत्थितः समम् ॥
 पश्चात्तेन समं श्रेष्ठयुद्म्राहण्या नगरेभ्रमन् । सायं यावत् समायातोऽपिषद् रज्वां विना घृतम् ॥ रात्रौ
 त्रुटितशय्यायां संजीर्णास्तरकोपरि । शायितो मन्त्रिराट् दध्या-वहो ! अस्यास्ति गौरवम् ॥ श्रेष्ठिन्यवग् क्रिया
 कण्ठ ! वण्ठ ! दुग्धस्य भाजनम् । त्वयाऽभञ्जि मया सेहे नातः कार्यमिदं त्वया ॥ प्रातरुत्थाय मन्त्रीशो
 भोगदेवस्य सद्गनः । द्वारेऽभ्येत्य गृहं वर्यं वीक्ष्य चित्ते चमत्कृतः ॥ सप्तभौमे गृहे तस्मिन् सुरुपान् रुचि-
 राम्बरान् । आयातो व्रजतो वीक्ष्य मन्त्र्यवग् द्वारपं प्रति ॥ अस्ति क भोगदेवेभ्य-स्तस्य प्राघूर्णकोऽस्म्यहम् ।
 द्वास्थो वराम्बरः प्राहा-सने क्षणमुपाविश ॥ इतस्तुरङ्गमारूढो भोगदेवः सुवेषभृत् । सुपरीवारयुगा(तो चा)गात्
 स तस्य मिलितस्तदा ॥ सस्नेहं भाषितो मन्त्री भोगदेवेन तत्र सः । नीत्वा गौरवितोऽत्यन्तं सद्ग्नपान-
 दानतः ॥ दिने दिनेऽन्नपानादि-दानं तस्मै स दत्तवान् । तथा यथाऽभवद्भोग-देवो हृष्टोऽभवद् भृशम् ॥
 मिथ्यादृष्टिसहस्रेभ्यो वरमेको ह्यणुव्रती । अणुव्रतिसहस्रेभ्यो वरमेको महाव्रती ॥ महाव्रतिसहस्रेभ्यो
 वरमेको जिनाधिपः । जिनाधिपसमं पात्रं न भूतं न भविष्यति ॥ जेमनादनु कर्पूर-मिश्रपत्राणि सादरम् ।
 दत्ते श्रेष्ठो तु सन्ध्यायां तस्मै सच्छयनास्तरे ॥ आगतायार्थिने भूरि दानं विश्राणयति स च । साधुभ्योऽथ
 विशेषेण प्रासुकान्नं सुभक्तितः ॥ दृष्ट्वैसन्मन्त्रिराडेय भूपोपान्ते जगौ समम् । भोगदेवनिधिदेव-स्वरूप-
 भादितस्तदा ॥ ततो भूपः समन्त्रीशः समेलावग् गुरोः पुरः । स्वरूपं भोगदेवस्य निधिदेवस्य जल्पताम् ॥
 गुरुः प्राह रमापुर्यां चन्द्रसोमौ वणिग्वरौ । अभूतां भूरिलक्ष्मीशौ वररूपधरौ पुनः ॥ आद्यो जिनार्चना
 कृत्वा साधुभ्यो वरभावतः । दत्त्वा जेमति सुश्राद्धैः सप्ताष्टभिः समं सदा ॥ “पढमं जईण दाऊणं
 अप्पणा पणमीऊण पारेइ । असई सुविहियाणं भुंजेइ कयदिसालोओ ॥ १ ॥ साहूण कप्पणिज्जं जं
 नवि दिन्नं कर्हि चि किंपि तर्हि । धीरा जहुत्तकारी सुसावया तं न भुंजंति ॥ २ ॥ सैव भूमिस्तदेवाम्भः
 पश्य पात्रविशेषतः । आमे मधुरतामेति कटुत्वं निम्बपादपे ॥ इतरेण विना भावं परेषामनुवर्त्तनात् ।
 प्रासुकान्नं च पानं च ददे सोमेन कर्हिचित् ॥ अतोऽभवद्धनं तस्य न भोगः कर्हिचित् खलु । श्रुत्वैत-
 न्मन्त्रिराडेय प्राह भूमीपतेः पुरः ॥ ततो राजा समन्त्रीशो भावाद् धर्मं निरन्तरम् । कुर्वाणः कारयत्य-
 न्य-मनुमोदयति स्म च ॥ तत्रान्यदा द्विषक्के समे ते मनुजाः समे । अभूवन् व्याकुला बाढं जीवितव्ये
 गताशयाः ॥ तदा सन्मुखमागत्य मित्रसेनो महीपतिः । युद्धं कुर्वन् द्विषा सार्द्धं भ्रमसैन्योऽभवत् क्षणात् ॥
 क्रमाद् व्याप्तोऽखिले देशे वैरिणा मेदिनीपतिः । स्मरन् शत्रुञ्जयं युद्ध-कृते समरमीयिवान् ॥ सिद्धात्रे-
 र्ध्यानतः सर्वान् शत्रून् जित्वा क्षणात्तदा । सुखिनीर्जनताश्चक्रे मित्रसेनावनीपतिः ॥ ततः शत्रु-जये भूरि
 सङ्गयुग् शिवशर्मदे । (गत्वा श्रीधुषभं देवं) स्नात्रार्चावि घृषं चक्रे कल्याणकमलाकृते ॥ मित्रसेनो निजे

पट्टेऽभिषिच्य स्वीयनन्दनम् । गुरुपान्ते व्रतं लात्वा तपस्तीव्रं व्यधाद्बहु ॥ शत्रुञ्जयेऽन्यदा यातो मित्र-
सेनः सुसाधुयुग् । कृत्वा कर्मक्षयं शीघ्रं जगाम शिवपत्तने ॥ ४८ ॥

इति रणे जयप्रातिविषये मित्रसेनकथा ।

सुखेनाटव्युलङ्घने कथा,—

सुरपुर्यां हरक्षमापे राज्यं कुर्वति सन्नयात् । परचक्रं समायात-मकस्मात्तत्र दुर्दमम् ॥ लुण्ठय-
मानेषु लोकेषु धनेषु रिपुभिस्तदा । धनेभ्यो जगृहे भीम-भटेन दुष्टचेतसा ॥ ततश्चल्यपरे मार्गे धनेभ्य
उपलक्षितः । यदा तदा धनकोटि-द्वयं वैरी स्म याचते ॥ तदा धनो जगौ लोका मुच्यतां निखिलं हृतम् ।
अहं कोटिमितं द्रव्यं तुभ्यं दास्ये रिपूत्तम ! ॥ अहमेकां तु कोटिं स्वमोक्षेने वितरामि हि । तदा न मन्यते
वैरी तं ताडयति निर्दयम् ॥ ताड्यमानो धनः शत्रु-ञ्जयध्यानं तदादरात् । कुरुते प्रत्यहं धस्र-सप्तकं गत-
मञ्जसा ॥ पश्यत्सु भूरिशूरेषु धनः शत्रुञ्जयाचलम् । ध्यायन्निर्यात्र केनापि दृष्टो वीरेण तत्र सः ॥
धनो व्रजन् महाटव्यां न पारं लभते यदा । तदा तृषाऽलगाद्वाढं प्राणाययविधायिनी ॥ तदा धने शिव-
क्ष्माध्र-ध्यानैकमानसे दृढम् । अटवीदेवताऽभ्येत्य जगौ तुष्टा वरं वृणु ॥ धनोऽवगं यदि तुष्टाऽसि
तदाऽस्य काननस्य हि । पारमानयतान् सद्यो दर्शय त्वं जलाशयम् ॥ ततो धनो मुदाऽटव्या देव्या निजपुरे
रयात् । नीतः पीत्वा पयः स्वस्थ-चित्तोऽजनि निरन्तरम् ॥ ततः शत्रुञ्जये गत्वा नत्वा श्रीवृषभं प्रभुम् ।
अर्जयामास सत्कर्म कल्याणगमनोचितम् ॥ १२ ॥

इति वनोलङ्घने कथा ।

सण्डेरकपुरे श्रीमान् यशोभद्रगुरुत्तमः । विहरन्नाययौ भव्यान् जनान् बोधयितुं क्रमात् ॥
तत्र भीमामिधः श्रेष्ठी कारयित्वा जिनालयम् । सङ्गमाकारयद्विम्ब-प्रतिष्ठावसरे बहु ॥ लक्षप्रमितलोकेषु
मिलितेषु घृतं यदा । निष्ठितं प्रोक्तवान् भीमस्तदेति श्रीगुरुं प्रति ॥ निष्ठितं सर्षिरत्रैव गुरो ! किं क्रियते
वद ? । गुरुः प्रोवाच रिक्तास्त्वं कुम्भीः सम्प्रति मण्डय ॥ ततः पालीपुरान्नोत्वा घृतं वीरेभ्यसद्यतः ।
कुम्भीर्बभार ताः सर्वा यशोभद्रगुरुत्तमः ॥ तदा भीमेन ते श्राद्धाः सर्वे गौरवितो भृशम् । ततो घृतेन
भूयांसः कुतपानभरद् दृढम् ॥ गत्वा पालीपुरे वीर-श्रेष्ठिनोऽग्रे जगौ स च । एतद् घृतं गृहाण त्वं मया
देयं यतस्तव ॥ श्रेष्ठयाचष्ट कदा सर्षिर्गृहीतं मे निकेतनात् । घृतानयनवृत्तान्तो भीमेन गदितोऽखिलः ॥
ततो बलान् सपादं तु घृतं तस्मै वितिर्य च । भीमः स्वसदनेऽभ्येत्य जैनं धर्मं करोति सः ॥ गुरुभि-
र्विहितं तत्रो-पकारं श्रेष्ठिराद् स्मरन् । न मुञ्चते गुरुं चित्तात् क्वचित् क्वचित् कदापि च ॥ यतः—
प्रथमवयसि पीतं तोयमल्पं स्मरन्तः, शिरसि निहितभारा नालिकेरा नराणाम् । उदकममृततुल्यं दधु-
राजीवितान्तं, न हि कृतमुपकारं साधवो विस्मरन्ति ॥ १ ॥ ” यात्रायां गच्छतः सङ्ग-पतेर्मीष्मेऽखिलो
जनः । तृषाया वाधितोऽयन्तं जीवितसंशयेऽपतत् ॥ सिद्धाद्रिध्यानतोऽकाले मेघवृष्टिर्गुरुत्तमैः । कारिता
निर्जरोपान्तात् तथाऽभवत् सुखं हृदि ॥ एकदा गुरुराद् दष्टः कृष्णसर्पेण वर्त्मनि । सिद्धाद्रिध्यानतोऽ-

वालि विषं तु गुरुणा तदा ॥ तच्छिष्यः क्षमकृष्टयाह-श्रुतुर्विंशतिमन्यदा । ललावभिग्रहानेवं गुरुपार्श्वे-
सुभक्तितः ॥ कान्दविकालये प्राणानेकविंशति सम्मिताः । राजपुत्रेण कुन्तामाद् गुडेन सहिता मुदा ॥
दीयते चेत्तदा कार्यं पारणं मयका ध्रुवम् । मासत्रये गते पूर्णोऽभिग्रहस्तस्य तत्र तु ॥ सिधलक्ष्मी-
पतेर्भर्त्यः कमलो गजशुण्डया । दास्यते मोदकान् पञ्च यदि मह्यं नृपाध्वनि ॥ तदा मेऽभिग्रहः पूर्णो-
भविष्यत्यन्यथा नहि । स एवाभिग्रहं पञ्च मासैरपूरि तस्य तु ॥ ब्राह्मणप्रेयसी राजमार्गे यान्ती स्वम-
स्तकात् । उत्तार्य शुण्डकं मध्या-हनि द्वादश मण्डकान् ॥ सघृतान् दास्यते चेद्वि पूर्णो मेऽभिग्रहस्तदा ।
स एवाभिग्रहः पूर्णो मासत्रयदिनाष्टके ॥ मण्डकान् माषसंयुक्तान् सप्त खण्डघृतान्वितान् । मवमीवा-
सरे राजपुत्री दास्यति चेन्मम ॥ तदा मया विधातव्यं पारणं नान्यथा पुनः । स एवाभिग्रहोऽपूरि पञ्च
मासदिनत्रये ॥ श्वेतखण्डकृष्णकेसरना किं त्राटइ पुच्छडि बाडंउ चंड सिंगेकरी गुल भेलओ देइ तो
खमरिसि पारणउ करेइ ॥ १ ॥ नवग्रसूत वाधिणि विकरालि नथर बाहिरि बीहावइ बाल । वडां
वीसइ जइ प्रणमी देइ तओ खमरिसि पारणं करेइ ॥ २ ॥ देवतयाऽभिग्रहोऽपूरि तस्य, । काली कम्बलि
कानडं संड नाकिइं सरडउं । पूंछडी छंड सीग करेइ गुलभेलउ देइ तो खमरिसि पारणं करेइ ॥ ३ ॥ ”
इत्यादि भूरिशस्तस्याभिग्रहाः पूरितास्तदा । पुण्यप्रभावतः किं किं न जायेत शरीरिणाम् ॥ शिवादि-
ध्यानतः सिंह आगच्छन् सम्मुखं किल । अभूज् जम्बुकवत् शान्त-चेतास्तस्य मुनीशितुः ॥ २८ ॥

इति हरिविषये क्षमर्षिकथा ।

भूमण्डने पुरे चन्द्र-वीरसूरामराभिधाः । चत्वारः सुहृदो मैत्री-जुषोऽवसन् वराशयाः ॥ चत्वा-
रोऽपि गुरुपान्ते पठन्तः शास्त्रसञ्चयम् । बभूवुः कोविदा बाढं दयावासितमानसाः ॥ लक्ष्म्यर्थमन्यदा
सर्वे सुहृदः स्वीयपत्तनात् । निर्गता अर्जयन्ति स्म लक्ष्मीः काश्चित् स्वकर्मतः ॥ यतः—“ जाई रूवं विज्जा
तिभि वि निवडंतु कंदरे विवरे । अत्थुच्चिय परिवडडउ जेण गुणा पायडा हुंति ॥ १ ॥ ” तेषु
गच्छन्सु मार्गेषु स्कन्धस्थच्छगलः पुनः । आगच्छन् ब्राह्मणोऽकस्मात् सम्मुखो मिलितो ध्रुवम् ॥ ज्ञातं
तैः छगलो ह्येष यागाय नीयतेऽधुना । ब्राह्मणेन कथं रक्षयोऽस्माभिः सुकृतहेतवे ॥ एको रूपं परावृत्या-
भ्येत्य सम्मुख उचिवान् । भो विप्र ! त्वं कथं स्कन्धे श्वानं वहसि साम्प्रतम् ॥ घटीद्वयादनु प्राह द्वितीयः
सम्मुखागतः । मृगः किं क्रियते स्कन्धे भो विप्र ! साम्प्रतं त्वया ॥ घटीद्वयादनु प्राह तृतीयः सम्मुखा-
गतः । श्वानः किं क्रियते स्कन्धे विप्रेदानीं त्वया खलु ॥ [सर्वदेहिनाम्] घटीद्वयादनुप्राह चतुर्थः
सम्मुखागतः । वृकः किं क्रियते स्कन्धे विप्रेदानीं त्वया खलु ॥ अथ दध्यौ द्विजः किं मे राक्षसोऽयं
दुराशयः । यजमानेन दत्तोऽस्ति हनिष्यति स मां द्रुतम् ॥ विमृश्येति निमील्येऽक्षि-द्वयीं विभ्यन् द्विजस्तदा ।
स्कन्धादुत्तार्य विश्लेष दूरं जीवितहेतवे ॥ विमोच्य बाडवात् छागं चत्वारः सुहृदस्तदा । अग्रतश्चलिता
द्रव्यो-पार्जनाय मुदा तदा ॥ ततः—बहुबुद्धिसमायुक्ताः सुविज्ञातबलोत्कटाः । शक्ता वञ्चयितुं धूर्ता
ब्राह्मणादिव छागकम् ॥ गच्छतामग्रतस्तेषां-मेको मत्तो मतङ्गजः । सम्मुखो मिलितोऽकस्मात् हन्तुकामोऽ-
भवद्यदा ॥ तदा ते सुहृदः सर्वे तीर्थं शत्रुञ्जयामिधम् । हृदि कृत्वा हृदं तस्थु-स्तत्रैव गिरिशृङ्गवत् ॥ अशकः
कुञ्जरो हन्तुं तान् दृष्ट्वाऽपि व्यचिन्तयत् । किमेते मयका दृष्टाः पूर्वं मर्याः समे ध्रुवम् ॥ चिन्तयन्निति

कुम्भी स प्राप्य जातिस्मृतिं तदा । तेषां नत्वा क्रमौ तस्या-वधतः शान्तमानसः ॥ ते दध्युः सुहृदः सर्वे
किमेष नः क्रमौ गजः । नमन् पुनः पुनस्तस्थौ न यात्यन्यत्र कुत्रचित् ॥ इत्यकस्माद् यतिर्ज्ञानी तत्राऽऽयातो
वने द्रुतम् । पृष्टः कुम्भिस्वरूपं तैः जगादेति च तान् प्रति ॥ भूमण्डनपुरे चन्द्र-वीरसुरामराभिधाः । चत्वारः
सुहृदश्चासन् पञ्चमो धरणः पुनः ॥ चत्वारो जिनधर्मज्ञाः कुर्वाणा ओर्हतं वृषम् । पञ्चमं प्रत्यवोचंते धर्मं
जैनं कुरुष्व भोः ! ॥ सोऽपि धर्मं कृत्वाऽथ मृतोऽयं कुञ्जरोऽभवत् । यूयं सुहृदश्चात्रागता दैववशाद्दने ॥
एष कुम्भ्यधुना भूयो भूयोऽनशनमेव तु । याचते प्राग्भवं स्मृत्वाऽधतः सद्रतिहेतवे ॥ गजोऽनशनं लात्वा
प्रपाल्य जीवितावधि । स्मारितः शिवशैलेति स्वर्गं प्रथममीयिवान् ॥ तदा ते सुहृदो धर्मं जैनेन्द्रं सविशेषतः ।
प्रपद्य कदलीपुर्यां लक्ष्म्यर्थं च समागमन् ॥ उपाज्य विभवं भूरि चत्वारः सुहृदः क्रमात् । स्वपुरेऽभ्येत्य
कुर्वन्ति धर्मं सर्वज्ञभाषितम् ॥ ततः शत्रुञ्जये तीर्थे चत्वारः सुहृदो मुदा । गत्वा नत्वा जिनान् भूरि
कमलामव्ययन् ध्रुवम् ॥ विधाय सप्त पञ्चानि प्रान्ते चाष्टममेककम् । मुक्तियानोचितं कर्मो-पार्जया-
मासुराशु ते ॥ यतः—“ छट्टेणं भत्तेणं अपाणणं तु सत्त जत्ताओ । जो कुणइ सित्तुंजे स तइयभवे
लहइ सित्तुंख्वं ॥ १ ॥ ” चत्वारः सुहृदस्ते तु प्रान्ते मृत्वा सुरालये । प्रथमे समपद्यन्त मित्रदैवस्य
सन्निधौ ॥ पञ्चापि सुहृदश्च्युत्वा क्रमाद्भोगपुरे वरे । अभूवन् जिनदत्तस्य तनया विनयान्विताः ॥
क्रमात्प्राप्य व्रतं शत्रु-ञ्जये गत्वा तपोऽनघम् । कृत्वा छित्त्वाखिलं कर्म श्रेष्ठिपुत्राः शिवं ययुः ॥ ३२ ॥

इति करिविषये चतुर्मित्रकथा ।

इन्द्राहनगरे कोन्त-सेनभूपेऽवति क्षितिम् । व्यवहार्यभवहेव-सेनो भूपतिवल्लभः ॥ धनसेनौष्ट्रिका-
वासान् निर्गत्यैकोष्ट्रिका किल । देवसेनाङ्गणे नित्यं तिष्ठति स्म सुखार्थिनी ॥ कुट्टयित्वाष्ट्रिकः स्वीय-गृहे
चानयते यदा । तदा कृत्वा छलं याति देवसेनालयाङ्गणे ॥ तत इभ्येन मूल्येन समानीतोष्ट्रिका गृहे
बहिश्चारं चरित्वाऽथ सन्ध्यायां स्वयमेति च ॥ एकदा जिनसूरीशं तत्रायातं बहिर्वने । इभ्योऽप्राक्षीत्
कथं ह्येषो-ष्ट्रिकाऽभ्येति ममालये ? ॥ सूरिराचष्ट ते पत्नी ह्येषा पूर्वभवप्रिया । कृत्वा दीपं जिनस्याग्रे
पश्चात्तस्मात्प्रदीपतः ॥ स्वकीयगृहदीपं तु विधायथ जिनालये । चकार गृहकार्याणि सर्वाणि प्रतिवा-
सरम् ॥ सन्धुक्षितोऽनया धूपा-ङ्गारेण चुरुहकः स्त्रिया । अनालोच्य मृता तिर्यग्-मध्ये जातोष्ट्रिकाऽधुना ॥
जातिस्मृत्या भवं पूर्वं ज्ञात्वा तव निकेतने । तस्यावेपोष्ट्रिका स्वीयं कृत्यं निनिन्द सन्ततम् ॥ ततः स्व-
भाषया पूर्व-भवे निषेवितं तमः । आलोच्यानशनान्मृत्वा स्वर्गलोकमुपागमत् ॥ ततः स उष्ट्रिकाजीव-श्च्युतः
स्वर्गाद्रमापुरे । प्राप्य मानुष्यकं जन्म ययौ शत्रुञ्जये शिवम् ॥ १ ॥ ” श्रीशत्रुञ्जयमाहात्म्यं देवसेनो
धनेश्वरः । श्रुत्वा शिवाचलेऽजंसीद् ऋषभादिजिनेश्वरान् ॥ भुजङ्गेनान्यदा देवसेनो दष्टोऽतिदारुणः ।
शिवाद्रिमस्मरचित्ते भूयो भूयः सुभावतः ॥ उत्तार क्षणात् क्ष्वेडं सर्पजं तस्य देहतः । सुखी जातस्ततो
भूरि-कालं स देवसेनकः ॥ ततः शत्रुञ्जयं ध्यानं कुर्वाणः प्रतिवासरम् । देवसेनो गृहावासे केवलज्ञान-
माप्तवान् ॥ ततो विबोधयन् भव्य-जीवान् साधुनिषेवितः । ययौ शत्रुञ्जये शैले महोदयसुखप्रदे ॥
उपदेशं ददानस्य देवसेनस्य तत्र तु । असङ्ख्यातनृणां ज्ञान-मक्षयं समजायत ॥ १७ ॥

इति विषहरविषमे देवसेनकथा ।

आदिशब्देनान्या अपि कथा ज्ञेया, तथाहि—

विश्वपुर्यां नृपः क्षेम-ङ्करो न्याय्यभवद् वरः । युगन्धरामिधः पुत्र-स्तस्याजनि मनोहरः ॥ युगन्धरोऽन्यदा साधो-हानोत्पत्त्युत्सवं सुरैः । क्रियमाणं निरीक्ष्योथ जातिस्मृति-मतिं स्फुटाम् ॥ स्मृत्वा पूर्वभवं दीक्षां लात्वा युगन्धरः स्वयम् । हान्युपान्ते गतो वृत्तं शुद्धं पालयितुं तदा ॥ राजादयो जना बन्द-नाथे तत्र तदाऽऽययुः । तदैकः कुष्ठरोगार्तो रोरो दुःखी समागमत् ॥ श्रुत्वा धर्मं तदा तस्य कुष्ठिनः प्राग्भवं भवम् । भूपोऽप्राक्षीत्तदा ज्ञानी जगाविति नृपामृतः ॥ कुसुमाह्ने पुरे नन्द-नागदेवौ सहोदरौ । परस्परं सदा प्रीति-भाजौ संवसतः स्फुटम् ॥ नन्दो वितनुते शुद्धं व्यवसायं वराशयः । तेन सर्वेषु लोकेषु श्लाघां प्राप स विस्तराम् ॥ किञ्चिल्लोभपरो नित्यं कुर्वन् विहृतिमात्मना । क्षीणस्वो देवद्रव्यं तु स्वल्पं भुङ्क्ते स्म कर्मतः ॥ वारितोऽपि च नन्देन नागदेवः सहोदरः । अशुद्धं व्यवसायं तु चकाराधममानसः ॥ ततो नन्दो-ऽस्मरञ्चिते क्रियते किं मयाऽधुना । भ्राताऽपि रक्षितो नैव पापव्यापारतः खलु ॥ नन्दः शुद्धं धृषं शश्वत् कुर्वन् स्वर्गं ययौ क्रमात् । ततश्च्युत्वा महीशस्य पुत्रोऽभूज्जनसागरः ॥ तत्रापि धर्ममासाद्य द्वितीये तविषेऽगमत् । ततश्च्युत्वाऽभवच्चन्द्र-सेनो भूपो रमापुरे ॥ शुद्धं श्राद्धधृषं तत्र कृत्वा स्वर्गोऽच्युते गतः । तत्र स्वर्गसुखं भुञ्जन् बहुकालमभूत् सुखी ॥ ततश्च्युतोभवत्पुत्रो युगन्धरामिधोऽभवत् । जात्य-स्मृत्या विलोक्य प्राग्-भवान् वीक्ष्य व्रतं ललौ ॥ देवद्रव्यविनाशेन नागदेवोऽतरान्तरा । वर्थावर्थान् भवान् प्राप्य रोगवानभवत् स च ॥ कथं रोगो ह्ययं ज्ञानी यास्यत्यस्य क्षयं क्रमात् । ज्ञानी प्राह शिव-क्षमाध्रे गत्वा यद्येष रोगवान् ॥ षष्ठे षष्ठे करिष्येत पारणं चैकभक्ततः । तदाऽस्य देहतः कुष्ठं याति सर्वं क्षयं क्रमात् ॥ श्रुत्वैतद्रोगवान् सोऽपि ज्ञान्युक्तं कृतवान् समम् । कुष्ठिनो जग्मिवान् रोगः सार्द्धं प्राक्कृतकर्मणा ॥ उत्पन्नं केवलज्ञानं सर्वविश्रावलोककम् ॥ राजापि धर्ममार्हन्यं कृत्वा शत्रुञ्जया-चले । गत्वा च श्रीयुगादीशं ननामाऽनघमानसः ॥ युगन्धरो बहून् भव्य-जीवान् प्रबोध्य धर्मिणि । शत्रुञ्जये गतो मुक्तिं निःशेषकर्मणां क्षयात् ॥ २० ॥

इति रोगोपशमे कुष्ठिकथा

इय भद्रबाहुर्हया कृपा सितुंजतित्थमाहृष्यं । सिरिवयरपहुद्धरियं जं पायलित्तेण संखिवियं ॥३८॥

‘इय’ इति भद्रबाहुगणधरेण ‘कृपा’ कल्पो ‘रचितः’ निष्पादितः शत्रुञ्जयतीर्थमाहा-त्म्ययुक्तः ‘सिरिवयरपहुद्धरियं’ ‘श्रीवअप्रभूद्धरितं’ ततः पादलिप्तसूरिणा सङ्क्षिप्तम्, आदौ भद्रबाहुना रचितस्तत्सम्बन्धः प्रोच्यते—

दक्षिणाशापथे वर्ये प्रतिष्ठानामिधे पुरे । अभूज्जनार्दनो विप्रः सावित्री तत्प्रिया पुनः ॥ क्रमान् तयोरभूतां तु पुत्रौ शोभनवासरे । भद्रबाहुवराहाह्वौ (द्वौ) वर्यलक्षणलक्षितौ ॥ गतयोर्मरणं माता-पित्रोर्धनं गते सति । निर्धनौ तौ यशोभद्र-सूरिपाश्वेऽन्यथा गतौ ॥ संसारासारतां तत्र

धर्मं सारतरं तदा । भद्रबाहुवराहौ तु अश्रोत्रां गुरुसन्निधौ ॥ भोगा भङ्गुरवृत्तयो बहुविधास्तैरेव
चायं भव-स्तत्त्वस्येह कृते परिभ्रमत रे लोकोः सृतं चेष्टितैः । आशापाशशतोपशान्तिविशदं चेतः
समाधीयतां, काण्ड्यात्यन्तिकसोख्यधामनि यदि श्रद्धेयमस्मद्वचः ॥ १ ॥ संज्ञचभरोगजलबुद्बुयउवमे
जीविए जलविंदुचंचले । जुब्बणे नईवेगसन्निभे याव जीव किमयं न बुझसि ॥ २ ॥ ” श्रुत्वेति
तौ गृहे यातौ प्रतिबुद्धौ सहोदरौ । मिथो निमन्त्रयेते स्म कथं जन्म तु नीयते ? ॥ यतः—“ अग्रे गीतं
सरसकवयः पार्श्वतो दाक्षिणात्याः, पृष्ठे लीलावलयरणितं चामरग्राहिणीनाम् । यद्यस्त्येवं कुरु
भवरसास्वादाने लम्पटत्वं, नो चेत्चेतः ! प्रविश सहसा निर्विकल्पे समाधौ ॥ विमृश्येति तदा दीक्षां द्वावेव
तु सहोदरौ । ललतुः श्रीगुरुपान्ते संसारशर्मणश्छिदे ॥ भद्रबाहुश्चतुर्दश-पूर्वी सूरिगुणान्वितः ।
दशवैकालिकादीनां ग्रन्थानां कारकोऽभवत् ॥ तथाहि—“ आवस्सयस्स दसकालियस्स तह उत्तरञ्ज-
मायारे । सूअगडे निज्जुत्ति बुच्छामि तहा दसाणं च ॥ १ ॥ कप्पस्स य निज्जुत्ति ववहारस्सेव
परमनिउणस्स । सूरियपन्नतीए बुच्छं इसिभासियेणं च ॥ २ ॥ ” एतेषां ग्रन्थानां निर्युक्तिं भद्रबाहु-
कार्पात् ; उक्तञ्च—“ प्राप्तसूरिपदो भद्र-बाहुः सूरिश्वरः क्रमात् । एतेषां किल ग्रन्थानां बभूव कारकः
स्फुटम् ॥ भद्रबाहुर्व्यधाद्वाह-वाहवीं संहितां किल । श्रीशोभद्रसूरीणा-मभून् स्वर्गमनं तदा ॥
आर्यसम्भूतसूरीशः पूर्वाणि च चतुर्दश । धरणोऽजनि विख्यातो मध्यजीवप्रबोधकृत् ॥ चतुर्दश च पूर्वाणि
पठित्वा सूत्रतोऽर्थतः । वराहः पाठयामास शास्त्राण्यन्यान् जनान् सदा ॥ भद्रबाह्वाह्वसूरीशान्
स्वभ्रातुः पार्श्वतोऽन्यदा । वराहो याचते सूरि-पदं विद्याभिमानवान् ॥ भद्रबाहुर्जगौ वत्स ! सगर्वोऽसि
सदा भृशम् । तेन सूरैः पदस्यासि योग्यो नहि भवान् बुध ! ॥ वृढो गणहरसदो गोयममाईहि वीर-
पुरिसेहि । जो तं ठवेइ अप्पत्ते जाणंतो सो महापावो ॥१॥ ” ततो रूढो व्रतं त्यक्त्वा वराहो विप्रवेप-
भृत् । सर्वशास्त्राधिपारिणो-ऽब्राह्मस्मीति जल्पति ॥ वराहसंहितादीनि शास्त्राणि भूरिशस्तदा । वराहो
विदधेऽन्याज्ञान् पाठयामास तानि च ॥ अथीतार्थितानिःशेष-पूर्वा जानन् ग्रहस्थितिम् । भूतभाविभवत्
सर्वं वराहो जल्पति स्म सः ॥ लोको जगुः कथं वेत्सि भाविभूतादि बोडव ! । प्रोक्ते एवं जनैः प्राह
वराहः पुरतो नृणाम् ॥ बाल्येऽहं लग्नशास्त्राणि गुरोः पार्श्वे पठन् भृशम् । ततोऽन्यदा मयाऽरण्ये लग्नं
चाऽमण्डि सुन्दरम् ॥ विस्मृत्यान्यत्र गत्वाऽह-मस्मरं लग्नमेव तत् । अमृष्टं च ततो माष्टुं यावत्तत्रागमं
वने ॥ तावत्तत्र स्थितं सिंहं दृष्ट्वाहं लग्नभक्तितः । हरेरधः करं माष्टुं लग्नं प्रक्षिप्तवानभीः ॥
तावत् पञ्चाननः सूर्यो भूत्वा साक्षाज्जगविति । अहं सूर्योऽस्मि ते लग्न-भक्त्या तुष्टोऽस्मि साम्प्रतम् ॥
वरं वृणीष्व यन्निवृत्ते रोचते तद् वराह भोः ! । देवानां दर्शनं नैव निष्फलं जायते क्वचित् ॥ ततोऽजल्प-
महं स्वामिन् ! प्रसन्नो मयि चेद्यदि । तदा निजविमाने मां स्थापयित्वा प्रयत्नतः ॥ समस्तं दर्शय ज्योति-
श्चक्रं चरन् नभस्तले । ततो मां स्वविमानस्थं रविश्चक्रे सुखं किल ॥ युगम् ॥ देवशक्त्या विमानस्थं
कृत्वा मां तरणिस्तदा । दर्शयामास सूर्येन्दु-भोदिचारं समं मम ॥ उत्तार्य स्वविमानात्तत्र लग्नस्थाने रविस्तदा ।
मुक्त्वाऽदाङ्गुरिशो विद्या ज्योतिष्कशास्त्रकारकाः ॥ सूर्यमापृच्छथ विश्वस्यो-पकारायामहमन्वहम् । भ्रमन्
भूमौ व्यधाउज्योतिः-शास्त्राणि भूरिशस्तदा ॥ वराहमिहिरेत्याह्वां स्वस्मिन् प्रख्यापयन् सदा । ज्योतिष्क-
शास्त्रतत्त्वानि जजल्प पुरतो नृणाम् ॥ ततो लोके परां पूजां वराहमिहिरोऽन्वहम् । लभमानः प्रतिष्ठा-
नपुरे स्वर्गोपमे यथौ ॥ स्वकलाकुशलत्वस्य दर्शनान् सूचितोक्तितः । वराहो रञ्जयामास जितशत्रुमहि-

पतिम् ॥ जितशत्रुमहीशेन रञ्जितेन पुरोहितः । वराहमिहिरश्चक्रे सर्वसेवकसाक्षिकम् ॥ यतः—“ गौरवाय गुणा एव न तु ज्ञातेयडम्बरः । वानेयं गृह्यते पुष्प-मङ्गजस्यज्यते मलः ॥ १ ॥ ” वराहमिहिरस्यैक कलाकुशलता तदा । वीक्ष्य लोका जगुर्विद्वा-नेष एवापरो न हि ॥ अमी श्वेताम्बरा काका इव जल्पन्ति किं पुनः । मक्षिकावद्भ्रमणा-यमानाः प्रवदन्ति च ॥ कारास्था इव कालं तु कुचेलाः क्षपयन्ति हि । श्वेताम्बरा अमी नित्यं मलक्लिन्नकलेवराः ॥ श्वेताम्बरावहीलां तु श्राद्धानां शृण्वतां तदा । शिरःशूलं समुत्पेदे दुःखमासीच्च चेतसि ॥ मिलित्वा श्रावका एक-स्थाने विचार्य वेगतः । भद्रबाहुं गुरुत्तस-माह्वयामासुरञ्जसा ॥ श्रीभद्रबाहुगुरवो यदाऽऽयुः तत्र सूत्सवम् । तदा श्राद्धाः समाजगमु-धर्मै श्रोतुं सुभावतः ॥ यतः—“ धर्मोऽयं धनवल्लभेषु धनदः कामार्थिनां कामदः , सौभाग्यार्थिषु तत्प्रदः किमपरं पुत्रार्थिनां पुत्रदः । राज्यार्थिष्वपि राज्यदः किमथवा नानाविकल्पैर्नृणां, तत् किं यन्न करोति किं च कुरुते स्वर्गापवर्गावपि ॥ १ ॥ ” गुरुणां महिमानं च जायमानं निरन्तरम् । वराहमिहिरो दृष्ट्वा बाहं मम्लौ स्वचेतसि ॥ वराहमिहिरो नाप-कर्तुं शशाक तेष्वथ । ततः सर्वत्र विद्वत्त्व-ख्यातिरासीद् गुरो-स्तदा ॥ अत्रान्तरे वराहस्य जाते पुत्रे सति क्रमात् । वराहो व्यययामास धनं तस्य जनुर्महे ॥ लोका वद्धीपनं तस्य गेहेऽभ्येत्य वितन्वते । वराहो जन्मपत्रीं तु चकार सुतजन्मनि ॥ आयुर्वर्षशतं मासाः पञ्च घस्राश्चतुर्दश । घटचः पञ्चदशास्यैव भविष्यन्ति सुतस्य तु ॥ एवं तेन वराहेण भूपादीनां नृणां पुरः । आयुः प्रधोषितं सूनोः स्वस्य ख्यातिरभूत्ततः ॥ एकदाऽवग् वराहः क्षमा-पतेः संसदि संस्थितः । जगौ सहोदरा एव बाह्या न स्वाः कदाचन ॥ श्रुत्वैतच्छ्रावका एत्य गुरुपान्ते जगुः स्फुटम् । गुरुराचष्ट तं कुश-कर्त्ता वारद्वयोगमे ॥ सप्तमे दिवसे रात्रौ बिलाडिकाननाद् ध्रुवम् । मरिष्यति यदा तत्र तदाऽस्माभिर्ग-मिष्यते ॥ इयं वार्त्ता क्रमाद्भूमिपतेरभेऽभवद्यदा । तदा राजा जगौ कस्य सत्यं कूटं भविष्यति ॥ वराहः प्रोक्तवान् कूटं जल्पन्निति सिताम्बरः । भविष्यति मर्या प्रोक्त-मायुः सूनोर्ममैव तु ॥ आगते सप्तमे घस्त्रे सप्तमन्दिरमध्यतः । निष्कासितास्तु मार्जार्यः सर्वाः स्वस्वालयावधि ॥ बालं पाययितुं स्तन्यं धात्री यावदुपाविशत् । तावद् द्वारगला सूनोर्मस्तके न्यपतद् दृढम् ॥ ततो मृते सुते गेहे वराहस्याभिरुच्यते । मित्रादिभिर्भृशं तार-स्वरं दुःखेन पूरिते ॥ वराहसदने शोका-पनोदाय नरादिषु । गच्छत्सु भद्रबाहुस्तु गत्वेति प्रोक्तवांस्तदा ॥ जातस्य हि ध्रुवं मृत्यु-ध्रुवं जन्म मृतस्य च । तस्मादपरिहारार्थं का तत्र परिदेवना ॥ संयोगाः स्युर्वियोगान्ता विपत्सीमाश्च सम्पदः । स्वादानन्दो विपादान्तो जन्मापि मरणान्तिकम् ॥ माता पिता भेषजमिष्टदेवो, विद्या प्रिया नन्दनबान्धवाश्च । गजाश्वभृत्या बल पद्मवासे नेशा जना रक्षितु-मन्तकाले ॥ ततो भूपादिलोकेषु जल्पत्सु सर्वतस्तदा । वराहजल्पितं कूटं बभूव निखिलं ध्रुवम् ॥ आकर्ण्येति विखिन्नः सन् वराहः पुस्तकं समम् । यावन्तीरेऽक्षिपत्ताव-द्भ्रात्रा हस्तधृतः करः ॥ उक्तञ्चात्म-प्रमादेन त्वया श्रीगुरुसन्निधौ । पेठे शास्त्रं विना भक्तिं ततोऽसत्यं वचस्तव ॥ यतः—“ अमन्त्रमक्षरं नास्ति नास्तिमूलमनौषधम् । अनाथाः पृथिवी नास्ति आम्नायाः खलु दुर्लभाः ॥१॥ प्रतिपच्चन्द्रं सुरभी नकुला नकुली पयश्च कलहंसः । चित्रकवलीं पक्षी सूक्ष्मं भ्रमं सुधीर्वेत्ति ॥ २ ॥ प्रभुप्रसादस्तारुण्यं विभवो रूपमन्वयः । शौर्यं पाण्डित्यमित्येत-दमद्यं मदकारणम् ॥३॥ ” सत्यानि पुस्तकान्येव सन्ति सत्यां मतिः पुनः । अतो न पुस्तकं क्षेप्यं सलिले भवताऽधुना ॥ निषिद्धः सोदरेणाथ वराहमिहिरस्तदा । यावद्गले शयं दत्त्वा तस्थिवान् दीनमानसः ॥ अत्रान्तरे वराहेण गर्हितः श्रावकः पुरा । अन्योक्तिगर्भिष्ठं

काव्यं वराहस्य पुरो जगौ ॥ युस्मादृशाः कृपणकाः क्रमथोऽपि यस्यां, भान्ति स्म सन्तमसमध्यगमन्निशाऽसौ ।
 सूर्याशुदिप्रदशदिग्दिवसोऽधुनाऽयं, भालत्र नेन्दुरपि कीटमणे ! किमु त्वम् ॥ कीटमणिप्रभोऽहं तु
 जल्पितोऽनेन साम्प्रतम् । अतोऽस्य दीयते शिक्षा भूपपार्श्वान्मया द्रुतम् ॥ अत्रान्तरे समायातो भूपः प्राह
 बुधं प्रति । न शोकः क्रियते सद्भिर्द्यतोऽस्यशास्वतं जगत् ॥ अत्रान्तरे समायाताः श्राद्धाः प्रोचुरिदं स्फुटम् ।
 अयं बालो गतो मृत्युं स्वल्पायुःकर्मयोगतः ॥ श्रुत्वैति भूपतिः प्राह भोः श्राद्धा ! यैर्गुरुत्तमैः । स्वल्पा-
 युर्जल्पितं सत्यं जातं शिशोरिहाधुना ॥ तदा वराह आचष्ट विलाड्या वदनाच्छिशोः । मृत्युरुक्तो गुरुत्तं-
 सैर्नहि तन्मिलितं किल ॥ आकर्ण्यैतद् गुरुस्तत्राभ्येत्येति प्रोक्तवान् स्फुटम् । अर्गलाया मुखे रूपं विलाड्या
 विद्यते दृढम् ॥ तादृशीमर्गलां वीक्ष्य भूपोऽस्ताव्रीद् गुरुत्तमम् । नेदृशं विद्यते ज्ञानं सत्यं सम्प्रति कुत्रचिन् ॥
 ततः सन्मानिताः श्रीमद्-गुरवो मेदिनीभुजा । यदा स्वस्थानके जग्मुः वराहोऽभूत्तदाऽसुखी ॥ पुनर्दध्यौ
 वराहश्च कूटं गुरुममुं द्रुतम् । करिष्यामि महीशस्य पुरोऽहं शुद्धजल्पनान् ॥ अन्येद्युरात्ममाहात्म्य-
 ख्यापनाय नृपाग्रतः । वराहेणोदितं पश्चा-द्यामेऽद्य दिवसस्य तु ॥ अकस्मादागते मेघे वप्रस्य पूर्वगोपुरे ।
 निम्बस्य पूर्वशाखायां मध्ये मत्स्यः पतिष्यति ॥ युगम् ॥ द्विपञ्चाशत्पलमितो गौरवर्णश्चतुर्मुखः । तोलितो निश्चितं
 भावी सत्यमेतद्वचो मम ॥ श्रुत्वैतद् गुरुणाऽज्ञापि नृपः श्रावकवक्रतः । दक्षिणस्यां दिशि श्यामवर्णः श्वेत-
 मुखच्छविः ॥ एकनेत्रो द्विवक्रश्च पञ्चाशत्पलसाम्मतः । निम्बस्य याम्यशाखायां पतिष्यति बहिस्तटे ॥ युगम् ॥
 द्वयोः सत्यवचो ज्ञातुं भूपस्तत्रैव तदिने । गुरुत्तं पतितं मत्स्य-मपश्यन्मुमुदे ततः ॥ ततोऽपि हसितः
 सर्वैर्वराहः खिन्नमानसः । गत्वा निजालये तस्थौ नाऽऽस्यं कस्याप्यदर्शयत् ॥ यतः-“ माणे पणदृङ् इद्वि
 न तणु तो देसगचइज्ज मा दुज्जणकरपल्लवहिं दंसिज्जतु भमिज्ज ॥ १ ॥ तावदाऽऽश्रीयते लक्ष्मीस्ताव-
 दस्य स्थिरं यशः । पुरुषस्तावदेवासौ यावन्मानान्न हीयते ॥ २ ॥ ” राज्ञा जैने वृषे तत्र प्रतिपन्ने सति
 ध्रुवम् । दीक्षां भागवतीमादा-द्वराहः कलुषाशयः ॥ जिनेन्द्रधर्मविद्विष्टो वराहो मृत्युमागतः । व्यन्तरो-
 ऽभूत्ततो द्वेषान् साधुष्वासीद्विशेषतः ॥ तपस्यतां तु साधूनां विघ्नं कर्तुमशक्नुवन् । व्यन्तरो विदधे
 भारिं श्राद्धेषु दुष्टमानसः ॥ ततः श्राद्धरूपेणोक्तं मद्राहुर्गुरोः पुरः । कोऽपि देवोऽथवा दैव्यो विघ्नं
 च कुरुते सदा ॥ भवाद्दशेषु गुरुषु सत्सु पीडा गुरुत्तम ! । कथं विधीयते दुष्टै-र्व्यन्तरादिसुरैरिह ॥
 कुम्भिस्कन्धाधिरूढः किं भक्ष्यते भर्षणैः पुमान् ? । जलमध्यस्थितो मर्त्यः सिंहेन भक्ष्यते किमु ? ॥ वृक्ष-
 शाखास्थितो ना स्त्री भक्ष्यते हरिणा किमु ? । जीवतोऽहेः शिरःस्थं किं रत्नं गृह्येत मानवैः ? ॥ गुरुरोह
 वरोहः स मृत्वाऽभूद् व्यन्तरोऽधुना । विघ्नं कुर्वन्नसावस्ति भवतां साम्प्रतं सदा ॥ यूयं मा भैषुः
 सोऽह्नाय मया निषित्स्थिते सुरः । पापी याति स्वयं मृत्यु-लोकं स्वतमसा किल ॥ उपसर्गहरं स्तोत्रं पार्श्व-
 हृद्गुणगुम्फितम् । कृत्वा गुरुः प्रदायावक् श्रीसङ्घं प्रति सादरम् ॥ इदं पार्श्वस्तवं यस्तु जपिष्यति नरः
 सदा । उपद्रोतुं न शक्तः स तं नरं कचिदेव तु ॥ तच्चेदं स्तोत्रम्-“ उवसगहरं पासं पासं वंदामि
 कम्मघणमुक्कं । विसहरविसनित्रासं मंगल-कल्लाण आवासं ॥ १ ॥ विसहरफुलिंगमंतं कंठे धारेइ
 जो सया मणुओ । तस्स गहरोगमारि-दुट्टुजरा जंति उवसामं ॥ २ ॥ चिट्टुउ दूरे मंतो तुज्झ पणामो
 वि बहुफलो होइ । नरतिरिएसुवि जीवा पावंति न दुक्खदोगच्चं ॥ ३ ॥ तुह सम्मत्ते लद्धे चित्तामणि-
 कप्पपायवन्महिए । पावंति अविग्घेणं जीवा अयरामरं ठाणं ॥ ४ ॥ इय संथुओ महायस ! भत्तिभर-
 निम्भरेण द्वियएण । ता देव ! दिज्ज बोहिं भवे भवे पासजिणचंद ! ॥ ५ ॥ ” अमुं पपठतां स्तोत्रं

श्राद्धानां प्रतिवासरम् । उपद्रोतुं न शक्तोऽथ व्यन्तरः स दुराशयः ॥ ततः श्राद्धेष्वभूच्छान्तिः क्लेशा
नेशुर्दिशोदिशम् । पार्श्वनाथस्तथं शश्व-दद्यापि पश्यते जनैः ॥ सोमवन्द्रनृपाऽन्येद्यु-र्गत्वा श्रीगुरुसन्निधौ ।
शत्रुञ्जयस्य माहात्म्यं शृण्वानः प्रोक्तवानिति ॥ श्रीशत्रुञ्जयमाहात्म्यं ग्रन्थोऽयं विद्यते महान् । श्रोतुं न
शक्यते तेन मयेदानीं गुरुत्तम ! ॥ अतः सिद्धान्ततः स्वामिन् ! संक्षिप्य सिद्धभूभृतः । कल्पं श्रावय मां
मुक्ति-सातसन्ततिहेतवे ॥ ततः कोटिमितश्लोक-सुन्दरसिद्धभूभृतः । कल्पक्षके तदा भद्र-बाहुना
गुरुणा महान् ॥ तं कल्पं नृपतिः शृण्वन् श्रीमन् सिद्धमहीधरे । यात्रां विस्तरतश्चक्रे कल्याणसुखहेतवे ॥
श्रीभद्रबाहुसूरीशः कल्पमन्यत्तदा लघुं । लक्षत्रयमितश्लोकं रोचिष्णुः विदधे पुनः ॥११६॥

इति भद्रबाहुरचितकल्पसम्बन्धः ।

वज्रस्वामिसम्बन्धः प्रोच्यते, तथाहि—

वर्ये तुम्बवने सन्नि-वेशे पृथ्वीविभूषणे । आसीद् धनगिरिश्रेष्ठी धर्मकर्मसु कर्मठः ॥
कमात्तस्य सुनन्दायाः पत्न्या गर्भे शुभेऽहनि । देवो जृम्भकदेवेभ्य-श्च्युत्वाऽवतीर्णवान् खलु ॥ इतश्चासार-
संसारं मत्वा सिंहगिरेर्गुरोः । लात्वा दीक्षां तपश्चक्रे पठन् धनगिरिर्यतिः ॥ गृहानः शुद्धमाहारं कुर्वाणो
विनयं गुरोः । धर्मध्यानपरो लीनः सोऽभूत्तपसि सन्ततम् ॥ इतः सम्पूर्णमासेषु सुनन्दा सुषुवे
सुतम् । माता जन्मोत्सवं सूतो-स्तस्य चक्रे स्वशक्तितः ॥ तदा माता जगौ पुत्र ! यदि लाता पिता तव ।
न दीक्षां तु तदा जन्मो-त्सवं ते कारयिष्यते ॥ एकाकिनी गृहे मुक्ता पित्रा तव व्रतेच्छुना । अतस्त्वं
नन्दनेदानीं सुखं तिष्ठ ममान्तिके ॥ गृहीतसंयमं तातं मत्वा मातुः समीपतः । जातजातिस्मृतिः
पाको दध्यावेवं निजे हृदि ॥ मया पूर्वभवे दीक्षां गृहीतुं वाञ्छताप्यहो । लातुं शक्तो न तेनात्र गृहीष्ये
संयमं ध्रुवम् ॥ यदि मे जनकेनात्र गृहीतः संयमः खलु । अतो मयाऽपि लातव्या प्रव्रज्या सुखदायिनी ॥
यतः—“भणाइं (नेणीइ) बेटा ते संसारि जाइं जे बाप तणइ अणुसारि । निच्छइ लेंइ संयमभारो इम चिंतइ
सो बाल कुंआरो ॥१॥” विना न रोदनं मातुः पार्श्वान्निहि ह्रुटिष्यते । अतो मम शिशोः श्रेयो रोदनं श्राग्
भविष्यति ॥ अबलानां तु बालानां रोदनं जायते श्रिये । अनाथानां नृणां राजा शरणं गीयते बुधैः ॥
यतः—“हव मज्झ किमु मोकलिसे माए रोइ करी मेल्हावउं काए । मरु अनेरुं नथि विना ण रोवउ बाल-
पणि प्राण ॥ १ ॥” ततो दिवानिशं बालो रुदन् बाढं कृपास्पदम् । मातरं रोदयामास पार्श्वस्थानपि
मानवान् ॥ क्षणमङ्के क्षणं स्कन्धे क्षणं शीषे क्षणं कटौ । क्षणं पालनकेडोल्यां क्षणं लाति प्रसूस्तदा ॥
वत्स ! वत्स ! चिरं जीव त्वं स्वामी मम निश्चितम् । रोदनात्तिष्ठ मे वाञ्छा पूरयाऽऽननदर्शनात् ॥
यतः—“उपाध्यायं दशाचार्या आचार्याणां शतं पिता । सहस्रं तु पितुर्माता गौरवेणातिरिच्यते ॥१॥”
आस्तन्यपानाज्जननी पशूना-मादारलाभावधि चाधमानाम् । आगेहिकर्मावधि मध्यमाना-माजी-
वितं तीर्थमिबोत्तमानाम् ॥ एवं रुदति बाले तु तस्मिन् मासेषु षट्सु च । गतेषु जननी दुःखं प्राप्य
मर्षुमना जगौ ॥ यद्यस्य जनकोऽभ्येति तदा तस्मायुं शिशुम् । वितीर्याहं सुखं स्यां हि यतोऽसौ मेऽस्ति
दुःखवः ॥ वैरं बालयितुं सूनु-रेष मे समुपागमत् । यतो न रोदनावेष तस्थिवान् क्षणमेककम् ॥ जल्प-

न्यामिति तस्यां तु तदा सिंहगिरिर्गुरुः । अकस्मादाययौ भव्यान् तत्र बोधयितुं किल ॥ गच्छन् धनगिरिर्भिर्भिक्षा-हेतोः पुरान्तरे तदा । गुरुणोक्तो लभेथास्त्वं यत्तन्नेयं त्वयाऽत्र हि ॥ भ्रमन् धनगिरिः स्वीय-गेहे यदा ययौ क्रमान् । सुनन्दाऽवक् तदा पुत्रं त्वमात्मीयं गृहाण भोः ! ॥ अनेन सूनुनाऽत्यन्तं रुदता करुणस्वरम् । विलक्षा विहितार्हे तु ततोऽमुं लाहि नन्दनम् ॥ येन जाभ्युनदेनैव त्रुटयतः श्रवणौ लघु । तेन किं क्रियते सद्भिः वाञ्छद्भिर्हितमात्मनः ॥ जगौ धनगिरिर्मह्यं सूनुं दत्से बलात्त्वकम् । पश्चाच्चेष्टाचसे नैव दास्येऽहं तव निश्चितम् ॥ ततो धनगिरिः कृत्वा साक्षिणः श्रीगुरोर्वचः । स्मृत्वा झोत्यन्तरेऽक्षेप्सीत् तं शिशुं सुन्दराकृतिम् ॥ ददौ धनगिरिर्वावद् गुरवे तं सुतं मुदा । तावद्ब्रह्ममिवातीव भारं जज्ञौ गुरुर्जगौ ॥ शिशोरस्याऽस्तु वञ्चेति नाम भूरिभराद् द्रुतम् । तदा स रोदनाद्बालो निवृत्तो मुदितोऽभवत् ॥ श्राद्धीपौषधशालार्यां शायितः पालने स च । स्तन्यपानप्रदानेन श्राद्धीभिः प्रविवर्द्धितः ॥ भक्त्या काचिद्ब्रह्मा स्तन्यं कारयामास बालकम् । काचित् पर्यधापयेद्ब्रह्मैर्वैर्विलोचनाञ्जानान् ॥ साध्वीषु प्रपठन्तीषु तदाऽङ्गानि निरन्तरम् । वञ्चो जज्ञौ क्रमादेका-दशाङ्गीं सूत्रतोऽर्थतः ॥ “ जले तैलं खले गुह्यं पात्रे दानं मनागपि । प्राज्ञे शास्त्रं स्वयं याति विस्तारं वस्तुशक्तितः ॥ १ ॥ ” सुनन्दाऽभ्येत्य स्वं पुत्रं रमयन्ति लसद्गिरौ । लातुं ववाञ्छ पश्चाच्च जगावेहि गृहे सुत ! ॥ ततो दिने दिने पुत्रं गुरुसङ्घसमीपतः । सुनन्दा याचते सङ्घो न दत्ते तं शिशुं गुरुः ॥ ततो भूपान्तिके गत्वा सुनन्दा याचते सुतम् । सङ्घमाकार्य राजाऽवक् पुत्राऽस्यै दीयतां लघु ॥ सङ्घः प्राह रुदित्वाऽलं गुरुपार्श्वे स बालकः । समेतोऽतः कथं याति मातुः पार्श्वे नरेश्वर ! ॥ यद्येति बालको मात्रा-ऽऽकारितो मातृसन्निधौ । तदा लातुं सुनन्दा तु पुत्रं नैवान्यथा नृप ! ॥ ततो मोदकखर्जूर-खारिकासुखभक्षिकैः । स्थालं भृत्वा ययौ राज-पार्श्वे धनगिरि-प्रिया ॥ गुरवः सङ्घसंयुक्ता लात्वौषमुखवस्त्रिके । समेता भूपतेः पार्श्वे वञ्चोऽप्यागाच्छिशुमुदा ॥ मोदकादिषु वर्धेषु वस्तुषु स्वान्तहारिषु । मात्रा मुक्तेषु गुरुणा स्ववेषो मुमुचेऽचिरात् ॥ शीर्षे कृत्वा यतेर्वेषं स बालो गुरुसन्निधौ । यदा ययौ तदा माता विखिन्नाऽभूत् स्वचेतसि ॥ ततः सुनन्दया ध्यातं पतिपुत्रौ विनाऽधुना । किमु कालो मयाऽग्रे तु नेतव्यो नन्दनोत्तम ! ॥ यतः—“ पत्यौ मृतेऽपि या योषि-द्वैधव्यं पालयेत् क्वचिन् । सा पुनः प्राप्य भर्तारं स्वर्गभोगान् समश्नुते ॥ १ ॥ ” स्त्रियाः कान्तः सुतो वाऽपि शरणं जायते खलु । अतोऽहं संयमं सार्द्धं गृहीष्यामि व्रतं द्रुतम् ॥ ततो वञ्चो ललौ दीक्षां मात्रोऽमा गुरुसन्निधौ । यद्यद् शृणोति तत् तच्च समेति तस्य निश्चितम् ॥ उक्तञ्च—“ राखइ छव्विह जीविकाय जस दरसिण नासइ बहु पाप । जं जं श्रवणे सुणइ स बाल तं तं आवइ सम विचार ॥ १ ॥ ” एकाकी वसतौ वञ्चः स्थितोऽन्येषुर्गुरौ गते । अङ्गचिन्ताकृते चक्रे उपधीः संयतान् वरान् ॥ उच्चैरेकादशाङ्गानि पाठयामास सादरम् । यदा तदा गुरुर्द्वार-देशे समोगमत् किल ॥ उपधीः संयतान् विद्या पाठयन्तं प्रगल्भतः । क्षुल्लं वीक्ष्य गुरुश्चित्तं चमत्कृतिं व्यधाद् दृढम् ॥ आगतं स्वं गुरुं मत्वा वञ्चस्तानुपधीः पृथग् । मत्वा स्वस्थानकेऽभ्येत्य लग्नः पठितुमादरात् ॥ एकादशाङ्गिनं वञ्चं क्षुल्लं मत्वाऽन्यदा गुरुः । गच्छन्नन्यत्र शिष्याणां पुरतः प्रोक्तवानिति ॥ वाचनामेष वो वञ्चो दास्यत्यङ्गस्य संयताः ! । ततस्ते गुरुणा प्रोक्तं प्रपेदे रुचितं मुदा ॥ तदा तथा समे वाचं-यमा वञ्चणे पाठिताः । तथाऽतो मेनिरे वञ्चः पाठकोऽयं वरोऽस्ति नः ॥ अरण्ये गच्छतोऽन्येषु-र्गुरोर्मध्यदिने सति । देवतैका विकुच्योरुं सार्धमेत्य जगावद् ॥ भगवन् ! विद्यतेऽस्माकं भिक्षा सुप्रासुका किल । तेन साधून् विहर्तुं च प्रेषयन्तु गुरुत्तमाः ! ॥

गुरुणा प्रेषितो वज्रो गत्वा तत्र नराऽबलाः । अलग्नभूपदा वीक्ष्य जगादेति च तान् प्रति ॥ भवन्त्यो
 देवतामाया-सीदृशी विदधुः किल । अतो न कल्पते भिक्षे-दृक्षा साधोः कचिद् ध्रुवम् ॥ ततः सा देवता
 प्राहुः(ह)कृत्वा स्वरूपमञ्जसा । स्तुत्वा वज्रं गुरोरप्रे जगाम स्थानके निजे ॥ क्रमात् सूरिपदस्यैव योग्यं वज्र-
 मवेत्य च । सूरीश्वरपदं सिंह-गिरिसूरिरदानमुदा ॥ शतसङ्ख्यान् यतीनेका-दशाङ्गीं पाठयन् सदा ।
 वज्राचार्यो व्यधादेव-गुरुतुल्यान् सुविद्यया ॥ वज्रस्वामी महीपीठे बोधयन् भविकान् बहून् । दीक्षया-
 मास भूयिष्ठ-श्रावकान् श्राविकाः पुनः ॥ श्राद्धीनां पुरतोऽन्येद्यः श्रीवज्रस्वामिनो गुरोः । सुरूपे वर्णिते
 साधुं कन्या वरितुमीहते ॥ ततस्तया पितुः पार्श्वे प्रोक्तं परिणाययाधुना । मां वज्रस्वामिना सार्द्धं नो चेन्मे
 शरणं वसुः ॥ कोटिभिर्भूरिभिर्हेम्नां युतां स्वनन्दिनीं धनी । लात्वा दातुं चचाल स्व-गृहाद्वज्राय सूरये ॥
 कदाग्रहात् कनीं तत्रा-यातां वरितुं कामुकाम् । मत्वा वज्रः कुरूपं स्वं चक्रे शीलावनाय सः ॥ ततस्तत्रा-
 गता कन्या कुरूपं सूरिदेहजम् । वीक्ष्याऽऽस्यं मोटयित्वाऽगात् पश्चात् स्वीयनिकेतने ॥ यतः—“कोटी
 सहिर्हि धणसंचयस्स गुणास भरियाइ कत्राई । नवि लुट्टो वयररिसी अलोभया एस साहूणं ॥ १ ॥”
 अधीत्य दश पूर्वाणि बोधयन् भव्यमानवान् । तीर्थे प्रभावनां चक्रे वज्रसूरीश्वरोऽनिशम् ॥ उक्तञ्च—
 “गुरोः सिंहगिरेः पार्श्वे श्रुत्वा धर्मं विरागवान् । व्रतं धनगिरिः प्राप तत्पत्नी तत्सुतोऽपि च
 ॥१॥ तुंबवणसन्निवेशात् निग्गयं पिउस्सगास समल्लोणं । छम्मासियं छसु जअं माऊइ समन्नियं वंदे ॥२॥”
 यः पालनस्थः श्रुतमध्यगीष्ट षण्मासिके यश्चरितामिलाषी । त्रिवाषिकः सङ्गममानयद्यो योऽध्यापयत् साधुगणं
 प्रकामम् ॥ जो गुज्जगेहिं बालो निमंतिओ भोयणेण वासंते । नेच्छइ विणीयविणओ तं वयररिसिं नमं-
 सामि ॥ उज्जेणीए जो जंभगेहिं आणक्खिऊण थुयमहिओ । अक्खीणमहाणसीयं सीहगिरिपसंसियं
 वंदे ॥ जस्स अणुण्णाए वायगत्तणम्मि दसपुरम्मि नयरम्मि । देवेहिं कया महिमा पयाणुसारिं नमंसामि ॥
 जेणुद्धरिया विज्जा आगासगमा महापरिज्जाओ । वंदामि अज्जवरं अपच्छिमो जो सुयहराणं ॥
 दुर्भिक्षे पतितेऽत्यन्तं सङ्गं संस्थाप्य सत्पटे । माहेश्वरीं पुरीं वज्रो नीतवान् सूरिराट् क्रमात् ॥
 हुताशनाद् यक्षवनात् सुमानि, माहेश्वरीं तां तु पुरीं निनाय । तत्रैव बौद्धप्रतिबोधनाय, प्रभावनां यो महतीं
 चकारः ॥ एवं वज्रगुरोर्वर्यै-विद्याऽभोधेनिरन्तरम् । प्रभावनापरस्यैव बहवो वासरा ययुः ॥ वज्रसूरि-
 गुरोर्वाणीं श्रुत्वा के के न मानवाः । त्यक्त्वा मिध्यात्वमहाय जैनं धर्मं प्रपेदिरे ॥ एवमन्येऽपि बहवोऽव-
 दाता सन्ति भूरिशः । तत्रैव च प्रवक्तव्या विद्वद्धिः स्वल्पज्ञप्रये ॥ अन्येद्युर्वज्रगच्छेशः सोपारकाह-
 पत्तने । थयौ यावत्तदाऽनेके भव्या वन्दितुमाययुः ॥ तदा श्रीवज्र आचष्ट दानादिपुण्यमञ्जसा । कर्त्तव्यं
 विधिवद्भुव्यै-मुक्तिसाताप्रये सदा ॥ यतः—“गोइत्थिभूमिदाणं सुवण्णदाणं च जे पउंजंति । ते पाव-
 कम्मगुरुया भमंति संसारकंतारे ॥ १ ॥ बंधण ताडणदमणं तु होइ गाईण दारुणं दुःखं । हलकुलिणसु
 य पुहइ दारिज्जइ सत्तसंधायं ॥ २ ॥ जोवि हु देइ कुमारिं सो विहु रागं करेइ गिद्धिं च । रागेण
 होइ मोहो मोहेण वि दोग्गईगमणं ॥ ३ ॥ हेमं भयावहं पुण आरंभपरिग्गहस्स आमूलं । तम्हा
 वज्जेइ मुणी चत्तारि इमाई दाणाइ ॥ ४ ॥” तदा श्राद्धैः शिवप्राप्त्यै दानानि कानि बोधिदैः । कथ्य-
 न्तेऽतो जगौ वज्र-स्वामी भव्याङ्गिनां पुरः ॥५॥ “नाणं अभयपयाणं फासुयदाणं च भेसजं चैव ।
 एते हवंति दाणाओ उवइट्टं वीयरगेण ॥ ६ ॥” ज्ञानवान् ज्ञानदानेन निर्भयोऽभयदानतः । अन्नदानात्
 सुखी नित्यं निर्व्याधिर्भेवजाद् भवेत् ॥ ७ ॥ यतः—“नाणेण दिव्वनाणी दीहाउ होइ अभयदाणेण ।

आहारेण य भोगं पावइ दायान संदेहो ॥ १ ॥ लहय दिव्वसरीरं साहूणं सज्जभेम दायारो । निरुव-
हयंगोवंगो उत्तमभोगं च अणुहवइ ॥ २ ॥ जह वड्डइ वडवीयं पुहइयले पायवो हवइ पुण्णे । तह मुणि
वराण दाणं दिन्नं विउलं हवइ पुणं ॥ ३ ॥ जह खेत्तम्मि सुकिट्ठे सुवहुत्तं अद्भुयं हवइ वीयं । तह
संजयाण दाणं महंत पुण्णावहं हवंइ ॥ ४ ॥ जह ऊसरम्मि वीयं खेत्ते नय होइ तस्स परिवुड्ढी । तह
मिच्छत्तमइल्लए पत्ते अफलं हवइ दाणं ॥ ५ ॥ सद्धा सत्ती भत्ती विण्णाणय ह्वेज्ज जं दिण्णं । तं दाणं विहि-
दिण्णं पुण्णफलं होइ नायव्वं ॥ ६ ॥ विविहाउहगहियकरा सव्वे देवा स कसायसंजुत्ता । कामरह-
रागवसगा निच्चं कयभंडणा भरणा ॥ ७ ॥ जे एवमाइ देवा न हु ते दाणस्स ह्येति नेआरो । सयमेव
जे न तित्ता कहं ते तारंति अण्णजणं ॥ ८ ॥ ” इत्यादि धर्ममाकर्ण्य भविनो बहवस्तदा । धर्मं
जिनोदितं भावाज्जगृहे शिवशर्मणे ॥ ९ ॥ श्रीशत्रुञ्जयमाहात्म्यं महन्तं वन्नसूरिराट् । मत्वा संक्षिप्त-
वान् सत्त्वाऽनुग्रहाय दिने शुभे ॥ १० ॥ यतः—“श्रीशत्रुञ्जये गत्वा नौति वाऽर्चति बोधिदान् ।
तस्य स्वर्गापवर्गादि सुखमेति करे लघु ॥ १ ॥ एकमेवं पदे दत्ते यात्रायै सिद्धपर्वते । श्रियः सोऽचालीत्
ध्रुवं मुक्तिपुर्यां पातु संशयम् ॥ २ ॥ ” ॥१०४॥

इति श्रीवज्रस्वामिसम्बन्धः , शत्रुञ्जयकल्पसंक्षेपगर्भितः ।

पादलिप्तसूरिसम्बन्धः प्रोच्यते, तथाहि—

पादलिप्तोऽन्यदा सूरि-र्जगाम सिद्धपर्वते । श्रीयुगादिजिनं नन्तु-मनन्तसुखहेतवे ॥ १ ॥
तदा सुरंडभूपालो भूरि सङ्घसमन्वितः । शत्रुञ्जये समायातो नन्तुं तीर्थं च पूजितुम् ॥ २ ॥ पूजयित्वा
प्रभुं पुष्पैः स्वामिनः पादुकास्तदा । राजादन्या व्यधाद्भक्त्या महीपालः प्रदक्षिणाम् ॥ ३ ॥ ततोऽन्यानपि
सर्वज्ञान् पूजयित्वा प्रणम्य च । भूपः सफलयामास निजं जन्म सुभावतः ॥ ४ ॥ ध्वजां दत्त्वादिमाप्तस्य
प्रासादे सङ्घसंयुतः । आरात्रिकं नृपश्चक्रे ततो मङ्गलदीपकम् ॥ उपदेशं ततः पाद-लिप्तस्य सूरिस-
न्निधौ । श्रोतुं याते नृपे सूरि-स्तीर्थं माहात्म्यमूचिवान् ॥ तदा राजा जगौ शत्रु-ञ्जयमाहात्म्यमद्भुतम् ।
महदस्ति ततः सूरैः सङ्क्षेपयाधुना किल ॥ बहुव्यापारसामग्रे-र्भव्यजीवैः शिवार्थिभिः । श्रोतुं न
शक्यतेऽतीव विस्तरान् साम्प्रतं समम् ॥ ततः सङ्क्षिप्य सिद्धाद्रि-माहात्म्यं सूरिपुङ्गवः । लघु चक्रे च
भव्याना-मनुग्रहाय शिवाप्तये ॥

प्राग् ‘संपद् विक्रम’ गाहा मध्ये प्रोक्तोऽस्ति, ततोज्ञेयो विस्तरान् ;

इति पादलिप्तसूरिसम्बन्धः ।

ततो धनेश्वरः सूरिर्माहात्म्यं सिद्धभूभृतः । चकार भव्यसत्त्वानां लघु मुक्तिसुखाप्तये ॥

तं जह सुयं थुयं मे पढंतनिसुणंतसंभरंताणं । सितुंजकप्पसुत्तं देउ लहुं सत्तुजय सिद्धिं ॥ ३९ ॥

‘तत्’ प्रसिद्धं तीर्थं शत्रुञ्जयारख्यं यथा पूर्वशास्त्रे ‘श्रुतम्’ आकर्णितं बहुश्रुतपार्थात् ‘स्तुतम्’
स्तोत्रपथे नीतं ‘मे’ मया यत्तदोर्नित्याभिसम्बन्धाद्यत् पठतां शृण्वतां संस्मरतां शत्रुञ्जयस्तोत्रं ‘देउ’
ददाति लघुः—लघुः शीघ्रं शाश्वत् सुखं भव्यानां शत्रुञ्जयं तीर्थं; कथा अत्र—

श्रीपुरे धनभूपालो-ऽपत्याभावाद्धनश्रियः । पत्न्या ऊर्ध्वं द्वितीयां तु परिगिन्ये प्रियां रमाम् ॥ तत आद्यप्रियाऽन्यां तु विघ्ने पातयितुं सदा । चकार कोटिशः कूट-श्रेण कपटतत्परा ॥ यतः-“आवर्त्तः संशयानामविनयभवनं पत्तनं साहसानां, दोषाणां सन्निधानं कपटशतगृहं क्षेत्रमप्रत्ययानाम् । अप्राह्यं यन्महद्भिर्नरवरवृषभैः सर्वमोयाकरंड-स्त्रीयन्त्रं केन लोके विषममृतमयं धर्म्मनाशाय सृष्टम् ? ॥ १ ॥ ” आरूढो भूपतिः काष्ठ-मयमोरं महीं भ्रमन् । विलोकते गहन्येवा-श्चर्याणि च पुरे पुरे ॥ द्वितीया गेहिनी काष्ठ-मोरमारूढ मीढ्यतः । चकर्ष कीलिकां याव-त्तावद् व्योमन्यगमत् स च ॥ भार्यायुक्ते गते मोरे राजा प्राह प्रियां प्रति । पत्न्या विलोकनकृते यास्याम्यहं प्रगे ननु ॥ सा प्रिया कुटिला प्राह गच्छाऽऽनथ प्रियां द्रुतम् । शम्बलं गृह्यतां मार्गं गच्छतः मुखहेतवे ॥ शम्बलं मोदकादीनां बद्ध्वा समसु ग्रन्थिषु । दत्तं पत्न्या नृपो हृष्टो लात्वाऽचालीत् प्रियाकृते ॥ भोजनावसरे याते प्रथमग्रन्थिशम्बले । भुक्ते भूपोऽभवत् सर्प-स्त्रिफणी कज्जलप्रभः ॥ द्वितीयग्रन्थिसत्के तु शम्बले भक्षिते सति । भूपरूपधरो जातः स सर्पस्तत्क्षणात्तदा ॥ तृतीयग्रन्थिसत्के तु० ओतुभूपो भवच्छीघ्रं तादृगौषधयोगतः ॥ चतुर्थग्रन्थिसत्के तु० । भूपरूप० ॥ पञ्चमग्रन्थि० । सिंहोऽजनिष्ट षष्ठे तु सहजः समजायत ॥ सप्तमग्रन्थि० । मृगो भूत्वाऽचलत् स्वीय-ग्रामं प्रति कृतत्वरः ॥ मार्गं स मार्गैर्घ्याधैर्विद्धो भ्रष्टोऽध्वनोऽभवत् । तत आसन्नशैलस्य वने तस्यै मृगः स च ॥ ततः काष्ठमयूरे तु भग्ने आस्फाल्य पर्वते । सा भूपगेहिनी भूमौ पतिताऽचेतनाऽभवत् ॥ क्षणात् सा वायुतो जाता सचेतनातिदुःखिता । रुदन्ती समगान्नाभि-पुत्र-प्रासाद् आत्मना ॥ तत्रैक्ष्य वृषभं देवं प्रपूज्य कुसुमैर्वरैः । अनेष्ट समयं भूरि मेदिनीपतिगेहिनी ॥ वने तत्र समायातं मृगं दृष्ट्वा नृपप्रिया । हृष्टा चकर्ष बाणात् सा निःशल्योऽथ मृगोऽभवत् ॥ मृग-स्त्रियौ मिथः प्रीति-भाजौ तत्रादिमं जिनम् । नमतः स्माऽऽलये तस्मिन् तिष्ठतः स्म वने पुनः ॥ अन्य-दाऽभ्येत्य तत्रैव नत्वा श्रीवृषभं प्रभुम् । ज्ञानी धर्मोपदेशं तु दातुं समुपाविशत् ॥ विद्याधरास्तदा धर्म्म शृण्वन्तो ज्ञानिसन्निधौ । दृष्ट्वा मृगस्त्रियौ ज्ञानि-पाश्वेऽप्राक्षीदिति स्फुटम् ॥ भगवन् ! स्त्रीमृगावत्र तिष्ठतः स्म जिनालये । ततो ज्ञानी तयोः सर्वं सम्बन्धमृचिवान् स्फुटम् ॥ खगाः प्रोचुस्तया पूर्व-पत्न्या चास्य तु शम्बलम् । प्रददे तादृशं किं हि ततो ज्ञानी जगाविति ॥ शिक्षां दातुं तया पत्न्या शम्बलं तादृशं ददे । असौ तु विद्यते पत्नी सती पत्युः हितैषिणी ॥ ततो विद्यार्थरैः तैस्तु नृपरूपो मृगः कृतः । ततस्तावपि सर्वज्ञं नमतः स्म पुनः पुनः ॥ तदा तयोः पुरः शत्रु-ञ्जयमाहात्म्यमद्भुतम् । ज्ञानिना गदितं ताभ्यां श्रद्दधे च हृदन्तरे ॥ ततः स भूपतिः पत्नी-युक्तः खनगरे द्रुतम् । समेत्य तां प्रियां त्यक्त्वा धर्म्मकर्मकरोऽभवत् ॥ ततो भूपतिराज्ञोः स्वपुरीस्थितयोरपि । शत्रुञ्जयस्य माहात्म्यं सततं शृण्वतोरिति ॥ पदे पदे विलीयन्ते भवकोटिभवान्यपि । पापानि पुण्डरीकाद्रे-र्यात्रां प्रति यियासताम् ॥ न रोगो न च सन्तापो न दुःखं न विद्योगिता । न दुर्गतिर्न शोकश्च पुंसां शत्रुञ्जयस्पृशाम् ॥ भूरिजन्मभवं पापं सिद्धाद्रिमहिमश्रुतेः । तयोः सद्योऽभवज्ज्ञानं तृतीयं कर्म्मयोगतः ॥ ततः शत्रुञ्जये गत्वा राजा राज्ञी च भावतः । दत्त्वा राज्यं स्वपुत्राय लातः स्म संयमश्रियम् ॥ तत्रस्थयोस्तपस्तीव्रं तपो वितन्वतोः सतोः । उत्पन्नं केवलज्ञानं लोकालोकप्रकाशकम् ॥ ३३ ॥

इति शत्रुञ्जयस्मरणे भूपकथा ।

दन्ताह्ननगरे दन्त-चक्रस्य मेदिनीपतेः । प्रिया प्रीतिमती शुद्ध-शीलमाणिक्यमन्दिरम् ॥ राजा
 न्यायोध्वना पृथ्वी-मपालयत्तथा सदा । यथाऽभूज्जनता सर्वा सुखिनी प्रतिवासरम् ॥ यतः—“ राज्ञि
 धर्मिणि धर्मिष्ठा पापे पापाः समे समाः । राजानमनुवर्त्तन्ते यथा राजा तथा प्रजा ॥ १ ॥ ” प्रीति-
 मत्याः प्रियायास्त्व-न्येद्युः करटिनां रदैः । प्रासादकारणे जातो दोहदो वृषभप्रभोः ॥ राज्ञा वनेचराः
 कुम्भ-दन्तानयनहेतवे । आदिष्टा द्रविणं लात्वा कानने समुपागमन् ॥ अन्यैः कैरपि न दन्ता गृहीतव्या
 नरादिभिः । योन्तरा लान्ति दंताश्च तस्य दण्डो विधास्यते ॥ इतस्तत्र पुरे सोम-मित्रस्य कमलारमे ।
 गेहिन्यौ समजायेतां रतिप्रीतिसमे श्रिया ॥ अन्यदा रमया प्रोचे रूपात्थं गर्विता कथम् । प्रीतिमत्या
 यथा सद्य हस्तिदन्तैर्विधीयते ॥ तथा किं ते विधीयेत कुम्भदन्तैर्निकेतनम् ? । प्रोक्तं कमलया वाणी तव
 सत्या करिष्यते ॥ युगम् ॥ कृशां पत्नीं निरीक्ष्यावक् कमले ! किं त्वं कृशाऽभवः । कमला स्वचिन्तितं
 सर्वं पत्युरग्रे जगावदः ॥ चन्द्रमित्रेण मित्रेण पृष्ठो दुःखस्य कारणम् । सोममित्र उवाच स्व-पत्न्या मनोरथं
 समम् ॥ चन्द्रमित्रः पुलिन्द्राणां मणिकालक्तकादिकम् । योग्यं लात्वा गतोऽटव्यां दन्तानयनहेतवे ॥ तृण-
 पूलकमध्ये स क्षिप्त्वा कुम्भरदान् रहः । रथस्थान् नगरद्वारे चन्द्रमित्रो यदाऽगमत् ॥ तदा गोकृष्ट-
 पूलात्तु हस्तिदन्तानपि निर्गतान् । वीक्ष्य भूपानुगा भूप-पाश्वेऽनैधीत् तदा तकम् ॥ भूपेनान्यायिनं
 मत्वा चन्द्रमित्रं तदा रुषात् । प्रोक्तं स्तेनस्य दण्डोऽस्य साम्प्रतं क्रियतां द्रुतम् ॥ तदाभ्येत्य नृपोपान्ते नत्वा
 भक्त्या नृपक्रमौ । प्राह चक्रे मया स्वामि-नन्यायः क्षम्यतां मयि ॥ सोमस्तत्र प्रियास्वान्त-चिन्तितं
 भूपतेः पुरः । यदा प्राह तदा दन्ता दत्तास्तस्मै महीभुजा ॥ तदा तं प्रणतं भूयो मत्वाऽवग् सोमचन्द्र
 प्रभोः (?) । अतः परं न भूपस्य विरुद्धं क्रियतां त्वया ॥ चन्द्रमित्रो नृपप्रोक्त-मङ्गीकृत्य तदा द्रुतम् । भूपस-
 न्मानितः सोम-मित्रस्यान्तिकमीयिवान् ॥ तदा कुम्भरदैः सोम-मित्रपत्नीमनोरथः । दन्तसद्यविधानेन
 पूरितः सुहृदा तदा ॥ राज्ञ्याश्च दोहदोऽपूरि कुम्भदन्तैर्महीभुजा । नाभेयार्हन्महत्सद्य-करणात्तत्क्षणे तदा ॥
 तत्रान्यदा कलाचार्या विहरन्तोऽवनीतले । आगता भव्यजीवानां प्रबोधायाहृतो मते ॥ सोममित्रः
 स्वमित्रेण समं पत्नीद्वयान्वितः । धर्मं श्रोतुं ययौ श्रीम-द्रूपाणां सन्निधौ तदा ॥ गुरुराह कृतो धर्मः
 स्तोकोऽपि प्रतिवासरम् । क्रमात् स्वर्गापर्वगादि जायते भव्यदेहिनाम् ॥ शत्रुञ्जयस्य तीर्थस्य भक्त्या पठति
 यः स्तवम् । तस्य स्तोकैर्भवैर्मुक्ति-सुखं भवति निश्चितम् ॥ श्रुत्वेति श्रीगुरुपान्ते सोममित्रः सुहृद्युतः ।
 पत्नीद्वयान्वितोऽपाठीत् सिद्धाद्रिस्तवनं मुदा ॥ त्रिसन्ध्यं पठतां तेषां सिद्धाद्रिस्तवनं मुदा । प्रथम-
 त्रिदशावास-शर्माऽभूज्जीवितात्यये ॥ ततश्च्युताः समे देवा महाऽऽनन्दाभिधे पुरे । पद्मश्रेष्ठिसुताः जाताः
 कुन्दचन्द्रधनामराः ॥ तत्रापि श्रीगुरोः पाश्वे माहात्म्यं सिद्धभूभृतः । तत्र गत्वा युगादीश-मनमन् भक्ति-
 पूरिताः ॥ तत्रैव ध्यायतां तेषां पठतां स्तवनं मुदा । उत्पन्नं केवलज्ञानं क्रमात् सिद्धिरभूत् पुनः ॥ २९ ॥

इति सिद्धाद्रिस्तोत्रपठने कथा ।

कनकाह्णे पुरे कृष्ण-द्विजस्य कमला प्रिया । मदनश्चन्दनः पुत्रौ क्रमेणासन् मनोहराः ॥ मदनः सरलः पुत्रो मायावी चन्दनः पुनः । कृष्णः पुत्रद्वयीपत्नी-युक्तो वितनुते वृषम् ॥ अन्यदा श्रीगुरुपान्ते माहात्म्यं सिद्धभूभृतः । शृण्वते सप्रियः कृष्णो मदनश्चन्दनः पुनः ॥ तावद्दर्शन्ति हत्यादि-पातकानीह सर्वतः । यावच्छत्रुञ्जयेत्याख्या श्रूयते न गुरोर्मुखात् ॥ न भेतव्यं न भेतव्यं पातकेभ्यः प्रमादिभिः । श्रूयतामेकवेलं श्री-सिद्धक्षेत्रगिरिकथा ॥ वरमेकं दिनं सिद्ध-क्षेत्रे सर्वज्ञसेवनम् । न पुनस्तीर्थलक्ष्येषु भ्रमणं क्लेशभाजनम् ॥ पदे पदे विलीयन्ते भवकोटिभवान्यपि । पापानि पुण्डरीकाद्रे-र्यात्रां प्रति यियासताम् ॥ एकैकस्मिन् पदे दत्ते पुण्डरीकगिरिं प्रति । भवकोटिकृतेभ्योऽपि पातकेभ्यः स मुच्यते ॥ न रोगा न च सन्तापा न दुःखं न वियोगिता । न दुर्गतिर्म शोकश्च पुंसां शत्रुञ्जयस्पृशाम् ॥ अन्यतीर्थेषु यद्यात्रा-शतैः पुण्यं भवेन्नृणाम् । तदेकयात्रया पुण्यं शत्रुञ्जयगिरौ खलु ॥ प्रत्यहं पुण्डरीकाद्रिं ध्यायेद्यस्तु सुवासनः । संसारतरुमुन्मूल्य प्राप्नोति परमं पदम् ॥ इत्यादि तीर्थमाहात्म्यं पुत्रद्वयप्रियायुतः । शृण्वन् कृष्णद्विजः प्रान्ते मृत्वाद्यं तविषं ययौ ॥ ततश्च्युतोऽभवत् कृष्ण-जीवो धनमहीपतेः । पुत्रो बलिन्दमो नाम्ना धाम्नाऽभून्मदनोपमः ॥ बभूव कमलाजीव-श्चन्द्रभूमिपतेः सुतः । पद्मपुरे कलक्षोणि-पतेः पुत्रश्च चन्दनः ॥ उमापुर्यां धरापाल-नृपतेर्मदनासुमान् । कुलसारः सुतो जातो वर्यलक्षणलक्षितः ॥ चत्वारोऽपि क्रमाद्वाज्यं प्राप्य शत्रुञ्जयाचले । यात्रां कृत्वा व्रतं लात्वा तेपुश्च प्रवरं तपः ॥ सर्वकर्मक्षयं कृत्वा सर्वेऽपि नृपनन्दनाः । क्रमात् कल्याणनगरी-मलञ्चक्रुः शुभाशयाः ॥ १७ ॥

इति शत्रुञ्जयमाहात्म्यध्वषणे कथा ।

कुङ्कुणाहपुरे पृथ्वी-पाला भूपः प्रजा नयात् । पालयन् धर्मकर्मणि चकार प्रतिवासरम् ॥ जित्वा शत्रून् समेत्य स्व-पुरे भूपो व्यचिन्तयत् । आवासो रुचिरश्चेद्वि कार्यते स्यात्तदा वरम् ॥ ध्यात्वेति सदनं स्वर्गि-विमानस्य सहोदरम् । अकारयन्महीपालो भूयिष्ठविभव्ययात् ॥ तदा वैदेशिकः कोऽपि तत्रायातो महीभुजा । पृष्ठो ममालयाभः किं विद्यतेऽन्यत्र जल्पताम् ॥ वैदेशिको जगौ हेम-पुरे मदन-भूपतेः । विद्यते सदनं वर्य-चित्रशालामनोहरम् ॥ चित्रशालाऽत्र रुचिरा कार्यते चेन्नृपस्त्वया । तदेदं सदनं स्वर्ग-विमानं सदृशं भवेत् ॥ ततो भूमिपतिश्चित्र-शालां स्फारां गृहाङ्गणे । कारयित्वाऽऽहूय चित्र-कारौ द्वौ कुशलौ वरौ ॥ दत्त्वा भूरिधनं चित्रशालां चित्रयितुं तयोः । विभज्य दत्तवान् भूपः समां भूमिं सुदाञ्चितः ॥ बद्ध्वाऽन्तरे पटीं बर्यां तदा चित्रकरद्वयी । लग्ना चित्रयितुं चित्र-शालां स्वस्वकला-बलात् ॥ एकेन विदधे चित्रं षण्मास्या चित्रसद्धानि । द्वितीयेन तु वरा भूमिश्चक्रे घुण्टनकर्मतः ॥ अन्यदा नृपतिस्तत्रा-गत एकस्य चित्रिताम् । चित्रशालां निरीक्ष्यावग् द्वितीयं चित्रकं प्रति ॥ षण्मासी तु गता चित्र-शाला न चित्रिता कथम् । द्वितीयश्चित्रकृत् प्राह चित्रितं चित्रसद्वासु ॥ ततो यवनीकां पश्चा-दकारयद्यदा नृपः । तदाऽन्या चित्रशालाऽपि चित्रिता भूभुजेक्षिता ॥ उक्तञ्च भूभुजा वर्य एष चित्रकरोऽधुना । दत्तं भूरि धनं तस्मै सन्मानदानपूर्वकम् ॥ अन्यदा बहिरुद्याने धर्मसूरिं गुरुत्तमम् । नत्वाऽनैषीन्नृपश्चित्रशालायां स्थितिहेतवे ॥ तत्र भूपो गुरुपान्ते शृण्वानो धर्ममार्हतम् । शत्रुञ्जयस्य

माहात्म्यं शुभ्रावेति कृतादरः ॥ चो दृष्टो दुर्गतिं हन्ति प्रणतो दुर्गतिद्वयम् । सङ्घेशार्हन्त्यपदकृत् स जीयाद् विमलाचलः ॥ सिंहव्याघ्राहिशम्बर-पक्षिणोऽप्येऽपि पापिनः । दृष्ट्वा शत्रुञ्जयेऽर्हन्तं भवन्ति स्वर्गगामिनः ॥ एकोनसप्ततिकोटा-कोटिर्यत्र जगद्गुरुः । पञ्चाशीतिकोटिलक्षाः प्राप्तवान् पादुकापदे ॥ चतुश्चत्वारिंशत् कोटी-सहस्रैरधिका पुरा । तं सिद्धाचलमानौमि सर्वतीर्थफलप्रदम् ॥ श्रुत्वेति भूपतिः शत्रु-ञ्जयमाहात्म्यमादरात् । सस्मार सन्ततं तीर्थ-स्तोत्रं च स्मरति स्म हि ॥ स्मरन् शत्रुञ्जयं तीर्थ स्वस्थानस्थो महीपतिः । सर्वकर्मक्षयं कृत्वा केवलज्ञानमाप्तवान् ॥ पृथ्वीपालयतिः पृथ्वी बोधयन् जिनधर्मणि । आयुःक्षये ययौ मुक्ति-नगरीं भूरिसाधुयुग् ॥ २३ ॥

इति श्रीशत्रुञ्जयस्मरणविषये पृथ्वीपालभूपकथा ।

अत्रानुक्तोऽपि कियान् सम्बन्धो लिखितो मया सङ्क्षेपात्—

आदिचक्री विधायाद्य-यात्रां सिद्धमहीधरे । आगार्हत्सद्वनं प्रौढ-मकारयन्मनोहरम् ॥ बिम्बं मणीमयं तत्र प्रासादे प्रथमप्रभोः । अस्थापयत्तदा चक्रो महामहःपुरस्सरम् ॥ लक्षाणामेकनवति-श्वतुरष्टसहस्रयुग् । भूपाश्छत्रधरा आसन् सङ्घेशे भरते सति ॥ भूपाश्छत्रधराश्चक्रवर्त्योराद्यद्वितीययोः । अन्तरे चाभवन् सङ्घ्या-तीता सङ्घाधिपाः क्रमात् [सङ्घपतयस्तेषां सङ्घ्या न विद्यते] ॥

उद्धारा येऽभवन् शत्रु-ञ्जये जिनेन्द्रसद्गानः । तेषां सङ्घ्या मया नैव ज्ञायते मन्दबुद्धिना ॥ युगम् ॥ चक्रिणा सगरेणादि-जिनगेहोद्धृतिस्तादा । कारिता त्रपुणा स्थापि बिम्बं मणीमयं पुनः ॥ पञ्चाशत्कोटयो लक्षा पञ्चभिर्नवतिर्युता । सहस्राः पञ्च सप्तत्य-धिका सगरवाटके ॥ भूपाश्छत्रधराः सङ्घ-पतीभूय शिवाचले । आगता वृषभं देवं नन्तुं स्वस्वपुरात्किल ॥ सगरान् पाण्डवान् याव-दुद्धारा येऽभवन् वरः । ज्ञायते नहि तेषां तु सङ्घ्या विचक्षणैरपि ॥ कीरकाष्ठमया नाभि-पुत्र सद्गोद्धृतिः पुनः । कारिता पाण्डवैर्लेप-मया च प्रतिमा प्रभोः ॥ वारके पाण्डवानां तु पञ्चविंशतिकोटयः । पञ्चनवतिलक्षाश्च सहस्राः पञ्चसप्ततिः ॥ सङ्घयुक्ताः शिवक्षमाध्रे गत्वा नत्वा जिनेश्वरम् । स्वस्मिन् सङ्घाधिपत्वं तु स्थापयामासुरादरात् ॥ ॥ युगम् ॥ मध्ये विक्रमभानोश्च पाण्डवानां महीभुजाम् । सहस्राश्चतुरष्टौ च सङ्घेश अभवन् क्रमात् ॥ विक्रमार्काद्रसुखक्षमा-प्रमाणे वत्सरे गते । बिम्बस्थोद्धृतिमादध्रे जावडिर्नैगमोत्तमः ॥ सम्प्रति-विक्रमादिल-साताऽऽम-पादलिपिकाः । कारयामासुरुद्धारं शत्रुञ्जयमहीधरे ॥ प्रासादोद्धारमादध्रे श्रीमाली बाहडाभिधः । वत्सरे द्वादशशते द्वाविंशोऽव्दे च विक्रमात् ॥ तत्र नाभेयदेवस्य बिम्बं त्रिभुवनाचिंतम् । बाहडः स्थापयामास नानोत्सवपुरस्सरम् ॥ ऊकेशवंशकोटीरः समरः साधुशेखरः । प्रतिमा स्थापयामास समहं सिद्धपर्वते ॥ जोवडेः श्रेष्ठिनो मध्ये श्रीसाधोः समरस्य तु । श्राद्धा लक्षास्त्रयःपञ्च-षष्टिसहस्रसम्मिताः ॥ सङ्घेश अभवन् भाव-साराः सङ्घाधिपाः क्रमात् । सहस्राः सप्ततिः शत्रु-ञ्जये तीर्थाभिवन्दनात् ॥ युगम् ॥ सङ्घेशाः क्षत्रिया वर्धाः षोडशप्रमिताः क्रमात् । पञ्चदश सहस्राश्च जैनाः सङ्घाधिपा द्विजाः ॥ सहस्रा द्वादशानर्घ्या सङ्घनाथाः कुटुम्बिनः । लेतुकाश्च नव तथा सहस्रा अभूवन् क्रमात् ॥ सङ्घेशाः क्रांत्स्यकारास्तु सहस्राः पञ्च शोभनाः । शत्रुञ्जयेऽनमन् पञ्च-चत्वारिंशत्पूता जिनम् ॥ अन्यजाः सङ्घापाः

सप्त सहस्रास्तलहट्टिकाम् । शत्रुञ्जयस्य तीर्थस्य समीयुर्नन्तुमर्हतः ॥ एवमन्येऽपि ये सङ्घ-नाथा भूत्वा
 शिवाचले । नन्तुं जिनं ययुस्तेषां सङ्घ-या को वेत्ति साम्प्रतम् ॥ आसापल्ल्यां लसलक्ष्मी-वदिभ्यशोमितः
 क्षितौ । अहम्मदः सुरत्राणः पपाल पृथिवीं नयात् ॥ तत्रोक्तेशान्वयोत्तंसः श्राद्धः साधुशिरोमणिः ।
 आसीत्स्याभवत्पुत्रो गुणराजामिधो वरः ॥.... ..जिनप्रोक्त-धर्मकर्मपरायणः ॥ विक्रमार्कनृपादष्ट षट्
 वेदचन्द्रसम्भिते । वत्सरे गुणराजस्तु गुरुं नन्तुं समीयिवान् ॥ तपागच्छाधिपा देवसुन्दराभिधसूरयः ।
 धर्मोपदेशना मध्ये दानधर्मं जगुस्तदा ॥ तथाहि—“ पात्रे धर्मनिबन्धनं तदितरे प्रोचय्याख्यापकं
 मित्रे प्रीतिविवर्द्धकं रिपुजने वैरापहारक्षमम् । भृत्ये भक्तिभरावहं नरपतौ सन्मानपूजाप्रदं, भट्टादौ च
 यशस्करं वितरणं न काप्यहो ! निष्फलम् ॥१॥ श्रुत्वेति साधुकोवीर-गुणराजो गुणाकरः । दातुमन्नं प्रवृत्तः
 आग् बुभुक्षितेषु नृष्वलम् ॥ ” ददौ दिने दिनेऽत्रस्य मूढकद्वितयं स च । निजज्ञातिपरज्ञाती जीवयामास
 चान्नतः ॥ त्रिस्तरादेककां यात्रां श्रीसोपारकपत्तने । कुर्वन् स चाव्ययत् षष्टि-सहस्रान् टङ्ककस्य हि ॥
 मुनिसुन्दरसूरीणा-मुपाध्यायपदं स च । कारयन् व्यययत् खद्वि-मिता सहस्रटङ्ककान् ॥ तस्य भ्राता-
 म्बको भोगी द्रमान् पञ्चशतप्रमान् । दिनं दिनं प्रति स्फाश्वा-न्यदा निर्वृतिकं व्यधात् ॥ भग्ने
 निर्वृतिके तस्मिन् भार्यया हठतः स च । वैराग्यवासितस्वान्तो दीक्षां लातुमना अभूत् ॥ अमानिते
 प्रियाभ्रातृ-सञ्जनैस्त्यक्तवैभवः । अम्बाको व्रतमादाय स्वयमस्थाच्छरद्द्वयम् ॥ मानितेऽथ कुटुम्बेन
 बह्वीं लक्ष्मीं व्ययन्मुदा । भ्रातुः प्रादापयदीक्षां गुणराजो गुरोः शयात् ॥ देवसुन्दरसूरीश-पार्श्वे
 शुद्धं व्रतं क्रमात् । पालयन् विदधे प्राय आचाम्लादि तपः स च ॥ सोमसुन्दरसूरीश-पार्श्वे
 यात्राफलं तदा । श्रुत्वा शत्रुञ्जये यात्रां कर्तुकामोऽभवत् स च ॥ सोमसुन्दरसूरीशो-पदेशाद्विक्रमा-
 र्कतः । अश्वान्वेदशीतांशु-प्रमिते वत्सरे १४७७ गते ॥ गुणराजो बहुं सङ्घ-माकार्यं शुभवासरे ।
 शत्रुञ्जये जिनान् नन्तु-मुत्सुकोऽजनि भावतः ॥ अहम्मदसुरप्राणात् स प्राप्य फरमाणकम् । गुणराजो
 व्यधाद्देवा-लयं रथस्थमुच्चकैः ॥ स्वर्णपत्रावितशृङ्ग-श्वेतोऽक्षद्वययुद्धुरः । रथो लसद्ध्वजोऽत्यन्तं सर्वेषां
 मोदमादधौ ॥ एवमन्ये रथा वर्या नवापि चित्तमोददाः । आनीता अन्यसङ्घवेश-सत्र रेजुर्जिनाश्रिताः ॥
 षट्त्रिंशच्छतान्येयुः सेञ्जंबाला मनोहराः । रथा अस्थगिताः सप्त शतानि रेजिरे पुनः ॥ चतुःशत-
 मिता वर्या वाहिन्यः पित्तलात्मकाः । शतानि पञ्च ताक्षर्याणां प्रौष्टिकानां शताष्टकम् ॥ शतानि पञ्च
 महिषा महिष्यः स्युः शताधिकम् । सुखासनशतं ह्येकं मह्येभ्यस्त्रीविराजितम् ॥ लक्षद्वयी मनुष्याणां
 साधिका रुचिरा श्रिया । गायनानां न विद्येत सङ्घ-या कौतुकिनां पुनः ॥ श्रीसोमसुन्दरश्रीमन्मुनिसुन्दर-
 सूरयः । जयचन्द्रामिधाचार्या जिनसुन्दरसूरयः ॥ अन्य गच्छाश्रिताश्चेलुराचार्याः शतसङ्घ-यकाः । सङ्घ-या
 न लभ्यते साधु-साध्वीनां तु कोविदैः ॥ स्नात्रपूजोत्सवं ग्रामे ग्रामे पुयां पुरि स्फुटम् । कुर्वन् सङ्घपति-
 स्तीर्थ-द्वये यात्रां व्यधान्मुदा ॥ जिनसुन्दरसूरीश-पदे य उत्सवोऽभवत् । तं न वर्णयितुं शक्यः कोविदै-
 निर्जरैरपि ॥ सार्द्धं लक्षत्रयं टङ्क-कानां सद्धर्मकर्मणि । व्ययितं गुणराजेन सङ्घाधिपतिना क्रमात् ॥ ५६ ॥

इति शत्रुञ्जययात्रायां साधुगुणराजसम्बन्धः ।

(प्रशस्तिः)

वृद्धे श्रीद्वतारागणे वसुधसुद्विन्दुप्रमे वत्सरे, १२८८ आद्यः श्रीजगच्चन्द्रसूरिरभवद् १ देवेन्द्रसूरिस्ततः
 २ । तस्माच्छ्रीश्रितधर्मघोषगुरुराद् ३ सोमप्रभः सूरिराद् ४ श्रीसोमात्तिलकोऽ ५ जनिष्ठ सुगुरुर्देवा-
 तथा सुन्दरः ॥ १ ॥ तस्मिंस्तथागणे वर्द्ध-मानसंयतसन्ततौ । वभूव रुचिराचाराः सोमसुन्दरसूरयः
 ॥ २ ॥ तच्छिष्याः सुन्दराचारा मुनिसुन्दरसूरयः । सूरयो जयचन्द्राश्च वभूवुर्विशदाशयाः ॥ ३ ॥
 तत्पट्टोह्लासिनो रत्न-शेखराभिधसूरयः । भट्टारकशिरोरत्न-शेखरा अभवन् वराः ॥ ४ ॥ तच्छिष्याः
 साम्प्रतं श्रीभ-लक्ष्मीसागरसूरयः । श्रीसोमदेवसूरीशा विजयन्ते जयश्रिताः ॥ ५ ॥ गच्छाधिराजश्रीलक्ष्मी-
 सागरार्थप्रसादतः । विक्रमार्कनृपादष्ट-चन्द्रेषु सोमवत्सरे १५१८ ॥ ६ ॥ श्रीशत्रुञ्जयकल्पस्य माहात्म्ये
 कथिताः कथाः । विनेयः शुभशीलाहो विदधे बोधहेतवे ॥ ७ ॥ युग्मम् ॥ ग्रन्थाग्रम् १४२२४ ॥

इति श्रीशत्रुञ्जयकल्पवृत्तिः समाप्तिमगमत् ।

शुद्धि पत्र क म्

वृष्टम्	पङ्क्तिः	अशुद्धम्	शुद्धम्	वृष्टम्	पङ्क्तिः	अशुद्धम्	शुद्धम्
३	१	सुरि	सूरि	२१	२८	भमि	भूमि
३	२८	आनीन्ये	आनिन्ये	२३	२५	भूपा	भूपो
५	३-१६-२१	पा	पो	२५	१२	भतान्	भूतान्
७	२	शुण्डकान्	शूण्डकान्	२५	२०	नश्छलं	न छलं
७	१८	जल्पत	जल्पतः	२५	२८	क	किं
७	२८	तेपेते	तेपेते	२८	३१	धर्मसु	धर्मसुः
९	१	पात	पतिं	३०	२	समुग्धा	समुग्धा
१०	२५	लाके	लोके	३०	९	याऽतु	या तु
११	८	रिवः	रिव	३०	२०	श्चक्रे वरं	श्चक्रेऽम्बरं
१२	२७	भूपति	भूप	३०	२७	नैते	नैते
१४	१६	अह	अहं	३०	२९	अकार	आकार
१६	२४	सम्प्रयागश्च	सम्प्रयोगश्च	३३	१३	जल्पता	जल्पतो
२०	२	ततस्त्वाग	ततस्वाग	३३	२५	कुन्तां	कुन्ती
२०	९	द्युतं	द्यूतं	३३	२८	पत्न्यौ	पत्न्योः
२०	१५	भूपः	भूपो	३४	७	मानसी	मानसा
२१	५	मिष्यासं	मिष्यासं	३७	३२	दौषर	दौषर

पृष्ठम्	पङ्क्तिः	अशुद्धम्	शुद्धम्	पृष्ठम्	पङ्क्तिः	अशुद्धम्	शुद्धम्
३८	१६	नक्षयति	नक्षयति	५७	२९	वस्तं	वरसं
३९	५	दुन्दभ	दुन्दुभ	५९	१	क	कि
३९	२६	गुप्त	गुप्त	६१	४	तृप्तन्ति	तृप्यन्ति
३९	२७	जीम	जिम	६२	२८	राज्ञ्या	राज्ञ्या
३९	३१	कामान्धा	कामान्धो	६३	२७	जिघृक्षया	जिघृक्षया
४०	२९	द्रेः सु	द्रेःसु	६६	१	प्रोचू	प्रोचु
४१	२२	काचक	कीचक	६६	६	विणीआ	विणीओ
४२	३	सम्मवः	सम्मवः	६९	२४	क्रमाद्ब	क्रमाद्ब
४५	२०	हता	हतो	७१	३	पया	पयो
४५	२८	स्त्वये	स्तवे	७१	३२	जगत्रयः	जगत्रयः
४५	१६	कूपोद्	कूपोद्	७२	१	सप्तात	सप्तति
४६	१९	सुनु	सूनु	७२	३२	तटागं	तटाकं
४६	२३	द्वारका	द्वारिका	७५	१९-२२	जैन	जुन
४६	३२	रिपाः	रिपोः	७९	६	शूकर्याः	सूकर्याः
४७	७	दर्शा	दशा	८०	२२	रस्येव	रस्येव
४८	१	रिपून्	रिपून्	८०	३०	चतुणा	चतुणां
४८	६	सबलरपि	सबलैरपि	८२	३०	वदे	वंदे
४८	१३	द्राणं	द्रोणं	८३	२८	यातो	यान्तो
४९	१	तस्यापरि	तस्योपरि	८४	२	सुआ	सुओ
४९	२२	भूङ्क्ते	भुङ्क्ते	८४	१४	भूरिशा	भूरिशो
५०	५	समा	समो	८७	१	सूनु	सूनु
५१	१५	स्वस्तिकं	सुस्थितं	८८	२७	पुच्छथ	पुच्छथ
५२	४	गृह	ग्रह	९०	५	गन्थि	ग्रन्थि
५३	३	सः	स	९०	१५	ताह	तहिं
५४	९	राट् !	राट् !	९१	१३	मुक्त	मुत्क
५४	२१	मुजाः	मुजा	९२	१५	कञ्चन	काञ्चन
५५	२४	हाल	शात	९२	३२	यान्तां	यान्तीं
५५	२६	तीथ	तीर्थ	९३	१९	राट् !	राट् !
५६	१८	दद्ध्यौ	दध्यौ	९३	२१	ध्वनन्	ध्वनद्
५६	२२	दशा-वर्यो	दश-वर्यो	९३	२९	लक्षाश्च	लक्षा च
५६	३३	बीजआ	बीजओ	९३	२९	कियतीः	कियती
५७	१	राह	राहे	९४	८	गुरीशौ	सुरीशौ

पृष्ठम्	पर्यायः	अशुद्धम्	शुद्धम्	पृष्ठम्	पर्यायः	अशुद्धम्	शुद्धम्
९४	२२	धम्मार्थं	धम्मार्थं	१०६	२०	ऽभवत्त्वया	न यत्त्वया
९५	९	व	व	१११	२२	वज्र	वर्ज
९५	१६	खिद्यथा	खिद्येथाः	११२	२१	वारमो	वीरमो
९५	२१	श्रावक कृतः	श्रावकः कृतः	११२	२३	स्थगितः हेमार्थं	स्थगितहेमार्थं
९६	१७	पुडी	पुडा	११२	२८	वस्त्रं	वस्त्रं
९७	२१	मोष्ट्राः	मुष्ट्राः	११६	२१	नूत्पाटय	नूत्पाटय
९८	४	विजयाप्राथाः	विजयप्रायाः	११९	२२	भूतयः	भूमयः
९९	६	युता	युतो	१२१	१४	रेखस्तु	रेषस्तु
९९	११	शृण्वत	शृण्वन्त	१२१	२०	तद्बहवो	तद्बहवो
१००	५	तता	ततो	१२२	६	स्तेभ्यः	तेभ्यः
१००	१९	प्रवित्ततै	प्रवित्ततै	१२४	२३	बद्धा	बद्धा
१००	२२	वचश्रुतेः	वचःश्रुतेः	१२५	३	एक का	एका का
१००	२७	मनागू	मनागू	१२६	७	पुरोधसा	पुरोधसा
१०१	१८	मातु	मातुः	१२६	१२-१३	श्रेष्ठी	श्रेष्ठी
१०१	२२	मृत	मृति	१२७	१६	भूपौ	भूषो
१०१	२९	नन्न	नन्न	१२७	२३	सखी	सखि ?
१०२	२	मृत	मृति	१२८	१६	युक्ति	युक्तिः
१०२	१८	चरणम्बुज	चरणाम्बुज	१२८	२४	प्रक्षिप्यते	प्रक्षिप्य स्ते
१०२	३०	गुरुत्तंसा	गुरुत्तंसा	१३१	१	उज्जयिन्यां	जयन्त्यां
१०३	४	क्षिपेत्	क्षिपेत्	१३१	१	निजत	निर्जित
१०३	५	समा	समो	१३१	२४	प्रायो प्रशमं	प्रापोपशमं
१०३	१८	शतेषु	शतेष्वन्देषु	१३४	६	परे	परौ
१०३	२७	षट्	षट्	१३४	१३	पारमा नयतात्	पारं मां नयतात्
१०३	३०	निर्द्रव्यान्तां	निर्द्रव्यां तां	१३५	३	सिंध	सिद्ध
१०४	१३	भविष्यति	ततो भविष्यति	१३९	२९	अनाथाः	अनाथा
१०४	२०	गुरुणा	गुरुणां	१४४	११	श्रियः	यः
१०४	२१	निकमा	निकामा	१४४	१२	पातु संशयम्	यातुं न संशयः
१०५	१३	रूपमा	रूपमां				

